

تذکرۃ الحفّاظ

تألیف

الامام شمس الدین محمد بن عبد الرحمن بن عبد اللہ بن عبد الوہاب

المنوفی ۷۴۸ھ

مترجم

مولانا محمد افتخار احمد ظیلہ

جلد اول — حصہ اول، دوم

ایڈیشن سنہ ۱۳۸۵ھ
انڈیا کراچی لاہور

مکتبہ رحمانیہ

تَذَكُّرَةُ الْحَفَاطِ

بِسْمِ اللَّهِ الرَّحْمَنِ الرَّحِيمِ

جملہ حقوق ملکیت بحق ناشر محفوظ ہیں



مکتبہ رحمانیہ (رجسٹرڈ)

نام کتاب

مذکرۃ الخفا

جلد اول — حصہ اول

ترجمہ

مولانا محمد افتخار احمد مدظلہ

ناشر

مکتبہ رحمانیہ (رجسٹرڈ)

مطبع

خضر جاوید پرنٹرز لاہور



اقرا سنٹر غزنی سٹریٹ: اردو بازار لاہور
فون: 042-37224228-37355743

ضروری وضاحت

ایک مسلمان جان بوجھ کر قرآن مجید، احادیث رسول ﷺ اور دیگر دینی کتابوں میں غلطی کرنے کا تصور بھی نہیں کر سکتا بھول کر ہونے والی غلطیوں کی تصحیح و اصلاح کے لیے بھی ہمارے ادارہ میں مستقل شعبہ قائم ہے اور کسی بھی کتاب کی طباعت کے دوران اغلاط کی تصحیح پر سب سے زیادہ توجہ اور عرق ریزی کی جاتی ہے۔ تاہم چونکہ یہ سب کام انسانوں کے ہاتھوں ہوتا ہے اس لیے پھر بھی غلطی کے رہ جانے کا امکان ہے۔ لہذا قارئین کرام سے گزارش ہے کہ اگر ایسی کوئی غلطی نظر آئے تو ادارہ کو مطلع فرمادیں تاکہ آئندہ ایڈیشن میں اس کی اصلاح ہو سکے۔ نیکی کے اس کام میں آپ کا تعاون صدقہ جاریہ ہوگا۔ (ادارہ)

تنبیہ

ہمارے ادارے کا نام بغیر ہماری تحریری اجازت بطور ملنے کا پتہ، ڈسٹری بیوٹر، ناشر یا تقسیم کنندگان وغیرہ میں نہ لکھا جائے۔ بصورت دیگر اس کی تمام تر ذمہ داری کتاب طبع کروانے والے پر ہوگی۔ ادارہ ہذا اس کا جواب دہ نہ ہوگا اور ایسا کرنے والے کے خلاف ادارہ قانونی کارروائی کا حق رکھتا ہے،

فہرست حصہ اول

- 41..... آواز مترجم
- 43..... مقدمہ
- 44..... امام ذہبی رحمہ اللہ کا تعارف
- 46..... حضرات علماء کرام کی خراج عقیدت
- 49..... پہلا طبقہ
- 49..... (۱) ۱/ع۔ حضرت ابو بکر صدیق رضی اللہ عنہ
- 52..... (۲) ۲/ع: امیر المؤمنین خلیفہ راشد سیدنا عمر بن خطاب ابو حفص العدوی الفاروق رضی اللہ عنہ
- 55..... (۳) ۳/ع: امیر المؤمنین سیدنا عثمان بن عفان ابو عمرو الاموی ذو النورین رضی اللہ عنہ
- 56..... (۴) ۴/ع: امیر المؤمنین سیدنا علی بن ابی طالب ابو الحسن الباشی رضی اللہ عنہ
- 59..... (۵) ۵/ع۔ امام ربانی حضرت ابن مسعود، ابو حفص عبداللہ ابن ام عبدالمہدی رضی اللہ عنہ
- 61..... (۶) ۶/ع: حضرت ابی بن کعب بن قیس ابو المنذر الانصاری الخزرجی التجاری رضی اللہ عنہ
- 62..... (۷) ۷/ع: حضرت ابوذر غفاری جندب بن جنادہ رضی اللہ عنہ
- 63..... (۸) ۸/ع: عالم ربانی حضرت معاذ بن جبل بن اوس ابو عبد الرحمن الانصاری الخزرجی رضی اللہ عنہ
- (۹) ۹/ع: حضرت سعد بن ابی وقاص رضی اللہ عنہ مالک بن وہب بن عبد مناف بن زہرہ بن کلاب، الامیر ابواسحاق الزہری
- 65..... البدری العسری
- 66..... (۱۰) ۱۰/ع: حضرت ابو موسیٰ اشعری، عبداللہ بن قیس بن سلیم بن حذاف بن حرب رضی اللہ عنہ
- 68..... (۱۱) ۱۱/ع: امام ربانی حضرت ابودرداء عویمر بن زید الانصاری الخزرجی رضی اللہ عنہ
- 69..... (۱۲) ۱۲/ع: الحجر ابو یوسف حضرت عبداللہ بن سلام بن حارث الاسرائیلی رضی اللہ عنہ
- (۱۳) ۱۳/ع: ام المؤمنین سیدہ عائشہ صدیقہ ثلاثہ ام عبداللہ، حبیبہ رسول اللہ ﷺ بنت خلیفہ رسول اللہ ﷺ
- 70..... ابو بکر الصدیق رضی اللہ عنہ

- 72..... (۱۴) / ۱ ع: حضرت عمران بن حصین بن عبید بن خلف ابو نجید الخزاعی رضی اللہ عنہ
- (۱۵) / ۱ ع: حضرت زید بن ثابت بن ضحاک بن زید بن لؤذان بن عمرو بن عبد عوف بن غنم بن مالک بن النجار، ابوسعید،
- 73..... ابو جارجہ، الانصاری الخزرجی، المقری، الفرغی رضی اللہ عنہ
- (۱۶) / ۱ ع: حضرت ابو ہریرہ رضی اللہ عنہ الدوسی الیمانی، الحافظ الفقیہ، صاحب رسول اللہ ﷺ عبد الرحمن بن صخر رضی اللہ عنہ
- 75..... (۱۷) / ۱ ع: حضرت عبد اللہ بن عمر بن الخطاب الامام، ابو عبد الرحمن العدوی المدنی الفقیہ رضی اللہ عنہ
- 79..... (۱۸) / ۱ ع: الامام، الحمر، عالم العصر، ابو العباس حضرت عبد اللہ بن عباس بن عبد المطلب الہاشمی رضی اللہ عنہ
- 82..... (۱۹) / ۱ ع: عالم ربانی حضرت عبد اللہ بن عمرو بن عاص القرشی السہمی رضی اللہ عنہ
- 83..... (۲۰) / ۱ ع: حضرت عقبہ بن عامر جہنی رضی اللہ عنہ صاحب رسول اللہ ﷺ
- 84..... (۲۱) / ۱ ع: الامام حضرت جابر بن عبد اللہ بن عمرو بن حرام۔ ابو عبد اللہ الانصاری الفقیہ رضی اللہ عنہ
- 84..... (۲۲) / ۱ ع: حضرت ابوسعید الخدری سعد بن مالک بن سنان الانصاری الخزرجی، المدنی رضی اللہ عنہ
- 85..... (۲۳) / ۱ ع: الامام حضرت انس بن مالک بن النضر بن مہمسم ابو حمزہ الانصاری التجاری، المدنی رضی اللہ عنہ
- 86..... وہ جلیل القدر صحابہ رضی اللہ عنہم جن کی احادیث کتب صحاح میں ہیں
- 86..... حضرات صحابیات رضی اللہ عنہن
- 87.....
- 88..... **دوسرا طبقہ**
- 88..... اکابر تابعین رضی اللہ عنہم
- 88..... (۲۴) / ۲ ع: فقیہ عراق، الامام ابو شبل حضرت علقمہ بن قیس بن عبد اللہ النخعی، الکوفی رضی اللہ عنہ
- 89..... قائمہ
- 89..... (۲۵) / ۲ م ۳: الفقیہ، العابد، الزاہد، ریحانہ شام حضرت ابو مسلم الخولانی رضی اللہ عنہ
- 89..... (۲۶) / ۲ ع: الامام ابو عاتشہ جناب مسروق بن اجدع اُحمدانی، الکوفی، الفقیہ رضی اللہ عنہ
- 90..... (۲۷) / ۲ ع: حضرت عبیدہ بن عمرو السلمانی المرادی الکوفی الفقیہ رضی اللہ عنہ
- 90..... (۲۸) / ۲ ع: حضرت عبید بن عمیر بن قتادہ اللبشی ابو عاصم المکی رضی اللہ عنہ
- 91..... (۲۹) / ۲ ع: الامام حضرت اسود بن یزید بن قیس ابو عمرو النخعی، الفقیہ، العابد، الزاہد رضی اللہ عنہ
- 91..... (۳۰) / ۲ ع: حضرت عبد الرحمن بن غنم الاشعری الفقیہ رضی اللہ عنہ
- 92..... (۳۱) / ۲ م ۴: حضرت کثیر بن مرہ الحضرمی الحمصی رضی اللہ عنہ

- 92..... حضرت جبیر بن نفیر حضری المصنیؒ (۳۲) ۲/۲۹۴: حضرت جبیر بن نفیر حضری المصنیؒ
- 92..... حضرت کعب الاحبارؒ (۳۳) ۲/۱۰: حضرت کعب الاحبارؒ
- 93..... حضرت ابو زید اسلم العدویؒ (۳۴) ۲/۱۱: حضرت ابو زید اسلم العدویؒ
- 93..... حضرت علقمہ بن وقاص اللبئیؒ (۳۵) ۲/۱۲: حضرت علقمہ بن وقاص اللبئیؒ
- 93..... حضرت سوید بن غفلہ الخنسیؒ (۳۶) ۲/۱۳: حضرت سوید بن غفلہ الخنسیؒ، الکوفیؒ، المعمرؒ
- 94..... سیدہ ام درداءؒ (۳۷) ۲/۱۴: سیدہ ام درداءؒ، صابیہ حمیریزہؒ، حضرت ابو درداءؒ رضی اللہ عنہ
- 94..... حضرت سعید بن مسیب الامامؒ، شیخ الاسلام، فقیہ مدینہ ابو محمد الحزمیؒ (۳۸) ۲/۱۵: حضرت سعید بن مسیب الامامؒ، شیخ الاسلام، فقیہ مدینہ ابو محمد الحزمیؒ
- 96..... حضرت ابو ادريس الخولانیؒ، عائدہ اللہ بن عبد اللہ الدمشقیؒ، الفقیہؒ (۳۹) ۲/۱۶: حضرت ابو ادريس الخولانیؒ، عائدہ اللہ بن عبد اللہ الدمشقیؒ، الفقیہؒ
- 96..... الامام القدوة حضرت زبیر بن حبیش ابو مریم الاسدی الکوفیؒ (۴۰) ۲/۱۷: الامام القدوة حضرت زبیر بن حبیش ابو مریم الاسدی الکوفیؒ
- 97..... حضرت سعید بن مسیب الامامؒ، القدوة الربیع بن خثیم ابو یزید الشوری الکوفیؒ (۴۱) ۲/۱۸: حضرت سعید بن مسیب الامامؒ، القدوة الربیع بن خثیم ابو یزید الشوری الکوفیؒ
- 97..... الامام حضرت عبد الرحمن بن ابی لیلی ابو عیسیٰ الانصاریؒ، الکوفی الفقیہؒ (۴۲) ۲/۱۹: الامام حضرت عبد الرحمن بن ابی لیلی ابو عیسیٰ الانصاریؒ، الکوفی الفقیہؒ
- 98..... حضرت ابو عبد الرحمن عبد اللہ بن حبیب بن ربیعہ السلمی الکوفیؒ (۴۳) ۲/۲۰: حضرت ابو عبد الرحمن عبد اللہ بن حبیب بن ربیعہ السلمی الکوفیؒ
- 98..... القاضی ابو امیہ شریح بن حارث بن قیس الکندی الکوفی الفقیہؒ (۴۴) ۲/۲۱: القاضی ابو امیہ شریح بن حارث بن قیس الکندی الکوفی الفقیہؒ
- 99..... ابو المقدم حضرت شریح بن ہانی المذحجی الکوفیؒ (۴۵) ۲/۲۲: ابو المقدم حضرت شریح بن ہانی المذحجی الکوفیؒ
- 99..... حضرت ابو وائل شقیق بن سلمہ الاسدی الکوفیؒ (۴۶) ۲/۲۳: حضرت ابو وائل شقیق بن سلمہ الاسدی الکوفیؒ
- 99..... ابو سعید حضرت قبیصہ بن ذؤیب الفقیہ الخزامیؒ، المدنی ثم الدمشقیؒ (۴۷) ۲/۲۴: ابو سعید حضرت قبیصہ بن ذؤیب الفقیہ الخزامیؒ، المدنی ثم الدمشقیؒ
- 100..... حضرت صفوان بن محرز المازنی البصریؒ (۴۸) ۲/۲۵: حضرت صفوان بن محرز المازنی البصریؒ
- 100..... الامام حضرت قیس بن ابی حازم ابو عبد اللہ الاحمسی البعلبیؒ، الکوفیؒ (۴۹) ۲/۲۶: الامام حضرت قیس بن ابی حازم ابو عبد اللہ الاحمسی البعلبیؒ، الکوفیؒ
- 101..... حضرت ابو العالیہ رفیع بن مہران الریاحیؒ، البصری المقریؒ، الفقیہؒ (۵۰) ۲/۲۷: حضرت ابو العالیہ رفیع بن مہران الریاحیؒ، البصری المقریؒ، الفقیہؒ
- 101..... الامام حضرت عروہ بن زبیر بن عوام ابو عبد اللہ القرشی الاسدی المدنیؒ (۵۱) ۲/۲۸: الامام حضرت عروہ بن زبیر بن عوام ابو عبد اللہ القرشی الاسدی المدنیؒ
- 102..... حضرت ابوسلمہ بن عبد الرحمن بن عوف الزہریؒ المدنی الحافظؒ (۵۲) ۲/۲۹: حضرت ابوسلمہ بن عبد الرحمن بن عوف الزہریؒ المدنی الحافظؒ
- 103..... حضرت ابوبکر بن عبد الرحمن بن حارث بن ہشام بن مغیرہ القرشیؒ، الحزمیؒ، المدنیؒ (۵۳) ۲/۳۰: حضرت ابوبکر بن عبد الرحمن بن حارث بن ہشام بن مغیرہ القرشیؒ، الحزمیؒ، المدنیؒ
- 103..... الامام حضرت مطرف بن عبد اللہ بن ثخیر ابو عبد اللہ العامریؒ، الحارثیؒ، البصریؒ (۵۴) ۲/۳۱: الامام حضرت مطرف بن عبد اللہ بن ثخیر ابو عبد اللہ العامریؒ، الحارثیؒ، البصریؒ
- 104..... الامام حضرت عمرو بن میمون ابو عبد اللہ الادویؒ، المذحجیؒ، الیمانیؒ (۵۵) ۲/۳۲: الامام حضرت عمرو بن میمون ابو عبد اللہ الادویؒ، المذحجیؒ، الیمانیؒ

- 105 حضرت عبدالرحمن بن مل ابوعثمان النهدي البصري رحمہ اللہ
- 105 (۵۶) ۲/۳۳ ع: حضرت عبدالرحمن بن ملحان الطاطري، البصري رحمہ اللہ
- 106 (۵۷) ۲/۳۴ ع: حضرت ابوجاء عمران بن ملحان الطاطري، البصري رحمہ اللہ
- 106 (۵۸) ۲/۳۵ ع: حضرت ابوسليمان زيد بن وهب البجلي الكوفي رحمہ اللہ
- 106 (۵۹) ۲/۳۶ ع: حضرت ابوامية معروف بن سويد الاسدي الكوفي رحمہ اللہ
- 106 (۶۰) ۲/۳۷ ع: حضرت مزرة بن شراحيل البهمدي الكوفي رحمہ اللہ
- 107 (۶۱) ۲/۳۸ ع: حضرت مالك بن اوس بن الحدثان ابوسعيد انصري المدني رحمہ اللہ
- 107 (۶۲) ۲/۳۹ ع: حضرت ابو عمرو الشيباني الكوفي رحمہ اللہ
- 108 (۶۳) ۲/۴۰ ع: حضرت ابو محيريز عبد الله بن محيريز بن جنادة ابن وهب حمي القرشي المكي رحمہ اللہ
- 108 (۶۴) ۲/۴۱ ع: حضرت ابورافع فقع الصانع المدني رحمہ اللہ
- 108 (۶۵) ۲/۴۲ ع: حضرت ربيع بن خراش الغطفاني العبيسي الكوفي رحمہ اللہ

تیسرا طبقہ

- 110 (۶۶) ۳/۴۱ ع: شیخ الاسلام ابوسعید سیدنا حسن بن ابی الحسن یسار البصری رحمہ اللہ
- 111 (۶۷) ۳/۴۲ ع: حضرت ابوالشعثاء جابر بن زید الازدی البصری رحمہ اللہ
- 112 (۶۸) ۳/۴۳ ع: حضرت ابوالخیر مرشد بن عبد اللہ الیزنی البصری رحمہ اللہ
- 112 (۶۹) ۳/۴۴ ع: حضرت ابراہیم تیمی الکوفی رحمہ اللہ
- 113 (۷۰) ۳/۴۵ ع: فقیہ عراق ابو عمران جناب ابراہیم بن یزید بن قیس بن الاسود الکوفی النخعی رحمہ اللہ
- 113 (۷۱) ۳/۴۶ ع: جناب سیدنا علی بن حسین رحمہ اللہ ابن امیر المومنین سیدنا علی بن ابی طالب رحمہ اللہ، زین العابدین ابوالحسن البہاشی،
المدنی رحمہ اللہ
- 114 (۷۲) ۳/۴۷ ع: ابوسليمان حضرت یحییٰ بن یحیی القاضی العدوی البصری الفقیہ رحمہ اللہ
- 115 (۷۳) ۳/۴۸ ع: حضرت سعید بن جبیر الوابی الکوفی المقرئ الفقیہ رحمہ اللہ
- 117 (۷۴) ۳/۴۹ ع: امام ربانی ابوبکر محمد بن سرین رحمہ اللہ
- 118 (۷۵) ۳/۵۰ ع: الفقیہ، العلم ابو عبد اللہ عبید اللہ بن عبد اللہ بن عتبہ بن مسعود الہذلی، المدنی الضری رحمہ اللہ
- 119 (۷۶) ۳/۵۱ ع: علامۃ التابعین حضرت ابو عمرو عامر بن شراحیل الشبلی، الہمدانی الکوفی رحمہ اللہ
- 126 (۷۷) ۳/۵۲ ع: حضرت سالم بن عبد اللہ بن عمر بن خطاب رحمہ اللہ العدوی، العمری، المدنی الفقیہ الحجہ رحمہ اللہ

- 127 (۷۸) ۳/۱۳ع: حضرت ابوصالح السمان ذکوان المدنی رحمہ اللہ
- 128 (۷۹) ۳/۱۳ع: حضرت ابو عبد الرحمن طاوس بن کيسان الیمانی، الجندی رحمہ اللہ
- 128 (۸۰) ۳/۱۵ع: امام ربانی، ابو محمد حضرت عطاء بن یسار المدنی الفقیہ الواعظ رحمہ اللہ
- 129 (۸۱) ۳/۱۶ع: حضرت سلیمان بن یسار المدنی الفقیہ العلم رحمہ اللہ
- 130 (۸۲) ۳/۱۷ع: جناب خارجہ بن زید بن ثابت الانصاری المدنی رحمہ اللہ
- 130 (۸۳) ۳/۱۸ع: الامام المقرئ ابو الحجاج مجاہد بن جبر المحضومی، المکی رحمہ اللہ
- 131 (۸۴) ۳/۱۹ع: حضرت ابو عبد اللہ خالد بن معدان الکلاعی الحمصی رحمہ اللہ
- 132 (۸۵) ۳/۲۰ع: حضرت ابو قلابہ عبد اللہ بن زید الجرمی، البصری رحمہ اللہ
- 133 (۸۶) ۳/۲۱ع: حضرت ابو بردہ بن حضرت ابو موسیٰ اشعری الفقیہ رحمہ اللہ
- 133 (۸۷) ۳/۲۲ع: البحر، العالم جناب ابو عبد اللہ عکرمہ البربری ثم المدنی الہاشمی رحمہ اللہ
- 134 (۸۸) ۳/۲۳ع: الامام القدوة ابو عبد الرحمن القاسم بن محمد بن ابی بکر الصدیق عقیق بن عثمان القرشی، التیمی، المدنی، الفقیہ رحمہ اللہ
- 135 (۸۹) ۳/۲۴ع: الحافظ المقرئ ابو داود عبد الرحمن بن ہرمز المدنی الاعرج رحمہ اللہ
- 136 (۹۰) ۳/۲۵ع: القدوة، العلم ابو محمد عطاء بن ابی رباح اسلم القرشی المکی، الاسود رحمہ اللہ
- 136 (۹۱) ۳/۲۶ع: الامام القدوة ابو ایوب میمون بن مہران الرقی رحمہ اللہ
- 137 (۹۲) ۳/۲۷ع: الامام، العلم ابو عبد اللہ تافع العدوی المدنی رحمہ اللہ
- 138 (۹۳) ۳/۲۸ع: حافظ ابو عبد اللہ وہب بن منبہ الصنعانی رحمہ اللہ
- 139 (۹۴) ۳/۲۹ع: الامام، شیخ الحرم جناب عبد اللہ بن عبید اللہ بن ابی ملیکہ زہیر بن عبد اللہ بن جدعان القرشی، التیمی، المکی الاحول رحمہ اللہ
- 140 (۹۵) ۳/۳۰ع: الحافظ ابو ہبل عبد اللہ بن بریدہ بن الحصیب الاسلمی المروزی رحمہ اللہ
- 140 چند اکابر تابعین عظام رحمہم اللہ کے اسمائے گرامی
- 143 چوتھا طبقہ
- 143 (۹۶) ۴/۱ع: جناب مکحول ابو عبد اللہ بن ابی مسلم الہذلی الفقیہ الحافظ رحمہ اللہ

- (۹۷) ۴/۲ع: جناب ابو بکر محمد بن مسلم بن عبید اللہ بن عبد اللہ بن شہاب بن عبد اللہ بن حارث بن زہرہ بن کلاب القرشی الزہری المدنی الامام رحمۃ اللہ علیہ..... 144
- (۹۸) ۳/۳ع: الحافظ، الامام، عالم حرم ابو محمد جناب عمرو بن دینار الحمی المکی الاثرم رحمۃ اللہ علیہ..... 147
- (۹۹) ۴/۴ع: حضرت ابو اسحاق عمرو بن عبد اللہ السبعی الہمدانی الکوفی الحافظ رحمۃ اللہ علیہ..... 149
- (۱۰۰) ۴/۵ع: جناب حبیب بن ابی ثابت الکوفی الفقیہ الحافظ رحمۃ اللہ علیہ..... 150
- (۱۰۱) ۳/۶ع: الامام، المحدث، الثقف، سعید بن ابی سعید کیسان ابو سعید المقبری المدنی رحمۃ اللہ علیہ..... 151
- (۱۰۲) ۴/۷ع: الحافظ، الفقیہ، ابو عمرو والحکم بن عتیبہ الکندی، الکوفی رحمۃ اللہ علیہ..... 151
- (۱۰۳) ۴/۸ع: الامام رجاء بن حیوہ الکندی الشافعی رحمۃ اللہ علیہ..... 152
- (۱۰۴) ۴/۹ع: الامام امیر المؤمنین ابو حفص سیدنا عمر بن عبد العزیز بن مروان بن حکم الاموی القرشی رحمۃ اللہ علیہ..... 152
- (۱۰۵) ۴/۱۰ع: الحافظ ابو عبد اللہ عمرو بن مرہ المرادی ثم الجملی الکوفی رحمۃ اللہ علیہ..... 155
- (۱۰۶) ۶/۱۱م - الامام ابو عروہ القاسم بن مخیمرہ الہمدانی، الکوفی، تنزیل دمشق رحمۃ اللہ علیہ..... 155
- (۱۰۷) ۴/۱۲ع: الحافظ، العلما ابو الخطاب قتادہ بن دعامہ بن قتادہ بن عزیز السدوسی البصری المفسر رحمۃ اللہ علیہ..... 156
- (۱۰۸) ۴/۱۳ع: الامام الثقف ابو عبد اللہ محمد بن ابراہیم بن حارث التیمی المدنی رحمۃ اللہ علیہ..... 157
- (۱۰۹) ۴/۱۴ع: الامام الثبت ابو جعفر الباقر محمد بن علی بن حسین بن علی بن ابی طالب البہاشمی، العلوی، المدنی رحمۃ اللہ علیہ..... 158
- (۱۱۰) ۴/۱۵ع: الامام الحجة، القدوة، ابو محمد ثابت بن اسلم البنانی البصری رحمۃ اللہ علیہ..... 158
- (۱۱۱) ۶/۱۶ع: الامام، الفقیہ ابو عبد الرحمن عبد اللہ بن دینار العمری المدنی رحمۃ اللہ علیہ..... 159
- (۱۱۲) ۴/۱۷ع: الامام الفقیہ، الحجة، ابو محمد حضرت عبد الرحمن بن قاسم بن محمد بن ابی بکر بن ابی قحافہ رحمۃ اللہ علیہ..... 159
- القرشی التیمی المدنی رحمۃ اللہ علیہ..... 159
- (۱۱۳) ۴/۱۸ع: الحافظ ابو زبیر جناب محمد بن مسلم بن تدرس المکی رحمۃ اللہ علیہ القرشی الاسدی..... 160
- (۱۱۴) ۴/۱۹ع: الامام، شیخ الاسلام ابو عبد اللہ محمد بن منکدر بن عبد اللہ بن ہدیہ القرشی، التیمی المدنی رحمۃ اللہ علیہ..... 160
- (۱۱۵) ۴/۲۰ع: الامام ابو نصر یحییٰ بن ابی کثیر الطائی الیمامی رحمۃ اللہ علیہ..... 161
- (۱۱۶) ۴/۲۱ع: امام کبیر ابو رجاء یزید بن ابی حبیب، الازدی البصری الفقیہ رحمۃ اللہ علیہ..... 162
- (۱۱۷) ۴/۲۲ع: الامام، الحافظ ابو بکر ایوب بن ابی حمیمہ کیسان السخنیانی، البصری رحمۃ اللہ علیہ..... 164
- (۱۱۸) ۴/۲۳ع: الامام ابو عبد اللہ زید بن اسلم العمری المدنی الفقیہ رحمۃ اللہ علیہ..... 165

- 166 (۱۱۹) ۳/۲۴ع: حضرت ابو حازم سلمہ بن دینار المحمّدی المدنی، الاعرج رحمہ اللہ
- 167 (۱۲۰) ۳/۲۵ع: الامام صفوان بن سلیم الزہری المدنی الفقیہ رحمہ اللہ
- 167 (۱۲۱) ۳/۲۶ع: فقیہ مدینہ ابو زناد عبد اللہ بن ذکوان المدنی رحمہ اللہ
- 168 (۱۲۲) ۳/۱۲۷ع: الطلاء بن عبد الرحمن
- 168 (۱۲۳) ۳/۲۸ع: الامام ابو عمرو عبد الملک بن عمیر اللغمی الکوفی رحمہ اللہ
- 169 (۱۲۴) ۳/۲۹ع: حضرت سعد بن ابراہیم زہری رحمہ اللہ
- 169 (۱۲۵) ۳/۳۰ع: الامام عبید اللہ بن ابی جعفر ابو بکر اللیثی المصری، المغربی الفقیہ القدوہ رحمہ اللہ
- 169 (۱۲۶) ۳/۳۱ع: جناب یزید، بن الہادی رحمہ اللہ، آپ کا ذکر ”المجمع“ میں موجود ہے
- 169 (۱۲۷) ۳/۳۲ع: عوف، الاعرابی رحمہ اللہ ان کا ذکر بھی ”المجمع“ میں موجود ہے
- 170 (۱۲۸) ۳/۳۳ع: سہیل بن ابی صالح، آپ کا شمار حفاظ حدیث میں ہوتا ہے
- 170 (۱۲۹) ۳/۳۴ع: اشعث الحمزانی رحمہ اللہ یہ بھی حافظ حدیث ہیں
- 170 (۱۳۰) ۳/۳۵ع: شیخ الاسلام الحافظ ابو سعید یحییٰ بن سعید بن قیس بن عمرو الانصاری، النجاری المدنی رحمہ اللہ
- 172 (۱۳۱) ۳/۳۶ع: الامام الحافظ ابو اسامہ زید بن ابی امیہ الرہاوی رحمہ اللہ
- 172 (۱۳۲) ۳/۳۷ع: الحافظ الفقیہ ابو سعید عبد الکریم بن مالک الجزری الحرانی رحمہ اللہ
- 173 (۱۳۳) ۳/۳۸ع: الامام ابو الحسن علی بن زید بن جدعان التیمی، القرشی، المصری رحمہ اللہ
- 173 (۱۳۴) ۳/۳۹ع: الامام منصور بن زاذان الثقفی، الواسطی رحمہ اللہ
- 174 (۱۳۵) ۳/۴۰ع: الامام، الحافظ، الحج، ابو عتاب منصور بن معتمر السملی الکوفی رحمہ اللہ
- 175 (۱۳۶) ۳/۴۱ع: الفقیہ الحافظ ابو ہشام مغیرہ بن مقسم النضی، الکوفی رحمہ اللہ
- 176 (۱۳۷) ۳/۴۲ع: الحافظ ابو ہذیل حصین بن عبد الرحمن السملی الکوفی رحمہ اللہ
- 176 (۱۳۸) ۳/۴۳ع: الامام الحجت، الحافظ ابو المنذر ہشام بن عروہ بن زبیر بن العوام رحمہ اللہ القرشی الزبیری المدنی الفقیہ رحمہ اللہ
- 177 (۱۳۹) ۳/۴۴ع: القدوہ، الحجت، الحافظ ابو عبد اللہ یونس بن عبید العبدی المصری رحمہ اللہ
- 178 (۱۴۰) ۳/۴۵ع: الامام ابو محمد داود بن ابی ہند المصری رحمہ اللہ
- 179 (۱۴۱) ۳/۴۶ع: الحافظ موسیٰ بن عقبہ الاسدی المدنی رحمہ اللہ
- 179 (۱۴۲) ۳/۴۷ع: الحافظ صالح بن کیسان رحمہ اللہ

- 180 حضرت خالد الخذاء رحمۃ اللہ علیہ ع: ۳۸/۴ (۱۳۳)
- 180 الحافظ ابو عبد الرحمن عاصم بن سلیمان الاحول المصری رحمۃ اللہ علیہ ع: ۳۹/۴ (۱۳۴)
- 181 شیخ الاسلام الحافظ ابو المعتمر سلیمان بن طرخان التیمی القیس المصری رحمۃ اللہ علیہ ع: ۵۰/۴ (۱۳۵)
- 183 المحدث الفقہ ابو عبیدہ بن ابی حمید تیرویہ حمید الطویل المصری رحمۃ اللہ علیہ ع: ۵۱/۴ (۱۳۶)
- 183 الامام سلیمان بن فیروز الحافظ ابو اسحاق الشیبانی الکوفی رحمۃ اللہ علیہ ع: ۵۲/۴ (۱۳۷)
- 184 الامام الحافظ ابو عبد اللہ اسماعیل بن ابی خالد الحلی الاحسی، الکوفی رحمۃ اللہ علیہ ع: ۵۳/۴ (۱۳۸)
- 184 شیخ الاسلام الحافظ، الثقف ابو محمد سلیمان بن مہران الاعمش الاسدی الکاملی الکوفی رحمۃ اللہ علیہ ع: ۵۴/۴ (۱۳۹)
- 185 الحافظ، الحجہ، ابو مسعود سعید بن ایاس البحریری المصری رحمۃ اللہ علیہ ع: ۵۵/۴ (۱۵۰)
- 185 حافظ کبیر عبد الملک بن ابی سلیمان عزری کوفی رحمۃ اللہ علیہ ع: ۵۶/۴ (۱۵۱)
- 186 الامام، الحافظ، شیخ اہل بصرہ، ابو عبد اللہ بن عون بن ارطبان المزنی المصری رحمۃ اللہ علیہ ع: ۵۷/۴ (۱۵۲)
- 187 الامام ابو عثمان ربیعہ بن ابی عبد الرحمن فروخ التیمی المدنی الفقہ رحمۃ اللہ علیہ ع: ۵۸/۴ (۱۵۳)
- 190 **پانچواں طبقہ**
- ع: ۱/۵ (۱۵۴) الامام الحافظ الثبت ابو عثمان عبید اللہ بن عمر بن حفص بن عاصم بن امیر المؤمنین عمر بن خطاب رضی اللہ عنہ
- 190 العدوی، المدنی رحمۃ اللہ علیہ
- 191 الحجہ ابو خالد عقیل بن خالد بن عقیل الاموی الایلی رحمۃ اللہ علیہ ع: ۲/۵ (۱۵۵)
- 191 الثبت ابو یزید یونس بن یزید بن ابی النجاد الایلی رحمۃ اللہ علیہ ع: ۳/۵ (۱۵۶)
- 192 الحافظ، حجت، المتقن، ابو الہذیل محمد بن ولید الزبیدی الحمصی، القاضی رحمۃ اللہ علیہ ع: ۴/۵ (۱۵۷)
- 192 الامام، ابو عبد اللہ ہشام بن حسان الازدی الفردوسی، المصری رحمۃ اللہ علیہ ع: ۵/۵ (۱۵۸)
- ع: ۶/۵ (۱۵۹) ہشام الدستوائی رحمۃ اللہ علیہ
- 193 ع: ۷/۵ (۱۶۰) الحافظ ابو محمد حبیب بن شہید الازدی رحمۃ اللہ علیہ
- 194 الامام، القدوة ابو عبد اللہ محمد بن عجلان المدنی رحمۃ اللہ علیہ ع: ۸-۳/۵ (۱۶۱)
- 194 الامام ابو عبد اللہ جعفر بن محمد بن علی ابن الشہید الحسین رضی اللہ عنہ بن علی بن ابی طالب رضی اللہ عنہ البہاشمی العلوی، المدنی الصادق رحمۃ اللہ علیہ ع: ۹/۵ (۱۶۲)
- 195 ع: ۱۰/۵ (۱۶۳) الامام الاعظم، فقیہ عراق ابو حنیفہ نعمان بن ثابت بن زوطا التیمی الکوفی رحمۃ اللہ علیہ
- 196

- 198 (۱۶۳) ۵/۱۱ع: الامام، الحافظ، فقیہ حرم ابن جریج عبد الملک بن عبد العزیز بن جریج الرومی الاموی، المکی، الفقیہ رحمہ اللہ.....
- 199 (۱۶۵) ۵/۱۲ع: الامام، العلم، کوفہ کے مفتی وقاضی ابو عبد الرحمن محمد بن ابی یحییٰ الفقیہ **المقرئ** رحمہ اللہ.....
- 200 (۱۶۶) ۵/۱۳م: الامام ابو عبد اللہ جعفر بن برقان الکلابی، الرقی رحمہ اللہ.....
- 200 (۱۶۷) ۵/۱۳م: الامام الحافظ ابو بکر محمد بن اسماعیل بن یسار المطلبی، المدنی رحمہ اللہ.....
- 202 (۱۶۸) ۵/۱۵م: عالم خراسان الحافظ ابو بسطام مقاتل بن حیان البغنی الخراز رحمہ اللہ.....
- 202 (۱۶۹) ۵/۱۶ع: جناب کبیر رحمہ اللہ.....
- 202 (۱۷۰) ۵/۱۷ع: الحسین المعلم رحمہ اللہ.....
- 203 (۱۷۱) ۵/۱۸خ: الحافظ، الثبت ابو خالد ثور بن یزید الکلاعی الحمصی، القدری رحمہ اللہ.....
- 203 (۱۷۲) ۵/۱۹م: بحیر بن سعد حمصی رحمہ اللہ.....
- 203 (۱۷۳) ۵/۲۰م: الامام الفقیہ ابو عمرو معاویہ بن صالح الحضرمی، الحمصی رحمہ اللہ.....
- 204 (۱۷۴) ۵/۲۱ع: الحافظ، الثبت حنظلہ بن ابی سفیان عبد الرحمن بن صفوان بن اُمیہ بن خلف الحمی المکی رحمہ اللہ.....
- 204 (۱۷۵) ۵/۲۲خ: الحافظ ابو عثمان حریر بن عثمان الرجبی، المشرقی، الحمصی رحمہ اللہ.....
- 205 (۱۷۶) ۵/۲۳ع: الامام الحافظ ابو نصر سعید بن ابی عروبہ مہران العدوی المصری رحمہ اللہ.....
- 206 (۱۷۷) ۵/۲۴ع: شیخ الاسلام ابو عمرو عبد الرحمن بن عمرو بن محمد الاوزاعی، الدمشقی، الحافظ **رحمہ اللہ**.....
- 210 (۱۷۸) ۵/۲۵ع: الامام الفقیہ ابو عتبہ عبد الرحمن بن یزید بن جابر الازدی، الدمشقی، الدارانی رحمہ اللہ.....
- 210 (۱۷۹) ۵/۲۶ع: الامام، العلم، ابوامیہ عمرو بن حارث بن یعقوب الانصاری المصری الفقیہ **المقرئ** رحمہ اللہ.....
- 211 (۱۸۰) ۵/۲۷ع: الامام، القدودہ ابو زرعہ حیوہ بن شریح التمیمی، المصری رحمہ اللہ.....
- 213 (۱۸۱) ۵/۲۸م: الامام ابو ارطاة حجاج بن ارطاة الکوفی، النخعی رحمہ اللہ.....
- 214 (۱۸۲) ۵/۲۹خ: م، د، س، ق: الحافظ روح بن قاسم تمیمی عنبری رحمہ اللہ.....
- 214 (۱۸۳) ۵/۳۰ع: الامام، الحافظ، ابوسلمہ مسعر بن کدام الہلالی، الکوفی الاحول رحمہ اللہ.....
- 216 (۱۸۴) ۵/۳۱ع: الامام، النجۃ ابو عروہ معمر بن راشد ازدی بصری رحمہ اللہ.....
- 217 (۱۸۵) ۵/۳۲ع: الامام، الثبت، العابد شیخ وقت ابو الحارث محمد بن عبد الرحمن بن مغیرہ بن حارث بن ابی ذؤبہ ہشام بن عبد الملک بن ابی قیس بن عبدود القرشی، العامری، المدنی، الفقیہ رحمہ اللہ.....
- 219 (۱۸۶) ۵/۳۳ع: جناب امام مالک بن مغول رحمہ اللہ.....

- 219 العنسی رحمہ اللہ
- 222 مسعود بن مسعود رحمہ اللہ، المسعودی الکوفی رحمہ اللہ
- 223 الحافظ ابو عبد الرحمن بن زیاد بن سعد الخراسانی ثم المکی رحمہ اللہ
- 223 البصری رحمہ اللہ
- 224 الحافظ ابو نصر جریر بن حازم الازدی البصری رحمہ اللہ
- 225 البوسعدی یزید بن ابراہیم تستری البصری رحمہ اللہ
- 225 امام کبیر، ابو فضالہ مبارک بن فضالہ القرشی العدوی، البصری رحمہ اللہ
- 226 الامام، الحج، الحافظ ابو عبد اللہ ہمام بن یحییٰ العوفی البصری رحمہ اللہ
- 227 الحافظ، الثقف ابو یزید ابان بن یزید البصری الطار رحمہ اللہ
- 227 ہشام بن سعد المدنی۔ آپ کا ذکر "المصنع" میں محفوظ ہے۔
- (۱۹۷) ۵/۳۳ م ۴: الامام، الحافظ، شیخ الاسلام ابو سلمہ حماد بن سلمہ بن دینار الربیع البصری، البزاز، البطائی،
- 227 النحوی، الحديث رحمہ اللہ
- 228 شیخ الاسلام، سید الحفاظ، الامام ابو عبد اللہ سفیان بن سعید بن مسروق الثوری الکوفی الفقیہ رحمہ اللہ
- (۱۹۹) ۵/۳۶ م ۴: الامام الحافظ فقیہ الامہ، شیخ الاسلام ابو عبد اللہ مالک بن انس بن مالک بن ابی عمر بن عمرو بن الحارث الاصبی
- 232 المدنی، الفقیہ رحمہ اللہ
- 237 الامام، الحافظ ابو سعید ابراہیم بن طہمان الصروی ثم نیشاپوری رحمہ اللہ
- 237 الامام، الحافظ ابو یوسف اسرائیل بن یونس بن ابی اسحاق السبعمی الکوفی رحمہ اللہ
- 238 الامام، الحج، ابو الصلت زائدہ بن قدامہ الثقفی الکوفی رحمہ اللہ
- 239 الامام، القدوة ابو عبد اللہ الحسن بن صالح بن حنی الہمدانی، الکوفی، الفقیہ رحمہ اللہ
- 241 الامام، الحافظ، الحج، ابو معاویہ شیبان بن عبد الرحمن تمیمی نحوی رحمہ اللہ
- 242 الامام فقیہ اہل دمشق ابو محمد سعید بن عبد العزیز التنوخی، الدمشقی رحمہ اللہ
- 243 الامام، الحافظ، الثبت ابو سعید سلیمان بن مغیرہ القیس البصری رحمہ اللہ
- 244 الامام، الحج، المتقن ابو بشر شعیب بن ابی حمزہ الاموی، الحمصی، الکاتب رحمہ اللہ
- 244 العلم ابو عبد اللہ عبد العزیز بن عبد اللہ بن ابی سلمہ التیمی المدنی الفقیہ المہاشونی رحمہ اللہ

- 245 (۲۰۹) ۵/۵۶ع: الامام الحدیث ابویحییٰ قلیج بن سلیمان العدوی، المدنی رحمہ اللہ۔
- 246 (۲۱۰) ۵/۵۷ع: الامام، الشیخ، الحافظ ابوالحارث لیث بن سعد الحمیری، الاصمہانی رحمہ اللہ۔
- 248 (۲۱۱) ۵/۵۸د، ت، ق: الحافظ ابو محمد قیس بن ربیع الاسدی الکوفی رحمہ اللہ۔
- 249 (۲۱۲) ۵/۵۹ع: الامام ابوالعباس یحییٰ بن ایوب غافقی مصری رحمہ اللہ۔
- 249 (۲۱۳) ۵/۶۰ع: الامام، الحافظ، المجتہد، شیخ عراق ابواسماعیل حماد بن زید بن درہم الازدی البصری رحمہ اللہ۔
- 250 (۲۱۴) ۵/۶۱ع: الامام، الحدیث شیخ خراسان ابو حمزہ محمد بن میمون السکری المروزی رحمہ اللہ۔
- 251 (۲۱۵) ۵/۶۲ع: الامام، المجتہد، شیخ السنۃ ابو بشر رقاء بن عمر بن کلیب الشکری الکوفی رحمہ اللہ۔
- 251 (۲۱۶) ۵/۶۳ع: الحافظ تافع بن عمر القرشی المکی رحمہ اللہ۔
- 252 (۲۱۷) ۵/۶۳ع: الحافظ، الثبت، ابو مخارق جویریہ بن اسماء بن عبید الضبعی رحمہ اللہ۔
- 252 (۲۱۸) ۵/۶۵م ۳: القاضی ابو عبد اللہ شریک بن عبد اللہ، النخعی، الکوفی رحمہ اللہ۔
- 253 (۲۱۹) ۵/۶۶ع: الحافظ، المجتہد، محدث الجزیرہ، ابو یثمینہ زہیر بن معاویہ بن خدیج الجعفی الکوفی رحمہ اللہ۔
- 254 (۲۲۰) ۵/۶۷ع: الحافظ، المفتی ابویوب سلیمان بن بلال التیمی المدنی رحمہ اللہ۔
- 254 (۲۲۱) ۵/۶۸م ۳: الفقیہ، صاحب مغازی ابو مشرئح بن عبد الرحمن السندی، المدنی رحمہ اللہ۔
- 255 (۲۲۲) ۵/۶۹ع: الحافظ، الثبت، الامام ابو بکر وہیب بن خالد بن عجلان الباہلی البصری الکرامی رحمہ اللہ۔
- 256 (۲۲۳) ۵/۷۰ع: الحافظ، الثبت ابو عوانہ الوضاح بن خالد الواسطی، البزاز رحمہ اللہ۔
- 257 (۲۲۴) ۵/۷۱د، ت، ق: امام کبیر، دیا مصریہ کے قاضی و عالم و محدث ابو عبد الرحمن عبد اللہ بن لہیعہ بن عقبہ بن فرعان الحضرمی رحمہ اللہ۔
- 259 (۲۲۵) ۵/۷۲د، س: الامام، علامہ، قاضی کوفہ جناب ابو عبد اللہ قاسم بن معن بن عبد الرحمن بن صاحب رسول رحمہ اللہ سیدنا ابن مسعود بن نبوذلی، مسعودی کوفی رحمہ اللہ۔
- 259 (۲۲۶) ۵/۷۳ع: الامام، الحدیث، الصادق، العابد ابو عبد الملک بکر بن مضر المصری رحمہ اللہ۔
- 260 (۲۲۷) ۵/۷۴م ۴: الامام ابوسلیمان جعفر بن سلیمان الضمیری البصری رحمہ اللہ۔
- 260 (۲۲۸) ۵/۷۵ع: الامام، الحافظ، مفتی الجزیرہ، ابو وہب عبید اللہ بن عمرو الرقی رحمہ اللہ۔
- 261 (۲۲۹) ۵/۷۶ع: الحافظ، الصدوق ابو عثمان محمد بن مطرف المدنی رحمہ اللہ۔
- 262 (۲۳۰) ۵/۷۷ع: الحافظ معاویہ بن سلام بن ابی سلام مطور الحسبی، الشافعی رحمہ اللہ۔

- 262 ع: ۵/۷۸: الحافظ ابو یحییٰ مہدی بن میمون الازدی، المعولی، البصری رحمۃ اللہ علیہ
- 263 اس طبقہ کے زمانہ کے چند مشاہیر
- 264 چھٹا طبقہ
- 264 ع: ۱/۶ (۲۳۲): الامام، القدوہ، شیخ الاسلام ابو علی فضیل بن عیاض حمیمی، یربوعی، مروزی رحمۃ اللہ علیہ
- 265 ع: ۲/۶ (۲۳۳): الفقیہ، المحدث ابو اسحاق ابراہیم بن محمد بن ابی یحییٰ اسلمی، مدنی رحمۃ اللہ علیہ
- 266 ع: ۳۳/۶ (۲۳۴): الامام الحافظ ابو محمد عبد الرحمن بن ابی زناد المدنی رحمۃ اللہ علیہ
- 267 ع: ۴/۶ (۲۳۵): حافظ کبیر، محدث مصر، نزیل بغداد، ابو معاویہ ہشیم بن بشیر بن ابی حازم قاسم بن دینار الواسطی رحمۃ اللہ علیہ
- 268 ع: ۵/۶ (۲۳۶): الحافظ ابو الاحوص سلام بن سلیم الحنفی الکوفی رحمۃ اللہ علیہ
- 269 ع: ۶/۶ (۲۳۷): الامام، العالم، ابو اسحاق اسماعیل (بن جعفر) بن ابی کثیر الانصاری، المقرئ المدنی رحمۃ اللہ علیہ
- 270 ع: ۷/۶ (۲۳۸): الامام، المجتہد، القدوہ، قاضی مصر ابو معاویہ مفضل بن فضالہ القتبانی، المصری رحمۃ اللہ علیہ
- 270 ع: ۸/۶ (۲۳۹): الامام الحافظ ابو اسحاق ابراہیم بن سعد بن ابراہیم بن عبد الرحمن بن عوف بن زید الزہری المدنی رحمۃ اللہ علیہ
- 271 ع: ۹/۶ (۲۴۰): الامام، محدث شام ابو عتبہ اسماعیل بن عیاش العنسی، الحمصی رحمۃ اللہ علیہ
- 273 ع: ۱۰/۶ (۲۴۱): الامام، الفقیہ، شیخ الحرم، ابو خالد مسلم بن خالد الحنظلوی المکی رحمۃ اللہ علیہ
- 273 ع: ۱۱/۶ (۲۴۲): الحافظ، المجتہد، محدث بصرہ ابو معاویہ یزید بن زریع البصری العیشی رحمۃ اللہ علیہ
- 274 ع: ۱۲/۶ (۲۴۳): الحافظ، المحدث، ابو عبیدہ عبد الوارث بن سعید العنبری، التنوری، المصری رحمۃ اللہ علیہ
- 275 ع: ۱۳/۶ (۲۴۴): الامام، الفقیہ، ابو بشر عبد الواحد بن زیاد العبدی المصری رحمۃ اللہ علیہ
- 276 ع: ۱۴/۶ (۲۴۵): الحافظ، الثقف، ابو زبید عشر بن قاسم زبیدی، کوفی رحمۃ اللہ علیہ
- 276 ع: ۱۵/۶ (۲۴۶): الحافظ، الامام، ابو محمد خالد بن عبد اللہ بن عبد الرحمن بن یزید المزی، الواسطی الطحان رحمۃ اللہ علیہ
- 276 ع: ۱۶/۶ (۲۴۷): الامام، الصدوق، ابو معاویہ عباد بن عباد بن حبیب بن مہلب بن ابی صفرة العنسی، الازدی، المہلبی، البصری رحمۃ اللہ علیہ
- 278 ع: ۱۷/۶ (۲۴۸): الامام، المحدث، ابو ہبل عباد بن عوام الواسطی رحمۃ اللہ علیہ
- 279 ع: ۱۸/۶ (۲۴۹): العلما، الحافظ، شیخ الاسلام ابو محمد سفیان بن عیینہ بن میمون الہلالی، الکوفی رحمۃ اللہ علیہ
- 279 ع: ۱۹/۶ (۲۵۰): الامام، القدوہ، شیخ الاسلام ابو بکر بن عیاش الکوفی، المقرئ، الاسدی، الحنفی رحمۃ اللہ علیہ
- 281 ع: ۲۰/۶ (۲۵۱): الامام، الحافظ، ثقہ، محدث بصرہ ابو محمد معتمر بن سلیمان التیمی، البصری رحمۃ اللہ علیہ
- 283 ع: ۲۱/۶ (۲۵۲): الامام، الحافظ، ثقہ، محدث بصرہ ابو محمد معتمر بن سلیمان التیمی، البصری رحمۃ اللہ علیہ

- (۲۵۲) ع: ۲۱/۶: الحافظ، الثبت، المتقن، الفقیہ ابو سعید یحییٰ بن زکریا بن ابی زائدہ الہمدانی الوداعی الکوفی، صاحب امام البوصیفہ رحمہ اللہ
- 284 284
- (۲۵۳) ع: ۲۲/۶: الفقیہ، الامام ابو تمام عبدالعزیز بن ابی حازم سلمہ بن دینار المدنی رحمہ اللہ
- 284 285
- (۲۵۴) ع: ۲۳/۶: الامام، الحدیث، ابو محمد عبدالعزیز بن محمد بن عبید الجہنی، المدنی، الدر اور دی رحمہ اللہ
- 285 286
- (۲۵۵) ع: ۲۴/۶: الحافظ، الثقبہ، ابو عبد الصمد عبدالعزیز بن عبد الصمد العمی، البصری رحمہ اللہ
- 286 287
- (۲۵۶) ع: ۲۵/۶: الحافظ، الصدوق، ابو بکر عبدالسلام بن حرب البہدی، البصری ثم الکوفی الملائی رحمہ اللہ
- 287 287
- (۲۵۷) ع: ۲۶/۶: الحافظ، الحجبت، ابو عبد اللہ جریر بن عبد الحمید الضبی الکوفی رحمہ اللہ
- 287 288
- (۲۵۸) ع: ۲۷/۶: الحافظ، الصدوق، ابو خالد الاحمر سلیمان بن حیان الازدی، الکوفی رحمہ اللہ
- 288 289
- (۲۵۹) ع: ۲۸/۶: الامام، الحجبت، شیخ الاسلام ابواسحاق ابراہیم بن محمد بن حارث بن اسماء الفزاری، الکوفی رحمہ اللہ
- 289 290
- (۲۶۰) ع: ۲۹/۶: الامام، الحافظ، العلّامہ، شیخ الاسلام، فخر المجاہدین، قدوة الزاہدین، ابو عبد الرحمن عبد اللہ بن مبارک بن واضح المخطی، المروزی رحمہ اللہ
- 290 294
- (۲۶۱) ع: ۳۰/۶: الامام، القدوة، الحافظ ابو عمر عیسیٰ بن یونس بن امام ابواسحاق عمرو بن عبد اللہ السبعی، الکوفی رحمہ اللہ
- 294 296
- (۲۶۲) ع: ۳۱/۶: الامام، القدوة، الحجبت، ابو محمد عبد اللہ بن ادیس الاودی الکوفی رحمہ اللہ
- 296 299
- (۲۶۳) ع: ۳۲/۶: الامام، الحجبت، کاتب اوزاعی ابو عبد اللہ هقل بن زیاد دمشقی رحمہ اللہ
- 299 299
- (۲۶۴) ع: ۳۳/۶: الفقیہ، الحافظ، یثیم بن حمید الغسانی، الدمشقی رحمہ اللہ
- 299 300
- (۲۶۵) ع: ۳۴/۶: الحافظ الصدوق ابو زکریا یحییٰ بن یمان العللی الکوفی رحمہ اللہ
- 300 301
- (۲۶۶) ع: ۳۵/۶: الامام، البارع، دمشق کے قاضی اور عالم ابو عبد الرحمن یحییٰ بن حمزہ الحضرمی البغدادی، الدمشقی رحمہ اللہ
- 301 301
- (۲۶۷) ع: ۳۶/۶: دس، الامام، القدوة، الحافظ، شیخ الجزیرہ، ابو مسعود المعانی بن عمران الازدی الموصلی رحمہ اللہ
- 301 302
- (۲۶۸) ع: ۳۷/۶: الحافظ، الامام، المتقن ابو عوف حمید بن عبد الرحمن بن حمید بن عبد الرحمن الرواسی الکوفی رحمہ اللہ
- 302 303
- (۲۶۹) ع: ۳۸/۶: الامام، الحافظ، محدث شام ابو محمد بقیہ بن ولید الکلاعی الحمیری، البیہقی، الحمصی رحمہ اللہ
- 303 304
- (۲۷۰) ع: ۳۹/۶: الامام، الحافظ، ابو الحسن علی بن مسہر القرشی الکوفی رحمہ اللہ
- 304 305
- (۲۷۱) ع: ۴۰/۶: الحافظ عبد الرحیم بن سلیمان المروزی ثم الکوفی رحمہ اللہ
- 305 305
- (۲۷۲) ع: ۴۱/۶: الامام، الحجبت، ابو حفص عمر بن علی بن عطاء بن مقدم المقدی البصری رحمہ اللہ
- 305 306
- (۲۷۳) ع: ۴۲/۶: الامام، العلّامہ، عراقیوں کے فقیہ قاضی ابو یوسف یعقوب بن ابراہیم الانصاری الکوفی، صاحب امام البوصیفہ رحمہ اللہ

- 308..... (۲۷۴) ۶/۳۳ع: الحافظ، الثبت، محدث کوفہ ابو معاویہ محمد بن حازم الکوفی رحمہ اللہ
- (۲۷۵) ۶/۳۴ع: الحافظ، المحدث، الثقه ابو عبد اللہ مروان بن معاویہ بن حارث بن اسماء بن خارجہ بن
حصن الفزاري، الکوفی رحمہ اللہ
- 309..... (۲۷۶) ۶/۳۵ع: د، ت، ق: الحافظ، الامام ابو عمرو، مروان بن شجاع الجزري الحراني رحمہ اللہ
- 310..... (۲۷۷) ۶/۳۶ع: المحدث، العالم، ابو محمد عبد الاعلیٰ بن عبد الاعلیٰ القرشي، السامي، البصري رحمہ اللہ
- 310..... (۲۷۸) ۶/۳۷ع: الحافظ، الامام، الحجت، ابو عبد اللہ الفضل بن موسیٰ المروزي، السيناني رحمہ اللہ
- 311..... (۲۷۹) ۶/۳۸ع: الامام، الحافظ، ابو عمر حفص بن غياث النخعي، الکوفی رحمہ اللہ
- 311..... (۲۸۰) ۶/۳۹ع: الامام، العلم، سيد الحفاظ، ابو سعيد يحيى بن سعيد بن فروخ تميمي، بصري القطان رحمہ اللہ
- 313..... (۲۸۱) ۶/۵۰ع: الحافظ، المتقن، المحجو ابو عبد اللہ محمد بن جعفر الهذلي غندر رحمہ اللہ
- 315..... (۲۸۲) ۶/۵۱ع: الامام، الحافظ، عالم اہل دمشق ابو العباس وليد بن مسلم الاموي رحمہ اللہ
- 316..... (۲۸۳) ۶/۵۲ع: الامام، الحافظ، ابو محمد عبد اللہ بن وهب بن مسلم الفهمري، الفقيه، المصري رحمہ اللہ
- 318..... (۲۸۴) ۶/۵۳ع: الامام، الحافظ، الثبت، محدث عراق ابوسفیان وکيع بن جراح بن ثليح الرواسي الکوفی رحمہ اللہ
- 320..... (۲۸۵) ۶/۵۴ع: الحجة ابو عثمان خالد بن حارث النخعي البصري رحمہ اللہ
- 320..... (۲۸۶) ۶/۵۵ع: الحافظ، الامام، الثقه، العابد، ابو اسماعيل بشر بن مفضل بن لاحق الرقاشي البصري رحمہ اللہ
- 320..... (۲۸۷) ۶/۵۶ع: الامام، الثقه، الفقيه ابو عبد اللہ محمد بن حرب الخولاني قمصي الابريش كاتب زيدي رحمہ اللہ
- 321..... (۲۸۸) ۶/۵۷ع: الحافظ، الثبت عبیدہ بن حميد الکوفی الخذاء رحمہ اللہ
- 321..... (۲۸۹) ۶/۵۸ع: م، ت، ق، س: الامام، الحافظ، الثبت، ابو عبد الرحمن عبید اللہ بن عبد الرحمن الکوفی الاشجعي رحمہ اللہ
- 322..... (۲۹۰) ۶/۵۹ع: الامام، الحافظ، ابو محمد عبیدہ بن سليمان الکلابي الکوفی رحمہ اللہ
- 322..... (۲۹۱) ۶/۶۰ع: الحافظ، العالم ابو محمد عبد الرحمن بن محمد بن زياد الحاربي الکوفی رحمہ اللہ
- 323..... (۲۹۲) ۶/۶۱ع: الحافظ ابو عبیدہ عبد الواحد بن واصل الحداد السدي البصري نزيل بغداد رحمہ اللہ
- 323..... (۲۹۳) ۶/۶۲ع: الامام الحافظ، العلامة ابو الحسن نصر بن شميل المازني، البصري، اللغوي رحمہ اللہ
- 324..... (۲۹۴) ۶/۶۳ع: المحدث، الحافظ ابو عبد الرحمن محمد بن فضيل بن غزوان الفهمي الکوفی رحمہ اللہ
- 325..... (۲۹۵) ۶/۶۴ع: الامام المحدث ابو عبد اللہ محمد بن شعيب بن شابور الدمشقي رحمہ اللہ
- 325..... (۲۹۶) ۶/۶۵ع: الامام، المفتي ابو عبد اللہ محمد بن سلمه الحراني رحمہ اللہ

- (۲۹۷) ۶/۶۶، ت: الامام الحافظ، مسند عراق ابو الحسن علی بن عاصم بن صہیب مولیٰ قریبہ بنت محمد بن ابی بکر صدیق رضی اللہ عنہ
الواسطی 325
- (۲۹۸) ۶/۶۷، ع: الحافظ، القندوة، شیخ الاسلام ابو خالد یزید بن ہارون بن زاذی السلمی الواسطی رحمہ اللہ 326
- (۲۹۹) ۶/۶۸، ع: الحافظ، الثقبہ، ابو محمد اسحاق بن یوسف بن مرداس الازرق، القرشی الواسطی رحمہ اللہ 328
- (۳۰۰) ۶/۶۹، ع: الحافظ، الامام ابو محمد عبد الوہاب بن عبد المجید بن صلت بن عبد اللہ بن حکم بن ابی العاص الثقفی، البصری رحمہ اللہ 328
- (۳۰۱) ۶/۷۰، ع: الحافظ، الامام، الحجۃ ابو اسامہ حماد بن اسامہ کوفی رحمہ اللہ 329
- (۳۰۲) ۶/۷۱، ع: الحافظ، الثقبہ، ابو عبد اللہ محمد بن بشر العبیدی الکوفی رحمہ اللہ 329
- (۳۰۳) ۶/۷۲، ع: الحافظ، الثبت، العلامہ ابو بشر اسماعیل بن علیہ بن ابراہیم بن مقسم الاسدی البصری رحمہ اللہ 330
- (۳۰۴) ۶/۷۳، ع: الامام، الثقبہ، محدث مدینہ نبوی ابو ہریرہ انس بن عیاض اللبثی المدنی رحمہ اللہ 331
- (۳۰۵) ۶/۷۴، ع: الحافظ، الثقبہ ابو عمر محمد بن ابی عدی محمد بن ابراہیم بن ابی عدی رحمہ اللہ 331
- (۳۰۶) ۶/۷۵، ع: الامام، العلامہ، ابو المثنیٰ معاذ بن معاذ بن نصر بن حسان العبیری التیمی البصری قاضی بصرہ رحمہ اللہ 331
- (۳۰۷) ۶/۷۶، ع: معاذ بن ہشام بن ابی عبد اللہ الدستوائی البصری رحمہ اللہ 332
- (۳۰۸) ۶/۷۷، ع: المحدث، الثقبہ، ابو ایوب، یحییٰ بن سعید بن ابان بن سعید بن العاص بن ابی الحجۃ سعید بن العاص بن امیہ
القرشی الاموی الکوفی رحمہ اللہ 332
- (۳۰۹) ۶/۷۸، ع: الحافظ، الامام ابو زکریا یحییٰ بن سلیم القرشی، الطاکھی، الخداء الخراز رحمہ اللہ 333
- (۳۱۰) ۶/۷۹، م، د، ت، ق: الحافظ، العالم، المؤرخ ابو بکر یونس بن بکر بن واصل الشیبانی الکوفی الجمال صاحب المغازی رحمہ اللہ 333
- (۳۱۱) ۶/۸۰، ع: الحافظ، الامام ابو ہشام عبد اللہ بن نمیر الہمدانی ثم الخارنہ، الکوفی رحمہ اللہ 334
- (۳۱۲) ۶/۸۱، ع: الحافظ، الثقبہ، الفقیہ، ابو بدر شجاع بن ولید بن قیس السکونی الکوفی رحمہ اللہ 334
- ساتواں طبقہ 336
- (۳۱۳) ۷/۱، ع: حافظ کبیر، الامام، العلم، الشہیر، ابو سعید عبد الرحمن بن مہدی بن حسان اللؤلؤی البصری رحمہ اللہ 336
- (۳۱۴) ۷/۲، ع: الحافظ، الحجۃ ابو یحییٰ معن بن عیسیٰ المدنی، القزاز، الاشجعی رحمہ اللہ 338
- (۳۱۵) ۷/۳، ع: الحافظ، الثقبہ ابو عبد اللہ محمد بن عبید بن ابی امیہ الایادی، الکوفی، الطنافسی الاحدب رحمہ اللہ 338
- (۳۱۶) ۷/۴، ع: الحافظ، الثبت، ابو یوسف یعلیٰ بن عبید الطنافسی رحمہ اللہ 339
- (۳۱۷) ۷/۵، ع: الحافظ، الامام ابو یوسف یعقوب بن ابراہیم بن سعد الزہری المدنی نزل بغداد رحمہ اللہ 340


- 341 (۳۱۸) ۴/ ۶۱ع: المحدث، الحافظ، ابو العباس وھب بن جریر بن حازم الازدی البصری رحمۃ اللہ علیہ
- 342 (۳۱۹) ۴/ ۷۷ع: الحافظ، الثبت ابو محمد بشر بن عمر الزھرائی البصری رحمۃ اللہ علیہ
- 342 (۳۲۰) ۴/ ۸۸خ ۳: الحافظ، الامام، القدوہ ابو عبد الرحمن عبد اللہ بن داود بن عامر الخریبی، البمدانی الشیبی الکوفی رحمۃ اللہ علیہ
- 343 (۳۲۱) ۴/ ۹۴م ۳: المحدث، الامام ابو نصر عبد الوہاب بن عطاء الخفاف العلوی رحمۃ اللہ علیہ
- 344 (۳۲۲) ۴/ ۱۰۸خ، د، ت، س: الحافظ، الامام ابو نوح عبد الرحمن بن غزوان الخزاعی رحمۃ اللہ علیہ
- 344 (۳۲۳) ۴/ ۱۱۸ت، ق: الحافظ، الامام، المکثر، عالم خراسان ابو حفص عمر بن ہارون الشافعی البغدادی رحمۃ اللہ علیہ
- 345 (۳۲۴) ۴/ ۱۲۷ع: الامام، الحافظ، المتقن، ابو الاسود بہز بن اسد العیمی البصری رحمۃ اللہ علیہ
- 346 (۳۲۵) ۴/ ۱۳۸خ، م، د، ت، س: الامام، الحجۃ ابو بکر ازھر بن سعد الباہلی البصری رحمۃ اللہ علیہ
- 346 (۳۲۶) ۴/ ۱۴۱: الحافظ امام ہشام بن کلبی رحمۃ اللہ علیہ
- 346 (۳۲۷) ۴/ ۱۵۸ع: الحافظ، الصادق ابو وھب عبد اللہ بن بکر السہمی، البصری، نزیل بغداد رحمۃ اللہ علیہ
- 347 (۳۲۸) ۴/ ۱۶۸ع: الحافظ، الحجۃ ابو بھل عبد الصمد بن عبد الوارث بن سعید تھمی، البصری رحمۃ اللہ علیہ
- 347 (۳۲۹) ۴/ ۱۷۸ع: الحافظ ابو محمد حجاج بن محمد المصیصی الاعور رحمۃ اللہ علیہ
- 348 (۳۳۰) ۴/ ۱۸۸ع: حافظ کبیر، محدث مدینہ ابو اسماعیل محمد بن اسماعیل بن مسلم بن ابی فدیك دینار الدیلی المدنی رحمۃ اللہ علیہ
- 348 (۳۳۱) ۴/ ۱۹۸خ ۳: الحجۃ، المتقن ابو عبد الرحمن ہشام بن یوسف الصنعانی رحمۃ اللہ علیہ
- 349 (۳۳۲) ۴/ ۲۰۸م، ت: الحافظ، المتقن ابو زکریا یحییٰ بن فریس بجلی رازی قافی رے رحمۃ اللہ علیہ
- 349 (۳۳۳) ۴/ ۲۱۸ع: الحافظ، الامام، الثقفہ ابو عامر عبد الملک بن عمرو العتدی، القیس، البصری
- 350 (۳۳۴) ۴/ ۲۲۲ق: محمد بن عمر بن واقد سلمی المعروف بہ واقدی۔ الحافظ، البحر رحمۃ اللہ علیہ
- 350 (۳۳۵) ۴/ ۲۲۳خ ۴: الحافظ، العلما ابو بکر مروان بن محمد الدمشقی الطاطری رحمۃ اللہ علیہ
- 351 (۳۳۶) ۴/ ۲۳۳ع: الحافظ، الثقفہ، الزاھد، القدوہ شیخ الاسلام ابو علی حسین الجعفی الکوفی رحمۃ اللہ علیہ
- 351 (۳۳۷) ۴/ ۲۴۵ع: الحافظ ابو محمد روح بن عبادہ بن علاء بن حسان القیس، البصری رحمۃ اللہ علیہ
- 352 (۳۳۸) ۴/ ۲۶۴م ۳: الحافظ، الزاھد، المحدث، الجوال، الرجال ابو الحسن زید بن حباب العکلی الکوفی رحمۃ اللہ علیہ
- 352 (۳۳۹) ۴/ ۲۷۷ع: الامام ابو محمد سعید بن عامر الضبی البصری رحمۃ اللہ علیہ
- 353 (۳۴۰) ۴/ ۲۸۴م ۳: حافظ کبیر ابو داود سلیمان بن داود بن جارود الطیلسی، الفارسی الاصل، البصری رحمۃ اللہ علیہ
- 354 (۳۴۱) ۴/ ۲۹۴س: قاسم بن یزید الجرمی، الموصلی رحمۃ اللہ علیہ
- 354 (۳۴۲) ۴/ ۳۰۴خ ۳: الحافظ ابو عبد اللہ صمرہ بن ربیعہ القرشی الدمشقی ثم الرطبی رحمۃ اللہ علیہ

- 355 (۳۴۳) ۴ / ۳۱ ع: الحافظ، الثبت ابو محمد عبید اللہ بن موسیٰ العسبی الکوفی المقرئ رحمہ اللہ
- 355 (۳۴۴) ۴ / ۳۲ ع: الامام العلامہ ابویحییٰ اسحاق بن سلیمان القیس الرازی الکوفی رحمہ اللہ
- 356 (۳۴۵) ۴ / ۳۳ ع: الامام، الحافظ، الواعظ، القدودہ ابو عمرو بشر بن السری المعروف بہ الافوہ، البصری رحمہ اللہ
- 356 (۳۴۶) ۴ / ۳۴ خ، س: الامام فقیہ دیار مصریہ ابو عبد اللہ عبد الرحمن بن قاسم العنقی المصری رحمہ اللہ
- 357 (۳۴۷) ۴ / ۳۵ ع: الحافظ، الثبت ابو احمد محمد بن عبد اللہ بن زبیر بن عمر الزبیری الاسدی الکوفی الحمال رحمہ اللہ
- 358 (۳۴۸) ۴ / ۳۶ ع: حافظ کبیر ابو کامل مظفر بن مدرک الخراسانی ثم البغدادی رحمہ اللہ
- 358 (۳۴۹) ۴ / ۳۷ م: حافظ، امام ابو سلمہ منصور بن سلمہ الخزاعی محدث بغداد رحمہ اللہ
- 359 (۳۵۰) ۴ / ۳۸ ع: الحافظ ابو نصر ہاشم بن قاسم لیشی، خراسانی ثم بغدادی رحمہ اللہ
- 359 (۳۵۱) ۴ / ۳۹ ع: الحافظ، العلامہ ابو زکریا یحییٰ بن آدم القرشی الکوفی الاحول رحمہ اللہ
- 360 (۳۵۲) ۴ / ۴۰ ع: ابو عمر شباہ بن سوار الفزاری المدائنی
- 361 (۳۵۳) ۴ / ۴۱ ع: ابو محمد یونس بن محمد بن مسلم البغدادی رحمہ اللہ
- 361 (۳۵۴) ۴ / ۴۲ م: الامام، العلم، خبر الامہ، ابو عبد اللہ محمد بن ادريس بن عثمان بن شافع بن عبید بن عبد یزید بن ہاشم بن عبد المطلب بن عبد مناف بن قصی بن کلاب القرشی المطلبی الشافعی المکی رحمہ اللہ
- 362 (۳۵۵) ۴ / ۴۳ ق: حافظ کبیر، محدث انطاکیہ ابو ہبل ہاشم بن جمیل البغدادی رحمہ اللہ
- 363 (۳۵۶) ۴ / ۴۴ ع: داود بن یحییٰ بن یمان العللی الکوفی رحمہ اللہ
- 363 (۳۵۷) ۴ / ۴۵ ع: حافظ کبیر صاحب تصانیف ابو بکر عبد الرزاق بن ہمام بن نافع الحمیری، الصنعائی رحمہ اللہ
- 364 (۳۵۸) ۴ / ۴۶ ع: الحافظ ابو حبیب حبان بن ہلال البصری رحمہ اللہ
- 364 (۳۵۹) ۴ / ۴۷ ع: الحافظ، الامام شیخ خراسان ابوسکن مکی بن ابراہیم (بن فرقد بن بشیر) تمیمی، حنطلی، بلخی رحمہ اللہ
- 365 (۳۶۰) ۴ / ۴۸ ع: الحافظ، شیخ الاسلام ابو عاصم ضحاک بن مخلد الشیبانی، البصری رحمہ اللہ
- 366 (۳۶۱) ۴ / ۴۹ ع: الامام، المقرئ المحدث شیخ الاسلام ابو عبد الرحمن عبد اللہ بن یزید العمری العدوی المکی رحمہ اللہ
- 367 (۳۶۲) ۴ / ۵۰ خ، د، س، ق: ابو عمرو حفص بن عبد اللہ بن راشد السلی رحمہ اللہ
- 367 (۳۶۳) ۴ / ۵۱ ع: الحافظ، ابو عبد الرحمن الاسود بن عامر شاذان رحمہ اللہ
- 368 (۳۶۴) ۴ / ۵۲ ع: الحافظ القاضي، الامام، ابو علی حسن بن موسیٰ الاشیب، البغدادی رحمہ اللہ
- 368 (۳۶۵) ۴ / ۵۳ ع: الحافظ علی بن حسن بن شقیق المروزی العبدی رحمہ اللہ

- 369 نصر النجاری، الادوی، الانصاری رحمہ اللہ
- 370 ۵۴/ ۷ (۳۶۶) ع: الامام، المحدث، بصرہ کے شیخ وقاضی ابو عبد اللہ محمد بن عبد اللہ بن شعیب بن عبد اللہ بن انس بن مالک بن زید بن
- 370 ۵۵/ ۷ (۳۶۷) ع: الحافظ، اللغوی ابو عبیدہ معمر بن شعیب بن شعیب، بصری رحمہ اللہ
- 370 ۵۶/ ۷ (۳۶۸) ع: القراء رحمہ اللہ
- 370 ۵۷/ ۷ (۳۶۹) ع: الحافظ، الثبت، ابو نعیم فضل بن دکین (دکین کا نام عمرو ہے) بن حماد بن زہیر الکوفی المملائی التیمی رحمہ اللہ
- 371 ۵۸/ ۷ (۳۷۰) ع: الحافظ، الثقبہ، المکثر ابو عامر قبیصہ بن عقبہ بن محمد السوائی الکوفی رحمہ اللہ
- 372 ۵۹/ ۷ (۳۷۱) ع: المحدث، الامام، ابو عمر عثمان بن یثیم بن جہم بن عیسیٰ بن حسان بن اشج عبد القیس العبیدی، العصری،
- 372 البصری رحمہ اللہ
- 373 ۶۰/ ۷ (۳۷۲) ع: الحافظ، العابد، شیخ شام، ابو عبد اللہ محمد بن یوسف بن ولید الضبی، الترمذی، الفریابی رحمہ اللہ
- 373 ۶۱/ ۷ (۳۷۳) ع: الحافظ، الثقبہ، الرحال ابو زکریا یحییٰ بن اسحاق البجلی، الکسینی رحمہ اللہ
- 374 ۶۲/ ۷ (۳۷۴) ع: الحافظ ابو یعلیٰ معلیٰ بن منصور الرازی ثم البغدادی الفقیہ رحمہ اللہ
- 374 ۶۳/ ۷ (۳۷۵) ع: دس، ق: الحافظ، ابو عبد اللہ موسیٰ بن داؤد الضبی الکوفی قاضی طرطوس رحمہ اللہ
- 374 ۶۴/ ۷ (۳۷۶) ع: الحافظ ابو محمد (یا ابو عدی) عثمان بن عمر بن فارس البصری رحمہ اللہ
- 375 ۶۵/ ۷ (۳۷۷) ع: دس، ق: الامام، الحافظ، الزاهد ابو عبد الرحمن خلف بن تمیم التمیمی الکوفی رحمہ اللہ
- 375 ۶۶/ ۷ (۳۷۸) ع: الحافظ، الثبت ابو عثمان عفان بن مسلم الانصاری، البصری الصفا محمد بن بغداد رحمہ اللہ
- 377 ۶۷/ ۷ (۳۷۹) ع: الحافظ شام کے شیخ اور ان کے عالم ابو مسہر عبد الاعلیٰ بن مسہر الغسانی الدمشقی المعروف، ابن ابی دارمہ رحمہ اللہ
- 377 ۶۸/ ۷ (۳۸۰) ع: الحافظ ابو الولید ہشام بن عبد الملک الطیالسی البصری رحمہ اللہ
- 378 ۶۹/ ۷ (۳۸۱) ع: الحافظ، الثبت ابو المنیر بدل بن مہر الیربوعی، الواسطی ثم البصری رحمہ اللہ
- 378 ۷۰/ ۷ (۳۸۲) ع: م، د، ت، س: شیخ الاسلام الحافظ ابو عبد الرحمن بن عبد اللہ بن مسلمہ بن قعنب الحارثی، القعنی، المدنی رحمہ اللہ
- 379 ۷۱/ ۷ (۳۸۳) ع: الحافظ، الامام، القدود ابو الحسن علی بن عیاش الالہانی الحمصی البکاء رحمہ اللہ
- 380 ۷۲/ ۷ (۳۸۴) ع: القاضی، الحافظ، الثقبہ ابو زکریا یحییٰ بن ابی بکیر العبیدی الکوفی ثم بغدادی، قاضی کرمان رحمہ اللہ
- 380 ۷۳/ ۷ (۳۸۵) ع: محدث شام ابو المغیرہ عبد القدوس بن حجاج الخولانی الحمصی رحمہ اللہ
- 381 ۷۴/ ۷ (۳۸۶) ع: الامام، شیخ الاسلام ابو عبد اللہ محمد بن مبارک الصوری القرشی القلانی رحمہ اللہ
- 382 ۷۵/ ۷ (۳۸۷) ع: الفقیہ ہشام بن عبید اللہ الرازی رحمہ اللہ
- 382 ۷۶/ ۷ (۳۸۸) ع: د، ت، ق: ابو حذیفہ الشہدی رحمہ اللہ
- 382 ۷۷/ ۷ (۳۸۹) ع: د، ت، ق: ابو حذیفہ الشہدی رحمہ اللہ

- 382 (۳۸۹) ۴/ ۷۷۷: ق: الامام، الحدیث، ابوصالح عبد اللہ بن صالح بن محمد بن مسلم البصری رحمہ اللہ
- 384 (۳۹۰) ۴/ ۷۸۸: خ: المقرئ، الحدیث عبد اللہ بن صالح بن مسلم العلوی الکوفی رحمہ اللہ
- 385 (۳۹۱) ۴/ ۷۹۹: ع: الحافظ، الثبت، عمرو بن عاصم الکلابی، القیس، البصری رحمہ اللہ
- 385 (۳۹۲) ۴/ ۸۰۰: ع: الحافظ ابو محمد سعید بن ابی مریم الشحیر سعید بن حکم بن محمد بن سالم النخعی البصری رحمہ اللہ
- 386 (۳۹۳) ۴/ ۸۱۱: ع: الحافظ ابو ایوب سلیمان بن حرب الوائلی الازدی، البصری، قاضی مکہ رحمہ اللہ
- 387 (۳۹۴) ۴/ ۸۲۲: ع: الحافظ، المستند ابو عمر مسلم بن ابراہیم ازدی الفراهیدی، البصری رحمہ اللہ
- 387 (۳۹۵) ۴/ ۸۳۳: ع: الحافظ، الثقه، ابوسلمہ موسیٰ بن اسماعیل التمیمی زکی المقرئ، البصری رحمہ اللہ
- 388 (۳۹۶) ۴/ ۸۴۴: م، ت، س، ق: الحافظ، الحجۃ، عبد الصالح ابو یحییٰ زکریا بن عدی بن صلت بن بسطام التیمی الکوفی رحمہ اللہ
- 389 (۳۹۷) ۴/ ۸۵۵: خ، م، ت، ق: الحافظ، الامام، الثقه ابو احسین عاصم بن علی بن عاصم بن صہیب تیمی، واسطی رحمہ اللہ
- 390 (۳۹۸) ۴/ ۸۶۶: ع: الحافظ ابو بشر سهل بن بکار دارمی یا برجی یا قیس، البصری، الضریر رحمہ اللہ
- 390 (۳۹۹) ۴/ ۸۷۷: ع: الحافظ، المستند، ابو عثمان سعید بن سلیمان النضی، البزاز، سعدویہ الواسطی رحمہ اللہ
- 391 (۴۰۰) ۴/ ۸۸۸: د: الحافظ، الثبت، المستند، شیخ بغداد ابو الحسن علی بن جعد الهاشمی الجوهری رحمہ اللہ
- 392 (۴۰۱) ۴/ ۸۹۹: ع: الحافظ ابو عبد اللہ احمد بن عبد اللہ بن یونس الیربوعی الکوفی رحمہ اللہ
- 392 (۴۰۲) ۴/ ۹۰۰: خ، م، د، ت، س: الحافظ، العالم ابو عبد الرحمن عبد اللہ بن عثمان بن جبلة بن ابی رواد عبدان رحمہ اللہ
- 392 (۴۰۳) ۴/ ۹۱۱: د، س: الحافظ اسد بن موسیٰ بن ابراہیم بن ولید بن عبد الملک بن مروان بن حکم الاموی۔
- 393 المعروف بہ اسد السنہ رحمہ اللہ
- 393 (۴۰۴) ۴/ ۹۲۲: ع: الحافظ، الحجۃ، ابو عثمان، مالک بن اسماعیل النہدی الکوفی رحمہ اللہ
- 394 (۴۰۵) ۴/ ۹۳۳: ع: الحافظ، الحجۃ ابو محمد حجاج بن منہال بصری، اغاظمی رحمہ اللہ
- 394 (۴۰۶) ۴/ ۹۴۴: خ، م، ت، ق: الحافظ، الثقه ابو عمرو عبد اللہ بن رجاء الغدانی، البصری رحمہ اللہ
- 395 (۴۰۷) ۴/ ۹۵۵: د، م، ت: الحافظ، الحجۃ ابو محمد عبد اللہ بن یوسف الکلاعی الدمشقی ثم التیمی رحمہ اللہ
- 395 (۴۰۸) ۴/ ۹۶۶: د، خ، م، ت: الحافظ، الحجۃ ابو عمر حفص بن عمر بن حارث بن سخرہ ازدی بصری الحوضی رحمہ اللہ
- 396 (۴۰۹) ۴/ ۹۷۷: ع: المؤدب، الحافظ ابو احمد حسین بن محمد المروزی نزیل بغداد رحمہ اللہ
- 396 (۴۱۰) ۴/ ۹۸۸: د: الحافظ، العلامة، ابو عمر حفص بن عمر البصری الضریر رحمہ اللہ
- 396 (۴۱۱) ۴/ ۹۹۹: خ، م، ت، ق، م: الامام، الحدیث، ابو الہیثم، خالد بن مخلد القطونی الکوفی رحمہ اللہ

- 397 (۴۱۲) ۷ / ۱۰۰ ادق: الحافظ، المحمود محدث دمشق ابوالجہا ہر محمد بن عثمان التنوخی الکفر سوسی رحمۃ اللہ علیہ
- 397 (۴۱۳) ۷ / ۱۰۱ خ، م، د، ت، ق: الامام، الحافظ، عالم شام ابو زکریا یحییٰ بن صالح الحمصی، الفقیہ الوحاتی رحمۃ اللہ علیہ
- 398 (۴۱۴) ۷ / ۱۰۲ خ، ت، ہ، س: المحدث الامام، الزاہد ابوالحسن آدم بن ابی ایاس الخراسانی المروزی ثم عسقلانی رحمۃ اللہ علیہ
- (۴۱۵) ۷ / ۱۰۳ خ، م، د، ت، ق: الامام الحافظ، محدث مدینہ ابو عبد اللہ، اسماعیل بن ابی اویس عبد اللہ بن عبد اللہ بن اویس بن مالک بن ابی عامر اصمعی مدنی رحمۃ اللہ علیہ
- 398 (۴۱۶) ۷ / ۱۰۴ ع: الحافظ الثبت ابونعمان محمد بن فضل السدوسی، البصری عارم رحمۃ اللہ علیہ
- 399 (۴۱۷) ۷ / ۱۰۵ اد، ہ، ق: حافظ کبیر ابو جعفر ابن الطباع محمد بن عیسیٰ بن الطباع البغدادی رحمۃ اللہ علیہ
- 399 (۴۱۸) ۷ / ۱۰۶ ع: الحافظ ابوالیمان حکم بن نافع بہرانی حمصی رحمۃ اللہ علیہ
- 400



فہرست حصہ دوم

- آٹھواں طبقہ 403
- 403 (۳۱۹) ۸/۱: اخ، د، ت، ہ: الامام، العکرم، الحافظ، الفقہ ابو بکر عبداللہ بن زبیر الحمیدی، القرشی، الاسدی، الہکمی رحمۃ اللہ علیہ
- 404 (۳۲۰) ۸/۲: الحافظ، البارع، ابواسحاق ابراہیم بن نصر، المطوعی، مفید نیشاپور رحمۃ اللہ علیہ
- 404 (۳۲۱) ۸/۳: خ، م، ہ، ت، الامام، الحافظ، شیخ خراسان ابو زکریا یحییٰ بن یحییٰ تمیمی، مغیری، نیشاپوری رحمۃ اللہ علیہ
- 405 (۳۲۲) ۸/۴: الامام، الحافظ، الحجا ابو عثمان سعید بن منصور بن شعبی المروزی ثم البغلی رحمۃ اللہ علیہ
- 406 (۳۲۳) ۸/۵: الامام، المجتہد، البحر ابو عبید قاسم بن سلام، البغدادی، اللغوی، الفقہ رحمۃ اللہ علیہ
- 407 (۳۲۴) ۸/۶: د، ت، ق: الامام، الشہیر، ابو عبداللہ نعیم بن حماد الخزاعی، المروزی، الفرضی، الاعدود رحمۃ اللہ علیہ
- 409 (۳۲۵) ۸/۷: ق: محدث مصر، الامام، الحافظ، الثقفہ ابو زکریا یحییٰ بن عبداللہ بن بکیر المصری رحمۃ اللہ علیہ
- 409 (۳۲۶) ۸/۸: د، ت، ہ: الحافظ، الحجہ، ابوالحسن مدد بن مرحد الاسدی، البصری رحمۃ اللہ علیہ
- 411 (۳۲۷) ۸/۹: الحافظ، الثقفہ، محدث بخارہ ابو عبداللہ محمد بن سلام البیکندی رحمۃ اللہ علیہ
- 411 (۳۲۸) ۸/۱۰: حافظ کبیر، الثقفہ یحییٰ بن ابویحییٰ عبدالحمید الحمافی، الکوفی رحمۃ اللہ علیہ
- 412 (۳۲۹) ۸/۱۱: م، د، س، ق: الحافظ یزید بن عبد ربہ الجرجسی، الحمصی، الزبیدی رحمۃ اللہ علیہ
- 413 (۳۳۰) ۸/۱۲: الحافظ ابو زرعد احمد بن حمید البحر جانی، الصید لانی رحمۃ اللہ علیہ
- 413 (۳۳۱) ۸/۱۳: الحافظ، العلماہ محمد بن سعد بصری رحمۃ اللہ علیہ
- 414 (۳۳۲) ۸/۱۴: خ، د، ت، ق: الامام، الحافظ، الثقفہ ابو عباس حیوۃ بن ابی حیوۃ شریح بن یزید حضرمی، حمصی رحمۃ اللہ علیہ
- 414 (۳۳۳) ۸/۱۵: الحافظ، الامام، ابو عبداللہ محمد بن ابویعقوب اسحاق بن حرب البغلی اللؤلؤی رحمۃ اللہ علیہ
- 415 (۳۳۴) ۸/۱۶: الحافظ، الثبت ابو عثمان عمرو بن عون السلسی، الواسطی بزاز رحمۃ اللہ علیہ
- 415 (۳۳۵) ۸/۱۷: خ، م، ہ: الامام، عالم دیار مصریہ ابو عثمان سعید بن کثیر بن عفر بن مسلم انصاری مصری رحمۃ اللہ علیہ
- 416 (۳۳۶) ۸/۱۸: خ، د، ت، ہ: حافظ عمر، ابوالحسن علی بن عبداللہ المدینی بن جعفر بن شیح السعدی ثم البصری رحمۃ اللہ علیہ
- 417 (۳۳۷) ۸/۱۹: ع: فرید الدھر، سید الحفاظ ابو زکریا یحییٰ بن معین المری البغدادی رحمۃ اللہ علیہ

(۳۳۸) ۸/۲۰: ع: الحافظ، الحجۃ، شیخ الاسلام، سید المسلمین فی زمانہ ابو عبد اللہ احمد بن ہلال بن اسد الذہلی، الشیبانی،

418 المروزی، ثم البغدادی رحمہم اللہ.

(۳۳۹) ۸/۲۱: خ، م، ہ، ق: الحافظ، الثبت، زبردست عالم ابو بکر عبد اللہ بن ابی شیبہ ابراہیم بن عثمان بن خواستی،

420 البغسی الکوفی رحمہم اللہ.

(۳۴۰) ۸/۲۲: خ، م، د، ہ، س: الامام، الحافظ الکبیر ابو یعقوب اسحاق بن ابراہیم تمیمی، حطلی مروزی رحمہم اللہ.

422 (۳۴۱) ۸/۲۳: م، ہ، س: الحافظ، الصدوق ابو اسحاق ابراہیم بن محمد بن عرعہ بن البرند، السامی البصری رحمہم اللہ.

423 (۳۴۲) ۸/۲۴: خ: الامام، الحافظ ابو عمر و خلیفہ بن خیاط العصفری، البصری رحمہم اللہ.

423 (۳۴۳) ۸/۲۴: خ، م، د، ہ، ق: حافظ کبیر، محدث بغداد ابو خثیمہ زہیر بن حرب النسائی رحمہم اللہ.

424 (۳۴۴) ۸/۲۶: خ، م، د، ہ، ق: حافظ کبیر ابو سلیمان سلیمان بن عبد الرحمن الدمشقی رحمہم اللہ.

425 (۳۴۵) ۸/۲۷: خ، م، د، ہ، س: حافظ شہید ابو سعید عبد اللہ بن عمر بن میسرہ قواریری بصری رحمہم اللہ.

426 (۳۴۶) ۸/۲۸: ع: الحافظ، الثبت، ابو عبد الرحمن محمد بن عبد اللہ بن نمیر ہمدانی، کارنی، کوفی رحمہم اللہ.

(۳۴۷) ۸/۲۹: خ، م، د، ہ، ق: الحافظ، الثبت، المسند، الامام، العلامة ابو جعفر عبد اللہ بن محمد بن علی بن نفیل بن زارع النضلی،

426 القفائی، الحرانی رحمہم اللہ.

(۳۴۸) ۸/۲۴: ع: الحافظ المتقن، ابو جعفر محمد بن الصباح البرار الدولابی رحمہم اللہ.

427 (۳۴۹) ۸/۳۱: م، د، ہ، س: الامام، الثقبہ، بصرہ کے محدث و مسند ابو محمد شیبان بن فروخ بن ابی شیبہ، الحطلی،

429 الدبلی البصری رحمہم اللہ.

(۳۵۰) ۸/۳۲: خ، م، د، ہ، ق: حافظ کبیر ابو الحسن عثمان بن ابو شیبہ محمد بن ابراہیم بن عثمان کوفی رحمہم اللہ.

430 (۳۵۱) ۸/۳۳: ق: الحافظ، الثبت ابو الحسن علی بن محمد بن اسحاق بن ابی شہاد الطنابی الکوفی رحمہم اللہ.

430 (۳۵۲) ۸/۳۴: خ، م، د، ہ، س: حافظ کبیر ابو عثمان عمرو بن محمد بن کبیر بن شاہور البغدادی رحمہم اللہ.

431 (۳۵۳) ۸/۳۵: ع: الشیخ، الحافظ، محدث خراسان ابو جہا قتیبہ بن سعید الشافعی، البغنی، البغلاتی رحمہم اللہ.

432 (۳۵۴) ۸/۳۶: خ، م، د، ہ، س: الحافظ، الحجۃ ابو جعفر محمد بن منہال الفریر، تمیمی، بصری رحمہم اللہ.

433 (۳۵۵) ۸/۳۷: خ، م، د، ہ، س: الحافظ ابو جعفر محمد بن مہران الرازی الجمال رحمہم اللہ.

434 (۳۵۶) ۸/۳۸: ع: حافظ کبیر ابو اسحاق ابراہیم بن موسیٰ الرازی الفراء رحمہم اللہ.

434 (۳۵۷) ۸/۳۹: خ، م، ہ، س: حافظ کبیر ابو الحسن علی بن حجر بن ایاس السعدی، المروزی رحمہم اللہ.

435 (۳۵۸) ۸/۴۰: خ، م، د، ہ، ق: العلامة، شیخ الاسلام ابو ولید ہشام بن عمار سلمی الدمشقی رحمہم اللہ.

436 (۳۵۹) ۸/۴۱: ع: الحافظ، الثبت، ابو عبد الرحمن محمد بن ابراہیم بن عثمان بن خواستی،

- 436 (۳۵۹) ۸ / ۳۱: ق: الحافظ، الامام ابو عمرو سہل بن زحبلہ الرازی الخياط، الاشتر رحمہ اللہ
- 437 (۳۶۰) ۸ / ۳۲: ح: الحافظ ابو مسعود سہل بن عثمان العسکری رحمہ اللہ
- 438 (۳۶۱) ۸ / ۳۳: س: حافظ، کبیر الامام ابو اسحاق ابراہیم بن یوسف البغنی رحمہ اللہ
- 438 (۳۶۲) ۸ / ۳۰: م، ق: الحافظ، ابو محمد سدید بن سعید الہروی الحدثانی رحمہ اللہ
- 439 (۳۶۳) ۸ / ۳۵: م، د: الحافظ، الامام ابو عبد اللہ محمد بن حاتم بن میمون السمنی مروزی ثم البغدادی رحمہ اللہ
- 440 (۳۶۴) ۸ / ۳۶: خ: الحافظ، الحجو داؤد ابو الحسن احمد بن حمید الکوفی الطریثی رحمہ اللہ
- 440 (۳۶۵) ۸ / ۳۷: م، س: الثقفہ، محدث بغداد ابو سلیمان داؤد بن عمرو بن زبیر بن عمرو بن جمیل الضبی بغدادی رحمہ اللہ
- 441 (۳۶۶) ۸ / ۳۸: خ، د، ت، س: الفقہ، الحافظ ابو عبد اللہ اصغ بن فزح الاموسی رحمہ اللہ
- 442 (۳۶۹) ۸ / ۳۹: ع: الحافظ، الثقفہ ابو علی حسن بن ربیع بورانی، الجلی، القسری، الکوفی رحمہ اللہ
- 442 (۳۶۸) ۸ / ۵۰: ق: الحافظ ابو علی سدید بن داؤد المصیص رحمہ اللہ
- 443 (۳۶۹) ۸ / ۵۳: م: الحافظ، الامام ابو عبد اللہ محمد بن اسد الخوشی، الاسفرائینی رحمہ اللہ
- 444 (۳۷۰) ۸ / ۵۲: د، س، ت: الحافظ الحجہ ابو بکر سعد بن یعقوب الطالقانی رحمہ اللہ
- 444 (۳۷۱) ۸ / ۵۳: الحافظ، البارع ابو ایوب سلیمان بن ایوب رحمہ اللہ
- 445 (۳۷۲) ۸ / ۵۴: خ، م، س، ق: الامام، الثبت، الحافظ ابو عبد اللہ محمد بن عبد اللہ بن محمد بن عبد الملک المصری الرقاشی رحمہ اللہ
- 445 (۳۷۳) ۸ / ۵۵: خ، م، ت، س، ق: الحافظ، الحجہ ابو الہشیم معلی بن اسد العمی المصری رحمہ اللہ
- 446 (۳۷۴) ۸ / ۵۶: خ، م، س، ق: الحافظ، الحجہ، محدث الجزیہہ البویخی احمد بن عبد الملک بن واقد الاسدی، الحرانی رحمہ اللہ
- 446 (۳۷۵) ۸ / ۵۷: الحافظ الامام، القدوہ، شیخ وقت ابو الحسن احمد بن محمد شبویہ بن ثابت بن عثمان الخزاعی مروزی رحمہ اللہ
- 447 (۳۷۶) ۸ / ۵۸: خ، م، د: الحافظ، الصدوق، محدث بصرہ ابو خالد ہدبہ بن خالد بن اسود بن حدبہ القیس، الثوبانی، المصری رحمہ اللہ
- 448 (۳۷۷) ۸ / ۵۹: خ، ق: الامام، المحدث، عالم مدینہ، نزل مکہ یعقوب بن حمید بن کاسب رحمہ اللہ
- 449 (۳۷۸) ۸ / ۶۰: خ، م، د، س: الحافظ، الثقفہ، مسند بصرہ البویخی عبد الاعلی بن حماد الباہلی رحمہ اللہ
- 450 (۳۷۹) ۸ / ۶۱: خ، م، س: الحافظ، الثبت ابو عبد اللہ محمد بن ابی بکر بن علی بن عطاء بن مقدم المقدمی المصری رحمہ اللہ
- 450 (۳۸۰) ۸ / ۶۲: خ، م، د: الحافظ، الثقفہ، المقرئ ابو الربیع سلیمان بن داؤد الازدی، العنسی، المصری، الزہرائی رحمہ اللہ
- 451 (۳۸۱) ۸ / ۶۳: خ، م، س، ق: الحافظ، الثقفہ، المحدث ابو احمد حشیم بن خارجہ المعروف البویخی مروزی ثم البغدادی رحمہ اللہ
- 452 (۳۸۲) ۸ / ۶۴: ت، د: الحافظ، الثقفہ ابو الحسن علی بن حجر بن بری القطان، الفارسی ثم البغدادی رحمہ اللہ
- 452 (۳۸۳) ۸ / ۶۵: خ، ت، س، ق: الامام، المحدث، الثقفہ، ابو اسحاق ابراہیم بن منذر الخزامی، الاسدی، المدنی رحمہ اللہ

(۳۸۳) ۸/ ۶۶ خ، م، د، س: محدث بغداد، الحافظ، الثبت، البارع، ابو معمر اسماعیل بن ابراہیم بن معمر الحر وی،

453 القطيع الهذلي رحمته اللہ علیہ

454 ۸/ ۶۷ خ، م، د، س: الحافظ، الحی، ابو توبہ ربیع بن نافع الحلبي رحمته اللہ علیہ

454 ۸/ ۶۸ د: الحافظ، الصدوق، محدث فلسطین ابو عبد اللہ محمد بن ابی السری المتوکل العسقلانی رحمته اللہ علیہ

455 ۸/ ۶۹ م، س، ق: الحافظ، الزاهد، العابد ابو صاحب حکم بن موسیٰ بن شیرزاد البغدادی، القنطري رحمته اللہ علیہ

456 ۸/ ۷۰ خ، م، ت، س، ق: الحافظ المتقن ابو احمد محمود بن غیلان العدوی، المروزی رحمته اللہ علیہ

457 ۸/ ۷۱ خ، ت، ر: الحافظ، الامام، سنت کا پرچم، ابو علی حسن بن صباح بن محمد الواسطي، البغدادی البزار رحمته اللہ علیہ

458 ۸/ ۷۲ خ، د، ت، س: الحافظ، الحجة، الامام ابو زکریا یحییٰ بن موسیٰ بن عبد ربہ بن سالم البغدانی، البغلي، الجستانی رحمته اللہ علیہ

458 ۸/ ۷۳ م: الحافظ، الامام، الثقه ابو موسیٰ ہارون بن عبد اللہ بن مروان التھمال البغدادی، النبر رحمته اللہ علیہ

459 ۸/ ۷۴ ذ: الحافظ، الثقه، المکثر ابو عبد اللہ حامد بن یحییٰ بن ہانی البغلي رحمته اللہ علیہ

460 ۸/ ۷۵ د: الامام، المحدث عثمان سعید بن نصیر البغدادی، الوراق رحمته اللہ علیہ

460 ۸/ ۷۶ خ، د، س، ق: الحافظ محدث شام، فقیہ کبیر ابو سعید عبد الرحمن بن ابراہیم بن عمرو الاموی، الدمشقي رحمته اللہ علیہ

461 ۸/ ۷۷ س: الحافظ، المجتہد ابو محمد خلف بن سالم السندی رحمته اللہ علیہ

462 ۸/ ۷۸ ع: الحافظ، المجتہد ابو جعفر احمد بن منیع البغوی، ثم البغدادی الازہم رحمته اللہ علیہ

462 ۸/ ۷۹ ع: الامام الفقیہ ابو مصعب احمد بن بکر الزہری العوفی المدنی رحمته اللہ علیہ

464 ۸/ ۸۰ ت، ق: حافظ کبیر ابو اسحاق ابراہیم بن عبد اللہ الحر وی رحمته اللہ علیہ

464 ۸/ ۸۱ د، س: الامام حافظ کبیر، محدث بغداد ابو یعقوب اسحاق بن ابی اسرائیل ابراہیم المروزی رحمته اللہ علیہ

465 ۸/ ۸۲ م، س، ق: الحافظ، العلامة ابو حفص، حرملہ بن یحییٰ القیس، المصری، الفقیہ رحمته اللہ علیہ

466 ۸/ ۸۳ خ: حافظ کبیر، ابو زکریا یحییٰ بن جعفر بن ایمن البخاری، البکندی رحمته اللہ علیہ

466 ۸/ ۸۴ ع: الحافظ، الامام، الثبت ابو حفص عمرو بن علی بن بحر بن کثیر الباہلی، المصری البصری الفلاس رحمته اللہ علیہ

467 ۸/ ۸۵ ح: حافظ شہیر ابو ایوب سلیمان بن داؤد المقرئ، المصری الشاذکونی رحمته اللہ علیہ

468 ۸/ ۸۶ خ، م، د، س: الامام، الحجة، الزاهد، العابد، ابو عبد الرحمن عبد اللہ بن محمد بن اسماء الضحیٰ المصری رحمته اللہ علیہ

469 ۸/ ۸۷ خ، م، د، س: الحافظ، الحجة، ابو عمرو عبید اللہ بن معاذ بن معاذ العنبری، المصری رحمته اللہ علیہ

469 ۸/ ۸۸ د، ت، ق: الحافظ ابو عبد اللہ محمد بن حمید بن حیان الرازی رحمته اللہ علیہ

470 ۸/ ۸۹ خ، ت: الحافظ، الحجة ابو جعفر عبد اللہ بن محمد عبد اللہ بن جعفر بن الیمان الجعفر، البخاری المسندی رحمته اللہ علیہ

- 471..... (۵۰۸) ۸/ ۹۰ خ، د، ت: الحافظ، الحجۃ داؤد بکر عبد اللہ بن محمد بن حمید البصری رحمۃ اللہ علیہ
- 471..... (۵۰۹) ۸/ ۹۱ ع: الحافظ، الثبت ابو معمر عبد اللہ بن عمرو بن ابی الحجاج المنقری، البصری المقعد رحمۃ اللہ علیہ
- 472..... (۵۱۰) ۸/ ۹۲ س: الحافظ، الامام، الحجۃ ابو جعفر محمد بن عبد اللہ بن عمار الموصلی رحمۃ اللہ علیہ
- 473..... (۵۱۱) ۸/ ۹۳ خ، د: الامام، الحافظ ابو جعفر، احمد بن صالح الطبری ثم البصری رحمۃ اللہ علیہ
- 474..... (۵۱۲) ۸/ ۹۴ ع: الحافظ، الثقف، محدث کوفہ ابو کریب، محمد بن العلاء اُحمد انی الکوفی رحمۃ اللہ علیہ
- 475..... (۵۱۳) ۸/ ۹۵ خ: شیخ مرو، حافظ کبیر ابو الفضل صدق بن فضل المروزی رحمۃ اللہ علیہ
- 475..... (۵۱۴) ۸/ ۹۶ خ، ۳: الحافظ، الثبت ابو بکر محمد بن ابان البغنی رحمۃ اللہ علیہ
- 477..... (۵۱۵) ۸/ ۹۷ خ، م، س: الحافظ ابو قدامہ عبید اللہ بن سعید السرخسی رحمۃ اللہ علیہ
- 477..... (۵۱۶) ۸/ ۹۸ م، ت، س، ق: الحافظ، المسند ابو عبد اللہ محمد بن یحییٰ بن ابی عمر العدنی رحمۃ اللہ علیہ
- 478..... (۵۱۷) ۸/ ۹۹ ع: الحافظ، الامام، شیخ الاسلام ابو سعید عبد اللہ بن سعید بن حصین الاشج، الکندی، الکوفی رحمۃ اللہ علیہ
- 479..... (۵۱۸) ۸/ ۱۰۰ اق: الحافظ، الامام، القاضي، ابو الفضل عباس بن یزید بن ابی حبیب السجری، البصری رحمۃ اللہ علیہ
- 480..... (۵۱۹) ۸/ ۱۰۱ م، د، س، ق: الحافظ، الفقیہ ابو طاهر احمد بن عمرو بن عبد اللہ بن عمرو بن السروح الاموی البصری رحمۃ اللہ علیہ
- 481..... (۵۲۰) ۸/ ۱۰۲ م، د، ت، ق: الحافظ کبیر، مجتہد ابو عبد اللہ احمد بن ابراہیم بن کثیر الدقی، العبدي، النکری البغدادی رحمۃ اللہ علیہ
- 481..... (۵۲۱) ۸/ ۱۰۳ ع: حافظ کبیر المعمر، الامام محدث عراق ابو یوسف یعقوب بن ابراہیم دورق العبدي رحمۃ اللہ علیہ
- 483..... (۵۲۲) ۸/ ۱۰۴ م، ۳: الحافظ، القدوة، الزاهد، شیخ کوفہ ابو السری ہناد بن السری بن مصعب التمیمی، الداری، المحدث رحمۃ اللہ علیہ
- 483..... (۵۲۳) ۸/ ۱۰۵ خ، د، ت، س: الحافظ، الحجۃ، ابو حاشم، زیاد بن ایوب الطوسی ثم البغدادی، دلوئیہ رحمۃ اللہ علیہ
- 484..... (۵۲۴) ۸/ ۱۰۶ د، س، ق: الحافظ، الثقف، محدث حمص عمرو بن عثمان بن سعد بن کثیر الحمصی رحمۃ اللہ علیہ
- 485..... (۵۲۵) ۸/ ۱۰۷ خ، م، ت، س: الحافظ، القدوة، ابو عبد اللہ محمد بن القشیری النیشاپوری رحمۃ اللہ علیہ
- 486..... (۵۲۶) ۸/ ۱۰۸ ع: حافظ کبیر الامام ابو بکر محمد بن بشار بن عثمان البصری، العبدي، النساج بندار رحمۃ اللہ علیہ
- 487..... (۵۲۷) ۸/ ۱۰۹ ع: الحافظ الحجۃ ابو موسیٰ محمد بن المنشی العنزی، البصری الزمسن رحمۃ اللہ علیہ
- 487..... (۵۲۸) ۸/ ۱۱۰ د، ق: الامام، المجتہد، الحافظ، ابو ثور ابراہیم بن خالد الکلبی، البغدادی رحمۃ اللہ علیہ
- 488..... (۵۲۹) ۸/ ۱۱۱ م، ت، س، ق: الفقیہ، الحافظ، الثبت، قاضی، نیشاپور ابو موسیٰ اسحاق بن موسیٰ الانصاری، النخعی المدینی رحمۃ اللہ علیہ
- 489..... (۵۳۰) ۸/ ۱۱۲ د، س: الامام، الفقیہ، دیار مصریہ کے عالم وقاضی ابو عمرو حارث بن مسکین رحمۃ اللہ علیہ
- 489..... (۵۳۱) ۸/ ۱۱۳ د، س، ق: الحافظ، الحجۃ ابو سعید یحییٰ بن حکیم البصری المقوم رحمۃ اللہ علیہ
- 490..... (۵۳۲) ۸/ ۱۱۴ م، ۳: الحافظ، العلامة ابو اسحاق ابراہیم بن سعید الجوهري، الطبری ثم البغدادی رحمۃ اللہ علیہ

- 491 (۵۳۳) ۸ / ۱۱۵: الحافظ، العلامة الاخباری، الثقف ابو زید عمر بن شہید بن عبیدہ النمری، البصری رحمہ اللہ
- 491 (۵۳۳) ۸ / ۱۱۶: خ: الحافظ، الفقیہ، الحجا ابو یحییٰ زکریا بن صالح البغنی اللؤلؤی رحمہ اللہ
- 492 (۵۳۵) ۸ / ۱۱۷: الحافظ، الناقد، الامام ابو یعقوب اسحاق بن بہلول بن حسان التتوخی الانباری رحمہ اللہ
- 492 (۵۳۶) ۸ / ۱۱۸: ع: الحافظ، العلامة ابو عمرو نصر بن علی رحمہ اللہ، الازری البصری رحمہ اللہ
- 493 (۵۳۷) ۸ / ۱۱۹: خ، د، س: الحافظ، قاضی حلوان ابو جعفر محمد بن عبد اللہ بن مبارک الفرش، البغدادی الحرمی رحمہ اللہ
- 494 (۵۳۸) ۸ / ۱۲۰: خ، م، د، س، ق: الحافظ، الحجا ابو جعفر احمد بن سنان بن اسد بن حبان الواسطی القطان رحمہ اللہ
- 494 (۵۳۹) ۸ / ۱۲۱: خ، م، د، س، ق: الحافظ، الامام ابو محمد الحسن بن علی بن محمد الخلال الحلوانی رحمہ اللہ
- 495 (۵۴۰) ۸ / ۱۲۲: د: الامام، الحافظ ابو جعفر محمد بن مسعود بن یوسف بن العجمی رحمہ اللہ
- 496 (۵۴۱) ۸ / ۱۲۳: م: الحافظ الامام، الثبت ابو الفضل عباس بن عبد العظیم البصری العنبری رحمہ اللہ
- 496 (۵۴۲) ۸ / ۱۲۴: خ، م، د، س، ق: الحافظ، الامام، الفقیہ ابو یعقوب اسحاق بن منصور المروزی الکوج، نیشاپور رحمہ اللہ
- 497 (۵۴۳) ۸ / ۱۲۵: خ، م، د، س، ق: الحافظ، فقیہ کبیر ابو علی حسن بن محمد بن الصباح البغدادی، الزعفرانی رحمہ اللہ
- 497 (۵۴۴) ۸ / ۱۲۶: د، س، ق: الامام، المحدث، القدوہ، ابوانس ۱ عبد الوہاب بن عبد الحکم ۲ بن نافع الوارق النسائی، ثم البغدادی رحمہ اللہ
- 498 (۵۴۵) ۸ / ۱۲۷: م، س، ق: الامام، عالم دیار مصفیہ، الحافظ، المقری، الفقیہ ابو موسیٰ یونس بن عبد الاعلی الصفدی، ثم المصری رحمہ اللہ
- 499 (۵۴۶) ۸ / ۱۲۸: ق: الامام، الحافظ، قاضی مکہ ابو عبد اللہ زبیر بن ابی بکر بکار القرشی، الاسدی، المکی رحمہ اللہ
- 500 (۵۴۷) ۸ / ۱۲۹: د، س، ق: الحافظ، الحجا ابو اتقی ہشام بن عبد الملک الیزنی الحمصی رحمہ اللہ
- 501 (۵۴۸) ۸ / ۱۳۰: الحافظ الامام ابو الحسن علی بن حسن الذہلی، الاخطس رحمہ اللہ
- 501 تنبیہ
- 502 نوال طبقہ
- 502 (۵۴۹) ۹ / ۱: خ، م، د، س، ق: الامام، شیخ الاسلام، حافظ نیشاپور ابو عبد اللہ محمد بن یحییٰ بن عبد اللہ بن خالد بن فارس نیشاپوری الذہلی رحمہ اللہ
- 504 (۵۵۰) ۹ / ۲: امام ربانی، شیخ مشرق ابو الحسن محمد بن اسلم بن سالم بن یزید الکندی الطوسی رحمہ اللہ
- 505 (۵۵۱) ۹ / ۳: ت: الامام، الحافظ ابو محمد عبد بن حمید بن نصر الکسی
- 505 (۵۵۲) ۹ / ۴: م، د، س، ت: الامام، الحافظ، شیخ اسلام سمرقند ابو محمد عبد اللہ بن عبد الرحمن بن فضل بن بہرام بن عبد الصمد حمسی، داری، سمرقندی رحمہ اللہ

- 507 (۵۵۳) ۹/۵ خ، ت: الحافظ، العکرم، ابوالحسن احمد بن حسن بن جنید الترمذی رحمۃ اللہ علیہ
- 507 (۵۵۴) ۹/۶: فقیہ کبیر، عالم اندلس، ابومروان عبدالملک بن حبیب السلمی ثم الرداسی، الاندلسی القرطبی رحمۃ اللہ علیہ
- 507 (۵۵۵) ۹/۷: الحافظ، الحجۃ داؤد بن عبید اللہ بن فضالہ النسائی رحمۃ اللہ علیہ
- 508 (۵۵۶) ۹/۸ خ، م، د، ت، س: الحافظ، الامام ابو عبد اللہ احمد بن سعید بن ابراہیم الخراسانی الرباطی، الاشقر، نزیل نیشاپور رحمۃ اللہ علیہ
- 508 (۵۵۷) ۹/۹: الامام، الحافظ، محدث جبرجان ابو عبد اللہ محمد بن عمیرہ نزیل ہرات رحمۃ اللہ علیہ
- 509 (۵۵۸) ۹/۱۰ خ، م: الحافظ، الامام ابوطالب زید بن اخزم الطائی، المصری رحمۃ اللہ علیہ
- 509 (۵۵۹) ۹/۱۱: ت، س: الامام، الحافظ ابو عبد اللہ احمد بن نصر القرشی النیشاپوری رحمۃ اللہ علیہ
- 510 (۵۶۰) ۹/۱۲: م، د، ت، س: الحافظ الناقدا ابو الحسن علی بن نصر بن علی بن نصر بن علی بن صہبان الحمیمی رحمۃ اللہ علیہ
- 510 (۵۶۱) ۹/۱۳: ت: حافظ کبیر ابو علی الحسن بن شجاع البغنی رحمۃ اللہ علیہ
- 511 (۵۶۲) ۹/۱۴: ق: الحافظ، العکرم ابو محمد رجاہ بن مرتجی المروزی رحمۃ اللہ علیہ
- 512 (۵۶۳) ۹/۱۵: م، د، ت، س: الحافظ، الحجۃ ابو عبد الرحمن سلمہ بن شیبہ النسائی، النیشاپوری، نزیل مکہ رحمۃ اللہ علیہ
- 513 (۵۶۴) ۹/۱۶: الحافظ، الحجۃ ابو مسعود احمد بن فرات الرازی رحمۃ اللہ علیہ
- 513 (۵۶۵) ۹/۱۷: ق: الحافظ، الشہ، الرحال، الحجۃ ابو الازہر احمد بن ازہر بن منیع بن سلیط العبیدی النیشاپوری رحمۃ اللہ علیہ
- 515 (۵۶۶) ۹/۱۸: س: الامام، الحافظ، فقیہ عصر ابو عبد اللہ محمد بن عبد اللہ بن عبد الحکم المصری رحمۃ اللہ علیہ
- 517 (۵۶۷) ۹/۱۹ خ، م، د، ت، ق: الحافظ، الامام ابو جعفر احمد بن صخر الدارمی، السرخسی رحمۃ اللہ علیہ
- 518 (۵۶۸) ۹/۲۰: ت، س: الحافظ، الامام ابو اسحاق ابراہیم بن یعقوب السعدی، الجوزجانی رحمۃ اللہ علیہ
- 518 (۵۶۹) ۹/۲۱: م، د: الحافظ، المامون، ابو محمد حجاج بن یوسف بن الحجاج الشقفی، البغدادی رحمۃ اللہ علیہ
- 519 (۵۷۰) ۹/۲۲: س: الحافظ، البارغ ابو احمد حمید بن زنجویہ الازدی النسائی رحمۃ اللہ علیہ
- 520 (۵۷۱) ۹/۲۳: س: الحافظ، الحجۃ، ابو عاصم خثیمش بن اصرم النسائی رحمۃ اللہ علیہ
- 520 (۵۷۲) ۹/۲۴: ق: الامام، الحافظ، القدوہ، ابو محمد زہیر بن محمد بن قیس المروزی رحمۃ اللہ علیہ
- 520 (۵۷۳) ۹/۲۵: الامام، الحافظ، ابو بکر محمد بن ابی عتاب الحسن بن طریف البغدادی الاعمین رحمۃ اللہ علیہ
- 521 (۵۷۴) ۹/۲۶ خ، م، د، ت، س: الحافظ، ابو العباس فضل بن سہل البغدادی، الاعمرج رحمۃ اللہ علیہ
- 521 (۵۷۵) ۹/۲۷ خ، م، د، ت: حافظ کبیر ابو یحییٰ محمد بن عبد الرحیم بن ابی ذہیر العدوی العسری، الفارسی ثم البغدادی رحمۃ اللہ علیہ
- 521 الصاعقہ
- 522 (۵۷۶) ۹/۲۸، ۳: الحافظ ابو بکر محمد بن عبد الملک بن زنجویہ البغدادی، الغزال رحمۃ اللہ علیہ

- 522 المتقن ابو عبد اللہ محمد بن یحییٰ بن موسیٰ الاسفرائینی رحمۃ اللہ علیہ ۲۹/۹ (۵۷۷)
- 523 شیخ الاسلام، امام الحفاظ ابو عبد اللہ محمد بن اسماعیل بن ابراہیم بن ابو خیرہ بردزبہ الجعفی، البخاری رحمۃ اللہ علیہ ۳۰/۹ (۵۷۸)
- 525 ق، ت، س، ق: الامام، حافظ عصر، ابو زرعہ عبید اللہ بن عبد الکریم بن یزید بن فروخ، القرشی الرازی رحمۃ اللہ علیہ ۳۱/۹ (۵۷۹)
- 526 س: الحافظ، الثقف، ابو الحسین احمد بن سلیمان الرهاوی محدث الجزیرہ رحمۃ اللہ علیہ ۳۲/۹ (۵۸۰)
- 527 س: الحافظ، الفقیہ ابو الحسن احمد بن سیار بن ایوب المروزی رحمۃ اللہ علیہ ۳۳/۹ (۵۸۱)
- 528 ۳۴/۹ (۵۸۲) الامام الحافظ، القدوة ابو الحسن احمد بن عبد اللہ بن صالح العلوی، الکوفی رحمۃ اللہ علیہ
- 528 ۳۵/۹ (۵۸۳) الحافظ عیسیٰ بن شاذان البصری القحطانی رحمۃ اللہ علیہ
- 529 ۳۶/۹ (۵۸۴) الحافظ، الامام ابو یاسر عمار بن رجاء التغلبی الاسترہادی رحمۃ اللہ علیہ
- 529 ۳۷/۹ (۵۸۵) الحافظ الصدوق ابو یعقوب اسحاق بن ابراہیم بن موسیٰ الجرجانی العصار، الوزدولی رحمۃ اللہ علیہ
- 529 ۳۸/۹ (۵۸۶) خ، ق: الحافظ، الثبت ابو العباس فضل بن یعقوب البغدادی الرخامی رحمۃ اللہ علیہ
- 530 ۳۹/۹ (۵۸۷) ع: الحافظ، الثقف ابو عبد اللہ محمد بن معمر بن ربیع القیس البصری البحرانی رحمۃ اللہ علیہ
- 530 ۴۰/۹ (۵۸۸) الحافظ محدث شاش حاشد بن اسماعیل بن عیسیٰ البخاری، الغزالی رحمۃ اللہ علیہ
- 530 ۴۱/۹ (۵۸۹) ق: الحافظ، الحجّت، ابو بکر احمد بن منصور بن سیار بن مغارک البغدادی، الرمادی رحمۃ اللہ علیہ
- 531 ۴۲/۹ (۵۹۰) م، د، س، ق: الامام، الحافظ، محدث نیشاپور ابو الحسن احمد بن یوسف بن خالد السلمی، النیشاپوری حمدانی رحمۃ اللہ علیہ
- 532 ۴۳/۹ (۵۹۱) المتقن، الطواف ابو بشر اسماعیل بن عبد اللہ بن مسعود العبدی، الاصبہانی سمویہ رحمۃ اللہ علیہ
- 533 ۴۴/۹ (۵۹۲) د، س: الامام حافظ کبیر ابو حاتم محمد بن ادريس بن منذر الحنطلی، الرازی رحمۃ اللہ علیہ
- 534 ۴۵/۹ (۵۹۳) د، س: الحافظ، العالم ابو عبد اللہ محمد بن عبد اللہ بن عبد الرحیم بن سعید الزہری، المصری رحمۃ اللہ علیہ
- 535 ۴۶/۹ (۵۹۴) الحافظ ابو بکر احمد بن عبد اللہ رحمۃ اللہ علیہ
- 535 ۴۷/۹ (۵۹۵) حافظ کبیر، العلما ابو بکر، احمد بن محمد بن ہانی الاسکانی، الاثرم رحمۃ اللہ علیہ
- 537 ۴۸/۹ (۵۹۶) الحافظ، الثقف ابو علی حسن بن سلیمان البصری قبیلہ رحمۃ اللہ علیہ
- 537 ۴۹/۹ (۵۹۷) الحافظ، الفقیہ، المجتہد ابو سلیمان داؤد بن علی الاصبہانی، البغدادی رحمۃ اللہ علیہ
- 538 ۵۰/۹ (۵۹۸) م: الحافظ، الحجہ، محدث بغداد ابو بکر بن محمد بن اسحاق الصاغانی رحمۃ اللہ علیہ
- 539 ۵۱/۹ (۵۹۹) خ، د، س: الحافظ، الامام ابو جعفر محمد بن اشکاب البغدادی رحمۃ اللہ علیہ
- 539 ۵۲/۹ (۶۰۰) س: حافظ کبیر، الثبت، ابو عبد اللہ محمد بن مسلم بن عثمان بن دارہ الرازی رحمۃ اللہ علیہ
- 541 ۵۳/۹ (۶۰۱) الحافظ، العلما ابو یوسف یعقوب بن شیبہ بن صلت بن عصفور السدوسی البصری رحمۃ اللہ علیہ

- 542 حافظ کبیر ابو عبد اللہ محمد بن سنجہ رحمۃ اللہ علیہ ۵۴/۹ (۶۰۲)
- 543 ۴، ۵۵/۹ (۶۰۳) الحافظ، الامام ابو الفضل عباس بن محمد بن حاتم الهاشمی، الدوری، البغدادی رحمۃ اللہ علیہ
- 543 ۵۶/۹ (۶۰۴) ق: الحافظ، العالم، السند ابو قتلابہ عبد الملک بن محمد بن عبد اللہ الرقاشی الزاحد رحمۃ اللہ علیہ
- 543 ۵۷/۹ (۶۰۵) حافظ کبیر ابو امیہ محمد بن ابراہیم بن مسلم البغدادی ثم الطرسوی رحمۃ اللہ علیہ
- 544 ۵۸/۹ (۶۰۶) الحافظ، الامام، ابو جعفر بن عوف بن سفیان، الطائی، المصنی رحمۃ اللہ علیہ
- 545 ۵۹/۹ (۶۰۷) ت، س: الحافظ، الامام، الحجة ابو یوسف یعقوب بن سفیان بن جوان الفارسی الفسوی رحمۃ اللہ علیہ
- 546 ۶۰/۹ (۶۰۸) س: الحافظ، الحجة ابو یعقوب یوسف بن سعید بن مسلم المصنی رحمۃ اللہ علیہ
- 546 ۶۱/۹ (۶۰۹) الامام، الحافظ، شیخ الاسلام ابو اسحاق ابراہیم بن اسحاق البغدادی، الحرابی رحمۃ اللہ علیہ
- 547 ۶۲/۹ (۶۱۰) الحافظ، العالم ابو اسحاق ابراہیم بن عبد اللہ بن جنید الخثعمی رحمۃ اللہ علیہ
- 548 ۶۳، ۶۴/۹ (۶۱۱) الحافظ، الامام، محدث دیار مصر ابو محمد ربیع بن سلیمان بن عبد الجبار بن کامل المرادی رحمۃ اللہ علیہ
- 548 ۶۳/۹ (۶۱۲) الحافظ، الامام ابو الیث عبد اللہ بن سرتج بن حجر بن عبد اللہ بن فضل الشیبانی البخاری رحمۃ اللہ علیہ
- 549 ۶۵/۹ (۶۱۳) ت: الامام، الحافظ، حجة الاسلام ابو الحسین مسلم بن حجاج القشیری النیشاپوری رحمۃ اللہ علیہ
- 550 ۶۶/۹ (۶۱۴) المتقن ابو جعفر محمد بن علی بن عبد اللہ بن مہران البغدادی الوراق حمدان رحمۃ اللہ علیہ
- 552 ۶۷/۹ (۶۱۵) ت، س: الامام، الثبت، سید الحفاظ ابو داؤد سلیمان بن اشعث بن اسحاق بن بشیر بن شداد بن عمرو، الازدی،
الجمہانی صاحب "السنن" رحمۃ اللہ علیہ
- 553 ۶۸/۹ (۶۱۶) س: الحافظ، الشہ ابو داؤد سلیمان بن سیف الحرانی رحمۃ اللہ علیہ
- 554 ۶۹/۹ (۶۱۷) ع: الحافظ، الحجة ابو عمرو احمد بن حازم الغفاری، الکوئی رحمۃ اللہ علیہ
- 555 ۷۰/۹ (۶۱۸) الحافظ، الشہ ابو الفضل احمد بن ملاعب البغدادی الحرمی رحمۃ اللہ علیہ
- 556 ۷۱/۹ (۶۱۹) ع: الحافظ، الحجة، الامام ابو بکر احمد بن ابی خثیمہ زہیر بن حرب النسائی ثم البغدادی رحمۃ اللہ علیہ
- 556 ۷۲/۹ (۶۲۰) القاضی، العلما، الفقیہ، الحافظ ابو العباس احمد بن محمد بن عیسیٰ البرقی رحمۃ اللہ علیہ
- 557 ۷۳/۹ (۶۲۱) حافظ کبیر، زاہد و عابد ابو جعفر احمد بن مہدی بن رستم الاصہبانی رحمۃ اللہ علیہ
- 558 ۷۴/۹ (۶۲۲) س: الحافظ، العلما ابو احمد محمد بن عبد الوہاب بن حبیب العبدی، النیشاپوری، الادیب، القراء رحمۃ اللہ علیہ
- 559 ۷۵/۹ (۶۲۳) الحافظ، الناقد ابو بکر فضل بن عباس الرازی، فضلك الصانع رحمۃ اللہ علیہ
- 560 ۷۶/۹ (۶۲۴) الحافظ الشہ ابو علی حنبل بن اسحاق بن حنبل بن حلال بن اسد الشیبانی رحمۃ اللہ علیہ
- 560 ۷۷/۹ (۶۲۵) الحافظ، البارع ابو بکر محمد بن عیسیٰ بن یزید التمیمی، الطرسوی رحمۃ اللہ علیہ

- 561 (۶۲۶) ۹/ ۷۸: الحافظ، الصدوق ابو یحییٰ عبدالکریم بن حشیم البغدادی، القطان الدیر عاقولی رحمۃ اللہ علیہ
- (۶۲۷) ۹/ ۷۹ س: الحافظ، الفقیہ ابو الحسن عبدالملک بن عبدالحمید بن عبدالحمید بن میمون بن مہران الجزری، المیمونی، الرقی رحمۃ اللہ علیہ
- 562 (۶۲۸) ۹/ ۸۰: الامام، الحافظ، البطل، انکرار، ابو الفضل عبید اللہ بن واصل بن عبدالشکور بن زین البخاری رحمۃ اللہ علیہ
- 563 (۶۲۹) ۹/ ۸۱ ت س: حافظ کبیر، الشہ ابو اسماعیل محمد بن اسماعیل السلمی الترمذی رحمۃ اللہ علیہ
- 563 (۶۳۰) ۹/ ۸۲ ق: الحافظ، الحجہ ابو الاحوص قاضی عکبراء محمد بن حشیم بن حماد البغدادی رحمۃ اللہ علیہ
- 564 (۶۳۱) ۹/ ۸۳: الحافظ، المجود، ابو معین حسین بن حسن الرازی رحمۃ اللہ علیہ
- 565 (۶۳۲) ۹/ ۸۳: الامام، الحافظ، ابو بکر محمد بن صالح البغدادی الانماطی رحمۃ اللہ علیہ
- 565 (۶۳۳) ۹/ ۸۵: الحافظ، طر حال ابو اسحاق ابراہیم بن حسین الکسائی، الحمدانی رحمۃ اللہ علیہ
- 566 (۶۳۴) ۹/ ۸۶: الحافظ، الشہ ابو موسیٰ عیسیٰ بن عبداللہ بن سنان بن دلوہ الطیالسی البغدادی رعاب رحمۃ اللہ علیہ
- 567 (۶۳۵) ۹/ ۸۷ ع: المحدث، الحافظ، الشہ، ابو عبداللہ محمد بن حماد الرازی، الطبرانی، نزیل عسقلان رحمۃ اللہ علیہ
- 568 (۶۳۶) ۹/ ۸۸: المحدث، الامام، الثبت ابو علی بشر بن موسیٰ الاسدی، البغدادی رحمۃ اللہ علیہ
- 568 (۶۳۷) ۹/ ۸۹ س: الحافظ، الصدوق، محدث الجزیرہ ابو عمرہ حلال بن المحدث ابو محمد حلال بن العلاء بن حلال بن عمر بن حلال الباطنی، الرقی، الادیب رحمۃ اللہ علیہ
- 569 (۶۳۸) ۹/ ۹۰: الفقیہ، الحافظ حرب بن اسماعیل الکرمانی صاحب امام احمد رحمۃ اللہ علیہ
- 570 (۶۳۹) ۹/ ۹۱: الحافظ، المکثر ابو سعید عبداللہ بن شعیب الربعی، المدنی، الاخباری رحمۃ اللہ علیہ
- 571 (۶۴۰) ۹/ ۹۲: الحافظ، الحجہ ابو القاسم محمود بن ابراہیم بن محمد بن عیسیٰ بن قاسم بن سبج الدمشقی رحمۃ اللہ علیہ
- 571 (۶۴۱) ۹/ ۹۳ م: الحافظ، الصدوق، الجوال ابو عمران موسیٰ بن قریش بن نافع التمیمی البخاری رحمۃ اللہ علیہ
- 571 (۶۴۲) ۹/ ۹۴: الامام ابو جعفر محمد بن غالب بن حرب الظہری، البصری، التمار، تمام رحمۃ اللہ علیہ
- 572 (۶۴۳) ۹/ ۹۵: الحافظ الشہ ابو الموجد محمد بن عمرو بن موجد الفزاری، المروزی، اللغوی رحمۃ اللہ علیہ
- 572 (۶۴۴) ۹/ ۹۶: المحدث، الحافظ، الشہ ابو زکریا یحییٰ بن حافظ کبیر محمد بن یحییٰ الذہلی النیشاپوری رحمۃ اللہ علیہ
- 573 (۶۴۵) ۹/ ۹۷: الحافظ، المکثر، المعمر، ابو العباس محمد بن یونس بن موسیٰ القرشی، السامی، البصری الکندی رحمۃ اللہ علیہ
- 574 (۶۴۶) ۹/ ۹۸: الامام، الحافظ، صاحب مسند ابو محمد حارث بن محمد بن ابی اسامہ داہر، البغدادی، التیمی رحمۃ اللہ علیہ
- 575 (۶۴۷) ۹/ ۹۹: الحافظ، المسند، ابو مسلم ابراہیم بن عبداللہ بن مسلم بن معاذ البصری الکندی رحمۃ اللہ علیہ
- 576 (۶۴۸) ۹/ ۱۰۰: الحافظ، الامام، الحجہ ابو سعید عثمان بن سعید بن خالد البستانی، الدارمی رحمۃ اللہ علیہ
- 577

- 578..... (۶۳۹) ۹/۱۰۱: الحافظ، الصدوق ابو الحسن علی بن عبد العزیز بن المرزبان بن سابور، شیخ الحرم، البغوی رحمہ اللہ
- 579..... (۶۵۰) ۹/۱۰۲س: الحافظ، الحجہ، محدث انطاکیہ ابو عمرو عثمان بن عبد اللہ بن محمد بن خرزاذ الانطاکی رحمہ اللہ
- 579..... (۶۵۱) ۹/۱۰۳: الحافظ، الثقف، محدث شام ابو زرعة عبد الرحمن بن عمرو بن عبد اللہ بن صفوان بن عمرو الدمشقی، النصری رحمہ اللہ
- 579..... (۶۵۲) ۹/۱۰۴: الحافظ، القاضی، الامام، شیخ الاسلام ابو الحق اسماعیل بن اسحاق بن محدث بصرہ حماد بن زید الازدی، البصری، ثم البغدادی، المالکی رحمہ اللہ
- 580..... (۶۵۳) ۹/۱۰۵: الحافظ، الحجو، ابو الفضل جعفر بن محمد بن ابی عثمان الطیالسی، البغدادی رحمہ اللہ
- 581..... (۶۵۳) ۹/۱۰۶: الحافظ، الامام، الجوال ابو محمد فضل بن محمد بن مسیب اشعرانی، البغیتی رحمہ اللہ
- 583..... **دسواں طبقہ**
- 583..... (۶۵۵) ۱۰/۱: الحافظ، البارغ ابو اسحاق ابراہیم بن اورمہ الاصہبانی رحمہ اللہ
- 584..... (۶۵۶) ۱۰/۲: الحافظ، الامام شیخ الاسلام ابو عبد الرحمن قتی بن مخلد القرطبی رحمہ اللہ
- 585..... (۶۵۷) ۱۰/۳: الامام، القدوہ، شیخ بغداد ابو بکر احمد بن محمد بن الحجاج الفقیہ المروزی رحمہ اللہ
- 586..... (۶۵۸) ۱۰/۴: الامام، الحافظ ابو عیسیٰ محمد بن سورۃ السلمی الترمذی الضریر رحمہ اللہ
- 588..... (۶۵۹) ۱۰/۵: حافظ کبیر، المفسر ابو عبد اللہ محمد بن یزید القزوینی بن ماجہ الربعی رحمہ اللہ
- 589..... (۶۶۰) ۱۰/۶: الحافظ، الحجابو الفضل احمد بن سلمہ النیشاپوری، البزاز، المعدل رحمہ اللہ
- 590..... (۶۶۱) ۱۰/۷: الامام، الحافظ، شیخ خراسان ابو اسحاق ابراہیم بن ابی طالب محمد بن نوح بن عبد اللہ النیشاپوری رحمہ اللہ
- 591..... (۶۶۲) ۱۰/۸: الحافظ، الامام ابو العباس احمد بن علی بن مسلم، محدث بغداد، الابار رحمہ اللہ
- 592..... (۶۶۳) ۱۰/۹: حافظ کبیر الامام ابو بکر احمد بن عمرو بن النبیل ابی عاصم الشیبانی رحمہ اللہ
- 593..... (۶۶۴) ۱۰/۱۰: الحافظ، العلامہ، الثبت ابو علی صالح بن محمد بن عمرو بن حبیب الاسدی، البغدادی رحمہ اللہ
- 594..... (۶۶۵) ۱۰/۱۱: الحافظ، المسند ابو عبد اللہ محمد بن ایوب بن یحییٰ بن الضریس السجلی، الرازی رحمہ اللہ
- 595..... (۶۶۶) ۱۰/۱۲: الحافظ، القدوہ المستملی ابو عمرو احمد بن مبارک النیشاپوری رحمہ اللہ
- 596..... (۶۶۷) ۱۰/۱۳: الامام، الحافظ، الفقیہ ابو عبد اللہ محمد بن جابر بن حماد المروزی رحمہ اللہ
- 596..... (۶۶۸) ۱۰/۱۴: الامام، الحافظ، الزاهد، المؤذن ابو عبد اللہ محمد بن علی بن حسن بن بشر الحکم الترمذی رحمہ اللہ
- 597..... (۶۶۹) ۱۰/۱۵: الحافظ، الامام ابو الفضل احمد بن نصر بن عبد الوہاب النیشاپوری رحمہ اللہ
- 598..... (۶۷۰) ۱۰/۱۶: الحافظ کبیر ابو عبد اللہ محمد بن وضاح بن بزیع بن معاویہ الاموی القرطبی رحمہ اللہ

- 599 (۶۷۱) ۱۰/۱۷: الامام، الحافظ، ابو محمد قاسم بن محمد بن قاسم بن محمد بن سیار البیانی، الاندلسی، القرطبی رحمہ اللہ
- 600 (۶۷۲) ۱۰/۱۸: الحافظ، الامام، اللغوی ابوالحسن محمد بن عبدالسلام بن ثعلبہ القرطبی النخشی رحمہ اللہ
- 600 (۶۷۳) ۱۰/۱۹: خياط السنہ، حافظ کبیر، الثقفہ ابو عبد الرحمن زکریا بن یحییٰ بن اویس السجری رحمہ اللہ
- 601 (۶۷۴) ۱۰/۲۰: الامام شیخ الاسلام ابو عبد اللہ محمد بن نصر المروزی، الفقہیہ رحمہ اللہ
- 603 (۶۷۵) ۱۰/۲۱: الحافظ، العلامہ ابوبکر احمد بن عمرو بن عبد الخالق البزار البصری رحمہ اللہ
- 604 (۶۷۶) ۱۰/۲۲: الحافظ، الامام، محدث خراسان ابو عمرو احمد بن نصر بن ابراہیم نیشاپوری الحنفیہ رحمہ اللہ
- 606 (۶۷۷) ۱۰/۲۳: الحافظ، الرحالی، الجوالی، قاضی خوارزم عبد اللہ بن ابی الخوارزمی المفضل رحمہ اللہ
- 606 (۶۷۸) ۱۰/۲۴: الامام، العلامہ، الحافظ، ابو عبد اللہ محمد بن ابراہیم بن سعید العبدی البوشخی الفقہیہ المالکیہ رحمہ اللہ
- 608 (۶۷۹) ۱۰/۲۵: الحافظ، الامام ابوبکر محمد بن علی البغدادی رحمہ اللہ
- 608 (۶۸۰) ۱۰/۲۶: الامام، الحافظ، القاضی ابو محمد بن یوسف بن یعقوب بن اسماعیل بن حماد بن زید بن درہم الازدی البصری، ثم البغدادی صاحب سنن رحمہ اللہ
- 609 (۶۸۱) ۱۰/۲۷: الحافظ، البارع، محدث کوفہ ابو جعفر محمد بن عثمان بن ابی شیبہ العباسی الکوفی رحمہ اللہ
- 610 (۶۸۲) ۱۰/۲۸: حافظ کبیر ابو جعفر محمد بن عبد اللہ بن سلیمان الحضرمی، الکوفی رحمہ اللہ
- 610 (۶۸۳) ۱۰/۲۹: الحافظ، الحجہ، القاضی ابوبکر احمد بن علی بن سعید المروزی رحمہ اللہ
- 611 (۶۸۴) ۱۰/۳۰: الحافظ، الصدوق، محدث واسطہ ابوالحسن اسلم بن سہل بن سلم بن زیاد بن حبیب الواسطی الرزاز رحمہ اللہ
- 612 (۶۸۵) ۱۰/۳۱: الامام، الحافظ، الحجہ، محدث وراق ابو عبد الرحمن عبد اللہ بن احمد بن محمد بن حنبل الشیبانی مروزی الاصل البغدادی رحمہ اللہ
- 613 (۶۸۶) ۱۰/۳۲: العلامہ، المحدث، شیخ اللغۃ العربیہ ابو العباس، احمد بن یحییٰ بن یزید الشیبانی البغدادی رحمہ اللہ
- 614 (۶۸۷) ۱۰/۳۳: الحافظ، العلامہ، البارع ابو علی الحسن بن علی بن شعیب البغدادی المعمری رحمہ اللہ
- 615 (۶۸۸) ۱۰/۳۴: القاضی، الامام، الحافظ ابو بکر موسیٰ بن اسحاق بن موسیٰ الانصاری، الخطمی، فقہیہ، الشافعی رحمہ اللہ
- 616 (۶۸۹) ۱۰/۳۵: الحافظ، الامام، الحجہ ابو عمران بن الحداد ابو موسیٰ العمالی، البغدادی رحمہ اللہ
- 616 (۶۹۰) ۱۰/۳۶: الامام، الثقفہ، محدث بصرہ ابو خلیفہ فضل بن حباب الجمعی، البصری رحمہ اللہ
- 617 (۶۹۱) ۱۰/۳۷: الحافظ، الثبت ابوالحسن علی بن حسین بن جنید الرازی رحمہ اللہ
- 618 (۶۹۲) ۱۰/۳۸: الحافظ، المتقن ابو علی حسین بن محمد بن حاتم البغدادی رحمہ اللہ
- 618 (۶۹۳) ۱۰/۳۹: الحافظ، ابوبکر محمد بن النضر بن سلمہ بن الجارود بن یزید الجارودی النیشاپوری، الفقہیہ الحنفیہ رحمہ اللہ

- 620 (۶۹۴) ۳۰/۱۰: الحافظ، الشہ ابو معشر حمدیہ بن الخطاب ابن ابراہیم البخاری، الضریر رحمۃ اللہ علیہ
- 620 (۶۹۵) ۳۱/۱۰: حافظ کبیر ابو محمد عبید اللہ بن محمد بن مالک النیشاپوری، عبدوس رحمۃ اللہ علیہ
- 620 (۶۹۶) ۳۲/۱۰: الحافظ، الشہ ابو عبد الرحمن حمیم بن محمد بن طمغاج الطوسی رحمۃ اللہ علیہ
- 621 (۶۹۷) ۳۳/۱۰: حافظ الکبیر ابویحییٰ زکریا بن داؤد بن بکر النیشاپوری الحفاف رحمۃ اللہ علیہ
- 621 (۶۹۸) ۳۳/۱۰: الحافظ، الکابر ابو محمد نصر بن احمد بن نصر الکندی، البغدادی، منزلی بخارا رحمۃ اللہ علیہ
- 621 (۶۹۹) ۳۵/۱۰: المحدث، العالم، الصدوق ابو بکر عبد اللہ بن محمد بن عبید بن سفیان بن ابی الدنیا القرشی، الامری، البغدادی رحمۃ اللہ علیہ
- 622 (۷۰۰) ۳۶/۱۰: الحافظ، العلامہ ابواسحاق ابراہیم بن اسماعیل الغنیری، الطوسی رحمۃ اللہ علیہ
- 623 (۷۰۱) ۳۷/۱۰: حافظ کبیر ابو علی حسین بن محمد بن عبد الرحمن بن فہم بن محرز البغدادی رحمۃ اللہ علیہ
- 624 (۷۰۲) ۳۸/۱۰: خ: الحافظ، الامام ابو علی حسین بن محمد بن زیاد نیشاپوری، القبانی رحمۃ اللہ علیہ
- 624 (۷۰۳) ۳۹/۱۰: الحافظ، الثبت، البارع ابو بکر محمد بن اسماعیل بن مہران الاسماعیلی النیشاپوری رحمۃ اللہ علیہ
- 626 (۷۰۴) ۵۰/۱۰: الحافظ، الثبت، المامون ابواحمد محمد بن عبدوس بن کامل السلمی، البغدادی، السراج رحمۃ اللہ علیہ
- 627 (۷۰۵) ۵۱/۱۰: الحفاظ، البارع، الناقد ابو محمد بن عبد الرحمن بن یوسف بن سعید بن خراش المروزی ثم البغدادی
- 627 (۷۰۶) ۵۲/۱۰: الحافظ، الامام ابو بکر محمد بن محمد ابن رجاء السندی الاسفرائینی رحمۃ اللہ علیہ
- 629 (۷۰۷) ۵۳/۱۰: الحافظ، العلامہ ابواسحاق ابراہیم بن معقل بن حجاج النسی رحمۃ اللہ علیہ
- 629 (۷۰۸) ۵۴/۱۰: الفقیہ، الحافظ، ابو محمد عبدان بن محمد بن عیسیٰ المروزی رحمۃ اللہ علیہ
- 631 (۷۰۹) ۵۵/۱۰: الامام، رحلہ وقت ابو محمد عبد اللہ بن احمد بن موسیٰ بن زیاد الاحوازی الجوالقی عبدان رحمۃ اللہ علیہ
- 632 (۷۱۰) ۵۶/۱۰: الحافظ، العالم ابو علی عبد اللہ بن محمد بن علی البغی، محدث بلخ رحمۃ اللہ علیہ
- 633 (۷۱۱) ۵۷/۱۰: حافظ کبیر ابویحییٰ عبد الرحمن بن محمد بن سلم الرازی رحمۃ اللہ علیہ
- 633 (۷۱۲) ۵۸/۱۰: الحافظ الامام ابوسعید یحییٰ بن منصور الحویری رحمۃ اللہ علیہ
- 634 (۷۱۳) ۵۹/۱۰: الحافظ، الرحال ابواسحاق ابراہیم بن یوسف الرازی الصہبانی رحمۃ اللہ علیہ
- 634 (۷۱۴) ۶۰/۱۰: الحافظ، العلامہ، شیخ الوقت ابو بکر جعفر بن محمد بن حسن بن المستفاض الترمذی، الفریابی رحمۃ اللہ علیہ
- 636 (۷۱۵) ۶۱/۱۰: الحافظ ابو بکر محمد بن علی بن طرخان بن جباش البغی ثم البیکندی رحمۃ اللہ علیہ
- 636 (۷۱۶) ۶۰/۱۰: الحافظ، الشہ ابو علی الحسین بن ادريس بن مبارک بن حشیم الانصاری، الحر وی رحمۃ اللہ علیہ
- 637 (۷۱۷) ۶۳/۱۰: الحافظ، المفید ابو محمد بن عبد اللہ بن محمد بن ناجیہ بن بنیہ البریری ثم البغدادی رحمۃ اللہ علیہ

- 637..... (۷۱۸) ۶۰/۱۰: الحافظ ابو عبد اللہ محمد بن عبد الرحمن الهر وی السامی رحمۃ اللہ علیہ
- (۷۱۹) ۶۵/۱۰: الحافظ، الامام، شیخ الاسلام ابو عبد الرحمن احمد بن شعیب بن علی بن سنان بن بحر الخراسانی القاضی، النسائی،
- 638..... صاحب السنن رحمۃ اللہ علیہ
- 641..... (۷۲۰) ۶۶/۱۰: الحافظ، الثبت ابو اسحاق ابراہیم بن اسحاق النیشاپوری الانماطی رحمۃ اللہ علیہ
- 641..... (۷۲۱) ۶۷/۱۰: الحافظ، الامام ابو یعقوب اسحاق بن ابراہیم بن نصر النیشاپوری البشتی رحمۃ اللہ علیہ
- 642..... (۷۲۲) ۶۸/۱۰: الحافظ الاوحد، ابو یعقوب اسحاق بن موسیٰ بن ابی عمران نیشاپوری ثم الاسفرائینی رحمۃ اللہ علیہ
- 642..... (۷۲۳) ۶۹/۱۰: الحافظ، الامام ابو محمد جعفر بن احمد بن نصر النیشاپوری، الحصری رحمۃ اللہ علیہ
- 643..... (۷۲۴) ۷۰/۱۰: الحافظ، الامام، شیخ خراسان ابو العباس الحسن بن سفیان بن عامر الشیبانی، النسوی رحمۃ اللہ علیہ
- 644..... (۷۲۵) ۷۱/۱۰: الحافظ، الفقیہ ابو محمد بن عبد اللہ بن محمد بن عبد الرحمن بن شیرویہ بن اسد القرشی المطلبی النیشاپوری رحمۃ اللہ علیہ
- 645..... (۷۲۶) ۷۲/۱۰: الحافظ، الثقف، محدث الجزیرہ ابو یعلیٰ احمد بن علی بن المثنیٰ بن یحییٰ بن عیسیٰ بن ہلال التمیمی رحمۃ اللہ علیہ
- (۷۲۷) ۷۳/۱۰: الام، الحافظ، محدث بصرہ ابو یحییٰ زکریا بن یحییٰ بن عبد الرحمن بن بحر بن عدی بن عبد الرحمن بن ابیض بن الذیلم
- 647..... بن باسل بن ضبۃ الضبی، البصری، الساجی رحمۃ اللہ علیہ
- 648..... (۷۲۸) ۷۴/۱۰: الامام، العلم، الفرد، الحافظ، ابو جعفر محمد بن جریر بن یزید بن کثیر الطبری رحمۃ اللہ علیہ
- 651..... (۷۲۹) ۷۵/۱۰: الحافظ، الامام، الثقف ابو محمد عبد اللہ بن محمد بن سیار رحمۃ اللہ علیہ
- 652..... (۷۳۰) ۷۶/۱۰: المطرز، الحافظ، الثقف، المقری ابو بکر القاسم بن زکریا بن یحییٰ البغدادی رحمۃ اللہ علیہ
- 652..... (۷۳۱) ۷۷/۱۰: الحافظ، الرجال، المامون ابو الحسن عبد اللہ بن محمد بن عبد اللہ بن یونس السمنانی رحمۃ اللہ علیہ
- 653..... (۷۳۲) ۷۸/۱۰: الحافظ، الثقف، محدث مرو ابو عبد الرحمن عبد اللہ بن محمود بن عبد اللہ السعدی المروزی رحمۃ اللہ علیہ
- 653..... (۷۳۳) ۷۹/۱۰: الحافظ، امام کبیر ابو حفص عمر بن محمد بن بحیر احمد انی، السمرقندی البخیری رحمۃ اللہ علیہ
- (۷۳۴) ۸۰/۱۰: حافظ کبیر، امام الائمہ، شیخ الاسلام ابو بکر بن محمد بن اسحاق بن خزیمہ بن مغیرہ بن صالح بن بکر السمی
- 654..... النیشاپوری رحمۃ اللہ علیہ
- 662..... (۷۳۵) ۸۱/۱۰: الحافظ، الامام، الثقف، شیخ خراسان ابو العباس محمد بن اسحاق بن ابراہیم بن مہران الشافعی النیشاپوری رحمۃ اللہ علیہ
- 665..... (۷۳۶) ۸۲/۱۰: الحافظ، الامام، المسند ابو بکر محمد بن حسین بن مکرم البغدادی ثم البصری رحمۃ اللہ علیہ
- 666..... (۷۳۷) ۸۳/۱۰: الحافظ الاوحد، محدث عراق ابو بکر محمد بن محمد بن سلیمان بن حارث الواسطی ثم البغدادی الباغندی
- 667..... (۷۳۸) ۸۴/۱۰: حافظ کبیر، الثقف، مسند العالم ابو القاسم عبد اللہ بن محمد بن عبد العزیز بن المرزبان، البغوی رحمۃ اللہ علیہ
- 668..... (۷۳۹) ۸۵/۱۰: الحافظ، القدود، ابو اسحاق ابراہیم بن محمد بن حسن بن مقویہ الاصبہانی رحمۃ اللہ علیہ

- (۷۳۰) ۸۶/۱۰: الحافظ، الامام، الرحال ابو عبد اللہ محمد بن یحییٰ بن مندہ بن ولید بن سندہ بن بطہ بن اسعد ارا عبدی الصہبانی رحمہ اللہ 669
- (۷۳۱) ۸۷/۱۰: الحافظ، الناقد الامام ابو عبد اللہ محمد بن ابی بکر احمد بن ابی خیمہ زہیر بن حرب النسانی ثم البغدادی رحمہ اللہ 670
- (۷۳۲) ۸۸/۱۰: الحافظ، الناقد ابو عثمان سعید بن عمرو الازدی البزعی رحمہ اللہ 671
- (۷۳۳) ۸۹/۱۰: الحافظ، الامام ابو زکریا یحییٰ بن زکریا بن یحییٰ الاعرج النیشاپوری رحمہ اللہ، حیوہ 671
- (۷۳۴) ۹۰/۱۰: الحافظ، الامام ابو الآذان عمر بن ابراہیم البغدادی رحمہ اللہ 672
- (۷۳۵) ۹۱/۱۰: الحافظ، الباہر، ابو عبد اللہ محمد بن علی البغدادی قرطمہ رحمہ اللہ 672
- (۷۳۶) ۹۲/۱۰: الحافظ، الامام ابو بکر احمد بن محمد بن عبد اللہ بن صدقہ البغدادی رحمہ اللہ 672
- (۷۳۷) ۹۳/۱۰: الحافظ، الامام، الثبت ابو بکر احمد بن ہارون بن روح البردنجی، البرذعی، نزیل بغدادی رحمہ اللہ 673
- (۷۳۸) ۹۴/۱۰: الحافظ، الامام، ابو جعفر محمد بن العباس بن ایوب صہبانی رحمہ اللہ 673
- (۷۳۹) ۹۵/۱۰: الحافظ، الثقف، الرحال ابو عبد الرحمن محمد بن منذر بن سعید الہروی رحمہ اللہ 674
- (۷۴۰) ۹۶/۱۰: الحافظ، الامام ابو الحسن علی بن سعد بن عبد اللہ نزیل رے العسکری رحمہ اللہ 674
- (۷۴۱) ۹۷/۱۰: الحافظ، البارع ابو الحسن علی بن سعید بن بشیر بن مہران الرازی نزیل مصر رحمہ اللہ 675
- (۷۴۲) ۹۸/۱۰: الحافظ، الرحال ابو محمد جعفر بن محمد بن موسیٰ العرج، النیشاپوری رحمہ اللہ جعفرک 675
- (۷۴۳) ۹۹/۱۰: الحافظ، الامام ابو جعفر احمد بن علی بن محمد بن جارودی الاصبہانی الرحال الجارودی رحمہ اللہ 676
- (۷۴۴) ۱۰۰/۱۰: الحافظ، الثقف، ابن الحافظ ابو جعفر القطان جعفر بن احمد بن سنان بن اسد الواسطی رحمہ اللہ 676
- (۷۴۵) ۱۰۱/۱۰: الحافظ، الامام ابو بکر محمد بن ہارون الرویانی رحمہ اللہ 677
- (۷۴۶) ۱۰۲/۱۰: الحافظ، العلامہ، الجوال، ابو محمد، عبد اللہ بن محمد بن وہب الدینوری رحمہ اللہ 677
- (۷۴۷) ۱۰۳/۱۰: الحافظ، الامام ابو الحسن علی بن ابی الاذرہ سراج الحرائسی البہری رحمہ اللہ 678
- (۷۴۸) ۱۰۴/۱۰: الحافظ، العالم ابو محمد بن عبد المؤمن بن خالد الازدی، المصلبی، محدث حران رحمہ اللہ 678
- (۷۴۹) ۱۰۵/۱۰: الحافظ، الحجۃ العلامہ، الزاهد ابو جعفر احمد بن یحییٰ بن زہیر التستری رحمہ اللہ 679
- (۷۵۰) ۱۰۶/۱۰: الحافظ، السالم ابو بشر محمد بن احمد بن حماد بن سعید بن مسلم الانصاری، الرازی، الدولابی، الوراق رحمہ اللہ 679
- (۷۵۱) ۱۰۷/۱۰: الحافظ، الصدوق، الرحال ابو الحسن محمد بن ابراہیم بن شعیب الجرجانی الغازی رحمہ اللہ 680
- (۷۵۲) ۱۰۸/۱۰: الحافظ، الزاہد، القدوہ، ابو جعفر احمد بن حمدان بن علی بن سنان نیشاپوری، الحیری رحمہ اللہ 681
- (۷۵۳) ۱۰۹/۱۰: الحافظ، الثقف ابو اسحاق عمر بن موسیٰ بن مجاشع الجرجانی السنیانی رحمہ اللہ 681

- 682 (۷۶۴) ۱۰/۱۱۰: الحافظ، ابو عمران موسیٰ بن سہل البصری الجونی رحمۃ اللہ علیہ
- 682 (۷۶۵) ۱۰/۱۱۱: الحافظ، الثقف ابو العباس محمد بن حسن بن قتیبہ العسقلانی رحمۃ اللہ علیہ
- 683 (۷۶۶) ۱۰/۱۱۲: الحافظ، الثقف ابو محمد عیشم، بن خلف الدوری رحمۃ اللہ علیہ
- 683 (۷۶۳) ۱۰/۱۱۳: الحافظ، الحجا ابو قریش محمد بن جمعہ بن خلف الاصم القہستانی رحمۃ اللہ علیہ
- (۷۶۸) ۱۰/۱۱۴: الحافظ، العلامة قدوة المحدثین ابو بکر عبد اللہ بن ابی داؤد سلیمان بن اشعث بن اسحاق بن بشیر الازدی،
- 684 سجستانی رحمۃ اللہ علیہ
- 685 (۷۶۹) ۱۰/۱۱۵: الحافظ، الحمود، ابو احمد عبدوس بن احمد بن عباد الثقفی اہمذانی رحمۃ اللہ علیہ
- 686 (۷۷۰) ۱۰/۱۱۶: الحافظ، الامام محدث حران ابو عروہ حسین بن محمد بن ابی معشر مودود السملی الحرانی صاحب التاریخ رحمۃ اللہ علیہ
- 687 (۷۷۱) ۱۰/۱۱۷: الحافظ، الامام، الثقف ابو محمد بن یحییٰ بن محمد بن صاعد بن کاتب الهاشمی، البغدادی رحمۃ اللہ علیہ



آوازِ مترجم

رسول اکرم ﷺ کا ارشاد ہے:

نَظَرَ اللَّهُ عَبْدًا سَمِعَ مَقَالَتِي فَحَفِظَهَا وَوَعَّاهَا وَأَذَاهَا كَمَا سَمِعَهَا. (ترمذی)

”اللہ تعالیٰ اس بندے کو سرسبز و شاداب رکھے جو میری بات سنے، پھر اسے یاد کرے اور محفوظ رکھے اور اسے ویسے ہی بیان کرے جیسے اسے سنا ہو۔“

سبحان اللہ! کتنی ہی مقدس اور مبارک ہیں وہ ہستیاں جن کے شب و روز حدیث پاک کی تعلیم و تعلم اور کتابت و تدوین میں گزرتے ہیں۔ حدیث نبوی علیٰ صاحبہا الف الف تحیۃ و سلام کی خدمت کسی بھی اعتبار سے ہولائق تحسین ہے اور دنیوی و اخروی برکت کے حصول کا باعث ہے۔

قرونِ اولیٰ کے مسلمانوں میں اشتغال بالحدیث کا ذوق جس قدر غالب تھا، اس کا اندازہ اسماء الرجال پر لکھی گئی متعدد ضخیم جلدوں پر مشتمل کتب اور محدثین کے حالات و واقعات کے مطالعہ سے بخوبی ہو جاتا ہے۔ جب صرف ایک مجلس میں ہزار ہا طالبین حدیث قلم و قرطاس لیے کتابت و روایت حدیث میں مشغول نظر آتے تھے۔

صرف ایک حدیث کو حاصل کرنے کے لیے ہزاروں میل کا انتہائی پُر مشقت اور طویل سفر اس زمانے میں کیا جاتا تھا، جب ذرائع آمد و رفت نے اتنی ترقی نہیں کی تھی اور آج جو سفر گھنٹوں میں طے ہو جاتا ہے اس وقت مہینوں لگ جایا کرتے تھے۔ مسلسل پیدل چلنا پڑتا تھا، گدھوں اور فخریوں اور اونٹوں و گھوڑوں سے مدد لی جاتی تھی۔ صبر آزما تکالیف و مصائب جھیلنا پڑتے تھے۔ تصور کی آنکھ سے اگر کوئی وہ منظر دیکھے تو رو گئے کھڑے ہو جائیں۔ شاید پروردگار نے انہیں پیدا ہی اس خاص مقصد کے لیے کیا تھا۔

غرض ایک بہت بڑی تعداد ہے جو وحی غیر متلو (حدیث) کی حفاظت کے لیے کھڑی ہوئی اور بحمد اللہ ۱۴ صدیاں بیت جانے کے باوجود حدیث حرف بہ حرف محفوظ و متداول ہے۔

احادیث کی ترویج و اشاعت کے لیے ماضی قریب میں عرب ممالک میں نہایت عمدہ اور قابل تقلید کام ہوا ہے۔ قدیم مخطوطوں کی جدید کتابت، متون و اسانید کی تخریج، اور نہایت اعلیٰ جلد بندی اپنی مثال آپ ہے۔

ضرورت اس امر کی تھی کہ عالم عرب اور اہل علم کی طرح عجم کا عامی طبقہ بھی فرامین نبوی ﷺ کے نور سے ضیاء پاشی

کر سکے۔ آپ کی حیات طیبہ سے اپنی فہم و لسان کے ذریعے براہ راست راہنمائی حاصل کر سکے۔
 وطن عزیز پاکستان میں اس عظیم خدمت کا سہرا اہلیانِ مکتبہ رحمانیہ لاہور کے سر جتا ہے۔ جنہوں نے بے توجہی اور لاپرواہی
 پن کے اس دور میں کتب حدیث کے تراجم پر کام کر کے امت پر واجب ایک قرض کی ادائیگی میں بہترین سعی کی ہے۔ حق تعالیٰ
 ان حضرات کی مساعی جلیلہ قبول فرمائیں اور دنیوی و اخروی رحمتیں اور برکتیں مقدر فرمائیں۔
 ”تذکرۃ الحفاظ“ علامہ ذہبی رحمۃ اللہ علیہ کی فنِ اسماء الرجال پر لکھی گئی ایک شہرہ آفاق کتاب ہے جو افراط و تفریط سے مبرا اور
 جامعیت میں اپنا ثانی نہیں رکھتی۔ یہی وجہ ہے کہ وقت تصنیف سے تاحال اہل علم حضرات کے ہاں متداول ہے۔ کتب ہذا کا
 ترجمہ قارئین کی خدمت میں پیش ہے۔ اللہ تعالیٰ اپنی بارگاہ میں قبول فرمائیں اور نافعیت متعدیہ نصب فرمائیں۔

آمین
 ابو محمد افتخار احمد



بِسْمِ اللّٰهِ الرَّحْمٰنِ الرَّحِیْمِ

مقدمہ

سب تعریفیں اللہ ہی کو سزاوار ہیں جو سب جہانوں کا پروردگار ہے اور صلوٰۃ و سلام ہو ہمارے آقا حضرت محمد (ﷺ) پر اور آپ ﷺ کی آل پید اور آپ ﷺ کے سب صحابہ رضی اللہ عنہم پر۔

حدیث نبوی حضرات صحابہ کرام رضی اللہ عنہم، تابعین عظام رضی اللہ عنہم اور سب کے سب علماء کا مقصد حیات تھا، یہی ان کا اوڑھنا بچھونا اور ہمتوں کا محور و مرکز تھا۔ حتیٰ کہ ان حضرات نے نبی کریم ﷺ کی حیات مبارکہ کے کسی بھی چھوٹے بڑے یا عظیم اور معمولی پہلو کو نہ چھوڑا اور اسے خوب تلاش کر کے نوکِ قلم کیا اور اسے سطور کے گنبدوں کا دھند بنا دیا۔ چنانچہ ان مقدس ہستیوں نے نبی کریم ﷺ کے طعام و شراب، نشست و برخاست، سفر و حضر کے ایک ایک واقعہ پر زبردست توجہ دی، ان کو یاد کیا اور نسل در نسل آگے منتقل کیا۔ چنانچہ اس باب میں اصل فضیلت و اولیت حضرات صحابہ کرام رضی اللہ عنہم کو نصیب ہوئی اور روایت حدیث کے علم میں عظمت و سر بلندی کا علم سب سے پہلے اسی سعادت مند طبقہ کے ہاتھ آیا۔ انھی بزرگوں نے سب سے پہلے ان قوانین و مبادیات کو وضع کیا جو ایک حدیث کے صحیح ہونے کو ثابت کرتے ہیں اور یہ کہ حدیث جیسی پاکیزہ چیز کن لوگوں سے لی جائے، کن سے سنی جائے اور وہ لوگ کون ہیں جن کی بات کی طرف بالکل التفات نہ کیا جائے گا اور نہ ان کی روایت قبول کی جائے گی۔

حضرات علماء کرام نے راویان حدیث اور اہل فن کے علم و فضل، قوت و ذکاوت اور کثرتِ حفظ کے اعتبار سے ان کے چند القاب تجویز کیے ہیں، ذیل میں ان چند القاب کا تعارف قارئین کرام کی نظر کیا جاتا ہے:

① المُسْنِد: وہ راوی جو حدیث کو اپنی سند کے ساتھ بیان کرے چاہے اسے اس سند کا پورا علم ہو یا نہ ہو اور وہ صرف حدیث کو روایت ہی کر رہا ہو۔

② مُحَدِّث: ابن سید الناس نے محدث کی تعریف ان الفاظ کے ساتھ بیان کی ہے: ”وہ عالم جو حدیث کی روایت و درایت میں شب و روز لگا ہو، راویان حدیث کو جمع کرنا ہی اس کا مشغلہ ہو، اپنے زمانے کے راویوں اور روایات کے بڑے حصے سے باخبر اور واقف ہو، اسے اس باب میں ایسا امتیاز حاصل ہو کہ اس کی تحریر معروف اور حفظ و ضبط مشہور ہو گیا ہو۔“

③ الحافظ: فن حدیث کے اعتبار سے حافظ کا درجہ محدث سے زیادہ ہوتا ہے۔ ابن جزری رحمہ اللہ ”حافظ“ کی تعریف ان الفاظ کے ساتھ بیان کرتے ہیں: ”وہ عالم جو ہر اس حدیث کو روایت کرے جو اس تک پہنچے اور جن باتوں کی اسے ضرورت ہو،

ان کو ازبر کیے ہوئے ہو۔“

④ الحجۃ: وہ محدث جسے یاد شدہ احادیث کی اسانید و متون پر غیر معمولی دسترس حاصل ہو اور اس باب میں اس کا حفظ، تحقیق اور دقت نظر نہایت اعلیٰ، ارفع اور جامع ترین ہو، حتیٰ کہ وہ فن حدیث میں ”حجت“ کے لقب تک جا پہنچے۔
البتہ متاخرین علماء نے ”حجت“ کی تعریف یہ بیان کی ہے کہ یہ وہ عالم ہے جسے تین لاکھ احادیث ان کی اسانید اور متون سمیت یاد ہوں۔

⑤ الحاکم: وہ محدث جس کی علم حدیث سے واقفیت اس قدر جامع ہو کہ علم حدیث کا شاید ہی کوئی حصہ اس کی دسترس اور واقفیت سے باہر ہو۔

⑥ امیر المومنین فی الحدیث: وہ عالم و محدث جو علم حدیث کے فن میں حفظ و اتقان میں سب پر فائق ہو۔ ان اہل تحقیق اور ائمہ فن میں سفیان ثوری، عبد اللہ بن مبارک، امام احمد بن حنبل، امام بخاری اور امام مسلم جیسے اکابر اہل فن کے اسمائے گرامی آتے ہیں۔ جب کہ متاخرین میں امام ابن حجر عسقلانی کا نام اس فہرست میں شمار کیا جاتا ہے۔
محترم قارئین! زیر نظر کتاب ”تذکرۃ الحفاظ“ عالم جلیل محدث نبیل جناب امام ذہبی رحمۃ اللہ علیہ کی شہرہ آفاق تالیف ہے۔ جس میں موصوف نے ان محدثین کا تعارف و ترجمہ ذکر کیا ہے جو ”حافظ“ کے لقب سے مشہور ہوئے۔ اس کے ذیل میں حجت اور اس سے اوپر کے درجہ کے حضرات محدثین کا تعارف بھی اس کتاب میں آگیا ہے۔

امام ذہبی رحمۃ اللہ علیہ کا تعارف:

یہ حافظ محمد بن احمد بن عثمان بن قایماز بن عبد اللہ اصلاً الترکمانی، الفاروقی ثم الدمشقی ہیں۔ موصوف کا خاندان ترکمانستان سے ہے۔ کنیت ابو عبد اللہ، لقب شمس الدین جب کہ نسبت ”ذہبی“ ہے۔

امام ابن حجر عسقلانی رحمۃ اللہ علیہ نے اپنی مشہور زمانہ کتاب ”الدرر الكامنة“ میں امام موصوف کا تعارف اسی طرح ذکر کیا ہے۔ امام ابن حجر عسقلانی رحمۃ اللہ علیہ موصوف کی زندگی کے احوال ذکر کرتے ہوئے لکھتے ہیں:

”امام ذہبی تین رجب الاول ۶۷۳ھ میں پیدا ہوئے۔ موصوف کے رضاعی بھائی کی کاوشوں سے شیخ علاء الدین ابن عطار احمد بن ابی الخیر، ابن الدرجی، ابن علان، ابن ابی الیسر، ابن ابی عمر اور الفخر علی جیسے اکابر محدثین نے انھیں روایت حدیث کی ”اجازت“ سے سرفراز کیا۔“

امام موصوف نے فن حدیث میں کامل دستگاہ حاصل کی اور اس باب میں متعدد مفید ”مجموعے“ تالیف کیے۔ یہاں تک کہ اپنے زمانے کے سب سے زیادہ لکھنے والے اور کثیر التصانیف عالم حدیث قرار دیے گئے۔ موصوف کی چند اہم ترین کتابوں کے نام ذیل میں درج کیے جاتے ہیں:

✽ اخبار ابی مسلم الخراسانی

✽ اخبار قضاة دمشق

- * الإعلام بالوفیات
- * تاریخ الاسلام۔ یہ کتاب بارہ جلدوں پر مشتمل ہے۔
- * التبیان فی مناقب عثمان بن عفان رضی اللہ عنہ
- * التجرید فی اسماء الصحابة
- * تحریم الادبار۔ دو جلد
- * تشبیہ الخمیس بأہل الخمیس
- * التعزیه الحسنۃ بالآخرۃ
- * تقویم البلدان
- * توقیف اہل التوفیق فی مناقب ابی بکر الصدیق رضی اللہ عنہ
- * تہذیب التہذیب فی اسماء الرجال
- * الدرۃ الیتیمۃ فی سیرۃ ابن تیمیۃ۔ (یعنی امام تقی الدین احمد کی سیرت)
- * دول الاسلام فی التاریخ
- * الروع والاولوال فی نبأ المسیح والدجال
- * سیرۃ الخلاج
- * سیر النبلاء فی التاریخ والتراجم۔ بیس جلد
- * العبر فی خبر من غیر
- * العذب السلسل فی الحدیث المسلسل
- * العلو للعلی الاعلی الغفار فی ایضاح الاخبار
- * عنوان السیر فی ذکر الصحابة
- * فتح المطالب فی مناقب علی ابن ابی طالب
- * قض نہارک بأخبار ابن مبارک
- * الکاشف فی اسماء الرجال
- * المقتضب من تہذیب الکمال للمزنی
- * کتاب العرش وصفته
- * کتاب الكبائر۔ دو جز
- * کتاب الوتر
- * کشف الکربۃ عند فقد الاحبۃ

- * ما بعد الموت
- * المجرد فی رجال الكتب الستة
- * المختصر فی محدثی العصر
- * مختصر سلاح المؤمن
- * مختصر معجم الشيوخ
- * المستحلی فی اختصار المحلی
- * مشتبہ النسبة فی الانساب
- * المعجم الصغير المسفی باللطیف
- * المعجم الكبير
- * معرفة القراء الکبار علی الطبقات والاعصار
- * المغنی فی الضعفاء وبعض الثقات
- * المقتنی فی سرد الکنی
- * منیة الطالب لأعز المطالب
- * میزان الاعتدال فی نقد الرجال۔ دو جلد (مطبوعہ ہندوستان)
- * نعم السمر فی مناقب عمر رضی اللہ عنہ
- * نقض الجعبة فی أخبار شعبة
- * هالة البدر فی عدد أہل البدر وغير ذلک۔^①

حضرات علماء کرام کی خراج عقیدت:

امام تاج الدین سبکی رحمۃ اللہ علیہ طبقات الشافعیۃ الکبریٰ: ۹/ ۱۰۱، ۱۰۲۔ میں فرماتے ہیں: ہمارے استاذ امام ابو عبد اللہ کی نظیر ملنی مشکل ہے۔ وہ ایسا خزانہ ہیں کہ ہر مشکل میں انھی کی طرف رجوع کیا جاتا ہے۔ حفظ حدیث میں امام، لفظ ومعنی کی آگاہی میں یکتائے زمانہ، جرح و تعدیل کے فن میں ”شیخ“ اور علم حدیث کے ہر فن میں فرید الدہر اور کامل ترین انسان تھے۔ گویا کہ ساری کی ساری خلقت خدا کو ایک وسیع و عریض میدان میں جمع کیا گیا تھا پھر امام موصوف نے ان سب پر ایک نگاہ ڈالی پھر ایک ایک کر کے سب کے احوال کو لکھنا شروع کیا۔

آگے لکھتے ہیں: ”امام موصوف نے بے شمار لوگوں سے حدیث سنی۔ آپ اس فن میں جان لگاتے رہے یہاں تک کہ رسوخ کے درجہ تک جا پہنچے۔ امام موصوف خود بھی تھکے، اپنے شب و روز تھکائے اور اپنی زبان اور قلم کو بھی اس مبارک فن کی

خدمت میں تھکا کے رکھ دیا۔ حتیٰ کہ آپ کے نام پر متعدد ”امثال“ زبان زد خلایق ہو گئیں اور آپ کا نام آفتاب کی گردش کی طرح آفاقی عالم میں گردش کرنے لگا۔ آپ علم و فن کا ایسا بادل بن گئے جو برسنے سے کبھی تھمتا نہ تھا اور رات آجانے پر دن پیچھے دے کر چل دیتا تھا، مگر علم حدیث کا یہ آفتاب اس وقت بھی افق پر درخشندہ و تاباں ہوتا تھا۔^①

امام ابن کثیر رحمۃ اللہ علیہ اپنی شہرہ آفاق کتاب ”البدایۃ والنہایۃ“ میں امام موصوف کو ان الفاظ کے ساتھ نذرانہ عقیدت پیش کرتے ہیں: ”حدیث نبوی کے حفاظ و مشائخ کا سلسلہ آپ پر آ کر ختم ہو جاتا ہے۔“^②

ابن شاكر الکتبی امام موصوف کی خدمت میں گلہائے عقیدت پیش کرتے ہوئے رقم طراز ہیں: ^③

”ایسا حافظ حدیث جس سے کوئی سبقت نہ لے جاسکا، ناقد حدیث ایسا جس سے مقابلہ کی کوئی ہمت نہ کر سکا۔ حدیث اور رجال میں نہایت پختہ تھے۔ علل و احوال پر کامل دستگاہ اور لوگوں کے تراجم کی پوری معرفت حاصل تھی۔ امام موصوف نے رواقہ کی تاریخ سے ابہام و التباس کو دور کیا۔ بے شمار احادیث جمع کیں۔ رب تعالیٰ کی اتنی مخلوق کو علم حدیث کا فیض پہنچایا کہ ان کا شمار از حد دشوار ہے۔ موصوف بے حد کثیر التصانیف تھے۔ آپ نے علم حدیث کی نہایت اعلیٰ خدمت یہ کی کہ بے شمار طویل ترین کتابوں کو اختصار کا جامہ پہنایا اور لوگوں کو مطولات سے استفادہ کرنے میں درپیش مشقت و کلفت سے نجات دی۔“

امام الصلاح الصفدی نے امام ذہبی رحمۃ اللہ علیہ کی تعریف کے موتی جس لڑی میں پروئے، اس کا تعارف کرواتے ہوئے امام ابن حجر رحمۃ اللہ علیہ لکھتے ہیں:

”امام ذہبی رحمۃ اللہ علیہ کے ہاں نہ تو محدثین کا سا جمود پایا جاتا تھا اور نہ ناقلین حدیث جیسی بلادیت و سفاہت ہی ملتی تھی، بلکہ آپ فقیہ انفس تھے اور آپ کو لوگوں کے اقوال پر کھنکھنے کا کامل تجربہ حاصل تھا۔“

امام ابن حجر رحمۃ اللہ علیہ امام موصوف کی حیات کے آخری ایام کا تذکرہ کرتے ہوئے لکھتے ہیں:

”وفات سے چند سال قبل امام موصوف کی بینائی جاتی رہی؛ کیوں کہ آپ کی آنکھوں میں پانی اتر آیا تھا۔ جب انھیں یہ مشورہ دیا جاتا تھا کہ اگر آپ اپنی آنکھوں کا علاج کروالیں اور اس میں پیدا ہو جانے والا مضر سفید پانی نکلوا دیں تو آپ کی بینائی لوٹ سکتی ہے تو غصہ میں آجایا کرتے تھے اور کہتے تھے: ”میری بینائی جاتے رہنے کی وجہ یہ پانی نہیں۔ میں ایک عرصہ سے جانتا ہوں کہ میری بینائی میں بتدریج کمی آتی جا رہی ہے حتیٰ کہ بینائی بالکل ہی چلی گئی۔“

امام موصوف نے تین ذی القعدہ کی شب ۷۴۸ھ میں وفات پائی۔

① طبقات الشافعیۃ الکبریٰ: 103/9

② البدایۃ والنہایۃ: 255/14

③ فوات الوفيات لابن شاكر: 370/2


بِسْمِ اللّٰهِ الرَّحْمٰنِ الرَّحِیْمِ

سب تعریفیں اللہ کے لیے ہیں وہ پاک اور بزرگ و برتر ہے، اس کے اسماء و صفات پاکیزہ ہیں، عزت و جلالت اسی کی ہے، وہی ہدایت سے نوازتا ہے اور بے راہ بھی وہی کرتا ہے۔ صحت و بیماری اسی کے ہاتھ میں ہے۔ ہر چھوٹی بڑی چیز کا مالک و مختار وہی ہے۔ عزت و ذلت بھی وہی دیتا ہے۔

اور رب تعالیٰ کی صلوٰۃ و سلام ہو ہمارے آقا حضرت محمد ﷺ پر جو اہل حل و عقد کے سر تاج اسوہ اور قدوہ ہیں۔ آپ ﷺ نے رب ذوالجلال کی رسالت کو پہنچایا اور ذراندہ اکتائے، آپ ﷺ لوگوں پر رب کی وحی عیاں کرنے کے لیے کمر بستہ ہوئے اور انھیں نجات کا رستہ بتلایا۔

اور رب تعالیٰ کی صلوٰۃ و سلام ہو آپ ﷺ کی آل پر اور سب کے سب صحابہ رضی اللہ عنہم پر، بے حد صلوٰۃ و سلام۔ یہ علم نبوی کے ان عادل حاکمین کے ناموں کا ایک تذکرہ ہے کہ جن کی طرف راویان حدیث کی توثیق و تضعیف میں رجوع کیا جاتا ہے اور انھی کے دامن علم سے صحیح اور کھوٹی حدیث کا علم حاصل ہوتا ہے۔ میں اللہ تعالیٰ ہی سے مدد لیتا ہوں، اسی پر اعتماد کرتا ہوں اور اسی کی طرف رجوع کرتا ہوں۔

(امام ذہبی رحمہ اللہ)



پہلا طبقہ

(۱) ۱/۱ع۔ حضرت ابو بکر صدیق رضی اللہ عنہ

سیدنا ابو بکر صدیق رضی اللہ عنہ نبی کریم ﷺ کی امت میں سب سے افضل، آپ ﷺ کے پہلے خلیفہ، غار ثور میں آپ ﷺ کے مونس و غم خوار، آپ ﷺ کے سب سے بڑے دوست، آپ ﷺ کے حق میں سب سے زیادہ شفیق و مہربان، آپ ﷺ کے سب سے زیادہ دور اندیش وزیر و مشیر، جناب عبداللہ بن ابی قحافہ عثمان قرشی، تسی ہیں۔ میں نے جناب صدیق اکبر رضی اللہ عنہ کے فضائل و مناقب میں درمیانی ضخامت کی ایک مستقل کتاب بھی لکھی ہے۔

جناب صدیق اکبر رضی اللہ عنہ کی اولیات میں سے ایک یہ بات بھی ہے کہ آپ ہی وہ سب سے پہلے شخص ہیں جنہوں نے اخبار و روایات کے قبول میں از حد حزم و احتیاط سے کام لیا تھا۔ چنانچہ ابن شہاب، قبیصہ بن ذکویب سے روایت کرتے ہیں کہ ایک دادی نے جناب صدیق اکبر رضی اللہ عنہ کی خدمت میں حاضر ہو کر ترکہ کا مطالبہ کیا۔ اس پر آپ نے فرمایا کہ مجھے کتاب اللہ میں کہیں تیرا حصہ مذکور نہیں ملتا اور نہ مجھے اس بات کا علم ہے کہ حضرت رسالت مآب ﷺ نے تیرے لیے کوئی چیز مقرر فرمائی ہو۔ پھر آپ نے حاضرین مجلس سے اس بارے میں استفسار کیا تو حضرت مغیرہ رضی اللہ عنہ نے کھڑے ہو کر فرمایا: ”میں اس وقت نبی کریم ﷺ کی خدمت میں موجود تھا جب آپ ﷺ نے دادی کو چھٹا حصہ عطا فرمایا تھا۔“

اس پر جناب صدیق اکبر رضی اللہ عنہ نے ارشاد فرمایا: ”کیا (اس بات کی شہادت میں) آپ کے ساتھ کوئی اور بھی ہے۔ چنانچہ حضرت محمد بن مسلمہ رضی اللہ عنہ نے بھی ایسی ہی شہادت دی۔ تب حضرت ابو بکر رضی اللہ عنہ نے اس دادی کو چھٹا حصہ دیے جانے کا فرمان جاری کیا۔

ابن ابی ملیکہ کی مراسیل میں منقول ہے کہ جناب صدیق اکبر رضی اللہ عنہ نے نبی کریم ﷺ کے رحلت فرما جانے کے بعد لوگوں کو جمع کیا اور ارشاد فرمایا: تم لوگ نبی کریم ﷺ سے احادیث بیان کرتے ہو جن میں اختلاف بھی کرتے ہو، تو تمہارے

① یاد رہے کہ یہاں صحیح عدد سے مراد رقم مسلسل اور اوپر والے عدد سے مراد مذکورہ طبقہ کے راوی کا نمبر اور نیچے والے عدد سے مراد مذکورہ طبقہ کا نمبر ہے۔

② تہذیب الکمال: 709/2، تہذیب التہذیب: 315/5 (537)، تقریب التہذیب: 432/1 (466)، خلاصۃ تہذیب الکمال: 78/2، الکاشف: 108/2، الجرح والتعديل: 111/5، اسد الغابۃ: 309/3، التجرید: 313/1، الاصابۃ: 169/4، الاستیعاب: 3-4/170، 5/243، 8/240، دیوان الاسلام: 66۔

بعد والے اس سے بھی زیادہ اختلاف کریں گے۔ سو تم نبی کریم ﷺ سے کوئی بات بھی روایت نہ کرو۔ پس تم لوگوں سے اگر کوئی سوال کرے تو کہہ دو کہ ہمارے اور تمہارے درمیان اللہ کی کتاب ہے۔ سو تم اس کے حلال کو حلال اور اس کے حرام کو حرام جانو۔“

یہ مرسل روایت بتلاتی ہے کہ جناب صدیق اکبر رضی اللہ عنہ کی مراد اخبار و روایت میں تحقیق اور چھان بین کرنا اور خوب سوچ بچار کرنا ہے نہ کہ روایت حدیث کا دروازہ ہی بند کر دینا۔ کیا تم نہیں دیکھتے کہ جب ایک دادی نے آپ سے اپنے ترکہ کے بارے میں سوال کیا اور آپ کو قرآن و سنت میں اس کا تذکرہ نہ ملا تو آپ نے دوسروں سے کس طرح اس مسئلہ کی تحقیق و جستجو کی۔ پھر جب ایک ثقہ راوی نے اس مسئلہ کو بیان بھی کر دیا، تب بھی آپ نے اس شہادت کو کافی نہ سمجھا یہاں تک کہ ایک اور ثقہ راوی سے اس کی تائید حاصل کر لی۔ آپ نے اس موقع پر خوارج کی طرح یہ نہیں فرمایا تھا کہ ہمیں اللہ کی کتاب کافی ہے۔

مجھے یونس نے زہری سے بیان کیا کہ ایک دفعہ جناب صدیق اکبر رضی اللہ عنہ نے ایک صاحب کو ایک حدیث بیان کی۔ ان صاحب نے آپ سے وہ حدیث دوبارہ سمجھنا چاہی تو آپ نے ارشاد فرمایا: یہ حدیث ویسی ہی ہے جیسی میں نے تجھے بیان کر دی۔ بھلا کون سی زمین مجھے پناہ دے گی جب میں وہ بات کہوں گا جو میں جانتا نہیں۔

ایک صحیح روایت میں ہے کہ جناب صدیق اکبر رضی اللہ عنہ نے ایک موقع پر لوگوں میں خطبہ ارشاد فرماتے ہوئے فرمایا: جھوٹ بولنے سے بچو۔ بے شک جھوٹ گناہ کی طرف لے جاتا ہے اور گناہ دوزخ میں لے جاتا ہے۔

علی بن عاصم، جو علم کا ایک برتن تھے، البتہ ان کا حافظہ خراب تھا، کہتے ہیں: ہمیں اسماعیل بن ابی خالد بن قیس بن ابی حازم نے بیان کیا کہ میں نے جناب صدیق اکبر رضی اللہ عنہ کو یہ ارشاد فرماتے ہوئے سنا ہے: ”جھوٹ بولنے سے بچو کہ یہ ایمان کو دور کر دینے والا ہے۔“ یہ سن کر میں نے دل میں سوچا کہ جناب صدیق اکبر رضی اللہ عنہ بالکل ٹھیک فرما رہے ہیں۔ بے شک جھوٹ نفاق کی جڑ اور منافق کی علامت ہے۔

ایک مومن کی جبلت میں معاصی اور شہوانی گناہ تو پائے جاسکتے ہیں، مگر خیانت اور جھوٹ نہیں پایا جاسکتا۔ پھر بھلا ایک صادق و امین (صلوات اللہ علیہ وسلم) ذات کی بابت جھوٹ بولنے کے بارے میں تیرا کیا گمان ہے (کیا ایسی ذات دروغ بیانی سے کام لے سکتی ہے) جو خود یہ ارشاد فرما رہی ہو کہ ”بے شک مجھ پر جھوٹ بولنا میرے علاوہ پر جھوٹ بولنے جیسا نہیں۔ جس نے مجھ پر جھوٹ بولا اس کے لیے آگ کا ایک گھر بنا دیا جائے گا۔“^① اور ایک روایت میں یہ الفاظ بھی ہیں: ”جس نے میرے بارے میں وہ بات کہی جو میں نے نہیں کہی۔ الحدیث“^②

یہ وعید تو اس شخص کے بارے میں ہے جو گمان غالب کے ساتھ وہ بات کہے جو نبی کریم ﷺ نے ارشاد نہیں فرمائی۔ بھلا اس شخص کا حال کیسا ہوگا جو نبی کریم ﷺ کی ذات اقدس پر جرأت و جسارت کرتے ہوئے قصد و ارادہ کے ساتھ جھوٹ

① صحیح البخاری، کتاب الجنائز، باب رقم: 34۔

② سنن ابن ماجہ: المقدمة، باب رقم: 4، مسند احمد: 221/2۔

بولے!!! جب کہ نبی کریم ﷺ نے یہ بھی ارشاد فرمایا ہے کہ جس نے مجھ سے ایک حدیث بیان کی اور وہ سمجھتا ہے کہ یہ جھوٹ ہے تو وہ دو جھوٹوں میں سے ایک ہے۔ (یعنی خود یا پھر وہ جس سے یہ حدیث روایت کر رہا ہے۔) انا للہ وانا الیہ راجعون۔ تب پھر یہ کسی مصیبت عظمیٰ اور سنگین خطرے سے کم نہیں کہ آدمی ان لوگوں سے حدیث روایت کرے جو باطل اور ساقط و متہم احادیث روایت کریں، جن کے نقل کرنے والے بھی پرلے درجے کے جھوٹے ہوں۔ اس لیے ایک محدث کے ذمہ لازم ہے کہ وہ روایت حدیث میں از حد حزم و احتیاط سے کام لے اور وہ اپنی مرویات کی وضاحت کے لیے حاذق، ماہر، متورع اور اہل معرفت علماء سے مدد لے۔ تب آدمی اخبار و روایات کے ناقلین کی جرح و تعدیل کا ماہر اور پختہ عارف اس وقت بن سکتا ہے جب وہ احادیث کی تلاش و جستجو اور اس کے مذاکرے کو اپنی زندگی کا نصب العین بنالے اور یہ شوق و عادت اسے راحت و آرام اور خواب غفلت سے بے نیاز کر دے اور وہ ہمہ وقت پوری تن دہی کے ساتھ اسی علم کی خدمت میں لگا ہو۔ مزید برآں یہ کہ وہ فہم، تقویٰ، تدین، عدل و انصاف، علماء کی مجالس میں حاضری، سوچ بچار اور اتقان و اذعان جیسی صفات جمیلہ سے بھی آراستہ ہو۔ ورنہ اس میدان میں قدم رکھنے کا شوق اس کے سوا اور کچھ نہیں۔

دع عنک الکتابۃ لست منها ولو سَوَدَتْ وجھک بالمداد
”اے بھائی! تو یہ خطاطی کی مشق رہنے دے، تو اس کا اہل نہیں۔ چاہے تو نے اس کوشش میں روشنائی سے اپنا چہرہ
سیاہ ہی کیوں نہ کر لیا ہو۔“

ارشاد باری تعالیٰ ہے:

{فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ} [النحل: ۴۳]

”سو اگر تم نہیں جانتے تو اہل علم سے پوچھ لو۔“

سوائے مخاطب! اگر تجھے اپنے اندر صدق و فہم اور دین و ورع کی صفات کا ادراک ہے تو تو اس علم میں لگ، ورنہ خود کو بے کار میں نہ تھکا اور اگر تجھ پر ہوائے نفس اور مذہب و رائے کی عصبیت کا تسلط ہے تب تو اللہ کی قسم! تو اس علم میں لگ کر ہرگز نہ تھک اور اگر تو جانتا ہے کہ تو اختلاط کا شکار، بے بصیرت اور اللہ کی حدود کو بے کار چھوڑنے والا ہے تو ہمیں خود سے راحت دے دے۔ بہت جلد کھوٹ عیاں ہو جائے گا، جعل سازی آشکارا ہو کر رہے گی اور برا فریب بالآخر فریب کاروں کو ہی گھیرتا ہے۔ سو میں نے تمہیں نصیحت کر دی ہے۔ اب علم حدیث محض شیخی بن کر رہ گیا ہے تو پھر حقیقی علم حدیث اور اس علم کے سچے اہل کہاں ہیں؟ اگر یہ کہوں تو بے جا نہ ہوگا کہ اب یا تو ایسے لوگ کتابوں میں ملتے ہیں یا پھر منوں و زنی مٹی تلے دبے ہیں۔

ہاں ہاں! اس اُمت کے صادقین کے سر تاج، کاروانِ صدق و صفا کے میر و بدر جناب صدیق اکبر رضی اللہ عنہ ہی تو ہیں کہ قول کے رد و قبول اور بحث و تحقیق کا منتہی آپ ہی تو ہیں۔

امام حاکم نقل فرماتے ہیں کہ مجھے بکر بن محمد الصیرفی نے ”مرؤ“ میں اور وہ کہتے ہیں کہ ہمیں محمد بن موسیٰ البربری نے وہ

کہتے ہیں: ہمیں منضل بن عسان نے، وہ کہتے ہیں: ہمیں علی بن صالح نے، وہ کہتے ہیں: ہمیں موسیٰ بن عبداللہ بن حسن بن حسن نے ابراہیم بن عمر بن عبید اللہ التیمی سے نقل کیا، وہ کہتے ہیں کہ مجھے قاسم بن محمد نے بیان کیا کہ سیدہ عائشہ صدیقہ رضی اللہ عنہا فرماتی ہیں: میرے والد ماجد نے نبی کریم ﷺ کی احادیث کو جمع کیا۔ ان کی تعداد پانچ سو تھی۔ ایک رات انھوں نے بڑی بے چینی سے کروٹیں بدل بدل کر گزاری۔ سیدہ صدیقہ رضی اللہ عنہا فرماتی ہیں: مجھے والد ماجد کی یہ بے قراری دیکھ کر بڑا غم ہوا۔ سو میں نے پوچھ لیا کہ کیا آپ کسی تکلیف سے بے چین ہیں یا آپ کو کوئی بات پہنچی ہے؟ پس جب صبح ہوئی تو آپ نے فرمایا: اے میری نور نظر! ذرا وہ احادیث تولے آنا جو تیرے پاس ہیں۔ میں نے لا کر وہ احادیث پیش کر دیں۔ آپ نے آگ منگوا کر ان کو جلا دیا۔ میں نے عرض کیا کہ آپ نے انھیں کیوں جلایا ہے؟ جناب صدیق اکبر رضی اللہ عنہ نے ارشاد فرمایا: مجھے اس بات کا اندیشہ ہوا کہ میں اس حال میں وفات نہ پا جاؤں کہ یہ مجموعہ میرے پاس ہو اور ان میں اس آدمی کی احادیث بھی ہوں جسے میں نے امین اور قابل بھروسہ سمجھا ہو، حالانکہ وہ ایسا نہ ہو اور میں اس کی حدیث کو نقل کرنے والا بن جاؤں۔ یہ بات صحیح نہیں۔ واللہ اعلم۔ جناب صدیق اکبر رضی اللہ عنہ نے ۲۲ جمادی الآخرۃ ۱۳ھ میں وفات پائی۔ اس وقت عمر مبارک تریسٹھ برس تھی۔

(۲) ۱/۲۷: امیر المومنین خلیفہ راشد سیدنا عمر بن خطاب ابو حفص العدوی الفاروق رضی اللہ عنہ

نبی کریم ﷺ کے وزیر، جن کے ذریعے رب تعالیٰ نے اسلام کو قوت بخشی اور بلاد و امصار کو فتح کیا۔ جناب فاروق اعظم رضی اللہ عنہ صادق، محدث اور ملہم من اللہ تھے جنھیں رب تعالیٰ درستی و راستی کا الہام فرمایا کرتے تھے۔ جناب فاروق اعظم رضی اللہ عنہ ہی کے بارے میں نبی کریم ﷺ نے یہ ارشاد فرمایا تھا کہ ”اگر میرے بعد کوئی نبی ہوتا تو وہ عمر ہوتا۔“ آپ کو دیکھ کر شیطان رستہ چھوڑ کر بھاگ جاتا تھا۔ رب تعالیٰ نے آپ کے ذریعے اسلام کو سر بلند فرمایا اور آپ نے ہی سب سے پہلے اذان کو با آواز بلند کہلوا یا۔

نافع بن ابی نعیم نافع سے اور وہ حضرت ابن عمر رضی اللہ عنہما سے نقل فرماتے ہیں کہ نبی کریم ﷺ کا ارشاد ہے: ”رب تعالیٰ نے حق کو عمر رضی اللہ عنہ کی زبان اور دل پر جاری فرما دیا ہے۔“

اے میرے بھائی! اگر تو اس امام رضی اللہ عنہ کی پوری معرفت حاصل کرنا چاہتا ہے تو میری کتاب ”نعم السمر فی سیرۃ عمر“ کا مطالعہ کر۔ بے شک سیدنا عمر رضی اللہ عنہ کی ذات گرامی مسلمان اور رافضی کے درمیان فارق اور فیصل ہے۔ اللہ کی قسم! سیدنا عمر رضی اللہ عنہ سے صرف وہی شخص کینہ اور بغض رکھ سکتا ہے جو کج رو جاہل ہو یا پھر پرلے درجے کا گنہگار رافضی ہو۔ کیا زمین و آسمان جناب ابو حفص کی کوئی نظیر پیش کر سکتے ہیں؟ چرخ نیلی گردوں کبھی جناب عمر فاروق رضی اللہ عنہ جیسے چہرے پر گھومنا نہ ہوگا۔ یہ

① تہذیب الکمال: 1006/2، تہذیب التہذیب: 441/7 (725)، تقریب التہذیب: 54/2 خلاصۃ تہذیب الکمال:

268/2، الکاشف: 309/2، الثقات: 447/8۔

② الادب المفرد للبخاری: باب 109۔

آپ ہی ہیں جنہوں نے محدثین حضرات کے لیے نقل روایت میں تلاش و جستجو اور تحقیق و تمحیص کی بنیاد ڈالی۔ چنانچہ آپ کو اگر کسی خبر واحد میں شک لاحق ہو جاتا تھا تو اسے قبول کرنے سے گریز فرماتے تھے۔ چنانچہ جریری ابو نصرہ سے اور وہ حضرت ابو سعید خدری رضی اللہ عنہ سے روایت کرتے ہیں کہ (ایک موقع پر) حضرت ابو موسیٰ اشعری رضی اللہ عنہ نے دروازے کے پیچھے سے جناب عمر فاروق رضی اللہ عنہ کو تین مرتبہ سلام کیا۔ جب انہیں داخل ہونے کی اجازت نہ ملی تو لوٹ گئے۔ جناب عمر فاروق رضی اللہ عنہ نے انہیں بلوا بھیجا اور دریافت فرمایا کہ آپ لوٹ کیوں گئے تھے؟ تو حضرت ابو موسیٰ اشعری رضی اللہ عنہ نے فرمایا: میں نے نبی کریم ﷺ کو یہ ارشاد فرماتے ہوئے سنا ہے کہ ”جب تم میں سے کوئی تین مرتبہ سلام کر لے اور جواب نہ ملے تو وہ لوٹ جائے۔“ اس پر حضرت عمر رضی اللہ عنہ نے فرمایا: آپ کو اس بات پر گواہ لانا ہوگا۔ ورنہ میں آپ کو سزا دوں گا۔ چنانچہ حضرت ابو موسیٰ رضی اللہ عنہ ہمارے پاس تشریف لائے جب کہ ہم لوگ بیٹھے ہوئے تھے۔ ان کا رنگ بدلا ہوا تھا۔ ہم نے پوچھا: کیا بات ہے؟ انہوں نے ہمیں ساری بات بتا دی۔ پھر پوچھا: کیا تم میں سے کسی نے یہ بات سن رکھی ہے؟ ہم نے کہا کہ یہ بات تو ہم سب نے سن رکھی ہے۔ چنانچہ ان حضرات نے ایک آدمی کو حضرت ابو موسیٰ اشعری رضی اللہ عنہ کے ساتھ بھیجا جس نے جا کر حضرت عمر رضی اللہ عنہ کے سامنے اس بات کی گواہی دی۔

دراصل جناب فاروق اعظم رضی اللہ عنہ سیدنا ابو موسیٰ اشعری رضی اللہ عنہ کی بات پر شہادت لے کر اسے اور زیادہ پختہ کرنا چاہتے تھے۔ یہ واقعہ اس بات کی دلیل ہے کہ دو ثقہ راویوں کی روایت اکیلے کی روایت سے زیادہ قوی اور رائج ہے۔ دوسرے اس میں ایک ہی حدیث کو کثرت طرق کے ساتھ روایت کرنے کی بھی نہایت بلیغ ترغیب ہے تاکہ ایک روایت ظن کے درجہ سے ترقی کر کے علم اور یقین کے درجہ تک پہنچ جائے۔ کیوں کہ اکیلے سے نسیان اور وہم کا صدور ممکن ہے۔ جبکہ دو ثقہ راویوں سے بہ یک وقت وہم و نسیان کا صدور ممکن نہیں جب تک کہ دونوں میں سے ایک، دوسرے کی مخالفت نہ کرتا ہو۔ یہی وجہ ہے کہ حضرت عمر رضی اللہ عنہ اس ڈر سے کہ کہیں کوئی شخص نبی کریم ﷺ سے کسی بات کے روایت کرنے میں کسی خطا کا مرتکب نہ ہو بیٹھے آپ لوگوں کو اس بات کا حکم دیتے تھے کہ وہ احادیث کو کم روایت کیا کریں کہ مبادا نقل روایت کی کثرت انہیں حفظ قرآن سے غافل نہ کر دے۔

شعبہ وغیرہ نے بیان سے، انہوں نے شعبی سے، انہوں نے قرظہ بن کعب رضی اللہ عنہ سے روایت کیا ہے کہ جناب عمر رضی اللہ عنہ نے جب ہمیں عراق روانہ کیا تو کچھ دور تک ہماری مشایعت کی۔ پھر فرمایا: کیا تم لوگ جانتے ہو کہ میں نے تمہاری مشایعت کیوں کی ہے؟ ہم نے عرض کیا کہ ہماری عزت افزائی کے لیے۔ اس پر آپ نے فرمایا: یہ بات تو ہے ہی، البتہ تم لوگ ایسی قوم کے پاس جا رہے ہو جو قرآن میں خوب مشغول رہتے ہیں پس تم انہیں احادیث کے ذریعے مت روکنا کہ انہیں قرآن سے غافل کر دو۔ سو قرآن کو بے اعراب رکھنا اور نبی کریم ﷺ سے حدیث کم روایت کرنا اور میں تمہارے ساتھ ہوں۔ چنانچہ جب قرظہ بن کعب رضی اللہ عنہ سے لوگوں نے حدیث بیان کرنے کو عرض کیا تو انہوں نے فرمایا کہ حضرت عمر رضی اللہ عنہ نے ہمیں اس سے منع فرمایا ہے۔

دراوردی، محمد بن عمرو سے اور وہ ابو سلمہ سے نقل فرماتے ہیں کہ انہوں نے حضرت ابو ہریرہ رضی اللہ عنہ سے دریافت کیا کہ کیا آپ حضرت عمر رضی اللہ عنہ کے زمانہ میں بھی ایسے ہی حدیث روایت کیا کرتے تھے؟ اس پر انہوں نے فرمایا: اگر میں جناب عمر رضی اللہ عنہ کے زمانہ میں اسی طرح حدیث بیان کیا کرتا جس طرح تم لوگوں کو بیان کرتا ہوں تو وہ مجھے اپنے کوزے سے مارتے۔

معن بن عیسیٰ بیان کرتے ہیں کہ ہمیں مالک نے عبد اللہ بن ادریس سے، انھوں نے شعبہ سے، انھوں نے سعد بن ابراہیم سے، انھوں نے اپنے والد سے نقل کیا کہ حضرت عمر رضی اللہ عنہ نے ایک موقع پر تین حضرات، حضرت ابن مسعود، حضرت ابو درداء اور حضرت ابو مسعود انصاری رضی اللہ عنہم کو کثرت کے ساتھ حدیث روایت کرنے سے منع فرمادیا تھا۔

ابن علیہ، رجاء بن ابی سلمہ سے نقل فرماتے ہیں کہ مجھے حضرت معاویہ رضی اللہ عنہ کا یہ قول پہنچا ہے کہ دو روایتی کی حدیثوں کو لازم پکڑو کیوں کہ جناب عمر رضی اللہ عنہ لوگوں کو نبی کریم ﷺ سے حدیث روایت کرنے کی بابت ڈرایا کرتے تھے۔

ہشام اپنے والد سے، وہ حضرت مغیرہ بن شعبہ رضی اللہ عنہ سے روایت کرتے ہیں کہ حضرت عمر رضی اللہ عنہ نے صحابہ کرام رضی اللہ عنہم سے عورت کے حمل کے ساقط ہو جانے کے بارے میں مشورہ کیا۔ حضرت مغیرہ رضی اللہ عنہ نے آپ کو بتلایا کہ نبی کریم ﷺ نے جنین کے ساقط کر دینے میں ”غزہ“ کا فیصلہ فرمایا تھا۔ حضرت عمر رضی اللہ عنہ نے انھیں ارشاد فرمایا کہ اگر تم سچے ہو تو اس بات پر ایک ایسا آدمی لے آؤ جو اس بات کو جانتا ہو۔ اس پر حضرت محمد بن مسلمہ رضی اللہ عنہ نے اس بات کی گواہی دی کہ جی ہاں! نبی کریم ﷺ نے یہی فیصلہ فرمایا تھا۔

صفوان بن عیسیٰ بیان کرتے ہیں کہ ہمیں محمد بن عمارہ نے عبد اللہ بن ابی بکر سے نقل کیا۔ وہ فرماتے ہیں کہ سیدنا عباس رضی اللہ عنہ کا مسجد کے قبلہ کی جانب ایک گھر تھا جس کی وجہ سے لوگوں کو راستے میں تنگی کا سامنا کرنا پڑتا تھا۔ حضرت عمر رضی اللہ عنہ نے جناب عباس رضی اللہ عنہ کو وہ گھر بیچ دینے کی پیش کش کی، جو انھوں نے قبول نہ کی..... آگے طویل حدیث ہے جس میں عبد اللہ بیان فرماتے ہیں کہ جناب عمر رضی اللہ عنہ نے میرے والد سے فرمایا کہ اپنی بات پر گواہ لے آؤ۔ چنانچہ یہ لوگ نکلے۔ آگے چند انصاریوں سے ملاقات ہو گئی جنہوں نے بات سن کر یہ کہا کہ ہاں! ہم نے نبی کریم ﷺ سے یہ بات سن رکھی ہے۔ حضرت عمر رضی اللہ عنہ نے ان حضرات کی گواہی سن کر ارشاد فرمایا: یاد رکھو کہ میں تم لوگوں کو متہم نہیں سمجھتا تھا البتہ میں اس بات کی تحقیق چاہتا تھا۔

ابن عیینہ بیان کرتے ہیں کہ ایک مرتبہ جناب عمر رضی اللہ عنہ نے میرے والد کے ساتھ چند لوگ دیکھے تو آپ نے ان پر کوڑا بلند کیا۔ اس پر میرے والد نے عرض کیا: دیکھیے! یہ آپ کیا کر رہے ہیں، اللہ آپ پر رحم فرمائے۔ یہ سن کر حضرت عمر رضی اللہ عنہ نے فرمایا: کیا تم نہیں جانتے کہ ایسا کرنا آگے چلنے والے کے لیے فتنے کا اور پیچھے چلنے والے کے لیے ذلت کا سبب ہے۔

امیر المؤمنین خلیفہ راشد سیدنا عمر بن خطاب رضی اللہ عنہ نے ذی الحجہ کے آخری دنوں میں ۲۳ھ میں شہادت پائی اور تقریباً ساٹھ برس کی عمر پائی۔ ایک قول پچاس کا بھی ہے۔ لیکن راجح قول یہ ہے کہ آپ نے بھی تریسٹھ برس عمر پائی تھی۔

① الغزہ من العبید: وہ غلام جس کی قیمت عشر دیت کے نصف کے برابر ہو۔ ”التعریفات للعجر جانی“؛ اصطلاح: 1043، ص: 115۔

غزہ اصل میں عمدہ مال جیسے اونٹ اور گھوڑے وغیرہ کو کہتے ہیں جب کہ اصطلاح شرع میں غزہ جنین کے بدل کو کہتے ہیں کیوں کہ اس میں غلام کا دنیا واجب ہوتا ہے۔ غرض جنین کو ساقط کرنے کی دیت کا نام غزہ ہے۔ دیکھیں: معدن الحقائق: 397/2۔ نسیم

(۳) ۱/۳۳: امیر المومنین سیدنا عثمان بن عفان ابو عمرو والاموی ذوالنورین رضی اللہ عنہ

سیدنا عثمان رضی اللہ عنہ جن سے فرشتے بھی حیا کرتے تھے، جنہوں نے پوری امت کو اختلاف کے بعد ایک مصحف پر جمع کیا۔ خراسان اور مغرب کی اقالیم تک سب سے پہلے آپ کے گورنر پہنچے تھے۔ بلاشبہ آپ کا شمار سابقین اولین میں ہوتا ہے جنہیں نے نماز کو قائم کیا، روزوں کی پابندی کی اور اللہ کی راہ میں دل کھول کر خرچ کیا۔ آپ کا شمار ان سعادت مند حضرات میں ہوتا ہے جنہیں خود زبان نبوت سے جنت کی بشارت ملی اور جناب رسول اللہ ﷺ نے اپنی دولت جگر سیدہ رقیہ رضی اللہ عنہا اور سیدہ ام کلثوم رضی اللہ عنہا کو یکے بعد دیگرے آپ کے نکاح میں دیا۔ آپ کی عظمت و جلالت اور علم و فہم کے درجہ کا انداز صرف وہی شخص لگا سکتا ہے جو آپ کے جمع قرآن کے حکم کو اور اس وقت کی نزاکت کو بنظر معائنہ دیکھے گا۔ میں نے جناب امیر المومنین سیدنا عثمان بن عفان رضی اللہ عنہ کے فضائل و مناقب کو ایک مستقل کتاب میں بھی لکھا ہے۔ بلاشبہ آپ سابقین اولین، عشرہ مبشرہ بالجنہ اور حضرات خلفائے راشدین مہدیین میں شمار ہوتے ہیں۔ آپ نبی کریم ﷺ پر قرآن پڑھنے والوں میں سے سب سے افضل ہیں۔ آپ کو حبشہ اور مدینہ دونوں کی طرف ہجرت کرنے کی سعادت بھی ملی۔ بے پناہ علم روایت کر کے اگلی نسلوں کو سپرد کیا۔ آپ سے علم حدیث کو روایت کرنے والوں میں آپ کے فرزند ان ارجمند عمرو، ابان اور سعید کے علاوہ آپ کے آزاد کردہ غلام حمران، حضرت انس بن مالک رضی اللہ عنہ، حضرت ابوامامہ بن سہل رضی اللہ عنہ، حضرت اخف بن قیس، سعید بن مسیب، ابوداؤد، طارق بن شہاب، ابو عبد الرحمن السلمی، علقمہ بن قیس، مالک بن اوس بن حدثان اور ایک دنیا کے اسمائے گرامی آتے ہیں۔ آپ اہل بدر میں بھی شمار کیے جاتے ہیں کیوں کہ آپ کو خود نبی کریم ﷺ نے اپنی زوجہ سیدہ رقیہ بنت رسول اللہ ﷺ کی تیمارداری کے لیے پیچھے رہ جانے کا حکم ارشاد فرمایا تھا۔ اس لیے نبی کریم ﷺ نے بدر کے غنائم میں آپ کا حصہ بھی مقرر فرمایا اور آپ کو اہل بدر کے اجر کے ملنے کا شرف دے جانے کا بھی سنایا۔ آپ کے دور خلافت کے اواخر میں فتنوں اور بغاوتوں نے سر اٹھایا اور باغیوں اور بلوایوں نے آپ کا محاصرہ کر کے آپ سے خلافت سے دست بردار ہو جانے کا مطالبہ کیا۔ اللہ ان سیاہ بختوں کا ستیاناس کرے کہ انھوں نے آپ جیسے صحابی رضی اللہ عنہ سے قتال کیا۔ لیکن آپ صبر کا دامن تھامے رہے اور خود کو اور اپنے جان نثار خادموں، غلاموں اور رفیقوں کو روکے رکھا یہاں تک کہ جام شہادت نوش کر لیا، پر نہ لڑے اور نہ لڑنے دیا۔ آپ کو آپ کے گھر میں قرآن کریم کے کھلے مصحف کے سامنے، آپ کی زوجہ محترمہ سیدہ نائلہ رضی اللہ عنہا کی موجودگی میں ان چالیس آدمیوں نے تلواروں کے گھاٹ اتار دیا جو آپ کے گھر کی دیواریں کو دگر اندر گھس آئے تھے۔

آپ کو جمعہ کے دن اٹھارہ ذی الحجہ ۳۵ھ میں سودان بن حمران نے تلوار کے واروں سے شہید کیا۔ آپ کا دور خلافت بارہ سال تھا اور شہادت کے وقت عمر مبارک اسی سال سے زائد تھی۔ آپ نبی کریم ﷺ کے نہایت جان نثار اور مخلص ساتھیوں میں

① تہذیب التہذیب: 139/7 (289)، تقریب التہذیب: 12/2، التاريخ الكبير للبخاري: 2082، الجرح والتعديل: 160/6، تاريخ الثقات: 1109، شذرات الذهب: 10/1، 25، 30، 33، 43، 45، نسب قریش: 110، جہرۃ الانساب: 83، انساب الاشراف: 44، 45، اسماء الصحابة الرواة: 28۔

سے تھے اور نبی کریم ﷺ کے انتقال کے بعد آپ نے سیدنا ابو بکر صدیق رضی اللہ عنہ اور سیدنا فاروق اعظم رضی اللہ عنہ کی رفاقت کا حق ادا کر دیا۔ آپ جناب علی المرتضیٰ رضی اللہ عنہ سے اٹھائیس برس بڑے تھے۔ آپ نے علم و عمل روزہ و تہجد، اتقان، جہاد فی سبیل اللہ اور صلہ رحمی جیسی عظیم صفات کو جمع کیا۔ اللہ ان رافضیوں کو رسوا کرے جو آپ جیسے خلیفہ راشد رضی اللہ عنہ پر زبان طعن دراز کرتے ہیں۔

ہشام بن یوسف الصنعانی بیان کرتے ہیں کہ ہمیں عبد اللہ بن بکیر نے نبی کریم ﷺ کے آزاد کردہ غلام حانی سے بیان کیا، وہ فرماتے ہیں کہ جناب عثمان رضی اللہ عنہ جب کسی قبر پر کھڑے ہوتے تھے تو اس قدر روتے تھے کہ دائرہ مبارک آنسوؤں سے تر ہو جاتی تھی۔

(۴) ۱/۴: امیر المؤمنین سیدنا علی بن ابی طالب ابو الحسن البہاشمی رضی اللہ عنہ

جناب سیدنا علی بن ابی طالب رضی اللہ عنہ امت محمدیہ کے قاضی اسلام کے شہسوار اور حضرت رسالت مآب محمد مصطفیٰ ﷺ کے داماد ہیں۔ نابالغ بچوں میں سب سے پہلے اسلام قبول کرنے والے آپ ہی ہیں۔ آپ نے اللہ کی راہ میں جہاد کیا اور جہاد کرنے کا حق ادا کر دیا۔ آپ علم و عمل کے پرچم کو لے کر اٹھے۔ نبی کریم ﷺ نے آپ کو اپنی زبان مبارک سے جنت کی خوش خبری سنائی۔ اور ارشاد فرمایا: ”جس کا میں مولیٰ (دوست) ہوں علی بھی اس کے مولیٰ ہیں۔“ اور یہ بھی ارشاد فرمایا: ”تم میرے نزدیک وہی درجہ رکھتے ہو جو ہارون کا موسیٰ کے نزدیک تھا، البتہ میرے بعد کوئی نبی نہیں۔“

اور نبی کریم ﷺ نے آپ کے بارے میں یہ بھی ارشاد فرمایا کہ ”تم سے صرف وہی محبت کرے گا جو مومن ہوگا اور تم سے صرف وہی بغض رکھے گا جو منافق ہوگا۔“

آپ بے شمار فضائل و مناقب کے حامل ہیں، میں نے ان فضائل کو ایک مستقل کتاب میں جمع کر کے اس کتاب کو ”فتح المطالب فی مناقب علی ابن ابی طالب رضی اللہ عنہ“ کا نام دیا ہے۔

بلاشبہ آپ امام، عالم اور بے حد محقق تھے کہ کسی حدیث کو قسم کے بغیر قبول نہ فرماتے تھے۔ چنانچہ عثمان بن مغیرہ ثقفی، علی بن ربیعہ سے، وہ اسماء بن حکم فزاری سے بیان کرتے ہیں کہ انھوں نے حضرت علی رضی اللہ عنہ کو یہ فرماتے سنا: ”جب میں نبی

- ① تہذیب الکمال: 971/2، تہذیب التہذیب: 334/7 (565)، تقریب التہذیب: 39/2، خلاصۃ تہذیب الکمال: 250/2، تاریخ الکبیر للبخاری: 259/6، تاریخ الصغیر للبخاری: 435/1، الجرح والتعديل: 191/6، اسد الغابۃ: 91/4، الریاض المستطابۃ، ص: 163، تاریخ بغداد: 133/1، الاصابۃ: 105/2، البدایۃ والنہایۃ: 223/7، 324۔ شذرات الذہب: 49/1، تاریخ الخلفاء: 166، تجرید اسماء الصحابۃ: 392/1، الاستبصار: 390، حلیۃ الاولیاء: 87/2، طبقات ابن سعد: 137/9، اسماء الصحابۃ الرواقۃ: 10۔
- ② جامع الترمذی: کتاب المناقب، باب 19، سنن ابن ماجہ: المقدمة، باب 11۔
- ③ صحیح البخاری: کتاب فضائل الصحابۃ، باب 9، جامع الترمذی: کتاب المناقب، باب 20۔
- ④ صحیح البخاری: کتاب فضائل الصحابۃ، باب 4، صحیح مسلم: کتاب الایمان، رقم الحدیث: 129، 131۔

کریم ﷺ سے ایک حدیث سنتا تھا تو جو رب تعالیٰ چاہتے تھے مجھے اس حدیث سے فائدہ ہوتا تھا۔ لیکن اب جو مجھے نبی کریم ﷺ کی کوئی حدیث سناتا ہے تو میں اس سے قسم اٹھواتا ہوں۔ پس اگر تو وہ قسم کھالے تو میں اس کی تصدیق کر دیتا ہوں اور مجھے جناب ابو بکر رضی اللہ عنہ نے بیان فرمایا ہے اور انھوں نے سچ فرمایا ہے کہ میں نے نبی کریم ﷺ کو یہ ارشاد فرماتے سنا ہے ”جو مسلمان بندہ بھی کوئی گناہ کر بیٹھتا ہے، پھر وہ وضو کرتا ہے اور دو رکعت نماز ادا کرتا ہے، پھر رب تعالیٰ سے مغفرت مانگتا ہے تو رب تعالیٰ اسے ضرور بخش دیتے ہیں۔“ ۱

یہ حدیث مسعر، شریک، سفیان، ابو عوانہ اور قیس نے عثمان بن مغیرہ سے روایت کی ہے اور اس حدیث کی اسناد حسن ہے۔ میں نے ابو الفضل بن عسا کر پر عبد المعز بن محمد سے قراءت کی، وہ کہتے ہیں کہ ہمیں تمیم بن ابی سعید المقری نے، وہ کہتے ہیں: ہمیں ابوسعید محمد بن عبد الرحمن نے ۴۴۹ھ میں، وہ کہتے ہیں: ہمیں محمد بن محمد الحافظ نے، وہ کہتے ہیں: ہمیں ابو جعفر محمد بن حسین نے کوفہ میں، وہ کہتے ہیں: ہمیں اسماعیل بن موسیٰ الفزاری نے، وہ کہتے ہیں: ہمیں عاصم بن حمید الحنظل نے یا ان سے ایک آدمی نے بیان کیا۔ وہ کہتے ہیں: ہمیں ثابت بن ابی صفیہ ابو حمزہ الثمالی نے عبد الرحمن بن جندب سے، انھوں نے کمال بن زیاد نخعی سے نقل کیا، وہ کہتے ہیں کہ ایک مرتبہ جناب علی رضی اللہ عنہ نے میرا ہاتھ تھاما اور مجھے جنگل کی طرف لے نکلے۔ جب ہم جنگل پہنچ گئے تو آپ ذرا دیر کو سانس لینے بیٹھ گئے۔ پھر ارشاد فرمایا: اے کمال! یہ دل برتن ہیں اور سب سے بہتر برتن وہ ہے جو زیادہ محفوظ کرنے والا ہو، جو بات میں تم سے کر رہا ہوں، اسے یاد کر لو، لوگ تین قسم کے ہوتے ہیں: (۱) عالم ربانی (۲) وہ عالم جو راہ نجات کو سیکھنے اور اس پر چلنے والا ہو (۳) اور وہ ان پڑھ اجڈ بکریاں چرانے والے لوگ جو ہر پکارنے والے کے پیچھے چل پڑیں، جدھر کی ہوا چلے ادھر کو ہو لینے والے، نہ تو ان لوگوں نے علم کے نور سے روشنی حاصل کی اور نہ کسی مضبوط پناہ گاہ کو ہی پکڑا۔ علم مال سے بہتر ہے یہ تیری حفاظت کرے گا جب کہ مال کی حفاظت تو خود کرتا ہے۔ علم تو عمل کرنے سے بڑھتا ہے جب کہ مال خرچ کرنے سے گھٹتا ہے۔ عالم کی محبت ایسا قرض ہے جس کا بدلہ عالم کی زندگی پر عمل کرنے سے ملتا ہے اور یہ نیکی ہے البتہ اس کا ظہور مرنے کے بعد ہوتا ہے۔ جب کہ مال آدمی کے مرتے ہی ہاتھوں سے نکل جاتا ہے۔ کتنے خزانوں والے اپنی زندگیوں میں مالوں سے محروم ہو گئے اور کتنے مالوں والے مالوں کو چھوڑ گئے جب کہ علماء رہتی دنیا تک باقی رہیں گے۔ گو ان کے وجود نہ رہے لیکن ان کے آثار و امثال آج بھی دلوں میں موجود ہیں۔ پھر اپنے سینہ مبارک کی طرف ہاتھ سے اشارہ کرتے ہوئے ارشاد فرمایا: یہاں ایک علم ہے کاش! مجھے اس کے اٹھانے والے ملتے اور جو ملے ہیں وہ قابل اطمینان نہیں وہ دین کو دنیا کے لیے استعمال کرتے ہیں اور اللہ کی محبتوں کو لے کر اللہ ہی کی کتاب کے خلاف چلتے ہیں اور اس کی نعمتوں سے اس کے بندوں پر غلبہ چاہتے ہیں یا ایسے لوگ ملے جو بے بصیرتی کے ساتھ اہل حق کی بات مانتے ہیں اور انھیں احیائے حق کی ذرا بصیرت نہیں۔ کسی شبہ کے عارض ہوتے ہی ان کے دل میں شک پیدا ہونے لگتا ہے کہ نہ ادھر کے اور نہ ادھر کے یا پھر لذتوں کے رسیا اور

۱ سنن ابی داؤد: کتاب الوتر، باب: 26، جامع الترمذی: کتاب الصلوٰۃ، باب: 181۔

شہوتوں کے غلام ملے یا مال و دولت کے جمع کرنے کی حرص نے انھیں دھوکے میں ڈال رکھا تھا۔ یہ لوگ دین کی طرف ہلانے والے نہیں، یہ چرنے والے جانوروں اور چوپایوں کے زیادہ مشابہ ہیں۔ یوں علم علم والوں کے مرنے سے ختم ہو جاتا ہے۔ اے اللہ! کیوں نہیں، یہ زمین کبھی بھی رب تعالیٰ کی حجت کو قائم کرنے والوں سے خالی نہ رہے گی تاکہ اللہ کی محبتیں اور اس کی نشانیاں بے کار نہ جائیں، یہاں تک کہ وہ ان محبتوں اور نشانیوں کو ان کے اہل تک پہنچا دیں اور انھیں اپنے جیسوں کے دلوں میں جاگزیں کر دیں۔ انھی لوگوں پر علم کی حقیقت وارد ہوتی ہے۔ یہ ایسے بدن ہوتے ہیں جن کی رو میں ملاء اعلیٰ میں انگی ہوتی ہیں۔ یہی لوگ رب تعالیٰ کے بلا و امصار میں اس کے خلیفہ اور اس کے دین کے داعی ہیں۔ ارے ان لوگوں کے دیکھنے کا کس قدر اشتیاق ہے۔ پس جب تو چاہے تو میرے اور اپنے لیے رب تعالیٰ سے استغفار کرنا۔ اب اٹھ کھڑے ہو۔“

یہ روایت ضرار بن صرد نے عاصم بن حمید سے روایت کی ہے۔ یہ روایت کمال سے ایک اور طریق سے بھی مروی ہے جس کی اسناد نرم ہے، جس میں تین طبقات کی صفات پر تشبیہ کی گئی ہے: (۱) پختہ اور راسخ فی العلم عالم (۲) اس سے کم درجہ کا عالم (۳) اور علمۃ الناس جنہوں نے اپنے علم اور دین کو خلط ملط کر دیا ہوتا ہے۔ اس روایت میں ضرار بن صرد جو ایک غیر معتمد راوی ہے، ابن القاضی کے بعد کہ ”انھی لوگوں پر علم کی حقیقت وارد ہوتی ہے“ یہ مزید روایت کرتا ہے، ”ان لوگوں نے اس چیز کو نرم سمجھا جسے ان عیش پرستوں نے سخت کٹھن و دشوار سمجھا اور یہ لوگ اس چیز سے مانوس ہوئے جس سے یہ جاہل لوگ وحشت کھاتے ہیں۔ یہ لوگ اس دنیا میں ایسے بدنوں کے ساتھ رہے جن کی رو میں ملاء اعلیٰ سے انگی تھیں۔ یہی لوگ زمین میں رب تعالیٰ کے خلیفہ اور اس کے دین کے داعی ہیں۔“

سفیان اعثمی سے، وہ ابراہیم تیمی سے، وہ اپنے والد سے اور وہ سیدنا علی رضی اللہ عنہ سے روایت کرتے ہیں۔ جناب علی رضی اللہ عنہ ارشاد فرماتے ہیں: ہم نے نبی کریم ﷺ سے صرف قرآن کریم کو لکھا ہے اور جو اس صحیفہ میں ہے۔

شریک ابواسحاق سے نقل فرماتے ہیں کہ میں نے خزیمہ بن نصیر کو بیان کرتے سنا، وہ کہتے ہیں کہ میں نے حضرت علی رضی اللہ عنہ کو صفین میں یہ ارشاد فرماتے ہوئے سنا: اللہ ان لوگوں کا ستیاناس کرے کہ انھوں نے کس سفید پٹی کو سیاہ کر دیا اور انھوں نے نبی کریم ﷺ کی کس حدیث کو برباد کر دیا۔

شعبہ عمارہ بن ابی حفصہ سے، وہ قیس بن عباد سے نقل فرماتے ہیں، وہ بیان کرتے ہیں کہ میں علم و شرافت کی تلاش میں مدینہ منورہ داخل ہوا تو میں نے ایک صاحب کو دیکھا جو دو چادریں اوڑھے ہوئے تھے اور ان کی دو زلفیں تھیں، انھوں نے جناب عمر رضی اللہ عنہ کے کندھے پر اپنا ہاتھ رکھا ہوا تھا۔ میں نے پوچھا کہ یہ صاحب کون ہیں؟ تو لوگوں نے بتلایا کہ یہ جناب علی بن ابی طالب رضی اللہ عنہ ہیں۔

زیاد بن خثیمہ ابواسحاق سے، وہ عاصم بن صمرہ سے اور وہ حضرت علی رضی اللہ عنہ سے نقل فرماتے ہیں کہ کیا میں تمہیں ایک کامل فقیہ کا پتا نہ دوں، یہ وہ شخص ہے جو لوگوں کو رب تعالیٰ کی رحمت سے مایوس نہ کرے اور نہ انھیں رب تعالیٰ کی نافرمانیوں پر جری کرے اور نہ انھیں رب تعالیٰ کی خفیہ تدبیر سے نڈر بنائے۔“

معروف بن خربوذ ابو طفیل سے اور وہ حضرت علی رضی اللہ عنہ سے نقل فرماتے ہیں، حضرت علی رضی اللہ عنہ فرماتے ہیں: ”لوگوں کو وہی باتیں بیان کرو جن کو وہ پہچانتے ہیں اور جن باتوں سے وہ انجان ہیں انھیں رہنے دو، کیا تمہیں یہ بات پسند ہے کہ لوگ اللہ اور اس کے رسول ﷺ کو جھٹلا لیں۔“

اس ارشاد میں امام علی رضی اللہ عنہ نے منکر روایت بیان کرنے پر لوگوں کی سرزنش فرمائی ہے اور اس بات کی ترغیب دی ہے کہ وہ مشہور احادیث کو بیان کیا کریں اور آپ کا یہ قول فضائل، عقائد اور رقائق کے باب میں واقعی اور منکر احادیث کے بیان کرنے اور انھیں پھیلانے سے باز آنے کی بابت بہت بڑی اصل ہے اور صحیح اور منکر دو اسی روایات میں فرق و امتیاز صرف رجال و رواۃ کے احوال اور ان کی معرفت میں مہارت حاصل کرنے سے ہی ممکن ہے۔ واللہ اعلم۔

امیر المومنین خلیفہ راشد سیدنا علی بن ابی طالب رضی اللہ عنہ نے سترہ رمضان المبارک ۶۰ھ میں ساٹھ سال یا اس سے ایک دو سال کم یا زیادہ کی عمر پا کر شہادت پائی اور اس فانی دنیا سے انتقال فرما گئے۔ رضی اللہ عنہ

(۵) ۱/۵ع۔ امام ربانی حضرت ابن مسعود، ابو حفص عبد اللہ ابن ام عبد اللہ بن علی رضی اللہ عنہ

آپ نبی کریم ﷺ کے خادم خاص اور مصاحب ہیں۔ سابقین اولین میں شمار ہونے کی فضیلت حاصل ہے۔ کبار اہل بدر میں جگہ پائی۔ جلیل القدر فقہاء و قراء میں سے ایک ہیں۔ آپ ان لوگوں میں سے تھے جو حدیث کے بیان کرنے میں زبردست تحقیق و تمحیص سے کام لیتے تھے۔ آپ حدیث روایت کرنے میں بے حد سختی کرتے اور الفاظ کے ضبط کرنے میں سستی اور غفلت سے کام لینے والے تلامذہ کو ڈانٹا کرتے تھے۔

آپ نے سیدنا عمر رضی اللہ عنہ سے پہلے اسلام قبول کرنے کا شرف حاصل کیا۔ آپ نے خود جناب رسول اللہ ﷺ کے منہ مبارک سے ستر سورتوں کو سن کر یاد کیا۔ ایک رات نبی کریم ﷺ نے آپ کو قرآن کی تلاوت کرتے ہوئے سن لیا جب کہ آپ اس وقت دعا مانگ رہے تھے تو نبی کریم ﷺ نے ارشاد فرمایا: ”ما تگو تجھے دیا جائے گا۔“ اور ارشاد فرمایا: ”جو یہ چاہے کہ وہ قرآن کریم کو اسی طرح ترو تا زہ پڑھے جیسے وہ نازل ہوا ہے تو وہ قرآن کو ابن ام عبد کی قراءت پر پڑھے۔“

اسرائیل ابواسحاق سے، وہ عبدالرحمان بن یزید سے بیان کرتے ہیں، وہ فرماتے ہیں: ہم نے حضرت حذیفہ رضی اللہ عنہ کی خدمت میں حاضر ہو کر عرض کیا کہ ہمیں سیرت، رہنمائی اور صورت و ہیئت کے اعتبار سے نبی کریم ﷺ کے سب سے قریبی

① تہذیب الکمال: 740/2، تہذیب التہذیب: 27/6 (42)، تقریب التہذیب: 450/1 (630)، خلاصۃ تہذیب الکمال: 99/2، الکاشف: 130/2، التاریخ الکبیر للبخاری: 2/5، التاریخ الصغیر للبخاری: 74، 73، 72، 60/1، الجرح والتعديل: 149/5، الثقات: 208/3، اسد الغابۃ: 384/3، تجرید اسماء الصحابة: 334/1، الاصابة: 36/2، الاستیعاب: 987 (4-3)، الوافی بالوفیات: 406/17، سیر الاعلام: 461/1، الحلیۃ: 375/1، طبقات ابن سعد: 122/9۔

② سنن ابن ماجہ: المقدمة، باب: 11، مسند احمد: 38، 26، 7/1۔

صاحب اور خادم کے بارے میں بتلائے تاکہ ہم ان کے قول و فعل کو لیں اور ان سے احادیث کو سنیں۔ انھوں نے فرمایا کہ وہ تو ابن مسعود رضی اللہ عنہ ہی ہیں۔ نبی کریم ﷺ کے اصحاب میں سے محفوظ لوگ جانتے ہیں کہ ان میں اللہ کے سب سے زیادہ قریب ابن ام عبد ہیں۔

ثوری ابو اسحاق سے اور وہ حارث بن مضرب سے بیان کرتے ہیں، وہ کہتے ہیں کہ ہمیں سیدنا عمر رضی اللہ عنہ کا خط پڑھ کر سنایا گیا جس میں یہ لکھا تھا: میں نے تمہاری طرف عمار بن یاسر رضی اللہ عنہ کو امیر بنا کر اور ابن مسعود رضی اللہ عنہ کو معلم اور وزیر بنا کر بھیجا ہے۔ یہ دونوں بزرگ نبی کریم ﷺ کے اصحاب میں سے بڑے جلیل القدر اور اہل بدر میں سے ہیں۔ تم لوگ ان کی پیروی کرو اور ان کی سنو۔ میں نے عبد اللہ ابن مسعود رضی اللہ عنہ کی بابت اپنے اوپر تم لوگوں کو ترجیح دی ہے۔

ایک مرتبہ سیدنا عمر رضی اللہ عنہ نے جناب ابن مسعود رضی اللہ عنہ کو نگاہ بھر کے دیکھا، وہ اس وقت کھڑے تھے، پھر فرمایا: ”علم سے بھرا ایک برتن ہیں۔“ جناب ابن مسعود رضی اللہ عنہ حدیث بہت کم روایت کرتے تھے اور حدیث کے الفاظ میں بے حد احتیاط سے کام لیتے تھے۔

سیدنا ابن مسعود رضی اللہ عنہ نے مدینہ منورہ میں تقریباً ساٹھ سال کی عمر پا کر ۳۲ھ میں وفات پائی۔ آپ کے تلامذہ اصحاب رسول ﷺ میں سے کسی کو بھی آپ پر فضیلت نہ دیا کرتے تھے۔

ابو شہاب عبد ربہ الحنظل، محمد بن واسع سے، وہ حضرت سعید بن جبیر رضی اللہ عنہ سے اور وہ حضرت ابو درداء رضی اللہ عنہ سے نقل فرماتے ہیں کہ ایک مرتبہ نبی کریم ﷺ نے ایک مختصر سا خطبہ ارشاد فرمایا۔ پھر آپ ﷺ نے ارشاد فرمایا: ”اے ابو بکر! اٹھو۔“ چنانچہ انھوں نے اٹھ کر خطبہ دیا پر وہ نبی کریم ﷺ کے خطبہ سے کم تھا اس کے بعد آپ ﷺ نے ارشاد فرمایا: ”اے عمر! اٹھو۔“ انھوں نے بھی اٹھ کر خطبہ دیا جو جناب ابو بکر رضی اللہ عنہ کے خطبہ سے بھی مختصر تھا۔ پھر آپ ﷺ نے ارشاد فرمایا: ”اے فلاں! اٹھو اور خطبہ دو۔“ اسی طرح آپ ﷺ نے ارشاد فرمایا: ”اے ابن ام عبد! اٹھو اور خطبہ دو۔“ چنانچہ حضرت ابن مسعود رضی اللہ عنہ اٹھے، پہلے رب تعالیٰ کی حمد و ثنائیاں کی، پھر فرمایا: اے لوگو! بے شک! اللہ ہمارا رب ہے، اسلام ہمارا دین ہے اور اپنے ہاتھ سے نبی کریم ﷺ کی طرف اشارہ کر کے فرمایا: اور یہ ہمارے نبی ﷺ ہیں۔ ہم اس پر راضی ہیں جس پر اللہ اور اس کا رسول ﷺ ہمارے لیے راضی ہیں۔ السلام علیکم۔ نبی کریم ﷺ نے یہ سن کر ارشاد فرمایا: ”ابن ام عبد نے درستی کو پایا، ابن ام عبد نے سچ کہا۔“ یہ روایت منقطع ہے۔

شریک ابو العیسٰی سے، وہ مسلم البطین سے، وہ ابو عمرو شیبانی سے نقل فرماتے ہیں کہ میں ایک سال تک حضرت ابن مسعود رضی اللہ عنہ کی خدمت میں رہا ہوں۔ میں نے انھیں دیکھا ہے کہ جب بھی وہ ”قال رسول اللہ ﷺ“ فرماتے تھے تو ان کے بدن پر لرزہ طاری ہو جاتا تھا اور اخیر میں یہ ارشاد فرماتے: یوں فرمایا، یا اسی جیسی بات یا اس کے قریب قریب، یا، یا، یا.....“ یونس ابن شہاب سے، وہ عبید اللہ بن عبد اللہ سے نقل فرماتے ہیں کہ حضرت ابن مسعود رضی اللہ عنہ ارشاد فرماتے ہیں: ”اگر تم نے کسی قوم کی کوئی ایسی حدیث سنائی جو ان کی عقلوں تک نہ پہنچتی ہو تو تم نے انھیں فتنے میں ڈال دیا۔“

ابوالاحوص حضرت ابن مسعود رضی اللہ عنہ سے نقل فرماتے ہیں کہ ”آدمی کے جھوٹا ہونے کے لیے یہی بات کافی ہے کہ وہ ہر سنی سنائی بات آگے بیان کر دے۔“

حماد بن سلمہ ایوب سے، وہ ابو قتاہب سے نقل فرماتے ہیں کہ حضرت ابن مسعود رضی اللہ عنہ فرماتے ہیں: علم کے اٹھائے جانے سے پہلے پہلے علم کا حاصل کرنا لازم ہے اور علم کا اٹھایا جانا اہل علم کا دنیا سے اٹھ جانا ہے۔ تم میں سے کوئی نہیں جانتا کہ کب ان کی ضرورت پڑ جائے۔ تمہیں کچھ لوگ ملیں گے جو بزم خویش تمہیں کتاب اللہ کی طرف بلا رہے ہوں گے حالانکہ انہوں نے کتاب اللہ کو اپنی پیٹھ پیچھے پھینک رکھا ہوتا ہے۔ تم پر علم حاصل کرنا لازم ہے اور بدعت سے بچو اور غلو و تکلف اور مبالغہ سے بچو اور شرافت کو لازم پکڑو۔

سفيان ابواسحاق سے، وہ مرہ سے اور وہ حضرت ابن مسعود رضی اللہ عنہ سے نقل فرماتے ہیں کہ جب تم علم حاصل کرنے کا ارادہ کرو تو قرآن کو پھیلاؤ کہ اس میں اولین و آخرین کا علم ہے۔

اعمش، عمارہ سے، وہ مالک بن حارث سے، وہ عبدالرحمان بن یزید سے اور وہ حضرت ابن مسعود رضی اللہ عنہ سے نقل فرماتے ہیں کہ ”سنت میں میانہ روی اختیار کرنا یہ بدعت میں خوب جان مارنے سے افضل ہے۔“

سیدنا ابن مسعود رضی اللہ عنہ کی سیرت مبارکہ کو نصف جلد میں ضبط کیا جاسکتا ہے۔ آپ کا شمار اکابر صحابہ رضی اللہ عنہم میں ہوتا ہے۔ آپ علم کا برتن اور ائمہ ہدیٰ میں سے تھے۔ اس کے ساتھ ساتھ آپ سے قرآن کریم کی متعدد قراءتیں اور فتاویٰ بھی منقول ہیں جن میں آپ متفرد تھے۔ یہ قراءتیں اور فتاویٰ علم کی کتابوں میں آج تک محفوظ اور مذکور ہیں۔ البتہ یاد رہے کہ ہر امام کی بات کو لیا بھی جاسکتا ہے اور ترک بھی کیا جاسکتا ہے سوائے امام المتقین، الصادق المصدوق الامین المعصوم، سید الاولین والآخرین حضرت محمد مصطفیٰ احمد مجتبیٰ رضی اللہ عنہ کے۔ تب پھر ایک عالم دین پر کیوں نہ حیرت ہو جو اپنے دین کی ہر بات میں ایک معین امام کی ہی تقلید کرتا ہو حالانکہ وہ یہ بھی جانتا ہو کہ بعض صحیح احادیث اس کے امام کے مذہب پر اعتراض بن کر وارد ہو رہی ہیں۔ پس نیکی پر لانے کی قوت صرف اللہ ہی سے ہے۔

(۶) ۱/۶۶: حضرت ابی بن کعب بن قیس ابوالمنذر الانصاری الخزرجی النجاری رضی اللہ عنہ

آپ سید القراء اور حضرات صحابہ کرام رضی اللہ عنہم میں قرآن کے سب سے بڑے قاری ہیں۔ غزوہ بدر سمیت جملہ غزوات میں شرکت کی سعادت سے سرفراز ہوئے۔ آپ نے خود نبی کریم ﷺ پر قرآن کو پڑھا اور سیکھا۔ آپ کثیر الاحادیث صحابہ رضی اللہ عنہم میں سے تھے۔ آپ نے علم اور عمل کو اکٹھا کیا، آپ بے شمار فضائل و مناقب کے حامل تھے۔ خود حضرت ابویوب انصاری، حضرت ابن عباس، حضرت سوید بن غفلہ، حضرت ابو ہریرہ رضی اللہ عنہ اور ایک جماعت نے آپ سے حدیث کو روایت کیا ہے۔

① اسد الغابۃ: 33، تہذیب التہذیب: 187/1، تقریب التہذیب: 48/1، الاصابۃ: 16/1، الثقات: 5/3، تاریخ ابن

معین: 1564، الجرح والتعديل: 290/2، سیر اعلام النبلاء: 389/1، مشاہیر علماء الامصار: 12، تلخیص الفہوم:

364، اسماء الصحابة الرواة: 25۔

لوگوں نے آپ سے کتاب و سنت کو حاصل کیا۔ قدمیانہ، رنگت گندی اور سرداڑھی کے بال سفید تھے۔

ربیع بن انس ابو العالیہ سے نقل فرماتے ہیں کہ ایک آدمی نے حضرت ابی بن کعب رضی اللہ عنہ سے عرض کیا کہ مجھے کوئی وصیت کیجیے! آپ نے فرمایا: اللہ کی کتاب کو اپنا امام بنا اور اس کے حاکم و قاضی ہونے پر راضی ہو جا، یہی وہ کتاب ہے جو تمہارا رسول ﷺ اپنے پیچھے تم لوگوں میں چھوڑ گیا ہے۔ یہ قرآن سفارش کرنے والا، قابل اطاعت، گواہ اور غیر متہم ہے۔ اس میں تمہارا اور تم سے پہلے لوگوں کا ذکر، تمہارے جھگڑوں کا حکم اور فیصلہ اور تمہاری اور تمہارے بعد والوں کی خبریں مذکور ہیں۔

سیدنا عمر رضی اللہ عنہ حضرت ابی بن کعب رضی اللہ عنہ کی بے حد تکریم فرماتے اور ان سے ہیبت کھاتے تھے۔ بوقت ضرورت درپیش مسائل میں آپ سے فتویٰ بھی طلب کرتے۔ آپ کی وفات پر سیدنا عمر رضی اللہ عنہ نے یہ فرمایا: ”آج مسلمانوں کا سردار وفات پا گیا۔“

آپ نے یثیم بن عدی وغیرہ کے ہاں مدینہ منورہ میں ۱۹ھ کو وفات پائی۔ واقدی، محمد بن عبد اللہ بن نمیر اور ذہلی وغیرہ حضرات نے آپ کا سن وفات ۲۲ھ بتلایا ہے۔ ① رضی اللہ عنہ

(۷) ۱/ع: حضرت ابوذر غفاری جندب بن جنادہ رضی اللہ عنہ ②

آپ سابقین اولین میں سے ہیں، بعثت کے پانچویں سال اسلام قبول کرنے کی سعادت حاصل کی اور اپنی قوم کی طرف لوٹ گئے۔ پھر کچھ عرصہ بعد مدینہ منورہ ہجرت کر آئے۔ آپ علم، زہد و تقویٰ، جہاد اور صدق و اخلاص کے سردار تھے۔ رنگ گندی، بدن گھسیلا اور داڑھی گھنی تھی۔

ابوداؤد کہتے ہیں: آپ بدر میں شریک نہ ہوئے تھے۔ سیدنا عمر رضی اللہ عنہ آپ کو قراء میں شمار کرتے تھے۔ علم میں جناب ابن مسعود رضی اللہ عنہ کے ہم پلہ تھے۔ چار سو دینار سالانہ وظیفہ ملتا تھا لیکن اپنے پاس ایک پائی بھی باقی نہ رکھتے تھے۔ حق بات بر ملا بیان کرتے، چاہے وہ کتنی ہی تلخ کیوں نہ ہوتی تھی۔ آپ سے حضرت انس بن مالک رضی اللہ عنہ، حضرت زید بن وہب رضی اللہ عنہ، حضرت جبیر بن نفیر رضی اللہ عنہ، اخف بن قیس، ابوسالم جیشانی، سفیان بن ہانی، عبد الرحمن بن غنم، حضرت سعید بن مسیب اور متعدد قدما تابعین نے حدیث روایت کی ہے۔

آپ کے فضائل و مناقب مشہور اور زبان زد خلایق ہیں۔ چنانچہ نبی کریم ﷺ کا ارشاد ہے: ”ابوذر سے زیادہ سچے پر نہ تو آسمان نے سایہ کیا ہے اور نہ زمین نے کسی ایسے کو اپنی پیٹھ پر اٹھایا ہے۔“ ③

ہمام قتادہ سے، وہ سعید بن ابی الحسن سے، وہ عبد اللہ بن صامت سے اور وہ حضرت ابوذر غفاری رضی اللہ عنہ سے نقل فرماتے ہیں وہ فرماتے ہیں: ”میرے خلیل ﷺ نے مجھے اس بات کی وصیت فرمائی کہ جو بھی سونا یا چاندی یا لوہا ہے وہ اپنے مالک پر آگ

① جب کہ ایک قول 32ھ کا بھی۔

② تہذیب التہذیب: 90/12، رقم: 40، تقریب التہذیب: 420/2، صحیح قول یہی ہے کہ آپ کا نام جندب بن جنادہ رضی اللہ عنہ ہے۔

③ جامع الترمذی، کتاب المناقب، باب 35، سنن ابن ماجہ: المقدمة: باب 11۔

کا انگارہ ہے یہاں تک کہ اسے اللہ کی راہ میں خرچ کر دے۔“

بالبقی بیان کرتے ہیں کہ ہمیں اوزاعی نے، وہ کہتے ہیں کہ مجھے مرثد ابو کثیر نے اپنے والد سے اور انھوں نے حضرت ابو ذر غفاری رضی اللہ عنہ سے نقل کیا کہ ایک آدمی نے ان کی خدمت میں حاضر ہو کر عرض کیا: جناب عثمان رضی اللہ عنہ کے عاملین نے ہم پر (صدقہ کی وصولی) زیادہ کر دی ہے۔ آیا جتنا صدقہ انھوں نے ہم پر زیادہ کر دیا ہے اس قدر مال کو ہم ان سے چھپا نہ لیا کریں۔ اس پر حضرت ابو ذر غفاری رضی اللہ عنہ نے ارشاد فرمایا: نہیں، تم اپنا مال ان کے سامنے پیش کرو اور ساتھ ہی یہ کہہ دو کہ جو تمہارا حق ہے وہ تم لے لو اور جو تم لوگوں نے ناحق لیا ہے وہ واپس کر دو۔ سو اس کے بعد وہ تم پر جو بھی زیادتی کریں گے وہ روز قیامت تیری میزان عمل میں تولی جائے گی۔ حضرت ابو ذر رضی اللہ عنہ کے سر پر ایک قریشی نوجوان کھڑا تھا۔ کہنے لگا: کیا امیر المؤمنین نے آپ کو فتویٰ دینے سے منع نہیں کیا تھا۔ حضرت ابو ذر رضی اللہ عنہ نے فرمایا: ”کیا تم مجھ پر داروغہ ہو؟ اس ذات کی قسم جس کے ہاتھ میں میری جان ہے (اور اپنی گدی کی طرف کرتے ہوئے فرمایا) اگر تم یہاں تلواریں رکھ دو، پھر میں گمان کروں کہ اپنی گردن کے تن سے جدا ہونے سے پہلے پہلے میں ایک ایسی بات کر سکتا ہوں جو میں نے حضرت رسالت مآب ﷺ سے سن رکھی ہے تو میں اسے بیان کر کے رہوں گا۔“

میں کہتا ہوں کہ جناب ابو ذر غفاری رضی اللہ عنہ کی اس قوتِ حق گوئی اور بے باکی کی وجہ سے انھیں فتویٰ دینے سے روکا گیا تھا۔ آپ کتنے سالوں تک ربذہ میں گوشہ نشینی کی زندگی گزارتے رہے۔ یہاں تک کہ ۳۲ھ میں داعی اجل کو لبیک کہہ گئے۔ رضی اللہ عنہ

(۸) ۸/ع: عالم ربانی حضرت معاذ بن جبل بن اوس ابو عبد الرحمن الانصاری الخزرجی رضی اللہ عنہ: ۵

آپ عقبہ میں اس وقت شریک ہوئے جب آپ کی عمر اٹھارہ سال یا اس سے کم تھی۔ بدر اور دوسری تمام جنگوں میں شرکت کی سعادت سے سرفراز ہوئے۔ آپ کا شمار نہایت جلیل القدر فقیہ اور دانش مند صحابہ رضی اللہ عنہم میں ہوتا تھا۔

محمد بن سعد بیان کرتے ہیں: حضرت معاذ بن جبل رضی اللہ عنہ دراز قامت، سفید رنگت، خوبصورت دانتوں، موٹی موٹی آنکھوں، گھنی ابروؤں اور گھنگریالے بالوں والے تھے۔

میں کہتا ہوں: آپ سے حضرت انس بن مالک رضی اللہ عنہ، حضرت ابو طفیل رضی اللہ عنہ، حضرت عمر رضی اللہ عنہ کے آزاد کردہ غلام اسلم رضی اللہ عنہ، اسود بن ہلال، اسود بن یزید، ابو مسلم خولانی، ابو دائل، ابو بکر السکونی، عبد اللہ بن قیس الصنابحی، عبد الرحمن بن غنم، مالک بن یخامر، مسروق، قیس بن ابی حازم، یزید بن عمیرہ الزبیدی اور ایک جماعت نے حدیث کو روایت کیا ہے۔ ان میں سے بعض کی آپ سے روایت منقطع بھی ہے۔ نبی کریم ﷺ نے آپ سے ارشاد فرمایا: ”اے معاذ! اللہ کی قسم! میں تم سے محبت کرتا ہوں۔“ اور ایک حدیث میں ارشاد ہے: ”(روزِ قیامت) معاذ علماء سے ایک قدم آگے (آگے) آئے گا۔“ اس

① تہذیب الکمال: 1338/3، تہذیب التہذیب: 186/10، (347)، تقریب التہذیب: 255/2، خلاصۃ تہذیب الکمال: 35/3، التاريخ الكبير للبخاري: 359/7، التاريخ الصغير للبخاري: 41/1، 47، 49، 52، 53، 54، 58، 66، 73، 157، 176، الثقات: 168/3، اسد الغابة: 194/5، تاريخ الاسلام: 105/3، شذرات الذهب: 63، 62، 30/1

حدیث کی اسناد مرسل ہیں۔

ایک حدیث میں ہے کہ ”میری امت میں حلال و حرام کو جاننے والا سب سے بڑا عالم معاذ ہے۔“
حضرت ابن مسعود رضی اللہ عنہ فرماتے ہیں: ہم جناب معاذ رضی اللہ عنہ کو رب تعالیٰ کے خلیل سیدنا ابراہیم علیہ السلام سے تشبیہ دیا کرتے تھے۔ جو امام، اللہ سے ڈرنے والے اور ایک طرف کو ہونے والے تھے۔

شہر بن حوشب روایت کرتے ہیں کہ حضرت عمر رضی اللہ عنہ فرماتے ہیں: اگر میں اپنے بعد معاذ رضی اللہ عنہ کو خلیفہ بنا گیا اور میرے رب نے مجھ سے اس بارے میں پوچھا تو میں عرض کروں گا کہ میں نے تیرے نبی ﷺ کو یہ ارشاد فرماتے سنا ہے: جب علماء اپنے رب کے رو برو پیش ہوں گے تو معاذ بن جبل ان سے ایک پتھر کی مسافت کی بقدر آگے ہوں گے۔“

ابو مسلم خولانی بیان کرتے ہیں: ”میں حمص کی مسجد میں داخل ہوا تو وہاں تقریباً تیس عمر رسیدہ صحابہ کرام رضی اللہ عنہم کا مجمع دیکھا جن میں ایک سرگیس آنکھوں اور چمکتے دانتوں والا نوجوان بھی تھا جو ساکت کھڑا تھا۔ میں نے کیا دیکھا کہ ان حضرات کو جب بھی کسی مسئلہ میں تردد ہوتا تو وہ اس نوجوان سے اس بارے میں پوچھتے۔ مجھے بتلایا گیا کہ یہی نوجوان جناب معاذ رضی اللہ عنہ ہیں۔

اس اثر کو شہر بن حوشب نے ابن غنم سے اور انھوں نے عائد اللہ بن عبد اللہ سے روایت کیا ہے کہ وہ خلافت فاروقی کے اوائل میں مسجد میں داخل ہوئے۔ وہاں ایک حلقہ جما ہوا تھا جس میں ایک کھلتی رنگت اور روشن چہرے والا شیریں گفتار نوجوان بیٹھا تھا جو ان سے جو بات بھی کسی بات میں اشتباہ ہو جاتا تھا تو وہ اس نوجوان کی طرف رجوع کرتے تھے۔ (اور وہ نوجوان جناب معاذ بن جبل رضی اللہ عنہ تھے)۔

ایوب بن سیار، یعقوب بن زید سے اور وہ ابو بھریرہ سے نقل فرماتے ہیں کہ میں حمص کی مسجد میں داخل ہوا۔ کیا دیکھا کہ ایک گھنگریالے بالوں والا نوجوان ہے، لوگ اس کے گرد جمع ہیں۔ جب بات کرتا ہے تو یوں گمان ہوتا تھا جیسے اس کے منہ سے نور نکل رہا ہو اور موتی جھڑ رہے ہوں۔ لوگوں نے بتلایا کہ یہ جناب معاذ بن جبل رضی اللہ عنہ ہیں۔

ابو عبیدہ ”کتاب الاموال“ میں بیان کرتے ہیں کہ ہمیں عبد اللہ بن صالح نے، وہ کہتے ہیں: ہمیں موسیٰ بن علی نے اپنے والد سے اور انھوں نے حضرت عمر رضی اللہ عنہ سے نقل کیا کہ ایک مرتبہ حضرت عمر رضی اللہ عنہ نے جابیہ میں خطبہ دیا اور ارشاد فرمایا: جو قرآن سیکھنا چاہے وہ (حضرت) ابی بنی اللہ کے پاس چلا جائے اور جو قرآن سیکھنا چاہے وہ (حضرت) زید بنی اللہ کے پاس چلا آئے اور جو فقہ سیکھنا چاہے وہ (حضرت) معاذ رضی اللہ عنہ کے پاس چلا آئے اور جو مال کے بارے میں کچھ پوچھنا چاہے وہ میرے پاس چلا آئے کہ رب تعالیٰ نے مجھے اس کے لیے خزانچی اور تقسیم کرنے والا بنایا ہے۔

صفوان بن عمرو، راشد بن سعد سے، وہ عاصم بن حمید السکونی سے نقل فرماتے ہیں کہ نبی کریم ﷺ نے جب حضرت معاذ رضی اللہ عنہ کو یمن روانہ فرمایا تو آپ ﷺ کچھ دور تک ان کی مشایعت کرنے ساتھ نکلے اور آپ ﷺ ان کی سواری کے نیچے پیدل

① طبقات الحفاظ: 6/24، تجلید اسماء الصحابة: 2/80، الاستیعاب: 3/1402، سیر الاعلام: 1/443، الحلیۃ:

1/228، طبقات ابن سعد: 9/184، اسماء الصحابة الرواقۃ: 27۔

چلتے رہے۔ پھر فرمایا: ”اے معاذ! قریب ہے کہ اس سال کے بعد میری تمھارے ساتھ ملاقات نہ ہو اور شاید تم میری مسجد اور میری قبر کے پاس سے گزرو۔“ یہ سن کر حضرت معاذ رضی اللہ عنہ نبی کریم ﷺ کے فراق کے غم میں رو پڑے۔ آپ ﷺ نے فرمایا: ”مت رو، رونا شیطان کی طرف سے ہوتا ہے۔“ یہ روایت ابوالیمان نے صفوان سے سنی ہے۔

معمر زہری سے، وہ عبدالرحمان بن عبداللہ بن کعب سے، وہ اپنے والد سے نقل فرماتے ہیں: جناب معاذ رضی اللہ عنہ سے فیاض فراخ دل، خوب رو اور اپنی قوم کے افضل نوجوان تھے۔ بہت خرچ کرتے تھے۔ اس لیے ہاتھ میں مال رکنا نہ تھا۔ اس لیے مسلسل قرض لینے لگے حتیٰ کہ وہ قرض پورے مال کو محیط ہو گیا۔ اس پر حضرت معاذ رضی اللہ عنہ نے نبی کریم ﷺ سے عرض کیا کہ آپ ﷺ ان کے قرض خواہوں سے اس بات کا مطالبہ کریں کہ وہ ان کا قرض معاف کر دیں۔ اس پر نبی کریم ﷺ نے ان کا سارا مال ان کے قرض میں بیچ دیا اور اب حضرت معاذ رضی اللہ عنہ کے پاس کچھ بھی باقی نہ رہ گیا تھا۔ یہاں تک کہ جب فتح مکہ کا سال آیا تو آپ ﷺ نے انھیں یمن کی ایک جماعت کی طرف امیر بنا کر بھیجا تا کہ آپ ﷺ (ان کے مالی نقصان کی کوئی تلافی کریں اور) ان کا حال درست کریں۔ الحدیث۔

ہمیں مسلم بن محمد وغیرہ نے بیان کیا، وہ کہتے ہیں: ہمیں الکندی نے، وہ کہتے ہیں: ہمیں شیبانی نے، وہ کہتے ہیں: ہمیں خطیب نے، وہ کہتے ہیں: ہمیں محمد بن عبداللہ بن ابان الصیتی نے چار سو چھ ہجری میں املا کروا کے بیان کیا، وہ کہتے ہیں: ہمیں ابوالقاسم علی بن محمد بن موسیٰ الانباری نے، جن کا لقب ”حسنس“ ہے، وہ کہتے ہیں: ہمیں یحییٰ بن ابی طالب نے وہ کہتے ہیں: ہمیں ابونضر نے اشجعی سے، انھوں نے سفیان سے، انھوں نے حصین سے، انھوں نے ایک آدمی سے اور انھوں نے حضرت معاذ بن جبل رضی اللہ عنہ سے نقل کیا، وہ فرماتے ہیں کہ نبی کریم ﷺ روزہ افطار کرتے وقت یہ دعا مانگا کرتے تھے:

”اَلْحَمْدُ لِلّٰهِ الَّذِیْ اَعَاَنَنِیْ فَصُمْتُ وَرَزَقَنِیْ فَاَقْطَرْتُ“

”سب تعریف اس اللہ کی ہے جس نے مجھے قوت دی تو میں نے روزہ رکھا اور اس نے مجھے روزی دی تو میں نے روزہ افطار کیا۔“

حضرت معاذ رضی اللہ عنہ نے ۱۸ھ میں اردن میں تقریباً ۳۵ سال کی عمر میں طاعون سے شہادت پائی۔ رضی اللہ عنہ

(۹) ۱/۹ع: حضرت سعد بن ابی وقاص رضی اللہ عنہ مالک بن وہب بن عبد مناف بن زہرہ بن کلاب، الامیر ابو

اسحاق الزہری البدری العشری: ۱۰

حضرت سعد بن ابی وقاص رضی اللہ عنہ وہ جلیل القدر صحابی رسول ہیں جنھوں نے اللہ کے راستے میں سب سے پہلا تیر چلایا۔ آپ

① تہذیب الکمال: 371/1، تہذیب التہذیب: 379/3، تقریب التہذیب: 289/1، الکاشف: 354/1، التاريخ الكبير للبخاری: 73/3، التاريخ الصغير للبخاری: 250، 114، 108، 104، 101، 100، 91، 83، 72، 69، 51، 26/1، الجرح والتعديل: 93/4، اسد الغابة: 366/2، تجريد اسماء الصحابة: 218/1، الاستيعاب: 606/2، الاصابة: 73/3، طبقات ابن سعد: 80/9، الحلیة: 368/1، سير الاعلام: 92/1، الوافی بالوفیات: 199/15، البداية والنهاية: 319/3، اسماء الصحابة الرواة: 16۔

سے آپ کے بیٹوں عامر، محمد، مصعب اور ابراہیم نے اور حضرت عمر رضی اللہ عنہ، سیدہ عائشہ صدیقہ رضی اللہ عنہا، حضرت قیس بن ابی حازم، سعید بن مسیب، علقمہ، ابو عثمان النہدی، مجاہد، ایمن المکی اور بے شمار لوگوں نے حدیث روایت کی ہے۔

آپ نے سترہ برس کی عمر میں ہی اسلام قبول کر لیا تھا۔ آپ کی قامت کوتاہ، بدن مضبوط، بال گھنگریالے، پورے جسم پر بال، رنگت گندمی اور ناک چھٹی تھی۔ ایک قول یہ بھی ہے کہ آپ دراز قد تھے۔

نافع القاری حضرت سعد رضی اللہ عنہ کی اولاد سے اور وہ اپنے والد ماجد سے نقل فرماتے ہیں کہ ابھی میری مسیں بھی نہ بھگی تھیں کہ میں مسلمان ہو گیا۔

ابن مسیب رضی اللہ عنہ بیان کرتے ہیں: میں نے حضرت سعد رضی اللہ عنہ کو یہ فرماتے ہوئے سنا ہے: میں اسلام لے آنے میں سے تیسرا تھا اور میں چند راتوں تک ٹھہرا رہا (اور اپنے مسلمان ہو جانے کی کسی کو خبر نہ دی)۔

خود حضرت سعد رضی اللہ عنہ ارشاد فرماتے ہیں کہ احد کے دن نبی کریم ﷺ نے مجھے ارشاد فرمایا: ”(اے سعد!) تیرا چھینک، میرے ماں باپ تجھ پر قربان ہوں۔“

حضرت سعد رضی اللہ عنہ مستجاب الدعاء تھے۔ آپ بے پناہ فضائل و مناقب کے حامل، عظیم جہادی خدمات اور زبردست فتوحات والے صحابی رسول ہیں۔ آپ کی عزت اور مقام و مرتبہ اہل اسلام کے دلوں میں جاگزیں ہے۔

فتنہ کے دنوں میں آپ غیر جانبدار رہے اور سیدنا علی رضی اللہ عنہ یا سیدنا امیر معاویہ رضی اللہ عنہ میں سے کسی کے بھی ساتھ ہو کر نہ لڑے تھے۔ جناب علی رضی اللہ عنہ بعد میں آپ کے اس رویہ پر رشک فرمایا کرتے تھے۔

حضرت علی رضی اللہ عنہ سے روایت ہے، وہ فرماتے ہیں کہ اللہ کی ایک منزل ہے جس پر سعد رضی اللہ عنہ اور ابن عمر رضی اللہ عنہما ترے تھے۔ اگر تو وہ گناہ تھا تو بہت چھوٹا تھا اور اگر وہ نیکی تھی تو بہت بڑی تھی۔

زہری بیان کرتے ہیں کہ جب حضرت سعد رضی اللہ عنہ کی وفات کا وقت قریب آیا تو انھوں نے ایک پرانا اونی جبہ منگوا یا اور ارشاد فرمایا کہ مجھے اس جبے میں کفن دینا۔ میں نے بدر کے دن اسی جبہ کو پہن کر قتل کیا تھا اور میں نے اسی وقت کے لیے یہ جبہ اب تک چھپا رکھا تھا۔

ایک قول یہ ہے کہ آپ کا ترکہ دو لاکھ پچاس ہزار درہم تھا۔ آپ نے عقیق میں بنوائے اپنے محل میں گوشہ نشینی اختیار کر لی تھی جو آپ نے ۵۵ھ میں تعمیر کیا تھا۔ آپ کی میت کو لا کر حبشہ البقیع میں دفن کیا گیا۔

(۱۰) ۱۰/۱: حضرت ابو موسیٰ اشعری، عبد اللہ بن قیس بن سلیم بن حضار بن حرب رضی اللہ عنہ: ۵

آپ نے نبی کریم ﷺ کی طرف ہجرت کی اور فتح خیبر کے زمانہ میں حضرت جعفر رضی اللہ عنہ کے ہمراہ حاضر ہوئے۔ نبی

① تہذیب الکمال: 724/2، تہذیب التہذیب: 362/5 (625)، تقریب التہذیب: 441/1 (551) خلاصۃ تہذیب

الکمال: 89/2، الکاشف: 119/2، التاريخ الكبير للبخاري: 173، 22/5، الجرح والتعديل: 138/5، الثقات:

221/3، التجريد: 330/1، الاصابة: 211/4، الاستيعاب: (3-4) 679، الوافي بالوفيات: 407/17، سير

الاعلام: 380/2، اسماء الصحابة الرواة: 13۔

کریم ﷺ نے آپ کو حضرت معاذ رضی اللہ عنہ کے ساتھ یمن کا والی بنا کر بھیجا۔ پھر خلافت فاروقی میں کوفہ اور بصرہ کے والی بھی رہے۔ سیدنا ابو موسیٰ اشعری رضی اللہ عنہ زبردست عالم باعمل، نیکو کار اور کتاب اللہ کی بے حد تلاوت کرنے والے تھے۔ قرآن کریم کو خوبصورت آواز کے ساتھ پڑھنا آپ پر ختم تھا۔ آپ نے بڑا مبارک اور پاکیزہ علم روایت کیا اور قرآن کریم کی تعلیم دی۔ آپ سے طارق بن شہاب، سعید بن مسیب، اسود، ابو داؤد، ابو عبد الرحمن السلمی، ربیع بن حراش، ابو عثمان النہدی اور بے شمار لوگوں نے حدیث کو روایت کیا ہے۔ آپ اہل بصرہ کے سب سے بڑے قاری اور فقیہ تھے۔

شعبہ وغیرہ سماک بن حرب سے نقل فرماتے ہیں کہ میں نے عیاض الاشعری کو یہ کہتے ہوئے سنا ہے: جب یہ آیت نازل ہوئی: ارشاد باری تعالیٰ ہے:

{فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ} [المائدة: ۵۴]

”تو اللہ عنقریب ایسے لوگ پیدا کر دے گا جن کو وہ دوست رکھے اور وہ اسے دوست رکھیں گے۔“

تو نبی کریم ﷺ نے ارشاد فرمایا: ”اے ابو موسیٰ! وہ تیری قوم کے لوگ ہیں۔“ اور اپنے دست مبارک سے حضرت ابو موسیٰ اشعری رضی اللہ عنہ کی طرف اشارہ فرمایا۔

حضرت بریدہ رضی اللہ عنہ سے روایت ہے کہ ایک مرتبہ نبی کریم ﷺ نے حضرت ابو موسیٰ اشعری رضی اللہ عنہ کی قرأت سن کر ارشاد فرمایا: ”انھیں داؤد علیہ السلام کی بانسریوں میں سے ایک بانسری دی گئی ہے۔“^۱

ابو البختری بیان کرتے ہیں: ہم نے سیدنا علی رضی اللہ عنہ سے جناب ابو موسیٰ اشعری رضی اللہ عنہ کے بارے میں پوچھا تو انھوں نے ارشاد فرمایا ”وہ علم کے رنگ میں رنگ گئے پھر اسی رنگ کو لے کر نکلے۔“

ابو اسحاق بیان کرتے ہیں کہ میں نے اسود کو یہ بیان کرتے سنا ہے کہ ”میں نے کوفہ میں جناب علی رضی اللہ عنہ اور جناب ابو موسیٰ رضی اللہ عنہ سے زیادہ بڑا عالم نہیں دیکھا۔“

شعبی بیان کرتے ہیں: علم چھ بزرگوں سے لیا جاتا تھا: حضرت عمر، حضرت علی، حضرت ابی، حضرت ابن مسعود، حضرت زید اور حضرت ابو موسیٰ اشعری رضی اللہ عنہ۔

اور شعبی کا یہ قول بھی ہے کہ اس امت کے قاضی چار بزرگ ہیں: (۱) سیدنا عمر (۲) سیدنا علی (۳) سیدنا زید (۴) اور سیدنا ابو موسیٰ اشعری رضی اللہ عنہ۔

صفوان بن سلیم بیان کرتے ہیں: نبی کریم ﷺ کے عہد مبارک میں ان چار بزرگوں کے سوا اور کوئی فتویٰ نہ دیا کرتا تھا۔ (۱) حضرت عمر (۲) حضرت علی (۳) حضرت معاذ (۴) اور حضرت ابو موسیٰ اشعری رضی اللہ عنہ۔

① صحیح البخاری۔ کتاب فضائل القرآن، باب رقم: 31، صحیح مسلم: کتاب المسافرین، رقم الحدیث: 236،

نہدی کا قول ہے کہ میں نے کسی طنبور یا جھانجھ ❶ یا بانسری کی آواز نہیں سنی جو سیدنا ابو موسیٰ اشعری رضی اللہ عنہ کی آواز سے زیادہ خوبصورت ہو۔

سیدنا ابو موسیٰ اشعری رضی اللہ عنہ بڑے عابد و زاہد، شب زندہ دار، روزہ دار اور عظیم المرتبہ صحابی رسول تھے۔ صحیح قول کے مطابق آپ نے ۳۴ھ میں وفات پائی۔ رضی اللہ عنہ ❷

(۱۱/۱) ع: امام ربانی حضرت ابو درداء عومیر بن زید الانصاری الخزرجی رضی اللہ عنہ: ❸

آپ کے والد کے نام میں اختلاف ہے، ایک قول زیدی، ایک قول عبداللہ کا جب کہ ایک قول ثعلبہ کا بھی ہے۔ آپ اس اُمت کے حکیم کہلاتے ہیں۔ ایک قول یہ ہے کہ آپ غزوہ بدر کے بعد مشرف بہ اسلام ہوئے تھے۔ چنانچہ غزوہ احد میں شرکت کی سعادت سے سرفراز ہوئے۔ اس دن آپ نے خوب دادِ شجاعت لی۔ آپ نے قرآن خود جناب رسول اللہ ﷺ سے حفظ کیا تھا۔ آپ اہل شام کے عالم اور اہل دمشق کے قاری، فقیہ اور قاضی تھے۔

آپ نے متعدد احادیث روایت کی ہیں۔ آپ سے آپ کے بیٹے بلال، زوجہ ام درداء فقیہیہ، جبر بن نفیر، علقمہ، سعید بن مسیب، خالد بن معدان، ابو ادریس خولانی اور متعدد حضرات نے حدیث روایت کی ہے۔ ہجرت کے بعد نبی کریم ﷺ نے آپ میں اور حضرت سلمان فارسی رضی اللہ عنہ میں بھائی چارہ قائم فرمایا تھا۔

علاء بن مسیب عمرو بن مرہ سے نقل فرماتے ہیں کہ حضرت ابو درداء رضی اللہ عنہ فرماتے ہیں: نبی کریم ﷺ نے مجھے ایک مہم پر روانہ فرمایا۔ میں تاجر بھی تھا۔ میں نے عبادت و تجارت دونوں کو جمع کرنا چاہا تو وہ جمع نہ ہوئیں۔ سو میں نے تجارت ترک کر دی اور عبادت کی طرف متوجہ ہو گیا۔ اس ذات کی قسم جس کے ہاتھ میں میری جان ہے، مجھے یہ بھی پسند نہیں کہ مسجد کے دروازے کے پاس ہی میری ایک دکان ہو، جس کی وجہ سے میری ایک نماز بھی قضا ہو اور مجھے روزانہ چالیس دیناروں کا نفع ہو جن کو میں روزانہ صدقہ بھی کر دوں۔“ اس پر کسی نے پوچھا: بھلا ایسی دکان آپ کو کیوں ناپسند ہے تو فرمایا: حساب کی سختی کی وجہ سے۔

شعبہ عمرو بن مرہ سے، وہ ایک شیخ سے اور وہ حضرت ابو درداء رضی اللہ عنہ سے نقل فرماتے ہیں: میں موت کو صرف اپنے رب سے ملاقات کے اشتیاق میں، فقر کو اپنے رب کے آگے تواضع کرنے کے لیے اور بیماری کو اس لیے پسند کرتا ہوں کہ یہ خطاؤں کی معافی کا ذریعہ ہے۔

حضرت ابو درداء رضی اللہ عنہ نے ۳۲ھ میں وفات پائی۔ صحیح بخاری میں حضرت انس رضی اللہ عنہ سے روایت ہے کہ جب نبی کریم ﷺ

❶ طنبور: ستار، ایک قسم کا باجا (القاموس الوحید ص: 1015) جانجھ: چنگ، پتیل کی دو پلیٹیں جو ایک دوسرے پر مار کر بجائی جاتی ہیں۔

(ایضاً ص: 944)۔ نسیم

❷ ایک قول 50ھ کا بھی ہے۔

❸ تہذیب التہذیب: 175/8 (315)، التاريخ الكبير للبخاری: 76/7، الثقات: 85/3، اسد الغابۃ: 218/4، تجرید

اسماء الصحابة: 430/1، الاستيعاب: 1227/3، طبقات ابن سعد: 352/2۔

نے اس دار فانی سے انتقال فرمایا تو صرف چار آدمیوں نے قرآن کو جمع کر رکھا تھا، حضرت ابودرداء، حضرت معاذ بن جبل، حضرت زید بن ثابت اور حضرت ابو زید رضی اللہ عنہ۔

قاسم بن عبد الرحمن بیان کرتے ہیں: حضرت ابودرداء رضی اللہ عنہ ان لوگوں میں سے تھے جنہیں علم سے نوازا گیا تھا۔ ابو حفص سروق سے بیان کرتے ہیں، وہ فرماتے ہیں کہ میں نے نبی کریم ﷺ کے اصحاب کے علم کو ان حضرات پر منتہی ہوتے دیکھا ہے: حضرت عمر، حضرت علی، حضرت ابن مسعود، حضرت معاذ، حضرت ابودرداء اور حضرت زید بن ثابت رضی اللہ عنہ۔ ابن ابی ملیکہ بیان کرتے ہیں کہ میں نے یزید بن معاویہ کو یہ بیان کرتے سنا ہے: جناب ابودرداء رضی اللہ عنہ ان فقیہ علماء میں سے ہیں جو (کفر و نفاق کے) مرض سے شفا دیتے ہیں۔

لیث بن سعد فلاں سے روایت کرتے ہیں کہ میں نے حضرت ابودرداء رضی اللہ عنہ کو اپنے اصحاب کے ساتھ مسجد میں اس شان سے داخل ہوتے دیکھا ہے جیسے سلطان اپنے حشم و خدم کے ساتھ آتا ہے اور وہ لوگ آپ سے علم سیکھ رہے ہوتے تھے۔

(۱۲) ۱/۱۲ع: البحر ابو یوسف حضرت عبد اللہ بن سلام بن حارث الاسرائیلی رضی اللہ عنہ: ۱

آپ انصار کے حلیف تھے، نبی کریم ﷺ کے مدینہ ہجرت فرمانے کے موقع پر دولت اسلام کو اپنے دامن میں سمیٹ لینے کی سعادت نصیب ہوئی۔ اسلام لانے سے قبل آپ کا نام حصین تھا، نبی کریم ﷺ نے اس کی جگہ آپ کا نام عبد اللہ رکھ دیا۔ اور آپ کو جنت کی بشارت بھی سنائی۔ آپ ہی کے بارے میں یہ آیت نازل ہوئی تھی۔ ارشاد باری تعالیٰ ہے:

{وَشَهِدَ شَاحِدٌ مِّنْ بَنِي إِسْرَءِیْلَ عَلَىٰ مِثْلِهِ} [الاحقاف: ۱۰]

”اور بنی اسرائیل میں سے ایک گواہ اسی طرح کی ایک (کتاب کی) گواہی دے چکا ہے۔“

اور یہ آیت بھی نازل ہوئی۔ ارشاد باری تعالیٰ ہے:

{وَمَنْ عِنْدَهُ عِلْمُ الْكِتَٰبِ} [الرعد: ۲۳]

”(کہہ دو کہ میرے اور تمہارے درمیان اللہ) اور وہ شخص جس کے پاس (آسمانی) کتاب کا علم ہے (گواہ کافی ہے)۔“

حضرت عبد اللہ رضی اللہ عنہ اہل کتاب کے عالم اور اپنے زمانہ میں اہل مدینہ کے فاضل تھے۔ آپ نے متعدد احادیث روایت کی ہیں اور آپ سے حضرت انس بن مالک رضی اللہ عنہ، حضرت زرارہ بن ابی اوفی قاضی بصرہ، ابوسلمہ بن عبد الرحمن، ابوسعید الخدری، ابوبردہ بن ابوموسیٰ رضی اللہ عنہ، آپ کے دو بیٹوں یوسف اور محمد، حضرت عبد اللہ بن مسعود رضی اللہ عنہ کے دو بیٹوں اور بے شمار لوگوں نے

① تہذیب الکمال: 64/2، تہذیب التہذیب: 239/5 (437)، تقریب التہذیب: 422/1 (370)، خلاصۃ تہذیب الکمال: 62/5، التاریخ الکبیر للبخاری: 18/3، التاریخ الصغیر للبخاری: 93، 92، 74، 71/1، الجرح والتعديل: 388/5، اسد الغابۃ: 564/3، الاستیعاب: 921/3، الوافی بالوفیات: 198/17، الثقات: 228/3، اسماء الصحابة الرواة: 315، نفقۃ الصدیان: 245۔

حدیث روایت کی ہے۔

معاذ بن صالح، ربیعہ بن یزید سے، وہ ابو اور یس خولانی سے، وہ یزید بن عمیرہ سے نقل فرماتے ہیں کہ جب حضرت معاذ رضی اللہ عنہ کی وفات کا وقت آیا تو عرض کیا گیا کہ ہمیں کوئی وصیت فرمائیے۔ انھوں نے فرمایا: علم اور ایمان دونوں اپنی اپنی جگہ موجود ہیں، جو انھیں تلاش کرے گا وہ انھیں ضرور پالے گا۔ سو تم لوگ علم کو ابو درداء، سلمان، ابن مسعود اور عبد اللہ بن سلام (رضی اللہ عنہ) سے جو اسلام لے آئے تھے، تلاش کرو کہ میں نے نبی کریم ﷺ کو یہ ارشاد فرماتے سنا ہے: ”عبد اللہ بن سلام جنت میں جانے والے دس لوگوں میں سے دسویں ہیں۔“ یہ روایت امام ترمذی رحمہ اللہ نے بیان کی ہے۔

مالک، سالم ابو نصر سے، وہ عامر بن سعد سے، وہ اپنے والد ماجد حضرت سعد بن ابی وقاص رضی اللہ عنہ سے نقل فرماتے ہیں کہ میں نے سوائے عبد اللہ بن سلام کے کسی اور کے بارے میں نبی کریم ﷺ کو یہ ارشاد فرماتے نہیں سنا کہ وہ جنتی ہے۔ ”انھی کے بارے میں قرآن کریم کی یہ آیت نازل ہوئی ہے: {وَشَهِدَ شَاهِدٌ مِّنْ بَنِي إِسْرَءِیْلَ عَلَىٰ مِثْلِهِ} یہ روایت متفق علیہ ہے۔ عاصم بن بہدلہ، مصعب سے، وہ اپنے والد سے نقل فرماتے ہیں کہ نبی کریم ﷺ کا ارشاد ہے: ”اس رستے سے ایک جنتی آدمی داخل ہوگا۔“ پھر جناب عبد اللہ بن سلام رضی اللہ عنہ اس رستے سے داخل ہوئے۔

اور ایک اور طریق سے روایت ہے کہ جناب عبد اللہ بن سلام رضی اللہ عنہ نے ایک خواب دیکھا۔ آپ نے وہ خواب نبی کریم ﷺ کو سنایا تو نبی کریم ﷺ نے انھیں ارشاد فرمایا: تم اس حال میں وفات پاؤ گے کہ تم نے ایک مضبوط کڑا تھام رکھا ہوگا۔“

مصعب کے والد سے روایت ہے کہ ایک مرتبہ حضرت عبد اللہ رضی اللہ عنہ لکڑیوں کا ایک گٹھا لادے گزرے۔ کسی نے کہا: کیا اللہ نے آپ کو اس سے غنی نہیں کر دیا؟ آپ نے فرمایا: کیوں نہیں لیکن میں (نفس کے) تکبر کو توڑنا چاہتا ہوں۔

ابراہیم ابن ابی یحییٰ کہتے ہیں: ہمیں معاذ بن عبد الرحمن نے یوسف بن عبد اللہ بن سلام سے، انھوں نے اپنے والد ماجد حضرت عبد اللہ رضی اللہ عنہ سے نقل کیا کہ انھوں نے بارگاہ نبوی میں حاضر ہو کر عرض کیا: میں نے قرآن اور تورات دونوں کو پڑھا ہوا ہے۔ اس پر آپ ﷺ نے ارشاد فرمایا: تم ایک رات قرآن اور ایک رات تورات پڑھا کرو۔ ”اگر یہ روایت صحیح ہے تو اس سے تورات کے پڑھنے اور اس میں غور و تدبر کرنے کی رخصت ملتی ہے۔ حضرات محدثین کا اس بات پر اتفاق ہے کہ سیدنا عبد اللہ بن سلام رضی اللہ عنہ کی وفات ۳۳ھ میں مدینہ منورہ میں ہوئی۔ رضی اللہ عنہ

(۱۳) ۱/۱۳ ع: ام المؤمنین سیدہ عائشہ صدیقہ رضی اللہ عنہا ① ام عبد اللہ، حبیبہ رسول اللہ ﷺ بنت خلیفہ رسول اللہ ﷺ ابو بکر صدیق رضی اللہ عنہ:

سیدہ عائشہ صدیقہ رضی اللہ عنہا کا شمار ان فقہاء صحابہ رضی اللہ عنہم میں ہوتا ہے کہ خود فقہاء صحابہ رضی اللہ عنہم بعض مسائل میں سیدہ صدیقہ رضی اللہ عنہا

① تہذیب التہذیب: 433/12، رقم: 2841، تقریب التہذیب: 606/2، اسماء الصحابة الرواة ت: 40، ②

کی طرف رجوع کیا کرتے تھے اور آپ سے تفقہ فی الدین حاصل کرتے تھے۔

نبی کریم ﷺ نے غزوہ بدر کے بعد ماہ شوال میں آپ سے شادی فرمائی۔ آپ کو آٹھ برس اور پانچ ماہ نبی کریم ﷺ کی صحبت و رفاقت میں رہنے کا عظیم ترین شرف حاصل ہوا۔ آپ نبی کریم ﷺ کی سب سے محبوب زوجہ تھیں۔

آپ کی عظیم ترین فضیلت و منقبت میں سے یہ بات ہے کہ اہل افک کی تہمت سے براءت میں آپ کے بارے میں قرآن کریم میں مستقل آیات نازل ہوئیں۔ سیدہ صدیقہ رضی اللہ عنہا نے پینسٹھ سال کی مبارک عمر پائی۔ حضرات صحابہ کرام رضی اللہ عنہم کی ایک جماعت نے اور مسروق، اسود، ابن مسیب، عروہ، قاسم، شعبی، عطاء، ابن ابی ملیکہ، مجاہد، عکرمہ، عمرہ، معاذہ عدویہ، نافع مولیٰ ابن عمر رضی اللہ عنہما اور بے شمار لوگوں نے آپ سے حدیث روایت کی ہے۔

قبیصہ بن ذؤیب سے منقول ہے، وہ فرماتے ہیں: سیدہ صدیقہ رضی اللہ عنہا سب سے بڑی عالمہ تھیں، اکابر صحابہ رضی اللہ عنہم بھی آپ سے پوچھا کرتے تھے۔

ابو بردہ بن ابی موسیٰ الاشعری رضی اللہ عنہ اپنے والد ماجد حضرت ابو موسیٰ اشعری رضی اللہ عنہ سے نقل فرماتے ہیں کہ نبی کریم ﷺ کے اصحاب کو جب بھی کسی حدیث کی بابت کوئی اشکال پیش آیا تو ہم نے سیدہ صدیقہ رضی اللہ عنہا سے پوچھا تو ہمیں آپ کے پاس اس کے بارے میں کوئی نہ کوئی علم ضرور ملا۔

میں کہتا ہوں: سیدہ صدیقہ رضی اللہ عنہا علم کا بحر بے کنار تھیں۔ چنانچہ حضرت عروہ بن زبیر رضی اللہ عنہ فرماتے ہیں: میں نے سیدہ صدیقہ رضی اللہ عنہا سے زیادہ طب جاننے والا کوئی نہیں دیکھا۔

علی بن مسہر بیان کرتے ہیں: ہمیں ہشام نے اپنے والد عروہ رضی اللہ عنہ سے نقل کیا۔ وہ فرماتے ہیں: میں نے سیدہ عائشہ صدیقہ رضی اللہ عنہا سے زیادہ قرآن کا بڑا عالم، فرائض کو جاننے والا، حلال و حرام کا علم رکھنے والا، اشعار اور عربوں کی تاریخ و انساب کو جاننے والا کوئی نہیں دیکھا۔

ہشام اپنے والد سے نقل فرماتے ہیں کہ حضرت معاویہ رضی اللہ عنہ نے سیدہ صدیقہ رضی اللہ عنہا کی خدمت میں ایک لاکھ کی خطیر رقم بھیجی، اللہ کی قسم! آفتاب ڈھلنے نہ پایا تھا کہ آپ نے وہ تمام رقم تقسیم فرمادی۔ آپ کی کنیز نے عرض کیا: اگر آپ اس رقم سے ہمارے لیے تھوڑا سا گوشت ہی خرید لیتیں تو کیا حرج تھا؟ سیدہ صدیقہ رضی اللہ عنہا نے فرمایا: (اللہ کی بندی!) تو نے مجھے یاد کیوں نہ دلایا؟ ہشام بن حسان نے یہ روایت ہشام بن عروہ سے اسی طرح روایت کی ہے۔

لغة الثقات: 323/3، اسد الغابۃ: 188/7، اعلام النساء: 9/3، تنویر قلوب المسلمین: 116، 54، السبط الثمین: 33، الدر المنثور: 280، الاستیعاب: 1881/4، الاصابة: 348/4، تجرید اسماء الصحابة: 286/2، الکاشف: 476/3، تہذیب الکمال: 1989/3، الخلاصة: 387/3، الحلیۃ: 43/2، تذکرہ: 27/1، شذرات الذهب: 61/1، طبقات ابن سعد: 39/8، معجم طبقات الحفاظ: 105، التاریخ الصغیر: 99/1، ازمنة التاریخ الاسلامی: 989، تلخیص فہوم اہل الاثر: 363، 20۔

اور ابو معاویہ یہ روایت یوں بیان کرتے ہیں، ہمیں ہشام بن عروہ نے محمد بن منکدر سے اور انھوں نے ام ذرہ سے بیان کیا کہ ایک مرتبہ سیدہ صدیقہ رضی اللہ عنہا کی خدمت میں مال سے بھری دو بوریاں بھیجی گئیں، ام ذرہ کہتی ہیں: میرا خیال ہے کہ وہ ایک لاکھ اسی ہزار کی رقم تھی۔ سیدہ صدیقہ رضی اللہ عنہا نے ایک طشت منگوا یا۔ اس دن آپ کا روزہ بھی تھا اور بیٹھ گئیں۔ پھر شام گئے تک وہ رقم بانٹی رہیں حتیٰ کہ ایک درہم بھی باقی نہ چھوڑا۔ پھر اپنی کنیز سے فرمایا: افطار کے لیے کچھ لے آؤ، وہ زیتون اور روٹی لے آئی۔ ام ذرہ یہ دیکھ کر بول اُنھیں: اگر آپ ایک درہم کا ہمارے لیے گوشت خرید لیتیں جس سے ہم افطار کر لیتیں؟ (تو کیا حرج تھا)۔ سیدہ صدیقہ رضی اللہ عنہا نے فرمایا: مجھے الزام نہ دو، اگر تم مجھے یاد دلادیتی تو میں ضرور گوشت خرید لیتی۔

میں نے ابو اسحاق الاسدی پر قراءت کی، وہ کہتے ہیں: ہمیں یوسف الادبی نے، وہ کہتے ہیں: ہمیں احمد بن محمد التیمی نے، وہ کہتے ہیں: ہمیں ابو علی الاصہبانی نے، وہ کہتے ہیں: ہمیں ابو نعیم نے، وہ کہتے ہیں: ہمیں ابن خلاد نے، وہ کہتے ہیں: ہمیں حارث نے، وہ کہتے ہیں: ہمیں روح نے، وہ کہتے ہیں: ہمیں حاتم بن ابی مغیرہ نے، وہ کہتے ہیں: ہمیں ابن ابی ملیکہ نے نقل کیا کہ انھیں عائشہ بنت ابی طلحہ نے بیان کیا کہ ایک مرتبہ سیدہ صدیقہ رضی اللہ عنہا کے ہاتھوں ایک جن مارا گیا۔ آپ کو خواب میں دکھایا گیا کہ اللہ کی قسم! وہ جن تو مسلمان تھا جسے آپ نے مار ڈالا۔ آپ نے فرمایا: اگر وہ مسلمان ہوتا تو نبی کریم ﷺ کی ازواج مطہرات کے حرم میں داخل نہ ہوتا۔ اس پر کہا گیا: جب وہ آیا تھا تو آپ ستر میں تھیں۔ صبح کو آپ گھبرائی ہوئی اُنھیں اور بارہ ہزار درہم اللہ کی راہ میں تقسیم فرمائے۔

سیدہ عائشہ صدیقہ رضی اللہ عنہا نے ۵۷ یا ۵۸ھ میں انتقال فرمایا۔ میں نے سیدہ صدیقہ رضی اللہ عنہا کے فضائل و مناقب کو ایک مستقل کتاب میں بھی جمع کیا ہے۔

(۱۴) ۱/۱۴ع: حضرت عمران بن حصین بن عبید بن خلف ابو نجید الخزاعی رضی اللہ عنہ: ①

حضرت عمران رضی اللہ عنہ نبی کریم ﷺ کے ایک جلیل القدر صحابی ہیں۔ حضرت ابو ہریرہ رضی اللہ عنہ کے اسلام قبول کرنے کے وقت اسلام لے آئے تھے۔ آپ سے متعدد احادیث منقول ہیں، حضرت عمر رضی اللہ عنہ نے جن صحابہ رضی اللہ عنہم کو اہل بصرہ کی تعلیم کے لیے ان کا قاضی بنا کر بھیجا تھا، ان میں سے ایک آپ بھی تھے۔

زرارہ بن ادنیٰ بیان کرتے ہیں کہ میں نے حضرات عمران کو ریشم پہنے دیکھا ہے۔ حسن بصری قسم اٹھا کر کہا کرتے تھے کہ بصرہ میں حضرت عمران بن حصین سے زیادہ بہتر کوئی آدمی نہیں آیا۔

آپ سے زرارہ، حسن، محمد بن سیرین، زہد بن الجرمی، عامر الشعمی، ابن بربیدہ، مطرف بن عبد اللہ بن شخیر، ابورجاء

① تہذیب التہذیب: 8/126 (219)، تقریب التہذیب: 2/82، الکاشف: 348، التاريخ الكبير للبخاري: 6/408، التاريخ الصغير للبخاري: 1/107، الجرح والتعديل: 6/296، الثقات: 3/287، الاستيعاب: 3/1208، اسد الغابة: 4/281، سير الاعلام: 2/508، طبقات ابن سعد: 1/1، مجمع الزوائد: 8/266، اسماء الصحابة الرواة: 21۔

العطار دی اور دوسرے جلیل القدر تابعین رضی اللہ عنہ نے حدیث روایت کی ہے، فرشتے آپ کو سلام کیا کرتے تھے، آپ نے ۵۲ھ میں انتقال فرمایا۔

آپ کو ناسور نکل آیا تھا، اس کی دوا کی غرض سے آپ نے داغ لگوائے، بعد میں فرمایا کرتے تھے کہ داغ لگوانے کے باوجود ہمیں اس بیماری سے شفا اور نجات نہیں ملی۔ ایک روایت میں ہے کہ داغ لگوانے کے بعد ایک مدت تک فرشتوں کے سلام کرنے کا سلسلہ بند ہو گیا، پھر دوبارہ جاری ہو گیا، کتب حدیث میں آپ کی متعدد احادیث مروی ہیں۔ آپ کا شمار بڑے دانش مند اور فاضل صحابہ رضی اللہ عنہم میں ہوتا ہے۔ حضرت ابو ایوب انصاری، حضرت ابو بکر ثقفی، حضرت کعب بن عجرہ، حضرت معاویہ بن خدیج الامیر رضی اللہ عنہ اور آپ کا ایک ہی سال میں انتقال ہوا تھا اور یہ پانچوں صحابہ رضی اللہ عنہم جنگ صفین سے علیحدہ رہے تھے۔ البتہ حضرت ابو ایوب انصاری رضی اللہ عنہ کی بابت اختلاف ہے کہ وہ جنگ صفین میں شریک ہوئے تھے یا نہیں۔

(۱۵) ۱/۱۵ع: حضرت زید بن ثابت بن ضحاک بن زید بن لوزان بن عمرو بن عبد عوف بن غنم بن مالک بن النجار، ابوسعید، ابو خارجہ، الانصاری الخزرجی، المقری، الفرضی رضی اللہ عنہ۔

(آپ کی کنیت کی بابت دو اقوال ہیں، ابوسعید اور ابو خارجہ) آپ کا شمار کاتبین وحی میں ہوتا ہے۔ دور جاہلیت کی مشہور جنگ جنگ بعاث میں آپ کے والد مارے گئے تھے۔ یہ جنگ ہجرت سے قبل اوس اور خزرج کے دو مشہور قبائل میں ہوئی تھی۔ نبی کریم صلی اللہ علیہ وسلم کے ہجرت فرمانے کے وقت جناب زید رضی اللہ عنہ گیارہ برس کے نو عمر لڑکے تھے۔ فطری ذکاوت و نجابت نے دیر اسلام پر لا کھڑا کیا اور دولت اسلام سے سرفراز ہوئے۔ نبی کریم صلی اللہ علیہ وسلم نے آپ کو یہودیوں کی زبان سیکھنے کا حکم ارشاد فرمایا: آپ کی تحریر بے حد عمدہ تھی، اس لیے وحی لکھنے پر مامور کیے گئے۔ قرآن کریم حفظ کیا اور خوب حفظ کیا۔ علم فرائض میں زبردست مہارت حاصل کی۔ غزوہ خندق اور اس کے بعد کی جملہ اسلامی مہمات میں شرکت فرمائی۔ حضرت ابو بکر رضی اللہ عنہ نے قرآن کریم کو جمع کرنے کی انتہائی نازک، اہم اور کٹھن ذمہ داری کا بار آپ ہی کے کندھوں پر ڈالا تھا۔ آپ نے اس کام کو بخوبی سرانجام دیا اور جمع قرآن میں زبردست تندہی، جانکاہی اور ان تھک محنت سے کام لیا۔ اسی لیے بعد میں اس اہم ترین کام کے لیے سیدنا عثمان رضی اللہ عنہ کی نظر انتخاب بھی آپ ہی پر جا پڑی اور ذمہ داری کا یہ بار گراں ایک بار پھر آپ کے کندھوں پر ڈال دیا گیا۔ کیوں کہ سیدنا عثمان رضی اللہ عنہ کو آپ کے حفظ، دین، امانت اور حسن کتابت پر بے حد اعتماد تھا۔

ایک جماعت نے آپ پر قزوآن پڑھا جن میں حضرت ابن عباس اور ابو عبد الرحمن السلمی رضی اللہ عنہما جیسے جلیل القدر بزرگوں

① تہذیب التہذیب: 399/3، تقریب التہذیب: 272/1، خلاصۃ تہذیب الکمال: 350/1، التاریخ الکبیر للبخاری: 380/3، التاریخ الصغیر للبخاری: 34/1، 42، 46، 81، 101، 120، 173، 174، اسد الغابۃ: 287/2، تجرید اسماء الصحابة: 197/1، الاصابة: 592/2، الاستیعاب: 537/2، الوافی بالوفیات: 24/15، شذرات الذہب: 54/1، سیر اعلام: 426/2، البدایہ والنہایہ: 29/8، طبقات ابن سعد: 37/1، الثقات: 135/3، اسماء الصحابة الرواقۃ: 785۔

کے نام نامی آتے ہیں۔ آپ سے آپ کے بیٹے خارجہ نے اور حضرت انس بن مالک رضی اللہ عنہ، حضرت ابن عمر رضی اللہ عنہ، مروان، عبید بن السباق، عطاء بن یسار، بشر بن سعید، حجر المدری، طاؤس، عروہ اور بے شمار لوگوں نے حدیث روایت کی ہے، حضرت عمر رضی اللہ عنہ پر جاتے ہوئے مدینہ منورہ پر آپ ہی کو اپنا نائب بنا کر جایا کرتے تھے۔ آپ کے فضائل و مناقب بے شمار ہیں۔ واقدی، یحییٰ بن بکیر، خلیفہ اور ابن نمیر کے قول کے مطابق آپ نے ۳۵ھ میں وفات پائی، جب کہ ایک قول ۵۴ھ کا اور ایک قول ۵۵ھ کا بھی ہے۔

جریر بن حازم بیان کرتے ہیں کہ مجھے قیس بن سعد نے کھول سے بیان کیا کہ حضرت عبادہ بن صامت رضی اللہ عنہ نے بیت المقدس کے پاس ایک نبطی کو بلایا تاکہ وہ آپ کی سواری کو تھام کے رکھے، اس نے بات ماننے سے انکار کر دیا۔ حضرت عبادہ رضی اللہ عنہ نے غصہ میں آکر اسے ضرب لگا کر زخمی کر دیا۔ اس نبطی نے دربار فاروقی میں داد رسی کی دہائی دی۔ سیدنا عمر رضی اللہ عنہ نے ماجرا دریافت کیا۔ حضرت عبادہ رضی اللہ عنہ نے قصہ گوش گزار کر دیا کہ یوں میں نے اسے اپنی سواری پکڑنے کو کہا اور اس نے انکار کر دیا۔ میں ذرا تند مزاج آدمی ہوں۔ انکار سن کر طیش میں آ گیا اور اسے ضرب لگا دی جس سے یہ زخمی ہو گیا۔ حضرت عمر رضی اللہ عنہ نے فرمایا: بیٹھو کہ تم سے قصاص لیا جائے گا۔ اس پر حضرت زید بن ثابت رضی اللہ عنہ نے عرض کیا: کیا آپ اپنے ایک غلام کی خاطر اپنے بھائی سے قصاص لیں گے؟ یہ سن کر حضرت عمر رضی اللہ عنہ نے قصاص لینے کا ارادہ ترک فرما دیا اور دیت کا فیصلہ فرمایا۔

خارجہ بن زید اپنے والد سے نقل فرماتے ہیں کہ نبی کریم ﷺ جب ہجرت فرما کر مدینہ تشریف لائے تھے تو اس وقت تک میں سترہ سورتیں یاد کر چکا تھا۔ جب میں نے نبی کریم ﷺ کو یہ سورتیں سنائیں تو آپ ﷺ بے حد خوش ہوئے اور ارشاد فرمایا: ”اے زید! میرے لیے یہود کی زبان سیکھو کہ مجھے ان لوگوں پر بھروسہ نہیں۔“ حضرت زید فرماتے ہیں: میں نے آدھے مہینہ میں ہی یہود کی زبان پر مہارت حاصل کر لی۔

حضرت انس رضی اللہ عنہ فرماتے ہیں: نبی کریم ﷺ کے زمانہ میں حضرات انصار رضی اللہ عنہم میں سے چار آدمیوں نے پورا قرآن حفظ کیا تھا: (۱) حضرت ابی بن کعب رضی اللہ عنہ (۲) حضرت زید بن ثابت رضی اللہ عنہ (۳) حضرت معاذ رضی اللہ عنہ اور (۴) حضرت ابو زید رضی اللہ عنہ۔ خالد الخداء کی حدیث میں ہے، وہ ابو قلابہ سے اور وہ حضرت انس رضی اللہ عنہ سے مرفوعاً روایت کرتے ہیں: میری امت میں فرائض کو سب سے زیادہ جاننے والے زید بن ثابت رضی اللہ عنہ ہیں۔“

عاصم احول شعبی سے نقل فرماتے ہیں: حضرت زید بن ثابت دو باتوں میں سب لوگوں پر فوقیت لے گئے: (۱) علم فرائض میں (۲) اور قرآن میں۔“

مطرف شعبی سے اور وہ مسروق سے روایت کرتے ہیں کہ حضرات صحابہ کرام رضی اللہ عنہم میں فتویٰ دینے والے اصحاب یہ تھے: حضرت عمر، حضرت علی، حضرت ابن مسعود، حضرت زید بن ثابت، حضرت ابی بن کعب اور حضرت ابو موسیٰ اشعری رضی اللہ عنہ۔ سلیمان بن یسار سے روایت ہے کہ حضرت عمر رضی اللہ عنہ اور حضرت عثمان رضی اللہ عنہ فتویٰ، فرائض اور قرأت میں حضرت زید رضی اللہ عنہ پر کسی کو بھی ترجیح نہ دیتے تھے۔

ججاج بن ارطاة نافع سے نقل فرماتے ہیں کہ جناب عمر رضی اللہ عنہ نے حضرت زید رضی اللہ عنہ کو قضاء پر مقرر فرمایا اور ان کا مشاہرہ بھی مقرر فرمایا۔

احمد اعلیٰ بیان کرتے ہیں: فرض اور قراءت میں لوگ حضرت زید رضی اللہ عنہ کے مذہب پر ہیں۔

حضرت ابن عباس رضی اللہ عنہما فرماتے ہیں: جناب زید راخین فی العلم میں سے تھے اور حضرت ابن عباس رضی اللہ عنہما کے احترام میں ان کے گھوڑے کی رکاب تھاما کرتے تھے۔

یحییٰ بن سعید انصاری بیان کرتے ہیں: حضرت زید رضی اللہ عنہ کے انتقال پر جناب ابو ہریرہ رضی اللہ عنہ نے ان الفاظ کے ساتھ تعزیت فرمائی۔ آج اس اُمت کا ”خبر“ (زبردست عالم) فوت ہو گیا، شاید کہ رب تعالیٰ جناب ابن عباس رضی اللہ عنہما کو ان کا جانشین بنادے۔

علی بن رباح بیان کرتے ہیں: اگر کوئی آدمی حضرت زید رضی اللہ عنہ سے کوئی بات پوچھتے ہوئے یہ کہتا: اللہ کی قسم! کیا یہ بات اسی طرح ہے؟ تو اگر تو وہ ”ہاں“ فرماتے تو یہ ان کی طرف سے فتویٰ ہوتا تھا۔ وگرنہ خاموش رہتے۔

(۱۶) ۱/۱۶ ع: حضرت ابو ہریرہ رضی اللہ عنہ، الدوسی الیمانی، الحافظ الفقیہ، صاحب رسول اللہ صلی اللہ علیہ وسلم عبد الرحمن بن

صخر رضی اللہ عنہ ۱

صحیح اور مشہور قول کے مطابق آپ کا نام عبد الرحمان بن صخر ہی ہے۔ جاہلیت میں آپ کا نام عبد شمس تھا۔ خود حضرت ابو ہریرہ رضی اللہ عنہ فرماتے ہیں: میری یہ کنیت میرے والد نے رکھی تھی۔ ہوا یہ تھا کہ میں بکریاں چرایا کرتا تھا۔ اسی دوران مجھے ایک جنگلی بلی کے چند بچے ملے، میں انھیں لے کر گھر آ گیا۔ جب میرے والد نے ان کی آواز سنی اور انھیں دیکھا تو بے سائنت یہ کہا: تو تو ”ابو ہریرہ“ ہے۔ حالانکہ میرا نام عبد شمس تھا۔

حضرت ابو ہریرہ رضی اللہ عنہ فتح خیبر کے موقع پر ہجرت کر کے خدمت نبوی میں حاضر ہوئے۔ آپ نے نبی کریم صلی اللہ علیہ وسلم، حضرت ابو بکر، حضرت عمر، حضرت ابی بن کعب اور حضرت کعب بن مالک رضی اللہ عنہم سے بے شمار احادیث سنیں۔ ۱ اور خود آپ سے الاغر ابو مسلم، سعید بن مسیب، بشیر بن نہیک، حفص بن عاصم، حمید بن عبد الرحمن الزہری، حمید بن عبد الرحمان الحمیری، ابو صالح الاسمان، خلاص بن عمرو، سالم ابو الغیث، سعید المقبری اور ان کے والد ابو سعید، سعید بن مرجانہ، سلمان الاغر، ابو حازم سلمان الاشجعی، ابو یونس سلیم بن جبیر، سلیمان بن یسار، شہر بن حوشب، صالح مولی التوامہ، مصطعم بن جوس، طاؤس، شعبی، ابو ادریس خولانی، ابو عثمان

۱ تہذیب الکمال: 795/2، تہذیب التہذیب: 199/6 (401)، تقریب التہذیب: 485/1 (981)، خلاصۃ تہذیب الکمال: 397/2، الکاشف: 169/2، الجرح والتعديل: 246/5، اسد الغابۃ: 318/6، طبقات ابن سعد: 52/4، اسماء الصحابة الرواة: 1، نفقة الصديان: 232، دیوان الاسلام، ت 2145۔

۲ اور خود حضرات صحابہ کرام رضی اللہ عنہم کی ایک جماعت نے آپ سے حدیث روایت کی ہے۔ جن میں حضرت ابن عمر، حضرت ابن عباس، حضرت انس، حضرت جابر اور حضرت وائلہ [کے اسمائے گرامی آتے ہیں جیسا کہ ”الاستیعاب“ میں مذکور ہے۔

نہدی، عبدالرحمن الاعرج، عراق بن مالک، عکرمہ، عروہ، عطاء، مجاہد، ابن سیرین، محمد بن زیاد عجمی، محمد بن کعب، موسیٰ بن وردان، نعیم الحمر، نافع مولیٰ ابن عمر رضی اللہ عنہما، ہمام بن منہ اور بے شمار لوگوں نے حدیث روایت کی ہے۔
آپ علم کا برتن اور کبار ائمہ فتویٰ میں شمار ہوتے تھے۔ جب کہ زہد و عبادت، تواضع و انکساری اور رعب و جلال جیسی اعلیٰ صفات کے ساتھ بھی متصف تھے۔ امام بخاری رحمہ اللہ فرماتے ہیں: سیدنا ابو ہریرہ رضی اللہ عنہ سے حدیث روایت کرنے والوں کی تعداد آٹھ سو سے بھی زیادہ ہے۔

آپ کی رنگت گندمی، سینہ کشادہ، کندھے چوڑے اور سامنے کے دانت کھلے تھے۔ دوزلفیں رکھ رکھی تھیں جنہیں سرخ خضاب لگایا کرتے تھے۔ اصحاب صفہ کے فقراء، فاقہ زدوں اور درویشوں میں سب سے نمایاں، ممتاز اور سرفہرست نام آپ ہی کا آتا ہے۔ البتہ نبی کریم ﷺ کے انتقال فرما جانے کے بعد آپ کے پاس مال و دولت کی کثرت ہو گئی اور اب پہلے کی سی فاقہ کشی اور تنگدستی نہ رہی تھی۔ لیکن مال و دولت کی فراوانی کے باوجود بڑے عبادت گزار اور ذاکر و شاعر تھے۔ مدینہ منورہ کے گورنر بھی رہے۔ مروان کے دور امارت میں بھی مدینہ کی گورنری آپ کے پاس رہی۔ آپ بازاروں میں جا کر بوجھ اٹھاتے اور گزرتے ہوئے یہ کہتے جاتے تھے: لوگو! اپنے امیر کے لیے رستہ کشادہ کرو، جناب ابو ہریرہ رضی اللہ عنہ بڑی ظرافت کے مالک تھے۔

ابو القاسم بن محاس بیان کرتے ہیں کہ میں نے ابو بکر بن ابی داؤد کو یہ بیان کرتے سنا ہے: میں سجستان میں تھا کہ میں نے خواب میں دیکھا کہ میں سیدنا ابو ہریرہ رضی اللہ عنہ کی احادیث لکھ رہا ہوں جب کہ میرے سامنے خود آپ تشریف فرما ہیں۔ آپ کی داڑھی گھنی، رنگت گندمی اور بدن پر گاڑھے کپڑے ہیں۔ میں نے عرض کیا: مجھے آپ سے محبت ہے۔ اس پر جناب ابو ہریرہ رضی اللہ عنہ نے فرمایا: میں دنیا میں سب سے پہلا ”حدیث والا“ شخص ہوں۔

اسماعیل بن ابی خالد قیس سے اور وہ حضرت ابو ہریرہ رضی اللہ عنہ سے نقل فرماتے ہیں: جب میں خدمت نبوی میں حاضر ہوا تو رستے میں یہ شعر پڑھتا آ رہا تھا۔

یا لیلۃ من طولها و عنائها
علی انہا من دارة الکفر نجت

”اے رات! اگرچہ تو بڑی لمبی اور کلفت و مشقت والی ہے، پر اس کے باوجود تو نے مجھے دارالکفر سے نجات دلا دی ہے۔“

حضرت ابو ہریرہ رضی اللہ عنہ فرماتے ہیں: اسی دوران میرا ایک غلام بھاگ گیا تھا۔ جب میں نے خدمت نبوی میں حاضر ہو کر اسلام قبول کر لیا اور حضرت رسالت مآب ﷺ کی بیعت بھی کر لی کہ اتنے میں میرا غلام ادھر آ نکلا۔ آپ ﷺ نے ارشاد فرمایا: ”اے ابو ہریرہ! وہ رہا تیرا غلام“ میں نے عرض کیا: یہ اللہ کی رضا کے لیے آزاد ہے اور آپ نے یہ فرما کر اس بھاگے غلام کو آزاد کر دیا۔

ایوب محمد سے نقل فرماتے ہیں کہ حضرت ابو ہریرہ رضی اللہ عنہ اپنی لخت جگر سے فرمایا کرتے تھے: ”سونا نہ پہنا کر مجھے تجھ پر

آتش جہنم کا ڈر ہے۔

سلیم بن حیان اپنے والد سے اور وہ حضرت ابو ہریرہ رضی اللہ عنہ سے نقل فرماتے ہیں کہ میں نے یتیمی میں پرورش پائی، مسکینی میں ہجرت کی اور میں ایک وقت کی روٹی کے بدلے غزوہ ان کی بیٹی کی مزدوری کیا کرتا تھا۔ چنانچہ جب وہ اونٹوں پر سوار ہوتے تو میں ان کی شتر بانی کرتا اور جب وہ کہیں پڑاؤ ڈالتے تو میں ان کے لیے لکڑیاں چناتا تھا۔ سوسب تعریفیں اس اللہ کی ہیں جس نے دین کو زندہ رہنے کا ذریعہ اور ابو ہریرہ رضی اللہ عنہ کو امام بنایا۔

زہری سالم سے نقل فرماتے ہیں کہ انھوں نے حضرت ابو ہریرہ رضی اللہ عنہ کو یہ ارشاد فرماتے سنا: کچھ احرام والے لوگوں نے مجھ سے یہ مسئلہ پوچھا کہ اگر غیر محرم لوگ ہمیں شکار کا گوشت ہدیہ میں بھیجیں تو کیا ہم اسے کھا سکتے ہیں؟ تو میں نے بتلایا کہ ہاں وہ شکار کا گوشت کھا سکتے ہیں۔ بعد میں میری ملاقات حضرت عمر رضی اللہ عنہ سے ہوئی۔ میں نے انھیں سارا قصہ کہہ سنایا تو انھوں نے فرمایا کہ اگر تم اس کے علاوہ کسی اور بات کا فتویٰ دیتے تو میں تمہیں سزا دیتا۔

ابو بکر خنی بیان کرتے ہیں کہ ہمیں عبداللہ بن ابی یحییٰ نے بیان کیا کہ میں نے سعید بن ابی ہند کو سیدنا ابو ہریرہ رضی اللہ عنہ سے یہ بیان کرتے سنا کہ نبی کریم ﷺ نے (مجھے) ارشاد فرمایا: (اے ابو ہریرہ!) ”تم مجھ سے مال غنیمت کا سوال کیوں نہیں کرتے؟ میں نے عرض کیا: میں آپ سے اس بات کا سوال کرتا ہوں کہ رب تعالیٰ نے آپ ﷺ کو جو علم عنایت فرمایا ہے، اس میں سے کچھ مجھے بھی سکھلا دیجیے! آپ ﷺ نے میری چادر اتار کر میرے اور اپنے درمیان بچھا دی۔ میں اس چادر پر ریختی جوؤں کو دیکھ رہا تھا۔ پھر آپ ﷺ نے مجھے احادیث بیان فرمائیں، یہاں تک کہ جب میں نے ان سب احادیث کو یاد کر لیا تو آپ ﷺ نے فرمایا: ”یہ چادر اپنی طرف سمیٹ لو۔“ حضرت ابو ہریرہ رضی اللہ عنہ فرماتے ہیں: پھر اس کے بعد میں ان احادیث کا ایک لفظ بھی نہ بھولا جو آپ ﷺ نے مجھے سنائی تھیں۔“

خالد الخداء عکرمہ سے نقل فرماتے ہیں کہ حضرت ابو ہریرہ رضی اللہ عنہ فرماتے ہیں: میں روزانہ بارہ ہزار مرتبہ اللہ تعالیٰ سے اپنے گناہوں کی توبہ و استغفار کرتا ہوں اور یہ میرے گناہوں کے بقدر ہے۔

زید بن حباب عبدالواحد بن موسیٰ سے نقل فرماتے ہیں کہ ہمیں حضرت ابو ہریرہ رضی اللہ عنہ کے پوتے ابو نعیم بن الحر نے اپنے دادا جان سیدنا ابو ہریرہ رضی اللہ عنہ سے بیان کیا کہ جناب ابو ہریرہ رضی اللہ عنہ کے پاس ایک دھاگا ہوتا تھا جس میں ایک ہزار گرہیں لگی تھیں، آپ روزانہ سونے سے پہلے اس دھاگے پر تسبیح ضرور پڑھتے تھے۔

قیس بن ابی حازم حضرت ابو ہریرہ رضی اللہ عنہ سے نقل فرماتے ہیں: جب غزوہ خیبر کا قتال ہو چکا تو میں خدمت نبوی میں

پہنچا تھا۔

ابن سیرین بیان کرتے ہیں کہ حضرت ابو ہریرہ رضی اللہ عنہ فرماتے ہیں: میں بھوک کی شدت سے قبر مبارک اور منبر کی درمیانی جگہ بے ہوش ہو کر گرا پڑا ہوتا تھا۔ لوگ مجھے دیوانہ سمجھ کر میرے سینے پر پیر رکھ دیتے تھے تو میں سر اٹھا کر کہتا: ارے بھائی! مجھے وہ بات نہیں جو تم سمجھ رہے ہو۔ یہ تو بھوک ہے (جس کی شدت سے میں بے ہوش پڑا ہوں)۔

امام احمد اپنی مسند میں ابو کثیر اسمعی سے، وہ حضرت ابو ہریرہ رضی اللہ عنہ سے نقل فرماتے ہیں کہ نبی کریم ﷺ دعا دیتے ہوئے ارشاد فرماتے ہیں: ”اے اللہ! تو اپنے ان غلاموں، یعنی جناب ابو ہریرہ رضی اللہ عنہ اور آپ کی والدہ ماجدہ رضی اللہ عنہا کو اپنے مومن بندوں کے نزدیک محبوب بنادے اور مومنوں کو ان دونوں کے نزدیک محبوب بنادے۔“

ابو نضری العبدی، الطفاوی سے نقل فرماتے ہیں: میں چھ ماہ تک مدینہ منورہ میں جناب ابو ہریرہ رضی اللہ عنہ کا مہمان رہا۔ میں نے اصحاب محمد ﷺ میں سے کسی کو بھی جناب ابو ہریرہ رضی اللہ عنہ سے زیادہ مستعدی سے مہمانوں کی خدمت اور مہمان نوازی کرتے نہیں دیکھا۔

ابن ابی ذؤب، مقبری سے اور وہ حضرت ابو ہریرہ رضی اللہ عنہ سے نقل فرماتے ہیں کہ میں نے نبی کریم ﷺ سے علم کے دو برتن یاد کیے ہیں۔ ان میں سے ایک کو تو میں نے لوگوں میں پھیلا دیا ہے، رہا دوسرا برتن تو اگر میں اسے پھیلاؤں تو (میری) یہ گردن کاٹ دی جائے۔

اعمش ابو صالح السمان سے نقل فرماتے ہیں: جناب ابو ہریرہ رضی اللہ عنہ نبی کریم ﷺ کے اصحاب میں سے سب سے زیادہ حافظ (اور احادیث کو یاد کرنے والے تھے۔)

امام شافعی رحمہ اللہ فرماتے ہیں: جناب ابو ہریرہ رضی اللہ عنہ اپنے زمانہ کے راویان حدیث میں سے احادیث کے سب سے بڑے حافظ تھے۔

کبیس عبد اللہ بن شقیق سے نقل فرماتے ہیں کہ حضرت ابو ہریرہ رضی اللہ عنہ فرماتے ہیں: میں نے نبی کریم ﷺ کے اصحاب رضی اللہ عنہم میں سے اپنے سے زیادہ نبی کریم ﷺ کی احادیث کو یاد کرنے والا کسی کو نہیں دیکھا۔ (سنن ابی داؤد)

الطیالسی بیان کرتے ہیں: ہمیں عمران القطان نے بکر بن عبد اللہ سے، انھوں نے ابو رافع سے اور انھوں نے حضرت ابو ہریرہ رضی اللہ عنہ سے بیان کیا کہ آپ کی حضرت کعب بن لؤی سے ملاقات ہو گئی، پھر حدیث و مسائل پر گفتگو رہی، آخر میں حضرت کعب رضی اللہ عنہ فرماتے ہیں: میں نے ابو ہریرہ رضی اللہ عنہ سے بڑھ کر ایسا کوئی آدمی نہیں دیکھا جو تورات نہ پڑھنے کے باوجود تورات کو خوب جانتا ہو۔

یشیم، یعلی بن عطا سے، وہ ولید بن عبد الرحمن سے اور وہ حضرت ابن عمر رضی اللہ عنہما سے نقل فرماتے ہیں: ”اے ابو ہریرہ! بے شک آپ ہم سب سے زیادہ خدمت رسالت میں رہنے والے اور ہم سب سے زیادہ نبی کریم ﷺ کی احادیث کو جاننے والے ہیں۔“

حماد بن زید، عباس الجری سے نقل فرماتے ہیں کہ میں نے ابو عثمان نہدی کو یہ بیان کرتے سنا ہے کہ میں ایک ہفتہ تک جناب ابو ہریرہ رضی اللہ عنہ کا مہمان رہا، میں نے کیا دیکھا، آپ، آپ کی بیوی اور آپ کے خادم نے رات کو تین حصوں میں تقسیم کر رکھا تھا جس میں یہ تینوں حضرات باری باری رب تعالیٰ کی عبادت کیا کرتے تھے۔ چنانچہ ایک اپنی نماز سے فارغ ہو کر دوسرے کو اور دوسرا فارغ ہو کر تیسرے کو بیدار کر دیتا تھا۔

ہمیں ابراہیم بن یوسف نے، وہ کہتے ہیں: ہمیں ابن رواحہ نے، وہ کہتے ہیں: ہمیں السلفی نے، وہ کہتے ہیں: ہمیں ابن البسری نے، وہ کہتے ہیں: ہمیں السکری نے، وہ کہتے ہیں: ہمیں الصفار نے، وہ کہتے ہیں: ہمیں الرمادی نے، وہ کہتے ہیں: ہمیں عبدالرزاق نے، وہ کہتے ہیں ہمیں معمر نے محمد بن زیاد سے بیان کیا، وہ کہتے ہیں کہ حضرت معاویہ رضی اللہ عنہ نے حضرت ابو ہریرہ رضی اللہ عنہ کو مدینہ کا والی بنا کر بھیجا۔ بعد میں کسی ناراضی کی بنا آپ کو معزول کر کے مروان کو مدینہ کا والی بنا دیا۔ پھر کچھ عرصہ بعد ہی مروان کی جگہ حضرت ابو ہریرہ رضی اللہ عنہ کو دوبارہ مدینہ کا والی بنا دیا۔ آپ نے ایک حبشی غلام سے ارشاد فرمایا کہ تم دروازہ پر کھڑے رہو، جو مرضی آئے اسے نہ روکنا البتہ مروان کو مت آنے دینا۔ ایک مرتبہ وہ داخل ہونے میں کامیاب ہو گیا تو کہنے لگا: اب تو ہمیں دروازے پر ہی روک دیا جاتا ہے۔ آپ نے فرمایا: ”تو اس بات کا سب سے زیادہ مستحق ہے کہ تیرے روکے جانے پر انکار نہ کروں۔“

ایک جماعت کا قول ہے کہ حضرت ابو ہریرہ رضی اللہ عنہ نے ۵۸ھ میں وفات پائی۔ جب کہ ایک قول ۵۹ھ کا اور ایک قول ۵۷ھ کا بھی ہے۔ رضی اللہ عنہ

(۱۷۱/۱) ۱۷۱ع: حضرت عبداللہ بن عمر بن الخطاب الامام، ابو عبد الرحمن العدوی المدنی الفقیہ رضی اللہ عنہما:
آپ علم و عمل کی صف کے ایک نہایت بلند و برتر فرد ہیں۔ غزوہ خندق میں شرکت نصیب ہوئی، بیعت رضوان کے سعادت مندوں میں داخل ہیں اور خلافت کے اہل لوگوں میں سے ایک تھے اور حکمین کے دن آپ اس منصب کے لیے معین کیے گئے تھے حالانکہ اس وقت سیدنا علی بن ابی طالب رضی اللہ عنہ اور فاتح عراق سیدنا سعد رضی اللہ عنہ جیسے بزرگ صحابہ موجود تھے۔ آپ کے فضائل و مناقب شمار و قطار سے باہر ہیں۔ خود حضرت رسالت مآب صلی اللہ علیہ وسلم نے آپ کی تعریف فرمائی اور آپ کو نیکی جیسی عظیم صفت کے ساتھ موصوف قرار دیا۔

محمد بن اسماعیل احمدی کہتے ہیں: ہمیں احمد بن یعقوب بن مسعودی نے، وہ کہتے ہیں: ہمیں اسحاق بن سعید بن عمرو القرشی نے اپنے والد سے اور انھوں نے حضرت ابن عمر رضی اللہ عنہما سے بیان کیا کہ ایک مرتبہ حجاج خطبہ دے رہا تھا کہ آپ کھڑے ہو گئے اور نہایت جرأت کے ساتھ فرمایا: اواللہ کے دشمن! تو نے اللہ کے حرام کو حلال ٹھہرایا، بیت اللہ برباد کیا، اللہ کے ولیوں کو موت کے گھاٹ اتارا۔ حجاج نے پوچھا: یہ صاحب کون ہیں؟ لوگوں نے بتلایا کہ ابن عمر رضی اللہ عنہما ہیں۔ کہنے لگا: اے بوڑھے! خاموش ہو جا، تیرا دماغ چل گیا ہے۔ پھر واپسی پر اپنے ایک درباری کو آپ پر حملہ کرنے کا حکم دیا۔ اس نے ایک بھالازہر میں بجھا کر آپ پر اس کا وار کر دیا۔ اس کے زخم سے آپ جاں بر نہ ہو سکے اور انتقال فرما گئے۔

① تہذیب الکمال: 713/2، تہذیب التہذیب: 328/5 (565)، تقریب التہذیب: 435/1 (491) خلاصۃ تہذیب الکمال: 81/2، الکاشف: 112/2، التاريخ الكبير للبخاري: 2/5، التاريخ الصغير للبخاري: 154/1، الجرح والتعديل: 107/5، اسد الغابة: 340/3، تہذیب اسماء الصحابة: 325/1، الاصابة: 181/4، الاستيعاب: (3-4) 950، الوافی بالوفیات: 262/13، طبقات ابن سعد: 120/9، سير اعلام النبلاء: 203/3، اسماء الصحابة الرواة:

ایام مرض میں ایک دفعہ حجاج عیادت کرنے آیا۔ اس نے سلام کیا پر آپ نے کوئی جواب نہ دیا، اس نے بات کی پر آپ نے کچھ نہ کہا۔ امام بخاری نے یہ روایت مختصر روایت کی ہے۔

زہری عبید اللہ سے روایت کرتے ہیں، وہ کہتے ہیں: جناب عمر رضی اللہ عنہ اور ابن عمر رضی اللہ عنہما کا قول و فعل نیکی کی علامت بن گیا تھا۔ نافع بیان کرتے ہیں: حضرت ابن عمر رضی اللہ عنہما ایک مرتبہ کعبہ میں داخل ہوئے اور سجدہ میں پڑ کر رب کے حضور صرف یہی کہتے رہے: ”مجھے امر خلافت میں قریش کی مزاحمت سے صرف تیرے خوف نے روک رکھا ہے۔“

جریر بن حازم، یعلیٰ سے اور وہ نافع سے نقل فرماتے ہیں کہ ”تحکیم کے دنوں میں حضرت ابو موسیٰ اشعری رضی اللہ عنہ اور حضرت عمرو بن عاص رضی اللہ عنہما تشریف لائے۔ حضرت ابو موسیٰ رضی اللہ عنہ فرمانے لگے: میں ابن عمر کے سوا کسی اور کو خلافت کا اہل نہیں سمجھتا۔ حضرت عمرو رضی اللہ عنہ نے آپ سے فرمایا: ”میں آپ کی بیعت کرنا چاہتا ہوں۔ کیا آپ ایسا کر سکتے ہیں کہ آپ کو ڈھیروں مال دے دیا جائے اور آپ اس شخص کے حق میں اس امر سے دست بردار ہو جائیں جو آپ سے زیادہ اس امر کا حریص ہو؟ آپ غصہ سے اٹھ کھڑے ہوئے تو حضرت ابن زبیر رضی اللہ عنہ نے آپ کا دامن پکڑ کر کہا: اے ابو عبد الرحمن! انھوں نے تو صرف یہی کہا ہے کہ آپ مجھے اس شرط پر مال دے دیں کہ میں آپ کی بیعت کرتا ہوں۔ آپ نے فرمایا: اے عمرو! تیرا بھلا ہو! انھوں نے کہا: میں نے صرف آپ کو آزمانے کے لیے یہ بات کہی تھی۔ آپ نے فرمایا: اللہ کی قسم! مسلمانوں کی مرضی کے بغیر نہ تو میں اس امر پر مال لوں گا اور نہ دوں گا۔“

یحییٰ الحمائی کہتے ہیں: ہمیں شریک نے سعید بن مسروق سے، انھوں نے منذر الثوری سے، انھوں نے ابن الحنفیہ سے بیان کیا، وہ فرماتے ہیں: حضرت ابن عمر رضی اللہ عنہما اس امت کے بڑے عالم تھے۔ قتادہ سعید بن مسیب سے نقل فرماتے ہیں: ”اگر میں کسی کے جنتی ہونے کی شہادت دیتا تو جناب ابن عمر رضی اللہ عنہما کے بارے میں دیتا۔“

سلام بن مسکین بیان کرتے ہیں: میں نے حسن بصری کو یہ فرماتے سنا ہے: لوگوں نے حضرت ابن عمر رضی اللہ عنہما کی خدمت میں حاضر ہو کر عرض کیا: آپ لوگوں کے سردار اور ان کے سردار کے برخوردار ہیں، لوگ آپ پر راضی ہیں۔ باہر نکلیے اور انھیں بیعت کیجیے۔ آپ نے فرمایا: اللہ کی قسم! میری وجہ سے کچھ لگوانے کے بقدر بھی خون نہ بہایا جائے گا۔

ابن عیینہ، عمر بن محمد بن زید سے بیان کرتے ہیں کہ میں نے اپنے والد کو یہ بیان کرتے سنا: حضرت ابن عمر رضی اللہ عنہما جب بھی حضرت رسالت مآب ﷺ کا ذکر فرماتے تھے تو رو پڑتے تھے اور اصحاب رسول ﷺ کے مکانات کے پاس سے گزرتے ہوئے نظریں جھکا لیتے تھے اور سفیان ثوری نے کیا ہی عمدہ بات کہی ہے کہ اجتماعیت کے وقت جناب عمر رضی اللہ عنہ کی اور اختلاف و افتراق کے وقت جناب ابن عمر رضی اللہ عنہ کی اقتداء کی جاتی ہے۔

ضحاک بن عثمان بن بکیر بن ریح، سلیمان بن یسار سے نقل فرماتے ہیں، وہ کہتے ہیں: میں نے خود کو جناب ابن عباس رضی اللہ عنہما اور جناب ابن عمر رضی اللہ عنہما کے درمیان تقسیم کر لیا تھا۔ میں نے جناب ابن عمر رضی اللہ عنہما کو اکثر یہ کہتے سنا ہے: ”میں نہیں جانتا۔“ اور

جناب ابن عباس رضی اللہ عنہما تو کسی کو جواب ہی نہ دیتے تھے۔ میں نے حضرت ابن عباس رضی اللہ عنہما کو یہ فرماتے سنا ہے: ابن عمر رضی اللہ عنہما پر حیرت ہے لوگ ان کے پاس آتے ہیں کہ ان باتوں کا جواب حاصل کریں جن میں انھیں شک ہے۔ چنانچہ اگر تو اس بارے کوئی سنت ملتی تو وہ اسے بیان کر دیتے تھے وگرنہ اپنی رائے سے جواب دیتے تھے۔ راوی بیان کرتے ہیں کہ خود حضرت ابن عباس رضی اللہ عنہما سے جب کوئی مسئلہ دریافت کیا جاتا تھا تو ان پر کچکی طاری ہو جاتی تھی اور فرماتے تھے: بے شک آدمی اپنی باتوں سے ہی تو مصیبت میں گرفتار ہوتا ہے۔

عتیق بن یعقوب بیان کرتے ہیں: میں نے مالک کو سنا، وہ فرماتے ہیں: مجھے ابن شہاب نے بیان فرمایا: جناب ابن عمر رضی اللہ عنہما کی رائے کے برابر کسی بات کو مت سمجھنا کہ آپ نبی کریم ﷺ کے انتقال فرما جانے کے بعد ساٹھ سال تک زندہ رہے پر آپ پر اور آپ کے اصحاب پر کسی قسم کی بات کا اندیشہ نہ کیا گیا۔

یحییٰ بن یحییٰ تمیمی بیان کرتے ہیں: میں نے امام مالک رحمہ اللہ سے پوچھا: کیا یہ آپ کا ہی قول نہیں کہ میں نے حضرات مشائخ رحمہم کو یہ فرماتے سنا ہے کہ جس نے جناب ابن عمر رضی اللہ عنہما کے قول کو لے لیا تو اس نے تلاش و جستجو میں کوئی دقیقہ فرو گزاشت نہ کیا۔ انھوں نے فرمایا: ہاں!

نافع بیان کرتے ہیں کہ جناب ابن عمر رضی اللہ عنہما نبی کریم ﷺ کے آثار و افعال اور امور کو خوب تلاش فرمایا کرتے تھے۔ یہاں تک کہ آپ کی عقل پر اندیشہ کیا جانے لگا تھا۔

محمد بن سوقة، ابو جعفر محمد بن علی سے نقل فرماتے ہیں، وہ کہتے ہیں کہ نبی کریم ﷺ کی کسی حدیث کو سن کر اس میں کمی زیادتی کرنے سے جتنا جناب ابن عمر رضی اللہ عنہما را کرتے تھے اتنا کوئی دوسرا صحابی رسول نہ ڈرتا تھا۔

حماد بن زید، ہشام بن حسان سے اور وہ محمد سے نقل فرماتے ہیں کہ ایک مرتبہ حجاج نے خطبہ دیتے ہوئے یہ کہا کہ ابن زبیر نے اللہ کے کلام کو بدل ڈالا ہے، یہ سنتے ہی حضرت ابن عمر رضی اللہ عنہما اٹھ کھڑے ہوئے اور فرمایا: یہ جھوٹ ہے نہ تو ابن زبیر اللہ کے کلام کو بدل سکتا ہے اور نہ تو۔ حجاج بولا: آپ بوڑھے اور سٹھیا گئے ہیں۔ بیٹھ جائیے! آپ نے فرمایا: ”یاد رکھ! اگر تو نے دوبارہ یہ بات کہی تو میں بھی دوبارہ تمھیں جھٹلاؤں گا۔“

عمران بن حدیر، ابو مجلز سے نقل فرماتے ہیں: میں حضرت ابن عمر رضی اللہ عنہما کی خدمت میں حاضر تھا۔ لوگ آپ سے مسائل پوچھ رہے تھے۔ آپ نے فرمایا: مجھے رہنے دو، مجھے رہنے دو، میں اپنے سے زیادہ فقیہ کے ساتھ رہا ہوں۔ اگر مجھے اس بات کا علم ہوتا کہ میں ان کے بعد تک زندہ رہوں گا اور لوگ مجھ سے سیکھنے کے محتاج ہو جائیں گے تو میں تم لوگوں کے لیے ضرور سیکھتا۔ حضرت ابن عمر رضی اللہ عنہما نے ۷۷ھ کے آغاز میں وفات پائی۔ ۱۰ آپ ام المؤمنین سیدہ حفصہ رضی اللہ عنہا کے سگے بھائی تھے، حضرت جابر رضی اللہ عنہ فرماتے ہیں: ہم میں سے ہر ایک کی طرف دنیا مائل ہوئی اور وہ بھی دنیا کی طرف مائل ہوا سوائے ابن عمر رضی اللہ عنہما کے۔

(۱۸) ۱۸/ع: الامام، الجبر، عالم العصر، ابو العباس حضرت عبداللہ بن عباس بن عبدالمطلب البہاشمی رضی اللہ عنہ: ۵
آپ نبی کریم ﷺ کے چچا زاد اور خلفاء کے والد ماجد تھے۔ نبی کریم ﷺ کے رحلت فرمانے کے وقت آپ کی عمر تیرہ
برس تھی۔ نبی کریم ﷺ نے آپ کے لیے اس بات کی خصوصی دعا فرمائی تھی کہ رب تعالیٰ آپ کو دین میں سمجھ اور تفسیر کا علم عطا
فرمائے۔

خالد الخداء عکرمہ سے اور وہ حضرت ابن عباس رضی اللہ عنہما سے نقل فرماتے ہیں کہ حضرت ابن عباس رضی اللہ عنہما فرماتے ہیں: نبی کریم
ﷺ نے میرے سر پر ہاتھ پھیرا اور میرے لیے حکمت کی دعا فرمائی۔

ابو عاصم بیان کرتے ہیں کہ ہمیں شیب بن بشر نے، وہ کہتے ہیں: ہمیں عکرمہ نے حضرت ابن عباس رضی اللہ عنہما سے بیان کیا، وہ
فرماتے ہیں کہ ایک دفعہ نبی کریم ﷺ باہر تشریف لے گئے۔ جب آپ ﷺ لوٹے تو دیکھا کہ پانی کا ایک ڈھکا ہوا برتن رکھا
ہے۔ آپ ﷺ نے دریافت فرمایا کہ ”یہ کس نے رکھا ہے؟“ حضرت ابن عباس رضی اللہ عنہما نے عرض کیا: جی میں نے تو آپ
ﷺ نے فرمایا: ”اے اللہ! اسے قرآن کی تفسیر کا علم عطا فرما۔“

اعش، ابو الصحی سے وہ مسروق سے نقل فرماتے ہیں کہ حضرت ابن مسعود رضی اللہ عنہما فرماتے ہیں: ابن عباس رضی اللہ عنہما قرآن کے کیا
خوب ترجمان ہیں۔ اگر وہ ہماری عمروں کو پاتے تو ہم میں سے کوئی ان کے ساتھ زندگی نہ گزارتا۔

اعش، ابو اہل سے بیان کرتے ہیں کہ ایک مرتبہ جناب علی رضی اللہ عنہ نے حضرت ابن عباس رضی اللہ عنہما کو حج کا امیر بنایا۔ چنانچہ ایک
دن انھوں نے ایسا خطبہ دیا کہ اگر ترک اور روم کے لوگ اسے سن لیتے تو اسلام لے آتے۔ پھر آپ نے سورہ نور کی قراءت
کر کے اس کی تفسیر بیان کرنا شروع فرمائی۔

مدائنی، نعیم بن حفص سے بیان کرتے ہیں کہ ابو بکر کہتے ہیں: سیدنا ابن عباس رضی اللہ عنہما ہمارے پاس بصرہ تشریف لائے، ہم
نے دیکھا کہ قد و قامت، جسامت، علم و بیان اور جمال و کمال میں کوئی عرب ان جیسا نہ تھا۔

عبدالرزاق معمر سے نقل فرماتے ہیں کہ حضرت ابن عباس رضی اللہ عنہما نے زیادہ تر علم ان تین اصحاب رسول ﷺ سے حاصل کیا
تھا۔ حضرت عمر، حضرت علی اور حضرت ابی بن کعب رضی اللہ عنہم۔

ابو بکر بن عیاش، محمد بن عمرو سے، وہ ابوسلمہ سے اور وہ حضرت ابن عباس رضی اللہ عنہما سے نقل فرماتے ہیں کہ اگر میں کسی آدمی کے
بارے میں یہ سننا کہ اس کے پاس ایک حدیث بھی ہے تو میں اس کے پاس جا کر اس کے دروازے پر بیٹھ جاتا اور اس کے نکلنے
کا انتظار کرتا۔ یہاں تک کہ وہ آدمی باہر نکلتا تو میں اس سے وہ حدیث پوچھ لیتا۔ اگر میں چاہتا کہ انھیں دستک دے کر باہر

① تہذیب الکمال: 698/2، تہذیب التہذیب: 276/5 (474)، تقریب التہذیب: 425/1 (404)، خلاصۃ تہذیب

الکمال: 69/2، الکاشف: 100/2، التاريخ الكبير للبخاري: 3/2، الجرح والتعديل: 116/5، الثقات: 207/3، اسد

الغابة: 290/3، الحلیۃ: 314/1، البدایۃ والنہایۃ: 295/8، تجرید اسماء الصحابة: 320/1، الاصابۃ: 322/1،

الاستیعاب: 933/3، طبقات ابن سعد: 118/9، الوافی بالوفیات: 231/17، اسماء الصحابة الرواة: 5۔

بلوالوں تو میں ایسا بھی کر سکتا تھا۔

زائدہ بیان کرتے ہیں کہ ہمیں عبدالرحمن بن عبداللہ بن اصہبانی نے، وہ کہتے ہیں: ہمیں عبداللہ بن شداد نے بیان کیا، وہ کہتے ہیں کہ مجھے حضرت ابن عباس رضی اللہ عنہ نے ارشاد فرمایا: اے ابن شداد! تمہیں اس قصہ پر حیرت نہیں؟ ہوا یہ ہے کہ میں قیلولہ کے لیے اپنے بستر پر لیٹ چکا تھا کہ خادم نے آکر بتلایا کہ دروازے پر ایک صاحب ہیں۔ اندر آنے کی اجازت مانگ رہے ہیں۔ میں نے کہا انھیں کوئی ضرورت ہی لے آئی ہوگی۔ انھیں آنے دو، اس آدمی نے آکر یہ پوچھا کہ مجھے فلاں صاحب کے بارے میں کیوں نہیں بتلاتے؟ میں نے پوچھا: کون سے آدمی کے بارے میں؟ کہنے لگا ”علی بن ابی طالب رضی اللہ عنہ“ کے بارے میں کہ وہ کب مبعوث ہوں گے؟ میں نے کہا: جب سب لوگ قبروں سے اٹھائے جائیں گے۔ اس آدمی نے کہا: میرا یہ گمان نہیں تھا کہ آپ بھی ان دوسرے بیوقوف لوگوں جیسی باتیں کریں گے۔ اس پر آپ نے فرمایا: اس کو نکال دو ورنہ میں اسے سزا دوں گا۔ معمر، قتادہ سے اور وہ مطرف سے بیان کرتے ہیں کہ میں نے حضرت ابن عباس رضی اللہ عنہ کو یہ فرماتے ہوئے سنا ہے: گھڑی بھر کے لیے علم کا مذاکرہ رات بھر کی عبادت سے بہتر ہے۔

حضرت ابن عباس رضی اللہ عنہ نے ۶۸ھ میں طائف میں وفات پائی، محمد بن الحنفیہ نے آپ کی نماز جنازہ پڑھائی اور یہ فرمایا: آج اس اُمت کا عالم ربانی وفات پا گیا۔ رضی اللہ عنہ

(۱۹) ۱/۱۹ع: عالم ربانی حضرت عبداللہ بن عمرو بن عاص القرشی السہمی رضی اللہ عنہ: ❶

آپ کی کنیت ابو محمد اور ابو عبدالرحمن ہے۔ آپ اور آپ کے والد، جو آپ سے عمر میں صرف گیارہ برس بڑے تھے دونوں نے مل کر فتح مکہ سے قبل ہجرت کی تھی۔ نبی کریم ﷺ آپ کو آپ کے والد پر برتری دیا کرتے تھے۔ آپ نبی کریم ﷺ کے زمانہ میں ہی بڑے روزہ دار، شب زندہ دار، کتاب اللہ کی تلاوت کرنے والے اور حصول علم کے بے حد حریص تھے۔ آپ نے نبی کریم ﷺ سے بے پناہ علم لکھا، جناب ابو ہریرہ رضی اللہ عنہ آپ کے وسیع علم کا اقرار کیا کرتے تھے اور فرماتے تھے: عبداللہ بن عمرو رضی اللہ عنہ نبی کریم ﷺ کی احادیث کو لکھ لیتے تھے جب کہ میں لکھانہ کرتا تھا۔ آپ اپنے امور کا بے حد خیال رکھتے تھے۔

فتنہ کے ڈر سے اپنے والد کو شب بیداری پر ملامت کرتے تھے لیکن پھر خود بھی نافرمانی کے ڈر سے شب بیداری کو ترک نہ کرتے تھے۔

آپ نے جنگ صفین میں شرکت تو کی مگر تلوار نہ چلائی۔ آپ کو ایک مرتبہ اہل کتاب کی چند کتابیں ملیں۔ آپ نے ان میں

❶ تہذیب الکمال: 716/2، تہذیب التہذیب: 337/5 (575)، تقریب التہذیب: 436/1 (502)، خلاصۃ تہذیب الکمال: 83/2، الکاشف: 113/2، التاريخ الكبير للبخاري: 5/5، التاريخ الصغير للبخاري: 124/1، الجرح والتعديل: 116/5، الثقات: 260/3، اسد الغابة: 349/3، تجريد اسماء الصحابة: 326/1، الاصابة: 192/4، الاستيعاب: (3-4) 956، الوافي بالوفيات: 380/17، طبقات ابن سعد: 120/9، الانساب: 317/7، سير الاعلام: 79/3، اسماء الصحابة الرواة: 9۔

لگاؤ تدبر ڈالی تو عجب غرائب سامنے آئے۔ آپ کے والد بے شمار مال چھوڑ گئے، آپ کے غلاموں اور خادموں کی گنتی شمار میں نہ آتی تھی۔ آپ کا طائف میں ”الوہط“ نامی ایک نخلستان تھا جس کی قیمت دس لاکھ درہم تھی، اہل مصر نے آپ سے بے شمار علم سیکھا۔ آپ نے 65ھ میں مصر میں فسطاط کے محاصرے کے دوران رات کو وفات پائی۔ لوگ مروان بن حکم اور ابن زبیر کے درمیان ہونے والی جنگ کی وجہ سے آپ کا جنازہ لے کر باہر نہ نکل سکے۔ اس لیے، آپ کو اپنے گھر میں دفن کر دیا گیا۔ رحمۃ اللہ علیہ آپ سے سعید بن مسیب، عکرمہ، ابو عبد الرحمن الحمیلی، عروہ، وہب، ابن ابی ملیکہ ابو عمر اور آپ کے پوتے شعیب بن محمد نے حدیث روایت کی ہے۔

(۲۰) ۱/۲۰ع: حضرت عقبہ بن عامر جہنی رضی اللہ عنہ صاحب رسول اللہ صلی اللہ علیہ وسلم :

آپ زبردست فقیہ، علامہ، کتاب اللہ کے قاری، علم فرائض کے ماہر، فصیح و بلیغ، شیریں گفتار، شاعر اور بڑے مرتبہ والے صحابی رسول صلی اللہ علیہ وسلم تھے۔ ابن یونس بیان کرتے ہیں کہ حضرت عقبہ رضی اللہ عنہ کے اپنے دست مبارک سے لکھا قرآن کا نسخہ اب بھی موجود ہے۔ خلافت معاویہ رضی اللہ عنہ کے زمانہ میں مصر کی امارت پر بھی سرفراز رہے۔ البتہ بعد میں آپ امارت مصر سے معزول کر دیے گئے اور ۷۳ھ میں آپ کو سمندری جہاد پر بھیج دیا گیا۔ ایک قول یہ ہے کہ آپ سیاہ خضاب لگایا کرتے تھے۔

میں کہتا ہوں کہ سیدنا عقبہ رضی اللہ عنہ سے کثرت کے ساتھ احادیث مروی ہیں جب کہ آپ سے جبیر بن نفیر، ابو عشانہ، جی بن یمن اور ابو قبیل جی بن حانی المعافریان، یحییٰ بن عبد اللہ الجعفی، سعید مقبری، ابو الخیر مرثد الیزنی، علی بن رباح اور بے شمار لوگوں نے حدیث روایت کی ہے۔ ابن یونس نے آپ کی تاریخ وفات ۵۸ھ رقم کی ہے۔ رحمۃ اللہ علیہ

(۲۱) ۱/۲۱ع: الامام حضرت جابر بن عبد اللہ بن عمرو بن حرام۔ ابو عبد اللہ الانصاری الفقیہ رضی اللہ عنہ :

آپ اپنے زمانہ میں مدینہ منورہ کے مفتی تھے۔ آپ ان ستر انصار میں شامل تھے جنہوں نے بیعت عقبہ ثانیہ میں اسلام

① تہذیب الکمال: 2/945، تہذیب التہذیب: 7/242 (439)، تقریب التہذیب: 2/27، خلاصۃ تہذیب الکمال:

2/236، الکاشف: 2/272، التاريخ الكبير للبخاري: 6/430، التاريخ الصغير للبخاري: 1/123، الجرح

والتعديل: 6/313، البداية والنهاية: 5/337، شذرات الذهب: 64/1، در السحابة: 799، الثقات: 280/3، الرياض

المستطابة: 220، اسد الغابة: 53/4، تجريد اسماء الصحابة: 384/1، الاصابة: 520/4، الاستيعاب: (3-4) 1073،

طبقات ابن سعد: 376/2، الحلية: 8/2، سير اعلام النبلاء: 467/2، اسماء الصحابة الرواة: 60۔

② ایک قول 60ھ کا بھی ہے۔

③ تہذیب الکمال: 179/1، تہذیب التہذیب: 42/2، تقریب التہذیب: 122/1، خلاصۃ تہذیب الکمال: 56/1،

التاريخ الكبير للبخاري: 207/2، التاريخ الصغير للبخاري: 21/1، الجرح والتعديل: 2019/2، اسد الغابة:

305/13، تجريد اسماء الصحابة: 73/1، الاستيعاب: 219/1، طبقات ابن سعد: 561/3، شذرات: 84/1، الوافي

بالوفيات: 27/11، طبقات الحفاظ: 11، سير الاعلام: 189/3، الثقات: 51/3، اسماء الصحابة الرواة: 6۔

قبول کیا تھا۔ آپ نے حضرت رسالت مآب ﷺ سے بے پناہ علم حاصل کیا۔ امام مسلم نے روایت کیا ہے کہ حج کے دنوں میں آپ کی اپنی ایک الگ قربانی کی چھوٹی سی جگہ ہوتی تھی۔ آپ نے جنگ بدر اور جنگ احد میں شریک ہونا چاہا لیکن آپ کے والد ماجد نے ان دونوں مواقع پر آپ کو چھوٹی بہنوں کی دیکھ بھال کے لیے گھر رہنے کا حکم دیا۔ چنانچہ آپ کو جنگ خندق میں شریک ہونے کی سعادت نصیب ہوئی۔ بیعت رضوان کے خوش نصیبوں میں آپ کا نام بھی جلی حروف میں آتا ہے۔ لمبی عمر پائی، خوب بوڑھے ہوئے اور اخیر عمر میں بینائی بھی جاتی رہی۔

حماد بن سلمہ ابوزبیر سے اور وہ حضرت جابر رضی اللہ عنہ سے روایت کرتے ہیں کہ وہ فرماتے ہیں: لیلیۃ البعیر کے موقع پر نبی کریم ﷺ نے پچیس مرتبہ میرے لیے استغفار کیا۔ ایک قول یہ ہے کہ آپ بدر میں شریک ہوئے تھے۔

محمد بن عبید بیان کرتے ہیں کہ ہمیں اعمش نے ابوسفیان سے اور انھوں نے حضرت جابر رضی اللہ عنہ سے بیان کیا، وہ فرماتے ہیں کہ بدر کے دن میں اپنے ساتھیوں کو کنویں سے پانی کے ڈول بھر بھر کر دیتا تھا۔ یہ حدیث امام ابوداؤد نے ابومعاویہ الضریر کے طریق سے روایت کی ہے۔

ابن عیینہ بیان کرتے ہیں کہ ان کی حضرت جابر بن عبد اللہ رضی اللہ عنہ سے اس سال ملاقات ہوئی تھی جب وہ مکہ میں مقیم تھے۔ میں کہتا ہوں: حضرت جابر رضی اللہ عنہ سے سعید بن میناء، ابوزبیر، ابوسفیان طلحہ بن نافع، حسن بصری، سالم بن ابی الجعد، محمد بن منکدر اور بے شمار لوگوں نے حدیث روایت کی ہے، آپ نے ۹۴ سال کی طویل عمر پا کر 78ھ میں وفات پائی۔ رضی اللہ عنہ ①

(۲۲) ۱/۲۲ع: حضرت ابوسعید الخدری سعد بن مالک بن سنان الانصاری الخزرجی، المدنی رضی اللہ عنہ: ②

آپ کا شمار علماء صحابہ رضی اللہ عنہم میں ہوتا ہے، بیعت رضوان میں شریک ہوئے، بے شمار احادیث روایت کیں، ایک زمانہ تک فتویٰ بھی دیتے رہے، آپ کے والد ماجد غزوہ احد کے شہیدوں میں سے ہیں، آپ نے 86 برس کی طویل عمر پائی۔ آپ سے حضرت ابن عمر و اور حضرت جابر بن عبد اللہ رضی اللہ عنہ نے حدیث روایت کی ہے۔ جب کہ حضرات تابعین میں سے عامر بن سعد، عمرو بن سلیم، نافع مولیٰ ابن عمر رضی اللہ عنہ، ابونضرہ العبدی، ابوسلمہ بن عبد الرحمن اور بے شمار لوگوں نے حدیث روایت کی ہے۔ آپ 74ھ ③ کے اوائل میں ہی رحلت فرما گئے تھے۔ ایک روایت کے مطابق آپ اصحاب صفہ میں سے ایک تھے۔ صرف صحیحین میں آپ سے مروی احادیث کی تعداد تینتالیس ہے جن میں 16 احادیث میں امام بخاری رحمہ اللہ اور 52 احادیث میں امام مسلم

① آپ کی سن وفات کی بابت 73ھ اور 77ھ کے اقوال بھی ملتے ہیں۔

② تہذیب الکمال: 473/1، تہذیب التہذیب: 479/3، تقریب التہذیب: 389/1، خلاصۃ تہذیب الکمال: 371/1، الکاشف: 353/1، التاريخ الكبير للبخاری: 44/4، التاريخ الصغير للبخاری: 103/1، الجرح والتعديل: 406/4، اسد الغابۃ: 365/2، طبقات ابن سعد: 80/9، سیر الاعلام: 168/3، الوافی بالوفیات: 200/15، البدایہ والنہایہ: 2/9، الثقات: 150/3۔

③ آپ کی تاریخ وفات کی بابت یہ اقوال بھی ملتے ہیں: 63ھ، 65ھ اور 74ھ۔

منفرد ہیں۔ رضی اللہ عنہ

(۲۳) ۱/۲۳ ع: الامام حضرت انس بن مالک بن النضر بن مضمم ابو حمزہ الانصاری النجاری، المدنی رضی اللہ عنہ:

نبی کریم ﷺ کے وہ خادم جنہیں ایک طویل مدت تک صحبت نبوی اٹھانے کی عظیم ترین سعادت نصیب ہوئی۔ چنانچہ آپ نے نبی کریم ﷺ کے ہجرت فرمانے کے بعد سے لے کر رحلت فرما جانے تک نبی کریم ﷺ کی خدمت اور حاضر باشی کو ترک نہ کیا۔ بے شمار احادیث روایت کیں، پھر آپ نے حضرات خلفائے راشدین رضی اللہ عنہم اور حضرت ابی بنی اللہ سے بھی احادیث کو لیا۔ جب کہ حضرت عمر رضی اللہ عنہ کی طویل صحبت اٹھائی۔ حضرات صحابہ کرام رضی اللہ عنہم میں سب سے آخر میں وفات پا جانے والے صحابی رسول آپ ہی ہیں۔

آپ سے حسن، زہری، قتادہ، ثابت بنانی، حمید الطویل، سلیمان تیمی، یحییٰ بن سعید انصاری اور بے شمار لوگوں نے حدیث روایت کی ہے۔ امام بخاری رحمہ اللہ آپ سے 80 احادیث ایسی روایت کرتے ہیں جن میں وہ منفرد ہیں اور امام مسلم رحمہ اللہ ستر احادیث روایت کرنے میں منفرد ہیں جب کہ متفق علیہ احادیث کی تعداد ایک سو اٹھائیس ہے۔

آپ نے 93ھ میں وفات پائی۔ یہ حمید الطویل، ابن علیہ، سعید الضبعی، ابو نعیم، فلاس، قعنب، السری بن یحییٰ وغیرہ کا قول ہے۔ قتادہ، یثیم بن عدی اور ابو عبید نے آپ کا سن وفات 91ھ بتلایا ہے اور معن بن عیسیٰ حضرت انس رضی اللہ عنہ کی اولاد سے آپ کا سن وفات 92ھ نقل کرتے ہیں۔ یہی واقدی رحمہ اللہ کا قول بھی ہے۔ جب کہ جریر بن حازم نے شعیب بن الحجاب سے آپ کا سن وفات 90ھ نقل کیا ہے۔

وہ جلیل القدر صحابہ رضی اللہ عنہم جن کی احادیث کتب صحاح میں ہیں:

ان حضرات کے نام یہ ہیں:

”اسید بن حضیر الاحلی البدری، براء بن عازب الانصاری الدوسی، بریدہ بن حصیب الاسلمی، نزیل مرو اور مرو کے عالم، بلال بن رباح التیمی مؤذن رسول، نزیل داریا، جابر بن سمرہ السوائی، جبیر بن مطعم القرشی النوفلی، جریر بن عبد اللہ النجلی، حذیفہ بن یمان راز دار رسول ﷺ، آپ اکابر علماء صحابہ میں سے تھے۔ حکیم بن حزام الاسدی، ابویوب خالد بن زید الانصاری، آپ اہل بدر میں سے ہیں، الامیر خالد بن ولید بن مغیرہ المخزومی، آپ کا لقب سیف اللہ ہے۔ خباب بن الارت، آپ سابقین اولین میں سے ہیں۔ رافع بن خدیج الانصاری، زبیر بن عوام بن خویلد القرشی الاسدی، نبی کریم ﷺ کے پھوپھی زاد اور حواری

- ① تہذیب الکمال: 122/1، تہذیب التہذیب: 376/1، تقریب التہذیب: 84/1، خلاصۃ تہذیب الکمال: 105/1، اسماء الصحابة الرواة: 3، التاريخ الكبير للبخاري: 27/2، التاريخ الصغير للبخاري: 245/1، الجرح والتعديل: 1036/2، الثقات: 4/3، تجريد اسماء الصحابة: 31/1، اسد الغابة: 157/1، الاصابة: 126/1، شذرات: 100/1، معجم طبقات الحفاظ: 66، الوافي بالوفيات: 411/9، الاستيعاب: 109/1، طبقات ابن سعد: 399/1، سير الاعلام: 395/3، البداية والنهاية: 88/9۔

رسول ﷺ۔ زید بن ارقم الانصاری، آپ اہل بیعت رضوان میں سے ہیں۔ زید بن خالد الجعفی، ابو طلحہ زید بن سہل الانصاری، سعید بن زید بن عمرو بن نفیل العدوی، عشرہ مبشرہ میں سے ہیں۔ ابو عبد اللہ سلمان الفارسی۔ بڑے جلیل القدر اور صحابہ کرام رضی اللہ عنہم میں سب سے بڑی عمر والے تھے۔ سلمہ بن اکوع۔ آپ بڑے بہادر تھے۔ سرہ بن جندب الفزاری، سہل بن حنیف بدری، سہل بن سعد الساعدی، حضرات صحابہ کرام رضی اللہ عنہم میں سے مدینہ منورہ میں سب سے آخر میں انھی کا انتقال ہوا تھا۔ شداد بن اوس الانصاری، ابو امامہ صدی بن عجلان الباطلی، صہیب بن سنان النمری، سابقین اولین میں سے ہیں، طلحہ بن عبید اللہ التیمی الشہید، عشرہ مبشرہ میں سے ہیں۔ امین الامہ حضرت ابو عبیدہ عامر بن عبد اللہ بن الجراح القرشی الفہری، عبادہ بن صامت الانصاری البدری، نبی کریم ﷺ کے نقیب۔ نبی کریم ﷺ کے چچا جناب عباس بن عبد المطلب البہاشی، عبد اللہ بن ابی اوفی الاسلمی۔ کوفہ میں سب سے آخر میں آپ ہی نے وفات پائی۔ عبد اللہ بن زبیر بن العوام الاسدی، عبد اللہ بن مغفل المزنی، علماء بصرہ میں شمار ہوتے ہیں۔ عبد الرحمان بن ابی بکر الصدیق التیمی، عبد الرحمان بن سرہ القرشی الجعفی، عبد الرحمن بن عوف الزہری البدری، عشرہ مبشرہ میں سے ہیں۔ عتبان بن مالک السلمی، الانصاری، البدری، عدی بن حاتم الطائی، عقبہ بن عمرو ابو مسعود البدری الانصاری، ابو القیظان عمار بن یاسر الجعفی، سابقین اولین میں سے ہیں۔ عمر بن ابی سلمہ المخزومی، عمرو بن امیہ الضمری، عمرو بن العاص السہمی الامیر، عوف بن مالک اشجعی، قیس بن سعد بن عبادہ المخزرجی، نبی کریم ﷺ کے تلوار باز، کعب بن عجرہ الانصاری، کعب بن مالک السلمی شاعر رسول ﷺ۔ محمد بن مسلمہ الانصاری، مالک بن حویرث اللیشی، مسور بن مخرمہ بن نوفل الزہری، مسیب بن حزن المخزومی، معاویہ بن ابی سفیان الاموی، ابوسفیان الاموی، معقل بن یسار، مغیرہ بن شعبہ الشقفی نائب کوفہ، مقداد بن اسود الکندی، سابقین اولین میں سے ہیں۔ ابو بزرہ فضلہ بن عبیدہ الاسلمی، نعمان بن بشیر بن سعد الانصاری، نعمان بن مقرن المزنی، نفع بن حارث ابو بکرہ الشقفی، وائلہ بن اسقع الکنانی، ابو جحیفہ وھب السوائی، ابو اسید الساعدی۔ آپ کا نام مالک ہے۔ ابو حمید الساعدی، آپ کے نام میں دو اقوال ہیں۔ (۱) منذر اور (۲) عبد الرحمان، نبی کریم ﷺ کے آزاد کردہ غلام ابو رافع القبطی، ابو شریح الخزاعی، ابو قتادہ الانصاری آپ کے نام میں بھی تین اقوال ہیں (۱) الحارث (۲) نعمان (۳) اور عمرو۔ ابو لبابہ الانصاری۔ آپ کے نام میں دو اقوال ہیں (۱) عبد المنذر (۲) اور رفاعہ۔ ابو واقد اللیشی الحارث۔ ایک قول یہ ہے کہ آپ کا نام عرف ہے۔ رحمہ اللہ

حضرات صحابیات رضی اللہ عنہن

کتب صحاح میں جن حضرات صحابیات رضی اللہ عنہن کے اسمائے گرامی آتے ہیں، وہ یہ ہیں: اسماء بنت ابی بکر الصدیق، ام المؤمنین سیدہ جویریہ بنت الحارث المصطلقیہ، ام المؤمنین سیدہ حفصہ بنت عمر بن خطاب العدویہ، ام المؤمنین سیدہ ام حبیبہ رملہ بنت ابی سفیان الامویہ، ام المؤمنین سیدہ زینب بنت جحش الاسدیہ، زینب بنت ابی سلمہ المخزومیہ، سیدہ فاطمہ بنت رسول اللہ ﷺ البہاشیہ، ام الفضل لبابہ بنت حارث البہالیہ اور آپ کی بہن ام المؤمنین سیدہ میمونہ رضی اللہ عنہا، ام عطیہ الانصاریہ نسبیہ، ام المؤمنین سیدہ ام سلمہ ہند المخزومیہ، ام حرام بنت ملحان الانصاریہ اور آپ کی بہن ام سلیم۔ ام حانی بنت ابی طالب حضرت علی رضی اللہ عنہ کی ہمیشہ۔ رضی اللہ عنہن

دوسرا طبقہ

اکابر تابعین رضی اللہ عنہم

(۲۲) ۲/۱ع: فقیہ عراق، الامام ابو شبل حضرت علقمہ بن قیس بن عبد اللہ النخعی، الکوفی رضی اللہ عنہ: ①

یہ ابراہیم نخعی کے ماموں اور اسود کے چچا ہیں۔ نبی کریم ﷺ کی حیات مبارکہ میں پیدا ہوئے تھے لیکن کفار سے جا ملے تھے (بعد میں اسلام لے آئے) حضرت عمر، حضرت عثمان، حضرت ابن مسعود، حضرت علی اور حضرت ابو درداء رضی اللہ عنہم سے حدیث سنی، حضرت ابن مسعود رضی اللہ عنہ سے قرآن سیکھا اور آپ ہی سے تفقہ بھی حاصل کیا جو معزز ترین اور نہایت فقیہ صحابہ رضی اللہ عنہم میں سے تھے۔ عبدالرحمن بن یزید بیان کرتے ہیں کہ حضرت ابن مسعود رضی اللہ عنہ فرماتے ہیں: میں جو بھی قراءت کرتا ہوں اور جو بھی علم رکھتا ہوں علقمہ وہ سب جانتے ہیں۔

قابوس بن ابی ظبیان بیان کرتے ہیں: میں نے اپنے والد سے پوچھا: ”آپ صحابہ رضی اللہ عنہم کو چھوڑ کر علقمہ کے پاس کس لیے جاتے ہیں؟ تو انھوں نے بتلایا کہ میں نے متعدد صحابہ کرام رضی اللہ عنہم کو دیکھا ہے کہ وہ علقمہ کے پاس آتے ہیں، سوال پوچھتے ہیں اور فتویٰ لیتے ہیں۔

میں کہتا ہوں: علقمہ فقیہ، امام، ماہر، خوش الحان، نیکی اور تقویٰ و ورع کے مالک اور احادیث کے روایت کرنے میں ”ثبت“ تھے۔ صورت و سیرت، نشست و برخاست اور حرکات و سکنات میں جناب ابن مسعود رضی اللہ عنہ کے بے حد مشابہ تھے۔ جناب علقمہ لنگڑے تھے۔ آپ سے ابراہیم، ابراہیم بن سوید نخعی، ابوالشعی مسلم بن صبیح، شعبی، قاسم بن خمیرہ، یحییٰ بن وثاب اور ایک جماعت نے حدیث کو روایت کیا ہے، حضرت علقمہ رضی اللہ عنہ نے 62ھ میں وفات پائی۔ رضی اللہ عنہ ②

- ① تہذیب الکمال: 953/2، تہذیب التہذیب: 276/7 (484)، تقریب التہذیب: 31/2، خلاصۃ تہذیب الکمال: 241/2، الکاشف: 277/2، تاریخ الکبیر للبخاری: 41/7، تاریخ الصغیر للبخاری: 123/1، البحر والتعبدیل: 2258/6، تاریخ الثقات: 339، تاریخ بغداد: 696/12، شذرات: 586/1، الحلیۃ: 98/2، تراجم الاحبار: 63/3، البدایہ والنہایہ: 217/8، سیر الاعلام: 35/4، معرفۃ الثقات: 1273، النجوم: 157/1، الثقات: 207/5۔
- ② ایک قول 60ھ کا اور ایک قول 70ھ کا بھی ہے۔

فائدہ:

میں نے جناب علقمہ اور اسی طرح اور بھی متعدد حضرات متقدمین کے ترجمہ کے نقل کرنے میں قدرے سستی سے کام لیا ہے کیوں کہ ان حضرات کی روایات کتب ستہ میں مشہور ہیں اور ان حضرات کے ترجمہ میں طوالت سے گریز کی وجہ اس کے سوا اور کوئی نہیں کہ کتاب طویل نہ ہو جائے۔

بے شک درستی کی توفیق دینے والا اللہ ہی ہے اور کتب اصول (رب تعالیٰ کے فضل سے) محفوظ ہیں۔

(۲۵) ۲/۲ م ۴: الفقیہ، العابد، الزاہد، ریحانہ کشام حضرت ابو مسلم خولانی رحمۃ اللہ علیہ: ①

یہ وہی ابو مسلم خولانی ہیں جنہیں اسود غنی نے آگ میں پھینک مارا تھا، پر یہ اس میں سے سلامت باکرامت نکل آئے تھے۔ شریح بن مسلم نے یہ پورا واقعہ نقل کیا ہے۔ خلافت صدیقی رحمۃ اللہ علیہ میں ہجرت کی۔ حضرت عمر رضی اللہ عنہ، حضرت معاذ رضی اللہ عنہ، حضرت ابو عبیدہ رضی اللہ عنہ اور کبار صحابہ رضی اللہ عنہم سے حدیث روایت کی ہے۔ جب کہ خود ان سے ابو ادیس خولانی، ابو العالیہ الریاحی، جبیر بن نفیر، عطاء، ابو قلابہ اور ایک جماعت نے حدیث روایت کی ہے۔ ابن معین وغیرہ انہیں ثقہ راوی قرار دیتے ہیں۔ جناب ابو مسلم بے شمار فضائل و مناقب کے مالک اور صاحب کرامات تھے۔ انہیں اس امت کا حکیم بھی کہا گیا ہے تقریباً 62ھ میں وفات پائی اور یہ یزید کا دور حکومت تھا۔ جیسا کہ ابن سعد وغیرہ نے اس کی تصریح کی ہے۔ رحمۃ اللہ علیہ

(۲۶) ۲/۳ ع: الامام ابو عاصمہ جناب مسروق بن اجدع رحمۃ اللہ علیہ، الکوئی، الفقیہ رحمۃ اللہ علیہ: ②

جناب مسروق رحمۃ اللہ علیہ کا شمار امت کے سربر آوردہ لوگوں میں ہوتا ہے۔ آپ کے والد اپنے زمانہ میں یمن کے سب سے ماہر گھڑسوار مانے جاتے تھے جب کہ مشہور پہلوان، جنگجو، بطل کرار عمرو بن معدیکرب آپ کے ماموں تھے۔ جناب مسروق نے حضرت عمر، حضرت علی، حضرت معاذ اور حضرت ابی رضی اللہ عنہم سے حدیث حاصل کی اور خود آپ سے ابراہیم شعبی، ابو الفحی، ابواسحاق اور بے شمار لوگوں نے حدیث روایت کی ہے۔

شعبی سے روایت ہے کہ سیدہ صدیقہ رضی اللہ عنہا نے آپ کو اپنا لے پا لک بنایا ہوا تھا۔ شعبی ہی بیان کرتے ہیں کہ میں مسروق

① تہذیب: 235/12 (1068)، تقریب: 473/2، ریحانۃ الادب: 261/7، الکنی والاسماء: 112/2، سیر الاعلام:

18/4، الکنی للمقیمی: 158/1، درالسحابہ: 817، تہذیب الکمال: 1647، ذکر اسماء التابعین: 1463، التاریخ

الکبیر: 83/9، فتاویٰ ابن تیمیہ: 213، معرفۃ الثقات للعجلی: 2253، 2254۔

② تہذیب الکمال: 1320/3، تہذیب التہذیب: 110/10، (205)، تقریب التہذیب: 242/5، خلاصۃ تہذیب الکمال:

21/3، الکاشف: 436/3، التاریخ الکبیر للبخاری: 35/8، التاریخ الصغیر للبخاری: 89/1، الجرح والتعديل:

1820/8، الحلیۃ: 95/2، تراجم الاحبار: 30/3، نسیم الریاض: 4/3، الثقات: 456/5، طبقات ابن سعد: 113/4،

سیر الاعلام: 63/4، تاریخ بغداد: 232/13، معرفۃ الثقات: 1709، طبقات الحفاظ: 14، تہذیب مستمر الاوبام:

ب: 89، دیوان الاسلام، ت: 1810۔

سے زیادہ علم کے کسی طالب کو نہیں جانتا۔ مسروق شریع سے بڑے مفتی تھے۔ یہی وجہ ہے کہ بعض مسائل فقہیہ میں شریع اور مسروق سے مشاورت کرتے تھے لیکن مسروق کو شریع سے مشاورت کرنے کی نوبت کبھی نہ آئی تھی۔

ابو اسحاق بیان کرتے ہیں کہ اپنے حج کے سفر میں جناب مسروق سجدہ کی حالت میں ہی اپنی نیند پوری کر لیا کرتے تھے حج سے واپسی تک جناب مسروق کا یہی دستور رہا۔

جناب مسروق کی اہلیہ بیان کرتی ہیں کہ عبادت کی کثرت کی وجہ سے قدم سوج جایا کرتے تھے۔ ابن المدینی کا قول ہے کہ میں حضرت ابن مسعود رضی اللہ عنہ کے اصحاب میں سے کسی کو بھی مسروق پر مقدم نہیں کرتا۔ انھیں جناب ابو بکر صدیق رضی اللہ عنہ کے پیچھے نماز پڑھنے کی سعادت بھی ملی تھی۔ مسروق رضی اللہ عنہ نے 63ھ میں داعی اجل کو لبیک کہا تھا۔ رضی اللہ عنہ

(۲۷/۲) ع: حضرت عبیدہ بن عمرو السلمانی المرادی الکوفی الفقیہ رضی اللہ عنہ: ①

نہایت معزز اور جلیل القدر عالم، قریب تھا کہ صحابیت کے شرف سے سرفراز ہو جاتے، آپ نے فتح مکہ کے زمانہ میں یمن میں اسلام قبول کیا۔ حضرت علی رضی اللہ عنہ اور حضرت ابن مسعود رضی اللہ عنہ سے حدیث حاصل کی۔ شعبی بیان کرتے ہیں: موصوف قضاء میں شریع کے ہم پلہ تھے۔ غلی کا قول ہے کہ عبیدہ حضرت ابن مسعود رضی اللہ عنہ کے اُن اصحاب میں سے تھے جو قاری اور مفتی تھے۔ ابن سیرین بیان کرتے ہیں: میں نے عبیدہ سے زیادہ پرہیزگار کوئی شخص نہیں دیکھا۔ کثیر الاحادیث تھے اور جن سلمان کی طرف منسوب ہو کر آپ سلمانی کہلاتے تھے وہ سلمان بن ناجیہ بن مراد ہیں۔ آپ سے ابن سیرین، شعبی، نخعی، سبیعی، عبداللہ بن سلمہ، مسلم بن حسان الاعرج وغیرہ حضرات نے حدیث روایت کی ہے۔ صحیح قول کے مطابق آپ نے 72ھ میں وفات پائی۔

(۲۸/۲) ع: حضرت عبید بن عمیر بن قتادہ اللبیشی ابو عاصم المکی رضی اللہ عنہ: ②

آپ نے حضرت عمر رضی اللہ عنہ، حضرت ابو ذر رضی اللہ عنہ، حضرت علی رضی اللہ عنہ سیدہ عائشہ صدیقہ رضی اللہ عنہا اور متعدد صحابہ رضی اللہ عنہم سے حدیث روایت کی ہے۔ جب کہ آپ سے عطاء، ابن ابی ملیک، عمرو بن دینار، ابو بکر، عبدالعزیز بن رفیع اور ایک جماعت نے حدیث روایت کی ہے۔ آپ بڑے عالم، واعظ اور عظیم المرتبہ انسان تھے۔ آپ نے حضرت ابن عمر رضی اللہ عنہما کے ساتھ یا ان سے پہلے 74ھ میں وفات پائی۔ رضی اللہ عنہ

① تہذیب الکمال: 898/2، تہذیب التہذیب: 84/7 (185)، تقریب التہذیب: 547/1، خلاصۃ تہذیب الکمال: 207/2، الکاشف: 242/2، التاريخ الكبير للبخاري: 82/6، التاريخ الصغير للبخاري: 146/1، الجرح والتعديل: 466/6، طبقات ابن سعد: 62/6، سير الاعلام: 40/4، الثقات: 139/5، حضرت عبیدہ کے نام میں دو اقوال ہیں۔ (۱) عبیدہ بن قیس بن عمرو (۲) اور عبیدہ بن قیس بن مسلم۔

② تہذیب الکمال: 895/2، تہذیب التہذیب: 71/7 (148)، تقریب التہذیب: 544/1، خلاصۃ تہذیب الکمال: 203/2، الکاشف: 239/2، التاريخ الكبير للبخاري: 455/5، الجرح والتعديل: 1896/5، طبقات ابن سعد: 456/5، البداية والنهاية: 5/9، سير الاعلام: 156/4، الثقات: 132/5۔

③ ایک قول 68ھ کا بھی ہے۔

(۲۹) ۶/۲ ع: الامام حضرت اسود بن یزید بن قیس ابو عمرو النخعی، الفقیہ، العابد، الزاہد رحمۃ اللہ علیہ: ①

آپ کوفہ کے عالم اور عالم کوفہ جناب علقمہ کے بھتیجے، ابراہیم نخعی کے ماموں، عبدالرحمان بن یزید کے بھائی اور اونچے درجے کے فقیہ تھے۔ حضرت معاذ رضی اللہ عنہ، حضرت ابن مسعود رضی اللہ عنہ، حضرت حذیفہ رضی اللہ عنہ، حضرت بلال رضی اللہ عنہ اور کبار صحابہ رضی اللہ عنہم سے حدیث حاصل کی، جب کہ آپ سے آپ کے بیٹے عبدالرحمان نے اور ابراہیم، ابواسحاق السبئی اور متعدد لوگوں نے حدیث روایت کی ہے۔ بڑے عبادت گزار اور کثرت کے ساتھ حج کرنے والے تھے۔

ابن علیہ، ابو حمزہ میمون سے روایت کرتے ہیں کہ اسود رضی اللہ عنہ نے اتنی حج اور عمرے کیے۔ جن کو جمع نہ کیا، بلکہ ہر ایک کے لیے الگ الگ سفر کیا اور آپ کے بیٹے نے بھی ایسا ہی کیا۔

نضر بن اسماعیل ایک خبر دینے والے سے بیان کرتے ہیں کہ عبدالرحمان بن اسود روزانہ سات سو رکعات نفل نماز ادا کرتے تھے اور لوگوں کا یہ کہنا تھا کہ عبدالرحمان اپنے گھر والوں میں سب سے کم عبادت گزار تھے۔ لوگ اسود کو جنتی کہہ کر پکارتے تھے۔ 75ھ ② یا اس کے قریب قریب وفات پائی۔ رحمۃ اللہ علیہ

(۳۰) ۶/۲ ع: حضرت عبدالرحمن بن غنم الاشعری الفقیہ رحمۃ اللہ علیہ: ③

آپ اہل فلسطین کے شیخ اور شام کے فقیہ تھے۔ حضرت عمر رضی اللہ عنہ، حضرت معاذ رضی اللہ عنہ اور ایک جماعت سے حدیث روایت کی۔ جب کہ ابو اسلام موطور، رجاء بن حیوہ، مکحول، اسماعیل بن عبداللہ اور بے شمار لوگوں نے آپ سے حدیث روایت کی ہے۔ ابو مسہر غسانی کہتے ہیں: عبدالرحمان تابعین کے سردار ہیں۔ ایک قول یہ ہے کہ شام کے تابعین نے آپ ہی سے تفقہ حاصل کیا۔ بڑی شان والے، سچے اور عالم و فاضل تھے۔ حضرت جابر بن عبداللہ رضی اللہ عنہ کے ساتھ 78ھ ④ میں وفات پائی۔ حضرت عمر رضی اللہ عنہ نے لوگوں کی فقہی تعلیم کے لیے آپ کو شام روانہ فرمایا۔ آپ نبی کریم صلی اللہ علیہ وسلم کی حیات مبارکہ میں پیدا ہو چکے تھے۔ آپ کے والد حضرت غنم رضی اللہ عنہ صحابی رسول تھے اور ایک قول یہ بھی ہے کہ آپ کو زیارت نبوی کا شرف حاصل ہے۔

① تہذیب الکمال: 112/1، تہذیب التہذیب: 342/1، تقریب التہذیب: 77/1، خلاصۃ تہذیب الکمال: 97/1، الکاشف: 132/1، التاريخ الكبير للبخاري: 499/1، التاريخ الصغير للبخاري: 146/1، الجرح والتعديل: 291/2، الثقات: 31/4، الوافي بالوفيات: 256/9، طبقات الحفاظ: 12، شذرات: 82/1، سير الاعلام: 50/4، الكنى للامام مسلم: 151، حلية الاولياء: 102/2، البداية والنهاية: 11/9، نسيم الرياض: 126/2، اعيان الشيعة: 443/3، طبقات ابن سعد: 4/9۔

② ایک قول 74ھ کا بھی ہے۔

③ تہذیب الکمال: 810/2، تہذیب التہذیب: 250/6 (498)، تقریب التہذیب: 494/1 (1077)، الکاشف: 181/2، التاريخ الكبير للبخاري: 247/5، الجرح والتعديل: 1300/5، اسد الغابة: 486/3، تحريد اسماء الصحابة: 354/1، الثقات: 78/5۔

④ ایک قول 98ھ کا بھی ہے۔

(۳۱) ۲/۸ م ۴: حضرت کثیر بن مرہ الخضری المحمسی رضی اللہ عنہ: ①

آپ اہل حمص کے عالم اور فقیہ تھے۔ امام، عالم اور علم کے بے حد طالب تھے، ستر بدری صحابہ رضی اللہ عنہم کو پایا۔ حضرت معاذ رضی اللہ عنہ، حضرت ابو درداء رضی اللہ عنہ، حضرت عبادہ بن صامت رضی اللہ عنہ وغیرہ حضرات سے حدیث روایت کی۔ جب کہ آپ سے ابو الزہری، خالد بن معدان، مکحول، سلیم بن عامر، عبدالرحمان بن جبیر اور بے شمار لوگوں نے حدیث روایت کی ہے۔ امام نسائی رحمہ اللہ فرماتے ہیں: ان میں کوئی حرج نہیں۔ رضی اللہ عنہ

(۳۲) ۲/۹ م ۴: حضرت جبیر بن نفیر حضرمی المحمسی رضی اللہ عنہ: ②

نبی کریم ﷺ کی حیات مبارکہ میں پیدا ہوئے۔ حضرت ابو بکر، حضرت عمر رضی اللہ عنہ، حضرت ابو ذر رضی اللہ عنہ، حضرت ابو درداء رضی اللہ عنہ وغیرہ حضرات سے حدیث روایت کی۔ آپ سے آپ کے بیٹے عبدالرحمان بن جبیر نے اور خالد بن معدان، مکحول، سلیم بن عامر اور دوسرے حضرات نے حدیث روایت کی ہے۔

آپ کا شمار اجل علماء میں ہوتا ہے۔ صحیح بخاری کے سوا جملہ کتب احادیث میں آپ کی احادیث مروی ہیں اور اس کی وجہ یہ نہیں تھی کہ آپ ایک نرم راوی تھے، بلکہ بسا اوقات قدماء صحابہ رضی اللہ عنہم سے تدلیس کر جاتے تھے اور امام بخاری رحمہ اللہ کا یہ دستور ہے کہ وہ کسی روایت کو تب ہی لیتے ہیں جب راوی اپنے شیخ سے ملاقات کی تصریح کرے۔ آپ نے 80ھ میں وفات پائی۔ ③

(۳۳) ۲/۱۰ خ، د، ت، س: حضرت کعب الاحبار رضی اللہ عنہ: ④

یہ علم کے بہت بڑے برتن جناب کعب بن مافع الحمیری اور اہل کتاب کے جلیل القدر علماء میں سے تھے، دور صدیقی میں اسلام قبول فرمایا اور دور قاروقی میں یمن سے مدینہ منورہ آئے۔ آپ نے حضرات صحابہ کرام رضی اللہ عنہم سے کتاب و سنت کو حاصل کیا۔

① تہذیب الکمال: 1145/2، تہذیب التہذیب: 428/8، (766) تقریب التہذیب: 133/2، الکاشف: 7/3، التاريخ الكبير للبخاری: 208/7، الجرح والتعديل: 157/7، اسد الغابۃ: 461/4، تجرید اسماء الصحابة: 28/2، الاصابة: 638/5، تراجم الاحبار: 295/3، الثقات: 352/5۔

② تہذیب الکمال: 185/1، تہذیب التہذیب: 64/2، تقریب التہذیب: 126/1، الکاشف: 180/1، الثقات: 111/4، التاريخ الكبير للبخاری: 223/2، الجرح والتعديل: 2116/2، اسد الغابۃ: 24/1، تجرید اسماء الصحابة: 79/1، الاصابة: 463/1، الاستيعاب: 234/1، طبقات ابن سعد: 440/7، الوافی بالوفیات: 59/11، الحلیۃ: 133/5، البداية والنهاية: 33/9، سیر الاعلام: 76/4۔

③ ایک قول 75ھ کا بھی ہے۔

④ تہذیب الکمال: 1147/3، تہذیب التہذیب: 438/8 (793)، تقریب التہذیب: 135/2، الکاشف: 9/3، التاريخ الصغير للبخاری: 62/1، الجرح والتعديل: 906/7، لسان المیزان: 488/4، تراجم الاحبار: 301/3، الثقات: 334/5، نسیم الرياض: 108/1، الحلیۃ: 364/5، طبقات ابن سعد: 163/9۔

کیا۔ خلافت عثمانی میں 34ھ یا 32ھ میں اس دار فانی کو الوداع کہا۔ تابعین کی ایک جماعت نے آپ سے مرسل روایات کو کیا ہے۔ صحیح بخاری میں آپ کی چند روایات موجود ہیں۔

(۳۴) ۲/۱۱ع: حضرت ابو زید اسلم العدوی رضی اللہ عنہ: ①

جناب اسلم نے اپنے مولیٰ حضرت عمر بن خطاب، حضرت ابو بکر صدیق، حضرت معاذ اور حضرت ابو عبیدہ رضی اللہ عنہ وغیرہ حضرات سے حدیث روایت کی ہے، آپ کا شمار کبار تابعین علماء میں ہوتا ہے۔ جناب اسلم حبشی غلام تھے جنہیں حضرت عمر رضی اللہ عنہ نے 11ھ میں حج کے موقع پر خریدا تھا۔ ایک قول یہ بھی ہے کہ آپ ”عین التمر“ کے قیدیوں میں سے تھے۔ آپ سے آپ کے بیٹے زید بن اسلم نے اور نافع اور مسلم بن جندب نے حدیث روایت کی ہے۔ آپ نے 80ھ ② میں مدینہ منورہ میں وفات پائی۔

(۳۵) ۲/۱۲ع: حضرت علقمہ بن وقاص اللبیشی القناری المدنی رضی اللہ عنہ: ③

آپ کا شمار ثقہ اور جلیل القدر رواۃ حدیث میں ہوتا ہے۔ حضرت عمر رضی اللہ عنہ، سیدہ عائشہ صدیقہ رضی اللہ عنہا اور حضرت ابن عباس رضی اللہ عنہ سے حدیث روایت کرتے ہیں جب کہ آپ سے آپ کے دو بیٹے عمرو، عبداللہ اور زہری محمد بن ابراہیم التیمی اور ابن ابی ملیکہ التیمی نے حدیث روایت کی ہے۔ ابن سعد نے آپ کو ثقہ کہا ہے۔ 80ھ کے بعد جان جان آفریں کو سپرد کی۔ رحمۃ اللہ علیہ

(۳۶) ۲/۱۳ع: حضرت سوید بن غفلہ النخعی، الکوفی، المعمر رضی اللہ عنہ: ④

آپ ”عام الفیل“ میں یا اس کے دو سال بعد پیدا ہوئے۔ بڑھاپے میں جا کر اسلام قبول کیا، جب مدینہ منورہ تشریف لائے تو لوگ حضرت رسالت مآب صلی اللہ علیہ وسلم کی تدفین سے فارغ ہو چکے تھے۔ جنگ یرموک میں شرکت کی سعادت ملی۔ حضرت ابو بکر، حضرت عمر، حضرت علی، حضرت ابی رضی اللہ عنہ اور ایک جماعت سے حدیث روایت کرتے ہیں اور آپ سے حدیث روایت کرنے والوں میں ابراہیم نخعی، مسلمہ بن کہیل، عبیدہ بن ابی لبابہ اور دیگر حضرات کے اسمائے گرامی آتے ہیں۔

① تہذیب التہذیب: 266/1، تقریب التہذیب: 64/1، الکاشف: 117/1، التاريخ الكبير للبخاری: 2/1، الجرح والتعديل: 306/2، الثقات: 45/4، الوافی بالوفیات: 51/9، سیر الاعلام: 98/4، مشکوٰۃ المصابیح: 607/3، شذرات: 88/1، الکنی للامام مسلم: 107، طبقات الحفاظ: 16، البداية والنهاية: 32/9، طبقات ابن سعد: 187۔

② ایک قول سترجمی کا بھی ہے۔

③ تہذیب الکمال: 954/2، تہذیب التہذیب: (488) 280/7، تقریب التہذیب: 31/2، الکاشف: 278/2، التاريخ الكبير للبخاری: 40/7، الجرح والتعديل: 2259/6، الثقات: 209/5، معرفة الثقات: 1276۔

④ تہذیب الکمال: 561/1، تہذیب التہذیب: 278/4، تقریب التہذیب: 341/1، الکاشف: 412/1، التاريخ الكبير للبخاری: 142/4، اسد الغابۃ: 250/1، الاستيعاب: 679، الوافی بالوفیات: 46/16، الحلیۃ: 174/4، الثقات: 321/4۔

آپ ثقہ، جلیل القدر، عابد و زاہد، قناعت شعار اور بڑی شان والے تھے۔ نیت کا بے حد اخفا کرتے تھے۔ 81ھ میں دار آخرت کی طرف رحلت فرمائی۔ رحمۃ اللہ علیہ

(۳۷) ۲/۱۴ع: سیدہ ام درداء ہجریہ و صابیہ حمیریہ ② زوجہ حضرت ابو درداء رضی اللہ عنہ:

موصوفہ زبردست عالمہ، فاضلہ فقیہیہ، عابدہ، زاہدہ اور نہایت حسین و جمیل تھیں، قدرت نے بے پناہ عقل سے نوازا رکھا تھا۔ موصوفہ نے حضرت ابو درداء رضی اللہ عنہ، حضرت سلمان رضی اللہ عنہ، سیدہ عائشہ صدیقہ رضی اللہ عنہا سے بے شمار احادیث روایت کی ہیں۔ جب کہ آپ سے مکحول، سالم بن ابی الجعد، زید بن اسلم، اسماعیل بن عبید اللہ، ابو حازم المدینی، عطاء الکینارانی اور دیگر حضرات نے حدیث روایت کی ہے۔ موصوفہ نے 81ھ میں حج کیا۔ جناب معاویہ رضی اللہ عنہ نے نکاح کا پیغام بھیجا تو انکار کر دیا۔ رحمۃ اللہ علیہ

(۳۸) ۲/۱۵ع: حضرت سعید بن مسیب الامام، شیخ الاسلام، فقیہ مدینہ ابو محمد المحرزومی رحمۃ اللہ علیہ:

آپ اجل تابعین میں سے ہیں۔ حضرت عمر رضی اللہ عنہ کی خلافت کے دو سال گزر جانے کے بعد پیدا ہوئے۔ حضرت عمر رضی اللہ عنہ سے خطبہ دیتے ہوئے بعض احادیث سنی ہیں۔ جب کہ حضرت عثمان رضی اللہ عنہ، حضرت زید بن ثابت رضی اللہ عنہ، سیدہ عائشہ صدیقہ رضی اللہ عنہا، حضرت سعد رضی اللہ عنہ اور حضرت ابو ہریرہ رضی اللہ عنہ سے حدیث سنی۔ بڑے وسیع علم کے مالک، بڑے دیانت دار، حق گو، فقیہ نفس اور بڑی شرم و حیا والے تھے۔

اسامہ بن زید، نافع سے اور وہ حضرت ابن عمر رضی اللہ عنہما سے نقل فرماتے ہیں کہ اللہ کی قسم! سعید بن مسیب مفتیان کرام میں سے ایک ہیں۔

امام احمد بن حنبل وغیرہ فرماتے ہیں: جناب سعید بن مسیب کی مرسل روایات صحیح کے درجہ میں ہیں۔ قتادہ کا قول ہے کہ میں نے سعید سے بڑا عالم نہیں دیکھا۔ زہری اور مکحول وغیرہ سے بھی ایسا ہی ایک قول منقول ہے اور اس بات کے درست ہونے میں کوئی اشکال نہیں۔ علی بن المدینی کہتے ہیں: میں حضرات تابعین میں سے سعید سے زیادہ وسیع علم رکھنے والے کسی صاحب کو نہیں جانتا۔ میرے نزدیک وہ اجل تابعین میں سے ہیں۔ عجل وغیرہ بیان کرتے ہیں: جناب سعید سلطان کے تحائف قبول نہ فرمایا کرتے تھے۔ خود آپ کے پاس زیتون کے تیل کی مد میں چار سو دینار تھے۔ سعد بن ابراہیم بیان کرتے ہیں: میں نے حضرت سعید بن مسیب کو یہ فرماتے سنا ہے: مجھ سے زیادہ نبی کریم ﷺ کے اور جناب ابو بکر رضی اللہ عنہ اور جناب عمر فاروق رضی اللہ عنہ کے فیصلوں کو جاننے والا کوئی نہیں۔

① ایک قول 80ھ کا اور ایک قول 82ھ کا بھی ہے۔ وفات کے وقت آپ کی عمر 130 سال تھی۔

② تقریب التہذیب: 617/2، الثقات: 517/5۔

③ تہذیب الکمال: 504/1، تہذیب التہذیب: 84/4، خلاصۃ تہذیب الکمال: 390/1، الثقات: 273/4، التاريخ

الکبیر للبخاری: 510/3، الجرح والتعديل: 262/4، شذرات: 102/1، الحلیۃ: 161/2، طبقات ابن سعد: 82/9،

البداية والنهاية: 99/9، دیوان الاسلام: 1112، 2003۔

واقعی بیان کرتے ہیں: مجھے ہشام بن سعد نے بیان کیا کہ میں نے زہری کو بیان کرتے سنا کہ جب ان سے یہ پوچھا گیا کہ جناب سعید نے کن لوگوں سے علم حاصل کیا ہے؟ تو انھوں نے فرمایا: حضرت زید بن ثابت رضی اللہ عنہ، حضرت سعد بن ابی وقاص رضی اللہ عنہ، حضرت ابن عباس رضی اللہ عنہما اور حضرت ابن عمر رضی اللہ عنہما سے اور آپ نے حضرت عثمان رضی اللہ عنہ، حضرت علی رضی اللہ عنہ اور حضرت مسیب رضی اللہ عنہ سے حدیث سنی ہے۔ آپ کی اکثر مسند روایات حضرت ابو ہریرہ رضی اللہ عنہ سے مروی ہیں۔ آپ کو جناب ابو ہریرہ رضی اللہ عنہ کی دامادی کا شرف بھی حاصل ہوا، لوگ کہتے تھے کہ حضرت عمر رضی اللہ عنہ اور حضرت عثمان رضی اللہ عنہ کے فیصلوں کو سعید بن مسیب سے زیادہ کوئی نہیں جانتا۔

معمر، زہری سے نقل فرماتے ہیں کہ جناب سعید حضرت عمر رضی اللہ عنہ اور حضرت عثمان رضی اللہ عنہ کے فیصلوں کو سب سے زیادہ جانتے والے ہیں۔ قتادہ بیان کرتے ہیں کہ حسن بصری کو جب کسی مسئلہ میں اشکال ہو جاتا تھا تو وہ جناب سعید بن مسیب کو لکھ بھیجتے تھے۔ حماد بن زید، یزید بن حازم سے بیان کرتے ہیں کہ جناب سعید ہمیشہ روزہ سے رہتے تھے۔ عبدالرحمان بن حرمہ بیان کرتے ہیں کہ میں نے خود حضرت سعید کو یہ ارشاد فرماتے سنا ہے کہ میں نے چالیس حج کیے ہیں۔

یوسف بن یعقوب الماجشون، مطلب بن سائب سے بیان کرتے ہیں، وہ کہتے ہیں کہ میں ایک مرتبہ بازار میں حضرت سعید بن مسیب کے ساتھ بیٹھا تھا کہ اتنے میں بنی مروان کا ڈاکیا گزرا۔ آپ نے اس سے پوچھا: تم بنی مروان کے قاصد ہو؟ اس نے کہا جی ہاں! آپ نے پوچھا: تم نے بنی مروان کو کس حال میں چھوڑا؟ اس نے کہا: اچھی حالت میں۔ آپ نے فرمایا: تم نے انھیں اس حال میں چھوڑا کہ وہ لوگوں کو تو بھوکا رکھتے ہیں جب کہ کتوں کو پیٹ بھر کر کھلاتے ہیں۔ قاصد نے گردن اٹھا کر دیکھا۔ اس پر میں اس قاصد کی طرف اٹھا اور اسے چلتا کیا۔ پھر میں نے جناب سعید سے عرض کیا: اللہ آپ کو معاف کرے، آپ تو اپنا خون بہانے چلے تھے۔ آپ نے فرمایا: ارے نادان! خاموش رہ جب تک میں اللہ کے حقوق ادا کرتا رہوں گا، وہ مجھے کبھی بے آسرا نہ چھوڑے گا۔

مکحول ایک ضعیف طریق سے روایت کرتے ہیں کہ جب انھیں حضرت سعید رضی اللہ عنہ کی وفات کی خبر پہنچی تو کہنے لگے: آج لوگ بے آسرا ہو گئے۔ مالک بیان کرتے ہیں: مجھے یہ بات پہنچی کہ سعید بن مسیب فرماتے ہیں: میں صرف ایک حدیث کی خاطر کتنے دن اور کتنی راتیں چلتا رہتا تھا۔

مصعب بن عبد اللہ بیان کرتے ہیں کہ مجھے مصعب بن عثمان نے بیان کیا کہ جب مسلم بن عقبہ نے آپ کو قتل کرنے کا ارادہ کیا تو عمرو بن عثمان اور مروان بن حکم نے گواہی دی کہ یہ تو دیوانے ہیں۔ اس پر آپ کو چھوڑ دیا گیا۔ ابو یونس القوی بیان کرتے ہیں: میں مسجد میں داخل ہوا تو کیا دیکھا کہ جناب سعید بن مسیب اکیلے بیٹھے ہیں۔ میں نے پوچھا: کیا بات ہے؟ تو لوگوں نے بتلایا کہ انھوں نے کسی دوسرے کو پاس بیٹھنے سے منع کر رکھا ہے۔

میں کہتا ہوں: میں نے آپ کی سیرت کو ایک مستقل کتاب میں جمع کیا ہے۔ آپ کے سن وفات میں متعدد اقوال ہیں۔ سب سے قوی قول 94ھ کا ہے جو یثیم بن عدی، سعید بن عفیر اور ابن نمیر وغیرہ نے رقم کیا ہے۔ طبرہ کے مطابق آپ کا سن

وفات 91 یا 92ھ ہے۔ ابن المدینی، ابن معین اور المدائنی نے 105ھ بیان کیا ہے اور بقول امام حاکم اکثر ائمہ حدیث کا یہی قول ہے۔ **رحمۃ اللہ علیہ**

(۳۹) ۲/۱۶ع: حضرت ابو ادریس الخولانی، عائد اللہ بن عبد اللہ دمشقی، الفقیہ **رحمۃ اللہ علیہ** :

آپ اہل شام کے عالم ہیں جنہوں نے علم و عمل کو ایک قالب میں جمع کیا، سعید بن عبد العزیز نے جنگ حنین کے سال کو آپ کا سال ولادت قرار دیا ہے۔ آپ نے حضرت معاذ بن جبل **رضی اللہ عنہ** سے حدیث حاصل کی۔ ابن عبد البر بیان کرتے ہیں: ابو ادریس خولانی کا حضرت معاذ **رضی اللہ عنہ** سے سماع صحیح ہے۔ آپ نے حضرت ابو درداء، حضرت ابو ذر، حضرت حذیفہ، حضرت عبادہ بن صامت، حضرت عوف بن مالک، حضرت ابو ہریرہ **رضی اللہ عنہ** اور ایک جماعت سے حدیث روایت کی ہے۔ جب کہ زہری، مکحول، ربیعہ القیس، یحییٰ بن یحییٰ الغسانی، یونس بن میسرہ اور دیگر حضرات آپ سے حدیث روایت کرتے ہیں۔ آپ اہل دمشق کے واعظ و مبلغ قصہ گو اور ان کے قاضی تھے۔ امام ابو داؤد بیان فرماتے ہیں کہ جناب ابو ادریس کا حضرت ابو درداء **رضی اللہ عنہ** اور حضرت عبادہ **رضی اللہ عنہ** سے سماع ثابت ہے۔ مکحول کا قول ہے کہ میں ابو ادریس سے بڑے عالم کو نہیں جانتا۔ امام نسائی وغیرہ نے انہیں ثقہ کہا ہے۔ جب دُحیم کے سامنے آپ کا اور جبیر بن نفیر کا ذکر کیا گیا تو انہوں نے فرمایا کہ میرے نزدیک ابو ادریس مقدم ہیں۔ البتہ جناب جبیر کی اسناد اور احادیث کی وجہ سے انہیں بلند مرتبہ قرار دیا۔

زہری بیان کرتے ہیں: ابو ادریس شام کے فقہاء میں سے تھے۔ سعید بن عبد العزیز کا قول ہے: آپ حضرت ابو درداء **رضی اللہ عنہ** کے بعد اہل شام کے عالم تھے۔ ابن جابر بیان کرتے ہیں کہ عبد الملک نے ابو ادریس کو قصہ گوئی کے منصب سے ہٹا دیا جب کہ قضاء کے عہدہ پر باقی رکھا۔ اس پر انہوں نے فرمایا: جس امر میں مجھے رغبت تھی، اس سے تو مجھے ہٹا دیا اور جس بات سے میں ڈرتا ہوں اس پر رہنے دیا۔ سیار اور ابن معین کا قول ہے کہ آپ نے 80ھ میں وفات پائی۔ **رحمۃ اللہ علیہ**

(۴۰) ۲/۱۷ع: الامام القدوہ حضرت زر بن حبیش ابو مریم الاسدی الکوفی **رحمۃ اللہ علیہ** :

آپ نے ایک سو بیس سال کی طویل عمر پائی۔ حضرت عمر، حضرت ابی، حضرت عبد اللہ، حضرت علی اور حضرت حذیفہ **رضی اللہ عنہ** سے حدیث بیان کی، جب کہ آپ سے عاصم بن بہدلہ نے حدیث بیان کی ہے۔ عاصم نے آپ سے قرآن سیکھا اور آپ کی بے حد تعریف کی اور کہا کہ زر سب سے زیادہ عربی جاننے والے ہیں، حتیٰ کہ حضرت ابن مسعود **رضی اللہ عنہ** بھی آپ سے عربیت کی بابت

① تہذیب الکمال: 648/2، تہذیب التہذیب: 85/5 (141)، تقریب التہذیب: 390/1 (75)، التاريخ الكبير للبخاری: 83/7، الجرح والتعديل: 200/7، الوافی بالوفیات: 595/16، سیر الاعلام: 272/4، الثقات: 277/5، دیوان الاسلام، ت: 69۔

② تہذیب الکمال: 428/1، تہذیب التہذیب: 321/3، تقریب التہذیب: 259/1، الکاشف: 321/1، التاريخ الكبير للبخاری: 447/2، الجرح والتعديل: 2817/3، الوافی بالوفیات: 190/14، الحلیۃ: 181/4، البدایۃ والنهاية: 66/9، الاستیعاب: 212/1، الاصابة: 577/1، الثقات: 269/4۔

پوچھ لیا کرتے تھے۔ آپ سے عبدہ بن ابی لبابہ، ابن ابی خالد، عدی بن ثابت، ابواسحاق شیبانی، اعش اور بے شمار دیگر لوگوں نے بھی حدیث روایت کی ہے۔ آپ نے 82ھ^۱ میں وفات پائی۔ رحمۃ اللہ علیہ

(۴۱) ۱۸/۲ خ، م، ت، س، ق: الامام، القدوہ الربیع بن خثیم ابو یزید الشوری الکوفی رحمۃ اللہ علیہ:^۲

آپ نے حضرت ابن مسعود رضی اللہ عنہ، حضرت ابویوب الانصاری رضی اللہ عنہ اور صحابہ رضی اللہ عنہم کی ایک جماعت سے اور تابعین میں سے عمرو بن میمون الازدی سے حدیث روایت کی ہے۔ جب کہ آپ سے شعبی، نخعی، ہلال بن یساف، بکر بن ماعز اور دیگر حضرات نے حدیث روایت کی ہے۔ آپ قدیم الوفات تھے۔ ابن معین کا قول ہے کہ ان جیسوں کی پرش نہیں ہوا کرتی۔ شعبی بیان کرتے ہیں: ربیع صداقت و راستی کی کان تھے، عبد اللہ بن ربیع بن خثیم، ابو عبیدہ بن عبد اللہ سے بیان کرتے ہیں، وہ فرماتے ہیں: جب ربیع بن خثیم حضرت ابن مسعود رضی اللہ عنہ سے ملنے جاتے تھے تو جب تک ان دونوں بزرگوں کی ملاقات ختم نہ ہو جاتی کسی دوسرے کھانے کی اجازت نہ ہوتی تھی۔

ابو عبیدہ بیان کرتے ہیں: حضرت ابن مسعود رضی اللہ عنہ فرماتے ہیں: اے ابو یزید! اگر نبی کریم صلی اللہ علیہ وسلم تمہیں دیکھ لیتے تو تم سے محبت کرتے اور میں جب بھی تمہیں دیکھتا ہوں تو مجھے "مُحِبِّتَيْنِ" یاد آ جاتے ہیں۔ شعبی کا قول ہے کہ ربیع بن خثیم بڑے پرہیزگار تھے۔ ایک قول یہ ہے کہ آپ نے یزید بن معاویہ رضی اللہ عنہ کے دور خلافت میں وفات پائی۔^۳

(۴۲) ۱۹/۲ ع: الامام حضرت عبد الرحمن بن ابی لیلی ابو عیسیٰ الانصاری، الکوفی الفقہ رحمۃ اللہ علیہ:^۴

آپ قاضی محمد کے والد ہیں۔ آپ نے حضرت عمر رضی اللہ عنہ کو ایک مرتبہ اپنے موزوں پر مسح کرتے ہوئے دیکھا۔ آپ نے حضرت عثمان، حضرت علی، حضرت ابن مسعود، حضرت ابوذر غفاری اور صحابہ کرام رضی اللہ عنہم کی ایک جماعت سے حدیث روایت کی ہے۔ خلافت فاروقی کے زمانہ میں مدینہ منورہ میں پیدا ہوئے۔ ابن سیرین بیان کرتے ہیں: میں عبد الرحمن کے پاس بیٹھا تو کیا دیکھا کہ ان کے اصحاب ان کی یوں تعظیم کرتے ہیں جیسے وہ "خليفة" ہوں۔ ابو حصین سے روایت ہے کہ حجاج نے عبد الرحمن کو عہدہ

① ایک قول 81ھ اور ایک قول 83ھ کا بھی ہے۔

② تہذیب الکمال: 403/1، تہذیب التہذیب: 242/3، خلاصۃ تہذیب الکمال: 318/1، الکاشف: 304/1، التاريخ الكبير للبخاری: 269/3، الجرح والتعديل: 2068/3، الحلیۃ: 105/2، نسیم الرياض: 107/2، الجمع بین رجال الصحیحین: 524/1، طبقات ابن سعد: 10/6، الوافی بالوفیات: 80/14، سیر الاعلام النبلاء: 258/4، الثقات: 224/4۔

③ یعنی 61ھ یا 63ھ میں۔

④ تہذیب الکمال: 813/2، تہذیب التہذیب: 260/6 (515)، خلاصۃ تہذیب الکمال: 150/2، الکاشف: 183/1، التاريخ الكبير للبخاری: 368/5، الجرح والتعديل: 1924/5، میزان الاعتدال: 584/2، الثقات: 100/5، طبقات ابن سعد: 115/2۔

قضا پر مامور کیا تھا۔ پھر بعد میں معزول کر دیا اور مطالبہ کیا کہ وہ حضرت علی رضی اللہ عنہ کو برا بھلا کہیں۔ لیکن جب انھوں نے توریت کا کام لیا اور صاف صاف سب و شتم نہ کیا تو حجاج نے انھیں سزا بھی دی۔ پھر آپ نے ابن اشعث کے ساتھ خروج کیا اور 82ھ یا 83ھ میں ”ذیل“ کی رات ڈوب کر شہید ہو گئے۔ رضی اللہ

(۴۳) ۲/۲۰۷: حضرت ابو عبد الرحمن عبد اللہ بن حبیب بن ربیعہ السلمی الکوفی رضی اللہ عنہ:

آپ کوفہ کے قاری اور عالم تھے۔ حضرت عثمان رضی اللہ عنہ، حضرت ابن مسعود رضی اللہ عنہ اور حضرت علی رضی اللہ عنہ پر قرآن پڑھا اور ان حضرات رضی اللہ عنہم سے اور حضرت عمر رضی اللہ عنہ سے حدیث سنی۔ خلافت عثمانی میں قرآن پڑھانے کی خدمت پر مامور ہوئے اور مرتے دم تک یہ سلسلہ جاری رہا۔ آپ نے 73ھ یا اس کے بعد وفات پائی۔ یہ بشر بن مروان کا دور امارت تھا جب وہ عراق کا حاکم تھا۔ آپ پر عاصم نے قرآن پڑھا اور ابراہیم نخعی، سعید بن جبیر، علقمہ بن مرشد، عطاء بن الساکل اور اسماعیل بن عبد الرحمن السدی وغیرہ حضرات تابعین نے آپ سے حدیث روایت کی ہے۔ آپ ثقہ اور بڑی شان والے تھے۔ رضی اللہ

(۴۴) ۲/۲۱۱: القاضی ابو امیہ شریح بن حارث بن قیس الکندی الکوفی الفقیہ رضی اللہ عنہ:

ایک قول یہ ہے کہ آپ کا نام شریح بن شرجیل تھا۔ آپ ”مخضر مین“ میں سے تھے۔ حضرت عمر رضی اللہ عنہ اور بعد میں جناب علی رضی اللہ عنہ نے آپ کو کوفہ کا قاضی بنایا۔ آپ نے حضرت عمر رضی اللہ عنہ، حضرت علی رضی اللہ عنہ اور حضرت ابن مسعود رضی اللہ عنہ سے حدیث بیان کی ہے۔ جب کہ آپ سے حدیث روایت کرنے والوں میں شعبی، نخعی، عبد العزیز بن رفیع، محمد بن سیرین اور ایک جماعت کا نام آتا ہے۔ وفات سے ایک سال قبل آپ نے حجاج کو عہدہ قضاء سے استعفاء دے دیا۔ ایک سو بیس سال کی طویل عمر پائی۔ یحییٰ بن معین نے آپ کو ثقہ کہا ہے۔ زبردست فقیہ، پائے کے شاعر اور بڑے ہنس مکھ تھے۔ 78ھ یا 80ھ میں وفات پائی۔ رضی اللہ

① تہذیب الکمال: 674/2، تہذیب التہذیب: 183/5، (317)، تقریب التہذیب: 408/1 (250) خلاصۃ تہذیب الکمال: 48/2، الکاشف: 79/2، التاريخ الكبير للبخاري: 72/5، الجرح والتعديل: 164/5، طبقات ابن سعد: 119/6، سير الاعلام: 267/4، الوافي بالوفيات: 121/17، الثقات: 9/5، ديوان الاسلام، ت: 1461۔

② تہذیب الکمال: 577/2، تہذیب التہذیب: 326/4، تقریب التہذیب: 349/1، خلاصۃ تہذیب الکمال: 447/1، الکاشف: 9/2، التاريخ الكبير للبخاري: 228/4، الجرح والتعديل: 332/4، اسد الغابة: 517/2، تجريد اسماء الصحابة: 256/1، الاستيعاب: 701/2، الاصابة: 396/3، الوافي بالوفيات: 140/16، البداية والنهاية: 22/9، ديوان الاسلام: 1234، الثقات: 352/4، طبقات ابن سعد: 90/6۔

③ مخضر مین: وہ لوگ جنھوں نے جاہلیت اور اسلام دونوں زمانوں کو دیکھا ہو۔ ”القاموس الوحید ص: 450 لیکن اسلام نبی کریم ﷺ کی وفات کے بعد لے کر آئے ہوں۔ نیم

④ آپ کی تاریخ وفات میں اور بھی اقوال ہیں، جیسے: 79، 82، 85، 97 اور 99۔

(۳۵) ۲/۲۲ م ۴: ابوالمقدام حضرت شریح بن ہانی المذحجی الکوفی رحمۃ اللہ علیہ: ①

آپ بھی مخضر مین میں سے ہیں۔ حضرت علی رضی اللہ عنہ، سیدہ عائشہ صدیقہ رضی اللہ عنہا اور حضرت عمر رضی اللہ عنہ اور دیگر متعدد صحابہ کرام رضی اللہ عنہم سے حدیث روایت کرتے ہیں۔ جب کہ آپ سے آپ کے دو بیٹوں محمد اور مقدام نے اور شعبی، قاسم بن خمرہ، حبیب بن ابی ثابت اور یونس بن ابی اسحاق نے حدیث روایت کی ہے۔ آپ سیدنا علی رضی اللہ عنہ کے لشکروں کے امیروں میں سے تھے۔ ایک قول یہ ہے کہ ایک سو بیس سال کی طویل زندگی پائی۔ 78ھ ② میں بھتان میں شہید ہوئے۔ رحمۃ اللہ علیہ

(۳۶) ۲/۲۳ ع: حضرت ابووائل شقیق بن سلمہ الاسدی الکوفی رحمۃ اللہ علیہ: ③

آپ کوفہ کے عالم اور شیخ ہیں۔ مخضر مین میں سے تھے۔ حضرت عمر، حضرت عثمان، حضرت علی، حضرت ابن مسعود، سیدہ عائشہ صدیقہ اور صحابہ کرام رضی اللہ عنہم کی ایک جماعت سے حدیث روایت کرتے ہیں۔ اعمش، منصور، حصین اور بے شمار لوگوں نے آپ سے حدیث روایت کی ہے۔ ایک قول یہ بھی ہے کہ آپ نبی کریم صلی اللہ علیہ وسلم کی حیات مبارکہ میں مسلمان ہو گئے تھے۔ محمد بن فضیل اپنے والد سے اور وہ شقیق سے روایت کرتے ہیں کہ انھوں نے دو ماہ میں قرآن سیکھ لیا جو ان کے بے حد ذہین ہونے کی علامت ہے۔ ابراہیم کا قول ہے کہ میں ابووائل کو ان لوگوں میں شمار کرتا ہوں جن کے ذریعے ہم سے بلائیں ملتی ہیں۔

عاصم بن بہدلہ شقیق سے روایت کرتے ہیں، وہ فرماتے ہیں کہ میرے نزدیک سیدنا عثمان رضی اللہ عنہ جناب علی رضی اللہ عنہ سے زیادہ محبوب ہیں۔ خود جناب ابووائل شقیق سے روایت ہے کہ میرے پاس نبی کریم صلی اللہ علیہ وسلم کا عامل صدقہ آیا تھا۔ آپ نے 82ھ ④ میں وفات پائی تھی۔ رحمۃ اللہ علیہ

(۳۷) ۲/۲۴ ع: ابوسعید حضرت قبصہ بن ذویب الفقیہ الخزاعی، المدنی ثم الدمشقی رحمۃ اللہ علیہ: ⑤

آپ خلیفہ عبد الملک کے دور امارت کے آخر کے فقیہ ہیں۔ حضرت ابوبکر، حضرت عمر، حضرت ابو درداء رضی اللہ عنہ اور ایک

① تہذیب الکمال: 579/2، تہذیب التہذیب: 330/4، تقریب التہذیب: 350/1۔

② اس کے علاوہ 82، 87، 93 اور 96ھ کے اقوال بھی ملتے ہیں۔

③ تہذیب الکمال: 587/2، تہذیب التہذیب: 316/4، تقریب التہذیب: 354/1، الکاشف: 452/1، تاریخ الکبیر

للبخاری: 245/4، تاریخ الصغیر للبخاری: 219/1، الجرح والتعديل: 1613/4، الوافی بالوفیات: 172/16،

طبقات ابن سعد: 101/6، سیر الاعلام: 161/4، الثقات: 354/4۔

④ ایک قول ۹۹ھ کا بھی ہے۔

⑤ تہذیب الکمال: 1119/2، تہذیب التہذیب: 346/8 (628)، تقریب التہذیب: 122/2، خلاصۃ تہذیب الکمال:

349/2، الکاشف: 396/2، تاریخ الکبیر للبخاری: 174/7، تاریخ الصغیر للبخاری: 203/1، الجرح

والتعديل: 713/7، تاریخ الثقات: 388، تراجم الاحبار: 284/3، الثقات: 317/5، طبقات ابن سعد: 156/9،

البداية والنهاية: 73/9، سیر الاعلام: 282/4۔

جماعت سے حدیث روایت کرتے ہیں اور آپ سے حدیث روایت کرنے والوں میں مکحول، زہری، رجاء، حیوۃ، ابو قتادہ اور دیگر اجل تابعین کے نام آتے ہیں۔

ابن لہیعہ زہری سے بیان کرتے ہیں کہ ابن ذؤیب اس اُمت کے علماء میں سے تھے۔ مکحول کا قول ہے کہ میں نے قبیصہ سے بڑا عالم نہیں دیکھا۔ شعبی سے روایت ہے کہ قبیصہ لوگوں میں حضرت زید بن ثابت کی قضاء کو سب سے زیادہ جاننے والے تھے۔

ایک قول یہ ہے کہ آپ کو ولادت کے بعد نبی کریم ﷺ کی خدمت میں پیش کیا گیا تھا تا کہ نبی کریم ﷺ آپ کے لیے دعا فرمائیں۔ ابن ذؤیب رحمہ اللہ نے 86ھ میں وفات پائی۔ رحمہ اللہ

(۳۸) ۲/۲۵ خ، م، ت، س، ق: حضرت صفوان بن محرز المازنی البصری رحمہ اللہ: ①

آپ کا شمار عالم باعمل لوگوں میں ہوتا ہے۔ حضرت ابو موسیٰ اشعری رحمہ اللہ، حضرت عمران بن حصین رحمہ اللہ اور حضرت حکیم بن حزام رحمہ اللہ سے حدیث روایت کرتے ہیں اور آپ سے ثابت بنانی، قتادہ، بکر المزنی، عاصم احول، جامع بن شداد اور بے شمار لوگوں نے حدیث روایت کی ہے۔ ابن سعد بیان کرتے ہیں: صفوان ثقہ اور فضل و ورع کے حامل ہیں۔ رحمہ اللہ ②

(۳۹) ۲/۲۶ ع: الامام حضرت قیس بن ابی حازم ابو عبد اللہ الاحمسی البجلي، الکوفی رحمہ اللہ: ③

آپ کوفہ کے محدثین میں سے ہیں۔ نبی کریم ﷺ کی زیارت اور بیعت کے لیے گھر سے چلے، ابھی رستے میں ہی تھے کہ جناب رسول اللہ ﷺ اس جہان سے ہمیشہ کے لیے پردہ فرما گئے۔ آپ نے حضرات خلفائے راشدین رحمہ اللہ، حضرت ابو عبیدہ، ابن مسعود اور کبار صحابہ رحمہ اللہ کی ایک جماعت سے حدیث سنی ہے۔ آپ عثمانی تھے۔ آپ سے حدیث بیان کرنے والوں میں بیان بن بشر، عثم، اسماعیل بن ابی خالد، مجاہد اور دیگر اکابر تابعین شامل ہیں۔ یحییٰ بن معین وغیرہ ائمہ نے آپ کو ثقہ کہا ہے۔

ابن المدینی کا قول ہے کہ مجھے یحییٰ بن سعید نے بیان کیا کہ قیس منکر حدیث والے تھے۔ پھر انھوں نے حوالب کے کتوں والی حدیث ذکر کی۔

① تہذیب الکمال: 611/2، تہذیب التہذیب: 430/4، تقریب التہذیب: 368/1، خلاصۃ تہذیب الکمال: 470/1، الکاشف: 30/2، التاريخ الكبير للبخاري: 305/4، الجرح والتعديل: 1853/4، الحلیۃ: 213/2، الوافی بالوفیات: 319/16، طبقات ابن سعد: 107/1/7، سیر الاعلام: 286/4، الثقات: 380/4۔
② آپ کی وفات 74ھ میں ہوئی۔

③ تہذیب الکمال: 1132/2، تہذیب التہذیب: 386/8 (689)، تقریب التہذیب: 127/2، خلاصۃ تہذیب الکمال: 355/2، الکاشف: 403/2، التاريخ الكبير للبخاري: 145/7، الجرح والتعديل: 579/7، میزان الاعتدال: 392/3، لسان المیزان: 343/7، تراجم الاحبار: 270/3، تاریخ بغداد: 452/12، الثقات: 307/5۔

میں کہتا ہوں کہ قیس کی حدیث اسلام کے جملہ دو اذین میں معتبر اور قابل استدلال ہے۔ آپ نے 96ھ یا 80ھ میں وفات پائی۔ رحمۃ اللہ علیہ

(۵۰) ۲/۲۷۷ع: حضرت ابو العالیہ رفیع بن مہران الریاحی، البصری المقری، الفقیہ رحمۃ اللہ علیہ:

آپ قبیلہ تمیم کی ایک ذیلی شاخ بنی ریاح کی ایک خاتون کے آزاد کردہ غلام تھے۔ آپ نے حضرت ابی بنی اسود وغیرہ حضرات سے قرآن سیکھا اور حضرت عمر، حضرت ابن مسعود، حضرت علی، سیدہ عائشہ صدیقہ اور حضرات صحابہ کرام رضی اللہ عنہم کی ایک جماعت سے حدیث سنی اور قتادہ، خالد الحذاء، داؤد بن ابی ہند، عوف الاعرابی، ربیع بن انس، ابو عمرو بن العلاء اور متعدد تابعین نے آپ سے حدیث روایت کی ہے۔

قتادہ آپ سے روایت کرتے ہیں کہ میں نے نبی کریم صلی اللہ علیہ وسلم کی وفات کے دس سال بعد قرآن پڑھ لیا تھا اور ابوخلدہ روایت کرتے کہ ابو العالیہ فرماتے ہیں: سیدنا ابن عباس رضی اللہ عنہما مجھے تخت پر بٹھاتے تھے جبکہ قریش نیچے بیٹھے ہوتے تھے اور فرماتے تھے: علم یوں شریف کی عزت میں اضافہ کرتا ہے اور غلاموں کو تختوں پر بٹھاتا ہے۔

ابو بکر بن ابی داؤد کا قول ہے: حضرات صحابہ کرام رضی اللہ عنہم کے بعد ابو العالیہ اور پھر سعید بن جبیر سے زیادہ قرآن جاننے والا کوئی نہیں۔

ابوزرہ اور ابو حاتم وغیرہ ائمہ نے آپ کو ثقہ کہا ہے۔ آپ نے 90ھ میں وفات پائی۔ جب کہ اصح قول 93ھ کا ہے۔ رحمۃ اللہ علیہ

(۵۱) ۲/۲۸۸ع: الامام حضرت عروہ بن زبیر بن عوام ابو عبد اللہ القرشی الاسدی المدنی رحمۃ اللہ علیہ:

آپ کا شمار مدینہ منورہ کے علماء میں ہوتا ہے۔ آپ نے چند احادیث اپنے والد ماجد سیدنا زبیر بن عوام رضی اللہ عنہ سے بھی روایت کی ہیں۔ ان کے علاوہ، حضرت زید بن ثابت، حضرت اسامہ بن زید، حضرت سعید بن زید، حضرت حکیم بن ابی حزام، سیدہ

① تہذیب الکمال: 416/1، تہذیب التہذیب: 284/3، تقریب التہذیب: 252/1، خلاصۃ تہذیب الکمال: 330/1، الکاشف: 312/1، التاريخ الكبير للبخاري: 326/3، الجرح والتعديل: 2312/3، ميزان الاعتدال: 54/2، لسان الميزان: 217/7، مقدمة فتح الباري: 402، الحلية: 217/2، طبقات ابن سعد: 81/7، الوافي بالوفيات: 138/14، طبقات المحدثين بأصبهان: 21۔

② جب کہ ایک قول 106ھ کا اور ایک قول 111ھ کا بھی ہے۔

① تہذیب الکمال: 927/2، تہذیب التہذیب: 180/7 (351)، تقریب التہذیب: 19/2، خلاصۃ تہذیب الکمال: 226/2، الکاشف: 262/2، التاريخ الكبير للبخاري: 31/7، التاريخ الصغير للبخاري: 434/2، الجرح والتعديل: 2208/6، البداية والنهاية: 101/9، طبقات ابن سعد: 132/9، الحلية: 176/2، سير الاعلام: 441/4، ديوان الاسلام: 1404، الثقات: 194/5۔

عائشہ صدیقہ، حضرت ابو ہریرہ اور بے شمار صحابہ رضی اللہ عنہم سے حدیث روایت کرتے ہیں۔ آپ نے اپنی خالہ ماجدہ ام المؤمنین سیدہ عائشہ صدیقہ بنت صدیق رضی اللہ عنہا سے بے پناہ تفقہ حاصل کیا۔ آپ سیرت کے عالم، حدیث کے حافظ اور ”ثبت“ تھے۔

آپ سے آپ کے بیٹوں ہشام، محمد، عثمان، یحییٰ اور عبد اللہ نے اور پوتے عمر بن عبد اللہ نے حدیث روایت کی ہے۔ جب کہ حضرات تابعین میں سے زہری، ابو زناد، ابن منکدر، صالح بن کیسان اور ان کے غلام ابوالاسود اور دیگر بے شمار لوگوں کے نام آتے ہیں۔

زہری کا قول ہے کہ میں نے انھیں علم کا ایک بحر ناپید کنار پایا ہے۔ آپ لوگوں کو اپنی احادیث کے ذریعے مانوس کرتے تھے۔ ہشام بن عروہ بیان کرتے ہیں: میں نے اپنے والد ماجد سے حدیث کا جو ایک جز یاد کیا ہے، وہ ان کی احادیث کے ایک ہزار اجزاء میں سے ایک تھا۔ ہشام ہی بیان کرتے ہیں کہ والد ماجد ہمیشہ روزہ سے رہتے تھے اور روزہ ہی کی حالت میں اس دار فانی سے کوچ فرمایا۔

ابن شوزب بیان کرتے ہیں کہ جناب عروہ روزانہ ایک چوتھائی قرآن مصحف دیکھ کر پڑھتے تھے اور وہی حصہ رات کو تہجد میں تلاوت فرماتے تھے۔ اس معمول میں صرف اس شب فرق آیا جس میں آپ کا پاؤں خارش کی بیماری کی وجہ سے کاٹا گیا تھا۔ پنانچہ اس شب آپ نے پاؤں پھیلا کر تہجد ادا کی تھی۔

آپ خلافت عثمانی میں پیدا ہوئے۔ شباب کا قول ہے کہ آپ خلافت فاروقی کے آخری زمانہ میں پیدا ہوئے اور 94ھ میں وفات پائی۔ رحمۃ اللہ علیہ

(۵۲) ۲/۲۹ع: حضرت ابوسلمہ بن عبد الرحمن بن عوف الزہری المدنی الحافظ رحمۃ اللہ علیہ: ①

امام مالک کا قول ہے کہ آپ کی کنیت ہی آپ کا نام بھی ہے۔ ایک قول ”عبد اللہ“ نام ہونے کا ہے۔ آپ نے چند احادیث اپنے والد ماجد حضرت عبد الرحمن بن عوف رضی اللہ عنہ سے، جبکہ دیگر صحابہ رضی اللہ عنہم میں سے حضرت عثمان، حضرت ابوقنادہ، حضرت ابواسید، سیدہ عائشہ صدیقہ، حضرت ابو ہریرہ، حضرت حسان بن ثابت رضی اللہ عنہ اور متعدد حضرات سے حدیث روایت کی ہے۔ آپ سے حدیث روایت کرنے والوں میں سالم بن انس، سعد بن ابراہیم القاضی، ابو زناد، زہری، یحییٰ بن سعید، یحییٰ بن ابی کثیر، محمد بن عمرو اور بے شمار لوگوں کے نام آتے ہیں۔

① آپ کے سن وفات میں اور بھی اقوال ہیں جیسے 95ھ، 93ھ اور 99ھ۔

② تہذیب: 115/12 (537)، تقریب: 430/2، طبقات ابن سعد: 323/15، الوافی بالوفیات: 323/15، المغنی للہندی: 290، تہذیب الکمال: 1610، دیوان النسائی: 895، تاریخ الثقات للعجلی: 1960، معرفة الثقات للعجلی: 2163، المعین، رقم: 355، الزهد لوكيع، رقم: 122، طبقات الحفاظ: 23، المدخل الى الصحيح: 129، مسند ابن عباس: 879۔

آپ کا شمار اکابر ائمہ تابعین میں ہوتا ہے۔ آپ بے پناہ علم کے مالک اور ثقہ عالم تھے۔ زہری بیان کرتے ہیں: میں نے چار آدمیوں کو علم کا سمندر پایا ہے: (۱) عروہ بن زبیر (۲) ابن منیب (۳) ابوسلمہ (۴) ابو عبید اللہ بن عبد اللہ۔ رحمہ اللہ میں کہتا ہوں کہ جناب ابوسلمہ فقیہ تھے۔ حضرت ابن عباس رضی اللہ عنہما سے علمی مناظرہ بھی کرتے تھے اور ان سے مراجعت بھی کرتے تھے۔ آپ نے 94ھ یا 104ھ میں وفات پائی۔ رحمہ اللہ

(۵۳) ۲/۳۰: حضرت ابوبکر بن عبد الرحمن بن حارث بن ہشام بن مغیرہ القرشی، الحجازی، المدنی رحمہ اللہ آپ مدینہ منورہ کے فقہائے سب سے ہیں۔ آپ کا نام محمد ہے، لیکن اصح قول یہ ہے کہ آپ کی کنیت ہی آپ کا نام ہے۔ آپ کے متعدد بھائی تھے۔ آپ نے اپنے والد ماجد اور حضرت عمار بن یاسر، حضرت ابوسعود البدری، سیدہ عائشہ صدیقہ، حضرت ابو ہریرہ، حضرت عبد الرحمن بن مطیع رضی اللہ عنہما اور ایک جماعت سے حدیث روایت کی ہے اور آپ سے حکم بن عتیہ، ان کے آزاد کردہ غلام مکی، زہری، عمرو بن دینار نے اور آپ کے بیٹوں عبد اللہ، عبد الملک، عمر اور سلمہ نے اور یحییٰ بن قاسم بن محمد بن عبد الرحمن نے اور عبد الواحد بن ایمن کے علاوہ دیگر متعدد تابعین نے حدیث روایت کی ہے۔

جنگ جمل کے دن آپ کو اور عروہ کو کم سن قرار دے کر حضرت طلحہ اور حضرت زبیر کے لشکر سے واپس بھیج دیا گیا۔ واقدہ کی قتل ہے کہ آپ ثقہ، حجت، فقیہ، امام، سخی اور کثیر الروایت تھے۔ آپ خلافت فاروقی میں پیدا ہوئے تھے۔ بے حد نیکو کار، عابد و زاہد اور گریہ و زاری کرنے والے تھے۔ اس لیے آپ کو ”راہب قریش“ کہا جاتا تھا۔ ابن سعد بیان کرتے ہیں کہ آپ نابینا تھے۔ آپ نے 94ھ میں وفات پائی جسے فقہاء کی وفات کا سال کہا جاتا ہے۔ آپ کی مروی احادیث جملہ کتب اسلامیہ میں موجود ہیں۔ رحمہ اللہ

(۵۴) ۲/۳۱: الامام حضرت مطرف بن عبد اللہ بن شخیر ابو عبد اللہ العامری، الحارثی، البصری رحمہ اللہ آپ علم و عمل کی ایک سر بلندی چوٹی تھے۔ اسلام میں آپ کا بڑا رتبہ ہے، آپ کی قدر و جلالت اہل اسلام کے دلوں میں

① تہذیب: 30/12 (141)، تقریب: 398/2، تاریخ الکبیر: 9/9، الجمع بین الصحیحین: 231، الجرح والتعديل: 336/9، طبقات ابن سعد: 382/2، سیر الاعلام: 416/4، تاریخ الثقات: 1911، معرفة الثقات: 2097، تہذیب الکمال: 1584، الکنى والاسماء: 65/2، تفسیر الطبری: 1/15، الثقات لابن حبان: 560/5، نسیم الرياض: 96/4

② تہذیب الکمال: 1335/3، تہذیب: 173/10، (324)، تقریب: 353/2، خلاصة تہذیب الکمال: 33/3، الکاشف: 150/3، تاریخ الکبیر: 396/7، تاریخ الصغیر: 319/1، الجرح والتعديل: 1446/8، الحلیۃ: 198/2، معجم طبقات الحفاظ: 174، المعین، رقم: 237، تراجم الاحبار: 325/3، طبقات الحفاظ، رقم: 24، ثقات: 340/5، الانساب: 69/8، البداية والنهاية: 69/9، تاریخ الثقات: 431، التمهید: 35/1، سیر الاعلام: 187/4، معرفة الثقات: 1738۔

جاگزیں ہے۔ آپ نے اپنے والد ماجد اور حضرت علی، حضرت عمار، حضرت عمران بن حصین، سیدہ عائشہ صدیقہ، حضرت عیاض بن ہمار، حضرت عبداللہ بن مغفل اور متعدد صحابہ رضی اللہ عنہم سے حدیث روایت کی ہے۔ جب کہ آپ سے آپ کے بھائی ابوالخلاء، یزید اور حمید بن ہلال، ثابت بن اسلم بنانی، سعید الجری، قتادہ، غیلان بن جریر، محمد بن واسع اور بے شمار تابعین حدیث روایت کرتے ہیں۔ ابن سعد اس کو روایت کر کے بیان کرتے ہیں کہ جناب مطرف نے حضرت ابی بن کعب رضی اللہ عنہ سے حدیث روایت کی ہے، آپ ثقہ تھے۔ فضل و درع اور عقل و ادب کے مالک تھے۔

احمد علی کا قول ہے کہ ابن اشعث کے فتنہ سے بصرہ میں مطرف بن خثیر اور ابن سیرین کے سوا کوئی محفوظ نہ رہا اور کوفہ میں خیمہ بن عبدالرحمان اور ابراہیم نخعی کے سوا کوئی نہ بچا۔

غیلان بن جریر آپ سے روایت کرتے ہیں کہ ایک آدمی نے آپ پر جھوٹ بولا تو اسی وقت دعا کی: اے اللہ! اگر یہ جھوٹ ہے تو اسے موت دے دے۔ چنانچہ وہ آدمی اسی وقت مر کر گیا۔

داود بن ابی ہند جناب مطرف سے بیان کرتے ہیں: آدمی کے لیے کوہ کر مرنا جائز نہیں۔ البتہ وہ محنت کوشش کر لے پھر اگر اسے کچھ ملتا ہے تو جان لے کہ اسے وہی ملا ہے جو اس کے مقدر میں لکھا ہے۔

ابو جعفر رازی، قتادہ سے اور وہ جناب مطرف سے نقل فرماتے ہیں کہ اس موت نے ناز و نعم والوں کی نعمتوں کو برباد کر دیا، سو تم ایسی نعمت مانگو جس میں موت نہ ہو (اور وہ جنت کی نعمتیں ہیں)۔

میں کہتا ہوں کہ مطرف سردار اور جلیل القدر تھے، نفیس اور قیمتی لباس زیب تن کرتے تھے، گھوڑے کی سواری بھی کرتے۔ اور سلطان کے پاس آمد و رفت بھی رکھ رکھی تھی۔ آپ نے 95ھ میں وفات پائی۔ رضی اللہ عنہ

(۵۵) ۲/۳۲۲ع: الامام حضرت عمرو بن میمون ابو عبد اللہ الاودی، المذحجی، الیمانی رضی اللہ عنہ:

آپ نے کوفہ میں سکونت اختیار کر لی تھی، دور صدیقی میں حضرت معاذ رضی اللہ عنہ کے ساتھ مدینہ حاضری کا شرف نصیب ہوا۔ حضرت عمر، حضرت علی اور حضرت ابن مسعود رضی اللہ عنہم سے حدیث روایت کرتے ہیں۔ جب کہ ابواسحاق، حصین، عبادہ بن ابی لبابہ اور محمد بن سوہ وغیرہ حضرات تابعین نے آپ سے حدیث روایت کی ہے۔ یحییٰ بن معین آپ کو ثقہ کہتے ہیں۔ ابواسحاق کا قول ہے کہ آپ نے سوار حج اور عمرہ کیا۔ انھیں دیکھ کر ہی اللہ یاد آجایا کرتا تھا۔ ابراہیم بیان کرتے ہیں کہ جب آپ تکبیر کہتے تو درود یوار لرز اٹھتے تھے اور جب نماز میں قیام سے تھک جاتے تو کھوٹے کا سہارا لیتے۔

آپ نے 74ھ یا 75ھ میں وفات پائی۔ کتب احادیث میں آپ سے مروی احادیث کی تعداد کچھ زیادہ نہیں ہے۔

① تہذیب الکمال: 1052/2، تہذیب التہذیب: 109/8، (180)، تقریب: 80/2، خلاصۃ تہذیب الکمال: 297/2، الکاشف: 344/2، تاریخ الکبیر: 367/6، تاریخ الصغیر: 154/1، الجرح والتعديل: 1422/6، الحلیۃ: 148/4، طبقات ابن سعد: 71/6، تاریخ الثقات: 371، المعین، رقم: 224، الثقات: 166/5، تراجم الاحبار: 577/2، معرفة الثقات: 1412، سیر الاعلام: 158/4۔

(۵۶) ۲/۳۳۳ع: حضرت عبدالرحمن بن مل ابو عثمان النہدی البصری رضی اللہ عنہ:

آپ نے نبی کریم ﷺ کا مبارک عہد پایا۔ لیکن مدینہ منورہ کے لیے دور فاروقی میں کوچ کیا۔ آپ نے حضرت عمر، حضرت ابن مسعود، حضرت حذیفہ بن یمان، حضرت اسامہ بن زید اور متعدد صحابہ کرام رضی اللہ عنہم سے حدیث کا سماع کیا ہے۔ جب کہ آپ سے قتادہ، خالد الخذاء، حمید، داؤد بن ابی ہند، سلیمان تیمی اور بے شمار لوگوں نے حدیث روایت کی ہے۔ جنگ یرموک میں شرکت کی سعادت ملی۔ آپ نے جاہلیت میں دوج بھی کر رکھے تھے۔ پھر اسلام قبول فرمایا اور نبی کریم ﷺ کے عامل صدقہ کے آنے پر ان کو صدقہ بھی دیا۔ آپ کو سیدنا سلمان فارسی رضی اللہ عنہ کی خدمت میں بارہ سال تک رہنے کا شرف بھی حاصل تھا۔ آپ بڑے اونچے درجے کے عالم، روزہ دار اور شب زندہ دار تھے۔ اتنی طویل نماز پڑھتے تھے کہ غشی طاری ہو جاتی۔ سلیمان تیمی کا قول ہے کہ میرا گمان ہے کہ آپ سے کبھی کوئی گناہ سرزد نہیں ہوا۔ آپ نے 100ھ یا اس کے تھوڑے ہی عرصہ بعد وفات پائی۔ رضی اللہ عنہ

(۵۷) ۲/۳۳۴ع: حضرت ابورجاء عمران بن ملحان العطار دی، البصری رضی اللہ عنہ:

آپ مخضرمین میں سے ہیں۔ اسی لیے آپ کا شمار کبار تابعین میں ہوتا ہے۔ فتح مکہ کے زمانے میں مشرف بہ اسلام ہوئے۔ البتہ نبی کریم ﷺ کے رخ انور کی زیارت سے بہرہ یاب نہ ہو سکے۔ پھر سفر کر کے مدینہ منورہ پہنچے اور حضرت عمر، حضرت علی، حضرت عمران بن حصین، حضرت ابو موسیٰ اشعری اور دیگر صحابہ رضی اللہ عنہم سے حدیث سنی۔ حضرت ابو موسیٰ اشعری رضی اللہ عنہ سے قرآن سیکھا اور حضرت ابن عباس رضی اللہ عنہ سے اس کا دور کیا جب کہ ابوالاشہب عطار دی وغیرہ نے آپ سے قرآن پڑھا۔ آپ سے حدیث روایت کرنے والوں میں ایوب، ابن عون، عوف، سلم بن زریر، جریر بن حازم، سعید بن ابی عروبہ، صخر بن جوہریہ، مہدی بن میمون اور دیگر اجل تابعین کے اسماء گرامی شامل ہیں۔

جریر کا قول ہے کہ میں نے ابورجاء سے خون کے ذائقے کے بارے میں پوچھا تو فرمایا: خون میٹھا ہوتا ہے۔ ابو حارث کرمانی نے آپ کو ثقہ اور ابوسلمہ المنقری کے مشائخ میں شمار کیا ہے۔

ابو حارث ہی بیان کرتے ہیں کہ میں نے ابورجاء کو یہ بیان کرتے سنا ہے کہ میں نے نبی کریم ﷺ کو مراہقہ کی عمر میں دیکھا ہے اور میں نے عربوں سے بڑھ کر بے راہ کسی کو نہیں دیکھا کہ ایک سفید بکری (خرید) لاتے ہیں اور اس کی عبادت کرنے لگ جاتے ہیں۔

① تہذیب الکمال: 819/2، تہذیب التہذیب: 277/6، (546)، تقریب: 499/1 (1123) خلاصۃ تہذیب الکمال:

153/2، الکاشف: 187/2، التاريخ الصغير: 235/1، الجرح والتعديل: 1350/5، الثقات: 75/5۔

② تہذیب الکمال: 1059/2، تہذیب التہذیب: 140/8، تقریب التہذیب: 85/2، خلاصۃ تہذیب الکمال: 303/2،

الکاشف: 310/2، الجرح والتعديل: 1687/6، ثقات: 217/5، طبقات ابن سعد: 100/7، تراجم الاحبار:

117/3، سیر الاعلام: 253/4۔

کہتے ہیں کہ جناب ابورجاء سر کے بالوں کو تو غضاب لگاتے تھے البتہ داڑھی کے بال نہ رنگتے تھے۔ ابن عربی کا قول ہے: ابورجاء بڑے بہادر، عبادت گزار، کثیر الصلوٰۃ اور بہت زیادہ تلاوت کرنے والے تھے۔

میں کہتا ہوں: ابورجاء ثقہ، معزز اور عالم باعمل تھے۔ ایک سو بیس سال کی طویل عمر پائی۔ ابوالاشہب بیان کرتے ہیں کہ جناب ابورجاء رمضان میں ہر دس دنوں میں ہمیں ایک قرآن ختم کراتے تھے۔ آپ نے 107ھ یا 108ھ یا 105ھ میں وفات پائی۔ رحمۃ اللہ علیہ

(۵۸) ۳۵/۲ع: حضرت ابوسلیمان زید بن وہب الجعفی الکوفی رحمۃ اللہ علیہ:

بڑے درجے کے امام اور مخضرمین میں سے ہیں۔ نبی کریم صلی اللہ علیہ وسلم کے رحلت فرما جانے کے چند دن کے بعد مدینہ منورہ حاضر ہوئے۔ حضرت عمر، حضرت عثمان، حضرت علی، حضرت ابوذر، حضرت ابن مسعود، حضرت حذیفہ رضی اللہ عنہ اور صحابہ کرام رضی اللہ عنہم کی ایک جماعت سے حدیث سنی، آپ سے حصین، عبدالعزیز بن رفیع، اعمش، اسماعیل بن ابی خالد اور متعدد اکابر تابعین نے حدیث روایت کی ہے۔ آپ ثقہ اور وسیع علم کے مالک تھے۔ فسوی نے آپ پر جو نقد کیا ہے وہ غیر معتبر ہے، کیوں کہ اصحاب صحاح نے ان سے استدلال کیا ہے۔ 84ھ کے قریب وفات پائی۔ رحمۃ اللہ علیہ

(۵۹) ۳۶/۲ع: حضرت ابوامیہ معرور بن سوید الاسدی الکوفی رحمۃ اللہ علیہ:

طویل عمر پانے والے ثقہ تابعین میں سے ہیں۔ موصوف کی عمر 120 سال بتلائی جاتی ہے۔ حضرت عمر، حضرت ابوذر اور حضرت ابن مسعود رضی اللہ عنہم سے حدیث روایت کرتے ہیں اور عاصم بن بہدلہ، اعمش، واصل الاحدب اور مغیرہ یثکری نے آپ سے حدیث روایت کی ہے، یحییٰ بن معین رحمۃ اللہ علیہ نے آپ کو ثقہ کہا ہے۔

(۶۰) ۳۷/۲ع: حضرت مرۃ بن شراحیل الہمدانی الکوفی رحمۃ اللہ علیہ:

آپ کو مرۃ الطیب اور مرۃ الخیر کہا جاتا تھا۔ زبردست عالم، مفسر، فقیہ اور عابد و زاہد تھے۔ حضرت ابو بکر صدیق، حضرت عمر

① تہذیب الکمال: 457/1، تہذیب التہذیب: 427/3، تقریب: 277/1، خلاصۃ تہذیب الکمال: 355/1، الکاشف: 342/1، التاريخ الكبير: 407/3، الجرح والتعديل: 2600/3، ميزان الاعتدال: 107/2، لسان الميزان: 224/7، اسد الغابة: 201/2، الاصابة: 649/2، الوافي بالوفيات: 41/15۔

② ایک قول 80ھ اور 96ھ کا بھی ہے۔

③ تہذیب الکمال: 1352/3، تہذیب التہذیب: 230/10، (420)، تقریب: 263/2، الکاشف: 162/2، التاريخ الكبير: 39/8، الجرح والتعديل: 1895/8، المعین، رقم: 238، تراجم الاحبار: 467/3، ثقات: 457/5، طبقات الحفاظ: 25، سیر الاعلام: 174/4، معرفة الثقات: 1757۔

④ تہذیب الکمال: 1315/3، تہذیب التہذیب: 88/10، (158)، تقریب: 238/8، خلاصۃ تہذیب الکمال: 18/3، الکاشف: 131/3، التاريخ الكبير: 5/8، الجرح والتعديل: 1682/8، الحلیۃ: 161/4، تراجم الاحبار: 389/3، رحمۃ اللہ علیہ

فاروق، حضرت ابو ذر، حضرت ابن مسعود اور حضرت ابو موسیٰ اشعری رضی اللہ عنہم سے حدیث روایت کرتے ہیں۔ جب کہ اسلم الکوفی، اسماعیل السدی، زبید الیمامی، عطاء بن سائب، اسماعیل بن ابی خالد، حصین بن عبدالرحمان اور دیگر تابعین حضرات نے آپ سے حدیث روایت کی ہے۔ یحییٰ بن معین نے آپ کو ثقہ کہا ہے۔ کہتے ہیں کہ اتنی کثرت سے سجدے کرتے تھے کہ زمین آپ کی پیشانی کی کھال کو کھا گئی تھی۔ رب تعالیٰ نے تفسیر میں بے پناہ بصیرت سے نوازا تھا۔ 90ھ کی حدود میں وفات پائی، * آپ کا شمار مخضرمین میں ہوتا ہے۔

(۶۱) ۲/۳۸۸ع: حضرت مالک بن اوس بن الحدثان ابوسعید النصری المدنی رضی اللہ عنہ:

آپ مخضرمین میں سے ہیں۔ جناب صدیق اکبر رضی اللہ عنہ کی زیارت سے مشرف ہوئے۔ ایک قول آپ کے صحابی ہونے کا بھی ہے۔ حضرت عمر، حضرت عثمان، حضرت علی، حضرت طلحہ رضی اللہ عنہ اور ایک جماعت صحابہ رضی اللہ عنہم سے حدیث روایت کی۔ آپ سے حدیث روایت کرنے والوں میں ابن المنکدر، عکرمہ بن خالد، زہری اور اجل تابعین کی ایک جماعت شامل ہے۔ آپ کا شمار ”ثبت“ علماء اور عرب کے فصحاء میں ہوتا ہے جو فصاحت و بلاغت اور زبان و بیان میں مشہور تھے۔ بیت المقدس کی فتح میں شریک تھے۔ 92ھ میں وفات پائی۔

(۶۲) ۲/۳۹۹ع: حضرت ابو عمرو الشیبانی الکوفی رضی اللہ عنہ:

آپ کا تعلق بنی شیبان بن ثعلبہ بن عکابہ سے ہے اور نام سعد بن ایاس ہے۔ ابو عمرو فرماتے ہیں: جب نبی کریم ﷺ کا قاصد ہمارے پاس پہنچا تھا تو میں ”کاظمہ“ میں اونٹ چرا رہا تھا اور فرماتے ہیں کہ قادسیہ کے دن میری عمر چالیس برس تھی۔ آپ حضرت علی، حضرت ابن مسعود اور حضرت حذیفہ رضی اللہ عنہم سے روایت کرتے ہیں اور آپ سے منصور، اعش، ابن ابی خالد، سلیمان التیمی، ولید بن العیزار، ابو معاویہ عمرو بن عبداللہ شنجی اور متعدد تابعین نے حدیث روایت کی ہے۔ ایک سو بیس سال کی طویل عمر پائی۔ عاصم بیان کرتے ہیں: ابو عمرو الشیبانی مسجد اعظم میں قرآن پڑھا کرتے تھے۔ میں نے انھی سے قرآن پڑھا۔ ایک دن میں نے ایک سوال کر ڈالا تو مجھے ہوائے نفس کا پیر و قرار دے دیا۔ میں کہتا ہوں: ابو عمرو نے 98ھ میں وفات پائی ہے۔ *

لللمعین، رقم: 235، طبقات الحفاظ: 26، معجم طبقات الحفاظ: 172، طبقات ابن سعد: 116/6، البدایہ والنہایہ: 70/8، تاریخ الثقات: 424، سیر الاعلام: 74/4۔

① ایک قول 76ھ کا بھی ہے۔

② تہذیب الکمال: 1297/3، تہذیب التہذیب: 10/10 (5)، تقریب: 223/2، خلاصۃ التہذیب: 3/3، الکاشف: 112/3، تاریخ الکبیر: 305/7، الجرح والتعديل: 896/8، تراجم الاحبار: 4313، الثقات: 382/5، البدایہ والنہایہ: 84/9، سیر الاعلام: 171/4۔

③ تہذیب الکمال: 470/1، تہذیب التہذیب: 468/3، تقریب: 286/1، خلاصۃ التہذیب: 368/1، الکاشف: 351/1، تاریخ الکبیر: 47/4، الجرح والتعديل: 340/4، طبقات ابن سعد: 104/6، سیر الاعلام: 173/4۔

④ اس کے علاوہ 95ھ، 96ھ اور 101ھ کے اقوال بھی ہیں۔

(۶۳) ۲/۴۰ ع: حضرت ابو محیریز عبد اللہ بن محیریز بن جنادہ ابن وہب جمحی القرشی المکی رضی اللہ عنہ:

آپ بڑے جلیل القدر عالم تھے۔ بیت المقدس میں سکونت اختیار کر لی۔ حضرت عبادہ بن صامت، مؤذن رسول اللہ ﷺ حضرت ابو مخذومہ، حضرت معاویہ، حضرت ابوسعید الخدری رضی اللہ عنہم اور متعدد دیگر صحابہ کرام رضی اللہ عنہم سے حدیث روایت کرتے ہیں۔ آپ سے حدیث روایت کرنے والوں میں مکحول، زہری، حسان بن عطیہ، ابراہیم بن ابی عبیدہ اور دیگر جلیل القدر تابعین کے اسماء گرامی لیے جاتے ہیں۔ موصوف بڑے فضل و جلال والے تھے۔ حتیٰ کہ رجاء بن حیوہ کہا کرتے تھے: اگر مدینہ کے لوگ ہم پر اپنے ”عابد“ جناب ابن عمر رضی اللہ عنہما پر فخر کرتے ہیں تو ہمیں اپنے ”عابد“ ابو محیریز پر فخر ہے۔ اللہ کی قسم! میں ان کی زندگی کو زمین والوں کے لیے باعث بقاء سمجھتا تھا۔ اوزاعی سے منقول ہے کہ اگر کسی نے اقتداء ہی کرنی ہے تو ابو محیریز جیسے لوگوں کی اقتداء کرے۔ جناب ابو محیریز رضی اللہ عنہ سلیمان بن عبد الملک کے دور امارت تک بقید حیات رہے اور تقریباً 99ھ میں وفات پائی۔ رضی اللہ عنہ

(۶۳) ۲/۴۱ ع: حضرت ابورافع نفیع الصامغ المدنی رضی اللہ عنہ:

آپ آل عمر بن خطاب رضی اللہ عنہ کے آزاد کردہ غلام تھے۔ زمانہ جاہلیت اور دور اسلام دونوں کو پایا۔ حضرت ابی بن کعب، حضرت عمر، حضرت ابو موسیٰ اشعری، کعب احبار رضی اللہ عنہم اور دیگر متعدد صحابہ رضی اللہ عنہم سے روایت کرتے ہیں اور آپ سے حسن، ثابت البنانی، عطاء، ابن میمونہ، قتادہ، علی بن زید بن جدعان نے حدیث روایت کی ہے۔ احمد علی وغیرہ نے آپ کو ثقہ کہا ہے۔ دیگر حضرات نے آپ کے بارے میں خیر کے کلمات کہے ہیں۔ آپ نے جناب انس بن مالک رضی اللہ عنہ کی وفات کے قریب قریب وفات پائی ہے۔ رضی اللہ عنہ

(۶۵) ۲/۴۲ ع: حضرت ربعی بن خراش الغطفانی العسبی الکوفی رضی اللہ عنہ:


آپ عالم باعمل تھے۔ حضرت عمر، حضرت علی، حضرت حذیفہ، حضرت ابو موسیٰ سے اور ایک جماعت صحابہ رضی اللہ عنہم سے

- ① تہذیب الکمال: 739/2، تہذیب التہذیب: 22/6 (31)، تقریب: 449/1 (620)، خلاصۃ التہذیب: 98/2، الکاشف: 128/2، التاريخ الكبير: 193/5، التاريخ الصغير: 210/1، الجرح والتعديل: 168/5، اسد الغابۃ: 378/3، تجرید اسماء الصحابة: 333/1، الاستيعاب: (3-4) 983، الوافی بالوفیات: 599/17۔
- ② تہذیب الکمال: 1424/3، تہذیب التہذیب: 472/10 (848)، خلاصۃ التہذیب: 99/3، الکاشف: 209/3، الجرح والتعديل: 2242/8، تاریخ الثقات: 452، التاريخ لابن معين: 610/3، معرفة الثقات: 1866، الجمع بین الصحيحین: 2075، سیر الاعلام: 414/4۔
- ③ تہذیب الکمال: 401/1، تہذیب التہذیب: 236/3، تقریب: 243/1، خلاصۃ التہذیب: 317/1، الکاشف: 302/1، التاريخ الكبير: 327/3، التاريخ الصغير: 88/1، الجرح والتعديل: 2307/3، تاریخ بغداد: 433/8، طبقات الحفاظ: 27، الحلیۃ: 367/4، البداية والنهاية: 220/9، الوافی بالوفیات: 8/14، سیر الاعلام: 259/4، الثقات: 240/4۔

حدیث سنی۔ آپ ”جابیہ“ میں حضرت عمر رضی اللہ عنہ کے ساتھ تھے۔ آپ سے روایت کرنے والوں میں منصور، عبدالملک بن عمیر، ابومالک الاشجعی وغیرہ کے نام ذکر کیے جاتے ہیں۔ آپ نے کبھی جھوٹ نہ بولا تھا۔ آپ نے اپنے اوپر اس بات کی قسم اٹھالی تھی کہ جب تک یہ معلوم نہ ہو جائے کہ آپ کا ٹھکانا جنت میں ہے یا جہنم میں، کبھی نہ نہیں گئے۔ آپ کے نقد اور امین ہونے پر ائمہ کا اتفاق ہے اور آپ سب کے نزدیک قابل استدلال ہیں۔ 101ھ^۱ میں راہی دار البقاء ہوئے۔ رحمۃ اللہ علیہ

امام ذہبی رحمۃ اللہ علیہ فرماتے ہیں: یہ وہ مبارک اور فضیلت والا دور تھا جس میں بلا دوا مصار میں اہل علم، ائمہ اجتہاد اور معرکے کارزار و جہاد کے بہادر اور مجاہدین کا شمار از حد دشوار تھا۔ اگر ایک طرف میدان قتال کے غازی تھے تو دوسری طرف میدان زہد و عبادت کے سردار، ابدال اور اوتاد تھے۔ اگرچہ ان میں سے متعدد افراد کا تذکرہ زیر قلم آگیا ہے لیکن جن کا تذکرہ نوک قلم نہ کیا جاسکا وہ بھی بڑے جلیل القدر، عالم، فاضل اور عابد و زاہد تھے۔ یہ زمانہ اسلام کے غلبہ، سر بلندی اور ترقی کا سنہراترین دور تھا۔ اسلام روئے زمین پر مستحکم ہو چکا تھا۔ نوے ہجری کے بعد دولت و ولید میں بلاد ترک اور اقالیم اندلس فتح ہو چکے تھے اور اب ساری کی ساری امت ولید کے زیر فرمان تھی، بلکہ ولید کے بعض نائبین جیسے مشہور ظالم حجاج بن یوسف وہ کسی سلطان اعظم سے کم نہ تھے۔ یہی وہ دور تھا جب مسجد نبوی کو بے پناہ دولت خرچ کر کے از حد مزین و آراستہ کیا گیا اور مسجد نبوی کی زیب و زینت اور آباد کاری دیدنی تھی۔ جب کہ دوسری طرف چھ ہزار دینار سے بھی زیادہ کی خطیر لاگت سے جامع دمشق تعمیر کی گئی جو اسلامی فن تعمیر کا شاہکار تھی۔ یہ تو اس دور کا ایک عملی پہلو ہے۔ رہا خراج اور جزیہ تو وہ گننے میں نہ آتا تھا۔ سیدنا عمر بن عبدالعزیز رحمۃ اللہ علیہ کے دور خلافت میں صرف قبطیوں کا سالانہ جزیہ ایک کروڑ بیس لاکھ دینار تھا۔ تب پھر روم اور فارس کا جزیہ کس قدر ہوگا !!!

خلافت بنی امیہ میں دولت و ثروت اور فوجوں اور لشکروں کی اس قدر کثرت تھی کہ اگر کوئی اموی خلیفہ چین کی آخری سرحد کی طرف بھی کوئی جہادی مہم بھیجنا چاہتا تو بھیج سکتا تھا۔ چنانچہ خلیفہ سلیمان کو ہی لے لیجیے جس نے خلافت سنبھالتے ہی قسطنطنیہ کی طرف بحری اور بری مہمیں روانہ کیں۔ غازیان اسلام نے اس شہر کا زبردست محاصرہ کر لیا جو بیس ماہ تک جاری رہا۔ اگرچہ وطن سے دوری کی بنا پر یہ فوجی مہم دولت اسلامیہ کو بڑی مہنگی پڑ رہی تھی اور مجاہدین کو بسا اوقات بھوک کا بھی سامنا کرنا پڑ جاتا تھا۔ لیکن اس سب کے باوجود کہتے ہیں کہ چھاؤنی کے عین وسط میں فوجوں کی رسد اور روپیوں کو جلانے کے لیے ایک بلند و بالا پہاڑ کی طرح غلے کا ڈھیر ہوتا تھا۔ لیکن عمر بن عبدالعزیز رحمۃ اللہ علیہ نے خلافت سنبھالتے ہی فوجیں واپس بلا لیں اور اہل قسطنطنیہ سے صلح کر لی اور انھوں نے بھی سیدنا عمر بن عبدالعزیز رحمۃ اللہ علیہ کی طاعت قبول کر لی۔ رحمۃ اللہ علیہ



تیسرا طبقہ

”یہ حضرات تابعین عظام رضی اللہ عنہم کا وسطی طبقہ ہے جس کے سرخیل سیدنا حسن بصری رضی اللہ عنہ تھے، اس مبارک طبقہ کا اکثر حصہ یزید اور ہشام کے ادوار خلافت میں گزرا ہے۔“

(۶۶) ۳/۱ع: شیخ الاسلام ابوسعید سیدنا حسن بن ابی الحسن یسار البصری رضی اللہ عنہ: ①

آپ حضرت زید بن ثابت یا جمیل بن قطبہ کے آزاد کردہ غلام تھے۔ آپ کی والدہ ماجدہ ”خیرہ“ سیدہ ام سلمہ رضی اللہ عنہا کی آزاد کردہ باندی تھیں، مدینہ منورہ کی فضاؤں میں پرورش پائی۔ خلافت عثمانی میں قرآن کریم یاد کر چکے تھے۔ آپ نے امیر المؤمنین سیدنا عثمان رضی اللہ عنہ کو بارہا خطبہ ارشاد فرماتے سنا۔ سیدنا عثمان رضی اللہ عنہ کی شہادت کے دن چودہ برس کے تھے۔ بلوغت کے بعد جہاد اور علم و عمل کو زندگی کا مقصد اور اوڑھنا، بچھونا بنا لیا۔ آپ کا نام فطری بن فباءۃ جیسے بہادروں کے ساتھ لیا جاتا تھا۔ سیدنا معاویہ رضی اللہ عنہ کے دور خلافت میں خراسان کے والی ربیع بن زیاد کے میرمنشی رہے۔ آپ نے حضرت عثمان، حضرت عمران بن حصین، حضرت مغیرہ بن شعبہ، حضرت عبدالرحمن بن سمرہ، حضرت سمرہ بن جندب، حضرت جندب الجہلی، حضرت ابن عباس، حضرت ابن عمر، حضرت ابوبکرہ، حضرت عمرو بن تغلب، حضرت جابر رضی اللہ عنہ اور دیگر متعدد صحابہ رضی اللہ عنہم سے حدیث روایت کی ہے۔ اور آپ سے قتادہ، ایوب، ابن عون، یونس، خالد الخذاء، ہشام بن حسان، حمید الطویل، جریر بن حازم، شیبان الخوی، یزید بن ابراہیم تسری، مبارک بن فضالہ، ربیع بن صبیح، ابان بن یزید العطار، قرہ بن خالد اور دیگر بے شمار لوگوں نے حدیث روایت کی ہے۔ ابن سعد بیان کرتے ہیں: حسن بصری جامع الصفات، عالم، بلند مرتبہ، ثقہ، حجت، مامون، بڑے عبادت گزار، بے پناہ علم کے مالک، زبردست فصیح و بلیغ، بے پناہ حسین و جمیل اور خوش منظر جوان تھے۔ آگے بیان کرتے ہیں: حسن بصری کی مرسل روایات حجت نہیں۔

میں کہتا ہوں: وہ مدلس تھے، لہذا ان کی ”عن“ کے ساتھ روایت ان رواۃ کی بابت ناقابل استدلال ہے جن سے ان کی ملاقات ثابت نہیں۔ البتہ بسا اوقات وہ ان رواۃ سے بھی تدلیس کر جاتے ہیں جن سے ان کی ملاقات ثابت ہوتی ہے اور وہ اپنے اور ان کے درمیان کے راوی کو ساقط کر دیتے ہیں۔ واللہ اعلم۔

① تہذیب الکمال: 255/1، تہذیب التہذیب: 263/2، تقریب التہذیب: 165/1، خلاصۃ التہذیب: 210/1، اللکاشف: 220/1، التاريخ الكبير: 289/2، الجرح والتعديل: 177/3، میزان الاعتدال: 483/1، لسان المیزان: 199/2، طبقات خلیفہ: 1726، اخبار القضاة: 3/2، الحلیۃ: 131/2، طبقات ابن سعد: 49/9، سیر الاعلام: 563/4، الثقات: 122/4۔

البتہ اس سب کے باوجود جناب حسن بصری حافظ، علامہ، علم کا سمندر، فقیہ النفس، بے مثال، بلند مرتبہ، خوش بیان، بلند الوعظ اور بے شمار نیکیوں کے سردار اور سرخیل تھے۔ میں نے "الزخرف القصری" کے نام سے ایک مستقل میں جناب حسن بصری کے فضائل و مناقب اور احوال و واقعات کو جمع کیا ہے۔ جناب حسن بصری رحمۃ اللہ علیہ نے 110ھ میں 88 برس کی عمر پا کر وفات پائی۔ رحمۃ اللہ علیہ

(۶۷) ۳/۲۰۷: حضرت ابوالشعثاء جابر بن زید الازدی البصری رحمۃ اللہ علیہ: ❶

آپ بڑے جلیل القدر عالم تھے۔ حضرت ابن عباس رضی اللہ عنہما کے تلمیذ رشید اور ان کے صاحب کہلاتے تھے۔ چنانچہ آپ نے حضرت ابن عباس رضی اللہ عنہما سے حدیث بھی روایت کی اور آپ سے قتادہ، ایوب، عمرو بن دینار اور بے شمار دیگر تابعین نے حدیث روایت کی ہے۔

عطاء حضرت ابن عباس رضی اللہ عنہما سے نقل فرماتے ہیں: اگر اہل بصرہ جابر بن زید کے قول کو لے لیں تو ان کا قول انھیں کتاب اللہ کے علم سے کفایت کرے گا۔

حضرت ابن عباس رضی اللہ عنہما سے یہ بھی روایت ہے کہ تم لوگ مجھ سے سوال کرتے ہو حالانکہ تم میں جابر بن زید موجود ہیں۔

عمرو بن دینار کا قول ہے: میں نے جابر بن زید سے زیادہ فتویٰ جاننے والا کوئی نہیں دیکھا۔

ضحاک ضبی بیان کرتے ہیں: ایک موقع پر حضرت ابن عمر رضی اللہ عنہما کی طواف کرتے ہوئے جابر بن زید سے ملاقات ہو گئی تو انھوں نے فرمایا: اے جابر! تم اہل بصرہ کے فقیہ ہو اور لوگ تم سے فتویٰ مانگتے ہیں۔ تو سنو! فتویٰ صرف قرآن کی ظاہری نصوص یا سنن متواترہ سے ہی دینا اور اگر تم نے ایسا نہ کیا تو خود بھی ہلاکت میں جا پڑو گے اور دوسروں کو بھی ہلاکت میں ڈالو گے۔

ابوالحباب کا قول ہے: جب ابوشعثاء دفن کر دیے گئے تو قتادہ نے ان الفاظ کے ساتھ آپ کو خراج تحسین پیش کیا: آج زمین (بھر) کا علم دفن کر دیا گیا۔ ابوالحباب سے یہ قول محمد بن سواء نے سنا ہے۔

ایاس بن معاویہ فرماتے ہیں: میں نے اہل بصرہ کو پایا ہے، ان کے مفتی جابر بن زید تھے۔ حماد بن زید بیان کرتے ہیں: کسی نے ایوب سے پوچھا: کیا آپ نے جابر بن زید دیکھ رکھا ہے؟ انھوں نے فرمایا: ہاں! وہ بڑے عقل مند تھے، بڑے عقل مند تھے اور جناب جابر کی فقہی بصیرت کو عجب حیرت سے بیان کرنے لگے۔

امام احمد رحمۃ اللہ علیہ، امام قلاس رحمۃ اللہ علیہ اور امام بخاری رحمۃ اللہ علیہ کا قول ہے کہ جناب جابر نے 93ھ میں وفات پائی۔ جبکہ واقدی اور

❶ تہذیب الکمال: 1/178، تہذیب التہذیب: 2/38، تقریب: 1/122، خلاصۃ التہذیب: 1/156، الکاشف:

1/176، التاريخ الكبير: 2/204، التاريخ الصغير: 1/157، الجرح والتعديل: 2/2032، الوافی بالوفیات:

11/32، طبقات ابن سعد: 7/179، الحلیۃ: 3/85، طبقات الحفاظ: 28، البداية والنهاية: 9/93، سير الاعلام:

4/481، الثقات: 4/101۔

ابن سعد نے سن وفات 103ھ بیان کیا ہے۔

(۶۸) ۳/۳ ع: حضرت ابوالخیر مرشد بن عبداللہ الیزنی المصری رحمہ اللہ:

”یزن“ یہ حمیر کا علاقہ ہے اسی کی طرف منسوب ہو کر ”یزنی“ کہلاتے ہیں۔ آپ اہل مصر کے مفتی اور فقیہ تھے۔ آپ حضرت ابویوب انصاری، حضرت ابوبصرہ الغفاری، حضرت عقبہ بن عامر الجعفی، حضرت زید بن ثابت، حضرت عبداللہ بن عمرو رضی اللہ عنہما اور دیگر متعدد صحابہ کرام رضی اللہ عنہم سے حدیث روایت کرتے ہیں۔ آپ نے حضرت عقبہ رضی اللہ عنہ سے نقد حاصل کی۔ آپ سے حدیث روایت کرنے والوں میں عبدالرحمن بن شماسہ، جعفر بن ربیعہ اور زید بن ابی حبیب وغیرہ حضرات شامل ہیں۔

ابن یونس کا قول ہے: آپ اپنے زمانہ میں اہل مصر کے مفتی تھے۔ آپ نے نوے ہجری میں داعی اجل کو لبیک کہا۔

(۶۹) ۳/۴ ع: حضرت ابراہیم تیمی الکوفی رحمہ اللہ:

آپ کا پورا نام ابراہیم بن یزید بن شریک تیمی ہے۔ آپ کی کنیت ابو اسماء ہے، تیم الرباب کے لقب سے مشہور تھے۔ عالم باعمل تھے، اپنے والد سے اور حضرت حارث بن سوید رضی اللہ عنہما، حضرت عمرو بن میمون الاودی اور ایک جماعت سے روایت کرتے ہیں اور آپ سے بیان بن بشر، یونس بن عبید، اعمش اور متعدد تابعین نے حدیث روایت کی ہے۔ آپ ثقہ تھے اور حجاج کے دست ستم کیش سے مارے گئے۔ ایک قول یہ بھی ہے کہ آپ نے پس دیوار زنداں جاں جان آفریں کو دے دی تھی۔ اس وقت عمر چالیس برس بھی نہ تھی۔

اعمش کا قول ہے: میں نے جناب ابراہیم تیمی کو یہ فرماتے سنا ہے: بسا اوقات مجھ پر دو دو مہینے ایسے بھی گزر جاتے تھے کہ ان میں کچھ بھی چکھنے کو میسر نہ آیا ہوتا تھا۔ ہاں! تم سے یہ بات کوئی سننے نہ پائے۔

میں کہتا ہوں: ابراہیم تیمی کی روایات کچھ زیادہ نہیں ہیں البتہ جملہ اصحاب کتب نے آپ کی روایات سے استدلال کیا ہے۔ آپ نے سیدنا انس بن مالک رضی اللہ عنہ سے پہلے 92ھ میں وفات پائی۔ رحمہ اللہ

① تہذیب الکمال: 67/1، تہذیب التہذیب: 82/10، تقریب: 236/2، خلاصۃ التہذیب: 17/3، الکاشف: 130/3، التاريخ الكبير: 416/7، الجرح والتعديل: 1380/8، میزان الاعتدال: 87/4، لسان المیزان: 381/7، تراجم الاحبار: 428/3، المغنی: 8614، معرفة الثقات: 1700۔

② تہذیب الکمال: 1/67، تہذیب التہذیب: 1/176، تقریب: 1/45، خلاصۃ التہذیب: 1/59، الکاشف: 1/96، التاريخ الكبير: 1/334، الجرح والتعديل: 2/145، میزان الاعتدال: 1/74، لسان المیزان: 7/171، طبقات الحفاظ: 29، شذرات الذهب: 1/100، سیر الاعلام: 5/60، الوافی بالوفیات: 6/168، طبقات ابن سعد: 6/199۔

(۷۰) ۳/۵۷ع: فقیہ عراق ابو عمران جناب ابراہیم بن یزید بن قیس بن الاسود الکوفی النخعی رحمہ اللہ:

آپ اپنے زمانہ کے فقیہ تھے۔ علقمہ، مسروق، اسود اور تابعین کی ایک جماعت سے روایت کرتے ہیں۔ نہایت کم سنی میں ام المؤمنین سیدہ ام سلمہ رضی اللہ عنہا کی خدمت اقدس میں شرف باریابی بھی حاصل ہوا۔

آپ سے حماد بن ابی سلیمان الفقیہ، سماک بن حرب، حکم بن عتیہ، ابن عون، اعمش، منصور اور بے شمار لوگوں نے حدیث کو لیا، آپ کا شمار صاحب اخلاص علماء میں ہوتا تھا۔

مغیرہ بیان کرتے ہیں: ہم جناب ابراہیم سے یوں ڈرتے تھے جیسے حاکم سے ڈرتے ہیں۔ اعمش کا قول ہے: بسا اوقات میں جناب ابراہیم کو نماز پڑھتے دیکھتا، پھر وہ ہمارے پاس ذرا دیر کو یوں آتے جیسے بیمار ہوں۔ اعمش ہی بیان کرتے ہیں کہ جناب ابراہیم حدیث میں زبردست ماہر تھے، شہرت سے بھاگتے تھے، اسی لیے کسی ستون کی ٹیک لگا کر نہ بیٹھا کرتے تھے۔ شعبی جناب ابراہیم کی وفات کی خبر سن کر بے ساختہ کہہ اٹھے: ابراہیم اپنے بعد اپنے جیسا کوئی نہ چھوڑ گئے۔

ابن عون بیان کرتے ہیں کہ ابراہیم امراء کے پاس جا کر تحائف مانگا کرتے تھے۔ حسن بن عمرو الفقیہ کا قول ہے: جناب ابراہیم مرغابیاں خرید کر انھیں پالتے پوتے اور خوب موٹا کرتے۔ پھر انھیں وزراء و امراء کو تحفے میں دے دیتے۔ امام ابو حنیفہ حماد سے نقل فرماتے ہیں: میں نے جناب ابراہیم کو حجاج کے مرنے کی خبر دی تو سجدے میں گر گئے اور فرط مسرت سے رونے لگے۔

عبدالملک بن ابی سلیمان بیان کرتے ہیں کہ میں نے سعید بن جبیر کو یہ فرماتے سنا: تم لوگ مجھ سے فتویٰ مانگتے ہو، حالانکہ تم میں ابراہیم نخعی موجود ہیں۔

جناب ابراہیم کی زوجہ محترمہ ہنیدہ کا بیان ہے: ابراہیم ایک دن روزہ رکھتے اور دوسرے دن ناغہ کرتے تھے۔ متعدد طرق سے مروی ہے کہ جناب ابراہیم تب ہی بولتے تھے جب ان سے کوئی علمی مسئلہ پوچھا جاتا تھا۔ ابن عون جناب ابراہیم سے روایت کرتے ہیں، وہ فرماتے ہیں کہ اکابر علماء اس بات کو ناپسند کرتے تھے کہ جب وہ کسی جگہ اکٹھے ہوں تو کوئی اپنی عمدہ بات کو پیش کرے (یعنی پہل دوسرے کریں)۔

آپ نے 95ھ کے آخر میں وفات پائی، عمر مبارک ابھی کہولت میں ہی تھی اور بڑھا پانہ آنے پایا تھا۔ رحمہ اللہ

① تہذیب الکمال: 1/67، تہذیب التہذیب: 1/177، تقریب: 1/46، خلاصۃ التہذیب: 1/59، الکاشف: 1/96، تاریخ الكبير: 1/333، تاریخ الصغير: 1/210، الجرح والتعديل: 2/145، میزان الاعتدال: 1/74، لسان المیزان: 7/171، الوافی بالوفیات: 6/196، سیر الاعلام: 4/520، طبقات الحفاظ: 29، الحلیۃ: 4/217، طبقات ابن سعد: 6/188، مجمع الزوائد: 7/139۔

(۷۱) ۳/۶۷ع: جناب سیدنا علی بن حسین رضی اللہ عنہما ابن امیر المومنین سیدنا علی بن ابی طالب رضی اللہ عنہما، زین العابدین ابوالحسن الباشمی، المدنی رضی اللہ عنہما^①

آپ معرکہ کربلا میں شریک تھے، پر بیمار تھے اسی لیے عمر بن سعد نے اپنے لشکریوں کو تاکید کے ساتھ کہا تھا کہ ان سے تعرض نہ کرنا۔ اس وقت میں سے کچھ اوپر سالوں کے نوخیز نوجوان تھے۔ آپ اپنے والد ماجد ریحانہ رسول اللہ صلی اللہ علیہ وسلم سیدنا حسین رضی اللہ عنہما اور نوجوان جنت کے سردار اپنے چچا سیدنا حسن رضی اللہ عنہما سے حدیث روایت کرتے ہیں۔ ان کے علاوہ آپ نے ام المومنین سیدہ عائشہ صدیقہ رضی اللہ عنہا، حضرت ابو ہریرہ رضی اللہ عنہ، حضرت ابن عباس رضی اللہ عنہ، حضرت مسور رضی اللہ عنہ، حضرت ابن عمر رضی اللہ عنہما اور متعدد دیگر اصحاب رسول صلی اللہ علیہ وسلم سے حدیث روایت کی ہے۔ جب کہ خود آپ سے آپ نے فرزند انارجمند ابو جعفر محمد، زید، عمر اور عبد اللہ نے اور زید بن اسلم، عاصم بن عمر، زہری، یحییٰ بن سعید ابوزناد اور دیگر بے شمار تابعین نے حدیث روایت کی ہے۔

زہری بیان کرتے ہیں: میں نے سیدنا علی بن حسین رضی اللہ عنہما سے بڑا فقیہ نہیں دیکھا۔ البتہ آپ نے احادیث کم روایت کی ہیں۔ آپ اپنے اہل بیت میں سب سے افضل، سب سے زیادہ طاعت گزار اور خلیفہ عبد الملک کو سب سے زیادہ محبوب تھے۔ ابو حازم الاعرج کا قول ہے: میں نے جناب زین العابدین سے افضل کوئی ہاشمی جوان نہیں دیکھا۔ ابن مسیب بیان کرتے ہیں: میں نے جناب زین العابدین سے زیادہ متورع کوئی نہیں دیکھا۔ امام مالک رضی اللہ عنہ فرماتے ہیں: مجھے یہ بات پہنچی ہے کہ امام زین العابدین دن رات میں روزانہ ایک ہزار رکعت نماز پڑھتے تھے اور آپ کا یہ معمول مرتے دم تک باقی رہا۔ امام مالک رضی اللہ عنہ فرماتے ہیں: آپ کی کثرت عبادت کی وجہ سے آپ کا نام ”زین العابدین“ پڑ گیا۔

فضیل بن غزوہ ان امام زین العابدین رضی اللہ عنہ کا قول نقل کرتے ہیں کہ جو ایک بار ہنسنا، اس نے منہ بھر علم باہر پھینک دیا۔ علماء نے آپ کا یہ قول روایت کیا ہے کہ جب بدن بیمار نہیں ہوتا تو وہ بدمست اور اترانے لگتا ہے۔ آپ کے بارے میں یہ بھی مروی ہے کہ آپ کثرت کے ساتھ مخفی صدقہ کیا کرتے تھے۔ رضی اللہ عنہما

آپ نے ربیع الاول 94ھ میں رب ذوالجلال کی جو رحمت کی طرف ہمیشہ ہمیشہ کے لیے کوچ کر لیا۔

(۷۲) ۳/۷۷ع: ابوسلیمان حضرت یحییٰ بن یعمر القاضی العدوانی البصری الفقیہ رضی اللہ عنہ^②

ایک قول یہ ہے کہ آپ کی کنیت ابو عدی ہے۔ آپ مزد کے قاضی تھے۔ حضرت ابو ذر، حضرت عمار، سیدہ عائشہ صدیقہ،

① تہذیب الکمال: 961/2، تہذیب التہذیب: 304/7 (520)، تقریب: 35/2، خلاصۃ التہذیب: 245/2، الکاشف: 282/2، التاريخ الكبير: 266/6، الجرح والتعديل: 977/6، الحلیۃ: 133/3، طبقات ابن سعد: 156/5، البدایہ والنہایۃ: 103/9، سیر الاعلام: 386/4، ثلاثیات احمد: 648/2، شذرات: 104/1، طبقات الحفاظ: 30، نسیم الرياض: 472/3، تراجم الاحبار: 109/3، ثقات: 159/5۔

② تہذیب الکمال: 3/1526، تہذیب التہذیب: 11/305 (588)، تقریب: 2/361، خلاصۃ التہذیب: 3/164،

حضرت ابو ہریرہ، حضرت ابن عباس، حضرت ابن عمر اور حضرت ابو الاسود الدیلمی رضی اللہ عنہ وغیرہ حضرات سے حدیث روایت کرتے ہیں۔ آپ سے عبداللہ بن بریدہ، قتادہ، یحییٰ بن عقیل، عطاء خراسانی، سلیمان تیمی، اسحاق بن سید العدوی نے حدیث روایت کی ہے۔

امام ابوداؤد اس بات کی تصریح کرتے ہیں کہ آپ کا سیدہ عائشہ صدیقہ رضی اللہ عنہا سے سماع ثابت نہیں ہے۔
میں کہتا ہوں کہ جب یحییٰ کا سیدہ صدیقہ رضی اللہ عنہا سے سماع ثابت نہیں تو بھلا سیدہ صدیقہ رضی اللہ عنہا سے پہلے کے صحابہ رضی اللہ عنہم سے سماع کیونکر ثابت ہو سکتا ہے!!؟

کہتے ہیں کہ قرآن کریم پر سب سے پہلے نقطے رقم کرنے والے یحییٰ ہی تھے۔ آپ بڑے پائے کے فصیح و بلیغ عرب تھے۔ آپ نے جناب ابو الاسود سے عربیت سیکھی تھی۔ حجاج نے آپ کو جلاوطن کر دیا تو قتیبہ بن مسلم نے آپ کو قبول بھی کیا اور خراسان کا قاضی بھی بنا دیا۔ آپ قتیبہ کے نائب تھے۔ لیکن جب قتیبہ کو اس بات کی خبر پہنچی کہ آپ نے کچی پکی کھجور کی شراب پی ہے تو آپ کو قضاء کے عہدے سے معزول کر دیا۔ آپ کی حدیث اور وثاقت پر حضرات ائمہ محدثین کا اتفاق ہے۔

(۷۳) ۸/۳: حضرت سعید بن جبیر الوابی الکوفی المقرئ الفقیہ رحمہ اللہ: ①

آپ بنی والب کے آزاد کردہ غلام تھے۔ بڑے بلند رتبہ عالم دین سمجھے جاتے تھے۔ آپ کا حضرت ابن عباس رضی اللہ عنہما حضرت عدی بن حاتم، حضرت ابن عمر، حضرت عبداللہ بن مغفل رضی اللہ عنہما اور صحابہ کرام رضی اللہ عنہم کی ایک جماعت سے سماع ثابت ہے۔ جب کہ جعفر بن ابی مغیرہ، ابو بشر جعفر بن ایاس، ایوب الاعش، عطاء بن سائب اور متعدد اکابر تابعین نے آپ سے حدیث روایت کی ہے۔ اللہ حجاج کا ستیاناس کرے کہ اس نے آپ کے خون ناحق سے اپنے ہاتھ رنگے، یہ شعبان 95ھ کا دل نگار واقعہ ہے۔ زیادہ مشہور قول کے مطابق اس وقت آپ کی عمر 49 برس تھی۔ ایک قول یہ بھی ہے کہ آپ نے پچاس سے کچھ زیادہ برس کی عمر پائی تھی۔

کہتے ہیں کہ جناب سعید کی رنگت سیاہ تھی۔ ایک حج کے موقع پر جب کوفہ کے لوگوں نے حضرت ابن عباس رضی اللہ عنہما سے کوئی مسئلہ پوچھا تو فرمایا: تم لوگ مجھ سے سوال کرتے ہو۔ کیا تم میں سعید بن جبیر موجود نہیں؟

① الکاشف: 3/273، التاريخ الكبير: 8/311، التاريخ الصغير: 1/235، الجرح والتعديل: 9/196، ميزان الاعتدال: 4/415، لسان الميزان: 7/439، تراجم الاحبار: 4/251، الثقات: 5/524، التاريخ لابن معين: 3/666، البداية والنهاية: 9/73، التمهيد: 2/183، سير الاعلام: 4/441، الاكمال: 7/433۔

② تهذيب الكمال: 479/1، تهذيب التهذيب: 11/4، تقريب: 292/1، خلاصة التهذيب: 374/1، الكاشف: 356/1، الثقات: 275/4، التاريخ الكبير: 461/3، التاريخ الصغير: 210/1، شذرات: 108/1، الوافي بالوفيات: 206/15، الحلية: 272/4، طبقات ابن سعد: 81/9، البداية والنهاية: 98/9، سير الاعلام: 321/4، ديوان الاسلام، ت: 1097، تاريخ اصبهان: 711، طبقات اصبهان: 22۔

اشعث بن اسحاق کا قول ہے کہ جناب سعید بن جبیر کو "جہد العلماء" (ماہر ترین عالم) کے مؤقر لقب کے ساتھ یاد کیا جاتا تھا۔ حجاج نے آپ کو صرف اس لیے موت کے گھاٹ اتارا کیوں کہ آپ ابن الاشعث کے ساتھ مل کر حجاج کے خلاف لڑے تھے۔ اصح بن زید، قاسم بن ابی ایوب سے نقل فرماتے ہیں: جناب سعید بن جبیر شب کی ساعتوں اور خلوتوں میں اس قدر گریہ کرتے تھے کہ پینائی چندھیا گئی تھی۔ میں نے انھیں یہ آیت میں بائیس بار پڑھتے سنا ہے۔ ارشاد باری تعالیٰ ہے:

{وَاتَّقُوا يَوْمًا تُرْجَعُونَ فِيهِ إِلَى اللَّهِ} [البقرة: ۲۸۱]

"اور اس دن سے ڈرو جب تم اللہ کے حضور لوٹ کر جاؤ گے۔"

کہتے ہیں کہ ایک رات آپ نے جو فکعبہ میں ایک ہی رکعت میں پورا قرآن پڑھ دیا۔ اسے حماد بن ابی سلیمان نے خود جناب سعید بن جبیر سے روایت کیا ہے اور عبدالملک بن سلیمان آپ سے روایت کرتے ہیں کہ آپ ہر دو راتوں میں ایک قرآن ختم کرتے تھے۔

سفیان ثوری عمر بن سعید سے روایت کرتے ہیں کہ جب حضرت سعید کو قتل کیا جانے لگا تو آپ نے اپنے بیٹے کو بلوایا اور رونے لگے۔ بیٹے نے رونے کی وجہ پوچھی تو فرمایا کہ 57 برس بعد اب تیرے باپ نے کیا جینا ہے؟ (یعنی میری عمر اب ستاون برس ہونے کو ہے اور مجھے قتل کر دینے کا پروانہ جاری کر دیا گیا ہے۔)

ابن عیینہ سالم بن ابی حفصہ سے نقل فرماتے ہیں کہ جب حجاج نے قتل کر دینے کی غرض سے آپ کو بلوایا تو اس وقت دونوں میں جو مکالمہ ہوا وہ یہ ہے:

حجاج: تو (سعید بن جبیر کی بجائے) شقی بن کسیر ہے۔ (سعید خوش بخت و جبکہ شقی بد بخت کو اور جبیر اسے کہتے ہیں جسے جوڑ کر درست کر دیا گیا ہو جبکہ کسیر سے مراد توڑا اور بگاڑا ہوا ہے)

سعید: میں تو سعید بن جبیر (ہی) ہوں (بھلا تیرے کہنے سے کیا ہونے والا ہے)۔
حجاج: میں تمھیں مار کر دم لوں گا۔

سعید: تب پھر میں ویسا ہی ہوں گا جیسا کہ میری ماں نے میرا نام رکھا ہے۔ (یعنی ناحق مارے جانے سے میں شہیدوں میں جاملوں گا اور شہید سے بڑھ کر سعید اور کون ہو سکتا ہے)، پھر فرمایا: اچھا مجھے دو رکعت نماز تو پڑھ لینے دو۔
حجاج: اس کا منہ نصاریٰ کے قبلہ کی طرف پھیر دو۔

سعید: "فَأَيُّكُمْ تَوَلَّوْا فَتَحَهُ وَجْهُ اللَّهِ" (البقرة: 115)

"تو جدھر تم رخ کرو ادھر اللہ کی ذات ہے۔"

پھر (فرمایا کہ) میں تم سے اسی بات سے پناہ مانگتا ہوں جس سے سیدہ مریم علیہا السلام نے پناہ مانگی تھی (جو یہ ہے):
{إِنِّي أَعُوذُ بِاللَّهِ مِنْكَ إِنْ كُنْتَ تَقِيًّا} [مریم: ۱۸]
"اگر تم پرہیزگار ہو تو میں تم سے اللہ کی پناہ مانگتی ہوں۔"

اسی واقعہ کو ثشم حجاج کے آزاد کردہ غلام عقبہ سے یوں روایت کرتے ہیں، عقبہ بیان کرتے ہیں کہ جب جناب سعید بن جبیر کو حجاج کے سامنے لایا گیا تو حجاج نے کہنا شروع کیا: کیا میں نے تیرے ساتھ یہ اور یہ اور یہ (احسان) نہیں کیا؟ جناب سعید نے ہر بات کے جواب میں فرمایا: کیوں نہیں؟

حجاج: تو پھر کس بات نے تمہیں میری بغاوت پر ابھارا؟

سعید: ایک بیعت نے جو میں کر چکا تھا۔ اس پر حجاج نے طیش میں آکر ہاتھ پر ہاتھ مارا پھر یہ کہا: حجاج: امیر المؤمنین کی بیعت اولیٰ اور اسبق ہے۔ (یعنی نبھائے جانے کے زیادہ لائق اور پہلے ہے) اس کے بعد حجاج نے آپ کو قتل کر دینے کا حکم دے دیا۔

کہتے ہیں کہ جناب سعید اپنے پاس کسی کو کسی کی غیبت نہ کرنے دیتے تھے۔

اسماعیل بن عبد الملک بیان کرتے ہیں: میں نے سعید بن جبیر کو محراب میں نماز پڑھتے دیکھا ہے۔ آپ صبح کی نماز میں قنوت نہ پڑھتے تھے۔ سر پر عمامہ باندھتے تھے اور ایک بالشت کے بقدر شملہ پیٹھ پیچھے چھوڑ دیتے تھے۔

میمون بن مہران کا قول ہے کہ جناب سعید نے اس وقت وفات پائی جب روئے زمین کا ہر شخص ان کے علم کا محتاج تھا۔ فطر بن خلیفہ کہتے ہیں: میں نے جناب سعید بن جبیر کو اس وقت دیکھا جب آپ کے سر اور داڑھی کے بال سفید ہو چکے تھے، ابو معشر جناب سعید بن جبیر سے روایت کرتے ہیں، وہ فرماتے ہیں: عید کے دن حضرت ابو مسعود بدری رضی اللہ عنہ نے مجھے دیکھا۔ میں نے اس وقت زلفیں رکھ رکھی تھیں۔ انہوں نے فرمایا: اے نوجوان! آج جیسے دن میں امام کی نماز سے قبل کوئی نماز ادا نہیں کی جاتی۔

غیلانیات میں ہے کہ ہمیں محمد بن شداد نے، وہ کہتے ہیں: ہمیں ابو نعیم نے، وہ کہتے ہیں: ہمیں عبد اللہ بن حبیب بن ابی ثابت نے سعید بن جبیر سے اور انہوں نے حضرت ابن عباس رضی اللہ عنہ سے بیان کیا، وہ فرماتے ہیں: رب تعالیٰ نے جناب محمد مصطفیٰ ﷺ کی طرف یہ وحی بھیجی کہ میں نے (حضرت) یحییٰ کے (قتل کے) بدلے ستر ہزار اور ستر ہزار اور قتل کروں گا۔

یہ حدیث غریب ہے۔ امام مسلم نے مذکورہ عبد اللہ سے احادیث کو روایت کیا ہے۔

(۷۴) ۳/۹۰: امام ربانی ابو بکر محمد بن سرین رحمہ اللہ:

آپ حضرت انس بن مالک رضی اللہ عنہ کے آزاد کردہ غلام تھے۔ آپ کے والد جناب سیرین "جرجریا" سے تھے۔ انس بن

① تہذیب الکمال: 3/1208، تہذیب التہذیب: 9/214، تقریب: 2/169، خلاصۃ التہذیب: 2/412، الکاشف:

3/51، تاریخ الكبير: 1/90، تاریخ الصغير: 2/443، الجرح والتعديل: 7/1518، المعین: 327، تاریخ الثقات:

405، معجم طبقات الحفاظ، ص: 57، البداية والنهاية: 9/267، الوافی بالوفیات: 3/146، طبقات ابن سعد:

7/140، نسیم الرياض: 2/408، تراجم الاحبار: 4/10، تاریخ بغداد: 5/331، معرفة الثقات، رقم: 1606۔

سیرین بیان کرتے ہیں کہ میرے بھائی محمد بن سیرین خلافت عثمانی کے اختتام سے دو سال قبل پیدا ہوئے اور میں ان سے ایک سال بعد پیدا ہوا تھا۔ جناب محمد نے حضرت ابو ہریرہ، حضرت عمران بن حصین، حضرت ابن عباس، حضرت ابن عمر اور صحابہ کرام رضی اللہ عنہم کی ایک جماعت سے حدیث سنی ہے۔ جب کہ آپ سے ایوب، ابن عون، قرہ بن خالد، ابو ہلال محمد بن سلیم، عوف، ہشام بن حسان، یونس، مہدی بن میمون، جریر بن حازم اور بے شمار لوگوں نے حدیث روایت کی ہے۔ آپ فقیہ، امام، ثقہ، ثبت، خوابوں کی تعبیر میں علامہ، بے پناہ علم کے مالک اور زہد و ورع کے سرخیل تھے۔ آپ کی والدہ صفیہ حضرت ابو بکر صدیق رضی اللہ عنہ کی آزاد کردہ باندی تھیں۔

مورق العنقی کا قول ہے: میں نے ابن سیرین سے زیادہ اپنے ورع میں فقیہ اور اپنے فقہ میں متورع کوئی نہیں دیکھا۔ ابو قلابہ بیان کرتے ہیں: بھلا اچھی عبادت کون کر سکتا ہے جتنی محمد بن سیرین کیا کرتے تھے؟ وہ تو چھری کی تیز دھار جیسی دھار پر چلتے ہیں۔

شعیب بن الحجاب کا قول ہے کہ مجھے شعبی نے بیان کیا: تم اس بہرے یعنی ابن سیرین کو لازم پکڑو۔ ابن عون بیان کرتے ہیں: میری آنکھوں نے ابن سیرین، قاسم اور رجا بن حیوہ کا مثل نہیں دیکھا۔ ابو عوانہ بیان کرتے ہیں کہ جو بھی ابن سیرین کو دیکھتا تھا اسے اللہ یاد آجاتا تھا۔ امام سفیان ثوری زہیر الاقطع سے بیان کرتے ہیں: جب ابن سیرین موت کو یاد کرتے تھے تو ان کے بدن کا ایک ایک عضو گویا کہ مرجاتا تھا۔

یونس کا قول ہے کہ ابن سیرین بذلہ رخ اور خوش طبع انسان تھے۔ آپ نے امام حسن بصری کی وفات کے سو دن بعد شوال 110ھ میں وفات پائی۔ آپ حسن بصری رضی اللہ عنہ سے زیادہ ثبت تھے۔

(۷۵) ۱۰/۳۰۷: العلم ابو عبد اللہ عبید اللہ بن عبد اللہ بن عتبہ بن مسعود الہذلی، المدنی الضریر رضی اللہ عنہ: ①

آپ مدینہ منورہ کے فقہائے سبعہ میں سے ایک تھے۔ آپ نے سیدہ عائشہ صدیقہ رضی اللہ عنہا حضرت ابو ہریرہ رضی اللہ عنہ، حضرت ابن عباس رضی اللہ عنہ، حضرت ابو سعید خدری رضی اللہ عنہ اور متعدد صحابہ کرام رضی اللہ عنہم سے حدیث حاصل کی۔ آپ سے حدیث روایت کرنے والوں میں آپ کے ساتھی عراق بن مالک، زہری، صالح بن کیسان اور ابو زناد وغیرہ کے اسمائے گرامی آتے ہیں۔ فقہ و حدیث میں امام کے درجہ پر فائز ہونے کے ساتھ نہایت عمدہ شاعر بھی تھے۔ آپ سیدنا عمر بن عبدالعزیز رضی اللہ عنہ کے استاذ اور اتالیق تھے۔ زہری بیان کرتے ہیں کہ عبید اللہ علم کا ایک سمندر تھے۔ محمد بن ضحاک حزامی امام مالک سے بیان کرتے ہیں کہ ابن شہاب عبید اللہ کے پاس آتے تھے۔ آپ کا شمار علماء میں ہوتا تھا۔ چنانچہ آپ ابن شہاب کو حدیث سناتے اور وہ آپ کے لیے کنویں سے پانی بھر کر لاتے تھے۔

① تہذیب الکمال: 880/2، تہذیب التہذیب: 33/7، (50)، تقریب: 535/1، خلاصۃ التہذیب: 194/2، الکاشف: 228/2، التاریخ الكبير: 385/5، التاریخ الصغير: 2/1، الجرح والتعديل: 1517/5، طبقات ابن سعد: 382/2، البداية والنهاية: 177/9، سير الاعلام: 475/4، الثقات: 63/5۔

جناب عبید اللہ خوب لمبی نماز ادا کرتے اور کسی کی خاطر نماز میں غلٹ سے کام نہ لیتے۔ ایک مرتبہ امام زین العابدینؑ ملنے آئے۔ کیا دیکھا کہ آپ تو نماز میں مشغول ہیں۔ آپ نے نماز میں خوب طوالت سے کام لیا حتیٰ کہ جناب زین العابدینؑ بڑے کو کافی انتظار کرنا پڑا۔ بعد میں دوست احباب نے اس پر سرزنش کی کہ آپ کے پاس نواسہ رسولؐ چل کر آیا اور آپ نے انھیں اس قدر انتظار کروایا۔ اس پر آپ نے فرمایا: اے اللہ! تو معاف فرما! جو یہ مرتبہ چاہتا ہے اسے ایسی مشقت اٹھانی پڑے گی۔ صحیح قول کے مطابق آپ نے 98ھ میں وفات پائی۔ رحمۃ اللہ علیہ

(۷۶) ۱۱/۳ ع: علامۃ التابعین حضرت ابو عمرو و عامر بن شراحیل الشبعی، اُحمد انی الکوفی رحمۃ اللہ علیہ:

آپ کا تعلق ہمدان کے ایک قبیلہ سے تھا۔ ایک قول کے مطابق آپ کی ولادت خلافت فاروقی میں ہوئی تھی۔ آپ امام حافظ، فقیہ، متقن، ثبت اور ماہر فنون تھے۔ آپ فرماتے ہیں: میں نے کبھی اچھی بات میں بری بات ملا کر نہیں لکھی۔ آپ حضرت علیؑ سے روایت کرتے ہیں۔ بعض نے آپ کی حضرت علیؑ سے روایت کو مرسل کہا ہے۔ حضرت علیؑ کے علاوہ آپ نے عمران بن حصین، حضرت جریر بن عبداللہ، حضرت ابو ہریرہ، حضرت ابن عباس، سیدہ عائشہ صدیقہ، حضرت ابن عمر، حضرت عدی بن حاتم، حضرت مغیرہ بن شعبہ، حضرت فاطمہ بنت قیسؓ اور بے شمار صحابہ کرام رضی اللہ عنہم سے حدیث روایت کی ہے۔ جبکہ آپ سے اسماعیل بن ابی خالد، اشعث بن سوار، داود بن ابی ہند، زکریا بن ابی زائدہ، مجاہد بن سعید، اعمش، ابو حنیفہ، ابن عون، یونس بن ابی اسحاق، السری بن یحییٰ اور متعدد تابعین نے حدیث روایت کی ہے۔ آپ امام ابو حنیفہ رحمۃ اللہ علیہ کے سب سے بڑے شیخ تھے۔ احمد عیسیٰ کا قول ہے کہ شعبی کی مرسل روایت صحیح ہے کیوں کہ شعبی اسی روایت کو مرسل روایت کہتے ہیں جو صحیح ہو۔

واقدی کا قول ہے کہ شعبی کا تعلق ”حمیر“ سے تھا۔ جب کہ انھیں ہمدان کا باشندہ شمار کیا جاتا ہے۔ پس حمیر کا جو باشندہ کوفہ میں مقیم ہو گیا ہوا ہے شعبی کہا جاتا ہے اور جوان میں سے شام رہ پڑا ہوا وہ شعبانی اور جو یمن رہ پڑا ہوا ہے آل ذی شعبین کہا جاتا ہے۔ جب کہ مغرب میں سکونت اختیار کرنے والوں کو اشعوب کے نام سے پکارا جاتا ہے۔ یہ سب کے سب حسان بن عمرو بن شعبین کی اولاد ہیں۔ اس لیے علی بن حسان کی اولاد ”الشبعی“ کا قبیلہ ہیں جو ہمدان یمن کے جمہور میں داخل ہے۔

امام شعبی ایک بطن سے جزواں پیدا ہوئے تھے اور بڑے کمزور تھے۔ خود شعبی بیان کرتے ہیں کہ مجھے رحم مادر میں بڑی تنگی رہی۔ آپ جنگ جلولاء کے سال پیدا ہوئے۔ مختار ثقفی سے بھاگ کر مدینہ رہ پڑے۔ چند ماہ کی اسی اقامت کے دوران آپ نے جناب ابن عمرؓ سے حدیث سنی اور حارث امور سے حساب سیکھا، جنگ جہا جہم میں اشعث کے ساتھ تھے۔ پھر حجاج سے معافی نامہ مل گیا اور کوفہ کی قضاء بھی آپ کے سپرد کی گئی۔

① تہذیب الکمال: 643/2، تہذیب التہذیب: 65/5، (110)، تقریب التہذیب: 387/1، (46)، خلاصۃ التہذیب: 22/2، الکاشف: 54/2، التاریخ الکبیر: 450/6، التاریخ الصغیر: 243/1، الجرح والتعديل: 1802/6، الوافی بالوفیات: 587/16، الحلیۃ: 310/4، سیر الاعلام: 294/4، طبقات ابن سعد: 341/5، الثقات: 185/5۔

ابن سعد بیان کرتے ہیں کہ ہمیں عبداللہ بن محمد بن مرہ الشعبانی نے، وہ کہتے ہیں: مجھے شعبان کے اشیاخ نے بیان کیا جن میں محمد بن ابی امیہ بھی ہیں کہ ایک دفعہ یمن میں خوب بارش ہوئی کہ سیلاب کا سماں بن گیا اور سیلاب ایک جگہ کو یوں بہا لے گیا کہ نیچے سے ایک کماندار چھت والی اونچی لمبی عمارت نکل آئی جس کا دروازہ پتھر کا تھا۔ جب دروازہ کا تالا توڑ کر اندر داخل ہوا گیا تو کیا دیکھا کہ اس میں ایک وسیع و عریض دربار ہے جس میں سونے کا ایک تخت بچھا ہے، اس تخت پر ایک لمبا چوڑا انسان براجمان ہے۔ ناپنے پر اس کی لمبائی چوڑائی بارہ بالشت نکلی۔ اس نے سونے کے تاروں سے کشیدہ ریشمی چادریں اوڑھ رکھی تھیں۔ اس کے پہلو میں سونے کی ایک لاٹھی رکھی تھی۔ جب کہ سر پر سرخ یا قوت کا تاج تھا۔ اس آدمی کے سر اور داڑھی کے بال سفید تھے۔ اور سر کے بالوں کی دو مینڈھیاں تھیں۔ اس کے پہلو میں ایک تختی رکھی تھی جس پر حمیری زبان میں یہ تحریر لکھی تھی۔

اے اللہ! تیرے نام سے شروع جو حمیر کا پروردگار ہے۔ میں حسان بن عمرو القلیل ہوں۔ کوئی قیل ۵ نہیں مگر اللہ۔ میں امیدوں پر جیا اور وخرزہید کے ایام کی وجہ سے مر گیا اور وخرزہید کیا ہے؟ اس میں بارہ ہزار اقیال ہلاک ہو گئے۔ جن میں ہلاک ہونے والا آخری قیل میں تھا۔ میں جبل ذی شعبین آیا تا کہ وہ مجھے موت سے پناہ دے۔ تو اس پہاڑ نے مجھے موت سے یوں پناہ دی کہ میرے ارد گرد ایک حفاظتی چار دیواری بنا دی۔ اس آدمی کے پہلو میں ایک تلوار بھی دھری تھی جس پر حمیری زبان میں یہ لکھا تھا۔ میں قیل کی تلوار ہوں، میرے ذریعے بدلہ لیا جائے گا۔

شعبہ منصور بن عبدالرحمن سے اور وہ شعبی سے بیان کرتے ہیں کہ میں نے نبی کریم ﷺ کے پانچ موصحابہ کرام رضی اللہ عنہم کو پایا ہے۔ سعید بن عبدالعزیز مکحول سے بیان کرتے ہیں، وہ فرماتے ہیں کہ میں نے شعبی سے بڑا عالم نہیں دیکھا۔ اسماعیل بن سالم شعبی سے بیان کرتے ہیں: میرا جو رشتہ دار بھی مقروض مرتا ہے، میں اس کی طرف سے اس کا قرض ادا کر دیتا ہوں اور میں نے اپنے کسی غلام کو کبھی نہیں مارا۔

ابو بکر بن عیاش، ابو حصین سے نقل فرماتے ہیں: میں نے شعبی سے زیادہ فقیہ ہرگز نہیں دیکھا۔ زائدہ مجاہد سے بیان کرتے ہیں، وہ کہتے ہیں کہ ایک دفعہ میں ابراہیم کے ساتھ تھا کہ سامنے سے جناب شعبی آ گئے۔ ابراہیم ان کے استقبال کو اٹھ کھڑے ہوئے۔ پھر شعبی چل کر ابراہیم کی جگہ بیٹھے۔

سلیمان تیمی ابو مجلہ سے بیان کرتے ہیں کہ میں نے شعبی سے زیادہ فقیہ کوئی نہیں دیکھا نہ تو وہ سعید بن مسیب ہیں نہ طاؤس، نہ عطاء نہ حسن اور نہ ابن سیرین۔

جریر بن ایوب بیان کرتے ہیں کہ ایک آدمی نے جناب شعبی سے پوچھا کہ کیا ولد زنا تین بروں میں سے تیسرا ہے؟ انھوں نے فرمایا کہ اگر بات یوں ہی ہوتی تو اس کی ماں کو اس وقت بھی رجم کر دیا جاتا جب وہ ماں کے پیٹ میں ہوتا ہے۔ کیسانہ کے ایک آدمی نے جب یہ کہا کہ جناب عثمان رضی اللہ عنہ اپنے موالی پر بوجھ تھے تو جناب شعبی نے فرمایا: تیرا ناس ہوا! جناب عثمان رضی اللہ عنہ اپنے موالی پر جود و کرم کرنے کی پاداش میں ہی تو قتل کیے گئے تھے۔

① قیل: زمانہ جاہلیت میں ملوک یمن کا لقب تھا۔ جمع اقیال۔ (القاموس الوحید ص: 1369) نیم

ابوبکر الہذلی بیان کرتے ہیں کہ مجھے ابن سیرین نے وصیت فرمائی کہ شعبی کو لازم پکڑنا کہ میں نے صحابہ کرام رضی اللہ عنہم کی کثرت کے ہوتے ہوئے بھی لوگوں کو ان سے فتویٰ پوچھتے دیکھا ہے۔

ابن المدینی بیان کرتے ہیں کہ جناب شعبی سے پوچھا گیا کہ آپ کو یہ سارا علم کہاں سے ملا؟ تو فرمایا: سہاروں کو توڑنے، بلاد و امصار میں گھومنے پھرنے، پتھروں جیسا صبر کرنے اور کوئے کی طرح پو پھنتے ہی اپنے کاموں پر کمر بستہ ہو جانے سے۔
ابن عیینہ کا قول ہے: علماء تو تین ہی ہیں: سیدنا ابن عباس رضی اللہ عنہما اپنے زمانہ میں، شعبی اپنے زمانہ میں اور ثوری اپنے زمانے میں۔

جعفر بن عون کا قول ہے کہ میں نے ابن ابی لیلیٰ کو شعبی اور ابراہیم کا ذکر آجانے پر یہ فرماتے سنا: رہے شعبی تو وہ آثار و روایات کے ماہر ہیں اور ابراہیم صاحب قیاس ہیں۔

عبدالملک بن عمیر بیان کرتے ہیں: ایک مرتبہ حضرت ابن عمر رضی اللہ عنہما شعبی کے پاس سے گزرے، وہ اس وقت مغازی بیان کر رہے تھے۔ جناب ابن عمر رضی اللہ عنہما نے ان کی مغازی سن کر فرمایا: میں نے ایسے لوگوں کو دیکھا ہے جو ان مغازی کو مجھ سے بھی زیادہ یاد رکھتے اور جاننے والے ہیں۔

عسائی الحنط کا قول ہے کہ شعبی بیان کرتے ہیں: یہ علم عقل و عبادت کو جمع کرنے سے حاصل کیا جاتا ہے۔ پس اگر تو کوئی صاحب عقل ہو پر عبادت گزار نہ ہو تو کہتے ہیں کہ وہ اس علم کو نہ پاسکے گا اور اگر کوئی عابد و زاہد ہو پر عقل سے خالی ہو تو کہتے ہیں اس علم کو عقل والے ہی پاتے ہیں۔ پھر فرمایا: اور آج میں یہ دیکھ رہا ہوں کہ اب اس علم کے پیچھے وہ لوگ پڑے ہیں جو عقل و عبادت دونوں سے خالی ہیں۔

حفص بن غیاث اعمش سے اور وہ شعبی سے بیان کرتے ہیں کہ بانس کے چھلکے سے جانور کو ذبح کرنے میں کوئی حرج نہیں۔ حفص کہتے ہیں: میں نے پوچھا: اے ابو محمد! آپ شعبی کے پاس کیوں نہیں جاتے؟ انھوں نے فرمایا: تیرا بھلا ہو، میں شعبی کے پاس کیونکر جاؤں، وہ مجھے دیکھ کر میرا مذاق اڑاتے ہیں اور کہتے ہیں کہ کیا علماء کا حلیہ یوں ہوتا ہے؟ یہ تو کسی جولاہے کا حلیہ ہے۔ اور جب میں ابراہیم کے پاس جاتا ہوں تو وہ میرا کرام کرتے ہیں اور مجھے اپنے قریب کرتے ہیں۔

خالد بن عبداللہ حصین سے اور وہ شعبی سے نقل فرماتے ہیں: اس امت میں جتنا جھوٹ جناب علی رضی اللہ عنہ پر بولا گیا ہے، اتنا جھوٹ اور کسی پر نہیں بولا گیا۔

اشعث، ابن سیرین سے روایت کرتے ہیں: میں کوفہ آیا تو دیکھا کہ جناب شعبی کا ایک عظیم حلقہ لگتا ہے حالانکہ اس زمانہ میں حضرات صحابہ کرام رضی اللہ عنہم کی بھی کثرت تھی۔

ہمیں عبید اللہ بن موسیٰ نے، وہ کہتے ہیں: ہمیں داود بن یزید نے بیان کیا کہ میں نے شعبی کو یہ فرماتے سنا ہے: اللہ کی قسم! اگر میں ننانوے بار درستی کو پاؤں اور ایک بار خطا کر جاؤں تو لوگ میری اسی خطا کو پکڑیں گے۔

شعبی کا قول ہے کہ جو جناب عثمان رضی اللہ عنہ اور جناب علی رضی اللہ عنہ سے بغض رکھتا ہے مجھے اس سے نفرت ہے۔ زکریا بن ابی زائدہ

بیان کرتے ہیں کہ شعبی جب ابوصالح کے پاس سے گزرتے تھے تو ان کا کان پکڑ کر فرماتے: قرآن کی تفسیر کرتے ہو اور قرآن پڑھتے ہو نہیں۔

یہم بن ابی عدی بیان کرتے ہیں کہ ہمیں مجاہد نے شعبی سے بیان کیا، وہ فرماتے ہیں: حضرات سلف صالحین حدیث کی کثرت روایت کو ناپسند فرماتے تھے۔ اگر میرے سامنے وہ بات پہلے آجاتی جواب آئی ہے تو میں صرف وہی احادیث ہی بیان کرتا جن پر حضرات محدثین کا اجماع ہے۔

حاکم امام شعبی کے حالات میں فرماتے ہیں، ہمیں ابراہیم بن مضارب المقری نے، وہ کہتے ہیں: ہمیں محمد بن اسماعیل بن مہران نے، وہ کہتے ہیں: ہمیں عبدالواحد بن مجہد الحوطی نے، وہ کہتے ہیں: ہمیں بقیہ نے، وہ کہتے ہیں: ہمیں سعید بن عبدالعزیز نے، وہ کہتے ہیں: مجھے ربیعہ بن یزید نے بیان کیا، وہ کہتے ہیں: میں عبدالملک کے دور خلافت میں دمشق میں جناب شعبی کے پاس بیٹھا تھا کہ اتنے میں ایک آدمی نے نبی کریم ﷺ کے حوالے سے یہ بیان کیا کہ نبی کریم ﷺ کا ارشاد ہے: اپنے رب کی عبادت کرو، کسی کو اس کا شریک نہ ٹھہراؤ اور نماز قائم کرو اور زکوٰۃ ادا کرو اور امراء کی طاعت کرو۔ اگر تو وہ طاعت خیر کی ہوئی تو اس کا اجر تمہیں ملے گا اور اگر وہ طاعت شر میں ہوئی تو اس کا گناہ ان امراء پر ہوگا اور تم اس گناہ سے بری ہو گے۔ امام شعبی نے اسی وقت فرمایا: یہ جھوٹ بول رہا ہے۔

شبابہ بن سوار بیان کرتے ہیں، ہمیں یزید بن عیاض اور متعدد لوگوں نے مجاہد سے اور انھوں نے شعبی سے بیان کیا ہے وہ فرماتے ہیں: میں کوفہ کے فقہاء میں سے صرف جناب ابن مسعود رضی اللہ عنہ کے اصحاب ہی کو جانتا ہوں۔ اس پر قیس الارقب نے کہا: تو کیا آپ حضرت علی رضی اللہ عنہ کے اصحاب کو نہیں جانتے؟ فرمایا: ہاں! اس نے پوچھا: کیا آپ حارث اعمور کو جانتے ہیں؟ فرمایا: میں نے ان سے فرائض کا حساب اور دادا کی میراث سیکھی ہے۔ میرے دل میں ان کی بابت اس وسوسہ کا ڈر پیدا ہونے لگا کہ جانے انھوں نے کس سے حساب اور فرائض کو سیکھا ہے۔

اس آدمی نے پوچھا: کیا آپ ابن صبوہ کو جانتے ہیں؟ فرمایا: ہاں! نہ تو وہ فقیہ تھے اور نہ ان میں خیر تھی۔ اس نے پوچھا: کیا آپ صمصعہ بن صوحان کو جانتے ہیں؟ فرمایا: ہاں! البتہ وہ داعظ و خطیب تو تھے پر فقیہ نہ تھے۔ اس نے پوچھا: کیا آپ رشید احمیری کو جانتے ہیں؟ فرمایا: ہاں! جب میں ہجریوں میں ٹھہرا ہوا تھا تو کسی نے مجھے کہا کہ کیا آپ ایسے شخص سے ملنا چاہتے ہیں جو امیر المؤمنین سیدنا علی رضی اللہ عنہ سے محبت رکھتا ہو؟ میں نے کہا: ضرور۔ تو وہ مجھے رشید ہجری کے پاس لے گیا۔ اس نے مجھے دیکھ کر ہاتھ کے اشارے سے پاس بلایا، پھر کہنے لگا: "میں حج کے ارادے سے نکلا۔ جب حج کر چکا تو سوچا کہ کیوں نہ امیر المؤمنین کو بھی ملتا چلوں۔ چنانچہ میں چل کر مدینہ پہنچا اور باب علی رضی اللہ عنہ پر جا کر کہا کہ کوئی مجھے سید المسلمین سے ملوائے گا۔ اس نے سمجھا کہ میں جناب حسن رضی اللہ عنہ کے بارے میں پوچھ رہا ہوں تو کہنے لگا کہ وہ تو سورہ ہے، میں نے کہا: میری مراد جناب حسن رضی اللہ عنہ نہیں بلکہ امیر المؤمنین، امام المجتہدین، قائد الغر المحجلین ۱۰ ہیں۔ اس نے کہا: کیا وہ وفات نہیں پا گئے۔ میں نے کہا: اللہ کی قسم وہ زندہ

۱ غز المحجلین سے مراد وہ لوگ ہیں جن کے عضو کے اعضاء روز قیامت چمک رہے ہوں گے۔ نسیم

ہیں اور اب بھی زندہ لوگوں کی طرح سانس لے رہے ہیں اور انھیں ایک بھاری چادر کی وجہ سے پسینہ آ رہا ہے۔ اس پر اس آدمی نے کہا: اب جبکہ تم آل محمد کے راز کو جان ہی گئے تو جاؤ اندر جا کر انھیں سلام کرو اور پھر باہر نکل آنا۔ میں اندر امیر المؤمنین کے پاس داخل ہوا۔ انھوں نے آئندہ کی چند خبریں بتلائیں۔

یہ ساری گفتگو سن کر میں نے رشید سے کہا: اگر تو ان باتوں میں جھوٹا ہے تو تجھ پر اللہ کی لعنت ہو۔ ادھر اس سارے قصہ کی خبر زیادہ کو پہنچ گئی۔ اس نے قاصد بھیج کر رشید کی زبان کنوادی پھر سولی چڑھا دیا۔

سری بن اسماعیل شعبی سے بیان کرتے ہیں: میں واقعہ جلواء کے سال یعنی 17ھ کو پیدا ہوا۔ عاصم احوال شعبی سے بیان کرتے ہیں کہ وہ حسن بصری سے زیادہ حدیثوں والے اور ان سے دو سال بڑے تھے۔

ابن شبرمہ کا قول ہے کہ میں نے شعبی کو یہ بیان کرتے سنا ہے: میں نے آج تک صحیح بات میں غلط بات ملا کر نہیں لکھی۔ اور میرے سامنے جو آدمی بھی جو بات بھی بیان کرتا ہے وہ سنتے ہی مجھے یاد ہو جاتی ہے۔ اور مجھے اس بات کی تمنا نہیں ہوتی کہ وہ مجھ پر اپنی بات یا حدیث کو دہرائے اور میں اپنے علم میں سے اس قدر بھول گیا ہوں کہ اگر کوئی اتنے کو بھی یاد کر لے تو عالم کہلائے۔

نوح بن قیس، یونس بن مسلم سے، وہ وادع الراسی سے اور وہ شعبی سے نقل فرماتے ہیں: ”میں نے تم لوگوں کو سب سے کم جو چیز بیان کی ہے وہ شعر ہے۔ اگر میں چاہتا تو ایک ماہ تک تمہیں اشعار ہی سناتا رہتا اور کسی شعر کو دوبارہ نہ پڑھتا۔

ایک روایت میں یہ قول یونس اور وادع سے مروی ہے۔ اس قول کو ابن ابی خثیمہ نے اپنی تاریخ میں رقم کیا ہے۔ داود بن ابی ہند بیان کرتے ہیں: میں شعبی سے بڑے کسی عالم کے پاس کبھی نہیں بیٹھا۔ عاصم احوال کا قول ہے: میں نے شعبی سے زیادہ کوفہ، بصرہ اور حجاز والوں کی حدیث کو جاننے والا کوئی نہیں دیکھا۔

اعش سے مروی ہے کہ جناب شعبی فرماتے ہیں: تمہیں اس بھیگنے پر حیرت نہیں ہوتی کہ رات کے اندھیرے میں مجھ سے فتوے پوچھتا ہے اور دن کی روشنی میں دوسروں کو بتلاتا پھرتا ہے۔ آپ کی مراد ابراہیم تھے۔

ابو شہاب الحناط صلت بن بہرام سے بیان کرتے ہیں: میں نے شعبی سے زیادہ ”لَا أَذْرِي“ کہتے کسی کو نہیں سنا۔ ابن عون بیان کرتے ہیں: جب شعبی کے سامنے کوئی امر پیش ہوتا تھا تو وہ گریز پا ہوتے اور ابراہیم اس پر خوب گفتگو کرتے شعبی کھلی طبیعت کے تھے، جب کہ ابراہیم گھٹی طبیعت کے تھے اور جب فتویٰ واقع ہو جاتا تھا تو شعبی گھٹ جاتے اور ابراہیم کھل اٹھتے تھے۔

ابو نعیم بیان کرتے ہیں: ہمیں ابو الجابیہ الفراء نے بیان کیا، وہ کہتے ہیں کہ شعبی فرماتے ہیں: ہم فقہاء نہیں تھے ہم تو بس حدیث سن کر اسے روایت کر دیتے تھے۔ فقہاء تو وہ تھے جو علم پر عمل کرتے تھے۔

ابن عاکشہ بیان کرتے ہیں کہ ایک مرتبہ عبدالملک نے شعبی کو شاہ روم کے پاس قاصد بنا کر بھیجا۔ شاہ کا جواب پڑھ کر عبدالملک نے کہا: جانتے ہو شاہ روم نے مجھے کیا جواب لکھ بھیجا ہے۔ اس نے لکھا ہے تیرے دین والوں پر حیرت ہے کہ کیسے ان لوگوں نے تیرے قاصد کو اپنا جاں نسیں نہ بنایا۔ میں نے کہا: اس لیے کہ اس نے مجھے دیکھا تھا پر آپ کو نہ دیکھا تھا۔

یہ روایت ذکر کر کے اصمعی یہ مزید روایت کرتے ہیں: شاہ روم دراصل مجھے بھڑکا کر تیرے قتل پر آمادہ کرنا چاہتا ہے۔ جب شاہ روم کو یہ بات پہنچی تو اس نے برجستہ کہا: میری یہی تمنا تھی۔

جابر بن نوح الحمائی بیان کرتے ہیں کہ ہمیں مجالد نے شعبی سے بیان کیا، وہ فرماتے ہیں: حجاج آیا اور اس نے مجھ سے متعدد سوالات کیے۔ جب اس نے دیکھا کہ میں ان باتوں کو جانتا ہوں تو اس نے مجھے اپنی قوم کا منتظم اور پورے ہمدان کا سردار بنادیا اور میرا وظیفہ بھی مقرر کر دیا۔ ابن اشعث کے دور تک میں حجاج کا منظور نظر رہا پھر کوفہ کے قراء نے آکر کہا کہ آپ قراء کے سردار ہیں (اس لیے ہمارا ساتھ دیجیے!) غرض وہ مجھ پر اصرار کرتے رہے یہاں تک میں ان کے ساتھ نکلا اور دونوں فوجوں کی صفوں کے بیچ میں جا کھڑا ہو گیا اور حجاج کی برائیاں بیان کرنے لگا۔ جب حجاج کو اس بات کی خبر پہنچی تو کہنے لگا: کیا تم لوگوں کو اس خبیث شعبی پر حیرت نہیں۔ اللہ نے اگر مجھے قدرت دی تو میں اس پر زمین کو اونٹ کی کھال سے بھی زیادہ تنگ کر دوں گا۔ پھر کچھ دیر بعد ہی ہماری فوج کو شکست کا منہ دیکھنا پڑا۔ میں نے لوٹ کر گھر کا دروازہ بند کر لیا اور نو ماہ تک اندر ہی رہا۔ ادھر لوگوں نے خراسان سے مدد مانگی تو قتیبہ بن مسلم نے کھڑے ہو کر کہا کہ کوفہ کی مدد میں کروں گا اور اس کی تیاری شروع کر دی۔ پھر ایک منادی نے یہ اعلان کیا کہ جو بھی قتیبہ کے لشکر سے آملے گا اسے امن ہے۔ سو میرے غلام نے میرے لیے ایک گدھا خریدا اور زاہر راہ بھی دیا۔ میں روانہ ہو کر قتیبہ کے لشکر سے جا ملا اور فرغانہ پہنچنے تک اس کے ساتھ رہا۔ ایک دن قتیبہ دربار لگائے بیٹھا تھا۔ میں نے اس کی طرف دیکھ کر کہا: اے امیر! میرے پاس علم ہے۔ اس نے پوچھا: تم کون ہو؟ میں نے کہا: میں تم سے پناہ مانگتا ہوں کہ مجھ سے یہ نہ پوچھو۔ وہ سمجھ گیا کہ مجھے اپنی جان کا ڈر ہے۔ اس نے ایک کتاب منگوا کر کہا کہ مسودہ لکھو۔ میں نے کہا: میں حاجت مند نہیں۔ پھر میں اسے املاء کروانے لگا یہاں تک کہ پوری کتاب "الفتح" لکھوا دی اور وہ دیکھتا رہا۔ اس نے مجھے ایک خنجر پر سوار کیا اور میرے پاس ایک ریشمی چادر بھی بھیجی۔ قتیبہ نے میری خوب عزت افزائی کی۔ ایک رات میں اس کے پاس بیٹھا کھانا کھا رہا تھا کہ حجاج کے قاصد نے آکر ایک پروانہ دیا۔ جس میں لکھا تھا کہ تیرا ساتھی عامر شعبی ہے۔ اگر یہ تمہارے ہاتھ سے نکل گیا تو میں تیرے ہاتھ پیر بھی کٹوا دوں گا اور تمہیں معزول بھی کر دوں گا۔" قتیبہ نے میری طرف دیکھا اور کہا: مجھے ابھی معلوم ہوا ہے کہ تم عامر شعبی ہو۔ تم جہاں جانا چاہو جا سکتے ہو۔ میں قسم کھا کر حجاج کو مطمئن کر لوں گا۔ میں نے کہا: میرے جیسا آدمی چھپا نہیں کرتا۔ قتیبہ نے جواب دیا: تم زیادہ بہتر جانتے ہو۔ پھر قتیبہ نے مجھے حجاج کے پاس بھیج دیا۔ جب میں "واسط" کے قریب پہنچا تو مجھے بیڑیاں ڈال دی گئیں۔ ابن ابی مسلم نے واسط پہنچنے پر میرا استقبال کیا اور کہا: اے ابو عمرو! میں تمہیں قتل ہونے سے بچانے کی پوری کوشش کروں گا۔ جب تم امیر کے پاس جانا تو یہ یہ اور یہ کہنا۔ جب میں حجاج کے پاس داخل ہوا تو اس نے کہا: "نہ تو تمہیں مرحبا اور نہ خوش آمدید۔ تو میرے پاس اس حال میں آیا ہے کہ تو اپنی قوم کے شرفاء میں سے نہیں۔ میں نے تو تیرے ساتھ یہ یہ احسان کیے اور تو میرے خلاف بغاوت پر اتر آیا؟ میں چپ رہا۔ اس پر حجاج بولا: بات کر۔ میں نے کہا: اللہ امیر کا بھلا کرے۔ آپ نے جو کہا ٹھیک کہا۔ لیکن آپ کے بعد بے خوابی نے ہماری آنکھوں میں ڈیرے ڈال دیے اور خوف ہمارے آنکھوں میں اتر آیا۔ اس کے باوجود نہ تو ہم نیک اور متقی تھے اور نہ طاقتور تا فرمان ہی تھے۔ اب وقت آ گیا ہے کہ میرا

خون معاف کیا جائے اور میری توبہ قبول کی جائے۔ اس پر حجاج نے کہا: ٹھیک ہے میں نے تمہیں معاف کر دیا۔
اصحی بیان کرتے ہیں: جب شعبی کو حجاج کے پاس داخل کیا گیا تو حجاج نے کہا: اے شعبی! قریب آؤ۔ شعبی نے کہا: ہمارے گھر غمگین ہو گئے ہیں، آنکھوں میں بے خوابی اتر آئی ہے اور خوف نے ہمارے آنکھوں میں قدم جما لیے ہیں۔ ہم نے جو کیا نہ تو اس میں نیکی کے ساتھ حق پر تھے اور نہ بدی کے ساتھ قوی تھے، اب تیرا نیکی کرنا اللہ ہی کے لیے ہے۔
ابن سعد کا قول ہے کہ جناب شعبی بڑے عرصے تک روپوش رہے اس دوران انھوں نے یزید بن ابی مسلم کے ساتھ خط و کتابت جاری رکھی کہ وہ حجاج کے سامنے آپ کی سفارش کرے۔

مالک بن مغول شعبی سے روایت کرتے ہیں، وہ فرماتے ہیں: میں جس وقت میں رویا نہ ہوں بعد میں اس وقت پر رونا آتا ہے۔

مجاہد وغیرہ نے روایت کیا ہے کہ جناب شعبی سے ایک آدمی ملا، اس وقت آپ کے ساتھ ایک عورت بھی چل رہی تھی۔ اس آدمی نے پوچھا: تم دونوں میں سے شعبی کون ہے؟ تو امام شعبی نے اس عورت کی طرف اشارہ کرتے ہوئے فرمایا: یہ۔
عامر بن یساف سے روایت ہے کہ جناب شعبی نے مجھے فرمایا: چلو اصحاب حدیث کے پاس چلتے ہیں۔ سو ہم چلے۔ رستے میں ایک شیخ ملے۔ آپ نے ان سے پوچھا: آپ کیا کام کرتے ہیں؟ انھوں نے کہا: رفوگر ہوں۔ آپ نے پوچھا: کیا ہمارے ایک ٹوٹے ہوئے منکے کو رفو کر دو گے؟ وہ شیخ بولے: ہاں ہاں! اگر تم ریت کا دھاگالے آؤ تو میں تمہارا ٹوٹا منکا رفو کر دیتا ہوں۔ یہ جواب سن کر جناب شعبی ہنستے ہنستے لوٹ پوٹ ہو گئے۔

عطاء بن سائب شعبی سے بیان کرتے ہیں کہ کسی پیغمبر کے بعد اس کی امت تب ہی بگڑتی ہے جب اس کے اہل باطل اہل حق پر غالب آجاتے ہیں۔

عبدالواحد بن زیاد، حسن بن عبدالرحمن سے بیان کرتے ہیں، وہ کہتے ہیں کہ میں نے جناب شعبی کو ان الفاظ کے ساتھ ایک نصرانی کو سلام کرتے دیکھا: ”السلام علیکم ورحمۃ اللہ“ جب ان سے اس بارے پوچھا گیا تو فرمایا: کیا وہ (اس دنیا میں) رب تعالیٰ کی رحمت کے زیر سایہ نہیں؟ اگر ایسی بات نہ ہوتی تو یہ تو ہلاک ہو جاتا اور مجاہد کی روایت میں ہے کہ امام شعبی رضی اللہ عنہ نے فرمایا: کیا تم نے اس پر رب تعالیٰ کی لعنت کو دیکھ لیا ہے؟

ابوبکر احمد لی بیان کرتے ہیں کہ امام شعبی رضی اللہ عنہ فرماتے ہیں: تمہارا کیا خیال ہے کہ کیا اخف اور ایک نابالغ بچے کے قتل کی دیت برابر ہے یا اخف کی دیت اس کی عقل اور حلم و بردباری کی وجہ سے زیادہ ہے؟ میں نے کہا کہ نہیں، دونوں کی دیت ایک ہے۔ قیاس کوئی چیز نہیں۔

مجاہد شعبی سے روایت کرتے ہیں کہ یہ بازاری گنوار لوگ کیا خوب چیز ہیں کہ یہ سیلاب پر بند باندھ دیتے ہیں، آگ کو بجھا دیتے ہیں اور برے امراء کے خلاف ایک ہنگامہ کھڑا کر دیتے ہیں۔
جناب شعبی کا قول ہے کہ اے کاش! میں اپنے علم سے اس طرح خلاصی پالوں کہ برابر برابر چھوٹ جاؤں، نہ تو میرا کوئی

نقصان ہو اور نہ مجھے کوئی نفع ہی ملے۔

اسحاق ازرق، اعمش سے بیان کرتے ہیں کہ ایک آدمی نے جناب شعبی سے ابلیس کی بیوی کا نام پوچھا۔ تو فرمایا: میں اس کی شادی میں شریک نہیں تھا۔

ابن عیینہ ابن شبرمہ سے روایت کرتے ہیں کہ جناب شعبی سے اس آدمی کے بارے میں پوچھا گیا جس نے اپنی بیوی کو طلاق دے دینے کی نذر مان لی تھی (کہ اب وہ کیا کرے) آپ نے بے دھیانی میں کہا کہ یہ نذر کچھ بھی نہیں۔ میں نے بعد میں متوجہ کیا تو فرمایا وہ آدمی میرے پاس لے آؤ۔ اس کے آنے پر فرمایا: تیری نذر قیامت تک تیری گردن میں لٹکی رہے گی۔ ابن شبرمہ کہتے ہیں کہ میں نے جناب شعبی رضی اللہ عنہ کو یہ بیان کرتے سنا ہے کہ

میں بیس سال سے لوگوں سے احادیث سن رہا ہوں۔ میں نے اس دوران جس سے بھی حدیث سنی خود کو اس سے زیادہ جاننے والا پایا۔ ابن شبرمہ بیان کرتے ہیں: ابن شبرمہ نے جناب شعبی کو قاضی بنایا اور ساتھ ہی اس بات کا بھی پابند کر دیا کہ آپ رات کو اس کے ساتھ باتیں کیا کریں گے آپ نے فرمایا: میں ایسا نہیں کر سکتا۔ آپ قضا اور شب کی قصہ گوئی میں سے کسی ایک بات کے لیے مجھے چن لیجیے!

عیسیٰ بن عبد الرحمن بن ابی لیلیٰ کا بیان ہے کہ میں نے جناب شعبی کو مسجد میں اشعار پڑھتے دیکھا، میں نے دیکھا کہ آپ نے سرخ چادر اوڑھ رکھی ہے جب کہ نیچے زرد رنگ کا ازار باندھا ہوا ہے۔

(۷۷) ۱۲/۳ ع: حضرت سالم بن عبد اللہ بن عمر بن خطاب رضی اللہ عنہما العدوی، العمری، المدنی المفقہ الحجة رضی اللہ عنہ: آپ کی کنیت کی بابت دو اقوال ہیں (۱) ابو عمر (۲) ابو عبد اللہ۔ آپ علم و عمل، زہد و شرف اور عبادت و ریاضت کو جمع کرنے والے اکابر علماء میں سے ایک تھے۔ آپ نے اپنے والد ماجد جناب ابن عمر رضی اللہ عنہما سیدہ عائشہ صدیقہ رضی اللہ عنہا، حضرت ابو ہریرہ رضی اللہ عنہ، حضرت رافع بن خدیج رضی اللہ عنہ، حضرت سفینہ رضی اللہ عنہا اور جناب سعید بن مسیب رضی اللہ عنہ سے حدیث سنی ہے۔

آپ سے حدیث روایت کرنے والوں میں عمرو بن دینار، زہری، عبید اللہ بن عمر، صالح بن کیسان، موسیٰ بن عقبہ، حنظلہ بن ابی سفیان اور دیگر بے شمار لوگ شامل ہیں۔ آپ کا رنگ گہرا گندمی اور مزاج میں تلخی اور خشکی تھی اور بڑی جفاکشی کی زندگی گزارتے تھے۔ عاجزی اور تواضع کی بنا کر ادنیٰ لباس زیب تن فرماتے تھے۔ آپ اپنے اونٹ پر تار کول مل دیتے تھے۔ آپ کے فضائل و محاسن بے شمار ہیں خود آپ کے والد ماجد رضی اللہ عنہما آپ پر بے حد تعجب فرماتے تھے اور فرط مسرت سے یہ شعر پڑھتے تھے:

① تہذیب الکمال: 1/460، تہذیب التہذیب: 3/436، تقریب: 1/280، خلاصۃ التہذیب: 1/361، الکاشف: 3/344، التاريخ الكبير: 4/115، الجرح والتعديل: 4/797، الوافی بالوفیات: 15/83، الحلیۃ: 2/193، البدایۃ والنہایۃ: 9/234، سیر الاعلام: 4/457۔

يَكُونُ مَوْتِي فِي سَالِحٍ وَالْوُفَاءُ

وَجَلَدُهُ بَيْنَ الْعَيْنِ وَالْأَنْفِ سَالِحٌ

”لوگ سالم کے بارے میں مجھے ملامت کرتے ہیں جب کہ میں انھیں ملامت کرتا ہوں۔ سالم تو ایسے ہیں جیسے آنکھ اور ناک کے بیچ کی کھال ہوتی ہے۔“

امام مالک رحمہ اللہ کا قول ہے کہ اپنے زمانے میں زہد و فضل میں سالم سے زیادہ اکابر سلف صالحین سے مشابہت رکھنے والا اور کوئی نہ تھا۔

امام احمد اور امام اسحاق کا قول ہے: اسانید میں سب سے صحیح ترین طریق یہ ہے:

”الزهرى عن سالم عن ابيه.“

ایک قول یہ ہے کہ جناب سالم دو درہموں میں اپنے کپڑے خرید لیتے تھے۔ سلیمان بن عبد الملک نے پوچھا: آپ کیا کھاتے ہیں؟ تو فرمایا: روٹی اور زیتون اور جب کبھی گوشت ملے تو وہ بھی کھا لیتا ہوں۔

میمون بن مہران کا قول ہے کہ جناب سالم کی سیرت بالکل اپنے والد ماجد رحمہ اللہ جیسی تھی، آپ بڑی پر مشقت زندگی گزارتے تھے۔

ایک قول یہ ہے کہ آپ بازار میں خرید و فروخت اور تجارت کرتے تھے۔ ایک دفعہ آپ سلیمان کے پاس پرانگندہ اور خستہ کپڑوں میں تشریف لے گئے۔ اس پر بھی سلیمان نے آپ کو اپنے ساتھ تخت خلافت پر بٹھایا۔ آپ نے 106ھ میں بڑھاپے کی عمر میں وفات پائی۔ رحمہ اللہ

(۷۸) ۳/۱۳ع: حضرت ابوصالح السمان ذکوان المدنی رحمہ اللہ: ①

آپ سیدہ جویریہ غطفانیہ رضی اللہ عنہا کے آزاد کردہ غلام تھے۔ آپ گھی اور زیتون کو فدا کر بیچا کرتے تھے۔ سیدنا عثمان رضی اللہ عنہ پر باغیوں کی یلغار کے دن دار خلافت میں موجود تھے۔ سیدنا سعد بن ابی وقاص رضی اللہ عنہ سے علم سیکھا۔ جناب ابو ہریرہ، سیدہ عائشہ صدیقہ، حضرت ابن عباس رضی اللہ عنہما اور متعدد صحابہ کرام رضی اللہ عنہم سے حدیث سنی ہے۔ آپ سے حدیث روایت کرنے والوں میں آپ کے فرزند ارجمند سہل اور اسی طرح امش، سبی، زید بن اسلم، بکیر بن لُحج، یحییٰ بن سعید اور ایک جماعت شامل ہے۔ امام احمد رحمہ اللہ آپ کا ذکر کر کے فرماتے ہیں:

ابوصالح السمان ثقہ ہیں ثقہ ہیں بڑے جلیل القدر اور سب سے ثقہ ہیں۔ امش کا قول ہے: میں نے جناب ابوصالح سے ایک ہزار احادیث سنی ہیں۔

① ایک قول 107ھ کا اور ایک 108ھ کا بھی ہے۔

② تہذیب التہذیب: 219/3، تقریب: 238/1، التاريخ الكبير: 260/3، الجرح والتعديل: 450/3، طبقات ابن سعد:

222/5، معجم طبقات الحفاظ: 88۔

میں کہتا ہوں کہ آپ نے 101ھ میں وفات پائی ہے۔ رحمۃ اللہ علیہ

(۷۹) ۳/۱۴ع: حضرت ابو عبد الرحمن طاؤس بن کیسان الیمانی، الجندی رحمۃ اللہ علیہ: ①

آپ کا شمار "اہباء" ② میں ہوتا ہے۔ حضرت زید بن ثابت، سیدہ عائشہ صدیقہ، حضرت ابو ہریرہ، حضرت زید بن ارقم، حضرت ابن عباس رضی اللہ عنہما اور ایک جماعت صحابہ رضی اللہ عنہم سے حدیث سنی۔ جب کہ آپ سے آپ کے بیٹے عبد اللہ نے اور زہری، ابراہیم بن میسرہ، ابو زبیر الحلی، عبد اللہ بن ابی نوح، حنظلہ بن ابی سفیان اور دیگر بے شمار تابعین نے حدیث روایت کی ہے۔ آپ علم و عمل کے سردار تھے۔ عمرو بن دینار کا قول ہے: میں نے طاؤس جیسا کوئی نہیں دیکھا اور قیس بن سعد کا قول ہے کہ طاؤس کا ہم میں وہی مرتبہ تھا جو اہل بصرہ میں ابن سیرین کا تھا۔

عطاء حضرت ابن عباس رضی اللہ عنہما سے نقل فرماتے ہیں: میں طاؤس کو جنتی سمجھتا ہوں۔ نعمان بن زبیر الصنعانی بیان کرتے ہیں: امیر المؤمنین نے جناب طاؤس کو سودینار بھیجے جو انھوں نے قبول نہ فرمائے۔

ابراہیم بن میسرہ کا قول ہے: میں نے صرف طاؤس کو دیکھا ہے کہ جن کے نزدیک شریف اور کم تر سب کا رتبہ ایک ہوتا تھا۔ میں کہتا ہوں: جناب طاؤس اہل یمن کے شیخ، ان کے مفتی اور ان کے لیے باعث برکت تھے۔ بڑے جلیل القدر اور کثرت کے ساتھ حج کرنے والے تھے۔ چنانچہ حسن اتفاق سے یوم ترویہ ③ سے ایک دن قبل مکہ مکرمہ میں ہی 106ھ کو وفات پائی۔ خلیفہ ہشام بن عبد الملک نے آپ کی نماز جنازہ پڑھائی۔ رحمۃ اللہ علیہ

(۸۰) ۳/۱۵ع: امام ربانی، ابو محمد حضرت عطاء بن یسار المدنی الفقیہ الواعظ رحمۃ اللہ علیہ: ④

آپ ام المؤمنین سیدہ ام سلمہ رضی اللہ عنہا کے آزاد کردہ غلام اور سلیمان، عبد اللہ اور عبد الملک جیسے فقہائے اسلام کے بھائی تھے۔

① تہذیب التہذیب: 8/5، (14)، تہذیب الکمال: 623/2، تقریب: 377/1 (14)، خلاصۃ التہذیب: 15/2، الکاشف: 41/2، تاریخ الكبير: 365/4، الجرح والتعديل: 2203/4، سیر الاعلام: 38/5، الحلیۃ: 4/4، البدایہ والنہایہ: 235/9، الوافی بالوفیات: 412/16، الثقات: 391/4، دیوان الاسلام، ت: 1348۔

② ابتداء: اہل فارس کی وہ اولاد جنھوں نے یمن میں عربوں میں شادیاں کیں اور وہیں رہائش اختیار کر لی۔ (القاموس الوحید، ص: 181، 182۔) نیم

③ یوم ترویہ: ذی الحجہ کی آٹھویں تاریخ۔ اس دن کا یہ نام اس لیے ہے کہ حجاج اس تاریخ میں آئندہ کے لیے پانی لے لیتے ہیں اور سیرابی کا سامان کر لیتے ہیں۔ (القاموس الوحید، ص: 689۔) نیم

④ تہذیب الکمال: 938/2، تہذیب التہذیب: 317/7 (399)، تقریب: 23/2، خلاصۃ التہذیب: 232/2، الکاشف: 267/2، تاریخ الكبير: 461/6، تاریخ الصغير: 87/1، الجرح والتعديل: 1867/1، میزان الاعتدال: 77/3، سیر الاعلام: 448/4، الکمال: 313/1، العبر: 125/1، الثقات: 199/5، دیوان الاسلام، ت: 1411۔

آپ کو حضرت زید بن ثابت، حضرت ابوالیوب انصاری، سیدہ عائشہ صدیقہ، حضرت اسامہ بن زید، حضرت ابو ہریرہ رضی اللہ عنہما اور دیگر اکابر صحابہ رضی اللہ عنہم سے حدیث روایت کرنے کی سعادت ملی۔ جب کہ آپ سے زید بن اسلم، عمرو بن دینار، صفوان بن سلیم، ہلال بن ابی میمونہ اور شریک بن ابی نمر نے حدیث روایت کی ہے۔ آپ ثقہ، بڑے جلیل القدر اور علم کا ایک برتن تھے۔ آپ نے 103ھ یا نوے سے کچھ اوپر سن میں وفات پائی۔

امام ابوداؤد کا قول ہے کہ آپ کا حضرت ابن مسعود رضی اللہ عنہ سے بھی سماع ثابت ہے۔

سعید بن ابی مریم بیان کرتے ہیں کہ ہمیں محمد بن جعفر نے، وہ کہتے ہیں کہ مجھے محمد بن ابی حرمہ نے عطاء بن یسار سے بیان کیا کہ مجھے حضرت ابوداؤد رضی اللہ عنہ نے بیان فرمایا کہ (ایک مرتبہ) نبی کریم ﷺ نے قرآن کریم کی یہ آیت تلاوت فرمائی:

﴿وَلَمَنْ خَافَ مَقَامَ رَبِّهِ جَنَّاتٍ﴾ [الرحمن: ۴۶]

”اور جو شخص اپنے رب کے سامنے کھڑا ہونے سے ڈرا اس کے لیے دو باغ ہیں۔“

میں نے عرض کیا: چاہے اس نے زنا بھی کیا ہو، اور چاہے اس نے چوری بھی کی ہو، آپ ﷺ نے ارشاد فرمایا: ”ہاں!“ آگے پوری حدیث ہے۔ ہم نے یہ حدیث ابن زیاد القطن کی احادیث میں سے گیارہویں حدیث میں سنی ہے۔

(۸۱) ۱۶/۳ ع: حضرت سلیمان بن یسار المدنی الفقیہ العلم رضی اللہ عنہ: ①

آپ سیدہ عائشہ صدیقہ، حضرت ابو ہریرہ، حضرت زید بن ثابت، حضرت ابن عباس، سیدہ میمونہ رضی اللہ عنہما اور حضرات صحابہ کرام رضی اللہ عنہم کی ایک جماعت سے حدیث روایت کرتے ہیں اور آپ سے عمرو بن دینار، زہری، سالم ابونضر، یحییٰ بن سعید، صالح بن کیسان اور دیگر اجل تابعین نے حدیث روایت کی ہے۔ آپ کا شمار ائمہ مجتہدین میں ہوتا ہے۔ حسن بن محمد ابن الحنفیہ بیان کرتے ہیں: ہمارے نزدیک جناب سلیمان حضرت سعید بن مسیب سے زیادہ (فقیہ و) فہیم ہیں۔“ کہتے ہیں کہ جب کوئی سعید بن مسیب سے مسئلہ پوچھنے آتا تھا تو وہ اس سائل کو جناب سلیمان بن یسار کی طرف بھیج دیا کرتے تھے۔

امام مالک رحمہ اللہ کا قول ہے کہ سلیمان لوگوں کے علماء میں سے تھے۔ مصعب بن عثمان بیان کرتے ہیں: سلیمان بے حد خوب رو تھے۔ ایک مرتبہ ایک عورت ان سے ملنے گئی تو فریفتہ ہو بیٹھی۔ اس عورت کا یہ حال دیکھ کر جناب سلیمان وہاں سے بھاگ کھڑے ہوئے۔

آپ کے سن وفات میں ایک قول 107ھ کا اور ایک قول 106ھ کا ہے۔ جب کہ دیگر اقوال بھی ملتے ہیں۔ رحمہ اللہ: ②

① تہذیب الکمال: 1/548، تہذیب التہذیب: 4/228، تقریب: 1/331، خلاصۃ التہذیب: 1/420، التاريخ الكبير:

4/41، التاريخ الصغير: 1/87، الجرح والتعديل: 4/149، الحلیۃ: 2/190، البداية والنهاية: 9/244، سير

الاعلام: 4/301، دیوان الاسلام: 1124، الثقات: 4/301۔

② جے 94ھ، 100ھ، 103ھ اور 109ھ۔

(۸۲) ۳/۱۷۷ع: جناب خارجہ بن زید بن ثابت الانصاری المدنی رضی اللہ عنہ: ①

آپ اکابر علماء میں سے ایک فقیہ و مجتہد تھے۔ البتہ آپ سے مروی احادیث کی تعداد کم ہے۔ اس لیے میں نے جناب خارجہ رضی اللہ عنہ کا ذکر حفاظ حدیث میں نہیں کیا۔ رضی اللہ عنہ ②

(۸۳) ۳/۱۸۷ع: الامام المقرئ ابو الحجاج مجاہد بن جبر المخزومی، المکی رضی اللہ عنہ: ③

آپ بنی مخزوم میں سے سائب بن ابی سائب مخزومی کے آزاد کردہ غلام تھے، مفسرین اور حفاظ حدیث کی صف میں شمار کیے جاتے ہیں۔ آپ نے حضرت سعد، سیدہ عائشہ صدیقہ، حضرت ابو ہریرہ، حضرت ام ہانی، حضرت عبداللہ بن عمر اور حضرت ابن عباس رضی اللہ عنہ سے حدیث سنی۔ ایک زمانہ تک حضرت ابن عباس رضی اللہ عنہ کی خدمت کو لازم پکڑے رکھا۔ انھیں سے قرآن بھی پڑھا۔ آپ علم کا ایک برتن تھے۔ قتادہ، حکم بن قتیبہ، عمرو بن دینار، منصور، اعش، ایوب، ابن عون اور عمر بن ذر جیسے تابعین نے آپ سے حدیث روایت کی ہے۔

مجاہد فرماتے ہیں: میں نے حضرت ابن عباس رضی اللہ عنہ کے سامنے تین مرتبہ پورا قرآن پڑھا اور ہر آیت پر رک کر یہ سوال کیا کہ یہ آیت کس بارے میں نازل ہوئی ہے؟ اور یہ آیت کیسی تھی؟ ابن کثیر، ابو عمرو بن علاء اور ابن محیص نے آپ سے قرآن پڑھا ہے۔ قتادہ کا قول ہے کہ اکابر علماء میں سے باقی رہ جانے والوں میں تفسیر کے سب سے بڑے عالم جناب مجاہد ہیں۔ ابن جریج بیان کرتے ہیں: مجھے جناب مجاہد سے (حدیث اور تفسیر وغیرہ کا) سننا اپنے گھر بار اور مال و منال سے زیادہ محبوب ہے۔

نصف بیان کرتے ہیں: مجاہد تابعین میں تفسیر کے سب سے بڑے عالم تھے۔ ابراہیم بن مہاجر مجاہد رضی اللہ عنہ سے بیان کرتے ہیں، وہ فرماتے ہیں: بسا اوقات جناب ابن عمر رضی اللہ عنہ میرے لیے رکاب کو تھامتے تھے۔ ④

اعش کا قول ہے: جب میں مجاہد رضی اللہ عنہ کو جھوٹے موٹے اور میلے کپڑوں میں دیکھتا تو انھیں حقیر سمجھتا جیسے کوئی کسان ہو جس کا گدھا گم ہو گیا اور وہ اس بارے پریشان ہو۔ لیکن جب مجاہد کلام کرتے تھے تو جیسے منہ سے موتی جھرتے تھے۔

حمید الاعرج بیان کرتے ہیں کہ مجاہد "والضحیٰ" پڑھ کر تکبیر پڑھتے تھے۔ متعدد ائمہ کا قول ہے کہ مجاہد رضی اللہ عنہ نے 103 ھ

① تہذیب التہذیب: 3/74، تقریب: 1/210، الکاشف: 1/265، التاريخ الكبير: 3/204، التاريخ الصغير: 1/42،

الجرح والتعديل: 3/374، اسد الغابۃ: 2/85، الاصابۃ: 2/223، تجرید اسماء الصحابة: 147/1، الطبقات الكبرى:

524/3، سیر الاعلام: 437/4، الحلیۃ: 189/2، الاعلام: 293/2، الثقات: 211/4۔

② آپ نے 99 ھ یا 100 ھ میں وفات پائی۔

③ تہذیب الکمال: 3/1305، تہذیب التہذیب: 10/42 (68)، تقریب: 2/229، خلاصۃ التہذیب: 3/10،

الکاشف: 3/120، التاريخ الكبير: 7/411، الجرّح والتعديل: 8/1469، میزان الاعتدال: 3/439، لسان المیزان:

7/349، البداية والنهاية: 9/224، مجمع الزوائد: 1/191، تراجم الاحبار: 3/336، نسیم الرياض: 1/142۔

④ تہذیب التہذیب: 43/10 میں یہ عبارت ہے: بسا اوقات مجاہد جناب ابن عمر رضی اللہ عنہ کے لیے رکاب تھامتے تھے۔

میں وفات پائی ہے۔ ❶ واقدی ابن جریج کا قول نقل کرتے ہیں کہ مجاہد رحمہ اللہ نے تراسی سال کی عمر پائی تھی۔

محمد بن حمید بیان کرتے ہیں کہ ہمیں عبداللہ بن عبدالقدوس نے اعمش سے بیان کیا، وہ فرماتے ہیں کہ مجاہد جب بھی کسی عجیب بیان کو سنتے تھے تو اسے دیکھنے چل پڑتے تھے۔ لہذا آپ پر برہوت دیکھنے ”حضر موت“ گئے۔ بائبل بھی گئے۔ آپ نے اس کے والی سے کہا کہ مجھے ہاروت اور ماروت دکھاؤ۔ والی نے ایک جادوگر بلوا کر اسے کہا کہ انھیں لے جاؤ۔ اس یہودی جادوگر نے کہا، مگر شرط یہ ہے کہ یہ وہاں اللہ سے دعا نہ کریں گے۔ چنانچہ وہ جادوگر جناب مجاہد کو ایک قلعہ کے پاس لے گیا۔ اس نے ایک پتھر ہٹا کر کہا: میرا پاؤں پکڑ لو اور اندر چھلانگ لگا دی۔ جب دونوں تہ میں جا گرے تو کیا دیکھا کہ ہاروت اور ماروت دونوں سر کے بل لٹکے ہیں جیسے دو پہاڑ ہوں۔ انھیں دیکھ کر میرے منہ سے بے اختیار یہ الفاظ نکل گئے ”جس اللہ نے تم دونوں کو پیدا کیا ہے بلاشبہ وہ اللہ ہر عیب سے پاک ہے۔“ اس پر ان دونوں میں حرکت پیدا ہوئی جیسے دو پہاڑ لرز اٹھے ہوں۔ یہ منظر دیکھ کر میں اور وہ یہودی دونوں غش کھا کر گر پڑے اور بے ہوش ہو گئے۔ بعد میں وہ یہودی مجھ سے پہلے ہوش میں آ گیا اور کہنے لگا: ارے! تو نے تو خود کو بھی ہلاک کر ڈالا تھا اور مجھے بھی۔

(۸۳) ۱۹/۳ ع: حضرت ابو عبد اللہ خالد بن معدان الکلاعی المصنی رحمہ اللہ: ❷

آپ اپنے زمانے میں اپنے علاقہ کے نامور اور سربراہان عالم سمجھے جاتے تھے۔ آپ نے حضرت ثوبان رضی اللہ عنہ، حضرت معاویہ رضی اللہ عنہ، حضرت ابو امامہ رضی اللہ عنہ، جناب مقدم بن معدیکرب، جبیر بن نفیر، کثیر بن مرہ اور دیگر متعدد احباب سے حدیث سنی۔ آپ حضرت معاذ بن جبل رضی اللہ عنہ اور اکابر صحابہ رضی اللہ عنہم سے مرسل روایت بیان کیا کرتے تھے۔ آپ سے روایت کرنے والوں میں بحیر بن سعد، ثور بن یزید، حریر بن عثمان، صفوان بن عمرو اور ان کی دختر نیک اختر عہدہ اور دیگر افراد شامل ہیں۔ صفوان کا قول ہے کہ میں نے جناب خالد بن معدان کو یہ فرماتے سنا ہے: میں نے ستر صحابہ کرام رضی اللہ عنہم سے ملاقات کا شرف حاصل کیا ہے۔ بحیر بیان کرتے ہیں: میں نے خالد سے زیادہ علم کو لازم پکڑنے والا کوئی نہیں دیکھا۔ آپ کا علم ایک مصحف میں درج تھا جس کے کئی کالج اور گھنڈیاں تھیں۔

صفوان بیان کرتے ہیں: جب جناب خالد کا حلقہ بہت وسیع ہو جاتا تھا تو شہرت کے خوف سے وہاں سے اٹھ کھڑے ہوتے تھے۔ سفیان ثوری بیان کرتے ہیں: میں جناب خالد بن معدان پر کسی کو مقدم نہیں کرتا۔ ایک روایت میں ہے کہ جناب خالد روزانہ ستر ہزار مرتبہ تسبیح پڑھتے تھے۔ خود جناب خالد کا قول ہے کہ اگر موت کی کوئی معلوم غایت ہوتی تو قوت کی زیادتی

❶ آپ کی تاریخ وفات میں 101ھ، 102ھ، 103ھ اور 104ھ کے اقوال بھی ملتے ہیں۔

❷ تہذیب الکمال: 363/1، تہذیب التہذیب: 118/3، تقریب: 218/1، خلاصۃ التہذیب: 284/1، الکاشف: 274/1، التاريخ الكبير: 176/3، الجرح والتعديل: 1584/3، نسیم الرياض: 323/3، الحلیۃ: 210/5، طبقات ابن سعد: 393/7، سیر الاعلام: 516/4، الثقات: 196/4۔

کے بغیر کوئی اس کی طرف مجھ سے سبقت نہ لے جاسکتا۔ ایک جماعت کا قول ہے کہ جناب خالد کی وفات 104ھ میں ہوئی تھی۔ جب کہ ہشتم، مدائنی اور ایک جماعت نے سن وفات 103ھ بتلایا ہے۔ جناب خالد ثبوت علماء میں سے تھے۔ البتہ تدلیس اور ارسال کرتے تھے۔ آپ کی مروی احادیث کتب ستہ میں مذکور ہیں۔ رحمۃ اللہ علیہ

(۸۵) ۳/۲۰ع: حضرت ابو قلابہ عبداللہ بن زید الجرمی، البصری رحمۃ اللہ علیہ ①

آپ کا شمار، سربر آوردہ اور جلیل القدر علماء میں ہوتا ہے۔ آپ نے حضرت سمرہ بن جندب، حضرت ثابت بن ضحاک، حضرت انس بن مالک النجاری، حضرت انس بن مالک الکلبی، حضرت زہدم بن مضرب، حضرت عمرو بن سلمہ رضی اللہ عنہ اور بے شمار صحابہ رضی اللہ عنہم سے حدیث سنی۔ آپ حضرت حذیفہ رضی اللہ عنہ، سیدہ عائشہ صدیقہ رضی اللہ عنہا اور ایک جماعت سے مرسل حدیث روایت کرتے ہیں۔ صحیح مسلم میں آپ کی سیدہ صدیقہ رضی اللہ عنہا سے مرسل روایت موجود ہے۔ جب کہ آپ سے ایوب، حمید، یحییٰ بن ابی کثیر، خالد الخذاء، عاصم احو، داود بن ابی ہند اور دیگر تابعین نے حدیث روایت کی ہے۔

آپ سے قاضی بنے کو کہا گیا تو روپوش ہو گئے اور جلا وطنی اختیار کر لی اور شام کے علاقہ ”داریا“ میں سکونت اختیار کر لی۔ حماد بن زید ایوب سے روایت کرتے ہیں، وہ بیان کرتے ہیں کہ جناب ابو قلابہ شام میں جب بیمار پڑ گئے تو سیدنا عمر بن عبدالعزیز رضی اللہ عنہ ان کی عیادت کو تشریف لے گئے۔ فرمایا: اے ابو قلابہ! مضبوط رہنا اور منافقوں کو ہم پر ہنسنے کا موقع نہ دینا۔ حماد کا قول ہے کہ ابو قلابہ نے شام میں وفات پائی اور اپنی کتابوں کے بارے میں ایوب سختیانی کے لیے وصیت کر گئے۔ وہ کتابیں ایک قافلہ پر لا کر لائی گئیں تھیں۔

ابن علیہ بیان کرتے ہیں: ہمیں ایوب نے بیان کیا کہ جناب ابو قلابہ نے میرے لیے اپنی کتابوں کی وصیت کی تھی۔ میں وہ کتابیں شام سے لے کر آیا۔ ان کتابوں کو لانے کا صرف کرایہ تقریباً پندرہ درہم لگ گیا۔

ابو عبیدہ، شباب اور ابوسعید بن یونس کا قول ہے کہ جناب ابو قلابہ نے ۱۰۴ھ میں وفات پائی تھی۔ ہشتم بن عدی وغیرہ نے سن وفات 107ھ جب کہ ابن معین رحمۃ اللہ علیہ نے سن وفات 106ھ یا 107ھ بتلایا ہے۔ رحمۃ اللہ علیہ

مجھے عبدالمومن بن خالد الحافظ نے بیان کیا، وہ فرماتے ہیں کہ ابو قلابہ ان مردانِ کار میں سے ہیں جن کی دینی اور جسمانی دونوں طرح آزمائش کی گئی۔ انھیں بصرہ کی قضا پیش ہوئی تو بھاگ کر شام چلے آئے۔ آپ نے عریش مصر میں 104ھ میں اس حال میں وفات پائی کہ آپ کی بیٹائی، ہاتھ اور پیر سب ضائع ہو چکے تھے۔ لیکن اس سب کے باوجود رب تعالیٰ کی ذات کے بے حد حامد و شاکر تھے۔

① تہذیب الکمال: 684/2، تہذیب التہذیب: 224/5، (387)، تقریب: 417/1، (319)، خلاصۃ التہذیب: 58/2، الکاشف: 88/2، التاریخ الکبیر: 92/5، التاریخ الصغیر: 203/1، الجرح والتعذیل: 268/5، میزان الاعتدال: 425/2، لسان المیزان: 262/7، الوافی بالوفیات: 185/17، دیوان الاسلام، ت: 1677۔

(۸۶) ۳/۲۱ع: حضرت ابو بردہ بن حضرت ابو موسیٰ اشعری رضی اللہ عنہما

آپ کا شمار ائمہ اثبات میں ہوتا ہے۔ آپ نے اپنے والد ماجد جناب ابو موسیٰ اشعری رضی اللہ عنہما سے اور حضرت علی، حضرت زبیر بن عوام، حضرت حذیفہ، حضرت ابن سلام، حضرت ابو ہریرہ رضی اللہ عنہما اور دیگر صحابہ کرام رضی اللہ عنہم سے حدیث روایت کی ہے۔ جب کہ آپ سے آپ کے بیٹے بلال الامیر، پوتے برید بن عبد اللہ نے اور بکیر بن اللّاح، ثابت بنانی، قتادہ، ابو اسحاق شیبانی اور بے شمار لوگوں نے حدیث روایت کی ہے۔

آپ بڑے علامہ اور کثیر الحدیث تھے۔ ایک قول یہ ہے کہ آپ کا نام عامر تھا۔ جناب شریح کے بعد کوفہ کی مسند قضا پر آپ ہی رونق افروز ہوئے تھے۔

الروایانی اپنی ”مسند“ میں بیان کرتے ہیں: ہمیں احمد بن اخی ابن وہب نے، وہ کہتے ہیں کہ ہمیں میرے چچا نے، وہ کہتے ہیں کہ ہمیں عبد اللہ بن عیاش الکلبانی نے اپنے والد سے بیان کیا کہ جب یزید بن مہلب خراسان کا والی بنا تو اس نے کہا: مجھے نیکیوں میں کسی کامل شخص کے پاس لے جاؤ۔ لوگوں نے ابن مہلب کو جناب ابو بردہ کا پتا دے دیا جب ابن مہلب نے آپ کو دیکھا تو ہر اعتبار سے فائق پایا اور جب گفتگو کی آپ کی معلومات، علم اور فہم و فراست کو آپ کے ظاہر سے بھی افضل پایا۔ چنانچہ ابن مہلب نے آپ کو بعض صوبوں کی امارت پیش کر دی جس کے قبول کرنے سے آپ نے انکار کر دیا اور ساتھ ہی یہ بھی فرمایا کہ مجھے میرے والد ماجد نے بیان فرمایا کہ انھوں نے نبی کریم ﷺ کو یہ ارشاد فرماتے سنا: ”جو کسی امر کا والی بنا اور وہ جانتا بھی ہے کہ وہ اس امر کا اہل نہیں تو وہ جہنم میں اپنا ایک ٹھکانا بنا لے۔“

ابو نعیم کا قول ہے: جناب ابو بردہ رضی اللہ عنہ نے 104ھ میں وفات پائی۔ واقدی نے آپ کا سن وفات 103ھ بتلایا ہے۔

(۸۷) ۳/۲۲ع: الحمر، العالم جناب ابو عبد اللہ عمرہ البربری ثم المدنی البہاشمی رضی اللہ عنہ

آپ حضرت ابن عباس رضی اللہ عنہما کے آزاد کردہ غلام تھے۔ آپ حضرت ابن عباس، سیدہ عائشہ صدیقہ، حضرت ابو ہریرہ، حضرت عقبہ بن عامر، حضرت ابوسعید خدری اور متعدد صحابہ کرام رضی اللہ عنہم سے حدیث روایت کرتے ہیں۔ آپ کی حضرت علی رضی اللہ عنہ

① آپ کے نام نامی اسم گرامی کی بابت دو اقوال ہیں۔ (1) حارث (2) عامر۔

تہذیب: 18/12 (95)، تقریب: 394/2، تعجیل: 1597، تہذیب الکمال: 1579، الزہد لوكیع، رقم: 66، تفسیر الطبری: 129/1، طبقات ابن سعد: 136/1، کتاب الایمان الفہر من: 256/1۔

② تہذیب الکمال: 950/2، تہذیب التہذیب: 263/7 (475)، تقریب: 30/2، خلاصۃ التہذیب: 240/2، الکاشف: 276/2، التاریخ الكبير: 49/7، الجرح والتعديل: 41/7، میزان الاعتدال: 93/3، لسان المیزان: 308/7، المغنی: 4169، الحلیۃ: 326/3، الثقات: 229/5، تراجم الاحبار: 32/3، دیوان الاسلام: 1416، تاریخ اصحابان:

سے روایت سنن نسائی میں مذکور ہے کیوں کہ حضرت ابن عباس رضی اللہ عنہما جب جناب علی رضی اللہ عنہ کی طرف سے بصرہ کے والی بنے تھے تب عکرمہ کے آقا بنے تھے اور جناب عکرمہ سے روایت کرنے والوں میں، ایوب، ابوبشر، عاصم احوول، ثور بن یزید، ثور بن زید، خالد الخذاء، داود بن ابی ہند، عقیل بن ابی خالد، عباد بن منصور، عبدالرحمن بن سلیمان ابن الغلیل وغیرہ کے اسمائے گرامی آتے ہیں۔ آپ جناب ابن عباس رضی اللہ عنہما کی حیات میں فتویٰ دیا کرتے تھے۔ جناب عکرمہ خود روایت کرتے ہیں کہ میں نے چالیس سال تک علم حاصل کیا اور حضرت ابن عباس رضی اللہ عنہما قرآن و سنت کی تعلیم کے لیے میرے پیروں میں بیڑیاں ڈال کے رکھتے تھے۔

عمرو بن دینار بیان کرتے ہیں کہ میں نے ابوشعثاء کو یہ بیان کرتے سنا: یہ حضرت ابن عباس رضی اللہ عنہما کے آزاد کردہ غلام عکرمہ ہیں جو لوگوں کے سب سے بڑے عالم ہیں۔

مغیرہ سعید بن جبیر سے روایت کرتے ہیں کہ جب ان سے یہ پوچھا گیا کہ کیا آپ اپنے سے بھی بڑے کسی عالم کو جانتے ہیں؟ تو انھوں نے فرمایا: ہاں! اور وہ عکرمہ ہیں۔

شعبی کا قول ہے کہ اب اللہ کی کتاب کو عکرمہ سے زیادہ جاننے والا کوئی نہیں بچا۔ ایوب جناب عکرمہ کا قول نقل کرتے ہیں کہ: میں بازار جا کر کسی کو جب بات کرتے سنتا ہوں تو اس کی گفتگو سے مجھ پر علم کے پچاس دروازے کھل جاتے ہیں۔ میں کہتا ہوں: اس بات میں کوئی شک نہیں کہ جناب عکرمہ علم کا سمندر تھے۔ البتہ بعض علماء نے ان کے بارے میں یہ کلام کیا ہے کہ ان کی رائے خوارج کی ہم نوا تھی۔ اسی لیے امام مالک رحمہ اللہ اور امام مسلم رحمہ اللہ نے ان سے روایت لینے سے گریز کیا ہے۔ مرہ بن خالد کا قول ہے کہ عکرمہ جب بصرہ آتے تھے تو جب تک بصرہ سے واپس نہ ہو جاتے تھے جناب حسن بصری تفسیر اور فتویٰ بیان کرنے سے رکے رہتے تھے۔ طاؤس بیان کرتے ہیں: اگر جناب ابن عباس رضی اللہ عنہما کے آزاد کردہ یہ غلام اللہ سے ڈرتے اور بعض احادیث کے بیان سے رک جاتے تو ایک دنیا ان کی طرف رخ کرتی۔

جناب عکرمہ نے 107ھ میں مدینہ منورہ میں وفات پائی۔ رحمہ اللہ ①

(۸۸) ۳/۲۳۳ع: الامام القدوة ابو عبد الرحمن القاسم بن محمد بن ابی بکر الصدیق عتیق بن عثمان القرشی، التیمی، المدنی، الفقیہ رحمہ اللہ: ②

آپ نے اپنی پھوپھی سیدہ عائشہ صدیقہ، حضرت ابن عباس، حضرت معاویہ، سیدہ فاطمہ بنت قیس، حضرت ابن عمر اور حضرات صحابہ کرام رضی اللہ عنہم کی ایک جماعت سے حدیث سنی ہے۔ جب کہ آپ سے آپ کے بیٹے عبدالرحمن نے اور زہری، ابن

① اس کے علاوہ 108ھ، 109ھ اور 110ھ کے اقوال بھی ہیں۔

② تہذیب الکمال: 1115/2، تہذیب التہذیب: 333/8، (601)، تقریب: 120/2، خلاصۃ التہذیب: 346/2، الکاشف: 393/2، تاریخ الكبير: 157/7، الجرح والتعديل: 675/7، سیر الاعلام: 53/5، تاریخ الثقات: 387، الحلیۃ: 183/2، تراجم الاحبار: 266/3، طبقات ابن سعد: 344/5، دیوان الاسلام، ت: 1659۔

مکدر، ابن عون، ربیعۃ الرائے، فالح بن حمید، حنظلہ بن ابی سفیان، ایوب سختیانی اور بے شمار لوگوں نے حدیث روایت کی ہے۔ آپ کے والد بچپن میں ہی قتل ہو گئے تھے۔ چنانچہ آپ نے اپنی پھوپھی سیدہ صدیقہ رضی اللہ عنہا کے ہاں پرورش پائی اور سیدہ صدیقہ رضی اللہ عنہا سے ہی دین میں ترقی حاصل کیا۔ یحییٰ بن سعید انصاری کا قول ہے کہ ہمیں مدینہ میں ایسا کوئی آدمی نہ ملتا تھا جسے ہم قاسم پر فضیلت دے سکتے۔ ابن زیاد بیان کرتے ہیں: میں نے قاسم سے بڑا صاحب علم فقیہ نہیں دیکھا اور نہ ان سے زیادہ سنت کو جاننے والا ہی کوئی دیکھا ہے۔

ابن عیینہ بیان کرتے ہیں: قاسم اپنے زمانہ کے سب سے بڑے عالم تھے۔ ابن المدینی فرماتے ہیں: قاسم سے مروی احادیث کی تعداد دو سو ہے۔ ابن سعد کا قول ہے: قاسم، امام، فقیہ، ثقہ، بلند مرتبہ، متقی و پرہیزگار اور کثیر الحدیث شخص تھے۔ ایوب سختیانی بیان کرتے ہیں: میں نے قاسم سے افضل کوئی شخص نہیں دیکھا۔ انھوں نے ترکہ میں ایک لاکھ چھوڑا تھا جو حلال مال سے تھا۔

سیدنا عمر بن عبدالعزیز رضی اللہ عنہ فرماتے ہیں: اگر میرا اختیار ہوتا تو میں اپنے بعد بنی تیم کے اس کمزور نگاہ والے کو یعنی قاسم کو اپنا جانشین بنا جاتا۔

سیدنا عمر بن عبدالعزیز رضی اللہ عنہ کی بات ٹھیک تھی کیوں کہ سلیمان بن عبدالملک آپ کے بعد یزید بن عبدالملک کو ولی عہد بنانے کی وصیت کر گیا تھا۔ خلیفہ بن خیاط نے لکھا ہے کہ جناب قاسم رضی اللہ عنہ نے 106ھ کے آخر میں یا 107ھ کے اوائل میں وفات پائی تھی۔ یثیم بن عدی اور ابن بکیر نے سن وفات 107ھ لکھا ہے۔ رضی اللہ عنہ ①

(۸۹) ۳/۲۳ ع: الحافظ المقری ابوداؤد عبدالرحمن بن ہرمز المدنی الاعرج رضی اللہ عنہ: ②

آپ ربیعہ بن حارث بن عبدالملک ہاشمی کے آزاد کردہ غلام تھے۔ مصاحف لکھا کرتے تھے۔ حضرت ابو ہریرہ، حضرت ابوسعید خدری، حضرت عبداللہ بن یحییٰ اور متعدد صحابہ کرام رضی اللہ عنہم سے حدیث سنی۔ آپ سے حدیث بیان کرنے والوں میں زہری، ابو زناد، صالح بن کیسان، یحییٰ بن سعید، عبداللہ بن لہیعہ اور دیگر علماء شامل ہیں۔ آپ ثقہ، عالم اور مقری تھے۔ اخیر عمر میں اسکندریہ منتقل ہو گئے اور سرحدوں پر جہاد کرتے رہے۔ 117ھ میں وفات پائی۔ رضی اللہ عنہ ③

① ایک قول 101ھ کا اور ایک قول 102ھ کا بھی ہے۔

② تہذیب: 823/2، تہذیب التہذیب: 290/6 (566)، تقریب: 501/1 (1142)، خلاصۃ التہذیب: 156/2، الکاشف: 189/2، التاریخ الكبير: 360/5، التاریخ الصغير: 283/1، الجرح والتعديل: 1408/5، طبقات ابن سعد: 209/5، الثقات: 107/5۔

③ ایک قول 110ھ کا اور ایک 127ھ کا بھی ہے۔

(۹۰) ۳/۲۵ع: القدوة، العلم ابو محمد عطاء بن ابی رباح اسلم القرشی المکی، الاسود رضی اللہ عنہ :

آپ اہل مکہ کے مفتی، ان کے محدث اور ان کے آزاد کردہ غلام تھے۔ خلافت عثمانی میں یا خلافت فاروقی میں پیدا ہوئے اور یہی قول زیادہ مضبوط ہے۔ سیدہ عائشہ صدیقہ رضی اللہ عنہا، حضرت ابو ہریرہ، حضرت ابن عباس، سیدہ ام سلمہ، حضرت ابوسعید خدری اور دیگر صحابہ کرام رضی اللہ عنہم سے حدیث سنی۔ آپ سے ایوب، حسین المعلم، ابن جریج، ابن اسحاق، اوزاعی، ابو حنیفہ، ہمام بن منکب، جریر بن حازم اور بے شمار لوگوں نے حدیث روایت کی ہے۔

جناب اسود فصیح اللسان، کثیر العلم اور عربوں میں پرورش پا کر جوان ہونے والے غیر عرب تھے۔ امام ابو حنیفہ رضی اللہ عنہ بیان کرتے ہیں: میں نے عطاء سے زیادہ افضل کوئی نہیں دیکھا۔ ابن جریج کا قول ہے کہ میں برس تک رات کو مسجد کے فرش پر ہی سوتے رہے تھے اور سب سے عمدہ نماز پڑھنے والے تھے۔ اوزاعی بیان کرتے ہیں: عطاء جس دن فوت ہوئے تھے اس دن وہ روئے زمین کے لوگوں کے نزدیک سب سے زیادہ پسندیدہ اور محبوب تھے۔ محمد بن عبد اللہ الدیاج کا قول ہے: میں نے عطاء سے بہتر مفتی نہیں دیکھا۔ آپ کی مجلس اللہ کے ذکر کی مجلس ہوتی تھی جس میں ذرا سستی نہ آتی تھی اور اگر کوئی سوال کرتا تو بے حد عمدہ جواب دیتے تھے۔ اسماعیل بن امیہ بیان کرتے ہیں: عطاء بہت زیادہ خاموش رہتے تھے اور جب بولتے تو گمان ہوتا تھا کہ انھیں تائید ربانی حاصل ہے۔

حضرت ابن عباس رضی اللہ عنہما فرمایا کرتے تھے: اے اہل مکہ! تم لوگ میرے پاس جمع ہوتے ہو، حالانکہ تم میں عطا موجود ہیں۔ ثوری عمرو بن سعید سے اور وہ اپنے والد سے نقل فرماتے ہیں کہ حضرت ابن عمر رضی اللہ عنہما مکہ تشریف لائے تو لوگوں نے علمی مسائل پوچھنے شروع کر دیے۔ آپ نے فرمایا: تم لوگ مسائل جمع کر کے میرے پاس لاتے ہو، حالانکہ تم میں عطاء موجود ہیں۔ ابو جعفر الباقر کا قول ہے: اب روئے زمین پر عطا سے زیادہ مناسک حج کو جاننے والا اور کوئی نہیں رہا۔ میں کہتا ہوں کہ عطاء علم، زہد و ورع اور عبادت و گریہ میں بے شمار فضائل و مناقب کے مالک تھے۔ اصح قول کے مطابق رمضان 114ھ میں مکہ میں وفات پائی، ایک قول 115ھ کا بھی ہے۔

(۹۱) ۳/۲۶ع: الامام القدوة ابو ایوب میمون بن مہران الرقی رضی اللہ عنہ :

آپ اہل جزیرہ کے عالم تھے۔ کوفہ کی ایک عورت نے آپ کو آزاد کیا تھا۔ پرورش تو کوفہ میں پائی مگر جزیرہ میں سکونت

① تہذیب الکمال: 933/2، تہذیب التہذیب: 199/7 (384)، تقریب: 22/2، خلاصۃ التہذیب: 230/2، الکاشف: 265/2، تاریخ الکبیر: 463/6، میزان الاعتدال: 70/3، لسان المیزان: 305/7، الثقات: 198/5، دیوان الاسلام، ت: 1414۔

② تہذیب الکمال: 1397/3، تہذیب التہذیب: 390/10 (703)، تقریب: 292/2، خلاصۃ التہذیب: 74/3، تاریخ الکبیر: 338/7، الجرح والتعديل: 1053/8، تاریخ الثقات: 445، تراجم الاحبار: 392/3، طبقات ابن سعد: 192/9، تاریخ اسماء الثقات: 1405، سیر الاعلام: 71/5۔

اختیار کر لی۔ سیدہ عائشہ صدیقہ رضی اللہ عنہا، حضرت ابن عباس رضی اللہ عنہما، حضرت ابن عمر رضی اللہ عنہما، حضرت ابو ہریرہ رضی اللہ عنہ اور ایک جماعت سے حدیث روایت کی۔ حضرت عمر رضی اللہ عنہ اور حضرت زبیر رضی اللہ عنہ سے مسلسل روایات بھی روایت کی ہیں۔ آپ سے ابو بشر، خصف، جعفر بن برقان، حجاج بن ارطاة، سالم بن ابی المہاجر الاوزاعی، ابو یلیح الرقی، معقل بن عبید اللہ اور دیگر بے شمار لوگوں نے حدیث روایت کی ہے۔

امام احمد رحمۃ اللہ علیہ فرماتے ہیں: میمون عکرمہ سے زیادہ ثقہ ہیں۔ جعفر بن برقان جناب میمون سے روایت کرتے ہیں، وہ فرماتے ہیں: ایک دفعہ میں عمر بن عبدالعزیز رحمۃ اللہ علیہ کے پاس سے اٹھ کر جانے لگا تو انھوں نے فرمایا: جب یہ اور اس جیسے لوگ زمین سے اٹھ جائیں گے تو لوگ نادان رہ جائیں گے۔

سلیمان بن موسیٰ الفقیہ کا قول ہے: خلافت ہشام میں جن لوگوں کو علماء شمار کیا جاتا تھا، وہ یہ ہیں: حسن، مکحول، میمون بن مہران اور زہری۔

ابو یلیح بیان کرتے ہیں: میں نے میمون سے افضل کوئی آدمی نہیں دیکھا۔

میں کہتا ہوں: حضرت عمر بن عبدالعزیز رحمۃ اللہ علیہ نے آپ کو جزیرہ کے خراج اور قضا پر مقرر کیا تھا۔ آپ کے بیٹے عمرو بیان کرتے ہیں کہ میں نے اپنے والد کو یہ فرماتے سنا ہے: میری تمنا ہے کہ میری انگلی یہاں سے یہاں تک کاٹ دی جائے، پر میں عمر بن عبدالعزیز کا یا کسی اور کا والی نہ ہوں۔

بیان کیا جاتا ہے کہ جناب میمون سترہ دنوں میں سترہ ہزار رکعات نماز پڑھا کرتے تھے۔ امام نسائی نے آپ کو ثقہ کہا ہے جناب میمون نے اسی سال کی عمر پا کر 117ھ میں وفات پائی۔ رحمۃ اللہ علیہ

(۹۲) ۳/۲۷۷: العلم ابو عبد اللہ نافع العدوی المدنی رحمۃ اللہ علیہ

آپ اپنے مولیٰ حضرت ابن عمر، سیدہ عائشہ صدیقہ، حضرت ابو ہریرہ، سیدہ ام سلمہ، حضرت رافع بن خدیج، حضرت ابولبابہ رضی اللہ عنہ اور صحابہ کرام رضی اللہ عنہم کی ایک جماعت سے حدیث روایت کرتے ہیں اور آپ سے حدیث روایت کرنے والوں میں، ایوب، عبید اللہ بن عمر، ابن عون، ابن جریج، اوزاعی، امام مالک، عقیل بن خالد، لیث اور بے شمار لوگوں کے نام ذکر کیے جاتے ہیں۔

امام بخاری رحمۃ اللہ علیہ وغیرہ حضرات نے "مالک عن نافع عن ابن عمر" کو سب سے زیادہ صحیح سند قرار دیا ہے۔ عبید اللہ بن عمر بیان کرتے ہیں کہ سیدنا عمر بن عبدالعزیز رحمۃ اللہ علیہ نے جناب نافع کو اہل مصر کا معلم بنا کر بھیجا تھا تا کہ آپ انھیں سنت کی تعلیم دیں۔ اصمعی العری سے اور وہ نافع سے نقل فرماتے ہیں کہ عبد اللہ بن جعفر نے جناب ابن عمر رضی اللہ عنہما کو میری بارہ ہزار قیمت پیش

① تہذیب الکمال: 1405/2، تہذیب التہذیب: 412/10 (742)، تقریب: 296/2، خلاصۃ التہذیب: 89/3، تاریخ الکبیر: 84/8، الجرح والتعديل: 2070/8، تاریخ النقات: 447، تاریخ الاسلام: 10/5، نسیم الرياض: 64/3، تراجم الاحبار: 116/4، معرفة النقات: 1838، معجم طبقات الحفاظ: 79۔

کی مگر انھوں نے قبول نہ کیا اور مجھے (اللہ کے لیے) آزاد کر دیا۔ امام احمد رحمۃ اللہ علیہ کا قول ہے کہ نافع اور سالم میں اختلاف ہو جائے تو میں ان دونوں پر کسی کو مقدم نہیں کرتا۔

ابن وہب بیان کرتے ہیں کہ مجھے امام مالک رحمۃ اللہ علیہ نے بیان کیا، وہ فرماتے ہیں: میں جناب نافع کے پاس اپنے لڑکپن میں ایک دوسرے لڑکے ساتھ آتا جاتا تھا۔ آپ ہمیں پاس بٹھاتے اور حدیث سناتے تھے۔ آپ نماز فجر کے بعد طلوع آفتاب تک اکیلے بیٹھے رہتے اس دوران کسی کو پاس جانے کی اجازت نہ ہوتی تھی۔ جب آفتاب طلوع ہو جاتا تو اٹھ کھڑے ہوتے۔ آپ نے جناب سالم رحمۃ اللہ علیہ کی زندگی میں کبھی فتویٰ نہ دیا تھا۔ جناب نافع سیاہ چادر اوڑھا کرتے تھے اور اس کا ایک پلو اپنے منہ پر رکھتے تھے اور کسی سے بات نہیں کرتے تھے۔ آپ کوتاہ قامت تھے۔

اصح بن فرج بیان کرتے ہیں کہ ہمیں عبداللہ بن رجاء نے یونس بن یزید سے بیان کیا، وہ کہتے ہیں کہ نافع فرماتے ہیں: ”مجھے تمھارے زہری سے کون معاف رکھے گا کہ میرے پاس آتے ہیں۔ میں انھیں حضرت ابن عمر رضی اللہ عنہما سے ایک حدیث سناتا ہوں، پھر وہ سالم کے پاس جا کر کہتے ہیں کہ میں نے یہ حدیث آپ کے والد ماجد سے سنی ہے، وہ فرماتے ہیں کہ ٹھیک ہے پھر زہری اسی حدیث کو سالم کے واسطے سے بیان کرتے ہیں اور بیچ میں مجھے چھوڑ دیتے ہیں حالانکہ حدیث کا متن میں نے سنایا ہوتا ہے۔

حماد بن زید، محمد بن سعد اور ایک جماعت کا قول ہے کہ جناب نافع نے 117ھ میں وفات پائی۔ یحییٰ بن معین کا قول ہے کہ نافع دیلمی کی زبان میں لکنت تھی اور انھوں نے 117ھ میں وفات پائی۔^① جناب نافع بیان کرتے ہیں کہ میں نے حضرت ابن عمر رضی اللہ عنہما کی تیس سال خدمت کی۔ ابن عامر نے آپ کو میری قیمت میں تیس ہزار پیش کیے۔ تو فرمایا مجھے ڈر ہے کہ ابن عامر کے دراہم مجھے کسی فتنہ میں نہ ڈال دیں جاؤ تم آزاد ہو۔

ایک قول یہ ہے کہ جناب نافع کی ایک ”کوکب الصبح“ نامی باندی تھی۔

(۹۳) ۲۸/۳ ع: حافظ ابو عبداللہ وہب بن منبہ الصنعانی رحمۃ اللہ علیہ:^②

جناب وہب 34ھ میں پیدا ہوئے۔ حضرت ابو ہریرہ رضی اللہ عنہ سے تھوڑی سی احادیث روایت کی ہیں۔ ان کے علاوہ حضرت ابن عمر، حضرت ابن عباس، حضرت ابوسعید خدری اور حضرت جابر بن عبداللہ رضی اللہ عنہ وغیرہ حضرات سے حدیث روایت کی ہے۔ آپ اہل کتاب کا کافی علم جانتے تھے۔ کیوں کہ آپ نے اہل کتاب کے علم اور کتابوں پر خوب توجہ دی تھی۔ صحیحین میں آپ کی اپنے بھائی ہمام سے مروی حدیث موجود ہے۔ جب کہ جناب ہمام کا حضرت ابو ہریرہ رضی اللہ عنہ سے مروی احادیث کا نسخہ مشہور اور

① ایک قول 120ھ میں وفات پانے کا بھی ہے۔

② تہذیب الکمال: 1480/3، تہذیب التہذیب: 166/11 (288)، تقریب: 339/2، خلاصۃ التہذیب: 138/3، دیوان

الاسلام، ت: 2166، التاريخ الكبير: 164/8، الجرح والتعديل: 110/9، میزان الاعتدال: 383/4، لسان المیزان:

428/7، المشتبه: 9، نسیم الرياض: 369/1، ضعفاء ابن الجوزی: 189/3۔

زبان زد خلافت ہے جس کا اکثر حصہ معمر کی روایت سے کتب صحاح میں مروی ہے۔ جناب ہمام نے طویل عمر پائی تھی اور 130ھ کے بعد تک زندہ رہے تھے۔

آپ سے آپ کے بھتیجے وہب بن عبد الصمد اور دیگر قرابت داروں کے علاوہ عمرو بن دینار، ابو موسیٰ اسرائیل، سماک بن فضل، عوف الاعرابی اور دیگر حضرات نے حدیث روایت کی ہے۔ جناب وہب ثقہ، وسیع العلم اور اپنے زمانے کے کعب احبار کہلاتے تھے۔

عجلی کا قول ہے: وہب ثقہ، تابعی اور صنعاء کے قاضی تھے۔ کہتے ہیں کہ آپ کے والد جناب منہ ہرات کے ان لوگوں میں سے تھے جنہیں کسری نے یمن پر قبضہ کرنے بھیجا تھا۔ جناب منہ نبی کریم ﷺ کی حیات مبارکہ میں ہی اسلام لے آئے تھے۔ وہب خود بیان کرتے ہیں: لوگ کہتے ہیں کہ عبد اللہ بن سلام رضی اللہ عنہ اپنے زمانے کے سب سے بڑے عالم ہیں اور کعب احبار رضی اللہ عنہ اپنے زمانے کے بڑے عالم ہیں۔ بھلا بتلاؤ تو کہ ان دونوں کے علم کو کس نے جمع کر رہا رکھا ہے؟ جناب وہب کی اس سے مراد وہ خود تھے۔

مشق بن صباح کا قول ہے کہ جناب وہب نے بیس سال ایسے گزارے کہ عشاء اور فجر کے درمیان وضو کا اعادہ نہ کیا۔ تاریخ دمشق میں وہب کا طویل ترجمہ منقول ہے۔ آپ نے 114ھ میں وفات پائی۔ رحمہ اللہ

(۹۴) ۳/۲۹۷: الامام، شیخ الحرم جناب عبد اللہ بن عبید اللہ بن ابی ملیکہ زہیر بن عبد اللہ بن جدعان القرشی، التیمی، المکی الاحول رحمہ اللہ: ۱

آپ کی کنیت کے بارے میں دو اقوال ہیں: (۱) ابوبکر (۲) اور ابو محمد۔ آپ حضرت ابن زبیر رضی اللہ عنہ کے زمانہ میں مکہ کے قاضی اور حرم کے مؤذن تھے۔ آپ اپنے دادا، سیدہ عائشہ صدیقہ، سیدہ ام سلمہ، حضرت عبد اللہ بن عمرو بن عاص، حضرت ابن عباس، حضرت ابن عمر رضی اللہ عنہما اور ایک جماعت سے حدیث روایت کرتے ہیں اور آپ سے عمرو بن دینار، ایوب، ابن جریج، یزید بن ابراہیم، جریر بن حازم، نافع بن عمر الجمی، ابو عامر الخزار، عبد الواحد بن ایمن، لیث بن سعد اور ان کے علاوہ بے شمار لوگوں نے حدیث روایت کی ہے۔

جناب ابن ابی ملیکہ امام، فقیہ، حجت، فصیح و بلیغ اور خوش الحان و خوش گفتار تھے۔ آپ کی وثاقت پر سب کا اجماع اور اتفاق ہے۔ ایوب آپ سے روایت کرتے ہیں کہ حضرت ابن زبیر رضی اللہ عنہ نے مجھے طائف کا قاضی بنا کر بھیجا تو میں (بعض مسائل کی توضیح کے لیے) حضرت ابن عباس رضی اللہ عنہما سے پوچھا کرتا تھا۔

① تہذیب الکمال: 1585، تہذیب التہذیب: 132/12 (146)، تقریب: 398/2، الجرح والتعديل: 346/9۔

(۹۵) ۳/۳۰: الحافظ ابو سہل عبداللہ بن بریدہ بن الحصیب الاسلمی المروزی رحمۃ اللہ علیہ :

آپ مرو کے قاضی اور خراسان کے عالم تھے، آپ اپنے والد ماجد، سیدہ عائشہ صدیقہ، حضرت سمرہ بن جندب، حضرت عمران بن حصین، حضرت ابو موسیٰ اشعری، حضرت ابو الاسود الدؤلی، حضرت مغیرہ بن شعبہ اور حضرت عبداللہ بن مغفل رحمۃ اللہ علیہ سے حدیث بیان کرتے ہیں۔ ایک قول یہ ہے کہ آپ کی حضرت ابن مسعود رضی اللہ عنہ سے ملاقات ثابت ہے اور آپ دور فاروقی میں پیدا ہوئے تھے۔ آپ سے حدیث روایت کرنے والوں میں جریری، حسین المعلم، مقاتل ابن حیان، الخلیج الکندی، کہس ابن الحسن، معاویہ بن عبدالکریم الثقفی، مالک بن مغول، قاضی مرو حسین بن واقد اور بے شمار لوگوں کے نام شامل ہیں۔ آپ کی روایت سے استدلال کرنے پر سب کا اتفاق ہے سو سال کی عمر پا کر 115ھ^۱ میں وفات پائی۔ آپ بے پناہ علم پھیلا کر عالم آخرت کو سدھارے تھے۔ رحمۃ اللہ علیہ

چند اکابر تابعین عظام رحمۃ اللہ علیہم کے اسمائے گرامی:

یہ وہ دور تھا جب دولت اسلامیہ میں اکابر اور جلیل القدر تابعین رحمۃ اللہ علیہم کثرت کے ساتھ موجود تھے۔ ذیل میں چند ایک کے اسمائے گرامی نقل کیے جاتے ہیں۔

الاعرابی المسلم الکوفی، آپ اصل میں مدنی ہیں۔ حضرت ابو ہریرہ رضی اللہ عنہ وغیرہ سے حدیث روایت کرتے ہیں۔ انس ابن سیرین۔ یہ علمائے بصرہ میں سے ہیں۔ آپ کی ہم شیر حضرت حفصہ بنت سیرین، بسر بن سعید المدنی، بڑے نیک اور صالح تھے۔ بسر بن عبداللہ الحضرمی، اہل حمص کے ثقہ رواۃ میں شمار ہوتے ہیں۔ بشیر بن یسار المدنی انصار کے موالیٰ میں سے ہیں، بکر بن عبداللہ المزنی البصری، آپ کا نام حضرت حسن بصری رحمۃ اللہ علیہ کے ساتھ لیا جاتا ہے۔

البتہ آپ نے ان سے پہلے وفات پائی تھی۔ ابو صدیق بکر ابن عمرو الناجی۔ بصرہ کے ثقات میں سے ہیں۔ ابو زہریہ حدیر بن کریب الشامی، ثقہ راوی ہیں۔ حفص بن عاصم بن عمر بن خطاب المدنی، خارجہ بن زید بن ثابت۔ مدینہ کے فقہائے سبعہ میں سے ایک ہیں۔ ذر بن عبداللہ اُحمد انی الکوفی، راشد بن سعد، حمص کے علماء میں سے ایک بلند نام۔ سالم بن ابی الجعد الاشجعی۔ بنو اشجع کے موالیٰ میں سے ہیں۔ حضرت ابو ہریرہ رضی اللہ عنہ کے خادم جناب سالم ابو الغیث۔ سعد بن عبیدہ الکوفی السلمی، سعید بن ابی سعید المقبری اور آپ کے والد ابو سعید مقبری۔ تابعین کے علماء میں سے ہیں۔ سعید بن مرجانہ المدنی، سعید بن ابی البند المدنی، سعید بن یسار ابو الحباب المدنی، سلمان مولیٰ عذہ ابو حازم الاشجعی الکوفی، سلیم بن عامر الخبازی حمصی، شداد ابو عامر الدمشقی مولیٰ معاویہ رضی اللہ عنہ۔ ثقی ابن ماتع الاشجعی، امصری، شرح بن عبید الحضرمی حمصی، شہر بن حوشب الاشعری، ضحاک بن شریل مشرقی

① تہذیب الکمال: 42/2، تہذیب التہذیب: 157/5 (270)، تقریب: 403/1، (203)، خلاصۃ التہذیب: 42/2،

التلویع الکبیر: 51/5، الجرح والتعديل: 61/5، میزان الاعتدال: 369/2، لسان المیزان: 258/7، طبقات ابن سعد:


160/17، الوافی بالوفیات: 84/17۔

② ایک قول 105ھ اور ایک 125ھ کا بھی ہے۔

کوفی، ضحاک بن عزرب الارونی، ضحاک بن مزاحم الخراسانی المفسر، ہمرہ بن حبیب الحمصی، طریف ابو تمیمہ الجعفی، طلحہ بن نافع ابو سفیان الکوفی، طلق بن حبیب البصری، عامر بن سعد بن ابی وقاص الزہری، عامر بن سعد الجعفی الکوفی، عباد بن تمیم المازنی المدنی، عبادہ بن نسی الکندی الارونی، عبادہ بن ولید بن عبادہ بن صامت الانصاری، عباس بن سہل بن سعد الساعدی، عبد اللہ بن خباب الانصاری، ابو رافع عبد اللہ بن رافع مولی سیدہ ام سلمہ رضی اللہ عنہا، عبد اللہ بن شقیق العقیلی، عبد اللہ بن عامر الجعفی آپ شام کے مقری ہیں۔ عبد اللہ بن عبد اللہ بن امیر المؤمنین عمر بن خطاب رضی اللہ عنہما العدوی، عبد اللہ بن عبید بن عمیر اللیشی الکفی، عبد اللہ بن مجریز الجعفی، عبد اللہ بن مرہ الحارثی الکوفی، عبد اللہ بن معبد بن عباس الهاشمی، عبد اللہ بن معبد الزماني، عبد اللہ بن نيار بن مکرم الاسلمی، عبد اللہ بن یزید ابو عبد الرحمن الجعفی، عبد الحمید بن عبد الرحمن بن زید بن خطاب العدوی، عبد الرحمن بن اسود بن یزید النخعی، عبد الرحمن بن ابی بکرہ الثقفی، عبد الرحمن بن بیلمانی الضعیف محمد کے والد، عبد الرحمن بن جبیر بن نفیر الحضری، عبد الرحمن بن جبیر المصری المؤذن، عبد الرحمن بن رافع التتوخی، قاضی افریقہ۔ عبد الرحمن بن سابط الجعفی، عبد الرحمن بن شماسہ المہری، عبد الرحمن بن عائد الشامی الحمصی، عبد الرحمن بن عبد اللہ بن کعب بن مالک اور ان کے چچا عبد الرحمن بن کعب۔ عبد الرحمن بن مطعم ابو منہال البنانی، عبد الرحمن بن ابی نعم الجعفی الکوفی، عبد الرحمن بن حلال الجعفی، عبد الرحمن بن وعلہ المصری، عبد الرحمن بن یعقوب الحرثی، العطاء کے والد۔ عبید اللہ بن عبد اللہ بن عمر بن خطاب رضی اللہ عنہما عبید اللہ بن عبد اللہ بن موہب التیمی، عبید اللہ بن مقسم بن جریج المدنی، عبید بن جبیر المدنی، عبید بن سباق الثقفی، عراق بن مالک الغفاری، عروہ بن مغیرہ الثقفی، عطاء بن میناء المدنی، عطاء بن یزید اللیشی بن جبر اللمدی، علی بن داؤد ابو التوکل الناجی، علی بن رباح الجعفی، علی بن عبد اللہ بن عباس الهاشمی، علی بن عبد اللہ الباری، عمارہ بن عمیر التیمی الکوفی، عمر بن حکم بن ثوبان المدنی، عمر بن حکم بن رافع المدنی، عمر بن کثیر بن ارجح مولی ابی ایوب، عمرو بن اوس الثقفی الطاکھی، عمرو بن سلیم الزرقی، علمائے مدینہ میں سے ہیں۔ عمرو بن شرید بن سوید الطاکھی، عمرو بن علقمہ بن وقاص اللیشی، عمرو بن مالک ابو علی الجعفی بصری، عمرو بن مرشد ابو اسماء الرجبی شامی، عمیر بن حانی العنسی الدارانی، عیاض بن عبد اللہ بن سعد العامری، العیزار بن حریش العبدی، قاسم بن خنجرہ الفقہ ابو عروہ البہدانی، ابو الغادیہ قرعہ بن یحییٰ ابو رشد بن کریم العباسی، لقمان بن عامر الوصابی الحمصی، محمد بن جبیر بن مطعم النوفلی اور ان کے بھائی نافع، حضرت ابو ہریرہ رضی اللہ عنہ کے صاحب محمد بن زیاد الجعفی، محمد بن زید بن عبد اللہ بن عمر العمری، آپ کی ساری اولاد عالم تھی، محمد بن سعد بن ابی وقاص الزہری، محمد بن عباد بن جعفر الخزومی۔ فقہائے مکہ میں سے ہیں۔ محمد بن عبد الرحمن بن ثوبان المدنی، محمد بن عمرو بن عطا العامری المدنی، محمد بن کعب القرظی۔ مدینہ منورہ کے علماء میں ایک معروف نام۔ مسلم بن صبیح ابو لھمی۔ کوفہ کے علماء میں سے ہیں۔ مسلم بن یسار الفقہ ابو عبد اللہ، مسیب بن رافع ابو العطاء الکوفی الفقہ۔ آپ نابینا تھے۔ مصدع ابو یحییٰ المعرقب۔ مصعب بن سعد بن ابی وقاص، مطلب بن عبد اللہ بن حنطب الخزومی المدنی، معاویہ بن قرہ ابو ایاس الحمزنی، آپ بصرہ کے علماء میں سے شمار کیے جاتے ہیں۔ معبد بن سیرین، ابن سیرین کے ایک بھائی۔ معبد بن کعب بن مالک اسلمی، ابن کعب کے ایک بھائی۔ ممتور ابو سلام الحبشی الاسود، علمائے شام میں سے

ہیں، منذر بن جریر بن عبد اللہ البجلي۔ منذر بن مالک ابو نصرہ العبدي، بصرہ کے علماء میں سے ہیں۔ ناقد ابو عبد اللہ الفقیہ۔ حضرت ابن عباس رضی اللہ عنہما کے آزاد کردہ غلام ہیں۔ نصر بن عاصم اللبیدی الخوی المصری، نصر بن انس بن مالک، بصرہ کے ایک عالم ہیں۔ نعمان بن سالم۔ ان کی حضرت شعبہ رضی اللہ عنہ سے ملاقات ثابت ہے، نعمان بن ابی عیاش الزرقی، نعیم بن عبد اللہ الحمر المدنی، ہلال بن سیاف الأشجعی الکوفی، بنو شمع کے آزاد کردہ غلام ہیں۔ واسع بن حبان ابن منقذ الانصاری، ولید بن عبد الرحمن الجرجسی فقیہ حمص۔ ابو مجملو لاحق بن حمید، علمائے بصرہ میں سے ہیں۔ یحییٰ بن عبد الرحمن بن حاطب المدنی، یحییٰ بن عقیل الخزاعی، الفقیہ، نزیل مرو۔ یحییٰ بن عمارہ بن ابی الحسن المازنی المدنی، یحییٰ بن وثاب الاسدی المقری۔ آپ کوفہ کے مقری تھے۔ یحییٰ بن یحمر نزیل مرو، یزید بن اصم الفقیہ بن خالد ابن عباس۔ یزید بن عبد اللہ بن ثثیر، آپ مطرف ابو العلاء العامری کے بھائی ہیں۔ یزید مولیٰ المنبہض مدنی۔ آپ حجت ہیں۔ یوسف بن مالک، علمائے مکہ میں سے ہیں۔ یونس بن جبیر ابو غلاب المصری الفقیہ۔ ابو بکر بن سلیمان بن ابی حمزہ العدوی، الفقیہ ابو بکر بن محمد بن عمرو بن حزم قاضی مدینہ۔ ابو بکر بن ابو موسیٰ الاشعری رضی اللہ عنہ، ابو الجوزاء الربعی۔ آپ کا نام اوس بن عبد اللہ ہے۔

ابو حرب بن ابو الاسود الدلی المصری۔ ابو الخیر مرشد بن عبد اللہ الیزنی المصری الفقیہ۔ ابو زرعة بن عمرو بن جریر البجلي الکوفی۔ ابوسائب مولیٰ ہشام بن زہرہ المدنی، ابو السفر الصمدانی، سعید بن سہمد، ابوسفیان مولیٰ عبد اللہ بن ابی احمد، ابو ظبیان الجندی حسین بن جندب۔ ابو العالیہ المصری البراء۔ آپ کا نام زیاد اور لقب اذینہ ہے۔ ابو العباس الشاعر السائب بن فروخ الکلی، ابو عبد اللہ الاغر سلیمان۔ ابو السلیح بن اسامہ الہذلی۔ آپ کے نام کے بارے میں دو اقوال ہیں: (۱) عامر (۲) اور زید۔ ابو الوداک الہمدانی جبر بن نوف، ابو الوفی القیس عباد بن نسیب۔ ابو یونس مولیٰ ابو ہریرہ رضی اللہ عنہ، سلیم بن جبیر، ابو یونس مولیٰ سیدہ عائشہ صدیقہ رضی اللہ عنہا، کتب سیرت و تاریخ میں ان کا نام نہیں ملتا۔ زینب بنت کعب بن عجرہ رضی اللہ عنہا عائشہ بنت سعد بن ابی وقاص رضی اللہ عنہ، عمرہ بنت عبد الرحمن الفقیہ رضی اللہ عنہ۔



چوتھا طبقہ

یہ حضرات تابعین عظام رضی اللہ عنہم کا تیسرا طبقہ ہے۔ اس طبقہ میں وہ لوگ ہیں جو یا تو حضرات تابعین میں سے آخری آخری لوگ ہیں یا پھر ان کے ساتھ وفات پانے والے لوگ ہیں۔ یہی وہ زمانہ ہے جب اکابر حفاظ حدیث کی کثرت تھی۔ رضی اللہ عنہم

(۹۶) ۴/۱ع: جناب مکحول ابو عبد اللہ بن ابی مسلم الہذلی الفقیہ الحافظ رضی اللہ عنہ: ①

آپ اہل شام کے عالم اور ہذیل کی ایک خاتون کے آزاد کردہ غلام تھے۔ خاندانی تعلق کابل سے تھا۔ ایک قول یہ بھی ہے کہ آپ کسری کی اولاد میں سے تھے۔ دمشق میں ”سوق الاحد“ کی ایک جانب آپ کا گھر تھا۔ حدیث روایت کرتے ہوئے کثرت کے ساتھ ارسال بھی کرتے تھے اور حضرت ابی بن کعب، حضرت عبادہ بن صامت، سیدہ عائشہ صدیقہ رضی اللہ عنہا اور اکثر صحابہ رضی اللہ عنہم سے تدلیس بھی کر جاتے تھے۔ حضرت ابو امامہ الباہلی، حضرات وائل بن اسقع، حضرت انس بن مالک رضی اللہ عنہ، محمود بن ربیع، عبدالرحمن بن غنم، ابو ادریس خولانی، ابو سلام ممتور اور بے شمار لوگوں سے حدیث روایت کرتے ہیں۔ جب کہ آپ سے ایوب بن ابی موسیٰ العلاء بن حارث، زید بن واقد، ثور بن یزید، حجاج بن ارطاة، اوزاعی، سعید بن عبدالعزیز اور دیگر متعدد افراد نے حدیث روایت کی ہے۔

ابن اسحاق کا قول ہے: میں نے مکحول کو یہ بیان کرتے سنا ہے: میں نے علم کی تلاش میں زمین چھان ماری ہے۔ ابو وہب جناب مکحول سے روایت کرتے ہیں، وہ فرماتے ہیں: میں مصر میں آزاد ہوا۔ پہلے میں نے مصر کا سارا علم سمیٹا، پھر عراق اور پھر مدینے آیا اور ان دونوں شہروں کا علم بھی اپنی دانست میں اکٹھا کر لیا۔ پھر میں شام آیا تو شام کا چپہ چپہ چھان مارا۔ زہری بیان کرتے ہیں: علماء تو تین ہیں۔ پھر ان میں مکحول کا بھی نام لیتے ہیں۔ ابو حاتم کا قول ہے: میں شام میں مکحول سے بڑے کسی فقیہ کو نہیں جانتا۔ ابن زریر نے جناب مکحول کو یہ بیان کرتے سنا ہے: میں حضرت سعید بن عاص رضی اللہ عنہ کا غلام تھا۔ انھوں نے مصر میں مجھے ہذیل کی خاتون کو تحفہ میں دے دیا۔ جب میں مصر سے نکلا تو وہاں کے سارے علم کو سن چکا تھا اور میں نے شعبی جیسا عالم نہیں دیکھا۔

سعید بن عبدالعزیز بیان کرتے ہیں کہ جناب مکحول کا قول ہے: میں نے اپنے سینے میں جو بھی رکھا ضرورت پڑنے پر اسے

① تہذیب الکمال: 1369/3، تہذیب التہذیب: 389/10 (509)، تقریب: 283/2، خلاصۃ التہذیب: 54/3، التاريخ الكبير: 21/8، الجرح والتعديل: 1867/8، میزان الاعتدال: 177/4، لسان المیزان: 397/7، تراجم الاحبار: 367/3، المغنی: 6407، معجم المؤلفین: 319/12، الانساب: 38/8۔

موجود پایا (یعنی جو بھی یاد کیا اسے کبھی بھولا نہیں)۔ اس کے بعد سعید بیان کرتے ہیں: مکحول زہری سے بڑے فقیہ تھے۔
سعید بن عبدالعزیز کا ہی قول ہے کہ جناب مکحول کو دس ہزار دیناروں کی ایک تھیلی دی گئی تھی۔ جناب مکحول ایک گھوڑے کی قیمت بچاس درہم دیتے تھے۔

ایک قول یہ بھی ہے کہ آپ کی زبان میں لکنت تھی اور آپ ”قاف“ کو ”کاف“ پڑھتے تھے۔ ابوسہر اور ایک جماعت نے آپ کا سن وفات 113ھ بتلایا ہے۔ جب کہ ابونعیم اور دحیم نے 112ھ بتلایا۔ آپ کے سن وفات کی بابت اور بھی متعدد اقوال ہیں۔

(۹۷) ۲/۴ع: جناب ابوبکر محمد بن مسلم بن عبید اللہ بن عبد اللہ بن شہاب بن عبد اللہ بن حارث بن زہرہ بن کلاب القرشی الزہری المدنی الامام رحمہ اللہ: ①

جناب ابن شہاب زہری حفاظ حدیث میں سب سے بڑے عالم تھے۔ 50ھ میں پیدا ہوئے، حضرت ابن عمر، حضرت سہل بن سعد، حضرت انس بن مالک، محمود بن ربیع، سعید بن مسیب، حضرت ابوامامہ رحمہ اللہ، صفار صحابہ رضی اللہ عنہم اور کبار تابعین سے حدیث روایت کرتے ہیں اور خود آپ سے، عقیل، یونس، زبیدی، صالح بن کیسان، معمر، شعیب بن ابی حمزہ، اوزاعی، لیث، مالک، ابن ابی ذئب، عمرو بن حارث، ابراہیم بن سعد، سفیان بن عیینہ اور بے شمار لوگوں نے حدیث روایت کی ہے۔
ابوداؤد بیان کرتے ہیں: امام زہری کی احادیث کی تعداد دو ہزار دو سو ہے جن میں سے آدھی احادیث ”مسند“ ہیں۔ معمر کا قول ہے کہ امام زہری نے حضرت ابن عمر رضی اللہ عنہما سے دو حدیثیں سن رکھی ہیں۔ خود زہری بیان کرتے ہیں کہ میں آٹھ سال تک جناب سعید بن مسیب کی مجلس میں رہا ہوں۔ ابوزناد بیان کرتے ہیں: ہم جناب زہری کے ساتھ علماء کے پاس آتے جاتے تھے ان کے پاس تختیاں اور صحیفے ہوتے تھے، وہ ہر سنی بات کو ان میں لکھ لیتے تھے۔

ابوصالح لیث سے بیان کرتے ہیں، وہ فرماتے ہیں: میں نے زہری سے زیادہ جامع کوئی عالم نہیں دیکھا۔ وہ ترغیب کی ایسی احادیث بیان کرتے ہیں کہ تم کہہ اٹھتے کہ اس سے بہتر کوئی حدیث نہیں اور جب عربوں اور انساب پر گفتگو کرتے تو بھی تم کہہ اٹھتے کہ اس موضوع پر اس سے بہتر اور کوئی کلام نہیں۔ یہی حال ان کی کتاب وسنت پر گفتگو کا تھا۔

اسحاق المصیبی نافع سے بیان کرتے ہیں کہ انھوں نے جناب زہری سے قرآن پڑھا تھا۔ لیث جناب زہری کا قول نقل کرتے ہیں کہ کسی نے علم پر میری طرح صبر نہیں کیا اور نہ ہی علم کو میری طرح پھیلایا ہے۔ سیدنا عمر بن عبدالعزیز رحمہ اللہ فرماتے ہیں: اب زہری سے زیادہ سنت ماضیہ کو جاننے والا کوئی باقی نہیں رہا۔ لیث زہری رحمہ اللہ کا قول نقل کرتے ہیں: میرے دل نے

① تہذیب الکمال: 1269/3، تہذیب التہذیب: 445/9، تقریب: 207/2، خلاصۃ التہذیب: 457/2، تاریخ الکبیر: 220/1، الجرح والتعديل: 318/8، میزان الاعتدال: 40/4، تراجم الاحبار: 13/4، طبقات ابن سعد: 126/4، نسیم الرياض: 401، الوافی بالوفیات: 24/5۔

یاد کی ہوئی کسی بات کو کبھی نہیں بھلایا۔ امام مالک بیان کرتے ہیں: ابن شہاب یوں باقی تھے کہ دنیا میں ان کی نظیر نہیں ملتی تھی۔ ایوب سختیانی بیان کرتے ہیں: میں نے زہری سے بڑا عالم نہیں دیکھا۔ عمرو بن دینار کا قول ہے: درہم و دینار جس قدر زہری کے نزدیک بے قدر تھے اتنے بے قدر میں نے کسی اور کے نزدیک نہیں دیکھے۔ جیسے وہ زہری کے نزدیک میٹلیاں ہوں۔ لیث کا قول ہے: زہری سب سے زیادہ سخی تھے۔ ایک قول یہ بھی ہے کہ زہری بڑی شان والے اور فوجی تھے اور بالوں کو خضاب لگایا کرتے تھے۔

سعید بن عبدالعزیز بیان کرتے ہیں: ہشام نے جناب زہری کا سات ہزار دینار قرض ادا کیا تھا۔ زہری ہشام کی اولاد کے استاذ، مؤدب اور اتالیق تھے۔ اسی لیے آپ کی ہشام سے ہم نشینی رہتی تھی۔ میں کہتا ہوں کہ اسی ہجری کی دہائی میں زہری خلیفہ عبدالملک کے پاس گئے، وہ آپ کی علمی استعداد دیکھ کر حیرت زدہ رہ گیا، چنانچہ اس نے حسن سلوک کرتے ہوئے آپ کا قرض خود ادا کر دیا۔

ہشام بن عمار کہتے ہیں: ہمیں ولید بن مسلم نے سعید سے بیان کیا کہ ہشام نے جناب زہری سے اس بات کی درخواست کی کہ وہ ان کے بچوں کو تعلیم دیں تو آپ نے انھیں چار سو احادیث لکھوائیں۔ پھر باہر نکل کر فرمایا: اے حدیث والو! تم لوگ کہاں ہو؟ پھر وہ چار سو احادیث انھیں بھی لکھوادیں۔ پھر ہشام سے تقریباً ایک ماہ بعد ملاقات ہوئی تو اس نے جناب زہری سے یہ کہا کہ وہ احادیث ضائع ہو گئی ہیں۔ آپ نے کاتب بلوا کر اسے وہ احادیث دوبارہ لکھوادیں۔ جب ہشام نے ان احادیث کا گزشتہ احادیث سے موازنہ کیا تو دونوں کتابوں میں ایک حرف کا بھی فرق نہ تھا۔

جناب زہری کے بے مثال حافظ کی ایک مثال یہ ہے کہ آپ نے صرف اسی راتوں میں پورا قرآن حفظ کر لیا تھا، یہ بات خود آپ سے آپ کے بھتیجے محمد بن عبداللہ نے نقل کی ہے۔ امام زہری فرماتے ہیں: میں نے کبھی کسی بات کے اعادہ کرنے کا مطالبہ نہیں کیا۔ (یعنی سنتے ہی یاد کر لیتے تھے)۔

بقیہ بیان کرتے ہیں: شعیب بن ابی حمزہ بیان کرتے ہیں کہ مکحول سے پوچھا گیا کہ آپ سب سے بڑے کس عالم سے ملے ہیں؟ انھوں نے فرمایا: زہری۔ جب دوبارہ یہی سوال کیا گیا کہ ان کے بعد کن سے ملے تو اس کے جواب میں بھی زہری ہی فرمایا۔

یحییٰ بن بکیر اپنی سند سے امام مالک سے بیان کرتے ہیں کہ جب ابن شہاب مدینہ آئے تو ربیعہ کا ہاتھ پکڑ کر "بیت دیوان" میں داخل ہو گئے۔ عصر کے وقت جب دونوں باہر نکلے تو جناب زہری کی زبان پر یہ الفاظ تھے: "میرا گمان نہیں کہ مدینہ میں ربیعہ جیسا بھی کوئی عالم ہے۔ جب کہ ربیعہ کی زبان پر یہ کلمات تھے: میرا گمان نہیں کہ کوئی علم کے اس درجہ تک پہنچا ہو جس تک زہری پہنچے ہیں۔"

عقیل ابن شہاب سے بیان کرتے ہیں: یہ بات نماز کی سنت میں سے ہے کہ پہلے بسم اللہ پڑھی جائے، پھر سورۃ فاتحہ، پھر بسم اللہ اور پھر کوئی سورت پڑھی جائے۔ زہری فرمایا کرتے تھے: مدینہ میں سب سے پہلے بسم اللہ کو سزا پڑھنے والے عمرو بن

سعید بن عاص تھے۔

لیث بیان کرتے ہیں: جناب زہری شہد کا استعمال زیادہ کرتے تھے اور سب بالکل نہیں کھاتے تھے۔

انس بن عیاض، عبید اللہ بن عبد اللہ بن عمر رضی اللہ عنہ کے واسطے سے بیان کرتے ہیں، وہ فرماتے ہیں کہ میں نے ابن شہاب کو دیکھا کہ ان کے پاس ایک کتاب لائی جاتی۔ نہ تو وہ اسے خود پڑھتے اور نہ پڑھ کر سنائی جاتی۔ لانے والے یہ کہتے کہ ہم یہ روایات آپ سے لے لیں تو جناب زہری فرماتے: ہاں! چنانچہ وہ ان روایات کو لے لیتے جب کہ زہری نے ان کو دیکھا بھی نہ ہوتا تھا۔

بشر بن مفضل، عبد الرحمن بن اسحاق سے اور وہ زہری سے بیان کرتے ہیں: نہ تو میں نے کبھی کسی حدیث کو دہرایا اور نہ کسی حدیث میں کبھی مجھے شک ہوا، سوائے ایک حدیث کے، چنانچہ جب میں نے اپنے ساتھی سے اس حدیث کے بارے میں پوچھا تو وہ ویسی ہی تھی جیسے میں نے یاد کی تھی۔

ابو قتادہ سرخی بخئی بن سعید کا قول نقل کرتے ہیں: زہری کی مرسل روایت اوروں کی مرسل روایت سے زیادہ بری ہے۔ کیوں کہ زہری تو حافظ تھے، وہ راوی کا نام لینا چاہتے تو لے سکتے تھے۔ لامحالہ انھوں نے اسی کا نام ترک کیا ہوگا جس کا نام لینا جائز نہ ہوگا۔

ابو مسر، یزید بن سمط کے واسطے سے قرہ بن حیوئل کا قول نقل کرتے ہیں: زہری کی کوئی کتاب نہیں سوائے ایک کتاب کے جس میں ان کی قوم کے انساب کی تفصیل ہے۔

ابن وہب بیان کرتے ہیں کہ امام مالک کا قول ہے: ابن مسیب کا بھلا ہو کہ نہ تو وہ ہمارے لیے کوئی کتاب چھوڑ گئے اور نہ قاسم، نہ عروہ اور نہ ابن شہاب۔ میں نے جناب ابن شہاب سے پوچھا جب کہ میرا ارادہ اُن سے جھگڑنے کا تھا کہ آپ لکھتے نہیں؟ فرمایا: ہاں! میں نے پوچھا: کیا آپ حدیث کے بھول جانے کے اندیشہ سے پوچھتے بھی نہ تھے؟ فرمایا: نہیں۔

عبد اگرزاقی معمر کے واسطے سے بیان کرتے ہیں کہ امام زہری فرماتے ہیں: میں چار ایسے قریشیوں کی مجلس میں بیٹھا ہوں جو علم کا سمندر تھے: (۱) سعید (۲) عروہ (۳) عبید اللہ (۴) اور ابوسلمہ بن عبد الرحمن۔

ابن المدینی کا قول ہے: حجاز میں ثقات کے علم کا مدار زہری اور عروہ بن دینار پر ہے، بصرہ میں قتادہ اور یحییٰ بن ابی کثیر پر اور کوفہ میں ابواسحاق اور اعش پر، یعنی صحیح احادیث کا علم ان چھ سے باہر نہیں۔

محمد بن عبد العزیز بیان کرتے ہیں: میں نے ولید بن محمد الموقری سے کہا کہ مجھے زہری کی صفات بیان کیجیے! تو فرمایا: زہری کوتاہ قامت، کمزور نگاہ اور لمبے بالوں والے تھے، فصاحت و بلاغت پر دسترس تھی۔ ایک دن میں نے ان سے کہا: اے ابوبکر! مجھے سوائے مقروض ہونے کے آپ میں اور کوئی عیب نظر نہیں آیا۔ فرمایا: مجھ پر چار ہزار دینار قرض ہے اور میرے پاس چار مال ہیں جن میں سے ہر مال چالیس ہزار دینار سے بہتر ہے اور میرا وارث صرف میرا پوتا ہے اور میری تمنا ہے کہ کوئی میرا وارث ہو۔

محمد بن عثمان التتوخی، سعید بن عبدالعزیز کا قول نقل کرتے ہیں: زہری اس حدیث کو بیان کرنے والے پر لعنت کرتے تھے: ”میں نے تمہیں (پہلے) نبیذ (پینے) سے منع کیا تھا سو (اب) پی لیا کرو۔“ اس پر میں نے سعید سے پوچھا کہ یہ حدیث تو عمرو بن شعیب بیان کرتے تھے تو سعید نے کہا: زہری کی مراد عمرو ہی تو ہوتے تھے۔

محمد بن میمون المکی بیان کرتے ہیں کہ ہمیں ابن عیینہ نے بیان کیا کہ ایک دفعہ میں زہری کے پاس سے گزرا، وہ باب صفا کے پاس ایک ستون سے ٹیک لگائے بیٹھے تھے۔ میں ان کے سامنے بیٹھ گیا۔ انھوں نے دریافت کیا: اے بچے! قرآن پڑھ رکھا ہے؟ میں نے کہا: کیوں نہیں۔ فرمایا: فرائض سیکھے ہیں؟ میں نے کہا: کیوں نہیں۔ فرمایا: حدیث بھی لکھی ہے؟ میں نے کہا: کیوں نہیں اور میں نے ان کے سامنے ابواسحاق ہمدانی کا نام لیا۔

ابواسحاق استاذ اسماعیل مکی کے واسطے سے زہری کا قول نقل کرتے ہیں: جو اس بات سے خوش ہو کہ اسے حدیث یاد ہو جایا کرے تو وہ کشمش کھایا کرے۔

ایوب بن سوید، یونس بن یزید کے واسطے سے زہری کا قول نقل کرتے ہیں کہ مجھے قاسم بن محمد نے فرمایا: ”میں تمہیں علم کا شوقین دیکھتا ہوں کیا میں تمہیں علم کے ایک برتن کا پتہ نہ دوں؟ میں نے عرض کیا: کیوں نہیں؟ تو فرمایا: عمرہ بنت عبدالرحمن کو لازم پکڑو: کہ انھوں نے سیدہ عائشہ صدیقہ رضی اللہ عنہا کے زیر تربیت پرورش پائی ہے۔ چنانچہ جب میں ان کی خدمت میں حاضر ہوا تو انھیں علم کا بحر ناپید کنار پایا۔

جناب زہری بیان کرتے ہیں: حدیث کا حافظ ہر چالیس برس میں ایک ہی پیدا ہوتا ہے۔ عبدالرزاق کا قول ہے کہ میں نے معمر کو یہ بیان کرتے سنا ہے: ہم سمجھتے تھے کہ ہم نے زہری سے زیادہ حدیثیں سیکھی ہوئی ہیں لیکن جب ولید بن یزید کے قتل کے بعد اس کے خزانے سے زہری سے سنی احادیث کے دفتر نکلے تو انھیں اونٹوں پر لاد ا گیا تھا۔

معمر زہری کا قول نقل کرتے ہیں کہ علم کے حصول سے افضل رب تعالیٰ کی کوئی عبادت نہیں۔

جناب زہری کے فضائل و مناقب کے استیعاب کے لیے چالیس ورق درکار ہیں۔ حافظ ابن عساکر نے آپ کا طویل ترجمہ نقل کیا ہے۔ مجھے جناب زہری کے عوالی سے ستر کے قریب حدیثیں ملی ہیں۔ امام زہری نے رمضان 124ھ میں وفات پائی۔ رحمۃ اللہ علیہ ①

(۹۸) ۳/۴ ع: الحافظ، الامام، عالم حرم ابو محمد جناب عمرو بن دینار الحمجی المکی الاثرم رحمۃ اللہ علیہ: ②

آپ بنی حنظل کے آزاد کردہ غلام تھے۔ 46ھ کے قریب پیدا ہوئے۔ حضرت ابن عباس رضی اللہ عنہما حضرت ابن عمر رضی اللہ عنہما،

① آپ کے سن وفات کی بابت 123ھ اور 125ھ کے اقوال بھی ہیں۔

② تہذیب الکمال: 1031/2، تہذیب التہذیب: 28/8، تقریب: 69/2، خلاصۃ التہذیب: 284/2، تاریخ الکبیر:

328/6، الجرح والتعديل: 8280/6، میزان الاعتدال: 260/3، البہایة والنهاية: 21/10، تاریخ الثقات: 363،

ثقات: 167/5، سیر الاعلام: 311/5۔

حضرت جابر بن عبد اللہ رضی اللہ عنہ، حضرت بجالہ بن عبدہ رضی اللہ عنہ، حضرت انس بن مالک رضی اللہ عنہ، ابو شعشاء، طاؤس اور ایک جماعت سے حدیث سنی، جب کہ آپ سے شعبہ، ابن جریج، حماد بن، سفیان بن اور ورقاء سمیت بے شمار لوگوں نے حدیث بیان کی ہے۔ شعبہ بیان کرتے ہیں: میں نے عمرو بن دینار سے زیادہ حدیث میں ثبت کسی کو نہیں دیکھا۔ ابن عیینہ کا قول ہے کہ عمرو مسجد نہ چھوڑتے تھے۔ چنانچہ انھیں گدھے پر لاد کر لایا جاتا تھا۔ میں نے انھیں بیٹھے ہی دیکھا ہے۔ بڑے فقیہ تھے۔ موصوف بالمعنی حدیث روایت کیا کرتے تھے اور حدیث لکھنے والے پر ناپسندیدگی کا اظہار کرتے تھے۔ اس لیے میں ان کی احادیث یاد کر لیا کرتا تھا۔

ابن مہدی کا قول ہے کہ مجھے شعبہ نے بیان کیا کہ میں نے عمرو جیسا کوئی نہیں دیکھا۔ یحییٰ بن قطان اور احمد کا قول ہے: عمرو بن دینار قتادہ سے زیادہ ثبت ہیں۔ عبد اللہ بن ابی نوح بیان کرتے ہیں: میں نے عمرو سے زیادہ فقیہ کبھی نہیں دیکھا نہ عطاء کو اور نہ طاؤس اور نہ مجاہد کو۔ ابن عیینہ جناب عمرو کے ذکر پر تین بار ”ثقة ثقة ثقة“ کہا کرتے تھے۔ آپ نے رات کے تین حصے کر رکھے تھے، ایک حصہ میں سوتے، ایک حصہ میں اپنی حدیث کا مطالعہ کرتے اور تیسرے حصہ میں نماز پڑھتے تھے۔

نعیم بن حماد ابن عیینہ سے روایت کرتے ہیں: ہمارے ہاں عمرو بن دینار سے زیادہ حافظ، عالم اور فقیہ کوئی نہ تھا۔ واقدی کا قول ہے کہ آپ کی عمر اسی برس تھی۔

میں کہتا ہوں: آپ نے 126ھ کے اول میں وفات پائی۔^۱ آپ کا شمار ان چار ائمہ میں ہوتا ہے جنہیں حافظ ابن مفضل نے طبقہ اولیٰ میں شمار کیا ہے اور وہ زہری، عمرو بن دینار، قتادہ اور ابو اسحاق السبعی ہیں۔

مجھے حافظ ابو الفتح نے املاء بیان کیا آگے وہ اپنی سند کے ساتھ ابن عیینہ سے اور وہ عمرو سے بیان کرتے ہیں کہ انھوں نے حضرت جابر رضی اللہ عنہ کو یہ فرماتے سنا کہ ”جب رب تعالیٰ نے اپنے پیغمبر ﷺ پر یہ آیت نازل فرمائی:

{قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ} [الانعام: ۶۵]

”کہہ دو کہ وہ اس پر بھی قدرت رکھتا ہے کہ تم پر اوپر کی طرف سے عذاب بھیجے۔“

تو آپ ﷺ نے فرمایا: ”اے اللہ! میں تیرے چہرے کی پناہ مانگتا ہوں۔“

جب آگے ارشاد ہوا:

{أَوْ مِنْ تَحْتِ أَرْجُلِكُمْ}

”یا تمہارے پاؤں کے نیچے سے۔“

تو آپ ﷺ نے فرمایا: اے اللہ! میں تیرے چہرے کی پناہ مانگتا ہوں۔“

اور جب آگے ارشاد ہوا:

{أَوْ يَلْبِسَكُمْ شِيْعًا وَيُذِيقَ بَعْضَكُمْ بَأْسَ بَعْضٍ}

① ایک قول 125ھ کا بھی ہے۔

”یا تمہیں فرقہ فرقہ کروے اور ایک کو دوسرے (سے لڑا کر آپس) کی لڑائی کا مزا چکھادے۔“

تو آپ ﷺ نے ارشاد فرمایا: یہ دونوں زیادہ ہلکی یا زیادہ آسان ہیں۔“

یہ حدیث امام بخاری رحمہ اللہ نے علی کے واسطے سے سفیان بن عیینہ سے روایت کی ہے۔^①

(۹۹) ۴/۴ ع: حضرت ابواسحاق عمرو بن عبد اللہ السبیعی البہمدانی الکوفی الحافظ رحمہ اللہ:

آپ جلیل القدر علماء میں سے ایک تھے، حضرت علی رحمہ اللہ کو خطبہ ارشاد فرماتے دیکھا۔ حضرت زید بن ارقم، حضرت عبد اللہ بن عمرو، حضرت عدی بن حاتم، حضرت براء بن عازب رحمہ اللہ، جناب مسروق اور متعدد اکابر صحابہ و تابعین سے حدیث روایت کرتے ہیں ایک قول یہ بھی ہے کہ آپ نے تین سو مشائخ سے حدیث روایت کی ہے۔ جب کہ آپ سے حدیث روایت کرنے والوں میں اعمش، شعبہ، ثوری، اسرائیل، زہیر، ابوالاحوص، زائدہ، شریک، ابوبکر بن عیاش، سفیان بن عیینہ اور بے شمار لوگ شامل ہیں۔

آپ نے ابو عبد الرحمن السلمی اور اسود بن یزید پر قرآن پڑھا جب کہ حمزہ زیات نے آپ پر قرآن پڑھا۔ خلافت معاویہ رضی اللہ عنہ میں غزوہ روم کی شرکت سے بھی سرفراز ہوئے۔ خود ابواسحاق بیان فرماتے ہیں کہ سیدنا معاویہ رضی اللہ عنہ نے مجھ سے دریافت فرمایا کہ تمہارے والد کی تنخواہ کتنی ہے؟ میں نے عرض کیا: تین سو۔ تو حضرت معاویہ رضی اللہ عنہ نے اتنی ہی تنخواہ میری بھی مقرر فرما دی۔ ایک قول یہ ہے کہ آپ کا 38 صحابہ کرام رضی اللہ عنہم سے سماع ثابت ہے۔ ابوحاتم کا قول ہے کہ آپ ثقہ اور کثرت حدیث میں زہری کے مشابہ ہیں۔ جب کہ ابواسحاق الشیبانی سے بڑے حافظ حدیث بھی ہیں۔ فضیل بن غزوان کا قول ہے کہ ابواسحاق ہر تین دن میں ایک قرآن ختم فرماتے تھے۔ بڑے شب بیدار، روزہ دار، گوشہ نشین اور علم کا برتن تھے۔ آپ کے مناقب بڑے قیمتی، عمدہ اور کثیر ہیں۔

احمد بن عبدہ بیان کرتے ہیں کہ میں نے ابوداؤد طیالسی کو یہ بیان کرتے سنا ہے: ”ہم نے حدیث کو چار لوگوں کے ہاں پایا ہے۔ (۱) زہری (۲) قتادہ (۳) ابواسحاق (۴) اور اعمش۔ البتہ اختلاف روایات کو ان میں سب سے زیادہ جاننے والے قتادہ تھے۔ جب کہ اسناد کا زیادہ علم زہری کے پاس، حضرت علی رضی اللہ عنہ اور حضرت ابن مسعود رضی اللہ عنہ کی حدیث کا زیادہ علم ابواسحاق کے پاس تھا اور اعمش ان سب احادیث کے بڑے عالم تھے۔ جب کہ ہر ایک کے پاس دو دو ہزار احادیث تھیں۔ یحییٰ قطان کا قول ہے: ابواسحاق نے 127ھ میں اس دن وفات پائی جب ضحاک بن قیس کوفہ میں داخل ہوئے تھے۔

① صحیح البخاری: کتاب الاعتصام، باب رقم: 11۔

② تہذیب الکمال: 1039/2، تہذیب التہذیب: 63/8 (100)، تقریب: 73/2، خلاصۃ التہذیب: 290/2، التاريخ

الکبیر: 347/6، الجرح والتعديل: 1347/6، میزان الاعتدال: 270/3، لسان المیزان: 326/7، الحلیۃ: 338/4،

المغنی: 4671، طبقات ابن سعد: 313/6، تراجم الاحبار: 564، تاریخ الثقات: 366۔

ائمہ محدثین کی ایک جماعت نے یہی تاریخ رقم کی ہے۔ ابو نعیم کا قول 128ھ کا ہے۔^① مغیرہ بیان کرتے ہیں: ابواسحاق کو دیکھ کر مجھے پہلے اسلاف یاد آجاتے تھے۔ احمد بن عمران الاغسی اپنی سند کے ساتھ بیان کرتے ہیں کہ ابواسحاق فرماتے ہیں: گزشتہ چالیس برس سے میری آنکھوں نے رات کو سو کر نہیں دیکھا۔ ابن عیینہ بیان کرتے ہیں کہ عون بن عبد اللہ نے ابواسحاق سے پوچھا کہ آپ کا کیا بچا ہے؟ تو انھوں نے فرمایا: میں نماز کی ایک رکعت میں ہی سورۃ بقرہ پڑھ لیتا ہوں تو عون کہنے لگے: آپ کا شر جاتا رہا اور اب آپ کی صرف خیر باقی ہے۔ ابوالاحوص ابواسحاق کا قول بیان کرتے ہیں کہ اب میں بوڑھا اور کمزور ہو گیا ہوں اس لیے اب مہینے کے صرف تین دن روزے رکھتا ہوں اور سوموار کے دن کا اور جمعرات کے دن کا روزہ بھی رکھتا ہوں اور حرمت والے مہینوں میں بھی روزے رکھتا ہوں۔

میرے پاس ابواسحاق کی عوالی کی متعدد احادیث ہیں جن میں سے ایک یہ ہے: ”احمد بن سلامہ وغیرہ عبد النعم بن کلیب سے اور وہ اپنی سند کے ساتھ ابواسحاق سے اور وہ حضرت براء بن عازب رضی اللہ عنہ سے بیان کرتے ہیں، وہ فرماتے ہیں کہ ”نبی کریم صلی اللہ علیہ وسلم اور آپ صلی اللہ علیہ وسلم کے اصحاب رضی اللہ عنہم نکلے۔ سوم ہم نے حج کا احرام باندھا۔ جب ہم مکہ کے قریب پہنچے تو آپ صلی اللہ علیہ وسلم نے ارشاد فرمایا: ”اپنے حج (کے احرام) کو عمرہ (کا احرام) بنالو۔“ لوگوں نے عرض کیا: ہم تو حج کا احرام باندھ چکے ہیں۔ اب اسے عمرہ کیسے بنالیں۔ آپ صلی اللہ علیہ وسلم نے ارشاد فرمایا: ”تم لوگ وہ بات دیکھو جس کا میں تمہیں حکم دے رہا ہوں۔ سو تم وہی کرو۔“ پر لوگوں نے آپ صلی اللہ علیہ وسلم کی یہ بات نہ مانی تو آپ صلی اللہ علیہ وسلم غصہ میں چل کر سیدہ عائشہ صدیقہ رضی اللہ عنہا کے پاس تشریف لے گئے۔ سیدہ صدیقہ رضی اللہ عنہا نے رخ انور پر غصہ کے آثار دیکھ کر فرمایا: جس نے آپ صلی اللہ علیہ وسلم کو ناراض کیا اللہ اس پر ناراض ہو۔ آپ صلی اللہ علیہ وسلم نے ارشاد فرمایا: ”بھلا میں کیوں نہ ناراض ہوں کہ میں ایک بات کا حکم دیتا ہوں پر اس کی پیروی نہیں کی جاتی۔“

(۱۰۰) ۴/۵۵ع: جناب حبیب بن ابی ثابت الکوفی الفقیہ الحافظ رحمۃ اللہ علیہ:^②

آپ حضرت ابن عباس، حضرت ابن عمر، حضرت ابو عبد الرحمن السلمی، ابو داؤد، سعید بن جبیر رضی اللہ عنہ اور ایک جماعت سے حدیث روایت کرتے ہیں اور آپ سے معمر، شعبہ، ثوری، ابو بکر بن عیاش اور بے شمار لوگوں نے حدیث روایت کی ہے۔ علی بن المدینی کا قول ہے کہ جناب حبیب کا سیدہ عائشہ صدیقہ رضی اللہ عنہا سے سماع ثابت ہے اور امام بخاری رحمۃ اللہ علیہ کا قول ہے کہ آپ کا جناب عروہ سے سماع ثابت نہیں۔

دیگر ائمہ کا قول ہے کہ حبیب اور حماد بن ابی سلیمان دونوں اہل کوفہ کے فقیہ تھے۔ ابویحییٰ القنات بیان کرتے ہیں: میں

① جو ایک قول 126ھ کا، جب کہ ایک قول 129ھ کا بھی ہے۔

② تہذیب الکمال: 1/226، تہذیب التہذیب: 2/178، تقریب: 1/148، خلاصۃ التہذیب: 1/191، التاريخ الكبير: 313/2، الجرح والتعديل: 1/139، میزان الاعتدال: 1/451، لسان المیزان: 7/193، طبقات ابن سعد: 6/323، رجال الصحيحین: 377، الوافی بالوفیات: 11/290، شذرات: 1/156۔

جناب حبیب کے ساتھ طائف گیا، یوں لگتا ہے کہ جیسے طائف والوں کے پاس کوئی پیغمبر چل کر آگیا ہو۔ امام بخاری رحمہ اللہ اور ایک جماعت کا قول ہے کہ آپ نے 119ھ میں وفات پائی۔ ایک قول 122ھ کا بھی ہے۔

(۱۰۱) ۴/۶۷ع: الامام، المحدث، الثقه، سعید بن ابی سعید کیسان ابو سعید المقبری المدنی رحمہ اللہ: ①

آپ بنی لیث کے آزاد کردہ غلام تھے۔ حضرت ابو ہریرہ، حضرت ابو سعید خدری، حضرت سعد بن ابی وقاص، حضرت جبیر بن مطعم، حضرت جابر، حضرت انس، سیدہ عائشہ صدیقہ، حضرت معاویہ، اپنے والد ماجد جن رحمہ اللہ، ابو شریح الخزاعی اور بے شمار لوگوں سے حدیث سنی یہ۔ اور شریک بن ابی تمر کے ہاں مہمان ٹھہرتے تھے۔ اور آپ سے حدیث روایت کرنے والوں میں اسماعیل بن امیہ، ایوب بن موسیٰ، زید بن ابی امیہ، یحییٰ بن سعید انصاری، عمرو بن ابی عمرو، ولید بن کثیر، عبد الحمید بن جعفر، ابن اسحاق، ابن ابی ذئب، ہشام بن سعد، مالک، لیث، محمد بن موسیٰ الظفری اور ایک دنیا شامل ہے۔

امام احمد رحمہ اللہ اور ابن معین کا قول ہے: ان میں کوئی حرج نہیں۔ علی، ابن سعد، ابو زرعہ اور آئمہ محدثین کی ایک جماعت نے آپ کو ثقہ کہا ہے۔ ایک قول یہ ہے بھی ہے کہ بڑھاپے میں جا کر موت سے چار سال قبل انھیں اختلاط کا عارضہ لاحق ہو گیا تھا۔ جملہ کتب صحاح میں آپ کی حدیث موجود ہے۔ ابو عبید بیان کرتے ہیں: آپ نے 125ھ میں وفات پائی۔ ایک قول 126ھ کا ہے اور دیگر اقوال بھی ہیں۔

(۱۰۲) ۴/۷۷ع: الحافظ، الفقیہ، ابو عمرو والحکم بن عتیبہ الکندی، الکوفی رحمہ اللہ: ②

آپ کوفہ کے شیخ اور اہل کندہ کے آزاد کردہ غلام تھے۔ ابو جحیفہ السوائی، قاضی شریح، ابو وائل، ابراہیم، عبد الرحمن بن ابی لیلیٰ، سعید بن جبیر اور بے شمار لوگوں سے حدیث روایت کی ہے۔ جب کہ آپ سے حدیث روایت کرنے والوں میں، معمر، اور زاعی، حمزہ زیات، شعبہ، ابو عوانہ اور دیگر اکابر شامل ہیں۔

عبدہ بن ابی لبابہ کا قول ہے کہ کوفہ کی دونوں پہاڑیوں کے سچ حکم سے بڑا فقیہ کوئی نہیں۔ امام احمد بن حنبل رحمہ اللہ فرماتے ہیں: ابراہیم کی بابت سب سے ”ثبت“ حکم ہیں۔ خود جناب حکم فرماتے ہیں: میں ایک جنازہ میں شریک تھا۔ اس وقت میں کم سن تھا۔ دیکھا کہ حضرت زید بن ارقم رضی اللہ عنہ نے وہ جنازہ پڑھایا ہے۔ ابن عیینہ بیان کرتے ہیں: کوفہ میں حکم اور حماد جیسا کوئی نہیں۔ عجل کا قول ہے: حکم ثقہ، ثبت، فقیہ اور سنت پر پوری طرح عمل کرنے والے ہیں۔

① آپ کے نام کے بارے میں دو اقوال اور بھی ہیں: (۱) حبیب بن قیس (۲) حبیب بن ہند بن دینار

تہذیب الکمال: 1151/3، تہذیب التہذیب: 453/8 (823)، تقریب: 137/2، خلاصۃ التہذیب: 370/2، التاريخ الكبير: 234/7، الجرح والتعديل: 296/7، نسیم الرياض: 294/3، النقات: 340/5۔

② تہذیب الکمال: 312/1، تہذیب التہذیب: 432/2، تقریب: 192/1، خلاصۃ التہذیب: 245/2، التاريخ الكبير: 332/2، الجرح والتعديل: 567/3، میزان الاعتدال: 577/1، لسان المیزان: 336/2، طبقات ابن سعد: 226/6، الوافی بالوفیات: 111/13، شذرات: 151/1، سیر الاعلام: 208/5۔

مغیرہ بیان کرتے ہیں کہ حکم جب مدینہ منورہ آتے تھے تو لوگ ان کے لیے نبی کریم ﷺ والا ستون خالی کر دیتے تھے۔ آپ اس کے پیچھے نماز ادا کرتے۔ لیث بن ابی سلیم کا قول ہے کہ حکم شعبی سے بڑے فقیہ تھے۔ ابو اسرائیل الملائی مجاہد بن رومی کا قول نقل کرتے ہیں: میں جناب حکم کی فضیلت کا اس وقت قائل ہوا جب میں نے انھیں اپنی مسجد میں علم کے ایک مجمعے میں دیکھا کہ لوگ ان کے علم کے محتاج تھے۔

آپ نے 115ھ یا 114ھ میں وفات پائی۔

(۱۰۳) ۸/۴ع: الامام رجاء بن حیوہ الکندی الشافعی رحمہ اللہ:

آپ کی کنیت کے بارے میں دو اقوال ہیں (۱) ابونصر (۲) اور ابوالمقدام۔ اہل شام کے شیخ اور دولت امویہ کے بڑے آدمی تھے۔ حضرت معاویہ، حضرت ابن عمر، حضرت ابو امامہ، حضرت جابر بن عبد اللہ، حضرت قبیصہ بن ذؤیب اور متعدد صحابہ کرام سے حدیث روایت کی ہے۔ جب کہ آپ سے ابن عون، ثور بن یزید، ابن عجلان اور متعدد تابعین نے حدیث روایت کی ہے۔

مطر الوراق کا قول ہے: میں نے شامیوں میں ان سے بڑا فقیہ نہیں دیکھا۔ مکحول بیان کرتے ہیں: رجاء اہل شام کے سید تھے جن کی عزت ان کے دلوں میں جاگزیں تھی۔ مسلمہ الامیر بیان کرتے ہیں کہ رجاء اور ان جیسے لوگوں کے ذریعے ہم مدد کیے جاتے ہیں۔ ابن سعد کا قول ہے: رجاء صاحب فضل، ثقہ اور کثیر العلم تھے۔ ابواسامہ بیان کرتے ہیں: ابن عوف جب ان لوگوں کا ذکر کرتے تھے جو انھیں پسند تھے تو وہ رجاء کا ذکر کرتے تھے۔ ابن عون کا قول ہے: میں نے شام میں رجاء جیسا، عراق میں ابن سیرین جیسا اور حجاز میں قاسم جیسا شخص نہیں دیکھا۔

میں کہتا ہوں: یہ وہی رجاء ہیں جنہوں نے خلیفہ سلیمان کو اس بات کا مشورہ دیا تھا کہ وہ اپنے بعد سیدنا عمر بن عبد العزیز رحمہ اللہ کو خلیفہ بنا جائیں۔ آپ نے 112ھ میں بڑھاپے میں وفات پائی۔ رحمہ اللہ

(۱۰۴) ۹/۴ع: الامام امیر المؤمنین ابو حفص سیدنا عمر بن عبد العزیز بن مروان بن حکم الاموی القرشی رحمہ اللہ:

آپ یزید کے دور حکومت میں مدینہ منورہ میں پیدا ہوئے اور اپنے والد کے مصر پر زمانہ ولایت میں مصر میں پرورش پائی۔ آپ نے حضرت عبد اللہ بن جعفر، حضرت انس بن مالک رحمہ اللہ، حضرت ابوبکر بن عبد الرحمن، سعید بن مسیب، عبید اللہ بن

① تہذیب الکمال: 410/1، تہذیب التہذیب: 265/3، تقریب: 248/1، خلاصۃ التہذیب: 323/1، التاريخ الكبير: 312/3، الجرح والتعديل: 2266/3، الوافی بالوفیات: 103/14، الجمع بین رجال الصحیحین: 544، طبقات ابن سعد: 335/5، الثقات: 237/4۔

② تہذیب الکمال: 1016/2، تہذیب الکمال: 475/7 (790)، تقریب: 59/2، خلاصۃ التہذیب: 274/2، التاريخ الكبير: 174/6، الجرح والتعديل: 663/1، ثقات: 151/5، طبقات الحفاظ: 46، تراجم الاحبار: 536/2، البداية والنهاية: 192/9، الوافی بالوفیات: 506/22، شذرات: 119/1۔

عبداللہ بن عتبہ اور ایک جماعت سے حدیث روایت کی ہے۔ آپ امام، فقیہ، مجتہد، سنن کے عارف، مثبت، بلند رتبہ، حجت، حافظ، رب تعالیٰ سے بے حد ڈرنے والے اور رب کے حضور بے پناہ گریہ و زاری کرنے والے تھے۔ آپ سے حدیث روایت کرنے والوں میں آپ کے دو بیٹے عبداللہ اور عبدالعزیز بھی ہیں۔ ان کے علاوہ زہری، ایوب، حمید، ابراہیم بن ابی عبلہ، ابوبکر بن حزم، ابوسلمہ بن عبدالرحمن۔ ابن حزم اور ابوسلمہ آپ کے مشائخ میں سے بھی ہیں اور آپ کی والدہ ماجدہ سیدہ ام عاصم بنت عاصم بن عمر بن خطاب رضی اللہ عنہا نے بھی آپ سے حدیث روایت کی ہے۔ رنگ سپید، چہرہ حسین، جاذبِ نظر، نازک اندام، خفیف البدن اور خوبصورت دائرہ سی تھی۔ بچپن میں ایک گھوڑے نے پیشانی پر لات ماری تھی جس کا اثر اخیر زندگی تک باقی رہا۔ اسی لیے آپ کا لقب ”شج بنی امیہ“ پڑ گیا۔ اخیر عمر میں بڑھاپے نے جلدی ڈیرے ڈال دیے اور چالیس برس کی عمر پا کر داعی اجل کو لبیک کہہ گئے۔ آپ کا عدل و انصاف اور زہد و ورع ضرب المثل تھا۔

امام شافعی رحمہ اللہ فرماتے ہیں: خلفائے راشدین پانچ ہیں: جناب ابوبکر صدیق، حضرت عمر فاروق، جناب عثمان غنی، جناب علی المرتضیٰ رضی اللہ عنہ اور جناب عمر بن عبدالعزیز رضی اللہ عنہ۔

سب سے پہلے ولید کے دور خلافت میں آپ مدینہ منورہ کے والی بنے۔ اپنے دور امارت میں آپ نے مسجد نبوی کی توسیع بھی کی اور اس کی ترمیم و آرائش بھی کی۔ یہ وہ دور تھا جب آپ کے عدل و زہد کا کوئی خاص چرچا نہ تھا۔ لیکن خلیفہ بنتے ہی آپ میں مجددانہ صلاحیتیں اجاگر ہونے لگیں، رب تعالیٰ نے آپ کے قلب کو بالکل ہی پلٹ دیا اور اب آپ سیرت و عدل میں اپنے نانا سیدنا عمر بن خطاب رضی اللہ عنہ کی چلتی پھرتی تصویر تھے۔ دوسری طرف زہد میں آپ حسن بصری کے اور علم میں زہری کے ہم پلہ تھے۔ لیکن افسوس کہ آپ اپنے مشائخ سے پہلے ہی راہی ملک عدم ہو گئے اور آپ کا قیمتی علم کما حقہ پھیل نہ سکا۔ ابوجعفر باقر کا قول ہے کہ جناب عمر بن عبدالعزیز بنی امیہ کے ”نجیب“ ہیں اور وہ روز قیامت اکیلے ایک امت کے برابر کھڑے ہوں گے۔

مجاہد بیان کرتے ہیں: ہم تو انھیں علم سکھانے آئے تھے پر جلد ہی خود ان سے علم سیکھنے لگے۔ میمون ابن مہران کا قول ہے: علماء جناب عمر بن عبدالعزیز رضی اللہ عنہ کے سامنے ”ملاذہ“ لگتے تھے۔ کہتے ہیں کہ آپ کے خلیفہ بنتے ہی شعراء اور خطباء کو اموی دربار سے رخت سفر باندھنا پڑا اور اب وہاں صرف فقہاء اور زہاد کی ہی چہل پہل تھی اور ان فقہاء کو بھی کہنا پڑا کہ بھلا ہم اس شخص سے جدا کیونکر ہو سکتے ہیں جس کے قول و فعل میں سر مو بھی تضاد نہیں۔

ابن اسحاق اسماعیل بن ابی حکیم سے بیان کرتے ہیں کہ میں نے جناب عمر بن عبدالعزیز رضی اللہ عنہ کو یہ فرماتے سنا ہے: میں مدینہ سے اس حال میں نکلا کہ مجھ سے بڑا عالم کوئی نہ تھا لیکن جب میں شام پہنچا تو بھول گیا۔

صمرہ بن ربیعہ سری بن یحییٰ سے اور وہ ریاح بن عبیدہ سے بیان کرتے ہیں، وہ فرماتے ہیں: میں نے ایک شخص کو جناب عمر بن عبدالعزیز کے ساتھ ان کا ہاتھ تھامے چلتے دیکھا۔ میں نے جی میں کہا: یہ تو کوئی بے مروت آدمی لگتا ہے۔ نماز کے بعد میں نے جب ان صاحب کے بارے میں پوچھا تو جناب عمر نے فرمایا: کیا تم نے اسے دیکھا تھا؟ میں نے عرض کیا: جی ہاں! تو

فرمایا: تب تو تم کوئی نیک آدمی لگتے ہو۔ وہ میرے بھائی خضر تھے جو مجھے اس بات کی بشارت دینے آئے تھے کہ میں عنقریب خلیفہ بن کر عدل کروں گا۔

اس قصہ کو یعقوب فسوی نے اپنی تاریخ میں ”عن محمد بن عبد العزیز عن ضمیرة“ کی اسناد کے ساتھ روایت کیا ہے

اور یہ اسناد عمدہ ہے۔

فرات بن سلیمان، میمون بن مہران سے روایت کرتے ہیں وہ بیان کرتے ہیں کہ میں نے سیدنا عمر بن عبد العزیز رضی اللہ عنہ کو یہ فرماتے سنا ہے: ”اگر میں تم لوگوں میں پچاس برس بھی رہتا تو بھی عدل پورا نہ کر پاتا۔ میں ایک بات کا ارادہ کرتا ہوں تو ڈرتا ہوں کہ لوگوں کے دل اسے ماننے سے انکار نہ کر دیں، سو میں دنیا کی طمع سے بچنے کے لیے اس کا ارادہ ترک کر دیتا ہوں۔

معاویہ بن صالح سعید بن سہید سے بیان کرتے ہیں کہ جناب عمر بن عبد العزیز رضی اللہ عنہ ہمیں جمعہ پڑھا کر بیٹھ گئے انھوں نے جو قمیض پہن رکھی تھی اس کے گریبان میں پیوند لگا تھا۔ اس پر عرض کیا گیا کہ اللہ نے آپ کو مالی وسعت دے رکھی ہے کوئی حرج نہیں جو آپ اچھا لباس پہنیں۔

مالک بن دینار کا قول ہے کہ لوگ مجھے زاہد کہتے ہیں، زاہد تو عمر بن عبد العزیز تھے کہ دنیا ان کے قدموں میں آئی پر انھوں نے دنیا کو ترک کر دیا۔

اسماعیل بن عیاش عمرو بن مہاجر کا قول نقل کرتے ہیں کہ جناب عمر بن عبد العزیز رضی اللہ عنہ کا روزانہ کا خرچ صرف دو درہم تھا۔ مغیرہ ابن حکیم بیان کرتے ہیں کہ سیدنا عمر بن عبد العزیز رضی اللہ عنہ کی زوجہ فاطمہ بنت عبد الملک بن مروان نے مجھ سے فرمایا کہ بھلا عمر سے زیادہ روزہ دار اور شب زندہ دار کون ہو سکتا ہے، میں نے عمر سے زیادہ رب تعالیٰ سے ڈر کر روتے کسی کو نہیں دیکھا۔ وہ عشا کی نماز کے بعد مسجد میں ہاتھ بلند کیے بیٹھے دعا مانگتے اور روتے رہتے تھے اور اس گریہ وزاری میں آنکھ لگ جاتی تھی۔ پھر آنکھ کھلتی تو اسی طرح روتے اور دعا مانگتے رہتے یہاں تک کہ پھر نیند غالب آ جاتی اور ساری رات اسی طرح روتے سوتے اور جاگتے گزار دیتے تھے۔

فاطمہ ہی سے مروی ہے، وہ فرماتی ہیں: خلیفہ بننے کے بعد کبھی غسل جنابت کی نوبت نہ آئی تھی۔ ہشام بن غازی کھول سے بیان کرتے ہیں، وہ فرماتے ہیں: اگر میں اس بات کی قسم کھاؤں تو سچا ہوں گا کہ میں نے جناب عمر بن عبد العزیز رضی اللہ عنہ سے زیادہ زاہد اور اللہ سے ڈرنے والا کوئی نہیں دیکھا۔

میں کہتا ہوں کہ جناب عمر بن عبد العزیز رضی اللہ عنہ نے اپنے رشتہ داروں پر خوب سختی کی اور ان سے جملہ ناجائز جائیدادیں واکزار کرا کے یا تو مستحقین کو لوٹا دیں یا پھر بیت المال میں جمع کرادیں۔ جس پر تنگ آ کر ان رشتہ داروں نے آپ کو زہر دے دیا تھا۔ معروف بن مشکان مجاہد سے روایت کرتے ہیں کہ عمر بن عبد العزیز رضی اللہ عنہ نے مجھ سے پوچھا: لوگ میرے بارے میں کیا کہتے ہیں؟ میں نے بتلایا کہ وہ آپ پر جادو کا اثر ہلاتے ہیں۔ فرمایا: مجھ پر جادو کا اثر نہیں پھر اپنے غلام کو بلا کر فرمایا: تیرا بھلا ہو مجھے زہر دینے پر تمہیں کس چیز نے ابھارا؟ غلام بولا: مجھے ایک ہزار دینار اور آزادی دینے کا لالچ دیا گیا تھا۔ آپ نے فرمایا:

وہ دینار لے آؤ۔ غلام وہ ہزار دینار لے آیا۔ وہ دینار تو آپ نے بیت المال میں بھجوا دیے اور غلام سے یہ فرمایا: کسی ایسی جگہ چلے جاؤ جہاں تمہیں کوئی نہ دیکھے۔

ہشام حسن بصری سے روایت کرتے ہیں کہ جب انھیں جناب عمر کی وفات کی خبر پہنچی تو فرمایا: سب سے بہتر انسان آج وفات پا گیا۔

میں کہتا ہوں کہ جناب عمر بن عبدالعزیز رحمۃ اللہ علیہ کی سیرت ایک مستقل جلد کی متقاضی ہے۔^① آپ نے ”دیر سماع“ میں وفات پائی۔ وہیں آپ کی قبر بھی ہے جس کی زیارت کے لیے لوگ آتے جاتے ہیں۔ آپ نے انتالیس سال چھ ماہ کی عمر پا کر رجب 101ھ میں وفات پائی۔ رحمۃ اللہ علیہ

(۱۰۵) ۴/۱۰ع: الحافظ ابو عبد اللہ عمرو بن مرہ المرادی ثم الجعفی الکوفی رحمۃ اللہ علیہ:^②

آپ نابینا تھے۔ حضرت عبد اللہ بن ابی اوفی رحمۃ اللہ علیہ، سعید بن مسیب، عبد الرحمن بن ابی لیلی، مرۃ الطیب اور ان کے طبقہ کے علماء سے اور زید بن ابی انیسہ، مسر، شعبہ، سفیان اور قیس بن ربیع سے حدیث سنی۔ آپ ثقہ، ثبت اور امام تھے۔ آپ سے تقریباً دو سو احادیث مروی ہیں۔ مسر کا قول ہے: میں نے عمرو بن مرہ سے افضل کسی کو نہیں پایا۔ عبد الرحمن بن مہدی بیان کرتے ہیں: ابن مرہ کوفہ کے حفاظ حدیث میں سے تھے۔ قراد ابو نوح کا قول ہے کہ میں نے شعبہ کو یہ بیان کرتے سنا ہے: میں نے جب بھی ابن مرہ کو نماز پڑھتے دیکھا ہے تو یہی گمان کیا ہے کہ اب یہ اپنی مغفرت کرا کر ہی لوٹیں گے۔ عبد الملک بن میسرہ نے ان کی تدفین کے دن فرمایا: میں انھیں روئے زمین کا سب سے بہتر انسان سمجھتا تھا۔

ایک قول یہ ہے کہ ابن مرہ مرجیہ کے قائل ہو گئے تھے اللہ ان کی بخشش فرمائے۔ البتہ ایک جماعت نے انھیں ثقہ بھی کہا ہے۔ آپ نے 116ھ میں وفات پائی۔ رحمۃ اللہ علیہ

(۱۰۶) ۶/۱۱م۔ الامام ابو عمرو القاسم بن مخیمرہ البمدانی، الکوفی، تنزیل دمشق رحمۃ اللہ علیہ:^③

آپ نے حضرت ابو سعید خدری رحمۃ اللہ علیہ، علقمہ بن قیس، شریح بن ہانی اور ایک جماعت سے حدیث بیان کی ہے۔ جب کہ

① سیدنا عمر بن عبدالعزیز رحمۃ اللہ علیہ کی سیرت پر بے شمار علماء نے نہایت عمدہ کتابیں لکھی ہیں جن میں سے ایک ڈاکٹر محمد الصلابی کی کتاب ”سیرت عمر بن عبدالعزیز“ بھی ہے۔ ہندو عاجز مترجم محمد آصف نسیم کے ترجمہ سے یہ کتاب ”دار المعرفۃ“ لاہور سے طبع ہو چکی ہے۔

② تہذیب الکمال: 1050/2، تہذیب التہذیب: 102/8 (163)، تقریب: 78/2، خلاصۃ التہذیب: 296/2، التاریخ الكبير: 368/6، الجرح والتعديل: 1421/6، میزان الاعتدال: 288/3، لسان المیزان: 327/7، تراجم الاحبار: 573/2، معرفة الثقات: 1408، سیر الاعلام: 196/5۔

③ ایک قول 118ھ میں وفات پانے کا بھی ہے۔

④ تہذیب الکمال: 1116/2، تہذیب التہذیب: 337/8 (608)، تقریب: 120/2، خلاصۃ التہذیب: 347/2، التاریخ الكبير: 167/7، الجرح والتعديل: 684/7، الثقات: 332/7، تراجم الاحبار: 272/3، الحلیۃ: 79/6، طبقات ابن سعد: 349/5۔

آپ سے حسان بن عطیہ، عمر بن ابی زائدہ، اوزاعی، عبد الرحمن بن یزید بن جابر، سعید بن عبد العزیز اور دیگر بے شمار لوگ حدیث روایت کرتے ہیں۔

ابن معین وغیرہ نے آپ کو ثقہ کہا ہے۔ امام بخاری رحمۃ اللہ علیہ نے آپ سے حدیث روایت نہیں کی۔ آپ مؤذن تھے۔ آپ بے شمار باعمل علماء میں کیا جاتا ہے۔ بہت تھوڑے مال پر گزر بسر کر لیتے تھے۔ آپ کا قول ہے کہ میرے گھر میں اندیشہ کے قابل ایسی کوئی چیز نہیں کہ مجھے رات کو دروازہ بند کر کے سونا پڑتا ہو۔

سعید بن عبد العزیز آپ سے روایت کرتے ہیں کہ میں حضرت عمر بن عبد العزیز رحمۃ اللہ علیہ کے پاس گیا تو انھوں نے میرا ستر دینار کا قرض بھی ادا کر دیا جب کہ سواری کو ایک خچر دے کر میری تنخواہ پچاس درہم بھی مقرر کر دی۔ اس پر میں نے کہا کہ جی آپ نے تو مجھے تجارت کرنے سے بے نیاز کر دیا۔ پھر عمر بن عبد العزیز رحمۃ اللہ علیہ نے مجھ سے ایک حدیث پوچھی تو میں نے عرض کیا: اے امیر المؤمنین! مجھے رہنے دیجیے! سعید بیان کرتے ہیں: گویا کہ انھوں نے اس طور پر حدیث سنانے کو پسند نہ کیا۔ شہم بن عدی کا قول ہے: ابن خثمرہ نے 111ھ میں وفات پائی۔ رحمۃ اللہ علیہ ①

(۱۰۷) ۱۲/۴ ع: الحفاظ، العلامة ابو الخطاب قتادہ بن دعامہ بن قتادہ بن عزیز السدوسی البصری المفسر رحمۃ اللہ علیہ: ②

آپ مادرزاد نابینا تھے۔ حضرت عبد اللہ بن سرجس، حضرت انس بن مالک رحمۃ اللہ علیہ، سعید بن مسیب، معاذہ، ابو طفیل اور بے شمار لوگوں سے حدیث روایت کرتے ہیں جب کہ آپ سے مسر، ابن ابی عروہ، شیبان، شعبہ، معمر، ابان بن یزید، ابو عوانہ، حماد بن مسلمہ اور متعدد لوگوں نے حدیث روایت کی ہے۔

معمر بیان کرتے ہیں: قتادہ آٹھ دن تک سعید بن مسیب کے ہاں مہمان رہے۔ تیسرے دن ہی انھوں نے یہ کہہ دیا تھا: اے نابینا! یہاں سے چلتا ہو کہ تو نے تو مجھے خالی کر دیا ہے۔

قتادہ بیان کرتے ہیں: میں نے کبھی کسی محدث سے حدیث دہرانے کو نہیں کہا۔ میرے کانوں نے جو بھی سنا اسے میرے دل نے محفوظ کر دیا۔

ابن سیرین کا قول ہے کہ قتادہ سب سے بڑے حافظ تھے۔ معمر کا قول ہے کہ میں نے قتادہ کو یہ کہتے سنا ہے: میں نے قرآن کی ہر آیت کے بارے میں کوئی تفسیر ضرور سن رکھی ہے۔

امام احمد بن حنبل رحمۃ اللہ علیہ فرماتے ہیں: قتادہ تفسیر کے اور علماء کے اختلاف کے عالم ہیں۔ اس کے بعد جناب قتادہ کے حفظ و فقہ کی تعریف میں طویل کلام کرتے ہیں اور فرماتے ہیں: تم کم ہی کسی کو پاؤ گے کہ اسے قتادہ پر ترجیح دے سکو۔

① ایک قول میں 100ھ میں وفات پانے کا بھی ذکر ہے۔

② تہذیب الکمال: 1121/2، تہذیب التہذیب: 351/8 (635)، تقریب التہذیب: 351/8 (635)، خلاصۃ التہذیب: 350/2، الکاشف: 396/2، التاريخ الكبير: 185/7، الجرح والتعديل: 756/7، میزان الاعتدال: 385/3، لسان المیزان: 341/7، تراجم الاحبار: 264/3، سیر الاعلام: 269/5۔

ہام بیان کرتے ہیں کہ میں نے قتادہ کو یہ فرماتے سنا ہے: میں نے بیس سال سے کبھی اپنی رائے سے فتویٰ نہیں دیا۔ سفیان ثوری کا قول ہے: کیا دنیا میں قتادہ کے مثل بھی کوئی ہے؟!!!

معمر بیان کرتے ہیں کہ میں نے زہری سے پوچھا: آپ کے نزدیک قتادہ اور مکحول میں سے بڑا عالم کون ہے؟ فرمایا: قتادہ۔ امام احمد بن حنبل رحمہ اللہ کا قول ہے: قتادہ اہل بصرہ کے سب سے بڑے حافظ تھے۔ جو بھی سنتے تھے انہیں یاد ہو کر پلٹتے تھے۔ چنانچہ حضرت جابر بن عبد اللہ کا صحیفہ ان پر صرف ایک بار پڑھا گیا۔ انھوں نے سنتے ہی اسے یاد کر لیا۔

شعبہ بیان کرتے ہیں کہ میں نے قتادہ کو ستر حدیثیں سنائیں سوائے چار کے انھوں نے سب حدیثوں کے بارے میں یہ کہا کہ میں نے یہ حضرت انس رضی اللہ عنہ سے سن رکھی ہے۔

میں کہتا ہوں کہ قتادہ تدلیس میں معروف تھے۔ چنانچہ ابن معین کا قول ہے کہ قتادہ کا حضرت سعید بن جبیر اور مجاہد سے سماع ثابت نہیں۔ شعبہ کا قول ہے کہ قتادہ کا ابورافع سے سماع معروف نہیں۔

میں کہتا ہوں: قتادہ حدیث کے عالم اور حافظ ہونے کے ساتھ ساتھ عربیت، لغت، ایام عرب اور انساب کے زبردست ماہر تھے۔ ابو عمرو بن العلاء بیان کرتے ہیں: قتادہ سب سے بڑے نساب تھے۔ ابو ہلال غالب سے، وہ بکر سے، وہ عبد اللہ سے بیان کرتے ہیں: جسے اس بات سے خوشی ہو کہ جن لوگوں کو ہم نے پایا ہے، وہ ان میں سے سب سے بڑے حافظ کو دیکھے تو وہ قتادہ کو دیکھ لے۔

صق بن حزن اپنی سند کے ساتھ سعید بن مسیب کا یہ قول نقل کرتے ہیں: ہمارے پاس قتادہ سے بڑے حافظ والا کوئی عراقی نہیں آیا۔

میں کہتا ہوں: قتادہ نے واسط میں 117ھ یا 118ھ میں ستاون سال کی عمر پا کر طاعون سے وفات پائی۔ قتادہ ”قدری“ تھے۔ ضمرہ ابن شاذب سے بیان کرتے ہیں کہ قتادہ جب تک قدر کا قول نہ کر لیتے تھے راضی نہ ہوتے تھے۔ ابن ابی عروبہ اور دستوائی کا قول ہے کہ قتادہ کہتے ہیں: سوائے گناہوں کے ہر شئی تقدیر سے ہے۔

میں کہتا ہوں: اس ردی اعتقاد کے باوجود سب نے ان کی حدیث لی ہے۔ اللہ قتادہ سے چشم پوشی فرمائے۔

(۱۰۸) ۴/۱۳۷: الامام الشہ ابو عبد اللہ محمد بن ابراہیم بن حارث التیمی المدنی رحمہ اللہ:

آپ حضرت ابو سعید خدری، حضرت جابر بن عبد اللہ رضی اللہ عنہ، علقمہ بن وقاص اور عیسیٰ بن طلحہ سے حدیث روایت کرتے ہیں اور یحییٰ بن سعید انصاری، ہشام بن عروہ، محمد بن عمرو، اوزاعی اور محمد بن اسحاق وغیرہ نے آپ سے حدیث روایت کی ہے۔ آپ فقیہ، ثقہ، بڑے جلیل القدر اور ”نیت اعمال“ والی حدیث والے تھے۔ 120ھ میں وفات پائی۔ کتب ستہ میں آپ کی حدیث

① تہذیب الکمال: 1156/3، تہذیب التہذیب: 5/9، تقریب: 140/2، خلاصۃ التہذیب: 373/2، التاريخ الكبير: 22/1، الجرح والتعديل: 184/7، لسان الميزان: 351/7، تاريخ اسماء الثقات: 1193، تراجم الاحبار: 21/4، سير الاعلام: 294/5۔

موجود ہے۔

(۱۰۹) ۴/۱۴ع: الامام الثبت ابو جعفر الباقر محمد بن علی بن حسین بن علی رضی اللہ عنہ بن ابی طالب البہاشمی،

العلوی، المدنی رضی اللہ عنہ: ①

آپ امت مسلمہ کے ایک نہایت جلیل القدر عالم ہیں۔ اپنے والد ماجد سے اور حضرت جابر بن عبد اللہ، حضرت ابو سعید خدری، حضرت ابن عمر، حضرت عبد اللہ بن جعفر اور متعدد صحابہ رضی اللہ عنہم سے حدیث روایت کرتے ہیں۔ سیدہ عائشہ صدیقہ رضی اللہ عنہا، سیدہ ام سلمہ رضی اللہ عنہا اور حضرت ابن عباس رضی اللہ عنہما سے مرسل روایت بیان کرتے تھے۔ آپ سے حدیث روایت کرنے والوں میں آپ کے فرزند ارجمند جعفر بن محمد اور ان کے علاوہ عمرو بن دینار، اعش، اوزاعی، ابن جریج، قرہ بن خالد اور بے شمار لوگ ہیں۔ سنن نسائی میں آپ کی اپنے نانا سیدنا حسن رضی اللہ عنہ سے مروی حدیث موجود ہے۔ اسی طرح سیدہ صدیقہ رضی اللہ عنہا سے مروی حدیث بھی موجود ہے۔ اپنے زمانے میں بنی ہاشم کے سردار تھے ”باقر“ کے لقب سے مشہور ہوئے۔ کیوں کہ باقر پھاڑنے اور چیرنے والے کو کہتے ہیں۔ چونکہ آپ نے علم کی تہ میں اتر کر اس کے مخفی پہلوؤں کو اجاگر کیا تھا اس لیے ”باقر“ کے موقر لقب سے مشہور ہو گئے۔

کہتے ہیں کہ آپ دن رات میں ڈیڑھ سو رکعت نماز ادا کرتے تھے۔ امام نسائی وغیرہ نے آپ کو مدینہ کے فقہاء تابعین میں شمار کیا ہے۔ ابو نعیم اور ایک جماعت نے آپ کا سن وفات 114ھ بتلایا ہے۔ ایک قول 117ھ میں وفات پانے کا بھی ہے۔

(۱۱۰) ۴/۱۵ع: الامام الحجۃ، القدوہ، ابو محمد ثابت بن مسلم البنانی البصری رضی اللہ عنہ: ②

آپ حضرت ابن عمر، حضرت عبد اللہ بن مغفل المزنی، حضرت ابن زبیر، حضرت انس اور متعدد صحابہ کرام رضی اللہ عنہم سے حدیث روایت کرتے ہیں۔ آپ سے شعبہ، حماد بن سلمہ، ہمام بن یحییٰ، جعفر بن سلیمان، حماد بن زید اور بے شمار لوگوں نے حدیث روایت کی ہے۔

ابن المدینی کا قول ہے کہ آپ سے مروی حدیثیں تقریباً دو سو پچاس ہیں۔ سلیمان بن مغیرہ بیان کرتے ہیں۔ میں نے ثابت بنانی کو قیمتی نفیس اور عمدہ لباس پہنے دیکھا ہے۔ آپ چادر لیتے اور عمامہ باندھتے تھے۔ غالب القطن بکر بن عبد اللہ سے

① تہذیب الکمال: 3/1245، تہذیب التہذیب: 9/350، تقریب: 2/192، خلاصۃ التہذیب: 2/440، تمجیل المنفعة: 960، التاريخ الكبير: 1/183، الجرح والتعديل: 8/117، تاريخ الثقات: 410، نسيم الرياض: 1/234، تراجم الاحبار: 4/26، طبقات الحفاظ: 49، جامع التحصيل: 327۔

② تہذیب الکمال: 1/170، تہذیب التہذیب: 2/2، تقریب: 1/115، خلاصۃ التہذیب: 1/147، التاريخ الكبير: 2/159، الجرح والتعديل: 2/1805، ميزان الاعتدال: 1/362، لسان الميزان: 7/187، الحلية: 2/318، سير الاعلام: 5/220، الوافي بالوفيات: 10/461، طبقات ابن سعد: 1/478۔

روایت کرتے ہیں، وہ فرماتے ہیں: جو اپنے زمانے کے سب سے بڑے عبادت گزار کو دیکھنا چاہے وہ ثابت بنانی کو دیکھ لے۔ ہم نے ان سے بڑا عبادت گزار نہیں پایا اور جو اپنے زمانے کے سب سے بڑے حافظ کو دیکھنا چاہے وہ قتادہ کو دیکھ لے۔

روح شعبہ سے روایت کرتے ہیں کہ ثابت بنانی دن رات میں ایک قرآن ختم کیا کرتے تھے اور ہمیشہ روزہ سے رہتے تھے۔ حماد بن زید کا قول ہے: میں نے ثابت کو دیکھا ہے کہ وہ اتار دیتے تھے کہ ان کی پسلیاں دہری ہو جاتی تھیں۔ جعفر بن سلیمان بیان کرتے ہیں: ثابت اس قدر روتے تھے قریب تھا کہ ان کی پینائی چلی جاتی۔ جب ان سے اس بارے بات کی گئی تو فرمایا کہ اگر آنکھیں روئیں تو ان میں کوئی خیر نہیں اور آنکھوں کا علاج کرانے پر آمادہ نہ ہوئے۔ جناب ثابت بنانی نے اسی سال سے زیادہ کی عمر پا کر 123 ھ یا 127 ھ میں وفات پائی۔ رحمۃ اللہ علیہ

(۱۱۱) ۶/۱۶۷ع: الامام، الفقیہ ابو عبد الرحمن عبد اللہ بن دینار العمری المدنی رحمۃ اللہ علیہ: ①

آپ حضرت ابن عمر رضی اللہ عنہما کے آزاد کردہ غلام تھے۔ آپ سیدنا ابن عمر، حضرت انس بن مالک رضی اللہ عنہما، سلیمان بن یسار اور ابوصالح السمان سے حدیث روایت کرتے ہیں اور آپ سے موسیٰ بن عقبہ، شعبہ، مالک، سفیان، ورقاء، اسماعیل بن جعفر اور بے شمار لوگوں نے حدیث روایت کی ہے۔ آپ کی حدیث جملہ کتب صحاح میں موجود ہے۔ آپ نے 127 ھ میں رحلت فرمائی۔

(۱۱۲) ۴/۱۷۷ع: الامام الفقیہ، الحجۃ، ابو محمد حضرت عبد الرحمن بن قاسم بن محمد بن ابی بکر بن ابی قحافہ

رضی اللہ عنہ القرشی التیمی المدنی رحمۃ اللہ علیہ: ②

آپ نے اپنے والد ماجد سے اور حضرت ابن عمر رضی اللہ عنہما کے آزاد کردہ غلام اسلم اور محمد بن جعفر بن زبیر سے حدیث سنی ہے اور آپ سے حدیث روایت کرنے والوں میں شعبہ، سفیان، مالک، اوزاعی اور ابن عیینہ کے اسمائے گرامی آتے ہیں۔ آپ ثقہ، امام، متورع، جلیل القدر اور زبردست عالم تھے۔ ابن عیینہ کا قول ہے کہ وہ اپنے زمانہ میں سب سے افضل تھے اور جناب جعفر صادق کے ماموں تھے۔ سیدہ عائشہ صدیقہ رضی اللہ عنہا کی حیات مبارکہ میں پیدا ہوئے۔ آپ نے 126 ھ میں حوران میں اس وقت وفات پائی جب آپ ولید بن یزید کے پاس فتویٰ لینے گئے تھے۔ رحمۃ اللہ علیہ

① تہذیب الکمال: 679/2، تہذیب التہذیب: 201/5، (349)، تقریب: 413/1، (284)، خلاصۃ التہذیب: 53/2،

التاریخ الکبیر: 81/5، الجرح والتعديل: 217/5، میزان الاعتدال: 417/2، الوافی بالوفیات: 162/17، طبقات الحفاظ: 50، سیر الاعلام: 253/5، الثقات: 10/5۔

② تہذیب الکمال: 811/2، تہذیب التہذیب: 254/6، تقریب: 495/5، (1080)، خلاصۃ التہذیب: 149/2، الکاشف: 181/2، الجرح والتعديل: 1324/5، البداية والنهاية: 21/10، الثقات: 62/7۔

(۱۱۳) ۱۸/۴ ع: الحافظ ابو زبیر جناب محمد بن مسلم بن تدرس المکی رحمۃ اللہ علیہ القرشی الاسدی: ①

آپ حضرت حکیم بن حزام رحمۃ اللہ علیہ القرشی الاسدی کے آزاد کردہ غلام تھے۔ کثیر الحدیث اور صدوق تھے۔ حضرت ابن عباس، حضرت ابن عمر، حضرت جابر، حضرت ابو طفیل، حضرت سعید بن جبیر، سیدہ عائشہ صدیقہ اور متعدد صحابہ کرام رحمۃ اللہ علیہ سے حدیث روایت کی ہے۔ جب کہ آپ سے حدیث روایت کرنے والوں میں ایوب، شعبہ، سفیان، حماد بن سلمہ، مالک، لیث اور بے شمار لوگوں کے نام شامل ہیں جن کا خاتمہ جناب سفیان بن عیینہ پر ہوتا ہے۔

یعنی بن عطاء کا قول ہے: ابو زبیر سب سے کامل عقل اور سب سے زیادہ حافظہ والے تھے۔ عطاء بن ابی رباح بیان کرتے ہیں: ہم حضرت جابر رحمۃ اللہ علیہ کے پاس حدیث سنتے تھے۔ بعد میں جب مذاکرہ کرتے تو سب سے زیادہ احادیث جناب ابو زبیر کو یاد ہوتی تھیں۔ ابن معین اور نسائی نے انھیں ثقہ کہا ہے۔ البتہ ابو زرعہ اور ابو حاتم ابو زبیر سے حجت نہیں پکڑتے۔

ایوب تو آپ کا نام یوں لیا کرتے تھے: ہمیں ابو زبیر، ابو زبیر، ابو زبیر نے بیان کیا۔ امام احمد بن حنبل فرماتے ہیں یعنی اس طرح وہ ابو زبیر کو ضعیف قرار دیتے تھے۔ متعدد ائمہ نے ان کے مدلس ہونے کی تصریح کی ہے۔ البتہ اگر وہ سماع کی تصریح کر دیں تو وہ روایت حجت ہوتی ہے۔ امام بخاری رحمۃ اللہ علیہ نے دوسری روایت کے ساتھ ملا کر ان کی حدیث روایت کی ہے۔ صحیح مسلم میں ابو زبیر کی سیدہ عائشہ صدیقہ رحمۃ اللہ علیہ سے مروی حدیث موجود ہے۔ لیکن میرا نہیں خیال کہ ان کی سیدہ صدیقہ رحمۃ اللہ علیہ سے ملاقات ثابت ہے۔ فلاں وغیرہ نے آپ کا سن وفات 128 ھ بتلایا ہے۔ رحمۃ اللہ علیہ ②

(۱۱۴) ۱۹/۴ ع: الامام، شیخ الاسلام ابو عبد اللہ محمد بن منکدر بن عبد اللہ بن ہدیہ القرشی، التیمی المدنی رحمۃ اللہ علیہ: ③

آپ ابو بکر اور عمر کے بھائی ہیں۔ حضرت ابو ہریرہ، حضرت ابن عباس، حضرت جابر، حضرت انس رحمۃ اللہ علیہ، سعید بن مسیب رحمۃ اللہ علیہ اور ایک جماعت سے حدیث سنی، آپ سے آپ کے بیٹے منکدر نے اور شعبہ، معمر، روح بن القاسم، سفیان بن مالک اور بے شمار لوگوں نے حدیث روایت کی ہے۔

ابن عیینہ کا قول ہے: محمد بن منکدر ”صحیح“ اور صدق و صفا کی ”کان“ تھے۔ آپ کے پاس ابرار، اخیار اور نیکو کار لوگوں کا ہجوم رہتا تھا۔ حمیدی بیان کرتے ہیں: ابن منکدر حافظ تھے۔ امام بخاری رحمۃ اللہ علیہ فرماتے ہیں: ابن منکدر کا سیدہ عائشہ صدیقہ رحمۃ اللہ علیہ سے

① تہذیب الکمال: 1267/3، تہذیب التہذیب: 440/9، تقریب: 207/2، خلاصة التہذیب: 456/2، الکاشف: 95/3، التاريخ الكبير: 221/1، میزان الاعتدال: 37/4، لسان المیزان: 370/7، المعرفة والتاريخ: 22/2، تاريخ الاسلام: 152/5، اسعاف المبطأ: 213، المغنی: 598۔

② ایک قول 125 ھ کا اور ایک 126 ھ کا بھی ہے۔

③ تہذیب الکمال: 1286/3، تہذیب التہذیب: 473/9، تقریب: 210/2، خلاصة التہذیب: 460/2، التاريخ الكبير: 219/1، نسیم الرياض: 399/3، تراجم الاحبار: 20/4، المعین: 428، طبقات الحفاظ: 51، الثقات: 350/5، الحلیۃ: 146/3، الوافی بالوفیات: 78/5، سیر الاعلام: 353/5۔

سے سماع ثابت ہے۔ امام مالک رحمہ اللہ آپ کو سید القراء کے لقب سے یاد کرتے ہیں۔
میں کہتا ہوں کہ آپ کی وثاقت اور علم و عمل میں تقدم پر سب کا اجماع ہے۔ آپ عطاء کے طبقہ کے حفاظ میں سے ہیں،
البتہ آپ کی وفات بعد میں ہوئی تھی۔ کہتے ہیں کہ ایک رات تہجد میں بہت زیادہ روئے۔ دریافت کیے جانے پر فرمایا: میں یہ
آیت تلاوت کر رہا تھا: (ارشاد باری تعالیٰ ہے):

{وَبَدَأَ اللَّهُ مِنْ اللَّوْمِ مَا لَمْ يَكُونُوا يَحْتَسِبُونَ} [الزمر: ۴۷]

”اور ان پر اللہ کی طرف سے وہ امر ظاہر ہو جائے گا جس کا انھیں خیال بھی نہ تھا۔“

کہتے ہیں کہ وفات کے وقت بہت زیادہ رورہے تھے اور فرماتے تھے کہ میں اس آیت سے ڈر رہا ہوں کہ مبادا اللہ کی
طرف سے وہ امر ظاہر ہو جس کی مجھے امید بھی نہ ہو۔

ابن عیینہ بیان کرتے ہیں کہ جناب ابن منکدر کا ایک پڑوسی بیمار رہتا تھا۔ جب اس کی آواز تکلیف کی شدت سے بلند ہوتی
تھی تو جناب ابن منکدر اونچی آواز سے حمد بیان کرنے لگتے تھے۔

ابن منکدر کا قول ہے کہ میرا نفس چالیس برس تک عبادت کی مشقت اٹھاتا رہا پھر اس میں استقامت پیدا ہو گئی۔

امام ذہبی رحمہ اللہ اپنی سند کے ساتھ امام مالک کا قول نقل کرتے ہیں، وہ فرماتے ہیں: ابن منکدر سید القراء تھے جو بھی ان
سے حدیث کی بابت پوچھتا تو (فرط ہیبت سے) رونے لگ جاتے تھے۔ واقدی کا قول ہے کہ ابن منکدر رحمہ اللہ نے 130ھ میں
وفات پائی۔ رحمہ اللہ

(۱۱۵) ۴/۲۰۰ع: الامام ابو نصر یحییٰ بن ابی کثیر الطائی الیمامی رحمہ اللہ: ①

آپ بنی ہاشم کے آزاد کردہ غلام اور بڑے جلیل القدر عالم تھے۔ صحیح مسلم میں آپ کی حضرت ابو امامہ باہلی رحمہ اللہ سے
روایت موجود ہے۔ جب کہ صحیح نسائی میں حضرت انس رحمہ اللہ سے مروی روایت مذکور ہے۔ البتہ وہ روایت مرسل ہے۔ آپ نے
حضرت ابوسلمہ بن عبدالرحمن، ابوقلابہ، عمران بن حطان، ہلال بن ابی میمونہ اور ایک جماعت سے حدیث روایت کی ہے اور آپ
سے روایت کرنے والوں میں آپ کے فرزند ارجمند عبداللہ، عکرمہ بن عمار، معمر، ہشام دستوائی، اوزاعی، ہمام بن یحییٰ، ابان بن
یزید، ایوب بن عقبہ اور بے شمار لوگوں کے نام شامل ہیں۔

شعبہ کا قول ہے: ابونصر زہری سے زیادہ بہتر احادیث والے ہیں۔ امام احمد بن حنبل رحمہ اللہ بیان کرتے ہیں: جب کسی
روایت میں زہری ابونصر سے اختلاف کر رہے ہوں تو معتبر قول ابونصر کا ہوگا۔ ابوحاتم فرماتے ہیں: ابونصر یحییٰ ثقہ اور امام ہیں اور
صرف ثقہ سے ہی روایت کرتے ہیں۔ وہیب ایوب سختیانی کا قول نقل کرتے ہیں کہ اب روئے زمین پر ابونصر یحییٰ کا مثل باقی

① تہذیب التہذیب: 268/11 (539)، تقریب: 356/2، خلاصۃ التہذیب: 159/3، الکاشف: 266/3، التاريخ
الکبیر: 301/8، الجرح والتعديل: 599/9، میزان الاعتدال: 402/4، لسان المیزان: 274/6، البدایہ والنہایہ:
34/10، تاریخ اسماء الثقات: 1595، المغنی: 7036، تراجم الاحبار: 237/4، الانساب: 522/13۔

نہیں رہا۔ بنو امیہ کی تحقیر کی پاداش میں سخت آزمائے گئے اور بے پناہ ظلم و تشدد بھی برداشت کیا۔ ایک جماعت نے آپ کا سن وفات 129ھ بتلایا ہے۔^①

ہمیں ابوالحسن العلوی نے اپنی سند کے ساتھ یحییٰ بن ابی کثیر سے، انھوں نے ابوسلمہ سے، انھوں نے حضرت ابو ہریرہ رضی اللہ عنہ سے اور وہ نبی کریم ﷺ سے بیان فرماتے ہیں کہ نبی کریم ﷺ کا ارشاد ہے: ”حضرت آدم علیہ السلام اور حضرت موسیٰ علیہ السلام میں (عالم بالا میں) جھگڑا ہوا۔ چنانچہ سیدنا موسیٰ علیہ السلام نے کہا: آپ ہی تو ہیں جنھوں نے لوگوں کو جنت سے نکالا اور انھیں تنگی میں ڈالا۔ اس پر حضرت آدم علیہ السلام نے فرمایا: اے موسیٰ! آپ وہی ہیں جن کو رب تعالیٰ نے اپنی رسالت اور اپنے کلام کے لیے چنا۔ آپ مجھے ایک ایسی بات پر ملامت کر رہے ہیں جو رب تعالیٰ نے میرے پیدا کرنے سے چالیس برس قبل ہی مجھ پر لکھ دی تھی یا (یہ فرمایا) میرے مقدر میں کر دی تھی، (یہ جھگڑا سنا کر) نبی کریم ﷺ نے ارشاد فرمایا: یوں جناب آدم علیہ السلام جناب موسیٰ علیہ السلام پر جنت میں غالب آگئے۔^②

(۱۱۶) ۲/۲۱ع: امام کبیر ابورجاء یزید بن ابی حبیب، الازدی المصری الفقیہ رحمۃ اللہ علیہ:

آپ بنی ازد کے آزاد کردہ غلام تھے۔ عبداللہ بن حارث الزبیدی، ابوطویل، سعید بن ابی ہند، عراق بن مالک اور بے شمار لوگوں سے حدیث روایت کرتے ہیں۔ یہ سب قدماء تابعین ہیں۔ جب کہ آپ سے روایت کرنے والوں میں سعید بن ابی ایوب، حیوہ بن شریح، یحییٰ بن ایوب، محمد بن اسحاق، لیث اور بے حساب لوگوں کے نام آتے ہیں۔ ابوسعید، ابن یونس بیان کرتے ہیں: ابورجاء اہل مصر کے مفتی تھے۔ بڑے بردبار اور دانش و بینش کے مالک تھے۔ سب سے پہلے آپ ہی نے مصر میں علم کا پرچم بلند کیا اور حلال و حرام اور مسائل فقہیہ کو بیان کیا۔ وگرنہ اس سے قبل اہل مصر صرف ترغیب، ملائم اور فتن کی احادیث ہی سیکھتے سکھاتے تھے۔

لیث بن سعد کا قول ہے: ابورجاء ہمارے عالم اور ہمارے آقا ہیں۔ ایک قول یہ ہے کہ آپ سیدنا معاویہ رضی اللہ عنہ کے دور خلافت میں پیدا ہوئے تھے۔ کہتے ہیں کہ آپ ان تین لوگوں میں سے ایک تھے جن کے ذمہ جناب عمر بن عبدالعزیز رضی اللہ عنہ نے

① ایک قول 132ھ کا بھی ہے۔

② صحیح البخاری: کتاب التفسیر، سورہ رقم: 20، باب رقم: 1، 3، صحیح مسلم: کتاب القدر، حدیث رقم: 15، 13۔

③ ابوحبیب کا نام موید ہے۔

تہذیب الکمال: 1531/3، تہذیب التہذیب: 318/11 (614)، تقریب التہذیب: 363/2، خلاصۃ التہذیب: 167/3، تاریخ الکبیر: 324/8، الجرح والتعديل: 1122/9، تاریخ الاسلام: 184/5، الثقات: 546/5، نسیم الرياض: 391/3، المعین: 445، تراجم الاحبار: 243/4، التمهید: 54/1، تراجم الاحبار: 243/4۔

مصر میں فتویٰ کا منصب پر فہرما یا تھا۔ ابن لہیعہ کا قول ہے: جناب ابورجاء حبشی یعنی سیاہ فام اور ”نوبی“ تھے، ۵۳ھ میں پیدا ہوئے، میں نے انھیں یہ کہتے سنا ہے: میرے والد ایک غوطہ خور تھے۔ میں نے مصر میں پرورش پائی ہے۔ وہ لوگ علوی یعنی شیعہ تھے، میں نے انھیں عثمانی یعنی سنی بنادیا۔

لیث بیان کرتے ہیں: ہمیں ابن ابی جعفر اور یزید بن ابی حبیب نے بیان کیا۔ یہ دونوں حضرات اپنے علاقوں کے جوہر تھے کہ جب بھی کوئی نیا خلیفہ آتا تھا تو یہ دونوں حضرات اس کی سب سے پہلے بیعت کرتے تھے۔

ابن لہیعہ کا قول ہے: یزید گویا کہ کوسلے کی طرح سیاہ تھے۔ ابن وہب بیان کرتے ہیں: میں نے عمرو بن حارث سے پوچھا کہ یزید اور ابن ابی جعفر میں سے افضل کون ہے؟ تو عمرو نے یہ عمدہ جواب دیا کہ اگر دونوں کی فضیلت کو ترازو کے دونوں پلڑوں میں رکھ دیا جائے تو کوئی بھی نہ جھکے۔

ابن لہیعہ بیان کرتے ہیں: ایک مرتبہ یزید بیمار پڑ گئے، مصر کے امیر حوثرہ بن سہل ان کی عیادت کو آئے تو یہ مسئلہ پوچھا: اے ابورجاء! اگر کسی کپڑے میں پسوؤں کا خون لگا ہو تو ان میں نماز پڑھنے کا حکم کیا ہے؟ ابورجاء نے یہ سن کر منہ پھیر لیا اور کوئی بات نہ کی۔ اس پر امیر مصر اٹھ کھڑے ہوئے تب یزید نے ان کی طرف نگاہ اٹھا کر دیکھا اور فرمایا: روزانہ نہ جانے کتنے لوگوں کا ناحق خون بہاتے ہو اور چلے ہو مجھ سے پسو کے خون کا مسئلہ پوچھنے۔

لیث یزید سے روایت کرتے ہیں کہ انھوں نے ابن جز کو یہ فرماتے سنا کہ میں نے نبی کریم ﷺ کو یہ ارشاد فرماتے سنا ہے: ”تم میں سے کوئی قبلہ رو ہو کر ہرگز پیشاب نہ کرے۔“

یزید کا قول ہے کہ میں کسی مسلمان بھائی کو اپنے اوپر دوبار ناراض ہونے کا موقع نہیں دیتا، بلکہ میں غور کرتا ہوں کہ اسے کس بات کی ناگواری ہے۔ سو میں وہ بات چھوڑ دیتا ہوں۔

ابو خالد سعید بن عفیر المرادی بیان کرتے ہیں کہ ”زبان بن عبدالعزیز“ نے جناب یزید کو پیغام بھیجا کہ میرے پاس تشریف لائیے تاکہ میں آپ سے کچھ علمی باتیں پوچھوں۔ آپ نے اسے یہ جواب بھجوایا کہ تمہارا میرے پاس آنا تیری زینت ہے جب کہ میرا تمہارے پاس آنا تیرے حق میں عیب ہے۔

ضمام بن اسماعیل بیان کرتے ہیں: جب لوگ جناب ابورجاء سے بہت زیادہ مسائل پوچھنے لگے تو وہ گھر میں گوشہ نشین ہو گئے۔ میں کہتا ہوں: ابورجاء حجت اور حافظ حدیث تھے۔ آپ نے ۱۲۸ھ میں وفات پائی۔

① نوبی: یہ ”الثوبہ“ سے ہے۔ یہ لوگوں کی ایک نسل کو کہتے ہیں جس کی جمع ”نوب“ آتی ہے۔ ”نوبی“ اسی سے واحد ہے یہ مصر کے جنوبی حصہ میں واقع ایک قوم کا نام ہے۔ ان کا علاقہ ”بلاد الثوبہ“ کہلاتا ہے۔ (القاموس الوحید، ص: ۱۷۲۲) نیم

۱۱۷- ۲۲/۴ ع: الامام، الحافظ ابو بکر ایوب بن ابی تمیمہ کیسان السخنیانی، البصری رحمہ اللہ: ۱

ایوب سختیانی، علماء کی دنیا کا ایک جلیل القدر نام ہے۔ آپ موالیٰ میں سے تھے۔ عمرو بن سلمہ الجرمی، ابو العالیہ الریاحی، سعید بن جبیر، ابو قلابہ، عبد اللہ بن شقیق، ابن سیرین اور متعدد جلیل القدر تابعین رحمہم اللہ سے حدیث سنی۔ اور آپ سے معمر، شعبہ، حماد بن، سفیان بن، معتمر بن سلیمان، ابن علیہ اور بے شمار لوگوں نے حدیث بیان کی ہے۔

ابن المدینی کا قول ہے: ایوب سختیانی کی آٹھ سو کے قریب حدیثیں ہیں۔ شعبہ بیان کرتے ہیں: ایوب علماء کے سردار تھے۔ ابن عیینہ بیان کرتے ہیں: میں ایوب جیسے آدمی سے نہیں ملا۔ حماد بن زید کا قول ہے: میں جتنے لوگوں کے پاس بھی بیٹھا ہوں، ان میں سب سے افضل اور سختی کے ساتھ سنت کی اتباع کرنے والے جناب ایوب ہیں۔

وہیب ابو عثمان الجعد سے بیان کرتے ہیں کہ انھوں نے حسن بصری کو یہ فرماتے سنا: ایوب اہل بصرہ کے نو جوانوں کے سردار ہیں۔ ابن عون کا قول ہے: جب محمد بن سیرین فوت ہوئے تھے تو ہم نے کہا: اب کون ہوگا؟ تو ہم نے بے ساختہ کہا: اب ایوب ہوں گے۔

ابن سعد بیان کرتے ہیں: ایوب ثقہ، حدیث میں ثبت، جامع العلوم والفنون، کثیر العلم، حجت اور عدل تھے۔ ابو حاتم کا قول ہے کہ: ایوب ثقہ ہیں ان جیسوں (کی جرح و تعدیل) کے بارے میں پوچھا نہیں جاتا۔ جریر الضبی اشعث سے بیان کرتے ہیں: ایوب نقاد اور ماہر علماء میں سے تھے۔ ہشام بن عروہ کا قول ہے: بصرہ میں ایوب جیسا کوئی نہیں آیا۔ اسحاق بن محمد الفردی نے امام مالک کو یہ فرماتے سنا: ہم ایوب کے پاس جاتے تھے۔ جب ہم ان کے سامنے نبی کریم ﷺ کی کوئی حدیث ذکر کرتے تو اتنا روتے تھے کہ ہمیں ان پر ترس آنے لگتا۔ ہشام بن حسان کا قول ہے کہ ایوب سختیانی نے چالیس حج کیے تھے۔

وہیب بیان کرتے ہیں کہ میں نے ایوب کو یہ فرماتے سنا: جب روزِ محشر صالحین کا نام لیا جائے گا تو میں ان سے ایک طرف ہوں گا۔ حماد بن زید بیان کرتے ہیں: جناب ایوب یزید بن ولید کے دوست تھے۔ لیکن جب وہ خلیفہ بن گیا تو انھوں نے یہ دعا مانگی: اے اللہ! تو یزید کو میری یاد بھلا دے۔

ایوب فرمایا کرتے تھے: ”آدمی کو اللہ سے ڈرتے رہنا چاہیے۔ اگر وہ زاہد ہے تو اپنے زہد کو لوگوں پر عذاب بنا کر مسلط نہ کرے۔“ ایوب اپنا زہد لوگوں سے چھپا کر رکھتے تھے۔

سعید بن عامر الضبی، سلام سے نقل کرتے ہیں کہ ایوب ساری رات عبادت کرتے تھے لیکن اسے مخفی رکھتے تھے۔ چنانچہ صبح ہونے پر یوں آواز نکالتے تھے جیسے ابھی بیدار ہوئے ہوں۔

① تہذیب الکمال: 133/1، تہذیب التہذیب: 397/1، تقریب: 89/1، خلاصۃ التہذیب: 110/1، الکاشف: 145/1، التاریخ الكبير: 409/1، الجرح والتعديل: 257/2، طبقات الحفاظ: 52، شذرات: 181/1، الکنی للامام مسلم: 11، الوافی بالوفیات: 54/1، اعیان الشیعة: 525/3، تاریخ واسط: 163، 166۔

ابن مہدی حماد بن زید سے بیان کرتے ہیں کہ جناب ایوب سے جب یہ پوچھا گیا کہ آپ ”رائے“ کے قائل نہیں، تو میں نے جناب ایوب کو یہ فرماتے سنا: گدھے سے پوچھا گیا کہ آؤ ہم جگالی نہ کریں؟ تو اس نے کہا: میں باطل کو چبانا پسند نہیں کرتا۔ حماد کا قول ہے کہ میں نے ایوب سے زیادہ لوگوں کو مسکرا کر ملتے کسی اور کو نہیں دیکھا۔ ابن عقیل ”شمائل الزہاد“ میں اپنی سند کے ساتھ بیان کرتے ہیں کہ ابو یحییٰ نے ”رائے“ میں بیان کیا کہ ایک دفعہ ایوب مکہ کے رستے میں تھے۔ اتنے میں لوگوں کو بے حد پیاس لگ گئی اور انھیں ہلاک ہو جانے کا اندیشہ ہونے لگا۔ اس پر جناب ایوب نے فرمایا: کیا تم لوگ میرا پردہ رکھو گے؟ انھوں نے کہا: ہاں! تو انھوں نے پہلے ایک دائرہ کھینچا پھر دعا مانگنی تو اس دائرے سے پانی پھوٹ نکلا، لوگوں نے خوب پیا اور اونٹوں کو چلایا۔ پھر آپ نے اس جگہ پر اپنا ہاتھ پھیرا تو وہ پہلے جیسی ہو گئی۔ ابو ربیع بیان کرتے ہیں: میں نے بھرہ لوٹ کر یہ قصہ حماد بن زید کو سنایا تو کہنے لگے کہ مجھے عبد الواحد بن زیاد نے بیان کیا کہ وہ اس سفر میں جناب ایوب سختیانی کے ساتھ تھے۔

نضر بن کثیر السعدی، عبد الواحد بن زیاد سے بیان کرتے ہیں، وہ فرماتے ہیں: ایک موقع پر میں ایوب کے ساتھ تھا کہ مجھے بے حد پیاس لگی، یہ دیکھ کر ایوب نے فرمایا: کیا تم میرا پردہ رکھو گے؟ میں نے کہا: جی ہاں! اس پر انھوں نے چٹیل زمین پر اپنا پیر مارا تو وہاں سے پانی اُبلنے لگا، سو میں نے خود بھی جی بھر کر پیا اور ساتھ بھی لے لیا۔ جناب ایوب نے 63 برس کی عمر پا کر 131ھ میں طاعون سے وفات پائی۔ ^①

(۱۱۸) ۲۳/۴ع: الامام ابو عبد اللہ زید بن اسلم العمری المدنی الفقیہ ^②

آپ اپنے مولیٰ حضرت ابن عمر سے اور حضرت سلمہ بن اکوع، حضرت جابر بن عبد اللہ، حضرت انس، عطاء بن یسار، علی بن حسین رضی اللہ عنہم اور متعدد اکابر تابعین سے حدیث روایت کرتے ہیں۔ جب کہ آپ سے مالک، ہشام بن سعد، سفیان بن عیینہ، عبد العزیز در اور دی اور بے شمار لوگوں نے حدیث روایت کی ہے۔

مسجد نبوی میں آپ کا علمی حلقہ لگتا تھا۔ ابو حازم الاعرج بیان کرتے ہیں: ہم نے زید بن اسلم کی مجلس میں چالیس تک فقیہ دیکھے ہیں جو باہم بڑے ہم درد اور غم گسار تھے اور اپنے علم پر نہ تو نازاں تھے اور نہ کسی بات پر باہم اختلاف و نزاع کرتے تھے اور نہ کسی بے فائدہ بات پر جھگڑتے ہی تھے۔

ابو حازم ہی کا قول ہے: اللہ مجھے زید کی وفات والے دن جیسا دن نہ دکھائے، وہ مجھے سب سے زیادہ محبوب اور سب سے زیادہ دین دار تھے۔ اب ان جیسے محبوب دین والا کوئی نہیں رہا۔ چنانچہ جب ابو حازم کو جناب زید کی وفات کی خبر پہنچی تھی تو دم بخود رہ گئے اور اسی سرگشتہ حالت کی وجہ سے ان کے جنازے میں بھی شریک نہ ہو سکے۔

① ایک قول 125ھ کا بھی ہے۔

② تہذیب الکمال: 448/1، تہذیب التہذیب: 395/3، تقریب: 272/1، خلاصۃ التہذیب: 349/1، التاریخ الکبیر: 387/3، الجرح والتعديل: 2509/3، میزان الاعتدال: 98/2، الثقات: 246/6۔

امام بخاری رحمہ اللہ فرماتے ہیں: جناب علی بن حسین رحمہ اللہ، زید بن اسلم کی مجلس میں بیٹھا کرتے تھے۔ جب ان سے اس بارے بات کی گئی تو فرمایا: آدمی اسی کے پاس بیٹھتا ہے جس سے اسے اپنے دین میں نفع ملتا ہو۔

میں کہتا ہوں: زید کے تفسیری اقوال بھی ہیں جن کو ان کے فرزند ارجمند عبدالرحمن نے روایت کیا ہے: زید کا شمار علمائے ابرار و انبیاء میں ہوتا تھا۔ امام مالک ابن عجلان کا قول نقل کرتے ہیں کہ میں زید بن اسلم جیسا کسی سے نہیں ڈرا۔ ابن معین کا قول ہے: زید نے نہ تو حضرت ابو ہریرہ رحمہ اللہ سے حدیث سنی ہے اور نہ حضرت جابر رحمہ اللہ سے۔ جناب زید نے 136ھ میں وفات پائی۔ رحمہ اللہ

(۱۱۹) ۴/۲۴ع: حضرت ابو حازم سلمہ بن دینار المحزومی المدنی، الاعرج رحمہ اللہ ①

آپ بنی مخزوم کے آزاد کردہ غلام، زبردست قادر الکلام، قصہ گو، واعظ اور عابد و زاہد تھے۔ اہل مدینہ کے عالم، قصہ گو اور شیخ کہلاتے تھے۔ آپ نے حضرت سہل بن سعد الساعدی رحمہ اللہ، سعید بن مسیب، نعمان بن ابی عیاش، ابو صالح السمان اور متعدد اکابر تابعین سے حدیث سنی۔ جب کہ آپ سے مالک، سفیان بن حماد بن، ابو ہریرہ اور بے شمار لوگوں نے حدیث روایت کی ہے۔

امام ابن خزیمہ رحمہ اللہ فرماتے ہیں: اپنے زمانے میں ابو حازم کا مثل کوئی نہیں تھا۔ عبدالرحمن بن زید بن اسلم کا قول ہے کہ حکمت جس قدر جناب ابو حازم کے منہ کے قریب تھی اتنی کسی کے قریب نہ تھی۔ یعقوب بن عبدالرحمن جناب ابو حازم سے بیان کرتے ہیں: ہر وہ عمل جس کی وجہ سے تمہیں مرنا ناگوار لگے اسے چھوڑ دو، پھر جب بھی مرو کوئی نقصان نہیں۔

ابو عسان محمد بن مطرف جناب ابو حازم کا قول نقل کرتے ہیں کہ جب بھی بندہ اپنے اور اپنے رب کے درمیان کے معاملہ کو ٹھیک کر لیتا ہے تو رب تعالیٰ اس کے اور دوسرے بندوں کے درمیان معاملات کو بھی ٹھیک فرما دیتے ہیں اور جب بھی بندہ اپنے اور اپنے رب کے درمیان کے معاملہ کو بگاڑ دیتا ہے، تو رب تعالیٰ اس کے اور بندوں کے درمیان کے معاملات کو بگاڑ دیتا ہے۔ یاد رکھو کہ ایک سے ناپائید سب سے ناپائید سے زیادہ آسان ہے۔

خلیفہ ہشام نے جناب ابو حازم سے پوچھا کہ اس حکومت و امارت سے نجات پانے کی صورت کیا ہے؟ تو فرمایا: بڑا آسان ہے۔ جو بھی لوح حق کے ساتھ اور حلال کر کے لو اور جہاں بھی رکھو حق کے ساتھ رکھو۔ یہ جواب سن کر ہشام نے بے ساختہ کہا: یہ تو اسی کے لیے بہتر ہے جسے رب تعالیٰ کی تائید سے ہوائے نفس سے سلامتی ملی ہو اور وہ فقیہ نفس بھی ہو۔

امام ابو حازم کے فضائل و مناقب بے شمار ہیں۔ آپ ثقہ، فقیہ، شہید، وسیع العلم اور جلیل القدر عالم تھے۔ آپ خود تو اہل فارس سے تھے جب کہ آپ کی والدہ روم کی تھیں۔ ایک جماعت نے آپ کی تاریخ وفات ۱۴۰ھ بتلائی ہے۔

① تہذیب الکمال: 523/1، تہذیب التہذیب: 143/4، تقریب: 316/1، خلاصۃ التہذیب: 402/1، التاریخ الکبیر: 78/4، الجرح والتعديل: 701/4، نسیم الریاض: 64/2، طبقات بن سعد: 424/5، الوافی بالوفیات: 319/15، سیر الاعلام: 96/6، الثقات: 316/4۔

(۱۲۰) ۴/۲۵ع: الامام صفوان بن سلیم الزہری المدنی رحمۃ اللہ علیہ: ①

آپ کی کنیت کے بارے میں دو اقوال ہیں: (۱) ابو عبد اللہ (۲) اور ابو الحارث۔ آپ بنی زہرہ کے آزاد کردہ غلام تھے۔ حضرت ابن عمر، حضرت جابر بن عبد اللہ، حضرت انس رضی اللہ عنہ، سعید بن مسیب، ان کے آزاد کردہ غلام حمید بن عبد الرحمن اور ایک جماعت سے حدیث سنی اور روایت کی۔ جب کہ آپ سے ابن جریج، مالک، سفیان بن ابراہیم بن سعد، ابو ثمرہ اور بے شمار لوگوں نے حدیث روایت کی ہے۔ آپ ثقہ، حجت اور ہدایت کا پرچم تھے۔

ابو صمرہ بیان کرتے ہیں: میں نے صفوان کو دیکھا ہے۔ اگر انھیں یہ بھی کہا جاتا کہ کل قیامت قائم ہونے والی ہے تو ان کے عمل میں کوئی اضافہ نہ ہوتا (یعنی وہ ہر وقت اس قدر نیکیوں میں مصروف رہتے تھے کہ انسانی بساط کی حد تک ان میں مزید اضافہ کی گنجائش نہ تھی)۔

امام احمد فرماتے ہیں: وہ ثقہ اور رب تعالیٰ کے ان برگزیدہ بندوں میں سے ایک تھے جن کے ذکر کے طفیل بارشیں مانگی جاتی تھیں۔

ابن عیینہ کا قول ہے: صفوان نے اس بات کی قسم اٹھائی تھی کہ وہ مرتے دم تک زمین پر پیٹھ نہ لگائیں گے اس بات کو تیس برس بیت گئے چنانچہ جب موت آئی تو بیٹھے تھے۔ کہتے ہیں کہ سجدوں کی کثرت سے ان کی پیشانی میں ایک گڑھا پڑ گیا تھا۔ اسحاق فروی امام مالک سے نقل کرتے ہیں، وہ فرماتے ہیں: صفوان سردیوں میں چھت پر اور گرمیوں میں کمرے میں نماز پڑھتے تھے۔ آپ سردی گرمی سے بچا کرتے تھے اور طویل قیام کی وجہ سے قدم سوج جاتے اور گر پڑتے تھے۔ رحمۃ اللہ علیہ آپ کی وفات بالاتفاق 132ھ میں ہوئی۔ ②

(۱۲۱) ۴/۲۶ع: فقیہ مدینہ ابو زناد عبد اللہ بن ذکوان المدنی رحمۃ اللہ علیہ: ③

آپ کی کنیت ابو عبد الرحمن بھی بتلائی جاتی ہے۔ حضرت انس رضی اللہ عنہ، حضرت ابو امامہ رضی اللہ عنہ، اسعد بن سہل بن حنیف رضی اللہ عنہ، حضرت عبد اللہ بن جعفر رضی اللہ عنہ اور سعید بن مسیب سے حدیث سنی۔ یہ عبد الرحمن الاخرج کی روایت ہے اور آپ سے مالک، شعیب بن ابی حمزہ، سفیان بن لیث اور دوسرے بے شمار لوگوں کے علاوہ خود آپ کے بیٹے عبد الرحمن نے بھی حدیث روایت کی ہے۔

① تہذیب الکمال: 608/2، تہذیب التہذیب: 425/4، تقریب: 368/1، خلاصۃ التہذیب: 469/1، التاريخ الكبير: 307/4، الجرح والتعديل: 1858/4، سير الاعلام: 364/5، الوافي بالوفيات: 317/16، الحلیة: 158/3، الثقات: 468/6۔

② آپ کے کن وفات کی بابت 124ھ اور 132ھ کے اقوال بھی ملتے ہیں۔

③ تہذیب الکمال: 679/2، تہذیب التہذیب: 203/5 (351)، تقریب: 413/1 (286)، خلاصۃ التہذیب: 53/2، الکاشف: 84/2، التاريخ الكبير: 83/5، الجرح والتعديل: 227/5، سير الاعلام: 445/5، ميزان الاعتدال: 417/2، لسان المیزان: 261/7، الثقات: 6/7۔

لیث بن سعد بیان کرتے ہیں کہ میں نے جناب ابو زناد کے پیچھے فقہ، شعر اور دیگر فنون و علوم کے تین سوطباء کو چلتے دیکھا۔ پھر تھوڑی دیر بعد ہی ابو زناد اکیلے رہ گئے اور وہ سب طلباء ربیعۃ الرائے کی طرف متوجہ ہو گئے۔

امام ابو حنیفہ رحمۃ اللہ علیہ کا قول ہے: میں نے ربیعہ اور ابو زناد دونوں کو دیکھا ہے پر ابو زناد بڑے فقیہ تھے۔ امام احمد رحمۃ اللہ علیہ فرماتے ہیں: ابو زناد ربیعہ سے بڑے عالم تھے اور سفیان انھیں ”امیر المؤمنین فی الحدیث“ کے لقب سے یاد کیا کرتے تھے۔

مصعب زبیری کا قول ہے: ابو زناد مدینہ کے فقیہ تھے اور حساب کتاب جانتے تھے۔ آپ مدینہ کا حساب لے کر ہشام کے پاس جاتے تھے۔ ابو زناد جناب ربیعہ سے عنادر کہتے تھے اور ابراہیم بن منذر کے بقول ربیعہ کو کوڑے لگائے جانے کا سبب ابو زناد ہی تھے۔ بعد میں جب امیر ابو زناد کے خلاف ہو گیا تو ربیعہ نے ہی آپ کی سفارش کی تھی۔

میں کہتا ہوں: ایک جماعت نے ابو زناد کو ثقہ کہا ہے۔ آپ نے 130ھ یا 131ھ میں وفات پائی۔ مجھے ان کی عوالی میں ان کی احادیث ملی ہیں۔ رحمۃ اللہ علیہ

(۱۲۲) ۴/۱۲۷ م ۴: العللاء بن عبد الرحمن: ①

آپ اہل الحرقہ کے آزاد کردہ غلام تھے۔ آپ کا شمار حفاظ حدیث میں ہوتا ہے ”المستع“ میں آپ کا ذکر موجود ہے۔

(۱۲۳) ۴/۲۸۸ ع: الامام ابو عمرو عبد الملک بن عمیر اللخمی الکوفی رحمۃ اللہ علیہ: ②

آپ نے حضرت جابر بن سمرہ رضی اللہ عنہ، حضرت جندب بن عبد اللہ رضی اللہ عنہ، حضرت عدی بن حاتم رضی اللہ عنہ، حضرت ابن زبیر رضی اللہ عنہ، حضرت ربیع بن حراش رضی اللہ عنہ اور بے شمار تابعین سے حدیث روایت کی ہے۔ اور آپ سے زائدہ، سفیان، اسرائیل، عبیدہ بن حمید، زیاد البکائی اور دیگر حضرات نے حدیث کو روایت کیا ہے۔ شعبی کے بعد کوفہ کی مسند قضاء پر آپ ہی فائز ہوئے تھے۔ آپ کا شمار جلیل القدر اور بلند مرتبہ علماء میں ہوتا ہے۔ امام نسائی وغیرہ کا قول ہے: ان میں کوئی حرج نہیں۔ امام بخاری و مسلم رحمۃ اللہ علیہ نے آپ سے حدیث لی ہے۔ ابو حاتم کا قول ہے: ابو عمرو حافظ حدیث نہیں۔ ابن معین نے آپ میں اختلاط کا عارضہ بتلایا ہے۔ میں کہتا ہوں: انھیں اختلاط نہیں ہوا تھا۔ البتہ کبر سنی کی وجہ سے حافظہ متغیر ہو گیا تھا۔ امام احمد رحمۃ اللہ علیہ نے آپ کے ”غلطی“ کر جانے کی وجہ سے آپ کو ضعیف قرار دیا ہے۔ موصوف نے سو سال سے زیادہ کی عمر پائی تھی۔ آپ نے بالاتفاق 136ھ میں

① تہذیب الکمال: 1072/2، تہذیب التہذیب: 186/8 (335)، تقریب: 92/2، خلاصۃ التہذیب: 312/2، الکاشف:

361/2، التاريخ الكبير: 508/6، ميزان الاعتدال: 102/3، لسان الميزان: 308/7، المغنی: 4184، تراجم الاحبار: 121/3، ثقات: 248/5۔

② تہذیب الکمال: 858/2، تہذیب الکمال: 411/6 (568)، تقریب: 521/1 (1331)، خلاصۃ التہذیب: 178/2،

التاريخ الكبير: 426/5، الجرح والتعديل: 1700/5، ميزان الاعتدال: 660/2، لسان الميزان: 292/7، مقدمة الفتح: 422، الثقات: 116/5۔

وفات پائی ہے۔ میرے پاس ان کی ”عوالی“ موجود ہیں۔

(۱۲۴) ۳/۲۹ع: حضرت سعد بن ابراہیم زہری رحمہ اللہ: ①

(۱۲۵) ۳/۳۰ع: الامام عبید اللہ بن ابی جعفر ابو بکر اللیثی المصری، المغربی الفقیہ القدوہ رحمہ اللہ: ②

آپ اپنے والد ماجد کی طرف سے ”مغربی“ تھے۔ حضرت ابوسلمہ بن عبد الرحمن، الاعرج، حمزہ بن عبد اللہ بن عمر، عطاء بن ابی رباح اور ایک جماعت تابعین سے حدیث سنی۔ ابن یونس بیان کرتے ہیں: آپ عالم اور عابد و زاہد تھے۔ ۶۰ھ میں پیدا ہوئے۔ ابو حاتم کا قول ہے: آپ ثقہ اور یزید بن ابی حبیب کے ہم رتبہ تھے۔ آپ سے حیوہ بن شریح، عمرو بن حارث، سعید بن ابی یوب، لیث، ابن لہیعہ اور متعدد تابعین نے حدیث روایت کی ہے۔

ابن سعد بیان کرتے ہیں: آپ اپنے زمانے کے ثقہ تھے۔ جناب عبید اللہ کا قول ہے کہ اگر کسی کو اپنا بولنا پسند ہو تو نہ بولے اور اگر اسے اپنا خاموش رہنا پسند ہو تو بات کر لے۔

سلیمان بن ابی داؤد کا قول ہے کہ میری آنکھوں نے اگر کوئی عالم اور عابد و زاہد دیکھا ہے تو وہ عبید اللہ بن ابی جعفر ہیں۔

ایک سوچہ یا ایک سودو ہجری میں وفات پائی۔ ③

(۱۲۶) ۳/۳۱ع: جناب یزید، بن الہاد رحمہ اللہ، ④ آپ کا ذکر ”المستع“ میں موجود ہے۔

(۱۲۷) ۳/۳۲ع: عوف، الاعرابی رحمہ اللہ۔ ⑤ ان کا ذکر بھی ”المستع“ میں موجود ہے۔

① تہذیب الکمال: 468/1، تہذیب التہذیب: 463/3، تقریب التہذیب: 286/1، خلاصۃ التہذیب: 367/1، تاریخ الکبیر: 51/4، الجرح والتعديل: 342/4، الوافی بالوفیات: 148/15 آپ نے حسب اختلاف الاقوال 125ھ یا 126ھ یا 127ھ میں وفات پائی۔

② تہذیب الکمال: 875/2، تہذیب التہذیب: 5/7 (10)، تقریب: 531/1، خلاصۃ التہذیب: 190/2، تاریخ الکبیر: 376/5، الجرح والتعديل: 1478/5، میزان الاعتدال: 4/3۔ ایک قول یہ ہے کہ آپ کا نام عبید اللہ بن یسار ہے۔

③ آپ کے سن وفات کی بابت اور بھی اقوال ملتے ہیں جیسے 132ھ، 135ھ اور 136ھ۔

④ آپ کا پورا نام یزید بن عبد اللہ بن اسامہ بن الہاد ہے۔

⑤ تہذیب الکمال: 1536/3، تہذیب التہذیب: 365/11 (710)، تقریب: 372/2، خلاصۃ التہذیب: 172/3، الکاشف: 281/3، تاریخ الکبیر: 344/8، الجرح والتعديل: 1156/9، لسان المیزان: 441/7، الثقات: 542/5، تاریخ الثقات: 794۔

⑥ آپ کا نام عوف بن ابی جلیلہ کنیت ابو سہل یا ابو عبد اللہ اور تاریخ وفات 146ھ یا 147ھ ہے۔

⑦ تہذیب الکمال: 1065/2، تہذیب التہذیب: 166/8 (301)، تقریب: 89/2، خلاصۃ التہذیب: 308/2، تاریخ الکبیر: 58/7، لسان المیزان: 330/7، تراجم الاحبار: 116/3، نسیم الریاض: 444/2، الجرح والتعديل: 71/7۔

(۱۲۸) ۴/۳۳ م ۴: سہیل بن ابی صالح^①، آپ کا شمار حفاظ حدیث میں ہوتا ہے۔

(۱۲۹) ۴/۳۴ ع: اشعث الحمرانی رضی اللہ عنہ:^② یہ بھی حافظ حدیث ہیں۔

(۱۳۰) ۴/۳۵ ع: شیخ الاسلام الحافظ ابوسعید یحییٰ بن سعید بن قیس بن عمرو الانصاری، البخاری المدنی رضی اللہ عنہ:^③

آپ مدینہ کے قاضی رہے پھر خلیفہ منصور کے قاضی القضاۃ بنے۔ حضرت انس، حضرت سائب بن یزید، حضرت ابوامامہ بن سہل رضی اللہ عنہ، سعید بن مسیب، قاسم بن محمد اور متعدد اکابر تابعین سے حدیث روایت کرتے ہیں آپ سے حدیث روایت کرنے والوں میں شعبہ، مالک، سفیان بن حماد، ابن مبارک یحییٰ القطان اور بے شمار لوگوں کا نام شامل ہے۔

ایوب سختیانی بیان کرتے ہیں: میں نے مدینہ میں یحییٰ بن سعید سے بڑا فقیہ نہیں چھوڑا۔ یحییٰ قطان کا قول ہے: یحییٰ، زہری پر مقدم ہیں۔ کیوں کہ زہری پھر مختلف فیہ راوی ہیں جب کہ یحییٰ غیر مختلف فیہ ہیں۔ ثوری آپ کو حفاظ حدیث میں شمار کرتے ہیں۔ ابوحاتم کا قول ہے: یحییٰ ثقہ اور زہری کے ہم پلہ ہیں۔

ابن المدینی بیان کرتے ہیں: یحییٰ کی تقریباً تین سو احادیث ہیں۔ عجل آپ کو ثقہ، فقیہ اور نیک قرار دیتے ہیں۔ ابن المدینی نے آپ کی کنیت ابو نصر بتلائی ہے۔

ابراہیم الحزازی اپنی سند کے ساتھ سلیمان بن بلال سے بیان کرتے ہیں کہ یحییٰ ایک مرتبہ برے حالات میں گھر گئے اور سخت مقروض ہو گئے اسی دوران منصور کا پروانہ آپہنچا جس میں عہدہ قضا کی پیش کش تھی۔ جناب یحییٰ نے گھر والے میرے سپرد کیے اور عازم سفر ہو گئے۔ جاتے ہوئے فرمانے لگے: اللہ کی قسم! میں جاتو رہا ہوں پر جانتا کچھ بھی نہیں۔ عراق پہنچنے پر مجھے یہ خط لکھ بھیجا۔ ”اللہ کی قسم! میرے سامنے دو آدمی ایک جھگڑے کا فیصلہ لینے بیٹھے ہیں میں نے اس بارے کچھ نہیں سن رکھا۔ میرا یہ خط پہنچے تو اس بارے ربیعہ سے پوچھ کر لکھ بھیجنا اور یہ بات راز میں رہنے دینا۔“

سلیمان بن بلال بیان کرتے ہیں کہ جب یحییٰ روانہ ہونے لگے تو میں چند قدم ان کے ساتھ چلا۔ اتنے میں سامنے سے

① ایک قول یہ ہے کہ آپ کا نام سہیل بن ذکوان ہے۔ آپ ابو یزید اسمان ہیں۔ آپ مدنی اور زیات ہیں۔ سن وفات 138 ہے۔

دیکھیں: تہذیب الکمال: 558/1، تہذیب التہذیب: 263/4، تقریب: 338/1، خلاصۃ التہذیب: 429/1، تاریخ الکبیر: 104/4، میزان الاعتدال: 243/2، طبقات ابن سعد: 339/1۔

② آپ ابوبانی اشعث بن عبد الملک الحمرانی، البصری مولیٰ حمران ہیں۔ 142ھ یا 146ھ میں وفات پائی۔ دیکھیں: تہذیب الکمال: 116/1، تہذیب التہذیب: 135/1، تقریب: 80/1، خلاصۃ التہذیب: 100/1، تاریخ الکبیر: 431/1، الجرح والتعديل: 275/2، میزان الاعتدال: 266/1، لسان المیزان: 179/1، الوافی بالوفیات: 275/9، شذرات: 217/1۔

③ تہذیب الکمال: 1500/3، تہذیب التہذیب: 221/11 (360)، تقریب: 348/2، خلاصۃ التہذیب: 149/3، الجرح والتعديل: 260/9، میزان الاعتدال: 308/4، تاریخ الاسلام: 149/6، تاریخ بغداد: 101/14، تراجم الاحبار: 227/4۔

ایک جنازہ آٹکلا، جنازہ دیکھ کر میرا رنگ بدل گیا تو یحییٰ کہنے لگے: اے ابو محمد! تمہارا رنگ بدلا جا رہا ہے؟ میں نے کہا: میں تو آپ کے لیے نیک فال لے رہا ہوں۔ تو کہنے لگے: اگر تمہارا شکون سچا ہے تو میری بد حالی جاتی رہے گی۔ چنانچہ انھیں قضا سنبھالے ابھی دو ماہ بھی نہ گزرے تھے کہ ان کا سارا قرض اتر گیا اور وہ آسودہ حال ہو گئے۔

جعفر بن عون یحییٰ بن سعید کا قول نقل کرتے ہیں کہ میں نے حضرت ابن عمر رضی اللہ عنہما کو ایک قصہ گو کے پاس اپنے دونوں ہاتھوں کو کندھوں تک اٹھاتے دیکھا ہے۔

حماد بن زید بیان کرتے ہیں کہ خود یحییٰ اپنا نسب یوں بیان کرتے تھے: میں یحییٰ بن سعید بن قیس بن عمرو بن سہل ہوں۔

عبداللہ بن بشر الطالقانی نے امام احمد رحمہ اللہ کو یہ فرماتے سنا ہے: یحییٰ بن سعید الانصاری اثبت الناس ہیں۔

علی بن مسہر نے سفیان کو یہ فرماتے سنا: میں نے تین حفاظ حدیث کو پایا ہے۔ (۱) اسماعیل بن ابی خالد (۲) عبدالملک بن

ابی سلیمان (۳) اور یحییٰ بن سعید انصاری۔

ایک موقع پر حماد بن ہشام بن عروہ بیان کرتے ہیں: میں نے یہ بات اپنے والد ماجد سے تو نہیں سن رکھی البتہ یہ بات

میرے والد سے مجھے ایک عادل امین اور پسندیدہ شخص یحییٰ بن سعید نے بیان کی ہے۔

وہیب کا قول ہے کہ میں مدینہ آیا تو جس سے بھی ملا اس کی معروف اور منکر ہر قسم کی روایات تھیں سوائے مالک اور یحییٰ بن

سعید کے۔

یحییٰ بن ایوب القنبر ابو عیسیٰ وغیرہ سے بیان کرتے ہیں کہ کچھ لوگوں کا مسیب بن زہیر سے جھگڑا ہو گیا۔ وہ جھگڑالے کر

ابو جعفر کے قاضی جناب یحییٰ بن سعید کے پاس جا پہنچے۔ جناب یحییٰ نے پروانہ لکھ کر مسیب کو بلوا بھیجا۔ لوگ وہ پروانہ لے کر

مسیب کے پاس پہنچے تو انھوں نے آنے سے انکار بھی کر دیا اور ان لوگوں کو سخت ست بھی کہا۔ لوگوں نے لوٹ کر سارا ماجرا گوش

گزار کر دیا تو یحییٰ قصہ میں اٹھ کھڑے ہوئے۔ اور مسیب کی طرف چل پڑے، رستے میں دونوں کی ملاقات ہو گئی۔ مسیب اس

وقت اس شان سے تھے کہ ان کے آگے آگے دو سو کے قریب لٹھ بردار چل رہے تھے۔ یحییٰ کو دیکھتے ہی وہ لوگ دائیں بائیں

ہو گئے اور انھیں رستہ دے دیا۔ جناب یحییٰ نے آگے بڑھ کر مسیب کی تلوار کو حائل سے پکڑ کر اسے زمین پر دے مارا اور اتر کر

مسیب کا گلا گھونٹنے لگے۔ پھر خلیفہ ابو جعفر منصور نے خود آ کر جناب یحییٰ کے ہاتھ سے تلوار کی حائل کو چھڑوایا۔

جریر بن عبد الحمید بیان کرتے ہیں: میں نے یحییٰ بن سعید سے زیادہ شریف اور عزت دار شیخ کوئی نہیں دیکھا۔ حماد بن زید

بیان کرتے ہیں: یحییٰ اپنی مجلس میں اکثر یہ دعا پڑھتے تھے: "اللّٰهُمَّ سَلِّمْ وَسَلِّمْ" اے اللہ! سلامت رکھ، سلامت رکھ۔

خود یحییٰ بیان کرتے ہیں کہ عبید اللہ بن عدی بن خیبار اپنی مجلس میں یہ دعا پڑھتے تھے: "اللّٰهُمَّ سَلِّمْ وَسَلِّمْ"

الْمُؤْمِنِينَ مِنَّا۔ "اے اللہ! تو ہمیں سلامت رکھ اور ایمان والوں کو ہم سے سلامت رکھ۔

یحییٰ بن بکیر لیث سے اور وہ یحییٰ سے بیان کرتے ہیں کہ علم والے وسعت والے ہوتے ہیں اور مفتیوں میں اختلاف رہا

ہے اور رہے گا چنانچہ کوئی ایک چیز کو حلال بتلاتا ہے تو کوئی کسی کو حرام ٹھہراتا ہے اور یہ دونوں باتیں دونوں کے حق میں عیب نہیں۔

اور مسئلہ ان میں سے ایک پر پہاڑ کی طرح وارد ہوتا ہے لیکن جب اس مفتی پر اس مسئلہ کا دروازہ کھل جاتا ہے تو وہ کہتا ہے کہ یہ مسئلہ تو کس قدر آسان تھا۔

یعقوب بن کاسب بیان کرتے ہیں، مجھے بعض اہل علم نے بیان کیا ہے، وہ کہتے ہیں کہ میں نے مروان بن محمد کے دور امارت میں ایک اعلان کرنے والے کو یہ اعلان کرتے سنا کہ حاجیوں کو سوائے یحییٰ بن سعید، عبید اللہ بن عمرو اور مالک بن انس رحمہ اللہ کے کوئی چوتھا فتویٰ نہ دے۔

سلیمان بن حرب بیان کرتے ہیں کہ میں نے حماد بن زید کو یہ کہتے سنا: میرے پاس کسی کی کتاب نہیں، اگر ہوتی تو اس بات کی زیادہ خوشی ہوتی کہ وہ کتاب یحییٰ بن سعید انصاری کی ہو۔

امام حاکم فرماتے ہیں: میں نے ابو بکر بن داؤد الزاہد کو اپنی سند کے ساتھ یہ فرماتے سنا ہے کہ یزید بن ہارون یہ بیان کرتے ہیں: میں نے یحییٰ بن سعید سے تین ہزار احادیث یاد کی ہیں۔ پھر میں بیمار پڑ گیا تو آدھی احادیث بھول گیا۔ جناب یحییٰ نے ”ہاشمیہ“ میں 143ھ میں وفات پائی۔ رحمہ اللہ

(۱۳۱) ۴/۳۶۶ع: الامام الحافظ ابو اسامہ زید بن ابی ایسہ الرھاوی رحمہ اللہ: ①

آپ سعید مقبری، شہر بن حوشب، حکم، طلحہ بن مصرف، نعیم الخمر اور ایک جماعت تابعین سے حدیث روایت کرتے ہیں۔ آپ نے منہال بن عمرو، نافع العمری، شرحبیل بن سعد اور عطاء بن ابی رباح سے بھی حدیث سنی ہے۔ آپ ابن عجلان اور مالک کے پاس ٹھہرا کرتے تھے۔ آپ سے حدیث روایت کرنے والوں میں ابو حنیفہ، مالک، مسعر، عبید اللہ بن عمر، خالد بن ابی یزید اور ایک جماعت شامل ہے۔ آپ جوانی میں ہی وفات پا گئے تھے اور ابھی ادھیڑ عمر میں قدم بھی نہ رکھا تھا۔ اگر اور زندہ رہتے تو بڑی شان والے بنتے۔ صحاح ستہ میں آپ کی حدیث موجود ہے۔ 124ھ یا 125ھ میں الجزیرہ میں وفات پائی۔ اگرچہ آپ اوزاعی کے طبقہ کے حافظ حدیث ہیں لیکن میں نے ان کے پہلے وفات پا جانے کی وجہ سے ان کا ذکر اوزاعی پر مقدم رکھا ہے۔ رحمہ اللہ

(۱۳۲) ۴/۳۷۷ع: الحافظ الفقیہ ابو سعید عبدالکریم بن مالک الجزری الحرانی رحمہ اللہ: ②

آپ بنی امیہ کے موالیٰ میں سے تھے۔ سعید بن مسیب، سعید بن جبیر، طاؤس، مقسم اور متعدد اکابر تابعین سے حدیث

① تہذیب الکمال: 448/1، تہذیب، التہذیب: 397/3، تقریب: 272/1، خلاصۃ التہذیب: 349/1، التاريخ الكبير: 388/3، الجرح والعتدیل: 556/3، میزان الاعتدال: 98/2، لسان المیزان: 223/7، الوافی بالوفیات: 42/15، طبقات ابن سعد: 484/7، الثقات: 315/6۔

② تہذیب الکمال: 848/2، تہذیب التہذیب: 383/6 (714)، تقریب: 516/1، خلاصۃ التہذیب: 173/2، الکاشف: 206/2، التاريخ الكبير: 88/6، الجرح والتعديل: 310/6، میزان الاعتدال: 645/2، لسان المیزان: 290/7، طبقات ابن سعد: 180/7۔

روایت کرتے ہیں۔ اور آپ سے معمر، سفیان بن اور مالک وغیرہ نے حدیث روایت کی ہے۔ امام نسائی وغیرہ نے انھیں ثقہ کہا ہے۔ اور انھیں حافظ حدیث قرار دیا ہے۔ 127ھ میں وفات پائی۔

رہے ابوامیہ عبدالکریم بن ابی المخارق تو وہ بصری شیخ اور استاذ ہیں البتہ وہ حدیث میں قوی نہیں۔ وہ حضرت انس رضی اللہ عنہ، مجاہد اور سعید بن جبیر سے حدیث روایت کرتے ہیں، جب کہ ان سے سفیان بن حماد بن سلمہ اور مالک وغیرہ نے حدیث روایت کی ہے۔ موصوف فقہ تھے پر مرجعہ کے معتقد تھے۔ یہ "سبی" کے طبقہ سے ہیں۔ اس لیے میں نے فرق کرنے کے لیے ان کا ذکر جناب ابوسعید عبدالکریم کے ساتھ ہی کر دیا ہے۔

(۱۳۳) ۳/۳۸۸ع: الامام ابوالحسن علی بن زید بن جدعان التیمی، القرشی، البصری رحمۃ اللہ علیہ:

آپ اہل بصرہ کے عالم اور نابینا تھے۔ حضرت انس رضی اللہ عنہ، سعید بن مسیب، ابو عثمان نہدی، عروہ بن زبیر اور بے شمار لوگوں سے حدیث روایت کرتے ہیں اور آپ سے حدیث روایت کرنے والوں میں شعبہ، قتادہ، سفیان بن حماد بن عبد الوارث اور اسماعیل بن علیہ جیسے اکابر اور جہازہ کے نام آتے ہیں۔

آپ باور زاد اندھے تھے، بڑے بلند پایہ عالم تھے۔ البتہ اعتقاد میں تشیع تھا۔ ابوزر عہ اور ابو حاتم نے انھیں غیر قوی قرار دیا ہے جب کہ امام احمد اور ابن معین ضعیف کہتے ہیں۔ امام ترمذی رحمۃ اللہ علیہ کا قول ہے: صدوق ہیں پر کبھی کبھی موقوف روایت کو مرفوع بیان کر دیتے ہیں۔

منصور بن زاذان بیان کرتے ہیں کہ حسن بصری کی وفات پر ہم نے علی بن زید سے ان کی مسند سنبھال لینے کو کہا تھا۔ میں کہتا ہوں: شیخین رحمۃ اللہ علیہ نے ان کی حدیث نہیں لی۔ البتہ امام مسلم نے دوسری روایت کے ساتھ ملا کر ان کی روایت کو ذکر کیا ہے۔ آپ نے ۱۲۹ھ یا ۱۳۱ھ میں وفات پائی۔ رحمۃ اللہ علیہ

(۱۳۴) ۳/۳۹۹ع: الامام منصور بن زاذان الشقفی، الواسطی رحمۃ اللہ علیہ:

آپ بنی ثقیف کے آزاد کردہ غلام اور بلند مرتبہ عالم تھے۔ حضرت انس رضی اللہ عنہ، ابو العالیہ الریاحی، حسن، محمد، عطا اور بے شمار لوگوں سے حدیث روایت کرتے ہیں۔ آپ سے شعبہ، یثیم، ابوعوانہ، خلف بن خلیفہ اور دیگر لوگوں نے حدیث روایت کی ہے۔ آپ ثقہ، حجت، صالح، عبادت گزار اور بڑی شان والے تھے۔ یثیم کا قول ہے کہ اگر انھیں یہ کہا جاتا کہ ملک الموت ان

① تہذیب الکمال: 967/2، تہذیب التہذیب: 322/7 (544)، تقریب: 37/2، خلاصۃ التہذیب: 248/2، تاریخ الکبیر: 275/6، میزان الاعتدال: 127/3، لسان المیزان: 311/7، نسیم الریاض: 359/3، المعرج وحین: 103/2، الانساب: 432/12، سیر الاعلام: 206/5۔

② تہذیب الکمال: 1374/3، تہذیب التہذیب: 306/10 (535)، تقریب: 275/2، خلاصۃ التہذیب: 759/8، الجرح والتعديل: 57/8، الانساب: 71/12، طبقات الحفاظ: 58، المعین، رقم: 438، طبقات ابن سعد: 315/7، تاریخ اسماء الثقات: 1322۔

کے دروازے پر کھڑا ہے تو ان کے علم اور عمل میں کوئی اضافہ نہ ہوتا۔ آپ طلوع آفتاب سے نماز عصر تک نماز میں ہی مشغول رہتے تھے۔ پھر نماز مغرب تک تسبیح پڑھتے تھے۔

یحییٰ بن ابی کثیر شعبہ کے واسطے سے ہشام بن حسان سے روایت کرتے ہیں، وہ فرماتے ہیں کہ ایک مرتبہ میں نے مغرب اور عشاء کے درمیان جناب منصور کے پہلو میں نماز پڑھی تو کیا دیکھا کہ انھوں نے ایک رکعت میں ہی پورا قرآن پڑھ ڈالا، جبکہ دوسری رکعت میں سورہ نحل تک تلاوت کی۔

مخلد بن حسین نے ہشام سے ایسی ہی ایک روایت نقل کی ہے۔ اس کی اسناد صحیح ہے۔ خلف بن خلیفہ منصور سے روایت کرتے ہیں کہ: حزن و ملال اور غم و اندوہ نیکیوں میں اضافہ کرتا ہے۔ جب کہ غرور اور اترانا برائیوں میں اضافہ کرتا ہے۔ عباد بن عوام کا قول ہے کہ میں منصور کے جنازہ میں شریک تھا تو میں نے دیکھا کہ یہود، مجوس اور نصاریٰ سب الگ الگ کھڑے تھے، ازدحام کی کثرت سے میرے ماموں نے میرا ہاتھ پکڑ لیا۔ (تو جب یہود، مجوس اور نصاریٰ اس قدر کثرت سے ان کے جنازے میں شریک تھے تو مسلمانوں کی کثرت کا عالم کیا ہوگا۔ نسیم)

میں کہتا ہوں: منصور کی کنیت ابوالمغیرہ ہے اور آپ نے ۱۳۱ھ میں وفات پائی۔ ^① **بخاری**

(۱۳۵) ۴/۴۰: الامام، الحافظ، الحجۃ، ابوعمتاب منصور بن معتمر السلمی الکوفی **رحمۃ اللہ علیہ**: ^②

بڑے بلند مرتبہ عالم تھے۔ حضرات صحابہ کرام **رحمۃ اللہ علیہم** سے کچھ یاد نہیں کیا۔ ابووائل، ربیع بن حراش، ابراہیم، سعید بن جبیر، مجاہد، شعبی، ابو حازم الاشجعی اور ان کے طبقہ کے تابعین سے حدیث روایت کرتے ہیں اور ان سے شعبہ، شیبان، سفیان، شریک، فضیل اور بے شمار لوگوں نے حدیث روایت کی ہے۔

شعبہ منصور سے حکایت کرتے ہیں کہ میں نے کبھی کوئی حدیث نہیں لکھی۔ ابن مہدی کا قول ہے کہ کوفہ میں منصور سے بڑا حافظ حدیث کوئی نہ تھا۔ زائدہ بیان کرتے ہیں: منصور چالیس برس تک روزے رکھتے رہے جب کہ راتوں کو قیام کرتے تھے۔ آپ رات بھر اللہ کے شوق میں روتے رہتے، صبح ہوتے ہی آنکھوں میں سرمہ، سر میں تیل اور ہونٹوں پر چکنائی لگا لیتے۔ اس پر والدہ کہتیں، کیا تم نے کسی کو مارا ہے (جو منہ پر اتنی رونق ہے)۔ منصور کہتے: میں جانتا ہوں جو میرے نفس نے کیا ہے۔

امیر عراق یوسف بن عمر نے آپ کو کوفہ کا قاضی بنانا چاہا۔ آپ کے انکار پر آپ کو گرفتار کر لیا گیا۔ زائدہ کا بیان ہے کہ جب میں گیا تو منصور زنجیروں میں جکڑے تھے۔ پھر انھیں چھوڑ دیا گیا۔

احمد بجلی بیان کرتے ہیں: منصور کوفہ کے سب سے ثبت انسان تھے۔ آپ میں کسی کو اختلاف نہیں تھا۔ بڑے نیک اور

① ایک قول 129ھ میں وفات پانے کا بھی ہے۔

② تہذیب الکمال: 1376/3، تہذیب التہذیب: 312/10 (546)، تقریب: 276/2، خلاصۃ التہذیب: 58/3، الکاشف: 177/3، تاریخ الکبیر: 346/7، تاریخ الاسلام: 305/5، تاریخ لابن معین: 439، طبقات الحفاظ: 59، نسیم الرياض: 128/1، تاریخ اسماء الثقات: 1317۔

عبادت گزار تھے۔ قاضی بننے پر مجبور کیے گئے تو دودھ ماہ تک یہ منصب سنبھالا۔ ایک قول یہ ہے کہ جناب میں قدرے تشیع تھا۔
گر یہ وزاری کی کثرت سے نگاہیں چندھیا گئی تھیں۔

آپ کی وفات کے بعد محلے کی ایک لڑکی نے اپنے والد سے پوچھا کہ ابا جان! منصور کے گھر میں رات کو ایک ستون نظر آیا کرتا تھا اب اس کا کیا ہوا؟ والد نے بتلایا: بیٹا! وہ منصور تھے جو رات کو نماز پڑھا کرتے تھے اب اس دنیا میں نہیں رہے۔
ثوری بیان کرتے ہیں: اگر تم منصور کو نماز پڑھتے دیکھ لیتے تو گمان کرتے کہ یہ ابھی مرجائیں گے۔ ابن عیینہ کا قول ہے کہ میں نے منصور کو مرنے کے بعد خواب میں دیکھا تو پوچھا کہ اللہ نے تیرے ساتھ کیا معاملہ کیا؟ تو بولے کہ قریب تھا کہ میں ایک پیغمبر جیسے عمل کے ساتھ رب کے حضور پیش ہوتا۔

میں کہتا ہوں: منصور نے ۱۳۲ھ میں وفات پائی۔ رحمہ اللہ

(۱۳۶) ۴/۴۱۱ع: الفقیہ الحافظ ابو ہشام مغیرہ بن مقسم الضبی، الکوفی رحمہ اللہ: ①

آپ بنی ضبہ کے آزاد کردہ غلام اور مادر زاد ناپینا تھے، حیرت انگیز ذہانت و ذکاوت کے مالک تھے۔ ابو وائل شعبی، ابراہیم نخعی، مجاہد اور دیگر تابعین سے حدیث روایت کرتے ہیں، جب کہ شعبہ، ثوری، زائدہ، اسرائیل، ابو عوانہ، جریر، ابن فضیل، یثیم اور بے شمار لوگوں نے آپ سے حدیث روایت کی ہے۔

شعبہ بیان کرتے ہیں: مغیرہ حماد بن ابی سلیمان سے بڑے حافظ تھے۔ جریر جناب مغیرہ سے روایت کرتے ہیں کہ ایسا کبھی نہیں ہوا کہ کوئی بات میری سماعت سے ٹکرائی ہو اور میں اسے بھول گیا ہوں۔

امام احمد نے مغیرہ کی صرف ابراہیم سے روایت کو ضعیف کہا ہے اور فرماتے ہیں: مغیرہ ذہین و ذکی، حافظ حدیث اور

صاحب سنہ ہیں۔

احمد علی کا قول ہے: مغیرہ ثقہ ہیں پر ابراہیم سے مرسل روایت کرتے ہیں۔ پس جب وہ اُن سے وقف کرتے ہیں جن سے حدیث سنی ہے تو ان کے بارے میں بتلاتے ہیں۔ آپ ابراہیم کے فقہا اصحاب میں سے تھے۔ عثمانی تھے اس لیے سیدنا علی رضی اللہ عنہ پر بعض باتیں کر جاتے تھے۔ ②

① تہذیب الکمال: 1363/3، تہذیب التہذیب: 269/10 (482)، تقریب: 270/2، خلاصۃ التہذیب: 81/3،

الکاشف: 169/3، التاریخ الكبير: 322/7، الجرح والتعديل: 1030/8، میزان الاعتدال: 165/4، لسان المیزان:

396/7، تاریخ الاسلام: 302/5، التمهید: 158/1، سیر الاعلام: 10/6۔

② آپ نے 133ھ یا 136ھ میں وفات پائی۔

(۱۳۷) ۴/۴۲۲ع: الحافظ ابو ہذیل حصین بن عبدالرحمن السلمی الکوفی رحمۃ اللہ علیہ ①

آپ منصور بن معتمر کے چچا زاد تھے۔ حضرت جابر بن سرہ رضی اللہ عنہ، حضرت عمارہ بن رویہ رضی اللہ عنہ، ابن ابی سلی، ابو وائل، زید بن وہب اور متعدد تابعین سے حدیث روایت کرتے ہیں۔ جب کہ شعبہ، ثوری، ابو عوانہ، عیث، علی بن عاصم اور دیگر حضرات تابعین نے آپ سے حدیث روایت کی ہے۔ آپ ثقہ، حجت، حافظ اور عالی سند والے تھے۔ امام احمد رحمۃ اللہ علیہ کا قول ہے: حصین ثقہ، مامون اور اکابر اصحاب حدیث میں سے ہیں۔ ترانوے سال کی عمر پا کر ۱۳۶ھ میں وفات پائی۔

(۱۳۸) ۴/۴۲۳ع: الامام الحجت، الحافظ ابو المنذر ہشام بن عروہ بن زبیر بن العوام رضی اللہ عنہ القرشی الزبیری المدنی الفقیہ رحمۃ اللہ علیہ ②

آپ اپنے چچا حضرت ابن زبیر رضی اللہ عنہ، والد ماجد، زوجہ فاطمہ بنت منذر، ابوسلمہ بن عبدالرحمن اور ایک جماعت سے حدیث روایت کرتے ہیں۔ اور آپ سے شعبہ، ایوب، مالک، سفیان، حماد بن، ابن نمیر، یحیی القطان، ابواسامہ، عبید اللہ بن موسیٰ اور بے شمار لوگوں نے حدیث روایت کی ہے۔ خود ہشام بیان فرماتے ہیں کہ جناب ابن عمر رضی اللہ عنہما نے میرے سر پر اپنا دست مبارک پھیرا اور میرے لیے دعا فرمائی۔ وہیب کا قول ہے کہ: ہشام ہمارے پاس تشریف لائے تو وہ حسن بصری اور ابن سیرین جیسے تھے۔ ابن سعد بیان کرتے ہیں: ہشام ثقہ، ثبت، کثیر الحدیث اور حجت تھے۔ ابو حاتم رازی کا قول ہے: ہشام ثقہ اور حدیث میں امام تھے۔

محمود بن محمد الزاہد نے ہمیں 95ھ میں اپنی سند کے ساتھ جعفر بن عون سے بیان کیا، وہ ہشام بن عروہ سے، وہ اپنے والد ماجد سے، وہ سیدہ عائشہ صدیقہ رضی اللہ عنہا سے بیان کرتے ہیں، سیدہ صدیقہ رضی اللہ عنہا فرماتی ہیں:

ایک آدمی نے خدمت نبوی صلی اللہ علیہ وسلم میں حاضر ہو کر عرض کیا: اے اللہ کے رسول صلی اللہ علیہ وسلم! میری والدہ اچانک وفات پا گئی ہیں، میرا گمان ہے کہ اگر انھیں بات کرنے کا موقع ملتا تو وہ صدقہ (کی وصیت) ضرور کر جاتیں۔ آیا اگر میں اب ان کی طرف سے صدقہ کروں تو انھیں اجر ملے گا؟ آپ صلی اللہ علیہ وسلم نے ارشاد فرمایا: ”ہاں!“

یعقوب بن شیبہ بیان کرتے ہیں: ہشام ثقہ اور ثبت تھے۔ ان پر کسی بات کا انکار نہ کیا گیا۔ البتہ جب وہ عراق گئے اور روایت حدیث میں وسعت سے کام لیا تو اہل عراق نے ان پر انکار کیا۔ کیوں کہ پہلے وہ اپنے والد سے صرف وہی روایت کرتے تھے جو

① تہذیب الکمال: 298/1، تہذیب التہذیب: 381/2، تقریب: 182/1، خلاصۃ التہذیب: 234/1، الکاشف: 237/1، التاریخ الكبير: 7/3، الجرح والتعديل: 837/3، میزان الاعتدال: 551/1، لسان المیزان: 199/7، الوافی بالوفیات: 92/13، رقم: 86، طبقات ابن سعد: 236/6، سیر الاعلام: 422/5۔

② تہذیب الکمال: 115/3، تہذیب التہذیب: 48/11 (89)، تقریب: 319/2، خلاصۃ التہذیب: 115/3، الکاشف: 223/3، التاریخ الكبير: 193/8، الجرح والتعديل: 249/9، البداية والنهاية: 103/10، تاریخ الثقات: 458، معجم طبقات الحفاظ: 182، تراجم الاحبار: 1514، تاریخ بغداد: 37/14۔

انھوں نے والد سے سن رکھا ہوتا تھا۔ پھر بعد میں اہل انکاری سے کام لینے لگے اور اپنے والد سے ارسال بھی کرنے لگے۔ عثمان واری بیان کرتے ہیں: میں نے ابن معین سے پوچھا کہ آپ کے نزدیک ہشام اور زہری میں سے زیادہ محبوب کون تھے، تو انھوں نے کسی کو کسی پر فضیلت نہ دی۔

احمد محمد شین کا قول ہے کہ ہشام نے بغداد میں اسی سال کی عمر پا کر ۱۳۶ھ میں وفات پائی۔

(۱۳۹) ۴/۴۴۴ع: القدوة، الحجۃ، الحافظ ابو عبد اللہ یونس بن عبید العبدی البصری رحمۃ اللہ علیہ:

آپ بنو عبیدہ کے آزاد کردہ غلام تھے۔ حضرت انس رضی اللہ عنہ کی زیارت سے مشرف ہوئے۔ حسن، ابن سیرین، عطاء، ابراہیم اتبی، حمید بن ہلال، زیاد بن جبیر، نافع العمری اور متعدد اکابر تابعین سے حدیث سنی ہے۔ آپ سے شعبہ، حماد بن، سفیان بن، عبد الوارث، بشر بن مفضل، یثیم اور ابن علیہ نے حدیث روایت کی ہے۔

آپ بلند مرتبہ متورع ائمہ میں سے ایک تھے۔ آپ فرماتے تھے: میں نے کبھی کوئی بات نہیں لکھی (یعنی جو سنایا ہو گیا تب پھر لکھنے کی ضرورت کہاں باقی رہی)۔ ابو حاتم بیان کرتے ہیں: یونس سلیمان تیبی سے بڑے رتبہ والے تھے۔ سلیمان ان کے مرتبہ تک نہ پہنچے تھے۔ سعید بن عامر کا قول ہے: میں نے یونس سے افضل کوئی نہیں دیکھا، یہی اہل بصرہ کی رائے بھی ہے۔ حماد بن زید بیان کرتے ہیں: جب یونس بیمار پڑ گئے تو ایوب نے بے اختیار کہا: آپ کے بعد زندگی میں کوئی خیر نہیں۔

امیہ بن بسطام بیان کرتے ہیں: ایک عورت جناب یونس کے پاس ایک ریشمی جبہ بیچنے کے لیے لائی۔ آپ نے پوچھا: یہ کتنے کا ہے؟ بولی پانچ سو کا۔ آپ نے کہا: یہ زیادہ کا ہے۔ تو کہنے لگے: اچھا چھ سو کا۔ آپ نے پھر کہا: یہ اس سے بھی زیادہ کا ہے۔ یوں اس جبہ کی بولی بڑھاتے بڑھاتے آپ نے ایک ہزار کر دی۔

نضر بن شمل بیان کرتے ہیں: یونس بن عبید ریشم فروش تھے۔ ایک مرتبہ ریشم مہنگا ہو گیا۔ آپ نے ایک آدمی سے تیس ہزار کا سامان خریدا۔ کچھ عرصہ بعد اس آدمی سے یہ کہا کہ کیا تمہیں معلوم تھا کہ یہ سامان فلاں فلاں شہر میں مہنگا ہو گیا تھا۔ اگر تمہیں معلوم ہوتا تو تم اتنے میں وہ سامان نہ بیچتے۔ پھر اسے مزید رقم عطا کی۔

ہشام بن حسان سے مروی ہے کہ میں نے یونس بن عبید کے سوا کسی کو نہیں دیکھا کہ وہ علم کے ذریعے اللہ کی رضا چاہتا ہو۔ ہمیں احمد بن حنبلہ رحمۃ اللہ بن تاج نے اپنی سند کے ساتھ یونس سے، انھوں نے حسن سے، انھوں نے حضرت ابن عمر رضی اللہ عنہما اور انھوں نے نبی کریم ﷺ سے بیان فرمایا کہ نبی کریم ﷺ کا ارشاد ہے: ”اللہ کسی بندے کو رعایا کا والی نہیں بناتا، پھر وہ اس حال میں مر جائے کہ وہ رعایا سے خیانت کرنے والا ہو، مگر یہ کہ اللہ اس پر جنت کو حرام کر دیتے ہیں۔“ اگرچہ یہ حدیث عمدہ اسناد والی ہے لیکن اصحاب کتب سے اس کو روایت نہیں کیا۔ اور مسند میں مذکور محمد امام ابن ماجہ کے مشائخ میں سے ہے۔

① ایک قول 145ھ میں وفات پانے کا بھی ہے۔

② نہلیب الکمال: 1568/3، تہذیب التہذیب: 442/11 (855)، تقریب: 385/2، خلاصۃ التہذیب: 193/3، الکاشف: 304/3، تعجیل المنفعة: 1215، التاریخ الكبير: 402/8، الجرح والتعديل: 1020/9، الثقات: 647/7۔

معاذ بن معاذ کا قول ہے کہ میں نے ۱۳۹ھ میں جناب یونس بن عبید کا جنازہ پڑھا تھا۔ رحمۃ اللہ علیہ

(۱۴۰) ۴/۴۵ م ع: الامام ابو محمد داود بن ابی ہند البصری رحمۃ اللہ علیہ: ①

آپ امام اور ثبت ہیں۔ حضرت انس رضی اللہ عنہ کی زیارت نصیب ہوئی، ابو العالیہ، سعید بن مسیب، ابو عثمان مہدی، شعبی اور عکرمہ سے حدیث روایت کرتے ہیں۔ جب کہ شعبہ، حماد بن، ابن علیہ، یحییٰ القطان، یزید بن ہارون وغیرہ نے آپ سے حدیث روایت کی ہے۔ آپ اہل بصرہ کے حافظ اور ان کے مفتی تھے۔ کتب ستہ میں آپ کی روایت موجود ہے۔ البتہ امام بخاری رحمۃ اللہ علیہ نے آپ کی روایت بطور استشہاد کے ذکر کی ہے۔ یزید بن زریع کا قول ہے کہ داود اہل بصرہ کے مفتی تھے۔

یحییٰ بن فضل الخرقی سعید بن عامر الضبعی کے واسطہ سے داود بن ابی ہند کا قول نقل کرتے ہیں، وہ فرماتے ہیں: میں شام آیا تو میری ملاقات غیلان قدری سے ہو گئی۔ کہنے لگا: میں آپ سے چند مسائل پوچھنا چاہتا ہوں۔ میں نے کہا: تم پچاس سوال پوچھو پر میں تم سے صرف دو باتیں پوچھنا چاہتا ہوں۔ اس نے کہا: پوچھو میں نے کہا: ”ابن آدم کو سب سے افضل کیا ملا ہے؟ اس نے کہا: عقل۔ میں نے دوسرا سوال پوچھا: اچھا اب یہ بتاؤ کہ عقل کیا ہے۔ کیا یہ کوئی مباح شی ہے کہ جس نے چاہا لے لی اور جس نے چاہا چھوڑ دی یا عقل بندوں میں تقسیم کی گئی ہے؟ یہ سوال سن کر وہ جواب دیے بنا ہی چل دیا۔ اس پر میں نے کہا: عقل مقوم ہے۔ اسی طرح رب تعالیٰ نے ایمان اور ادیان کو بندوں میں تقسیم کیا ہے اور نیکی پر آنے کی قوت صرف اللہ ہی سے ہے۔

ابن عدی کا قول ہے: داود بن ابی ہند چالیس سال تک یوں روزے رکھتے رہے کہ گھر والوں کو اس بات کی کانٹوں کان خبر نہ ہوئی، وہ یوں کہ داؤد دریشتم فروش تھے، وہ گھر والوں سے اپنا ناشتہ ساتھ لے جاتے جو رستے میں کسی پر صدقہ کر دیتے اور شام کو لوٹ کر روزہ کھولتے، جب کہ گھر والے اسے شام کا کھانا سمجھتے۔

ایک دن ہمیں فرمانے لگے: اے نوجوانو! میں تمہیں ایک بات بتلاتا ہوں، شاید اللہ تمہیں اس سے نفع دے، میں نوجوان تھا۔ بازار میں آتا جاتا تھا۔ جب میں لوٹتا تھا تو قسم کھانا تھا کہ فلاں سے فلاں جگہ تک اللہ کا ذکر کرتا جاؤں گا۔ جب اس جگہ پہنچتا تو اگلی جگہ تک کے لیے ایسی ہی قسم اٹھا لیتا۔ یوں کرتے کرتے میں گھر پہنچتا تھا۔ (یعنی رستہ بھر میں اللہ کا ذکر کرتا رہتا تھا)۔ ایک قول یہ ہے کہ داؤد پچاس بھری میں پیدا ہوئے اور ۱۴۰ھ کے آغاز میں ہی حج سے لوٹے ہوئے وفات پا گئے تھے۔ ② آپ علم کے سردار تھے۔

میں نے اسحاق اسدی پر قراءت کی کہ ہمیں ابن خلیل نے بیان کیا اور وہ اپنی سند کے ساتھ ابو نصرہ سے اور وہ حضرت ابو سعید خدری رضی اللہ عنہ سے اور وہ نبی کریم صلی اللہ علیہ وسلم سے بیان کرتے ہیں کہ نبی کریم صلی اللہ علیہ وسلم کا ارشاد ہے: ”میری امت دو فرقوں میں بٹے

① تہذیب الکمال: 391/1، تہذیب التہذیب: 204/3، تقریب: 235/1، خلاصۃ التہذیب: 307/1، الکاشف:

292/1، التاريخ الكبير: 232/3، الجرح والتعديل: 1881/3، میزان الاعتدال: 11/2، شذرات: 208/1، الوافی

بالوفیات: 496/13، طبقات ابن سعد: 285/5، الجمع بین رجال الصحیحین: 515، الثقات: 278/6۔

② جب کہ ایک قول 139ھ کا اور ایک 141ھ کا بھی ہے۔

گی۔ ان دونوں میں سے ایک فرقہ طاعت سے نکل جائے گا تو دونوں میں سے پہلا فرقہ (جو حق پر ہوگا) اس طاعت سے نکل جانے والے فرقہ کو حق کے ساتھ قتل کر دے گا۔“

اس حدیث کو داود بن ابی ہند نے بھی ابونضرہ سے ایسے ہی روایت کیا ہے۔

اور میں نے طاہر بن عبد اللہ بن عمر الجعفی پر مصر میں قراءت کی کہ تمہیں ابن خلیل اپنی سند کے ساتھ بیان کرتے ہیں کہ داود بن ابی ہند مکحول سے، وہ حضرت ابو ثعلبہ رضی اللہ عنہ سے بیان کرتے ہیں، وہ فرماتے ہیں کہ نبی کریم ﷺ نے ارشاد فرمایا: ”تم میں سے مجھے سب سے زیادہ محبوب اور میرے سب سے زیادہ قریب وہ ہے جس کے اخلاق سب سے اچھے ہیں۔ اور تم میں سے مجھ سے سب سے زیادہ دور وہ ہے جس کے اخلاق سب سے برے ہیں۔ (اور یہ وہ لوگ ہیں) جو جھکی (باتونی، فضول گو) باچھیں موڑ موڑ کر باتیں کرنے والے (اور) بڑھا چڑھا کر بولنے والے ہیں۔“ ①

اس حدیث کو داود سے وہیب اور ایک جماعت نے روایت کیا ہے۔ اس حدیث کے روات ثقہ ہیں البتہ اس کی اسناد میں مکحول اور ابو ثعلبہ کے درمیان انقطاع ہے۔

(۱۳۱) ۴/۳۶۶ ع: الحافظ موسیٰ بن عقبہ الاسدی المدنی رحمہ اللہ: ②

آپ آل زبیر بن عوام رضی اللہ عنہ کے آزاد کردہ غلام ہیں۔ حضرت ام خالد بنت خالد رضی اللہ عنہا سے (جو کہ صحابیہ رضی اللہ عنہا ہیں) اور عروہ، سالم، ابوسلمہ بن عبد الرحمن، اعرج اور تابعین کی ایک جماعت سے حدیث روایت کرتے ہیں، ”المعجزی“ بھی لکھی۔ جب کہ آپ سے ابن جریج، مالک، ابن عیینہ، حاتم بن اسماعیل ابن مبارک، ابوصمرہ، محمد بن فلیح اور بے شمار لوگوں نے حدیث روایت کی ہے۔ واقدی بیان کرتے ہیں: موسیٰ مفتی اور فقیہ تھے۔ ابو حاتم آپ کو صالح کہتے ہیں۔ امام احمد رحمہ اللہ کا قول ہے کہ موسیٰ بن عقبہ کی مغازی کو لازم پکڑو کہ وہ ثقہ ہیں۔

میں نے ”المزہ“ میں ابونضر الفارسی کے پاس موسیٰ کی مغازی دیکھی ہیں۔ موسیٰ نے ۱۴۱ھ میں وفات پائی۔ رحمہ اللہ

(۱۳۲) ۴/۳۷۷ ع: الحافظ صالح بن کیسان رحمہ اللہ: ③

علمائے مدینہ میں شمار ہوتے ہیں۔ سیدنا عمر بن عبد العزیز رحمہ اللہ کی اولاد کے استاذ، مؤدب اور اتالیق تھے۔ حضرت ابن

① جامع الترمذی: کتاب البر باب رقم: 71، مسند احمد: 369/2۔

② تہذیب الکمال: 1390/3، تہذیب التہذیب: 360/10 (638)، تقریب: 286/2، الکاشف: 186/3، التاريخ الكبير: 292/7، الجرح والتعديل: 693/8، نسیم الرياض: 99/4، التاريخ لابن معین: 594/3، تراجم الاحبار: 365/3، التمهید: 76/2، سیر الاعلام: 114/6، دیوان الاسلام: ت: 1849۔

③ تہذیب الکمال: 599/2، تہذیب التہذیب: 399/4، تقریب: 362/1، خلاصة التہذیب: 464/1، الکاشف: 23/2، التاريخ الكبير: 288/4، الجرح والتعديل: 1808/4، میزان الاعتدال: 299/2، لسان المیزان: 246/7، طبقات ابن سعد: 63/5، الوافی بالوفیات: 268/16۔

عمر بنی النضر کی زیارت سے مشرف ضرور ہوئے پر ان سے حدیث سننے کا موقع نہ ملا۔ آپ عروہ بن زبیر، نافع، سالم، نافع مولیٰ ابی قتادہ بنی النضر، عبید اللہ بن عبد اللہ، زہری اور ایک جماعت سے حدیث روایت کرتے ہیں۔

زمانہ طالب علمی میں زہری کے رفیق تھے۔ البتہ آپ نے ادھیر عمر میں جا کر علم حاصل کرنا شروع کیا تھا۔ آپ سے حدیث روایت کرنے والوں میں ابن جریج، مالک، سلیمان بن بلال، ابراہیم بن سعد اور سفیان بن عیینہ کے اسمائے گرامی ذکر کیے جاتے ہیں۔ البتہ ابن سعد نے آپ سے کثرت کے ساتھ حدیث روایت کی ہے۔

امام احمد سے جب صالح کے بارے میں پوچھا گیا تو فرمایا، واہ واہ۔ ایک قول یہ ہے کہ موصوف نے سو سال سے زیادہ کی عمر پائی۔ واقعی بیان کرتے ہیں کہ آپ نے ۱۲۰ھ کے بعد وفات پائی۔ رحمہ اللہ

(۱۳۳) ۴/۴۸۸ع: حضرت خالد الحذاء رحمہ اللہ: ①

آپ حافظ اور ثبت ہیں۔ کنیت ابو المنازل اور پورا نام خالد بن مہران البصری ہے۔ بصرہ کے محدث تھے۔ یاد رہے کہ آپ "حذاء" (جوتے ساز) نہ تھے بلکہ ان کے پاس نشست و برخاست رکھتے تھے جس بنا پر حذاء مشہور ہو گئے۔

عبد اللہ بن شقیق، ابو عثمان نہدی، عکرمہ، عبد الرحمن بن ابی بکرہ رحمہ اللہ، حفصہ بنت سیرین، محمد بن سیرین اور تابعین کی ایک جماعت سے حدیث روایت کرتے ہیں۔ اور آپ سے آپ کے شیخ ابن سیرین نے شعبہ، بشر بن مفضل، ابو اسحاق فزاری، اسماعیل بن علیہ، سفیان بن عیینہ اور ایک جماعت کثیر نے حدیث روایت کی ہے۔ اس طبقہ میں سب سے آخر میں وفات پانے والے عبد الوہاب بن عطاء ہیں۔ امام احمد اور ابن معین نے آپ کو ثقہ کہا ہے۔

اصحاب صحاح نے آپ سے حجت پکڑی ہے۔ جب کہ ابو حاتم کا قول ہے کہ آپ سے حجت نہ پکڑی جائے۔ میں کہتا ہوں: آپ نے ۱۲۱ھ یا ۱۲۲ھ میں وفات پائی ہے۔

(۱۳۴) ۴/۴۹۹ع: الحافظ ابو عبد الرحمن عاصم بن سلیمان الاحول البصری رحمہ اللہ: ②

آپ مدائن کے قاضی تھے۔ حضرت عبد اللہ بن سرجس رحمہ اللہ، حضرت انس بن مالک رحمہ اللہ، شعبی، مالک، ابو العالیہ، معاویہ عدویہ اور بے شمار لوگوں سے حدیث روایت کی ہے۔ جب کہ قتادہ، شعبہ، ابن مبارک، ابو معاویہ، یزید بن ہارون اور بے شمار لوگوں نے آپ سے حدیث روایت کی ہے۔ ابن المدینی وغیرہ نے آپ کو ثقہ کہا۔ آپ حافظ اور کثیر الحدیث تھے آپ کے حافظہ میں قدرے خرابی تھی لیکن وہ مضر نہ تھی۔ ائمہ کی کتب میں آپ کی حدیث موجود ہے۔

① تہذیب الکمال: 365/1، تہذیب التہذیب: 120/3، تقریب: 219/1، خلاصۃ التہذیب: 284/1، التاريخ الكبير: 173/3، میزان الاعتدال: 643/1، لسان المیزان: 209/7، الوافی بالوفیات: 360/13، سیر الاعلام: 190/6، الثقات: 353/6، تہذیب مستمر الاوبام: 112۔

② تہذیب التہذیب: 42/5 (73)، تقریب التہذیب: 384/1 (9)، التاريخ الكبير: 485/6، الجرح والتعديل: 343/6، میزان الاعتدال: 350/2، الثقات: 237/5۔

ہمیں عبدالحافظ بن بدران اور یوسف بن احمد نے اپنی سند کے ساتھ عاصم سے، انھوں نے ابو عثمان سے، انھوں نے حضرت اسامہ بن زید رضی اللہ عنہ سے بیان کیا۔ وہ فرماتے ہیں کہ: نبی کریم ﷺ کی خدمت میں جب آپ ﷺ کی نواہی، سیدہ زینب رضی اللہ عنہا کی بیٹی کو جان کنی کے عالم میں لایا گیا گویا کہ وہ سوکھا ہوا مشکیزہ تھیں تو انھیں دیکھ کر آپ کی نگاہیں اشکبار ہو گئیں، اس پر حضرت قیس بن عبادہ رضی اللہ عنہ نے عرض کیا: اے اللہ کے رسول! آپ بھی روتے ہیں حالانکہ آپ ﷺ نے تو (ہمیں) رونے سے منع فرمایا ہے؟ آپ ﷺ نے ارشاد فرمایا: ”یہ (آنسو) تو رب تعالیٰ کی رحمت ہیں جن کو رب تعالیٰ نے اپنے بندوں کے قلوب میں رکھا ہے۔ بے شک رب تعالیٰ اپنے بندوں میں سے رحم کرنے والوں پر ہی رحم فرماتا ہے۔“

عاصم احوال نے ۱۴۲ھ میں وفات پائی۔ رحمۃ اللہ علیہ ①

سفیان ثوری کا قول ہے: لوگوں میں حدیث کے حافظ چار ہیں (۱) اسماعیل بن ابی خالد (۲) عاصم احوال (۳) یحییٰ بن سعید انصاری (۴) اور عبد الملک بن ابی سلیمان۔ جناب سفیان نے ان حضرات کے ساتھ امام اعمش رحمۃ اللہ علیہ کو شامل نہیں کیا۔ ابو ربیع زہرائی محمد بن عباد سے اور وہ اپنے والد سے بیان کرتے ہیں کہ بسا اوقات عاصم روزے سے ہوتے تھے چنانچہ وہ روزہ افطار کر کے عشاء کی نماز ادا کرتے پھر صبح تک نماز میں ہی رہتے۔

(۱۴۵) ۴/۵۰ع: الامام، شیخ الاسلام الحافظ ابوالمعتمر سلیمان بن طرخان التیمی القیس البصری رحمۃ اللہ علیہ: ②

آپ بنو قیس کے آزاد کردہ غلام تھے، اور تیمی نہ تھے بلکہ ان میں آکر آباد ہو گئے تھے۔ آپ نے حضرت انس رضی اللہ عنہ، ابو عثمان نہدی، طاؤس، حسن اور متعدد اکابر تابعین سے حدیث سنی ہے۔ جبکہ آپ سے شعبہ، سفیان بن عیینہ، ابن المبارک، یزید بن ہارون، الانصاری، ہوفہ بن خلیفہ اور بے شمار لوگ حدیث روایت کرتے ہیں۔

شعبہ کا قول ہے: میں نے سلیمان تیمی سے زیادہ صادق نہیں دیکھا۔ حدیث نبوی بیان کرتے وقت آپ کا رنگ بدل جایا کرتا تھا۔

آپ کے بیٹے معتمر بیان کرتے ہیں: والد صاحب کا چالیس برس تک یہ معمول رہا کہ ایک دن چھوڑ کر روزہ رکھتے تھے۔ اور فجر کی نماز عشاء کے وضو سے ادا کرتے تھے۔ آپ نے ستانوے برس کی عمر پائی۔

میں کہتا ہوں: سلیمان تیمی کی تقریباً دو سو احادیث ہیں، آپ بصرہ کے عالم اور عابد و زاہد تھے۔ یحییٰ قطان کا قول ہے: میں نے سلیمان تیمی سے زیادہ اللہ سے ڈرنے والا نہیں دیکھا۔ ابن مبارک سفیان سے نقل کرتے ہیں: بصرہ کے حفاظ حدیث تین ہیں (۱) سلیمان تیمی (۲) عاصم احوال (۳) اور داود بن ابی ہند۔ البتہ عاصم ان میں سب سے بڑے حافظ تھے۔

① ایک قول ۱۴۱ھ میں وفات پانے کا بھی ہے۔

② تہذیب الکمال: ۵۴۰/۱، تہذیب التہذیب: ۲۰۱/۴، تقریب: ۳۲۶/۱، خلاصۃ التہذیب: ۴۱۴/۱، الکاشف: ۳۹۶/۱، تاریخ الکبیر: ۲۰/۴، الجرح والتعديل: ۵۳۹/۴، میزان الاعتدال: ۲۱۲/۲، لسان المیزان: ۲۳۷/۷، طبقات ابن سعد: ۱۸/۲، ۷، الوافی بالوفیات: ۳۹۳/۱۵۔

جریر بیان کرتے ہیں: سلیمان تیمی ہر گھڑی میں موقع پاتے ہی صدقہ کرتے تھے اور اگر صدقہ کرنے کو کچھ نہ ملتا تو اس گھڑی میں دو رکعت نماز ادا کر لیتے تھے۔

خالد بن حارث جناب سلیمان تیمی کا قول نقل کرتے ہیں کہ اگر تم نے ہر عالم کی رخصت کو یا ہر عالم کی لغزش کو لینا شروع کر دیا تو تم میں سارے کا سارا شر اکٹھا ہو جائے گا۔

سعید بن عامر ضعی کا قول ہے: سلیمان تیمی ہر سجدہ میں ستر بار تسبیح پڑھتے تھے۔ حماد بن سلمہ کا بیان ہے کہ ہم جناب سلیمان تیمی کے پاس جب بھی کسی ایسی گھڑی میں گئے جس میں رب تعالیٰ کی طاعت کی جاتی ہے تو ہم نے انھیں اس گھڑی میں رب تعالیٰ کی طاعت کرتے ہی پایا ہے۔ ہماری رائے تھی کہ انھیں رب تعالیٰ کی نافرمانی کرنی آتی ہی نہیں۔

احمد بن ابراہیم دورقی، انصاری سے بیان کرتے ہیں: سلیمان عام طور پر عشاء کے وضو سے ہی صبح کی نماز ادا کرتے تھے۔ اور عصر کے بعد مغرب تک تسبیح پڑھنے کا اور ہمیشہ روزہ رکھنے کا معمول تھا۔

مکی قطان کا قول ہے: سفیان ثوری بصریوں میں سے کسی کو بھی سلیمان تیمی پر مقدم نہ کرتے تھے۔ مردویہ عبد الصمد، فضیل بن عیاض کا قول نقل کرتے ہیں کہ کسی نے جناب سلیمان سے پوچھا: آپ تو آپ ہیں آپ جیسا کون ہے؟ اس پر آپ نے فرمایا: ایسا مت کہو: میں نہیں جانتا کہ میرا رب تعالیٰ کے ساتھ کیا معاملہ پیش آئے اور میں رب تعالیٰ کو یہ فرماتے سنوں:

{وَبَدَأَ لَهُمْ مِنَ الْاٰلِهٰۤیۡمَ یٰۤاٰیُّهَا الَّذِیۡنَ یُکۡفُرُوۡا بِمَا یُکۡفُرُوۡنَ} [الزمر: ۴۷]

”اور ان پر اللہ کی طرف سے وہ امر ظاہر ہو جائے جس کا ان کو خیال بھی نہ تھا۔“

رقبہ بن مصقلہ بیان کرتے ہیں: میں نے خواب میں رب تعالیٰ کی زیارت کی تو رب تعالیٰ نے فرمایا: میری عزت کی قسم! میں سلیمان تیمی کے آخرت کے ٹھکانے کا اکرام کروں گا۔

سعید بن کزبری، سعید بن عامر سے روایت کرتے ہیں کہ ایک دفعہ سلیمان بیمار پڑ گئے تو رونے لگے: سبب پوچھنے پر فرمایا: ”میں ایک مرتبہ ایک ”قدری“ کے پاس سے گزرا تو میں نے اسے اسلام کیا تھا سو مجھے اس کے محاسبہ کا ڈر ہے۔“

ابو الکرام اصہبانی اپنی سند کے ساتھ بیان کرتے ہیں کہ مہدی بن ہلال بیان کرتے ہیں: میں ایک دفعہ جناب سلیمان تیمی کے پاس گیا تو وہاں حماد بن زید اور یزید بن زریع بیٹھے ہوئے تھے۔ جناب سلیمان جب تک کسی کا امتحان نہ لیتے تھے اسے حدیث نہ بیان کرتے تھے۔ چنانچہ اس سے پوچھتے: کیا زنا تقدیر سے ہے؟ اگر تو وہ مخاطب ہاں میں جواب دیتا تو اس سے قسم اٹھواتے۔ پھر اگر وہ قسم اٹھا لیتا تو اسے پانچ احادیث سنا دیتے۔

سلیمان تیمی نے ذی القعدہ ۱۴۳ھ میں وفات پائی۔ (رحمہ اللہ)

(۱۴۶) ۴/۵۱ع: المحدث الفقیر ابو عبیدہ بن ابی حمید تیرویہ حمید الطویل البصری رحمۃ اللہ علیہ: ①

آپ "اثر" کے مشائخ میں سے ایک ہیں۔ حضرت انس رضی اللہ عنہ، عبد اللہ بن شقیق، حسن، عکرمہ، ابن ابی ملیک، بکر بن عبد اللہ اور تابعین کی ایک جماعت سے حدیث سنی ہے اور آپ سے شعبہ، مالک، سفیان، حماد بن، ابن علیہ، یحییٰ قطان، الانصاری اور بے شمار لوگوں نے حدیث روایت کی ہے۔

حماد بن سلمہ کا قول ہے کہ حمید نے ثابت بنانی کے سارے علم کو سنا بھی اور محفوظ بھی کیا حتیٰ کہ ثابت کے علم میں سے کچھ بھی باقی نہ چھوڑا۔ حمید عموماً جن احادیث کو حضرت انس رضی اللہ عنہ سے روایت کرتے ہیں وہ انہوں نے ثابت سے سنی ہوتی ہیں۔

میں کہتا ہوں کہ حمید نے متعدد احادیث میں حضرت انس رضی اللہ عنہ سے سماع کی تصریح بھی کی ہے۔ اور ایک قول تو یہ بھی ہے کہ جناب حمید نے حضرت انس رضی اللہ عنہ سے بیس سے کچھ زائد احادیث سنی بھی ہیں۔ البتہ باقی کی احادیث میں وہ حضرت انس رضی اللہ عنہ سے روایت کرنے میں تدلیس سے کام لیتے ہیں۔

اصمعی بیان کرتے ہیں: میں نے جناب حمید کو دیکھا ہے، وہ دراز قامت نہ تھے البتہ ان کے ہاتھ لمبے لمبے تھے۔ اس نام کی بابت ایک قول یہ بھی ہے کہ آپ کا ایک پستہ قامت حمید نامی پڑوسی تھا۔ اس بنا پر لوگوں نے آپ کو حمید الطویل کہنا شروع کر دیا تاکہ آپ میں اور اس کوتاہ قامت حمید میں فرق ہو جائے۔ آپ کی وفات نماز میں بحالت قیام اچانک واقع ہو گئی۔ رحمۃ اللہ علیہ۔ یہ ۱۴۲ھ کے اخیر کی بات ہے۔ ②

مجھے جناب حمید کی عوالی کی اجازت ملی ہے۔ معاذ بن معاذ بیان کرتے ہیں: حمید نماز کے دوران حالت قیام میں وفات پا گئے۔ لوگوں نے یہ بات ابن عون کو بتلائی اور وہ اسے حمید کے فضائل میں شمار کرنے لگے تو ابن عون فرمانے لگے: حمید اپنے آگے بھیجے اعمال کے محتاج تھے۔

یونس سے مروی ہے، وہ فرماتے ہیں: اللہ ہم میں حمید جیسے لوگوں کی کثرت فرمائے۔

(ن ۱۴) ۴/۵۲ع: الامام سلیمان بن فیروز ③ الحافظ ابو اسحاق الشیبانی الکوفی رحمۃ اللہ علیہ: ④

آپ بنی شیبان کے آزاد کردہ غلام تھے۔ حضرت عبد اللہ بن ابی اوفی رضی اللہ عنہ، حضرت ابن شداد رضی اللہ عنہ، حضرت زر بن

① تہذیب الکمال: 235/1، تہذیب التہذیب: 38/3، تقریب: 202/1، خلاصۃ التہذیب: 258/1، الکاشف: 256/1،

الثقات: 148/4، التاريخ الكبير: 348/2، الجرح والتعديل: 961/3، ميزان الاعتدال: 610/1، لسان الميزان:

205/7، الوافی بالوفیات: 39/13، الطبقات الكبرى: 333/7۔

② ایک قول 143ھ میں وفات پانے کا بھی ہے۔

③ ایک قول یہ ہے کہ آپ کا نام سلیمان بن عمرو ہے۔ اور ایک قول سلیمان بن ابی سلیمان کا بھی ملتا ہے۔

④ تہذیب الکمال: 539/1، تہذیب التہذیب: 213/4، تقریب: 329/1، خلاصۃ التہذیب: 413/1، الکاشف:

395/1، التاريخ الكبير: 16/5، الجرح والتعديل: 592/4، سير الاعلام: 193/6، الوافی بالوفیات: 418/15۔

حبشہ رضی اللہ عنہ، شعبی رضی اللہ عنہ، عکرمہ اور تابعین کی ایک جماعت سے حدیث روایت کرتے ہیں۔ جب کہ آپ سے شعبہ، سفیان، جریر بن عبد الحمید، علی بن مسہر، ابن عیینہ، جعفر بن عون اور متعدد بے شمار لوگوں نے حدیث روایت کی ہے۔ آپ کی وثاقت پر سب کا اتفاق ہے۔ خود آپ کے مشائخ میں سے ابواسحاق السبئی نے آپ سے حدیث روایت کی ہے۔ فلاس کا قول ہے: آپ نے ۱۳۸ھ میں وفات پائی۔ ابو معاویہ نے سن وفات ۱۴۱ھ بتلایا ہے۔ ایک قول ۱۴۲ھ میں وفات پانے کا بھی۔ رحمۃ اللہ علیہ

(۱۴۸) ۴/۵۳ع: الامام الحافظ ابو عبد اللہ اسماعیل بن ابی خالد البجلی الاحمسی، الکوفی رحمۃ اللہ علیہ:

آپ بنی احس کے آزاد کردہ غلام اور جلیل القدر عالم تھے۔ حضرت ابن ابی اوفی رضی اللہ عنہ، حضرت ابو جحیفہ السوائی رضی اللہ عنہ، طارق بن شہاب رضی اللہ عنہ، قیس بن ابی حازم رضی اللہ عنہ، عمرو بن حرث، زر بن حبیش اور متعدد لوگوں سے حدیث روایت کی ہے۔ اور آپ سے حدیث روایت کرنے والوں میں شعبہ، سفیان، ابواسامہ، یزید بن ہارون، ابن نمیر، یحییٰ قطان، یعلیٰ بن عبید اور بے شمار لوگ شامل ہیں۔ آپ حجت، کثیر الحدیث، ماہر، راسخ اور پختہ عالم تھے۔ آپ پچک چلاتے تھے۔

ابواسحاق السبئی کا قول ہے: اسماعیل علم کو پی گئے تھے۔ مجاہد شعبی سے روایت کرتے ہیں کہ ان اسماعیل نے علم کو لقمہ بنا کر نگل لیا ہوا ہے۔ ثوری کا قول ہے: لوگوں میں حدیث کے حفاظ تین ہیں پھر ان میں اسماعیل کو بھی شمار کیا۔

میں کہتا ہوں: ہمیں ان کی عوالی ملی ہیں۔ اسماعیل عالم باعمل تھے ۱۴۵ھ یا ۱۴۶ھ میں وفات پائی۔ آپ کی عوالی ”غلیانیات“ میں سے ہے جب کہ محمد بن عاصم کا جز اور الجابری کا جز بھی ہیں۔

(۱۴۹) ۴/۵۴ع: شیخ الاسلام الحافظ، الشہ ابو محمد سلیمان بن مہران الاعمش الاسدی الکابلی الکوفی رحمۃ اللہ علیہ:

آپ بنی کاہل کے آزاد کردہ غلام تھے۔ آپ کا خاندان بلاد ”رے“ سے تھا۔ حضرت انس رضی اللہ عنہ کی زیارت نصیب ہوئی اور ان سے حدیث بھی یاد کی۔ حضرت ابن ابی اوفی رضی اللہ عنہ، حضرت عکرمہ، حضرت ابو داؤد، زر، ابی عمرو الشیبانی، معمر بن سوید، ابراہیم نخعی اور بے شمار لوگوں سے حدیث روایت کی ہے۔ اور آپ سے شعبہ، سفیان، زائدہ، کعب، عبید اللہ بن موسیٰ، یعلیٰ بن عبید ابو نعیم اور بے شمار لوگوں نے حدیث روایت کی ہے۔

ابن المدینی کے بقول آپ کی تقریباً تیرہ سواحدیث ہیں۔ ابن عیینہ بیان کرتے ہیں: اعمش کتاب اللہ کے سب سے بڑے قاری، حدیث کے سب سے بڑے حافظ اور فرائض کے سب سے بڑے عالم تھے۔

① تہذیب الکمال: 99/1، تہذیب التہذیب: 291/1، تقریب: 68/1، خلاصۃ التہذیب: 86/1، الکاشف: 122/1، التاريخ الكبير: 35/1، الوافی بالوفیات: 115/9، شذرات: 216/1، سیر الاعلام: 176/6، الکنی للامام مسلم: 137، الثقات: 19/4، طبقات ابن سعد: 13/9۔

② تہذیب التہذیب: 222/4، تقریب: 331/1، التاريخ الكبير: 37/4، الجرح والتعديل: 630/4، میزان الاعتدال: 224/2، لسان المیزان: 238/7، الثقات: 302/4، الوافی بالوفیات: 429/15، سیر الاعلام: 262/6، دیوان الاسلام: 44۔

فلاس کا قول ہے: اعمش کے بے پناہ صدق و راستی کی وجہ سے انھیں "مصحف" کہا جانے لگا تھا۔ یحییٰ قطان بیان کرتے ہیں: اعمش اسلام کے "علامہ" تھے۔ حربی کا قول ہے: اعمش نے اپنے پیچھے اپنے سے زیادہ اللہ کا عبادت گزار نہیں چھوڑا۔ وکیع بیان کرتے ہیں: تقریباً ستر سال تک اعمش کی تکبیر اولیٰ فوت نہ ہوئی تھی۔

امام اعمش کی سیرت طویل کلام کی متقاضی ہے، میں نے اپنی "التاریخ الکبیر" اور "طبقات القراء" میں سیرت اعمش پر مفصل روشنی ڈالی ہے۔ امام اعمش کی عوالی صحیح بخاری میں، ابن عرفہ اور ابن فرات کے جز میں اور غیلانیات میں مذکور ہے۔ امام اعمش علم نافع اور عمل صالح کے سرخیل اور سردار تھے۔ آپ نے ربیع الاول ۱۳۸ھ میں ستاسی سال کی عمر پا کر وفات پائی۔ ^۱ **رحمۃ اللہ علیہ**

(۱۵۰) ۴/۵۵ع: الحافظ، الحجہ، ابو مسعود سعید بن ایاس الجریری البصری **رحمۃ اللہ علیہ**: ^۲

آپ نے ابو طفیل عامر بن واثلہ، ابو عثمان نہدی، ابو نصرہ، عبد اللہ بن شقیق اور عبد اللہ بن بریدہ وغیرہ حضرات سے حدیث روایت کی ہے۔ اور آپ سے حدیث بیان کرنے والوں میں شعبہ، ثوری، حماد بن، ابن مبارک، بشر بن مفضل، ابن علیہ، ابواسامہ، یزید بن ہارون اور دیگر بے شمار لوگ شامل ہیں۔

امام احمد فرماتے ہیں: جریری اہل بصرہ کے محدث ہیں۔ ابو حاتم نے پوچھا: کیا جریری کو اختلاط لاحق ہوا تھا؟ تو امام احمد نے فرمایا: نہیں۔ البتہ وہ بوڑھے اور کمزور ضرور ہو گئے تھے۔ جب کہ ابن ابی عدی کا قول ہے: ہم اللہ کو نہ جھٹلائیں گے ہم نے جریری کو خود سنا انھیں اختلاط ہو گیا تھا۔

یزید بیان کرتے ہیں: میں ۱۳۲ھ میں بصرہ داخل ہوا تو میں نے جریری سے احادیث سنیں، ہمیں ان میں کوئی منکربات نظر نہ آئی۔ میں کہتا ہوں: جریری نے ۱۳۲ھ میں وفات پائی۔ **رحمۃ اللہ علیہ**

(۱۵۱) ۴/۵۶ع: حافظ کبیر عبد الملک بن ابی سلیمان عزرمی کوفی **رحمۃ اللہ علیہ**: ^۳

آپ حضرت انس **رضی اللہ عنہ**، سعید بن جبیر، عطاء بن ابی رباح اور ایک جماعت سے حدیث بیان کرتے ہیں اور جریری، اسحاق ازرق، حفص بن غیاث، یحییٰ قطان، ابن نمیر، عبد الرزاق اور بے شمار لوگوں نے آپ سے حدیث روایت کی ہے۔ آپ کا

^۱ ایک قول ۱۴۷ھ میں وفات پانے کا بھی ہے۔

^۲ تقریب التہذیب: ۱/۲۹۱، الکاشف: ۱/۳۵۶، التاريخ الکبیر: ۳/۴۵۶، خلاصۃ التہذیب: ۱/۳۷۴، لسان المیزان: ۲۲۷/۷، سیر الاعلام: ۶/۱۵۳، الجرح والتعديل: ۱/۴، میزان الاعتدال: ۲/۱۲۷، الوافی بالوفیات: ۱۵/۲۰۲، شذرات: ۱/۲۱۵۔

^۳ تہذیب الکمال: ۲/۸۵۴، تہذیب التہذیب: ۶/۳۹۶ (۸۴۸)، تقریب: ۱/۵۱۹ (۱۳۱۵)، خلاصۃ التہذیب: ۲/۱۷۷، الکاشف: ۲/۲۰۹، التاريخ الکبیر: ۵/۴۱۷، الجرح والتعديل: ۵/۱۷۱۹، میزان الاعتدال: ۲/۶۵۶، لسان المیزان: ۲۹۱/۷، سیر الاعلام: ۶/۱۰۷۔

شمار حفاظ حدیث اور ثبت روات میں ہوتا تھا۔

عبدالرحمن بن مہدی بیان کرتے ہیں: شعبہ عبدالملک کے حافظ پر تعجب کیا کرتے تھے۔ امام احمد رحمۃ اللہ علیہ فرماتے ہیں: عبدالملک ثقہ ہیں۔ یہی قول امام نسائی کا بھی ہے۔ امام بخاری رحمۃ اللہ علیہ نے آپ سے حدیث ذکر نہیں کی البتہ استشہاد کیا ہے۔ آپ نے بڑھاپے میں جا کر ۱۴۵ھ میں وفات پائی۔ رحمۃ اللہ علیہ

ہمیں احمد بن عبدالکریم الواسطی نے اپنی سند کے ساتھ یعلیٰ بن عبید سے، انھوں نے عبدالملک بن ابی سلیمان سے، انھوں نے عطاء سے، انھوں نے حضرت زید بن خالد جھنی رحمۃ اللہ علیہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے: ”اپنے گھروں کو قبریں نہ بناؤ۔ اور ان میں نمازیں پڑھا کرو۔“^①

(۱۵۲) ۴/۵۷ع: الامام، الحافظ، شیخ اہل بصرہ، ابو عبد اللہ بن عون بن اربطبان المزنی البصری رحمۃ اللہ علیہ:
جناب ابن عون بنی مزین کے آزاد کردہ غلام تھے۔ سعید بن جبیر، ابو داؤد، ابراہیم نخعی، عطاء، مجاہد، شعبی، حسن، قاسم بن محمد اور بے شمار لوگوں سے حدیث روایت کرتے ہیں۔ آپ سے حدیث روایت کرنے والوں میں حماد بن زید، اسماعیل بن علیہ، اسحاق ازرق، یزید بن ہارون، ابو عاصم، الانصاری، مسلم بن ابراہیم اور بے شمار لوگ شامل ہیں۔

عبدالرحمن بن مہدی کا قول ہے: عراق میں ابن عون سے بڑا سنت کا عالم کوئی نہیں تھا۔ قرہ بیان کرتے ہیں: ہم جناب ابن سیرین کے زہد و ورع پر حیران ہو کر رہے تھے لیکن ابن عون نے ہمیں ابن سیرین بھی بھلا دیے۔ شعبہ بیان کرتے ہیں: میں نے ایوب، ابن عون اور یونس جیسے لوگ نہیں دیکھے۔

ہشام بن حسان کا قول ہے: میری آنکھوں نے ابن عون کا مثل نہیں دیکھا۔ ابن مبارک بیان کرتے ہیں: میں نے ابن عون سے افضل نہیں دیکھا اور شعبہ کا تو عجیب قول ہے کہ میرے نزدیک ابن عون کا شک اوروں کے یقین سے زیادہ محبوب ہے۔

اوزاعی بیان کرتے ہیں: جب ابن عون اور سفیان اس دنیا سے اٹھ جائیں گے تو پھر سب لوگ رتبہ میں ایک ہو جائیں گے ابن معین کا قول ہے: ابن عون ہر بات میں ثقہ ہیں۔ بکار السیر بنی بیان کرتے ہیں: ابن عون ایک دن چھوڑ کر روزہ رکھا کرتے تھے۔ میں مدتوں ان کے ساتھ رہا ہوں۔ موصوف کا بدن مہکتا تھا۔ نرم چادر اوڑھتے تھے اور ہر ہفتے ایک قرآن ختم کرتے تھے۔ موصوف میدان جہاد کے بھی شہسوار تھے، گھڑ سواری محبوب تھی، ایک بار میدان کارزار میں ایک زبردست پہلوان کو لٹکا رہا اور پکارا اور جب ہاتھوں میں ہاتھ پڑے تو اسے خاک و خون میں نہلا دیا۔

- ① سنن ابی داؤد، کتاب المناسک، رقم الباب: 96، سنن ابن ماجہ: کتاب الاقامة، باب: 186، مسند احمد: 367/2۔
- ② تہذیب الکمال: 719/2، تہذیب التہذیب: 346/5 (600)، تقریب: 439/1 (526)، خلاصۃ التہذیب: 86/2، الکاشف: 116/2، التاریخ الکبیر: 163/5، الجرح والتعديل: 145/1، طبقات ابن سعد: 24/7، سیر الاعلام: 364/6، الوافی بالوفیات: 389/17۔

جب آپ کے ساتھی آپ کی خدمت میں حاضر ہوتے تو ان کے ادب اور خشوع کا عالم یہ ہوتا تھا کہ جیسے سروں پر پرندے بیٹھے ہوں۔

میں کہتا ہوں: جناب ابن عون کی عجب ہیبت و جلالت تھی جو لوگوں کے دلوں میں پیوست تھی۔ کیوں کہ آپ علم میں امام، عبادت و ریاضت میں سردار، اپنے اوقات کے زبردست نگران اور عظیم المرتبہ تھے۔ ائمہ محدثین کی ایک جماعت کا قول ہے کہ آپ رجب ۱۵۱ھ میں رب تعالیٰ کے جوار رحمت میں جا بسے۔ ^۱ ابن عون کی حدیث ابن طبر زاذ اور کنذی کے اصحاب کے لیے ”عالی“ تھی۔

(۱۵۳) ۴/۵۸ع: الامام ابو عثمان ربیعہ بن ابی عبد الرحمن فروخ اللیبی المدنی الفقیہ ^۲ :

آپ آلِ منکدر کے آزاد کردہ غلام تھے۔ حضرت انس ^۳، حضرت سائب بن یزید، حنظلہ بن قیس، سعید بن مسیب اور قاسم بن محمد سے حدیث روایت کی ہے۔ اور آپ سے سفیان، مالک، اوزاعی، سلیمان بن بلال، اسماعیل بن جعفر، ابو صمرہ، انس بن عیاض اور بے شمار لوگوں نے حدیث روایت کی ہے۔

آپ امام، حافظ، فقیہ، مجتہد اور رائے میں صاحب بصیرت تھے اس لیے ”ربیعۃ الرائے“ کے لقب سے مشہور ہو گئے۔ تاریخ دمشق اور تاریخ بغداد میں آپ کے احوال و آثار مفصل درج ہیں۔ خطیب بیان کرتے ہیں: ربیعہ فقیہ، عالم اور فقیہ و حدیث کے حافظ تھے۔ ابن وہب کا قول ہے: مجھے ابن زید نے بیان کیا کہ میں ایک مدت تک ربیعہ کے ساتھ رہا ہوں، دن رات نماز میں رہتے اور جب لوگوں کے پاس بیٹھتے تو نہایت عقل و دانش مندی کی باتیں کرتے تھے۔

لیث یحییٰ بن سعید کا قول نقل کرتے ہیں: میں نے ربیعہ سے زیادہ سمجھ دار کوئی نہیں دیکھا۔ معاذ بن معاذ کا قول ہے: میں نے سواء بن عبد اللہ القاضی کو یہ بیان کرتے سنا ہے: میں نے ربیعۃ الرائے سے زیادہ علم والا نہیں دیکھا۔

میں نے پوچھا: کیا حسن اور ابن سیرین بھی نہیں؟ تو فرمایا: نہیں، نہ حسن اور نہ ابن سیرین۔

ابن وہب کا قول ہے: ربیعہ بے حد سخی تھے، انھوں نے اپنے ساتھیوں پر چالیس ہزار دینار خرچ کر ڈالے تھے۔ امام احمد بن حنبل ^۴ کا قول ہے: ربیعہ ثقہ ہیں۔

ہمیں احمد بن محمد الحافظ اور ایک جماعت نے اپنی سند کے ساتھ بیان کیا کہ ابو صمرہ ربیعہ سے اور وہ حضرت انس ^۵ سے بیان کرتے ہیں کہ نبی کریم ^۶ نے اس حال میں وفات پائی کہ آپ ^۷ کی عمر مبارک کے ساٹھ برس گزر چکے تھے تب بھی آپ ^۸ کے سر مبارک اور داڑھی مبارک کے بالوں میں گنتی کے دس سفید بال بھی نہ تھے۔

① ایک قول 150ھ کا بھی ہے۔

② تہذیب الکمال: 408/1، تہذیب التہذیب: 258/3، تقریب: 247/1، خلاصۃ التہذیب: 322/1، الکاشف:

307/1، تاریخ الکبیر: 286/3، الجرح والتعديل: 2131/3، میزان الاعتدال: 44/2، لسان المیزان: 215/2،

تاریخ بغداد: 421/8، الثقات: 23/4۔

مصعب زبیری کا قول ہے کہ ربیعہ مدینہ میں صاحب فتویٰ تھے، لوگ آپ کے پاس بیٹھا کرتے تھے۔ امام مالک رحمہ اللہ نے ربیعہ ہی سے توفیقہ حاصل کیا تھا۔

ابن ہشون کہتے ہیں: میں نے ربیعہ سے بڑا سنت کا حافظ کوئی نہیں دیکھا۔ عبید اللہ بن عمر کا قول ہے کہ ہماری مشغلوں کو ربیعہ حل کر دیا کرتے تھے، وہ ہمارے عالم اور ہم سے افضل تھے۔

امام مالک رحمہ اللہ کا قول ہے: جب قاسم اور سالم رحلت فرما گئے تو ربیعہ مرجع الخلق بن گئے۔ جب سفاح آیا اور اس نے جناب ربیعہ کو مال دینا چاہا تو انھوں نے قبول کرنے سے انکار کر دیا۔

سفیان بن عیینہ بیان کرتے ہیں کہ جب جناب ربیعہ سے ”استواء“ کی کیفیت پوچھی گئی تو فرمایا: استواء غیر مجہول ہے۔ اس کی کیفیت غیر معقول ہے۔ اللہ نے رسالت بھیجی ہے چنانچہ رسول کے ذمے تو صرف پہنچا دینا ہے اور ہمارے ذمے اس کی تصدیق ہے۔ جناب ربیعہ نے ۱۳۶ھ میں وفات پائی۔ رحمہ اللہ

حفاظ حدیث کے اسی طبقہ کے دوران ۱۳۲ھ میں خلافت اسلامیہ بنی امیہ سے بنی عباس کے ہاتھوں میں منتقل ہوئی۔ جس کے نتیجے میں بے پناہ خون ریزی ہوئی، ان خون آشام تلواروں نے خراسان، عراق، جزیرہ اور شام میں کتنے لوگوں کو نگل لیا؟ اللہ ہی جانتا ہے۔ یہ سب خراسانی لشکروں کا نام مسعود فعل تھا۔ وہی اس سیاہ داستان کے اصل رقم کرنے والے ہیں۔ لا حول ولا قوۃ الا باللہ۔

اس زمانہ میں داعی اجل کو لبیک کہہ جانے والے چند حفاظ و محدثین کے نام درج ہیں:

محارب بن دثار القاضی، ایاس بن معاویہ بن قرہ المزنی القاضی، عاصم بن عمر بن قتادہ، عبد اللہ بن کثیر ابو معبد الداری مقرئ رحمہ اللہ، حرم، علاقہ بن مرشد الکوفی الفقیہ، قیس بن مسلم البجلي، محمد بن یحییٰ ابن حبان المازنی، ربیعہ بن یزید القصیر۔ آپ علمائے شام میں سے ہیں۔ محمد بن واسع الزاهد، مالک بن دینار کاتب مصاحف، قاسم بن ابی بزہ المکی، ابو بشر جعفر بن ایاس الکوفی، زیاد بن علاقہ، ابن عیینہ سے ملنے والوں میں سب سے بڑی سند والے، جبلة بن تحیم، ابراہیم بن محمد المثنیٰ الکوفی، ابراہیم بن میسرہ الطائفی، اسحاق بن عبد اللہ بن ابی طلحہ، اسماعیل بن عبد الرحمن السدی الکوفی المفسر، اسماعیل بن عبید اللہ بن ابی المہاجر، اسود بن قیس الکوفی، اشعث بن ابی شعثاء الحارثی، ایاد بن لقیط السدوسی، ابو عمرو بن العلاء المازنی مقرئ بصرہ۔ عاصم بن ابی النجود الاسدی مقرئ کوفہ۔ ابو رویم نافع بن ابی نعیم مقرئ مدینہ، حمزہ بن حبیب الزیاتی مقرئ کوفہ۔ یحییٰ بن حارث الذماری مقرئ دمشق۔ واثق ابوالاسح و اعظم مصر، سعد بن ابراہیم قاضی مدینہ، ابو عمران جوئی محدث بصرہ، ابو حصین عثمان بن عاصم الکوفی، بکیر بن عبد اللہ بن اشج المدنی الفقیہ، ابو حمزہ ضعی نصر بن عمران البصری، ابوالتیاح یزید بن حمید عالم بصرہ۔ سہی مولیٰ ابو بکر بن عبد الرحمن، عبد اللہ بن ابوشیح المفسر، عبد اللہ بن طاؤس الیمانی اور ایوب بن موسیٰ الفقیہ وغیرہ۔ رحمہم

یہی وہ زمانہ ہے جس میں عمرو بن عبید العابد، واصل بن عطاء الغزال کا بصرہ میں ظہور ہوا اور انھوں نے لوگوں کو اعتزال کی دعوت دی اور ”قدر“ کا قول کیا (یعنی اسی زمانہ میں فرقہ معتزلہ اور قدریہ نے جنم لیا)۔ ادھر خراسان میں جہم بن صفوان ظاہر ہوا اور

اس نے لوگوں کو رب تعالیٰ کے معطل ہونے اور قرآن کے مخلوق ہونے کی دعوت دی۔ جب کہ ان کے بالمقابل مشہور مفسر جناب مقاتل بن سلیمان اٹھے اور انھوں نے بڑی شد و مد کے ساتھ رب تعالیٰ کی صفات کا اثبات کیا۔ البتہ اس باب میں مبالغہ کرتے کرتے ”تجسیم“ کے عقیدہ تک جا پہنچے۔ چنانچہ حضرات تابعین عظام میں سے علماء کرام اٹھے اور انھوں نے لوگوں کو ان سب بدعتیوں سے بچنے کی ترغیب دی۔ اور سنن کی تدوین، فروع کی تالیف اور عربیت کی تصنیف میں زبردست شرحیں لکھیں۔ پھر ہارون الرشید کے زمانہ میں تصنیف و تالیف کے اس سلسلہ میں بے پناہ کثرت ہوئی۔ متعدد لغات تالیف کی گئیں۔ اب علماء کے حافظے کم ہونے لگے تھے اس لیے کتابیں مدون کی گئیں اور انھی کتابوں پر انحصار کیا جانے لگا۔ اس بات میں کوئی شک نہیں کہ اس سے قبل صحابہ کرام رضی اللہ عنہم اور تابعین عظام رضی اللہ عنہم کے ادوار میں یہ علم ان کے سینوں کے خزینوں میں تھا۔ رضی اللہ عنہم



پانچواں طبقہ

یہ پانچویں طبقہ کے حفاظ حدیث کا ایک مختصر تذکرہ تھا۔ حق تو یہ تھا کہ اس طبقہ کے احوال کو ایک مستقل جلد میں لکھا جاتا البتہ یہاں ہم نے ان کے احوال کی طرف اشارہ کرنے پر ہی اکتفا کیا ہے۔ یہ سترے کچھ اوپر ائمہ حفاظ کا تذکرہ ہے۔

(۱۵۴) ۵/ع: الامام الحافظ الثبت ابو عثمان عبید اللہ بن عمر بن حفص بن عاصم بن امیر المؤمنین عمر بن

خطاب رضی اللہ عنہ العدوی، المدنی رحمہ اللہ: ①

آپ عبد اللہ، عاصم اور ابو بکر کے بھائی ہیں۔ صحابیہ رسول ﷺ سیدہ ام خالد بنت خالد رضی اللہ عنہا سے ایک حدیث روایت کرتے ہیں ان کے علاوہ قاسم، سالم، عطاء، نافع، مقبری اور زہری وغیرہ سے حدیث روایت کی ہے۔ جب کہ آپ سے حدیث روایت کرنے والوں میں شعبہ، سفیانین، بشر بن مفضل، ابو اسامہ، یحییٰ قطان، عبد الوہاب ثقفی، عبد الرزاق اور بے شمار لوگ شامل ہیں۔

ابن معین کا قول ہے کہ: "عبید اللہ عن القاسم عن عائشہ" کہ یہ سند سونے کے موتیوں سے پروئی ہوئی لڑی ہے۔ نسائی نے آپ کو ثقہ اور ثبت کہا ہے۔ دوسرے ائمہ نے آپ کو صالح، عابد، حجت اور کثیر العلم قرار دیا ہے۔ آپ ابن حسن کے فتنہ سے کنارہ کش رہے تھے۔

ابو حاتم بیان کرتے ہیں: میں نے امام احمد رحمہ اللہ سے پوچھا نافع کی روایات میں مالک، ایوب اور عبید اللہ میں سے کون زیادہ ثبت ہے؟ تو فرمایا: عبید اللہ کہ وہ ان میں زیادہ ثبت، زیادہ حافظ اور زیادہ روایت کرنے والے ہیں۔

احمد بن صالح کا قول ہے کہ: نافع کے بارے میں مجھے عبید اللہ مالک سے زیادہ محبوب ہیں۔ اور جب ابن معین سے ان دونوں بزرگوں کے بارے میں پوچھا گیا تو فرمایا: مجھے دونوں ہی محبوب ہیں۔ اور کسی ایک کو دوسرے پر فضیلت نہ دی۔

میں کہتا ہوں: عبید اللہ، مالک، ثوری اور شعبہ، یہ سب ابن مفضل کے حفاظ کے دوسرے طبقہ کے لوگ ہیں۔

ہمیں "ثقفیات" میں اور ابن فرات، ابن عیینہ اور محمد بن عاصم کے اپنے اپنے جز میں عبید اللہ کی عالی سند کے ساتھ ایک

حدیث ملی ہے۔

① تہذیب الکمال: 885/2، تہذیب التہذیب: 38/7 (71)، تقریب: 537/1، خلاصۃ التہذیب: 192/2، الکاشف: 231/2، التاريخ الكبير: 378/5، الجرح والتعديل: 1545/5، سير الاعلام: 304/6، النقات: 149/7۔

ہمیں ابراہیم بن احمد الحاسب نے طبرانی کے طریق سے ابو عاصم سے، انھوں نے عبید اللہ سے، انھوں نے نافع سے اور انھوں نے حضرت ابن عمر رضی اللہ عنہما سے بیان کیا ہے کہ حضرت ابن عمر رضی اللہ عنہما کی قبر مبارک کو زیادہ چھونا ناپسند فرماتے تھے۔

یثم بن عدی نے آپ کا سن وفات ۱۴۱ھ بتلایا ہے۔ آپ نے مدینہ منورہ میں وفات پائی۔ **بخاری**
(۱۵۵) ۵/۲۷: الحافظ، الحجۃ ابو خالد عقیل بن خالد بن عقیل الاموی الایلی **بخاری**: ①

آپ حضرت عثمان رضی اللہ عنہ کے آزاد کردہ غلاموں میں سے تھے۔ قاسم، سالم، عکرمہ، عراق بن مالک، عمرو بن شعیب وغیرہ سے حدیث روایت کی ہے۔ جب کہ سب سے زیادہ زہری سے اور عمدہ سند والی احادیث روایت کی ہیں۔ آپ سے آپ کے بھتیجے سلامہ بن روح، یحییٰ بن ایوب، لیث، مفضل بن فضالہ، ابن لہیعہ نے اور اہل مصر اور زائل زہری نے تحمل میں کئی بار حدیث بیان کی ہے۔

آپ کے ساتھی یونس کا قول ہے: عقیل سے زیادہ زہری کی حدیثوں کا عالم کوئی نہیں۔ امام احمد **بخاری** فرماتے ہیں: عقیل یونس سے کم خطا کرتے ہیں۔ ابن معین نے آپ کو ثقہ کہا ہے۔ اسی طرح اور محدثین نے بھی آپ کو ثقہ کہا ہے اور اصحاب صحاح نے آپ کی حدیث لی ہے۔ ۱۴۲ھ یا ۱۴۴ھ میں مصر میں اچانک وفات پائی۔ آپ کی احادیث کثیر بھی ہیں اور عام بھی ہیں۔ ہمیں عمر بن عبد المنعم نے اپنی سند کے ساتھ روح بن سلامہ سے بیان کیا، وہ کہتے ہیں مجھے عقیل نے نافع سے، انھوں نے حضرت ابن عمر رضی اللہ عنہما سے، انھوں نے نبی کریم ﷺ سے بیان فرمایا کہ نبی کریم ﷺ کھجور کے ایک صاع کو یا جو کے ایک صاع کو فطرانہ میں ادا فرمایا کرتے تھے۔

(۱۵۶) ۵/۳۷: الحافظ، الثبت ابو یزید یونس بن یزید بن ابی النجاد الایلی **بخاری**: ②

آپ حضرت معاویہ رضی اللہ عنہ کے آزاد کردہ غلام تھے، عکرمہ، قاسم، سالم، زہری اور ایک جماعت تابعین سے حدیث روایت کرتے ہیں۔ جب کہ آپ سے جریر بن حازم، اوزاعی، لیث، ابن وہب، عثمان بن عمر بن فارس اور دیگر بے شمار لوگوں نے حدیث بیان کی ہے۔

احمد بن صالح الحافظ المصری کا قول ہے کہ ہم زہری کے معاملے میں یونس پر کسی کو ترجیح نہیں دیتے۔ زہری جب ایلہ

① تہذیب الکمال: 948/2، تہذیب التہذیب: 255/7 (467)، تقریب: 92/2، التاريخ الكبير: 94/7، لسان المیزان: 307/7، تاريخ الاسلام: 101/6، شذرات: 216/1، نسيم الرياض: 137/2، حسن المحاضرة: 345/1، سير الاعلام: 301/6۔

② تہذیب الکمال: 1572/3، تہذیب التہذیب: 540/11 (769)، تقریب: 386/2، خلاصة التہذیب: 195/3، الكاشف: 305/3، التاريخ الكبير: 406/8، الجرح والتعديل: 1042/9، ميزان الاعتدال: 484/4، لسان المیزان: 449/7، نسيم الرياض: 74/1، طبقات ابن سعد: 328/7۔

تشریف لاتے تھے تو یونس کے ہاں ٹھہرتے تھے۔ پھر انھیں اپنے ساتھ مدینہ لے جاتے۔ امام احمد فرماتے ہیں: یونس ثقہ ہیں۔ ابو سعید بن یونس کا قول ہے: یونس نے ۱۵۲ھ میں وفات پائی۔ ^① میں کہتا ہوں: یونس کی احادیث بہت زیادہ ہیں۔

(۱۵۷) ۵/۳۴ع: الحافظ، حجت، المتقن، ابوالہذیل محمد بن ولید الزبیدی الحمصی، القاضی رحمہ اللہ: ^② آپ اہل شام کے عالم ہیں، ازہر بن سعید الحرازی، راشد بن سعید المقری، مکحول، عمرو بن شعیب، زہری اور بے شمار تابعین سے حدیث روایت کرتے ہیں، آپ زہری کے اصحاب میں سب سے معزز، دانش مند اور ثبت تھے۔ اوزاعی یحییٰ بن حمزہ، محمد بن حرب، بقیہ بن ولید، منبہ بن عثمان اور دیگر حضرات آپ سے حدیث روایت کرتے ہیں۔ زہری کا قول ہے: ان صاحب نے میرے سینے کے علم کو سمیٹ لیا ہے۔ اوزاعی بیان کرتے ہیں کہ زہری کے علوم میں زبیدی سے زیادہ ثبت کوئی نہیں۔ ابوداؤد کا قول ہے: زبیدی کی حدیث میں کوئی خطا نہیں۔ خود زبیدی کا قول ہے کہ میں دس سال تک ”رصافہ“ میں زہری کے ساتھ رہا ہوں۔ ابن سعد بیان کرتے ہیں: زہری اہل شام کے فتویٰ اور حدیث کے سب سے بڑے عالم تھے۔ ایک قول یہ ہے کہ زبیدی ستر سال کی عمر پر اکرم ۱۴۹ھ میں وفات پا گئے تھے۔ ^③

ہمیں یحییٰ بن ابی منصور نے اپنی سند کے ساتھ زبیدی سے بیان کیا ہے، وہ نافع سے اور وہ حضرت ابن عمر رضی اللہ عنہما سے بیان فرماتے ہیں کہ نبی کریم ﷺ کا ارشاد ہے: ”جس نے شادی (یعنی ولیمہ) کی یا ایسی دعوت کی طرف بلایا تو اسے قبول کیا جائے۔“ امام مسلم رحمہ اللہ نے یہ حدیث بقیہ کے طریق سے روایت کی ہے۔ ^④

(۱۵۸) ۵/۵ع: الحافظ، الامام، ابو عبد اللہ ہشام بن حسان الازدی الفردوسی، البصری رحمہ اللہ: ^⑤

آپ بنی ازد کے آزاد کردہ غلام تھے۔ حسن، محمد، عکرمہ، حمید بن ہلال، حفصہ، عطاء اور متعدد تابعین سے حدیث روایت کرتے ہیں۔ جب کہ آپ سے سفیان بن عجمان، حماد بن روح، بن عبادہ، ابو عاصم، یحییٰ بن ابراہیم، عبدالرزاق اور بے شمار لوگوں نے تاریخ وفات کی بابت 159ھ اور 160ھ کے اقوال بھی پائے جاتے ہیں۔

② تہذیب الکمال: 1283/3، تہذیب التہذیب: 502/9، تقریب: 215/2، خلاصۃ التہذیب: 466/2، الکاشف: 105/3، التاريخ الكبير: 254/1، الجرح والتعديل: 494/8، الانساب: 264/6، تراجم الاحبار: 447/1، سير الاعلام: 281/6، الوافي بالوفيات: 174/5۔

③ ایک قول 146ھ میں ایک قول 147ھ میں وفات پانے کا بھی ہے۔

④ صحيح مسلم، كتاب النكاح، رقم الحديث: 98، 101۔

⑤ تہذیب الکمال: 1437/3، تہذیب التہذیب: 34/11 (75)، تقریب: 318/2، خلاصۃ التہذیب: 113/3، الکاشف: 221/3، التاريخ الصغير: 85/2، الجرح والتعديل: 229/9، ميزان الاعتدال: 295/4، المغنی: 6745، تراجم الاحبار: 145/4، سير الاعلام: 355/6۔

حدیث روایت کی ہے۔

ابن عیینہ بیان کرتے ہیں: ہشام ازدی حسن بصری کی حدیثوں کو سب سے زیادہ جاننے والے تھے اور ابن سیرین کی احادیث کی بابت حماد بن سلمہ ان پر ترجیح نہ دیتے تھے۔ ایک قول یہ ہے کہ ہشام ازدی کی ایک ہزار احادیث تھیں۔

فلاس کا قول ہے: ازدی رونے دھونے اور زہد و عبادت کرنے والوں میں سے تھے۔ سواری، زاد و راہ سب دروازے پر جمع ہو جانے کے باوجود اپنی والدہ کی مشقت کی وجہ سے حج کو نہ جاتے تھے اور والدہ کی مشقت کو دیکھ کر بدن پر لرزہ طاری ہو جاتا تھا۔ لیکن والدہ کی وفات کے بعد کوئی حج نہ چھوڑا۔ جمعہ کے سوا ہر دن کا روزہ رکھتے تھے اور جمعہ کا ناغہ بھی والدہ کی وجہ سے کرتے تھے۔ چنانچہ والدہ کی وفات کے بعد جمعہ کے دن کے روزہ کا ناغہ بھی ختم فرمادیا۔

حماد بن سلمہ کا قول ہے: ہشام کے چہرے سے ہی گریہ و زاری عیاں ہوتی تھی۔ ہشام کہا کرتے تھے: کاش میرے علم کا حساب برابر برابر ہو جائے، نہ نفع ہو اور نہ نقصان۔ مکی بن ابراہیم کا قول ہے: ہشام نے ماہ صفر کے اول میں ۱۳۸ھ میں وفات پائی۔ ^۵

(۱۵۹) ۵/۶۶ع: ہشام الدستوائی ^۶

آپ حافظ اور حجت ہیں۔ آپ کا نام ابو بکر بن ابی عبد اللہ سنہ ۱۷۱ھ بمصر میں پیدا ہوئے۔ آپ ربیع کے آزاد کردہ غلام تھے۔ تاجر پیشہ تھے اور ابواز کے ایک صوبہ ”دستواء“ سے درآمد شدہ کپڑے کی تجارت کرتے تھے، اسی کی طرف منسوب ہو کر ”دستوائی“ کہلائے۔ آپ نے قتادہ، حماد بن ابی سلیمان، یحییٰ بن ابی کثیر، مطر الوراق اور تابعین کی ایک جماعت سے حدیث روایت کی ہے۔ جب کہ آپ سے محمد بن ابی عدی، عبد الرحمن بن مہدی، ابوداؤد، مسلم بن ابراہیم، ابو عمر الحوضی اور بے شمار لوگوں نے حدیث روایت کی ہے۔

شعبہ بیان کرتے ہیں: میں صرف ہشام دستوائی ہی کے بارے میں یہ بات کہہ سکتا ہوں کہ انھوں نے اللہ کی رضا کے لیے حدیث حاصل کی ہے۔ وہ قتادہ کی احادیث کو مجھ سے زیادہ جانتے ہیں۔ ابوداؤد طیالسی کا قول ہے: ہشام دستوائی ”امیر المؤمنین فی الحدیث“ ہیں۔ امام احمد بن حنبل ^۷ فرماتے ہیں: ہشام دستوائی سے زیادہ ثبت کوئی نہیں۔ شاید ہی ان کا کوئی مثل پیدا ہو۔ شاذ بن فیاض کا قول ہے: ہشام دستوائی یاد الہی میں اس قدر گریہ کرتے تھے کہ پینائی خراب ہو گئی۔ خود ہشام فرمایا کرتے تھے۔ اے کاش! ہمیں حدیث کی برکت سے نجات مل جائے۔ آپ کا یہ قول ہے کہ اس عالم پر مجھے حیرت ہوتی ہے جو ہنستا ہے۔ ابن سعد انھیں ثقہ اور حجت بتلاتے ہیں البتہ موصوف ”قدری“ تھے۔ ۱۵۳ھ یا ۱۵۴ھ میں وفات پائی۔

① ایک قول ۱۴۶ھ کا اور ایک قول ۱۴۷ھ کا بھی ہے۔

② تہذیب الکمال: ۱۴۴۰/۳، تہذیب التہذیب: ۴۳/۱۱، تقریب: ۱۴۹/۱، خلاصۃ التہذیب: ۲۲۲/۳، تاریخ

الصغیر: ۱۱۶/۲، الجرح والتعديل: ۲۴۰/۹، لسان المیزان: ۴۱۸/۷، الثقات: ۵۶۹/۷۔

(۱۶۰) ۵/۷۷ ع: الحافظ ابو محمد حبیب بن شہید الازدی رحمۃ اللہ علیہ :

آپ نے حسن، محمد، ابن ابی ملیکہ اور ان کے طبقہ کے تابعین سے حدیث سنی ہے۔ ظاہر یہ ہے کہ آپ نے حضرت انس رضی اللہ عنہ کی زیارت کی تھی۔ کیوں کہ آپ ۶۰ھ یا ۶۹ھ میں پیدا ہوئے تھے۔ آپ کے سب سے بڑے شیخ ابو عثمان نہدی تھے۔ اور آپ سے حدیث روایت کرنے والوں میں شعبہ، یزید بن زریع، روح، قریش ابن انس اور بے شمار لوگ شامل ہیں۔

امام احمد بیان کرتے ہیں: حبیب ثقہ اور ثبت ہیں اور ابن عون اور یونس کے قائم مقام ہیں۔ ابو اسامہ کا قول ہے: آپ سربر آوردہ لوگوں میں سے تھے۔ سوا حدیث روایت کی ہیں۔ ضعی نے آپ کا سن وفات ۱۳۵ھ بتلایا ہے۔

(۱۶۱) ۵/۸-۴: الامام، القدوة ابو عبد اللہ محمد بن عجلان المدنی رحمۃ اللہ علیہ :

آپ حضرت انس رضی اللہ عنہ سے، اپنے والد سے اور عکرمہ، محمد بن کعب، نافع، عمرو بن شعیب اور ایک جماعت سے حدیث روایت کرتے ہیں اور آپ سے سفیان بن عیینہ، بکر بن مضر، بشر بن مفضل، عبد اللہ بن ادریس، یحییٰ قطان، ابو عاصم اور بے شمار لوگوں نے حدیث روایت کی ہے۔ آپ مفتی، فقیہ، عالم باعمل، درویش منش اور بڑے جلیل القدر تھے۔ مسجد نبوی میں آپ کا ایک حلقہ بھی لگتا تھا۔ ابن عیینہ وغیرہ نے آپ کو ثقہ کہا ہے۔ آپ کے حافظہ میں قدرے خرابی تھی۔

ابو حاتم ایک راوی کے واسطے سے ابن مبارک کا قول نقل کرتے ہیں: مدینہ میں ابن عجلان سے زیادہ اہل علم کے کوئی مشابہ نہ تھا۔ میں انھیں علماء میں ایک ”نگینہ“ کہا کرتا تھا۔ رحمۃ اللہ علیہ

واقدی ابن عجلان کے فرزند ارجمند عبید اللہ سے نقل کرتے ہیں وہ بیان کرتے ہیں: میرے والد اپنی والدہ کے پیٹ میں تین سال تک بصورت حمل رہے تھے۔ ولید بن مسلم بیان کرتے ہیں: میں نے امام مالک رحمۃ اللہ علیہ سے پوچھا کہ سیدہ عائشہ صدیقہ رضی اللہ عنہا کی وہ کون سی حدیث ہے جس میں ارشاد ہے کہ کوئی عورت دو سال سے زیادہ تکلی کے سائے برابر بھی حمل پیٹ میں نہیں رکھ سکتی۔ (یعنی حمل کی زیادہ سے زیادہ مدت دو سال ہے، اس سے زیادہ ایک گھڑی بھی نہیں گزرتی)۔ اس پر امام مالک رحمۃ اللہ علیہ نے فرمایا: سبحان اللہ! اس کا قائل کون ہے؟ یہ رہی ہماری پڑوسن، عجلان کی بیوی (اور محمد بن عجلان کی ماں اور راوی عبید اللہ کی وادی) بڑی نیک، پارسا اور راست باز خاتون تھیں۔ اس نے بارہ سال میں تین بچے جنے ہیں، ہر بچہ ولادت سے قبل چار سال تک حمل سے رہا تھا۔

① تہذیب الکمال: 150/1، تہذیب التہذیب: 185/2، تقریب: 149/1، خلاصۃ التہذیب: 193/1، الکاشف: 203/1، التاريخ الكبير: 320/2، الجرح والتعديل: 102/2، الوافی بالوفیات: 291/11، سیر النبلاء: 56/7، الثقات: 182/6۔

② تہذیب الکمال: 1242/3، تہذیب التہذیب: 341/9، تقریب: 190/2، خلاصۃ التہذیب: 438/2، الکاشف: 77/2، التاريخ الكبير: 196/1، الجرح والتعديل: 228/8، میزان الاعتدال: 102/3، لسان المیزان: 368/7، المغنی: 5816، نسیم الرياض: 434/4۔

سعید بن داود الزہری بیان کرتے ہیں: مجھے محمد بن عجلان نے بیان کیا: میں اپنے والد کی حیات میں چار سال (حمل) میں (رہ کر) پیدا ہوا۔

ایک روایت میں ہے کہ ابن عجلان سے یہ لغزش ہوئی کہ انھوں نے محمد بن عبد اللہ ابن حسن کے ساتھ خروج کیا لیکن جب ابن حسن کے قتل کے بعد والی مدینہ جعفر بن سلیمان نے ابن عجلان کو کوڑوں کی سزا دینا چاہی تو کسی نے کہا: اللہ تیرا بھلا کرے! آپ کا کیا خیال ہے کہ اگر حسن بصری ایسا کرتے تو کیا آپ انھیں بھی ایسی ہی سزا دیتے؟ جعفر نے کہا: نہیں! تو کہنے والے نے کہا: تب پھر ابن عجلان کا مدینہ میں وہی مرتبہ ہے جو حسن کا بصرہ میں ہے۔ اس پر جعفر نے ابن عجلان کو معاف کر دیا۔

امام بخاری رحمہ اللہ اور امام مسلم نے ابن عجلان سے حدیث نہیں لی۔ آپ نے ۱۳۸ھ میں وفات پائی۔ ①

(۱۶۲) ۵/۹ ع: الامام ابو عبد اللہ جعفر بن محمد بن علی ابن الشہید الحسین رضی اللہ عنہ بن علی بن ابی طالب رضی اللہ عنہ
الہاشمی العلوی، المدنی الصادق رحمہ اللہ: ②

یہ امام جعفر صادق رحمہ اللہ ہیں، سادات کے ایک سربر آوردہ چشم و چراغ اور جناب قاسم بن محمد کے نواسے ہیں سیدہ اسماء بنت عبد الرحمن بن ابی بکر الصدیق رضی اللہ عنہ جیسی جلیل القدر خاتون آپ کی نانی ہیں۔ اسی لیے امام جعفر صادق رحمہ اللہ یہ فرمایا کرتے تھے: ”مجھے جناب ابو بکر صدیق رضی اللہ عنہ نے دو بار جہنم دیا ہے۔“ ③

آپ اپنے دادا جناب قاسم، والد ماجد جناب ابو جعفر الباقر، اور عبید اللہ بن ابی رافع، عروہ بن زبیر، عطاء، نافع اور متحد اکابر سے حدیث روایت کرتے ہیں۔ اور آپ سے مالک، سفیان بن عیینہ، حاتم بن اسماعیل، یحییٰ قطان، ابو عاصم جمیل اور بے شمار لوگوں نے حدیث روایت کی ہے۔

ایک قول یہ ہے کہ آپ ۸۰ھ میں پیدا ہوئے تھے۔ تب بظاہر آپ نے حضرت اہل بن سعد الساعدی رضی اللہ عنہ کی زیارت کی تھی۔ امام شافعی اور ابن معین نے آپ کو ثقہ کہا ہے۔

امام ابو حنیفہ رحمہ اللہ سے روایت ہے، وہ فرماتے ہیں: میں نے جعفر بن محمد سے بڑا فقیہ نہیں دیکھا۔ ابو حاتم کا قول ہے: جعفر ثقہ ہیں۔ ان جیسوں کے بارے میں پوچھا نہیں جاتا۔ صالح بن ابی الاسود سے مروی ہے کہ میں نے جعفر بن محمد کو یہ فرماتے سنا ہے: ”اس سے پہلے تم لوگ مجھے کھو بیٹھو مجھ سے جو پوچھنا ہے، وہ پوچھ لو، کہ میرے بعد تمہیں کوئی میری جیسی باتیں

① ایک قول ۱۳۹ھ میں وفات پانے کا بھی ہے۔

② تہذیب الکمال: 199/1، تہذیب التہذیب: 103/2، تقریب: 132/1، خلاصۃ التہذیب: 168/1، الکاشف:

186/1، التاريخ الكبير: 198/2، الجرح والتعديل: 1987/2، میزان الاعتدال: 414/1، لسان المیزان: 190/7،

نسیم الرياض: 97/1، الوافی بالوفیات: 126/11۔

③ اس لطیف جملہ میں ”بارہ اماموں“ کے قائل ان حضرات کے لیے نہند نہرت ہے جو جناب صدیق اکبر رضی اللہ عنہ کی شان میں لب کشائی کرتے ہوئے ذرا غور و فکر اور دروغ سے کام نہیں لیتے۔ اللهم اهدنا فیمن ہدیت۔ نسیم

نہ کرے گا۔“

ہیاج بن بسطام بیان کرتے ہیں: امام جعفر صادق دوسروں کو اس قدر کھلاتے تھے کہ خود گھروالوں کے لیے کچھ نہ بچاتا تھا۔ میں کہتا ہوں: اس عظیم الشان ”سید“ کے مناقب ”ہمہ گیر“ اور ”ہمہ پہلو“ ہیں۔ آپ کے فضائل و شمائل کی بابت مروی سب سے عمدہ بات کو بیان کرتے ہوئے حفص بن غیاث فرماتے ہیں کہ میں نے جناب جعفر صادق رحمۃ اللہ علیہ کو یہ فرماتے سنا ہے: مجھے سیدنا علی رضی اللہ عنہ کی شفاعت کی جس قدر توقع ہے اسی قدر مجھے سیدنا ابو بکر صدیق رضی اللہ عنہ کی شفاعت کی توقع ہے۔ کیوں کہ انھوں نے مجھے دوبار جہنم دیا ہے۔

آپ نے ۱۳۸ھ میں وفات پائی۔ امام بخاری رحمۃ اللہ علیہ کے سوا جملہ ائمہ محدثین نے آپ کی روایت لی ہے۔ مجھے جناب جعفر صادق کی عوالی ”عن القطیعی عن الکجی، عن ابی عاصم عنہ“ کے طریق سے ملی ہے۔

صاحب ”الحلیۃ“ اپنی سند کے ساتھ بیان کرتے ہیں کہ ہمیں سفیان نے بیان کیا کہ ایک مرتبہ میں جناب جعفر صادق کی خدمت میں حاضر ہوا تو انھوں نے دخانی ریشمی جبہ اور ریشمی چادر اوڑھ رکھی تھی۔ میں نے بے ساختہ عرض کیا کہ اے ابن رسول اللہ! یہ آپ کے باپ دادوں کا لباس نہیں۔ انھوں نے فرمایا: وہ لوگ بڑی تنگدستیوں میں رہتے تھے، جب کہ آج نعمتوں اور آسائشوں کی کثرت ہے۔ پھر جناب امام رحمۃ اللہ علیہ نے ریشمی جبہ ہٹایا تو نیچے ایک اوننی جبہ نکل آگیا۔ پھر فرمایا: اے ثوری! یہ اوننی جبہ ہم نے اللہ کے لیے پہن رکھا ہے اور یہ ریشمی جبہ تم لوگوں کے لیے ہے۔ سو جو اللہ کے لیے ہے اسے ہم نے لوگوں کی نظروں سے چھپا رکھا ہے اور جو تم لوگوں کے لیے ہے وہ ہم نے تم لوگوں پر عیاں کر رکھا ہے۔

منصور بن ابی مزاحم بیان کرتے ہیں، ہمیں عتبہ رضی اللہ عنہ نے بیان کیا کہ میں نے جناب جعفر کو یہ بیان کرتے سنا ہے: ”دین میں جھگڑا کرنے سے بچو، کہ یہ بات دل کو الجھاتی ہے اور جی میں نفاق پیدا کرتی ہے۔“

ہمیں ابن قدامہ وغیرہ نے اپنی سند کے ساتھ بیان کیا کہ ابو عاصم جناب جعفر صادق بن محمد باقر سے بیان کرتے ہیں کہ مجھے میرے والد نے بیان کیا کہ حضرت عمر رضی اللہ عنہ نے (ایک مرتبہ) فرمایا: میں نہیں جانتا کہ میں ان مجوس کے ساتھ کیا کروں؟ اس پر حضرت عبدالرحمن بن عوف رضی اللہ عنہ نے اٹھ کر بیان فرمایا کہ میں نے نبی کریم صلی اللہ علیہ وسلم کو یہ ارشاد فرماتے سنا ہے: ”ان لوگوں کے ساتھ اہل کتاب والا سلوک کرو۔“

اس حدیث کی سند منقطع ہے۔

(۱۶۳) ۵/۱۰ع: الامام الاعظم، فقیہ عراق ابو حنیفہ نعمان بن ثابت بن زوطا التیمی الکوفی رحمۃ اللہ علیہ:

آپ کے دادا بنی تیم کے آزاد کردہ غلام تھے۔ آپ ۸۰ھ میں پیدا ہوئے اور حضرت انس رضی اللہ عنہ کی کوفہ آمد پر ان کی

① تہذیب الکمال: 1415/3، تہذیب الکمال: 449/10 (817)، تقریب: 303/2، خلاصۃ التہذیب: 95/3، الکاشف: 205/3، التاریخ الکبیر: 81/8، الجرح والتعديل: 2062/8، میزان الاعتدال: 265/4، الانساب: 122/4، تاریخ بغداد: 423/13۔

زیارت سے بارہا مشرف ہوئے۔ یہ بات ابن سعد نے سیف بن جابر سے بیان کی ہے کہ انھوں نے خود امام ابوحنیفہ رحمۃ اللہ علیہ کو یہ فرماتے سنا ہے:

آپ عطاء، نافع، عبدالرحمن بن ہرمز الاعرج، عدی بن ثابت، سلمہ بن کہیل، ابی جعفر محمد بن علی، قتادہ، عمرو بن دینار، ابو اسحاق اور بے شمار لوگوں سے حدیث روایت کرتے ہیں۔ زفر بن ہذیل، داود طائی، قاضی ابو یوسف، محمد بن حسن، اسد بن عمرو، حسن بن زیاد اللؤلؤی، نوح الجامع، ابو مطیع البلیخی اور بے شمار اکابر فقہاء نے آپ کے سامنے زانوائے تلمذ طے کر کے تفقہ حاصل کیا اور خود آپ نے حماد بن ابی سلیمان وغیرہ حضرات سے تفقہ حاصل کیا۔ آپ سے حدیث روایت کرنے والوں میں وکیع، یزید بن ہارون، سعد بن صلت، ابو عاصم، عبدالرزاق، عبید اللہ بن موسیٰ، ابو نعیم، ابو عبدالرحمن المقری اور بے شمار لوگ شامل ہیں۔

آپ امام، متقی و پرہیزگار، عالم باعمل، عبادت گزار اور جلیل المرتبہ تھے۔ امراء و سلاطین کے تحفے ہرگز قبول نہ فرماتے، بلکہ تجارت کر کے خود کماتے تھے۔

ضرار بن صرد بیان کرتے ہیں: یزید بن ہارون سے پوچھا گیا کہ ثوری اور ابوحنیفہ میں سے بڑا فقیہ کون ہے؟ فرمایا: جناب ابوحنیفہ زیادہ بڑے فقیہ ہیں البتہ سفیان حدیث کے بڑے حافظ ہیں۔

ابن مبارک بیان فرماتے ہیں: ابوحنیفہ سب سے بڑے فقیہ ہیں۔ امام شافعی رحمۃ اللہ علیہ فرماتے ہیں: لوگ فقہ میں جناب ابوحنیفہ رحمۃ اللہ علیہ کے محتاج ہیں۔ یزید کا قول ہے کہ میں نے امام ابوحنیفہ سے زیادہ متورع اور زیادہ عقل مند کوئی نہیں دیکھا۔ احمد بن محمد بن قاسم بن محرز، یحییٰ بن معین سے روایت کرتے ہیں، وہ فرماتے ہیں: امام ابوحنیفہ رحمۃ اللہ علیہ میں کوئی حرج نہیں، وہ مستہم نہ تھے۔ یزید بن عمر بن ہبیرہ نے آپ کو عہدہ قضا قبول نہ کرنے پر کوڑے مارے تھے، امام ابو داؤد فرماتے ہیں: جناب ابی حنیفہ امام تھے۔

بشر بن ولید جناب ابو یوسف رحمۃ اللہ علیہ سے روایت کرتے ہیں: ایک مرتبہ میں امام ابوحنیفہ رحمۃ اللہ علیہ کے ساتھ چل رہا تھا کہ ایک آدمی انھیں دیکھ کر دوسرے سے یہ کہہ رہا تھا: ”یہ ہیں ابوحنیفہ جو رات کو نہیں سوتے۔“ اس پر آپ نے فرمایا: ”اللہ کی قسم لوگ میرے بارے میں وہ بات نہیں کرتے جو میں کرتا نہیں۔“ جناب ابوحنیفہ ساری رات نماز، ذکر و دعا اور تضرع و اجتہال میں گزار دیتے تھے۔

میں کہتا ہوں: اس امام کے مناقب بے شمار ہیں میں نے ان کے فضائل و شمائل کو ایک مستقل جز میں جمع کیا ہے۔ آپ کی وفات حسرت آیات کا سانچہ جب ۱۵۰ھ میں پیش آیا۔ رحمۃ اللہ علیہ

ہمیں ابن قدامہ نے اپنی سند کے ساتھ ابو عبدالرحمن المقری سے، وہ امام ابوحنیفہ رحمۃ اللہ علیہ سے، وہ عطاء سے، وہ حضرت جابر رحمۃ اللہ علیہ سے بیان کرتے ہیں کہ عطاء نے حضرت جابر رحمۃ اللہ علیہ کو ایک ہلکی قمیض میں نماز پڑھتے دیکھا، نہ تو آپ پر چادر تھی اور نہ تہبند

① آپ کے سن وفات کے بارے میں دو اقوال بھی ملتے ہیں: (۱) ۱۵۱ھ (۲) ۱۵۳ھ کا۔

تھا۔ عطا بیان فرماتے ہیں: جہاں تک میرا خیال ہے آپ نے اس طور پر یہ نماز ہمیں یہ بتلانے کے لیے پڑھی کہ ایک کپڑے میں بھی نماز ادا کرنا جائز ہے۔

(۱۶۴) ۵/۱۱ع: الامام، الحافظ، فقیہ حرم ابن جریج عبد الملک بن عبد العزیز بن جریج الرومی الاموی، المکی، الفقیہ رحمہ اللہ: ①

آپ کی کنیت کے بارے میں دو اقوال ہیں (۱) ابو الولید (۲) اور ابو خالد۔ آپ بنی امیہ کے موالیٰ میں سے تھے۔ متعدد کتابیں نوکِ قلم کیں۔ بڑے رتبہ کے علماء میں شمار ہوتے تھے۔ آپ والد ماجد سے حدیث روایت کرتے ہیں۔ چند احادیث مجاہد سے بھی روایت کی ہیں۔ جب کہ اکثر احادیث عطاء بن ابی رباح سے روایت کی ہیں۔ ان کے علاوہ میمون بن مہران، عمرو بن شعیب، نافع، زہری اور بے شمار لوگوں سے حدیث روایت کی ہے۔

ستر ہجری کے چند سال بعد پیدا ہوئے۔ صغار صحابہ رضی اللہ عنہم کے زمانہ کو پایا، البتہ ان سے حدیث محفوظ کرنے کا موقع نہ مل سکا اور آپ سے سفیان بن، مسلم بن خالد، ابن علیہ، حجاج بن محمد، ابو عاصم، روح، وکیع، عبد الرزاق اور بے شمار لوگوں نے حدیث روایت کی ہے۔

امام احمد فرماتے ہیں: ابن جریج علم کا برتن تھے۔ ابن جریج اور ابن ابی عروہ ان لوگوں میں سے ہیں جنہوں نے سب سے پہلے کتابیں لکھیں۔ عبد الرزاق کا قول ہے: میں نے ابن جریج سے اچھی نماز پڑھتے کسی کو نہیں دیکھا۔ انہیں دیکھتے ہی محسوس ہو جاتا تھا کہ یہ اللہ سے ڈرنے والا ایک بندہ ہے۔

عطاء سے جب پوچھا گیا کہ ہم آپ کے بعد کن سے سوال کیا کریں؟ تو فرمایا: اس نو جوان سے اگر اللہ نے اسے ہمارے بعد زندگی دی تو۔ یعنی ابن جریج سے۔

میں کہتا ہوں: ابن جریج ثابت تھے، پر مدلس تھے۔ امام احمد فرماتے ہیں: ابن جریج کا یتیم کے مال کی زکوٰۃ کی بابت نہ تو عمرو بن شعیب سے سماع ثابت ہے اور نہ ابو زناد سے۔ یحییٰ قطان کا قول ہے: اگر ابن جریج مالک کے واسطے کے بغیر نافع سے روایت کریں تو میرے نزدیک وہ روایت کچھ نہیں۔ جریر بیان کرتے ہیں: ابن جریج متعہ کے جواز کے قائل تھے۔ چنانچہ انہوں نے ستر عورتوں سے شادی کی تھی۔ ابن المدینی کا قول ہے کہ روئے زمین پر ابن جریج سے زیادہ عطا کے علوم کو جاننے والا کوئی نہیں۔

ابن جریج بیان کرتے ہیں: میں نے زہری سے سنا نہیں بلکہ انہوں نے مجھے ایک جز دیا تھا جو میں نے لکھ لیا تھا اور انہوں

① تہذیب الکمال: 855/2، تہذیب التہذیب: 402/6 (855)، تقریب: 520/1، خلاصۃ التہذیب: 178/2، الکاشف: 210/2، التاریخ الكبير: 422/5، الجرح والتعديل: 1687/5، میزان الاعتدال: 659/2، لسان المیزان: 292/7، سیر الاعلام: 325/6، الثقات: 93/7۔

نے مجھے اس کے روایت کرنے کی اجازت بھی دے دی تھی۔ ایک قول یہ ہے کہ ابن جریج نے مجاہد سے قراءات کے دو حرف سنے ہیں۔ عبد الوہاب بن ہمام ابن جریج کا قول نقل کرتے ہیں: میں اٹھارہ سال تک عطا کے ساتھ رہا ہوں۔

واقعی کا قول ہے: ابن جریج نے کیم ذی الحجہ ۱۵۰ھ میں وفات پائی۔ خالد بن زرارہ الایلی بیان کرتے ہیں: میں ۱۵۰ھ میں ابن جریج کی کتابوں کے لیے نکلا، جب پہنچا تو معلوم ہوا کہ وہ تو وفات پا چکے ہیں۔ موہل بن اسماعیل کا قول ہے: ابن جریج نے ۱۵۰ھ میں موسم حج سے قبل وفات پائی ہے۔ مؤرخین کی ایک جماعت نے بھی یہی تاریخ وفات رقم کی ہے اور ابن المدینی کو اس قول میں وہم ہوا کہ ابن جریج کا سن وفات ۱۴۹ھ ہے۔ ابن جریج اپنی زندگی کے آخری ایام میں بصرہ چلے آئے تھے اور وہیں حدیث بیان کرنے لگے تھے۔ ابن معین فرماتے ہیں: ابن جریج رومی الاصل ہیں۔ آپ کی ولادت آل خالد بن اسید اموی کے پاس تھی۔ قطان کا قول ہے: ابن جریج نے مجاہد سے یہ حدیث سنی ہے: ”ان عورتوں کو ان کی عدت کے اوقات میں خلاق دو۔“ اور جس محرم نے چیونٹیاں ماری ہوں، اس کی بابت ابن جریج نے طاؤس کا یہ قول سنا ہے کہ: ”وہ ایک مٹھی بھر غلہ فدیہ میں دے گا۔“

ابن عاصم بیان کرتے ہیں: ابن جریج عابد وزہد اور ہمیشہ روزہ سے رہتے تھے۔ البتہ ہر ماہ صرف تین دن روزہ کا ناغہ فرماتے تھے۔ آپ کی زوجہ بھی بڑی عبادت گزار تھیں۔ ابن عبد الحکم کا قول ہے کہ میں نے امام شافعی رضی اللہ عنہ کو یہ ارشاد فرماتے سنا ہے: ”ابن جریج نے ستر عورتوں سے متعہ کیا تھا حتیٰ کہ وہ جماع کرنے کی غرض سے ایک رات میں تلوں کے تیل کا حقہ کراتے تھے جس کی قیمت ایک اوقیہ چاندی ہوتی تھی۔“

عبدالرزاق بیان کرتے ہیں: ابن جریج سیاہ خضاب کا استعمال کرتے اور مشک و عنبر کی خوشبو لگاتے تھے۔ آپ قراء کے بادشاہ تھے۔ ایک دفعہ ہم ان کے ساتھ نکلے تو انھوں نے ایک سائل کو ایک دینار دے ڈالا۔ ابن قتیبہ کا قول ہے: آپ ۸۰ھ میں ہیضہ کی وبا کے سال مکہ میں پیدا ہوئے۔

(۱۶۵) ۵/۱۲ع: الامام، العلم، کوفہ کے مفتی وقاضی ابو عبد الرحمن محمد بن ابی لیلیٰ الفقیہ القری رضی اللہ عنہ:

آپ اپنے بھائی عیسیٰ سے اور شعبہ، عطا، حکم، نافع، عمرو بن مزہ اور ایک جماعت سے حدیث روایت کرتے ہیں۔ آپ کے والد ماجد اکابر تابعین میں سے تھے۔ البتہ آپ کو اپنے والد سے حدیث اخذ کرنے کا موقع نہ مل سکا۔ اور آپ سے شعبہ، سفیان بن زائدہ، کعب، خریب، ابو نعیم اور بے شمار لوگوں نے حدیث روایت کی ہے۔

احمد بن یونس بیان کرتے ہیں: ابن ابی لیلیٰ اہل دنیا کے سب سے بڑے فقیہ تھے۔ عجمی کا قول ہے: آپ فقیہ، صدوق، صاحب سنہ، قاری اور قرآن کے عالم تھے۔ آپ سے روایت حدیث جائز تھی۔ آپ نے حمزہ پر قراءت کی تھی۔

① تہذیب الکمال: 1231/3، تہذیب التہذیب: 301/9، تقریب: 184/2، خلاصۃ التہذیب: 430/2، الکاشف:

69/3، دیوان الاسلام، 1796، التاريخ الكبير: 162/1، الجرح والتعديل: 1739/7، میزان الاعتدال: 87/3،

لسان المیزان: 366/7، المعین، رقم: 433، جامع الرواة: 138/2، تراجم الاحبار: 12/4۔

ابوزرعہ بیان کرتے ہیں: وہ ایسے قوی راوی نہیں جیسا کہ ہونا چاہیے تھا۔ امام احمد نے آپ کو مضطرب حدیث والا قرار

دیا ہے۔

میں کہتا ہوں: ابن ابی لیلیٰ کی حدیث "حسن" کے درجہ میں ہے البتہ صحت کے درجہ تک نہیں پہنچتی، کیوں کہ آپ احمد کے نزدیک "متفق" نہیں۔ آپ کے مناقب بے شمار ہیں۔ رمضان ۱۴۸ھ میں وفات پائی۔

ابوحفص الابار آپ سے روایت کرتے ہیں، آپ فرماتے ہیں: میں عطاء کے پاس گیا تو انھوں نے مجھ سے سوالات شروع کیے، ان کے اصحاب کو یہ اچھا نہ لگا تو عطاء نے فرمایا: تمہیں برا کیوں لگ رہا ہے، یہ مجھ سے بڑے عالم ہیں۔

(۱۶۶) ۵/ ۱۳ م ۴: الامام ابو عبد اللہ جعفر بن برقان الکلابی، الرقی رحمہ اللہ: ①

آپ جزیرہ کے مفتی اور محدث اور بنی کلاب کے آزاد کردہ غلام تھے۔ یزید بن اصرم، میمون بن مہران عطاء بن ابی رباح اور ابن شہاب سے حدیث روایت کی۔ اور آپ سے سفیان بن معمر، زہیر بن معاویہ، وکیع، کثیر بن ہشام، ابو نعیم اور بے شمار لوگوں نے حدیث روایت کی ہے۔

ثوری بیان کرتے ہیں: میں نے ابن برقان سے افضل کوئی شخص نہیں دیکھا۔ امام احمد فرماتے ہیں: ابن برقان نے زہری سے نہیں سنا اور خاص زہری کے باب میں ابن برقان نرم ہیں۔ نسائی وغیرہ کا قول ہے: ابن برقان میں کوئی حرج نہیں۔

میں کہتا ہوں کہ امام بخاری نے ابن برقان سے حجت نہیں پکری۔ آپ ۱۵۴ ہجری کے آغاز میں ہی وفات پا گئے تھے۔ ② رہا ان کا زہری کے معاملہ میں معمولی نرم ہونا تو اس کی وجہ صرف یہ ہے کہ وہ زہری کے پاس زیادہ نہیں رہے اور نہ زہری سے زیادہ روایت کرتے ہیں۔ البتہ ابن برقان بذات خود صادق، راست گو، حافظ حدیث اور بڑی شان کے مالک تھے۔ آپ کی خبر قبول کرنا واجب ہے۔ رحمہ اللہ

ابن عون ③ بصرہ کے مشہور عالم، ان کا تذکرہ گزر چکا ہے۔ البتہ ان کا تذکرہ یہاں ہونا چاہیے تھا۔

(۱۶۷) ۵/ ۱۴ م ۴: الامام الحافظ ابو بکر محمد بن اسماعیل بن یسار المطلبی، المدنی رحمہ اللہ: ④

آپ قیس بن مخزوم بن مطلب بن عبد مناف کے آزاد کردہ غلام تھے، "مغازی" کے مصنف اور حضرت انس رضی اللہ عنہ کی

① تہذیب الکمال: 192/2، تہذیب التہذیب: 84/1، تقریب التہذیب: 129/1، خلاصۃ التہذیب: 166/1، میزان الاعتدال: 403/1، لسان المیزان: 189/7، شذرات: 236/1، المغنی: 1135، طبقات ابن سعد: 400/6، الثقات: 136/6۔

② آپ کے سن وفات کی بابت دیگر اقوال یہ ہیں: 150ھ، 151ھ اور 160ھ۔

③ دیکھیں، رقم: 152۔

④ تہذیب الکمال: 1167/3، تہذیب التہذیب: 38/9، تقریب: 144/2، خلاصۃ التہذیب: 379/2، التاريخ الصغير: 111/2، الجرح والتعديل: 1087/7، میزان الاعتدال: 34/3، لسان المیزان: 73/5، الوافی بالوفیات: 188/2، طبقات ابن سعد: 67/7۔

زیارت سے مشرف ہیں۔ اپنے والد ماجد اور اپنے چچا موسیٰ سے اور فاطمہ بنت منذر، قاسم، عطاء، اعرج، محمد بن ابراہیم، یحییٰ، عمرو بن شعیب، نافع، ابو جعفر الباقر، زہری اور بے شمار اکابر تابعین سے حدیث روایت کرتے ہیں۔ اور آپ سے جریر بن حازم، حماد بن ابراہیم بن سعد، زیاد بن عبد اللہ البرکاتی، مسلمہ بن فضل اللابرش، عبد الاعلیٰ الشامی، محمد بن مسلمہ الحرانی، یونس بن کبیر، یزید بن ہارون، احمد بن خالد الوہبی، یعلیٰ بن عبید اور بے شمار لوگوں نے حدیث روایت کی ہے۔

مغازی اور سیر کی معرفت میں آپ کا شمار بڑے علماء میں ہوتا تھا۔ آپ علم کا برتن تھے۔ البتہ آپ متفق رواۃ میں شمار نہ ہوتے تھے۔ اس لیے آپ کی حدیث صحت کے درجہ سے نیچے کی ہے۔ البتہ اپنی ذات میں آپ صدوق اور پسندیدہ ہیں۔

ابن معین بیان کرتے ہیں: محمد بن اسحاق نے ابوسلمہ بن عبد الرحمن اور ابان بن عثمان سے حدیث کا سماع کیا ہے۔ ابن اسحاق ثقہ ضرور ہیں پر حجت نہیں۔ امام احمد نے انھیں ”حسن الحدیث“ قرار دیا ہے۔ ابن المدینی کا قول ہے: میرے نزدیک ان کی حدیث صحیح ہے۔ نسائی انھیں غیر قوی، دارقطنی غیر حجت جب کہ شعبہ انھیں امیر المؤمنین فی الحدیث کہتے ہیں۔

یزید بن ہارون کا قول ہے: اگر میرے بس میں ہوتا تو میں ابن اسحاق کو محدثین کا امیر بنادیتا۔ امام مالک رحمہ اللہ کو ابن اسحاق سے قدرے رنجش تھی کیوں کہ انھیں ابن اسحاق کی یہ بات پہنچی تھی کہ مجھ پر مالک کے علم کو پیش کرو کیوں کہ میں ان کے علم کا طبیب ہوں۔ یہ سن کر امام مالک رحمہ اللہ نے غضب میں یہ فرمایا: ”ذرا اس و جال کو تو دیکھو۔“

ابن عیینہ کا قول ہے کہ میں نے کسی کو نہیں دیکھا کہ وہ ابن اسحاق کو متہم سمجھتا ہو۔ ایک قول ابن اسحاق کے ”قدری“ ہونے کا بھی ہے۔ ابن ابی عدی بیان کرتے ہیں: ابن اسحاق مرغوں کے ساتھ کھلتے تھے۔ البتہ مغازی اور ایام نبوی کی بابت مرجع آپ ہی تھے اور ان میں بھی بعض باتوں میں شد و ذکر جاتے تھے۔ رہے حلال و حرام کے مسائل تو ابن اسحاق ان میں حجت نہیں۔ اور زری ”واھی“ راوی بھی نہیں، اس لیے ان کی روایت سے استشہاد درست ہے۔ ایک جماعت کا قول ہے کہ ابن اسحاق نے ۱۵۱ھ میں وفات پائی جبکہ ایک قول ۱۵۲ھ کا بھی ہے۔ رحمہ اللہ ①

ہمیں ایک جماعت نے جنھوں نے عمر بن طبرز سے سنا، وہ اپنی سند کے ساتھ یزید سے بیان کرتے ہیں، وہ کہتے ہیں ہمیں ابن اسحاق نے سعید مقبری سے، انھوں نے عبد اللہ بن ابی قتادہ رحمہ اللہ سے، انھوں نے اپنے والد ماجد حضرت ابو قتادہ رحمہ اللہ سے بیان کیا، وہ فرماتے ہیں کہ نبی کریم ﷺ ظہر یا عصر کی نماز میں..... راوی حدیث یزید کو ظہر یا عصر کی نماز ہونے میں شک ہے..... ہمارے پاس تشریف لائے۔ آپ ﷺ نے اپنی نواہی سیدہ امامہ بنت ابی العاص رحمہ اللہ کو اٹھایا ہوا۔ (پھر آپ ﷺ نے انھیں اٹھائے رکھتے ہوئے ہی ہمیں نماز پڑھانی شروع فرمادی) چنانچہ جب آپ ﷺ رکوع کرنے کا ارادہ فرماتے تو انھیں فرش پر بٹھا دیتے پھر رکوع (اور سجدہ) فرماتے اور جب آپ ﷺ (دوبارہ) قیام میں جانے لگتے تو انھیں (پھر) اٹھا لیتے۔ پس آپ ﷺ نے پوری نماز اسی طرح پڑھائی۔

① اور مزید یہ کہ ۱۵۰ھ، ۱۵۳ھ اور ۱۴۴ھ میں وفات پانے کے اقوال بھی ملتے ہیں۔

(۱۶۸) ۵/۱۵ م ۴: عالم خراسان الحافظ ابو بسطام مقاتل بن حیان البغلی الخراز رحمہ اللہ: ①

آپ شعبی، بکرہ، مجاہد، عبد اللہ بن بریدہ، سالم بن عبد اللہ، مسلم بن ہشیم، ضحاک اور ایک جماعت سے حدیث روایت کرتے ہیں۔ جب کہ آپ سے آپ کے ایک شیخ علقمہ بن مرثد اور بکیر بن معروف، ابراہیم بن ادہم، ابن مبارک بخاری، یحییٰ غنبار اور دیگر بے شمار لوگوں نے حدیث روایت کی ہے۔

آپ امام، صادق، عبادت گزار، نیک، بلند رتبہ، صاحب سنت اور قبیح سنت تھے۔ ابو مسلم خراسانی کے ایام خروج میں کامل بھاگ گئے اور بے شمار لوگوں کو مشرف بہ اسلام کیا۔ ابن معین اور ابو داؤد نے آپ کو ثقہ کہا ہے۔ ابو داؤد کہتے ہیں: ان میں کوئی حرج نہیں۔

میں کہتا ہوں کہ آپ مشہور مفسر مقاتل بن سلیمان کے معاصر تھے ”تجسیم“ کا اعتقاد رکھنے کی وجہ سے متروک الحدیث تھے حالانکہ زبردست مفسر اور علم کا برتن تھے۔ ②

(۱۶۹) ۵/۱۶ ع: جناب کہمس رحمہ اللہ: ③

ان کا مفصل تذکرہ میرے دوسرے نسخہ میں ہے۔

(۱۷۰) ۵/۱۷ ع: الحسین المعلم رحمہ اللہ: ④

آپ حافظ اور حجت ہیں۔ پورا نام حسین بن ذکوان المکتب العوذی، البصری ہے۔ بنی عوذہ کے آزاد کردہ غلام اور ثقہ تھے۔ ابن بریدہ، عطاء بن ابی رباح، عمرو بن شعیب، قتادہ، یحییٰ بن ابی کثیر اور ایک جماعت سے حدیث روایت کرتے ہیں۔ جب کہ آپ سے روایت کرنے والے بے شمار لوگوں میں ابراہیم بن طہمان، ابن مبارک، عبد الوارث، یحییٰ القطان، غندر، یزید بن زریع اور روح بن عبادہ شامل ہیں۔

① تہذیب الکمال: 1366/3، تہذیب التہذیب: 277/10 (500)، تقریب: 272/2، خلاصۃ التہذیب: 53/3،

الکاشف: 171/3، التاریخ الكبير: 13/8، الجرح والتعديل: 1629/8، میزان الاعتدال: 171/4، لسان المیزان:

397/7، تراجم الاحبار: 453/3، الانساب: 26/13۔

② آپ نے 150ھ سے قبل وفات پائی۔

③ تہذیب الکمال: 1151/3، تہذیب التہذیب: 450/8 (816)، تقریب: 137/2، خلاصۃ التہذیب: 369/2،

الکاشف: 11/3، التاریخ الكبير: 239/7، الجرح والتعديل: 972/7، میزان الاعتدال: 451/3، لسان المیزان:

346/7، المغنی: 5113، الحلیۃ: 211/6، آپ کا نام ہمس بن حسن تہی بصری ہے۔ کنیت ابو الحسن یا ابو عبد اللہ اور تاریخ وفات

149ھ یا 159ھ ہے۔

④ تہذیب الکمال: 284/1، تقریب التہذیب: 175/1، خلاصۃ التہذیب: 232/1، الجرح والتعديل: 233/3، تاریخ

خليفة: 424، طبقات خليفة: 220، مشاہیر علماء الامصار: 154، طبقات ابن سعد: 31/7، الوافی بالوفیات:

366/12، الثقات: 206/6۔

ابوحاتم اور نسائی نے آپ کو ثقہ کہا ہے۔ میرا گمان ہے کہ آپ کا سن وفات ۱۴۰ھ کے چند سال بعد کا ہے۔ ۱۰ آپ نے ساٹھ سال سے زیادہ کی عمر پائی۔ بڑی قدر و منزلت کے مالک اور کثیر العلم تھے۔ رحمۃ اللہ علیہ

(۱۷۱) ۵/۱۸ خ ۴: الحافظ، الثبت ابو خالد ثور بن یزید الکلاعی الحمصی، القدری رحمۃ اللہ علیہ: ۱۰

آپ خالد بن معدان، عطاء، راشد بن سعد، رجاء بن حیوہ، عمرو بن شعیب، حبیب بن عبید اور متعدد علماء سے حدیث روایت کرتے ہیں اور آپ سے سفیان بن عیینہ، بقیہ، عیسیٰ بن یونس، یحییٰ قطان، ابو عاصم، عبدالرزاق اور بے شمار لوگوں نے حدیث روایت کی ہے۔

قطان کا قول ہے: میں نے ثور سے زیادہ ثقہ شامی نہیں دیکھا۔ ابوحاتم آپ کو صدوق اور حافظ کہتے ہیں و کج آپ کو صحیح حدیث والا قرار دیتے ہیں اور فرماتے ہیں: میں نے انھیں سب سے زیادہ عبادت گزار دیکھا ہے۔ امام احمد فرماتے ہیں: قدری ہونے کی وجہ سے اہل حمص نے انھیں جلاوطن کر دیا تھا البتہ ان میں کوئی حرج نہیں۔ ابن سعد اور ایک جماعت احمد کا بھی قول ہے۔ ۱۵۳ھ میں وفات پائی۔ اور یحییٰ بن بکیر نے ۱۵۵ھ سن وفات بتلایا ہے۔ میں کہتا ہوں: اگر ثور قدری نہ ہوتے تو بالاجماع ثقہ تھے۔

(۱۷۲) ۵/۱۹ خ ۴: بکیر بن سعد حمصی رحمۃ اللہ علیہ: ۱۰

آپ حدیث کے حافظ ہیں، کنیت ابو خالد اور نسبت سخولی اور کلاعی ہے۔ آپ کا خالد بن معدان سے مروی ایک نسخہ ہے۔ کچھ روایات مکحول سے بھی ہیں۔ اور آپ سے معاویہ بن صالح، اسماعیل بن عیاش، بقیہ، محمد بن حرب اور محمد بن حمیر نے حدیث روایت کی ہے۔

محمد بن عوف امام احمد سے روایت کرتے ہیں: شام میں جریر سے زیادہ ثبت کوئی نہیں ہاں بکیر ہیں، دحیم اور نسائی نے آپ کو ثقہ کہا ہے۔ رحمۃ اللہ علیہ

(۱۷۳) ۵/۲۰ م ۴: الامام الفقیہ ابو عمرو معاویہ بن صالح الحضرمی، الحمصی رحمۃ اللہ علیہ: ۱۰

آپ اندلس کے قاضی تھے۔ عبدالرحمن بن معاویہ کے ساتھ اندلس آئے۔ اخیر عمر میں حج کیا، شریح بن عبید، مکحول، زیاد

۱ آپ کی تاریخ وفات کی بابت دو اور اقوال بھی ہیں۔ (۱) ۱۴۵ھ (۲) ۱۵۰ھ۔

۲ تہذیب الکمال: ۱۷۶/۱، تہذیب التہذیب: ۳۳/۲، خلاصۃ التہذیب: ۱۵۴/۱، میزان الاعتدال: ۹۷۴/۱، لسان

المیزان: ۱۸۸/۷، الوافی بالوفیات: ۲۵/۱۱، البدایہ والنہایہ: ۱۱۱/۱۰، سیر الاعلام: ۴۳۳/۶، الثقات: ۱۲۹/۶۔

۳ تہذیب الکمال: ۱۳۸/۱، تہذیب التہذیب: ۴۲۱/۱، تقریب: ۹۳/۱، خلاصۃ التہذیب: ۱۴۲/۱، الکاشف: ۱۵۰/۱،

التاریخ الكبير: ۱۳۷/۲، الجرح والتعديل: ۱۳۵/۱، الثقات: ۱۱۲/۶۔

۴ آپ نے ۱۶۰ھ میں وفات پائی۔

۵ تہذیب الکمال: ۱۳۴۵/۳، تہذیب التہذیب: ۲۰۹/۱۰ (۳۸۹)، تقریب: ۲۵۹/۲، خلاصۃ التہذیب: ۴۰/۳،

بن ابی اسود، ابو زہریہ، عبدالرحمن بن جبیر بن نفیر، بیعة القصر اور ایک جماعت سے حدیث روایت کی۔ اور آپ سے روایت کرنے والوں میں لیث، ابن وہب، معن، ابن مہدی، اسد بن موسیٰ، ابو صالح الکاتب اور بے شمار لوگوں کے نام آتے ہیں جن کی آپ سے منیٰ میں ملاقات ہوئی۔

امام احمد آپ کو ثقہ کہتے ہیں۔ ابن عدی کا قول ہے کہ معاویہ میرے نزدیک صدوق ہے۔ میں کہتا ہوں کہ امام بخاری رحمہ اللہ نے ان سے حدیث نہیں لی، آپ نے ۱۵۸ھ میں حج پورا کرنے کے بعد وفات پائی۔ آپ علم کا برتن اور صدق کی کانٹھ تھے۔ رحمہ اللہ

(۱۷۴) ۵/۲۱ع: الحافظ، الثبت حنظلہ بن ابی سفیان عبدالرحمن بن صفوان بن اُمیہ بن خلف الحمجی المکی رحمہ اللہ: ①

آپ نے طاؤس، عکرمہ، مجاہد، نافع العمری، قاسم اور سالم سے حدیث روایت کی ہے۔ اور آپ سے حدیث روایت کرنے والوں میں ابن مبارک، وکیع، المعانی بن عمران، یحییٰ بن ابراہیم، ابو عاصم، ابن وہب اور بے شمار لوگ شامل ہیں۔ امام احمد فرماتے ہیں: حنظلہ ثقہ ہیں، ثقہ ہیں۔ احمد بن ابی مریم، ابن معین سے روایت کرتے ہیں: حنظلہ ثقہ اور حجت ہیں۔ ابن عدی کا قول ہے: حنظلہ کی اکثر روایات مستقیم ہیں۔ میں کہتا ہوں: حنظلہ ۱۵۱ھ تک بقید حیات رہے تھے۔

(۱۷۵) ۵/۲۲خ ۴: الحافظ ابو عثمان حریر بن عثمان الرجبی، المشرقی، اُمصی رحمہ اللہ: ②

حمص کے محدثین میں سے ہیں۔ آپ کا شمار صغار تابعین میں ہوتا ہے۔ آپ حدیث میں متقن تھے۔ آپ نے عبداللہ بن بسر المازنی، خالد بن معدان، راشد بن سعد، عبدالرحمن بن میسرہ، حبیب بن عبید اور ایک جماعت سے حدیث سنی ہے، اور آپ سے حدیث سننے والوں میں بقیہ بن ولید، یحییٰ القطان، حجاج الاعور، ابوالیمان علی بن عیاش، آدم بن ابی عیاش، یحییٰ بن صالح، علی بن جعد اور بے شمار لوگ شامل ہیں۔ آپ نے شام اور عراق میں حدیث بیان کی۔ آپ کی مرویات کی تعداد تقریباً دوسو ہے۔

ابو حاتم بیان کرتے ہیں: ان کی ”رائے“ کے بارے میں جو کہا جاتا ہے، میرے نزدیک وہ صحیح نہیں۔ میں شام میں ان

لہ: الکاشف: 157/3، التاريخ الكبير: 335/7، الجرح والتعديل: 1750/8، ميزان الاعتدال: 135/4، الترغيب والترييب: 578/4، تراجم الاحبار: 346/3۔

① تهذيب الكمال: 343/1، تهذيب التهذيب: 59/3، تقريب: 206/1، خلاصة التهذيب: 263/1، الكاشف: 261/1، التاريخ الكبير: 44/3، الجرح والتعديل: 1071/3، لسان الميزان: 206/7، دائرة المعارف العلمية: 73/17، صبر الاعلام: 336/6۔

② تهذيب الكمال: 245/1، تهذيب التهذيب: 237/2، تقريب التهذيب: 159/1، خلاصة التهذيب: 205/1، الكاشف: 214/1، الجرح والتعديل: 289/3، ميزان الاعتدال: 475/1، لسان الميزان: 195/7، ضعفاء ابن الجوزي: 197/1۔

سے زیادہ ثبت کسی کو نہیں جانتا۔

امام احمد بیان فرماتے ہیں: حریر ثقہ ہیں، ثقہ ہیں۔ ابوالیمان بیان کرتے ہیں: وہ ایک آدمی کو آڑے ہاتھوں لیتے تھے، پھر اسے ترک کر دیتے تھے۔

علی بن عیاش، حریر سے روایت کرتے ہیں: انھوں نے ایک آدمی سے یہ کہا: ایسا کبھی نہ ہوگا کہ میں جناب علیؑ پر سب و شتم کروں۔

میں کہتا ہوں: حریر کی عبداللہ بن بسر سے مروی حدیث ”عالی“ ہے جو غطریفی کے جز میں موجود ہے۔ جناب حریر نے ۱۶۲ یا ۱۶۳ھ میں وفات پائی۔ رحمۃ اللہ علیہ

(۱۷۶) ۵/۲۳ع: الامام الحافظ ابونضر سعید بن ابی عروبہ مہران العدوی البصری رحمۃ اللہ علیہ:

آپ بنی عدی کے آزاد کردہ غلام اور سربراہ آردہ علماء میں سے تھے۔ حسن، ابن سیرین، ابونضرہ العبدي، ابوجاء الطاردي، نضر بن انس، قتادہ، مطر الوراق، اور بے شمار تابعین سے حدیث روایت کرتے ہیں اور آپ سے بشر بن مفضل، ابن علیہ، غندر، یحییٰ بن سعید، روح بن عبادہ، عبد الوہاب بن عطاء، سعید بن عامر الضبعی، ابو عاصم، الانصاری اور ایک خلق خدا نے حدیث روایت کی ہے۔

ابن معین اور نسائی نے انھیں ثقہ کہا ہے۔ بصرہ میں ”ابواب“ کو سب سے پہلے تصنیف کرنے والے آپ ہی ہیں۔ امام احمد کا قول ہے: ابونضر کی کوئی کتاب نہ تھی، وہ حافظہ سے احادیث بیان کرتے تھے۔ ابن معین بیان کرتے ہیں: قتادہ کی بابت ابو نضر سب سے زیادہ ثبت ہیں اور اس باب میں قتادہ اور شعبہ ان کے ساتھ ہیں۔ ابوعوانہ بیان کرتے ہیں: اس زمانہ میں ہمارے پاس ابونضر سعید سے زیادہ بڑا حافظ حدیث کوئی نہ تھا۔

امام احمد فرماتے ہیں: سعید اور قتادہ دونوں ”قدری“ تھے۔ البتہ دوسروں سے اس بات کو چھپاتے تھے۔ ایک قول یہ ہے کہ سعید کا حافظہ وفات پانے سے دس سال قبل ہی بگڑ گیا تھا۔ آپ نے ۱۵۶ھ میں وفات پائی۔ رحمۃ اللہ علیہ

مجھے یحییٰ بن ابی منصور الفقیہ نے اپنی سند کے ساتھ انصاری سے بیان کیا، وہ کہتے ہیں ہمیں سعید بن ابی عروبہ نے قتادہ سے، انھوں نے حسن سے، انھوں نے اخف سے، انھوں نے حضرت عمر اور حضرت علیؑ سے بیان کیا۔ یہ دونوں حضرات فرماتے ہیں کہ ”(بیوی کے رخصت ہو جانے کے بعد) جب دروازہ بند کر لیا جائے اور پردہ ڈال دیا جائے تو پورا مہر واجب ہو جاتا ہے (چاہے دخول ہوا ہو یا نہ ہوا ہو) اور (طلاق یا وفات کی صورت میں اس کے بعد) عورت پر عدت بھی واجب ہو جاتی ہے۔“

① تہذیب الکمال: 499/1، تہذیب التہذیب: 63/4، تقریب التہذیب: 302/1، خلاصۃ التہذیب: 386/1، شذرات: 539/1، الوافی بالوفیات: 263/15، لسان المیزان: 230/7، سیر الاعلام: 413/6، دیوان الاسلام: 1113، الثقات: 360/6۔

② جب کہ 155ھ اور 157ھ میں وفات پانے کے اقوال بھی ہیں۔

(۱۷۷) ۵/۲۴ع: شیخ الاسلام ابو عمرو عبد الرحمن بن عمرو بن محمد الاوزاعی، الدمشقی، الحافظ رحمۃ اللہ علیہ:

امام اوزاعی رحمۃ اللہ علیہ: ۸۶ھ میں پیدا ہوئے، عطاء بن ابی رباح، قاسم بن مخمرہ، شداد ابوعمار، ربیعہ بن یزید، زہری، محمد بن ابراہیم التیمی، یحییٰ بن ابی کثیر اور متعدد اکابر تابعین سے حدیث روایت کرتے ہیں۔ آپ نے جناب ابن سیرین کی مرضی الوفات میں ان کی زیارت کی ہے اور ایک قول ان سے حدیث کے سماع کرنے کا بھی ہے۔ جب کہ آپ سے شعبہ ابن مبارک، ولید بن مسلم، معقل بن زیاد، یحییٰ بن بن حزمہ، یحییٰ قطان، ابو عاصم، ابو مغیرہ، محمد بن یوسف فریابی اور بے شمار لوگوں نے حدیث روایت کی ہے۔

اخیر عمر میں بیروت میں سرحدوں پر رہ پڑے تھے اور وہاں جاں جان آفریں کے سپرد کر دی۔ آپ کا خاندانی تعلق سندھ سے تھا۔ البتہ آپ کا خاندان سندھ کے قیدیوں میں سے تھا۔ ابو زرعد دمشقی کا قول ہے: آپ کا تب بھی تھے اور مضمون نگاری بھی کرتے تھے۔ آپ کے رسائل بے حد اثر انگیز ہوتے تھے۔

میں کہتا ہوں: یہ فقہ میں بے پناہ مہارت ہونے کے علاوہ ایک صفت اور ہنر ہے جس پر امام اوزاعی کو زبردست مہارت حاصل تھی۔

ولید بن مزید کا قول ہے: امام اوزاعی بعلبک میں پیدا ہوئے۔ تیمی میں پرورش پائی، ماں نے نہایت تنگدستی میں پال پوس کر جوان کر دیا اور ایسی تربیت کی کہ ملوک و امراء بھی اپنی اولادوں کی ایسی تربیت نہ کر سکے۔ آپ کی حکیمانہ باتوں کو سننے والوں کو خود آپ سے ان کو سمجھنے کی ضرورت ہوتی تھی اور میں نے کبھی آپ کو قہقہہ مار کر ہنسنے نہ دیکھا تھا۔ جب آخرت کا ذکر کرتے تو ہر نگاہ اشک بار اور ہر دل حزین و ملول ہو جاتا تھا۔

ایوب بن سوید کا قول ہے: امام اوزاعی ایک وفد کے ساتھ یمامہ کی طرف نکلے تو آپ سے یحییٰ بن ابی کثیر نے کہا: بصرہ جانے میں جلدی کرنا تا کہ حسن اور ابن سیرین سے ملاقات کر سکو۔ امام اوزاعی فرماتے ہیں: میں چلا، بصرہ پہنچے پر معلوم ہوا کہ حسن بصری تو وفات پا چکے ہیں۔ میں لوٹ کر ابن سیرین کے پاس پہنچا تو انھیں مرض الوفات میں پایا۔

معقل بیان کرتے ہیں: امام اوزاعی نے ستر ہزار مسائل کے جوابات دیے۔ اسماعیل بن عیاش کا قول ہے کہ میں نے ۱۴۰ھ میں لوگوں کو یہ کہتے سنا: آج امت کے عالم اوزاعی ہیں۔ خربنی بیان کرتے ہیں: اوزاعی اپنے زمانہ کے افضل ترین آدمی تھے۔ میں کہتا ہوں: اوزاعی اس لائق تھے کہ انھیں خلیفہ بنایا جاتا۔

ابو اسحاق فزاری کا قول ہے: اگر اس امت کے لیے مجھے اختیار ملتا تو میں اوزاعی کو اس امت کے لیے اختیار کرتا۔ بشر بن منذر بیان کرتے ہیں: میں نے اوزاعی کو دیکھا ہے کہ وہ رب تعالیٰ کے خشوع سے گویا کہ ناپینا ہو چلے تھے۔ ولید کا قول ہے:

① تہذیب الکمال: 807/2، تہذیب التہذیب: 238/6 (484)، تقریب التہذیب: 493/1 (1064)، خلاصۃ التہذیب: 146/2، الکاشف: 179/2، التاریخ الكبير: 326/5، الجرح والتعديل: 1257/5، طبقات ابن سعد: 488/7، البداية والنهاية: 115/10۔

میں نے اوزاعی سے زیادہ عبادت میں مشقت اٹھاتے کسی کو نہیں دیکھا۔ ابو مسہر بیان کرتے ہیں: اوزاعی قرآن، نماز اور گریہ و زاری کے ساتھ اپنی راتوں کو زندہ رکھتے تھے۔

ولید بن مزید بیان کرتے ہیں: میں نے اوزاعی کو یہ بیان کرتے سنا ہے: رب تعالیٰ جب کسی قوم کے ساتھ برائی کا ارادہ کرتے ہیں تو ان پر اختلاف کا دروازہ کھول دیتے ہیں اور انھیں عمل سے روک دیتے ہیں۔

عمرو بن ابی سلمہ کا قول ہے کہ میں نے امام اوزاعی کو یہ فرماتے سنا ہے: میں نے خواب میں دیکھا گویا کہ دو فرشتے ہیں، وہ مجھے رب کے حضور لے گئے اور رب تعالیٰ کے سامنے کھڑا کر دیا۔ پس رب تعالیٰ نے فرمایا: تو میرا بندہ عبدالرحمن ہے جو نیکی کا حکم دیتا ہے اور برائی سے روکتا ہے۔ میں نے عرض کیا: اے میرے رب! تیری عزت کی قسم! (جی ہاں!) پھر وہ دونوں فرشتے مجھے زمین پر واپس چھوڑ گئے۔

محمد بن کثیر مصیصی بیان کرتے ہیں کہ میں نے امام اوزاعی کو یہ فرماتے سنا ہے: ہم جب کہ تابعین کی کثرت تھی۔ یہ کہا کرتے تھے: ”رب تعالیٰ عرش کے اوپر ہے اور سنت میں رب تعالیٰ کی جن صفات کا ذکر آتا ہے ہم اس پر ایمان رکھتے تھے۔ امام حاکم فرماتے ہیں: امام اوزاعی اپنے زمانہ کے بالعموم، اہل شام کے بالخصوص امام تھے۔ ولید بن مزید کا قول ہے: امام اوزاعی بعلبک میں پیدا ہوئے، ”کرک“ میں پرورش پائی جو ”بقاع“ کی ایک بستی ہے۔ پھر آپ کی والدہ آپ کو لے کر بیروت چلی آئیں۔ میں نے امام اوزاعی کو یہ فرماتے سنا ہے: سلف صالحین کے آثار و افعال کو لازم پکڑو۔ چاہے لوگ تمہیں رو بھی کر دیں (تب بھی اسلاف کے طریقے کو پکڑے رہو) اور لوگوں کی آراء سے بچو، چاہے وہ کتنی ہی دل کش اور جاذب کیوں نہ ہوں، کیوں کہ بات واضح ہو کر رہے گی اور ثابت ہو جائے گا کہ صراطِ مستقیم پر تم ہی تھے۔

عامر بن یساف بیان کرتے ہیں: میں نے امام اوزاعی کو یہ فرماتے سنا ہے: جب تجھے نبی کریم ﷺ کی ایک حدیث پہنچے تو اس کے علاوہ کو بیان کرنے سے بچ کیوں کہ نبی کریم ﷺ وہ بات رب تعالیٰ کی طرف سے بیان کرنے والے تھے۔ ابو اسحاق فزاری، اوزاعی کا یہ قول نقل کرتے ہیں: پانچ باتیں ایسی ہیں جن پر حضرات صحابہ کرام رضی اللہ عنہم اور حضرات تابعین عظام رضی اللہ عنہم قائم تھے۔

(۱) جماعت کو لازم پکڑو (۲) سنت کی اتباع (۳) مساجد کو آباد کرنا (۴) قرآن کریم کی تلاوت (۵) اور جہاد فی سبیل اللہ۔ ابن شایبہ بیان کرتے ہیں: میں نے اوزاعی کو یہ بیان کرتے سنا ہے: ”جو آدمی علماء کے شاذ اور نادرا اقوال کو لیتا ہے، وہ اسلام سے جلد نکل جاتا ہے۔“

امام اوزاعی رضی اللہ عنہ کا یہ قول بھی ہے: ”جو آدمی بھی بدعت کو اختیار کرتا ہے اس سے ورع و تقویٰ چھن جاتا ہے۔“ ولید بن مزید بیان کرتے ہیں: میں نے امام اوزاعی کو یہ بیان کرتے سنا ہے: جو لوگ عبادت کے بغیر فقہ حاصل کرتے ہیں اور جو لوگ شبہات کی آڑ میں حرام باتوں کو حلال کرتے ہیں ان کے لیے ہلاکت ہے۔ محمد بن خلف بن مرزبان، محمد بن ہارون ابو شیطہ سے، وہ فریابی سے بیان کرتے ہیں، وہ فرماتے ہیں کہ ایک مرتبہ امام

سفیان، امام اوزاعی اور امام عباد بن کثیر مکہ میں اکٹھے ہو گئے تو جناب سفیان نے فرمایا: اے ابو عمرو! سفاح کے چچا عبداللہ بن علی سے تمھاری جو گفتگو ہوئی تھی ذرا ہمیں وہ تو سنانا۔ امام اوزاعی نے فرمایا: (ہو ایہ کہ) جب عبداللہ شام آیا اور بنو امیہ کو چین چین کر قتل کرنے لگا۔ ایک دن وہ اپنے تخت پر بیٹھا تھا اور اس نے اپنے اصحاب و احباب کو چار قسموں میں تقسیم کیا ہوا تھا۔ چنانچہ:

۱۔ ایک جماعت تلوار بردار تھی اور انھوں نے اپنی تلواروں کو بے نیام کر کے سونت رکھا تھا۔

۲۔ دوسری جماعت کے پاس موٹی پوستیں اور تیز تلواریں تھیں۔

۳۔ تیسری جماعت کے پاس موٹے اور لمبے لٹھے تھے۔

۴۔ جب کہ چوتھی جماعت کے پاس موگریاں تھیں۔

پھر عبداللہ نے مجھے بلوا بھیجا، میں اس کے محل سرا کے دروازے پر پہنچا تو خدام نے مجھے عزت سے اتارا، دو آدمیوں نے میرے بازو پکڑے اور صفوں کے بیچ سے گزارتے مجھے عبداللہ کے سامنے ایسی جگہ لاکھڑا کر دیا جہاں سے میں اس کی آواز سن سکوں۔ مجھے دیکھ کر عبداللہ نے ان الفاظ کے ساتھ گفتگو کا آغاز کیا: کیا تم ہی عبدالرحمن بن عمرو الاوزاعی ہو؟ میں نے جواب دیا: جی ہاں! اللہ امیر کی اصلاح کرے۔ عبداللہ نے پوچھا: آپ بنو امیہ کے خونوں کے بارے میں کیا کہتے ہیں؟ میں نے کہا: آپ کے اور بنی امیہ کے درمیان چند عہد تھے۔ مناسب تھا کہ آپ ان عہدوں کو پورا کرتے۔ وہ بولا: تیرا بھلا ہوا! کیا تم نے مجھے ان کے ساتھ ملا دیا ہے۔ ہمارے درمیان کوئی عہد نہیں تھا۔ اس بات پر میرا جی متلانے لگا اور مجھے موت سے ناگواری ہونے لگی، تب میں نے رب کے حضور کھڑے ہونے کو یاد کیا تو ہمت کر کے یہ کہا: ”تم پر ان کے خون حرام تھے۔“ یہ سنتے ہی وہ بھڑک اٹھا، اس کی رگیں پھولنے لگیں، آنکھیں سرخ ہو گئیں اور شدید غصہ میں بولا: تیرا بھلا ہوا، وہ کیوں؟ میں نے کہا: وہ اس لیے کہ نبی کریم ﷺ کا ارشاد ہے: ”کسی مسلمان کا خون حلال نہیں سوائے تین میں سے ایک کے (۱) شادی شدہ ہو کر زنا کرنے والا (۲) جان کے بدلے جان (۳) اور اپنے دین کو ترک کر دینے والا۔“ عبداللہ نے کہا: کیا امر خلافت کا ہمارے لیے (طے) ہونا دین نہیں؟ میں نے پوچھا: بھلا وہ کیسے؟ تو بولا: کیا نبی کریم ﷺ نے حضرت علی رضی اللہ عنہ کے لیے (خلافت کی) وصیت نہیں فرمائی تھی؟ میں نے کہا: اگر یہ بات ہوتی تو جناب علی رضی اللہ عنہ، ”تحکیم“ قائم نہ کرتے۔ یہ سن کر وہ لا جواب ہو گیا اور شدید غصہ میں بھر گیا اور میں اس بات کے لیے تیار ہو گیا کہ ابھی میرا سرتن سے جدا ہو کر اس کے سامنے پڑا ہوگا۔ لیکن اس نے ہاتھ کے اشارے سے یہ کہا کہ اسے باہر نکال دو۔ میں باہر نکلا اور چل دیا۔ ابھی میں کچھ دور ہی گیا تھا کہ پیچھے ایک گھڑ سوار آتا دکھائی دیا۔ میں سمجھ گیا کہ اسے میرا سرتارنے کے لیے بھیجا گیا ہے۔ یہ خیال کرتے ہی میں اتر کر نماز میں لگ گیا۔ اس نے پاس آ کر یہ کہا: امیر نے تمھارے لیے یہ اشرفیاں بھیجی ہیں اور انھیں پاس رکھ کر لوٹ گیا۔ میں نے نماز کے بعد ان کو لیا اور گھر میں قدم رکھنے سے پہلے پہلے انھیں مستحقین میں بانٹ چکا تھا۔

① صحیح البخاری، کتاب الدیات، باب رقم: 6، صحیح مسلم: کتاب القسامة، رقم الحديث: 25، 26، سنن ابی

داؤد: کتاب الحدود، باب رقم: 1۔

ہمیں قاضی یعبد الواسع الشافعی نے اپنی سند کے ساتھ محمد بن کثیر المصیعی سے بیان کیا، وہ کہتے ہیں کہ میں نے امام اوزاعی کو یہ فرماتے سنا: ہم اور تابعین ابھی کثرت کے ساتھ تھے اور ہم سب اس بات کے قائل تھے کہ رب تعالیٰ عرش کے اوپر ہے اور ہم رب تعالیٰ کی ان تمام صفات پر ایمان رکھتے تھے جن کا ذکر احادیث میں آتا ہے۔ "اس روایت کی اسناد صحیح ہے۔ موسیٰ بن ائین بیان کرتے ہیں: امام اوزاعی فرماتے ہیں: پہلے ہم بھی مذاق کر لیتے تھے لیکن جب لوگ ہماری اقتداء کرنے لگے تو ہم تبسم کرتے ہوئے بھی ڈرتے تھے کہ شاید اب ہمارے لیے اس بات کی بھی گنجائش نہیں رہی۔ ابن قتیبہ عسقلانی، ولید بن ابی طلحہ سے بیان کرتے ہیں وہ کہتے ہیں کہ میں نے بقیہ کو یہ کہتے سنا کہ انھوں نے امام اوزاعی کو یہ فرماتے سنا: روزہ سفر میں سنت نہیں اور حضر میں بدعت نہیں۔

ایک دفعہ ولید بن مزید نے امام اوزاعی سے یہ مسئلہ پوچھا کہ اگر ایک آدمی کے پاس صرف ایک آدمی کے وضو کے بقدر پانی ہو اور اس کے ساتھ اس کا والد بھی شریک سفر ہو تو وہ کیا کرے؟ امام اوزاعی نے فرمایا: وہ اس پانی سے اپنے والد کو وضو کرنے دے کیوں کہ وہ اسی کے مال سے ہے۔

امام اوزاعی سے جب مذی اور اس کی کثرت کا حکم پوچھا گیا تو فرمایا: ایسا آدمی شرمگاہ کے سوراخ میں روئی دے دے اگر اس سے بھی کام نہ چلے تو روئی سے بھری ایک تھیلی شرمگاہ سے باندھ لے، پھر ہر نماز کے لیے تازہ وضو کرے۔ ولید بیان کرتے ہیں: اور میں نے امام اوزاعی کو اس مسئلہ کی بابت یہ بھی فرماتے سنا ہے کہ آدمی مذی اور ودی کی وجہ سے اپنی شرمگاہ اور خصلتین کو دھویا کرے۔

میں نے امام اوزاعی کو یہ بھی فرماتے سنا ہے کہ عمامے یہ عربوں کے (سروں کے) تاج ہیں اور فرماتے تھے کہ عمامے باندھا کرو، تمہارے حلم میں اضافہ ہوگا۔

ولید بیان کرتے ہیں کہ میں نے امام اوزاعی کو دیکھا ہے کہ وہ عمامہ باندھتے تھے پر اس کا شملہ نہ چھوڑتے تھے۔ جب آپ سے نماز میں خضوع کے بارے میں پوچھا گیا تو فرمایا: نماز میں خضوع یہ نگاہ کا پست کرنا، بازوؤں کا جھکانا اور دل کا نرم کرنا ہے جو دراصل دل کا حزن و ملال ہے۔

میں کہتا ہوں: شام اور اندلس کے لوگ ایک زمانہ تک امام اوزاعی کے مذہب کے پیروکار رہے۔ پھر امام اوزاعی کے مذہب کو جاننے والے مٹتے گئے اور امام اوزاعی کا اسی قدر مذہب باقی رہ گیا جس کا ذکر کتب اختلاف (یعنی فقہی کتابوں) میں ملتا ہے۔

عقبہ بن علقمہ البیروقی امام اوزاعی کی وفات حسرت آیات کا واقعہ بیان کرتے ہوئے کہتے ہیں: جناب اوزاعی ایک مرتبہ گھر کے حمام میں داخل ہوئے۔ بیوی نے گرمائش کے لیے کونلوں کی ایک انگلیٹھی بھی ساتھ کر دی اور دروازہ بند کر دیا اور گھر کے کاموں میں لگ گئی۔ اسے جناب اوزاعی کا دھیان نہ رہا۔ لیکن افسوس کہ انگلیٹھی کے دھوئیں سے حمام بھر گیا اور جناب اوزاعی دم گھٹ کر زندگی کی بازی ہار گئے۔

عقبہ بیان کرتے ہیں کہ جب حمام میں داخل ہوا گیا تو جناب اوزاعی بازو پر سر رکھے قبلہ رو لیٹے تھے اور روح جسم غصری سے پرواز کر چکی ہوئی تھی۔ ابومسہر کا قول ہے کہ زوجہ نے حمام کا دروازہ بلا ارادہ ہی بند کر دیا تھا جو جناب اوزاعی کی موت کا سبب بن گیا اس پر حضرت سعید بن عبدالعزیز رحمۃ اللہ علیہ نے انھیں ایک غلام آزاد کرنے کا حکم دیا تھا۔

امام موصوف نے ترکہ میں صرف چھ دینار چھوڑے تھے اور وہ بھی ان کی تنخواہ سے بچ رہے تھے۔ امام موصوف دیوان ساحل میں میر منشی تھے۔

میں کہتا ہوں: ابوجعفر منصور جناب اوزاعی رحمۃ اللہ علیہ کی بے حد تعظیم و توقیر کیا کرتا تھا اور آپ کے وعظ و ارشاد میں نصیحت و وصیت کو خوب کان دھر کے سنتا تھا۔ آپ نے دو صفر ۱۵۷ھ میں وفات پائی۔ رحمۃ اللہ علیہ

(۱۷۸) ۵/۲۵۵ع: الامام الفقیہ ابو عتبہ عبدالرحمن بن یزید بن جابر الازدی، الدمشقی، الدارانی رحمۃ اللہ علیہ:
 آپ نے ابوسلام ممتور، مکحول، ابوالاشعث صنعانی، عبداللہ بن عامر محصبی، زہری اور متعدد اکابر تابعین سے حدیث حاصل کی ہے۔ منصور کے طلب کرنے پر اس کے پاس تشریف لے گئے۔ شام کے ائمہ میں بڑی قدر و منزلت کے مالک تھے۔ ابن معین اور ابو حاتم نے آپ کو ثقہ کہا ہے۔

ولید بن مسلم آپ کا یہ نہایت عمدہ قول نقل کرتے ہیں کہ ”علم اسی کا لکھو جس کی طلب حدیث کی حرص معروف ہو۔“ موصوف کی اکابر تابعین سے ملاقات ثابت ہے۔ البتہ میرا نہیں خیال کہ ان کی اصاغر صحابہ رضی اللہ عنہم سے ملاقات ثابت ہو۔ ولید بن عبدالملک کے ایام میں اپنے والد ماجد کے ساتھ سفر کیے۔ آپ کی احادیث کتب ستہ میں مذکور ہیں۔

ابومسہر بیان کرتے ہیں: میں نے عبدالرحمن بن یزید کو دیکھا ہے۔ آپ نے ۱۵۳ھ میں وفات پائی۔ آپ سے حدیث روایت کرنے والوں میں ابن مبارک، ولید بن مسلم، محمد بن شعیب بن شابور، عمر بن عبدالواحد، حسین جعفی اور دیگر بے شمار لوگ شامل ہیں۔ رحمۃ اللہ علیہ

(۱۷۹) ۵/۲۶۱ع: الامام، العلم، ابوامیہ عمرو بن حارث بن یعقوب الانصاری المصری الفقیہ المقرئ رحمۃ اللہ علیہ:
 آپ کا شمار ائمہ محدثین میں ہوتا ہے۔ آپ قیس بن سعد بن عبادہ رضی اللہ عنہ کے آزاد کردہ غلام تھے۔ ابویونس مولیٰ ابی ہریرہ رضی اللہ عنہ

① ایک قول 158ھ کا اور ایک 159ھ کا بھی ہے۔

② تہذیب الکمال: 825/2، تہذیب التہذیب: 297/6 (578)، تقریب: 502/1 (1153)، خلاصۃ التہذیب: 167/2، الکاشف: 191/2، التاريخ الكبير: 365/5، الجرح والتعديل: 1421/5، میزان الاعتدال: 598/2، لسان المیزان: 285/7، مقدمة الفتح: 419، الثقات: 81/7۔

③ تہذیب الکمال: 1028/2، تہذیب التہذیب: 14/8 (22)، تقریب: 67/2، خلاصۃ التہذیب: 265/1، الکاشف: 263/1، التاريخ الكبير: 120/2، الجرح والتعديل: 307/3، سیر الاعلام: 404/6، الوافی بالوفیات: 331/13، طبقات الحفاظ: 82۔

ابن ابی ملیکہ، عمرو بن دینار، ابو عثمانہ المعافری، قتادہ، یزید بن ابی حبیب اور ایک جماعت سے حدیث روایت کی ہے۔ جب کہ آپ سے مالک، لیث، بکر بن معمر، ابن وہب اور دیگر حضرات نے حدیث روایت کی ہے۔ آپ نے نو جوانی میں ہی فتویٰ دینا شروع کر دیا تھا۔ سعید بن ابی مریم اپنے ماموں سے روایت کرتے ہیں وہ فرماتے ہیں: عمرو بن الحارث گھر سے باہر نکلتے تو لوگوں کو صف بستہ کھڑے دیکھتے، پھر وہ لوگ قرآن، حدیث، فقہ، شعر، عربیت اور حساب و انساب کی بابت سوالات کرتے چلے جاتے اور آپ فرداً فرداً ہر ایک کو تسلی بخش جواب دیتے جاتے۔ الامیر صالح بن علی نے آپ کو اپنے بیٹے فضل کی تعلیم و تربیت کے لیے مقرر کر رکھا تھا۔ اس بنا پر امیر کو آپ سے قدرے رنجش بھی رہی۔

ابو حاتم رازی بیان کرتے ہیں: عمرو بن حارث اپنے زمانے کے سب سے بڑے حافظ تھے، ان کی نظیر نہیں ملتی تھی۔ ابن وہب کا قول ہے: میں نے ان جیسا حافظ حدیث نہیں دیکھا۔ اگر عمرو ہم میں زندہ رہتے تو ہمیں امام مالک کی ذرا احتیاج نہ ہوتی۔

ابن وہب کا یہ بھی قول ہے کہ ہم مصر میں عمرو اور لیث کی اقتداء کیا کرتے تھے۔ سعید بن عفیر بیان کرتے ہیں: عمرو بن حارث زبردست خطیب، مبلغ اور اشعار عرب پر کمال کی دسترس رکھتے تھے۔ امام نسائی فرماتے ہیں: عمرو بن حارث، ابن جریج سے بڑے حافظ تھے۔ لیث کا قول ہے: میں نے جناب عمرو کو دیکھا ہے آپ ایک دینار کا لباس پہنتے تھے۔ پھر تھوڑا زمانہ بھی نہ گزرا تھا کہ میں نے انھیں بیل دار اور ریشمی لباس گھسیٹ کر چلتے دیکھا۔ انا للہ وانا الیہ راجعون۔

احمد بن صالح کا قول ہے: مصر میں عمرو کے بعد لیث جیسا کوئی نہیں تھا۔ ابن وہب عبد الرحمن بن زید کا قول نقل کرتے ہیں کہ ربیعہ بیان کرتے ہیں: جب تک اہل مغرب میں یہ کوتاہ قامت یعنی عمرو بن حارث رہے گا مغرب میں فقہ موجود رہے گی۔ میں کہتا ہوں: مجھے "الخلعیات" میں عمرو کی متعدد عالی احادیث ملی ہیں۔ آپ نے شوال ۱۳۸ھ میں وفات پائی۔ ^۱ آپ کی تاریخ ولادت میں اختلاف ہے۔ چنانچہ ایک قول ۹۲ھ کا اور ایک قول ۹۳ھ کا ہے۔

(۱۸۰) ۵/۲۷۷ع: الامام، القدوة ابو زرعة حیوہ بن شریح التجیبی، المصری ^۲۔

آپ دیار مصریہ کے شیخ تھے۔ ربیعہ بن یزید القصیر، عقبہ بن مسلم، یزید بن ابی حبیب، ابو یونس، سلیم بن جبیر اور ان کے طبقہ کے لوگوں سے حدیث روایت کرتے ہیں۔ اور آپ سے حدیث روایت کرنے والوں میں ابن مبارک، لیث، ابن وہب، ابو عاصم، ابو عبد الرحمن المقرئ، عبد اللہ بن یحییٰ البرلسی، ہانی بن متوکل اسکندرانی اور دیگر متعدد حضرات کا نام شامل ہے۔ امام احمد وغیرہ ^۳ نے آپ کو ثقہ کہا ہے، آپ بڑے جلیل القدر عالم تھے۔ ابن مبارک بیان کرتے ہیں: جناب حیوہ کی زیارت ان کے وصف بیان کرنے سے بڑی تھی۔ ابن وہب بیان کرتے ہیں: جناب حیوہ کا سالانہ وظیفہ ساٹھ دینار تھا اور وہ بھی

① اس کے علاوہ ۱۴۷ھ، ۱۴۹ھ، ۱۵۰ھ کے بھی اقوال ہیں۔

② تہذیب الکمال: ۱/۳۴۶، تہذیب التہذیب: ۳/۶۹، تقریب التہذیب: ۱/۲۰۸، الکاشف: ۱/۲۶۵، التاریخ الكبير:

۱۲۰/۳، الجرح والتعديل: ۳/۳۰۷، الوافی بالوفیات: ۱۳/۳۳۱، طبقات الحفاظ: ۲/۸۲۔

لے کر گھر آنے تک مستحقین افراد میں تقسیم کر دیتے تھے۔ لیکن جب وظیفہ تقسیم کر چکنے کے بعد گھر پہنچتے تو اتنی ہی رقم اپنے بچے کے نیچے موجود پاتے۔ آپ کے چچا زاد کو اس بات کی خبر پہنچی تو ایک سال اس نے بھی ایسا ہی کیا۔ چنانچہ جیسے ہی وہ سالانہ وظیفہ تقسیم کر کے جلدی سے گھر پہنچا اور اپنا تکیہ الٹا تو نیچے کچھ بھی نہ پایا۔ اس نے جناب حیوہ سے اس بات کی شکایت کی۔ اس پر آپ نے فرمایا: میں اپنا مال اپنے رب کو یقین کے ساتھ دیتا ہوں، جب کہ تم نے ایسا تجربہ کرنے کے لیے کیا تھا۔

احمد بن سہل الارودنی، خالد بن الفزیر سے بیان کرتے ہیں کہ جناب حیوہ بڑی گریہ و زاری کرنے والے تھے۔ ہاتھ بے حد تنگ رہتا تھا۔ اس لیے گھر میں فقر و فاقہ کے ڈیرے رہتے تھے۔ ایک بار وہ خلوت میں دعا مانگ رہے تھے جسے میں بیٹھنا نہیں رہا تھا۔ میں نے عرض کیا کہ کیا اچھا ہوتا کہ آپ آسودگی اور خوشحالی کی دعا بھی مانگ لیتے۔ اس پر انھوں نے پہلے اپنے دائیں بائیں دیکھا۔ کسی کو موجود نہ پا کر میری طرف چند کنکریاں پھینکیں اللہ کی قسم! وہ کنکریاں مجھ تک پہنچنے تک سونے کے ڈھیلے بن چکے تھے۔ میں نے اتنا خوبصورت سونا پہلے کبھی نہ دیکھا۔ پھر آپ نے فرمایا: اس دنیا میں کوئی خیر نہیں سوائے اس کے کہ وہ آخرت کے لیے ہو۔ پھر فرمایا: وہ اللہ بہتر جانتا ہے کہ اس کے بندوں کے لیے کیا بہتر ہے۔

میں نے پوچھا: میں اس کا کیا کروں؟ تو فرمایا: اسے اپنے خرچ میں لے آؤ۔“ اللہ کی قسم! میں اس سونے کو لوٹانے سے ہیبت کھا گیا۔

ہمیں ابن قدامہ نے اپنی سند کے ساتھ ابو عبد الرحمن المقری سے، انھوں نے حیوہ سے بیان کیا، وہ کہتے ہیں: مجھے عیاش بن عباس نے بیان کیا کہ انھیں ابونضر نے عامر بن سعد سے بیان کیا کہ حضرت اسامہ بن زید رضی اللہ عنہ نے ان کے والد سعد کو بیان کیا کہ ایک آدمی نے خدمت نبوی ﷺ میں حاضر ہو کر عرض کیا: میں اپنی بیوی سے عزل کرتا ہوں۔ آپ ﷺ نے دریافت فرمایا: وہ کیوں؟ اس نے عرض کیا: اس کی اولاد پر شفقت کرتے ہوئے۔ آپ ﷺ نے ارشاد فرمایا: ”اگر تم اس لیے عزل کرتے ہو تو ایسا مت کرو کہ یہ بات فارس اور روم کے لوگوں کو نقصان نہیں دیتی۔“

ایک مرتبہ جناب حیوہ نے کسی امیر سے یہ فرمایا: ”ہمارے خطہ کو اسلحہ سے خالی نہ کرنا کہ ہم قبیلوں کے بیچ میں رہتے ہیں۔ جانے وہ کب اپنا عہد توڑ دیں اور ہم ان رومیوں کے بیچ بھی رہتے ہیں جو نہ جانے کب ہمارے اوپر یورش کر دیں۔ پھر ہمارے ساتھ ساتھ بربری بھی رہتے ہیں، ان کے بغاوت برپا کر دینے کی بھی خبر نہیں اور ہمارے ساتھ حبشی بھی رہتے ہیں جن کے غدر و خیانت کی کوئی ضمانت نہیں۔“

ابن وہب کا قول ہے: میں نے حیوہ سے زیادہ اپنے اعمال کا اخفاء کرتے کسی کو نہیں دیکھا۔ آپ کا مستجاب الدعاء ہونا معروف تھا۔ ہم آپ کی خدمت میں فقہ سیکھنے حاضر ہوا کرتے تھے اور آپ ہمیں دیکھ کر یہ فرمایا کرتے تھے کہ اللہ مجھے تمہارے بجائے چند ستون دے دے تو اچھا ہوتا کہ میں ان کے پیچھے کھڑا ہو کر نمازیں پڑھا کروں۔ پھر انھوں نے ایسا کیا بھی۔

جناب حیوہ نے صحیح قول کے مطابق ۱۵۸ھ میں وفات پائی۔ جب کہ ایک قول ۱۵۹ھ میں وفات پانے کا بھی ہے۔^۱

① ان کے علاوہ ۱۵۳ھ، ۱۵۵ھ اور ۱۵۹ھ میں وفات پانے کے اقوال بھی ہیں۔

آپ کی حدیث "القطعیات" میں عالی سند کے ساتھ مذکور ہے۔

(۱۸۱) ۵/۲۸م ۴: الامام ابو ارطاة حجاج بن ارطاة الکوفی، النخعی رحمہ اللہ ۱

آپ عراق کے مفتی اور جلیل القدر عالم تھے۔ آپ نے شعبی سے ایک حدیث سنی ہے۔ ان کے علاوہ حکم، عطاء بن ابی رباح، عمرو بن شعیب اور ایک جماعت سے حدیث سنی ہے۔ جب کہ آپ سے حدیث سننے والوں میں سفیان، شعبہ، حماد بن زید، ابن مبارک، غندر، حفص بن غیاث، عبد الرزاق اور دیگر متعدد افراد کے نام شامل ہیں۔

آپ سے آپ کے شیخ منصور بن معتمر نے بھی حدیث روایت کی ہے۔ آپ نے سولہ سال کی عمر میں ہی فتویٰ دینا شروع کر دیا تھا۔ بصرہ کی مسند قضا پر بھی مامور کیے گئے۔ اگرچہ آپ کا علم پختہ تھا اور آپ علم کا برتن شمار ہوتے تھے لیکن حدیث کی روایت میں وثاقت اور اتقان کا وہ درجہ حاصل نہ تھا۔ مزید برآں یہ کہ تدلیس سے بھی کام لیتے تھے۔ امام بخاری رحمہ اللہ نے آپ کی کوئی روایت ذکر نہیں کی۔ جب کہ امام مسلم رحمہ اللہ نے ایک اور روایت کے ساتھ ملا کر ان کی روایت کو ذکر فرمایا ہے۔ ابن ارطاة میں تکبر اور بڑائی پائی جاتی تھی۔ وہ خود بھی یہ فرمایا کرتے تھے کہ شرف و سیادت کی تمنا نے مجھے ہلاک کر ڈالا۔

یحییٰ بن سعید قطان بیان کرتے ہیں: میرے نزدیک ابن ارطاة اور ابن اسحاق ایک رتبہ کے ہیں۔ ابو حاتم کا قول ہے: ابن ارطاة صدوق ہیں پر ضعیف راویوں سے تدلیس کر جاتے ہیں۔ امام نسائی انھیں غیر قوی قرار دیتے ہیں۔ حماد بن زید کا قول ہے: ابن ارطاة سفیان ثوری سے سب سے زیادہ حدیث بیان کرتے تھے۔ احمد بن زہیر بیان کرتے ہیں: میں نے ابن معین کو یہ فرماتے سنا ہے: حجاج صدوق ہے پر قوی نہیں اور ابو حاتم کا یہ قول بھی ہے: جب ابن ارطاة "حَدَّثَنِي" کہہ کر حدیث بیان کرتے ہیں تب ان کے صادق ہونے میں شک نہ کیا جائے۔

امام ثوری بیان کرتے ہیں: اب حجاج سے زیادہ اس بات کو جاننے والا کوئی نہیں رہا کہ اس کے سر سے کیا نکل رہا ہے۔ ایک قول یہ ہے کہ حجاج کی تقریباً چھ سو احادیث ہیں۔

حماد بن زید، جریر بن حازم سے، وہ قیس بن سعد سے بیان کرتے ہیں، اور وہ حجاج بن ارطاة کے بارے میں بیان کرتے ہیں کہ ہم جتنا اللہ نے چاہا ٹھہرے پھر ہمارے پاس حجاج تشریف لائے۔

اس وقت وہ اکتیس سال کے تھے۔ میں نے ان کے گرد وہ ازدحام دیکھا جو حماد بن ابی سلیمان کے گرد بھی نہ دیکھا تھا۔ حماد بیان کرتے ہیں کہ میں ابن ارطاة کے پاس یونس بن عبید، مطر الوراق اور داؤد بن ابی ہند جیسے لوگوں کو بھی گھنٹے ٹیک کر یوں کہتے دیکھا ہے کہ اے ابن ارطاة! آپ فلاں مسئلہ کے بارے میں کیا کہتے ہیں اور فلاں مسئلہ کے بارے میں کیا کہتے ہیں۔ حفص

① تہذیب الکمال: 232/1، تہذیب التہذیب: 196/2، تقریب التہذیب: 152/1، الکاشف: 205/1، التاريخ الكبير:

378/2، الجرح والتعديل: 273/3، میزان الاعتدال: 458/1، لسان المیزان: 193/7، مجمع الزوائد: 27/2،

شذرات: 229/1۔

بن غیاث بیان کرتے ہیں کہ میں نے حجاج کو یہ فرماتے سنا ہے کہ نہ تو میں کبھی کسی سے جھگڑا ہوں اور نہ جھگڑنے والوں کے پاس بیٹھتا ہوں۔

ابن معین کا قول ہے کہ حجاج نے مکحول سے حدیث سنی ہے۔ عبد اللہ بن ادریس خود ابن ارطاة سے ان کے مزاج کی اکثر اور اتراہٹ کو بیان کرتے ہوئے کہتے ہیں کہ میں نے ابن ارطاة کو یہ کہتے سنا ہے: آدمی جب تک جماعت کے ساتھ نماز پڑھنا ترک نہیں کرتا اس کی مروت و مردانگی کامل نہیں ہوتی۔ اس پر میں نے کہا: اللہ ایسی مروت کا ستیاناس کرے، یہ تو اللہ کے بندوں پر اترا نا ہے۔

جریر کا قول ہے: میں نے حجاج کو سیاہ خضاب لگاتے دیکھا ہے۔ غالب گمان یہ ہے کہ ابن ارطاة نے ۱۳۹ھ میں وفات پائی۔^①

یحییٰ بن آدم بیان کرتے ہیں کہ ہمیں ابو شہاب عبد ربہ بن نافع نے بیان کیا، وہ کہتے ہیں کہ مجھے شعبہ نے بیان کیا کہ حجاج بن ارطاة اور ابن اسحاق کو لازم پکڑو کہ یہ دونوں حدیث کے حافظ ہیں۔ مجھے ان کی عالی حدیث ملی ہے۔

(۱۸۲) ۵/۲۹ خ، م، د، س، ق: الحافظ روح بن قاسم تمیمی عنہری رحمۃ اللہ علیہ: ②

آپ نے قتادہ، ابن منکدر، عمرو بن دینار، منصور بن معتمر اور ابن طاؤس سے حدیث بیان کی ہے جب کہ آپ سے یزید بن زریع، محمد بن سواء، ابن علیہ اور عبد الوہاب بن عطاء حدیث روایت کرتے ہیں۔ ابو حاتم وغیرہ نے آپ کو ثقہ کہا ہے۔ امام ثوری رحمۃ اللہ علیہ فرماتے ہیں: بڑی عمر میں جا کر میں نے روح بن قاسم سے زیادہ حدیث کو یاد کرنے والا حدیث کا کوئی طالب علم نہیں دیکھا۔ رحمۃ اللہ علیہ: ①

(۱۸۳) ۵/۳۰ ع: الامام، الحافظ، ابوسلمہ مسعر بن کدام الہلالی، الکوفی الاحول رحمۃ اللہ علیہ: ①

آپ کا شمار سر بر آوردہ علماء میں ہوتا ہے۔ عدی بن ثابت، حکم بن عتیبہ، قتادہ، عمرو بن مرہ اور ان کے طبقہ کے لوگوں سے حدیث روایت کرتے ہیں اور آپ سے سفیان بن عیینہ، یحییٰ قطان، محمد بن بشر، یحییٰ بن آدم، ابو نعیم، خلاد بن یحییٰ اور بے شمار لوگوں نے حدیث روایت کی ہے۔

① ابن ارطاة کے سن وفات کی بابت اس کے علاوہ دیگر اقوال بھی ہیں جیسے ۱۴۵ھ، ۱۴۷ھ اور ۱۴۹ھ۔

① تہذیب الکمال: ۱/۳۲۹، تہذیب التہذیب: ۳/۲۹۸، تقریب التہذیب: ۱/۲۵۴، الکاشف: ۱/۳۱۴، التاريخ الكبير: ۳/۳۰۹، الجرح والتعديل: ۳/۲۲۲۴، سیر الاعلام: ۶/۴۰۴، الثقات: ۶/۳۰۵۔

② آپ کا سن وفات ۲۴۱ھ ہے۔

③ تہذیب الکمال: ۳/۱۳۲۱، تہذیب التہذیب: ۱۰/۱۱۳ (۲۰۹)، تقریب التہذیب: ۲/۲۴۳، الکاشف: ۳/۱۳۷، التاريخ الكبير: ۸/۱۳، الجرح والتعديل: ۸/۱۶۸۵، میزان الاعتدال: ۴/۹۹، لسان المیزان: ۷/۳۸۴، تاریخ اسماء الثقات: ۱۳۲۴، تفسیر الطبری: ۱/۵۰۳، دیوان الاسلام: ت: ۱۸۱۲۔

محمد بن بشر بیان کرتے ہیں: مسعر بن کدام کے پاس تقریباً ایک ہزار احادیث تھیں، میں نے سوائے دس احادیث کے وہ سب لکھی ہیں۔ یحییٰ قطان کا قول ہے: میں نے مسعر سے زیادہ ثبت راوی نہیں دیکھا۔

امام احمد رحمہ اللہ فرماتے ہیں: ثقہ راوی وہ ہوتے ہیں جو شعبہ اور مسعر جیسے ہوں۔ وکیع رحمہ اللہ کا قول ہے: مسعر کا شک دوسروں کے یقین کے بمنزلہ ہے۔ حسن بن عمارہ بیان کرتے ہیں: جنت میں مسعر جیسے لوگ ہی داخل ہوں گے اور جنت میں جانے والے کم ہیں۔ ابن عیینہ بیان کرتے ہیں: لوگوں نے ایک موقع پر امام اعش سے عرض کیا کہ مسعر کو فلاں حدیث میں شک ہے، تو انھوں نے فرمایا: مسعر کا شک اوروں کے یقین جیسا ہے۔

خالد بن عمرو بیان کرتے ہیں: میں نے جناب مسعر کو دیکھا ہے گویا کہ ان کی پیشانی سجدوں کی کثرت سے لالھی کی مٹھی کی طرح ابھری ہوئی تھی۔ شعبہ فرماتے ہیں کہ ہم مسعر کے متقن ہونے کی وجہ سے انھیں ”مصحف“ کہہ کر پکارتے تھے۔ کوفیوں کے نزدیک جناب مسعر کا وہی درجہ ہے جو ابن عون کا بصریوں کے نزدیک ہے۔ خربہ بیان کرتے ہیں: سوائے مسعر کے سب پر نکتہ چینی کی گئی۔ محمد بن مسعر کا قول ہے: میرے والد ماجد جب تک آدھا قرآن پڑھ نہ لیتے تھے سوتے نہ تھے۔ ابن عیینہ بیان کرتے ہیں: میں نے جناب مسعر کو یہ بیان کرتے سنا ہے: میں چاہتا تھا کہ احادیث میرے سر پر آئینوں کی طرح ہوں اور میں اس بات سے ڈرتا ہوں کہ اگر میں گر گیا تو یہ آئینے گر کر ٹوٹ جائیں گے۔

یعلیٰ کا قول ہے: مسعر نے علم اور زہد و ورع دونوں کو اکٹھا کیا۔ حکم بن ہشام بیان کرتے ہیں: ہمیں جناب مسعر نے بیان فرمایا کہ ایک دفعہ ابو جعفر منصور نے مجھے کسی جگہ کی ولایت سونپنے کے لیے بلایا تو میں نے کہا کہ میرے گھر والے تو میرے بارے اس بات پر بھی راضی نہیں کہ میں دودرہم کی کوئی چیز خریدوں (یعنی وہ مجھے اتنی معمولی چیز کی خرید و فروخت کا بھی اہل نہیں سمجھتے) اور آپ مجھے والی بنانے چلے ہیں۔ اللہ آپ کا بھلا کرے، بے شک ہماری رشتہ داری اور حق ہے۔ اس پر منصور نے مسعر کو والی بنانے کا ارادہ ترک کر دیا۔

ابن عیینہ بیان کرتے ہیں کہ جناب مسعر نے ابو جعفر سے فرمایا: ہم تیرے تنہا بی بزرگ ہیں۔ آپ کا اشارہ حضرت ابن عباس رضی اللہ عنہما کی والدہ ماجدہ سیدہ ام فضل ہلالیہ رضی اللہ عنہا کی طرف تھا۔ اس پر ابو جعفر نے کہا: آپ نے میری سب سے محبوب دادی کے وسیلہ سے میرا قرب چاہا ہے۔ اگر سب لوگ آپ جیسے ہوتے تو میں ان کے ساتھ رستوں میں چلتا اور میں نے جناب مسعر کو یہ بھی بیان کرتے سنا ہے: جو مجھ سے بغض رکھتا ہے اللہ اسے محدث بنائے۔ آپ فرماتے تھے جو سرکہ اور سبزی پر صبر کر جائے اسے کوئی اپنا غلام نہیں بنا سکتا۔

معن کا قول ہے: میں نے جناب مسعر کو دیکھا ہے کہ آپ کی خیر میں روز بروز اضافہ ہی ہوتا چلا جاتا تھا۔ ابن معین بیان کرتے ہیں: جناب مسعر نے کسی حدیث کے لیے کوئی سفر نہیں کیا۔ ابن سعد کا قول ہے۔ جناب مسعر کی والدہ ماجدہ بے حد عبادت گزار تھیں۔ آپ ہر وقت ان کی خدمت میں لگے رہتے تھے۔ مسعر ”مرجی“ تھے۔ اسی لیے سفیان ثوری اور حسن بن صالح نے آپ کا جنازہ نہ پڑھا تھا۔

مجھے ابن قتادہ اور ایک جماعت نے لکھ بھیجا، وہ حضرات اپنی سند کے ساتھ بیان کرتے ہیں کہ خلاد بن یحییٰ بیان نے بیان کیا، وہ کہتے ہیں ہمیں مسعر نے، وہ کہتے ہیں ہمیں حبیب بن ابی ثابت نے بیان کیا کہ انھوں نے حضرت ابن عمر رضی اللہ عنہما کو، جب ایک آدمی نے ان سے لفظ کے بارے میں یہ پوچھا کہ کیا وہ اسے صدقہ کر دے؟ یہ فرماتے سنا کہ چاہے تو خود صدقہ کر دے یا کسی کو صدقہ کرنے کے لیے دے دے یا امام کے حوالے کر دے۔

ابن مبارک وغیرہ جناب مسعر کے بارے میں یہ شعر پڑھا کرتے تھے:

مَنْ كَانَ فَلْتَمِسْنَا جَلْسًا صَالِحًا فَلْيَأْتِ حَلَقَةَ مِسْعَرِ بْنِ كَذَامٍ

فِيهَا السَّكِينَةُ وَالْوَقَارُ وَأَبْلَهَا أَهْلُ الْعَفَافِ وَعَلِيَّةُ الْأَقْوَامِ

”جو شخص کسی نیک مجلس کی تلاش میں ہو تو وہ جناب مسعر بن کدام کے حلقہ میں چلا آئے کہ اس میں سکینہ اور وقار ہے

اور اس حلقہ والے پاک دامن اور قوموں کے اشراف ہیں۔“

(۱۸۳) ۵/۳۱ ع: الامام، الحجۃ ابو عمرو معمر بن راشد از دی بصری رحمہ اللہ: ①

آپ بنو ازد کے آزاد کردہ غلام، ایک سربرآوردہ عالم اور اہل یمن کے عالم تھے۔ زہری، قتادہ، عمرو بن دینار، زیادہ بن علاقہ، یحییٰ بن ابی کثیر، محمد بن زیاد الحمیری اور ان کے طبقہ کے لوگوں سے حدیث روایت کی ہے۔ جب کہ آپ سے حدیث روایت کرنے والوں میں سفیان بن عیینہ، ابن مبارک، غندر، ابن علیہ، یزید بن زریع، عبد اللہ بن عبد اللہ بن عبد اللہ بن یوسف، عبد الرزاق اور بے شمار لوگ شامل ہیں۔ جب کہ آپ سے روایت کرنے والوں میں آپ کے دو شیوخ ایوب اور ابو اسحاق بھی شامل ہیں۔

امام احمد فرماتے ہیں: تم معمر کو جس کے ساتھ بھی ملاؤ گے تو معمر کو اس سے فائق ہی پاؤ گے۔ یحییٰ بن معین کا قول ہے: معمر زہری کی بابت سب سے زیادہ اثبت ہیں۔ عبد الرزاق بیان کرتے ہیں: میں نے جناب معمر سے دس ہزار احادیث لکھی ہیں۔ عبد الواحد بن زیاد بیان کرتے ہیں: میں نے جناب معمر سے پوچھا کہ آپ نے ابن شہاب سے کیونکر حدیث سنی؟ ② تو فرمانے لگے: میں چشیل میدان میں رہنے والی ایک قوم کا غلام تھا۔ انھوں نے مجھے ریشم بیچنے کے لیے بھیجا تو میں مدینہ چلا آیا۔ میں ایک محلے میں اترا، وہاں میں نے دیکھا کہ لوگ ایک شیخ کے گرد جمع ہو کر اپنا اپنا علم ان پر پیش کر رہے ہیں تو ان کے ساتھ ہو کر میں نے بھی اپنا علم ان پر پیش کر دیا۔

① تہذیب الکمال: 1355/3، تہذیب التہذیب: 243/10 (439)، تقریب التہذیب: 266/2، التاريخ الكبير: 378/7، الجرح والتعديل: 1165/8، میزان الاعتدال: 154/4، تاريخ الاسلام: 394/6، طبقات ابن سعد: 397/3، تراجم الاحبار: 255/3، نسیم الرياض: 74/1، الانساب: 506/12۔

② اس سوال کی وجہ یہ تھی کہ جناب معمر سے نو جوانی میں ہی حدیث روایت کی جانے لگی تھی۔ چنانچہ ”فتح الباری“ میں حدیث قطع ید میں ہے کہ اس حدیث کو ابو عوانہ نے ”سعید بن ابی غروبہ عن معمر“ کے طریق سے روایت کیا ہے۔ اس حدیث کے آخر میں ابو عوانہ یہ روایت کرتے ہیں: سعید بیان کرتے ہیں: ہمیں معمر نے بیان کیا اور ہم نے یہ حدیث معمر سے اس وقت روایت کی جس وقت وہ جوان تھے۔“

معمر خود بیان کرتے ہیں کہ میں نے اس سال علم حاصل کرنا شروع کیا تھا جس سال جناب حسن نے رحلت فرمائی تھی۔ اور میں نے قتادہ سے چودہ سال کی عمر میں حدیث سنی ہے۔ اور اس زمانہ میں میں نے جناب قتادہ سے جو بھی سنا گویا کہ وہ میرے دل پر نقش ہے۔ اور میں جناب زہری کی خدمت میں "رضافہ" میں حاضر ہوا تھا۔

سفیان بن عیینہ بیان کرتے ہیں: مجھے سعید بن ابی عروبہ نے کہا: ہم نے تمہارے معمر سے حدیث روایت کر کے اسے شرف و اعزاز بخشا ہے۔

ابن جریج بیان کرتے ہیں: معمر کو لازم پکڑو کہ اب ان کے زمانے میں ان سے بڑا کوئی عالم باقی نہیں رہا۔ عبدالرزاق کا قول ہے: معن بن زائدہ نے معمر کی طرف سونا بھیجا تو انھوں نے اس کو قبول نہ کیا البتہ یہ بات کسی کے علم میں نہ آنے دی۔ ابراہیم بن خالد اور ایک جماعت کا قول ہے کہ جناب معمر نے ۱۵۳ھ میں وفات پائی ہے۔ ابراہیم نے اس میں "ماہ رمضان" کی تصریح کا اضافہ بھی کیا ہے۔ جب کہ امام احمد اور یحییٰ بن معین کا قول ہے کہ جناب معمر کا سن وفات ۱۵۴ھ ہے۔ لیکن اصح قول پہلا ہے۔ البتہ اس قدر بات متفق علیہ ہے کہ آپ کی زندگی ۱۶۰ھ تک نہ پہنچی تھی۔ سرزمین یمن پر حدیث کی کتاب لکھنے والے پہلے شخص آپ ہی تھے۔ رحمۃ اللہ علیہ

(۱۸۵) ۵/۳۲ع: الامام، الثبت، العابد شیخ وقت ابو الحارث محمد بن عبدالرحمن بن مغیرہ بن حارث بن ابی ذئب ہشام بن شعبہ بن عبدالملک بن ابی قیس بن عبدو القرشی، العامری، المدنی، الفقیہ رحمۃ اللہ علیہ ①

آپ ابن ابی ذئب کی کنیت سے معروف ہوئے۔ عکرمہ، شعبہ بن دینار مولیٰ ابن عباس، سعید مقبری، شریحیل بن سعد، زہری، نافع العری، صالح مولیٰ التوامہ اور بے شمار لوگوں سے حدیث روایت کی۔ اور آپ سے ابن مبارک، یحییٰ قطان، ابو نعیم، قعنبی، اسد بن موسیٰ، احمد بن یونس، علی بن جعد اور بے شمار لوگوں نے حدیث روایت کی ہے۔

امام احمد بیان فرماتے ہیں: ابن ابی ذئب سعید بن مسیب کے مشابہ تھے اور جب امام احمد رحمۃ اللہ علیہ سے پوچھا گیا کہ کیا ابن ابی ذئب اپنے پیچھے اپنا کوئی مثل چھوڑ گئے ہیں تو فرمایا: نہیں اور فرمایا: وہ امام مالک رحمۃ اللہ علیہ سے افضل تھے۔ البتہ امام مالک رحمۃ اللہ علیہ لوگوں کی تعدیل اور تنقید کے باب میں ان سے زیادہ سخت تھے۔

واقدی کا قول ہے: ابن ابی ذئب ۸۰ھ میں پیدا ہوئے۔ آپ سب سے زیادہ متورع اور سب سے افضل تھے۔ اگرچہ لوگوں نے آپ کو "قدری" کہا ہے لیکن واقعہ یہ ہے کہ آپ قدری نہ تھے، بلکہ آپ تو قدریوں کو برا جانتے تھے۔ ساری رات نماز، قیام، ذکر و عبادت اور جہد و محنت میں گزار دیتے حتیٰ کہ اگر انھیں یہ بھی کہہ دیا جاتا کہ کل قیامت برپا ہونے والی ہے تو ان

① تہذیب الکمال: 1232/2، تہذیب التہذیب: 303/9، تہذیب التہذیب: 184/2، الکشاف: 69/3، التاريخ الكبير: 160/1، الجرح والتعديل: 1704/7، تاريخ بغداد: 296/2، تراجم الاحبار: 16/4، الثقات: 39/9، الوافي بالوفيات: 223/3، سير الاعلام: 139/7۔

کے اوقات میں مزید عبادت و اجتہاد کی گنجائش نہ ہوتی تھی۔ ان کے بھائی نے مجھے بتلایا ہے کہ پہلے ایک دن چھوڑ کر روزہ رکھتے تھے۔ بعد میں بلا ناغہ روزے رکھنے لگے۔ درویشانہ اور پر مشقت زندگی گزارتے، رات کا کھانا زیتون کے ساتھ روٹی لگا کر ہوتا تھا۔ ایک قمیض اور دو چادروں میں گرمی سردی دونوں موسم بتا دیتے۔ حق بات کہنے اور اس پر ڈٹ جانے کے باب میں آپ کا شمار اہل علم میں ہوتا تھا۔ آپ کو اپنی احادیث ازبر ہوتی تھیں اس لیے احادیث کی کوئی کتاب نہ بنا رکھی تھی۔ نماز جمعہ کے لیے اول وقت ہی جامع مسجد پہنچ جاتے اور امام کے نکلنے تک نماز میں مشغول رہتے۔

میں نے انھیں دیکھا ہے کہ وہ ”صفا“ میں اپنی ددھیالی جائیداد کا کرایہ لینے آتے تھے۔ سفید بالوں کو رنگتے نہ تھے۔ جب ابن حسن نے خروج کیا تو گھر کی چوکھٹ کو لازم پکڑ لیا اور باہر نکلنا اور لوگوں کے ساتھ اختلاط بند کر دیا۔

واقعی بیان کرتے ہیں کہ امیر حسن بن زید جناب ابن ابی ذئب پر ماہانہ پانچ دینار خرچ کرتے تھے۔ جب جعفر بن سلیمان نے مدینہ کی ولایت و امارت سنبھالی تو آپ کی خدمت میں سودینار بھیجے۔ آپ نے اس رقم میں سے دس دینار کی ایک کردی شال خریدی، پھر زندگی بھر وہی شال اوڑھتے رہے۔ حاکم وقت نے بغداد بلوایا۔ ایک مدت تک وہیں رہے۔ واپسی پر ایک ہزار دینار سے نوازے گئے، لیکن افسوس کہ اثنائے طریق میں کوفہ میں پیغام اجل آپہنچا اور آپ نے جان جان آفریں کو سپرد کر دی۔

امام احمد فرماتے ہیں: ابن ابی ذئب حق پر استقامت اور زہد و ورع میں امام مالک رحمہ اللہ سے فائق تھے۔ منصور کے دربار میں جا کر اسے حق کی فہمائش کرتے ہوئے ذرا نہ ڈرے اور بہانگ دہل فرمایا: اے ابو جعفر! ظلم نے تیرے دروازے پر ڈیرے ڈال دیے ہیں اور اے ابو جعفر!..... اے ابو جعفر!..... (اور نہ جانے کتنی وصیتیں اور نصیحتیں کر ڈالیں)۔

مصعب زہیری کا قول ہے: ابن ابی ذئب مدینہ کے فقیہ تھے۔ ابو نعیم بیان کرتے ہیں: میں نے ابو جعفر کے حج والے سال حج کیا۔ اس حج میں جناب ابن ابی ذئب اور امام مالک رحمہ اللہ ابو جعفر کے ساتھ تھے۔ اسی دوران ابو جعفر نے جناب ابن ابی ذئب کو بلوایا اور انھیں دارالندوہ میں اپنے روبرو بیٹھایا اور پوچھا: آپ کی حسن بن زید کے بارے میں کیا رائے ہے؟ فرمایا: وہ عدل کی جستجو میں رہتا ہے۔ ابو جعفر نے دوسرا سوال کیا: اور میرے بارے میں آپ کیا کہتے ہیں؟ آپ نے بلا تاہل فرمایا: اس عمارت (یعنی کعبہ) کے رب کی قسم! آپ ظالم ہیں۔ یہ سنتے ہی ربیع نے اپنا ہاتھ تلوار کے دستہ پر رکھ دیا۔ ابو جعفر نے یہ دیکھ کر کہا: اذکینے! ہاتھ روک کے رکھ۔ پھر آپ کو تین سودینار عطا کیے جانے کا حکم دیا۔

کہتے ہیں کہ ایک مرتبہ حج کے موقع پر خلیفہ مہدی مسجد نبوی میں داخل ہوا تو سوائے ابن ابی ذئب کے جملہ حاضرین مہدی کے احرام میں اٹھ کھڑے ہوئے۔ جب ان سے امیر المؤمنین کے لیے اٹھ کھڑے ہونے کو کہا گیا تو فرمایا: لوگ صرف اللہ رب العالمین کے لیے ہی کھڑے ہوا کرتے ہیں۔ اس پر مہدی نے کہا: انھیں جانے دو کہ ان کی بات سن کر میرے رونگٹے کھڑے ہو گئے ہیں۔

جناب ابن ابی ذئب نے ۱۵۹ھ میں وفات پائی ہے۔^①

(۱۸۶) ۵/۳۳ع: جناب امام مالک بن مغول رحمۃ اللہ علیہ :

آپ کا مفصل تذکرہ "المستع" میں موجود ہے۔

(۱۸۷) ۵/۳۴ع: شیخ الاسلام، الحافظ ابو بسطام شعبہ بن حجاج بن ورد الازدی، العتقی رحمۃ اللہ علیہ :

آپ حدیث میں "حجت" اور بنو ازد کے آزاد کردہ غلام تھے۔ بصرہ کی سکونت اختیار کر لی تھی، اس لیے بصرہ کے محدث کہلائے۔ حسن بصری سے متعدد مسائل سنے، ان کے علاوہ معاویہ بن قرہ، عمرو بن مرہ، حکم، سلمہ بن کہیل، انس بن سیرین، یحییٰ بن ابی کثیر، قتادہ اور بے شمار اکابر سے حدیث سنی اور آپ سے ایوب سختیانی اور ابن اسحاق نے حدیث روایت کی ہے جو آپ کے مشائخ میں سے ہیں۔ ان کے علاوہ سفیان ثوری، ابن مبارک، غندر، آدم، عفان بن مسلم، ابو داؤد، سلیمان بن حرب، علی بن جعد اور بے شمار لوگ آپ سے حدیث روایت کرتے ہیں۔

ابن المدینی کا قول ہے: جناب شعبہ کی تقریباً دو ہزار احادیث ہیں۔ ثوری کہا کرتے تھے: شعبہ امیر المؤمنین فی الحدیث ہیں۔ امام شافعی رحمۃ اللہ علیہ فرماتے ہیں: اگر شعبہ نہ ہوتے تو عراق میں حدیث جاننے والا کوئی نہ ہوتا۔ ابو بکر البکر اوی کا قول ہے: میں نے شعبہ سے زیادہ رب تعالیٰ کا عبادت گزار بندہ نہیں دیکھا۔ آپ نے عبادت میں اس قدر ریاضت کی کہ بدن کی کھال ہڈیوں پر سوکھ کر سیاہ ہو گئی تھی۔ حمزہ بن زیاد الطوسی بیان کرتے ہیں: میں نے جناب شعبہ کو دیکھ رکھا ہے، زبان میں ہکلا پن تھا اور عبادت کی کثرت سے کھال سوکھ کر سیاہ ہو چکی تھی۔ شعبہ فرمایا کرتے تھے: اگر میں تم لوگوں کو صرف ثقہ رواقہ سے ہی حدیث بیان کرتا ہوتا تو میں تم لوگوں کو تین آدمیوں سے بھی حدیث بیان نہ کرتا۔ عمر بن ہارون بیان کرتے ہیں: شعبہ ہمیشہ روزہ سے رہتے تھے۔

ابو قطن کا قول ہے: میں نے جناب شعبہ کو نماز پڑھتے دیکھا ہے۔ رکوع کرتے تو گمان ہوتا تھا کہ شاید اٹھنا بھول گئے ہیں اور سجدہ میں جاتے تو یوں لگتا تھا کہ اٹھنا بھول گئے ہیں۔ یحییٰ قطان بیان کرتے ہیں: شعبہ بڑے نرم دل تھے حتیٰ الامکان سائل

① ایک قول ۱۵۸ھ میں اور ایک قول ۱۵۷ھ میں وفات پانے کا بھی ہے۔

② آپ کا پورا نام ابو عبد اللہ مالک بن مغول بن عاصم بن غزیہ بن حارثہ بن خدیج بن بجلہ ہے۔ ۱۵۷ھ یا ۱۵۸ھ یا ۱۵۹ھ میں وفات پائی۔

دیکھیں: تہذیب الکمال: 1300/3، تہذیب التہذیب: 22/10 (35)، تقریب: 226/2، الکاشف: 6/3، تاریخ الکبیر: 314/7، الجرح والتعديل: 961/8، تراجم الاحبار: 372/3، طبقات ابن سعد: 324/6، سیر الاعلام: 174/7، البدایہ والنہایہ: 131/10، الثقات: 419، تاریخ اسماء الثقات: 1327۔

③ تہذیب الکمال: 581/2، تہذیب التہذیب: 338/3، تقریب: 351/1، الکاشف: 11/2، تاریخ الکبیر: 244/4، الجرح والتعديل: 126/1، طبقات ابن سعد: 93/9، البدایہ والنہایہ: 132/10، الوافی بالوفیات: 155/16، دیوان الاسلام: 1233۔

صالح بن محمد جزرہ بیان کرتے ہیں کہ ہمیں سلیمان بن داود قزاز نے بیان کیا کہ میں نے ابوداؤد کو سنا، وہ کہتے ہیں کہ میں نے جناب شعبہ سے سات ہزار احادیث سنی ہیں۔ اور غندر نے بھی سات ہزار احادیث سنی ہیں۔ سو میں نے غندر کو ایک ہزار غریب احادیث سنا کیں اور اتنی ہی غریب احادیث انھوں نے مجھے سنا کیں۔

اصمعی بیان کرتے ہیں: شعبہ ”حسن“ حدیث سن کر فرط مسرت سے ”اوہ“ کی آواز نکالتے تھے۔ جناب شعبہ اس حدیث کی عمدگی پر خوشی کا اظہار کرتے تھے۔

امام احمد رحمہ اللہ فرماتے ہیں: شعبہ حدیث میں بصیرت کے باب میں مردوں میں ایک اونچی شان رکھتے تھے اور فرد فرید تھے۔ ابوالولید طلیسی کا قول ہے: میں نے یحییٰ بن سعید سے پوچھا کہ کیا آپ نے شعبہ سے زیادہ عمدہ حدیث والے کسی شخص کو دیکھا ہے؟ یحییٰ نے کہا: نہیں۔ میں نے پوچھا: آپ شعبہ کی صحبت میں کتنا عرصہ رہے ہیں؟ تو کہا کہ میں سال۔

صالح الجزری بیان کرتے ہیں: ہمیں علی بن جعد نے بیان کیا، وہ کہتے ہیں میں نے شعبہ کو یہ کہتے سنا: مجھے ابواسحاق نے حارث بن ازمع سے بیان کیا، وہ کہتے ہیں: ”ایک مرتبہ ہمدان کی کوڑی پر ایک مقتول کی لاش ملی۔“ (شعبہ فرماتے ہیں) میں نے ابواسحاق سے پوچھا: کیا آپ نے یہ بات خود حارث سے سنی ہے؟ تو انھوں نے بتلایا کہ مجھے یہ بات مجالد نے شعبی سے بیان کی ہے۔

خالد بن خدّاش بیان کرتے ہیں: مجھے جریر بن حازم کے بھتیجے حریش نے بیان کیا، وہ بیان کرتے ہیں: میں نے جناب شعبہ کو ان کی وفات کے بعد خواب میں دیکھا تو پوچھا کہ: آپ نے اپنے کس عمل کو اپنے اوپر سب سے بھاری دیکھا؟ تو فرمایا: ”رجال میں چشم پوشی کو۔“ یونس بن بکیر بیان کرتے ہیں: میری یہ بات راز میں رکھنا کہ امیر المؤمنین فی الحدیث ابن اسحاق ہیں (ناکہ میں)۔

احمد بن سنان بیان کرتے ہیں: ہمیں عبدالرحمن بن مہدی نے بیان کیا کہ جناب شعبہ نے مجھے فرمایا: میں نے ابو زبیر سے سوا احادیث یاد کر رکھی ہیں۔ میں نے عرض کیا: پر آپ ان کو بیان تو کرتے نہیں۔ فرمایا: میں ان کو بیان کرنا پسند نہیں کرتا۔ سلم بن قتیبہ جناب شعبہ کا قول نقل کرتے ہیں کہ: اے میری قوم! جب بھی تم حدیث میں آگے بڑھو گے تو قرآن میں پیچھے رہ جاؤ گے۔ ابن المدینی کا قول ہے کہ شعبہ مشائخ کے اور سفیان ابواب کے بڑے حافظ ہیں۔

عبدان بن عثمان اپنے والد سے بیان کرتے ہیں، وہ فرماتے ہیں کہ جب ہم نے جناب شعبہ کے گدھے، اس کی لگام اور کانٹھی کا تھینہ لگایا تو وہ سب دس سے کچھ زیادہ دراہم کا نکلا۔ ابوداؤد طلیسی بیان کرتے ہیں: ایک مرتبہ سلیمان بن مغیرہ رہتے ہوئے جناب شعبہ کے پاس آئے اور کہنے لگے: میرا گدھا مر گیا ہے، میں جمعہ ادا کرنے سے رہ گیا ہوں اور میرے روزمرہ کے کام بھی خلل کا شکار ہو گئے ہیں۔ آپ نے پوچھا: تیرا گدھا کتنے کا تھا؟ سلیمان بولے تین دینار کا تو فرمایا: اچھا میرے پاس صرف تین دینار ہی ہیں (وہ تم لے لو اور نیا گدھا خرید کر اپنے کاموں کو درست کرو) پھر کھڑے ہوئے اور وہ تین دینار لاکر سلیمان کو دے دیے۔

سلیمان بن ابوشیخ، صالح بن سلیمان سے بیان کرتے ہیں، وہ کہتے ہیں: شعبہ واسط میں پیدا ہوئے کوفہ میں علم حاصل کیا، بیٹے کا نام سعد اور بھائیوں کے نام بشار اور حماد تھے۔ دونوں نقدیوں کا کاروبار کرتے تھے۔

شعبہ حدیث والوں سے کہا کرتے تھے: ”تمہارا بھلا ہو، بازار (کاروبار وغیرہ کرنے کے لیے) ضرور آیا جایا کرو کہ میں اپنے (روزمرہ کے اخراجات کے لیے اپنے) دو بھائیوں کا محتاج ہوں۔ سلیمان بیان کرتے ہیں: شعبہ نے خود کما کر کبھی ایک درہم بھی نہ کھایا تھا۔

علی بن جعد کا قول ہے: شعبہ دو مرتبہ بغداد آئے، میں نے ان دونوں دفعہ کے دوروں میں شعبہ سے حدیث لکھی۔ ابوالعباس سراج بیان کرتے ہیں، ہمیں محمد بن عمرو نے بیان کیا کہ میں نے اپنے اصحاب کو یہ بیان کرتے سنا ہے: ”خليفة مهدی نے جناب شعبہ کو تیس ہزار درہم ہدیہ بھیجے، تو انھوں نے وہ سب درہم تقسیم کر دیے۔ پھر مهدی نے جناب شعبہ کو بصرہ میں ایک ہزار جریب کی جائیداد عطیہ کی۔ جناب شعبہ بصرہ گئے لیکن وہاں کی آب و ہوا انھیں پسند نہ آئی تو وہ جائیداد یوں ہی چھوڑ کر واپس چلے آئے۔

اصمعی بیان کرتے ہیں: تم کبھی کسی کو شعبہ سے زیادہ اشعار کا واقف نہ دیکھو گے۔ مجھے خود شعبہ نے بتلایا ہے کہ میں (مشہور شاعر) ”طرماح“ کے پاس رہتا تھا اور اس سے اشعار کے بارے میں پوچھتا رہتا تھا۔ ابوداؤد بیان کرتے ہیں: شعبہ فرماتے ہیں: اگر شعر نہ ہوتا تو میں شعبی کو تم لوگوں کے پاس لے آتا۔ شعبہ سے مروی ہے کہ قتادہ مجھ سے اشعار کے بارے میں پوچھا کرتے تھے تو میں کہتا تھا کہ میں آپ کو ایک شعر سنا دیتا ہوں، آپ مجھے اس کے بدلے ایک حدیث سنا دیجیے!

ابوزید انصاری کے پاس جب ایک دفعہ شعبہ کا ذکر آیا تو کہنے لگے: ارے یہ علماء تو جناب شعبہ کا ایک شعبہ ہی تو ہیں۔ ابوقطن بیان کرتے ہیں کہ جناب شعبہ نے مجھے فرمایا: مجھے حدیث سے زیادہ اور کسی بات سے ڈر نہیں لگتا جو مجھے جہنم میں داخل کرانے کا سبب بنے گی۔“ (یعنی حدیث کا معاملہ بے حد نازک ہے۔ اس کے بیان کرنے میں ذرا سی غفلت دخول ناز کا باعث بن سکتی ہے۔ نسیم) ابوقطن شعبہ ہی سے بیان کرتے ہیں: کاش میں کسی حمام کا ایندھن ہوتا اور حدیث نہ جانتا ہوتا۔

علماء کا اس بات پر اتفاق ہے کہ جناب شعبہ نے ۱۶۰ھ میں وفات پائی ہے اور ایک قول یہ ہے کہ آپ نے ۱۶۰ھ کے آغاز میں وفات پائی تھی۔ رحمہ اللہ

(۱۸۸) ۵/۳۵۵: الامام، الفقیہ ابو محمد عبد الرحمن بن عبد اللہ بن مسعود رضی اللہ عنہ، المسعودی الکوفی رحمہ اللہ آپ نے ”المسعودی“ کی نسبت سے شہرت پائی۔ بلند مرتبہ عالم اور ابوالعمیس عتبہ کے بھائی تھے۔ عون بن عبد اللہ علی بن

① تہذیب الکمال: 798/2، تہذیب التہذیب: 210/6 (427)، تقریب: 457/1 (1008)، خلاصۃ التہذیب: 140/2، الکاشف: 171/2، التاريخ الكبير: 314/5، الجرح والتعديل: 250/5، میزان الاعتدال: 574/2، لسان المیزان: 282/7، مجمع الزوائد: 319/1۔

الامقر، علقمہ بن مرشد، سعید بن ابی بردہ، زیاد بن علاقہ، عمرو بن مرہ اور ان کے طبقہ کے لوگوں سے حدیث روایت کرتے ہیں۔ جب کہ آپ سے ابن مبارک، ابن عیینہ، عبد الرحمن بن مہدی، ابوالخیرہ امصی، یزید بن ہارون، جعفر بن عون، ابوداؤد، ابوالنعمان المقری، علی بن جعد اور بے شمار لوگوں نے حدیث روایت کی ہے۔

آپ امور دولت میں شریک کار تھے۔ سیاہ قباء زیب تن کرتے جس کے بیچ میں ایک خنجر اڑستے تھے اور سر پر طویلہ باندھتے تھے۔ اس بنا پر بعض علماء نے آپ سے حدیث لینے میں توقف بھی کیا ہے۔ اخیر عمر میں حافظہ قدرے متغیر ہو گیا تھا۔ امام احمد، ابن معین اور ابن المدینی نے آپ کو ثقہ کہا ہے۔ علی کا قول ہے: عاصم بن بہدلہ اور سلمہ سے روایت کرنے میں جناب مسعودی خطا کر جاتے تھے۔ ابن نمیر کا قول ہے: ثقہ تھے البتہ اخیر عمر میں اختلاط لاحق ہو گیا تھا۔ امام نسائی فرماتے ہیں: مسعودی میں کوئی حرج نہیں۔ مسعر کا قول ہے: میں نے مسعودی سے زیادہ حضرت ابن مسعود رضی اللہ عنہما کو (اور ان کے علوم کو) جاننے والا کوئی نہیں دیکھا۔ موت سے ایک یا دو سال قبل حافظہ متغیر ہو گیا تھا۔ شعبہ فرماتے ہیں: مسعودی صدوق ہے۔ ایک جماعت کا قول ہے کہ جناب مسعودی نے ۱۶۰ھ میں وفات پائی۔ ^①

(۱۸۹) ۵/۳۶ع: الحافظ ابو عبد الرحمن زیاد بن سعد الخراسانی ثم المکی رضی اللہ عنہ: ^②

آپ نے بعد میں یمن سکونت اختیار کر لی تھی۔ عمرو بن دینار، زہری اور عمرو بن مسلم الجندی سے حدیث روایت کرتے ہیں۔ اور آپ سے مالک، ابن عیینہ اور ابو معاویہ وغیرہ نے حدیث روایت کی ہے۔ ادھر عمر میں جا کر وفات پائی۔ امام نسائی فرماتے ہیں: زیاد ثقہ اور ثبت ہیں۔ ابن عیینہ کا قول ہے: زیاد زہری کی حدیث کے عالم تھے۔ ^③

(۱۹۰) ۵/۳۷ع: الحافظ قرہ بن خالد السدوسی، البصری رضی اللہ عنہ: ^④

آپ نے ابن سیرین، ابوجاء العطار دی، حسن بصری، یزید بن شخیر اور متعدد لوگوں سے حدیث روایت کی ہے، جب کہ آپ سے حدیث روایت کرنے والوں میں حرمی بن عمارہ، زید بن حباب، ابو عامر العقدی، یحییٰ قطان، بکر بن بکار، مسلم بن ابراہیم اور بے شمار لوگ شامل ہیں۔

یحییٰ قطان بیان کرتے ہیں: قرہ ہمارے شیوخ میں سب سے زیادہ ثبت تھے۔

① ایک قول 165ھ میں وفات پانے کا بھی ہے۔

② تہذیب الکمال: 441/1، تہذیب التہذیب: 369/3، تقریب: 368/1، خلاصۃ التہذیب: 344/1، الکاشف: 331/1، التاريخ الكبير: 258/3، الجرح والتعديل: 2408/3، الوافی بالوفیات: 16/15، سیر الاعلام: 285/7، طبقات الحفاظ: 85۔

③ تہذیب الکمال: 1128/2، تہذیب التہذیب: 371/8 (660)، تقریب: 125/2، الکاشف: 399/2، تعجیل المنفعة: 883، التاريخ الكبير: 183/7، تاریخ اسماء الثقات: 1162، تراجم الاحبار: 263/3، البداية والنهاية: 112/10، سیر الاعلام: 95/7۔

میں کہتا ہوں: قرہ نے ۱۵۴ھ میں وفات پائی۔ ^①

ہمیں احمد بن حنبلہ نے اپنی سند کے ساتھ مسلم بن ابراہیم سے، وہ کہتے ہیں ہمیں قرہ بن خالد نے، وہ کہتے ہیں ہمیں محمد بن ابی ہریرہ رضی اللہ عنہ نے بیان کیا، وہ فرماتے ہیں کہ نبی کریم ﷺ کا ارشاد ہے: ”اگر مجھ پر دس یہودی بھی ایمان لے آتے تو روئے زمین پر کوئی یہودی باقی نہ رہتا مگر یہ کہ وہ اسلام لے آتا۔“ ^②

اس حدیث کو امام بخاری رحمہ اللہ نے مسلم بن ابراہیم سے روایت کیا ہے۔ ہم نے اس کی سند کے عالی ہونے کی وجہ سے اس کی موافقت کی ہے۔

(۱۹۱) ۵/۳۸ع: الامام، الحافظ ابو نصر جریر بن حازم الازدی البصری رحمہ اللہ: ^③

آپ بنو ازد کے آزاد کردہ غلام، بصرہ کے محدث اور بلند رتبہ عالم دین تھے۔ ابوجاء العطار دی، حسن، ابن سیرین، طاؤس، عطاء، ابن ابی ملیکہ، نافع اور حمید بن ہلال سے حدیث روایت کرتے ہیں۔ جب کہ آپ سے آپ کے بیٹے وہب اور آپ کے شیخ ایوب سختیانی کے علاوہ، سفیان بن عیینہ، ابن وہب، شیبان بن فروخ، ابوالربیع الزہرانی، ابونصر التمار اور بے شمار لوگوں نے حدیث روایت کی ہے۔ اصحاب کتب احادیث نے آپ کی احادیث سے استدلال کیا ہے۔

موسیٰ بن اسماعیل کا قول ہے: میں نے نہیں دیکھا کہ حماد بن سلمہ جتنی تعظیم جریر بن حازم کی کیا کرتے تھے، اتنی کسی اور کی نہیں کیا کرتے تھے۔

وہب بیان کرتے ہیں: شعبہ میرے والد (جریر) کے پاس آکر سوالات کیا کرتے تھے۔ وہب ہی اپنے والد سے بیان کرتے ہیں: میں نے حسن بصری کی خدمت میں سات سال اس طرح گزارے ہیں کہ ایک دن بھی ناغہ نہ کیا۔

وہب یہ بھی بیان کرتے ہیں: میرے والد نے ابو عمرو بن العلاء پر قراءت کی تو انھوں نے میرے والد سے فرمایا: آپ معد سے زیادہ فصیح ہیں۔ ابن مہدی کا قول ہے: جناب جریر کو وفات سے ایک سال قبل اختلاط کا عارضہ لاحق ہو گیا تھا۔ بیٹوں نے یہ محسوس کرتے ہی والد کو چھپا دیا۔ چنانچہ بعد میں کسی کو ان کے اختلاط کے زمانہ میں کوئی حدیث سننے کا موقع نہ ملا۔

میں کہتا ہوں: جریر کی قنادہ سے مروی بعض احادیث میں نکارت ہے۔ آپ علم کا برتن تھے، البتہ دوسرے آپ سے زیادہ حدیث کے حافظ تھے۔ آپ نے ۱۷۰ھ میں اس وقت وفات پائی ^④ جب عمر نے نوے کی دہائی میں قدم رکھ دیا تھا۔ کیوں کہ جریر خود بیان کرتے ہیں کہ حضرت انس رضی اللہ عنہ کی وفات کے وقت وہ پانچ برس کے تھے۔ اور یہ بھی بیان کیا جاتا ہے کہ آپ

① ایک قول 155ھ میں وفات پانے کا بھی ہے۔

② صحیح البخاری: کتاب مناقب الانصار، رقم الباب: 52۔

③ تہذیب الکمال: 187/1، تہذیب التہذیب: 79/2، تقریب: 127/1، الکاشف: 162/1، التاريخ الكبير: 213/2،

الجرح والتعديل: 136/1، میزان الاعتدال: 392/1، لسان المیزان: 189/7، طبقات الحفاظ: 85، الوافی بالوفیات:

77/11، سیر الاعلام: 98/7، شذرات: 270/1، طبقات ابن سعد: 373/6، الثقات: 144/6۔

④ ایک قول 167ھ کا اور ایک 175ھ کا بھی ہے۔

نے مکہ میں حضرت ابو طفیل رضی اللہ عنہ کے جنازہ میں شرکت کی تھی۔

ابن داسہ بیان کرتے ہیں کہ ہمیں مغیرہ بن محمد مہلبی نے بیان کیا، وہ کہتے ہیں کہ میں نے علی ابن المدینی کو سنا، وہ کہتے ہیں کہ میں نے وہب بن جریر کو اپنے والد سے بیان کرتے سنا، وہ فرماتے ہیں کہ میں نے حضرت ابو طفیل رضی اللہ عنہ کو مکہ میں دیکھا ہے۔ "اس پر میں نے پوچھا کہ پھر آپ نے حضرت ابو طفیل رضی اللہ عنہ سے حدیث کیوں نہ سنی؟ فرمایا: اے میرے بیٹے! مجھے خانہ کعبہ کا ایک طواف اس سے زیادہ محبوب تھا۔

امام احمد رحمہ اللہ فرماتے ہیں: جناب جریر صاحب سنہ ہیں اور مجھے ہمام سے زیادہ محبوب ہیں۔ سلیمان بن حرب بیان کرتے ہیں: میں نے جناب جریر کو سنا ہے کہ آپ تدلیس کرنے کی برائی بیان کر رہے تھے اور فرمایا کہ مدلس یہ سمجھتا ہے کہ اس نے وہ بات بھی سن رکھی ہے جو درحقیقت اس نے سنی نہیں۔

ہمیں احمد بن اسحاق نے اپنی سند کے ساتھ شیبان سے بیان کیا، وہ کہتے ہیں ہمیں جریر بن حازم نے عبد الملک بن عمیر سے، انھوں نے حضرت جابر بن سمیرہ رضی اللہ عنہ سے بیان کیا، وہ فرماتے ہیں کہ: سیدنا عمر بن خطاب رضی اللہ عنہ نے ہمیں جابیہ میں خطبہ دیا اور ارشاد فرمایا: ایک مرتبہ نبی کریم ﷺ نے ہم میں کھڑے ہو کر ارشاد فرمایا:

"میرے صحابہ رضی اللہ عنہم کے ساتھ حسن سلوک کرو، پھر ان کے بعد والوں کے ساتھ (بھی حسن سلوک کرو) الحدیث۔

(۱۹۲) ۵/۳۹ ع: الحافظ، الثقفہ، ابوسعید یزید بن ابراہیم تستری البصری رحمہ اللہ: ①

آپ حسن، ابن ابی ملیکہ، عطاء، ابو زبیر اور قتادہ سے حدیث روایت کرتے ہیں۔ اور آپ سے وکیع، ابن مہدی، عفان، ابوالولید، قعنبی، ابوسلمہ المنقری، ہدبہ، شیبان اور بے شمار لوگوں نے حدیث روایت کی ہے۔

امام احمد بن حنبل رحمہ اللہ نے آپ کو ثقہ کہا ہے۔ عفان آپ کی شان کو بے حد بڑھایا کرتے تھے۔ علی بن المدینی کا قول ہے: ابوسعید حسن اور ابن سیرین کی احادیث میں مثبت ہیں۔ ابن نافع کا قول ہے کہ آپ نے ۶۲ھ میں وفات پائی ہے۔ ایک قول ۶۱ھ میں وفات پانے کا بھی ہے۔ آپ کی حدیث بالاتفاق مقبول ہے۔

(۱۹۳) ۵/۴۰ د، ت، ق: امام کبیر، ابوفضالہ مبارک بن فضالہ القرشی العدوی، البصری رحمہ اللہ: ②

آپ بنو عدی کے آزاد کردہ غلام اور بصرہ کے کبار علماء میں سے ہیں۔ حضرت انس رضی اللہ عنہ کو نماز پڑھتے دیکھنے کا شرف

① تہذیب الکمال: 1529/3، تہذیب التہذیب: 311/11 (598)، تقریب: 361/2، الکاشف: 274/3، التاريخ الكبير: 318/8، الجرح والتعديل: 1057/9، ميزان الاعتدال: 419/4، لسان الميزان: 439/7، تاريخ اسماء الثقات: 1571، المغنی: 7083، تراجم الاحبار: 241/4۔

② تہذیب الکمال: 1301/3، تہذیب التہذیب: 28/10، تقریب: 227/2، الکاشف: 118/3، التاريخ الكبير: 436/7، الجرح والتعديل: 1557/8، المغنی: 5164، تراجم الاحبار: 334/3، طبقات ابن سعد: 383/6، سير الاعلام: 281/7، طبقات المحدثين باصبهان، ت: 54۔

حاصل ہے۔ حسن، بکر بن عبداللہ، محمد بن عبداللہ، محمد بن منکدر، ثابت اور متعدد اکابر سے حدیث روایت کرتے ہیں اور آپ سے وکیع، عفان، مسلم، سلیمان بن حرب، سعدویہ، ہدبہ، شیبان اور بے شمار لوگوں نے حدیث روایت کی ہے۔

یحییٰ قطان آپ کی تعریف کیا کرتے تھے۔ ابن معین آپ کو صالح قرار دیتے ہیں۔ ابوداؤد طیالسی کا قول ہے: مبارک سخت مدلس تھے۔ پس اگر تو وہ "حدثنا" کہہ کر حدیث روایت کریں تو ثبت ہیں۔ عفان ان کی شان بلند کرتے اور انھیں ثقہ کہا کرتے تھے اور کہا کرتے تھے کہ مبارک بڑے عبادت گزار تھے۔ امام احمد رحمہ اللہ فرماتے ہیں: ان کی حسن سے روایت حجت ہے۔ خود مبارک بیان کرتے ہیں کہ میں نے حسن بصری کی مجلس میں تیرہ برس گزارے ہیں۔ ابوحاتم کا قول ہے: مبارک میرے نزدیک ربیع بن صبیح سے زیادہ محبوب ہیں۔ امام نسائی انھیں ضعیف کہتے ہیں جب کہ ابن عدی کا قول ہے کہ مجھے اُمید ہے کہ مبارک کی اکثر احادیث مستقیم ہیں۔

ایک جماعت نے جناب مبارک کا سن وفات ۱۶۳ھ بتلایا ہے۔ جب کہ ابن سعد ۱۶۵ھ بتلاتے ہیں۔ میں کہتا ہوں: مبارک کی احادیث صحت کے درجہ کو نہیں پہنچتیں۔ اور نہ امام نسائی نے ان کی حدیث لی ہے۔ مجھے مخلص کے طریق سے ان کی ایک عالی حدیث ملی ہے۔

(۱۹۴) ۵/۴۱ع: الامام، الحجّت، الحافظ ابو عبد اللہ ہمام بن یحییٰ العوذی البصری رحمہ اللہ: ①

آپ بنی عوذہ کے آزاد کردہ غلام ہیں۔ حسن، عطاء، نافع، ابو جمرہ الضبعی، یحییٰ بن ابی کثیر اور متعدد افراد سے حدیث روایت کرتے ہیں اور آپ سے ابن مہدی، حبان، عفان، حجاج بن منہال، موسیٰ بن اسماعیل، ہدبہ اور شیبان بن فروخ نے حدیث روایت کی ہے۔

امام احمد فرماتے ہیں: ہمام اپنے سب مشائخ کی بابت ثبت ہیں۔ متعدد ائمہ نے انھیں ثقہ کہا ہے۔ بصرہ میں حدیث کا رکن یعنی اصل اور بنیاد تھے۔

ابوحاتم کا قول ہے: ہمام ثقہ تھے البتہ ان کے حافظہ میں قدرے خرابی تھی۔ جہوز کی بیان کرتے ہیں: میں نے جناب ہمام کو یہ فرماتے سنا ہے: میں نیکی کے ہر کام میں، اُمید ہے کہ رب کی رضا چاہتا ہوں سوائے اس حدیث (کے علم) کے (کہ اسے تو میں واقعی اللہ کی رضا کے لیے ہی سیکھتا ہوں)۔ آپ نے رمضان ۱۶۳ھ میں وفات پائی۔ رحمۃ اللہ علیہ

① تہذیب الکمال: 1449/3، تہذیب التہذیب: 67/11 (108)، تقریب: 321/2، الکاشف: 225/3، التاريخ الكبير:

237/8، الجرح والتعديل: 457/9، لسان الميزان: 420/7، البداية والنهاية: 146/10، الضعفاء الكبير: 367/4،

لغنی: 6768، نسیم الرياض: 280/1، تراجم الاحبار: 153/4۔

(۱۹۵) ۵/۳۲ع: الحافظ، الثقہ ابو یزید ابان بن یزید البصری العطار رحمۃ اللہ علیہ: ❶

آپ نے حسن سے تھوڑی سی احادیث روایت کی ہیں۔ ان کے علاوہ ابو عمران الجونی، قتادہ، عمرو بن دینار، یحییٰ بن ابی کثیر اور بدیل بن میسرہ سے حدیث روایت کرتے ہیں۔ اور آپ سے ابو داود، حبان، مسلم، عفان، موسیٰ التمیمی، ہدیہ، شیبان بن فروخ اور بے شمار لوگوں نے حدیث روایت کی ہے۔

امام احمد فرماتے ہیں: ابان جملہ مشائخ کی احادیث میں ثبت تھے۔ ابن معین اور نسائی نے آپ کو ثقہ کہا ہے۔ علی بیان کرتے ہیں: ابان ثقہ ہیں۔ قدری تھے پر اس موضوع پر گفتگو سے گریز کرتے تھے۔ احمد بن زہیر کا قول ہے: ابن معین سے ابان اور ہمام کے بارے میں پوچھا گیا تو فرمایا: یحییٰ بن سعید ابان سے حدیث روایت کیا کرتے تھے اور ان کے نزدیک ابان ہمام سے زیادہ محبوب تھے۔ جب کہ مجھے ہمام زیادہ محبوب ہیں۔ ابو حاتم انھیں صالح الحدیث کہتے ہیں۔ میں کہتا ہوں: مجھے ابان کی تاریخ وفات نہیں مل سکی۔ ❷

(۱۹۶) ۵/۳۳م ۴: ہشام بن سعد المدنی۔ ❸ آپ کا ذکر "الممتع" میں محفوظ ہے۔

(۱۹۷) ۵/۳۴م ۴: الامام، الحافظ، شیخ الاسلام ابو سلمہ حماد بن سلمہ بن دینار الربعی البصری، البزاز، البطائی، النحوی، المحدث رحمۃ اللہ علیہ: ❹

آپ بنی ربیعہ کے آزاد کردہ غلام تھے۔ اپنے ماموں حمید الطویل سے، اور ابن ابی ملیکہ، ابو حمزہ الضبی، محمد بن زیاد الحنفی، انس بن سیرین، ابو عمران الجونی، قتادہ، سماک بن حرب، ثابت بنانی اور بے شمار لوگوں سے حدیث سنی، جب کہ آپ سے حدیث روایت کرنے والوں میں ابن مبارک، قطان، ابن مہدی، عفان، قعنبی، عبدالاعلیٰ بن حماد، شیبان بن فروخ، ہدیہ اور خلق کثیر کے نام گنوائے جاتے ہیں۔

شعبہ بیان کرتے ہیں: حماد بن سلمہ مجھے عمار بن ابی عمار سے فائدہ پہنچاتے تھے۔ وہیب کا قول ہے: حماد بن سلمہ ہمارے

❶ تہذیب الکمال: 48/1، تہذیب التہذیب: 101/1، الجرح والتعديل: 299/2، میزان الاعتدال: 16/1، لسان المیزان:

168/7، الوافی بالوفیات: 301/5، طبقات ابن سعد: 41/2/7۔

❷ ابان کا سن وفات 161ھ ہے جیسا کہ "موسوعة رجال الكتب التسعة" میں مذکور ہے۔

❸ آپ کی کنیت کے بارے میں دو اقوال ہیں (۱) ابو عباد (۲) اور ابو سعد۔ 160ھ یا اس سے قبل وفات پائی ہے۔ ان کے تعارف و ترجمہ کے

لیے دیکھیں: تہذیب الکمال: 1440/3، التاريخ الكبير: 200/8، میزان الاعتدال: 298/4، ضعفاء ابن الجوزی:

174/3، المغنی: 6748، الانساب: 236/11، سیر الاعلام: 344/7۔

❹ تہذیب الکمال: 325/1، تہذیب التہذیب: 11/3، الکاشف: 251/1، التاريخ الكبير: 22/3، الجرح والتعديل:

623/3، میزان الاعتدال: 590/1، طبقات ابن سعد: 53/9، مقدمة الفتح: 399، البداية والنهاية: 150/10،

الحلیة: 249/6، الوافی بالوفیات: 145/13۔

سردار اور ہمارے سب سے بڑے عالم ہیں۔ امام احمد رحمۃ اللہ علیہ فرماتے ہیں: حماد بن سلمہ ثابت بنانی کی احادیث کے سب سے بڑے عالم اور حمید کی احادیث میں سب سے زیادہ ثبت تھے۔ ابن معین بیان کرتے ہیں کہ حماد علی بن زید کی احادیث کو دوسروں سے زیادہ جاننے والے ہیں۔ ابن المدینی کا قول ہے: یحییٰ بن ضریس کے پاس حماد کی روایت سے دس ہزار احادیث تھیں۔ کوکج، ابن معین سے روایت کرتے ہیں کہ حماد ثقہ ہیں۔ شہاب بن معمر کا قول ہے: حماد بن سلمہ کو ابدال میں سے شمار کیا جاتا تھا۔

میں کہتا ہوں: حماد، ابن ابی عروبہ کے ساتھ سب سے پہلے تصنیف کرنے والوں میں سے ہیں، آپ عربیت کے زبردست ماہر، فقیہ، فصاحت و بلاغت کے مالک، صاحب سنہ اور زبردست قادر الکلام تھے۔ مجھے ان کی عوالی کی احادیث ملی ہیں۔ عبد الرحمن بن مہدی کا قول ہے کہ اگر حماد سے یہ کہہ دیا جاتا ہے کہ کل آپ مرنے والے ہیں تو وہ اپنے روزمرہ کے اعمال میں کسی بھی بات کا اضافہ نہ کر سکتے تھے۔ عفان کا قول ہے: میں نے حماد بن سلمہ سے زیادہ عبادت گزار تو دیکھ رکھا ہے لیکن ان سے زیادہ قرآن پڑھنے والا، اللہ کے لیے عمل کرنے والا اور نیکیوں پر مداومت کرنے والا کوئی نہیں دیکھا۔ یونس المؤدب کا قول ہے: حماد بن سلمہ نے نماز پڑھتے ہوئے وفات پائی تھی۔ اسحاق بن الطباع بیان کرتے ہیں کہ میں نے حماد بن سلمہ کو یہ فرماتے سنا ہے: ”جو غیر اللہ کے لیے حدیث طلب کرتا ہے وہ اللہ کے ساتھ کھلواڑ کر رہا ہے۔“ خود حماد بیان کرتے ہیں کہ میری نیت حدیث بیان کرنے کی نہیں تھی حتیٰ کہ ایوب نے مجھے خواب میں آکر اس کام پر آمادہ کیا۔

عمرو بن عاصم بیان کرتے ہیں: میں نے جناب حماد سے دس ہزار سے زیادہ احادیث لکھی ہیں۔ کہتے ہیں کہ جناب ابن سلمہ نے ستر خواتین سے شادیاں کیں پر کسی سے اولاد نہ ہوئی۔ ابوداؤد کا قول ہے کہ جناب حماد کی سوائے قیس بن سعد کی کتاب کے کوئی کتاب نہ تھی۔

امام احمد فرماتے ہیں: جب میں کسی کو حماد پر حرف گیری کرتے دیکھتا ہوں تو میں اس کے اسلام کو متہم سمجھتا ہوں۔ امام حماد بن سلمہ کے فضائل و مناقب بے حد طویل ہیں جو ایک طویل شرح کے متقاضی ہیں۔ جناب حماد نے عید قربان کے بعد ۱۶۷ھ میں تقریباً ۸۰ سال کی عمر میں وفات پائی۔ رحمۃ اللہ علیہ

(۱۹۸) ۵/۳۵ ع: شیخ الاسلام، سید الحفاظ، الامام ابو عبد اللہ سفیان بن سعید بن مسروق الثوری الکوفی الفقیہ رحمۃ اللہ علیہ: ①

یاد رہے کہ ”یہ ثور“ کہ جس کی طرف منسوب ہو کر امام سفیان ”ثوری“ کہلاتے ہیں، مصر کا شہر ہے نا کہ ہمدان کا۔ آپ اپنے والد سے اور زید بن حارث، حبیب بن ابی ثابت، الاسود بن قیس، زیاد بن علاقہ، محارب بن دثار اور ان کے طبقہ کے

① تہذیب الکمال: 512/1، تہذیب التہذیب: 111/4، تقریب: 311/1، خلاصۃ التہذیب: 396/1، الکاشف: 378/1، التاريخ الكبير: 92/4، الجرح والتعديل: 972/4، میزان الاعتدال: 169/2، لسان المیزان: 233/7، الوافی بالوفیات: 278/15، نسیم الریاض: 337/4، دیوان الاسلام: 1103، الثقات: 401/6۔

لوگوں سے حدیث بیان کرتے ہیں۔ جب کہ آپ سے ابن مبارک، یحییٰ قطان، ابن وہب، کعب، فریابی، قبیصہ، ابو نعیم، محمد بن کثیر، احمد بن یونس یربوعی اور بے شمار لوگوں نے حدیث بیان کی ہے۔

شعبہ، ابن معین اور ائمہ محدثین کی ایک جماعت نے جناب سفیان ثوری کو ”امیر المؤمنین فی الحدیث“ کے موقر لقب سے نوازا ہے۔ ابن مبارک کا قول ہے: میں نے ایک ہزار ایک سو مشائخ سے احادیث لکھی ہیں۔ میں نے ان میں سفیان ثوری سے افضل کسی کو نہیں پایا۔ شعبہ فرماتے ہیں: سفیان مجھ سے بڑے حافظ ہیں۔ ورقاء کا قول ہے: خود سفیان ثوری نے اپنا ثانی نہیں دیکھا۔ امام احمد فرماتے ہیں: میرے دل میں سفیان سے آگے کوئی جگہ نہیں پاسکا۔ قطان بیان کرتے ہیں: ”میں نے سفیان سے بڑا حافظ حدیث نہیں دیکھا، میں نے ان سے جو مسئلہ یا جو حدیث بھی پوچھی ہے ان کے پاس اس بارے کوئی نہ کوئی علم ضرور تھا۔ عبدالرزاق بیان کرتے ہیں کہ سفیان ثوری فرماتے ہیں: میرے دل نے کبھی کسی بات کو یاد کر کے مجھے دھوکا نہیں دیا (یعنی یاد کی بات کبھی نہیں بھولے۔ نسیم) امام اوزاعی فرماتے ہیں: ”اب سفیان کے سوا کوئی ایسا شخص باقی نہیں رہا کہ جس پر ساری امت کا صحت اور پسندیدہ ہونے پر اجماع ہو۔“

کعب کا قول ہے: سفیان علم کا سمندر تھے۔ ابن مبارک بیان کرتے ہیں: ”میں روئے زمین پر سفیان سے بڑے کسی عالم کو نہیں جانتا۔“ قطان بیان کرتے ہیں: سفیان ہر اعتبار سے جناب مالک رحمہ اللہ پر فائق ہیں۔ ابواسامہ کا قول ہے کہ جو تجھے اس بات کی خبر دے کہ اس نے سفیان جیسا کوئی آدمی دیکھا ہے تو اس کی بات نہ ماننا۔ ابن ابی ذئب بیان کرتے ہیں: میں نے عراق میں تمہارے ثوری کے مشابہ کوئی شخص نہیں دیکھا۔ سفیان ثوری فرماتے ہیں: میری تمنا ہے کہ میں علم سے نجات پا جاؤں، نہ اس سے نفع اٹھاؤں اور نہ اس کے بدلے کوئی سزا پاؤں اور مجھے حدیث سے زیادہ کسی بات سے ڈر نہیں۔

یحییٰ بن یمان کہتے ہیں: میں نے جناب سفیان کو یہ فرماتے سنا ہے: عالم دین کا طبیب ہے اور درہم دین کی بیماری ہے اور جب طبیب ہی بیمار کو اپنے طرف کھینچنے لگے تو وہ دوسروں کا کیا علاج کرے گا۔

خریبی بیان کرتے ہیں: میں نے جناب سفیان کو یہ فرماتے سنا ہے: لوگوں کے لیے حدیث سے زیادہ سودمند کوئی چیز نہیں۔ ابواسامہ بیان کرتے ہیں: میں نے جناب سفیان ثوری کو یہ فرماتے سنا ہے: حدیث کی طلب موت کی تیاری میں سے نہیں لیکن یہ ایک علت ہے جس میں لوگ لگ گئے ہیں۔

میں کہتا ہوں: اللہ کی قسم! جناب سفیان نے بالکل سچ کہا ہے۔ طلب حدیث ”حدیث“ کے علاوہ ایک شے ہے چنانچہ طلب حدیث یہ ماہیت حدیث کی تحصیل سے زائد امور کا ایک عرفی نام ہے اور یہ زائد امور بے شمار ہیں۔ ذیل میں ان میں سے چند ایک کو ذکر کیا جاتا ہے، جیسے:

* علم کے اونچے رتبوں کی تمنا اور کوشش کرنا۔

* محدث کا کتب احادیث کے عمدہ نسخوں کی تحصیل میں لگنا۔

* اونچی سنی جستجو میں رہنا۔

* مشائخ کی تعداد بڑھانا۔

* پر شکوہ القاب سے سرور و شاد کام ہونا۔

* تعریف و مدح کا خواہاں ہونا۔

* مفرد روایت کے حصول کے لیے طویل عمر کا متمنی ہونا وغیرہ وغیرہ نفسانی اغراض جو طلب حدیث کا لازمہ بن چکی ہیں تاکہ یہ کوئی ربانی یا دینی اعمال ہیں۔ لہذا جب کوئی آدمی ان آفات و بلیات سے بچ کر علم حدیث کی تحصیل میں لگے گا تو ان نفسانی اغراض سے خلاصی پاتے ہی نجات بھی پالے گا۔ پھر جب آثار و اخبار اور حدیث و روایات کا علم ان نفسانی اغراض و اثرات کی دخل اندازی اور اثر انگیزی سے پاک نہیں رہ گیا تو منطق، فلسفہ، جدل، پہلی یعنی جاہلیت کی قوموں کی حکمت جیسے علوم کے بارے میں تیرا کیا گمان ہے جو ایمان کو سلب کر کے اور آدمی کو سرگشتہ و گم گشتہ کر کے اور شکوک و شبہات کی دلدل میں دھکیل کر اسے بے یار و مددگار چھوڑ دیتے ہیں۔ اللہ کی قسم! ان میں سے کوئی بھی علم، حضرات صحابہ کرام رضی اللہ عنہم اور تابعین عظام رضی اللہ عنہم کے پاکیزہ علوم میں سے نہیں اور نہ یہ اوزاعی، ثوری، مالک، ابو حنیفہ، ابن ابی ذئب اور شعبہ کے علوم میں سے ہی ہیں۔

اور اللہ کی قسم! ان کو نہ تو ابن مبارک جانتے تھے، نہ ابو یوسف ہی جانتے تھے جن کا یہ قول مشہور اور زبان زد خلائق ہے کہ جس نے علم کلام کے ذریعے علم دین حاصل کرنا چاہا وہ زندیق بن کر رہے گا۔

ہاں ہاں! ان علوم کو کعب، ابن مہدی، ابن وہب، شافعی، عقیان، ابو عبید، ابن المدینی، احمد، ابو ثور، مزنی، بخاری، اثرم، مسلم، نسائی، ابن خزیمہ، ابن سرتج، ابن منذر اور ان جیسے حضرات رضی اللہ عنہم میں سے کوئی بھی تو نہ جانتا تھا۔ بلکہ ان پاکیزہ ہستیوں کے علوم قرآن، حدیث، فقہ اور نحو وغیرہ تھے۔

فریابی نے جناب سفیان ثوری کا یہ قول بھی سنا ہے کہ اگر نیت درست ہو تو طلب حدیث سے افضل کوئی عمل نہیں۔ فریابی نے جناب ثوری رضی اللہ عنہ کو یہ بھی فرماتے سنا ہے کہ اگر ہم حدیث کو اسی طرح بیان کرنا چاہیں جس طرح ہم نے اسے سنا ہے تو ہم تم لوگوں کو ایک حدیث بھی بیان نہ کر سکیں۔ فریابی ہی نے امام سفیان ثوری رضی اللہ عنہ کو یہ بھی فرماتے سنا ہے کہ میں مہدی کے پاس گیا اور کہا کہ مجھے یہ خبر پہنچی ہے کہ سیدنا عمر رضی اللہ عنہ نے اپنے حج میں بارہ دینار خرچ کیے تھے اور ایک تم ہو کہ اتنا بے بہا خرچ کرتے ہو۔ یہ سن کر مہدی غصہ میں آگیا اور کہنے لگا: تم یہ چاہتے ہو کہ میں تمہارے جیسا بن جاؤں؟ میں نے کہا: اگر میرے جیسے نہیں بنتے تو نہ سہی اپنے سے کم تر حال والے ہی بن جاؤ۔

صمرہ بیان کرتے ہیں: میں نے امام مالک کو یہ فرماتے سنا ہے: پہلے عراق ہم پر درہم و دینار لٹاتا تھا، پھر یہی عراق ہم پر سفیان ثوری کو لٹانے لگا۔

میں کہتا ہوں: ابن جوزی نے امام سفیان ثوری کے فضائل و مناقب کو پوری ایک جلد میں مفصل ذکر کیا ہے، میں نے اس کا

اختصار کر کے اپنی تاریخ میں اس کا نہایت عمدہ خلاصہ ذکر کیا ہے۔

صالح جزرہ کا قول ہے: سفیان جناب مالک سے زیادہ حافظ اور زیادہ حدیثوں والے ہیں لیکن امام مالک رجال کی تعدیل و تحقیق میں زیادہ سخت ہیں اور جناب سفیان شعبہ سے زیادہ بڑے حافظ حدیث ہیں کہ آپ کی احادیث تیس ہزار تک ہیں جب کہ شعبہ کی احادیث کی تعداد دس ہزار ہے۔

جناب سفیان ۹۷ھ میں پیدا ہوئے۔ بچپن ہی سے علم کی تحصیل و طلب میں لگ گئے کیوں کہ آپ کے والد ماجد کوفہ کے سربراہ و درہ علماء میں سے تھے۔ مہدی سے روپوشی کی حالت میں بصرہ میں وفات پائی۔ کیوں کہ آپ حق گوئی میں اور برائیوں پر انکار میں بے حد سخت تھے۔ آپ نے شعبان ۱۶۱ھ میں وفات پائی۔ رحمۃ اللہ علیہ۔ حضرات مفسرین کی ایک جماعت نے یوں ہی بیان کیا ہے۔

الکافی اپنی ”السنۃ“ میں اپنی سند کے ساتھ بیان کرتے ہیں کہ شعیب بن حرب بیان کرتے ہیں: میں نے جناب سفیان ثوری سے عرض کیا کہ مجھے سنت کی بابت کوئی ایسی حدیث بیان کیجیے جس کی وجہ سے رب تعالیٰ مجھے نفع دے اور جب میں رب کے حضور جا کھڑا ہوں اور میرا رب مجھ سے اس کی پرسش کرے تو میں عرض کر دوں کہ اے میرے رب! یہ حدیث تو مجھے سفیان ثوری نے بیان کی ہے۔ سو میں تو نجات پا جاؤں اور مواخذہ ہو تو آپ کا ہو۔ اس پر جناب سفیان ثوری نے فرمایا: لکھو! بسم اللہ الرحمن الرحیم۔

”قرآن اللہ کا کلام ہے، غیر مخلوق ہے۔ اسی سے ظاہر ہوا ہے اور اسی کی طرف لوٹتا ہے جو اس کے سوا کسی اور بات کا قائل ہو تو وہ کافر ہے اور ایمان یہ قول، عمل اور نیت کا نام ہے۔ یہ گھٹتا بھی ہے اور بڑھتا بھی ہے اور تم حضرات شیخین (سیدنا ابو بکر رضی اللہ عنہ اور سیدنا عمر رضی اللہ عنہ) کو مقدم جانو۔ یہاں تک کہ یہ فرمایا: ”اے شعیب جو تم نے اب تک لکھا ہے یہ تمہیں تب ہی نفع دے گا جب تم موزوں پر مسح کے قائل ہو گے اور بسم اللہ کو سراپڑھنا جہڑا پڑھنے سے افضل جانو گے اور تقدیر پر ایمان رکھو گے اور ہر نیک و بد کے پیچھے نماز کو جائز سمجھو گے اور یہ کہ جہاد قیامت تک جاری رہے گا اور سلطان ظالم ہو یا عادل اس کے پرچم تلے جئے رہو گے۔“

میں نے عرض کیا: اے ابو عبد اللہ! کیا یہ حکم ہر نماز کا ہے؟ تو فرمایا: نہیں صرف عیدین اور جمعہ کی نمازوں کا ہے کہ جو بھی ملے اس کے پیچھے ان نمازوں کو پڑھ لو۔ رہی باقی کی تمام نمازیں تو ان میں تمہیں اختیار ہے کہ چاہو تو صرف اسی کے پیچھے پڑھو جس پر تمہارا بھروسہ ہو اور تم جانتے ہو کہ وہ اہل سنت میں سے ہے۔ پس جب تم مرنے کے بعد رب کے حضور کھڑے ہو گے اور رب تعالیٰ تم سے اس بارے میں دریافت فرمائے تو عرض کر دینا کہ اے میرے رب! مجھے یہ بات سفیان نے سنائی ہے، پھر مجھے میرے رب کے حوالے کر کے بیچ سے ہٹ جانا۔“

یہ روایت جناب سفیان ثوری سے ثابت ہے اور اس روایت کے پہلے راوی شیخ الخلفاء رحمۃ اللہ علیہ ہیں۔

(۱۹۹) ۵/۴۶ ع: الامام الحافظ فقیہ الامہ، شیخ الاسلام ابو عبد اللہ مالک بن انس بن مالک بن ابی عمر بن عمرو

بن الحارث الاصحی المدنی، الفقیہ رحمۃ اللہ علیہ:

آپ ”امام دارالبحرۃ“ کے مؤقر لقب کے ساتھ یاد کیے جاتے ہیں۔ اور وہ حضرت طلحہ رضی اللہ عنہ کے بھائی عثمان بن عبید اللہ تیمی کے حلفاء ہیں۔ آپ نافع، مقبری، نعیم الخمر، زہری، عامر بن عبد اللہ بن زبیر، ابن المنکدر، عبد اللہ بن دینار اور بے شمار لوگوں سے حدیث روایت کرتے ہیں۔ جب کہ آپ سے روایت کرنے والوں کا شمار از حد دشوار ہے، جن میں ابن مبارک، قحطان، ابن مہدی، ابن وہب، ابن قاسم، قعنبی، عبد اللہ بن یوسف، سعید بن منصور، یحییٰ بن یحییٰ اندلسی، یحییٰ بن بکیر، قتیبہ، ابو مصعب زبیری اور ان کے اصحاب کے خاتم ابو حذافہ سہمی جیسے جلیل القدر لوگوں کے اسمائے گرامی آتے ہیں۔

امام مالک کی ”اربعین“ جو مجھ تک متصل سند کے ساتھ ہے، اس کی اسناد میں، مجھ میں اور جناب مالک رحمۃ اللہ علیہ کے درمیان صرف سات افراد کا واسطہ ہے۔ اور دو حدیثوں میں شیخ بہاء الدین بن الجبزی اور امام مالک رحمۃ اللہ علیہ کے درمیان پانچ رواۃ کا واسطہ ہے۔

جب عطاء بن ابی رباح مدینہ تشریف لے گئے تو امام مالک رحمۃ اللہ علیہ نے ان کی زیارت کی۔ امام احمد کے فرزند عبد اللہ بیان کرتے ہیں کہ میں نے والد ماجد سے دریافت کیا کہ زہری کے اصحاب میں سب سے زیادہ ثبت کون ہے؟ تو فرمایا: مالک کہ وہ ہر بات میں سب سے زیادہ ثبت ہیں۔

عبدالرزاق اس حدیث کے بارے میں کہ ”عنقریب لوگ اونٹوں کے جگروں پر علم کی طلب میں (انھیں دوڑانے کے لیے) ضرب لگائیں پس وہ مدینہ کے ایک عالم سے زیادہ بڑا عالم کسی کو نہ پائیں گے۔“ یہ فرمایا کرتے تھے کہ ہمارا خیال تھا کہ وہ عالم جناب مالک ہیں۔ اور عبد الرحمن بن مہدی جناب مالک پر کسی کو بھی مقدم نہ کرتے تھے۔

امام شافعی رحمۃ اللہ علیہ فرماتے ہیں: جب علماء کا ذکر کیا جائے تو امام مالک (ان میں) ”ستارہ“ ہیں۔ ابن مہدی کا قول ہے: مالک حکم اور حماد سے بڑے فقیہ ہیں۔ امام شافعی رحمۃ اللہ علیہ کا یہ قول بھی ہے کہ اگر مالک اور ابن عیینہ نہ ہوتے تو حجاز کا علم ختم ہو جاتا۔ ابن وہب بیان کرتے ہیں: اگر مالک اور لیث نہ ہوتے تو ہم بھٹک گئے ہوتے۔ شعبہ کا قول ہے: میں جناب نافع کی وفات کے ایک سال بعد مدینہ آیا تو کیا دیکھا کہ امام مالک کا ایک حلقہ لگتا ہے۔

ابو مصعب بیان کرتے ہیں کہ میں نے امام مالک کو یہ فرماتے سنا: جب تک ستر لوگوں نے میرے بارے میں فتویٰ کی

① تہذیب الکمال: 1296/3، تہذیب التہذیب: 5/10 (3)، تقریب: 223/2، الکاشف: 112/3، التاريخ الكبير:

310/7، الجرح والتعديل: 11/1، سير الاعلام: 48/8، تراجم الاحبار: 321/3، طبقات ابن سعد: 168/9، الحلیہ:

316/6، معجم الثقات: 180، نسیم الرياض: 12/2، البداية والنهاية: 174/10، تاریخ اسماء الثقات: 1326،

تہذیب مستمر الاوام، ب: 98، دیوان الاسلام: ت: 1799۔

② جامع الترمذی: کتاب العلم، باب 18، مسند احمد: 299/2۔

اہلیت کی شہادت نہ دے ڈالی، میں نے کوئی فتویٰ نہ دیا۔ اسحاق بن عیسیٰ جناب مالک رحمہ اللہ کا قول نقل کرتے ہیں کہ کیا جب بھی دوسرے سے زیادہ بحث و جدل کرنے والا کوئی آدمی ہمارے پاس آئے گا تو ہم اس کی بحث و جدل کی وجہ سے اس بات کو چھوڑ دیں گے جسے لے کر جناب جبرائیل علیہ السلام حضرت محمد ﷺ پر اترتے تھے۔

امام شافعی رحمہ اللہ فرماتے ہیں: روئے زمین پر موطا امام مالک سے زیادہ درست کتاب کوئی نہیں۔ اشعب بیان کرتے ہیں: امام مالک جب عمامہ باندھتے تھے تو اس کا ایک بل تھوڑی کے نیچے سے بھی گزارتے تھے اور ان کے دونوں شملے کندھوں کے بیچ میں چھوڑ دیتے تھے۔

مصعب کا قول ہے: امام مالک عدن کا عمدہ لباس زیب تن فرماتے اور خوشبو بھی لگاتے تھے۔ تعنی بیان کرتے ہیں: میں ابن عیینہ کے پاس بیٹھا تھا کہ امام مالک رحمہ اللہ کی وفات کی خبر آئی۔ یہ خبر سنتے ہی ابن عیینہ بے حد غمگین ہو گئے اور یہ فرمایا: امام مالک نے اپنے پیچھے زمین پر اپنا مثل نہ چھوڑا۔

عبدالرحمن بن واقد بیان کرتے ہیں: میں نے مدینہ میں امام مالک رحمہ اللہ کی چوکھٹ دیکھی ہے جیسے کسی امیر کا دروازہ ہو، ابن معین بیان کرتے ہیں کہ نافع کی احادیث کی بابت مالک مجھے ایوب اور عبید اللہ سے زیادہ محبوب ہیں۔ وہیب کا قول ہے: امام مالک حضرات محدثین کے امام ہیں۔ احمد بن حنبل فرماتے ہیں: میں نے اسحاق بن ابراہیم کو یہ بیان کرتے سنا ہے: ”جب کسی بات پر ثوری، مالک اور اوزاعی کی رائے ایک ہو جائے تو وہ سنت ہے چاہے اس میں نص نہ بھی وارد ہوئی ہو۔“

امام احمد فرماتے ہیں: ہمیں سرتج بن نعمان نے عبداللہ بن نافع سے بیان کیا، وہ فرماتے ہیں کہ امام مالک فرماتے ہیں: ”اللہ آسمان میں ہے اور اس کا علم ہر جگہ ہے۔“ امام مالک رحمہ اللہ سے ایک صحیح روایت میں یہ بھی مروی ہے کہ ”استواء معلوم ہے، اس کی کیفیت مجہول ہے، اس پر ایمان لانا واجب ہے جب کہ اس بارے سوال کرنا بدعت ہے۔“

سعید بن ابی مریم، اشہب بن عبدالعزیز سے بیان کرتے ہیں، وہ کہتے ہیں کہ میں نے امام ابو حنیفہ رحمہ اللہ کو امام مالک کے سامنے یوں دیکھا ہے جیسے بچہ اپنے باپ کے سامنے ہوتا ہے۔^①

میں کہتا ہوں: باوجودیکہ جناب ابو حنیفہ رحمہ اللہ، جناب مالک رحمہ اللہ سے عمر میں تیرہ سال بڑے تھے، پھر بھی یہ آپ کا حسن ادب اور تواضع تھی۔

اسماعیل قاضی بیان کرتے ہیں: ہمیں ابو مصعب نے بیان کیا کہ میں نے امام مالک رحمہ اللہ کو یہ فرماتے سنا ہے: ”میں ابو جعفر منصور کے پاس گیا، وہ اپنے بستر پر بیٹھا تھا۔ اس دوران ایک بچہ ادھر آ نکلا اور فوراً ہی لوٹ گیا۔ منصور نے کہا: کیا آپ جانتے ہیں کہ یہ بچہ کون ہے؟ میں نے کہا نہیں۔ تو کہنے لگا کہ یہ میرا بیٹا ہے۔ آپ سے بیت کھا کر لوٹ گیا ہے۔ پھر ابو جعفر نے مجھ سے حلال اور حرام چیزوں کے بارے میں متعدد سوالات کیے۔ پھر مجھے کہنے لگا: اللہ کی قسم! آپ سب سے زیادہ عقل مند

① یہ بات خطا ہے جیسا کہ ظاہر ہے کیوں کہ امام ابو حنیفہ رحمہ اللہ کی وفات کے وقت اشہب پانچ سالہ بچے تھے اور اگر یہ سند صحیح ہو تو پھر درست یہ ہے کہ یہ قول امام ابو حنیفہ کے شاگرد رشید امام محمد بن حسن رحمہ اللہ کے بارے میں ہوگا۔ واللہ اعلم۔

اور سب سے زیادہ علم والے ہیں۔ میں نے کہا: اے امیر المؤمنین اللہ کی قسم! ایسی بات نہیں۔ منصور نے کہا: نہیں بات یہی ہے البتہ آپ اخفاء کر رہے ہیں۔ اگر میں زندہ رہا تو آپ کی باتوں کو مصاحف کی طرح لکھوا کر آفاق عالم میں بھیجوں گا اور لوگوں کو ان کا پابند کروں گا۔“

ابن وہب بیان کرتے ہیں: امام مالک رحمہ اللہ فرماتے ہیں: میں نے ابن شہاب کو بے شمار ایسی احادیث بیان کرتے رہے جو میں نے کبھی بیان نہیں کیں اور نہ کبھی بیان کروں گا۔

نصر بن علیؓ انھیں بھی بیان کرتے ہیں کہ مجھے سعید بن عروہ نے بیان کیا، وہ کہتے ہیں کہ جب خلیفہ مہدی مدینہ آیا تو اس نے امام مالک رحمہ اللہ کی خدمت میں دو یا تین ہزار دینار بھیجے۔ پھر ربیع نے آپ کی خدمت میں حاضر ہو کر عرض کیا کہ امیر المؤمنین آپ کو ”مدینۃ السلام“ ساتھ لے کر جانا چاہتے ہیں۔ امام مالک رحمہ اللہ نے فرمایا: نبی کریم ﷺ کا ارشاد ہے: ”لوگوں کے لیے مدینہ (سب شہروں سے) بہتر ہے اگر وہ جانتے ہوتے۔“ اور مال کی میرے نزدیک کوئی حیثیت نہیں۔

اسماعیل بن داؤد بخراقی نے امام مالک رحمہ اللہ کو یہ فرماتے سنا کہ میں نے ربیعہ کو یہ فرماتے سنا ہے: اس مقام کے رب کی قسم! میں نے کسی عراقی کو کامل عقل والا نہیں دیکھا اور میں نے امام مالک رحمہ اللہ کو یہ فرماتے سنا ہے: ”عطاء بن ابی رباح حبشی اور کمزور عقل والے تھے۔“^۱

ہمیں حاکم نے اپنی سند کے ساتھ بیان کیا کہ معن بن عیسیٰ بیان کرتے ہیں: امیر المؤمنین ہارون حج کے ارادہ سے مدینہ آئے، ان کے ساتھ امام ابو یوسف بھی تھے۔ امام مالک امیر المؤمنین کو ملنے گئے تو انھوں نے عزت و احترام کے ساتھ جگہ دی اور اپنے قریب کیا۔ پھر امام ابو یوسف نے متوجہ ہو کر آپ سے ایک مسئلہ دوبار پوچھا پر آپ نے دونوں بار جواب نہ دیا۔ اس پر امیر المؤمنین نے کہا: اے ابو عبد اللہ! یہ ہمارے قاضی یعقوب ہیں جو آپ سے ایک بات پوچھ رہے ہیں۔ تب امام مالک رحمہ اللہ نے امام ابو یوسف کی طرف متوجہ ہو کر فرمایا: ”اے فلاں! جب تو مجھے اہل باطل کے لیے بیٹھا دیکھے تو چلے آنا، میں تمہیں ان کے ساتھ جواب دے دوں گا۔“

قتیبہ بیان کرتے ہیں: جب ہم امام مالک رحمہ اللہ کو ملنے جاتے تھے تو وہ عمدہ لباس زیب تن کر کے، سرمہ لگا کر خوشبو لگا کر اور آراستہ ہو کر نکلتے تھے۔ پھر مقام صدارت پر رونق افروز ہو کر دستی پٹکے منگواتے اور جملہ حاضرین مجلس کو ایک ایک پنکھا عنایت فرماتے۔

ابن سعد کا قول ہے: مجھے محمد بن عمر نے بیان کیا، وہ کہتے ہیں کہ امام مالک رحمہ اللہ نمازوں اور جنازوں میں شرکت کے لیے مسجد تشریف لاتے تھے، بیماروں کی عیادت کرتے، حقوق ادا کرتے اور مسجد میں بیٹھتے تھے۔ بعد میں آپ نے مسجد میں بیٹھنا ترک فرما دیا۔ چنانچہ آپ نماز ادا کر لینے کے بعد واپس چلے جاتے۔ پھر جنازوں میں شرکت بھی ختم فرما دی چنانچہ آپ اپنے اصحاب و احباب کی جنازہ کے بعد تعزیت کر لیتے۔ پھر بعد میں یہ سب بھی ترک کر دیا، پھر مسجد میں نماز اور جمعہ ادا فرمانا سب ہی

① اس حکایت میں نکارت ہے کیوں کہ اس حکایت کا راوی اسماعیل بن داؤد غیر ثقہ ہے۔

ترک فرما دیا۔ اب نماز وغیرہ گھر میں ہی ہوتی تھی۔ لوگ آپ کی بے حد تعظیم اور توقیر کرتے تھے، وہ آپ میں بے حد رغبت رکھتے تھے۔ جب کوئی آپ سے آپ کے اس رویے کی بابت سوال کرتا تو فرماتے: ہر آدمی اپنا مذہب بیان پر قادر نہیں ہوا کرتا۔ آپ اپنے دولت خانہ پر ہی مجلس قائم فرماتے۔ خود ایک بچھونے پر تشریف فرما ہوتے جب کہ حاضرین مجلس کے لیے دائیں بائیں بچھونے ہوتے تھے۔ آپ کی مجلس علم و حلم اور متانت و وقار سے معمور ہوتی تھی۔ آپ بڑے بارعب اور معزز انسان تھے۔ کسی کو آپ کی مجلس میں جھگڑنے کی، کج بخشی کی اور آواز تک بلند کرنے کی جرأت نہ ہوتی تھی۔

داروین و صادرین اگر کسی حدیث کی بابت کوئی سوال کرتے تو کوئی جواب عنایت نہ فرماتے۔ ہاں کسی حدیث کے بعد کسی حدیث کی بابت سوال ہوتا تو اس کا جواب عنایت فرمادیتے۔ بسا اوقات کسی کو قراءت کی بھی اجازت مرحمت فرمادیتے، آپ کا ایک حبیب نامی کاتب بھی ہوتا تھا جو آپ کی کتابیں لکھتا تھا اور سب کو پڑھ کر سناتا تھا۔ حاضرین میں کسی کو قریب ہو کر کتاب میں جھانکنے کی اجازت نہ ہوتی تھی۔ اور نہ امام موصوف کے ہیبت و جلال کی وجہ سے کسی کو کسی سوال کی ہمت ہی ہوتی تھی۔ البتہ اگر حبیب کوئی خطا کر جاتا تو اس کی اصلاح فرمادیتے تھے۔

مطرف بن عبد اللہ کا قول ہے: میں نے امام مالک کو یہ فرماتے سنا ہے: باطل کے قریب ہونا ہلاکت ہے، باطل قول کرنا حق سے دور ہونا ہے، اگر آپ کے دین اور اس کی مروت میں بگاڑ آجائے تو پھر دنیا کی کسی چیز میں کوئی خیر نہیں چاہے وہ جتنی بھی زیادہ ہو جائے۔

حرمہ بیان کرتے ہیں کہ ہمیں ابن وہب نے بیان کیا، وہ کہتے ہیں کہ امام مالک نے مجھے ارشاد فرمایا: علم گھٹتا ہے، بڑھتا نہیں اور انبیاء علیہم السلام اور آسمانی کتابوں کے بعد یہ گھٹتا ہی رہے گا۔

عبد اللہ بن یوسف بیان کرتے ہیں: میں نے امام مالک رحمہ اللہ کو یہ فرماتے سنا ہے: میں نے اپنے شہر کے فقہاء کو عمدہ لباس پہنتے ہی دیکھا ہے۔

مصعب بن زبیری بیان کرتے ہیں: خلیفہ ہارون نے جناب امام مالک رحمہ اللہ سے اس بات کی درخواست کی آپ اس کے بیٹوں کو شاہی محل میں آکر پڑھائیں۔ آپ نے فرمایا: اب تو ایک زمانہ بیت گیا کہ میں نے کسی پر کوئی حدیث پڑھی ہو، ہاں مجھے پڑھ کر سنائی جاتی ہے۔ ہارون نے کہا: اچھا پھر عوام کو پاس سے اٹھا دیجیے کہ میں آپ پر حدیث کی قراءت کرتا ہوں۔ آپ نے فرمایا: جب کسی خاص کے لیے عام کو روک دیا جاتا ہے تو وہ خاص بھی مستفید نہیں ہو پاتا۔ پھر آپ نے معن بن عیسیٰ کو حکم دیا تو انھوں نے قراءت کی۔

امام مالک رحمہ اللہ کے بھانجے اسماعیل بن ابی اویس بیان کرتے ہیں کہ میرے ماموں جناب مالک رحمہ اللہ، اس وقت تک فتویٰ نہ دیتے تھے جب تک ”لا حول ولا قوۃ الا باللہ“ نہ کہہ لیتے تھے۔

اسماعیل قاضی کا بیان ہے کہ میں نے ابو مصعب کو یہ بیان کرتے سنا ہے: امام مالک رحمہ اللہ پچیس برس تک جماعت میں شریک نہ ہوئے۔ جب اس کی وجہ پوچھی گئی تو فرمایا: اس لیے کہ مبادا کوئی منکر دیکھ بیٹھوں اور اسے بدل ڈالنا پڑے۔ یہ بات

ابوبکر شافعی نے اسماعیل سے سنی ہے۔

مطرف بیان کرتے ہیں: امام مالک رحمہ اللہ نے مجھ سے دریافت فرمایا کہ لوگ میرے بارے میں کیا کہتے ہیں؟ میں نے عرض کیا: دوست تو تعریف کرتے ہیں البتہ دشمن آپ پر چھینٹے اڑاتے ہیں۔ آپ نے فرمایا: لوگ یوں ہی رہیں گے۔ البتہ ہم اس بات سے اللہ کی پناہ چاہتے ہیں کہ سب کی زبانیں ایک ہو جائیں۔ (یعنی سب ہی زبان طعن دراز کرنے لگیں)

ابن وہب بیان کرتے ہیں: میں نے ۱۳۸ھ میں حج کیا تھا اس وقت ایک پکارنے والا پکار کر یہ اعلان کر رہا تھا کہ سوائے مالک اور عبدالعزیز المہاشون کے کوئی فتویٰ نہ دے۔

اسحاق بن موسیٰ بیان کرتے ہیں: ہمیں معن نے بیان کیا کہ امام مالک احادیث نبویہ کے پڑھنے میں یا اور تا میں بے حد احتیاط فرمایا کرتے تھے۔

میں نے پورا ایک جز امام مالک رحمہ اللہ کے ترجمہ میں سپرد قلم کیا ہے اور اپنی "التاریخ الکبیرہ" میں امام موصوف پر مفصل کلام کیا ہے۔

رب تعالیٰ نے امام موصوف میں ایسے ایسے فضائل و مناقب کو جمع فرمادیا تھا کہ جہاں تک میں جانتا ہوں کسی اور میں یہ فضائل و مناقب جمع نہیں ہوئے۔ ذیل میں انھیں اختصار کے ساتھ ذکر کیا جاتا ہے۔

* لمبی عمر

* علو روایت

* رسا ذہن

* پختہ عقل

* عمدہ رائے

* فہم و بصیرت

* وسیع علم

* آپ کے حجت اور صحیح الروایت ہونے پر ائمہ محدثین کا اتفاق

* آپ کے دین، عدالت اور اتباع سنت پر سب کا اجماع

* فتوہ فاقویٰ میں تقدم

* آپ کے وضع کردہ قواعد فقہیہ کی صحت و درستی۔ (وغیر ذلک)

امام مالک رحمہ اللہ نے چھیالیس برس کی طویل عمر پائی، ایک قول یہ ہے کہ سن پیدائش ۹۶ھ ہے۔ امام ابو داؤد بیان کرتے ہیں: آپ ۹۲ھ میں پیدا ہوئے۔ یحییٰ بن کثیر کا قول ہے کہ میں نے خود امام مالک رحمہ اللہ کو یہ فرماتے سنا ہے: میں ۹۳ھ میں پیدا ہوا۔ یحییٰ سب سے صحیح قول ہے۔ جب کہ وفات کی بابت ابو مصعب اور ابن وہب کا قول ہے کہ آپ نے دس ربیع الاول کو

وفات پائی۔

ابن سحون کہتے ہیں: آپ ربیع الاول کی گیارہ تاریخ کو فوت ہوئے۔ ابن ابی اویس نے چندہ ربیع الاول کی تاریخ ذکر کی ہے جب کہ مصعب زبیری نے ماہ صفر ذکر کیا ہے۔ البتہ اس بات پر سب کا اتفاق ہے کہ سن وفات ۱۷۹ھ ہے۔

(۲۰۰) ۵/۳۷۷ع: الامام، الحافظ ابو سعید ابراہیم بن طہمان اللہری شمشادپوری رحمۃ اللہ علیہ:

خراسان کے سربراہ آوردہ علماء میں شمار ہوتے ہیں، سماک بن حرب، عمرو بن دینار، محمد بن زیاد جمی، ابو جمرہ، ثابت بنانی، ابواسحاق اور ان کے طبقہ کے لوگوں سے حدیث روایت کرتے ہیں۔ اور آپ سے ابن مبارک، حفص بن عبداللہ، معن بن عیسیٰ، خالد بن بزار الایلی، محمد بن سنان العوقی، ابو حذیفہ التمدی اور سعید بن یزید الفراء نے حدیث روایت کی ہے۔ جب کہ آپ کے مشائخ میں سے صفوان بن سلیم اور امام ابو حنیفہ نے بھی آپ سے حدیث روایت کی ہے۔

اسحاق بن راہویہ بیان کرتے ہیں: ابراہیم صحیح حدیث والے تھے۔ خراسان میں ان سے زیادہ احادیث والا کوئی نہ تھا۔ ابو حاتم کا قول ہے: ابراہیم ثقہ پر مرجی تھے۔ امام احمد فرماتے ہیں: ابراہیم مرجی اور جہمیہ پر بے حد شدید تھے۔ ابو زرہ کا قول ہے: ایک دفعہ میں امام احمد کی مجلس میں بیٹھا تھا۔ آپ بیماری کی بنا پر ٹیک لگائے ہوئے تھے۔ اتنے میں ابن طہمان کا ذکر آگیا تو فرمانے لگے کہ مناسب نہیں کہ صلحاء کا ذکر آئے اور پھر ٹیک لگائے بیٹھے رہیں۔

خطیب بیان کرتے ہیں کہ کہتے ہیں کہ ابراہیم بیت المال میں ملازم تھے۔ خوب سخاوت کرتے تھے۔ ایک دن خلیفہ نے کوئی مسئلہ پوچھ لیا تو فرمایا: میں اس کا جواب نہیں جانتا۔ خلیفہ نے کہا: ہر مہینہ اتنی اتنی تنخواہ لیتے ہو اور ایک مسئلہ تک بتائیں سکتے۔ اس پر جناب ابراہیم نے فرمایا: میں اس کام کی تنخواہ لیتا ہوں جسے بخوبی سرانجام بھی دیتا ہوں، اگر اس کام کی تنخواہ لیتا ہوتا جس پر مجھے مہارت نہ ہوتی تو اب تک بیت المال فنا ہو چکا ہوتا۔ خلیفہ یہ جواب سن کر دنگ رہ گیا۔ میرا گمان ہے کہ وہ خلیفہ "مہدی" تھا۔ ابراہیم اخیر عمر میں مکہ رہ پڑے تھے۔ آپ نے ۱۶۳ھ میں وفات پائی۔ مجھے آپ کی عوالی کی "اجازت" ملی ہے۔

(۲۰۱) ۵/۳۸۸ع: الامام، الحافظ ابو یوسف اسرائیل بن یونس بن ابی اسحاق السبعی الکوفی رحمۃ اللہ علیہ:

آپ نے اپنے دادا سے حدیث سنی اور ان کی حدیث کو عمدہ اور مضبوط کیا۔ ان کے علاوہ زیادہ بن علاقہ، سماک بن حرب،

① تہذیب الکمال: 56/1، تہذیب التہذیب: 129/1، تقریب التہذیب: 36/1، خلاصۃ التہذیب: 471/1، تاریخ الکبیر: 294/1، الجرح والتعديل: 370/2، میزان الاعتدال: 19/1، لسان المیزان: 169/7، تاریخ بغداد: 105/6، الوافی بالوفیات: 23/6۔

② آپ کے سن وفات کے بارے میں دو اقوال اور بھی ہیں۔ (۱) 158ھ (۲) اور 168ھ۔

③ تہذیب الکمال: 92/1، تہذیب التہذیب: 261/1، تقریب: 64/1، الکاشف: 116/1، تعجیل الثقات: 79/6، تاریخ الکبیر: 56/2، میزان الاعتدال: 208/1، الوافی بالوفیات: 11/8، سیر الاعلام: 355/7، تاریخ بغداد: 20/7، نسیم الرياض: 65/3، طبقات ابن سعد: 260/6۔

منصور بن معتمر اور ایک جماعت سے حدیث سنی ہے۔ اور آپ سے عبدالرحمن بن مہدی، ابو نعیم، محمد بن یوسف فریابی، عبداللہ بن رجاء الغدانی، احمد بن یونس، علی بن جعد اور بے شمار لوگوں نے حدیث روایت کی ہے۔

آپ حافظ، حجت، صالح، بڑے عاجزی و زاری والے اور علم کا برتن تھے۔ جن علماء نے آپ کو نرم قرار دیا ہے ان کے قول کا کوئی اعتبار نہیں۔ کیوں کہ حضرات شیخین رحمہم اللہ (امام بخاری و امام مسلم) نے آپ سے حدیث لی ہے۔ آپ نے ۱۶۲ھ یا ۱۶۱ھ میں وفات پائی۔

ہمیں الفخر علی نے اپنی سند کے ساتھ علی بن جعد سے بیان کیا، وہ کہتے ہیں ہمیں اسرائیل نے ابواسحاق سے، انھوں نے معدیکرب سے، انھوں نے حضرت عبداللہ بن مسعود رضی اللہ عنہ سے روایت کیا ہے، وہ فرماتے ہیں: ان لوگوں کی پیروی نہ کرو جو باتیں کرتے ہیں اور بے کار کے کام کرتے ہیں۔

عیسیٰ بن یونس بیان کرتے ہیں: مجھے میرے بھائی اسرائیل نے بیان کیا: ”میں ابواسحاق کی احادیث کو یوں یاد کرتا تھا جیسے قرآن کی کسی سورت کو یاد کرتا تھا۔“ یحییٰ بن معین کا قول ہے: اسرائیل ثقہ ہیں۔ ابن المدینی بیان کرتے ہیں کہ یحییٰ بن سعید کا قول ہے کہ: اسرائیل، ابوبکر بن عیاش سے فائق ہیں۔

یحییٰ سے پوچھا گیا کہ اسرائیل، ابراہیم بن مہاجر سے تین سوا احادیث اور ابویحییٰ قتات سے تین سوا احادیث روایت کرتے ہیں۔ تو یحییٰ نے کہا: جو روایات اسرائیل سے مروی نہیں وہ ان دونوں سے مروی ہیں۔

ہمیں ابن قدامہ وغیرہ نے اپنی سند کے ساتھ عبداللہ بن صالح لعقلی سے بیان کیا، وہ کہتے ہیں کہ ہمیں اسرائیل نے ابواسحاق سے، انھوں نے عبدالرحمن بن یزید سے، انھوں نے حضرت ابن مسعود رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم نے مجھے یہ آیت پڑھائی۔ (ارشاد باری تعالیٰ ہے):

{انی انا الرزاق ذو القوة المتین} ^①

”بے شک میں ہی تو ہوں جو رزق دینے والا، زور آور اور مضبوط ہے۔“

اسرائیل علماء عالمین میں سے تھے۔ شقیق بلخی سے روایت ہے، وہ بیان کرتے ہیں: میں نے خشوع اسرائیل سے سیکھا ہے کہ ان کے فکر آخرت میں استغراق کا عالم یہ ہوتا تھا کہ ہم ان کے ارد گرد بیٹھے ہوتے تھے پر انھیں دائیں بائیں کے لوگوں کی خبر تک نہ ہوتی تھی۔ یہیں سے میں نے جانا کہ یہ ایک نیک آدمی ہیں۔

(۲۰۲) ۵/۳۹ع: الامام، الحجت، ابوالصلت زائدہ بن قدامہ الشافعی الکوفی رحمہ اللہ: ^②

آپ زیاد بن علاقہ، عبدالملک بن عمیر، سماک، منصور، موکی بن ابی عائشہ اور ان کے طبقہ کے لوگوں سے حدیث روایت

① یہ حضرت ابن مسعود رضی اللہ عنہ کی قراءت ہے۔ جبکہ مشہور قراءت یہ ہے: ”ان الله هو الرزاق ذو القوة المتين“ (الذاریات: ۵۸) ”بے شک اللہ ہی تو رزق دینے والا، زور آور اور مضبوط ہے۔“

② تہذیب الکمال: ۱/۴۲۱، تہذیب التہذیب: ۳/۳۰۶، تقریب: ۱/۲۵۶، خلاصۃ التہذیب: ۱/۳۳۲، الناریع الکبیر: ۱/۳۳۲

کرتے ہیں۔ اور آپ سے ابن عیینہ، حسین جعفی، ابن مہدی، معاویہ بن عمرو، ابو نعیم، طلق بن غنم، ابو حذیفہ نہدی، احمد بن یونس اور بے شمار لوگوں نے حدیث روایت کی ہے۔

حدیث میں اتقان کی بابت آپ شعبہ کی نظیر تھے لیکن میں نے ان کے علاقہ کے علاوہ دوسرے لوگوں سے ان کا تذکرہ نہیں سنا۔ ابو داؤد طیالسی بیان کرتے ہیں: زائدہ کسی بدعتی کو حدیث بیان نہیں کرتے تھے۔ ابو اسامہ کا قول ہے: زائدہ سب سے سچے اور سب سے نیک تھے۔ ابو حاتم رازی بیان کرتے ہیں: زائدہ ثقہ اور صاحب سنت ہیں۔

ایک قول یہ ہے کہ زائدہ نے سرزمین روم میں جنگی محاذ پر وفات پائی تھی۔ آپ نے ۱۶۱ھ کے اوائل میں پڑھانے کی عمر میں رحلت فرمائی۔ امام احمد فرماتے ہیں: جناب دکنج حافظہ میں کسی کو بھی زائدہ پر ترجیح نہ دیتے تھے۔ ابن طبرزد کے اصحاب کے پاٹل ان کی عوالی ہے۔

میں نے احمد بن حنبلہ اللہ پر قراءت کی کہ تمہیں ابوروح عبد المعز بن محمد نے اپنی سند کے ساتھ احمد بن عبد اللہ بن یونس سے بیان کیا، وہ کہتے ہیں کہ ہمیں زائدہ نے عبد الملک بن عمیر سے، انھوں نے ابن ابی یعلیٰ سے انھوں نے حضرت معاذ رضی اللہ عنہ سے بیان کیا، وہ فرماتے ہیں کہ

”ایک آدمی نے خدمت نبوی میں حاضر ہو کر عرض کیا: اے اللہ کے رسول! ایک آدمی کسی غیر عورت سے ملا اور اس کے ساتھ وہی معاملہ کیا جو ایک آدمی اپنی بیوی سے کرتا ہے البتہ اس نے اس عورت کے ساتھ جماع نہیں کیا۔ (تو ایسے آدمی کا حکم کیا ہے)۔ حضرت معاذ رضی اللہ عنہ فرماتے ہیں: پس رب تعالیٰ نے یہ آیت نازل فرمائی:

{وَأَقِمِ الصَّلَاةَ طَرَفِي النَّهَارِ} [ہود: ۱۱۴]

”اور دن کے دونوں سروں (یعنی صبح اور شام کے اوقات میں) نماز پڑھا کر۔“

پس آپ ﷺ نے اس آدمی سے فرمایا: ”وضو کر اور نماز پڑھ۔“ میں نے عرض کیا: اے اللہ کے رسول! کیا یہ بات خاص اس شخص کے لیے ہے یا سب لوگوں کے لیے عام ہے۔ آپ ﷺ نے فرمایا: ”سب لوگوں کے لیے“ یا (یہ فرمایا کہ) ”مسلمانوں کے لیے عام ہے۔“

(۲۰۳) ۵/۵۰ م ۴: الامام، القدوة ابو عبد اللہ الحسن بن صالح بن حنی، الہمدانی، الکوفی، الفقہیہ رحمۃ اللہ علیہ: ①

آپ بڑے عابد و زاہد اور شب زندہ دار آدمی تھے۔ اسرائیل کی طرح ۱۰۰ھ میں پیدا ہوئے۔ سلمہ بن کہیل، عبد اللہ بن دینار، منصور بن معتمر، اسماعیل بن عبد الرحمن السدی، سماک بن حرب اور بے شمار لوگوں سے حدیث روایت کی۔ آپ اور

② 432/3، الجرح والتعديل: 2777/3، نسیم الرياض: 423/3، الوافی بالوفیات: 169/14، البدایہ والنہایہ:

134/10، سیر الاعلام: 375/7، طبقات ابن سعد: 623/6، الثقات: 339/6۔

③ تہذیب الکمال: 264/1، تہذیب التہذیب: 285/2، التاريخ الكبير: 295/2، میزان الاعتدال: 498/1، الوافی

بالوفیات: 59/12، سیر الاعلام: 361/7، البدایہ والنہایہ: 150/10، الثقات: 164/6۔

مشہور محدث علی دونوں جڑواں بھائی ہیں اور صالح بن صالح بن حیان بن شفی الثوری کے بیٹے ہیں۔ یاد رہے کہ یہ ”حی“ نہیں بلکہ ”حیان“ ہے۔ آپ کے والد کے نام و نسب کی بابت دو اقوال اور بھی ہیں:

۱۔ ایک یہ کہ ان کا نام ”صالح بن صالح بن مسلم بن حیان“ ہے۔

۲۔ اور دوسرا یہ کہ ان کا نام ”صالح بن صالح بن حی بن مسلم“ ہے۔

آپ سے حدیث روایت کرنے والوں میں وکیع، یحییٰ بن آدم، محمد بن فضیل، عبید اللہ بن موسیٰ، ابو نعیم، قبیصہ، احمد بن یونس، علی بن جعد اور دیگر بے شمار لوگوں کے نام آتے ہیں۔

ابو نعیم بیان کرتے ہیں: میں نے آٹھ سو محدثین سے حدیث لکھی ہے۔ میں نے حسن بن صالح سے افضل کوئی نہیں دیکھا۔ ابو حاتم کا قول ہے: حسن ثقہ، حافظ اور متقن ہیں۔ امام احمد انھیں ثقہ قرار دیتے ہیں۔ جناب وکیع بیان کرتے ہیں کہ حسن، ان کی والدہ ماجدہ اور بھائی نے عبادت کے لیے رات کو تین حصوں میں تقسیم کر رکھا تھا۔ والدہ کے انتقال کے بعد دونوں بھائیوں نے رات کو باہم آدھوں آدھ بانٹ لیا۔ لیکن پھر جب آپ کے بھائی علی کا بھی انتقال ہو گیا تو اب حسن ہی ساری رات عبادت کرتے رہتے تھے۔

ابو سلیمان دارانی کا قول ہے: میں نے کسی کو نہیں دیکھا کہ اس پر حسن بن صالح سے زیادہ خوف الہی طاری ہوتا ہو، ایک رات نماز میں ”عہ یتساء لون“ کی تلاوت شروع کی تو غش کھا کر گر پڑے اور فجر تک بھی اسے پورا نہ کر سکے۔ خود حسن بیان کرتے ہیں: بسا اوقات اس حال میں دن چڑھتا تھا کہ ڈھیلا بھی پاس نہ ہوتا تھا۔ لیکن گویا کہ ساری دنیا ہی میرے سامنے سٹی آئی کھڑی ہوتی تھی۔

ایک دفعہ فرمایا: شیطان بندے کے سامنے خیر کے نوازے دروازے کھولتا ہے اور اس کا مقصد ان میں سے ایک ایسے دروازے تک لے جانا ہوتا ہے جو دراصل شر کا دروازہ ہوتا ہے۔

عباس، ابن معین کا قول نقل کرتے ہیں کہ اوزاعی اور حسن بن صالح کی رائے لکھی جائے گی۔ ابو زرہ بیان کرتے ہیں کہ جناب حسن بن صالح زہد و عبادت اور فقہ و اتقان کا حسین مجموعہ تھے اور وکیع تو حسن کو سعید بن جبیر سے تشبیہ دیا کرتے تھے۔ ابو نعیم کا قول ہے: زہد و ورع اور قوت و اتقان تو حسن ثوری کے ساتھ ہی تھی۔ میں نے ہر ایک کو کسی نہ کسی بات میں خطا کرتے دیکھا ہے سوائے حسن بن صالح کے۔ ابن عدی بیان کرتے ہیں: میں نے حسن کی کوئی حدیث نہیں دیکھی جو ”منکر“ ہو اور مقدار سے متجاوز ہو۔

میں کہتا ہوں: جناب حسن کے بھائی ”علی“ اذھیڑ عمر میں ۱۵۴ھ میں فوت ہوئے اور ابھی روایت کرنے کی نوبت نہ آئی تھی۔ امام احمد رحمہ اللہ نے علی کی تاریخ وفات یہی ذکر کی۔ جب کہ ابو نعیم نے سن وفات ۱۶۷ھ بتلایا ہے۔

میں کہتا ہوں: جناب حسن میں اس قدر جلالت و امامت ہونے کے بعد بھی خارجیت کا عنصر موجود تھا۔ خیر ہی بیان کرتے ہیں: حسن نے جمعہ ادا کرنا ترک کر دیا تھا۔ جس کا قصہ یہ ہوا کہ ایک رات ایک خارجی سے مناظرہ ہو گیا۔ شب بھر کی گفتگو کا نتیجہ یہ نکلا:

کہ جناب حسن نے اہل اسلام کے ساتھ جمود ادا کرنا ترک کر دیا اور خارجیوں کے ساتھ ہو کر مسلمانوں پر تلوار اٹھالی۔ میری علی بن جعد تک سند کے ساتھ علی بن جعد بیان کرتے ہیں کہ ہمیں حسن بن صالح نے عبید اللہ بن دینار سے، انھوں نے حضرت ابن عمر رضی اللہ عنہما سے بیان کیا کہ ”نبی کریم ﷺ سوار ہو کر بھی اور پیدل چل کر بھی قباء کی زیارت کے لیے تشریف لے جایا کرتے تھے۔“

ہمیں ابن قدامہ اور ابن البخاری نے اپنی سند کے ساتھ ابو نعیم سے بیان کیا، وہ کہتے ہیں ہمیں حسن بن صالح نے موسیٰ جبنی سے، انھوں نے فاطمہ بنت علی سے، انھوں نے حضرت اسماء بنت عمیس رضی اللہ عنہا سے بیان کیا کہ نبی کریم ﷺ نے حضرت علی رضی اللہ عنہ سے یہ ارشاد فرمایا: ”تمہارا میرے نزدیک وہی رتبہ ہے جو ہارون علیہ السلام کا موسیٰ علیہ السلام کے نزدیک تھا البتہ بات یہ ہے کہ اب میرے بعد کوئی (نیا) نبی نہیں۔“ ①

(۲۰۴) ۵/۵۱ع: الامام، الحافظ، الحجت، ابو معاویہ شیبان بن عبد الرحمن تمیمی، نحوی رحمہ اللہ: ②

آپ بنی تمیم کے آزاد کردہ غلاموں میں سے تھے، کوفہ سکونت اختیار کر لی تھی، امیر داود بن علی کی اولاد کے استاذ و مؤدب تھے۔ آپ کی ”النحوی“ نسبت کی بابت علماء نے دو اقوال ذکر کیے ہیں۔ (۱) ایک یہ کہ آپ قبیلہ ازد کی شاخ ”نحو بن شمس“ کی طرف منسوب ہو کر نحوی کہلاتے ہیں۔ (۲) جب کہ دوسرا قول علم نحو میں کمال دست گاہ ہونے کی بنا پر ”نحوی“ کہلانے کا ہے۔ میں کہتا ہوں: آپ نے حسن بصری رحمہ اللہ سے تھوڑی سی احادیث روایت کی ہیں۔ ان کے علاوہ قتادہ، حکم، ہلال الوزان، یحییٰ بن ابی کثیر، زیاد بن علاقہ اور منصور بن معتمر وغیرہ حضرات سے حدیث روایت کی ہے۔ جب کہ آپ سے حدیث روایت کرنے والوں میں امام ابو حنیفہ، حسن بن موسیٰ الاشیب، حسین المروزی، عبید اللہ بن موسیٰ، یونس بن محمد المؤدب، آدم بن ابی ایاس، علی بن جعد اور ایک جماعت کا نام آتا ہے۔

ابن معین وغیرہ نے آپ کو ثقہ کہا ہے۔ امام احمد فرماتے ہیں: شیبان اپنے سب مشائخ میں مثبت ہیں۔ یعقوب سدوسی کا قول ہے: شیبان قراءات و حروف کے ماہر تھے اور یہی مہارت ان کی شہرت کا سبب تھی۔ میں کہتا ہوں: شیبان نے قراء سبعہ میں سے عاصم سے قراءات حاصل کی ہے۔

ہمیں عبد الحافظ اور ابن العالیہ نے اپنی سند کے ساتھ شعبہ سے بیان کیا، وہ کہتے ہیں ہمیں شیبان نے قتادہ سے بیان کیا، وہ کہتے ہیں میں نے حضرت انس رضی اللہ عنہ کو یہ ارشاد فرماتے سنا ہے کہ میں نے نبی کریم ﷺ، حضرت ابو بکر، حضرت عمر اور حضرت

① صحیح البخاری، کتاب فضائل اصحاب النبی ﷺ، باب رقم: 9، جامع الترمذی، کتاب المناقب باب رقم: 20، سنن

ابن ماجہ: المقدمة، باب رقم: 11۔

② تہذیب الکمال: 591/2، تہذیب التہذیب: 373/4، تقریب: 16/4، خلاصۃ التہذیب: 454/1، التاريخ الكبير:

154/4، میزان الاعتدال: 285/2، لسان المیزان: 244/7، طبقات ابن سعد: 322/7، الوافی بالوفیات: 200/16،

سير الاعلام: 406/7۔

عثمان بن عفان کے پیچھے نمازیں پڑھی ہیں، میں نے ان حضرات میں سے کسی کو بھی بسم اللہ جہرا پڑھتے نہیں سنا۔
جناب شیبان نے اسی سال سے زیادہ کی عمر پا کر ۱۶۳ھ میں وفات پائی۔ رحمۃ اللہ علیہ

(۲۰۵) ۵/۵۲ م ۴: الامام فقیہ اہل دمشق ابو محمد سعید بن عبد العزیز التنوخی، الدمشقی رحمۃ اللہ علیہ :

آپ نے ابن عامر سے قرآن پڑھا، حج کی سعادت سے سرفراز ہوئے، عطاء بن ابی رباح سے مسائل دینیہ سیکھے اور پوچھے، کھول، نافع، ربیعہ بن یزید، زہری، قتادہ، بلال بن سعد اور متعدد اکابر سے حدیث سنی۔ اور آپ سے ابن مبارک، ابن مہدی، عبد الرزاق، یحییٰ الوحاظی، ابو عاصم، ابوالخیرہ اعمش، ابومسہر الغسانی، ابونصر التمار، یحییٰ بن بشر الجریری اور دیگر بے شمار لوگوں نے آپ سے حدیث روایت کی ہے۔

۹۰ھ میں پیدا ہوئے، خود جناب سعید فرمایا کرتے تھے: میں نے کبھی کوئی حدیث نہیں لکھی۔ یعنی سب احادیث میں کر حافظہ کی قوت سے از بر تھیں اور لکھ کر محفوظ کرنے کی نوبت نہ آتی تھی اور آپ لکھی کتابوں سے بھی علم حاصل نہ کیا کرتے تھے۔
یحییٰ بن معین بیان کرتے ہیں: سعید حجت ہیں۔ امام احمد رحمۃ اللہ علیہ فرماتے ہیں: شام میں سعید سے زیادہ صحیح احادیث والی کوئی نہیں۔ امام حاکم بیان فرماتے ہیں: فقہ اور علوسند میں اہل شام کے نزدیک جناب سعید کی وہی اہمیت تھی جو جناب مالک رحمۃ اللہ علیہ کی اہل حجاز کے نزدیک تھی۔

ابونصر الفردسی کا قول ہے: میں جناب سعید کے نماز کے دوران چٹائی پر گرنے والے آنسوؤں کی آواز سنا کرتا تھا۔ مردان بن محمد جناب سعید کا قول نقل کرتے ہیں کہ ”میں جب بھی نماز میں کھڑا ہوتا ہوں تو جہنم کو میرے سامنے کر دیا جاتا ہے۔“
ولید بیان کرتے ہیں کہ جناب سعید رات بھر نماز میں مشغول رہتے تھے۔ ابومسہر کا قول ہے: میں تو بس جناب سعید پر ہی بس کر جایا کرتا تھا۔ سو مجھے ان کے ہوتے ہوئے کسی کی ضرورت نہ ہوتی تھی۔ میں نے جناب سعید کو یہ فرماتے سنا ہے: اس زندگی میں کوئی خیر نہیں سوائے اس کے کہ فکر و تدبیر والی خاموشی ہو یا پھر علم و عرفان کا بولنا ہو۔

ولید بن مزید بیان کرتے ہیں: جب کبھی امام اوزاعی سے جناب سعید کے ہوتے ہوئے کوئی سوال پوچھا جاتا تھا تو وہ برملا فرمادیتے تھے: ”ابو محمد سے پوچھو۔“ ابومسہر کا یہ قول بھی ہے کہ جناب سعید جب تک لاحول و لا قوۃ پڑھ نہ لیتے تھے اس وقت تک کسی مسئلہ کا جواب نہ دیتے تھے۔ پھر فرماتے: یہ میری رائے ہے جو غلط بھی ہو سکتی ہے اور صحیح بھی۔

محمد بن مبارک الصوری بیان کرتے ہیں: میں نے سعید کو دیکھا ہے کہ جماعت رہ جانے پر رویا کرتے تھے۔ ولید بن مزید کا قول ہے: جب جناب سعید سے پوچھا گیا کہ ”کفاف“ (بقدر گزاران روزی) کیا ہے؟ تو فرمایا: ایک دن بھوکا رہنا اور ایک دن پیٹ بھر کر کھانا۔ ابومسہر کا قول ہے: میں نے جناب سعید کو یہ فرماتے سنا ہے: ”میں نہیں جانتا“ یہ آدھا علم ہے۔ میں نے

① تہذیب الکمال: 385/1، تہذیب التہذیب: 59/4، تقریب: 301/1، الکاشف: 366/1، التاريخ الكبير: 497/3، الجرح والتعديل: 184/4، میزان الاعتدال: 149/2، شذرات: 163/6، الوافی بالوفیات: 139/15، سیر الاعلام: 32/8، النفات: 369/6۔

ایک آدمی کو سنا، وہ جناب سعید کو یہ دعا دے رہا تھا: اللہ آپ کو لمبی عمر دے تو فرمایا: ”نہیں بلکہ (یہ دعا کرو کہ) اللہ مجھے اپنی رحمت کے جوار میں جلد بلا لے۔“

میں کہتا ہوں: امام بخاری رحمہ اللہ نے ان سے حدیث نہیں لی اور خود آپ کی احادیث زیادہ نہیں ہیں۔ ولید بن مسلم، ابو مسر اور ایک جماعت نے آپ کی تاریخ وفات ۱۶۷ھ بتلائی ہے۔ جب کہ ایک قول ۱۶۳ھ میں وفات پانے کا بھی ہے۔ ہمیں احمد بن سلامہ نے ابو الفضل عبدالرحیم کاغذی سے کتابۃ سے بیان کیا ہے، وہ اپنی سند کے ساتھ یحییٰ بن صالح سے بیان کیا، وہ کہتے ہیں ہمیں سعید بن عبدالعزیز نے، اسماعیل بن عبید اللہ سے، انھوں نے قیس بن حارث سے، انھوں نے مناجی سے، انھوں نے حضرت ابودرداء رضی اللہ عنہ سے بیان کیا، وہ فرماتے ہیں: میں نے تمھارے اس امیر سے زیادہ کسی کو نبی کریم ﷺ جیسی نماز پڑھتے نہیں دیکھا۔

(۲۰۶) ۵/۵۳ع: الامام، الحافظ، الثبت ابوسعید سلیمان بن مغیرہ القیس البصری رحمہ اللہ: ①

آپ بنو قیس کے آزاد کردہ غلام تھے۔ ابن سیرین، حسن بصری، حمید بن ہلال، ثابت بنانی اور ایک جماعت سے حدیث روایت کی ہے۔ جب کہ آپ سے حدیث روایت کرنے والوں میں ابن مبارک، قطان، ابن مہدی، ابوسلمہ، اسد بن موسیٰ، ثعلبی، شیبان بن فروخ اور بے شمار لوگوں کے نام شمار کیے جاتے ہیں۔

یحییٰ بن معین بیان کرتے ہیں: سلیمان ثقہ ہیں ثقہ ہیں۔ جب ابن علیہ سے بصرہ کے حفاظ کے بارے میں پوچھا گیا تو فرمایا: سلیمان بن مغیرہ ہیں۔ ابونوح قراد بیان کرتے ہیں: میں نے شعبہ کو یہ بیان کرتے سنا ہے: سلیمان بن مغیرہ اہل بصرہ کے سردار ہیں۔ خربی کا قول ہے: میں نے سلیمان سے افضل کوئی بصری نہیں دیکھا۔ امام احمد رحمہ اللہ نے جناب سلیمان کے ذکر پر فرمایا: وہ ثبت ہیں، ثبت ہیں۔ سلیمان بن حرب کا قول ہے: ”ہمیں سلیمان بن مغیرہ نے بیان کیا، جو عادل، امین، مامون اور پسندیدہ ہیں۔“ عفان بیان کرتے ہیں: ”سلیمان سرخ خضاب لگایا کرتے تھے۔“

میں کہتا ہوں: جناب سلیمان نے ۱۵۶ھ میں وفات پائی۔ رحمہ اللہ: ②

میری علی بن جعد تک سند کے ساتھ علی بن جعد بیان کرتے ہیں، ہمیں سلیمان بن مغیرہ نے ثابت سے، انھوں نے حضرت انس رضی اللہ عنہ سے بیان کیا، وہ فرماتے ہیں:

”آج میں تم لوگوں میں نبی کریم ﷺ کے مبارک دور کی باتوں میں سے سوائے تمھارے ”لا الہ الا اللہ“ کے قول کے اور کسی بات کو نہیں جانتا۔ ہم نے عرض کیا: اے ابو حمزہ! اور نماز؟ فرمایا: تم لوگ غروب آفتاب پر جا کر (عصر کی) نماز پڑھتے ہو۔“

① تہذیب الکمال: 546/1، تہذیب التہذیب: 220/4، تقریب: 330/1، خلاصۃ التہذیب: 419/1، التاريخ الكبير: 38/4، الجرح والتعديل: 143/1، الثقات: 390/6، الوافی بالوفیات: 429/15، طبقات ابن سعد: 163/6، البداية والنهاية: 147/10۔

② ایک قول 165ھ میں وفات پانے کا بھی ہے۔

کیا نبی کریم ﷺ کی نماز یہی تھی۔“

(۲۰۷) ۵/۵۴ع: الامام، الحجّت، المتقن ابو بشر شعیب بن ابی حمزہ الاموی، الحمصی، الکاتب بڑا: ۵

آپ بنو امیہ کے آزاد کردہ غلام تھے، نافع، ابن منکدر، زہری، عبد الوہاب بن بخت، عکرمہ بن خالد اور ایک جماعت سے حدیث روایت کرتے ہیں۔ ضبط تحریر کے ماہر تھے، خط بے حد عمدہ تھا۔ آپ نے خلیفہ ہشام کے لیے زہری کی امام کے ساتھ بہت ساری احادیث لکھیں۔

ابوزرعدہ دمشقی بیان کرتے ہیں: میں نے امام احمد رحمۃ اللہ علیہ کو یہ فرماتے سنا ہے: میں نے شعیب بن ابی حمزہ کی کتابیں دیکھی ہیں، وہ بے حد مضبوط اور عمدہ ہیں۔ آگے امام احمد رحمۃ اللہ علیہ شعیب کا ذکر بڑے بلند الفاظ کے ساتھ کرتے ہیں۔ چنانچہ فرماتے ہیں: میں نے مکہ تک زہری کی رفاقت کی ہے۔ میں اور وہ دونوں قرآن کریم پڑھتے پڑھاتے رہے۔

امام احمد فرماتے ہیں: شعیب عقیل اور یونس سے فائق اور زبیدی کے مثل ہیں۔ ان سے حدیث میں غلطی کا صدور بہت کم ہوتا تھا۔

علی بن عیاش حمصی کا قول ہے: ہمارے نزدیک شعیب بڑے لوگوں میں سے تھے، وہ حدیث کے معاملہ بے حد بخیل تھے۔ اور بڑے عبادت گزار تھے۔

میں کہتا ہوں: آپ سے آپ کے بیٹے بشر نے اور بقیہ بن ولید، ولید بن مسلم، علی بن عیاش، ابو الیمان اور بے شمار دوسرے لوگوں نے حدیث روایت کی ہے۔ آپ کی حدیث صحاح ستہ میں مروی ہے۔

ہمیں ایک جماعت نے اپنی سند کے ساتھ علی بن عیاش سے بیان کیا، وہ کہتے ہیں ہمیں شعیب بن ابی حمزہ نے محمد بن منکدر سے، انھوں نے حضرت جابر رضی اللہ عنہ سے بیان کیا، وہ فرماتے ہیں کہ: نبی کریم ﷺ کا دو میں سے آخری امر ”مما مشیت النّار“ سے وضو نہ کرنے کا تھا۔“

(۲۰۸) ۵/۵۵ع: الامام، العلم ابو عبد اللہ عبد العزیز بن عبد اللہ بن ابی سلمہ الیمی المدنی الفقیہ الماجشون رحمۃ اللہ علیہ: ۵

آپ آل حدیر کے آزاد کردہ غلام ہیں جو بنو تمیم سے تھے۔ زہری، عبد اللہ بن دینار، سعد بن ابراہیم وہب بن کیسان،

① تہذیب الکمال: 585/2، تہذیب التہذیب: 351/4، تقریب: 352/1، الکاشف: 12/2، التاریخ الكبير: 222/4، الجرح والتعديل: 1508/4، سیر الاعلام: 187/7، الوافی بالوفیات: 160/16، طبقات ابن سعد: 171/7، النقات: 438/6۔

② تہذیب الکمال: 837/2، تہذیب التہذیب: 343/6 (660)، تقریب: 510/1 (1231)، الکاشف: 199/2، التاریخ الكبير: 13/6، الجرح والتعديل: 1082/5، میزان الاعتدال: 629/2، طبقات ابن سعد: 313/5، سیر الاعلام: 309/7۔

عبدالرحمن بن قاسم اور ایک جماعت سے حدیث روایت کی ہے، جب کہ آپ سے عبدالرحمن بن مہدی، ابو نعیم، حجاج بن منہال، عبدالعزیز بن عبداللہ الاویسی، علی بن جعد، یحییٰ بن بکیر، احمد بن یونس اور بے شمار لوگوں نے حدیث روایت کی ہے۔
آپ علماء ربانی میں سے تھے۔ ایک مرتبہ جہم کے کلام پر نظر پڑی تو دیکھتے ہی یہ فرمایا: یہ کلام ایک بے بنیاد عمارت اور بے معنی وصف ہے۔ ابن وہب بیان کرتے ہیں: میں نے حج کے موقع پر ایک منادی کو یہ اعلان کرتے سنا کہ سوائے مالک کے اور عبدالعزیز بن ابی سلمہ کے اور کوئی فتویٰ نہ دے۔

عبدالملک بن عبدالعزیز الفقیہ بیان کرتے ہیں کہ مہدی نے انھیں دس ہزار دینار کے بدلے ”اجازت“ حدیث دی۔ احمد بن کامل بیان کرتے ہیں: جناب مہشون کی لکھی کتابیں تھیں جنھیں ابن وہب نے آپ سے روایت کیا ہے۔ یحییٰ بن معین آپ کو ثقہ کہتے ہیں: ابوالولید الطیالسی کا قول ہے کہ مہشون وزارت کے اہل تھے۔ احمد بن ابی خثیمہ بیان کرتے ہیں: مہشون اصہبانی تھے، مدینہ فروعش ہوئے تو وہیں کے ہو رہے۔ ”سکتۃ المہشون“ آپ ہی کی طرف منسوب ہے۔ لوگوں سے ملتے تو فرماتے کہ میں جونی ہوں جونی ہوں۔ یعنی آپ کے والد ”جونی“ تھے۔

جناب عبدالعزیز نے ۱۶۳ھ میں وفات پائی۔ ایک قول یہ ہے کہ آپ کی کنیت ”ابوالاصغ“ تھی۔ آپ سے ابو جہم نے ایک حدیث سنی، پر اس کی اسناد ضبط نہ کی اور یہ آپ سے مروی روایات میں سے سب سے اعلیٰ حدیث ہے۔
میری علی بن جعد تک اسناد کے ساتھ علی بن جعد بیان کرتے ہیں کہ ہمیں عبدالعزیز بن عبداللہ نے ابن شہاب سے، انھوں نے محمود بن لبید سے، انھوں نے عباد بن تمیم سے، انھوں نے اپنے چچا سے بیان کیا کہ:
”انھوں نے نبی کریم ﷺ کو چت لیٹے دیکھا، پھر آپ ﷺ نے ایک پاؤں مبارک کو کھڑا کر کے دوسرے کو اس پر رکھ دیا۔“

اس حدیث کو امام مالک اور امام ابن عیینہ دونوں نے ابن شہاب کے واسطے سے عباد سے بیان کیا ہے لیکن دونوں نے حج کے راوی محمود بن لبید کو ذکر نہیں کیا۔

(۲۰۹) ۵/۵۶۶: ع: الامام المحدث ابو یحییٰ فلیح بن سلیمان العدوی، المدنی رحمہ اللہ: ①

آپ بنی عدی کے آزاد کردہ غلام تھے۔ ایک قول یہ ہے کہ آپ کا نام عبدالملک تھا۔ نعیم الحمر، نافع مولیٰ بن عمر رضی اللہ عنہ، زہری، عباس بن سہل الساعدی رضی اللہ عنہ، سعید بن حارث، عبدہ بن ابی لبابہ رضی اللہ عنہ اور ایک جماعت سے حدیث روایت کرتے ہیں۔ اور آپ سے ابو داؤد طیالسی، سرج بن نعمان، یحییٰ بن صالح الوحاظی، سعید بن منصور، ابو یزید الزہرائی، محمد بن جعفر

① تہذیب الکمال: 1106/2، تہذیب التہذیب: 303/8 (551)، تقریب: 114/2، الکاشف: 387/2، التاریخ الکبیر: 133/7، الجرح والتعديل: 479/7، تاریخ اسماء الثقات: 1142، المغنی: 4969، تراجم الاحبار: 238/3، طبقات ابن سعد: 285/5، نسیم الریاض: 146/1، سیر الاعلام: 351/7۔

الورکانی اور بے شمار لوگوں نے حدیث روایت کی ہے۔ آپ کے فرزند ارجمند ”محمد“ بھی آپ سے حدیث روایت کرنے والوں میں شامل ہیں۔

آپ صادق، عالم اور صاحب حدیث تھے۔ البتہ ”متین“ نہ تھے۔ امام دارقطنی فرماتے ہیں: ان میں کوئی حرج نہیں۔ حضرات شیخین رحمہم نے ان سے روایت لی ہے۔ البتہ یحییٰ بن معین آپ کو غیر ثقہ کہتے ہیں۔ ایک بار ضعیف بھی کہا ہے اور ایک بار یہ بھی کہا کہ ان صاحب کی حدیث جائز نہیں ہے۔ ابو داؤد، فرماتے ہیں: فلح غیر حجت ہیں امام نسائی فرماتے: فلح غیر قوی ہیں۔

میں کہتا ہوں: فلح نے ۱۶۸ھ میں مدینہ میں وفات پائی۔ آپ کی حدیث حسن کے رتبہ میں ہے۔

(۲۱۰) ۵/۵۷۷: الامام، الشیخ، الحافظ ابو الحارث لیث بن سعد الفہمی، الاصبہانی رحمہ اللہ: ①

آپ دیار مصر کے شیخ، عالم اور رئیس تھے۔ آپ کا خاندان مصر سے تھا۔ بنی فہم کے آزاد کردہ غلام تھے۔ عطاء بن ابی رباح، نافع العمری، ابن ابی ملیک، سعید مقبری، زہری، ابو زبیر کی، شرح بن ہاعان، ابو قبیل المعافری، یزید بن ابی حبیب، جعفر بن ربیعہ اور بے شمار لوگوں سے حدیث روایت کرتے ہیں۔ اور تو اور آپ نے اپنے تلامذہ تک سے حدیث روایت کی ہے۔ جب کہ آپ سے روایت کرنے والوں میں آپ کے شیخ محمد بن عجلان اور ان کے علاوہ ابن وہب سعید بن ابی مریم اور ان کے کاتب عبد اللہ بن صالح، اور یحییٰ بن بکیر، یحییٰ بن یحییٰ نیشاپوری، یحییٰ بن یحییٰ قرطبی، قتیبہ بن سعید، محمد بن ریح، عیسیٰ بن حماد، ابو جہم باہلی اور بے شمار لوگوں کے نام آتے ہیں۔

آپ نے ۱۱۳ھ میں انیس برس کی عمر میں حج کیا، وہاں آپ نے اکابر محدثین سے ملاقاتیں کیں۔ آپ دیار مصر کے بڑے اور ان کے معزز ترین عالم تھے حتیٰ کہ مصر کا نائب اور قاضی آپ کے اشارہ ابرو کے آگے سر تسلیم خم کیے ہوتا تھا۔ لہذا اگر کبھی آپ کو کسی کی بابت کوئی شک یا تردد ہوتا تھا تو خلیفہ کو خط لکھ کر اسے معزول کروا دیتے تھے۔ خلیفہ منصور نے آپ پر دولت کی نیابت و وزارت کو پیش کیا تو قبول کرنے سے انکار فرمادیا۔ امام شافعی رحمہ اللہ آپ کو نہ پانے کا بے حد افسوس کیا کرتے تھے۔ اور فرماتے تھے کہ لیث مالک سے بڑے فقیہ تھے لیکن لیث کے اصحاب نے آپ کے علم وفقہ کو قائم کرنے کا اہتمام نہ کیا اور ایک بار فرمایا: لیث امام مالک سے زیادہ آثار کی پیروی کرنے والے تھے۔ یحییٰ بن بکیر کا قول ہے: لیث مالک سے بڑے فقیہ ہیں لیکن قسمت نے امام مالک کی یادری کی۔ ابن وہب بیان کرتے ہیں: اگر لیث اور مالک نہ ہوتے تو ہم سیدھی راہ سے بھٹک گئے ہوتے۔

② تہذیب الکمال: 1152/3، تہذیب التہذیب: 459/8، تقریب: 138/2، الکاشف: 13/3، التاريخ الكبير: 246/7، الجرح والتعديل: 1015/7، میزان الاعتدال: 423/3، لسان المیزان: 347/7، سير الاعلام: 136/8، تراجم الاحبار: 307/7، تاريخ بغداد: 13/3، نسيم الرياض: 127/2، ديون الاسلام: ت 1775، طبقات المحدثين باصبهان: ت 56.

محمد بن ریح کا قول ہے: جناب لیث کی سالانہ آمدنی اسی ہزار دینار تھی۔ اس کے باوجود کبھی ان پر زکاۃ فرض ہونے کی نوبت نہ آئی تھی۔

میں کہتا ہوں: جناب لیث بڑے ٹھیکے تھے۔ ایک مرتبہ آپ نے امام مالک کو ہزار دینار بھیجے اور ایک مرتبہ عصفہ خوشبو کے کئی بوجھ بھیجے اور جب ابن لہیعہ کا گھر جل کر خاک ہو گیا تو انھیں نیا گھر بنانے کے لیے ایک ہزار دینار ہدیہ کیے۔ ایک مرتبہ منصور بن عمار الواعظ کو بھی ہزار دینار دیے۔

ایک مرتبہ ایک عورت چھوٹی رکابی لے کر شہد مانگنے آئی تو اسے شہد کا پورا کنسٹر عطا فرمایا۔ یحییٰ بن بکیر بیان کرتے ہیں کہ خود جناب لیث نے فرمایا: ایک مرتبہ ابو جعفر نے مجھ سے ولایت مصر سنبھالنے کو کہا تو میں نے یہ کہہ کر عذر کر دیا کہ میں کمزور ہوں کیوں کہ میں موالی میں سے ہوں۔ اس پر ابو جعفر نے کہا: میرے ہوتے ہوئے آپ کمزور نہیں ہو سکتے، البتہ آپ کی نیت اس عہدہ کو قبول کرنے سے کمزور پڑ گئی ہے۔

خطیب بغدادی نے اپنی سند کے ساتھ یہ واقعہ بیان کیا ہے کہ ایک مرتبہ ہارون الرشید نے آپ سے یہ مسئلہ دریافت کیا کہ میں اس بات کی قسم اٹھا چکا ہوں کہ میرے لیے دو جنتیں ہوں گی (تو اب میری قسم کا کیا ہوگا) اس پر جناب لیث نے ہارون سے تین مرتبہ اس بات کی قسم لی کہ کیا وہ اللہ سے ڈرتا ہے۔ جب ہارون نے قسمیں اٹھالیں تو فرمایا: رب تعالیٰ کا ارشاد ہے:

{وَلَمَنْ خَافَ مَقَامَ رَبِّهِ جَنَّاتٍ} [الرحمن: ۴۶]

”اور جو شخص اپنے رب کے سامنے کھڑے ہونے سے ڈرا اس کے لیے دو باغ ہیں۔“

اس قصہ کے راوی ابو الحسن بیان کرتے ہیں کہ خلیفہ ہارون نے آپ کو مصر میں بے شمار جاگیریں عطا کیں۔ یحییٰ بن بکیر کا قول ہے: جب لیث عراق آئے تو مہدی نے اپنے وزیر یعقوب سے کہا: ان شیخ کو لازم پکڑو، مجھے اس بات کی تحقیق ہے کہ اب ان سے بڑا عالم کوئی باقی نہیں رہا۔

عبدالملک بن یحییٰ بن بکیر اپنے والد سے بیان کرتے ہیں، وہ فرماتے ہیں: میں نے لیث سے زیادہ کامل شخص نہیں دیکھا۔ لیث فقیہ انفس تھے، قرآن، قرأت اور نحو بہت عمدہ جانتے تھے، شعر اور حدیث کے حافظ تھے۔ مسائل پر بہت عمدہ گفتگو کرتے تھے۔ غرض یحییٰ نے امام موصوف کی دس کے قریب صفات شمار کرنے کے بعد یہ فرمایا کہ میں نے لیث کا مثل نہیں دیکھا۔

ابو عبد اللہ البوشنجی بیان کرتے ہیں: میں نے یحییٰ بن بکیر کو یہ بیان کرتے سنا ہے: مجھے سعید بن ابی ایوب سے بیان کیا گیا ہے، وہ فرماتے ہیں: اگر مالک اور لیث دونوں یکجا ہو جاتے تو امام مالک جناب لیث کے سامنے بے زبان ہو جاتے اور لیث جناب مالک کو جس کو چاہتے بیچ دیتے۔

ابوطاہر بن سرج ابن وہب کا قول نقل کرتے ہیں کہ اگر مالک اور لیث نہ ہوتے تو میں تو ہلاک ہو جاتا۔ میرا گمان تھا کہ جناب لیث نبی کریم ﷺ کے ہر ارشاد پر عمل کیا کرتے تھے۔ حرمہ نے ابن وہب کو یہ بیان کرتے سنا ہے: لیث جناب مالک کو ہر سال سو دینار بھیجا کرتے تھے۔ ایک مرتبہ امام مالک نے لکھ بھیجا کہ میں مقروض ہوں تو انھیں پانچ سو دینار بھیجے۔

اشرف امام احمد رحمۃ اللہ علیہ کا قول نقل کرتے ہیں کہ ان مصریوں میں لیث سے زیادہ ثبت کوئی نہیں، نہ عمرو بن حارث اور نہ کوئی اور۔ ایک مرتبہ سلیمان بن حرب نے بیان کیا کہ ہم نے شعبہ کے گدھے، اس کی کانچی اور لگام کی قیمت کا اندازہ کیا تو وہ دس سے بیس درہم تک نکلی۔ اس پر محمد بن معاویہ نیشاپوری بولے۔ ایک دن امام مالک نکلتے، ہم نے ان کے لباس، سواری اور کانچی کی قیمت کا تخمینہ لگایا تو وہ اٹھارہ ہزار سے بیس ہزار درہم تک کی نکلیں۔

امام لیث کے فضائل و مناقب بے شمار ہیں۔ آپ امام، حجت اور کثیر التصانیف تھے۔ آپ کے اور ابو العباس شہنہ کے درمیان چھ رواۃ کا واسطہ ہے۔ بلاشبہ یہ بڑی عالی سند ہے۔ آپ نے نصف شعبان جمعہ کی رات ۱۷۵ھ میں اکیاسی سال کی عمر پائی۔ کوفات پائی۔ رحمۃ اللہ علیہ

(۲۱۱) ۵/۵۸، ت، ق: الحافظ ابو محمد قیس بن ربیع الاسدی الکوفی رحمۃ اللہ علیہ: ①

آپ ضعیف ہونے کے باوجود سر بر آوردہ علماء میں سے ہیں۔ عمرو بن مرہ، حبیب بن ابی ثابت، علقمہ بن مرشد، زیاد بن علاقہ، محارب بن دثار اور ان کے طبقہ کے کوفیوں سے حدیث روایت کرتے ہیں۔ آپ نے علم حدیث کے لیے اسفار کیے تھے اور آپ سے سفیان اور شعبہ نے حدیث روایت کی ہے۔ یہ دونوں حضرات خود آپ کے طبقہ کے ہیں۔ ان کے علاوہ اسحاق سلولی، عاصم بن علی، محمد بن بکار بن الریان، علی بن جعد، یحییٰ الحممائی اور بے شمار لوگوں نے حدیث روایت کی ہے۔

شعبہ آپ کی تعریف کیا کرتے تھے۔ عفان آپ کو ثقہ کہتے ہیں، یعقوب بن شبہ کا قول ہے: قیس ہمارے سب اصحاب کے نزدیک صدوق ہیں اور ان کی کتاب صالح ہے۔ البتہ آپ کا حافظہ بے حد خراب تھا اس لیے امام احمد نے آپ کو نرم کہا ہے اور ابن معین کہتے ہیں: قیس کچھ بھی نہیں۔ امام نسائی انھیں متردک کہتے ہیں۔ البتہ ابن عدی انھیں قوی کہتے ہیں اور کہتے ہیں: ان میں کوئی حرج نہیں اور ان کی اکثر روایات مستقیم ہیں اور ان کے بارے وہی قول معتبر ہے جو شعبہ کا ہے۔

ابو الولید قیس بن ربیع کے جنازہ میں شریک ہو کر بیان کرتے ہیں کہ قیس نے اپنے بعد کوئی مثل نہیں چھوڑا۔ محمد بن عبید طنافسی بیان کرتے ہیں: بغیر ثوری کے قیس ہمارے نزدیک کچھ بھی نہیں۔ ایک مرتبہ کچھ عرصہ کے لیے ولایت و امارت ملی تو ایک آدمی پر حد جاری کر کے اسے مار دیا۔ لوگوں کے پوچھنے پر کہنے لگے: اس کا وقت آ گیا تھا۔ موصوف اپنے دور ولایت میں عورتوں کو سزا دینے کے لیے انھیں ان کے پستانوں سے باندھ کر لٹکا دیا کرتے تھے اور اس پر مستزاد یہ کہ ان پر بھڑیں چھوڑ دیتے تھے۔

ابو الولید کا قول ہے: میں نے قیس سے چھ ہزار احادیث لکھی ہیں۔

میں کہتا ہوں: قیس علم کا برتن تھے لیکن ان کی ظلم و ستم کی خو کی بنا پر ائمہ محدثین نے ان میں کلام کیا ہے۔ موصوف نے ۱۶۷ھ یا ۱۶۸ھ میں وفات پائی۔ رحمۃ اللہ علیہ

① تہذیب الکمال: ۱۱۳۲/۲، تہذیب التہذیب: ۳۹۱/۸ (۶۹۶)، تقریب: ۱۲۸/۲، خلاصۃ التہذیب: ۳۵۶/۲، التاريخ الكبير: ۱۵۶/۷، میزان الاعتدال: ۳۹۳/۳، المغنی: ۵۰۶۲، سیر الاعلام: ۴۱/۸۔

(۲۱۲) ۵/۵۹ع: الامام ابو العباس یحییٰ بن ایوب غافقی مصری رحمۃ اللہ علیہ :

آپ اہل مصر کے فقیہ اور ان کے مفتی تھے۔ آپ نے ابو قبیل جی بن حانی، یزید بن ابی حبیب، بکیر بن الانج، جعفر بن ربیعہ، ربیعہ الرائے، حمید الطویل اور بے شمار لوگوں سے حدیث روایت کی ہے اور آپ سے حدیث روایت کرنے والوں میں ابن وہب، یزید بن حباب، ابو عبد الرحمن المقرئ، سعید بن ابی مریم، سعید بن عفیر اور ایک خلق خدا شامل ہے۔ حتیٰ کہ آپ کے شیخ ابن جریج نے بھی آپ سے حدیث روایت کی ہے۔

ابن عدی بیان کرتے ہیں: یحییٰ مصر کے فقہاء اور علماء میں سے ہیں۔ وہ مصر کے قاضی بھی رہے ہیں۔ میرے نزدیک غافقی صدوق ہیں۔ ابن یونس بیان کرتے ہیں: آپ شام، مصر، عراق اور حرمین شریفین کے علماء سے حدیث حاصل کرنے والوں میں سے ایک تھے۔

ابن معین کا قول ہے: غافقی صالح الحدیث ہیں۔ امام احمد رحمۃ اللہ علیہ فرماتے ہیں: غافقی کا حافظہ خراب تھا۔ میں کہتا ہوں کہ یحییٰ غافقی کی حدیث کتب ستہ میں مذکور ہے۔ البتہ موصوف کی متعدد احادیث منکر بھی ہیں۔ سعید بن عفیر وغیرہ نے آپ کا سن وفات ۱۶۸ھ بتلایا ہے۔ رحمۃ اللہ علیہ

(۲۱۳) ۵/۶۰ع: الامام، الحافظ، الحجود، شیخ عراق ابو اسماعیل حماد بن زید بن درہم الازدی البصری رحمۃ اللہ علیہ :

آپ بنو ازد کے آزاد کردہ غلاموں میں سے تھے۔ موصوف نابینا تھے اور آپ کے دادا بھستان کے قیدیوں میں سے آل جریر بن حازم کے آزاد کردہ غلام تھے۔

آپ نے ابو عمران الجونی، محمد بن زیاد، ابو جمرہ ضبعی، انس بن سیرین، عمرو بن دینار، ثابت بنانی اور دیگر بے شمار اکابر سے حدیث روایت کی ہے۔ جب کہ آپ سے حدیث روایت کرنے والوں میں عبد الرحمن بن مہدی، مسدد، قواریری، محمد بن ابی بکر المقدسی، علی بن النعمانی، احمد بن مقدم اور بے شمار لوگ شامل ہیں۔

ابن مہدی بیان کرتے ہیں: حماد کے زمانہ میں لوگوں کے امام چار تھے، ثوری، مالک، اوزاعی اور حماد بن زید۔ یحییٰ بن معین کا قول ہے: حماد سے زیادہ ثبت کوئی نہیں۔ یحییٰ بن یحییٰ بیان کرتے ہیں: میں نے حماد سے بڑا حافظ کوئی شیخ نہیں دیکھا۔ امام احمد فرماتے ہیں: حماد دین والوں میں مسلمانوں کے امام ہیں حماد بن زید مجھے حماد بن سلمہ سے زیادہ محبوب ہیں۔

① تہذیب الکمال: 1490/3، تہذیب التہذیب: 186/11 (315)، تقریب: 343/2، الکاشف: 143/3، التاريخ

الکبیر: 260/8، الجرح والتعديل: 542/9، میزان الاعتدال: 362/4، ضعفاء ابن الجوزی: 191/3۔

② تہذیب الکمال: 324/1، تہذیب التہذیب: 9/3، تقریب: 197/1، خلاصة التہذیب: 251/1، الکاشف:

251/1، الجرح والتعديل: 617/3، التاريخ الکبیر: 25/3، طبقات ابن سعد: 53/9، سیر الاعلام: 456/7، البداية

والنهاية: 174/1۔

ابن مہدی کا قول ہے: میں نے حماد سے زیادہ اعلیٰ ست والا کوئی نہیں دیکھا اور یہ بھی ابن مہدی ہی کا قول ہے: میں نے حماد اور مالک اور سفیان سے بڑا عالم کوئی نہیں دیکھا۔ اور نہ بصرہ میں حماد سے بڑا کوئی فقیہ دیکھا ہے۔

گیارہویں جز کی حدیث ابی ہل قحطان میں ہمارا سماع ثابت ہے کہ ابوسہل بیان کرتے ہیں: ہمیں حسن بن علی البصری نے بیان کیا، وہ کہتے ہیں میں نے حسن بصری کے صاحب سلیمان بن ایوب کو سنا، وہ کہتے ہیں: میں نے ابن مہدی کو یہ کہتے سنا کہ: میں نے حماد سے بڑا عالم نہیں دیکھا کہ نہ تو وہ سفیان ہیں اور نہ مالک۔

ابوعاصم بیان کرتے ہیں: حماد انتقال کر گئے، میں نے اسلام میں ہیبت و جلال اور سنجیدگی و وقار میں ان کی نظیر نہیں دیکھی اور میرا گمان ہے کہ ابوعاصم نے یہ بھی کہا تھا: میں نے ان سے حدیث سنی ہے۔ یزید بن زریع کا قول ہے: حماد مسلمانوں کے سردار ہیں۔ ابو حاتم بن حبان بیان کرتے ہیں: حماد مادر زاد ناپیتا تھے، انھیں اپنی سب کی سب احادیث زبانی یاد تھیں۔ محمد بن مصفیٰ کا قول ہے: میں نے بقیہ کو یہ بیان کرتے سنا ہے: میں نے عراق میں حماد بن زید کی مثل کوئی نہیں دیکھا۔ امام ثوری رحمۃ اللہ علیہ فرماتے ہیں: شعبہ کے بعد بصرہ کا ”مرد میدان“ یہ نیلی آنکھوں والا (یعنی ناپیتا) ہے۔ یعنی حماد بن زید۔ امام کعب فرماتے ہیں: ہم حماد بن زید کو صرف مسعر کے مشابہ قرار دیا کرتے تھے۔ سلیمان بن حرب کا قول ہے: حماد کی کوئی کتاب نہ تھی سوائے یحییٰ بن سعید کی کتاب کے۔

ابن طباع کا قول ہے: میں نے حماد بن زید سے بڑا عقل مند اور دانا و پیتا کوئی نہیں دیکھا۔ ابن فراش بیان کرتے ہیں: حماد نے کبھی کسی حدیث میں کوئی خطا نہ کی تھی۔ غلی بیان کرتے ہیں: حماد کی چار ہزار احادیث تھیں جو انھیں از بر تھیں اور ان کی کوئی کتاب نہ تھی۔

حماد ۹۸ھ میں پیدا ہوئے اور رمضان ۱۷۹ھ میں انتقال کر گئے۔ رحمۃ اللہ علیہ

ابو حاتم رازی بیان کرتے ہیں کہ ہمیں سلیمان بن حرب نے بیان کیا وہ کہتے ہیں میں نے حماد بن زید کو یہ بیان کرتے سنا: بے شک یہ آتش پرست مجوسی اس بات پر بارگاہ الہی سے دھتکارے جائیں گے کہ ”آسمانوں میں کوئی اللہ نہیں۔ ابراہیم بن سعید جوہری بیان کرتے ہیں: میں نے ابواسامہ کو یہ بیان کرتے سنا ہے: میں جب حماد بن زید کو دیکھا کرتا تھا تو جی میں یہ کہا کرتا تھا: ان کی تادیب تو کسری نے کی ہے جب کہ ان میں تفقہ حضرت عمر رضی اللہ عنہ کی بدولت آیا ہے۔

(۲۱۴) ۵/ ۶۱: ع: الامام، المحدث شیخ خراسان ابو حمزہ محمد بن میمون السکری المروزی رحمۃ اللہ علیہ: ①

آپ نے زیادہ بن علاقہ، ابواسحاق، عبدالملک بن عمیر، منصور بن معتمر اور ایک جماعت سے حدیث روایت کی۔ اور آپ

- ① تہذیب الکمال: 1280/2، تہذیب التہذیب: 486/9، تقریب التہذیب: 212/2، خلاصۃ التہذیب: 463/2، الکاشف: 102/3، تاریخ الكبير: 234/1، الجرح والتعديل: 338/8، میزان الاعتدال: 54/4، تاریخ بعدہ: 266/3، للعین، رقم: 610، تراجم الاحبار: 87/4، الانساب: 156/7، طبقات الحفاظ: 97، تاریخ اسماء الثقات: 1219، سیر الاعلام: 385/7۔

سے ابن مبارک، عبدان بن عثمان، نعیم بن حماد اور دیگر بے شمار لوگوں نے حدیث روایت کی ہے۔

جناب ابو حمزہ ثقہ، ثابت، معمر، فراخ دست، سخی، شیریں گفتار اور کریم النفس تھے۔ بے مثال شیریں گفتگو کی وجہ سے ”السکری“ کے لقب سے معروف ہوئے۔ یحییٰ بن معین نے آپ کو ثقہ کہا ہے۔ ابو حمزہ نور بیان کرتے ہیں: تیس سال گزر گئے ہیں کہ میں نے کبھی مہمان کے بغیر پیٹ بھر کھانا نہیں کھایا۔ عباس بن مصعب کا قول ہے: ابو حمزہ مستجاب الدعاء تھے۔ ۱۶۷ھ یا ۱۶۸ھ میں وفات پائی۔ رحمۃ اللہ علیہ

میں کہتا ہوں: ابو حمزہ کی حدیث صحیح بخاری میں ”عالی“ سند کے ساتھ مروی ہے اور ”اجازت“ کے ساتھ بھی مروی ہے۔

(۲۱۵) ۵/۶۲ ع: الامام، الحجۃ، شیخ السنۃ ابو بشر و رقاء بن عمر بن کلیب الیشکری الکوفی رحمۃ اللہ علیہ: ①

آپ نے مدائن میں سکونت اختیار کر لی تھی، عمرو بن دینار، محمد بن منکدر، ابواسحاق، عبید اللہ بن یزید المکی، منصور بن معمر اور متعدد اکابر سے حدیث روایت کی، جب کہ آپ سے حدیث روایت کرنے والوں میں اسحاق ازرق، شبابہ، ابو داؤد، قبیصہ، ابو عبد الرحمن القرظی، ابو غسان نہدی، فریابی اور علی بن جعد جیسے محدثین کے اسمائے گرامی گنوائے جاتے ہیں۔ امام احمد فرماتے ہیں: و رقاء ثقہ اور صاحب سنت ہیں۔ ابو داؤد بیان کرتے ہیں: مجھے شعبہ نے بیان کیا کہ ”ورقاء کو لازم پکڑو کہ ان کا مثل ڈھونڈنے نکلے تو ناکام لوٹو گے۔“ ابو داؤد بھستانی فرماتے ہیں: و رقاء صاحب سنت ہیں البتہ ”ارجاء“ کا عقیدہ رکھتے تھے۔ یحییٰ قطان نے و رقاء میں نرمی ہونے کی طرف اشارہ کیا ہے۔ ابو منذر اسماعیل بن عمر کا قول ہے: ہم و رقاء کی خدمت میں اس وقت حاضر ہوئے جب وہ جان جان آفریں کے سپرد کر رہے تھے تو انھوں نے تکبیر کہنا اور کلمہ پڑھنا اور اللہ کا ذکر کرنا شروع کر دیا۔ پھر جب لوگ زیادہ ہو گئے تو اپنے بر خوردار سے فرمایا: میری طرف سے اب تم سلام کا جواب دیتے رہو کہ اب اس حال میں مجھے میرے رب سے مشغول نہ کرو۔

جناب و رقاء نے ۱۶۰ھ کے چند سال بعد یعنی ساٹھ کی دہائی میں وفات پائی۔ رحمۃ اللہ علیہ

(۲۱۶) ۵/۶۳ ع: الحافظ نافع بن عمر القرظی المکی رحمۃ اللہ علیہ: ②

موصوف اپنے زمانہ میں مکہ کے محدث تھے۔ ابن ابی ملیک، سعید بن ابی ہند اور عمرو بن دینار سے حدیث سنی۔ اور آپ سے یحییٰ بن سعید، ابن مہدی، خلاد بن یحییٰ، سعید بن ابی مریم، محرز بن سلمہ، داؤد بن عمرو الضبی اور دوسرے لوگوں نے حدیث

① تہذیب الکمال: ۱۴۶۰/۳، تہذیب التہذیب: ۱۱۳/۱۱ (۲۰۰)، تقریب: ۳۳۰/۲، خلاصۃ التہذیب: ۱۳۹/۳، الکاشف: ۲۳۵/۳، التاریخ الکبیر: ۱۸۸/۸، الجرح والتعديل: ۲۱۶/۹، میزان الاعتدال: ۳۳۲/۴، المغنی: ۶۸۳۱، تراجم الاحبار: ۲۰۵/۴، سیر الاعلام: ۴۱۹/۷، تاریخ بغداد: ۴۸۴/۱۳۔

② تہذیب الکمال: ۱۴۰۴/۳، تہذیب التہذیب: ۴۰۹/۱ (۷۳۶)، تقریب: ۲۹۶/۲، الکاشف: ۱۹۷/۳، التاریخ الکبیر: ۸۶/۸، الجرح والتعديل: ۲۰۸۸/۸، میزان الاعتدال: ۲۴۱/۴، المغنی: ۶۵۸۴، تراجم الاحبار: ۱۳۳/۴، تاریخ اسماء الثقات: ۱۴۷۲، التہذیب: ۱۸۶/۱۔

روایت کی ہے۔

عبدالرحمن بن مہدی بیان کرتے ہیں: نافع قرشی سب سے اہم تھے۔ امام احمد رحمہ اللہ فرماتے ہیں: نافع ثقہ ہیں ثقہ ہیں۔ محمد بن سعید کا قول ہے کہ نافع نے ۱۳۹ھ میں مکہ میں وفات پائی ہے۔ رحمہ اللہ ❶

ہمیں امام احمد بن حنبلہ رحمہ اللہ نے اپنی سند کے ساتھ داود بن عمرو سے بیان کیا، وہ کہتے ہیں ہمیں نافع بن عمر نے ابن ابی ملیک سے بیان کیا، وہ کہتے ہیں کہ سیدہ عائشہ صدیقہ رضی اللہ عنہا فرماتی ہیں: ”نبی کریم ﷺ نے میرے گھر میں میرے سینے اور میرے گلے کے درمیان (سر رکھے ہوئے کی حالت میں) وفات پائی۔“

اس حدیث کو امام بخاری رحمہ اللہ نے ”عن سعید بن ابی مریم عن نافع“ کے طریق سے روایت کیا ہے۔

(۲۱۷) ۵/۶۲۳ع: الحافظ، الثبت، ابو مخارق جویریہ بن اسماء بن عبید اللضبعی رحمہ اللہ: ❷

ابو حاتم بیان کرتے ہیں: جنہوں نے انہیں (ابو مخارق کی بجائے) ابو مخراق کہا ہے، انہوں نے خطا کی ہے۔ آپ بصری، امام اور محدث ہیں۔ اپنے والد سے اور نافع مولیٰ ابن عمر رضی اللہ عنہ ابن شہاب، عبداللہ بن یزید مولیٰ المنبعت، اپنے رفیق امام مالک سے اور ایک جماعت سے حدیث روایت کرتے ہیں۔ جب کہ آپ سے آپ کے بھتیجے عبداللہ بن محمد ابن اسماء نے اور ابو سلمہ تبوذکی، حیان بن حلال، حجاج بن منہال، مسدد اور بے شمار لوگوں نے حدیث روایت کی ہے۔ آپ سے روایت کرنے والوں میں یحییٰ قطان بھی شامل ہیں۔ امام احمد نے آپ کو ثقہ کہا ہے۔ ابن معین کا قول ہے: ان میں کوئی حرج نہیں۔ آپ نے ۱۷۳ھ میں وفات پائی۔ رحمہ اللہ

(۲۱۸) ۵/۶۲۵م ۴: القاضی ابو عبداللہ شریک بن عبداللہ، النخعی، الکوفی رحمہ اللہ: ❸

آپ کا شمار مزیں آورہ ائمہ محدثین میں ہوتا تھا۔ آپ نے ابو صخرہ جامع بن شداد، جامع بن ابی راشد، سلمہ بن کہیل، ابواسحاق، زیاد بن علاقہ، سماک بن حرب اور متعدد اکابر سے حدیث روایت کی۔ اور آپ سے آپ کے دو مشائخ ابان بن تغلب اور محمد بن اسحاق نے، جب کہ متاخرین میں سے قتیبہ، علی بن حجر، اسحاق بن ابی اسرائیل، ابو بکر بن ابی شیبہ اور ان کے بھائی عثمان بن ابی شیبہ نے اور ہناد بن السری نے اور بے شمار لوگوں نے حدیث روایت کی ہے۔

❶ ایک قول 169ھ میں وفات پانے کا بھی ہے۔

❷ تہذیب الکمال: 209/1، تہذیب التہذیب: 124/2، تقریب: 136/1، خلاصۃ التہذیب: 174/1، الکاشف: 190/1، تاریخ الکبیر: 20/9، الجرح والتعديل: 2206/2، الوافی بالوفیات: 227/11، سیر الاعلام: 317/7، الثقات: 153/6، العبر: 256/1، شذرات: 269/1، تاریخ الفسوی: 103/3۔

❸ تہذیب الکمال: 580/2، تہذیب التہذیب: 333/4، تقریب: 351/1، الکاشف: 10/2، تاریخ الکبیر: 237/4، الجرح والتعديل: 2206/2، الوافی بالوفیات: 48/16، سیر الاعلام: 178/8، الثقات: 444/6، میزان الاعتدال: 270/2، لسان المیزان: 242/7۔

اسحاق ازرق بیان کرتے ہیں کہ انھوں نے جناب شریک بن عبد اللہ سے نو ہزار احادیث حاصل کی ہیں۔ ابن مبارک کا قول ہے: شریک اپنے شہر کے لوگوں کی حدیث کو سفیان سے زیادہ جاننے والے ہیں۔ امام نسائی فرماتے ہیں: شریک میں کوئی حرج نہیں۔ عیسیٰ بن یونس بیان کرتے ہیں: میں نے شریک سے زیادہ اپنے علم میں متورع کوئی نہیں دیکھا۔ ابواسحاق جوزجانی کا قول ہے: شریک کا حافظ خراب تھا۔

میں کہتا ہوں: شریک امام، فقیہ، محدث، کثیر الحدیث اور حسن حدیث والے تھے، البتہ اتقان فی الحدیث میں حماد بن زید جیسے نہ تھے۔ امام بخاری نے ان کی حدیث سے استشہاد کیا ہے اور امام مسلم ان کی حدیث کو متابع بنا کر لائے ہیں۔ یحییٰ بن معین نے انھیں ثقہ کہا ہے۔ ذی العقبہ ۷۷۷ھ میں بیاسی سال کی عمر پا کر وفات پائی۔ رحمہ اللہ مجھے شریک کو عوالی ملی ہیں۔ اور شریک کی مروی احادیث ”حسن“ میں داخل ہیں۔

(۲۱۹) ۵/۶۶۶ع: الحافظ، الحجّت، محدث الجزیرہ، ابو خیمہ زہیر بن معاویہ بن خدیج الجعفی الکوفی رحمہ اللہ: ①

آپ الرحیل اور حدیج کے بھائی ہیں۔ اسود بن قیس، ابواسحاق، سماک بن حرب، حمید الطویل، ابو زبیر زیاد بن علاقہ اور ان کے طبقہ سے حدیث روایت کی۔ جب کہ آپ سے ابوداؤد، حسن بن موسیٰ الاشیب، ابونعیم، ابوجعفر النضلی، احمد بن یونس، یحییٰ بن یحییٰ تمیمی اور بے شمار لوگوں نے حدیث روایت کی ہے۔

آپ کا شمار علمائے حدیث میں ہوتا تھا۔ ایک مرتبہ ایک طالب حدیث کو وصیت کرتے ہوئے امام ابن عیینہ نے فرمایا: زہیر بن معاویہ کو لازم پکڑو کہ کوفہ میں کوئی ان کا مثل نہیں۔ معاذ بن معاذ کا قول ہے: اللہ کی قسم! سفیان ثوری میرے نزدیک زہیر سے زیادہ ثبت نہیں تھے۔ شعیب بن حرب زہیر اور شعبہ کی ایک حدیث ذکر کرنے کے بعد بیان کرتے ہیں: میرے نزدیک زہیر شعبہ جیسے ہیں لوگوں سے بھی بڑے حافظ حدیث ہیں۔

امام احمد فرماتے ہیں: زہیر علم کی کان ہیں۔ ابو حاتم رازی کا قول ہے: ہمارے نزدیک زہیر ہر بات میں اسرائیل سے زیادہ محبوب ہیں، سوائے ابواسحاق کی حدیث کے۔ ابو حاتم سے پوچھا گیا: اور زائدہ اور زہیر؟ تو فرمایا: زہیر میں اتقان فی الحدیث زیادہ ہے۔ اور وہ صاحب سنت ہیں۔ البتہ ابواسحاق سے ان کا سماع متاخر ہے۔ ابوزرعہ بیان کرتے ہیں: زہیر نے ابو اسحاق سے اختلاف لاحق ہونے کے بعد حدیث سنی۔ البتہ زہیر ثقہ ہیں۔

میں کہتا ہوں: ابواسحاق کو کبھی اختلاف کا عارضہ لاحق نہیں ہوا۔ تب پھر ابوزرعہ کی مراد حافظہ میں معمولی تغیر اور کمی کا آجانا ہے۔ حمید بن عبد الرحمن الرواسی کا قول ہے: زہیر جب کسی شیخ سے ایک حدیث کو دو مرتبہ سن لیتے تھے تو اس پر ”فَرَّغْتُ“ (یعنی میں یہ حدیث سن کر اور لکھ کر فارغ ہو گیا) لکھ دیا کرتے تھے۔

① تہذیب الکمال: 436/1، تہذیب التہذیب: 351/3، تقریب: 265/1، الکاشف: 327/1، التاريخ الكبير: 427/3، الجرح والتعديل: 2674/3، میزان الاعتدال: 82/2، لسان المیزان: 221/7، مجمع الزوائد: 109/2، الجمع بین رجال الصحيحین: 598، طبقات ابن سعد: 335/7، الوافی بالوفیات: 226/14، سیر الاعلام: 181/8۔

کہتے ہیں کہ: جناب زہیر ۱۶۴ھ میں "الجزیرہ" فروکش ہوئے، جب کہ ۱۶۲ھ میں انھیں فالج ہو چکا تھا۔ نفی نے یہی نقل کیا ہے، وہ کہتے ہیں جناب زہیر نے ۱۷۳ھ میں وفات پائی۔ ^①

(۲۲۰) ۵/۶۷ع: الحافظ، المفتی ابو ایوب سلیمان بن بلال التیمی المدنی ^{رحمۃ اللہ علیہ}: ^②

ایک قول یہ ہے کہ آپ کی کنیت ابو محمد ہے۔ آپ آل ابی بکر الصدیق ^{رضی اللہ عنہ} کے آزاد کردہ غلام تھے۔ عبداللہ بن دینار، زید بن اسلم، خثیم بن عراک، ابو حازم، الاعرج، ربیعۃ الرائے، ابوطوالہ، سہیل بن ابی صالح اور متعدد اکابر سے حدیث روایت کی۔ اور آپ سے آپ کے فرزند ارجمند ایوب نے اور قعنبی، خالد بن مخلد، سعید بن ابی مریم، ابو بکر عبدالحمید بن ابی اویس، سعید بن عفیر، لوین، اسماعیل بن ابی اویس، یحییٰ بن یحییٰ تمیمی اور بے شمار لوگوں نے حدیث روایت کی ہے۔

ابن سعد بیان کرتے ہیں: سلیمان تیمی بربری، خوب رو، خوش منظر، ثقہ اور عاقل تھے۔ مدینہ منورہ میں فتویٰ دینے کی سعادت سے سرفراز تھے۔ مدینہ کے خراج پر بھی مامور رہے۔ یحییٰ بن معین کا قول ہے۔ سلیمان تیمی ثقہ اور صالح ہیں۔ ہمیں احمد بن اسحاق نے اپنی سند کے ساتھ بیان کیا کہ ہمیں لوین نے، وہ کہتے ہیں ہمیں سلیمان بن بلال نے، ابو وجزہ سے، انھوں نے حضرت عمر بن ابی سلمہ ^{رضی اللہ عنہ} سے بیان کیا، وہ فرماتے ہیں کہ نبی کریم ^{صلی اللہ علیہ وسلم} نے مجھے ارشاد فرمایا: "اے میرے بیٹے! ^③ قریب ہو اور داہنے ہاتھ سے کھا اور اپنے آگے سے کھا۔"

یہ حدیث امام ابوداؤد نے لوین سے روایت کی ہے۔ ^④

جناب سلیمان بن بلال کا سن وفات ۱۷۲ھ ہے۔ ^⑤ رحمہ اللہ تعالیٰ

(۲۲۱) ۵/۴۶۸ع: الفقیہ، صاحب مغازی ابو معشر نجیح بن عبدالرحمن السندی، المدنی ^{رحمۃ اللہ علیہ}: ^⑥

آپ بنی مخزوم کی ایک خاتون کے غلام تھے، آپ نے اس خاتون سے عقد مکاتبت کیا اور اسے عقد کتابت کی رقم بھی ادا

① آپ کے سن وفات کی بابت ایک قول ۱۷۲ھ کا اور ایک قول ۱۷۷ھ کا بھی ہے۔

② تہذیب الکمال: ۵۳۲/۱، تہذیب التہذیب: ۱۷۴/۵، تقریب: ۳۲۲/۱، الکاشف: ۳۹۱/۱، التاريخ الكبير: ۳/۴، الجرح والتعديل: ۴۶۰/۴، الوافی بالوفیات: ۳۵۵/۱۵، سیر الاعلام: ۴۲۵/۷، الثقات: ۳۸۸/۶۔

③ عمر بن ابی سلمہ ^{رضی اللہ عنہ} ام المؤمنین سیدہ ام سلمہ ^{رضی اللہ عنہا} کے پہلے خاند حضرت ابوسلمہ ^{رضی اللہ عنہ} کے بیٹے اور نبی کریم ^{صلی اللہ علیہ وسلم} کی سوتیلی اولاد تھے۔ اسی لیے نبی کریم ^{صلی اللہ علیہ وسلم} نے انھیں "اے میرے بیٹے!" کہہ کر پکارا۔ نسیم

④ سنن ابی داؤد: کتاب الاطعمۃ، باب رقم: ۱۹۔

⑤ اور ایک قول ۱۷۶ھ کا اور ایک قول ۱۷۷ھ کا بھی ہے۔

⑥ تہذیب الکمال: ۱۴۰۷/۳، تہذیب التہذیب: ۴۱۹/۱۰، تقریب: ۲۹۸/۲، الکاشف: ۱۹۹/۳، التاريخ الكبير: ۱۱۴/۸، الجرح والتعديل: ۲۲۶۳/۸، لسان المیزان: ۴۰۹/۷، معجم المؤلفین: ۸۳/۱۳، لسان المیزان: ۴۰۹/۷، العبر: ۲۵۸/۱، تاریخ بغداد: ۴۲۷/۱۳۔

کردی۔ وہ یوں کہ ام موسیٰ بنت منصور نے آپ کی عقد کتابت کی رقم ادا کر کے آپ کی ولاء خرید لی، اگرچہ آپ کے حافظہ میں قدرے خرابی تھی لیکن اس کے باوجود آپ علم کا برتن تھے۔ حضرت ابو امامہ بن سہل رضی اللہ عنہ کی زیارت سے مشرف ہوئے اور حضرت محمد بن کعب قرظی رضی اللہ عنہ، موسیٰ بن یسار، نافع، ابن مبکر، محمد بن قیس اور ایک جماعت سے حدیث روایت کی۔ امام ابو یسٰی ترمذی رضی اللہ عنہ نے جامع ترمذی میں اس بات کی تصریح کی ہے کہ جناب ابو معشر نے حضرت سعید بن مسیب کو نہیں پایا۔ میرا گمان ہے کہ یہ سعید مقبری ہیں۔ کیوں کہ ابو معشر ان سے بہت زیادہ حدیث روایت کرتے ہیں۔

اور آپ سے حدیث روایت کرنے والوں میں آپ کے فرزند محمد اور عبدالرزاق، ابو نعیم، محمد بن بکار، منصور بن ابی مزاحم اور بے شمار لوگ شامل ہیں۔ ابن معین بیان کرتے ہیں: ابو معشر قوی نہیں۔ امام احمد فرماتے ہیں: ابو معشر کو مغازی پر بصیرت حاصل تھی، وہ صدوق ضرور تھے لیکن اسناد کو درست بیان نہ کرتے تھے۔ ابو نعیم کا قول ہے: ابو معشر سند والے اور ہکلتے تھے۔ یعنی وہ کعب کو ”کعب“ کہا کرتے تھے۔ ابو زرعا انھیں صدوق کہتے ہیں جب کہ نسائی انھیں غیر قوی قرار ہیں۔

میں کہتا ہوں: امام نسائی نے ان سے حجت پکڑی ہے۔ البتہ حضرات شیخین نے ان سے روایت نہیں لی۔ ابو معشر سفید رنگ، نیلی آنکھوں والے اور تیز شنوائی والے تھے۔ خلیفہ مہدی انھیں اپنے ساتھ عراق لے گیا اور انھیں ایک ہزار دینار دینے کا حکم دیا۔ خلیفہ مہدی نے انھیں کہا: ان دنوں آپ ہمارے پاس ہیں ذرا ہمارے آس پاس کے لوگوں کو فقہ تو سکھا دیجیے۔

جناب ابو معشر نے رمضان ۷۰ھ میں وفات پائی۔ رحمۃ اللہ

یاد رہے کہ شریک حدیث میں جناب معشر سے زیادہ قوی ہیں۔

(ایک قول یہ بھی ہے کہ آپ کا نام عبدالرحمن بن ولید بن ہلال ہے)

① (۲۲۲) ۵/۶۹ع: الحافظ، المثلث، الامام ابو بکر وہیب بن خالد بن عجلان الباہلی البصری الکراہیسی رحمۃ اللہ: ①

آپ بنی باہل کے آزاد کردہ غلام تھے۔ منصور بن معتمر، ایوب، عبداللہ بن طاؤس، سہل بن ابی صالح اور ان کے طبقہ کے لوگوں سے حدیث روایت کرتے ہیں۔ اور آپ سے اسماعیل بن علیہ، عفان، مسلم بن ابراہیم، عارم، ہدیہ بن خالد اور دوسرے لوگوں نے حدیث روایت کی ہے۔

ابن مہدی بیان کرتے ہیں: وہیب اپنے اصحاب میں حدیث اور رجال پر سب سے زیادہ بصیرت رکھتے تھے۔ ابو حاتم بیان کرتے ہیں: ایک قول یہ ہے کہ شعبہ کے بعد ابو بکر باہلی سے زیادہ رجال کا عالم کوئی نہیں تھا۔ محمد بن سعید بیان کرتے ہیں: وہیب جب قید میں ڈالے گئے تو ان کی بینائی جاتی رہی۔ آپ ثقہ اور حجت تھے۔ چنانچہ بصارت چلے جانے کے بعد اپنے حافظہ سے احادیث کی املاء کرواتے تھے۔ ابن سعد فرماتے ہیں: ابو بکر باہلی ابو عوانہ سے بڑے حافظ حدیث تھے۔

① تہذیب الکمال: 1483/3، تہذیب التہذیب: 169/11 (290)، تقریب: 339/2، الکاشف: 246/3، التاریخ

الکبیر: 177/8، الجرح والتعديل: 158/9، معجم الثقات: 127، للعین: 628، تراجم الاحبار: 188/4، التمهید:

64/2، سیر الاعلام: 223/8، العبر: 246/1، معرفة الثقات: 1958۔

امام احمد رحمہ اللہ فرماتے ہیں: ابو بکر نے صرف اٹھاون برس کی زندگی پائی تھی۔

امام بخاری رحمہ اللہ احمد بن رجاہ الہر وی سے روایت کرتے ہیں کہ جناب وہیب نے ۱۶۵ھ میں وفات پائی۔ علم وفقہ میں موصوف حماد بن زید کی نظیر تھے۔ رحمہم

ہمیں احمد بن حنبلہ رحمہ اللہ نے اپنی سند کے ساتھ بیان کیا کہ ہمیں عبدالاعلیٰ بن حماد نے، وہ کہتے ہیں ہمیں وہیب نے سہیل سے، انھوں نے اپنے والد سے، انھوں نے حضرت ابو ہریرہ رضی اللہ عنہ سے بیان کیا، وہ نبی کریم ﷺ سے بیان فرماتے ہیں کہ نبی کریم ﷺ کا ارشاد ہے:

”جب تم میں سے ایک کھانا کھا چکے تو (اس کے بعد ہاتھ دھونے یا پونچھنے سے پہلے) اپنی انگلیاں چاٹ لے کیوں کہ وہ نہیں جانتا کہ اس کے کس کھانے میں برکت ہے۔“

اس حدیث کو امام مسلم رحمہ اللہ نے ”عن محمد بن حاتم عن بہز، عن وہیب بن خالد“ کے طریق سے روایت کیا ہے۔^①

(۲۲۳) ۵/۷۰ ع: الحافظ، الشفہ ابو عوانہ الوضاح بن خالد الواسطی، البراز رحمہ اللہ: ②

آپ یزید بن عطاء اللشکری کے آزاد کردہ غلام تھے۔ حسن بصری اور ابن سیرین کی زیارت نصیب ہوئی۔ قتادہ، حکم بن عتیبہ، زیاد بن علاقہ، ابو بشر، سماک اور ان کے طبقہ کے لوگوں سے حدیث روایت کرتے ہیں۔ آپ نے اپنے مشائخ سے خوب روایت کیا اور بہت عمدہ روایت کیا۔ جب کہ آپ سے حبان بن ہلال، عفان، سعید بن منصور، مسدد، محمد بن ابی بکر المقدمی، قتیبہ، شیبان بن فروخ اور بے شمار لوگوں نے حدیث روایت کی ہے۔

عفان بیان کرتے ہیں: ہمارے نزدیک ابو عوانہ شعبہ سے زیادہ صحیح حدیث والے ہیں۔ امام احمد فرماتے ہیں: ان کی کتاب (یعنی لکھی حدیث) تو صحیح ہے لیکن جب اپنے حافظہ سے حدیث بیان کرتے ہیں تو بسا اوقات وہم کا شکار ہو جاتے ہیں۔ عفان بیان کرتے ہیں: ابو عوانہ بہت زیادہ تحریر ضبط کرنے والے اور نقطے لگانے والے تھے۔ یحییٰ قطان کا قول ہے: ابو عوانہ کی حدیث شعبہ اور سفیان کی حدیث کے بے حد مشابہ تھی۔ عفان بیان کرتے ہیں: ہمیں شعبہ نے بیان کیا: اگر ابو عوانہ تمہیں حضرت ابو ہریرہ رضی اللہ عنہ سے بیان کریں تو ان کی تصدیق کرو۔ تمام کا قول ہے: میں نے ابن معین کو یہ بیان کرتے سنا ہے: ابو عوانہ قراءت کیا کرتے تھے، لکھتے نہ تھے۔ عباس، ابن معین کا قول نقل کرتے ہیں: ابو عوانہ اُمی تھے، اس لیے ایک کاتب کی مدد سے احادیث لکھا کرتے تھے جو آپ کی قراءت کی احادیث کو لکھتا جاتا تھا۔

① صحیح مسلم: کتاب الاثر، رقم الحدیث: 129، 130۔

② تہذیب الکمال: 1461/3، تہذیب التہذیب: 116/11 (204)، تقریب: 331/2، الکاشف: 235/3، الجرح والتعديل: 173/9، میزان الاعتدال: 334/4، معجم طبقات الحفاظ: 184، رجال الصحیحین: 2125، التمهید: 54/8، تراجم الاحبار: 184/4، سیر الاعلام: 116/8۔

حجاج بن محمد بیان کرتے ہیں: مجھے شعبہ نے یہ وصیت فرمائی کہ ابو عوانہ کو لازم پکڑو۔ جعفر بن ابی عثمان کا قول ہے: ابن معین سے پوچھا گیا کہ اہل بصرہ کے لیے سفیان کے مثل کون ہے؟ تو فرمایا: شعبہ، پھر پوچھا گیا کہ ان کے لیے زائدہ کے مثل کون ہے؟ تو فرمایا: ابو عوانہ، پھر پوچھا گیا: ان کے لیے زہیر بن معاویہ کے مثل کون ہے؟ تو فرمایا: وہیب۔

ابن مہدی کا قول ہے کہ ابو عوانہ اور ہشام۔ یہ دونوں ابن ابی عروبہ اور ہمام جیسے ہیں۔ یحییٰ بن سعید کا قول ہے: مجھے ابو عوانہ کی کتاب شعبہ کے حفظ سے زیادہ محبوب ہے۔ امام احمد، ابن المدینی کا قول نقل کرتے ہیں: ابو عوانہ قتادہ کی احادیث کی بابت ضعیف تھے۔ ان کی کتاب ضائع ہو گئی تھی۔ اس لیے وہ سعید سے احادیث یاد کیا کرتے تھے۔ جن میں انہوں نے متعدد غریب احادیث بھی نقل کی ہیں۔

یعقوب بن شیبہ کا قول ہے: ابو عوانہ مغیرہ کی احادیث کی بابت سب سے زیادہ ثبت ہیں، البتہ قتادہ کی احادیث میں آپ ایسے نہ تھے۔ عبید اللہ الجعی کا قول ہے کہ: شعبہ نے ابو عوانہ سے کہا: آپ کی کتاب تو صالح ہے لیکن آپ کا حافظہ کسی چیز کے برابر بھی نہیں۔ آپ نے کس کے ساتھ ہو کر حدیث کو حاصل کیا تھا؟ تو ابو عوانہ نے فرمایا: منذر صرّنی کے ساتھ ہو کر۔ اس پر شعبہ نے فرمایا: تیرے ساتھ یہ منذر نے کیا ہے۔

جناب ابو عوانہ نے ربیع الاول ۱۷۶ھ میں بصرہ میں وفات پائی۔ رحمۃ اللہ علیہ

ہمیں عبدالحافظ بن بدران اور یوسف بن احمد دونوں نے اپنی سند کے ساتھ بیان کیا کہ خلف بن ہشام بیان کرتے ہیں، ہمیں ابو عوانہ نے عمر بن ابی سلمہ سے، انہوں نے اپنے والد ماجد حضرت ابوسلمہ رضی اللہ عنہ سے، انہوں نے سیدہ عائشہ صدیقہ رضی اللہ عنہا سے بیان کیا کہ:

”سیدہ صدیقہ رضی اللہ عنہا حیض کی حالت میں نبی کریم ﷺ کے ساتھ ایک لحاف میں سو جایا کرتی تھیں جب کہ سیدہ صدیقہ رضی اللہ عنہا پر ایک کپڑا ہوتا تھا۔“

(۲۲۳) ۵/۱۷۱، ت، ق: امام کبیر، دیار مصریہ کے قاضی و عالم و محدث ابو عبد الرحمن عبد اللہ بن لہیعہ بن

عقبہ بن فرعان الحضرمی المصری رحمۃ اللہ علیہ: ۱

آپ عطاء بن ابی رباح، عبد الرحمن بن ہرمز الاعرج، عمرو بن شعیب، شرح بن ہاعان، ابویونس مولیٰ ابی ہریرہ رضی اللہ عنہ، یزید بن ابی حبیب، ابوالاسود، عروہ اور بے شمار لوگوں سے حدیث روایت کرتے ہیں۔ لیکن آپ اس قدر وسعت علمی کے حامل ہونے کے باوجود بھی متقن نہ تھے۔ اور آپ سے حدیث روایت کرنے والوں میں ابن مبارک، ابن وہب، ابو عبد الرحمن المقرئ اور ایک جماعت شامل ہے جنہوں نے آپ سے وہم کی کثرت لاحق ہونے سے قبل اور آپ کی کتابوں کے جل جانے سے قبل

① تہذیب الکمال: 727/2، تہذیب التہذیب: 373/5 (648)، تقریب: 444/1، الکاشف: 122/2، الجرح والتعديل: 145/5، میزان الاعتدال: 475/2، لسان المیزان: 268/7، طبقات ابن سعد: 204/7، دیوان الاسلام، ت: 1797۔

آپ سے حدیث روایت کی ہے۔ لہذا ان مذکورہ محدثین کی ابن لہیعہ سے مروی حدیث زیادہ قوی ہے اور بعض کی صحیح بھی ہے، جب کہ بعض کی مروی حدیث صحت کے درجہ تک ترقی نہیں کرتی، ان کے علاوہ ابوصالح الکاتب، قتیبہ بن سعید، یحییٰ بن بکیر، محمد بن ریح، کامل بن طلحہ وغیرہ نے بھی آپ سے حدیث روایت کی ہے۔

آپ سے حدیث روایت کرنے والے متقدمین علماء میں امام اوزاعی، عمرو بن حارث، سفیان اور شعبہ جیسے اکابر کے اسماء گرامی بھی ذکر کیے گئے ہیں۔

ہمیں احمد بن ربیع نے اپنی سند کے ساتھ بیان کیا کہ قتیبہ بیان کرتے ہیں، ہمیں ابن لہیعہ نے یزید بن ابی حبیب سے انھوں نے ابو عمران اسلم سے بیان کیا، وہ کہتے ہیں کہ میں نے حضرت ابویوب انصاری رضی اللہ عنہ کو یہ فرماتے سنا ہے: ”آدمی پر ایسا وقت بھی آتا ہے کہ اس کی کھال (یعنی بدن) میں سوئی کے برابر نفاق بھی نہیں ہوتا۔ اور اس پر ایسا وقت بھی آتا ہے کہ اس کی کھال (یعنی بدن) میں سوئی کے برابر ایمان کی جگہ بھی نہیں ہوتی۔“

امام احمد فرماتے ہیں: بھلا مصر میں حدیث کی کثرت، ضبط اور اتقان میں ابن لہیعہ جیسا کون ہو سکتا ہے۔ مجھے اسحاق بن موسیٰ نے بیان کیا کہ ۱۶۳ھ میں ان کی ملاقات ابن لہیعہ سے ہوئی تھی جب کہ ان کی کتابیں ۱۶۹ھ میں نذر آتش ہوئی تھیں۔ البتہ سعید بن مریم یہ کہا کرتے تھے کہ ابن لہیعہ کی کتابیں نذر آتش نہ ہوئی تھیں۔ اور وہ ابن لہیعہ کو ضعیف بھی کہا کرتے تھے۔

امام ابو داؤد فرماتے ہیں: کہ میں نے امام احمد کو یہ فرماتے سنا ہے: مصر کے محدث تو ابن لہیعہ ہی تھے۔ احمد بن صالح کا قول ہے: ابن لہیعہ صحیح کتاب والے اور علم کے طالب تھے۔

یزید بن حباب سفیان ثوری کا قول نقل کرتے ہیں: ابن لہیعہ کے پاس اصول ہیں جب کہ ہمارے پاس فروغ ہیں۔ عثمان بن صالح بیان کرتے ہیں: ابن لہیعہ کا گھر اور کتابیں دونوں جل کر راکھ ہو گئے البتہ ان کے ”اصول“ سلامت رہے۔ (یعنی کتب حدیث کے اصولی نسخے سلامت رہے) چنانچہ میں نے عمارہ بن غزیہ کی کتاب کو ابن لہیعہ کی اصل سے لکھا تھا۔ یحییٰ قطان اور ایک جماعت انھیں ضعیف کہتی ہے۔ اور ابن معین کا قول ہے کہ ابن لہیعہ قوی نہیں ہے۔

جب ابو زرہ سے ابن لہیعہ اور قدماء کے ان سے سماع کے بارے میں پوچھا گیا تو فرمایا: ان کا اول اور آخر دونوں برابر ہیں۔ البتہ ابن مبارک اور ابن وہب دونوں ابن لہیعہ کے اصول کی اتباع کرتے تھے۔

قتیبہ بیان کرتے ہیں: جب ابن لہیعہ کی کتابیں جل گئیں تو اگلے ہی دن جناب لیث نے انھیں ایک ہزار دینار بھجوائے۔ میں نے جناب لیث کو ابن لہیعہ کی وفات پر یہ فرماتے سنا: انھوں نے اپنے پیچھے اپنا مثل نہیں چھوڑا۔

میں کہتا ہوں: ابن لہیعہ ۱۵۵ھ میں مصر کے قاضی بنائے گئے۔ آپ نو ماہ تک اس عہدے پر فائز رہے۔ منصور نے ان دنوں آپ کا مشاہرہ تیس دینار کیا ہوا تھا۔ مجھے ابن لہیعہ کی عوالی ملی ہیں۔ ابن یونس کا قول ہے: ابن لہیعہ ۹۷ھ میں پیدا ہوئے۔ اور ۱۵ ربیع الاول ۱۹۳ھ میں وفات پائی۔

میں کہتا ہوں: ابن ربیعہ کی احادیث متابعات میں تو ذکر کی جاتی ہیں، البتہ انھیں بطور حجت کے پیش نہیں کیا جاتا۔

(۲۲۵) ۵/ ۷۲ د، س: الامام، علامہ، قاضی کوفہ جناب ابو عبد اللہ قاسم بن معن^۱ بن عبد الرحمن بن صاحب رسول ﷺ سیدنا ابن مسعود رضی اللہ عنہ، مسعودی کو فی رحمۃ اللہ: ۱

آپ کا شمار کوفہ کے سربرآوردہ علماء میں ہوتا ہے۔ آپ مشہور محدث جناب ابو عبیدہ بن معن کے بھائی تھے۔ حصین بن عبد الرحمن، عبد الملک بن عمیر، منصور بن معتمر، ہشام بن عروہ اور ان کے طبقہ کے لوگوں سے حدیث روایت کی، جب کہ آپ سے عبد الرحمن بن مہدی، ابو نعیم، عبد اللہ بن ولید العدنی، ابو غسان النہدی اور دیگر بے شمار لوگوں نے حدیث روایت کی ہے۔ امام احمد فرماتے ہیں: جناب قاسم عہدہ قضا کی تنخواہ نہ لیتے تھے، ابو حاتم بیان کرتے ہیں: قاسم ثقہ ہیں اور سب سے زیادہ حدیث روایت کرنے والے، سب سے زیادہ اشعار بیان کرنے والے اور عربیت اور فقہ کے سب سے بڑے عالم تھے۔ میں کہتا ہوں: جناب قاسم کا سن وفات ۱۷۵ھ ہے، امام نسائی نے ان سے روایت ذکر کی ہے۔

(۲۲۶) ۵/ ۷۳ ع: الامام، المحدث، الصادق، العابد ابو عبد الملک بکر بن مضر المصری رحمۃ اللہ: ۱

آپ ۱۰۰ھ میں پیدا ہوئے، ابو قبیل المغانمی، یزید ابن الہاد، جعفر بن ربیعہ، ابن عجلان اور ایک جماعت سے حدیث روایت کی۔ اور آپ سے حدیث روایت کرنے والوں میں آپ فرزند اسحاق کے علاوہ ابن وہب، عبد الرحمن بن قاسم، قتیبہ بن سعید اور دیگر بے شمار لوگ شامل ہیں۔ آپ حضرت شریح بن حسنہ رضی اللہ عنہ کے موالی میں سے تھے۔ حارث بن مسکین بیان کرتے ہیں: ابن قاسم اہل فسطاط میں سے کسی کو بھی بکر بن مضر پر ترجیح نہ دیا کرتے تھے۔ میں نے انھیں بچپن میں دیکھ رکھا ہے۔ مجھے ان کے بیٹے اسحاق نے بیان کیا ہے کہ میرے والد ماجد کبھی غالیچہ پر نہ بیٹھا کرتے تھے، طویل حزن کرتے، زبان کی بے حد حفاظت کرتے اور آنے جانے والے محدثین کو وصیت کرتے ہوئے فرماتے کہ زہد و ورع سیکھو۔ امام بکر بن مضر نے عرفہ کی صبح ۱۷۴ھ میں وفات پائی۔ موصوف ثقہ اور حجت تھے۔

ہمیں احمد بن حنبلہ رحمۃ اللہ نے اپنی سند کے ساتھ بیان کیا کہ قتیبہ بن سعید بیان کرتے ہیں کہ ہمیں بکر بن مضر نے عرفہ کی صبح ۱۷۴ھ میں وفات پائی۔ موصوف ثقہ اور حجت تھے۔ انھوں نے بکیر سے، انھوں نے حضرت سلمہ رضی اللہ عنہ کے آزاد کردہ غلام یزید سے، انھوں نے حضرت سلمہ بن اکوع رضی اللہ عنہ سے بیان

① ایک قول یہ ہے کہ یہ لفظ "معین" ہے۔

② تہذیب الکمال: ۱۱۷/۲، تہذیب التہذیب: ۳۳۸/۸، تقریب: ۱۲۰/۲، الکاشف: ۳۹۴/۲، التاريخ الكبير: ۱۷۰/۷، الجرح والتعديل: ۶۸۷/۷، معرفة الثقات: ۱۵۰۲، تاريخ اسماء الثقات: ۱۱۵۳، تراجم الاحبار: ۲۸۱/۳، سير الاعلام: ۱۹۰/۸۔

③ تہذیب الکمال: ۱۳۶/۱، تہذیب التہذیب: ۴۸۷/۱، تقریب: ۱۰۷/۱، التاريخ الكبير: ۲۹۵/۲، الجرح والتعديل: ۱۵۲۹/۲، طبقات ابن سعد: ۲۰۵/۷، رجال الصحيحين: ۲۲۲، الوافي بالوفيات: ۲۱۸/۱۰، سير الاعلام: ۱۹۵/۸، مشايير علماء الامصار: ۱۵۳۴، العبر: ۲۶۵/۱، شذرات: ۲۸۴/۱۔

کیا، وہ فرماتے ہیں:

جب یہ آیت نازل ہوئی: (ارشاد باری تعالیٰ ہے)

{وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ} [البقرة: ۱۸۴]

”اور جو لوگ روزہ رکھنے کی طاقت رکھیں (لیکن رکھیں نہیں) وہ روزے کے بدلے محتاج کو کھانا کھلا دیں۔“

تو ہم میں سے جو چاہتا وہ روزہ نہ رکھتا اور اس کا فدیہ دے دیتا، یہاں تک کہ اس کے بعد والی آیت نے نازل ہو کر اس آیت کے حکم کو منسوخ کر دیا۔

اس حدیث کو ائمہ محدثین کی ایک جماعت نے قتیبہ سے روایت کیا ہے سوائے امام ابن ماجہ کے، سو ہم نے اس حدیث کی سند کے عالی ہونے کی وجہ سے اس کی موافقت کی ہے۔

(۲۲۷) ۵/ ۷۴ م ۴: الامام ابو سلیمان جعفر بن سلیمان الضبعی البصری رحمۃ اللہ علیہ: ①

موصوف حضرات شیعہ کے ثقہ امام اور ان کے زاہدین میں سے ہیں۔ ثابت بنانی، ابو عمران الجونی، یزید الرثک، مالک بن دینار، جعد بن ابی عثمان اور ائمہ محدثین کی ایک جماعت سے حدیث روایت کرتے ہیں۔ جب کہ ان سے سیار بن حاتم اور عبدالرزاق نے حدیث روایت کی ہے۔ عبدالرزاق نے ان سے تشیع کی بدعت کو لیا۔ ان کے علاوہ ابو سلیمان سے حدیث روایت کرنے والوں میں قتیبہ بن سعید، بشر بن ہلال الصواف، اسحاق بن ابی اسرائیل، سدد، محمد بن سلیمان لوین اور دیگر لوگ شامل ہیں۔

ابن معین نے ابو سلیمان کو ثقہ اور ثابت بنانی کے راویوں میں شمار کیا ہے۔ ابن سعد نے بے حد عمدہ بات کہی ہے کہ ابو سلیمان ثقہ ہیں پر ان میں ضعف ہے۔ امام بخاری رحمۃ اللہ علیہ کے سوا محدثین کی ایک جماعت نے ان سے حدیث لی ہے۔ موصوف نے ۱۷۸ھ میں وفات پائی۔

(۲۲۸) ۵/ ۷۵ ع: الامام، الحافظ، مفتی الجزیرہ، ابو وہب عبید اللہ بن عمرو الرقی رحمۃ اللہ علیہ: ②

جناب ابو وہب نے زید بن امیہ، عبدالملک بن عمرو، ایوب سختیانی، عبدالکریم بن مالک اور ایک جماعت سے حدیث روایت کی ہے۔ جب کہ آپ سے حدیث روایت کرنے والوں میں عبداللہ بن جعفر الرقی، العلاء بن ہلال ابو توبہ الخلی، علی بن حجر، عبدالجبار بن عاصم، محمد بن سلیمان لوین اور بے شمار لوگوں کے نام شمار کیے جاتے ہیں۔

① تہذیب الکمال: 196/1، تہذیب التہذیب: 95/2، تقریب التہذیب: 131/1، الکاشف: 167/1، التاريخ الكبير: 192/2، الجرح والتعديل: 481/1، میزان الاعتدال: 408/1، لسان المیزان: 190/7، ضعفاء ابن الجوزی: 171/1، طبقات خليفه: 224، تاريخ الفسوی: 169/1، العبر: 271/1

② تہذیب الکمال: 887/2، تہذیب التہذیب: 42/7، تقریب: 537/1، الکاشف: 232/2، التاريخ الكبير: 392/5، الجرح والتعديل: 1551/5، سير الاعلام: 310/8، الثقات: 149/7

محمد بن سعد بیان کرتے ہیں: ابو وہب ثقہ ہیں البتہ بسا اوقات خطا کرتے ہیں۔ اپنے زمانہ میں کسی کو ان کے فتویٰ سے اختلاف کرنے کی جرأت نہ ہوتی تھی۔ آپ ۱۰۱ھ میں پیدا ہوئے اور سن وفات ۱۸۶ھ ہے۔

ہمیں عبدالحافظ بن بدران اور یوسف الحجار نے اپنی سند کے ساتھ بیان کیا کہ عبد الجبار بن عاصم کہتے ہیں، ہمیں عبید اللہ بن عمرو نے زید بن ابی ائیسہ سے، انھوں نے عدی بن ثابت سے، انھوں نے ابو حازم الاشجعی سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جس نے گھر سے بھی وضو کیا پھر اللہ کے گھروں میں سے ایک گھر کی طرف چلا تا کہ اللہ کے فرائض میں سے ایک فریضہ کو ادا کرے تو دو قدموں میں سے ہر پہلا قدم اس کی ایک خطا کو معاف کرے گا اور دوسرا قدم ایک درجہ کو بلند کرے گا۔“

یہ حدیث صحیح غریب اور مفرد احادیث میں سے ہے اسے صرف امام مسلم^۱ نے اپنے شیخ سے، انھوں نے زکریا بن عدی سے اور انھوں نے عبید اللہ سے روایت کیا ہے۔ گویا کہ امام عبید اللہ اس حدیث کو زید بن ابی ائیسہ سے روایت کرنے میں متفقہ ہیں۔ یہ حدیث دو اعتبار سے عالی ہے۔

(۲۲۹) ۵/۶۷ ع: الحافظ، الصدوق ابو غسان محمد بن مطرف المدنی رحمہ اللہ:

موصوف ابو غسان نے محمد بن منکدر، حسان بن عطیہ، صفوان بن سلیم اور ابو حازم الاعرج سے حدیث روایت کی ہے۔ اور آپ سے سفیان ثوری آپ سے مقدم ہونے کے باوجود حدیث روایت کرتے ہیں۔ ان کے علاوہ ابن وہب، آدم بن ابی ایاس، علی بن عیاش الحمصی، سعید بن ابی مریم، علی بن جعد اور دیگر بے شمار لوگوں نے حدیث روایت کی ہے۔ جب آپ بغداد خلیفہ مہدی کے پاس تشریف لائے تو اس نے آپ کا بے حد اکرام و احترام کیا۔ امام احمد آپ کو ثقہ کہتے ہیں۔ آپ ۷۰ھ سے پہلے وفات پا گئے تھے۔

ہمیں ابن قدامہ نے اپنی سند کے ساتھ بیان کیا کہ علی بن عیاش کہتے ہیں، ہمیں محمد بن مطرف نے زید بن اسلم سے انھوں نے عطاء بن یسار سے، انھوں نے سیدہ عائشہ صدیقہ رضی اللہ عنہا سے اور سیدہ صدیقہ رضی اللہ عنہا نے نبی کریم ﷺ سے بیان فرمایا کہ نبی کریم ﷺ کا ارشاد ہے: ”ہر کھال کی پاکی اسے دباغت دے دینا ہے۔“

① صحیح مسلم، کتاب المساجد، رقم: 282۔

② تہذیب الکمال: 1273/3، تہذیب التہذیب: 461/9، تقریب: 208/2، خلاصۃ التہذیب: 458/2، الکاشف:

98/3، التاریخ الكبير: 236/1، الجرح والتعديل: 431/8، میزان الاعتدال: 430/4، تراجم الاحبار: 45/4، تاریخ

بغداد: 295/3، الوافی بالوفیات: 34/5، التمهید: 307/2۔

(۲۳۰) ۵/۷۷ ع: الحافظ معاویہ بن سلام بن ابی سلام مطور الحشبی، الشافعی رحمہ اللہ: ②

آپ اپنے والد سے، اپنے بھائی زید بن سلام سے اور زہری، یحییٰ بن ابی کثیر اور دیگر بے شمار ائمہ محدثین سے حدیث روایت کرتے ہیں۔ اور آپ سے یحییٰ بن حسان التیمی، یحییٰ بن صالح الوحاطی، یحییٰ بن یحییٰ تمیمی، ابومسر الغسانی، یحییٰ بن بشر الحریری اور مردان بن محمد الطاطری نے حدیث روایت کی ہے۔ آپ کے اصحاب میں سب سے آخر میں رہ جانے والے ابوتوبہ ربیع بن نافع ہیں۔

جناب معاویہ حمص میں رہتے تھے، پھر دمشق فرود کش ہو گئے۔ امام نسائی وغیرہ نے آپ کو ثقہ کہا ہے۔ ابن معین بیان کرتے ہیں: میں انھیں اہل شام کا محدث شمار کرتا ہوں۔

میں کہتا ہوں: جناب معاویہ ۷۰ھ تک زندہ رہے۔ اسی زمانہ میں ان کی ملاقات یحییٰ بن یحییٰ اور ابوتوبہ سے ہوئی تھی۔

(۲۳۱) ۵/۷۸ ع: الحافظ ابویحییٰ مہدی بن میمون الازدی، المعولی، البصری رحمہ اللہ: ①

آپ بنی معول کے آزاد کردہ غلام تھے۔ محمد ابن سیرین، ابورجاء العطار دی، غیلان بن جریر، ابوالوازع، جابر بن عمر الراسی، حسن بصری، واصل الاحدب اور واصل مولیٰ ابن عیینہ سے حدیث روایت کی۔ شعیب بن حجاب سے قرآن سیکھا پڑھا اور یاد کیا۔ اور آپ سے یحییٰ قطان، ابن مہدی، عارم، ابوالولید، ابوسلمہ المنقری، ہدیہ بن خالد، مسدد، عبداللہ بن محمد بن اسماء اور بے شمار لوگوں نے حدیث روایت کی ہے۔ ہشام بن حسان آپ سے بڑے تھے اس کے باوجود انھوں نے آپ سے حدیث روایت کی ہے۔ امام احمد نے آپ کو ثقہ کہا ہے اور اس سے پہلے شعبہ نے بھی آپ کو ثقہ کہا ہے۔ ابن سعد کے بقول آپ کردی تھے۔ ۱۷۲ھ میں وفات پائی۔

میں کہتا ہوں: یعقوب حضرمی نے آپ پر حدیث قراءت کی اور ”سنن“ کے جملہ مجموعوں میں آپ کی حدیث مروی ہے۔

ہمیں احمد بن حنبلہ اللہ نے اپنی سند کے ساتھ بیان کیا کہ سعید بن منصور کہتے ہیں، ہمیں مہدی بن میمون نے ابوالوازع سے بیان کیا وہ کہتے ہیں: میں نے حضرت ابوہریرہ رضی اللہ عنہ کو یہ فرماتے سنا کہ:

”نبی کریم ﷺ نے ایک صحابی رضی اللہ عنہ کو عربوں کے محلہ (یعنی قبیلہ) کی طرف (دعوت دینے کے لیے) بھیجا، تو ان لوگوں نے قاصد رسول ﷺ پر سب و شتم بھی کیا اور ان پر دست درازی بھی کی۔ انھوں نے لوٹ کر سارا ماجرا خدمت نبوی

② تہذیب الکمال: 1344/3، تہذیب التہذیب: 28/10، خلاصة التہذیب: 40/3، الکاشف: 157/3، التاریخ الکبیر: 335/7، الجرح والتعديل: 1752/8، تراجم الاحبار: 406/3، سیر الاعلام: 397/7، العبر: 469/1، طبقات ابن سعد: 412/6، معرفة الثقات: 1744۔

① تہذیب الکمال: 1380/2، تہذیب التہذیب: 326/1، تقریب: 279/2، الکاشف: 179/3، التاریخ الکبیر: 425/7، الجرح والتعديل: 1547/8، العبر: 262/1، تراجم الاحبار: 353/3، الانساب: 331/12، تاریخ اسماء الثقات: 1376، سیر الاعلام: 10/8، رجال الصحیحین: 2022۔

میں گوش گزار کر دیا۔ اس پر نبی کریم ﷺ نے فرمایا: اگر تم اہل عمان کے پاس جاتے تو نہ تو وہ تم پر سب و شتم کرتے اور نہ تمہیں مارتے۔

اس طبقہ کے زمانہ کے چند مشاہیر:


یہ وہ زمانہ تھا جب اسلام اور اہل اسلام عزت و شوکت کی اونچ تر یا کو چھو رہے تھے۔ چہار سو علم کے چرچے اور اس کی بہتات تھی۔ جہاد کے پرچم لہرا رہے تھے، سنتوں کا دور دورہ تھا، بدعات کو سرچھپانے کی جگہ نہیں ملتی تھی۔ سرکف ہو کر حق بولنے والے شمار میں نہ آتے تھے۔ زہد و عبادت کا غلغلہ تھا۔ عوام خوش حال تھے ملکی ترقی، آسودگی اور امن کی کثرت تھی، محمدی لشکروں کا احاطہ نگاہوں کی بساط سے نکلا جاتا تھا۔ جن کا سلسلہ مغرب اور جزیرہ اندلس کے آخر سے لے کر ہند اور حبشہ تک اور مملکت خطا تک پھیلا ہوا تھا۔ اس زمانہ کے خلفاء ابو جعفر منصور جیسے تھے۔ بھلا ابو جعفر جیسا کون ہو سکتا ہے؟ مانا کہ وہ ظالم تھا، لیکن اس کے باوجود جرأت و شجاعت، حزم و احتیاط اور صبر و ثبات کا پیکر تھا، علم، عقل اور فہم و بصیرت قابل رشک تھی، بے پناہ رعب و ہیبت کے باوجود علم و ادب کی مجالس قائم کرتا اور خود بھی ان میں شریک ہوتا تھا۔

ابو جعفر کے بعد اس کا بیٹا مہدی مسند خلافت پر براجمان ہوا، جو دوستیاء اور محاسن و مکارم کی کثرت کے ساتھ ساتھ زندیقوں، بے دینوں اور ملحدوں کا قلع قمع کرنے میں اپنا ثانی نہیں رکھتا تھا۔

پھر خلیفہ ہارون الرشید خلافت سنبھالتا ہے جو شوقی جہاد، رغبت حج اور حکومت و سلطنت کی عظمت و شوکت میں اپنے والد کا سچا جانشین ثابت ہوا۔ اگرچہ موصوف لہو و لعب کا دلدادہ تھا لیکن اس کے باوجود حریمات دین کی تعظیم و تحفیذ کے آگے سراپا تسلیم و رضا ہوتا تھا۔ علم و فقہ کی محفلوں میں بے حد پابندی کے ساتھ شریک ہوتا تھا۔ موصوف کی سنن نبویہ سے محبت کا اور ثاقب و صواب علمی رائے کا عرب و عجم میں چرچا تھا۔

اس سنہرے اور مبارک اسلامی دور پر اگر ایک طائرانہ نگاہ بھی ڈالی جائے تو ہمیں عباد و صلحاء میں جناب ابراہیم بن ابراہیم، داود طائی اور سفیان ثوری جیسے علم و عمل کے آفتاب نظر آتے ہیں، علم نحو کے افق پر عیسیٰ بن عمر، خلیل بن احمد، حماد بن سلمہ اور ان جیسے بے شمار ستارے دیکھتے نظر آتے ہیں۔ اور اگر علم قراءت کے آسمان پر نگاہ ڈالیں تو حمزہ بن حبیب، ابو عمرو بن العلاء، نافع بن ابی نعیم، شبل بن عباد، شیخ یعقوب سلام الطویل جیسے ماہتاب درخشندہ دکھائی دیتے ہیں۔ شعر و ادب کے میدان میں مروان بن ابی حفصہ اور بشار بن برد جیسے بے شمار گلہائے رنگارنگ عالم اسلام کی زینت و رونق میں اضافہ کر رہے تھے۔ جب کہ فقہ و اجتہاد کی دنیا میں امام ابو حنیفہ، امام مالک، امام اوزاعی جیسے فلک بوس کوہساروں نے پورے عالم اسلام پر اپنے علم و اجتہاد کی چھاؤں کر رکھی تھی۔

بہر حال میں نے اختصار اور تخفیف کی غرض سے اس دور کے صرف ۷۸ فقہاء و محدثین کے ذکر پر اقتصار کیا ہے۔ واللہ اعلم۔



چھٹا طبقہ

اس طبقہ میں اناسی حفاظ حدیث کا تذکرہ ہے۔^①

(۲۳۲) ۶/۱ع: الامام، القدوہ، شیخ الاسلام ابوعلی فضیل بن عیاض تمیمی، یربوعی، مروزی رحمہ اللہ: ②

آپ منصور بن محترم، بیان بن بشر، ابان بن ابی عیاش، ابو ہارون العبدی، حصین بن عبد الرحمن، عطاء بن سائب اور کوفہ میں ان کے طبقہ کے لوگوں سے حدیث روایت کرتے ہیں۔ اور آپ سے ابن مبارک، یحییٰ قطان، قعنی، شافعی، اسد بن موی، قتیبہ، بشر الحافی، مسدد، یحییٰ بن یحییٰ تمیمی، احمد بن مقدم اور بے شمار لوگوں نے حدیث روایت کی ہے۔

آپ نے مکہ میں سکونت اختیار کر لی تھی۔ آپ امام ربانی، بڑے ثابت قدم، ثقہ، عبادت گزار اور بلند مرتبہ شخص تھے۔ ہمیں عبدالحافظ بن بدران نے اپنی سند کے ساتھ بیان کیا کہ ہمیں محمد بن زبور نے، وہ کہتے ہیں ہمیں فضیل بن عیاض نے اعمش سے، انھوں نے سفیان سے، انھوں نے جابر سے، انھوں نے سیدہ ام مبشر رضی اللہ عنہا سے بیان کیا، وہ فرماتی ہیں:

”میں اپنے نخلستان میں تھی کہ نبی کریم ﷺ میرے پاس تشریف لائے، آپ ﷺ نے دریافت فرمایا: ان درختوں کو کس نے بویا ہے، کسی مسلمان نے یا کسی کافر نے؟ میں نے عرض کیا: ایک مسلمان نے۔ پس آپ ﷺ نے فرمایا: ”جو مسلمان بھی کسی درخت کو بوتا ہے یا کوئی کھیتی کاشت کرتا ہے، پھر اس سے کوئی انسان یا درندہ یا پرندہ کچھ کھاتا ہے تو یہ اس کے لیے صدقہ ہوگا۔“

اس حدیث کو امام مسلم نے روایت کیا ہے۔^③

ابن مبارک بیان کرتے ہیں: اب روئے زمین پر فضیل سے افضل کوئی باقی نہیں رہا۔

ابراہیم بن شماس وغیرہ کا قول ہے: فضیل سمرقند میں پیدا ہوئے اور ”ایورڈ“ میں پرورش پائی۔ جب کہ ابن سعد بیان کرتے ہیں کہ فضیل خراسان میں پیدا ہوئے، کوفہ میں حدیث سنی، پھر عبادت میں لگ گئے اور مکہ میں رہ پڑے۔ فضیل ثقہ، معزز، عالم و فاضل، عابد و زاہد اور کثیر الحدیث تھے۔ امام نسائی آپ کو ثقہ اور مامون کہتے ہیں۔

① اس طبقہ میں دراصل 81 حفاظ کا تذکرہ ہے۔ گویا کہ امام ذہبی رحمہ اللہ کے نزدیک ان میں سے دو کا شمار حفاظ حدیث میں نہیں ہوتا۔ واللہ اعلم

② تہذیب الکمال: 1103/2، تہذیب التہذیب: 294/8 (538)، تقریب: 13/2، الکاشف: 386/2، التاریخ الذکیر:

123/7، الجرح والتعديل: 416/7، میزان الاعتدال: 361/3، تراجم الاحیاء: 251/3، طبقات ابن سعد: 363/7،

البدایة والنهاية: 199/10، شذرات: 316/1، سیر الاعلام: 421/8۔

③ صحیح مسلم، کتاب المساقاة، رقم الحدیث: 7، 10، 12۔

عبدالرحمن بن مہدی بیان کرتے ہیں: فضیل صالح تھے لیکن حافظ حدیث نہ تھے۔ ہارون الرشید کا قول ہے: میں نے علماء میں امام مالک سے زیادہ بارعب اور فضیل سے زیادہ متورع کوئی نہیں دیکھا۔

شریک کا قول ہے: ہر قوم کے لیے ہر زمانہ میں ایک حجت ضرور ہوگا۔ چنانچہ فضیل اپنے زمانہ کے لوگوں کے لیے حجت تھے۔ ابراہیم بن اشعث بیان کرتے ہیں: میں نے ابن عیینہ کو دیکھا ہے کہ انھوں نے جناب فضیل کے ہاتھوں کو دو مرتبہ بوسہ دیا۔ عبدالصمد مرویہ کا قول ہے: میں نے جناب فضیل کو یہ بیان کرتے سنا ہے: جو بدعتی کے پاس بیٹھے گا اسے حکمت نصیب نہ ہوگی۔

کہتے ہیں کہ جناب فضیل، ابن مبارک کا ہدیہ قبول فرماتے تھے اور آپ انھیں اس کا بدلہ بھی دیتے تھے۔ البتہ جناب فضیل دولت و مملکت کے ہدیے اور عطیے قبول نہ فرماتے تھے۔ عبداللہ بن ضیق جناب فضیل کا قول نقل کرتے ہیں: ان قراء سے دور رہو کہ اگر یہ تم سے محبت کریں گے تو تمھاری غیر واقعی باتوں پر تعریف کریں گے اور اگر یہ تم سے بغض پر اتر آئے تو نا کردہ امور پر بھی تمھارے خلاف گواہی دیں گے اور وہ گواہی قبول بھی کر لی جائے گی۔

ایک قول کے مطابق جناب فضیل نے عاشوراء کے دن ۱۸۷ھ کو اسی سال سے زیادہ کی عمر پا کر وفات پائی۔ رحمۃ اللہ علیہ امام فضیل کی ”عالی“ حدیث ”الحفاظ“ کے جزی میں مروی ہے۔

(۲۳۳) ۶/۲ ق: الفقہ، المحدث ابو اسحاق ابراہیم بن محمد بن ابی یحییٰ اسلمی، مدنی رحمۃ اللہ علیہ: ①

آپ کا شمار سر بر آوردہ علماء میں ہوتا ہے۔ زھری، ابن منکدر، صفوان بن سلیم، صالح مولی التوامہ اور بے شمار اکابر سے حدیث روایت کرتے ہی، اور آپ سے امام شافعی، آپ کے شیخ ابن جریج، ابراہیم بن موسیٰ السدی، حسن بن عرفہ اور ایک جماعت نے حدیث روایت کی ہے۔

امام شافعی رحمۃ اللہ علیہ جناب ابو اسحاق سے تدلیس کرتے ہوئے یوں روایت کیا کرتے تھے: مجھے اس نے بیان کیا جو میرے نزدیک متہم نہیں۔ ②

میں کہتا ہوں: ابن ابی یحییٰ واضعین حدیث کے جیسے نہ تھے، وہ تو علم کا ایک برتن تھے۔ علم حدیث میں ان کی بڑی خدمات ہیں۔ البتہ ائمہ محدثین کی ایک جماعت کے نزدیک ابن ابی یحییٰ ضعیف راوی ہیں۔ اور اگر امام شافعی رحمۃ اللہ علیہ کے نزدیک بھی ابن ابی یحییٰ ثقہ ہوتے تو امام صاحب ان کے نام کی تصریح کرتے اور انھیں صراحۃً ثقہ بھی کہتے جیسا کہ ایک اور راوی کے بارے میں امام شافعی رحمۃ اللہ علیہ فرماتے ہیں: ”مجھے ایک ثقہ نے خبر دی ہے۔“ البتہ امام شافعی رحمۃ اللہ علیہ کے نزدیک ابو اسحاق کذب کے ساتھ متہم نہ تھے جیسا کہ بعض دوسروں نے جناب ابو اسحاق کو متہم بالکذب کہا ہے۔ (جو درست نہیں)

① تہذیب التہذیب: 158/1، تقریب: 42/1، الجرح والتعديل: 125/2، میزان الاعتدال: 57/1، شذرات: 306/1،

الوافی بالوفیات: 165/6، ضعفاء ابن الجوزی: 51/1۔

② دیکھا جائے تو یہ تدلیس نہیں البتہ یوں کہہ سکتے ہیں کہ امام شافعی رحمۃ اللہ علیہ ابو اسحاق کا ذکر کنایہ سے کرتے تھے۔

امام شافعی بیان فرماتے ہیں: ابواسحاق "قدری" تھے۔ ابویہام السکونی کا قول ہے: میں نے ابواسحاق کو سنا کہ وہ بعض اسلاف کو برا بھلا کہہ رہے تھے۔ یحییٰ قطان بیان کرتے ہیں: میں نے امام مالک رحمہ اللہ سے ابواسحاق کے بارے میں پوچھا کہ آیا وہ حدیث میں ثقہ ہیں یا نہیں؟ تو انھوں نے نفی میں جواب دیا اور فرمایا: نہ وہ دین میں ثقہ ہیں اور نہ حدیث میں۔ امام احمد فرماتے ہیں: ابواسحاق "جہمی" بھی ہیں اور "قدری" بھی، سراپا فتنہ ہیں۔ لوگوں نے ان کی حدیث کو ترک کر دیا ہوا ہے۔ ابن معین اور ابوداؤد انھیں رافضی اور کذاب قرار دیتے ہیں۔ امام بخاری رحمہ اللہ فرماتے ہیں: ابواسحاق قدری اور جہمی ہیں، ابن مبارک اور لوگوں نے ان کی حدیث ترک کر دی تھی۔

ابن عدی کا قول ہے: مجھے ابواسحاق کی کوئی منکر حدیث نہیں ملی۔ البتہ جوشیوخ روایت حدیث میں چشم پوشی سے کام لیتے تھے، ان سے منکر احادیث بھی روایت کر دیتے تھے اور خود ابواسحاق سے اکابر نے روایت کی ہے اور ابواسحاق کی مؤطا، امام مالک کی مؤطا سے چند در چند ہے۔

میں کہتا ہوں: جناب ابواسحاق ابراہیم بن محمد بن ابی یحییٰ نے ۱۸۴ھ میں وفات پائی۔ ① ان کے دادا ابویحییٰ کا نام "سمعان" تھا۔

ہمیں احمد بن عبد المنعم نے اپنی سند کے ساتھ بیان کیا کہ ابو عبد اللہ الشافعی فرماتے ہیں، ہمیں ابراہیم بن محمد نے، وہ کہتے ہیں مجھے صالح مولیٰ التوامہ نے بیان کیا کہ حضرت ابو ہریرہ رضی اللہ عنہ "بسم اللہ الرحمن الرحیم" پڑھ کر نماز کو شروع فرماتے تھے۔ (۲۳۴) ۶/۴۳: الامام الحافظ ابو محمد عبد الرحمن بن ابی زناد المدنی رحمہ اللہ: ②

آپ نے اپنے والد سے اور عمرو بن ابی عمرو، سہیل بن ابی صالح، ہشام بن عروہ اور ان کے طبقہ کے ائمہ محدثین سے حدیث سنی ہے اور آپ احمد بن یونس، سعید بن منصور، علی بن حجر، ہناد بن السری اور بے شمار لوگ حدیث روایت کرتے ہیں۔ آپ سے حدیث روایت کرنے والوں میں آپ کے شیخ جناب ابن جریج بھی شامل ہیں۔

ابن معین بیان کرتے ہیں: ہشام بن عروہ کی احادیث میں عبد الرحمن سب سے زیادہ ثبت ہیں۔ ابن سعد کا قول ہے: عبد الرحمن مفتی اور تھہر تھے۔ ابن مہدی انھیں ضعیف کہتے ہیں۔ جب کہ امام نسائی اور اصحاب سنن نے ان سے حجت پکڑی ہے۔ ابو عمرو الدانی کا قول ہے: عبد الرحمن نے ابو جعفر القاری سے قراءت حاصل کی۔

میں کہتا ہوں: عبد الرحمن نے ۱۷۴ھ میں بغداد میں وفات پائی، آپ علم کا برتن تھے لیکن ہشام بن عروہ کی احادیث کی بابت حجت ہونے کے باوجود احادیث میں اتنے زیادہ ثبت نہ تھے۔ یعقوب السدوسی بیان کرتے ہیں: میں نے جناب ابن المدینی کو یہ بیان کرتے سنا ہے: عبد الرحمن کی مدینہ کی احادیث تو "مقارب" (صحیح کے قریب قریب ہیں) البتہ ان کی عراق میں

① ایک قول 191ھ میں وفات پانے کا بھی ہے۔

② تہذیب الکمال: 786/2، تقریب: 479/1 (936)، الکاشف: 164/2، التاريخ الكبير: 315/5، الجرح والتعديل: 1201/5، میزان الاعتدال: 575/2، طبقات ابن سعد: 307/5۔

مروئی احادیث میں اضطراب ہے۔

صالح بن محمد الجزره کا قول ہے: عبدالرحمن نے اپنے والد سے متعدد ایسی باتیں روایت کی ہیں جو کسی اور نہیں روایت نہیں کیں۔ عبدالرحمن کی اپنے والد سے "السبعة الفقهاء" کتاب کی روایات کی بابت کلام کرتے ہوئے امام مالک فرماتے ہیں: "اس کتاب سے ہم کہاں تھے؟" (یعنی ہم تو اس کتاب کو جانتے تک نہیں)۔

ہمیں ابرقوھی نے اپنی سند کے ساتھ بیان کیا ہے کہ داود بن عمرو بیان کرتے ہیں ہمیں عبدالرحمن بن ابی زناد نے ہشام بن عروہ سے، انھوں نے اپنے والد سے بیان کیا، وہ فرماتے ہیں کہ

"جب عقبہ میں انصار کے ستر افراد کا وفد نبی کریم ﷺ سے بیعت کرنے آیا تو سیدنا عباس رضی اللہ عنہ نے نبی کریم ﷺ کا دست مبارک تھام کر انصار سے نبی کریم ﷺ کی بیعت لی اور ان پر (نبی کریم ﷺ کی نصرت و اعانت کی) شرط رکھی۔ اللہ کی قسم! یہ بیعت اسلام کے بالکل آغاز اور اول میں تھی کہ جب ابھی تک ایک آدمی بھی اللہ کی عبادت علانیہ نہ کرتا تھا۔"

(۲۳۵) ۶/۴: حافظ کبیر، محدث مصر، نزہل بغداد، ابو معاویہ ہشیم بن بشیر بن ابی حازم قاسم بن دینار الواسطی رحمہ اللہ: ①

آپ نے زہری، عمرو بن دینار، منصور بن زاذان، حصین بن عبدالرحمن، ابوبشر، ایوب سختیانی، اور بے شمار لوگوں سے حدیث سنی اور علم حدیث پر اس قدر توجہ دی کہ اپنے معاصرین و اقران پر سبقت لے گئے۔ شعبہ، یحییٰ قطان، عبدالرحمن، احمد بن حنبل، قتیبہ، زیاد بن ایوب، یعقوب دورق، حسن بن عرفہ اور بے شمار لوگ آپ سے حدیث روایت کرنے والوں میں شمار کیے جاتے ہیں۔

آپ کا سن پیدائش ۱۰۴ھ بیان کیا جاتا ہے۔ عمرو بن عون بیان کرتے ہیں: جناب ہشیم نے مکہ میں ایام حج میں زہری، ابو زبیر اور عمرو سے حدیث سنی۔ یعقوب دورق کا قول ہے: ہشیم کے پاس بیس ہزار احادیث تھیں۔ وہب بن جریر بیان کرتے ہیں: میں نے جناب شعبہ سے دریافت کیا کہ ہم ہشیم سے احادیث کو لکھ لیا کریں؟ فرمایا: ہاں! چاہے وہ تمہیں حضرت ابن عمر رضی اللہ عنہما سے بھی حدیث بیان کریں تو ان کی تصدیق کرو۔

امام احمد فرماتے ہیں: میں چار سال تک جناب ہشیم کے ساتھ رہا ہوں، اس طویل عرصہ میں ان کی میت کے مارے ان سے صرف دو مرتبہ سوال کرنے کی ہی جرأت ہوئی۔ موصوف حدیث بیان کرنے کے دوران کثرت کے ساتھ تسبیح پڑھتے تھے اور آواز کو کھینچ کر اور بلند کر کے لا الہ الا اللہ پڑھا کرتے تھے۔ ابن مہدی کا قول ہے: ہشیم ثوری سے بڑے حدیث کے حافظ تھے۔

① تہذیب الکمال: 1446/3، تہذیب التہذیب: 59/11 (100)، تقریب: 320/2، الکاشف: 224/3، التاریخ الكبير: 242/8، الجرح والتعديل: 486/9، میزان الاعتدال: 306/4، تاریخ بغداد: 85/14، طبقات ابن سعد: 315/7، تاریخ اسماء الثقات: 1542، التمهيد: 31/1، سير الاعلام: 287/8۔

یزید بن ہارون بیان کرتے ہیں: میں نے سفیان کے سوا کسی کو بھی ہشیم سے بڑا حافظ حدیث نہیں دیکھا۔
میں کہتا ہوں: اس بات میں کوئی نزاع و اختلاف نہیں کہ ہشیم حافظ حدیث اور ثقہ رواۃ میں سے تھے البتہ تدلیس بہت زیادہ کیا کرتے تھے۔ چنانچہ انھوں نے ایک ایسی جماعت سے بھی حدیث روایت کی ہے جن سے سنا تک نہیں۔
امام احمد رحمۃ اللہ علیہ فرماتے ہیں: ہشیم نے یزید بن ابی زیاد، عاصم بن کلیب، ابوخلدہ اور علی بن جدعان سے حدیث نہیں سنی، اس کے بعد امام احمد نے ائمہ محدثین کی ایک جماعت کا نام لیا ہے جن سے ہشیم کا سماع ثابت ہے۔
حماد بن زید سے مروی ہے: میں نے حضرات محدثین میں ہشیم سے زیادہ معزز کوئی نہیں دیکھا۔ ابو حاتم سے جب ہشیم کے بارے میں پوچھا گیا تو انھوں نے فرمایا: ان کی صداقت و امانت اور صلاح و دیانت کا مت پوچھو۔ عبد اللہ بن مبارک بیان کرتے ہیں: زمانے نے سب کے حافظے متغیر کر دیے پر ہشیم کے حافظہ کو متغیر نہ کیا۔
جناب ہشیم نے ۱۸۳ھ میں وفات پائی۔ آپ کی عالی حدیث ابن عرفہ کے جز میں مذکور ہے۔

(۲۳۶) ۶/۵۵ع: الحافظ ابو الاوصی سلام بن سلیم الحنفی الکوفی رحمۃ اللہ علیہ: ①

آپ بنی حنیفہ کے آزاد کردہ غلام اور ثقہ رواۃ و محدثین میں سے تھے۔ آپ نے زیادہ بن علاقہ، سماک بن حرب، منصور بن معتمر، آدم بن علی، ابواسحاق اور بے شمار لوگوں سے حدیث روایت کی۔ اور آپ سے مسدد، قتیبہ، خلف بن ہشام، ابوبکر بن ابی شیبہ، ان کے بھائی عثمان بن ابی شیبہ، ہناد بن السری اور بے شمار لوگوں نے حدیث روایت کی ہے۔ آپ نے سلیم الحنفی کے ماموں حمزہ سے قرآن پڑھا۔

ابن معین کا قول ہے: سلام ثقہ اور متقن ہیں۔ غلی بیان کرتے ہیں: سلام صاحب سنت اور متبع سنت ہیں۔ جب آپ کا گھر محدثین سے بھر جاتا تھا تو اپنے بیٹے سے فرماتے کہ جسے دیکھو کہ وہ حضرات صحابہ کرام رضی اللہ عنہم پر سب و شتم کر رہا ہے اسے باہر نکال دو۔ آپ کے پاس تقریباً چار ہزار احادیث تھیں۔

میں کہتا ہوں: سلام زہد و عبادت اور علم و فضل کے ساتھ موصوف و مشہور تھے۔ آپ نے ۱۷۹ھ میں وفات پائی۔ اسی سال امام مالک اور جناب حماد بن زید بھی داعی اجل کو لبیک کہہ گئے تھے۔ میں نے سلام کا ذکر ان دونوں بزرگوں سے متاخر اس لیے کیا ہے کیوں کہ آپ ان دونوں بزرگوں سے تھوڑے کم سن تھے۔ پھر میرے لیے ہر طبقہ کو دو طبقوں میں تقسیم کرنا بھی ضروری تھا۔ کہ اگر طبقات کی تقسیم میں مبالغہ سے کام لیا جاتا تو ہر طبقہ تین یا اس سے بھی زیادہ طبقات میں تقسیم ہوتا چلا جاتا۔ ہمیں "المخلصیات" میں ابو الاوصی کی عالی حدیث ملی ہے۔

ہمیں ابن بدران نے اپنی سند کے ساتھ بیان کیا کہ لوین بیان کرتے ہیں ہمیں ابو الاوصی نے ابواسحاق سے، انھوں نے

① تہذیب الکمال 562/1، تہذیب التہذیب: 282/4، تقریب: 342/1، خلاصۃ التہذیب: 423/1، الکاشف: 413/1، التاريخ الكبير: 135/4، الجرح والتعديل: 1121/4، ميزان الاعتدال: 176/2، لسان الميزان: 234/7، الوافي بالوفيات: 59/16، سير الاعلام: 211/8، الثقات: 418/6۔

برید بن ابی مریم سے، انھوں نے حضرت انس رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”جو اللہ سے تین بار جنت مانگتا ہے تو جنت عرض کرنے لگتی ہے، اے میرے اللہ! اسے جنت میں داخل فرما دے۔ اور جو اللہ سے جہنم سے پناہ مانگتا ہے تو جہنم عرض کرتی ہے: اے اللہ! اسے جہنم سے پناہ عطا فرما۔“ ❶

اس حدیث کو امام ترمذی اور امام نسائی نے ابوالاحوص کی حدیث سے روایت کیا ہے۔ اور لفظ ”برید“ یہ ایک نقطہ والی باء کے ساتھ ہے۔

(۲۳۷) ۶/۶: الامام، العالم، ابواسحاق اسماعیل (بن جعفر) بن ابی کثیر الانصاری، المقرئ المدنی رحمہ اللہ: ❷

آپ انصار کے آزاد کردہ غلاموں میں سے تھے، آپ کا شمار، ثقہ رواۃ و محدثین میں ہوتا تھا۔ عبداللہ بن دینار، العلاء بن عبد الرحمن، ابوطوال، ربیعۃ الرائے اور ان کے طبقہ کے محدثین سے حدیث روایت کی۔ شیبہ بن نصاح اور پھر نافع سے قرآن پڑھا۔ آپ سے روایت کرنے والوں میں محمد بن سلام البیہکندی، قتیبہ بن سعید، علی بن حجر، ابراہیم بن عبداللہ الحمر وی، ابوہمام السکونی، محمد بن زہور ابو عمرو والدوری اور بے شمار لوگ شامل ہیں۔

بغداد میں سکونت اختیار کر لی اور علی بن مہدی کی تادیب و تربیت پر مقرر ہوئے۔ ابن معین بیان کرتے ہیں: اسماعیل ثقہ اور مامون ہیں۔

میں کہتا ہوں: امام کسائی اور امام سلیمان بن داود البہاشمی اور امام الدوری کی قراءت انھیں سے حاصل کی گئی ہے۔ آپ نے ۱۸۰ھ میں وفات پائی۔ رحمہ اللہ۔ میرے پاس ان کی حدیث کا ایک عالی جز موجود ہے۔

میں نے ابوالعالی القراضی پر متعدد بار قراءت کی ہے کہ تمھیں فتح بن عبداللہ نے بغداد میں اپنی سند کے ساتھ بیان کیا کہ قتیبہ بیان کرتے ہی، ہمیں اسماعیل بن جعفر نے ابوسہیل نافع بن مالک سے، انھوں نے اپنے والد سے اور انھوں نے حضرت ابوہریرہ رضی اللہ عنہ سے بیان کیا کہ نبی کریم ﷺ کا ارشاد ہے:

”منافق کی نشانیاں تین ہیں۔ (۱) جب بات کرے گا تو جھوٹ بولے گا (۲) اور جب وعدہ کرے گا تو اس کی خلاف ورزی کرے گا (۳) اور جب اس کے پاس کوئی امانت رکھوائی جائے گی تو وہ (اس میں) خیانت کرے گا۔“ ❸

اس حدیث کو امام احمد، امام بخاری اور امام مسلم نے قتیبہ سے روایت کیا ہے۔

❶ سنن ابن ماجہ: کتاب الزہد، باب رقم: 39، جامع الترمذی: کتاب الجنة، باب رقم: 27، سنن النسائی: کتاب الاستعاذۃ، باب رقم: 56۔

❷ تہذیب الکمال: 98/1، تہذیب التہذیب: 287/1، تقریب: 68/1، الکاشف: 121/1، التاريخ الكبير: 349/1، الجرح والتعديل: 162/2، الکنی للامام مسلم: 81، البداية والنهاية: 175/10، سير الاعلام: 228/8، شذرات: 293/1، تاريخ بغداد: 218/6، ياد رہے کہ توہین کے درمیان کی عبارت بعض مصادر میں موجود اور مذکور ہے۔

❸ صحيح البخاری: کتاب الايمان، باب رقم: 24، صحيح مسلم: کتاب الايمان، حديث رقم: 106، 108، جامع الترمذی: کتاب الايمان، باب رقم: 14۔

(۲۳۸) ۶/۷۷ ع: الامام، الحجت، القدوة، قاضی مصر ابو معاویہ مفضل بن فضالہ القتبانی، المصری رحمہ اللہ: ①

جناب مفضل نے یزید بن ابی حبیب، عیاش بن عباس القتبانی، عقیل بن خالد الایلی اور ائمہ محدثین کی ایک جماعت سے حدیث روایت کی ہے۔ اور آپ سے حدیث روایت کرنے والوں میں کاتب لیث ابوصالح، زکریا بن یحییٰ، محمد بن ریح، یزید بن موہب الرملی اور دیگر بے شمار لوگوں کے نام ذکر کیے جاتے ہیں۔

ابن معین بیان کرتے ہیں: مفضل ثقہ ہیں۔ ابو داؤد کا قول ہے: مفضل مستجاب الدعوات تھے۔ لہیعہ بن عیسیٰ کا قول ہے: مفضل نے اس بات کی دعا مانگی تھی کہ ان کے جی سے امید و آرزو اور خواہش و امنگ جاتی رہے، تو ان کی یہ دعا قبول ہوئی اور قریب تھا کہ ان کی عقل ضائع ہو جاتی، چنانچہ انھوں نے رب تعالیٰ سے دعا مانگی تو امید لوٹ آئی۔ مفضل نے ۱۸۱ھ میں ۷۳ سال کی عمر پا کر وفات پائی۔ رحمہ اللہ

ہمیں مسلم بن محمد نے اپنی سند کے ساتھ بیان کیا کہ زکریا بن یحییٰ القضاہی بیان کرتے ہیں کہ ہمیں مفضل بن فضالہ نے وہ کہتے ہیں مجھے یحییٰ بن ایوب نے عبد اللہ بن ابی بکر بن محمد سے، انھوں نے ابن شہاب سے، انھوں نے سالم سے، انھوں نے اپنے والد ماجد حضرت ابن عمر رضی اللہ عنہما سے اور انھوں نے ام المؤمنین سیدہ حفصہ رضی اللہ عنہا سے بیان کیا اور وہ نبی کریم ﷺ سے بیان کرتی ہیں کہ نبی کریم ﷺ کا ارشاد ہے:

”جو طلوع فجر سے قبل اپنا روزہ نہیں رکھتا، اس کا کوئی روزہ نہیں۔“ ②

ابن لہیعہ نے ابن ابی بکر سے اس حدیث کو روایت کرنے میں ایوب کی متابعت کی ہے۔ ارباب سنن نے اس حدیث کو دونوں کے طریق سے روایت کیا ہے۔ امام ترمذی فرماتے ہیں: اصح قول یہ ہے کہ یہ نافع کی حضرت ابن عمر رضی اللہ عنہما سے روایت ہے اور یہ حضرت ابن عمر رضی اللہ عنہما کا قول ہے۔

میں کہتا ہوں کہ اس حدیث کو عبید اللہ بن عمرو وغیرہ نے زہری سے روایت کیا ہے اور زہری اسے مرفوع بیان نہیں کرتے۔

(۲۳۹) ۶/۸۷ ع: الامام الحافظ ابو اسحاق ابراہیم بن سعد بن ابراہیم بن عبد الرحمن بن عوف رضی اللہ عنہ الزہری المدنی رحمہ اللہ: ③

آپ نے اپنے والد سے حدیث سنی جو مدینہ کے قاضی تھے، ان کے علاوہ زہری، صفوان بن سلیم، یزید بن عبد اللہ بن

① تہذیب الکمال: 1365/7، تہذیب التہذیب: 273/10 (491)، تقریب: 271/2، الکاشف: 170/3، التاريخ الكبير: 405/7، ميزان الاعتدال: 170/4، لسان الميزان: 396/7، الجرح والتعديل: 1461/7، تراجم الاحبار: 379/3، الانساب: 338/10، المغني: 6398، البداية والنهاية: 179/10۔

② سنن النسائي: كتاب الصيام، باب رقم: 68، سنن الدارمي: كتاب الصوم، باب رقم: 10۔

③ تہذیب الکمال: 54/1، تہذیب التہذیب: 121/1، تقریب: 35/1، الکاشف: 80/1، التاريخ الكبير: 288/1، الجرح والتعديل: 101/2، ميزان الاعتدال: 33/1، لسان الميزان: 169/7، الوافي بالوفيات: 352/5، شذرات: 252/1، تاريخ بغداد: 81/6، سير الاعلام: 304/8۔

الهاد، صالح بن کیسان، ابن اسحاق اور ائمہ کی ایک جماعت سے حدیث سنی ہے۔ اور آپ سے آپ کے دو بیٹوں یعقوب اور سعد نے اور ان کے علاوہ امام احمد، منصور بن ابی مزاحم، حسین بن یسار الحرانی اور بے شمار لوگوں نے حدیث روایت کی ہے۔ مدینہ کے قاضی رہے، پچھتر برس کی عمر پائی اور شعبہ اور لیث بن سعد جیسے کبار محدثین نے بھی آپ سے حدیث روایت کی۔ ابراہیم بن حمزہ الزبیری بیان کرتے ہیں: ابراہیم بن سعد کے پاس بنت اسحاق کے واسطے سے مروی سترہ ہزار احادیث تھیں جو احکام سے متعلقہ تھیں البتہ ان میں مغازی کا بیان نہیں تھا۔ ہاں مغازی کی روایت کو ابراہیم سے امام بخاری رحمہ اللہ نے روایت کیا ہے۔ جملہ کتب اسلام میں جناب ابراہیم کی مرویات کو لیا گیا ہے۔ مجھے ان کی ایک عالی حدیث ملی ہے۔ جناب ابراہیم نے ۱۸۳ھ یا ۱۸۴ھ میں وفات پائی۔ رحمہ اللہ ❶

ہمیں یوسف بن احمد اور ابن بدر ان دونوں نے اپنی سند کے ساتھ بیان کیا کہ عبد اللہ بن عمران العابدی بیان کرتے ہیں، ہمیں ابراہیم بن سعد نے زہری سے، انھوں نے ابن مسیب سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”رب تعالیٰ اپنے بندے کی توبہ سے تم میں سے اُس ایک سے بھی زیادہ خوش ہوتے ہیں جو ہلاکت آفریں سرزمین میں (یعنی کسی جنگل بیابان میں) اپنی گم شدہ سواری کو پا کر خوش ہوتا ہے جہاں وہ پیاس کے مارے مرنے کے قریب ہو گیا ہوتا ہے۔“ ❷

(۲۴۰) ۶/۴۹: الامام، محدث شام ابو عتبہ اسماعیل بن عیاش العنسی، الحمصی رحمہ اللہ: ❸

آپ کا شمار بلند پایہ محدثین اور سربر آوردہ علماء میں ہوتا ہے۔ شرحبیل بن مسلم، محمد بن زیاد الالہانی، ابوطوالہ عبد اللہ بن عبد الرحمن، یحییٰ بن سعد، نسیم بن عطیہ، سمیل بن ابی صالح اور ان کے طبقہ کے محدثین سے حدیث روایت کی اور آپ سے ابو مسر، ابوالیمان، محمد بن بکار بن ریان، داود بن عمرو الضبی، حسن بن عرفہ، عثمان بن ابی شیبہ اور بے شمار لوگوں نے حدیث روایت کی ہے۔ متقدمین محدثین میں سے آپ سے حدیث روایت کرنے والوں میں اعش وغیرہ شامل ہیں۔

خلیفہ منصور کے پاس گئے تو اس نے آپ کو ”کپڑوں“ کا خزانچی مقرر کر دیا۔ جناب ابو عتبہ بڑے معزز، باوقار، سخی اور باعمل علماء میں سے تھے۔ ابوالیمان بیان کرتے ہیں: اسماعیل ابو عتبہ ہمارے پڑوسی تھے، موصوف شب بھر عبادت میں مشغول رہتے، بسا اوقات نماز میں لمبی قراءت شروع کر دیتے، پھر اچانک نماز ختم کر دیتے، پھر لوٹ کر دوبارہ نماز میں لگ جاتے۔ میں

❶ آپ کے سن وفات کی بابت ۱۸۲ھ یا ۱۸۵ھ میں وفات پانے کے اقوال بھی ہیں۔

❷ صحیح البخاری: کتاب الدعوات، باب رقم: 3، صحیح مسلم: کتاب التوبہ، رقم الحدیث: 1، 8۔

❸ تہذیب الکمال: 106/1، تقریب: 73/1، الکاشف: 127/1، التاريخ الكبير: 369/2، الجرح والتعديل: 191/2،

میزان الاعتدال: 240/1، الوافی بالوفیات: 184/9، مجمع الزوائد: 212/2، تاریخ بغداد: 221/6، شذرات

الذہب: 294/1، سیر الاعلام: 312/8۔

نے ایک مرتبہ اس کی وجہ پوچھی تو کہنے لگے کہ: کبھی عین نماز میں کسی باب سے متعلقہ کوئی حدیث یاد آ جاتی ہے تو میں نماز قطع کر کے اس پر ایک حاشیہ رقم کراتا ہوں۔

یحییٰ الوحاشی کا قول ہے: میں نے اسماعیل سے بڑے دلی والا نہیں دیکھا۔ ملنے جاتے تو دنبہ ذبح کرنے اور حلوہ تیار کرنے سے کم پر راضی نہ ہوتے تھے۔ میں کہتا ہوں: اسماعیل علم کا برتن تھے لیکن حدیث میں متقن نہ تھے۔ کیوں کہ انھوں نے دوسرے شہر سے حدیث سنی تھی، گویا کہ وہ اپنے حافظہ پر اعتماد کرتے تھے۔ اس لیے حجازیوں وغیرہ کی حدیث میں ان سے خلل واقع ہوا ہے۔ اسماعیل بھینگے اور اندھے تھے۔ فلاس اور ابن معین کا قول ہے: اسماعیل شامیوں سے روایت کرنے میں ثقہ ہیں۔ یزید بن ہارون بیان کرتے ہیں: میں نے کسی شامی یا عراقی کو اسماعیل بن عیاش سے بڑا حافظ حدیث نہیں دیکھا۔ میں نہیں جانتا کہ ثوری کیا ہیں۔

ابو احمد بن عدی کا قول ہے: خاص شامیوں سے روایت میں اسماعیل حجت ہیں۔ یزید بن ہارون بیان کرتے ہیں: میں شعبہ سے ملنے گیا تو وہ فرج بن فضالہ سے اسماعیل بن عیاش کی احادیث سن رہے تھے۔ داؤد بن عمرو الضبی کا قول ہے: اسماعیل ہمیں اپنے حافظہ سے احادیث بیان کیا کرتے تھے۔ میں نے کبھی ان کے پاس کوئی کتاب نہ دیکھی تھی۔ عبد اللہ بن احمد نے داؤد سے پوچھا کہ کیا اسماعیل کو دس ہزار احادیث یاد تھیں؟ تو داؤد نے بتلایا کہ انھیں دس ہزار اور دس ہزار احادیث یاد تھیں۔ امام احمد فرماتے ہیں: اسماعیل وکیع کے مثل ہیں۔ فسوی کا قول ہے: میں نے حضرات محدثین کو یہ بیان کرتے سنا ہے: شام کا علم اسماعیل بن عیاش اور ولید بن مسلم کے پاس ہے۔

امام بخاری رحمہ اللہ فرماتے ہیں: اسماعیل کی غیر شامیوں سے حدیث محل نظر ہے۔ امام نسائی وغیرہ اسماعیل کو ضعیف کہتے ہیں۔ حالانکہ امام نسائی نے ان سے حجت بھی پکڑی ہے۔ اصح قول کے مطابق جناب اسماعیل نے ۱۸۲ھ میں وفات پائی ہے۔ جب کہ ایک قول ۱۸۱ھ میں وفات پانے کا بھی ہے۔ آپ کے سن ولادت کی بابت ایک قول ۱۰۶ھ کا ہے۔

ہمیں احمد بن ابی الخیر وغیرہ نے اپنی سند کے ساتھ بیان کیا کہ حسن بن عرفہ بیان کرتے ہیں، ہمیں اسماعیل بن عیاش نے بحیر بن سعید سے، انھوں نے خالد بن معدان سے، انھوں نے کثیر بن مرہ سے اور انھوں نے حضرت عقبہ بن عامر رضی اللہ عنہ سے بیان کیا، وہ فرماتے ہیں کہ میں نے نبی کریم ﷺ کو یہ ارشاد فرماتے سنا ہے:

”قرآن کریم کو جہرا پڑھنے والا، کھلے بندوں صدقہ کرنے والے جیسا ہے اور قرآن کریم کو سزا پڑھنے والا چھپ کر صدقہ کرنے والے کی طرح ہے۔“

اس حدیث کو امام ترمذی نے ابن عرفہ سے بیان کیا ہے۔

(۲۴۱) ۱۰/۶، دق: الامام، الفقیہ، شیخ الحرم، ابو خالد مسلم بن خالد المخزومی المکی رحمۃ اللہ علیہ: ۱

آپ بنی مخزوم کے آزاد کردہ غلام اور "زنجی" (یعنی زنگی) کے نام سے مشہور تھے۔ ابن ابی ملیکہ ابن شہاب، عمرو بن دینار، زید بن اسلم، ہشام بن عروہ اور ان کے طبقہ کے ائمہ محدثین سے حدیث روایت کی۔ ایک مدت تک ابن جریج کی صحبت کو لازم پکڑے رکھا۔ ان سے فقہ حاصل کی۔ افتاء کی اہلیت سے سرفراز ہوئے اور درس و تدریس کا سلسلہ شروع کیا۔

حروف کے علم کو عبداللہ بن کثیر سے حاصل کیا، جنہوں نے امام شافعی کو فتویٰ دینے کی اجازت دی تھی۔ آپ سے امام شافعی رحمۃ اللہ علیہ مروان طاہری، حمیدی، مسدد، حکم بن موسیٰ، ابراہیم بن موسیٰ الحافظ، ہشام بن عمار اور دوسرے بے شمار لوگوں نے حدیث روایت کی ہے۔

ازرقی بیان کرتے ہیں: مسلم بن خالد فقیہ، عبادت گزار اور ہمیشہ روزہ سے رہنے والے تھے۔ ابن معین کا قول ہے: ان میں کوئی حرج نہیں۔ ابن عدی کا قول ہے: مسلم "حسن" حدیث والے ہیں میں اُمید کرتا ہوں کہ ان میں کوئی حرج نہیں۔ ابو داؤد انہیں ضعیف الحدیث قرار دیتے ہیں۔ امام بخاری رحمۃ اللہ علیہ کے نزدیک ان کی احادیث منکر ہیں۔ ابو حاتم کا قول ہے کہ ان سے حجت نہ پکڑی جائے گی۔ ابن حربی انہیں فقیہ مگر قرار دیتے ہیں۔ سدید کا قول ہے کہ سیاہ رنگت کی وجہ سے "زنجی" یعنی زنگی نام پڑ گیا تھا۔ جب کہ ابن سعد وغیرہ کا قول ہے: آپ کی رنگت سرخی مائل سفید تھی لیکن لوگوں نے ضد میں آکر آپ کا لقب "زنجی" رکھ دیا تھا۔

میں کہتا ہوں: جناب مسلم بن خالد زنگی نے اسی سال کی عمر پا کر ۱۸۰ھ میں وفات پائی تھی۔ رحمۃ اللہ علیہ

ہمیں ابو الحسن یونینی نے اپنی سند کے ساتھ بیان کیا کہ امام شافعی رحمۃ اللہ علیہ بیان کرتے ہیں کہ مسلم بن خالد، ابن جریج سے وہ ثوری سے، وہ مالک سے، وہ یزید بن قسیط سے، وہ ابن مسیب سے، وہ حضرت عمر رضی اللہ عنہ اور حضرت عثمان رضی اللہ عنہ سے بیان کرتے ہیں کہ ان دونوں خلفاء نے سر کی ہڈی اور اس کے گوشت کے درمیان کی جھلی پر جنایت کرنے میں موصیہ زخم کی جنایت کی دیت کے نصف کا فیصلہ صادر فرمایا تھا۔

(۲۴۲) ۱۱/۶، ع: الحافظ، الحجّت، محدث بصرہ ابو معاویہ یزید بن زریع البصری العیشی رحمۃ اللہ علیہ: ۲

آپ نے ایوب سختیانی، خالد الحذاء، حبیب المعلم، حسین المعلم، یونس، جریری اور روح بن قاسم سے حدیث روایت کی۔

① تہذیب الکمال: 1325/3، تہذیب التہذیب: 128/10 (228)، تقریب: 245/2، الکشاف: 140/3، التاریخ الكبير: 260/7، الجرح والتعديل: 800/8، میزان الاعتدال: 102/4، الترغیب والترہیب: 578/4، البدایہ والنہایہ: 177/10، تاریخ اسماء الثقات: 1394، تراجم الاحیاء: 395/3، المغنی: 6206، ضعفاء ابن الجوزی: 117/3۔

② تہذیب الکمال: 1533/3، تہذیب التہذیب: 325/11 (626)، تقریب: 364/2، الکشاف: 277/3، التاریخ الكبير: 335/8، الجرح والتعديل: 263/9، میزان الاعتدال: 420/4، نسیم الریاض: 131/2۔

اور آپ سے ابن المدنی، امیہ بن بسطام، محمد بن منہال الضریر، حجاج کے بھائی محمد بن منہال، احمد بن مقدم، نصر بن علی طبری اور بے شمار لوگوں نے حدیث روایت کی ہے۔

امام احمد فرماتے ہیں: یزید بصرہ کے ”پھول“ تھے اور کیا ہی مستحق اور کیا ہی حافظ تھے۔ ابو حاتم کا قول ہے: یزید ثقہ ہیں۔ ابو عوانہ بیان کرتے ہیں: میں نے یزید کی چالیس برس تک صحبت اٹھائی ہے۔ اور ہر سال ان میں پہلے سے زیادہ خیر پائی۔ بشر حافی کا قول ہے: یزید مستحق اور حافظ تھے۔

میں نہیں جانتا کہ میں نے کبھی ان کا مثل دیکھا ہے یا ان جیسی صحیح حدیث دیکھی یا سنی ہے۔ یحییٰ بن سعید قطان بیان کرتے ہیں: یہاں یزید سے زیادہ ثبت کوئی نہیں۔ نصر بن علی بیان کرتے ہیں: میں نے یزید کو ان کی وفات کے بعد خواب میں دیکھا تو پوچھا کہ رب تعالیٰ نے آپ کے ساتھ کیا معاملہ فرمایا؟ تو فرمایا: میں جنت میں داخل ہو گیا ہوں۔ میں نے پوچھا: کس عمل کی برکت سے؟ تو فرمایا: نماز کی کثرت کی برکت سے۔

یزید نے اکاسی برس کی عمر پا کر ۱۸۲ھ میں وفات پائی۔^① آپ کے والد ابلہ کے والی تھے۔ میں نے اسماعیل بن عبد الرحمن المقدسی پر قراءت کی کہ تمہیں امام ابو محمد بن قدامہ نے ۱۱۶ھ میں اپنی سند کے ساتھ بیان کیا کہ ابو الاشعث بیان کرتے ہیں، ہمیں یزید بن زریع نے عبد الرحمن بن اسحاق سے، انھوں نے ابو عبیدہ بن محمد سے، انھوں نے حضرت جابر بن عبد اللہ رضی اللہ عنہ سے بیان کیا، وہ فرماتے ہیں کہ: نبی کریم ﷺ نے قابل کاشت زمین کو کرایہ پر دینے سے منع فرمایا اور ہم کھالیوں کے کناروں کی گھاس والی زمین کو کرایہ پر دے دیا کرتے تھے۔“

(۲۳۳) ۶/۱۲ع: الحافظ، الثبت، ابو عبیدہ عبد الوارث بن سعید العنبری، التنوری، البصری: رحمۃ اللہ علیہ^②

آپ بنو عنبر کے آزاد کردہ غلام تھے۔ ایوب سختیانی، یزید الرشک، جعد ابو عثمان، شعیب بن حجاب، ایوب بن موکی اور ایک جماعت محدثین سے حدیث روایت کی۔ اور آپ سے حدیث روایت کرنے والوں میں مسدد، قتیبہ، بشر بن ہلال، حمید بن مسعدہ اور بے شمار لوگوں کے ساتھ ساتھ آپ کے فرزند ار جند عبد الصمد بھی شامل ہیں۔ بڑی شان کے امام اور محدث تھے البتہ صاحب بدعت بھی تھے۔

ابو عمرو بن علاء بیان کرتے ہیں کہ محمود بن غیلان بیان کرتے ہیں کہ ابو داؤد سے پوچھا گیا کہ آپ عبد الوارث سے حدیث کیوں نہیں بیان کرتے؟ تو انھوں نے فرمایا کہ میں تمہیں ان لوگوں سے حدیث بیان کرتا ہوں جن کا یہ گمان ہے کہ عمرو بن عبیدہ کی زندگی کا ایک دن ایوب، یونس اور ابن عون کی پوری زندگی سے زیادہ بڑا ہے۔

① اس کے علاوہ 183ھ میں اور 186ھ میں وفات پانے کے اقوال بھی ملتے ہیں۔

② تہذیب الکمال: 2/868، تہذیب التہذیب: 6/441 (923)، تقریب: 1/527 (1394)، الکاشف: 2/219، التاریخ

الکبیر: 6/118، الجرح والتعديل: 6/386، میزان الاعتدال: 2/677، البدایہ والنہایہ: 10/176، طبقات ابن سعد:

7/307، سیر الاعلام: 8/300، النقات: 7/140۔

حسن بن ربیع بیان کرتے ہیں: ہم عبدالوارث سے حدیث سنتے تھے لیکن نماز کھڑی ہونے پر اٹھ کر چلے جاتے تھے اور ان کے پیچھے نماز نہیں پڑھتے تھے۔

ابن مبارک سے پوچھا گیا کہ آپ نے عبدالوارث سے حدیث کیوں بیان کی ہے جب کہ عمرو بن عبید کو چھوڑ دیا ہے؟ تو انھوں نے فرمایا کہ عمرو بدعت کے داعی تھے۔

ابو عمر الجرمی بیان کرتے ہیں: میں نے عبدالوارث سے بڑا فصیح و بلیغ فقیہ نہیں دیکھا۔ البتہ حماد بن سلمہ عبدالوارث سے بڑے فصیح تھے۔

میں کہتا ہوں کہ ائمہ محدثین میں سے کسی نے بھی عبدالوارث کے اتقان اور دین کی وجہ سے انھیں نہ چھوڑا تھا۔ چنانچہ انھوں نے عبدالوارث کی بدعت کو اسی کے حوالے کر دیا تھا۔ عبدالوارث ۱۰۲ھ میں پیدا ہوئے اور محرم ۱۸۰ھ میں وفات پائی۔ ہمیں عبدالحافظ اور یوسف دونوں نے اپنی سند کے ساتھ بیان کیا کہ بشر بن ہلال بیان کرتے ہیں، ہمیں عبدالوارث نے یونس سے، انھوں نے حسن سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”وینارکابندہ ملعون ہے اور درہم کابندہ ملعون ہے۔“^①

اس حدیث کو امام ترمذی رحمہ اللہ نے بشر الصواف سے روایت کیا ہے اور ہم نے اس حدیث کے عالی ہونے کی وجہ سے اس کی موافقت کی ہے۔

(۲۴۴) ۶/۱۳۳ع: الامام، الفقیہ، ابو بشر عبدالواحد بن زیاد العبدي البصري رحمہ اللہ: ^②

ایک قول یہ ہے کہ آپ کی کنیت ابو عبیدہ تھی اور آپ بنی عبیدہ کے آزاد کردہ غلام تھے۔ کلیب بن وائل، حبیب بن ابی عمرہ، عاصم احول، عمارہ بن قعقاع، عمارش، مختار بن قفل اور متعدد ائمہ محدثین سے حدیث روایت کی اور آپ سے ابو داؤد، عفان، مسد، عبید اللہ القواریری، یحییٰ بن یحییٰ، قتیبہ اور بے شمار لوگوں نے حدیث روایت کی ہے۔

امام احمد وغیرہ نے آپ کو ثقہ کہا ہے، جب کہ ابن حبان کا قول ہے کہ عبدالواحد کچھ بھی نہیں۔

میں کہتا ہوں: عبدالواحد عالم اور صاحب حدیث تھے۔ اگرچہ انھیں وہم ہوتے تھے لیکن ان کی حدیث سے کتب احادیث میں دلیل پکڑی گئی ہے۔ فلاس وغیرہ نے عبدالواحد کا سن وفات ۱۸۶ھ اور امام احمد رحمہ اللہ نے ۱۸۷ھ ہجری بتلایا ہے۔

ہمیں احمد بن حنبلہ رحمہ اللہ نے اپنی سند کے ساتھ بیان کیا کہ ابراہیم بن حجاج السامی بیان کرتے ہیں، ہمیں عبدالواحد بن زیاد نے، وہ کہتے ہیں: ہمیں عاصم احول نے حضرت عبداللہ بن سرجس رضی اللہ عنہ سے بیان کیا، وہ فرماتے ہیں کہ: میں نے نبی کریم ﷺ کی

① جامع الترمذی: کتاب الزہد، رقم الباب: 42۔

② تہذیب الکمال: 865/2، تہذیب التہذیب: 434/6 (912)، تقریب: 526/1 (1382)، التاریخ الکبیر: 59/6، المحرر والتعذیل: 108/6، میزان الاعتدال: 682/2، لسان المیزان: 294/7، سیر الاعلام: 7/9، طبقات ابن سعد: 388/6، النفاذ: 123/7۔

زیارت کی اور آپ ﷺ کے ساتھ گوشت اور روٹی کھائی یا یہ فرمایا کہ ٹرید کھائی۔ میں نے عرض کیا: اے اللہ کے رسول! اللہ آپ کی مغفرت فرمائے۔ آپ ﷺ نے ارشاد فرمایا: ”اور تمہاری بھی۔“ میں نے حضرت عبداللہ بن مسرجس رضی اللہ عنہ سے پوچھا: ”کیا نبی کریم ﷺ نے آپ کے لیے مغفرت کی دعا مانگی تھی؟ تو انھوں نے فرمایا: ہاں! اور تمہارے لیے بھی مغفرت کی دعا مانگی ہے اور یہ آیت تلاوت فرمائی:

{وَأَسْتَغْفِرُ لَذُنُوبِكَ وَلِلْمُؤْمِنِينَ وَالْمُؤْمِنَاتِ} [محمد: ۱۹]

”اور اپنے گناہوں کی معافی مانگو اور مومن مردوں اور مومن عورتوں کے لیے بھی۔“

(۲۳۵) ۶/۱۴ع: الحافظ، الثقفہ، ابوزبید عبشر بن قاسم زبیدی، کوفی رحمہ اللہ: ۱

آپ نے حصین بن عبدالرحمن، مطرف بن طریف، مغیرہ الضبی، العلاء بن مسیب، اشعث بن سوار اور متخذ داعمہ محدثین سے حدیث روایت کی۔ اور آپ سے خلف بن ہشام، احمد بن ابراہیم الموصلی، قتیبہ بن سعید، ہناد بن السری ابو حصین عبداللہ بن احمد یربوعی اور دیگر محدثین نے حدیث روایت کی ہے۔

امام ابوداؤد رحمہ اللہ نے آپ کا ذکر کرنے کے بعد فرمایا: ابوزبید ثقہ ہیں، ثقہ ہیں۔

میں کہتا ہوں: ابوزبید نے ۱۷۸ھ میں وفات پائی۔ رحمہ اللہ

ہمیں ابوالفضل احمد بن حبیب اللہ بن احمد الدمشقی نے ۶۹۲ھ میں اپنی سند کے ساتھ بیان کیا کہ ابو حصین بن احمد بن عبداللہ بن یونس بیان کرتے ہیں، ہمیں عبشر بن قاسم نے، وہ کہتے ہیں ہمیں حصین نے شعبی سے، انھوں نے محمد بن مصفی رضی اللہ عنہ سے بیان کیا، وہ فرماتے ہیں کہ نبی کریم ﷺ نے عاشوراء کے دن ارشاد فرمایا:

”کیا تم میں سے کسی نے آج کے دن (طلوع فجر کے بعد کچھ) کھایا ہے؟ لوگوں نے عرض کیا: (اے اللہ کے رسول!) ہم میں سے کوئی تو روزے سے ہے۔ اور کسی نے روزہ نہیں رکھا۔“ آپ ﷺ نے فرمایا: اپنے آج کے باقی کے دن کو پورا کرو اور دوسروں کو بھی پیغام بھیج دو کہ وہ اپنے باقی کے دن کو پورا کریں۔“

یہ حدیث امام نسائی رحمہ اللہ نے ابو حصین سے روایت کی ہے اور ہم نے اس کی موافقت کی ہے۔

(۲۳۶) ۶/۱۵ع: الحافظ، الامام، ابو محمد خالد بن عبداللہ بن عبدالرحمن بن یزید الحمزنی، الواسطی الطحان رحمہ اللہ: ۲

آپ بنی مزین کے آزاد کردہ غلام تھے، آپ کی کنیت کی بابت دو اقوال ہیں: (۱) ابوالہشتم (۲) اور دوسرا ابو محمد، آپ نے

① تہذیب الکمال: 262/2، تہذیب التہذیب: 136/5 (236)، تقریب: 400/1 (169)، الکاشف: 70/2، التاريخ الكبير: 94/7، الجرح والتعديل: 344/7، الوافي بالوفيات: 271/16، الثقات: 207/7۔

② تہذیب الکمال: 357/1، تہذیب التہذیب: 100/3، تقریب: 215/1، الکاشف: 270/1، التاريخ الكبير: 160/3، الجرح والتعديل: 1536/3، سير الاعلام: 277/8، شذرات: 292/1، تاريخ بغداد: 294/8۔

حصین بن عبدالرحمن، سہیل بن ابی صالح، الجری، عبدالملک بن ابی سلیمان، یونس بن عبید، خالد الخذاء سے حدیث روایت کی۔ جب کہ آپ سے آپ کے بیٹے محمد نے اور عمرو بن عون، سعید بن منصور، مسدد، اسحاق ابن شاپین اور بے شمار لوگوں نے حدیث روایت کی ہے۔ آپ عالم، صالح، رب تعالیٰ سے بے حد ڈرنے والے اور از حد طاعت گزار تھے۔

امام احمد فرماتے ہیں: خالد ثقہ اور اپنے دین میں بے حد صالح تھے۔ مجھے یہ بات پہنچی ہے کہ انھوں نے تین یا چار بار اپنی جان کو اللہ کے آگے بچھ دیا تھا۔ چنانچہ انھوں نے تین یا چار بار اپنے وزن کے برابر چاندی اللہ کی راہ میں صدقہ کی تھی۔ ایک قول یہ ہے کہ آپ ”خالد الفراء“ کے نام سے مشہور تھے، اسحاق ازرق بیان کرتے ہیں: میں خالد سے افضل کسی سے نہیں ملا۔

ابراہیم بن ہاشم بیان کرتے ہیں: بشر حافی جناب خالد سے بے حد متاثر تھے، ان کی تعظیم و توقیر کرتے اور ان کے مذہب کی تعریف کرتے تھے۔

میں کہتا ہوں: جناب خالد بڑے مالدار اور نیکی کا حکم کرنے والے تھے۔ اسحاق ازرق سے پوچھا گیا کہ کیا آپ کی سفیان ثوری سے ملاقات ہوئی ہے؟ تو انھوں نے فرمایا: ہاں! لیکن وہ اپنے آپ میں مشغول رہتے تھے جب کہ خالد بن عبداللہ عوام میں گھل کر رہنے والے تھے۔

ابو عیسیٰ ترمذی رحمہ اللہ فرماتے ہیں: خالد ثقہ اور حافظ حدیث ہیں۔ خلیفہ اور ابن سعد کا قول ہے: جناب خالد کا سن وفات ۱۷۹ھ ہے۔ (بخاری، ۱)

مجھے خالد کی عوالی میں یہ حدیث ملی ہے کہ ہمیں ابرقوصی نے اپنی سند کے ساتھ بیان کیا کہ ہمیں عبدالاعلیٰ بن حماد نے بیان کیا وہ کہتے ہیں ہمیں خالد بن عبداللہ نے سہیل سے، انھوں نے عبداللہ بن دینار سے، انھوں نے ابوصالح سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”اسلام کے ساتھ سے کچھ اوپر یا (راوی کو شک ہے کہ آپ ﷺ نے یہ فرمایا کہ) ستر سے کچھ اوپر دروازے ہیں، جن میں سب سے افضل دروازہ ”لا الہ الا اللہ“ کا ہے اور سب سے ادنیٰ دروازہ رستے سے کسی تکلیف وہ چیز کا ہٹا دینا ہے اور حیا، ایمان کا ایک شعبہ ہے۔“ (۲)

① ایک قول 178ھ میں اور ایک قول 177ھ میں وفات پانے کا بھی ہے۔

② صحیح مسلم، کتاب الایمان، رقم الحدیث: 58، صحیح البخاری: کتاب الہبة، باب: 35۔

(۲۳۷) ۶/۱۶ع: الامام، الصدوق، ابو معاویہ عباد بن عباد بن حبیب بن مہلب بن ابی صفرہ العنکی،
الازدی، المہلبی، البصری رحمہ اللہ: ①

آپ ابو جمرہ الضبعی، ہشام بن عروہ، عاصم احول اور ائمہ محدثین کی ایک جماعت سے حدیث روایت کرتے ہیں۔ اور
آپ سے امام احمد، قتیبہ، مسدد، یحییٰ بن معین، احمد بن منیع، حسن بن عرفہ اور دیگر بے شمار لوگوں نے حدیث روایت کی ہے۔
جناب عباد بن عباد بڑے معزز، جلیل القدر، ثقہ، شریف اور صاحب دانش و بینش تھے۔ البتہ ابن سعد کے بقول آپ
حدیث میں قوی نہ تھے۔

میں کہتا ہوں: جناب عباد نے بارہ رجب ۱۸۱ھ میں وفات پائی۔ ② ائمہ محدثین کی ایک جماعت نے آپ سے حجت
پکڑی ہے۔ یحییٰ بن معین بیان کرتے ہیں: عباد ثقہ ہیں۔ اور یہ بھی کہتے ہیں کہ عباد حماد بن عوام سے زیادہ ثقہ اور زیادہ حدیثوں
والے ہیں۔ ابن سعد کا قول ہے: عباد ثقہ ہیں البتہ بسا اوقات روایت حدیث میں خطا کر جاتے ہیں۔ جناب عباد نے بغداد میں
وفات پائی۔ رحمہ اللہ۔ یعقوب بن شبیبہ کا قول ہے: عباد صدوق اور ثقہ ہیں۔

ہمیں ۲ ائمہ محدثین کی ایک جماعت نے ابن کلیب سے بیان کیا، وہ اپنی سند کے ساتھ ابن عرفہ سے بیان کرتے ہیں اور
کہتے ہیں ہمیں عباد بن عباد نے مجالد سے، انھوں نے شعبی سے، انھوں نے مسروق سے، انھوں نے سیدہ عائشہ صدیقہ
رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں: ایک مرتبہ انصار کی ایک خاتون میرے پاس آئی۔ اس نے حضرت رسالت
مآب ﷺ کا بستر مبارک دیکھ لیا جو دہری کی ہوئی ایک عبا تھی۔ تو اس نے لوٹ کر میری طرف اون بھرا ایک بستر بھیجا۔ پس
جب نبی کریم ﷺ میرے پاس تشریف لائے تو دریافت فرمایا کہ: ”یہ کیا ہے؟“ اس پر میں نے سارا ماجرا خدمت اقدس
میں گوش گزار کر دیا۔ آپ ﷺ نے ارشاد فرمایا: ”اسے واپس کر دو۔“ پر میں نے اسے واپس نہ کیا۔ مجھے اس بستر کا اپنے گھر
میں ہونا اچھا لگا۔ یہاں تک کہ آپ ﷺ نے مجھے تین بار (واپس کرنے کو) ارشاد فرمایا: پھر فرمایا: اے عائشہ! اللہ کی قسم! اگر
میں چاہوں تو رب تعالیٰ سونے اور چاندی کے پہاڑوں کو میرے ساتھ چلا دے۔“ (لیکن مجھے دنیا اور اس کی عیش و نعمت سے
کوئی سروکار نہیں)۔

یہ حدیث بے حد غریب ہے اور مذکورہ حدیث کا راوی مجالد حجت نہیں ہے۔

① تہذیب الکمال: 651/2، تہذیب التہذیب: 95/5 (161)، تقریب: 392/1 (95)، الکاشف: 61/2، التاريخ
الکبیر: 40/6، الجرح والتعديل: 423/6، میزان الاعتدال: 367/2، لسان المیزان: 356/7، مقدمة الفتح: 412،
الوافی بالوفیات: 613/16، سیر الاعلام: 294/8، الثقات: 161/7۔

② ایک قول 179ھ میں اور ایک قول 180ھ میں وفات پانے کا بھی ہے۔

(۲۳۸) ۶/۱۷۷ع: الامام، المحدث، ابوہریرہ عباد بن عوام الواسطی رحمۃ اللہ علیہ :

آپ نے ابومالک اشجعی، عبد اللہ بن ابی نوح، الجریری، ابواسحاق شیبانی، ابن عون، اور ان کے طبقہ کے احمد محمد شین سے حدیث روایت کی۔ اور آپ سے حدیث روایت کرنے والوں میں امام احمد رحمۃ اللہ علیہ، عمرو الناقد، زیاد بن ایوب، حسن بن عرفہ، علی بن مسلم الطوسی اور بے شمار لوگ شامل ہیں۔

امام ابوداؤد وغیرہ نے آپ کو ثقہ کہا ہے، ابن سعد بیان کرتے ہیں: موصوف ہر بات میں بڑے جلیل القدر آدمی تھے۔ البتہ اعتقاد میں تشیع رکھتے تھے اسی لیے ایک عرصہ تک ہارون الرشید نے آپ کو قید میں ڈالے رکھا تھا۔ پھر آزاد کر دیا۔ تب آپ نے بغداد میں سکونت اختیار کر لی۔ ابن عرفہ بیان کرتے ہیں: وکیع نے مجھ سے عباد بن عوام کے بارے میں پوچھا، پھر خود ہی یہ کہا کہ تمہارے پاس عباد جیسا کوئی نہیں۔

میں کہتا ہوں: موصوف کے سن وفات کی بابت اس بات پر تو سب کا اتفاق ہے کہ آپ ۱۸۰ھ کی دہائی میں فوت ہوئے تھے البتہ سال کی تعیین میں متعدد اقوال ملتے ہیں۔ چنانچہ ۱۸۳ھ، ۱۸۵ھ، ۱۸۶ھ اور ۱۸۷ھ میں وفات پانے کے اقوال روایت کیے گئے ہیں۔

ائمہ محدثین کا ان سے حجت پکڑنے میں اتفاق ہے، میرے اور موصوف کے درمیان چھ واسطے ہیں۔

ہمیں ابن بدران نے اپنی سند کے ساتھ بیان کیا کہ محمد بن ابی سمینہ بیان کرتے ہیں کہ ہمیں عباد بن عوام نے حجاج سے، انھوں نے قتادہ سے، انھوں نے زرارہ سے، انھوں نے حضرت عمران بن حصین رضی اللہ عنہ سے بیان کیا کہ ”نبی کریم صلی اللہ علیہ وسلم تین رکعت وتر نماز ادا فرماتے تھے جن کی پہلی رکعت میں ”سبح اسم ربك الاعلیٰ“ کی، دوسری رکعت میں ”قل یا ایہا الکافرون“ کی اور تیسری رکعت میں ”قل هو اللہ احد“ کی قراءت فرماتے تھے۔“

(۲۳۹) ۶/۱۸۸ع: العلامة، الحافظ، شیخ الاسلام ابو محمد سفیان بن عیینہ بن میمون الہلمالی، الکوفی رحمۃ اللہ علیہ :

آپ حرم کے محدث اور ضحاک بن مزاحم کے بھائی محمد بن مزاحم کے آزاد کردہ غلام تھے۔ ۱۰۷ھ میں پیدا ہوئے، کم سنی میں ہی علم کی طلب و جستجو میں لگ گئے۔ عمرو بن دینار، زہری، زیاد بن علاقہ، ابواسحاق، اسود بن قیس، زید بن اسلم، عبد اللہ بن دینار، منصور بن معتمر، عبد الرحمن بن قاسم اور دیگر متعدد ائمہ محدثین سے حدیث سنی۔ جب کہ آپ سے اعمش اور ابن جریج نے

① تہذیب الکمال: 652/2، تہذیب التہذیب: 99/5 (168)، تقریب: 393/1 (103)، خلاصۃ التہذیب: 30/2،

الکاشف: 62/2، التاريخ الكبير: 41/6۔

② تہذیب الکمال: 514/1، تہذیب التہذیب: 117/4، تقریب: 312/1، الکاشف: 379/1، التاريخ الكبير: 94/4،

الجرح والتعديل: 973/4، میزان الاعتدال: 170/2، طبقات ابن سعد: 83/9، البداية والنهاية: 205/1، الوافی

بالوفیات: 281/15، سیر الاعلام: 454/8، دیوان الاعلام: 11/4، الثقات: 403/6۔

حدیث روایت کی ہے جو آپ کے مشائخ میں سے ہیں، ان کے علاوہ ابن مبارک، ابن مہدی، امام شافعی، امام احمد رحمۃ اللہ علیہ، ابن معین، اسحاق بن راہویہ، احمد بن صالح، ابن نمیر، ابو یوسف، فلاس، زعفرانی، یونس بن عبد الاعلیٰ، سعدان بن نصر، علی بن حرب، محمد بن عیسیٰ بن حبان المدائنی، زکریا بن یحییٰ المروزی، احمد بن سنان الرملی اور دیگر بے شمار لوگوں نے حدیث روایت کی ہے۔

کہتے ہیں کہ ابن عیینہ کے زمانے میں بے شمار لوگ صرف آپ سے ملاقات کرنے کے لیے حج کا سفر کیا کرتے تھے اسی لیے ایام حج میں آپ پر لوگوں کا بے پناہ ہجوم رہتا تھا۔

آپ امام، حجت، حافظ حدیث، وسیع العلم اور بڑے جلیل القدر تھے۔ امام شافعی رحمۃ اللہ علیہ کا مشہور قول ہے کہ اگر امام مالک رحمۃ اللہ علیہ اور امام سفیان بن عیینہ نہ ہوتے تو اہل حجاز کا علم ختم ہو گیا ہوتا۔ اور یہ بھی فرمایا: میں نے احکام کی جملہ احادیث کو امام مالک رحمۃ اللہ علیہ کے پاس پایا سوائے تیس احادیث کے کہ وہ سب کی سب مجھے ابن عیینہ کے پاس ملیں سوائے چھ احادیث کے۔

عبدالرحمن بن مہدی بیان کرتے ہیں: سفیان بن عیینہ اہل حجاز کی احادیث کو سب سے زیادہ جاننے والے تھے۔ امام ترمذی رحمۃ اللہ علیہ بیان فرماتے ہیں: میں نے امام بخاری رحمۃ اللہ علیہ کو یہ فرماتے سنا ہے: سفیان بن عیینہ حماد بن زید سے بڑے حافظ حدیث ہیں۔ حرمہ بیان کرتے ہیں: میں نے امام شافعی رحمۃ اللہ علیہ کو یہ فرماتے سنا ہے: میں نے جس قدر آلہ علم سفیان میں دیکھا ہے، کسی اور میں نہیں دیکھا۔ میں نے سفیان سے زیادہ فتویٰ دینے سے گریز کرتے کسی اور کو نہیں دیکھا۔ اور نہ میں نے ان سے زیادہ بہتر کسی کو حدیث کی تفسیر بیان کرتے ہی دیکھا ہے۔

ابن وہب کا قول ہے: میں ابن عیینہ سے بڑا مفسر نہیں جانتا۔ امام احمد رحمۃ اللہ علیہ فرماتے ہیں: میں نے سفیان سے بڑا سنن کا عالم کوئی نہیں دیکھا۔ ابن المدینی کا قول ہے: زہری کے اصحاب میں سے ابن عیینہ سے بڑا متقن کوئی نہیں۔

امام احمد رحمۃ اللہ علیہ فرماتے ہیں: ابن عیینہ یمن میں معن بن زائدہ کے پاس تشریف لے گئے اور انھیں وعظ بھی فرمایا لیکن بعد میں ان کے کسی تحفے ہدیے کو قبول نہ کیا۔ غلی بیان کرتے ہیں: ابن عیینہ حدیث میں ثبت تھے۔ ابن عیینہ کی احادیث سات ہزار کے قریب تھیں۔ ابن عیینہ کی کتابیں نہیں تھیں۔

بہز بن اسد کا قول ہے: میں نے ابن عیینہ کا مثل نہیں دیکھا اور نہ شعبہ کا مثل ہی دیکھا ہے۔ ابن معین بیان کرتے ہیں: عمرو بن دینار کی احادیث میں ابن عیینہ سب سے زیادہ ثبت ہیں۔ ابن مہدی بیان کرتے ہیں: ابن عیینہ کو قرآن اور حدیث کی جو معرفت حاصل ہے وہ سفیان ثوری کو بھی حاصل نہیں۔

علی بن حرب کا قول ہے: کاش! میں ابن عیینہ کی حدیث بیان کرتے وقت کی اداؤں میں سے ایک ادا ہوتا۔

حامد بن یحییٰ بیان کرتے ہیں کہ میں نے امام ابن عیینہ کو یہ فرماتے سنا ہے: میں نے خواب میں دیکھا کہ گویا کہ میرے سارے دانت گر گئے ہیں۔ میں نے جب جناب زہری کو اپنا یہ خواب سنایا تو انھوں نے اس کی یہ تعبیر بتلائی کہ تمہارے سب دانت گر جائیں گے پر تم پھر بھی زندہ رہو گے (یعنی بڑی لمبی عمر پاؤ گے)۔ چنانچہ پھر واقعی ایسا ہی ہوا کہ میرے سب دانت (وقت کے ساتھ ساتھ) گر گئے اور میں پھر بھی زندہ رہا اور اللہ نے میرے ہر دشمن کو محدث بنادیا۔

ابو مسلم مستطی بیان کرتے ہیں: میں نے سفیان کو یہ فرماتے سنا کہ میں نے جناب عمرو بن دینار کو سنا، وہ فرما رہے تھے کہ جناب نوح علیہ السلام اپنی قوم میں نہ ٹھہرے تھے۔

علی بن جعد کا قول ہے: میں نے جناب سفیان بن عیینہ کو یہ فرماتے سنا: جسے عقل میں زیادتی دی جاتی ہے، اس کی روزی میں کمی کر دی جاتی ہے۔

امام ابن عیینہ کا قول ہے: زہد یہ صبر کرنا اور موت کی تاک میں رہنا ہے۔ اور جب تیرا علم تمہیں نفع نہ دے تو سمجھو کہ وہ تمہیں نقصان دے رہا ہے۔

جناب ابن عیینہ کے حفظ و امانت کی وجہ سے حضرات ائمہ محدثین کا ان کی احادیث سے حجت پکڑنے پر اتفاق ہے۔ آپ نے سترج کیے۔ تدلیس کرتے تھے لیکن ثقہ رواۃ سے کرتے تھے۔ جمادی الآخرۃ ۱۹۸ھ میں جان جان آفریں کے سپرد کر دی۔ سبط السلفی کے پاس ان کی چند عوالی موجود ہیں۔

ہمیں محمد بن مکی القرشی نے اور محمد الحافظ اور محمد بن بیان نے بعلبک میں، اور اسماعیل بن عبدالرحمن نے دمشق میں اپنی سند کے ساتھ بیان کیا کہ یونس بن عبدالاعلیٰ بیان کرتے ہیں: ہمیں سفیان بن عیینہ نے مجالد سے اور ایک اور شخص سے بیان کیا، وہ کہتے ہیں کہ ہم نے حضرت نعمان بن بشیر رضی اللہ عنہ کو، جب کہ وہ کوفہ کے امیر تھے، یہ فرماتے سنا کہ: ”میرے والد ماجد حضرت بشیر رضی اللہ عنہ نے مجھے ایک غلام ہدیہ میں دیا۔ انھوں نے نبی کریم ﷺ کی خدمت میں ماجرا گوش گزار کیا تو آپ ﷺ نے دریافت فرمایا: ”کیا تم نے اپنی ساری اولاد کو (اسی طرح کا ایک ایک غلام ہدیہ میں) دیا ہے؟“ انھوں نے عرض کیا کہ نہیں۔ تو نبی کریم ﷺ نے ارشاد فرمایا: ”میں سوائے حق بات کے اور کسی بات پر گواہ نہ ہوں گا۔“

یہی حدیث ابن عیینہ تک ایک اور اسناد کے ساتھ بھی مروی ہے جس میں ابن مکی کا ذکر نہیں، چنانچہ ابن عیینہ بیان کرتے ہیں کہ مجھے زہری نے حمید بن عبدالرحمن اور محمد بن نعمان سے بیان کیا، وہ دونوں بیان کرتے ہیں کہ ہم نے حضرت نعمان بن بشیر رضی اللہ عنہ کو یہ ارشاد فرماتے سنا کہ میرے والد ماجد رضی اللہ عنہ نے مجھے ایک غلام ہدیہ میں دیا۔ آگے گزشتہ کی طرح حدیث ہے۔ البتہ اس میں یہ الفاظ بھی ہیں کہ: (میرے والد کانفی میں جواب سن کر آپ ﷺ نے ارشاد فرمایا) ”تب پھر (اس سے بھی وہ غلام) واپس لے لو۔“

(۲۵۰) ۶/۱۹ خ ۴: الامام، القدوہ، شیخ الاسلام ابو بکر بن عیاش الکوئی، المقری، الاسدی، الحناط رحمہ اللہ: ①

آپ واصل الاحدب کے آزاد کردہ غلام تھے۔ آپ کے نام کے بارے میں متعدد اقوال ہیں، اصح قول یہ ہے کہ آپ کی کنیت ہی آپ کا نام ہے، ائمہ ثقات کی ایک جماعت نے اس کو رائج قرار دیا ہے۔ ایک قول یہ ہے کہ آپ کا نام شعبہ اور کنیت

① تہذیب: 34/12، تقریب: 39/2، الوافی بالوفیات: 241/10، طبقات ابن سعد: 269/6، العبر: 311/1، شذرات الذهب: 334/1، تفسیر الطبری: 98/7، نسیم الریاض: 410/3، الجرح والتعذیل: 348/9، تاریخ بغداد: 381/14، الجمع بین الصحیحین: 2317۔

ابوبکر ہے۔ یہ حسین بن عبدالاول اور ابوہشام رفاعی کا قول ہے۔ ان کا بیان ہے کہ جب ہم نے جناب ابوبکر سے ان کے نام کے بارے میں دریافت کیا تو انھوں نے اپنا نام شعبہ بتلایا۔ امام نسائی کے نزدیک آپ کا نام ”محمد“ ہے۔

آپ نے عاصم پر تین بار قرآن پڑھا، جب کہ کسائی، یحییٰ علیسی، ابو یوسف الاعشی اور ایک جماعت نے آپ پر قرآن پڑھا۔ آپ نے اسماعیل السدی، عثمان بن عاصم، ابواسحاق السبعی، عبدالملک بن عمیر اور بے شمار ائمہ محدثین سے حدیث سنی، آپ کے قدیم مشائخ میں جناب صالح مولیٰ عمرو بن حرث بھی ہیں جنھوں نے آپ کو حضرت ابو ہریرہ رضی اللہ عنہ سے حدیث بیان کی۔ جب کہ آپ سے حدیث بیان کرنے والوں میں ابن مبارک، ابوداؤد، طیالسی، احمد بن حنبل، ابوکریب، ابن نمیر، حسن بن عرفہ، احمد بن عبد الجبار العطار دی اور بے شمار لوگوں کے نام گنوائے جاتے ہیں۔

ہمیں احمد بن عبد الحمید اور اسماعیل بن عمیرہ نے اپنی سند کے ساتھ بیان کیا کہ احمد بن عبد الجبار بیان کرتے ہیں، ہمیں ابوبکر بن عیاش نے ابواسحاق سے، انھوں نے ابواحوص سے، انھوں نے اپنے والد ماجد رضی اللہ عنہ سے بیان کیا، وہ فرماتے ہیں:

”ایک مرتبہ حضرت رسالت مآب ﷺ نے مجھے پرانے (اور بوسیدہ) کپڑے پہنے دیکھا تو استفسار فرمایا: ”کیا تمھارے پاس مال ہے؟“ میں نے عرض کیا: جی ہاں! آپ ﷺ نے ارشاد فرمایا: اپنے آپ کو نعمت میں رکھو جیسے رب تعالیٰ نے تمھیں نعمت میں رکھا ہے۔“ میں نے عرض کیا: (اے اللہ کے رسول!) ایک آدمی میرے پاس سے گزرتا ہے تو میں اس کی مہمان نوازی کرتا ہوں، پھر میں اس کے پاس سے گزروں تو وہ میری مہمان نوازی نہیں کرتا۔ آیا میں ایسے آدمی کی مہمان نوازی کیا کروں؟ آپ ﷺ نے ارشاد فرمایا: ”ہاں!“ یہ حدیث صحیح ہے۔

امام احمد فرماتے ہیں: ابوبکر بسا اوقات غلطی کر جاتے تھے۔ البتہ وہ صاحب قرآن اور صاحب خبر (واثر) ہیں ابن ملوک کا قول ہے: ”میں نے ابوبکر بن عیاش سے زیادہ تیزی کے ساتھ سنت کی طرف جانے والا کوئی نہیں دیکھا۔“

عثمان بن ابی شیبہ نے ذکر کیا ہے کہ ایک مرتبہ ہارون الرشید نے جناب ابوبکر کو چھ ہزار دینار کا ہدیہ بھیجا۔ یعقوب بن شیبہ کا قول ہے: ابوبکر نیکی میں مشہور تھے اور آپ کو علوم میں مہارت و دستگاہ حاصل تھی، فقہ اور اخبار و آثار کے علم پر عبور تھا پر آپ کی حدیث میں اضطراب تھا۔

ابوداؤد کا قول ہے: ابوبکر ثقہ ہیں۔ یزید بن ہارون بیان کرتے ہیں: ابوبکر نیکو کار اور عالم و فاضل آدمی تھے۔ چالیس برس تک زمین پر پیٹھ نہ لگائی۔ یحییٰ حمانی بیان کرتے ہیں کہ مجھے ابوبکر نے بیان کیا کہ ایک مرتبہ میں رات کو چاہ زمزم کے پاس گیا تو میں نے وہاں سے شہد اور دودھ کا ایک ڈول پیا۔

ابوہشام الرفاعی بیان کرتے ہیں کہ میں نے ابوبکر بن عیاش کو یہ فرماتے سنا ہے کہ: مخلوق چار قسم پر ہے (۱) معذور (۲) مخبور ۹

① مخبور: یہ فحشیت سے ہے جس کا معنی آزمانا اور تجربہ کرنا ہے۔ یعنی بنی آدم کو آزمایا اور ابتلاء میں ڈالا جاتا ہے۔ واللہ اعلم۔ (دیکھیں: القاسوس الوحید، ص: 404) نسیم

(۳) مجبور اور (۴) مشہور۔ ❶ پس معذور تو چوپائے اور بہائم ہیں، مجبور بنی آدم ہیں، مجبور فرشتے ہیں اور مشہور ابلیس ہے۔
ایوب اصہبانی جناب ابوبکر بن عیاش کا قول نقل کرتے ہیں کہ: اس امر میں (یعنی علم حدیث میں لگنا) آسان ہے لیکن اس امر سے اللہ کی طرف نکلنا سخت اور شدید ہے۔

ابوبکر ۹۶ھ میں پیدا ہوئے اور جمادی الاولیٰ ۱۹۳ھ میں وفات پائی۔ یحییٰ حمانی بیان کرتے ہیں: جب جناب ابوبکر پر جان کنی کی کیفیت طاری ہوئی تو ان کی بہن رونے لگی۔ اس پر جناب ابوبکر نے فرمایا: کیوں روتی ہو؟ ذرا گھر کے اس گوشے کو دیکھو، میں نے وہاں اٹھارہ ہزار بار قرآن کریم کو ختم کیا ہے۔

میں کہتا ہوں کہ ابن عبدالدارم اور ابوبکر بن عیاش کے درمیان پانچ رجال ہیں۔

(۲۵۱) ۶/۲۰ ع: الامام، الحافظ، ثقہ، محدث بصرہ ابو محمد معتمر بن سلیمان التیمی، البصری رحمۃ اللہ علیہ: ❷

آپ اپنے والد سے اور عبدالملک بن عمیر، منصور بن معتمر، حمید، ایوب سختیاتی، رکیبن بن ربیع، لیث بن ابی سلیم، عمرو بن دینار القہرمان اور متعدد ائمہ محدثین سے حدیث روایت کرتے ہیں۔ جب کہ آپ سے امام احمد رحمۃ اللہ علیہ، اسحاق، ابن معین، ابو حفص فلاس، خلیفہ بن خیاط، ابوبکر بن حریب، حسن بن عرفہ، یعقوب الدورقی اور بے شمار لوگوں نے حدیث روایت کی ہے۔ ۱۰۶ھ میں پیدا ہوئے، ثقہ تھے، عبادت اور اتقان فی الحدیث سے موصوف تھے، زہد و ورع کو لازم پکڑا ہوا تھا۔ حتیٰ کہ قرہ بن خالد کہتے ہیں: ہمارے نزدیک وہی معتمر معتبر ہے جو ابن سلیمان تیمی ہے۔

سعید بن عیسیٰ الکریزی بیان کرتے ہیں: معتمر نے اس دن وفات پائی جس دن زبان اللطیفی قتل ہوا تھا۔ اس پر لوگ کہنے لگے کہ آج کے دن جہاں سب سے زیادہ عبادت گزار بندہ واصل بحق ہوا ہے، وہیں شریر ترین انسان بھی قتل ہو کر کیفر کردار کو پہنچا ہے۔ جناب معتمر نے صفر ۱۸۷ھ میں وفات پائی۔ ❶ آپ کی عالی روایت ابن عرفہ کے جز میں مروی ہے۔ ہمیں احمد بن مؤید نے اپنی سند کے ساتھ بیان کیا کہ یحییٰ بن معین بیان کرتے ہیں کہ ہمیں معتمر نے بیان کیا، وہ کہتے ہیں: میں نے فضیل بن میسرہ پر ابی حریز کے واسطے سے قراءت کی، انھوں نے عکرمہ سے اور انھوں نے حضرت ابن عباس رحمۃ اللہ علیہ سے بیان کیا، وہ فرماتے ہیں کہ

”نبی کریم ﷺ نے اس بات سے منع فرمایا کہ کوئی عورت اپنی پھوپھی یا خالہ پر نکاح کرے۔“ (یعنی پھوپھی اور بھتیجی کو اور خالہ اور بھانجی کو ایک نکاح میں جمع نہ کیا جائے) اور فرمایا: اگر تم عورتوں نے ایسا کیا تو تم نے قطع رحمی کی۔“

❶ مشہور: ہلاکت میں پڑنے والا۔ (القاموس الوحید، ص: 211-نیم)

❷ تہذیب الکمال: 1351/3، تہذیب التہذیب: 227/10 (415)، تقریب: 263/2، الکاشف: 161/3، التاريخ

الکبیر: 49/8، الجرح والتعديل: 1846/8، میزان الاعتدال: 142/4، لسان المیزان: 393/7، تراجم الاحبار: 327/3، سیر الاعلام: 477/8، الانساب: 124/3، المعین: رقم 717، معجم المؤلفین: 304/12۔

❸ ایک روایت 180ھ میں وفات پانے کی بھی ہے۔

اس حدیث کو امام ترمذی رحمہ اللہ نے سعید بن ابی عروبہ کے طریق سے قاضی جحشان ابی حریز رحمہ اللہ بن حسین سے روایت کیا ہے۔

(۲۵۲) ۶/۲۱ع: الحافظ، الثبت، المتقن، الفقیہ ابو سعید یحییٰ بن زکریا بن ابی زائدہ الہمدانی الوداعی الکوفی، صاحب امام ابو حنیفہ رحمہ اللہ: ①

آپ بنی وادع کے آزاد کردہ غلام تھے۔ اپنے والد سے اور عاصم احول، داود بن ابی ہند، ہشام بن عروہ، عبید اللہ بن عمرو، لیث بن ابی سلیم اور ابو مالک اشجعی سے حدیث روایت کرتے ہیں۔ اور آپ سے امام احمد، ابراہیم بن موسیٰ الفراء، ابو کریب، زیاد بن ایوب، یعقوب بن ابراہیم، حسن بن عرفہ اور دیگر حضرات نے حدیث روایت کی ہے۔

آپ امام اور صاحب تصانیف تھے۔ ابن المدینی کا قول ہے: کوفہ میں جناب سفیان ثوری کے بعد یحییٰ بن زکریا سے زیادہ ثبت کوئی نہ تھا۔ اور یہ بھی فرمایا: اپنے زمانہ میں علم کا منتهی یحییٰ بن زکریا ہی تھے۔ عمرو الناقد بیان کرتے ہیں: میں نے سفیان بن عیینہ کو یہ بیان کرتے سنا ہے: ہمارے پاس آنے والوں میں سے کوئی بھی ابن مبارک اور یحییٰ بن زکریا کے مشابہ نہ تھا۔

یحییٰ قطان کا قول ہے: کوفہ میں مجھ پر جس کی مخالفت سب سے زیادہ بھاری پڑی تھی وہ جناب یحییٰ بن زکریا تھے۔ یحییٰ مدائن کے قاضی بھی بنے، وہیں تریسٹھ سال کی عمر پا کر ۱۸۲ھ میں وفات پائی۔ جب کہ ایک قول ۱۸۳ھ میں وفات پانے کا بھی ہے۔

ابن معین تک اسناد کے ساتھ، ابن معین بیان کرتے ہیں کہ ہمیں یحییٰ بن ابی زائدہ نے مجالد سے بیان کیا، وہ کہتے ہیں کہ حضرت ابو ہریرہ رضی اللہ عنہ بیان کرتے ہیں کہ: رطب کھجوروں سے زکوٰۃ لی جائے گی۔“

(۲۵۳) ۶/۲۲ع: الفقیہ، الامام ابو تمام عبدالعزیز بن ابی حازم سلمہ بن دینار المدنی رحمہ اللہ: ②

آپ اپنے والد سے اور زید بن اسلم، سہیل، العلاء بن عبد الرحمن، یزید بن الحاد، موسیٰ بن عقبہ اور متعدد ائمہ محدثین سے حدیث روایت کرتے ہیں۔ اور آپ سے حمیدی، ابو مصعب، علی بن حجر، عمرو الناقد، یعقوب الدورقی، یحییٰ بن اسلم اور دیگر بے شمار لوگوں نے حدیث روایت کی ہے۔

① تہذیب الکمال: 1496/2، تہذیب التہذیب: 208/11 (349)، تقریب: 347/2، الکاشف: 255/3، التاريخ الكبير: 273/8، الجرح والتعديل: 609/9، میزان الاعتدال: 374/4، لسان المیزان: 431/7، المغنی: 696/3، تراجم الاحبار: 256/4، الانساب: 428/13، تاریخ بغداد: 114/4۔

② تہذیب الکمال: 835/2، تہذیب التہذیب: 333/6 (441)، تقریب: 507/1 (1212)، الکاشف: 197/2، التاريخ الكبير: 25/6، الجرح والتعديل: 1787/5، میزان الاعتدال: 626/2، لسان المیزان: 288/7، طبقات ابن سعد: 442/5، سیر الاعلام: 363/8، النقات: 117/7۔

عبدالعزیز فقیہ اور بلند مرتبہ عالم تھے۔ ابن معین انھیں صدوق قرار دیتے ہیں۔ مصعب زبیری کا قول ہے: سلیمان بن بلال نے اپنی کتابوں کی آپ کے لیے وصیت کی تھی۔ یہ کتابیں عبدالعزیز کے پاس رہیں۔ اسی دوران ان پر بعض چوہوں نے پیشاب کر دیا تو جو عبارت صاف ہوتی عبدالعزیز اس کو تو بیان کر دیتے اور جو عبارت چوہوں کے پیشاب سے مدہم ہو گئی ہوتی اس کو چھوڑ دیتے تھے۔

امام احمد فرماتے ہیں: مدینہ میں جناب مالک رحمہ اللہ کے بعد ابن ابی حازم سے بڑا فقیہ اور کوئی نہ تھا۔ ابو حاتم بیان کرتے ہیں: ”ابن ابی حازم“ در اور دی سے بھی بڑے فقیہ تھے۔ متعدد ائمہ نے انھیں ثقہ قرار دیا ہے اور ان کی احادیث سے حجت پکڑی ہے، جن میں کتب صحاح کے مؤلفین بھی شامل ہیں۔ احمد بن ابی خثیمہ بیان کرتے ہیں: میں نے یحییٰ بن معین کو یہ بیان کرتے سنا ہے کہ: ابن ابی حازم اپنے والد کی احادیث کے باب میں ثقہ نہیں ہیں۔

میں کہتا ہوں: نہیں، بلکہ وہ اپنے والد کی احادیث میں بھی ثقہ اور حجت ہیں۔ البتہ دوسروں کی احادیث میں بسا اوقات زیادہ قوی اور زیادہ ثبوت ثابت ہوتے ہیں۔

ابن سعد کے مطابق ابن ابی حازم ۱۰۷ھ میں پیدا ہوئے اور ۱۸۴ھ میں بحالت سجدہ داعی اجل کو لبیک کہہ گئے۔ رحمہ اللہ ہمیں ابن قواس نے اپنی سند کے ساتھ بیان کیا کہ عبدالرحمن بن یونس بیان کرتے ہیں، ہمیں ابن ابی حازم نے اپنے والد سے، انھوں نے حضرت سہل بن سعد رضی اللہ عنہ سے بیان کیا، وہ فرماتے ہیں کہ: نبی کریم ﷺ نے ”بیع غرر“ سے منع فرمایا۔

(۲۵۴) ۶/۲۳۳ع: الامام، المحدث، ابو محمد عبدالعزیز بن محمد بن عبید الجعفی، المدنی، الدر اور دی رحمہ اللہ: ۱۰

آپ بنی جہم کے آزاد کردہ غلام تھے اور ”در اور دی“ یہ خراسان کی ایک بستی ہے جس کی طرف منسوب ہو کر آپ در اور دی کہلاتے ہیں۔ آپ نے صفوان بن سلیم، یزید بن الہاد، ابوطوالہ، ثور بن زید، سہیل بن ابی صالح اور متعدد ائمہ محدثین سے حدیث روایت کی ہے۔ جب کہ آپ سے حدیث روایت کرنے والوں میں سفیان اور شعبہ جیسے اکابر بھی شامل ہیں جو آپ سے متقدم ہیں۔ ان کے علاوہ اسحاق بن راہویہ، علی بن خشرم، احمد بن عبدہ الضبی، یعقوب الدورقی، ابو حذافہ السہمی اور بے شمار لوگ آپ سے حدیث روایت کرنے والوں میں شمار کیے جاتے ہیں۔

ابن معین بیان کرتے ہیں: در اور دی میرے نزدیک ^{فلاح} سے زیادہ ثبوت ہیں۔ ابو زرہ کا قول ہے: ان کا حافظہ خراب تھا۔ معن بن عیسٰی بیان کرتے ہیں: در اور دی اس قابل تھے کہ انھیں ”امیر المؤمنین فی الحدیث“ قرار دیا جاتا۔

میں کہتا ہوں: ایک جماعت نے ان کی روایت لی ہے۔ البتہ امام بخاری رحمہ اللہ نے ان کی روایت کو دوسری روایت کے

① ایک قول 180ھ میں وفات پانے کا بھی ہے۔

② تہذیب الکمال: 842/2، تہذیب التہذیب: 353/1 (677)، تقریب: 512/1 (1248)، التاريخ الكبير: 25/6، الجرح والتعديل: 395/5، میزان الاعتدال: 633/2، لسان المیزان: 289/7، طبقات ابن سعد: 424/5، مقدمة الفتح: 420، سیر الاعلام: 366/8۔

ساتھ ملا کر ذکر کیا ہے۔ جناب دراوردی نے ۱۸۷ھ میں وفات پائی۔

ہمیں احمد بن اسحاق نے اپنی سند کے ساتھ بیان کیا کہ احمد بن اسماعیل المدنی بیان کرتے ہیں کہ ہمیں دراوردی نے العلاء بن عبد الرحمن سے، انھوں نے اپنے والد سے، انھوں نے حضرت ابو ہریرہ رضی اللہ عنہ سے بیان کیا کہ نبی کریم ﷺ کا ارشاد ہے: ”جب انسان مر جاتا ہے تو اس کا عمل ختم ہو جاتا ہے سوائے تین اعمال کے (۱) صدقہ جاریہ (۲) وہ علم جس سے نفع اٹھایا جاتا ہو (۳) وہ نیک اولاد جو (مرنے کے بعد) اس کے لیے دعا گور ہے۔“

اس حدیث کو امام ابو داؤد رحمہ اللہ نے ”ابن وہب عن سلیمان بن بلال، عن العلاء“ کے طریق سے روایت کیا ہے۔^①

(۲۵۵) ۶/۲۳۳ع: الحافظ، الثقف، ابو عبد الصمد عبد العزیز بن عبد الصمد العمی، البصری رحمہ اللہ: ②

آپ ابو عمران الجونی، مطر الوراق، منصور بن معتمر، حصین بن عبد الرحمن وغیرہ سے حدیث روایت کرتے ہیں۔ اور آپ سے امام احمد، اسحاق بن راہویہ، زیاد بن یحییٰ الحسانی، بندار، عمرو بن علی الفلاس، حسن بن عرفہ اور دیگر بے شمار لوگوں نے حدیث روایت کی ہے۔

عبید اللہ القواریری (ایک حدیث کی سند بیان کرتے ہوئے) کہتے ہیں: ہمیں عبد العزیز العمی نے بیان کیا، اور وہ حدیث کے حافظ تھے۔ امام احمد فرماتے ہیں: عبد العزیز ثقہ ہیں۔ فلاس بیان کرتے ہیں: میں نے عبد الرحمن کو جناب عبد العزیز کی وفات کے دن یہ بیان کرتے سنا ہے: ”گزشتہ تیس سالوں سے تمھارا ان جیسا کوئی شیخ فوت نہیں ہوا۔“

میں کہتا ہوں: عبد العزیز نے ۱۸۷ھ میں وفات پائی۔ ③ آپ کی حدیث ”جزء البعث“ کی عوالی میں سے ہے۔ ہمیں احمد بن اسحاق نے اپنی سند کے ساتھ بیان کیا کہ محمد بن بشار اور نصر بن علی دونوں بیان کرتے ہیں کہ ہمیں ابو الصمد العمی نے، وہ کہتے ہیں: ہمیں ابو عمران الجونی نے ابو بکر بن عبد اللہ بن قیس سے، انھوں نے اپنے والد ماجد (حضرت عبد اللہ بن قیس رضی اللہ عنہ) سے بیان کیا، وہ فرماتے ہیں کہ نبی کریم ﷺ کا ارشاد ہے:

”دو جنتیں ایسی ہیں کہ وہ (ساری کی ساری) سونے کی بنی ہیں (چنانچہ) ان کے برتن اور ان کی ہر چیز سونے کی ہے اور دو جنتیں ایسی ہیں کہ وہ (ساری کی ساری) چاندی کی بنی ہیں (چنانچہ) ان کے برتن اور ان کی ہر چیز چاندی کی ہے اور جنت عدن میں لوگوں کے اور ان کے اپنے رب کی طرف دیکھنے کے درمیان سوائے کبریائی کی چادر کے جو رب تعالیٰ کے چہرے پر ہوگی اور کچھ نہ ہوگا۔“

① سنن ابی داؤد: کتاب الوصایا، رقم الباب: 14۔

② تہذیب الکمال: 840/2، تہذیب التہذیب: 6/346 (663)، تقریب: 1/510 (1235)، الکاشف: 2/200، تاریخ الکبیر: 6/26، الجرح والتعديل: 5/1809، سیر الاعلام: 8/369، طبقات الحفاظ: 8115، تاریخ الثقات: 305۔

③ ایک قول 189ھ میں وفات پانے کا بھی ہے۔

اس حدیث کو امام مسلم نے ہندار اور نصر سے روایت کیا ہے جب کہ امام ترمذی، امام نسائی اور امام ابن ماجہ نے صرف ہندار سے روایت کیا ہے۔^①

(۲۵۶) ۶/۲۵ ع: الحافظ، الصدوق، ابوبکر عبد السلام بن حرب العہدی، البصری ثم الکلونی الملائکی رحمۃ اللہ علیہ:^②

آپ پٹنگ کی چادروں کی تجارت میں ابونعیم کے شریک ہونے کی بنا پر الملائکی کہلائے۔ ابوب سختیانی، عطاء بن سائب، خالد الخذاء، اسحاق بن ابی فروہ، لیث ابن ابی سلیم اور متعدد ائمہ محدثین سے حدیث سنی، جب کہ آپ سے ابوبکر بن ابی شیبہ، ہناد، ابوسعید، الازج، حسن بن عرفہ اور بے شمار لوگوں نے حدیث روایت کی ہے۔

آپ مدار سند، حافظ حدیث اور معمر تھے۔ دور صحابہ رضی اللہ عنہم میں نبی پیدا ہو گئے تھے۔ ابوحاتم الرازی بیان کرتے ہیں ابونعیم الوفا نے آپ سے حدیث لکھی ہے۔ امام ترمذی رحمۃ اللہ علیہ آپ کو ثقہ اور حافظ قرار دیتے ہیں۔ خطیب کا بیان ہے کہ آپ سے ابواسحاق نے حدیث روایت کی ہے۔ آپ نے ۱۸۷ھ میں چھبتر سال کی عمر یا کوفات پائی۔ رحمۃ اللہ علیہ^③

یعقوب بن شیبہ کا قول ہے: عبد السلام ثقہ ہیں البتہ ان کی حدیث میں نرمی ہے۔ ابن معین بیان کرتے ہیں: عبد السلام ثقہ ہیں اور کوفی انھیں ثقہ قرار دیتے ہیں۔ القواریری کا قول ہے: میں عبد السلام کی خدمت میں حاضر ہوا اور عرض کیا کہ مجھے کوئی حدیث سنائیے کہ میں بصرہ میں اجنبی نو وارد ہوں، اس پر عبد السلام کہنے لگے: گویا کہ تم یہ کہہ رہے ہو کہ تم آسمان سے اترے ہو۔ اور میں پھر بھی تمھیں حدیث نہیں سنارہا۔ ابن المدینی بیان کرتے ہیں: عبد السلام سال بھر میں ایک مرتبہ ایک عام مجلس لگایا کرتے تھے۔

(۲۵۷) ۶/۲۶ ع: الحافظ، الحجبت، ابوعبداللہ جریر بن عبد الحمید الضبی الکلونی رحمۃ اللہ علیہ:^④

آپ ”رے“ کے محدث تھے، ۱۱۰ھ میں پیدا ہوئے، منصور بن معتمر، حصین بن عبد الرحمن، بیان بن بشر، سہیل اعش اور

① صحیح مسلم: کتاب الایمان، رقم الحدیث: 296، جامع الترمذی: کتاب الجنۃ، باب 3، سنن ابن ماجہ: المقدمة، باب رقم: 13، صحیح البخاری: کتاب التوحید، باب رقم: 24۔

② الملائکی: الملاء: یہ الملائیۃ کی جمع ہے۔ یہ بیڈشیٹ اور پٹنگ کی چادر کو کہتے ہیں دیکھیں القاموس الوحید، ص: 1575، انھیں چادروں کے کاروبار کی طرف منسوب ہو کر ”الملائی“ کہلائے۔ نیم

دیکھیں: تہذیب الکمال: 830/2، تہذیب التہذیب: 316/6 (611)، تقریب: 505/1 (1186)، الکاشف: 194/2، التاريخ الكبير: 66/6، الجرح والتعديل: 246/5، میزان الاعتدال: 615/2، لسان المیزان: 287/7، الثقات: 128/7، مقدمة الفتوح: 420، البداية والنهاية: 199/10، سير الاعلام: 335/8۔

ایک قول یہ ہے کہ آپ کی عمر 96 سال تھی۔ ایک قول 186ھ میں وفات پانے کا بھی ہے۔

③ تہذیب الکمال: 189/1، تہذیب التہذیب: 75/2، تقریب: 127/1، الکاشف: 182/1، التاريخ الكبير: 214/2، الجرح والتعديل: 505/1، میزان الاعتدال: 394/1، لسان المیزان: 102/2، طبقات الحفاظ: 116، طبقات ابن سعد: 354/7، البداية والنهاية: 201/10، سير الاعلام: 9/9۔

متعدد ائمہ محدثین سے حدیث روایت کی ہے۔ آپ نے حمزہ پر قرآن پڑھا۔ آپ سے حدیث روایت کرنے والوں میں ابن المدینی، اسحاق، قتیبہ، یوسف بن موسیٰ القطان، امام احمد، علی بن حجر، عثمان بن ابی شیبہ، محمد بن حمید اور بے شمار لوگوں کے نام شمار کیے جاتے ہیں۔

آپ کی وثاقت، حفظ اور علمی وسعت کی بنا پر حضرات محدثین رختِ سفر باندھ کر آپ کی خدمت میں حاضر ہوا کرتے تھے۔ ابن معین بیان کرتے ہیں کہ میں نے جریر بن عبد الحمید کو یہ فرماتے سنا ہے: مجھ پر کوفہ میں دو ہزار درہم پیش کیے گئے، جو اہل کوفہ دوسرے قراء کے ساتھ مجھے بھی دینا چاہتے تھے، پر میں نے ان درہم کو لینے سے انکار کر دیا۔ پھر بعد میں میں ان کے پاس جو ماحضر تھا اس کو مانگنے کے لیے ان کے پاس جا پہنچا۔

ابن معین بیان کرتے ہیں: جریر نے محض پانچ سال حدیث کا علم حاصل کیا تھا۔ جریر نے ۱۸۸ھ میں ”رے“ میں وفات پائی۔ رحمۃ اللہ علیہ آپ کی عالی حدیث ابن عرقہ کے جز میں موجود ہے۔

۲۵۸/۶: ۲۷۷ع: الحافظ، الصدوق، ابو خالد الاحمر سلیمان بن حیان الازدی، الکوفی رحمۃ اللہ علیہ:

آپ کا سن ولادت ۱۱۲ھ ہے۔ سلیمان تیمی، لیث بن ابی سلیم، ہشام بن عروہ، حمید الطویل اور متعدد ائمہ محدثین سے حدیث روایت کی ہے۔ جب کہ آپ سے امام احمد، ابن نمیر، ابو کریب، ابوسعید الانشج، یوسف بن موسیٰ القطان، اسحاق بن راہویہ، ہناد بن السری، حمید بن الربیع اور ایک جماعت حدیث روایت کرتی ہے۔

ائمہ محدثین کی ایک جماعت نے آپ کو ثقہ کہا ہے۔ ابو حاتم آپ کو صدوق کہتے ہیں۔ میں کہتا ہوں: اگرچہ آپ مشاہیر محدثین میں سے ہیں لیکن دوسرے محدثین آپ سے زیادہ ثبت ہیں۔ آپ نے ۱۸۹ھ میں وفات پائی۔ رحمۃ اللہ علیہ

ہمیں عبدالحق القاضی نے اپنی سند کے ساتھ بیان کیا کہ ہارون بن اسحاق بیان کرتے ہیں کہ ہمیں ابو خالد الاحمر نے سعید بن طارق سے، انھوں نے ربیع سے، انھوں نے حضرت حذیفہ رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”نیکی کا ہر کام صدقہ ہے، اور بے شک رب تعالیٰ ہر صانع کا اور اس کی صفت کا بنانے والا ہے اور یہ کہ اہل جاہلیت نے نبوت کے کلام میں جس آخری بات کو لیا ہے وہ یہ ہے: جب تو حیاء نہ کرے تو جو چاہے کر۔“

① تہذیب الکمال: 534/1، تہذیب التہذیب: 181/4، تقریب: 323/1، الکاشف: 392/1، التاريخ الكبير: 8/4، الجرح والتعديل: 473/4، میزان الاعتدال: 200/2، لسان المیزان: 237/7، طبقات ابن سعد: 39/16، مقدمة الفتح: 407، سير الاعلام: 19/9۔

② ایک قول 190ھ میں وفات پانے کا بھی ہے۔

③ صحيح البخاري، كتاب الانبياء، رقم الباب: 54، سنن ابن ماجه: كتاب الزهد، باب رقم: 17، المؤطا لامام مالك، كتاب السفر، حديث رقم: 46۔

(۲۵۹) ۶/۲۸ع: الامام، الحجّت، شیخ الاسلام ابواسحاق ابراہیم بن محمد بن حارث بن اسماء الفزاری، الکوفی **رحمۃ اللہ علیہ** :

آپ مصیصہ کی سرحدوں پر مقرر تھے، عبدالملک بن عمیر، عطاء بن سائب، سہیل بن ابی صالح، عبید اللہ بن عمر اور ان کے طبقہ کے لوگوں سے حدیث روایت کی۔ اور آپ سے عبداللہ بن مبارک، عبداللہ بن عون الخراز، محمد بن عبدالرحمن بن سہم، محمد بن سلام بیکندی، علی بن بکار المصیصی نے اور آپ کے چچا زاد مروان بن معاویہ الفزاری نے حدیث روایت کی ہے جو آپ کے اصحاب کے خاتم ہیں۔ امام اوزاعی نے ایک مرتبہ ابواسحاق فزاری سے حدیث روایت کرتے ہوئے یوں فرمایا: مجھے صادق و مصدوق جناب ابواسحاق فزاری نے بیان کیا۔

ابن معین بیلن کرتے ہیں: فزاری ثقہ ہیں ثقہ ہیں۔ فضیل بن عیاض کا قول ہے: بسا اوقات مجھے مصیصہ جانے کا بے حد اشتیاق ہوتا تھا۔ سرحدوں پر پہرہ دینے کی فضیلت کی وجہ سے نہیں بلکہ اس لیے تاکہ میری ابواسحاق سے ملاقات ہو جائے۔ ابومصر بیان کرتے ہیں: ابواسحاق دمشق آئے تو لوگ ان سے حدیث سننے کے لیے ان کے گرد جمع ہو گئے۔ آپ نے مجھے ارشاد فرمایا: باہر جا کر لوگوں میں اس بات کا اعلان کر دو کہ جو ”قدریہ“ فرقہ کا اعتقاد رکھتا ہے، وہ ہماری مجلس میں حاضر نہ ہو۔ اور جو فلاں فلاں کا ہم اعتقاد ہے، وہ بھی یہاں نہ آئے، اور جو سلطان وقت کے پاس آمد و رفت رکھتا ہو، وہ بھی ہماری مجلس میں نہ آئے۔ پس میں نے باہر نکل کر لوگوں کو یہ سب باتیں بتلا دیں۔

محمد بن سعد بیان کرتے ہیں: ابواسحاق فزاری ثقہ، صاحب سنت اور میدان جہاد کے غازی تھے۔ ابو حاتم کا قول ہے: اسلام میں بے حد دولت مند، ثقہ اور مامون تھے۔ کہتے ہیں کہ ایک مرتبہ ہارون الرشید نے ایک زندیق کو قتل کرنے کے لیے گرفتار کیا اور یہ کہا: تم نے ایک ہزار احادیث کیوں گھڑی ہیں؟ اس پر وہ زندیق کہنے لگا: اواللہ کے دشمن! تو ابن اسحاق فزاری اور ابن مبارک سے کہاں رہ گیا جو احادیث کو چھان کر ان کے حرف حرف کا پتا لگا لیتے ہیں (بھلا ان کے ہوتے ہوئے میری احادیث میں یہ جعل سازی باقی رہ سکتی ہے)۔

ابوداؤد طیالسی بیان کرتے ہیں: ابواسحاق فزاری اس حال میں فوت ہوئے کہ اس وقت روئے زمین پر ان سے افضل کوئی نہ تھا۔ عطاء الخفاف کا قول ہے: میں امام اوزاعی کی خدمت میں حاضر تھا۔ انھوں نے جناب ابواسحاق فزاری کو خط لکھنا چاہا تو اپنے کاتب سے فرمایا: پہلے ان کا نام لکھو، **اللہ کی قسم!** وہ مجھ سے بہتر ہیں۔“

علی بن بکار بیان کرتے ہیں: میں ابن عون سے ملا ہوں، ان کے بعد میں نے ابواسحاق فزاری سے بڑا فقیہ نہیں دیکھا۔

۱ تہذیب الکمال: 61/1، تہذیب التہذیب: 151/1، تقریب: 41/1، الکاشف: 89/1، التاریخ الکبیر: 321/1، الجرح والتعديل: 402/2، الوافی بالوفیات: 104/6، سیر الاعلام: 539/8، طبقات ابن سعد: 2/7، طبقات الحفاظ: 117۔

۲ خط لکھنے کا قدیم زمانے سے دستور یہی ہے کہ پہلے کاتب کا اور پھر مکتوب الیہ کا نام لکھا جاتا ہے۔ لیکن امام اوزاعی **رحمۃ اللہ علیہ** نے جناب ابواسحاق فزاری کی فضیلت اور ان کی بے باکی کی بنا پر پہلے ان کا نام لکھنے کو فرمایا حالانکہ وہ مکتوب الیہ تھے۔ واللہ اعلم۔ نسیم

ابن مہدی کا قول ہے: جب تم کسی شامی کو دیکھو کہ وہ امام اوزاعی سے اور جناب ابواسحاق فزاری سے محبت رکھتا ہے تو اس کی طرف سے مطمئن ہو جاؤ۔

ابن عیینہ بیان کرتے ہیں: مجھے ابواسحاق فزاری نے بیان کیا کہ میں ایک دفعہ خلیفہ ہارون الرشید کے پاس گیا تو انھوں نے مجھے یہ کہا: اے ابواسحاق آپ بڑی قدر و منزلت اور عزت و شرف والے ہیں۔ میں نے کہا: اے امیر المؤمنین! یہ بات آخرت میں میرے کسی کام نہ آئے گی۔

ابواسامہ کا قول ہے کہ میں نے جناب فضیل بن عیاض کو یہ فرماتے سنا ہے: میں نے خواب میں حضرت رسالت مآب ﷺ کی زیارت کی۔ میں نے آپ ﷺ کے پہلو میں خالی جگہ دیکھی تو وہاں بیٹھنے لگا۔ اس پر نبی کریم ﷺ نے ارشاد فرمایا: یہ ابواسحاق فزاری کی جگہ ہے۔ ابواسحاق فزاری نے ۱۸۵ھ یا ۱۸۶ھ میں وفات پائی۔

ہمیں احمد بن اسحاق نے اپنی سند کے ساتھ بیان کیا کہ زید بن سعید بیان کرتے ہیں کہ ہمیں ابواسحاق فزاری نے اُمس سے، انھوں نے مجاہد سے اور انھوں نے حضرت ابن عباس رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے: ”جس نے کسی مومن کو خوش کیا، اس نے مجھے خوش کیا اور جس نے مجھے خوش کیا تو اس نے اللہ کے ہاں ایک عہد لے لیا اور جس نے اللہ کے ہاں ایک عہد لے لیا اسے جہنم کی آگ کبھی نہ چھوئے گی۔“

یہ حدیث غریب اور منکر ہے۔ البتہ مردود نہیں۔ ابواسحاق اور زید نے اس حدیث سے آفت کا تحمل نہیں کیا باوجودیکہ انھوں نے جو حدیث ذکر کی ہے وہ ضعیف ہے۔

(۲۶۰) ۶/۲۹ ع: الامام، الحافظ، العلامة، شیخ الاسلام، فخر المجاہدین، قدوة الزاہدین، ابو عبد الرحمن عبد اللہ بن مبارک بن واضح الحنظلی، المروزی طرطوش: ①

آپ آل حنظلہ کے آزاد کردہ غلام تھے۔ والد کی طرف سے ترکی اور والدہ کی طرف سے خوارزمی تھے۔ پیشہ تجارت تھا کثرت سے اسفار کرتے، نہایت عمدہ اور مفید کتابوں کے مصنف تھے۔ حصول علم اور شوق جہاد میں دور دراز کے سفر کیے۔ ۱۱۸ھ یا ۱۱۹ھ میں پیدا ہوئے۔ اور ساری زندگی حج، جہاد اور تجارت کے سفروں میں فنا کر دی۔ سلیمان تیمی، عاصم احوں، حمید الطویل، ربیع بن انس، ہشام بن عروہ، الجریری، اسماعیل بن ابی خالد، خالد الحذاء، برید بن عبد اللہ بن ابی بردہ اور ان کے علاوہ بے شمار ائمہ محدثین سے حدیث سنی۔ حتیٰ کہ اپنے اصاغر سے بھی حدیث سنی۔ آپ نے علم کو فقہ، غزوات، زہد اور تقویٰ وغیرہ کے ابواب میں مدون کیا۔

① تہذیب الکمال: 730/2، تہذیب التہذیب: 382/5 (657)، تقریب: 445/1 (583)، الکاشف: 123/2، التاریخ الكبير: 212/5، الجرح والتعديل: 838/5، حلیۃ الاولیاء: 162/8، طبقات ابن سعد: 121/9، البدایہ والنہایہ: 177/10، سیر الاعلام: 378/8، الوافی بالوفیات: 419/17۔

آپ سے احادیث روایت کرنے والے لوگ کسی اعداد و شمار میں نہیں آتے۔ جن میں اطراف و اکناف اور بلاد و اقالیم کے بے شمار لوگوں کے نام آتے ہیں کیوں کہ امام موصوف نو جوانی سے ہی علمی سفروں کے رسیا تھے۔ (جانے کہاں کہاں پہنچے اور ہر اقلیم کے لوگوں نے آپ سے حدیث روایت کی)۔

آپ سے حدیث روایت کرنے والے مشاہیر میں ابن مہدی، ابن معین، حبان بن موسیٰ، ابوبکر بن ابی شیبہ، ان کے بھائی عثمان اور احمد بن منیع، احمد بن حنبل المروزی، حسن بن عیسیٰ بن ماسرجس، حسین بن حسن المروزی اور حسن بن عرفہ کے نام شمار کیے جاتے ہیں۔ میرے پاس متعدد طرق سے ابن مبارک کی عالی حدیث موجود ہے۔ جب کہ اجازۃ میرے اور جناب ابن مبارک کے درمیان چھ واسطے ہیں۔ اللہ کی قسم! مجھے جناب ابن مبارک سے اللہ کی رضا کے لیے محبت ہے اور مجھے آپ کے ساتھ محبت میں دنیا و آخرت کی خیر کی توقع ہے کیوں کہ رب تعالیٰ نے آپ کو تقویٰ، عبادت، اخلاص، جہاد، وسعت علم، اتقان، ہمدردی و غم گساری، پامردی، جرأت و شجاعت اور دیگر بے شمار صفات حمیدہ و جلیلہ سے نوازا رکھا تھا۔

ابن مہدی بیان کرتے ہیں: ائمہ تو چار ہی ہیں (۱) مالک (۲) ثوری (۳) حماد بن زید (۴) اور ابن مبارک۔ ابن مہدی جناب ابن مبارک کو ثوری پر بھی فضیلت دیا کرتے تھے۔ چنانچہ ایک مرتبہ ان سے حدیث روایت کرتے ہوئے فرمایا: ”ہمیں ابن مبارک نے بیان کیا اور وہ علم و ہنر میں یکتا و یگانہ تھے۔“

امام احمد فرماتے ہیں: جناب ابن مبارک کے زمانہ میں ان سے بڑا علم کا طلب گار اور کوئی نہ تھا۔ اور شعیب بن حرب تو یہاں تک کہتے ہیں کہ خود جناب ابن مبارک کبھی اپنے جیسے سے نہ ملے تھے۔ شعبہ کا قول ہے: ہمارے پاس جناب ابن مبارک جیسا کوئی نہیں آیا۔

ابن اسحاق فزاری بیان کرتے ہیں: ابن مبارک امام المسلمین ہیں۔ ابن معین بیان کرتے ہیں: ابن مبارک ثقہ اور محقق آدمی تھے۔ اور جن کتابوں سے انھوں نے احادیث بیان کیں، ان میں تقریباً بیس ہزار احادیث مرقوم تھیں۔ یحییٰ بن آدم کا قول ہے: مجھے جب بھی دقیق مسائل کی جستجو ہوئی تو ابن مبارک کی کتابوں نے مجھے ہر گز بھی مایوس نہ کیا۔

اسماعیل بن عیاش کا قول ہے: روئے زمین پر ابن مبارک کا کوئی مثل موجود نہیں۔ عباس بن مصعب بیان کرتے ہیں: ابن مبارک حدیث، فقہ، عربیت، تاریخ، شجاعت، جود و سخا اور سب جماعتوں کا آپ سے محبت کرنا کہ آپ ان گونا گوں صفات کا پیکر اور مجموعہ تھے۔ ابو اسامہ بیان کرتے ہیں: میں نے چہا دانگ عالم میں ابن مبارک سے زیادہ علم کا طلب گار کوئی نہیں دیکھا۔ شعیب بن حرب کا قول ہے: اگر میں اس بات کے حصول کے لیے اپنی پوری جان بھی مار دوں کہ میں ابن مبارک کے جیسے تین دن اور رات گزار دوں تو ایسا نہ کر سکوں۔

ابو اسامہ آپ کو ”امیر المؤمنین فی الحدیث“ کے موقر لقب کے ساتھ یاد کرتے ہیں۔ حسن بن عیسیٰ بن ماسرجس بیان کرتے ہیں: ایک مرتبہ امام ابن مبارک کے اصحاب کی ایک جماعت اکٹھی ہو کر باہم گفتگو کرنے لگی کہ ذرا جناب ابن مبارک کی صفات اور شمائل و خصائل کو تو گنا جائے۔ چنانچہ وہ کہنے لگے: موصوف نے علم، فقہ، ادب، نحو، لغت، زہد، شجاعت، شعر، فصاحت

وبلاغت، شب بیداری، عبادت و ریاضت، حج، جہاد و غزوہ، شہسواری، سپہ گری، ترک لایعنی، عدل و انصاف اور اپنے اصحاب سے کم اختلاف کرنے جیسی متعدد متنوع صفات کو اپنی ذات میں جمع کر رکھا تھا۔

عباس بن مصعب اپنی "تاریخ" میں ابراہیم بن اسحاق کے واسطے سے جناب ابن مبارک کا یہ قول نقل کرتے ہیں: میں نے چار ہزار مشائخ سے حدیث حاصل کی ہے۔ اور ان میں سے ایک ہزار مشائخ سے حدیث روایت کی ہے اس کے بعد عباس بیان کرتے ہیں: مجھے جناب ابن مبارک کے آٹھ سو مشائخ کی روایات ملی ہیں۔

عبدان بیان کرتے ہیں: ابن مبارک فرماتے ہیں: جب آدمی کے محاسن و فضائل غالب ہوں تو اس کی برائیوں کا تذکرہ بھی نہیں کیا جاتا اور جب آدمی کی برائیاں اس کی خوبیوں پر غالب آجائیں تو اس کی خوبیاں سننے میں بھی نہیں آتیں۔
نعیم بن حماد بیان کرتے ہیں: میں نے جناب عبداللہ کو یہ ارشاد فرماتے سنا ہے کہ میرے والد نے ایک دفعہ مجھ سے کہا کہ اگر تیری کتابیں میرے ہاتھ لگ گئیں تو میں انھیں جلا کر خاکستر کر دوں گا۔ اس پر میں نے عرض کیا: مجھے اس سے کوئی فرق نہیں پڑنے والا۔ وہ سب کی سب کتابیں میرے سینے کے دھینے میں محفوظ ہیں۔

علی بن حسن بن شقیق بیان کرتے ہیں: ایک مرتبہ ایک سردرات کو میں جناب ابن مبارک کے ساتھ مسجد جانے کے لیے اٹھا۔ آپ نے گھر کے دروازہ پر ہی مجھ سے ایک حدیث کا مذاکرہ شروع کیا، ہم دونوں اس مذاکرے میں اس قدر مشغول ہو گئے کہ کب رات بیت گئی اس کی خبر تک نہ ہوئی۔ خیال اس وقت آیا جب مؤذن نے آکر فجر کی اذان دی۔

احمد بن ابی الحواری بیان کرتے ہیں: ایک مرتبہ ایک ہاشمی جناب ابن مبارک سے حدیث سننے آیا۔ پر آپ نے انھیں حدیث بیان نہ کی۔ اس پر ان ہاشمی صاحب نے اپنے غلام سے کہا کہ اٹھو، چلو چلتے ہیں۔ جب وہ اپنی سواری پر سوار ہونے لگے تو جناب ابن مبارک دوڑے آئے اور ان کی رکاب تھام لی تاکہ وہ اس پر پیر رکھ کر سوار ہو جائیں۔ یہ دیکھ کر وہ ہاشمی گویا ہوئے: اے ابو عبدالرحمن! یہ کیا بات ہوئی کہ آپ ہمیں حدیث تو بیان کرتے نہیں اور سواری کی رکاب تھامنے چلے آئے ہیں۔ آپ نے فرمایا: میں خود کو آ کر تو آپ کے آگے ذلیل کر سکتا ہوں لیکن حدیث کو آپ کے آگے ذلیل نہیں کر سکتا۔

مسیب بن واضح بیان کرتے ہیں: جب کسی نے ابن مبارک سے یہ پوچھا کہ ہم کس سے حدیث لیا کریں؟ تو میں نے انھیں یہ جواب دیتے سنا: جس نے اللہ کے لیے علم حاصل کیا ہو اور وہ اپنی اسناد میں شدید ہو۔ چنانچہ بسا اوقات آدمی خود تو ثقہ ہوتا ہے لیکن غیر ثقہ سے بھی حدیث کو بیان کر دیتا ہے۔ اور بسا اوقات ایک غیر ثقہ آدمی کسی ثقہ سے حدیث بیان کر رہا ہوتا ہے۔ اس لیے مناسب یہ ہے کہ حدیث ثقہ کی ثقہ سے روایت کے واسطے سے حاصل کی جائے۔

ایک مرتبہ جب ابن معین کے سامنے جناب ابن مبارک کا ذکر آیا تو فرمایا: "ابن مبارک سادات مسلمین میں سے ایک سید ہیں۔" محمد بن عون بیان کرتے ہیں: میں نے فضیل کو یہ بیان کرتے سنا ہے: اس گھر کے رب کی قسم! میری آنکھوں نے ابن مبارک کا مثل نہیں دیکھا۔ نعیم بن حماد کا قول ہے: میں نے ابن مبارک کو کبھی "حدثنا" کہتے نہیں سنا۔ گویا کہ ان کے نزدیک ہماری خبر سنی ہوئی تھی اور جب وہ حدیث پڑھتے تھے تو کوئی ان پر ایک حرف بھی رد نہ کرتا تھا۔

بشر بن السری کا قول ہے کہ ابن مہدی بیان کرتے ہیں: ہمارے نزدیک ابن مبارک علوم و فنون میں ثوری سے بھی زیادہ ماہر اور واقف تھے۔ عثمان داری نعیم بن حماد کا قول نقل کرتے ہیں کہ:

میں نے ابن مبارک سے زیادہ دانش مند اور ان سے زیادہ جفاکش کوئی نہیں دیکھا۔ عبداللہ بن سنان بیان کرتے ہیں: ”ایک مرتبہ جناب ابن مبارک مکہ تشریف لائے، میں ان دنوں وہیں تھا۔ جب وہ جانے لگے تو سفیان بن عیینہ اور فضیل بن عیاض ان کی مشایعت کے لیے ساتھ نکلے اور انھیں الوداع کہا۔ اور ساتھ ہی یہ کلمات تحسین بھی کہے۔ چنانچہ دونوں میں سے ایک نے کہا: یہ اہل مشرق کے فقیہ ہیں اور دوسرے نے کہا: اور اہل مغرب کے بھی فقیہ ہیں۔“

عبدان بن عثمان بیان کرتے ہیں: ایک مرتبہ جناب ابن مبارک نے امام اعمش کا اور لوگوں نے ان سے جو علوم حاصل کیے تھے ان کا ذکر فرمایا، پھر فرمایا: لیکن ایک مرتبہ میں اسماعیل بن خالد کے پاس انھیں الوداع کہنے آیا۔ اس وقت لوگ ان کے گرد جمع تھے تو انھوں نے مجھے دیکھ کر ارشاد فرمایا: میں تمہارے لیے کھڑا ہوں۔

نعیم بن حماد کا قول ہے: جناب ابن مبارک جب ”کتاب الزہد“ کی قراءت کرتے تھے تو یوں ہو جاتے تھے جیسے کوئی ذبح کیا گیا تیل ہو، اور سکتہ میں آکر بات نہ کر سکتے تھے۔

عمر بن علی العین زربی بیان کرتے ہیں کہ ہمیں ابراہیم بن نوح الموصلی نے بیان کیا کہ جب ہارون الرشید عین زربہ آیا تو انھوں نے جناب ابن مبارک کو طلب کیا۔ ابوسلیمان کہتے ہیں کہ مجھے اس بات کا خیال آیا کہ ابن مبارک تو خراسانی ہیں۔ ان سے اس بات کا قوی اندیشہ ہے کہ مہاد امیر المومنین کے آگے کسی ناگوار بات کو کر بیٹھیں اور امیر المومنین ان کی گردن مار دینے کا حکم صادر کر دیں۔ یوں میں امیر المومنین کی بھی ہلاکت کا سبب بن جاؤں گا۔ اور ابن مبارک کی بھی اور خود اپنی جان کی ہلاکت کا بھی سبب بن جاؤں گا۔ چنانچہ میں ابن مبارک کو نہ بلوایا۔ امیر المومنین نے دوبارہ کہا تو میں نے کہا: اے امیر المومنین! ابن مبارک ایک اجڈ گنوار اور اکھڑ مزاج آدمی ہے۔ (جسے سلطانی آداب کا سلیقہ نہیں۔ اس لیے ایسے شخص کو دربار خلافت میں بلوانا مناسب نہیں)۔ اس پر ہارون الرشید نے انھیں بلوانے کا ارادہ ترک کر دیا۔ اتنے میں تین دن بعد جناب ابن مبارک روپوشی ختم کر کے باہر نکل آئے۔ کسی نے اس کی وجہ پوچھی تو فرمایا: ”میں نے خود سے موت کی بابت پوچھا تو وہ مرنے کو تیار نہ ہوا اس لیے میں روپوش ہو گیا لیکن جب میرا نفس بخوشی موت کے لیے تیار ہو گیا تو میں بھی ظاہر ہو گیا۔“

ابودہب مروزی بیان کرتے ہیں: میں نے جناب ابن مبارک سے تکبر کے بارے میں پوچھا تو فرمایا: تکبر یہ لوگوں کو حقیر جاننے کا نام ہے۔ پھر میں نے عجب اور خود پسندی کے بارے میں پوچھا تو فرمایا: یہ تمہارا یہ گمان کرنا ہے کہ جو خوبیاں تم میں ہیں وہ اوروں میں نہیں۔

عبدہ بن سلیمان بیان کرتے ہیں کہ ابن مبارک کا قول ہے: خوبصورت لونڈی کو آزاد کرنا یہ مال و زر کا ضیاع ہے۔ (اور خود اسے بھی ضائع کرنا ہے)۔

حاکم اپنی سند کے ساتھ بیان کرتے ہیں کہ حسن بن محمد حماد المروزی العطار بیان کرتے ہیں وہ کہتے ہیں کہ ہمیں ابن

مبارک نے بیان کیا، وہ فرماتے ہیں: میں سفیان ثوری کی عیادت کے لیے گیا اور پوچھا کہ آپ کو کیا ہوا ہے؟ کہنے لگے: بیمار ہوں، دوا دار و چل رہی ہے اور سخت تکلیف میں ہوں۔ میں نے کہا: ایک پیاز لاؤ۔ میں نے پیاز کو دو ٹکڑے کر کے کہا اب اسے سونگھیے۔ انھوں نے سونگھا تو چھینک آئی۔ اس پر انھوں نے بے ساختہ ”الحمد للہ رب العالمین“ کہا اور ساتھ ہی طبیعت پر سکون ہو گئی اور طبیعت کا غم اور گرانی جاتی رہی۔ اس پر سفیان ثوری فرط مسرت سے کہنے لگے: بھئی واہ! ان مبارک توفیقہ بھی ہیں اور طیب بھی ہیں۔

(قارئین کرام!) اس سردار کے فضائل و مناقب بے شمار ہیں تاریخ دمشق، تاریخ نیشاپور، حلیۃ الاولیاء اور تاریخ خطیب میں ان کو مفصل ذکر کیا گیا ہے۔

احمد بن عبد اللہ بن یونس بیان کرتے ہیں: میں نے جناب مبارک کو قرآن پڑھتے سنا، پھر فرمایا: جو اس بات کا قائل ہے کہ قرآن مخلوق ہے تو اس نے اللہ رب العظیم کا کفر کیا۔ جناب ابن مبارک نے ”ہیت“ میں رمضان المبارک ۱۸۱ھ میں وفات پائی۔ جزائے۔ یاد رہے کہ ابن مبارک، یحییٰ قطان، ابن مہدی اور ابن وہب کہ یہ چاروں ابن مفضل کی ”الاربعمین“ کے طبقہ ثالثہ کے لوگ شمار کیے جاتے ہیں۔

ہمیں ابو المعالی انصاری نے اپنی سند کے ساتھ بیان کیا کہ سعید بن یعقوب الطالقانی بیان کرتے ہیں کہ ہمیں ابن مبارک نے اوزاعی سے، انھوں نے ہارون بن رباب سے بیان کیا کہ جب حضرت عبد اللہ بن عمرو رضی اللہ عنہ کی وفات کا وقت قریب آیا تو فرمانے لگے: فلاں فلاں قریشی کو تلاش کرو کہ انھوں نے جب میری بیٹی کا رشتہ مانگا تو میں نے انھیں کوئی بری بھلی بات کہہ دی تھی اور میں نفاق کے ایک تہائی کو لے کر اپنے رب کے ساتھ نہیں ملنا چاہتا سو میں تم لوگوں کو گواہ بناتا ہوں کہ میں نے اپنی بیٹی ان صاحب کے نکاح میں دے دی۔

(۲۶۱) ۶/۳۰ع: الامام، القدوة، الحافظ ابو عمرو عیسیٰ بن یونس بن امام ابو اسحاق عمرو بن عبد اللہ السبعی، الکوفی جزائے: ①

آپ مقام حدیث پر سرحدوں کی حفاظت کے لیے رہ پڑے تھے۔ اپنے دادا کو دیکھا پر حدیث سننے کی سعادت اپنے والد ماجد سے ملی۔ ان کے علاوہ ہشام بن عروہ، حسین المعلم، اعمش، اسماعیل بن ابی خالد، سعید الجری، مجاہد، زکویا ابن ابی زائدہ، عمر مولیٰ غفرہ، اور ان کے طبقہ کے لوگوں سے حدیث سنی۔ اور آپ سے حماد بن سلمہ نے آپ سے مقدم ہونے کے باوجود حدیث بیان کی ہے۔ ان کے علاوہ ابن وہب، اسحاق بن راہویہ مسدد، ابراہیم بن موسیٰ الفراء، ابن المدینی، ابو بکر ابن ابی شیبہ، سفیان بن کعب، علی بن حجر، علی بن خشرم، نصر بن علی، حسن بن عرفہ اور بے شمار لوگوں نے حدیث روایت کی ہے۔

① تہذیب الکمال: 1086/2، تہذیب التہذیب: 237/8 (439)، تقریب: 103/2، الکاشف: 372/2، التاریخ الكبير: 406/6، الجرح والتعديل: 1618/6، میزان الاعتدال: 328/3، لسان المیزان: 333/7، تراجم الاحبار: 9/3، البداية والنهاية: 201/10، تاریخ بغداد: 152/11، تاریخ النقات: 38۔

ابن المدینی سے جب عیسیٰ کے بارے میں پوچھا گیا تو فرمایا: واہ واہ، وہ تو ثقہ اور مامون ہیں۔ احمد بن داؤد الحدادی بیان کرتے ہیں: میں نے جناب عیسیٰ بن یونس کو یہ بیان کرتے سنا ہے: جب میں اپنے ہم عمروں میں سے کسی کو اپنے زیادہ علم نحو کا ماہر دیکھتا ہوں کہ جس سے میرے جی میں اس کی بابت کوئی نخوت آجاتی ہے تو میں اسے ترک کر دیتا ہوں۔

امام احمد بیان کرتے ہیں: ہمیں یہ کیا گیا ہے کہ عیسیٰ بن یونس ایک سال جہاد میں مشغول رہتے اور ایک سال حج کے سفر پر رہتے تھے۔ ایک مرتبہ وہ جہاد کے کسی کام ہی بغداد گئے تو امیر بغداد نے آپ کی خدمت میں مال پیش کیا جسے قبول کرنے سے آپ نے انکار کر دیا۔

احمد بن جناب بیان کرتے ہیں: جناب عیسیٰ نے ۴۵ غزوے لڑے اور ۴۵ ہی حج بھی کیے۔ وزیر جعفر بن یحییٰ برکی کا قول ہے: میں نے قراء میں عیسیٰ بن یونس کا مثل نہیں دیکھا۔ کہتے ہیں کہ انھوں نے ایک مرتبہ ایک لاکھ دراهم کا ہدیہ بھی رد کر دیا تھا۔ اللہ کی قسم! (میں ایسا نہ بنوں گا کہ) اہل علم یہ باتیں کرتے رہیں کہ میں سنت بیان کرنے کے عوض مال کھاتا ہوں۔ محمد بن سعید بیان کرتے ہیں: عیسیٰ ثقہ اور ثبت تھے۔ ولید بن مسلم کا قول ہے: اوزاعی کی بابت مجھے کسی کی مخالفت کی پروا نہیں سوائے سوائے عیسیٰ بن یونس کے کہ میں نے انھیں دیکھا ہے کہ ان کا اخذ حدیث محکم ہے: بے شک عیسیٰ باقی کے علمائے عرب سے اور ابواسحاق فزاری اور مخلد بن حسین سے افضل ہیں۔

محمد بن عبید الطنافسی بیان کرتے ہیں: اے حدیث والو! تم عیسیٰ بن یونس جیسے کیوں نہیں بنتے۔ عیسیٰ جب اعمش کے پاس جاتے تھے تو لوگ عیسیٰ کی صورت و سیرت کو دیکھتے رہ جاتے تھے۔ دیکھ کا قول ہے: یہ شخص علم پر غالب آگیا ہے۔ محمد بن عبد اللہ بن ثمار کا قول ہے: عیسیٰ حجت ہیں اور اپنے بھائی اسرائیل سے زیادہ ثبت ہیں۔ ابو زرہ بیان کرتے ہیں: عیسیٰ حدیث کے حافظ ہیں۔ ابن معین کا قول ہے: میں نے عیسیٰ کو ایک روٹی بھری عبا اور دوسرے موزے پہنے دیکھا۔ انھوں نے یہ دونوں چیزیں جہاد کے لیے پہن رکھی تھیں۔

محمد بن داؤد بیان کرتے ہیں کہ میں نے عیسیٰ بن یونس کو یہ بیان کرتے سنا ہے: ہمیں اعمش نے گردنوں کے مار دینے کی بابت چالیس احادیث ایسی سنائیں جن میں محمد بن اسحاق کے سوا کوئی میرے شریک نہیں۔ اور بسا اوقات اعمش پوچھ لیتے تھے کہ: اے محمد بن اسحاق! تمہارا پے ساتھ کون ہے؟ تو وہ کہتے کہ عیسیٰ۔ اس پر اعمش فرماتے کہ اندر آ جاؤ اور دروازہ بند کر لو اور جناب اعمش مجھ سے ”فتن“ کے بارے میں احادیث پوچھتے تھے۔

یعقوب بن شیبہ بیان کرتے ہیں: میں نے ابراہیم بن ہاشم کو سنا، وہ کہتے ہیں: میں نے بشر بن حارث کو سنا، وہ کہتے ہیں کہ جناب عیسیٰ بن یونس کو میرا خط پسند تھا، وہ ایک ورق لیتے، اسے پڑھتے اور ایسے لوگوں کے نسخے سے کچھ لکھتے جو ان کی حدیث میں سے نہ ہوتے تھے۔ بشر کہتے ہیں: گویا کہ وہ لوگ جب دیکھتے کہ جناب عیسیٰ میرا اس قدر اکرام و احترام کر رہے ہیں تو وہ ان کی حدیث میں خود کو داخل کر لیتے۔ سو جناب عیسیٰ مجھ پر وہ نسخہ پڑھتے اور ان احادیث پر نشان لگاتے جاتے تھے جس کا مجھے بے حد غم تھا۔ اس پر انھوں نے فرمایا کہ تم غم نہ کرو اگر کوئی ”واو“ بھی ہوئی تو وہ لوگ اسے میری احادیث میں

داخل نہیں کر سکتے۔

عبداللہ بن احمد بیان کرتے ہیں: میں نے اپنے والد ماجد امام احمد سے عیسیٰ بن یونس کے بارے میں دریافت کیا تو فرمانے لگے: بھلا عیسیٰ جیسے آدمی (کی وثاقت) کے بارے میں بھی پوچھا جاتا ہے؟!!!

محمد بن منذر الکندی بیان کرتے ہیں کہ جس سال ہارون الرشید نے حج کیا تھا۔ اس سال ابن ادریس نے ہمیں حدیث کی اجازت دی۔ چنانچہ حج کے بعد ہارون الرشید کوفہ میں داخل ہوئے اور امام ابو یوسف رحمۃ اللہ علیہ سے کہا کہ: کوفہ کے محدثین سے کہو کہ وہ ہمارے پاس آکر حدیث بیان کریں۔ پس سوائے عیسیٰ بن یونس اور عبداللہ بن ادریس کے سب کے سب محدثین حاضر ہو گئے۔ اس پر امین اور مامون سوار ہو کر خود ابن ادریس کی خدمت میں حاضر ہوئے تو ابن ادریس نے ان دونوں کو سو حدیثیں بیان کی۔ پھر مامون نے عرض کیا کہ اے چچا جان! اگر اجازت ہو تو میں ان احادیث کو اپنے حافظہ سے دہرا دوں؟ ابن ادریس نے اس بات کی اجازت دے دی۔ جب مامون نے وہ سو کی سو احادیث دہرا دیں تو وہ مامون کے حافظہ پر بے حد حیران ہوئے۔ پھر یہ دونوں بھائی وہاں سے اُٹھ کر جناب عیسیٰ بن یونس کی خدمت میں حاضر ہوئے۔ انھوں نے بھی ان دونوں بھائیوں کو احادیث بیان کیں۔ پھر مامون نے دس ہزار پیش کیے تو جناب عیسیٰ نے وہ رقم لینے سے انکار کر دیا اور ساتھ ہی یہ بھی فرمایا: میں اس کے بدلے پانی کا ایک گھونٹ بھی نہ پیوں گا۔

امام احمد رحمۃ اللہ علیہ اور ایک جماعت محدثین کا قول ہے کہ عیسیٰ بن یونس کا سن وفات ۱۸۷ھ ہے۔ اور ایک جماعت نے ۱۸۸ھ بتلایا ہے۔ جب کہ اور اقوال بھی ملتے ہیں۔ آپ کی سب سے عالی سند والی حدیث ابن عرفہ کے جز میں مرقوم ہے۔ میں نے احمد بن حنبلہ رحمۃ اللہ علیہ پر عبدالمعز بن محمد کے واسطے سے قراءت کی۔ وہ اپنی سند کے ساتھ بیان کرتے ہیں کہ احمد بن حنبلہ کہتے ہیں کہ مجھے عیسیٰ بن یونس نے ہشام بن عروہ سے، انھوں نے اپنے والد سے انھوں نے حضرت ابن عمر رضی اللہ عنہما سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”بڑھاپے (کے آثار) کو (خضاب وغیرہ کے ذریعے) بدل ڈالو، البتہ یہود کی مشابہت اختیار نہ کرو۔“

اس حدیث کو امام نسائی نے عثمان بن خرزاذ سے اور انھوں نے احمد بن حنبلہ سے روایت کیا ہے۔^① پس یہ حدیث ہمارے لیے دو درجہ عالی بن کر واقع ہوئی ہے۔

(۲۶۲) ۶/۳۱ ع: الامام، القدوہ، الحجۃ، ابو محمد عبداللہ بن ادریس الاودی الکوفی رحمۃ اللہ علیہ:^②

آپ کا شمار سربرآوردہ علماء میں ہوتا ہے، آپ اپنے والد سے، اور سمیل بن ابی صالح، حصین بن عبدالرحمن ابواسحاق

① سنن النسائی: کتاب الزینۃ، رقم الباب: 14۔

② تہذیب الکمال: 665/2، تہذیب التہذیب: 144/5 (248)، تقریب: 401/1 (181)، الکاشف: 71/2، التاریخ الكبير: 47/5، الجرح والتعديل: 44/5، البداية والنهاية: 208/1، سير الاعلام: 42/9، الوافی بالوفیات: 64/17، طبقات ابن سعد: 231/6، الثقات: 59/7۔

شیبانی، ہشام بن عروہ، اعمش، جریج اور متعدد ائمہ محدثین سے حدیث روایت کرتے ہیں۔ اور آپ سے امام مالک، ابن مبارک، اسحاق، یحییٰ، ابن شیبہ کے دونوں بیٹوں، حسن بن عرفہ، ابوکریب، احمد بن عبد الجبار العطار دی اور بے شمار لوگوں نے حدیث روایت کی ہے۔

ہارون الرشید نے آپ پر قضا کو پیش کیا تو آپ نے اسے قبول کرنے سے انکار کر دیا۔ بشرحانی کا قول ہے کہ فرات کا پانی پی کر بچنے والا سوائے ابن ادریس کے اور کوئی نہیں۔ امام احمد فرماتے ہیں: ابن ادریس یکتائے روزگار اور فرید دوراں تھے۔ یعقوب بن شیبہ بیان کرتے ہیں: ابن ادریس عابد و زاہد اور عالم و فاضل آدمی تھے۔ وہ اپنے اکثر فتاویٰ اور مذاہب میں اہل مدینہ کے مذہب پر چلتے تھے جب کہ کوفیوں کی مخالفت کرتے تھے۔ ابن ادریس امام مالک بن زکریا کے گہرے دوست تھے۔ چنانچہ مؤطا کی روایات کی بابت ایک قول یہ بھی ہے مشہور ہے کہ جہاں کہیں امام مالک یہ فرماتے ہیں کہ ”مجھے یہ بات علی سے پہنچی ہے“ وہ انھوں نے ابن ادریس سے سنی ہوئی تھی۔

ابو حاتم بیان کرتے ہیں: ابن ادریس مسلمانوں کے ایک امام اور حجت ہیں۔ ایک قول یہ ہے کہ کوفہ میں ان سے بڑا عبادت گزار کوئی نہ تھا۔ حسن بن عرفہ کا قول ہے: میں نے کوفہ میں ابن ادریس سے افضل کوئی نہیں دیکھا۔ اسحاق بن ابراہیم امام کسائی سے روایت کرتے ہیں، وہ بیان کرتے ہیں کہ: ہارون الرشید نے مجھ سے پوچھا کہ لوگوں میں سب سے بڑا قاری کون ہے؟ تو میں نے کہا: ابن ادریس، پھر حسین جعفی۔

ابن عمار کا قول ہے: ابن ادریس کلام میں لحن کرنے والے کو حدیث نہیں بیان کیا کرتے تھے۔ الدانی بیان کرتے ہیں: کہ ابن ادریس نے اعمش اور نافع بن ابی نعیم پر قرآن کی قراءت کی ہے۔ ابو خیمہ کا قول ہے کہ میں نے جناب ابن ادریس کو یہ اشعار پڑھتے سنا ہے:

كُلُّ شَرَابٍ مُسْكِرٌ كَثِيرُهُ
قَاتِلُهُ مُحَرَّمٌ
إِنِّي لَكُمْ مِنْ شَرِبِهِ نَذِيرُهُ

”ہر وہ مشروب جس کی زیادہ مقدار نشہ لانے والی ہو، پس اس کی تھوڑی مقدار بھی حرام ٹھہرے گی اور میں تم لوگوں کو اس کے پینے سے ڈرانے والا ہوں۔“

ابوبکر بن ابی شیبہ بیان کرتے ہیں: میں نے ابن ادریس کو یہ بیان کرتے سنا ہے: میں نے ابو الحوراء کی ایک حدیث لکھی۔ پس مجھے اس بات کا اندیشہ ہوا کہ مبادیہ لفظ ”ابو الحوراء“ نہ سمجھا جانے لگے تو میں نے (دونوں لفظوں میں فرق کرنے کے لیے) ابو الحوراء کے نیچے ”حُورٌ عَيْنٌ“ (الواقعہ: ۲۲) کے کلمات لکھ دیے۔

میں کہتا ہوں: یہ اس وقت کی بات ہے جب کہ ابھی تک حروفِ ہجاء کی شکلیں متعین اور ظاہر نہ ہوئی تھیں۔ حسن بن ربیع بیان کرتے ہیں کہ ایک دفعہ میری موجودگی میں وہ خط پڑھا جانے لگا جو خلیفہ ہارون الرشید نے جناب ابن ادریس کو لکھا تھا۔ جس

کے کے ابتدائی کلمات یہ تھے: اللہ کے بندے ہارون کی طرف سے عبد اللہ بن ادریس کی جانب، بس اس قدر عبادت سنتے ہی جناب ابن ادریس چلائے اور بے ہوش ہو کر گر پڑے۔ یہ ظہر کے بعد کا وقت تھا۔ ہم عصر کے وقت گئے تو وہ اسی حال میں تھے۔ چنانچہ مغرب کے وقت ہم نے ان پر پانی گرایا تو وہ ہوش میں آئے۔ جب طبیعت بحال ہوئی تو انا اللہ پڑھی اور یہ فرمایا: خلیفہ کو میرا تعارف اتنی حد تک ہو گیا کہ انھوں نے مجھے خط بھی لکھ ڈالا۔ یہ میرے کس گناہ کی پاداش ہے (جو نوبت یہاں تک آن پہنچی)۔

ایک شیخ سے مروی ہے اور وہ کعب سے روایت کرتے ہیں کہ جناب ابن ادریس نے قاضی بنے سے انکار کر دیا اور ہارون رشید سے یہ کہا کہ میں اس منصب کے لائق نہیں۔ اس پر ہارون نے کہا: میری تمنا ہے کہ اب میں آپ کو کبھی نہ دیکھوں۔ تو جناب ابن ادریس نے بھی برجستہ کہا کہ یہی تمنا میری بھی ہے۔ اس گفتگو کے بعد ابن ادریس دربار سے چلے گئے۔ بعد میں قضا کا یہ عہدہ حفص بن غیاث نے سنبھال لیا۔ پھر ہارون نے جناب ابن ادریس کی طرف پانچ ہزار دینار بھیجے۔ آپ نے قاصد سے چیخ کر فرمایا: یہاں سے چلے جاؤ۔ ہارون نے اس واقعہ کے بعد پیغام بھیجا کہ نہ تو آپ نے ہمارا اکرام کیا اور نہ ہمارا ہدیہ ہی قبول کیا۔ اب اگر میرے دونوں بیٹے آپ کے پاس آئیں تو انھیں حدیث ضرور بیان کر دیجیے گا۔ ابن ادریس نے جواب کہلوا بھیجا کہ اوروں کے ساتھ آئے تو حدیث پڑھا دوں گا اور اس بات کی قسم اٹھالی کہ حفص سے کبھی بات نہ کروں گا۔ پھر مرتے دم تک اپنی اس قسم پر قائم رہے۔

انج بیان کرتے ہیں کہ ہمیں ابن ادریس نے بیان فرمایا کہ ایک دفعہ مجھے اعمش نے کہا کہ اللہ کی قسم! میں تمہیں ایک مہینہ حدیث نہ پڑھاؤں گا۔ تو میں نے قسم کھا کر یہ جواب دیا کہ میں سال بھر آپ کے پاس نہ آؤں گا۔ سال بعد جب میں ان کے پاس گیا تو فرمانے لگے: کیا ابن ادریس ہو؟ میں نے کہا: جی ہاں! تو فرمانے لگے: میں چاہتا ہوں کہ ایک عربی میں سختی اور کڑواہٹ ہونی چاہیے۔

حسین بن عمرو العنقری بیان کرتے ہیں: کہتے ہیں کہ جب ابن ادریس کے مرنے کا وقت آیا تو ان کی بیٹی رونے لگی۔ ابن ادریس کہنے لگے: (اے بیٹی!) مت رو، میں نے اس گھر میں چار ہزار مرتبہ قرآن کریم کو ختم کیا ہے۔ ابن ادریس ۱۲۰ھ میں پیدا ہوئے اور ذی الحجہ ۱۹۲ھ میں وفات پائی۔ ^۱

ہمیں احمد بن سلامہ وغیرہ نے اپنی سند کے ساتھ بیان کیا کہ حسن بن عرفہ کہتے ہیں ہمیں ابن ادریس نے ابن ابی خالد سے انھوں نے ابو سبرہ نخعی سے بیان کیا، وہ فرماتے ہیں کہ: ایک آدمی یمن سے چلا، ابھی وہ رستے میں ہی تھا کہ اس کی سواری کا گدھا مر گیا۔ پس اس نے وضو کر کے دو رکعت نماز پڑھی، پھر یہ دعا مانگی: ”اے اللہ! میں بت پرستی چھوڑ کر تیری راہ میں مجاہد بن کر اور تیری رضا حاصل کرنے کے لیے نکلا ہوں بے شک مردوں کو تو ہی زندہ کرے گا اور قبروں سے مردوں کو بھی تو ہی اٹھا کھڑا کرے گا۔“

① ایک قول 191ھ میں وفات پانے کا بھی ہے۔

کرے گا۔ آج تو مجھے کسی کا زیر بار منت احسان نہ کر۔ میں تجھ سے اس بات کا سوال کرتا ہوں کہ تو میرے لیے میرے گدھے کو دوبارہ زندہ اٹھا کر کھڑا کر دے۔“ یہ دعا مانگنا تھی کہ وہ مردہ گدھا کان جھاڑتے ہوئے زندہ ہو کر اٹھ کھڑا ہو گیا۔

(۲۶۳) ۶/۳۲۲ م ۴: الامام، الحجّت، کاتب اوزاعی ابو عبد اللہ ہقل ۱ بن زیاد الدمشقی رحمۃ اللہ علیہ:

آپ نے امام اوزاعی، ہشام بن حسان، المثنیٰ بن صباح، طلحہ بن عمرو المکی اور جریر بن عثمان سے حدیث روایت کی ہے۔ جب کہ آپ سے حدیث روایت کرنے والوں میں ابو مسہر، کاتب لیث ابو صالح، علی بن حجر، سلیمان ابن بنت شریک اور ہشام بن عمار وغیرہ اکابر کے نام لیے جاتے ہیں۔ اور لیث بن سعد جیسے قدماء نے بھی آپ سے حدیث روایت کی ہے۔ یحییٰ بن معین بیان کرتے ہیں: شام میں ہقل سے زیادہ ثقہ راوی اور کوئی نہیں تھا۔ مروان الطاطری کا قول ہے: ہقل اوزاعی کے علوم، ان کی مجلس اور ان کے فتاویٰ کے سب سے بڑے عالم تھے۔ ابو مسہر وغیرہ نے بیان کیا ہے کہ ہقل نے ۷۹ھ میں وفات پائی ہے۔

ہمیں محمد بن عثمان التنوخی نے اپنی سند کے ساتھ بیان کیا کہ ہشام بن عمار ہقل بن زیاد سے بیان کرتے ہیں، وہ کہتے ہیں: ہمیں اوزاعی نے یحییٰ بن ابی کثیر سے، انھوں نے ابوسلمہ سے بیان کیا، وہ کہتے ہیں مجھے حضرت ربیعہ بن کعب بن عتوبہ نے بیان کیا، وہ فرماتے ہیں کہ: میں نبی کریم ﷺ کی خدمت میں آپ ﷺ کے وضو اور حاجت کا پانی لے کر حاضر ہوا کرتا تھا۔ پس آپ ﷺ نے (ایک مرتبہ) مجھے ارشاد فرمایا: ”مانگو“ (کیا مانگتے ہو) میں نے کہا کہ میں جنت میں آپ ﷺ کی رفاقت مانگتا ہوں آپ ﷺ نے ارشاد فرمایا: ”اس کے علاوہ کچھ اور۔“ میں نے عرض کیا: جی ہاں! اس پر آپ ﷺ نے ارشاد فرمایا: ”پھر تم سجدوں کی کثرت سے اپنی بابت میری مدد کرو۔“

(۲۶۴) ۶/۳۳۳ ع: الفقیہ، الحافظ، یثیم بن حمید الغسانی، الدمشقی رحمۃ اللہ علیہ:

آپ غسانیوں کے آزاد کردہ غلام تھے۔ یحییٰ بن حارث الذماری، ثور بن یزید، العلاء بن حارث، مطعم بن مقدم، داود بن ابی ہند، زید بن واقد اور ائمہ محدثین کی ایک جماعت سے حدیث روایت کی اور آپ سے ابو مسہر، ابو توبہ بن نافع الحلی، عبد اللہ بن یوسف شیخ تیس، حکم بن موسیٰ، محمد بن عائد، علی بن حجر، اور دیگر بے شمار لوگوں نے حدیث روایت کی ہے۔

① ایک قول یہ ہے کہ ہقل آپ کا لقب تھا اور نام محمد یا عبد اللہ تھا۔

② تہذیب الکمال: 1448/2، تہذیب التہذیب: 64/11 (103)، تقریب: 321/2، الکاشف: 225/3، تاریخ الکبیر:

248/8، الجرح والتعديل: 520/4، طبقات ابن سعد: 351/7، تراجم الاحبار: 177/4، تاریخ ابن معین: 622/3،

تاریخ اسماء الثقات: 1551، سیر الاعلام: 370/8، التمهید: 407/6۔

③ تہذیب الکمال: 1455/3، تہذیب التہذیب: 92/11 (154)، تقریب: 326/2، الکاشف: 230/3، تاریخ الکبیر:

215/8، الجرح والتعديل: 334/9، میزان الاعتدال: 321/4، لسان المیزان: 422/7، سیر الاعلام: 353/8، معجم

طبقات الحفاظ: 183، المغنی: 6798، مجمع الزوائد: 165/2۔

دجیم بیان کرتے ہیں: موصوف بقول مکحول کے اولین و آخرین کے علوم کے سب سے بڑے عالم تھے۔ ابو داؤد کا قول ہے کہ موصوف ثقہ تھے، پر قدری تھے۔ امام نسائی بیان کرتے ہیں: ان میں کوئی حرج نہیں۔ ہمیں ابو المعالی القرانی نے اپنی سند کے ساتھ بیان کیا کہ محمد بن عائد دمشقی کہتے ہیں ہمیں یثیم بن حمید نے، وہ کہتے ہیں ہمیں وضین بن عطاء نے یزید بن مرشد سے بیان کیا، وہ فرماتے ہیں کہ: ایک مجلس میں دجال کا ذکر چھڑ گیا۔ اس مجلس میں جناب ابو درداء رضی اللہ عنہ بھی تشریف فرما تھے۔ اتنے میں نوف بکالی کہنے لگے: مجھے دجال سے بھی زیادہ ایک بات کا اپنے اوپر ڈر ہے۔ حضرت ابو درداء رضی اللہ عنہ نے استفسار فرمایا: وہ کیا بات ہے؟ نوف بولے: میں اس بات سے ڈرتا ہوں کہ میرا ایمان (کسی قول یا فعل کی وجہ سے) سلب ہو جائے اور مجھے اس کی خبر تک نہ ہو (کہ یہ بات دجال کے فتنہ سے بھی اشد ہے)۔ اس پر حضرت ابو درداء رضی اللہ عنہ نے فرمایا: تیری ماں تجھے گم کرے کیا روئے زمین پر ایسے سو آدمی بھی ہیں جو اس بات سے ڈرتے ہوں جس سے تم ڈرتے ہو؟ آگے پوری حدیث ہے۔

(۲۶۵) ۶/۳۳۴ م ۴: الحافظ الصدوق ابو زکریا یحییٰ بن یمان النحلی الکوفی رحمۃ اللہ علیہ:

آپ نے ہشام بن عروہ، اسماعیل بن ابی خالد، منہال بن خلیفہ اور سفیان ثوری سے حدیث روایت کی۔ حمزہ پر قرآن پڑھا۔ آپ کا شمار عبادت گزار علماء میں ہوتا تھا۔ آپ سے حدیث روایت کرنے والوں میں آپ کے بیٹے داؤد کے علاوہ بشر بن حارث، ابو کریب، سفیان بن وکیع، حسن بن عرفہ، علی بن حرب اور دیگر بے شمار لوگ شامل ہیں۔ ابن المدینی بیان کرتے ہیں: یحییٰ بن یمان صدوق ہیں لیکن فاجح کے عارضہ کی وجہ سے حافظہ میں تغیر آ گیا تھا۔ وکیع کا قول ہے: ہمارے اصحاب میں یحییٰ بن یمان سے بڑا حافظ حدیث کوئی نہ تھا۔ وہ ایک ہی مجلس میں پانچ سو تک احادیث یاد کر لیتے تھے، پھر بعد میں بھول بھی جاتے تھے۔ محمد بن عبد اللہ بن نمیر بیان کرتے ہیں: موصوف کا حافظہ بھی بڑا تیز تھا اور بڑی تیزی کے ساتھ بھولتے بھی تھے۔ امام احمد فرماتے ہیں: یحییٰ بن یمان حجت نہیں ہیں۔

میں کہتا ہوں: ائمہ محدثین کی ایک جماعت نے ان سے حدیث لی ہے، سوائے امام بخاری رحمۃ اللہ علیہ کے۔ ۱۸۹ھ میں وفات پائی۔^①

① تہذیب الکمال: 1527/3، تہذیب التہذیب: 306/11 (589)، تقریب: 361/2، الکاشف: 273/2، التاريخ الكبير: 313/8، الجرح والتعديل: 830/9، میزان الاعتدال: 416/4، لسان المیزان: 439/7، تاریخ بغداد: 120/14، تاریخ اسماء الثقات: 1606، الكامل: 2691/7، المغنی: 7075، دیوان الضعفاء: 632، تراجم الاحبار: 312/4، ضعفاء ابن الجوزی: 206/3۔
② ایک قول 188ھ میں وفات پانے کا بھی ہے۔

ہمیں احمد بن عبدالرحمن اور ایک جماعت نے اپنی سند کے ساتھ بیان کیا کہ علی بن حرب الطائی کہتے ہیں ہمیں یحییٰ بن یمان نے سفیان سے، انھوں نے عبداللہ بن دینار سے اور انھوں نے حضرت ابن عمر رضی اللہ عنہما سے بیان کیا کہ "نبی کریم ﷺ نے حجرے جہر تک (طواف کے پہلے تین چکروں میں) رمل کیا تھا۔"

اور ہمیں یحییٰ بن یمان نے سفیان سے، انھوں نے عبید اللہ سے، انھوں نے نافع سے اور انھوں نے حضرت ابن عمر رضی اللہ عنہما سے ایسی ہی حدیث مرفوع بیان کی ہے۔

(۲۶۶) ۶/۳۵ ع: الامام، البارع، دمشق کے قاضی اور عالم ابو عبدالرحمن یحییٰ بن حمزہ الحضرمی البتائی، الدمشقی رحمہ اللہ: ①

آپ نے عروہ بن رویم، عمرو بن مہاجر، محمد بن ولید الزبیدی، یزید بن ابی مریم، اوزاعی اور متعدد ائمہ محدثین سے حدیث روایت کی۔ جب کہ ابوسہر غسانی، محمد بن عائد، حکم بن موسیٰ، ہشام بن عمار، علی بن حجر اور دوسرے بے شمار لوگوں نے آپ سے حدیث روایت کی ہے۔

دحیم بیان کرتے ہیں: یحییٰ ثقہ اور عالم ہیں اور مجھے ان کی علی بن یزید سے ملاقات میں کوئی شک نہیں۔ ابوحاتم کا قول ہے: یحییٰ بن حمزہ صدوق ہیں۔ موصوف نے اسی برس کی عمر پائی تھی۔ امام احمد فرماتے ہیں: ان میں کوئی حرج نہیں۔ میں کہتا ہوں: موصوف تقریباً تیس سال تک عہدہ قضاء پر فائز رہے تھے۔ آپ کی احادیث صحاح ستہ میں موجود ہیں۔ ۱۸۳ھ میں داعی اجل کو لبیک کہا۔

(۲۶۷) ۶/۳۶ خ، د، س: الامام، القدوہ، الحافظ، شیخ الجزیرہ، ابو مسعود المعافی بن عمران الازدی الموصلی رحمہ اللہ: ②

آپ نے ثور بن یزید، جعفر بن برقان، ہشام بن حسان، حنظلہ بن ابی سفیان، ابن جریج، سعید بن ابی عروبہ، اوزاعی اور بے شمار ائمہ محدثین سے حدیث سنی اور آپ سے حدیث روایت کرنے والوں میں بشرحانی، محمد بن جعفر الوریکانی، ابراہیم بن عبداللہ اللہری، محمد بن عبداللہ بن عمار، عبداللہ بن ابی خداش اور دیگر بے شمار لوگوں کے نام شمار کیے جاتے ہیں۔

① تہذیب الکمال: 1494/3، تہذیب التہذیب: 200/11 (339)، تقریب: 346/2، الکاشف: 253/3، التاریخ الکبیر: 268/8، الجرح والتعديل: 580/9، میزان الاعتدال: 369/4، لسان المیزان: 430/7، معجم طبقات الحفاظ: 186، تراجم الاحبار: 332/4، المغنی: 6952۔

② تہذیب التہذیب: 199/10 (372)، تقریب: 258/2، التاریخ الکبیر: 60/8، الجرح والتعديل: 399/8، ثقات:

ابن معین آپ کو ثقہ، جب کہ ابن سعد ثقہ، فاضل، نیکو کار اور صاحب سنت کہتے ہیں۔ ابن مبارک آپ کا ذکر ان الفاظ کے ساتھ کیا کرتے تھے: ”مجھے فلاں نیک آدمی“ نے بیان کیا۔ احمد بن یونس بیان کرتے ہیں: میں نے سفیان ثوری کو ”معانی“ کا ذکر آنے پر یہ کہتے سنا ہے: وہ تو علماء کے یاقوت ہیں۔ ابن عمار کا قول ہے: میں کسی کو معافی سے افضل نہیں دیکھا۔

میں کہتا ہوں: ابو زکریا محمد بن یزید الازدی نے اپنی تاریخ میں موصوف کا ترجمہ میں سے زیادہ اوراق میں رقم کیا ہے۔ اور لکھتے ہیں: معافی نے ایام و شہین، زہد، ادب، اور فتن کے موضوعات پر متعدد کتابیں لکھی ہیں۔

بشر بن حارث الحافی ایک موقع پر امام اوزاعی کا قول نقل کرتے ہیں جب کہ ان کے پاس المعافی، ابن مبارک اور موئی بن ایمن بیٹھے ہوئے تھے، فرمایا: یہ حضرات لوگوں کے امام ہیں لیکن میں المعافی الموصلی پر کسی کو مقدم نہیں کرتا۔ بشر بیان کرتے ہیں: معافی احادیث اور مسائل کو یاد کرتے تھے، موصوف کے نزدیک خوشی اور غم دونوں احوال یکساں تھے۔

خوارج نے آپ کے بیٹے قتل کر ڈالے، لیکن آپ اس اندوہ ناک واقعہ سے ذرا بھی دل گرفتہ اور رنجیدہ نہ ہوئے، بلکہ اپنے اصحاب و احباب کو اکٹھا کر کے انھیں کھانا کھلایا اور بعد میں یہ فرمایا: اللہ تم لوگوں کو (میرے) فلاں اور فلاں (دو بیٹوں) میں اجر سے نوازے۔

بشر ہی بیان کرتے ہیں: موصوف بے شمار دولت اور لمبی چوڑی جاگیر کے مالک تھے۔ جب اس کی سالانہ پیداوار اٹھتی تو اس میں سے اپنے اصحاب کو بقدر کفایت غلہ بھیجتے تھے جن کی تعداد چونتیس تھی۔

کسی نے جناب بشر حافی سے پوچھ لیا کہ آپ کو المعافی سے عشق کی حد تک تعلق ہے۔ اس کی کیا وجہ ہے؟ تو فرمایا: بھلا میں المعافی سے کیوں نہ عشق کروں کہ میں نے جناب سفیان کو یہ کہتے سنا ہے کہ المعافی علماء کے یاقوت ہیں۔ ابن عمار نے آپ کا سن وفات ۱۸۵ھ بتلایا ہے۔ اور بعض نے ۱۸۴ھ کہا ہے۔

میں کہتا ہوں کہ موصوف نے ساٹھ سال یا اس سے کم زیادہ عمر پائی تھی۔

میں نے علی بن احمد البہاشمی پر قراءت کی کہ ہمیں محمد بن احمد نے بغداد میں اپنی سند کے ساتھ بیان کیا کہ محمد بن ابی سمینہ کہتے ہیں کہ ہمیں المعافی بن عمران نے صالح بن ابی الاخضر سے، انھوں نے زہری سے، انھوں نے حضرت انس رضی اللہ عنہ سے بیان کیا، وہ فرماتے ہیں کہ نبی کریم ﷺ جب ایک ہی شب میں سب ازواج مطہرات کے پاس سے ہو کر آتے تھے تو میں آپ ﷺ کے وضوء کا پانی آپ ﷺ کے اعضاء پر ڈالتا تھا۔

(۲۶۸) ۶/۳۷: الحافظ، الامام، المتقن ابو عوف حمید بن عبد الرحمن بن حمید بن عبد الرحمن الرواسی الکوفی رحمہ اللہ^۱ آپ مشہور محدث جناب ابراہیم بن حمید کے بھتیجے تھے۔ آپ نے اپنے والد سے اور ہشام بن عروہ، اعش، سلمہ بن عبید، ابن ابی خالد، ابن ابی لیلیٰ، حماد بن زید اور زہیر بن معاویہ جیسے ائمہ محدثین سے حدیث روایت کی ہے اور آپ سے احمد، یحییٰ

① تہذیب الکمال: 337/1، تہذیب التہذیب: 44/3، تقریب: 203/1، الکاشف: 256/1، التاريخ الكبير: 346/2، الجرح والتعديل: 225/3، رجال الصحيحین: 3044، الوافی بالوفیات: 200/13، الثقات: 194/6۔

بن یحییٰ، قتیبہ، ابوشیبہ کے دونوں بیٹوں، ابوشیثمہ، علی بن حرب اور بے شمار لوگوں نے حدیث روایت کی۔

امام احمد رحمہ اللہ آپ کی تعریف کرتے تھے اور ابن معین ثقہ کہتے تھے۔ ابوبکر بن ابی شیبہ کا بیان ہے: میں نے ان جیسا کم ہی دیکھا ہے۔ ابن نمیر کا قول ہے: موصوف نے ۱۹۰ھ میں وفات پائی۔ جب کہ ابن حبان کے بقول آپ نے ۱۹۲ھ کے آخر میں وفات پائی۔ رحمہ اللہ

(۲۶۹) ۶/۳۸ م ۴: الامام، الحافظ، محدث شام ابو محمد بقیہ بن ولید الکلاعی الحمیری، البیہقی، الحمصی رحمہ اللہ: ۵

آپ نے محمد بن زیاد اللہبانی، زبیدی، بکیر بن سعد، عبید اللہ بن عمر، ثور بن یزید اور بے شمار لوگوں سے حدیث روایت کی حتیٰ کہ آپ نے اسحاق بن راہویہ سے بھی حدیث روایت کی ہے۔ اور آپ سے حدیث روایت کرنے والوں میں اوزاعی، شعب، حماد بن نعیم، حماد، داؤد بن رشید، علی بن حجر، عمرو بن عثمان، ابوالحسن الیزنی، محمد بن مصفی، ابوعتبہ احمد بن فرج اور بے شمار لوگ شامل ہیں۔

یحییٰ بن معین اور ابو زرعد وغیرہ حضرات کا قول ہے کہ جب بقیہ کسی ثقہ سے روایت کریں تو وہ حجت ہے۔ ابن مبارک کا قول ہے: مجھے بقیہ نے اس بارے میں تھکا دیا کہ وہ کئیوں کے نام اور ناموں کی کنیتیں گناتے تھے (اور میں ان کو گن گن کر تھک جاتا تھا)۔

میں کہتا ہوں بقیہ اسماء سے متعلق بہت زیادہ تدلیس کرتے تھے۔ پھر ضعفاء اور عوام سے بھی تدلیس کرتے تھے چنانچہ اپنے اور ابن جریج کے درمیان کسی ضعیف راوی یا عوامی آدمی کا نام ساقط کر دیتے تھے اور زندہ مردہ سب سے روایت کر جاتے تھے۔ ابوحاتم بیان کرتے ہیں: میں نے ابومسہر سے بقیہ کی حدیث کے بارے میں پوچھا تو انھوں نے فرمایا: بقیہ کی احادیث سے بچو، ان سے کنارہ کش رہو، وہ غیر صاف احادیث ہیں۔

امام نسائی فرماتے ہیں: جب بقیہ "حَدَّثَنَا" اور "أَخْبَرَنَا" کہہ کر حدیث بیان کریں تو ثقہ ہیں۔ البتہ جب وہ "عَنْ فُلَانٍ" کہہ کر حدیث بیان کریں تو اس کو نہ لیا جائے۔ کیوں کہ خود انھیں بھی اس بات کا کوئی علم نہیں ہوتا کہ انھوں نے وہ حدیث کس سے لی ہے۔ کہتے ہیں کہ ہارون الرشید نے بقیہ کی کتابیں لکھیں اور انھیں یہ کہا کہ میں آپ سے محبت کرتا ہوں۔

میں کہتا ہوں: بقیہ شیخ، وسیع العلم، بے حد عقل مند، زیرک، تیز طبع اور غیرت مند تھے۔ حجاج بن شاعر کا قول ہے کہ لوگوں نے جب سفیان بن عیینہ سے نمک کی بابت حدیث سے متعلق پوچھا تو فرمایا کہ: یہ تو بقیہ بن ولید بیان کرتے ہیں جو بڑے حیرت انگیز آدمی ہیں۔ ابوالحسنی بیان کرتے ہیں: میں نے بقیہ کو یہ کہتے سنا ہے کہ مجھے منگل کے دن پر بے حد رحم آتا ہے کہ اس دن کوئی روزہ نہیں رکھتا۔

① تہذیب الکمال: ۱۵۵/۱، تہذیب التہذیب: ۴۷۳/۱، تقریب: ۱۰۵/۱، الکاشف: ۱۶۰/۱، التاریخ الكبير: ۱۵۰/۲، الجرح والتعديل: ۱۳۵/۱، میزان الاعتدال: ۳۳۱/۱، لسان المیزان: ۱۸۵/۷، البدایہ والنہایہ: ۲۳۷/۱۰، ضعفاء ابن الجوزی: ۱۴۶/۱، طبقات الحفاظ: ۱۲۰۔

ابن معین بیان کرتے ہیں کہ بقیہ جب شعبہ کے پاس آتے تھے تو شعبہ ان کا بے حد اکرام و اعزاز کرتے تھے۔ جناب بقیہ نے ادزاعی سے تفقہ حاصل کیا۔ امام مسلم نے متابع کے طور پر ان کی ایک حدیث روایت کی ہے۔ جب کہ امام بخاری رحمۃ اللہ علیہ نے ان کی کوئی حدیث روایت نہیں کی۔ موصوف نے ۱۹۷ھ میں وفات پائی۔ رحمۃ اللہ علیہ

ہمیں محمد بن حازم نے اور ایک جماعت نے بیان کیا، وہ کہتے ہیں ہمیں ابو القاسم بن مصری نے بیان کیا۔ (دوسری سند): ہمیں احمد بن عبد الرحمن العلوی اور احمد بن الہادی نے بیان کیا، وہ دونوں اپنی سند کے ساتھ بیان کرتے ہیں کہ ابو عتبہ الحجازی کہتے ہیں ہمیں بقیہ نے، وہ کہتے ہیں مجھے ضحاک بن حمزہ نے قتادہ سے، انھوں نے عبد الرحمن بن جبیر سے، انھوں نے حضرت نعمان بن بشیر رضی اللہ عنہما سے بیان کیا، وہ فرماتے ہیں کہ:

”ایک عورت نے آکر اپنے خاوند کی شکایت کی کہ اس نے اس کی باندی کے ساتھ زنا کر لیا ہے تو حضرت نعمان رضی اللہ عنہ نے فرمایا: اللہ کی قسم! میں تم دونوں میں وہ فیصلہ کروں گا جو نبی کریم ﷺ نے کیا تھا۔ (وہ یہ کہ) اگر تو نے اس باندی کو اپنے خاوند کے لیے حلال کر دیا تھا تو ہم اسے سو کوڑے ماریں گے اور اگر تو نے اس باندی کو اپنے خاوند کے لیے حلال نہ کیا تھا تو ہم اسے رجم کریں گے۔“

اس حدیث کو ضحاک نے روایت کیا ہے باوجودیکہ ابن حبان نے انھیں ثقات میں ذکر کیا ہے۔

(۲۷۰) ۳۹/۶: الامام، الحافظ، ابوالحسن علی بن مسہر القرشی الکوفی رحمۃ اللہ علیہ:

آپ قریش کے آزاد کردہ غلام اور موصل کے قاضی تھے۔ داود بن ابی بند، اسماعیل بن خالد، ابومالک الاشجعی، زکریا بن ابی زائدہ اور عاصم احول سے حدیث روایت کی۔ یہ کوفیوں اور بصریوں کا طبقہ ہے اور آپ سے بشر بن آدم، سوید بن سعید، ابوشیبہ کے دونوں بیٹوں نے اور علی بن حجر، ہناد بن السری اور دیگر بے شمار لوگوں نے حدیث روایت کی ہے۔

امام احمد فرماتے ہیں: علی بن مسہر حدیث میں ابو معاویہ سے زیادہ ثبت ہیں۔ احمد علی کا قول ہے: موصوف ثقہ اور ان لوگوں میں سے تھے جنھوں نے حدیث اور فقہ دونوں کو جمع کیا تھا۔ عباس یحییٰ سے نقل کرتے ہیں کہ: ابن مسہر ثبت تھے۔ آرمینیہ کے قاضی بھی رہے۔ ابن نمیر بیان کرتے ہیں: ابن مسہر کو ان کی کتابوں پر دفن کیا گیا تھا ابن معین بیان کرتے ہیں: موصوف کی آرمینیہ میں آنکھیں دکھنے لگیں تو ان سے پہلے کے ایک قاضی نے ایک سرمہ بیچنے والے سے کہا کہ اگر تم انھیں کوئی ایسا سرمہ دے دو کہ جس سے ان کی بینائی چلی جائے تو میں تمھیں مال کر دوں گا۔ چنانچہ اس نے ایسا ہی کیا، جس سے ابن مسہر کی بینائی جاتی رہی اور وہ آرمینیہ سے ناپینا ہو کر کوفہ لوٹے۔ موصوف نے ۱۸۹ھ میں وفات پائی۔ رحمۃ اللہ علیہ

① ایک قول 198ھ میں اور ایک قول 177ھ میں وفات پانے کا بھی ہے۔

② تہذیب الکمال: 257/2، تہذیب التہذیب: 383/7 (623)، تقریب: 44/2، الکشاف: 295/2، التاريخ الكبير: 297/6، الجرح والتعديل: 119/6، تاريخ اسماء الثقات: 763، الباب: 308/2، الانساب: 168/9، سير الاعلام: 426/8، تراجم الاحبار: 75/3، الوافي بالوفيات: 196/22۔

ہمیں عبد الحافظ بن بدران اور یوسف الحجار دونوں نے اپنی سند کے ساتھ بیان کیا کہ عثمان بن ابی شیبہ کہتے ہیں ہمیں ملی بن مسہر نے سعد بن طارق سے، انھوں نے ربیع سے، انھوں نے حضرت حذیفہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”بے شک میرا حوض الیمہ اور عدن سے بھی زیادہ دوری والا ہے (یعنی ان سے بھی زیادہ لمبا پونڑا ہے) اس ذات کی قسم جس کے ہاتھ میں میری جان ہے، اس کے برتن ستاروں کی تعداد سے بھی زیادہ ہیں اور وہ حوض (یعنی اس کا پانی) دودھ سے زیادہ سفید اور شہد سے زیادہ میٹھا ہے۔ اور میں اس پر (بعض) لوگوں کو یوں پرے دھکیلوں گا جیسے آدمی اپنے حوض سے اجنبی اونٹوں کو پرے دھکیلتا ہے۔“ عرض کیا گیا: اے اللہ کے رسول! کیا آپ ﷺ اس دن ہمیں پہچان لیں گے؟ آپ ﷺ نے فرمایا: ”اس دن تم لوگ میرے پاس اس حال میں آؤ گے کہ تمہارے ہاتھ اور پیر وضو کے آثار سے چمک رہے ہوں گے (اور) یہ بات تمہارے سوا کسی کے لیے بھی نہ ہوگی۔“

اس حدیث کو امام مسلم اور امام ابن ماجہ^۱ نے عثمان بن ابی شیبہ سے روایت کیا ہے اور ہم نے ان دونوں کی موافقت کی ہے۔

(۲۷۱/۶: ۶۰ع: الحافظ عبد الرحیم بن سلیمان المروزی ثم الکوفی ج۱: ۲)

آپ کا شمار مصنفین اور ثبت محدثین میں ہوتا ہے۔ ہشام بن عروہ اور عاصم احوال سے حدیث روایت کی اور آپ سے ابو بکر بن ابی شیبہ اور بناؤ بن السری حدیث روایت کرتے ہیں آپ نے ۱۸۷ھ میں وفات پائی۔

(۲۷۲/۶: ۴۱ع: الامام، الحجۃ، ابو حفص عمر بن علی بن عطاء بن مقدم المقدمی البصری ج۱: ۲)

آپ بنی ثقیف کے آزاد کردہ غلام، عاصم اور محمد کے والد اور محمد بن ابی بکر المقدمی کے چچا ہیں۔ ہشام بن عروہ، اسماعیل بن ابی خالد، ابو حازم المدینی اور خالد الخذاء سے حدیث روایت کی اور آپ سے خلیفہ بن خیاط، احمد بن عبدہ، فلاس، بندار، ابوالاشعث العنلی اور دیگر لوگوں نے حدیث روایت کی ہے۔

① صحیح مسلم، کتاب الطہارۃ، رقم الحدیث: 34، 39۔ سنن ابن ماجہ: کتاب الطہارۃ، رقم الباب: 6۔

② تہذیب التہذیب: 306/6 (600)، تقریب: 504/1 (1175)، التاریخ الکبیر: 102/6، الجرح والتعدیل:

1602/5، معجم طبقات الحفاظ، ص: 112، تاریخ الثقات: 302، طبقات الحفاظ: 121، رجال الصحیحین: 1224۔

③ تہذیب الکمال: 1020/2، تہذیب التہذیب: 485/7، تقریب: 61/2، الکاشف: 319/2، التاریخ الکبیر: 180/6،

الجرح والتعدیل: 678/6، میزان الاعتدال: 214/3، لسان المیزان: 320/7، المغنی: 4514، المعین: 688، العبر:

306/1، تراجم الاحیاء: 546/2، التمشید: 91/6، سیر الاعلام: 13/8۔

ابن معین بیان کرتے ہیں: ابو حفص میں کوئی حرج نہیں۔ ابن سعد کا قول ہے: ثقہ ہیں، پر بڑے سخت دلس بھی ہیں۔ چنانچہ میں نے انھیں ایک حدیث یوں بیان کرتے سنا ہے: اور ہمیں بیان کیا اتنا کہہ کر وہ کچھ دیر کے لیے خاموش ہو گئے۔ پھر بعد میں یہ کہا: ”ہشام بن عروہ نے۔“

میں کہتا ہوں: ائمہ محدثین کی ایک جماعت نے ان سے حجت پکڑی ہے اور ان کی تدلیس کا احتمال بھی کیا ہے۔ موصوف نے جمادی الاولیٰ ۱۹۰ھ میں وفات پائی۔

ہمیں ابو الحسن العلوی نے اپنی سند کے ساتھ بیان کیا کہ یحییٰ بن حسن بن داؤد المنکدری کہتے ہیں ہمیں عمر بن علی المقدی نے، وہ کہتے ہیں ابن اسحاق نے بیان کیا، وہ کہتے ہیں میں نے ابو سعید الخطمی کو سنا کہ ابن سعد کہتے ہیں: ابو سعید یہ شریح بن سعید ہے۔ وہ کہتے ہیں کہ میں نے حضرت جابر بن عبد اللہؓ کو یہ ارشاد فرماتے سنا ہے: ”نبی کریم ﷺ نے مجھے اور جابر بن صخرؓ کو نماز پڑھائی تو آپ ﷺ نے ہم دونوں کو اپنے پیچھے کھڑا کیا۔“

(۲۷۳) ۶/۳۲ ع: الامام، العلامة، عراقیوں کے فقیہ قاضی ابو یوسف یعقوب بن ابراہیم الانصاری الکوفی، صاحب امام ابو حنیفہ رضی اللہ عنہ ①

آپ نے ہشام بن عروہ، ابو اسحاق الشیبانی، عطاء بن سائب اور ان کے طبقہ کے ائمہ محدثین سے حدیث سنی۔ جب کہ آپ سے حدیث سننے والوں میں امام محمد بن حسن الفقیہ، امام احمد، بشر بن ولید، یحییٰ بن معین، علی بن جعد، علی بن مسلم الطوسی، عمرو بن ابی عمرو اور بے شمار لوگوں کے نام ذکر کیے جاتے ہیں۔

حصولِ علم کے شوق میں ہی پرورش پائی۔ آپ کے والد ایک غریب اور تنگدست آدمی تھے۔ اس لیے امام ابو حنیفہ رحمۃ اللہ علیہ سو سو درہم دے کر ان کا خیال رکھتے اور ان کی ضروریات پوری کرتے تھے۔

الحزنی بیان کرتے ہیں: ابو یوسف حدیث کی خاطر لوگوں کے سب سے زیادہ پیچھے پیچھے رہنے والے تھے۔ یحییٰ بن یحییٰ تمیمی کا قول ہے: میں نے وفات کے وقت جناب ابو یوسف رحمۃ اللہ علیہ کو یہ فرماتے سنا: ”میں نے جو بھی فتوے دیے ان سب سے رجوع کر لیا سوائے ان کے جو کتاب و سنت کے موافق تھے۔“ اور ایک روایت میں یہ الفاظ بھی ہیں: ”سوائے ان فتاویٰ کے جو قرآن میں ہیں اور جن پر مسلمانوں کا اجماع ہے۔“

ابو اسحاق ابراہیم بن ابی داؤد البرلسی، ابن معین کا قول نقل کرتے ہیں: اصحاب رائے میں سے امام ابو یوسف رحمۃ اللہ علیہ سے زیادہ حدیث والا اور زیادہ ثبت اور کوئی نہیں۔ ”علی بن جعد بیان کرتے ہیں: میں نے امام ابو یوسف کو یہ فرماتے سنا ہے: جو آدمی اس بات کا قائل ہے کہ میرا ایمان حضرت جبرائیل علیہ السلام کے ایمان جیسا ہے تو وہ بدعتی ہے۔“

① تہذیب التہذیب: 380/11 (741)، تقریب: 374/2، الکاشف: 290/3، التاريخ الكبير: 397/8، الجرح

والتعديل: 843/9، تاريخ الثقات: 484، الانساب: 91/2، الضعفاء الكبير: 438/4، المعین: 743، الكامل:

2604/7، نسیم الرياض: 562/4، تراجم الاحبار: 233/4، ضعفاء بن الجوزی: 215/3۔

بشر بن ولید بیان کرتے ہیں کہ میں نے امام ابو یوسف رحمۃ اللہ علیہ کو یہ فرماتے سنا ہے: جو غرائب الحدیث کا طالب ہو وہ جھوٹا ہے۔ اور جو علم کیمیاء کے ذریعے مال کے حصول میں لگتا ہے وہ تنگدست ہو جاتا ہے۔ اور جو علم کلام کے ذریعے دین حاصل کرنا چاہے وہ زندیق بنتا ہے۔

عباس، ابن معین سے روایت کرتے ہیں کہ وہ امام ابو یوسف رحمۃ اللہ علیہ کا تذکرہ ان الفاظ کے ساتھ کرتے تھے: ابو یوسف حدیث اور سنت والے ہیں۔ ابن سماعہ کا قول ہے: امام ابو یوسف رحمۃ اللہ علیہ قاضی بننے کے بعد بھی بلا ناغہ دو سو رکعت نماز پڑھا کرتے تھے۔ امام احمد فرماتے ہیں: ابو یوسف علم حدیث میں مصنف تھے۔ فلاں کا قول ہے ابو یوسف صدوق تھے پر کثرت کے ساتھ غلطی کر جاتے تھے۔

امام موصوف نے ربیع الآخر ۱۸۲ھ میں انہتر سال کی عمر پر کوفات پائی۔ موصوف کے علم و سیادت سے متعلق بے شمار واقعات ہیں، میں نے ایک مستقل کتاب میں ان کے اور ان کے ساتھی امام محمد بن حسن رحمۃ اللہ علیہ کے واقعات کو ذکر کیا ہے۔ امام ابو یوسف کے سب سے بڑے شیخ حصین بن عبد الرحمن ہیں جب کہ آپ کی عبد اللہ بن دینار سے ملاقات ثابت نہیں۔ کیوں کہ دونوں کے درمیان میں ایک صاحب واسطہ ہیں۔

ہمیں احمد بن اسحاق نے اپنی سند کے ساتھ بیان کیا کہ اسحاق بن ابی اسرائیل کہتے ہیں ہمیں قاضی ابو یوسف نے، وہ کہتے ہیں ہمیں امام ابو حنیفہ نے علقمہ بن مرشد سے، انھوں نے سلمان بن بریدہ سے، انھوں نے اپنے والد ماجد حضرت بریدہ رضی اللہ عنہ سے بیان کیا، وہ فرماتے ہیں:

”جناب معاذ بن مالک رضی اللہ عنہ نے نبی کریم صلی اللہ علیہ وسلم کی خدمت میں حاضر ہو کر (اپنے) زنا (کرنے) کا اقرار کیا تو آپ صلی اللہ علیہ وسلم نے اسے رد فرما دیا، پھر انھوں نے دوبارہ اقرار بالزنا کیا تو نبی کریم صلی اللہ علیہ وسلم نے اسے رد فرما دیا، پھر انھوں نے سہ بارہ زنا کا اقرار کیا تو نبی کریم صلی اللہ علیہ وسلم نے اسے بھی رد فرما دیا۔ پس جب انھوں نے چوتھی بار زنا کا اقرار کیا تو نبی کریم صلی اللہ علیہ وسلم نے ان کی قوم سے ان کے بارے میں دریافت فرمایا کہ کیا تم لوگوں نے ان کی عقل میں کوئی خرابی دیکھی ہے؟ انھوں نے عرض کیا: نہیں۔ اس پر آپ صلی اللہ علیہ وسلم نے حکم فرمایا تو انھیں ایک کم پتھروں والی جگہ پر رجم کیا جانے لگا۔ لیکن جب انھیں کافی دیر تک موت نہ آئی تو وہ بھاگ کر ایک زیادہ پتھروں والی زمین کی طرف نکل گئے۔ لوگوں نے ان کا پیچھا کرنا (اور ان پر سنگ باری کرنا) جاری رکھا یہاں تک کہ انھیں مار ڈالا۔ پھر لوگوں نے نبی کریم صلی اللہ علیہ وسلم کی خدمت میں ان کا سارا ماجرا گوش گزار کر دیا اور آپ صلی اللہ علیہ وسلم سے ان کے دفن کی اور ان کی نماز جنازہ ادا کرنے کی اجازت طلب کی، جو آپ صلی اللہ علیہ وسلم نے انھیں مرحمت فرمادی اور ارشاد فرمایا: ”بے شک انھوں نے ایسی توبہ کی تھی کہ اگر ایسی توبہ لوگوں کی ایک جماعت بھی کرتی تو ان سے قبول کی جاتی۔“

اس حدیث کی اسناد متصل اور عالی ہے۔

(۲۷۴) ۶/۴۳ ع: الحی فظ، الثبت، محدث کوفہ ابو معاویہ محمد بن حازم الکوفی برائے: ۵

آپ مادر زاد نابینا تھے۔ ہشام بن عروہ، اعمش، لیث بن ابی سلیم، ابواسحاق الشیبانی، اسماعیل بن ابی خالد اور ان کے طبقہ کے لوگوں سے حدیث روایت کی۔ اور آپ سے امام احمد، ابن معین، ابو خثیمہ، حسن بن عرفہ، ہناد، سعدان بن نصر، حسن بن محمد الزعفرانی، احمد بن عبد الجبار اور بے شمار لوگوں نے حدیث روایت کی ہے۔

آپ ۱۱۳ھ میں پیدا ہوئے۔ ابو نعیم بیان کرتے ہیں: میں نے اعمش کو سنا کہ وہ جناب ابو معاویہ سے یہ کہہ رہے تھے: تم نے اپنی عقل کی تھیلی کا منہ باندھ رکھا ہے۔ (یعنی تم بے حد عقل مند ہو اور تمھاری عقل میں کوئی خلل نہیں آتا۔)

کہتے ہیں کہ شعبہ جب ابو معاویہ کی موجودگی میں اعمش کی کوئی حدیث بیان کرتے تھے تو ان سے مراجعت کرتے ہوئے یہ کہتے تھے: کیا یہ حدیث اس طرح نہیں؟ کیا یہ اسی طرح نہیں؟ ابو نعیم بیان کرتے ہیں کہ ابو معاویہ بیس برس تک اعمش کے ساتھ رہے تھے۔

امام احمد فرماتے ہیں: ابو معاویہ سے جب اعمش کی حدیث کے بارے میں پوچھا جاتا تو کہتے تھے کہ میرے منہ میں کڑواہٹ آگئی ہے۔ امام احمد فرماتے ہیں: اللہ کی قسم! ابو معاویہ قرآن کے حافظ تھے البتہ اعمش کے علاوہ کی حدیث میں اضطراب کا شکار رہتے تھے۔

علی بن المدینی کا قول ہے: میں نے ابو معاویہ کے واسطے سے جناب اعمش کی ایک ہزار پانچ سو احادیث لکھی ہیں۔ جرح بیان کرتے ہیں: جب ہم لوگ جناب اعمش سے حدیث پڑھ کر نکلتے تھے تو ہم میں سے ابو معاویہ سے زیادہ ان احادیث کو یاد کرنے والا کوئی نہ ہوتا تھا۔

ایک قول یہ ہے کہ ہارون الرشید جناب ابو معاویہ کا بے حد اکرام و احترام کیا کرتا تھا۔ احمد بن داؤد الحمرانی بیان کرتے ہیں: میں نے ابو معاویہ کو یہ بیان کرتے سنا ہے کہ: ”بڑے بڑے صاحب عقل و بصیرت جناب اعمش کے سامنے میرے محتاج اور دست نگر ہوتے تھے۔“

داؤد الحمرانی ہی سے مروی ہے کہ جناب ابو معاویہ فرماتے ہیں: میں نے ان ائمہ محدثین کو دیکھا کہ وہ سب کے سب میرے دروازے پر آتے تھے تو میں انھیں وہ احادیث لکھواتا تھا جو انھوں نے جناب اعمش سے خود سنی ہوتی تھیں۔

احمد بن حسن السکری کا قول ہے کہ: اعمش کی احادیث کے سب سے بڑے عارف ابو معاویہ تھے اور ان کے بعد ثوری تھے۔ اور ثوری کے بعد شعبہ تھے۔

میں کہتا ہوں: ابو معاویہ ”ارجاء“ کے قائل تھے۔ ایک جماعت کے بقول موصوف نے ۱۹۵ھ میں اور ایک قول کے مطابق

① تہذیب الکمال: 1192/3، تہذیب التہذیب: 1371/9، تقریب: 157/2، الکاشف: 37/3، التاريخ الكبير: 74/1، الجرح والتعديل: 1360/7، میزان الاعتدال: 533/3، لسان المیزان: 356/7، تاریخ بغداد: 342/5، طبقات ابن سعد: 392/6، نسیم الرياض: 125/2، الوافی بالوفیات: 34/3، سیر الاعلام: 73/9، معرفة الثقات: 1589۔

۱۹۳ھ میں وفات پائی۔ **رحمۃ اللہ علیہ**۔ مجھے جناب ابو معاویہ رضی اللہ عنہ کی متعدد عالی احادیث ملی ہیں۔

(۲۷۵) ۶/۴۴: الحافظ، المحدث، الثقة ابو عبد اللہ مروان بن معاویہ بن حارث بن اسماء بن خارجہ بن حصن الفزازی، الکوفی **رحمۃ اللہ علیہ** ①

آپ نے پہلے مکہ میں سکونت اختیار کی، پھر دمشق میں رہ پڑے۔ آپ نے عاصم احول، حمید الطویل، ابو مالک سعد بن طارق، اسماعیل بن ابی خالد، موسیٰ الجعفی، محمد بن سوقة اور متعدد ائمہ محدثین سے حدیث بیان کی اور آپ سے امام احمد، اسحاق، ابو یوسف، حسین بن حریت، وحیم، ابو کریب، حسن بن عرفہ، محمد بن ہشام بن خلاص النمیری اور بے شمار لوگوں نے حدیث روایت کی ہے۔

ایک مرتبہ امام احمد نے موصوف کا ذکر کرنے کے بعد فرمایا: مروان ثبت اور حافظ ہیں اور انھیں اپنی ساری احادیث یاد تھیں۔ ابن المدینی بیان کرتے ہیں: مروان معروف محدثین سے حدیث روایت کرنے میں ثقہ ہیں۔ ابن معین کا قول ہے: مروان رستوں سے شیوخ کی احادیث کو چنتے جاتے تھے۔

کہتے ہیں کہ موصوف مکہ میں دس ذی الحجہ ۱۹۳ھ میں اچانک وفات پا گئے۔ عبد المنعم الفراء کی "الاربعین" میں آپ کی اعلیٰ احادیث مروی ہیں۔

موصوف بے حد تنگدست اور مفلوک الحال انسان تھے۔ لوگ اکثر ان کی مدد ادا کرتے رہتے تھے۔

(۲۷۶) ۶/۴۵: د، ت، ق: الحافظ، الامام ابو عمرو، مروان بن شجاع الجزری الحمرانی **رحمۃ اللہ علیہ** ②

آپ بنی امیہ کے آزاد کردہ غلام تھے، حرانی تھے، پر بغداد میں سکونت اختیار کر لی تھی، آپ امام خصیف کے علوم کے عالم تھے، آپ نے جناب خصیف، ابراہیم بن ابی عبیدہ، اور سالم الافطس سے حدیث روایت کی، اور آپ سے امام احمد، سرج بن یونس، احمد بن منیع، ابو عبیدہ، یعقوب الدورقی، حسن بن عرفہ اور متعدد لوگوں نے حدیث روایت کی ہے۔

ابن معین وغیرہ نے انھیں ثقہ کہا ہے۔ ابن سعد کا قول ہے: ابو عمرو جناب خصیف کی روایات کے راوی تھے، خلیفہ کا قول ہے کہ ابو عمرو نے ۱۸۴ھ میں وفات پائی۔ **رحمۃ اللہ علیہ**۔ ابن عرفہ وغیرہ کے جز میں موصوف کی عوالی موجود ہیں۔

① تہذیب الکمال: 1317/3، تہذیب التہذیب: 97/10 (177)، التاریخ الکبیر: 372/7، الجرح والتعديل: 1246/8، میزان الاعتدال: 93/4، لسان المیزان: 383/7، تراجم الاحبار: 411/3۔

② تہذیب الکمال: 1316، تہذیب التہذیب: 94/10 (173)، تقریب: 239/2، الکاشف: 132/3، التاریخ الکبیر: 372/7، الجرح والتعديل: 1249/8، میزان الاعتدال: 91/4، لسان المیزان: 383/7، المغنی: 6166، سیر الاعلام: 34/9، ضعفاء ابن الجوزی: 114/3۔

(۲۷۷) ۶/۴۶۶ ع: المحدث، العالم، ابو محمد عبدالاعلیٰ بن عبدالاعلیٰ القرشی، السامی، البصری رحمۃ اللہ علیہ :

آپ حمید الطویل، جریری، یونس بن عبید، داؤد بن ابی ہند اور متعدد ائمہ سے حدیث روایت کرتے ہیں۔ اور آپ سے اسحاق بن راہویہ، ابوبکر بن ابی شیبہ، عمرو بن علی الفلاس، نصر بن علی، ہند اور بے شمار لوگوں نے حدیث روایت کی ہے۔ موصوف کی حدیث صحاح ستہ میں مذکور ہے۔ متعدد ائمہ نے آپ کو ثقہ کہا ہے۔ البتہ ابن سعد آپ کو غیر قوی کہتے ہیں۔ میں کہتا ہوں: ابو محمد نے شعبان ۱۸۹ھ میں وفات پائی۔ آپ کی مروی بعض احادیث منکر بھی ہیں۔

(۲۷۸) ۶/۴۷۷ ع: الحافظ، الامام، الحجت، ابو عبد اللہ الفضل بن موسیٰ المروزی، السینانی رحمۃ اللہ علیہ :

آپ کا شمار ائمہ خراسان میں ہوتا ہے۔ سینان یہ ”مرو“ کی ایک بستی ہے جس کی طرف منسوب ہو کر آپ سینانی کہلاتے ہیں۔ حصول حدیث کے لیے متعدد علمی اسفار کیے، ہشام بن عروہ، خثیم بن عراق، اسماعیل بن ابی خالد، معمر، حسین المعلم اور ان کے طبقہ کے لوگوں سے حدیث حاصل کی۔ جب کہ اسحاق بن راہویہ، علی بن حجر، یحییٰ بن اکثم، ابو عمار حسین بن حریت، علی بن خشرم، محمود بن غیلان، محمود بن آدم اور متعدد لوگوں نے آپ سے حدیث روایت کی ہے۔

ابو نعیم کا قول ہے: فضل یہ ابن مبارک سے زیادہ ثبت ہیں۔ کجج بیان کرتے ہیں۔ میں انھیں جانتا ہوں یہ ثقہ اور صاحب سنت ہیں۔ علی بن خشرم کا قول ہے کہ میں نے جناب سینانی کو یہ بیان کرتے سنا ہے: مرو میں ہمارا ایک عامل تھا۔ انھیں بہت زیادہ بھول جانے کی بیماری تھی، ایک دن کہنے لگا کہ: میرے لیے ایک غلام خریدو اور میرے سامنے اس کا نام رکھو تاکہ میں اسے بھولوں نہیں۔ چنانچہ خدام نے ایسا کر دیا، خریدنے کے بعد عامل نے پوچھا کہ تم لوگوں نے اس کا نام کیا رکھا ہے؟ خدام نے کہا کہ ”واقد“۔ کہنے لگا: تم لوگوں نے اس کا ایسا نام کیوں نہیں رکھا کہ میں اسے کبھی نہ بھولتا، اے فرقہ! اٹھو! (یعنی وہ عامل اسی مجلس میں اس غلام کا نام بھول گیا تھا)۔

اسحاق بن راہویہ کا قول ہے: میں نے اپنے نزدیک فضل بن موسیٰ اور یحییٰ بن یحییٰ سے زیادہ ثقہ کسی راوی سے حدیث نہیں لکھی۔

جناب فضل ۱۱۵ھ میں پیدا ہوئے اور آپ نے گیارہ ربیع الاول ۱۹۲ھ میں وفات پائی۔ ^۱ اسی رات خراسان میں شیر

① تہذیب الکمال: 760/2، تہذیب التہذیب: 96/6 (199)، تقریب: 465/1 (784)، الکاشف: 146/2، التاریخ الكبير: 73/6، الجرح والتعديل: 147/6، میزان الاعتدال: 531/2، لسان المیزان: 274/7، سیر الاعلام: 242/9، الثقات: 130/7۔

② تہذیب الکمال: 1101/2، تہذیب التہذیب: 286/8 (525)، تقریب: 111/2، 112، الکاشف: 384/2، التاریخ الكبير: 117/7، الجرح والتعديل: 390/7، میزان الاعتدال: 360/3، لسان المیزان: 336/7، البدایہ والنہایہ: 206/10، تراجم الاحبار: 247/3، الثقات: 319/7۔

③ ایک قول 191ھ میں وفات پانے کا بھی ہے۔

گھس آیا تھا۔ مجھے آپ کی عوالی محمود بن غیلان کی روایت سے دستیاب ہوئی ہیں۔

(۲۷۹) ۶/۳۸۸ ع: الامام، الحافظ، ابو عمر حفص بن غیاث النخعی، الکوفی رحمۃ اللہ علیہ :

آپ پہلے بغداد کے قاضی رہے پھر کوفہ کے قاضی بنے۔ آپ نے اپنے دادا طلق بن معاویہ سے، اور عاصم احوال لیث بن ابی سلیم، ہشام بن عروہ، عبید اللہ بن عمر اور متعدد ائمہ محدثین سے حدیث روایت کی ہے۔ جب کہ آپ سے حدیث روایت کرنے والوں میں عمر بن حفص اور امام احمد، اسحاق، ابن المدینی، ابن معین، ابوشیبہ کے دونوں بیٹوں، عمرو الناقہ، یعقوب الدورقی، حسن بن عرفہ، احمد العطار دی اور بے شمار لوگوں کے نام شمار کیے جاتے ہیں۔

موصوف ۱۱ھ میں پیدا ہوئے، یحییٰ قطان بیان کرتے ہیں: اعمش کے اصحاب میں حفص سب سے زیادہ ثقہ ہیں۔ سجادہ کا قول ہے: کہا جاتا تھا کہ قضاء کا منصب حفص بن غیاث پر ختم ہے۔ خود جناب حفص بیان کرتے ہیں: اللہ کی قسم! میں اس وقت تک قاضی نہ بنا۔ یہاں تک کہ میرے لیے مردار کھانا حلال ہو گیا۔ چنانچہ جب وفات ہوئی تو نو سو دراهم کے مقروض تھے۔ ابن معین بیان کرتے ہیں: جناب حفص نے کوفہ اور بغداد میں جتنی بھی احادیث بیان کی ہیں، وہ سب اپنے حافظہ سے بیان کی ہیں۔ موصوف کی کوئی کتاب نہ تھی۔ لوگوں نے آپ سے تین یا چار ہزار احادیث لکھی ہیں۔ ابو جعفر السندی کا قول ہے: حفص سب سے بڑے سخی عرب تھے۔ وہ کہا کرتے تھے کہ جو میرے گھر کا کھانا نہ کھائے گا، میں اسے حدیث بیان نہ کروں گا۔ اور ان کی دعوت عام کے دن ہر کس و نا کس اس میں شریک ہوتا تھا۔ آپ نے ۱۹۴ھ کے اخیر میں وفات پائی۔ رحمۃ اللہ علیہ

(۲۸۰) ۶/۳۹۰ ع: الامام، العلک، سید الحافظ، ابو سعید یحییٰ بن سعید بن فروخ تمیمی، بصری القطان رحمۃ اللہ علیہ :

امام احمد رحمۃ اللہ علیہ فرماتے ہیں کہ میں نے حفص کے سامنے کے دانت دیکھے تو ان پر سونے کا پانی چڑھا ہوا تھا۔ آپ بنو تمیم کے آزاد کردہ غلام تھے۔ ۱۲۰ھ میں پیدا ہوئے۔ ہشام بن عروہ، عطاء بن سائب، حسین المعلم، خثیم بن عراک، حمید الطویل، سلیمان تیمی، یحییٰ بن سعید الانصاری، اعمش اور ان کے طبقہ کے لوگوں کے علاوہ دیگر بے شمار لوگوں سے حدیث سنی، اور آپ سے ابن مہدی، عفان، مسدد، احمد، اسحاق، یحییٰ، علی، فلاس، بندار، اسحاق الکوفی، محمد بن شداد رحمۃ اللہ علیہ اور

① تہذیب الکمال: 306/1، تہذیب التہذیب: 415/2، تقریب: 189/1، الکاشف: 243/1، الجرح والتعديل:

803/3، میزان الاعتدال: 567/1، لسان المیزان: 201/7، البداية والنهاية: 238/10، نسیم الرياض: 478/4،

الروافی بالوفیات: 98/13، تاریخ بغداد: 188/8، سیر الاعلام: 22/9، الثقات: 20/6۔

② ایک قول 195ھ یا 196ھ میں وفات پانے کا بھی ہے۔

③ تہذیب الکمال: 1498/3، تہذیب التہذیب: 516/11 (358)، تقریب: 348/2، الکاشف: 256/3، تاریخ

الکبیر: 276/8، الجرح والتعديل: 624/9، میزان الاعتدال: 380/4، طبقات ابن سعد: 47/7، الانساب:

449/10، تراجم الاحبار: 244/4، سیر الاعلام: 175/9، دیوان الاسلام: 2205۔

دیگر متعدد لوگوں نے حدیث بیان کی ہے۔

امام احمد فرماتے ہیں: میں نے اپنی آنکھوں سے یحییٰ بن سعید القطان جیسا کوئی شخص نہیں دیکھا۔

ابن معین بیان کرتے ہیں: مجھے عبدالرحمن نے بیان کیا کہ تو اپنی آنکھوں سے یحییٰ قطان جیسا آدمی نہ دیکھے گا۔ ابن المدینی کا قول ہے کہ میں نے کسی کو یحییٰ بن سعید سے بڑا علم رجال کا عالم نہیں دیکھا۔ بندار بیان کرتے ہیں: وہ اپنے زمانہ کے لوگوں کے امام تھے۔ ابن عمار کا قول ہے کہ جب میں یحییٰ بن سعید کی طرف دیکھتا تھا تو یہ گمان کرتا تھا کہ شاید یہ کچھ نہیں جانتے کیوں کہ ان کا ظاہری حلیہ تاجروں جیسا تھا۔ لیکن جب وہ بات کرتے تھے تو بڑے بڑے فقہاء بھی ان کے آگے خاموش ہو جاتے تھے۔ احمد بن محمد بن یحییٰ بیان کرتے ہیں: میرے دادا نے تو مزاح کرتے تھے اور نہ ہنستے ہی تھے بس صرف مسکراتے تھے۔ اور حرام میں بھی نہ جاتے تھے اور بالوں کو خضاب لگایا کرتے تھے۔

ابن معین بیان کرتے ہیں کہ یحییٰ قطان نے بیس برس تک رات بھر عبادت کی اور ہر شب میں ایک قرآن ختم کیا۔ بندار کا قول ہے: میں بیس برس تک یحییٰ قطان کے پاس آتا جاتا رہا ہوں، میرا نہیں گمان کہ انھوں نے کبھی رب تعالیٰ کی نافرمانی کا کوئی کام کیا ہو۔ محمد بن ابی صفوان کا قول ہے: یحییٰ قطان کا فقہ گندم، جو اور کھجور ہوتی تھی۔ یحییٰ بن معین بیان کرتے ہیں: یحییٰ بن سعید نے چالیس برس تک مسجد میں زوال کا وقت کبھی فوت نہ ہونے دیا تھا۔ امام احمد فرماتے ہیں: میں نے (روایت حدیث میں) یحییٰ بن سعید سے کم خطا کرتے کسی کو نہیں دیکھا۔

علی کا قول ہے: یحییٰ قطان بڑی صاف حدیثوں والے تھے۔ سوائے ثقہ کے کسی سے حدیث روایت نہ کرتے تھے۔ ابو قدامہ سرخسی بیان کرتے ہیں: میں نے یحییٰ بن سعید کو یہ بیان کرتے سنا ہے: میں نے جتنے علماء کو بھی پایا ہے، وہ سب اس بات کے قائل تھے کہ ایمان یہ قول اور عمل دونوں کا نام ہے اور وہ جمیہ کے کفر کے اور جناب ابو بکر رضی اللہ عنہ اور جناب عمر رضی اللہ عنہ کی تعظیم کے قائل تھے۔

ابن معین بیان کرتے ہیں: جب یحییٰ قطان کے پاس قرآن کی تلاوت کی جاتی تھی تو منہ کے بل زمین پر گر جاتے تھے۔ اور فرماتے تھے کہ میں بیت الخلاء میں کبھی ستر کے بغیر داخل نہیں ہوا۔

ابن معین بیان کرتے ہیں کہ: یحییٰ قطان بڑے کمزور دل کے مالک تھے ایک دن ان کے ایک پڑوسی نے انھیں برا بھلا کہا تو فرط جذبات سے رونے لگے اور کہنے لگے کہ یہ سچ کہتا ہے۔ بھلا میں کون ہوتا ہوں؟ اور میں کیا ہوں؟ ابن معین کہتے ہیں کہ یحییٰ کے پاس ایک تسبیح ہوتی تھی جسے وہ ہر وقت پڑھتے رہتے تھے۔

ابن مہدی بیان کرتے ہیں: ایک دن شعبہ کے پاس لوگوں کا کسی مسئلہ میں اختلاف ہو گیا تو انھوں نے کسی کو حکم بنانے کو کہا۔ اس پر شعبہ کہنے لگے کہ میں اس احوال۔ یعنی یحییٰ بن سعید۔ کو حکم بنانے پر تیار ہوں۔ اتنے میں جناب یحییٰ تشریف لے آئے تو انھوں نے ساری بات سن کر شعبہ کے خلاف فیصلہ دیا۔ اس پر وہ بولے: اے احوال! بھلا تیرے نقد (اور جانچ پرکھ) کا متحمل کون ہو سکتا ہے۔

ابن سعد کا قول ہے: یحییٰ ثقہ، حجت، مامون اور بلند مرتبہ محدث تھے۔ شاذی بن یحییٰ بیان کرتے ہیں کہ یحییٰ قتان کہا کرتے تھے کہ: جو اس بات کا قائل ہے کہ ارشاد باری تعالیٰ "قل هو اللہ احد" (الاخلاص: ۱) یہ مخلوق ہے تو وہ زندیق ہے۔ ابن المدینی بیان کرتے ہیں: ایک مرتبہ ہم جناب یحییٰ قتان کے پاس بیٹھے تھے کہ اتنے میں کسی نے سورہ دخان کی تلاوت کی۔ اسے سنتے ہی یحییٰ غش کھا کر گر پڑے۔

امام نسائی فرماتے ہیں: نبی کریم ﷺ کی احادیث مبارکہ کے رب تعالیٰ کی طرف سے "امین" لوگ مالک، شعبہ اور یحییٰ قتان ہیں۔ امام احمد فرماتے ہیں: احادیث کی چھان بین اور تلاش و تحقیق یحییٰ قتان پر ختم ہے۔ یحییٰ بن معین بیان کرتے ہیں کہ میں نے یحییٰ قتان کو یہ کہتے سنا ہے: نہ تو کسی کا میرے ساتھ عقد ہے اور نہ ولاء ہی ہے۔ ابن مہدی کا قول ہے: ایک دفعہ سفیان نے مجھے کہا کہ: کسی کو میرے پاس علمی مذاکرہ کے لیے آؤ۔ تو میں ان کے پاس یحییٰ کو لے گیا۔ جب سفیان مذاکرہ کر کے نکلے تو مجھے فرمایا: اے عبدالرحمن! میں نے تمہیں کسی انسان کو لے آنے کو کہا تھا پر تم ایک جن کو لے آئے ہو۔ "یعنی ان کے حافظ سے دنگ رہ گئے تھے۔"

امام احمد فرماتے ہیں: یحییٰ قتان سب سے ثبت ہیں: میں نے ان جیسے کسی محدث سے حدیث نہیں لکھی۔ عفان بیان کرتے ہیں کہ: ایک آدمی نے خواب میں دیکھا کہ روز قیامت جناب یحییٰ قتان کو جہنم سے امان کا پروانہ اور بشارت دی جا رہی ہے جناب یحییٰ نے ماہ صفر ۱۹۸ھ میں وفات پائی۔ ان کی "الغیلانیات" میں ایک نہایت عالی سند والی حدیث ہے۔ یحییٰ سے روایت کرنے والا آخری شخص مسمعی اور مسمعی سے روایت کرنے والا آخری شخص ابو بکر شافعی سے روایت کرنے والا آخری شخص ابو طالب بن غیلان اور ابو طالب سے روایت کرنے والا آخری شخص ابن الحسین، اور ابن الحسین سے روایت کرنے والا آخری شخص ابن طبرزد اور ان کے اصحاب کے خاتم فخر الدین بن بخاری صاحب "المشیخۃ" ہیں۔

(۲۸۱) ۶/۵۰: الحافظ، المتقن، المحجود ابو عبد اللہ محمد بن جعفر البہذلی غندر رحمۃ اللہ علیہ:

یہ بنو ہذیل کے آزاد کردہ بصری غلام ہیں۔ آپ نے حسین معلم، عبد اللہ بن سعید بن ابی ہند، عوف اعرابی، معمر بن راشد اور سعید بن ابی غروبہ سے حدیث سنی۔ شعبہ کو لازم پکڑا اور ان سے کثرت کے ساتھ حدیث روایت کی۔ جبکہ آپ سے حدیث روایت کرنے والوں میں امام احمد، علی بن المدینی، اسحاق بن راہویہ، یحییٰ بن معین، ابو خیمہ، قتیبہ، ابو بکر بن ابی شیبہ، فلاس، ہندار، محمد بن شفی، محمد بن ولید البصری اور دیگر بے شمار لوگ شامل ہیں۔

یحییٰ بن معین بیان کرتے ہیں: غندر سب سے درست لکھتے تھے اور ان کی کتاب سب سے زیادہ صحیح تھی۔ بعض لوگوں نے انھیں غلطی میں ڈالنے کا ارادہ کیا پر کامیاب نہ ہو سکے۔ امام احمد بیان فرماتے ہیں: غندر کہتے ہیں: میں میں برس تک شعبہ کی خدمت میں رہا ہوں۔ میں کہتا ہوں کہ آپ کو غندر کا لقب ابن جریج نے دیا تھا کیوں کہ انھوں نے ابن جریج پر بڑا شور کیا تھا۔

① تہذیب الکمال: 1183/3، تقریب: 151/2، خلاصۃ التہذیب: 388/2، الکاشف: 29/3، التاریخ الکبیر للبخاری: 237/3، الجرح والتعديل: 1223/7، میزان الاعتدال: 502/3، لسان المیزان: 354/7، تراجم الاحبار: 237/3، 58، 57/1

اور اس کی وجہ یہ ہوئی تھی کہ ابن جریج سے حدیث کے اخذ میں غندر نے انھیں بڑی مشقت میں ڈال دیا تھا۔ یحییٰ بن معین کا قول ہے: ایک دن غندر ہمارے پاس ایک تھیلی لے کر آئے (جو کتابوں سے بھری تھی) اور کہا: اس کی کتابوں سے کوئی غلطی تو نکال کر دکھاؤ۔ ابن معین کہتے ہیں: ہم کوشش کے باوجود بھی کوئی غلطی نہ نکال سکے۔ غندر کا پچاس برس سے یہ دستور تھا کہ وہ ایک دن چھوڑ کر روزہ رکھتے تھے۔ ابن مہدی بیان کرتے ہیں: ہم شعبہ کی زندگی میں ہی غندر کی کتابوں سے مستفید ہوا کرتے تھے۔

میں کہتا ہوں: غندر سبز چادروں اور موئے سوتی کپڑوں کی تجارت کیا کرتے تھے۔ حدیث میں اتقان کے باوجود قدرے غفلت پائی جاتی تھی۔ علی بن عظام بیان کرتے ہیں: ایک دفعہ میں غندر کے پاس گیا۔ انھوں نے مجھے شعبہ کی ایک حدیث سنائی، پھر انھوں نے مجھے کہا کہ: اپنی کتاب تو دو۔ میں نے انکار کر دیا کہ جب تک آپ اپنی کتاب نہ دیں گے میں بھی نہ دوں گا۔ اس پر انھوں نے اپنی کتاب نکالی اور یہ کہا: لوگ کہتے ہیں کہ ایک دفعہ میں نے مچھلی خریدی جسے لوگوں نے میرے سوتے ہوئے کھا لیا اور میرے ہاتھ اس (کے سالن) سے آلودہ کر دیے۔ پھر کہا: وہ مچھلی آپ کھا گئے میں۔ ذرا اپنے ہاتھ تو سونگیے۔ تو کیا بھلا میرے منہ نے میرے ہاتھ چائے تھے۔

دینوری بیان کرتے ہیں: ایک مجلس میں ہمیں جعفر بن ابی عثمان نے بیان کیا، وہ کہتے ہیں کہ میں نے یحییٰ بن معین کو یہ کہتے سنا ہے: ایک مرتبہ ہم غندر کے پاس گئے تو انھوں نے کہا: میں تمہیں کوئی حدیث نہ سناؤں گا جب تک کہ تم میرے ساتھ بازار نہ جاؤ گے اور تمہیں دیکھ کر لوگ میرا کرام نہ کر لیں۔ سو ہم ان کے پیچھے چل پڑے۔ ہمیں دیکھ کر لوگ پوچھنے لگے: اے ابو عبد اللہ! یہ کون لوگ ہیں؟ تو کہنے لگے: یہ حضرات محدثین ہیں جو بغداد سے میری حدیث لکھنے آئے ہیں۔

موصوف غندر نے اول ذی القعدہ ایک سوترانوے ہجری میں وفات پائی۔^①

میں نے قاضی عبدالخالق بن عبدالسلام پر بعلبک میں قراءت کی کہ تمہیں شیخ موفق الدین عبداللہ بن احمد نے ۶۱۱ھ میں بیان کیا، وہ کہتے ہیں ہمیں احمد بن عبدالغنی نے بیان کیا۔

(دوسری سند): میں نے احمد بن محمد الطاہری پر قراءت کی، وہ اپنی سند کے ساتھ محمد بن ثنیٰ سے بیان کرتے ہیں، وہ کہتے ہیں مجھے محمد بن جعفر غندر نے، وہ کہتے ہیں ہمیں شعبہ نے عبدالملک بن عمیر سے، انھوں نے ربیع بن حراش سے انھوں نے حضرت حذیفہ رضی اللہ عنہ سے اور وہ نبی کریم ﷺ سے بیان کرتے ہیں کہ:

”ایک آدمی مر گیا اور مر کر جنت میں داخل ہو گیا۔ جب اس سے پوچھا گیا کہ تو کون سا عمل کیا کرتا تھا؟ اس نے کہا کہ میں لوگوں کے ساتھ خرید و فروخت کیا کرتا تھا سو میں تنگدست کو مہلت دیتا تھا اور نقدی (لینے) میں چشم پوشی سے کام لیتا تھا۔ سو اس پر اس کی بخشش کر دی گئی۔“

حضرت ابو مسعود رضی اللہ عنہ بیان فرماتے ہیں: یہ حدیث نبی کریم ﷺ سے میں نے خود سنی ہے۔

① ایک قول 194ھ میں وفات پانے کا بھی ہے۔

(۲۸۲) ۶/۵۱ ع: الامام، الحافظ، عالم اہل دمشق ابو العباس ولید بن مسلم الاموی طرطوس:

آپ بنو امیہ کے آزاد کردہ دمشقی غلام تھے۔ ۱۱۹ھ میں پیدا ہوئے۔ یحییٰ بن حارث الذماری سے حدیث کی سماعت کی اور ان پر قراءت بھی کی۔ ان کے علاوہ ابن عجلان، ہشام بن حسان، ابن جریج، ثنیٰ بن صباح، یزید بن ابی مریم، صفوان بن عمرو، اوزاعی اور بے شمار لوگوں سے حدیث سنی، جب کہ خود آپ سے امام احمد، اسحاق، ابن المدینی، وحیم، ہشام بن عمار، ابو خثیمہ، علی بن محمد الطنافسی، کثیر بن عبید، محمد بن مصنف، محمود بن غیلان، موکی بن عامر اور بے شمار لوگوں نے حدیث روایت کی ہے۔ موصوف ابو العباس نے متعدد کتابیں اور تواریخ لکھی ہیں اور اس موضوع پر پوری توجہ دی۔ امام احمد فرماتے ہیں: میں نے شامیوں میں ان سے بڑا عقل مند نہیں دیکھا۔ ابن جوصاء کا قول ہے: میں یہ بات ہمیشہ سنتا رہا کہ یہ ولید کی وہ کتابیں ہیں جن کی بنا پر ان کو قاضی بنا دینا چاہیے۔ یہ کوئی ستر کتابیں تھیں۔ ابوسہر وغیرہ کا قول ہے کہ ولید مدلس تھا اور بسا اوقات کذاب رواۃ سے بھی تدلیس کیا کرتا تھا۔

میں کہتا ہوں: ربیع بن ثعلب اور ہشام بن عمار نے ولید بن مسلم پر قراءت کی ہے۔ خود ولید کے شیوخ میں سے لیث بن سعد نے ان سے روایت کی ہے۔ جب کہ ان کے ساتھیوں میں سے بقیہ اور ابن وہب نے ان سے روایت کی ہے۔ محمد بن سعد بیان کرتے ہیں: ولید ثقہ اور کثیر الحدیث تھے۔ بے پناہ علم والے تھے۔ یعقوب فسوی کا قول ہے: میں نے ہشام سے ولید کے بارے میں پوچھا تو انھوں نے ولید کے علم و ورع اور تواضع و انکساری کو بیان کرنا شروع کیا۔ ان کے والد بڑے نرم مزاج تھے۔

ابو الیمان بیان کرتے ہیں: میں نے ولید بن مسلم کا مثل نہیں دیکھا۔ ابن المدینی کا قول ہے: میں نے ولید سے حدیث سنی ہے۔ میں نے شامیوں میں ان جیسا نہیں دیکھا۔ یہ ایسی صحیح غریب احادیث لاتے ہیں جن میں کوئی دوسرا شریک نہیں ہوتا۔ صدقہ بن فضل مروزی بیان کرتے ہیں: میں نے ولید سے زیادہ طویل احادیث اور جنگوں کی احادیث کا حافظ نہیں دیکھا، وہ ابواب کے حافظ تھے۔ ابن المدینی کا قول ہے: ولید شام کا ہے اس کے پاس اتنا زیادہ علم ہے کہ جسے میں سہارا نہیں سکتا۔ بعض کا قول ہے کہ: ولید احادیث مغازی کے ماہر تھے۔ ابو حاتم انھیں صالح الحدیث جب کہ ابن عدی انھیں ثقہ کہتے ہیں۔ میں کہتا ہوں: ولید کے حافظ اور علم میں دورائے نہیں البتہ مدلس ہونے کی وجہ سے ناقابل احتجاج و استدلال ہیں البتہ اگر سماع کی تصریح کر دیں تو ٹھیک ہے۔ حرملہ بن عبدالعزیز کا قول ہے: حج سے واپسی پر ولید میرے ہاں ٹھہرے تو ان کا ذی المروہ میں میرے ہاں انتقال ہو گیا۔ محمد بن مصطفیٰ وغیرہ کا قول ہے: ولید نے محرم ۱۹۵ھ میں وفات پائی۔ مجھے متعدد مواقع پر ان کی

① تہذیب الکمال: 1474/3، تہذیب التہذیب: 151/11 (254)، تقریب: 336/2، خلاصۃ التہذیب: 134/3، الکاشف: 242/3، الجرح والتعديل: 348/4، لسان المیزان: 427/7، الثقات: 222/9، تراجم الاحبار: 189/4، نسیم الرياض: 337/4، المغنی: 6887۔
② ایک قول 194ھ یا 196ھ میں وفات پانے کا بھی ہے۔

عوالی ملی ہے۔

محمد بن ایوب بجلی بیان کرتے ہیں، وہ کہتے ہیں ہمیں ہشام بن خارجہ نے، وہ کہتے ہیں ہمیں ولید بن مسلم نے بیان کیا، وہ کہتے ہیں: میں نے مالک، اوزاعی، ثوری اور لیث بن سعد سے ان احادیث کے بارے میں پوچھا جن میں رب تعالیٰ کی عزت کا تذکرہ ہے۔ تو انھوں نے فرمایا کہ ان احادیث کو کیفیت کے بیان کیے بغیر بیان کرو۔“

(۲۸۳) ۶/۵۲ ع: الامام، الحافظ، ابو محمد عبد اللہ بن وہب بن مسلم الفہری، الفقہیہ، المصری بنی ہاشم:

آپ بنی فہر کے آزاد کردہ غلام تھے، آپ کا شمار سربراہانِ علم میں ہوتا ہے۔ ۱۲۵ھ میں پیدا ہوئے۔ ایک قول کے مطابق آپ کی ولایت انصار کے پاس تھی۔ ابن یونس بیان کرتے ہیں: ابن وہب نے حدیث، فقہ اور عبادت تینوں کو جمع کیا۔ ابن یونس بیان کرتے ہیں: ابن وہب نے سترہ برس کی عمر میں علم حاصل کرنا شروع کر دیا تھا۔ ابن وہب بیان کرتے ہیں: میں نے یونس بن یزید کو اپنی شادی کے ولیمہ پر بلایا۔ میں کہتا ہوں: ابن وہب نے یونس بن یزید، ابن جریج، حنظلہ بن ابی سفیان، جہود بن شریح، اسامہ بن زید اللیثی، حمی بن عبد اللہ المعافری، عمر بن محمد العمری، عبد الحمید بن جعفر الانصاری، ابو خضر حمید بن زیاد، عمرو بن حارث، مالک، سفیان، لیث اور بے شمار لوگوں سے مصر اور حرمین میں حدیث بیان کی اور ایک بڑی مؤطا بھی لکھی۔ جب کہ آپ سے آپ کے شیخ لیث نے اور دیگر حضرات نے حدیث روایت کی جن میں ابن مہدی، اصح بن فرج، حرمہ، احمد بن صالح، سعید بن ابی مریم، حمون بن سعید، حارث بن مسکین، ابوطاہر احمد بن سرح، عبد الملک بن شعیب، بحر بن نصر، ابراہیم بن منذر، سعید بن منصور، احمد بن عبد الرحمن ابن انحیہ، ربیع بن سلیمان المرادی، یونس بن عبد الاعلیٰ اور بے شمار لوگوں کے نام شامل ہیں۔ ابن وہب ثقہ، حجت، حافظ اور مجتہد تھے جو کسی کی تقلید نہ کرتے تھے۔ اور بڑے عابد و زاہد تھے۔ احمد بن صالح بیان کرتے ہیں: میں نے ان سے زیادہ حدیث والا کوئی نہیں دیکھا۔ انھوں نے ایک لاکھ احادیث بیان کی ہیں۔ ہمارے پاس ان کی ستر ہزار احادیث موجود ہیں۔

خالد بن خدّاش کا قول ہے: جب خود ابن وہب پر قیامت کی ہولناکیوں کے بارے میں ان کی کتاب پڑھی گئی تو غش کھا کر گر پڑے اور کسی سے بات نہ کی حتیٰ کہ چند دنوں بعد ان کا انتقال ہو گیا۔ ابن وہب بیان کرتے ہیں: میں نے ہشام بن عروہ کو مسجد میں بیٹھے دیکھا۔ پھر میں انکے گھر گیا تو گھر والوں نے بتلایا کہ وہ تو سو گئے ہیں۔ پھر جب میں حج سے لوٹا تو پتا چلا کہ ہشام کی وفات ہو گئی ہے۔ اور عبید اللہ بن عمرو کو دیکھا کہ وہ نایاب ہو گئے ہیں اور اب کسی سے بات نہیں کرتے۔

عبد الرحمن بن قاسم الفقیہ بیان کرتے ہیں کہ اگر ابن عیینہ انتقال کر جاتے تو لوگوں کا رخ ابن وہب کی طرف ہو جاتا۔ کسی

① تہذیب الکمال: 753/2، تہذیب التہذیب: 71/6 (140)، تقریب: 460/1 (728)، خلاصۃ التہذیب: 110/2، الکاشف: 141/2، التاريخ الكبير للبخاری: 218/5، میزان الاعتدال: 521/2، لسان المیزان: 273/7، اللواتی بالوفیات: 665/17، الثقات: 346/8۔

نے بھی ابن وہب کی طرح علم کی تدوین نہ تھی کی۔ یونس ابن وہب سے بیان کرتے ہیں کہ: میں نے نافع بن ابی نعیم پر حدیث کی قراءت کی ہے۔ ابو زرہ کا قول ہے: میں نے ابن وہب کی تقریباً تیس ہزار احادیث میں غور کیا ہے اور میں نے ایسی کوئی حدیث نہیں دیکھی جس کی کوئی اصل نہ ہو۔ ابن وہب ثقہ تھے۔ اور میں نے یحییٰ بن بکیر کو یہ بیان کرتے سنا ہے: ابن وہب، ابن قاسم سے بھی بڑے فقیہ ہیں۔

سحون بیان کرتے ہیں: ابن وہب نے اپنے اوقات کو تین حصوں پر تقسیم کر رکھا تھا۔ چنانچہ وہ سال کا ایک ثلث سرحدوں پر، ایک ثلث لوگوں کی تعلیم میں اور ایک ثلث سفر حج کے لیے تقسیم کر رکھتے تھے۔ ایک قول یہ ہے کہ ابن وہب نے ۳۶ حج کیے تھے۔

امام مالک ابن وہب کو ان الفاظ کے ساتھ خط لکھتے تھے: ”اللہ کے بندے اہل مصر کے مفتی کی طرف“۔ امام مالک کسی اور کو اس طرح خط نہ لکھتے تھے۔ ایک مرتبہ جب امام مالک کے پاس ابن وہب اور ابن قاسم دونوں کا ذکر آیا تو انھوں نے فرمایا: ابن قاسم فقیہ جب کہ ابن وہب عالم ہیں۔ ابو زید بن ابی عمر کا قول ہے: ہم ابن وہب کو ”علم کا دفتر“ (یعنی چلتا پھرتا کتب خانہ) کہا کرتے تھے۔

ابن ابی حاتم، احمد بن عبد الرحمن سے اور وہ اپنے چچا سے بیان کرتے ہیں، وہ کہتے ہیں کہ: امام مالک سے وضو کے دوران انگلیوں میں خلل کرنے کے بارے میں پوچھا گیا، وہ اسے سنت نہ سمجھتے تھے۔ چنانچہ میں نے پوچھا: اے ابو عبد اللہ! ہم تو اس عمل کو سنت سمجھتے ہیں کہ ہمیں لیث اور عمرو بن حارث نے ابو عثمانہ سے، انھوں نے حضرت عقبہ بن عامر رضی اللہ عنہ سے، انھوں نے نبی کریم ﷺ سے بیان کیا کہ نبی کریم ﷺ کا ارشاد ہے:

”جب تو وضو کرے تو اپنے پیروں کو انگلیوں کا خلل کر۔“ میں نے دیکھا کہ امام مالک سے اس کے بعد جب بھی وضو میں انگلیوں کے خلل کے بارے میں پوچھا جاتا تھا تو وہ اس کا حکم دیتے تھے۔ اور مجھے یہ فرمایا: میں نے آج سے پہلے یہ حدیث کبھی نہ سنی تھی۔

احمد بن سعید ہمدانی بیان کرتے ہیں: ایک مرتبہ ابن وہب حمام میں داخل ہوئے تو انھوں نے کسی کو قرآن کریم کی یہ آیت تلاوت کرتے سنا: ”واذیتحاجون فی النار“ (غافر: ۴) ”اور جب وہ دوزخ میں جھکڑیں گے۔“ تو ابن وہب غش کھا کر گر پڑے۔

احمد بن انفی ابن وہب بیان کرتے ہیں: عباد بن محمد نے میرے چچا کو قضاء سونپنے کے لیے بلایا تو وہ چھپ گئے۔ عباد نے ان کی تلاش میں ہمارے کچھ گھر بھی منہدم کر دیے۔ اس پر صبا جی نے عباد سے کہا کہ بھلا ابن وہب جیسے آدمی نے قضا کی کب طلب کی ہے؟ جب میرے چچا کو عباد کے اس فعل کی خبر پہنچی تو انھوں نے عباد کے لیے بددعا کی کہ اس کی بنائی جاتی رہے۔ سوا بھی ایک جمعہ بھی نہ گزرا تھا کہ عباد نا پینا ہو گیا۔

ابوطاہر بن عمرو بیان کرتے ہیں: جب ابن وہب کی موت کی خبر آئی تو ہم اس وقت ابن عیینہ کی مجلس میں بیٹھے تھے۔ انہوں نے پہلے تو انا للہ پڑھی پھر کہا: یہ ساری امت کے لیے تو ایک عام مصیبت ہے پر میرے لیے ایک خاص مصیبت ہے۔ امام نسائی فرماتے ہیں: ابن وہب ثقہ ہیں۔ میں نے انہیں کسی ثقہ سے کوئی منکر حدیث روایت کرتے نہیں دیکھا۔ یونس بیان کرتے ہیں: ابن وہب نے شعبان ۱۹۷ھ میں وفات پائی۔ رحمۃ اللہ علیہ میں کہتا ہوں: ابن وہب کی عوالی "الشقیات" میں موجود ہیں۔

(۲۸۳) ۶/۵۳ع: الامام، الحافظ، الثبت، محدث عراق ابوسفیان وکیع بن جراح بن ملیح الرواسی الکوفی رحمۃ اللہ علیہ: ①

رواس: یہ قیس غیلان کی ایک شاخ ہے۔ موصوف کا شمار سر برآوردہ علماء میں ہوتا ہے۔ ۱۲۹ھ میں پیدا ہوئے۔ ہشام بن عروہ، ائمش، جعفر بن برقان، اسماعیل بن ابی خالد، ابن عون، ابن جریج، سفیان، اوزاعی اور بے شمار لوگوں سے حدیث سنی۔ جب کہ آپ سے حدیث سننے والوں میں ابن مبارک بھی ہیں باوجود یہ کہ ابن مبارک وکیع سے مقدم تھے۔ ان کے علاوہ احمد، ابن المدینی، یحییٰ بن معین، اسحاق، زہیر، ابی شیبہ کے دو بیٹے، ابوکریب عبد اللہ بن ہاشم، علی بن حرب، ابراہیم بن عبد اللہ القصار اور بے شمار لوگوں نے آپ سے حدیث سنی ہے۔

جناب وکیع کے والد بیت المال پر مقرر تھے۔ جب کہ خلیفہ رشید نے وکیع کو کوفہ کا قاضی بنانا چاہا تو انہوں نے ماننے سے انکار کر دیا۔ یحییٰ بن یمان بیان کرتے ہیں: سفیان کی وفات کے بعد ان کی مسند پر وکیع بیٹھے۔ تعننی بیان کرتے ہیں: ہم حماد بن زید کے پاس بیٹھے تھے کہ اتنے میں وکیع نکلے۔ تو لوگ کہنے لگے: یہ سفیان سے بہت زیادہ روایت کرنے والے ہیں۔ اس پر حماد نے کہا: اگر تم چاہو تو یہ بھی کہہ سکتے ہو کہ یہ سفیان سے زیادہ رائج ہیں۔ یحییٰ بن ایوب مقابری کا قول ہے: وکیع کو اپنی والدہ سے میراث میں ایک لاکھ دراہم ملے تھے۔

فضل بن محمد شعرانی بیان کرتے ہیں: میں نے یحییٰ بن ائثم کو یہ بیان کرتے سنا: میں سفر و حضر دونوں میں وکیع کا ساتھی رہا ہوں، وہ ہمیشہ روزہ رکھتے تھے اور ہر شب میں ایک قرآن ختم کر لیتے تھے۔ یحییٰ بن معین کا قول ہے کہ وکیع کا اپنے زمانے میں وہی رتبہ تھا جو اوزاعی کا اپنے زمانے میں تھا۔ امام احمد فرماتے ہیں: میں نے وکیع سے زیادہ علم کو سینے والا اور اس کو یاد رکھنے کی کوئی نہیں دیکھا۔ یحییٰ کا قول ہے: میں نے وکیع سے افضل کوئی نہیں دیکھا جو ہمیشہ روزہ رکھتا ہو، راتوں کو بیدار رکھتا ہو اور امام ابو حنیفہ رحمۃ اللہ علیہ کے قول پر فتویٰ دیتا ہو اور خود یحییٰ قنات بھی امام ابو حنیفہ رحمۃ اللہ علیہ کے قول پر فتویٰ دیا کرتے تھے۔

① تہذیب الکمال: 1463/3، تہذیب التہذیب: 123/11 (211)، تفریب: 331/2، خلاصۃ التہذیب: 128/3، تاریخ الکبیر للبخاری: 179/8، الجرح والتعديل: 168/9، میزان الاعتدال: 335/4، طبقات ابن سعد: 275/6، المعین: 731، نسیم الریاض: 285/2، معجم المؤلفین: 166/13، تاریخ بغداد: 466/13۔

ابن مبارک فرماتے ہیں: آج مصریوں میں جو بڑا عالم ہے وہ وکیع بن جراح ہے۔

سلم بن جناہ کہتے ہیں: میں سات برس تک وکیع کی مجلس میں رہا ہوں۔ میں نے انھیں کبھی تھوکتے ہوئے یا کنکریوں کو ہلاتے جلاتے نہیں دیکھا۔ ایک تو قبلہ رو بیٹھتے تھے دوسرے بیٹھتے ہوئے حرکت نہ کرتے تھے۔ اور میں نے انھیں کبھی اللہ کی قسم کھاتے نہیں دیکھا۔

میں کہتا ہوں: انھیں کوفیوں کا نبیز بڑا پسند تھا جسے وہ ہمیشہ پیتے تھے۔ یہ بات کئی طرق پر مروی ہے۔ یحییٰ بن معین بیان کرتے ہیں کہ: ایک آدمی نے ان سے پوچھا کہ میں نے نبیز پی کر خواب دیکھا تو یوں لگا کہ جیسے کوئی یہ کہہ رہا ہو کہ تم نے تو شراب پی ہے۔ اس پر وکیع نے فرمایا: وہ خواب والا شخص شیطان تھا۔

ابراہیم بن شماس بیان کرتے ہیں: اگر میں کسی بات کی تمنا کرتا تو ابن مبارک کی عقل و ورع کی، ابن فضیل کی زہد و گریہ کی، وکیع کی عبادت و حافظہ کی، عیسیٰ بن یونس کے خشوع کی اور حسین جعفی کے صبر کی تمنا کرتا۔ پھر یہ کہا کہ وکیع سب سے بڑے فقیہ تھے۔

مروان بن محمد الطاطری کا قول ہے: میں نے وکیع سے زیادہ خشوع والا کوئی نہیں دیکھا اور مجھے جس کے بارے میں بھی جو بتایا گیا تو میں نے اسے دیکھنے پر اس سے کم ہی پایا سوائے وکیع کے کہ میں نے انھیں بیان کیے گئے سے زیادہ پایا۔

سعید بن منصور بیان کرتے ہیں: وکیع مکہ آئے، وہ ذرا فربہ تھے۔ اس پر فضیل بن عیاض نے انھیں کہا: یہ مونٹا پا کیسا آپ تو عراق کے راہب ہیں؟ وکیع بولے: یہ اسلام پر ہونے کی خوشی کا نتیجہ ہے۔ اور انھیں لا جواب کر دیا۔

ابن عمار بیان کرتے ہیں: وکیع کے زمانہ میں کوفہ میں ان سے بڑا فقیہ اور محدث اور کوئی نہ تھا۔ ابو داؤد بیان کرتے ہیں: وکیع کی کوئی کتاب کبھی دیکھنے میں نہیں آئی۔

امام احمد فرماتے ہیں: میری آنکھوں نے وکیع کا مثل نہیں دیکھا کہ وہ حدیث یاد کرتے پھر اس کا فقہی مذاکرہ کرتے اور خوب عمدہ مذاکرہ کرتے جس میں ورع اور اجتہاد دونوں ہوتے تھے۔ اور وہ کسی کے بارے میں کوئی کلام نہ کیا کرتے تھے۔ حماد

بن سعدہ بیان کرتے ہیں: میں نے ثوری کو دیکھ رکھا ہے، وہ وکیع جیسے نہ تھے۔ احمد بن زحیر کا قول ہے: میں نے ابن معین کو یہ کہتے سنا ہے: ”جو عبد الرحمن کو وکیع پر فضیلت دے گا اس پر فلاں فلاں۔ اور لعنت کی۔ ابن حاتم کا قول ہے: وکیع ابن مبارک

سے حافظ تھے۔ امام احمد فرماتے ہیں: وکیع کی تصنیفات کو لازم پکڑو۔ ابن المدینی کا قول ہے: وکیع کی آواز میں لحن تھا۔ اگر میں کسی حدیث کو ان کے الفاظ میں بیان کرتا تو روایت عجیب ہو جاتی ہے۔ وہ ”عن عیسیٰ“^۱ کہا کرتے تھے۔

ابو ہشام وغیرہ وکیع سے بیان کرتے ہیں، وہ کہتے ہیں: جو قرآن کے مخلوق ہونے کا قائل ہو، وہ کافر ہے۔ کہتے ہیں کہ وکیع کانے تھے۔ میں نے تاریخ الاسلام میں وکیع کے احوال نقل کیے ہیں جو تاریخ دمشق کے بیان میں کافی طویل ہیں۔ وکیع نے حج

سے لوٹتے ہوئے دس محرم ۱۹۷ھ میں بمقام ”فید“ وفات پائی۔ وکیع کا قول ہے کہ نماز میں جہری بسم اللہ بدعت ہے۔ اسے ابو سعید الانصاری نے خود ان سے سنا ہے۔ ایک مرتبہ ایک آدمی کو

① التہذیب میں لکھا ہے: وکیع ”حدثنا مسعر عن عیسیٰ“ کہا کرتے تھے۔ حالانکہ یہ لفظ ”عن عیسیٰ“ تھا۔

جا کر دیناروں بھری ایک تھیلی دی اور کہا: میں نے تیری روشنائی سے لکھا۔ میں اس کا مالک نہ تھا۔ مجھے معاف کر دو کہ تمہیں دینے کے لیے میرے پاس اس کے سوا اور کچھ نہیں ہے۔

(۲۸۵) ۶/۵۳ع: الحافظ، الحجۃ ابو عثمان خالد بن حارث النخعی البصری جرح: ۱

امام ابو عثمان نے ایوب سختیانی، حمید الطویل، عبید اللہ بن عمر، ہشام بن عروہ، ابن عون اور ان کے طبقہ کے لوگوں سے حدیث روایت کی، جب کہ ان سے روایت کرنے والوں میں اسحاق بن راہویہ، ابن المدینی، القواریری، احمد بن مقدم، محمد بن شعی، فلاس، حسن بن عرفہ اور دیگر بے شمار لوگوں کے نام آتے ہیں۔ آپ کے شیوخ میں سے جناب شعبہ نے بھی آپ سے حدیث روایت کی ہے۔

امام احمد فرماتے ہیں: بصرہ میں حدیث کی تحقیق ان پر ختم تھی۔ ابو حاتم رازی کا قول ہے: ابو عثمان ثقہ اور امام ہیں امام ترمذی بیان کرتے ہیں: ثقہ اور مامون ہیں۔ میں نے محمد بن ثنی کو یہ کہتے سنا ہے کہ میں نے بصرہ میں خالد بن حارث جیسا اور کوفہ میں عبید اللہ بن ادریس جیسا کوئی نہیں دیکھا۔

میں کہتا ہوں: خالد بن حارث نے ۱۸۶ھ میں وفات پائی۔ جرح: جزء الحفار۔ میں ان کی عوالی مذکور ہیں۔

(۲۸۶) ۶/۵۵ع: الحافظ، الامام، الثقف، العابد، ابواسامعیل بشر بن مفضل بن لاحق الرقاشی البصری جرح: ۱

موصوف بنی رقاش کے آزاد کردہ بصری غلام تھے۔ سمیل بن ابی صالح، یحییٰ بن سعید، حمید الطویل، جریری، خالد الخزاز اور ان کے طبقہ کے لوگوں سے حدیث بیان کی اور ان سے علی ابن المدینی، اسحاق بن راہویہ، احمد بن حنبل، نصر بن حنی، فلاس، احمد بن مقدم اور بے شمار لوگوں نے حدیث روایت کی ہے۔

امام احمد فرماتے ہیں: حدیث کی تحقیق بصرہ میں ان پر ختم تھی، ابن مدینی کا قول ہے کہ بشر بن مفضل روزانہ چار سو رکعات نماز پڑھتے تھے اور ایک دن چھوڑ کر روزہ رکھتے تھے۔ کہتے ہیں کہ ایک مرتبہ ان کے سامنے کسی چہمی کا ذکر آیا تو کہنے لگے کہ اس کافر کا ذکر نہ کرو۔ بشر نے ۱۸۶ یا ۱۸۷ھ میں وفات پائی۔

(۲۸۷) ۶/۵۶ع: الامام، الثقف، الفقہ ابو عبد اللہ محمد بن حرب الخولانی المصنی الابریش کاتب زبیدی جرح: ۱

امام موصوف نے زبیدی، بکیر بن سعد، محمد بن زیاد الالہانی، عمر بن روبہ، اوزاعی اور متعدد مشائخ سے حدیث روایت کی

- ① تہذیب التہذیب: 82/3، تقریب: 212/1، الجرح والتعديل: 325/3، الثقات: 267/6، التاريخ الكبير: 145/3.
- ② تہذیب الکمال: 157/1، تہذیب التہذیب: 458/1، تقریب: 101/1، خلاصة التہذیب: 128/1، الکاشف: 157/1، الجرح والتعديل: 1410/2، الثقات: 97/6، طبقات ابن سعد: 303/7، الوافی بالوفیات: 156/10.
- ③ تہذیب الکمال: 1186/3، تہذیب التہذیب: 109/9، تقریب: 153/2، خلاصة التہذیب: 392/2، الکاشف: 31/3، التاريخ الكبير للبخاری: 69/1، الجرح والتعديل: 1299/7، الوافی بالوفیات: 327/2، المعین: 700، ثقات: 50/9، اربع رسائل: 169، الجمع بین رجال الصحیحین: 1674.

ہے اور آپ سے ابو مسہر، اسحاق بن راہویہ، محمد بن وہب بن عطیہ، کثیر بن عبید، ابوالفتح الیزنی، محمد بن مصطفیٰ، ابوعتبہ الجازی اور بے شمار لوگوں نے حدیث روایت کی ہے۔

ابن سعد بیان کرتے ہیں: انھیں کوفہ کا قاضی بنایا گیا۔ ابن معین وغیرہ انھیں ثقہ کہتے ہیں۔ صحاح ستہ میں ان سے روایت مذکور ہے۔ یزید بن عبد ربہ نے ان کا سن وفات ۱۹۲ھ بتلایا ہے۔ **برکت**۔ (جب کہ ایک قول ۱۹۲ھ میں وفات پانے کا بھی ہے) ہمیں محمد بن داود المقدسی نے اپنی سند کے ساتھ محمد بن وہب سے بیان کیا، وہ کہتے ہیں ہمیں محمد بن حرب نے، وہ کہتے ہیں ہمیں محمد بن ولید زبیدی نے، وہ کہتے ہیں ہمیں زہری نے عروہ سے، انھوں نے زینب بنت ابی سلمہ سے انھوں نے سیدہ ام سلمہ **رحمۃ اللہ علیہا** سے بیان کیا کہ: نبی کریم **صلی اللہ علیہ وسلم** نے (ایک مرتبہ) ان کے گھر میں ایک لڑکی دیکھی جس کے چہرے میں ایک سرخی مائل سیاہ نشان تھا تو آپ **صلی اللہ علیہ وسلم** نے فرمایا: ”اس پر دم پڑھو کہ اسے نظر لگ گئی ہے۔“ اس حدیث کو امام بخاری نے محمد ذہلی سے روایت کیا ہے۔ سوہم نے اس کی موافقت کی۔ اس حدیث کی اسناد میں محمد نامی متعدد رواۃ ہیں۔ میرے پاس ”صفة النفاق“ کی بابت موصوف محمد بن حرب کی عوالی میں سے ایک روایت ہے۔

(۲۸۸) ۶/۵۷ خ ۴: الحافظ، الثبت عبیدہ بن حمید الکوفی الحذاء **رحمۃ اللہ علیہ**: ①

امام موصوف نے اسود بن قیس، عبدالعزیز بن رفیع، عبدالملک بن عمیر، منصور، اعمش اور متعدد مشائخ سے حدیث روایت کی ہے، جب کہ آپ سے سفیان ثوری نے حدیث روایت کی حالانکہ سفیان آپ سے مقدم تھے۔ ان کے علاوہ امام احمد، احمد بن منیع، حسن بن صباح بزار، حسن بن محمد زعفرانی، عمرو الناقد، محمد بن سعید بن غالب الطار اور دیگر بے شمار لوگوں نے حدیث روایت کی ہے۔

موصوف عالم، بے حد معزز، حدیث، نحو، قرآن اور فضائل کے بڑے عالم تھے، ابن معین اور امام احمد نے انھیں ثقہ کہا ہے، امام احمد فرماتے ہیں: ہم ان کی خدمت میں حاضر ہوئے۔ انھوں نے ہمیں حدیث کی املاء کروائی، پھر بے شمار لوگ آگئے جو ہم پر غالب آگئے اور بھیڑ بڑھ گئی۔

میں کہتا ہوں: موصوف الامین محمد کے مؤدب اور استاذ تھے۔ اسی سال سے زیادہ عمر پائی، ۱۹۰ھ میں انتقال ہوا۔ **برکت**۔
(۲۸۹) ۶/۵۸ خ ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳

میں لازم رہے۔ موصوف فرمایا کرتے تھے کہ میں نے سفیان ثوری سے تیس ہزار احادیث سنی ہیں۔

ابن معین کا قول ہے: کوفہ میں اشجعی سے زیادہ سفیان کے علوم کا عالم اور کوئی نہیں۔ آپ سے حدیث روایت کرنے والوں میں یحییٰ بن آدم، ابوالضر، ابن معین، ابوخیثمہ، ابوکریب، عثمان بن ابی شیبہ، یعقوب الدورقی اور دیگر بے شمار لوگ شامل ہیں۔ ابن معین انھیں صالح اور ثقہ کہتے ہیں: حاکم کا قول ہے: موصوف عبدالرحمن، یحییٰ بن سعید، ابو احمد زبیری، قبیصہ اور ابی حذیفہ سے زیادہ سفیان کے علوم کو جاننے والے تھے۔ ان کے پاس سفیان کی تصانیف تھیں۔ چنانچہ قبیصہ بیان کرتے ہیں کہ سفیان ثوری کی وفات کے بعد ان کی جگہ اشجعی بیٹھا کرتے تھے۔

میں کہتا ہوں: اس کے بعد موصوف اشجعی بغداد چلے گئے تھے۔ ۱۸۲ھ کے اوائل میں وفات پائی۔ سوائے امام ابوداؤد کے دیگر ائمہ صحاح نے ان سے حدیث روایت کی ہے۔

(۲۹۰) ۶/۵۹ع: الامام، الحافظ، ابو محمد عبدہ بن سلیمان الکلابی الکوفی رحمۃ اللہ علیہ:

موصوف نے عاصم احول، ہشام بن عروہ، اعش، اسماعیل بن ابی خالد اور ایک جماعت سے حدیث بیان کی ہے اور ان سے احمد، اسحاق بن راہویہ، ابوخیثمہ، ابوکریب، ابوسعید الاشجعی اور دیگر لوگوں نے حدیث روایت کی ہے۔ امام احمد فرماتے ہیں: عبدہ ثقہ ہیں ثقہ ہیں۔ بڑے صالح اور بڑے تنگدست تھے۔ نہایت معمولی اونچی چادر اوڑھتے تھے رجب ۱۸۰ھ میں وفات پائی۔

امام احمد فرماتے ہیں: عبدہ بڑے تنگدست تھے۔ بلی بیان کرتے ہیں: ثقہ، نیک اور قرآن والے تھے۔ امام احمد کا قول ہے: میں ۱۸۸ھ میں کوفہ آیا تو ان کا ایک سال قبل انتقال ہو چکا تھا۔ جب کہ ابن سعد نے ان کی تاریخ وفات ۳ رجب ۱۸۰ھ بتلائی ہے۔

(۲۹۱) ۶/۶۰ع: الحافظ، العالم ابو محمد عبد الرحمن بن محمد بن زیاد المحاربی الکوفی رحمۃ اللہ علیہ:

امام موصوف نے عبد الملک بن عمیر، لیث بن ابی سلیم، اعش، اسماعیل بن ابی خالد، فضیل بن غزوان اور متعدد محدثین سے حدیث روایت کی۔ اور آپ سے احمد، ابوکریب، ہناد، ابوسعید الاشجعی، علی بن حرب، حسن بن عرفہ اور بے شمار لوگوں نے حدیث روایت کی ہے۔

وکیع بیان کرتے ہیں: محارب بن طویل احادیث کے کیا ہی اچھے حافظ تھے۔ ابن معین انھیں ثقہ کہتے ہیں: ابو حاتم کا قول ہے کہ صدوق ہیں البتہ مجہول راویوں سے مناکیر روایت کرتے ہیں جس بنا پر ان کی حدیث فاسد ہے۔ عبد اللہ بن احمد بیان

① تہذیب الکمال: 872/2، تہذیب التہذیب: 458/6 (946)، تقریب: 530/1، خلاصۃ التہذیب: 188/2، الکاشف: 223/2، الجرح والتعديل: 457/6، طبقات الحفاظ: 129۔

② تہذیب الکمال: 815/2، تہذیب التہذیب: 265/6، تقریب: 497/1، خلاصۃ التہذیب: 151/2، الکاشف: 184/2، لسان المیزان: 284/7، الثقات: 92/7۔

کرتے ہیں: موصوف مدلس تھے۔

میں کہتا ہوں: بخاری نے ۱۹۵ھ میں وفات پائی۔ ان کی حدیث "جزء ابن عرفہ" میں مالی سند کے ساتھ ہے۔ جب کہ علی بن حرب کے جز میں ان کی عوالی ہیں۔

(۲۹۲) ۶/۶۱ ع: الحافظ ابو عبیدہ عبد الواحد بن واصل الحداد السدوسی البصری نزیل بغداد رحمۃ اللہ علیہ :

موصوف بنی سدوس کے آزاد کردہ غلام تھے۔ امام موصوف نے سعید بن ابی عروبہ، عیینہ بن عبد الرحمن، معاذ بن علاء، شعبہ، بہز بن حکیم، عوف اعرابی اور بے شمار لوگوں سے حدیث روایت کی اور ان سے احمد، ابن معین، ابو خثیمہ، عمرو الناقد، زیاد بن ایوب اور بے شمار لوگ حدیث روایت کرنے والے ہیں۔

بہیں احمد بن اسحاق نے اپنی سند کے ساتھ ابن معین سے بیان کیا، وہ حداد سے، وہ عبد الواحد بن زید سے، وہ اسلم سے وہ مرہ سے، وہ زید بن ارقم سے اور وہ حضرت ابوبکر رضی اللہ عنہ سے روایت کرتے ہیں، وہ فرماتے ہیں کہ نبی کریم صلی اللہ علیہ وسلم کا ارشاد ہے: "حرام مال سے پرورش پانے والا بدن جنت میں داخل نہ ہوگا۔" یہ حدیث بے حد غریب ہے۔

اسے اسحاق بن ابراہیم نے ابو عبیدہ سے اسی طرح روایت کیا ہے اور ہم نے یہ روایت عبد بن حمید کی منتخب سے اسی طرح سنی ہے۔ جسے وہ ابو داؤد کے واسطے سے اور وہ عبد الواحد بن زید سے بیان کرتے ہیں۔ اور یہ طریق محفوظ ہے۔ لیکن مسند ابی یعلیٰ الموصلی میں یہ حدیث دونوں سے یحییٰ بن معین سے مروی ہے، وہ اسلم کی جگہ فرقہ السنخی کا ذکر کرتے ہیں۔

حیان یحییٰ بن معین سے بیان کرتے ہیں کہ ابو عبیدہ متشبیہین میں سے تھے جہاں تک میں جانتا ہوں۔ البتہ ہم نے ان کی خطا پکڑی ہے۔ ان کی قراءت اور کتابت عمدہ تھی۔

بخاری اور ابن معین وغیرہ کہتے ہیں: ابو عبیدہ ثقہ ہیں۔ امام احمد کا قول ہے: ابو عبیدہ مشائخ والے ہیں ان کی کتاب صحیح ہے۔

ابو قلابہ کا قول ہے: ابو عبیدہ ۱۹۹ھ میں اس دن فوت ہوئے جس دن میں پیدا ہوا تھا۔ رحمۃ اللہ علیہ

(۲۹۳) ۶/۶۲ ع: الامام الحافظ، العلامة ابوالحسن نصر بن شمیٰل المازنی، البصری، اللغوی رحمۃ اللہ علیہ :

موصوف اہل مرو کے عالم تھے۔ احمد بن سعید دارمی کہتے ہیں: میں نے موصوف مازنی کو یہ کہتے سنا ہے کہ میرا بھائی مرو الروذ سے بصرہ کی طرف ابو مسلم کے فتنہ برپا ہونے کے وقت ۱۲۸ھ میں نکلا، میری عمر اس وقت پانچ یا چھ برس تھی۔

موصوف نے ہشام بن عروہ، حمید الطویل، اسماعیل بن ابی خالد بن عون، ہشام بن حسان اور بے شمار کوئی اور بصری لوگوں

① تہذیب الکمال: 867/2، تہذیب التہذیب: 440/6، تقریب: 526/1، خلاصۃ التہذیب: 184/2، الکاشف:

219/2، الجرح والتعديل: 127/6، میزان الاعتدال: 677/2، الثقات: 426/8۔

② تہذیب الکمال: 1411/3، تہذیب التہذیب: 437/10، تقریب: 301/2، خلاصۃ التہذیب: 93/3، الکاشف:

203/3، الجرح والتعديل: 2188/8، میزان الاعتدال: 228/4، لسان المیزان: 411/7، الانساب: 13/12، العبر:

سے حدیث روایت کی۔ اور آپ سے اسحاق بن راہویہ، اسحاق الکونج، محمد بن رافع ابو محمد دارمی، سعید بن مسعود المرزونی اور بے شمار لوگوں نے حدیث روایت کی ہے۔

ابو حاتم انھیں ثقہ اور صاحب سنت کہتے ہیں: ابن مبارک سے جب موصوف کے بارے میں پوچھا گیا تو فرمایا وہ یکتا روزگار ہیں۔ خلیل کے اصحاب میں سے کوئی ان کا ہم پلہ نہیں۔ عباس بن مصعب کا قول ہے: وہ عربیت اور حدیث کے امام ہیں۔ مرد اور خراسان میں سنت کے علم کو سب سے پہلے پھیلانے والے یہی ہیں۔ شعبہ سے سب سے زیادہ روایت کر لے والے ہیں۔ بے شمار ایسی کتابیں لکھیں جو ان سے پہلے کسی نے نہ لکھیں۔ مرد کے قاضی بھی رہے۔

احمد دارمی بیان کرتے ہیں: میں نے نظر کو یہ کہتے سنا ہے کہ "کتاب الحیئل" میں فلاں فلاں مسئلہ کفر ہے۔ داؤد بن مخراق کا قول ہے کہ میں نے ابن شہیل کو یہ کہتے سنا ہے: جب تک آدمی بھوک چکھ نہ لے اور اپنی بھوک بھول نہ جائے وہ علم کی لذت نہیں پاسکتا۔

محمد بن عبد اللہ بن فہر از نے امام نصر کا سن وفات ۲۰۳ھ کا آخری دن بتلایا ہے۔^۱ اور انھیں اگلے سال کے پہلے دن دفن کیا گیا۔

ہمیں سلیمان بن حمزہ الحاکم اور ایک جماعت نے اپنی سند کے ساتھ روایت کیا، نظر بن شہیل بیان کرتے ہیں کہ ہمیں ہجر نے اپنے والد سے، انھوں نے اپنے دادا سے بیان کیا، وہ کہتے ہیں: میں نے نبی کریم ﷺ کو یہ ارشاد فرماتے سنا ہے: "تم ستر اُمتوں میں آؤ گے اور تم اللہ کے نزدیک سب سے زیادہ بہتر اور عزت والی اُمت ہو گے۔"

(۲۹۴) ۶/۶۳ ع: المحدث، الحافظ ابو عبد الرحمن محمد بن فضیل بن غزوان الضبی الکوفی رحمۃ اللہ علیہ:

آپ بنوضہ کے آزاد کردہ غلام تھے۔ کتاب الزہد اور کتاب الدعاء وغیرہ آپ کی مشہور تصانیف ہیں، اپنے والد سے اور بیان بن بشر، ابراہیم جعری، حبیب بن ابی عمرہ، حصین بن عبد الرحمن، عاصم احول اور بے شمار لوگوں سے حدیث روایت کی اور آپ سے احمد، اسحاق، احمد بن بدیل، حسن بن عرفہ، ابوسعید الأشجع، فلاس علی بن حرب، احمد بن عبد الجبار عطاروی اور دیگر بے شمار لوگوں نے حدیث روایت کی ہے۔ بڑی شان کے عالم تھے۔ ابن معین آپ کو ثقہ جب کہ امام احمد حسن الحدیث اور شیعہ کہتے ہیں۔

میں کہتا ہوں کہ محمد بن فضیل صرف محبت رکھنے والوں میں سے تھے۔ انھوں نے حمزہ پر قرآن پڑھا۔ منصور سے حدیث سننے ان کے پاس گئے تو انھیں بیمار پایا۔ ابو داؤد انھیں شیعہ اور متحرف کہتے ہیں۔ ۱۹۳ یا ۱۹۵ھ میں وفات پائی۔

① ایک قول 204ھ میں وفات پانے کا بھی ہے۔

② تہذیب الکمال: 1259/3، تہذیب التہذیب: 405/9، التقریب: 200/2، الکاشف: 89/3، الحرج والتعذیل: 263/8، میزان الاعتدال: 9/4، طبقات ابن سعد: 271/6، طبقات الحفاظ: 130، تراجم الاحیاء: 51/4، المعجم الثقات: 115۔

(۲۹۵) ۶/۶۴ ع: الامام المحدث ابو عبد اللہ محمد بن شعیب بن شاہور الدمشقی رحمۃ اللہ علیہ: ❶

بنی امیہ کے موالی میں سے ہیں، بیروت میں سکونت اختیار کر لی، عروہ بن رویم، یحییٰ بن حارث الذماری، عمرو بن حارث المصری ابو زرعہ، یحییٰ بن ابی عمرو الشیبانی، عثمان بن ابی عاتکہ، اوزاعی اور متعدد علماء سے حدیث روایت کی اور ان سے سلیمان بن عبد الرحمن، وحیم، کثیر بن عبید، محمود بن خالد السلمی، محمد بن مصفیٰ، محمد بن ہاشم ععلکی اور متعدد لوگوں نے حدیث روایت کی۔
وحیم انھیں ثقہ کہتے ہیں: امام احمد کا قول ہے: میرے نزدیک ان میں کوئی حرج نہیں، عقل مند آدمی تھے۔ ابو عمرو دانی کا قول ہے کہ انھوں نے یحییٰ ذماری سے دور کر کے قراءت حاصل کی۔ اوزاعی کی مجلس میں فتویٰ بھی دے دیتے تھے۔ ہشام بن عمار کہتے ہیں: ان کا سن وفات ۱۹۸ھ ہے۔ (ایک قول ۱۹۹ھ کا بھی ہے) جب کہ ابن مصفیٰ نے ۱۹۹ھ کہا ہے۔

(۲۹۶) ۶/۶۵ م ۴: الامام، المقتی ابو عبد اللہ محمد بن سلمہ الحرانی رحمۃ اللہ علیہ: ❷

اپنے ماموں ابو عبد الرحمن خلد بن ابی یزید سے، اور خسیف، ابن عجلان، ہشام بن حسان، ابن اسحاق اور ایک جماعت نے حدیث روایت کی۔ جب کہ آپ سے احمد، نفیلی محمد بن الصباح الجرجانی وغیرہ نے حدیث روایت کی ہے۔
ابن سعد بیان کرتے ہیں: حرانی ثقہ، فاضل اور صاحب روایت و فتویٰ تھے۔ نفیلی نے ان کا سن وفات ۱۹۲ھ بتلایا ہے۔

(۲۹۷) ۶/۶۶ د، ت: الامام الحافظ، مسند عراق ابو الحسن علی بن عاصم بن صہیب مولیٰ قریبہ بنت محمد بن ابی بکر صدیق رضی اللہ عنہما الواسطی: ❸

۱۰۵ھ میں پیدا ہوئے، سہیل بن ابی صالح، عطاء بن سائب، یزید بن ابی زیاد، یحییٰ البرکاء، بیان بن بشر، حصین بن عبد الرحمن، عبد اللہ بن عثمان بن خثیم، لیث بن ابی سلیم اور حمید الطویل سے حدیث سنی، جب کہ آپ سے احمد، محمد بن یحییٰ الذہبی، عبد بن حمید، یعقوب بن شیبہ، حارث بن ابی امامہ اور بے شمار لوگوں نے حدیث روایت کی ہے۔ قدام میں سے یزید بن زریع نے آپ سے حدیث روایت کی ہے۔

ابن شیبہ کا قول ہے: موصوف دین، نیکی و صلاح، خیر، مہارت اور شدید تقویٰ والے تھے۔ بعض نے ان پر خطا اور غلطی کی کثرت کی بنا پر انکار بھی کیا ہے۔

❶ تہذیب الکمال: 1210/3، تہذیب التہذیب: 222/9، الکاشف: 52/3، الجرح والتعديل: 1548/7، میزان

الاعتدال: 580/3، ثقات: 51/9، الوافی بالوفیات: 153/3، معرفة الثقات: 1607۔

❷ تہذیب الکمال: 1204/3، تہذیب التہذیب: 193/9، الکاشف: 48/3، الوافی بالوفیات: 121/3، سیر الاعلام:

49/9، معجم طبقات الحفاظ، ص: 157، رجال الصحیحین: 1816، التعمید: 59/2۔

❸ تہذیب الکمال: 976/2، تہذیب التہذیب: 344/7، تقریب التہذیب: 39/2، الکاشف: 288/2، الجرح والتعديل:

1092/6، میزان الاعتدال: 228/2، المغنی: 4290، نسیم الرياض: 279/4۔

وکج کا قول ہے: ہم نے ان میں خیر ہی دیکھی ہے۔ لہذا ان کی صحیح احادیث تو لے لو البتہ ان کی غلط احادیث ترک کر دو۔ ابن اعمین بیان کرتے ہیں: میں نے علی بن عاصم کو یہ کہتے سنا ہے: میرے والد نے مجھے ایک لاکھ درہم دیئے اور کہا جاؤ اور اب جب تک تم ایک لاکھ احادیث سیکھ نہ لو میں تمہاری شکل نہ دیکھوں۔ امام احمد فرماتے ہیں: میں تو ان سے حدیث لیتا ہوں، وہ تم نہ تھے۔ حماد بن سلمہ بھی تو بہت خطا کرتے تھے پر ہم ان سے روایت کرنے میں کوئی حرج نہیں دیکھتے۔ یحییٰ بن جعفر بیکندی کا قول ہے: علی بن عاصم کے پاس تین ہزار سے زیادہ لوگوں کا جہوم رہتا تھا۔ موصوف نے ۲۰۱ھ میں وفات پائی۔ ابوداؤد وغیرہ نے ان کی حدیث کو روایت کیا ہے ان کی ایک عالی حدیث میرے پاس بھی ہے۔

ہمیں یحییٰ بن ابی منصور نے کتابت کے ساتھ اپنی سند سے علی بن عاصم سے بیان کیا، وہ کہتے ہیں ہمیں سلیمان نے ابو عثمان سے اور انھوں نے حضرت حذیفہ رضی اللہ عنہ سے بیان کیا، وہ فرماتے ہیں: چند نوجوان باتیں کرتے نکلے کہ اچانک انھیں چہ بے مہار اونٹ پھرتے نظر آتے، تو کسی نے کہا: لگتا ہے کہ ان کے مالکان ان کے ساتھ نہیں ہیں۔ اس پر ان میں سے ایک اونٹ بولا، ان اونٹوں کے مالکوں کا چاشت کے وقت میں حشر ہو گیا ہے۔

(۲۹۸) ۶/۶۷۷ع: الحافظ، القدوة، شیخ الاسلام ابو خالد یزید بن ہارون بن زاذی السلمی الواسطی رحمۃ اللہ علیہ:

آپ بنو سلمہ کے آزاد کردہ غلام تھے، ۱۱۸ھ میں پیدا ہوئے، عاصم احوال، یحییٰ بن سعید، سلیمان تیمی، جریری، داؤد بن ابی ہند، ابن عون اور بے شمار لوگوں سے حدیث سنی۔ اور آپ سے احمد، ابن المدینی، ابو یوسف، ابو بکر بن ابی شیبہ، عبد بن حمید، احمد بن فرات، ابوقلابہ الرقاشی، حارث بن ابی اسامہ، عبد اللہ بن روح المدائنی اور بے شمار لوگوں نے حدیث روایت کی جن میں سب سے آخر میں وفات پانے والے اور یس بن جعفر العطار ہیں۔

ابن مدینی کا قول ہے: میں نے یزید بن ہارون سے بڑا حافظ نہیں دیکھا۔ یحییٰ بن یحییٰ انھیں وکج سے بھی بڑا حافظ کہتے ہیں: امام احمد فرماتے ہیں: یزید حافظ اور متقن تھے۔ زیاد بن ایوب کا قول ہے: میں نے کبھی یزید کی کوئی کتاب نہیں دیکھی۔ علی بن شعیب یزید کا قول نقل کرتے ہیں کہ مجھے چوبیس ہزار احادیث یاد ہیں اور کوئی فخر نہیں اور مجھے شامیوں کی میں ہزار احادیث یاد ہیں جن کے بارے میں میں سوال نہیں کرتا۔ امام احمد انھیں فقیہ کہتے ہیں کہ بڑے ذکی، فقیہ اور فہم و فطن تھے۔

احمد بن سنان بیان کرتے ہیں: میں نے کسی کو ان سے اچھی نماز پڑھتے نہیں دیکھا۔ اصم بن علی بیان کرتے ہیں: یزید نے چالیس برس سے زیادہ تک عشاء کے وضو سے فجر کی نماز ادا کی۔ یحییٰ بن ابی طالب کا قول ہے: میں نے یزید سے بغداد میں

① تہذیب الکمال: 1544/3، تہذیب التہذیب: 366/11، تقریب: 372/2، الکاشف: 387/3، التاريخ الكبير: 368/8، الجرح والتعديل: 1257/9، نسیم الرياض: 402/3، تاریخ اسماء الثقات: 481، التاريخ لابن معین: 677/3، معجم المؤلفين: 238/13۔

حدیث سنی ہے اور ان کی مجلس میں کہتے ہیں کہ ستر ہزار لوگ ہوا کرتے تھے۔ عجل بیان کرتے ہیں: یزید ثقہ، شہت، عبادت گزار عمدہ نماز والے تھے۔ چاشت کے وقت بڑی عمدہ سولہ رکعات ادا کرتے تھے۔ موصوف ناپینا ہو گئے تھے۔ ابن ابی شیبہ کا قول ہے کہ: میں نے یزید سے زیادہ پختہ حافظ والا کوئی نہیں دیکھا۔ ابو حاتم بیان کرتے ہیں یزید ثقہ اور امام تھے۔ ان جیسوں کے بارے میں پوچھا نہیں جاتا۔ ہشیم کہتے ہیں: مصریوں میں یزید بن ہارون کی مثل نہیں تھا۔ خود یز سے کہتے ہیں: میں نے سوائے ایک حدیث کے کبھی کسی حدیث میں تدلیس نہیں کی۔ اور اس حدیث میں مجھے برکت نہ ملی۔ موصوف نے ربیع الآخر ۲۶۰ھ میں بمقام واسط وفات پائی۔

ہمیں ابوالروح عیسیٰ اور علی بن محمد الیومنی نے اپنی سند کے ساتھ یزید بن ہارون سے بیان کیا، وہ کہتے ہیں ہمیں داود بن ابی ہند نے عامر سے، انھوں نے ابن ابی لیلیٰ سے، انھوں نے حضرت ابویوب انصاری رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:

”جس نے دس مرتبہ یہ کلمہ کہا: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔“ تو اس کے لیے دس گردنوں (کو آزاد کرنے) کے برابر اجر ہوگا۔

اس حدیث کو امام احمد نے اپنی مسند ^۱ میں یزید سے روایت کیا ہے جس میں ”بیدہ الخیر“ کے الفاظ ساقط ہیں۔ موصوف یزید کی ”الغیلانیات“ میں ایک عالی حدیث بھی ہے۔

ہمیں یحییٰ بن ابی منصور، ابن قدامہ اور ایک جماعت نے اپنی سند کے ساتھ یزید سے بیان کیا وہ کہتے ہیں ہمیں محمد بن عمرو نے ابوسلمہ سے، انھوں نے حضرت ابوہریرہ رضی اللہ عنہ سے اور انھوں نے نبی کریم صلی اللہ علیہ وسلم سے بیان کیا، کہ نبی کریم صلی اللہ علیہ وسلم کا ارشاد ہے: ”تمین مساجد کے علاوہ کسی اور مسجد کے لیے رخت سفر نہ باندھا جائے۔ (۱) میری یہ مسجد (۲) مسجد حرام (۳) اور مسجد اقصیٰ۔ ^۲ یہ حدیث حسن ہے۔

ایک قول یہ ہے کہ یزید کا خاندان بخاری سے تھا۔ ابو معشر حمدویہ بن خطاب نے روایت کیا ہے کہ انھوں نے یہ بات عبداللہ بن عبدالرحمن کو کہتے سنی ہے۔ ابویحییٰ صاعقہ کا قول ہے کہ یزید سرخ خضاب لگایا کرتے تھے۔ ابن معین بیان کرتے ہیں: یزید ہشیم اور ابن علیہ کے مثل تھے۔ امام احمد فرماتے ہیں۔ یزید کا ابن ابی عروبہ سے سماع ضعیف ہے۔ احمد بن زہیر، ابن معین کا قول نقل کرتے ہیں کہ یزید تمیز نہ کرتے تھے، انھیں اس بات کی کوئی پروا نہ ہوتی تھی کہ وہ کس سے روایت کر رہے ہیں۔

احمد بن زہیر اپنے والد سے بیان کرتے ہیں۔ یزید کا یہ عیب بیان کیا جاتا ہے کہ جب ان کی مینائی چلی گئی تھی تو بسا اوقات کسی حدیث کے سوال پر اسے پہچان نہ پاتے تھے تو باندی کو حکم دیتے جو ان کے لیے اس حدیث کو ان کی کتاب سے یاد کرتی تھی۔ میں کہتا ہوں اس میں کوئی حرج نہیں۔ یزید حجت اور حافظ ہیں۔ محمد بن رافع بیان کرتے ہیں: میں نے یحییٰ بن یحییٰ کو یہ

^۱ مسند احمد: 302/2۔

^۲ صحیح البخاری: کتاب الصلوٰۃ فی مسجد مکہ رقم الباب: 6، 1، صحیح مسلم: کتاب الحج، رقم الحدیث: 415۔

بیان کرتے سنا ہے کہ: عراق میں چار حفاظ ہیں دو شیخ ہیں (ایک) یزید بن زریع اور (دوسرا) یثیم، اور دو کہلان ہیں (۱) دکنج اور (۲) یزید بن ہارون الابر بیان کرتے ہیں۔ میں نے احمد بن خالد کو سنا وہ بیان کرتے ہیں: میں نے یزید کو یہ بیان کرتے سنا: میں نے حدیث فتون کو صرف ایک بار سن کر ہی یاد کر لیا تھا اور مجھے بیس ہزار احادیث یاد ہیں۔ تو جو چاہے ان میں ایک حرف بھی داخل کر کے میرا امتحان لے لے۔

میں کہتا ہوں: حدیث فتون سات اوراق پر مشتمل ہے۔ میں نے اسے سن رکھا ہے۔ زیاد بن ایوب کا قول ہے: میں نے یزید کی کوئی کتاب سیر کبھی نہیں دیکھی۔

ہمیں اصم نے اپنی سند کے ساتھ ابن اسلم سے بیان کیا، وہ کہتے ہیں ہمیں مامون الرشید نے کہا کہ اگر مجھے یزید بن ہارون کے مقام و مرتبہ کا ڈرنہ ہوتا تو میں اعلان کر دیتا کہ قرآن مخلوق ہے۔ اس پر کسی نے پوچھا کہ بھلا یزید میں ایسی کیا بات ہے جو تم اس سے ڈرتے ہو؟ تو کہنے لگا کہ مجھے ان کے رد کا پھر لوگوں میں اختلاف کا اور بعد میں فتنہ برپا ہونے کا اندیشہ ہے۔

ایک دفعہ ایک آدمی نے واسطہ جا کر یزید سے کہا کہ امیر المؤمنین آپ کو سلام کہتے ہیں اور کہتے ہیں کہ میں قرآن کو مخلوق باور کروانا چاہتا ہوں تو یزید نے کہا: امیر المؤمنین مجھ پر جھوٹ بولتے ہیں کیوں کہ لوگ جن باتوں کو نہیں جانتے وہ ان پر نہیں ڈالنی چاہئیں۔ آگے قصہ مذکور ہے۔
اس قصہ کی اسناد صحیح ہے۔

(۲۹۹) ۶/۶۸ ع: الحافظ، الثقف، ابو محمد اسحاق بن یوسف بن مرداس الازرق، القرشی الواسطی طرابلس: ۱
موصوف نے اعش، ابن عون، فضیل بن غزوان، مسعر اور متعدد لوگوں سے حدیث بیان کی ہے۔ اور آپ سے احمد، ابن معین، احمد بن منیع، محمد بن ثنی، سعدان بن نصر اور بے شمار لوگوں نے حدیث روایت کی ہے۔
آپ کا شمار عبادت گزار ائمہ محدثین میں ہوتا ہے۔ ۱۱ھ میں پیدا ہوئے۔ کہتے ہیں کہ آپ نے بیس سال تک آسمان کی طرف سر اٹھا کر نہ دیکھا۔ شریک سے بہت زیادہ روایت کرنے کی وجہ سے ان کی احادیث کے سب سے بڑے عالم تھے۔ قرآن کو حمزہ پر پڑھا۔ ۱۹۵ھ میں وفات پائی۔ جملہ ائمہ محدثین نے ان کی روایت کو لیا ہے۔

(۳۰۰) ۶/۶۹ ع: الحافظ، الامام ابو محمد عبد الوہاب بن عبد المجید بن صلت بن عبد اللہ بن حکم بن ابی العاص الثقفی، البصری طرابلس: ۱

موصوف نے ایوب سختیانی، مالک بن دینار، خالد الخذاء، حمید الطویل اور ان کے طبقہ کے لوگوں سے حدیث روایت کی

① تہذیب الکمال: ۹۰/۱، تہذیب التہذیب: ۲۵۷/۱، تقریب: ۶۳/۱، الکاشف: ۱۱۵/۱، الوافی بالوفیات: ۴۳۱/۸، طبقات الحفاظ: ۱۱۲، تاریخ بغداد: ۳۱۹/۶، شذرات الذہب: ۳۴۳/۱، طبقات ابن سعد: ۶۲/۲/۷۔

② تہذیب الکمال: ۸۷۰/۲، تہذیب التہذیب: ۴۴۹/۶، الکاشف: ۲۲۱/۲، میزان الاعتدال: ۶۸۰/۲، لسان المیزان: ۸۸/۴، البدایہ والنہایہ: ۲۲۵/۱۰، الثقات: ۱۳۲/۷۔

اور ان سے امام احمد، اسحاق بن راحویہ، فلاس، بندار، حفص بن عمر بن ربیع، حسن بن عرفہ اور بے شمار لوگوں نے حدیث روایت کی ہے۔

موصوف ثقفی اور بڑے جلیل القدر تھے۔ فلاس بیان کرتے ہیں کہ عبدالوہاب کی سالانہ آمدن چالیس ہزار تھی جسے وہ محدثین پر خرچ کر دیتے تھے۔ ابن المدینی اور یحییٰ انھیں ثقفی کہتے ہیں۔ قتیبہ بیان کرتے ہیں: میں نے ان چار فقہاء کا مثل نہیں دیکھا (۱) مالک (۲) لیث (۳) عباد بن عباد (۴) اور عبدالوہاب ثقفی۔ ابن المدینی کا قول ہے کہ: دنیا میں یحییٰ بن سعید سے مروی کوئی کتاب عبدالوہاب کی کتاب سے زیادہ صحیح نہیں ہے۔ ۱۹۴ھ میں چوراسی سال کی عمر پا کر وفات پائی۔ ایک قول یہ ہے کہ اخیر عمر میں حافظہ خراب ہو گیا تھا۔

(۳۰۱) ۶/۷۷۰ ع: الحافظ، الامام، الحجۃ ابواسامہ حماد بن اسامہ کوفی رضی اللہ عنہ: ❶

آپ بنی ہاشم کے موالیٰ میں سے تھے۔ ہشام بن عروہ، یزید بن عبداللہ، بہز بن حکیم، اعمش، جریری اور ان کے طبقہ کے لوگوں سے حدیث روایت کی۔ اور ان سے عبدالرحمن بن مہدی، احمد، اسحاق، کونج، احمد دورقی، سلمہ بن شیبہ، محمد بن عبداللہ الحزنی، حسن بن علی بن عثمان اور بے شمار لوگوں نے حدیث روایت کی ہے۔

امام احمد فرماتے ہیں ابواسامہ ثقفی اور لوگوں کے امور اور کوفہ کے احوال کے سب سے بڑے عالم ہیں۔ اور ان کی ہشام بن عروہ سے روایت ہے حدیث ہے۔ ابن فرات کا قول ہے ابواسامہ کے پاس ہشام سے مروی چھ سو احادیث تھیں۔

امام احمد فرماتے ہیں: ابواسامہ ثبت تھے۔ خطا نہ کرتے تھے۔ عبداللہ مشکداندہ بیان کرتے ہیں کہ میں نے ابواسامہ کو یہ بیان کرتے سنا ہے: میں نے اپنی ان انگلیوں سے ایک لاکھ احادیث لکھی ہیں۔ ابن عمار کا قول ہے: ابواسامہ ثوری کے زمانہ میں ہی بڑے عبادت گزار شمار ہوتے تھے۔

میں کہتا ہوں: ابواسامہ کے تقویٰ، ورع، دینداری اور حفظ کی وجہ سے امت نے ان کی احادیث کو قبول کیا ہے۔ اسی سال کی عمر پا کر ذی القعدہ ۲۰۱ھ میں وفات پائی۔

(۳۰۲) ۶/۷۷۱ ع: الحافظ، اللہ، ابو عبداللہ محمد بن بشر العبیدی الکوفی رضی اللہ عنہ: ❷

ہشام بن عروہ، اسماعیل بن ابی خالد، عبید اللہ بن عمر، ذکریا بن ابی زائدہ اور بے شمار لوگوں سے حدیث روایت کی اور آپ سے علی، اسحاق، ابو کریب، عبد بن حمید، ابن فرات محمد بن عاصم ثقفی اور بے شمار لوگوں نے حدیث روایت کی ہے۔

❶ نہلیب الکمال: 322/1، تہذیب التہذیب: 2/3، تقریب: 195/1، خلاصۃ التہذیب: 250/1، الکاشف: 250/1، نسیم الریاض: 248/4، طبقات ابن سعد: 381/6، الوافی بالوفیات: 157/13۔

❷ نہلیب الکمال: 1178/3، تہذیب التہذیب: 73/9، تقریب: 147/2، خلاصۃ التہذیب: 384/2، الکاشف: 24/3، المخرج والتعلیل: 1167/7، سیر الاعلام: 265/9، تاریخ الثقات: 401، العبر: 341/1۔

ابو عبیدہ آجری کا قول ہے کہ: میں نے ابوداؤد سے محمد بن بشر کے ابن ابی عروبہ سے سماع کے بارے میں پوچھا تو انھوں نے کہا: وہ کوفہ کے سب سے بڑے حافظ تھے۔

ابونعیم بیان کرتے ہیں: ایک دفعہ میں نے محمد بن بشر سے مسعر کی احادیث کا مذاکرہ کیا تو انھوں نے مجھے ستر ایسی غریب احادیث سنائیں جن میں سے سوائے ایک کے میرے پاس کوئی حدیث نہ تھی۔ ابن معین انھیں ثقہ کہتے ہیں۔ امام بخاری نے ان کا سن وفات ۲۰۳ھ بتلایا ہے۔

مسند عبد بن حمید وغیرہ میں محمد بن بشر کی عوالی مذکور ہیں۔

(۳۰۳) ۶/۲۷۷: الحافظ، الثبت، العلامة ابوبشر اسماعیل بن علیہ بن ابراہیم بن مقسم الاسدی البصری رحمۃ اللہ علیہ:

آپ بنو اسد کے آزاد کردہ غلام تھے اور علیہ آپ کی والدہ تھیں۔ ایوب سختیانی، علی بن جدعان، ابن منکدر، عبد اللہ بن ابی نجیح، جریری، عطاء بن سائب، حمید اور بے شمار لوگوں سے حدیث سنی۔ جب کہ آپ سے آپ کے دو شیوخ ابن جریر اور شعبہ نے اور ان کے علاوہ عبد الرحمن بن مہدی، ابن المدینی، احمد، اسحاق، بندار، موسیٰ بن سہل الوشاء اور بے شمار لوگوں نے حدیث روایت کی ہے۔

۱۱۰ھ میں پیدا ہوئے اور کہا کرتے تھے کہ میں نے ابن المنکدر سے چار احادیث سنی ہیں۔ میں کہتا ہوں: ابن منکدر ان کے سب سے بڑے شیخ ہیں۔ غندر بیان کرتے ہیں: میں نے حدیث میں ہی پرورش پائی ہے میں حدیث میں کسی کو بھی ابن علیہ پر مقدم نہیں کرتا۔ ابوداؤد بیان کرتے ہیں: ابن علیہ اور بشر بن مفضل کے سوا سب نے حدیث میں خطا کی۔

ابن معین بیان کرتے ہیں: ابن علیہ ثقہ، متورع اور متقی ہیں۔ یونس بن بکر شعبہ کا یہ قول نقل کرتے ہیں: ابن علیہ سید الحدیث ہیں۔ حماد بن سلمہ، ابن علیہ کے شامل و اخلاق کو یونس بن عبید کے شامل سے تشبیہ دیتے تھے۔ یزید بن ہارون بیان کرتے ہیں: میں بصرہ میں داخل ہوا تو دیکھا کہ وہاں کے لوگ علم حدیث میں کسی کو بھی ابن علیہ پر فضیلت نہیں دیتے۔ زیاد بن ایوب کا قول ہے: میں نے ابن علیہ کی کوئی کتاب نہیں دیکھی۔

ابن علیہ قاضی بھی رہے ہیں جس پر ابن مبارک نے انھیں چند اشعار میں قضاء قبول کرنے پر سرزنش بھی لکھ بھیجی تھی۔ کہتے ہیں کہ ایک مرتبہ ابن علیہ امین الرشید سے ملنے گئے تو ان کے منہ سے ایک ایسی بات نکل گئی جس سے متبادر یہ مفہوم ہوتا تھا کہ شاید وہ قرآن کے مخلوق ہونے کے قائل ہیں اس پر امین نے انھیں برا بھلا کہا اور سزا دینے کا بھی ارادہ کیا، وہ بات یہ تھی کہ ان سے ایک حدیث بارے میں پوچھا گیا جس میں اس بات کا ذکر ہے کہ روز قیامت سورہ بقرہ اور سورہ آل عمران ایک دوسرے سے جھگڑتی ہوئی آئیں گی۔ پوچھا گیا کہ کیا ان دونوں کی زبان ہوگی تو انھوں نے فرمایا کہ ہاں! اس پر لوگ کہنے لگے کہ ابن علیہ تو خلق قرآن کا قائل ہے۔ بے شک انھوں نے تعبیر میں غلطی کی اور اس سے توبہ بھی کی۔

① تہذیب الکمال: ۹۵/۱، تہذیب التہذیب: ۲۷۵/۱، تقریب: ۶۵/۱، لسان المیزان: ۱۷۶/۷، شذرات الذہب:

۳۳۳/۱، الوافی بالوفیات: ۷۰/۹، تاریخ بغداد: ۲۲۹/۶، الکنی للامام مسلم: ۹۱۔

ابن علیہ نے ذی القعدہ ۲۹۳ھ میں وفات پائی۔ (ایک قول ۲۹۴ھ میں وفات پانے کا بھی ہے) "غیلانیات" میں آسان کے بارے میں ان کی ایک عالی حدیث بھی ہے۔

(۳۰۴) ۶/۳۷۳ ع: الامام، الثقفہ، محدث مدینہ نبوی ابو ضمیرہ انس بن عیاض اللیشی المدنی **رحمۃ اللہ علیہ** :

موصوف ۱۰۴ھ میں پیدا ہوئے۔ ابو حازم الاعرج، صفوان بن سلیم، ربیعۃ الرائے، سہیل بن ابی صالح، ہشام بن عروہ، شریک بن ابی نمر اور بے شمار لوگوں سے حدیث حاصل کی۔ اپنے شہر کی عالی سندان پر ختم تھی۔ آپ سے ابن مدینی، احمد، احمد بن صالح، محمد بن عبد اللہ بن حکم اور بے شمار لوگوں نے حدیث روایت کی ہے۔ رواۃ قداماء میں سے بقیہ بن ولید بھی آپ سے روایت کرنے والوں میں سے ہیں۔

یونس بن عبد الاعلیٰ بیان کرتے ہیں: میں نے انس بن عیاض سے زیادہ اخلاق والا اور زیادہ وسیع علم والا شیخ نہیں دیکھا۔ انھوں نے ہمیں فرمایا: اللہ کی قسم! اگر میرے بس میں یہ بات ہوتی کہ جو کچھ میرے پاس علم ہے وہ میں تمہیں ایک ہی مجلس میں سنا دوں تو میں یہ کر گزرتا۔

ابوزرعدہ اور نسائی کا قول ہے کہ: ان میں کوئی حرج نہیں۔ میں کہتا ہوں: انس بن عیاض نے ۲۰۰ھ میں وفات پائی۔ کتب احادیث میں ان کی روایت موجود ہے۔

(۳۰۵) ۶/۳۷۴ ع: الحافظ، الثقفہ ابو عمر محمد بن ابی عدی محمد بن ابراہیم بن ابی عدی **رحمۃ اللہ علیہ** :

ایک قول یہ ہے کہ ابو عدی یہ ابراہیم کی کنیت ہے۔ حمید الطویل، داود بن ابی ہند، ابن عون، عوف اعرابی حسین المعلم اور ان کے طبقہ کے لوگوں سے حدیث حاصل کی۔ اور آپ سے امام احمد، فلاس، بندار، ابن شثی، حسن زعفرانی اور دیگر بے شمار لوگوں نے حدیث روایت کی ہے۔

ابوحاتم رازی وغیرہ نے انھیں ثقہ کہا ہے۔ موصوف اسی کے پیٹے میں تھے کہ ۱۹۴ھ میں وفات پا گئے۔

(۳۰۶) ۶/۳۷۵ ع: الامام، الحافظ، العلامہ، ابو المثنیٰ معاذ بن معاذ بن نصر بن حسان العنبری التیمی

البصری قاضی بصرہ **رحمۃ اللہ علیہ** :

موصوف نے سلیمان تیمی، حمید الطویل، بہز بن حکیم، ابن عون، عوف بن ابی جمیلہ، محمد بن عمرو، شعبہ اور بے شمار لوگوں سے حدیث روایت کی ہے۔ آپ سے آپ کے دو بیٹوں عبد اللہ اور مثنیٰ کے علاوہ احمد، اسحاق، بندار، عبد اللہ بن ہاشم طوسی، سعدان

① تہذیب الکمال: 122/1، تہذیب التہذیب: 375/1، تقریب: 84/1، الکاشف: 140/1۔

② تقریب: 141/2، التاریخ الكبير: 23/1۔

③ تہذیب الکمال: 1340/3، تہذیب التہذیب: 194/10، تقریب: 257/2، خلاصۃ التہذیب: 37/3، الکاشف:

154/3، التاریخ الكبير: 364/7، نسیم الرياض: 246/3، تاریخ بغداد: 131/13۔

بن نصر اور بے شمار لوگوں نے حدیث روایت کی ہے۔

امام احمد فرماتے ہیں: بصرہ میں حدیث کی تحقیق ان پر ختم تھی۔ میں نے ان سے زیادہ عقل مند کوئی نہیں دیکھا۔ یحییٰ القطان کا قول ہے کہ بصرہ، کوفہ اور حجاز میں معاذ بن معاذ سے زیادہ ثابت کوئی نہیں۔ جب معاذ میری متابعت کرتے ہیں تو پھر مجھے مخالف روایت کا کوئی کھٹکا نہیں رہتا۔ وہ مجھ سے صرف دو ماہ بڑے تھے۔ موصوف ۱۱۳ھ کے اخیر میں پیدا ہوئے۔ مروزی بیان کرتے ہیں کہ میں نے امام احمد کو یہ بیان کرتے سنا ہے: معاذ حدیث میں آنکھوں کی ٹھنڈک ہیں۔ محمد بن یحییٰ بن سعید القطان کا قول ہے: میں نے معاذ کو یہ کہتے سنا ہے: جو قرآن کو مخلوق کہے اللہ کی قسم! وہ زندیق ہے۔ میں کہتا ہوں: موصوف نے ربیع الآخر ۱۹۶ھ میں وفات پائی۔

(۳۰۷) ۶/۷۷ ع: معاذ بن ہشام بن ابی عبد اللہ الدستوائی البصری رحمہ اللہ:

موصوف صدوق اور صاحب حدیث ہیں، اپنے والد سے اور ابن عون اور اشعث بن عبد الملک الحمزانی وغیرہ سے حدیث روایت کرتے ہیں۔ اور ان سے احمد، اسحاق، علی، ہندار، فلاس، اللاحج، الکلوچ اور بے شمار لوگوں نے حدیث روایت کی ہے۔ جملہ مؤلفین کتب حدیث نے ان کی روایت کو لیا ہے۔ عباس، ابن معین سے روایت کرتے ہیں کہ ابن ہشام صدوق ہیں پر حجت نہیں۔ عباس بن عبد العظیم کا قول ہے: ان کے پاس اپنے والد کی دس ہزار احادیث تھیں۔ ابن عدی بیان کرتے ہیں: کبھی غلطی بھی کر جاتے تھے۔ میں اُمید کرتا ہوں کہ وہ صدوق ہیں۔ میں کہتا ہوں کہ ابن ہشام ۲۰۰ھ میں وفات پائی۔

(۳۰۸) ۶/۷۷ ع: المحدث، الثقف، ابو ایوب، یحییٰ بن سعید بن ابان بن سعید بن العاص بن ابی احمیہ سعید بن العاص بن اُمیہ القرشی الاموی الکوفی رحمہ اللہ:

موصوف نے یحییٰ بن سعید انصاری، ہشام بن عروہ، برید بن عبد اللہ بن ابی بردہ، اعمش، ابو اسحاق اور دیگر بے شمار لوگوں سے حدیث بیان کی ہے۔ اور آپ سے آپ کے بیٹے سعید بن یحییٰ صاحب مغازی نے اور امام احمد، سرج بن یونس، حمید بن ربیع اور بے شمار لوگوں نے حدیث روایت کی ہے۔ امام احمد فرماتے ہیں: ان کے پاس اعمش سے مروی غریب احادیث ہیں اور ان میں کوئی حرج نہیں۔ ابن معین انھیں ثقہ کہتے ہیں۔

- ① تہذیب الکمال: 1341/3، تہذیب التہذیب: 196/10، تقریب: 257/2، خلاصۃ التہذیب: 38/3، الکاشف: 155/3، التاريخ الكبير: 366/7، میزان الاعتدال: 133/4، لسان المیزان: 391/7۔
② تہذیب الکمال: 1497/3، الکاشف: 256/3، التاريخ الكبير: 277/8، الجرح والتعديل: 625/9، میزان الاعتدال: 380/4، المعین: 735، نسیم الرياض: 3/3، تاریخ بغداد: 132/14۔

میں کہتا ہوں: بغداد میں رہ پڑے تھے، انھیں ”جل“ کا لقب دیا گیا۔ شعبان ۱۹۳ھ میں وفات پائی۔

(۳۰۹) ۶/۷۸ع: الحافظ، الامام ابو زکریا یحییٰ بن سلیم القرشی، الطائفی، الحذاء الخراز رحمۃ اللہ علیہ: ①

آپ نے مکہ میں سکونت اختیار کر لی تھی۔ اسماعیل بن امیہ، موسیٰ بن عقبہ، عبد اللہ بن عثمان بن خثیم، عبید اللہ بن عمر، ابن جریج اور متعدد لوگوں سے حدیث روایت کی۔ جب کہ آپ سے امام شافعی، اسحاق بن راہویہ، علی بن مسلم طوسی، حسن بن عرف اور حسن زعفرانی نے حدیث روایت کی ہے۔ ابو زکریا سے امام احمد نے صرف ایک حدیث کا سماع کیا ہے۔

ابن سعد کہتے ہیں: ثقہ اور کثیر الحدیث ہیں۔ امام شافعی انھیں فاضل قرار دینے کے بعد فرماتے ہیں: ہم انھیں ابدال میں شمار کرتے تھے۔ جب گدھے پر سوار ہوتے تو اسے یہ نہ کہتے کہ ”چل“۔ بلکہ کہتے: ”لا الہ الا اللہ“۔

امام ترمذی ان کا سن وفات ۱۹۵ھ بیان کرتے ہیں۔ (ایک قول ۱۹۳ھ کا بھی ہے)۔

(۳۱۰) ۶/۷۹م، د، ت، ق: الحافظ، العالم، المؤرخ ابو بکر یونس بن بکیر بن واصل الشیبانی الکوفی الجمال

صاحب المغازی رحمۃ اللہ علیہ: ②

موصوف نے اعمش، ہشام بن عروہ، عمر بن ذر، ابن اسحاق، کہسب بن حسن اور بے شمار لوگوں سے حدیث روایت کی ہے۔ اور آپ سے آپ کے بیٹے عبد اللہ نے، اور ابو کریب، ابن معین، ابن نمیر، ابوسعید الاشج، محمد بن عثمان بن کرامہ، احمد بن عبد الجبار العطاردی اور دوسرے لوگوں نے حدیث روایت کی ہے۔

ابن معین انھیں صدوق اور ابو حاتم محل صدوق قرار دیتے ہیں۔ ابو زرعد سے ان کے بارے میں پوچھے جانے پر فرمایا: بھلا ان پر کس بات کا انکار کیا جائے۔ البتہ میں حدیث کے بارے میں ان کی بابت قابل انکار کسی بات کو نہیں جانتا۔

ابوداؤد انھیں غیر حجت قرار دیتے ہیں۔ ابن عدی نے ان کی متعدد غریب احادیث روایت کی ہیں جن میں سے پانچ احادیث میں وہ انھیں ہشام بن عروہ سے روایت کرنے میں متفرد ہیں۔ اور دو حدیثیں ایسی ہیں جن کو وہ اعمش کے واسطے سے حضرت انس رضی اللہ عنہ سے روایت کرتے ہیں۔ امام مسلم نے ان سے متابعت کے طور پر حدیث روایت کی ہے ان سے امام بخاری نے بھی استشہاد کیا ہے۔

مظہن نے ان کا سن وفات ۱۹۹ھ بتلایا ہے۔

① تہذیب الکمال: ۱۵۰۲/۳، تہذیب التہذیب: ۲۲۶/۱۱، تقریب: ۳۴۹/۲، خلاصۃ التہذیب: ۱۵۰/۳، الکاشف: ۲۵۷/۳، التاريخ الكبير: ۲۷۹/۸، الجرح والتعديل: ۲۴۷/۹، میزان الاعتدال: ۳۸۳/۴۔

② تہذیب الکمال: ۱۵۶۶/۳، تہذیب التہذیب: ۴۳۴/۸، تقریب: ۳۸۴/۲، خلاصۃ التہذیب: ۱۹۲/۳، الکاشف: ۳۰۳/۳، التاريخ الكبير: ۴۱۱/۸، الجرح والتعديل: ۹۹۵/۹، میزان الاعتدال: ۴۷۷/۴، البدایہ والنہایہ: ۳۴۵/۱۰۔

(۳۱۱) ۶/۸۰ ع: الحافظ، الامام ابوہشام عبداللہ بن نمیر الہمدانی ثم الخارفي، الکوفي رحمۃ اللہ علیہ :

آپ حافظ کبیر محمد کے والد ہیں، ہشام بن عروہ، اعمش، اشعث بن سوار، اسماعیل بن ابی خالد، یزید بن ابی زیار، عبید اللہ بن عمر اور متعدد لوگوں سے حدیث روایت کی ہے اور آپ سے احمد، ابن معین، ابن المدینی، اسحاق الکلوچ، احمد بن فرات، حماد بن علی بن عثمان بن عفان اور بے شمار لوگوں نے حدیث روایت کرتے ہیں۔

ابن معین وغیرہ انھیں ثقہ کہتے ہیں، آپ کا شمار کبار محدثین میں ہوتا ہے۔ چوراسی سال کی عمر پا کر ۱۹۹ھ میں وفات پا گئے۔

بہمیں عمرو بن غدیر نے اپنی سند کے ساتھ ابن نمیر سے بیان کیا، وہ یحییٰ بن سعید بن مسیب سے بیان کرتے ہیں۔ وہ کہتے ہیں کہ میں نے حضرت سعد بن ابی وقاص کو یہ فرماتے سنا کہ نبی کریم صلی اللہ علیہ وسلم نے احد کے دن ان کے لیے اپنے والدین دونوں کو قتل کیا۔ (یعنی ان کے لیے ”میرے ماں باپ تجھ پر قربان“ فرمایا)۔

(۳۱۲) ۶/۸۱ ع: الحافظ، الثقہ، الفقہ، ابو بدر شجاع بن ولید بن قیس السکونی الکونی رحمۃ اللہ علیہ :

موصوف بڑے نیکو کار تھے۔ عطاء بن سائب، مغیرہ بن مقسم، قابوس بن ابی ظبیان، خصیف، اعمش، ہشام بن عروہ اور متعدد لوگوں سے حدیث روایت کی اور آپ سے آپ کے بیٹے ابوہمام نے اور احمد، اسحاق، یحییٰ، علی، ابو بکر الصغانی، یحییٰ بن ابی طالب اور بے شمار لوگوں نے حدیث روایت کی ہے۔

امام کا قول ہے: ابو بدر صدوق ہیں۔ ابن سعد بیان کرتے ہیں: ابو بدر متورع اور کثرت کے ساتھ تمنازیں پڑھنے والے تھے۔ ثوری بیان کرتے ہیں: میرے نزدیک کوفہ میں ابو بدر سے بڑا عبادت گزار کوئی نہیں۔ ابن معین انھیں ثقہ جب کہ ابوہمام نرم حدیث والا کہتے ہیں۔

میں کہتا ہوں: ائمہ ستہ نے ان کی روایت کو لیا ہے۔ موصوف نے ۲۰۴ھ میں وفات پائی ہے۔ (اس کے علاوہ اور بھی اقوال ہیں جیسے ۲۰۳، ۲۰۵، ۲۵۴ وغیرہ)

اس طبقہ کے حفاظ کی ایک جماعت کا تذکرہ ابھی باقی ہے۔ ان کے متاخر ہونے کی وجہ سے حضرات محدثین نے انھیں اگلے طبقہ کے ذیل میں ذکر کیا ہے۔

یہ وہ دور تھا جب بے شمار اصحاب حدیث اور ائمہ مقررین کا دور دورہ تھا جیسے ورش، یزیدی، کسائی، اسماعیل بن عبید اللہ الکی

① تہذیب التہذیب: 57/6، تقریب: 457/1، التاريخ الكبير: 216/5، الجرح والتعديل: 869/5، طبقات ابن سعد: 138/1، الوافی بالوفیات: 654/17، الثقات: 60/7۔

② تہذیب الکمال: 443/1، تہذیب التہذیب: 313/4، تقریب: 347/6، الکاشف: 5/2، التاريخ الكبير: 281/4، الجرح والتعديل: 1654/4، میزان الاعتدال: 264/2، الوافی بالوفیات: 117/16۔

القط۔ جب کہ بے شمار فقہاء بھی موجود تھے جیسے فقیہ عراق محمد بن حسن اور فقیہ مصر عبدالرحمن بن قاسم۔ ان سب کے ساتھ ساتھ حضرات مشائخ کی بھی کثرت تھی جیسے شقیق بلخی، صالح المری الواعظ، فضیل بن عیاض وغیرہ۔

ربی حکومت و امارت تو وہ ہارون الرشید اور براک کے ہاتھوں میں تھی۔ پھر ان کے بعد حالات دگرگوں ہو گئے امین کے خلیفہ بننے کی وجہ سے دولت و خلافت ضعف و اضمحلال کا شکار ہو گئی۔ پھر جب ۲۰۰ھ کے آغاز میں امین مارا گیا اور اس کی جگہ مامون نے تخت خلافت پر قبضہ کر لیا تو تشیع نے سرا بھارا۔ اور اب تشیع ایوانوں میں کھیل کھیلنے لگا، علم کلام کی فجر طلوع ہوئی۔ پہلوں کی حکمت اور یونان کی منطق کو عربی کا جامہ پہنایا جانے لگا اور فلکیات کے باب میں ستاروں کے رصد گاہیں تعمیر ہونے لگیں اور ایک ایسا جدید علم نمودار ہوا جو ہلاکت کا مرکز تھا اور کسی طور پر بھی علم نبوت کے مناسب نہ تھا اور نہ اس کو اسلام کی توحید سے ہی کوئی مناسبت تھی۔ حالانکہ امت اس سے قبل ان علوم سے عافیت اور حفاظت میں تھی۔ پر اب تشیع زور پکڑنے لگی، معتزلہ دندنانے لگے اور مامون نے مسلمانوں کو اس بات پر قائل کرنے کے لیے کمر کس لی کہ معاذ اللہ قرآن مخلوق ہے اور اس کی سرچڑھ کی دعوت دینے لگا۔ یہ علماء کے بڑے کڑے امتحان کا وقت تھا اور مامون نے ان سے یہ امتحان لیا۔ لا حول ولا قوۃ الا باللہ۔

بے شک یہ بات بڑی آزمائش میں سے ہے کہ تو وہ بات جانے جس سے تو انجان تھا اور اس سے انجان بنے جس کو تو جانتا تھا اور ان گمراہ فلسفیوں کی ماری عقول کو تو آگے کرے اور متبعین رسول ﷺ کے اقوال و آثار سے دست کش ہو، ان کو پیچھے کرے بلکہ پس پشت ڈال دے۔ قرآن سے جھگڑے اور آثار و سنن سے بے زار ہو اور حیرت و سرگشتگی میں جا پڑے۔ پس اس سے پہلے کہ ہلاکت و بربادی آترے ان باتوں سے نکل چلو، اور ان گمراہ کن خواہشات اور عقلی فلسفوں سے اپنا دامن بچالو۔ بے شک جس نے اللہ کو مضبوطی سے تھا ماوہ ہدایت اور صراط مستقیم پر رہا۔



ساتواں طبقہ

علم نبوی کے حافظوں کے اس طبقہ کی تعداد بھی بہت زیادہ ہے۔ البتہ میں نے ان میں سے سربراہ آوردہ شخصیات کے تذکرہ پر ہی اکتفاء کیا ہے۔ ان کی تعداد بھی کم نہیں بلکہ سو ہے۔

(۳۱۳) ۷/اع: حافظ کبیر، الامام، العلم، الشہیر، ابو سعید عبدالرحمن بن مہدی بن حسان اللؤلؤی البصری ^①۔

آپ از دیابنی عنبر میں سے کسی ایک کے آزاد کردہ غلام تھے۔ ۱۳۵ھ میں پیدا ہوئے۔ ایمن بن نابل، ہشام دستقلبی، معاویہ بن صالح، ابوخلدہ، شعبہ، سفیان اور بے شمار لوگوں سے حدیث سنی اور ابن مبارک، احمد، اسحاق، ابن المدینی، ہندار، عبدالرحمن رستہ، محمد بن یحییٰ، عبدالرحمن بن محمد بن منصور الحارثی اور بے شمار لوگوں نے آپ سے حدیث روایت کی ہے۔ امام احمد فرماتے ہیں: ابن مہدی: یہ یحییٰ قطان سے زیادہ فقیہ اور دکیع سے زیادہ اثبت ہیں۔ کیوں کہ ان کا زمانہ کتابت سے زیادہ قریب ہے۔ دونوں میں جب ثوری کی پچاس احادیث میں اختلاف ہوا تو ہم نے عبدالرحمن کو زیادہ درست پایا۔ ایوب بن متوکل بیان کرتے ہیں: جب ہم دین اور دنیا دونوں کو دیکھنے کا ارادہ کرتے تھے تو ہم ابن مہدی کے پاس چلے جایا کرتے تھے۔ اسماعیل قاضی بیان کرتے ہیں: میں نے علی کو یہ کہتے سنا: لوگوں میں سب سے زیادہ احادیث جاننے والے ابن مہدی ہیں۔ تو میں نے ان سے پوچھا جب کہ میں اعمش کی حدیث کو پختہ یاد کر چکا ہوا تھا کہ مجھے اعمش کی حدیث کون سنانے لگا۔ اس پر ابن مہدی نے سر جھکا لیا اور اعمش کی ایسی تیس احادیث سنا ڈالیں جو میرے پاس بھی نہیں تھیں۔ ابن مہدی نے ان شیوخ کی احادیث ڈھونڈیں جس سے میں بھی نہ ملا تھا اور نہ ان کی حدیث ہی لکھی تھی جیسے منصور بن ابی الاسود۔ محمد بن ابی بکر المقدی کا قول ہے: میں نے عبدالرحمن بن مہدی سے زیادہ پختہ آدمی نہیں دیکھا جس نے سنے کو مضبوط رکھا اور نہ سنے کو بھی اور لوگوں کی باتوں کو بھی خوب مضبوطی سے یاد رکھا۔ ابن مہدی امام، ثبت اور یحییٰ بن سعید سے زیادہ اثبت تھے۔ ابن مہدی اپنی حدیث کو سفیان ثوری پر پیش کیا کرتے تھے۔

تواریخی بیان کرتے ہیں: مجھے ابن مہدی نے محض اپنی یادداشت سے بیس ہزار احادیث املا کروائیں۔ عبید اللہ بن سعید

① تہذیب الکمال: 819/2، تہذیب التہذیب: 279/6، تقریب: 499/1، الکاشف: 187/2، الجرح والتعديل: 1383/5، البدایہ والنہایہ: 244/10، الحلیۃ: 3/9، الثقات: 373/8۔

بیان کرتے ہیں: میں نے ابن مہدی کو یہ کہتے سنا ہے: جب تک آدمی کو صحیح اور غیر صحیح احادیث میں امتیاز حاصل نہیں ہو جاتا وہ امام کہلانے کا اہل نہیں۔ ابن مدینی کا قول ہے: عبدالرحمن کا حدیث میں علم جادو کی طرح ہے۔ ابو عبیدہ، ابن مہدی کا قول نقل کرتے ہیں: میں نے جس کی حدیث کو بھی ترک کیا اس کا نام لے کر اللہ سے اس کے لیے دعا ضروری ہے۔

عبدالرحمن رستہ کا قول ہے: ہمیں یحییٰ بن عبدالرحمن نے بیان کیا کہ میرے والد ساری رات عبادت کرتے تھے۔ ایک رات وہ عبادت میں مشغول تھے، جب فجر طلوع ہوئی تو بستر پر گر پڑے اور طلوع آفتاب ہو گیا۔ اس پر انھوں نے نذر مانی کہ دو ماہ تک ننگے پیر رہوں گا۔ حتیٰ کہ ان کے پاؤں زخمی ہو گئے تب جا کر جوتے پہنے۔

ابراہیم بن زیاد سبلان کہتے ہیں کہ مجھے ابن مہدی نے فرمایا: اگر اقتدار میرے ہاتھوں میں ہوتا تو میں قرآن کو مخلوق کہنے والوں کی گردنیں مار کر انھیں دجلہ میں پھینک دیتا۔

امام احمد فرماتے ہیں: ابن مہدی یحییٰ قطان سے زیادہ حدیثوں والے ہیں۔ عجلٰی بیان کرتے ہیں: ابن مہدی نے ایک مرتبہ بلاذرنامی مشروب پیا تو انھیں برص نکل آیا اور ابوداؤد نے پیا تو انھیں کوڑھ ہو گیا۔

نعیم بن حماد کہتے ہیں: میں نے ابن مہدی سے پوچھا کہ بھلا آپ کذاب راوی کو کیونکر پہچانتے ہیں؟ تو انھوں نے بتلایا، جیسے طیب دیوانے کو پہچان لیتا ہے۔ ابن مہدی فقیہ، بصیرت کے ساتھ فتویٰ دینے والے اور بڑی شان والے تھے۔ احمد بن ستان بیان کرتے ہیں: عبدالرحمن اپنی مجلس میں نہ تو بات کرتے تھے نہ قلم تراشتے تھے اور نہ کوئی اٹھتا ہی تھا گویا کہ ان کے سروں پر پرندے بیٹھے ہوں یا وہ نماز میں ہوں۔

ابن مدینی کا قول ہے: اگر میں رکن اور مقام کے درمیان کوئی قسم کھاتا تو یہ قسم کھاتا کہ میں نے ابن مہدی جیسا کوئی نہیں دیکھا۔ ابن المدینی یہ بھی کہا کرتے تھے: فقہاء کے اقوال کے سب سے بڑے علماء سات لوگ ہیں۔ (۱) زہری (۲) پھر مالک (۳) پھر ابن مہدی۔ وہ ہر شب نصف قرآن ختم کرتے تھے۔ ذہلی بیان کرتے ہیں: میں نے عبدالرحمن کے ہاتھوں میں کبھی کوئی کتاب نہیں دیکھی۔ ابن نمیر ابن مہدی کا قول بیان کرتے ہیں: حدیث کی معرفت ایک الہامی امر ہے۔

رستہ بیان کرتے ہیں: میں نے ابن مہدی کو یہ بیان کرتے سنا ہے: یہ جہیم چاہتے ہیں کہ قرآن کی اللہ سے نفی کر کے اسے اپنا کلام بنالیں حالانکہ اللہ نے موسیٰ علیہ السلام سے کلام کیا ہے اور اس کی تاکید کے ساتھ تصریح کی ہے۔ چنانچہ رب تعالیٰ کا ارشاد ہے:

{وَكَلَّمَ اللَّهُ مُوسَىٰ تَكْلِيمًا} [النساء: ۱۶۴]

”اور موسیٰ سے تو اللہ نے باتیں بھی کی ہیں۔“

ابن مہدی نے جمادی الآخرہ ۱۹۸ھ میں وفات پائی۔ ان کی اولاد اور والد مہدی ان کے وارث بنے۔ موصوف ایک عام آدمی کی طرح تھے۔

ہمس عمر بن طرخان نے اپنی سند کے ساتھ ابن مہدی سے بیان کیا، وہ موسیٰ بن علی سے بیان کرتے ہیں، وہ کہتے ہیں میں نے اپنے والد سے سنا، وہ عقبہ بن عامر رضی اللہ عنہ سے بیان کرتے ہیں: وہ فرماتے ہیں کہ

”تین اوقات ایسے ہیں جن میں نبی کریم ﷺ نے ہمیں نماز پڑھنے سے اور مردوں کو دفن کرنے سے منع فرمایا۔

(۱) ایک وہ وقت جب آفتاب روشن ہو کر طلوع ہو رہا ہوتا ہے یہاں تک کہ (ایک نیزے کے بقدر) بلند ہو

جائے۔ (۲) دوسرا وہ وقت آفتاب عین سر پر آ جاتا ہے یہاں تک کہ ڈھل جائے اور (۳) تیسرا وہ وقت جب

آفتاب ڈوبنے کو جھکتا ہے یہاں تک کہ وہ پورا غروب ہو جائے۔“

اس حدیث کو امام مسلم نے ابن وہب عن موسیٰ کے طریق سے روایت کیا ہے۔

(۳۱۴) ۷/۲ع: الحافظ، الحجۃ ابویحییٰ معن بن عیسیٰ المدنی، القزاز، الاشجعی رحمہ اللہ: ①

آپ بنواشجع کے آزاد کردہ غلام تھے۔ آپ کا شمار ائمہ محدثین میں ہوتا ہے۔ ابن ابی ذئب، معاویہ بن صالح، مالک، موی

بن علی اور ان کے طبقہ کے لوگوں سے حدیث حاصل کی۔ امام مالک کے کبار اصحاب میں سے ہیں۔ اصحاب مالک کے مفتی اور

مستن محدثین میں سے تھے۔ موصوف سے روایت کرنے والوں میں ابن ابی خثیمہ، ہارون حمال، یونس بن عبدالاعلیٰ اور دیگر بے

شمار لوگ داخل ہیں۔

ابو حاتم کا قول ہے: معن بن عیسیٰ مجھے ابن وہب سے زیادہ محبوب ہیں۔ وہ اصحاب مالک میں سب سے زیادہ ثبت

تھے۔ ایک جماعت سے مروی ان کی ایک عالی حدیث میرے پاس موجود ہے۔

ہمیں ابرقوھی نے اپنی سند کے ساتھ معن سے، انھوں نے مالک سے، انھوں نے ہشام سے، انھوں نے اپنے والد

سے، انھوں نے سیدہ عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں: ”جناب رسول اللہ ﷺ کسی خاتون سے

کبھی مصافحہ نہ فرماتے تھے۔“

اس حدیث کو امام نسائی نے اپنی تالیف ”مسند مالک“ میں ”عن معاویہ بن صالح عن یحییٰ بن معین“ کے

طریق سے روایت کیا ہے۔ موصوف نے شوال ۱۹۸ھ میں وفات پائی۔

(۳۱۵) ۷/۳ع: الحافظ، الشیخ ابو عبد اللہ محمد بن عبید بن ابی اُمیہ الایادی، الکوئی، الطنافسی الاحدب رحمہ اللہ: ②

آپ بنی حنیفہ کے آزاد کردہ غلام تھے۔ ۱۲۷ھ میں پیدا ہوئے۔ ہشام بن عروہ، عیش، اسماعیل، عبید اللہ، ابن اسحاق اور

معر سے حدیث سنی۔ آپ سے حدیث روایت کرنے والوں میں آپ کے بھائی یعلیٰ کے علاوہ ابن معین، اسحاق، البوشیہ کے

① تہذیب الکمال: 1358/3، تہذیب التہذیب: 252/10، تقریب: 267/2، الکاشف: 166/3، التاریخ الكبير:

390/7، الجرح والتعديل: 1271/8، العبر: 327/1، تراجم الاحبار: 361/3۔

② تہذیب الکمال: 1238/3، تہذیب التہذیب: 327/9، تقریب: 188/2، الکاشف: 74/3، الجرح والتعديل: 40/8،

میزان الاعتدال: 639/3، لسان المیزان: 368/7، المغنی: 5804، طبقات الحفاظ: 140، طبقات ابن سعد: 534/5،

الوفاء بالوفیات: 207/3۔

دونوں بیٹے، عباس الدوری، احمد بن فرات اور بے شمار لوگوں کے نام شامل ہیں۔ ایک مدت تک بغداد میں رہے۔ متقن محمد شین میں سے تھے۔ آپ کے بھائی یعلیٰ آپ سے نو سال بڑے تھے۔ اس بات کو ابوامیہ طرسوی نے خود یعلیٰ سے بیان کیا ہے۔

اثر م بیان کرتے ہیں: میں نے امام احمد سے یعلیٰ، محمد اور عمر کے بارے میں پوچھا تو انھوں نے ان تینوں کو ثقہ کہا۔ ابو جعفر بن ابی شیبہ کا قول ہے: میں نے ابن معین سے عبید کے ان تینوں بیٹوں کے بارے میں پوچھا تو انھوں نے بھی ان کو ثقہ کہا۔ اور یہ بھی کہا کہ ان میں زیادہ ثبت یعلیٰ بن عبید ہیں۔ محمد بن عبد اللہ بن عمار کا قول ہے کہ: یہ تینوں کے تینوں ثقہ اور ثبت ہیں۔ البتہ ان میں بڑے حافظ یعلیٰ، حدیث کی زیادہ بصیرت کے مالک محمد احذب ہیں اور عمران کے شیخ ہیں۔

یعقوب سدوسی بیان کرتے ہیں: محمد بن عبید: یہ ایاد کے آزاد کردہ غلام تھے، ایک زمانہ تک بغداد میں رہے پھر کوفہ چلے آئے اور وہیں ۲۰۴ھ میں وفات پائی۔ محمد ان لوگوں میں سے تھے جو جناب عثمان رضی اللہ عنہ کو (حضرت علی رضی اللہ عنہ پر) مقدم کرتے تھے حالانکہ کوفیوں میں اس مذہب کے حامل لوگ کم ہی تھے۔ زیادہ تر لوگ حضرت علی رضی اللہ عنہ کو فضیلت دیتے تھے یا پھر ان دونوں خلفاء کا ذکر آجانے پر سکوت کرنے میں ہی عافیت سمجھتے تھے۔

یعقوب سدوسی کا یہی قول ہے کہ میں نے ابن المدینی کو محمد بن عبید کا ذکر آجانے پر یہ کہتے سنا ہے کہ محمد سمجھ دار آدمی تھا۔ یعلیٰ کا قول ہے: محمد کوفی اور ثقہ تھے۔ انھیں چار ہزار احادیث یاد تھیں۔ ابن سعد بیان کرتے ہیں: محمد بن عبید ثقہ، کثیر الحدیث اور صاحب سنت تھے۔ ۲۰۴ھ میں وفات پائی۔ جب کہ خلیفہ اور مطین نے ان کی تاریخ وفات ۲۰۵ھ ذکر کی ہے۔

ہمیں محمد بن قایماز نے اور احمد بن سلامہ نے اپنی اپنی سند کے ساتھ محمد بن عبید سے بیان کیا، وہ کہتے ہیں ہمیں محمد بن اسحاق نے معبد بن کعب بن مالک سے، انھوں نے ابوقنادہ رضی اللہ عنہ سے اور انھوں نے نبی کریم ﷺ سے بیان کیا کہ نبی کریم ﷺ کا ارشاد ہے: ”جس نے مجھ پر جان بوجھ کر جھوٹ بولا، وہ جہنم میں اپنا ٹھکانہ بنالے۔“^①

(۳۱۶) ۷/۴۴ع: الحافظ، الثبت، ابو یوسف یعلیٰ بن عبید الطنافسی رحمہ اللہ: ②

موصوف گزشتہ مذکورہ امام محمد بن عبید کے بھائی ہیں اور ان سے نو سال بڑے تھے۔ یحییٰ بن سعید انصاری، ابو حیان یحییٰ بن سعید التیمی، عبد الملک بن ابی سلیمان، زکریا بن ابی زائدہ، اعش اور ان کے طبقہ کے لوگوں سے حدیث سنی۔ آپ کا شمار کوفہ کے حفاظ میں ہوتا تھا۔

آپ سے اسحاق بن راہویہ، ابن نمیر، محمود بن غیلان، محمد بن یحییٰ، عبد بن حمید، احمد بن فرات، علی بن حرب اور بے شمار لوگوں نے حدیث روایت کی ہے۔

① صحیح البخاری: کتاب العلم، باب رقم: 38، صحیح مسلم: کتاب الایمان، حدیث رقم: 13۔

② تہذیب الکمال: 1556/3، تہذیب التہذیب: 402/11، تقریب: 419/8، تاریخ الصغیر للبخاری: 314/2، الجرح والتعديل: 1312/9، میزان الاعتدال: 258/4، لسان المیزان: 446/7، معجم طبقات الحفاظ، ص: 190، طبقات ابن سعد: 379/6، سیر الاعلام: 476/9۔

امام احمد فرماتے ہیں: یعلیٰ صحیح اور صالح حدیث والے اور نیک آدمی تھے۔ ابن معین سے ایک جماعت نے روایت کیا ہے کہ یعلیٰ ثقہ ہیں۔ سعید بن ایوب بخاری کا قول ہے: یعلیٰ کو اکثر اور اپنی سب حدیثیں یاد تھیں اور میں نے وکیع سے بڑا حافظ کوئی نہیں دیکھا۔ ابو حاتم کا قول ہے کہ یعلیٰ اپنے باپ کی اولاد میں سب سے زیادہ ثبت تھے۔ احمد بن یونس بیان کرتے ہیں: میں نے یعلیٰ سے افضل کسی کو نہیں دیکھا اور نہ یعلیٰ کے علاوہ کسی کو دیکھا ہے اس کی اپنے علم سے مراد اللہ کی ذات ہو۔ ابن فرات بیان کرتے ہیں: میں نے یعلیٰ کو کبھی ہنستے نہیں دیکھا۔ ابن عمار کا قول ہے: یعلیٰ اپنے بھائیوں میں بڑے حافظ تھے۔ ابن سعد بیان کرتے ہیں کہ یعلیٰ نے پانچ شوال ۲۰۹ھ میں وفات پائی۔

ہمیں عمر بن محمد فارسی وغیرہ نے اپنی سند کے ساتھ یعلیٰ سے بیان کیا، وہ کہتے ہیں ہمیں اسماعیل نے قیس بن ابی مسعود رضی اللہ عنہ سے اور انھوں نے نبی کریم ﷺ سے بیان کیا کہ نبی کریم ﷺ کا ارشاد ہے: ”آفتاب اور ماہتاب کسی کے مرنے پر نہیں گہناتے البتہ یہ تو اللہ کی نشانیوں میں سے دو نشانیاں ہیں۔ پس جب تم ان دونوں کو (گہناتے) دیکھو تو اٹھ کر نماز پڑھنے لگو۔“^①

ہمیں ابن ابی الخیر نے اپنی سند کے ساتھ یعلیٰ سے، انھوں نے اعمش سے، انھوں نے ابوصالح سے اور انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”مردوں کا (نماز میں امام کو متوجہ کرنے کا) وظیفہ سبحان اللہ کہنا ہے اور عورتوں کا وظیفہ تالی پیٹنا ہے۔“
”غیلانیات“ میں یعلیٰ کی ایک موقوف روایت بھی ہے۔

(۳۱۷/۷۵ع: الحافظ، الامام ابو یوسف یعقوب بن ابراہیم بن سعد الزہری المدنی نزیل بغداد رضی اللہ عنہ: ②
امام موصوف نے اپنے والد سے اور عاصم بن محمد العمری، محمد ابن انخی الزہری، شعبہ، لیث اور ایک جماعت سے حدیث روایت کی ہے اور آپ سے حدیث کرنے والوں میں احمد، اسحاق، عبد بن حمید، ذہلی، عباس، ابو بکر الصغانی، یعقوب بن شیبہ اور بے شمار لوگ شامل ہیں۔

ابن سعد ان کا ذکر کرتے ہوئے بیان کرتے ہیں کہ: یعقوب بن ابراہیم ثقہ، جلیل القدر اور فضل و ورع اور اتقان میں اپنے بھائی سعد پر مقدم ہیں۔ ابن معین وغیرہ نے انھیں ثقہ کہا ہے۔ موصوف نے شوال ۱۸۰ھ میں ”فہم الصالح“ نامی علاقہ میں وزیر حسن بن سہل کی صحبت میں وفات پائی۔

① صحیح البخاری: کتاب الکسوف رقم الباب 15,13,671۔ صحیح مسلم: کتاب الکسوف: رقم الحديث 21,17, 10, 6۔

② تہذیب التہذیب: 380/11، تقریب التہذیب: 374/2، الکاشف: 290/3، التاریخ الکبیر: 397/8، الجرح والتعديل: 843/9، میزان الاعتدال: 448/4، الانساب: 91/2، نسیم الریاض: 562/4۔

ہمیں عبدالرحمن بن عبدالحسن نے اپنی سند کے ساتھ یعقوب بن ابراہیم سے بیان کیا، وہ کہتے ہیں: ہمیں میرے والد نے صالح سے انھوں نے ابن شہاب سے بیان کیا، وہ کہتے ہیں کہ مجھے ابو امامہ نے بیان کیا کہ انھوں نے حضرت ابوسعید خدری رضی اللہ عنہ کو یہ بیان کرتے سنا کہ نبی کریم ﷺ کا ارشاد ہے: ”ایک دفعہ میں سورہاتھا میں نے خواب میں لوگوں کو دیکھا کہ انھیں مجھ پر پیش کیا جا رہا ہے انھوں نے قمیصیں پہن رکھی ہیں۔ (چنانچہ) ان میں کوئی قمیص تو سینے تک اور کوئی اس سے نیچے تک تھی اتنے میں میرے پاس سے عمر گزرے ان کی قمیص اتنی لمبی تھی کہ وہ اسے گھسیٹ کر چل رہے تھے“ لوگوں نے عرض کیا: (اے اللہ کے رسول!) آپ ﷺ نے اس کی کیا تعبیر کی؟ فرمایا: ”دین سے“ (یعنی حضرت عمر رضی اللہ عنہ بے حد دین دار تھے۔)

(۳۱۸) ۷/۶ ع: المحدث، الحافظ، ابو العباس وہب بن جریر بن حازم الازدی البصری رحمہ اللہ: ①

موصوف بنی ازد کے آزاد کردہ غلام تھے۔ آپ کا شمار ثبت ائمہ محدثین میں ہوتا تھا۔ اپنے والد سے، اور ہشام بن حسان، ابن عون، قرہ، شعبہ اور متعدد محدثین سے حدیث سنی۔ احمد، اسحاق، ابن مدینی، ابو خثیمہ، عمرو بن علی، محمد بن رافع، محمد بن ابی عوام اور بے شمار لوگوں نے آپ سے حدیث روایت کی ہے۔

دارمی نے یحییٰ کا قول نقول کیا ہے کہ وہب ثقہ ہیں۔ احمد علی بھی انھیں بصری اور ثقہ کہتے ہیں۔ عفان ان کے بارے میں کلام کیا کرتے تھے۔ حج سے لوٹتے ہوئے وفات پائی۔ ابن سعد نے ان کا سن وفات ۲۰۶ھ نقل کیا ہے۔ میں کہتا ہوں کہ یہ اشی کی دہائی میں فوت ہوئے تھے۔

ہمیں ابو المعالی مصری نے اپنی سند کے ساتھ ابن جریر سے بیان کیا ہے، وہ کہتے ہیں کہ مجھے میرے والد نے بیان کیا کہ میں نے محمد بن اسحاق کو اسماعیل بن اُمیہ سے، انھوں نے بحیر بن ابی بحیر سے بیان کرتے سنا، وہ کہتے ہیں کہ میں نے حضرت عبداللہ بن عمرو رضی اللہ عنہ کو یہ فرماتے سنا کہ: جب ہم طائف کی طرف نکلے اور ایک قبر کے پاس سے گزرے تو میں نے نبی کریم ﷺ کو یہ ارشاد فرماتے سنا: ”یہ ابو رغال کی قبر ہے یہ ثقیف کا باپ (یعنی اس قبیلہ کا بانی) ہے۔ یہ قوم ثمود سے تھا وہ اس حرم کا دفاع کیا کرتا تھا۔ جب یہ اس حرم سے نکلا تو اسے بھی اسی عذاب نے آیا جو اس جگہ اس کی قوم پر آیا تھا۔ چنانچہ اسے اس جگہ دفن کر دیا گیا اور اس کی نشانی یہ ہے کہ اس کے ساتھ سونے کی ایک چھڑی بھی دفن کی گئی تھی اگر تم اس کی قبر کو کھولو تو تمہیں وہ چھڑی اس کے ساتھ پڑی ملے گی۔ سولوگ دوڑے اور انھوں نے اس کی قبر سے وہ چھڑی نکال لی۔“

اس حدیث کو ابو داؤد نے ابن معین سے روایت کیا ہے۔

① تہذیب الکمال: 1478/3، تہذیب التہذیب: 161/11، تقریب: 338/2، الکاشف: 244/3، الکامل: 2531/7، الضعفاء الکبیر: 324/4، معرفة الثقات: 1953، سیر الاعلام: 442/9۔

(۳۱۹) ۷/ ۷۷ ع: الحافظ، الثبت ابو محمد بشر بن عمر الزهرانی البصری رحمہ اللہ: ①

امام موصوف نے عکرمہ بن عمار، شعبہ، عاصم، ہمام بن یحییٰ، مالک اور ان کے طبقہ کے لوگوں سے حدیث سنی، اور ان سے حدیث روایت کرنے والوں میں اسحاق بن راہویہ، الکوج، الذہلی، نصر بن علی، محمد بن یحییٰ القطعی اور دیگر بے شمار لوگ شامل ہیں۔

ابو حاتم انھیں صدوق، اور ابن سعد ثقہ کہتے ہیں۔ ۲۰۷ھ میں وفات پائی (ایک قول ۲۰۹ھ میں وفات پانے کا بھی ہے) مراد ۲۰۷ھ کے اوائل میں وفات پانا ہے۔ بعض نے ۲۰۶ھ کے اخیر میں وفات پانے کا ذکر بھی کیا ہے۔

ہمیں محمد بن عبدالرحمن اور ایک جماعت نے اپنی سند کے ساتھ ابو محمد زہرانی سے بیان کیا، وہ کہتے ہیں: ہمیں مالک نے ابن شہاب سے، انھوں نے حمید بن عبدالرحمن سے، انھوں نے حضرت ابو ہریرہ رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے: ”اگر مجھے اپنی امت پر مشقت کا اندیشہ نہ ہوتا تو میں انھیں ہر وضو کے ساتھ مسواک کرنے کا حکم دیتا۔“

اس حدیث کو امام نسائی نے روایت کیا ہے۔ ②

(۳۲۰) ۷/ ۸ خ ۴: الحافظ، الامام، القدوہ ابو عبدالرحمن عبداللہ بن داود بن عامر الخرمی، الہمدانی الشیخی

الکوفی رحمہ اللہ: ③

موصوف بصرہ کے محلہ ”خریبہ“ میں رہتے تھے، ہشام بن عروہ، اعمش، ثور، ابن جریج اور ان کے طبقہ کے لوگوں سے حدیث سنی۔ اور ان سے حسن بن صالح، سفیان بن عیینہ (یہ دونوں موصوف کے شیخ بھی ہیں) مسدد، بندار، فلاس الکلبی، بشر بن موسیٰ اور بے شمار لوگوں نے حدیث روایت کی ہے۔

ابن سعد کا قول ہے: خرمی ثقہ، عبادت گزار اور بڑے پرہیزگار تھے۔ ابن معین انھیں ثقہ اور مامون کہتے ہیں زید بن اخزم خرمی کا قول نقل کرتے ہیں: ہم لوگوں سے کہا کرتے تھے کہ وہ اپنی اولاد کو طلب حدیث پر مجبور کریں۔ دین علم کلام کا نام نہیں دین تو آثار و اخبار سے ہے۔ کدی بھی، خرمی کا قول نقل کرتے ہیں کہ: میں نے صرف ایک مرتبہ جھوٹ بولا وہ یوں کہ میرے والد نے مجھ سے پوچھا کہ کیا تم نے استاذ کو پڑھ کر سنایا ہے؟ تو میں نے ہاں کہہ دیا۔ حالانکہ میں نے قراءت نہ کی تھی۔ کعب کا قول ہے کہ خرمی کے چہرہ کو ایک نظر دیکھنا عبادت ہے۔

① تہذیب الکمال: 150/1، تہذیب التہذیب: 455/1، الکاشف: 156/1، الجرح والتعديل: 361/2، شذرات الذهب

18/2، تاریخ خلیفہ: 473، طبقات ابن سعد: 300/7۔

② سنن النسائی، کتاب الطہارۃ، باب رقم: 6۔

③ تہذیب الکمال: 677/2، تہذیب التہذیب: 199/5، تقریب: 412/1، الکاشف: 83/2، التاريخ الكبير: 82/5،

الجرح والتعديل: 221/5، سیر الاعلام: 347/9، البداية والنهاية: 267/10۔

اسماعیل قاضی بیان کرتے ہیں: جب یحییٰ بن ائیم بصرہ آئے تو خربہ سے ملنے گئے تاکہ ان سے حدیث سنیں، تو خربہ نے انھیں فرمایا: میں نے تمہیں حدیثیں سنائی ہیں حالانکہ میں نے تمہیں دیکھ کر اس بات کی نیت کی تھی کہ تمہیں حدیث نہ سناؤں گا۔ خربہ کے سامنے جب یہ بات ذکر کی گئی کہ امام ابو حنیفہ نے متعدد مسائل میں رجوع کر لیا ہے تو انھوں نے فرمایا کہ فقیہ کا علم جب وسیع ہو جاتا ہے تو وہ رجوع کر لیا کرتا ہے۔ خربہ کہا کرتے تھے: کاش میں کسی دیوار کی ایک اینٹ ہوتا بھلا میں کہاں سے جنت میں داخل ہوں گا۔ موصوف خربہ ان لوگوں میں سے تھے جنھوں نے تورع اور احتیاط و اجتناب کی بنا پر قرآن کے مسئلہ میں توقف اختیار کر لیا تھا۔

موصوف نے شوال ۲۱۳ھ میں وفات پائی۔ موصوف حدیث بیان کرنا چھوڑ گئے تھے اس لیے بخاری نے ان سے حدیث نہیں سنی بلکہ ان کے اصحاب سے روایت کی ہے۔

ہمیں شیخ الاسلام ابن ابی عمر وغیرہ نے اپنی سند کے ساتھ خربہ سے بیان کیا، وہ کہتے ہیں ہمیں ام داود الواہشیہ نے بیان کیا، وہ کہتی ہیں: میں نے حضرت علی رضی اللہ عنہ کو دیکھا کہ انھوں نے مرغی کا گوشت کھایا اور شراب کے سرکہ کا سالن استعمال کیا۔

(۳۲۱) ۷/ ۹ م ۴: المحدث، الامام ابو نصر عبد الوہاب بن عطاء الخفاف العجلي رضی اللہ عنہ: ۵

علمائے بصرہ میں سے تھے۔ حمید، خالد الخذاء، جریری، سلیمان تیمی، محمد بن عمرو اور ابن عون وغیرہ سے حدیث روایت کی۔ سعید بن ابی عروبہ کے ہمہ وقت حاضر باش تلمیذ تھے۔ قراءت ابو عمرو بن علاء سے حاصل کی۔ اور آپ سے احمد، زعفرانی، عباس دوری، عمرو الناقد، یحییٰ بن ابی طالب، حارث بن ابی اسامہ اور بے شمار لوگوں نے حدیث روایت کی ہے۔

ابن سعد بیان کرتے ہیں: عجل کثیر المحدث اور ابن ابی عروبہ کے صاحب ہونے میں معروف تھے۔ ابن معین اور دارقطنی نے انھیں ثقہ کہتے ہیں۔ امام بخاری کا قول ہے: عجل قوی نہیں۔ امام احمد کا قول: عبد الوہاب عجل سعید بن ابی عروبہ کے علوم کے عالم تھے۔ دیگر ائمہ نے انھیں نیک، بھلا اور گریہ وزاری کرنے والا کہا ہے۔ ۲۰۴ھ کے اخیر میں یا ۲۰۶ھ میں وفات پائی۔

ہمیں عمر بن عبد المنعم نے اپنی سند کے ساتھ عجل سے بیان کیا، وہ کہتے ہیں: ہمیں سعید بن ابی عروبہ نے قتادہ سے، انھوں نے سعید بن مسیب سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”میری اس مسجد میں ایک نماز دیگر مساجد کی ہزار نمازوں سے بہتر ہے سوائے مسجد حرام (کی نماز) کے۔“ ۵

۱ تہذیب الکمال: 870/2، تہذیب التہذیب: 450/6، الکاشف: 121/2، میزان الاعتدال: 681/2، لسان المیزان:

295/7، سیر الاعلام: 451/9، النقات: 133/7۔

۲ صحیح البخاری: کتاب مسجد مکہ، باب رقم: 1، صحیح مسلم: کتاب الحج، حدیث رقم: 510، 505۔

(۳۲۲) ۷/۱۰ خ، د، ت، س: الحافظ، الامام ابو نوح عبد الرحمن بن غزوان الخزاعی رحمۃ اللہ علیہ :

یہ قرا دیں۔ عوف، یونس بن ابی اسحاق، شعبہ اور متعدد ائمہ محدثین سے حدیث روایت کرتے ہیں۔ اور آپ سے امر ابن معین، ابواسحاق جوزجانی، ابوبکر صغانی، حارث تمیمی اور بے شمار لوگوں نے حدیث روایت کی ہے۔ ابن المدینی وغیرہ نے انھیں ثقہ کہا ہے۔

میں کہتا ہوں: ان کی منکر روایات بھی ہیں۔ ۲۰۷ھ میں (ایک قول کے مطابق ۱۸۷ھ) میں وفات پائی۔ موصوف اپنے حافظہ سے احادیث بیان کیا کرتے تھے۔

میں نے یحییٰ بن محمد الشافعی پر مکہ میں قراءت کی کہ تمھیں ابوالحسن بن ہبہ اللہ اپنی سند کے ساتھ ابونوح سے بیان کرتے ہیں، وہ کہتے ہیں ہمیں جریر بن حازم نے ایوب سے، انھوں نے عکرمہ سے، انھوں نے حضرت ابن عباس رضی اللہ عنہما سے بیان کیا، وہ فرماتے ہیں کہ

حضرت ثابت بن قیس کی اہلیہ نے خدمت نبوی میں حاضر ہو کر عرض کیا: اے اللہ کے رسول! مجھے ثابت کے دین و اخلاق سے کوئی لگہ نہیں البتہ میں اسلام لا کر ناشکری سے ڈرتی ہوں۔ آپ صلی اللہ علیہ وسلم نے فرمایا: ”کیا تم انھیں ان کا (مہر میں دیا) باغ واپس کرتی ہو؟“ بولیں: ہاں، تو آپ صلی اللہ علیہ وسلم نے انھیں وہ باغ ثابت بن قیس کو لوٹانے کا حکم دیا اور بعد میں دونوں میں تفریق کر دی۔“ اس حدیث کو امام بخاری رحمۃ اللہ علیہ نے ”عن محمد بن عبد اللہ المخرمی عن قرا“ کی اسناد کے ساتھ روایت کیا ہے۔ یہ حدیث غریب ہے۔

(۳۲۳) ۷/۱۱ ت، ق: الحافظ، الامام، المکثر، عالم خراسان ابو حفص عمر بن ہارون الشافعی البلی رحمۃ اللہ علیہ :

موصوف بنی ثقیف کے آزاد کردہ غلام تھے۔ ضعیف تھے پر علم کا برتن تھے، ابن جریج، ثور بن یزید، سعید بن ابی عروبہ، صفوان بن عمرو، سلمہ بن وردان، اوزاعی، شعبہ اور بے شمار لوگوں سے حدیث روایت کی۔ اور آپ سے عفان، قتیبہ، احمد، ابن حمید، نصر بن علی، ابن یونس اور بے شمار لوگوں نے حدیث روایت کی ہے۔

آبار بیان کرتے ہیں: ہمیں ابو عسان زنج نے بیان کیا کہ عمر بن ہارون کہتے ہیں: میں نے اپنی ستر ہزار حدیثیں بیان کی ہیں جن میں سے بیس ابو جزء کی اور اتنے اتنے ہزار عثمان کی ہیں۔ اس پر میں نے ابو عسان سے پوچھا کہ عمر بن ہارون کیسے تھے؟ تو کہنے لگے: بہتر کہتے ہیں: میں نے یحییٰ بن سعید کو دیکھا ہے کہ وہ ابن ہارون سے حسد کرتے تھے۔ ابن ہارون ابن جریج سے

① تہذیب الکمال: 810/2، تہذیب التہذیب: 495247/6، تقریب: 494/1 (1075)، خلاصۃ التہذیب: 148/2،

الکاشف: 18/2، میزان الاعتدال: 581/2، لسان المیزان: 471/4، الثقات: 375/8

② تہذیب الکمال: 1024/2، تہذیب التہذیب: 501/7، تقریب: 64/2، الکاشف: 322/2، الجرح والتعديل:

765/6، میزان الاعتدال: 228/3، تاریخ بغداد: 178/11، الکامل: 1688/5۔

زیادہ احادیث بیان کرتے تھے اور جو کسی کی صحبت میں بارہ سال تک رہا ہو بھلا وہ اس سے زیادہ احادیث بیان کرنا چاہے گا؟ ابو غسان بیان کرتے ہیں: مجھے یہ بات پہنچی ہے کہ ان کی والدہ احادیث لکھنے میں ان کی مدد کرتی تھیں۔ مسلم بن عبد الرحمن اپنی بیان کرتے ہیں: ابن جریج نے عمر بن ہارون کی ماں سے نکاح کر لیا تھا۔ اسی لیے ابن ہارون کا ان سے سامع زیادہ ہے۔ خطیب اپنی اسناد کے ساتھ ابو عاصم سے ان کا قول روایت کرتے ہیں کہ ہمارے نزدیک حدیث کے اخذ میں عمر، یہ ابن مبارک سے بہتر ہیں۔ مروزی کا قول ہے: ابو عبد اللہ سے جب عمر بن ہارون کے بارے میں پوچھا گیا تو کہنے لگے: میں ان کا کوئی عیب نہیں تلاش کر سکا۔ میں نے ان سے بہت لکھا ہے پھر پوچھا گیا کہ ان کا ابن مہدی کے ساتھ کیا قصہ ہے؟ تو بتایا کہ مجھے یہ بات پہنچی ہے کہ ابن مہدی انھیں مجبور کرتا تھا۔

احمد بن یسار بیان کرتے ہیں: ابن ہارون کثیر السماع تھے۔ قتیبہ ان کی بے حد تعریف کیا کرتے تھے اور انھیں ثقہ کہا کرتے تھے میں کہتا ہوں: ابن معین انھیں کذاب کہتے تھے یہ بات ابن معین سے دو طریق سے مروی ہے اور ایسا انھوں نے دو ایک بار کہا کہ وہ کچھ نہیں ہیں اور ابو داؤد انھیں غیر ثقہ قرار دیتے ہیں۔ نسائی اور ایک جماعت نے انھیں متروک کہا ہے۔ میں کہتا ہوں: ان کے ضعیف ہونے میں کوئی شک نہیں۔ البتہ موصوف حروف قراءت میں حافظ اور امام تھے۔ ۱۹۴ھ میں وفات پائی۔

ہمیں عیسیٰ بن یحییٰ نے اپنی سند کے ساتھ عمر بن ہارون اپنی سے بیان کیا، وہ کہتے ہیں ہمیں ثور بن یزید نے مکحول سے، انھوں نے حضرت نواس بن سمعان کلابی رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”اے اللہ! میری امت کے شروع کے اوقات میں برکت عطا فرما۔“^①

(۳۲۴) ۷/۱۲ع: الامام، الحافظ، المستقن، ابوالاسود بہز بن اسد العمی البصری رضی اللہ عنہ:

موصوف امام معنی کے بھائی ہیں۔ شعبہ، یزید تستری، ابوبکر نہشلی، اور حماد بن سلمہ سے حدیث سنی ہے۔ اور آپ سے احمد، ہناد، احمد بن سنان، عبد اللہ بن ہاشم طوسی، عبد الرحمن بن بشر العبدی اور دیگر بے شمار لوگوں نے حدیث روایت کی ہے۔ موصوف کا شمار اجل علماء میں ہوتا تھا۔ عبد الرحمن بن بشر کا قول ہے کہ میں نے بہز سے بہتر کوئی شخص نہیں دیکھا ۱۹۴ھ میں موصوف داعی اجل کو لبیک کہہ گئے۔

ہمیں ابن عساکر نے اپنی سند کے ساتھ بہز سے بیان کیا، وہ کہتے ہیں ہمیں محمد بن طلحہ بن مصرف نے، عبد اللہ بن شریک العامری سے، انھوں نے عبد الرحمن بن عدی الکندی سے، انھوں نے حضرت اشعث بن قیس رضی اللہ عنہ سے بیان کیا، وہ فرماتے ہیں کہ نبی کریم ﷺ نے ارشاد فرمایا: ”اللہ کا سب سے زیادہ شکر کرنے والا آدمی وہ ہے جو لوگوں کا سب سے زیادہ شکر ادا کرنے والا ہے۔“

① جامع الترمذی، کتاب البیوع، باب رقم: 6۔
 ② تہذیب الکمال: 139/1، تہذیب التہذیب: 497/1، تقریب: 109/1، الثقات: 155/8، تاریخ ابن معین: 64، الجرح والتعديل: 1715/2، میزان الاعتدال: 353/1، لسان المیزان: 186/7، طبقات ابن سعد: 380/6۔

مذکورہ عبدالرحمن غیر معروف ہے۔ ابن شریک ان سے روایت کرنے میں متفرد ہیں۔ ائمہ محدثین نے صحاح ستہ میں اس روایت کو بیان نہیں کیا۔

ابو بکر اسدی امام احمد سے روایت کرتے ہیں: حدیث میں مثبت ہونا بہتر پر ختم ہے۔ ابو حاتم انھیں ثقہ، امام اور صدوق کہتے ہیں اور ابن سعد کا قول ہے کہ بہتر ثقہ حجت اور کثیر الحدیث ہیں۔

(۳۲۵) ۴/ ۱۳ خ م، د، ت، س: الامام، الحجۃ ابو بکر ازہر بن سعد الباہلی البصری السمان رحمۃ اللہ علیہ:

موصوف بنو باہل کے آزاد کردہ غلام اور سربراہ آوردہ علماء میں سے تھے۔ سلیمان تیمی، یونس بن عبید، ابن عون اور متعدد دیگر حدیث سے حدیث روایت کی ہے۔ اور آپ سے ابن مدینی، اسحاق، بندار، ذہلی، دوری، ابن فرات اور بے شمار لوگوں نے حدیث روایت کی ہے۔ قداماء میں سے ابن مبارک نے ان سے حدیث روایت کی ہے، بڑے صاحب علم ائمہ میں سے تھے ابن عون نے ان کے لیے وصیت کی اور انھوں نے طویل زندگی پائی۔ موصوف ۹۴ برس کی عمر میں ۲۰۳ھ میں فوت ہوئے۔ ہمیں محمد بن قایماز نے اپنی سند کے ساتھ ازہر بن سعد سے، انھوں نے ابن عون سے، انھوں نے ابن سیرین سے بیان کیا، وہ کہتے ہیں کہ: ”لو ہے کے زنگ آلود پانی کو دودھ میں ملا کر پینے میں کوئی حرج نہیں۔“

(۳۲۶) ۴/ ۱۴: الحافظ امام ہشام بن کلبی رحمۃ اللہ علیہ:

متروک اور غیر ثقہ ہیں اسی لیے میں نے انھیں حفاظ حدیث میں شامل نہیں کیا۔ ظ یہ ابو المنذر ہشام بن محمد بن سائب الکنونی اراغی ہیں۔ علم الانساب کے ماہر تھے۔ ابو الاشعث خلیفہ بن خیاط، محمد بن ابی السری، محمد بن سعد نے ان سے حدیث روایت کی ہے۔ کہتے ہیں کہ انھوں نے تین دن میں قرآن حفظ کر لیا تھا۔ مسند سے کم روایت کرتے تھے۔ اخباری اور علامہ تھے۔ ۲۰۶ھ میں وفات پائی۔

(۳۲۷) ۴/ ۱۵ ع: الحافظ، الصادق ابو وہب عبداللہ بن بکر السہمی، البصری، نزیل بغداد رحمۃ اللہ علیہ:

موصوف نے اپنے والد سے اور حمید الطویل، ابن عون، ہشام بن حسان، حاتم بن ابی صفیرہ سے حدیث سنی اور ان

① تہذیب الکمال: 75/1، تہذیب التہذیب: 202/1، الکاشف: 102/1، الجرح والتعديل: 315/2، میزان الاعتدال:

172/1، الوافی بالوفیات: 372/8، طبقات الحفاظ: 143، الکنی للامام مسلم: 88، شذرات الذهب: 512۔

② التنکیل: 504/262، معجم المؤلفین: 149/13، المعرفة والتاریخ: 254/3، الضعفاء والمتروکین للدارقطنی: 563،

المعین: 560۔

③ گویا کہ امام ذہبی یہ کہنا چاہتے ہیں کہ اس طبقہ میں میں نے سو حفاظ کو گنانا تھا۔ ان میں کبھی شمار نہیں ہیں۔ یہ سو کے عدد سے زائد ہیں۔

④ تہذیب الکمال: 668/2، تہذیب التہذیب: 162/5، تقریب: 404/1، الکاشف: 75/2، الجرح والتعديل: 72/5،

الوافی بالوفیات: 86/17، الثقات: 61/7۔

سے امام احمد، ابن ابی شیبہ، ابن المدینی، عبد اللہ بن منیر مروزی، حارث بن ابی اسامہ، محمد بن فرج الازرق وغیرہ نے حدیث سنی ہے۔

امام احمد اور ایک جماعت نے انھیں ثقہ کہا ہے۔ فقہ اور حدیث میں امام اور سرخیل تھے۔ ان کے والد عربیت کے کبار ائمہ میں سے تھے۔ اسی سال سے زیادہ کی عمر پا کر ۲۰۸ھ کے اول میں وفات پا گئے۔

ہمیں ابن ابی عمرو وغیرہ نے اپنی سند کے ساتھ عبد اللہ بن بکر سے انھوں نے حمید سے، اور انھوں نے حضرت انس رضی اللہ عنہ سے بیان کیا کہ: ”ایک مرتبہ نبی کریم ﷺ اپنے چند اصحاب رضی اللہ عنہم کے ساتھ رستے میں چلے جا رہے تھے کہ ایک خاتون نے سامنے آکر عرض کیا ”اے اللہ کے رسول! مجھے آپ ﷺ سے ایک کام ہے۔ آپ ﷺ نے ارشاد فرمایا: ”اے ام فلاں! تو رستوں کے کناروں کے قریب بیٹھ جاتا کہ میں تیرے پاس بیٹھ سکوں۔“ چنانچہ اس نے ایسا ہی کیا اور آپ ﷺ اس کے پاس تشریف فرما ہوئے اور اس کی حاجت کو پورا فرمایا۔

(۳۲۸) ۷/۱۶ع: الحافظ، الحجۃ ابو سہل عبد الصمد بن عبد الوارث بن سعید تمیمی، البصری رحمۃ اللہ علیہ: ①
موصوف بن قسیم کے آزاد کردہ غلام اور بصرہ کے محدث تھے۔ اپنے والد کے علم کو روایت کیا اور ہشام دستوائی، عکرمہ بن عمار، ربیعہ بن کلثوم، حرب بن میمون، حرب بن ابی العالیہ، حرب بن شداد اور ان کے طبقہ کے لوگوں سے حدیث روایت کی ہے۔ جب کہ آپ سے ابن معین، ابن راہویہ، بندار، ذہلی اور آپ کے بیٹے عبد الوارث بن عبد الصمد وغیرہ نے حدیث روایت کی ہے۔ ابو حاتم آپ کو صدوق کہتے ہیں اور ابن سعد نے آپ کا سن وفات ۲۰۷ھ بتلایا ہے۔

ہمیں شرف الزینی نے اپنی سند کے ساتھ عبد الصمد سے بیان کیا، وہ کہتے ہیں ہمیں شعبہ نے ابو عمران سے، انھوں نے عبد اللہ بن صامت سے، انھوں نے حضرت ابو ذر رضی اللہ عنہ سے بیان کیا کہ لوگوں نے خدمت نبوی میں عرض کیا: اے اللہ کے رسول! ”ایک آدمی اپنی آخرت کے لیے کوئی کام کرتا ہے پر لوگ اسے پسند کرتے ہیں؟“ آپ ﷺ نے فرمایا: یہ مومن کے لیے ایک نقد خوشخبری ہے۔“

اس حدیث کو امام مسلم نے ”عن ابی موسیٰ الزمن عن عبد الصمد“ کے طریق سے روایت کیا ہے۔

(۳۲۹) ۷/۱۷ع: الحافظ ابو محمد حجاج بن محمد المصیصی الاعور رحمۃ اللہ علیہ: ②
موصوف کا شمار ثبت محدثین میں ہوتا ہے۔ خاندان ترمذ سے تھا، ابو جعفر منصور کے آزاد کردہ غلام تھے اور آپ کی ولاء

① تہذیب الکمال: 833/2، تہذیب التہذیب: 327/6، تقریب: 507/1، الکاشف: 196/2، الجرح والتعديل:

269/6، البدایہ والنہایہ: 261/10، طبقات ابن سعد: 52/7، الثقات: 414/8۔

② تہذیب الکمال: 134/1، تہذیب التہذیب: 205/2، تقریب: 154/1، الکاشف: 207/1، الجرح والتعديل:

708/3، میزان الاعتدال: 464/1، لسان المیزان: 194/7، نسیم الرياض: 77/2۔

سلیمان بن مجالد کی تھی۔ ابن جریج، عمر بن ذر، حریر بن عثمان اور ان کے طبقہ کے لوگوں سے حدیث سنی۔ احمد، زعفرانی، ہلال بن علاء اور یوسف بن سعید بن مسلم نے آپ سے حدیث روایت کی ہے۔

ابوداؤد بیان کرتے ہیں کہ مجھے یہ بات پہنچی کہ ابن معین نے حجاج سے تقریباً پچاس ہزار احادیث لکھی ہیں۔ ابن معین کا قول ہے: حجاج، ابن جریج کے سب سے زیادہ ثبت اصحاب میں سے تھے۔ امام احمد فرماتے ہیں: حجاج کی حدیث کس قدر صحیح اور منضبط ہوتی تھی اور وہ حروف کے لکھنے میں کس قدر توجہ دیتے تھے۔ پھر امام احمد نے ان کا نہایت بلند تذکرہ کیا۔ موصوف نے ربیع الاول 206ھ میں وفات پائی۔ امام احمد فرماتے ہیں: حجاج نے سب کتابیں ابن جریج پر قراءت کی تھیں سوائے تفسیر کے کہ وہ انھوں نے ابن جریج سے املاء سنی تھی۔

معنی رازی کا قول ہے: میں نے بصرہ میں ابن جریج کے اصحاب دیکھے ہیں ان میں سب سے زیادہ ثبت حجاج تھے۔ ابراہیم الخشک کا قول ہے: حجاج بن محمد سوتے ہوئے بھی جاگتے عبدالرزاق سے زیادہ ثقہ ہیں۔ ابن سعد کا قول ہے: موصوف اپنے اہل و عیال کو لے کر مصیصہ منتقل ہو گئے تھے۔ کئی سال وہاں رہنے کے بعد بغداد کسی کام چلے آئے۔ موصوف ان شاء اللہ ثقات و صدوق ہیں۔ اخیر عمر میں جب بغداد لوٹے تو حافظہ میں تغیر آ گیا تھا۔ ابراہیم حربی کا قول ہے: مجھے میرے ایک دوست نے بتایا کہ جب حجاج آخری بار آئے تو روایت حدیث میں خلط ملط کرتے تھے۔ میں نے ان کے پاس ابن معین کو دیکھا ہے، جب انھوں نے حجاج کو خلط ملط کرتے دیکھا تو ان کے بیٹے کو وصیت کی کہ اب ان کے پاس کسی کو نہ آنے دینا۔

(۳۳۰) ۷/۱۸ع: حافظ کبیر، محدث مدینہ ابو اسماعیل محمد بن اسماعیل بن مسلم بن ابی فدیہ دینار الدیلمی

المدنی رحمہ اللہ: ①

امام موصوف نے سلمہ بن وردان، ابن ابی ذؤب، ضحاک بن عثمان، ابراہیم بن فضل اور متعدد ائمہ سے حدیث روایت کی ہے اور آپ سے احمد بن ازھر، سلمہ بن شبيب، عبد بن حمید، ابو عتبہ احمد بن فرج، محمد بن عبد اللہ بن عبد الحکم، حسین بن علی السجستانی اور بے شمار لوگوں نے حدیث روایت کی ہے۔

ابوداؤد بیان کرتے ہیں: ابن ابی فدیہ نے محمد بن عمرو بن علقمہ سے ایک حدیث کا سماع کیا ہے۔ متعدد ائمہ محدثین نے انھیں ثقہ کہا ہے البتہ ابن سعد انھیں غیر حجت کہتے ہیں۔ بخاری کا قول ہے کہ ابن ابی فدیہ نے ۲۰۰ھ میں وفات پائی ہے۔

(۳۳۱) ۷/۱۹خ ۴: الحجۃ، المتقن ابو عبد الرحمن ہشام بن یوسف الصنعانی رحمہ اللہ: ②

موصوف صنعاء کے قاضی، عالم اور مفتی تھے۔ ابن جریج، معمر اور قاسم بن فیاض وغیرہ سے حدیث سنی۔ اور آپ سے ابن

① تہذیب الکمال: 1175/3، تہذیب التہذیب: 61/9، تقریب: 145/2، الکاشف: 21/3، الجرح والتعديل: 1071/7، میزان الاعتدال: 483/3، لسان المیزان: 352/7، الوافی بالوفیات: 205/2۔

② تہذیب الکمال: 1446/3، تہذیب التہذیب: 57/11، تقریب: 320/2، الکاشف: 224/3، الجرح والتعديل: 271/9، تراجم الاحبار: 168/4، التمهید: 328/3، معرفة الثقات: 1911۔

المدینی، ابراہیم بن موسیٰ فراء، اسحاق، ابن معین، عبد اللہ مسندی اور دیگر بے شمار لوگوں نے حدیث روایت کی ہے۔
ابن معین کا قول ہے: ہشام یہ ابن جریج کی بابت عبد الرزاق سے زیادہ ثبت ہیں۔ ابو حاتم انھیں ثقہ اور متقن کہتے ہیں۔
ابراہیم بن موسیٰ بیان کرتے ہیں: ثوری یمن آئے تو کہا: میرے لیے ایک زود نویس کا تب تلاش کرو تو لوگوں نے مجھے پیش کیا۔ چنانچہ میں ثوری کے لیے لکھتا تھا۔

ابوزرعد کا قول ہے کہ: ہشام سب سے زیادہ صحیح لکھتے ہیں۔ موصوف ۱۹۷ھ میں وفات پائی۔
ہمیں ابرقوصی نے اپنی سند کے ساتھ ہشام بن یوسف سے بیان کیا، انھوں نے رباح بن عبید اللہ سے، انھوں نے سہیل سے، انھوں نے اپنے والد سے، انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”بری گھائی جیاد ہے جس میں سے ایک جانور نکل کر تین بار چہچہے گا جس کی چیخ کو مشرق و مغرب کے درمیان کا ہر انسان سنے گا۔“
یہ حدیث منکر ہے اس کے بیان کرنے میں رباح بن عبید اللہ بن عمر العمری منفرد ہیں۔

(۳۳۲) ۷/۲۰ م، ت: الحافظ، المتقن ابوزکریا یحییٰ بن فریس بجلی رازی قافی رے رحمہ اللہ: ①

آپ بنو بجل کے آزاد کردہ غلام ہیں۔ ابن جریج، محمد بن اسحاق، عکرمہ بن عمار، سفیان، زائدہ اور ان کے طبقہ کے لوگوں سے حدیث بیان کی۔ اور آپ سے ابن معین، ابن راہویہ، محمد بن حمید، اسحاق بن فیض اور بے شمار لوگوں نے حدیث بیان کی ہے۔

یحییٰ بن معین نے انھیں ثقہ کہا ہے۔ ابو حاتم کا قول ہے: ان کے پاس حماد کی دس ہزار احادیث تھیں۔
وکیج بیان کرتے ہیں: ابن فریس حفاظ میں سے تھے البتہ انھیں دو حدیثوں میں اختلاط ہو گیا تھا ابراہیم بن موسیٰ بیان کرتے ہیں: ہم نے علم حدیث ان سے سیکھا تھا (۲۰۳ھ میں وفات پائی)

(۳۳۳) ۷/۲۱ ع: الحافظ، الامام، الثقہ ابو عامر عبد الملک بن عمرو العقدی، القیس، البصری: ②

موصوف نے قرہ بن خالد، فلاح بن حمید، زکریا بن اسحاق، ایمن نامیل، شعبہ اور ان کے طبقہ کے لوگوں سے حدیث روایت کی ہے۔ موصوف نے زیادہ اور عمدہ احادیث بیان کی ہیں۔ ان سے احمد، اسحاق، زہیر، اسحاق الکونج، احمد بن فرات، محمد بن شداد، دھلی کدی کی اور بے شمار لوگوں نے حدیث روایت کی ہے۔
امام نسائی انھیں ثقہ اور مامون کہتے ہیں۔ متعدد ائمہ نے انھیں بصرہ کا حافظ قرار دیا ہے۔

① تہذیب الکمال: 1504/3، تہذیب التہذیب: 232/11، تقریب: 350/2، الکاشف: 159/3، الجرح والتعديل: 659/9،

لسان المیزان: 433/7، الثقات: 252/9، التمهید: 30/2۔

② تہذیب الکمال: 1249/2، تہذیب التہذیب: 363/9، تقریب: 194/2، الکاشف: 212/2، الجرح والتعديل:

2698/5، لسان المیزان: 292/7، طبقات ابن سعد: 52/7۔

محمد بن سنان کا قول ہے: آپ بنی قیس کے العہدین کے آزاد کردہ غلام تھے، خضاب استعمال نہ کیا کرتے تھے۔
ابن سعد نے ان کا سن وفات ۲۰۴ھ بتلایا ہے۔ (ایک قول ۲۰۵ھ میں وفات پانے کا بھی ہے۔)

ہمیں ابن علان وغیرہ نے اپنی سند کے ساتھ ابو عامر العہدی سے بیان کیا ہے، وہ کہتے ہیں ہمیں قرہ نے حسن سے بیان کیا، وہ فرماتے ہیں: مسلمہ کذاب نبی کریم ﷺ کی خدمت میں حاضر ہوا جب وہ اٹھ کر جانے لگا تو آپ ﷺ نے فرمایا: "اپنی قوم کو ہلاکت میں ڈالے گا۔"

(۳۳۴) ۴/۲۲ق: محمد بن عمر بن واقد اسلمی المعروف بہ واقدی۔ الحافظ، البحر المحیط: ①

بنو اسلم کا آزاد کردہ غلام۔ میں یہاں اس کا ترجمہ اس بنا پر ذکر نہ کروں گا کہ موصوف ائمہ محدثین کے نزدیک بالاتفاق متروک ہے۔ بے شک بڑے علم والا تھا لیکن حدیث میں متقن اور پختہ نہ تھا۔ سیر و مغازی کے سرخیل رواۃ میں شمار ہوتا ہے۔ قسم کی بات بلا روک ٹوک بیان کر دیتا ہے۔ ۲۰۷ھ میں وفات پائی۔ ابن عجلان، ابن جریج، معمر اور اس طبقہ کے لوگوں سے حدیث حاصل کی۔ بغداد کی قضا پر بھی بیٹھا۔ بڑا خوبصورت اور ریاست و جلال والا تھا۔ ستر سے زیادہ سال تک جیا۔ اللہ اس پر رحم کرے اور اس سے عفو و درگزر کرے۔

(۳۳۵) ۴/۲۳ق: الحافظ، العلما ابو بکر مروان بن محمد الدمشقی الطاطری رحمہ اللہ: ②

موصوف تاجر تھے، معاویہ بن سلام، عبد اللہ بن علاء، سعید بن عبد العزیز، مالک اور ان کے طبقہ کے لوگوں سے حدیث حاصل کی۔ اور آپ سے داری، احمد بن ازھر، محمود بن خالد اور بے شمار لوگوں نے حدیث روایت کی ہے۔ ابو حاتم انھیں ثقہ کہتے ہیں۔ امام احمد ان کی اور ان کے علم کی بے حد تعریف کرتے تھے اور انھیں "صاحب حدیث" کے ہم سے یاد کرتے تھے۔

ابو زرعة دمشقی ابو معاویہ ہاشمی کا قول نقل کرتے ہیں کہ: میں نے ان سے زیادہ خشوع والا نہیں دیکھا۔ احمد بن ابی الحور بیان کرتے ہیں: میں نے مروان بن محمد سے اچھا شامی نہیں دیکھا۔

میں کہتا ہوں: موصوف نے ۲۱۰ھ میں وفات پائی۔

احمد بن ابی الحوراء کا قول ہے کہ میں نے مروان کو یہ کہتے سنا ہے کہ: اچھی حدیث لکھنے والے کو تین چیزوں کے بغیر پایا نہیں۔ (۱) صدق (۲) حفظ (۳) اور درست کتابیں اور اگر اس کے پاس ان میں سے صرف دو ہی باتیں ہوں جو صدق و حفظ و درست کتابیں ہیں تو بھی وہ ضعیف نہ کہلائے گا۔ کیونکہ حافظہ خراب ہونے کی صورت میں کتب صحیحہ کی طرف رجوع ممکن ہے۔

① تہذیب الکمال: 1249/3، تہذیب التہذیب: 363/9، الکاشف: 82/3، الجرح والتعديل: 92/8، میزان الاعتدال: 662/3، الوافی بالوفیات: 238/4، نسیم الرياض: 89/3، المغنی: 5861۔

② تہذیب الکمال: 1316/3، تہذیب التہذیب: 85/10، تقریب: 239/2، الکاشف: 133/3، الجرح والتعديل: 1257/8، میزان الاعتدال: 161/3، الثقات: 179/9۔

ہمیں عمر بن محمد الحمیری نے اپنی سند کے ساتھ مروان بن محمد سے بیان کیا، وہ کہتے ہیں ہمیں سعید بن عبد العزیز نے بیان کیا کہ جناب عمر بن عبد العزیز نے اہل مدینہ کو خط لکھا کہ: جو بدون علم کے عبادت کرے گا وہ سدھار سے زیادہ بگاڑ کرے گا اور جس نے اپنے کلام کو اپنے عمل سے کم رکھا وہ لایعنی امور میں کم پڑے گا اور جس نے بحث اور خصومات کے لیے علم سیکھا اسے نقل مکانی زیادہ کرنا پڑے گی۔

(۳۳۶) ۷/ ۲۴۲ ع: الحافظ، الحمیری، الزاهد، القدوة شیخ الاسلام ابو علی حسین الجعفی الکوفی رحمۃ اللہ علیہ:

یہ حسین بن علی بن ولید ہیں جو بنو جعف کے آزاد کردہ غلام ہیں۔ حمزہ سے قراءت سیکھی، ابو عمرو بن علاء، اعش، جعفر بن برقان، سفیان اور متعدد ائمہ سے حدیث سنی۔ اور آپ سے احمد، اسحاق، ابن فرات، یحییٰ، عبد بن حمید، الدوری، محمد بن عاصم اور بے شمار لوگوں نے حدیث روایت کی ہے۔

ابن معین وغیرہ آپ کو ثقہ کہتے ہیں: محمد بن رافع کا قول ہے کہ موصوف جعفی کوفہ کے راہب ہیں۔ ابن قتیبہ بیان کرتے ہیں کہ ایک مرتبہ ابن عیینہ کو ان کے آنے کی خبر دی گئی تو اچھل کر کھڑے ہو گئے اور ان کے ہاتھ جوڑے اور کہا: یہ تو بڑا ہی افضل آدمی آیا ہے۔ یحییٰ بن یحییٰ نیشاپوری کہتے ہیں: آج اگر ابدال میں سے کوئی باقی ہے تو وہ حسین جعفی ہیں۔

حمید بن ربیع کا قول ہے: ہم نے شیخ جعفی سے دس ہزار سے زیادہ احادیث لکھی ہیں۔ احمد علی بیان کرتے ہیں: جعفی ثقہ تھے۔ میں نے ان سے افضل نہیں دیکھا۔ میں نے جب بھی دیکھا تو انھیں بیٹھے ہوئے ہی دیکھا۔ بڑے خوش لباس تھے۔ ۲۰۳ھ میں وفات پائی۔ (ایک قول ۲۰۴ھ کا بھی ہے۔) میں کہتا ہوں موصوف نے ۸۴ برس کی عمر پائی۔

(۳۳۷) ۷/ ۲۵ ع: الحافظ ابو محمد روح بن عبادہ بن علاء بن حسان القیس، البصری رحمۃ اللہ علیہ:

موصوف نے ابن عون، حسین معلم، ابن ابی عروبہ اور ان کے طبقہ کے لوگوں سے حدیث سنی اور اس کا بھرپور اہتمام کیا۔ آپ سے احمد، اسحاق، بندار، کوج، بشر بن موک، اور بے شمار لوگوں نے حدیث روایت کی ہے۔ کدی، ابن مدینی کا قول نقل کرتے ہیں: میں نے روح کی ایک لاکھ سے زیادہ احادیث میں غور کر کے ان میں سے دس ہزار کو لکھ لیا۔

یعقوب بن شبیبہ بیان کرتے ہیں: موصوف لوگوں کے کام اپنے ذمے لے لیا کرتے تھے۔ بے حد زیادہ احادیث بیان کرتے تھے۔ میں نے ابن المدینی کو کہتے سنا ہے: روح ہمیشہ حدیث میں ہی مشغول رہے۔ خطیب بیان کرتے ہیں: روح نے

① تہذیب الکمال: 292/1، تہذیب التہذیب: 357/2، تقریب: 177/1، الکاشف: 232/1، الجرح والتعديل: 252/3، لسان المیزان: 302/2، الوافی بالوفیات: 11/13۔

② تہذیب الکمال: 418/1، تہذیب التہذیب: 293/3، تقریب: 253/1، الکاشف: 313/1، میزان الاعتدال: 342/1، لسان المیزان: 217/7۔

منہن واحکام پر کتابیں لکھیں۔ تفسیر کو جمع کیا اور آپ ثقہ تھے۔ ابن فرات کہتے ہیں: روح میں بارہ طعن کیے گئے ہیں جن میں سے ایک بھی پایہ تحقیق کو نہیں پہنچا۔

میں کہتا ہوں: روح کی حدیث اصول اسلام کی جملہ کتابوں میں موجود ہے، جمادی الاولیٰ ۲۰۵ھ میں وفات پائی۔ وفات کے وقت عمر اسی برس سے زیادہ تھی۔ قواریری نے ان میں اس لیے کلام کیا ہے کیوں کہ انھوں نے مالک سے نو سو حدیث روایت کی ہیں۔ انھیں اس قدر زیادہ احادیث روایت کرنے پر تعجب ہوا تھا۔ امام نسائی کہتے ہیں: روح قوی نہیں ہے۔

(۳۳۸) ۴/۲۶م ۴: الحافظ، الزاهد، المحدث، الجوال، الرجال ابوالحسین زید بن حباب العکلی الکوفی رحمۃ اللہ علیہ :

موصوف علم کی خاطر بے حد پھرنے والے اور سفر کرنے والے تھے۔ قرہ بن خالد، سلیمان بن سیف، ایمن بن نائل اور ان کے طبقہ کے لوگوں سے عراق، حجاز، شام اور مصر میں حدیث سنی۔ ان سے احمد، محمد بن رافع، سلمہ بن شبيب، یحییٰ بن ابی طالب اور بے شمار لوگوں نے حدیث روایت کی ہے۔

ابن المدینی وغیرہ نے انھیں ثقہ کہا ہے۔ امام احمد انھیں صاحب حدیث دانا اور علمی اسفار کرنے والا کہتے ہیں۔ موصوف فقر کو خوب برداشت کرتے، اندلس میں حدیث کی بابت ان کی مثال دی جاتی تھی۔ میں نے ان سے کوفہ اور اندلس دونوں جگہ حدیث لکھی ہے۔ میں کہتا ہوں: میرا خیال یہ ہے کہ موصوف امام احمد معاویہ بن صالح کو ملنے اندلس گئے تھے۔ انھوں نے مکہ میں ابوالحسین سے حدیث سنی تھی۔ یزید بن ہارون نے بڑے ہونے کے باوجود ان سے حدیث روایت کی ہے۔ مطین نے ان کا سن وفات ۲۰۳ھ بتلایا ہے۔

میں کہتا ہوں: موصوف ثقہ تھے البتہ دوسرے ان سے قوی تھے۔

(۳۳۹) ۴/۲۷ع: الامام ابو محمد سعید بن عامر الفصبی البصری رحمۃ اللہ علیہ :

حبیب بن شہید، یونس بن عبید، محمد بن عمرو، ابن ابی عروہ سے حدیث روایت کی۔ اور احمد، اسحاق، ابن معین، عبد بن حمید، حارث بن ابی اسامہ اور بے شمار لوگوں نے ان سے حدیث روایت کی ہے۔

یحییٰ قطان کا قول ہے: موصوف چالیس سال سے شیخ مصر تھے۔ مجھے ان کے پڑوس پر فخر تھا۔ ابن فرات بیان کرتے ہیں: میں نے بصرہ میں ان جیسا نہیں دیکھا۔ امام احمد کا قول ہے: میں نے ابو محمد اور حسین جعفی سے افضل کوئی نہیں دیکھا۔ ابو حاتم انھیں صدوق پر غلطی کر جانے والا کہتے ہیں۔ ابن معین انھیں ثقہ اور مامون قرار دیتے ہیں۔

① تہذیب الکمال: 450/1، تہذیب التہذیب: 42/3، تقریب: 273/1، الکاشف: 337/1، الجرح والتعديل: 2538/3، میزان الاعتدال: 100/2، لسان المیزان: 223/7۔

② تہذیب الکمال: 495/1، تہذیب التہذیب: 50/4، تقریب: 299/1، الکاشف: 364/1، الجرح والتعديل: 208/4۔

شوال ۲۰۸ھ میں چھبیس سال کی عمر پا کر وفات پائی۔ ان کی عوالی "غیلانیات" میں موجود ہے۔
ہمیں کدی بھی نے، وہ کہتے ہیں ہمیں ابو محمد نے، وہ کہتے ہیں ہمیں شعبہ نے عبدالرحمن بن قاسم سے، انھوں نے اپنے والد سے اور انھوں نے سیدہ عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں:

"میرے پاس ایک تصویروں والا کپڑا تھا۔ ایک دفعہ میں نے وہ کپڑا نبی کریم ﷺ کے سامنے نماز پڑھتے ہوئے کر دیا تو آپ ﷺ نے مجھے منع فرمایا۔" سیدہ صدیقہ رضی اللہ عنہا فرماتی ہیں: نبی کریم ﷺ نے اسے ناپسند فرمایا۔ سو میں نے اسے پھاڑ کر اس کے دو ٹکے بنا لیے۔"

اسے امام مسلم نے ابن راھویہ کے واسطے سے سعید بن عامر سے بیان کیا ہے۔

(۳۲۰) ۴/۲۸ م: حافظ کبیر ابوداؤد سلیمان بن داؤد بن جارد الطیالسی، الفارسی الاصل، البصری رحمۃ اللہ علیہ:

آپ آل زبیر کے آزاد کردہ غلام تھے۔ خاندان فارس ایران سے تھا۔ زبردست عالم اور حافظ تھے۔ ابن عون، ایمن بن ناہل، ہشام دستوائی، شعبہ اور ان کے طبقہ کے لوگوں سے حدیث سنی۔ آپ سے احمد، فلاس، بندار، ابن فرات اور عباس دوری وغیرہ بے شمار لوگوں نے حدیث سنی۔

فلاس بیان کرتے ہیں: میں نے ان سے بڑا حافظ نہیں دیکھا۔ ان کے رفیق ابن مہدی انھیں سب سے زیادہ صادق قرار دیتے ہیں۔ عامر بن ابراہیم ابوداؤد طیالسی کا قول نقل کرتے ہیں کہ میں نے ایک ہزار مشائخ سے حدیث لکھی ہے۔

وکج کا قول ہے: اب ابوداؤد سے زیادہ طویل احادیث کو یاد رکھنے والا کوئی نہیں رہا۔ جب یہ بات ابوداؤد کو پہنچی تو فرمایا: اب چھوٹی حدیثیں یاد رکھنے والا بھی کوئی نہیں رہا۔ ابن المدینی بیان کرتے ہیں میں نے ان سے بڑا حافظ نہیں دیکھا۔

عامر بن شہب کا قول ہے: لوگوں نے ابوداؤد طیالسی کے حافظہ سے چالیس ہزار احادیث لکھی ہیں۔

میں کہتا ہوں: چونکہ وہ صرف اپنا حافظہ پر بھروسہ کرتے تھے اس لیے احادیث میں غلطی کر جاتے تھے۔ ۲۰۳ھ میں

وفات پائی۔ وفات کے وقت عمر اسی برس تھی۔ ان کی مقدسی پر فخر کے لیے ایک عالی حدیث بھی ہے۔

ہمیں ابن قدامہ وغیرہ نے اپنی سند کے ساتھ ابوداؤد طیالسی سے بیان کیا، وہ کہتے ہیں ہمیں ابن عون نے نافع سے، انھوں نے حضرت ابن عمر رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے:

"گھوڑوں کی پیشانیوں پر قیامت تک کے لیے خیر کو باندھ دیا گیا ہے۔" ۱۰

① تہذیب الکمال: 534/1، تہذیب التہذیب: 182/4، تقریب: 323/1، الکاشف: 192/1، میزان الاعتدال:

203/2، لسان المیزان: 237/7۔

② صحیح البخاری: کتاب المناقب، رقم الباب: 28۔

(۳۴۱) ۴/۲۹ س: قاسم بن یزید الجرمی، الموصلی رحمۃ اللہ علیہ: ①

موصوف موصل کے عالم وزاہد تھے۔ ابن ابی ذؤب، ثور بن یزید، حریر بن عثمان اور ثوری وغیرہ سے حدیث سنی آپ سے محمد بن عبد اللہ بن عمار، علی بن حرب اور ایک جماعت نے حدیث روایت کی ہے۔ ابو حاتم نے انھیں ثقہ کہا ہے۔ یزید بن محمد ازدی کا قول ہے: الجرمی متورع، زاہد اور سفیان کے اصحاب میں سے تھے حدیث کے حافظ اور فقیہ تھے۔

میں کہتا ہوں: موصوف بڑے درجے کا عالم، عابد وزاہد تھے۔ علماء نے انھیں حدیث و فقہ کا عالم کہا ہے۔ ۱۹۳ھ میں وفات پائی۔

ہمیں ابو علی بن خلال اور اسحاق صفار نے اپنی سند کے ساتھ قاسم بن یزید سے بیان کیا، وہ کہتے ہیں ہمیں سفیان نے وہ کہتے ہیں ہمیں عبد العزیز بن رفیع نے عبد اللہ بن ابی قتادہ رضی اللہ عنہ، انھوں نے اپنے والد سے اور وہ نبی کریم ﷺ سے بیان کرتے ہیں کہ نبی کریم ﷺ کا ارشاد ہے: ”زمانہ کو گالی مت دو کہ اللہ خود زمانہ ہے۔“ ②

(۳۴۲) ۴/۳۳۰: الحافظ ابو عبد اللہ ضمرہ بن ربیعہ القرشی دمشقی ثم الرملی رحمۃ اللہ علیہ: ③

موصوف بڑے نیکو کار اور مامون تھے۔ قریش کے آزاد کردہ غلاموں میں سے تھے۔ ابراہیم بن ابی عبلہ، ثوری، ابن شوذب، عثمان بن ابی عطاء، اوزاعی ان کے آزاد کردہ غلام علی بن ابی جملہ اور محدثین کی ایک جماعت سے حدیث سنی۔ ان سے وحیم، عمرو بن عثمان، ابو عمیر، عیسیٰ بن نحاس اور بے شمار لوگوں نے حدیث بیان کی ہے۔

ابن معین وغیرہ انھیں ثقہ کہتے ہیں: امام احمد کا قول ہے: ضمرہ مجھے بقیہ سے زیادہ محبوب ہیں۔ آدم کا قول ہے: ان کے دماغ سے جو باتیں نکلتی ہیں ان کی بنا پر میں نے ان سے زیادہ دانا کسی کو نہیں دیکھا۔ ابن سعد انھیں ثقہ مامون، خیر اور سب سے افضل کہتے ہیں۔

موصوف نے رمضان ۲۰۲ھ میں وفات پائی۔ ابن یونس انھیں اپنے زمانہ کا فقیہ قرار دیتے ہیں۔ موصوف نے اسی سال عمر پائی تھی۔

① تہذیب الکمال: 1118/2، تہذیب التہذیب: 341/8، تقریب: 121/2، الکاشف: 395/2، الجرح والتعديل:

703/7، سیر الاعلام: 281/9۔

② مسند احمد: 299/5، 311۔

③ تہذیب الکمال: 620/2، تہذیب التہذیب: 460/4، تقریب: 374/1، الکاشف: 38/2، میزان الاعتدال: 230/2،

الوافی بالوفیات: 368/16۔

(۳۴۳) ۷/۳۱ع: الحافظ، الثبت ابو محمد عبید اللہ بن موسیٰ العباسی الکوفی المقرئ ^۱:

موصوف بنو عیس کے آزاد کردہ غلام اور بڑے عبادت گزار تھے۔ ان کا شمار شیعہ کے کبار علماء میں ہوتا تھا۔ ۱۲۰ھ کے بعد پیدا ہوئے۔ کعب کے معاصرین میں شمار ہوتے ہیں۔ لیکن ہم نے ان کے ذکر کو ان کی موت کے متاخر ہونے کی وجہ سے موخر کیا ہے۔

ہشام بن عروہ، اسماعیل بن ابی خالد، اعش، ثوری، ابن جریج، حنظلہ بن ابی سفیان، اورائی اور ان کے طبقہ کے لوگوں سے حدیث سنی۔ ان سے امام بخاری نے روایت کی ہے پھر امام بخاری اور دیگر محدثین نے ان سے "عن رجل" کہہ کر حدیث روایت کی ہے۔

ان سے احمد، اسحاق، یحییٰ، ابو بکر بن ابی شیبہ، عباس دوری، دارمی، حارث تیمی، کدیہی اور بے شمار لوگوں نے حدیث روایت کی ہے۔

ابن معین انھیں ثقہ اور ابو حاتم صدوق اور ثقہ قرار دیتے ہیں۔ ابو نعیم کا قول ہے: عبید اللہ اسرائیل کے بارے میں ان سب سے زیادہ مثبت ہیں البتہ ابو نعیم ان سے زیادہ متقن ہیں۔

عجلی بیان کرتے ہیں: موصوف قرآن کے عالم اور سردار تھے میں نے انھیں کبھی سر اٹھاتے یا ہنستے نہیں دیکھا۔

میں کہتا ہوں: انھوں نے حمزہ زیات سے قراءت سیکھی۔ ابو داؤد کا قول ہے: عبید اللہ شیعہ اور محرف تھا احمد بن یوسف السلمی کہتے ہیں: میں نے ان سے تیس ہزار احادیث لکھی ہیں۔ ابن سعد نے ان کا سن وفات ذی الحجہ ۱۱۳ھ بتلایا ہے۔ ہمیں ابن قدامہ وغیرہ نے اپنی سند کے ساتھ عبید اللہ سے بیان کیا، وہ کہتے ہیں ہمیں یونس بن ابی اسحاق نے ابو داؤد سے، انھوں نے ابی الحمراء غنی ^۲ سے بیان کیا، وہ فرماتے ہیں کہ نبی کریم ﷺ کا ارشاد ہے: "جس نے ہمارے ساتھ ملاوٹ والا معاملہ کیا وہ ہم میں سے نہیں۔" ^۳

(۳۴۴) ۷/۳۲ع: الامام العلامة ابو یحییٰ اسحاق بن سلیمان القیس الرازی الکوفی ^۴:

موصوف کا شمار سر بر آوردہ علماء میں ہوتا ہے۔ حنظلہ بن ابی سفیان، ابن ابی ذئب، حریر بن عثمان اور ان کے طبقہ کے لوگوں سے حدیث بیان کی۔ جب کہ احمد بن حنبل، محمد بن رافع، اسحاق الکلوچ، احمد بن ازھر، حسن ابن کرم البزاز اور بے شمار لوگوں نے آپ سے حدیث روایت کی ہے۔

① تہذیب الکمال: 889/2، تہذیب التہذیب: 50/7، الکاشف: 234/2، الجرح والتعديل: 1582/5، میزان الاعتدال:

16/3، لسان المیزان: 297/7، سیر الاعلام: 553/9۔

② صحيح مسلم: كتاب البيوع، رقم الحديث 164۔

③ تہذیب الکمال: 84/1، تہذیب التہذیب: 234/1، الکاشف: 110/1، الجرح والتعديل: 223/2، الوافی بالوفیات:

413/8، مجمع الزوائد: 88/10، تاریخ بغداد: 324/6۔

موصوف ثقہ، حجت، زاہد، صالح اور بڑے خشوع والے تھے۔ الکلو ج کا قول ہے: موصوف کس قدر خشوع والے تھے۔ ہر گھڑی روتے ہی رہتے تھے۔ ۱۹۹ھ یا ۲۰۰ھ میں وفات پائی۔

ہمیں عبداللہ بن محمد الادیب نے اپنی سند کے ساتھ اسحاق بن سلیمان سے بیان کیا، وہ کہتے ہیں میں نے مالک کو سنا، وہ کہتے ہیں ہمیں اسحاق بن عبداللہ نے حضرت انس رضی اللہ عنہ سے بیان کیا، وہ فرماتے ہیں کہ:

”ایک مرتبہ میں نبی کریم ﷺ کے ساتھ تھا۔ آپ نے ایک نجرانی موٹے کناروں والی چادر اوڑھ رکھی تھی۔ اتنے میں ایک دیہاتی نے آپ کی چادر کو پیچھے سے آکر اس قدر زور سے کھینچا کہ میں نے گردن مبارک پر اس چادر کا اثر دیکھا۔ پھر بولا: اے محمد! مجھے اللہ کے اس مال میں سے دے جو تیرے پاس ہے۔ نبی کریم ﷺ نے مڑ کر اسے دیکھا تو ہنس پڑے اور اسے کچھ دینے کا حکم ارشاد فرمایا۔“

اس حدیث کو امام مسلم نے: ”عن عمرو الناقد عن اسحاق بن سلیمان“ کے طریق سے روایت کیا ہے۔ یہ حدیث ہمارے پاس اس سے عالی طریق سے موجود ہے۔

(۳۴۵) ۴/۳۳ ع: الامام، الحافظ، الواعظ، القدوة ابو عمرو بشر بن السری المعروف بہ الافوہ، البصری رحمۃ اللہ علیہ: ①

موصوف مکہ رہ پڑے تھے اور مسعر، سفیان، زائدہ اور حماد بن سلمہ سے حدیث بیان کی ہے۔ ان سے امام احمد، ابن المدینی، فلاس اور بے شمار لوگوں نے حدیث بیان کی ہے۔

امام احمد فرماتے ہیں: حدیث میں زبردست اتقان حاصل تھا۔ ابو حاتم انھیں ثبت اور صالح کہتے ہیں اور ابن معین ثقہ قرار دیتے ہیں جب کہ حمیدی نے انھیں جہمی بتلایا ہے۔

میں کہتا ہوں: موصوف ثبت ہیں انھوں نے جہمی عقائد سے رجوع کر لیا تھا۔ ۱۹۵ھ یا ۱۹۶ھ میں وفات پائی۔

(۳۴۶) ۴/۳۴ خ، س: الامام فقیہ دیار مصریہ ابو عبداللہ عبدالرحمن بن قاسم العتقی المصری رحمۃ اللہ علیہ: ②

موصوف بنی عتق کے آزاد کردہ غلام تھے، مالک بن انس سے حدیث سنی اور ان سے تفقہ حاصل کیا۔ ان کے علاوہ عبدالرحمن بن شریح، بکر بن مضمر، نافع بن ابی نعیم سے حدیث بیان کی۔ اور آپ سے اصغ بن فرج، حارث بن مسکین، عیسیٰ بن مثنو، محمد بن عبداللہ بن عبدالحکم وغیرہ نے حدیث روایت کی ہے۔ موصوف نے علم کی طلب میں بے شمار مال خرچ کیا۔

① تہذیب الکمال: 148/1، تہذیب التہذیب: 450/1، الکاشف: 155/1، طبقات اصحابان: ت 53، تاریخ ابن معین: 59، رجال الصحیحین: 198۔

② تہذیب الکمال: 811/2، تہذیب التہذیب: 252/6، تقریب: 495/1، الکاشف: 148/2، الجرح والتعديل: 325/5، الثقات: 374/8۔

امام نسائی رحمۃ اللہ علیہ کا قول ہے: عبد الرحمن ثقہ مامون اور عالم ہیں۔ عبد الرحمن کے بارے میں بیان کیا جاتا ہے کہ وہ حاکم کے تحفہ قبول نہ کیا کرتے تھے۔ ابن مسکین کا قول ہے: ابن قاسم عجیب متورع اور زاہد تھے میں نے انہیں یہ دعا مانگتے سنا ہے: ”اے اللہ! دنیا کو مجھ سے اور مجھے دنیا سے روک دے۔“

موصوف نے انھوں نے برس اور چند ماہ کی زندگی پا کر صفر ۱۹۱ھ میں وفات پائی۔ میں نے ”تاریخ الاسلام“ میں ان کے مناقب ذکر کیے ہیں۔

ہمیں ابو علی الامین نے اپنی سند کے ساتھ ابن قاسم سے بیان کیا، وہ کہتے ہیں مجھے مالک نے ابو زناد سے، انھوں نے اخرج سے، انھوں نے حضرت ابو ہریرہ رضی اللہ عنہ سے بیان کیا کہ نبی کریم ﷺ کا ارشاد ہے:

”رب تعالیٰ ارشاد فرماتے ہیں: ”جب میرا بندہ مجھ سے ملنے کو پسند کرتا ہے تو میں بھی اس سے ملنے کو پسند کرتا ہوں اور جب وہ مجھ سے ملنے کو ناپسند کرتا ہے تو میں بھی اس سے ملنے کو ناپسند کرتا ہوں۔“ ۱

ہمیں ابن عساکر نے اپنی سند کے ساتھ ابن قاسم سے بیان کیا، وہ کہتے ہیں مجھے مالک نے ابن شہاب سے، انھوں نے عروہ سے، انھوں نے سیدہ عائشہ صدیقہ رضی اللہ عنہا سے بیان کیا کہ

نبی کریم ﷺ رات کو گیارہ رکعات نماز ادا فرماتے تھے اور ایک رکعت وتر پڑھتے پھر اپنے واسطے پہلو پر لیٹ جاتے یہاں تک مؤذن آکر آپ ﷺ کو بیدار کرتا، تو آپ ﷺ دو ہلکی رکعات نماز ادا فرماتے۔“

اس حدیث کو صرف امام مسلم نے ”یحییٰ بن یحییٰ عن مالک“ کے طریق سے روایت کیا ہے۔

(۳۴۷) ۳۵/۷ ع: الحافظ، الثبت ابو احمد محمد بن عبد اللہ بن زبیر بن عمر الزبیری الاسدی الکوفی الجہال رحمۃ اللہ علیہ: ۱

موصوف نے یونس بن ابی اسحاق، عیسیٰ بن طہمان، فطر، سفیان اور ان کے طبقہ کے ائمہ سے حدیث روایت کی ہے۔ اور آپ سے احمد، محمود بن غیلان، احمد بن فرات، محمد بن رافع اور بے شمار لوگوں نے حدیث روایت کی ہے۔ نصر بن علی جناب ابو احمد کا قول نقل کرتے ہیں: مجھے سفیان کی سب کتابیں چوری ہو جانے کی کوئی پروا نہیں وہ سب مجھے زبانی یاد ہیں۔

بندار بیان کرتے ہیں: میں ابو احمد سے بڑا حافظ کبھی نہیں دیکھا۔ علی انھیں اللہ اور متشیع کہتے ہیں۔ ابو حاتم کا قول ہے: ابو احمد عابد اور مجتہد تھے البتہ انھیں وہم ہوتا تھا۔ ہمیشہ روزہ رکھتے تھے۔ اہواز میں ۲۰۲ھ میں وفات پائی۔ (ایک قول ۲۰۳ھ کا بھی ہے)۔

① صحیح مسلم: کتاب الذکر، رقم الحدیث: 14-18۔

② تہذیب التہذیب: 254/9، تقریب: 176/2، الجرح والتعديل: 297/7، الثقات: 58/9۔

ہمیں محمد بن قایماز نے اپنی سند کے ساتھ ابواحمد سے بیان کیا، وہ کہتے ہیں ہمیں ابن ابی حسین نے، عطاء سے انھوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”اللہ نے جو بھی بیماری اتاری ہے (ساتھ میں) اس کی دوا بھی ضرور اتاری ہے۔“^①

(۳۴۸) ۷/ ۳۶۶ع: حافظ کبیر ابو کامل مظفر بن مدرک الخراسانی ثم البغدادی رحمۃ اللہ علیہ:

موصوف شیبان نحوی، عاصم بن محمد العری، عبدالعزیز بن ماجشون، حماد بن سلمہ اور ان کے طبقہ کے لوگوں سے حدیث روایت کرتے ہیں۔ ان کی شعبہ سے ملاقات نہیں۔ ان سے احمد، ابن معین، محمد بن عبداللہ مخزومی اور دوسرے لوگوں نے حدیث روایت کی ہے۔

امام احمد فرماتے ہیں: یہاں اصحاب حدیث ابو کامل، ابوسلمہ خزاعی اور یثیم بن جمیل ہیں۔ البتہ یثیم ان میں بڑے حافظ ہیں۔ جب کہ ابو کامل اتقان میں فائق تھے۔ موصوف درست فہم، وقار اور ہیبت کے مالک تھے۔ ابن معین کہتے ہیں: میں نے ان سے یہ بات سیکھی ہے موصوف نیک آدمی تھے ان جیسا کوئی کم ہی تھا۔ ابو یثیم کا قول ہے: وکیج کے بغیر وہ ہمارے پاس نہ رہتے تھے۔

ابوداؤد کا قول ہے: وہ ثقہ ہیں ثقہ ہیں۔ نسائی انھیں ثقہ اور مامون کہتے ہیں۔ ابراہیم حربی نے ان کا سن وفات ۲۰۷ھ میں وفات پائی۔

میں کہتا ہوں: بڑھاپے میں وفات پانے کے باوجود ان کا نام مشہور نہ ہوا۔

(۳۴۹) ۷/ ۳۷۳م س: حافظ، امام ابوسلمہ منصور بن سلمہ الخزاعی محدث بغداد رحمۃ اللہ علیہ:

عبدالعزیز بن ماجشون، حماد بن سلمہ، مالک اور اس طبقہ کے لوگوں سے حدیث حاصل کی۔ احمد، ابوبکر الاعمین، صاعقہ، ابوبکر صغانی، احمد بن ابی یثیم اور بے شمار لوگوں نے ان سے حدیث روایت کی ہے۔

ہمیں مسلم بن علان نے اپنی سند کے ساتھ ابوسلمہ سے بیان کیا ہے، وہ کہتے ہیں ہمیں سلیمان بن بلال نے اپنے والد سے انھوں نے حضرت ابو ہریرہ رضی اللہ عنہ سے بیان کیا ہے، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”گھنٹی یہ شیطان کی بانسری ہے۔“^②

① صحیح البخاری، کتاب الطب، رقم الباب: 1۔

② تہذیب الکمال: 1337/3، تہذیب التہذیب: 183/10، تقریب: 255/2، الکاشف: 152/3، طبقات الحفاظ:

159، المعین: 853، معجم طبقات الحفاظ: 174، تاریخ بغداد: 125/13۔

③ صحیح مسلم: کتاب اللباس، رقم الحدیث: 104۔

④ تہذیب الکمال: 1375/3، تہذیب التہذیب: 308/10، تقریب: 276/2، الکاشف: 176/3، الجرح والتعديل:

176/8، معجم طبقات الحفاظ: 176، طبقات الحفاظ: 161۔

ابن معین وغیرہ نے انھیں ثقہ کہا ہے۔ احمد بن ابی خیشمہ بیان کرتے ہیں کہ مجھے میرے والد نے بیان کیا کہ ایک دن ہم جب ابوسلمہ خزاعی کے پاس سے اٹھے تو میں نے کہا آج تو ہم ایک سخت ٹکر مارنے والے مینڈھے کے پاس سے لکھ کر اٹھے ہیں۔“
دارقطنی کا قول ہے: ابوسلمہ ان بلند مرتبہ حفاظ میں سے ہیں جس سے رجال کے بارے میں پوچھا جاتا تھا اور ان کا قول لیا جاتا تھا۔

احمد بن حنبل، ابن معین وغیرہ نے ان کے علم کو لیا ہے۔ ابن سعد بیان کرتے ہیں کہ سرحدی محاذ پر نکلے اور مصیصہ میں ۲۱۰ھ میں وفات پا گئے۔ موصوف ثقہ اور حدیث سے متمتع ہونے والوں سے تھے۔

(۳۵۰) ۷/ ۳۸۸ع: الحافظ ابونضر ہاشم بن قاسم لیشی، خراسانی ثم بغدادی رحمۃ اللہ علیہ :

موصوف قیصر کہلاتے تھے۔ شعبہ، ابن ابی ذئب، حریر بن عثمان اور ان کے طبقہ کے لوگوں سے حدیث حاصل کی، احمد، اسحاق ابن المدینی، عبد بن حمید، عباس دوری ابن فرات وغیرہ بے شمار لوگ ان سے روایت کرنے والوں میں سے ہیں۔
امام احمد کا قول ہے: ابونضر امر بالمعروف ونہی عن المنکر کرنے والوں میں سے تھے۔ ابن مدینی انھیں ثقہ اور عیسیٰ ثقہ، صاحب سنت اور اہل بغداد کا فخر کہتے ہیں۔

ایک قول یہ ہے کہ سن ولادت ۱۳۴ھ اور تاریخ وفات صحیح قول کے مطابق ذی القعدہ ۲۰۷ھ میں ہے۔
ہمیں ابن قدامہ وغیرہ نے اپنی سند کے ساتھ ابونضر سے بیان کیا ہے، وہ کہتے ہیں ہمیں ابو معاویہ شیبان نے عاصم سے انھوں نے صالح سے انھوں نے حضرت ابو ہریرہ رضی اللہ عنہ سے بیان کیا ہے، وہ فرماتے ہیں:
قیامت قائم نہ ہوگی یہاں تک عیسیٰ بن مریم امام عادل اور عدل گستر قاضی بن کر اتریں گے جس وقت قریش کی امارت ٹکڑے ٹکڑے ہو چکی ہوگی۔ چنانچہ وہ خنزیر اور بندروں کو قتل کریں گے، صلیب کو توڑ دیں گے اور سجدہ صرف اللہ رب العالمین کے لیے رہ جائے گا۔“

یہ حدیث غیر مرفوع ہے۔

(۳۵۱) ۷/ ۳۹۹ع: الحافظ، العلّامہ ابوزکریا یحییٰ بن آدم القرشی الکوفی الاحول رحمۃ اللہ علیہ :

موصوف صاحب تصانیف ہیں۔ یونس بن ابی اسحاق، عیسیٰ بن طہمان، مسعر، ثوری اور بے شمار لوگوں سے حدیث روایت کی ہے۔ جب کہ احمد، اسحاق، یحییٰ، عبد بن حمید، حسن بن علی بن عفان اور ایک دنیا نے آپ سے حدیث روایت کی ہے۔

① تہذیب الکمال: 1433/3، تہذیب التہذیب: 18/11، تقریب: 314/2، الکاشف: 217/3، میزان الاعتدال:

290/4، الکامل: 2573/7، المعین: 861، نسیم الرياض: 234/1۔

② تہذیب الکمال: 1484/3، تہذیب التہذیب: 175/11، تقریب: 341/2، الجرح والتعديل: 128/9، دیوان الاسلام:

ت: 2197، سیر الاعلام: 522/9، الثقات: 252/9۔

ابن معین اور نسائی نے انھیں ثقہ اور ابوداؤد نے یکتائے روزگار کہا ہے۔

یعقوب بن شیبہ کا قول ہے: ابو زکریا ثقہ اور فقیہ ہیں، میں نے علی بن عبد اللہ کو یہ دعوائے ننگے سنا ہے: "اللہ یحییٰ بن آدم پر رحم فرمائے۔ ان کے پاس کیا علم تھا!!!، پھر ان کی تعریف کرنے لگے۔

ابو اسامہ بیان کرتے ہیں: میں نے جب بھی یحییٰ کو دیکھا تو مجھے شعبہ یاد آ جاتے۔ ہمیں دجلیج نے اپنی سند کے ساتھ ابن مدینی کا یہ قول بیان کیا ہے: میں نے اکثر صحیح احادیث میں غور کیا تو مجھے جملہ اسانید چھ میں دائر نظر آئیں۔

① اہل مدینہ کی سند میں ابن شہاب

② اہل مکہ کی سند میں عمرو بن دینار

③ اہل بصرہ کی سند میں قتادہ اور یحییٰ بن ابی کثیر

④ اہل کوفہ کی سند میں ابواسحاق اور اعمش۔

پھر ان چھ کی اسانید اہل اصناف کی طرف لوٹی ہیں جو اصحاب تصانیف ہیں چنانچہ:

* مدینہ میں مالک اور ابن اسحاق

* مکہ میں ابن جریج اور ابن عیینہ

* اہل بصرہ میں سعد بن ابی عروبہ، حماد بن سلمہ، ابو عوانہ، شعبہ اور معمر

اور ابن آدم نے ان چھ کے چھ سے حدیث سنی ہے۔

* اہل کوفہ میں سفیان ثوری

* شام میں اوزاعی اور

* واسط میں یثیم

میں کہتا ہوں: موصوف حماد بن زید کو ذکر کرنے سے رہ گئے۔

پھر آگے کہتے ہیں: پھر ان بارہ کا علم یحییٰ قطان، یحییٰ بن زکریا بن ابی زائدہ اور کعبہ پر ختم ہو جاتا ہے۔

پھر ان تین کا علم ابن مبارک، ابن مہدی اور یحییٰ بن آدم پر ختم ہوتا ہے۔

میں کہتا ہوں: یحییٰ نے ربیع الاول ۲۰۳ھ میں وفات پائی۔ جائے وفات "فم الصلح" نامی جگہ ہے۔ ہمارے پاس ان کی عوالی میں سے ایک حدیث ان کی "کتاب الخراج" میں مذکور ہے۔

(۳۵۲) ۷/۴۰ع: ابو عمر شہاب^① بن سوار الفزاری المدائنی۔^②

موصوف حافظ ہیں اور ان کا ذکر اہل متبع میں ہے۔

① ایک قول یہ ہے کہ نام مردان بن سوار، کنیت ابو عمرو اور تاریخ وفات ۲۵۳ یا ۲۵۵ یا ۲۵۶ھ ہے۔

② تہذیب الکمال: 569/2، تقریب: 345/1، الکاشف: 3/2، الثقات: 312/8، الوافی بالوفیات: 98/16۔

(۳۵۳) ۴/۴۱۱ع: المؤدب ابو محمد یونس بن محمد بن مسلم البغدادی رحمۃ اللہ علیہ: ①

بغداد کے کبار حفاظ میں شمار ہوتے ہیں، ابن معین وغیرہ نے انھیں ثقہ کہا ہے۔ شیبان نحوی، حماد بن سلمہ، فتح بن سلیمان اور ان کے طبقہ کے لوگوں سے حدیث بیان کی ہے۔ اور ان سے احمد، ابن المدینی، رمادی، حارث بن ابی اسامہ اور بے شمار لوگ حدیث روایت کرنے والے ہیں۔

صفر ۲۰۸ھ میں بڑھاپے سے قبل وفات پائی۔ روایت کا وقت آنے سے قبل وفات پائی۔ لیکن اس کے باوجود ان کی ذہانت اور بے پناہ حافظہ کی وجہ سے دو اویں اسلام میں ان کی روایات موجود ہیں۔

(۳۵۴) ۴/۴۲۲م ۴: الامام، العلم، خبر الامہ، ابو عبد اللہ محمد بن ادریس بن عثمان بن شافع بن عبید بن عبد یزید بن ہاشم بن عبد المطلب بن عبد مناف بن قصی بن کلاب القرشی المطلبی الشافعی المکی رحمۃ اللہ علیہ: ②

آپ کا نسب حضرت رسالت مآب صلی اللہ علیہ وسلم کے نسب سے جاملتا ہے آپ نبی کریم صلی اللہ علیہ وسلم کی سنت کے مددگار تھے۔ ۱۵۰ھ میں بمقام غزہ پیدا ہوئے۔ دودھ چھوٹا تو مکہ لے جایا گیا اور وہیں پرورش پائی۔ علوم حاصل کیے ان میں خوب مہارت پیدا کی۔ مسلم زنجی سے فقہ سیکھی۔

اپنے چچا محمد بن علی سے اور عبدالعزیز بن ماجشون، امام مالک، اسماعیل بن جعفر، ابراہیم بن ابی یحییٰ اور بے شمار لوگوں سے حدیث بیان کی۔ آپ سے امام احمد، حمیدی، ابو عبید، بویطی، ابو ثور، ربیع مرادی، زعفرانی اور نہ جانے کتنے لوگوں نے حدیث روایت کی ہے۔

آپ سب سے ماہر تیر انداز قریشی تھے۔ دس میں سے دس تیر نشانہ پر جا لگتے تھے۔ آپ پہلے امام اور محدث ہیں جو تیر اندازی، شعر، لغت، ایام عرب کے ماہر تھے، پھر فقہ اور حدیث کی طرف متوجہ ہوئے۔ مقررئ مکہ اسماعیل بن قسطنطین سے قرآن سیکھا۔ ہر رمضان میں ساٹھ قرآن ختم کرنے کا دستور تھا۔ پھر مؤطا یاد کر کے امام مالک کو سنادی۔ ابھی عمر بیس برس بھی نہ تھی کہ مسلم بن خالد نے انھیں فتویٰ دینے کی اجازت دے دی۔ محمد بن حسن الفقیہ اور قرہ بختی سے حدیث لکھی ہے۔

یہ سب باتیں ابن ابی حاتم نے ربیع کے واسطے سے خود امام شافعی سے روایت کی ہیں۔ بے پناہ ذکاوت اور حافظہ کے باوجود حافظہ کو اور قوی بنانے کے لیے لوہان کا استعمال کرتے تھے۔

ابن راہویہ بیان کرتے ہیں: مجھے امام احمد نے مکہ میں کہا: آؤ میں تمہیں ایک ایسا آدمی ملواتا ہوں تیری آنکھوں نے اس جیسا آدمی دیکھا نہ ہوگا۔ پھر مجھے امام شافعی کے سامنے لا کر کھڑا کر دیا۔

① تہذیب الکمال: ۱۵۷۱/۳، تقریب: ۳۸۶/۲، الکاشف: ۳۰۵/۳، الجرح والتعديل: ۴۷۳/۹، العبر: ۳۵۶/۱۔

② تہذیب الکمال: ۱۱۶۱/۳، تہذیب التہذیب: ۲۵/۹، تقریب: ۱۴۳/۲، الکاشف: ۱۷/۳، الجرح والتعديل:

۱۱۳۰/۷، الوافی بالوفیات: ۱۷۱/۲، تاریخ بغداد: ۵۶/۲۔

ابو ثور کا قول ہے: میں نے شافعی جیسا آدمی نہیں دیکھا اور نہ خود انھوں نے کوئی اپنا مثل دیکھا تھا۔ حرمہ بیان کرتے ہیں: میں نے امام شافعی کو یہ فرماتے سنا ہے: مجھے بغداد میں ”ناصر حدیث“ کا نام دیا گیا۔ احمد وغیرہ نے انھیں ثقہ کہا ہے۔ ابن معین کا قول ہے: ان میں کوئی حرج نہیں۔ فضل بن زیاد بیان کرتے ہیں: میں نے امام احمد کو یہ بیان کرتے سنا ہے: جو بھی قلم و قریطاس تھامے گا وہ امام شافعی کا زیر بار منت احسان ہوگا۔

ابن راحویہ بیان کرتے ہیں: شافعی امام ہیں۔ جو بھی رائے سے کلام کرتا ہے مگر شافعی اس کی زیادہ اتباع کرنے والے پر کم خطا کرنے والے ہوتے تھے۔

ابوداؤد کہتے ہیں: میں امام شافعی کی کسی خطا روایت کو نہیں جانتا۔ ابوحاتم انھیں صدوق کہتے ہیں، ایک صحیح روایت میں امام شافعی سے منقول ہے وہ کہتے ہیں: جب صحیح حدیث آجائے تو میرا قول دیوار پر دے مارنا۔ ربیع بیان کرتے ہیں: میں نے امام شافعی کو یہ بیان کرتے سنا ہے: اگر میں ایک صحیح حدیث روایت کر کے خود اس پر عمل نہ کروں تو تم گواہ رہو کہ میری عقل جاتی رہی ہے۔

میں کہتا ہوں کہ: اس مختصر رسالہ میں امام شافعی کے مناقب کا استقصاء ممکن نہیں۔ اس لیے آپ لوگ میری دوسری کتاب میں (۱) تاریخ دمشق (۲) اور تاریخ الاسلام کی مراجعت کریں۔

موصوف حدیث کے حافظ اور علل کے ماہر تھے۔ امام شافعی سے جو باتیں ثابت ہیں ان کو قبول کیا جائے گا اگر طویل زندگی پاتے تو اور علوم دے جاتے۔

اول شعبان ۲۰۴ھ میں بمقام مصر داعی اجل کو لبیک کہہ گئے۔ ۱۹۹ھ کا سال آپ پر ختم تھا۔ رحمۃ اللہ علیہ امام شافعی، امام احمد، ابن المدینی، ابن معین حافظ ابن منفل کے چار طبقات میں سے طبقہ رابعہ کے لوگ ہیں۔

(۳۵۵) ۴/ ۴۳ ق: حافظ کبیر، محدث انطاکیہ ابو سہل یثیم بن جمیل البغدادی رحمۃ اللہ علیہ:

موصوف نے حماد بن سلمہ، مالک، لیث بن زہیر، شریک بن عبد اللہ، مندل بن علی اور ان جیسے ائمہ محدثین سے حدیث روایت کی ہے۔ اور ان سے امام احمد، ذہلی، محمد بن عوف الطائی، یوسف بن سعید بن مسلم اور دیگر بے شمار لوگوں نے حدیث بیان کی ہے۔

احمد علی انھیں ثقہ اور صاحب سنت کہتے ہیں، امام احمد بیان کرتے ہیں: ہمارے نزدیک اصحاب حدیث ابو کامل، ابوسلمہ خزاعی اور یثیم بن جمیل ہیں اور ان میں بڑے حافظ یثیم بن جمیل ہیں۔ دارقطنی کا قول ہے: یثیم ثقہ اور حافظ ہیں۔ ابن عدی بیان کرتے ہیں: یثیم ثقہات پر غلطی کر جاتے تھے۔

ابن قانع نے ان کا سن وفات ۲۱۳ھ بتلایا ہے۔ صرف ابن ماجہ نے ان کی روایت کی ہے۔

① تہذیب الکمال: 1454/3، تہذیب التہذیب: 90/11، تقریب: 326/2، الکاشف: 230/3، الجرح والتعديل: 351/9، میزان الاعتدال: 320/4، لسان المیزان: 422/7۔

غیلانیات میں میری اسناد کے ساتھ یثیم بن جمیل شریک سے، وہ ہشام سے، وہ اپنے والد سے اور وہ حضرت ابن عمر رضی اللہ عنہما سے بیان کرتے ہیں وہ فرماتے ہیں: بھلا کوا کون کھاتا ہے؟ جب کہ نبی کریم ﷺ نے اس کا نام فاسق رکھا ہے، اللہ کی قسم! کوپا کیزہ چیزوں میں سے نہیں۔“

(۳۵۶) ۴۴/۷: داود بن یحییٰ بن یحییٰ الکلونی رحمۃ اللہ علیہ:

زبردست اور سربرآوردہ محدثین اور اثبات میں سے تھے۔ ۷۰ھ کی حدود میں علم حدیث حاصل کیا اپنے والد اور دوسرے لوگوں سے حدیث بیان کی ہے ان کی حدیث مشہور نہ ہو سکی کیوں کہ تقریباً پچاس کے پیٹے میں وفات پا گئے تھے۔ ان سے ان کے رفیق معاویہ بن عمرو ازدی نے حدیث روایت کی ہے۔ اگر لمبی عمر پاتے تو بڑا نام ہوتا۔ ۲۰۳ھ میں خالق حقیقی سے جا ملے۔

(۳۵۷) ۴۵/۷: حافظ کبیر صاحب تصانیف ابوبکر عبدالرزاق بن ہمام بن نافع الحمیری، المصنعانی رحمۃ اللہ علیہ:

موصوف نے تھوڑی سی احادیث عبید اللہ بن عمر سے روایت کی ہیں، ان کے علاوہ ثور بن یزید، معمر، اوزاعی، ابن جریج، ثوری اور بے شمار لوگوں سے حدیث روایت کی ہے۔ تجارت کی غرض سے شام گئے تو کبار محدثین سے ملے۔ ان سے روایت کرنے والوں میں احمد، اسحاق، ابن معین، ذہلی، احمد بن صالح، رمادی، اسحاق بن ابراہیم الدبری اور بے شمار لوگوں کے نام آتے ہیں۔

عبدالرزاق خود بیان کرتے ہیں: میں نے سات سال تک معمر کی مجلس میں شرکت کی ہے۔ امام احمد فرماتے ہیں: عبدالرزاق معمر کی حدیث کو یاد کرتے تھے۔

میں کہتا ہوں: عبدالرزاق کو متعدد ائمہ نے ثقہ کہا ہے۔ آپ کی حدیث صحاح میں بھی مروی ہے۔ بعض روایات میں منقرد بھی ہیں۔ تشیع کا الزام بھی ہے۔ البتہ حسب علی بن ابی حمزہ کے سوا غلو سے کام نہ لیتے تھے اور قاضی علی بن ابی حمزہ سے بغض رکھتے تھے۔

سلمہ بن شیبہ عبدالرزاق کا قول نقل کرتے ہیں: اللہ کی قسم! مجھے کبھی اس بات کا شرح صدر نہیں ہوا کہ میں جناب علی بن ابی حمزہ کو خلفائے ثلاثہ پر فضیلت دوں۔

موصوف علم و مالے اور علم کا برتن تھے۔ البتہ وکیع اور ابن مہدی کے درجہ کے حافظ نہ تھے۔

ابن سعد نے ان کا سن وفات شوال ۲۱۱ھ بتلایا ہے۔

① الجرح والتعديل: 428/3۔

② تہذیب الکمال: 161/2، الکاشف: 194/2، التاريخ الكبير: 130/6، الجرح والتعديل: 204/6، میزان الاعتدال:

609/2، لسان المیزان: 278/7، سیر الاعلام: 563/9۔

میں کہتا ہوں: عبدالرزاق نے ۸۵ برس زندگی پائی ہے۔ اگر ہم ان کے احوال کو تفصیل سے بیان کریں تو ہماری یہ کتاب طویل ہو جائے۔

(۳۵۸) ۷/ ۴۶۶ ع: الحافظ ابو حسیب حبان بن ہلال البصری رحمۃ اللہ علیہ ①:

موصوف نے شعبہ، ابان بن یزید، حماد بن سلمہ اور ان کے طبقہ کے محدثین سے حدیث سنی ہے۔ البتہ کوئی علمی سفر نہ کیا تھا۔ اور ان سے دارمی، یعقوب فسوی اور بے شمار لوگوں نے حدیث روایت کی ہے۔ موصوف کی حدیث صحاح ستہ میں مذکور ہے۔

امام احمد اور بے شمار لوگوں نے انہیں ثقہ کہا ہے۔ ابن سعد انہیں ثقہ ثبت اور حجت کہتے ہیں۔ وفات سے قبل حدیث بیان کرنا موقوف کر دی تھی۔

موصوف نے بصرہ میں ۲۱۶ھ میں وفات پائی۔ (ایک قول 220ھ میں وفات پانے کا بھی ہے) میں کہتا ہوں: حدیث بیان کرنے سے رکنے کی وجہ سے امام بخاری رحمۃ اللہ علیہ نے ان کی حدیث کو نہیں لیا۔ امام احمد فرماتے ہیں: بصرہ میں علم حدیث کی تحقیق ان پر ختم تھی۔

ہمیں ابن ابی عمر وغیرہ نے اپنی سند کے ساتھ حبان بن ہلال سے بیان کیا وہ کہتے ہیں ہمیں حماد بن سلمہ نے ثابت سے انہوں نے حضرت انس رضی اللہ عنہ سے بیان کیا، وہ فرماتے ہیں: (ہجرت کے موقع پر) نبی کریم صلی اللہ علیہ وسلم جناب ابو بکر رضی اللہ عنہ کے پیچھے سواری پر سوار ہوئے اور جب جناب ابی بکر رضی اللہ عنہ قریش کی کسی جماعت کے پاس سے گزرتے تو لوگ پوچھتے، اے ابو بکر! تیرے ساتھ یہ آدمی کون ہے؟ حضرت ابو بکر رضی اللہ عنہ جواب دیتے: یہ آدمی مجھے رستہ دکھاتا ہے "لیکن یہ روایت خطا ہے کیوں کہ اس روایت کا ایک راوی کدی مکی معتبر نہیں ہے۔

(۳۵۹) ۷/ ۴۷۷ ع: الحافظ، الامام شیخ خراسان ابوسکن مکی بن ابراہیم (بن فرقد بن بشیر) تمیمی، رحمۃ اللہ علیہ، بلخی رحمۃ اللہ علیہ ②:

موصوف نے یزید بن ابی عبید، جعفر صادق، بہز بن حکیم، ابو حنیفہ، ہشام بن حسان، ابن جریج اور بے شمار لوگوں سے حدیث روایت کی ہے۔ اور خود ان سے روایت کرنے والوں میں امام بخاری، امام احمد، ابن معین، ذہلی، دوری، کدی مکی اور بے شمار لوگ شامل ہیں۔ ان میں سب سے آخر میں وفات پانے والے معمر بن محمد بن معمر بلخی ہیں۔

① تہذیب الکمال: 223/1، تہذیب التہذیب: 170/2، تقریب: 146/1، التاريخ الكبير: 113/3، الجرح والتعديل: 297/2، العبر: 369/1، الوافی بالوفیات: 284/11۔

② تہذیب الکمال: 1370/3، تہذیب التہذیب: 293/10، تقریب: 273/2، الکاشف: 173/3، الجرح والتعديل: 2061/8، تاریخ اسماء الثقات: 1451۔

عبدالصمد بن منضل بخنی بیان کرتے ہیں: میں نے مکی بن ابراہیم کو یہ کہتے سنا ہے: میں نے ساتھ جج اور ساتھ نکاح کیے ہیں، دس سال تک کعبہ کی مجاورت کی ہے اور سترہ تابعین سے حدیث لکھی ہے۔ (ایک قول ۲۱۳ تابعین سے حدیث لکھنے کا بھی ہے)۔

میں کہتا ہوں: مکی عبادات گزاروں میں سے تھے۔ ابن سعد انھیں ثقہ اور ثبت کہتے ہیں جب کہ دارقطنی نے انھیں ثقہ اور مامون کہا ہے۔

امام نسائی کا "عمل الیوم واللیلۃ" میں قول ہے: ہمیں یزید بن سنان نے مکی سے، انھوں نے مالک سے، انھوں نے نافع سے، انھوں نے حضرت ابن عمر رضی اللہ عنہما سے اور انھوں نے حضرت عمر رضی اللہ عنہ سے بیان کیا: وہ فرماتے ہیں: دو ربوی میں دو قسم کے متعہ ہوتے تھے، پھر نبی کریم ﷺ نے ان سے منع بھی فرمایا اور ان پر عقاب بھی فرمایا، وہ یہ ہیں (۱) ایک متعہ النساء (۲) اور متعہ الحج۔

امام نسائی رحمہ اللہ فرماتے ہیں: یہ حدیث معضل ہے۔ میں نہیں جانتا کہ مکی کے سوا اسے کسی اور نے روایت کیا ہو اور میں یہ بھی نہیں جانتا کہ وہ اس حدیث کو کہاں سے لائے ہیں۔

خود مکی سے روایت ہے کہ میں ۱۲۶ھ میں پیدا ہوا اور سترہ برس کی عمر میں طلب حدیث میں لگ گیا۔

ابن سعد کا قول ہے کہ: موصوف مکی نے شعبان ۲۱۵ھ میں بلخ میں وفات پائی۔

ہمیں ابو المعالی قرافی نے اپنی سند کے ساتھ مکی بن ابراہیم سے بیان کیا، وہ صلت بن دینار سے، وہ ابو نضرہ سے، وہ حضرت جابر رضی اللہ عنہ سے روایت کرتے ہیں، وہ فرماتے ہیں کہ نبی کریم ﷺ کا ارشاد ہے:

"جو (زمین پر) اپنے قدموں پر چلتے پھرتے شہید کو دیکھنا چاہے تو وہ ظلمہ بن عبید اللہ کو دیکھ لے۔"

اس حدیث کے روایت کرنے میں صلت متفرد ہیں جو ایک ضعیف راوی ہیں اور دارقطنی نے انھیں غیر قوی کہا ہے۔

(۳۶۰) ۴۸/۷ ع: الحافظ، شیخ الاسلام ابو عاصم ضحاک بن مخلد الشیبانی، البصری رحمہ اللہ: ۱

موصوف نے جعفر بن محمد، یزید بن ابی عبید، سلیمان التیمی، ابن جریج، بہز بن حکیم اور دیگر کبار محدثین سے حدیث سنی ہے۔ اگر ان کی وفات متاخر نہ ہوتی تو انھیں کعبہ بلکہ ابن مبارک کے ساتھ ذکر کیا جاتا۔

ان سے امام احمد، بندار، دارمی، ابو عبد اللہ بخاری، حارث بن ابی اسامہ، ابو مسلم الکجی اور بے شمار لوگوں نے حدیث بیان کی ہے۔

بے پناہ ذہانت اور عقل کی وجہ سے "نبل" کے لقب سے مشہور ہوئے۔ جب بھی حدیث بیان کی اپنے حافظہ سے ہی

۱ تہذیب الکمال: 617/2، تہذیب التہذیب: 450/4، تقریب: 373/1، الکاشف: 36/2، التاريخ الكبير: 376/4، الجرح والتعديل: 2042/4، میزان الاعتدال: 325/2۔

بیان کی۔ عمر بن شہبہ کا قول ہے: اللہ کی قسم! میں نے ابو عاصم کا مثل نہیں دیکھا۔ بخاری وغیرہ کا قول ہے کہ ہم نے ابو عاصم کو یہ کہتے سنا ہے: جب سے میں نے یہ سنا ہے کہ غیبت نبیت کرنے والے کو نقصان دیتی ہے، میں نے کبھی کسی کی غیبت نہیں کی۔

ابوداؤد کا قول ہے: ابو عاصم کو اپنی عمدہ احادیث میں سے ایک ہزار احادیث یاد تھیں۔ ابن سعد بیان کرتے ہیں: ابو عاصم ثقہ اور فقیہ تھے۔ بصرہ میں ۱۴ ذی الحجہ ۲۱۲ھ میں وفات پائی (ایک قول ۲۱۱ھ میں ایک اور ایک قول ۲۱۳ھ میں وفات پانے کا بھی ہے)۔

میں کہتا ہوں: موصوف نے نوے سال اور چند ماہ کی عمر پائی۔ خطیب بیان کرتے ہیں: ابو عاصم نے جعفر بن محمد سے صرف ایک ہی حدیث روایت کی ہے۔

میں کہتا ہوں کہ یہ بات جعفر بن محمد کے ترجمہ میں گزر چکی ہے۔

(۳۶۱) ۷/ ۴۹۹: الامام، المقرئ المحدث شیخ الاسلام ابو عبد الرحمن عبد اللہ بن یزید العمری العدوی المکی رحمۃ اللہ علیہ:

آپ بنی عدی کے آزاد کردہ غلام تھے۔ ایک سو بیس ہجری کے قریب پیدا ہوئے، ابن عون، ابو حنیفہ، کبیس، شعبہ، عبد الرحمن افریقی، سعید بن ابی ایوب، حرمہ بن عمران، یحییٰ بن ایوب اور ان کے طبقہ کے لوگوں سے حدیث روایت کی ہے۔ حدیث پر بے حد توجہ دی۔ طویل زندگی پائی۔ اور جملہ کتب حدیث میں ان کی حدیث موجود ہے۔

امام بخاری، احمد، اسحاق، عباس دوری، حارث بن محمد، بشر بن موسیٰ اور بے شمار لوگوں نے آپ سے حدیث روایت کی ہے۔

امام نسائی وغیرہ نے انھیں ثقہ کہا ہے۔ محمد بن عاصم بیان کرتے ہیں: میں نے مقرئ کو یہ کہتے سنا ہے: میں اس وقت نوے سے سو سال کی عمر کے درمیان ہوں۔ میں نے بصرہ میں چھتیس برس تک قرآن کی تعلیم دی ہے۔ جب کہ یہاں مکہ میں پینتیس برس تک قرآن پڑھایا ہے۔

میں کہتا ہوں: موصوف نے حروف کی تعلیم نافع وغیرہ سے حاصل کی ہے۔ موصوف حدیث اور قرأتوں والے تھے۔ موصوف نے ۲۱۳ھ میں وفات پائی (ایک قول ۲۱۲ھ میں وفات پانے کا بھی ہے)۔ القطیعات میں ان کی عالی حدیث موجود ہے۔ پھر صحیح بخاری میں بھی ہے۔ امام ابو حنیفہ رحمۃ اللہ علیہ کے ترجمہ میں ان کا ذکر گزر چکا ہے۔

① تہذیب الکمال: 757/2، تہذیب التہذیب: 83/6، تقریب: 462/1، الکاشف: 144/2، التاريخ الكبير: 228/5، الفوافی بالوفیات: 678/17، طبقات ابن سعد: 367/5۔

(۳۶۲) ۷/۵۰ خ، د، س، ق: ابو عمرو حفص بن عبد اللہ بن راشد السلمی رحمہ اللہ: ①

ایک قول یہ ہے کہ آپ کی کنیت ابو سہل ہے۔ آپ نیشاپور کے قاضی اور وہاں کے شیخ الاثر تھے۔ ابراہیم بن طہمان کی صحبت میں رہے اور ان سے کثرت کے ساتھ حدیث روایت کی ہے۔ خوب علمی اسفار کیے اور یونس بن ابی اسحاق ابن ابی ذؤب، عمر بن ذر، سفیان ثوری، مسعر اور متعدد لوگوں سے حدیث بیان کی ہے۔ جب کہ خود آپ سے آپ کے بیٹے احمد اور قطن بن ابراہیم، محمد بن عقیل اور دیگر بے شمار لوگوں نے حدیث بیان کی ہے۔ ان میں سے سب سے آخر میں وفات پانے والے محمد بن عمر اور قشمر ہیں۔

امام نسائی فرماتے ہیں: ان میں کوئی حرج نہیں۔ محمد بن عقیل کا قول ہے: آپ میں برس تک قاضی رہے آثار و اخبار سے فیصلہ دیا کرتے تھے، اور رائے سے ہرگز کوئی فیصلہ نہ کرتے تھے۔ آپ کے فرزند احمد کا قول ہے: میرے والد نے شعبان ۲۰۹ھ میں وفات پائی۔

ہمیں ابن قواس نے اپنی سند کے ساتھ ابو عمرو حفص سے بیان کیا، وہ ابراہیم بن طہمان سے، وہ مالک سے، وہ زحری سے وہ سالم سے بیان کرتے ہیں کہ انھوں نے ایک شامی کو سنا جو جناب ابن عمر رضی اللہ عنہما سے عمرہ کوچ کے ساتھ ملا کر تمتع کرنے کے بارے میں پوچھ رہا تھا۔ انھوں نے فرمایا: یہ حلال ہے۔ اس نے کہا: پر آپ کے والد (جناب عمر رضی اللہ عنہ) تو اس سے منع فرماتے تھے۔ اس پر حضرت ابن عمر رضی اللہ عنہما نے فرمایا: ذرا بتلاؤ تو کہ ایک بات سے اگر میرے والد منع کریں جب کہ وہ کام نبی کریم صلی اللہ علیہ وسلم نے کیا ہو تو کیا تم میرے والد کی بات پر چلو گے یا نبی کریم صلی اللہ علیہ وسلم کے امر پر چلو گے؟ اس آدمی نے عرض کیا: نہیں بلکہ میں نبی کریم صلی اللہ علیہ وسلم کے امر پر چلوں گا۔ تو حضرت ابن عمر رضی اللہ عنہما نے فرمایا: ایسا نبی کریم صلی اللہ علیہ وسلم نے کیا تھا۔“ سعید بن داود نے مالک سے اس کا متابع ذکر کیا ہے۔

(۳۶۳) ۷/۵۱ ع: الحافظ، ابو عبد الرحمن الاسود بن عامر شاذان رحمہ اللہ: ②

موصوف کا شمار ثبت محدثین میں ہوتا ہے۔ ہشام بن حسان، طلحہ بن عمرو، شعبہ، ثوری، جریر بن حازم اور ان کے طبقہ کے لوگوں سے حدیث بیان کی ہے۔ اور آپ سے حدیث روایت کرنے والوں میں، احمد، علی، ابو ثور احمد بن خلیل برجلی، حارث بن ابی اسامہ، دارمی اور دیگر بے شمار لوگ شامل ہیں۔

ہمیں ایک جماعت نے اپنی سند کے ساتھ اسود بن عامر سے، انھوں نے اسرائیل سے، انھوں نے ابو اسحاق سے، انھوں نے یزید بن ابی مریم سے، انھوں نے حضرت انس رضی اللہ عنہ سے بیان کیا، وہ فرماتے ہیں کہ جب موزن اذان دے اور آدمی (اذان کے بعد) یہ دعا مانگے:

① تہذیب الکمال: 303/1، تہذیب التہذیب: 403/2، تقریب: 186/1، الکاشف: 240/1، الجرح والتعديل

752/3، الواقی بالوقیات: 101/13، سیر الاعلام: 485/9، الثقات: 199/8۔

② موصوف کے ترجمہ کی تخریج اصل عربی نسخہ میں موجود نہیں۔ نسیم

”اَللّٰهُمَّ رَبِّ هَذِهِ الدَّعْوَةِ الثَّامَةِ وَالصَّلَوةِ الْقَائِمَةِ اَعْطِ مُحَمَّدًا سُوْلَهُ يَوْمَ الْقِيَامَةِ.“

(”اے اللہ! اے اس کامل دعوت اور قائم ہونے والی نماز کے رب! روز قیامت جناب محمد ﷺ کو ان کی مراد عطا فرما) تو اسے روز قیامت نبی کریم ﷺ کی شفاعت ضرور نصیب ہوگی۔“

(۳۶۴) ۷/ ۵۲ع: الحافظ القاضی، الامام، ابو علی حسن بن موسیٰ الاشیب، البغدادی رحمۃ اللہ علیہ:

موصوف موصل، طبرستان اور حمص کے قاضی رہے ہیں۔ بڑی شان کے مالک تھے۔ ابن ابی ذؤب، حریز بن عثمان، شعبہ، حماد بن اور ان کے طبقہ کے لوگوں سے حدیث سنی، احمد، ابو یثیمہ، ابواسحاق جوزجانی، حجاج بن شاعر، عبد بن حمید، بشر بن موسیٰ، اسحاق الحرابی اور بے شمار لوگوں نے آپ سے حدیث روایت کی ہے۔

ابن معین وغیرہ نے انھیں ثقہ کہا ہے۔ ابن عمار کا قول ہے: موصل میں ایک گرجا تھا جو ویران ہو گیا۔ نصاریٰ جمع ہو کر موصوف اشیب کے پاس ایک لاکھ دراهم جمع کر کے لے گئے کہ وہ ان کے لیے اس گرجے کی تعمیر نو کا حکم جاری کر دیں۔ انھوں نے فرمایا: یہ مال گواہوں کو دے دو۔ جب وہ لوگ جامع مسجد میں حاضر ہوئے تو موصوف اشیب نے کہا: تم لوگ میرے خلاف اس بات کی شہادت دو کہ میں نے اس گرجے کی تعمیر نو کی ممانعت کا حکم دیا ہے۔ اس پر نصاریٰ متفر ہو گئے اور اشیب نے ان کا مال انھیں واپس کر دیا۔

ابو حاتم بیان کرتے ہیں: میں ”رے“ میں ان کے جنازہ میں شریک تھا۔ ابن سعد نے ان کا سن وفات ۲۰۹ھ اور جائے وفات ”رے“ بیان کی ہے۔

ابو بکر شافعی بیان کرتے ہیں ہمیں اسحاق بن حسن نے، وہ کہتے ہیں ہمیں اشیب نے، وہ کہتے ہیں ہمیں ابو جعفر رازی نے رقیع بن انس سے، انھوں نے حضرت انس رضی اللہ عنہ سے بیان کیا، وہ فرماتے ہیں: ”نبی کریم ﷺ نے لوٹ مار کرنے سے منع فرمایا ہے اور ارشاد فرمایا ہے کہ: ”جس نے لوٹا وہ ہم میں سے نہیں۔“

(۳۶۵) ۷/ ۵۳ع: الحافظ علی بن حسن بن شقیق المروزی العبیدی رحمۃ اللہ علیہ:

آپ مرو کے محدث ہیں۔ کنیت ابو عبد الرحمن تھی، علی بن حسین بن واقد، ابو حمزہ السکری، ابو المنیب عبید اللہ العمکی، ابراہیم بن طہمان، اسرائیل اور قیس بن رقیع سے حدیث سنی۔ جبکہ امام بخاری رحمۃ اللہ علیہ اور دوسروں نے ان سے ”عن رجل“ کہہ کر

① تہذیب الکمال: 280/1، تہذیب التہذیب: 323/2، تقریب: 171/1، خلاصة التہذیب: 221/1، الکاشف:

227/1، التاریخ الکبیر: 306/2، الجرح والتعديل: 160/3، میزان الاعتدال: 524/1۔

② سنن ابی داود، کتاب الحدود، رقم الباب: 14۔

③ تہذیب الکمال: 960/2، تہذیب التہذیب: 298/7، تقریب: 34/2، الکاشف: 281/2، الجرح والتعديل: 984/6، الثقات: 460/8، سیر الاعلام: 349/3، تاریخ بغداد: 370/11۔

حدیث روایت کی ہے۔ ان کے علاوہ احمد، ابن معین، احمد بن یسار، دوری، آپ کے بیٹے محمد بن علی اور دوسرے بے شمار لوگوں نے آپ سے حدیث روایت کی ہے۔

امام احمد فرماتے ہیں: ان میں کوئی حرج نہیں۔ انھوں نے ارجاء سے رجوع کر لیا تھا۔ ابن معین کا قول ہے: ہمارے پاس خراسان سے ان سے افضل کوئی نہیں آیا۔ موصوف ابن مبارک کے علوم کے عالم تھے۔ اور ان سے بارہا کتابیں سنی تھیں۔ عباس بن مصعب کا قول ہے: موصوف متعدد علوم و فنون کے جامع اور عبد اللہ کی کتابوں کے سب سے بڑے حافظ شمار کیے جاتے تھے۔ اول اول اہل کتاب سے مناظرے کرتے تھے۔ یہاں تک کہ تورات اور انجیل کو خود لکھا پھر بڑھا پے میں جا کر پڑھے اور لکھنے قابل نہ رہے۔ اس لیے دو یا تین احادیث بیان کیا کرتے تھے۔ ۲۱۵ھ میں وفات پائی (ایک قول ۲۱۱ھ میں اور ایک قول ۲۱۲ھ میں وفات پانے کا بھی ہے۔)

میں کہتا ہوں: موصوف نے اٹھتر برس کی زندگی پائی۔ صحیح بخاری میں ان کی عالی حدیث موجود ہے۔

(۳۶۶) ۷/ ۵۴ع: الامام، المحدث، بصرہ کے شیخ وقاضی ابو عبد اللہ محمد بن عبد اللہ بن شثی بن عبد اللہ بن انس بن مالک بن النضر بن نضر النجاری، الاوسی، الانصاری رحمہ اللہ: ۱

موصوف نے سلیمان تیمی، حمید، ابن عون، جریری، ابن جریج، ابن ابی عروبہ اور بے شمار لوگوں سے حدیث سنی اور آپ سے روایت کرنے والوں میں امام بخاری، امام احمد، بنداری، اسماعیل سمویہ، ابو حاتم، اسماعیل قاضی، ابو مسلم الحلی اور بے شمار لوگ شامل ہیں۔ کبھی آپ کے اصحاب میں سے سب سے آخری تھے۔

ابن معین وغیرہ نے انھیں ثقہ کہا ہے۔ ابو حاتم کا قول ہے: میں نے ائمہ میں تین ہی آدمی دیکھے ہیں: احمد، انصاری اور سلیمان بن داؤد ہاشمی۔ ساجی بیان کرتے ہیں: موصوف بڑے جلیل القدر اور عالم تھے، ان پر رائے کا غلبہ تھا۔ اس لیے یحییٰ قطان کی طرح علم حدیث کے میدان کے آدمی نہ تھے۔

ابن قتیبہ بیان کرتے ہیں: ہارون الرشید نے انھیں مشرق کا قاضی بنایا لیکن امین نے خلافت سنبھالتے ہی انھیں معزول کر دیا۔ انصاری خود بیان کرتے ہیں: میں ۱۱۸ھ میں پیدا ہوا۔ میں جس بھی خلیفہ سے ملنے گیا بادل خواستہ ہی گیا۔ ابن سعد نے ان کا سن وفات ۲۱۵ھ بتلایا ہے۔

ہمیں مول بن محمد نے اپنی سند کے ساتھ انصاری سے بیان کیا، وہ تیمی سے بیان کرتے ہیں کہ حضرت انس رضی اللہ عنہ آیت اس طرح پڑھا کرتے تھے: "انی نذرت للرحمن صوما وصمتا"

① تہذیب الکمال: 1225/3، تہذیب التہذیب: 274/9، تقریب: 180/2، الکاشف: 64/3، میزان الاعتدال: 598/3، لسان المیزان: 365/7، معجم طبقات الحفاظ، ص: 160۔

(۳۶۷) ۵۵/۷: الحافظ، اللغوی ابو عبیدہ معمر بن شنی تیمی، بصری رحمہ اللہ: ①

موصوف صاحب تصانیف تھے، ہشام بن عروہ اور ابی عمرو بن علاء سے حدیث روایت کی ہے۔ موصوف صاحب حدیث نہ تھے۔ بس سبقت قلمی کی بنا پر ان کا تذکرہ زیر قلم آ گیا۔ آپ سے حدیث روایت کرنے والوں میں ابن المدینی، عمر بن شیبہ، ابو عثمان المازنی، ابو العیناء اور بے شمار لوگ شامل ہیں۔

جاہل بیان کرتے ہیں: روئے زمین پر ابو عبیدہ سے بڑا خارجی اور ان سے زیادہ علوم کا جامع کوئی نہیں۔ ابن مدینی نے ان کے ذکر کے بعد ان کی روایات کو صحیح کہا ہے۔ موصوف نے ۲۱۰ یا ۲۰۹ھ میں وفات پائی ہے۔

ہمیں ابن قدامہ نے اپنی سند کے ساتھ ابو عبیدہ سے، انھوں نے لبطہ بن فرزدق سے، انھوں نے اپنے والد سے بیان کیا وہ کہتے ہیں: میں حج پر گیا جب میں ذات عرق کے پاس سے گزرا تو وہاں چند خیمے نصب دیکھے۔ میں نے پوچھا: یہ کن کے خیمے ہیں؟ لوگوں نے بتلایا کہ ”جناب حسین بن علی رضی اللہ عنہ کے ہیں۔“ سو میں حضرت حسین رضی اللہ عنہ کی خدمت میں حاضر ہوا۔ آپ نے دریافت فرمایا: پیچھے لوگوں کا حال کیا ہے؟ میں نے عرض کیا: دل تو آپ کے ساتھ ہیں پر تلواریں بنی اُمیہ کے ساتھ ہیں۔

(۳۶۸) ۵۶/۷: القراء رحمہ اللہ: ②

موصوف اخباری، علامہ نحوی اور قوتِ حافظہ میں بے مثال تھے۔ موصوف اپنی جملہ تصانیف زبانی لکھوایا کرتے تھے۔ ۲۰۷ھ میں مکہ کے رستے میں وفات پا گئے۔ نام بیک بن زیاد اور عمر ترسیٹھ برس تھی۔

(۳۶۹) ۵۷/۷: الحافظ، الثبت، ابو نعیم فضل بن دکین (دکین کا نام عمرو ہے) بن حماد بن زہیر الکوفی الملائکی التیمی رحمہ اللہ: ③

موصوف تاجر اور طلحہ بن عبید اللہ تیمی کے موالی میں سے تھے۔ اعمش، زکریا بن ابی زائدہ، عمرو بن زر، شعبہ اور متعدد لوگوں سے حدیث سنی۔ احمد، اسحاق، ابن معین، ذہلی، بخاری، دارمی، محمد بن جعفر الققات اور بے شمار لوگوں نے آپ سے حدیث بیان کی ہے۔ ابن مبارک نے ان سے متقدم ہونے کے باوجود ان سے روایت کی ہے۔

ہمیں فخر علی نے اپنی سند کے ساتھ ابو نعیم سے، انھوں نے اعمش سے، انھوں نے ابراہیم سے، انھوں نے اسود سے، انھوں نے سیدہ عائشہ صدیقہ رضی اللہ عنہا سے بیان کیا کہ ”ایک مرتبہ نبی کریم ﷺ کی خدمت میں ہدیہ کی ایک بکری آئی۔“

① تہذیب الکمال: 1356/3، تہذیب التہذیب: 246/10، تقریب: 266/2، تاریخ بغداد: 252/13، المغنی: 6370، العبر: 359/1، سیر الاعلام: 445/9، معجم المؤلفین: 309/12۔

② تاریخ بغداد: 146/14، تہذیب التہذیب: 212/11، سیر الاعلام: 118/10۔

③ تہذیب الکمال: 1096/2، تہذیب التہذیب: 280/8، تقریب: 110/2، الکاشف: 321/2، الجرح والتعديل: 353/7، طبقات ابن سعد: 400/6، تاریخ بغداد: 346/12۔

اس روایت کو امام بخاری رحمہ اللہ نے موافقت کے طور پر ذکر کیا ہے۔

امام احمد ابو نعیم کا قول نقل کرتے ہیں: میں نے سو سے زیادہ ان مشائخ سے حدیث لکھی ہے جن سے ثوری نے حدیث لکھی ہے۔ امام احمد فرماتے ہیں: ابو نعیم وکیع سے کم خطا کرنے والے ہیں۔ موصوف شیوخ، ان کے انساب اور رجال کے بڑے عالم تھے۔ جب کہ وکیع ان سے بڑے فقیہ تھے۔ ابو زرعة دمشقی کا قول ہے: میں نے ابن معین کو یہ کہتے سنا ہے: میں نے زندوں میں ان دو سے زیادہ ثابت محدث نہیں دیکھا (۱) ابو نعیم (۲) اور عفان۔

احمد بن صالح کا قول ہے: میں نے ابو نعیم سے زیادہ صدوق محدث نہیں دیکھا۔ یعقوب منسوی کا قول ہے: ہمارے اصحاب کا اس بات پر اجماع ہے کہ ابو نعیم حد درجہ کے متقن تھے۔ ابو حاتم انھیں حافظ اور متقن کہتے ہیں۔ محمد بن عبد الوہاب بیان کرتے ہیں: ہم ابو نعیم سے کسی حاکم سے زیادہ ڈرتے تھے۔

یحییٰ قطان کا قول ہے: جب یہ احوال کسی روایت میں میری موافقت کر دے تو پھر مجھے مخالفت کرنے والوں کی کوئی پروا نہیں رہتی۔

موصوف کا سن ولادت ۱۳۰ھ ہے اور اخیر شعبان ۲۱۹ھ میں خوانیق اور بور شکین کے محاذ پر شہید ہو گئے۔

(۳۷۰) ۵۸/۷ ع: الحافظ، الثقف، المکثر ابو عامر قبیصہ بن عقبہ بن محمد السوائی الکوفی رحمہ اللہ: ①

شعبہ، ثوری، اسرائیل، ورقاء، فطر بن خلیفہ اور مسعر سے حدیث سنی۔ صغار تابعین سے ملاقات کا شرف بھی حاصل ہے۔ عیسیٰ بن طہمان وغیرہ سے بھی حدیث سنی ہے۔ آپ سے امام بخاری رحمہ اللہ اور دوسرے محدثین ایک واسطہ سے روایت کرتے ہیں۔

آپ سے حدیث روایت کرنے والوں میں عبد بن حمید، ابو زرعة، ابو بکر صفانی، حارث بن ابی اسامہ اور بے شمار لوگ شامل ہیں۔

امام احمد فرماتے ہیں: قبیصہ ثقہ اور نیک ہے ان سے روایت کرنے میں کوئی حرج نہیں۔ بھلا کون سا علم ہے جو ان کے پاس نہیں ہے۔ البتہ کثیر الغلط تھے۔ عبد اللہ بن احمد بیان کرتے ہیں: میں نے اپنے والد کو سنا کہ انھوں نے ابو حذیفہ نہدی کا ذکر کر کے فرمایا: سفیان کے علوم میں قبیصہ ان سے کہیں زیادہ ثابت ہیں۔ ابن معین کا قول ہے: قبیصہ ہر بات میں ثقہ ہیں سوائے سفیان کی حدیث کے وہاں یہ زیادہ قوی نہیں ہیں کیونکہ انھوں نے سفیان سے کم سنی میں حدیث سنی تھی۔ فسوی نے قبیصہ کو یہ کہتے سنا ہے: میں نے ایک فرض نماز جناب سفیان کے پیچھے ادا کی ہے۔

ابن نمیر کا قول ہے: اگر قبیصہ ہمیں غنی سے بیان کریں تو ہم انھیں غنی کے ساتھ قبول کریں۔ ابو زرعة سے جب قبیصہ اور

① تہذیب الکمال: 1119/2، تہذیب التہذیب: 347/8، تقریب: 122/2، الکاشف: 396/2، الجرح والتعديل: 722/7، میزان الاعتدال: 383/3، لسان المیزان: 340/7، تراجم الاحبار: 267/3۔

ابونعیم کے بارے میں پوچھا گیا تو فرمایا: قبصہ زیادہ افضل جبکہ زیادہ متقن ابونعیم تھے۔ ابو حاتم کا قول ہے: میں نے ثوری کی احادیث میں قبصہ اور ابونعیم کے اور شریک کی حدیث میں یحییٰ یمانی کے اور علی بن جعد کے خود اپنی حدیث میں کہ ان کے سوا کسی کو نہیں دیکھا جو حدیث سننے اور یاد کرنے کے بعد ایک لفظ بدلے بغیر ان کو بیان کرتے ہوں۔ ہناد بن السمری انھیں زاہد کوفہ کہہ کر پکارتے تھے، ان کا ذکر آ جانے پر رو پڑتے اور فرماتے: بڑے نیک آدمی تھے۔ جعفر بن حمدویہ بیان کرتے ہیں: ایک دفعہ ہم جناب قبصہ کے پاس بیٹھے تھے۔ ہمارے ساتھ دلف بن الامیر ابی دلف اپنے خادموں کے ساتھ بیٹھے تھے۔ امیر قبصہ کے دروازے پر گئے۔ پر انھوں نے نکلنے میں تاخیر کی۔ خدام نے جا کر کہا: ملک جبل کا بیٹا تمہارے دروازے پر کھڑا ہے اور آپ ہیں کہ باہر نہیں آتے؟ اس پر قبصہ باہر نکلے، دن کی ازار کے ایک پلو میں روٹی کا ایک ٹکرا تھا اور فرمانے لگے: جو دنیا کے صرف اتنے پر راضی رہے بھلا اسے ملک جبل کے بیٹے سے کیا کام؟ اللہ کی قسم! میں انھیں حدیث بیان نہ کروں گا۔ موصوف نے ۲۱۵ھ میں اسی کے پیٹے میں وفات پائی۔

ہمیں ایک جماعت نے اپنی سند کے ساتھ قبصہ سے، انھوں نے سفیان سے، انھوں نے حبیب بن ابی ثابت سے، انھوں نے ابوطیفیل سے بیان کیا، وہ کہتے ہیں کہ حضرت حذیفہ رضی اللہ عنہ سے پوچھا گیا: زندوں میں مردہ کون ہے؟ (یا زندوں کی موت کیا ہے) فرمایا: جو منکر کو نہ تو ہاتھ سے روکے، نہ زبان سے اور نہ دل سے۔“

(۳۷۱) ۵۹/۷: الحدیث، الامام، ابو عمرو عثمان بن ہشام بن جہم بن عیسیٰ بن حسان بن اشج عبدالقیس العبدی، العصری، البصری رضی اللہ عنہ: ①

موصوف بصرہ کی جامع مسجد کے موزن تھے۔ ابن جریج، عوف اعرابی، ہشام بن حسان، مبارک بن فضالہ اور ایک جماعت سے حدیث روایت کی ہے۔ امام بخاری، ذہلی، کچی، تیمی، ابوخلیفہ جمحی اور بے شمار لوگ آپ سے حدیث روایت کرنے والے ہیں۔

ابو حاتم بیان کرتے ہیں: موصوف صدوق ہیں البتہ اخیر عمر میں تملقین کے محتاج ہو گئے تھے۔

میں کہتا ہوں: موصوف نے ۲۲۰ھ میں وفات پائی۔

ہمیں عبدالرحمن بن محمد وغیرہ نے اپنی سند کے ساتھ عثمان بن ہشام سے، انھوں نے عوف سے، انھوں نے حسن سے، انھوں نے حضرت جابر بن سمرہ رضی اللہ عنہ سے بیان کیا، وہ فرماتے ہیں کہ میں نے ایک مرتبہ نبی کریم صلی اللہ علیہ وسلم کو چودھویں کی رات میں دیکھا، آپ صلی اللہ علیہ وسلم نے ایک سرخ جوڑا زیب تن فرمایا ہوا تھا۔ سو میں کبھی ماہتاب کو تو کبھی آپ صلی اللہ علیہ وسلم کو دیکھتا۔ میری نگاہوں میں آپ صلی اللہ علیہ وسلم چاند سے بھی زیادہ خوبصورت تھے۔“

① تہذیب الکمال: 921/2، تہذیب التہذیب: 157/7، تقریب: 152، الکاشف: 257/2، میزان الاعتدال: 59/3، لسان المیزان: 303/7۔

(۳۷۲) ۷/۶۰ع: الحافظ، العابد، شیخ شام، ابو عبد اللہ محمد بن یوسف بن واقد الضبی، الترکی، الفریابی رحمۃ اللہ علیہ: ❶

موصوف بنوضہ کے آزاد کردہ غلام تھے، فلسطین کے شہر قیساریہ میں سکونت اختیار کر لی تھی۔ عمر بن ذر، اوزاعی، ثوری، جریر بن حازم اور بے شمار لوگوں سے حدیث حاصل کی۔ جب کہ ابن واریہ، بخاری، عباسی، ترمذی، عبد اللہ بن محمد بن سعد بن ابی مریم اور بے شمار لوگوں نے آپ سے حدیث روایت کی ہے۔

امام بخاری فرماتے ہیں: فریابی اپنے زمانہ میں سب سے افضل تھے۔ ابن زنجویہ کا قول ہے: میں نے ان سے زیادہ متورع نہیں دیکھا۔ محمد بن سہل بن عسکر بیان کرتے ہیں: ایک مرتبہ ہم نے فریابی کے ہمراہ بارش کی دعا مانگی، ابھی انہوں نے ہاتھ نیچے نہیں کیے تھے کہ بارش برسنے لگی۔

دارقطنی رحمۃ اللہ علیہ فرماتے ہیں: فریابی ثوری کی احادیث میں اپنی فضیلت کی وجہ سے قبضہ سے افضل ہیں۔

میں کہتا ہوں: موصوف نے ۲۱۲ھ کے اول میں وفات پائی ہے۔ امام احمد رحمۃ اللہ علیہ ان سے ملنے چلے تھے کہ رستے میں ہی ان کی وفات کی خبر مل گئی تو حمص سے لوٹ گئے۔ صحیح بخاری میں ان کی ایک عالی حدیث ہے۔

(۳۷۳) ۷/۶۱م ۴: الحافظ، الشہ، الرحال ابو زکریا یحییٰ بن اسحاق البجلي، السیلعینی رحمۃ اللہ علیہ: ❷

موصوف نے حماد بن سلمہ، ابان بن یزید، سعید بن عبد العزیز، یحییٰ بن ایوب مصری، موسیٰ بن علی اور ان کے طبقہ کے لوگوں سے حدیث بیان کی ہے۔ اور آپ سے احمد، ہارون بن عبد اللہ الجمال، احمد بن زہیر، بشر بن موسیٰ، حارث بن محمد اور بے شمار لوگوں نے حدیث بیان کی ہے۔

امام احمد انھیں شیخ، صالح اور ثقہ قرار دیتے ہیں، ابن سعد کا قول ہے: ثقہ اور اپنی حدیث کے حافظ ہیں۔

میں کہتا ہوں: کثرت روایت کی بنا پر ان کی متعدد مفرد احادیث ہیں۔ شعبان ۲۱۰ھ میں وفات پائی۔

ہمیں عمر بن عبد المنعم نے اپنی سند کے ساتھ ابو زکریا سے، انھوں نے ابن لہیعہ سے، انھوں نے یزید بن ابی حبیب سے انھوں نے ابو الخیر سے، انھوں نے ابو رہم السماعی سے، انھوں نے حضرت ابو ایوب انصاری رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے: ”میں اپنے پاس آنے والے فرشتے کی وجہ سے پیاز نہیں کھاتا۔“

❶ تہذیب الکمال: 1292/3، تہذیب التہذیب: 1535/9، تقریب: 221/2، الوافی بالوفیات: 253/5، الثقات:

57/9، الانساب: 205/10، تراجم الاحبار: 243/3، معرفة الثقات: 1663۔

❷ تہذیب الکمال: 1485/3، تہذیب التہذیب: 176/11، تقریب: 342/2، الکاشف: 249/3، میزان الاعتدال:

360/4، الانساب: 23/7، تراجم الاحبار: 274/4، طبقات ابن سعد: 340/7۔

(۳۷۴) ۷/ ۶۲ ع: الحافظ ابو یعلیٰ معلیٰ بن منصور الرازی ثم البغدادی الفقیہ رحمہ اللہ ①:

موصوف سر بر آوردہ علماء میں سے تھے۔ مالک، سلیمان بن بلال، لیث، شریک اور ان کے طبقہ کے لوگوں سے حدیث سنی۔ اور ان سے ابو ثور، ابو خیمہ، رمادی، دوری اور بے شمار لوگوں نے حدیث روایت کی ہے۔

موصوف علم کا برتن تھے۔ ابن معین وغیرہ نے انھیں ثقہ کہا ہے۔ عجل کا قول ہے: موصوف ثقہ، بڑے قابل اور صاحب سنت تھے۔ متعدد بار انھیں قضاء کی پیش کش ہوئی پر قبول نہ کی۔

یعقوب سدوسی کا قول ہے: ابو یعلیٰ ثقہ، متقن اور فقیہ تھے۔ ابن عدی بیان کرتے ہیں: میں نے ان کی کوئی منکر حدیث رد نہیں کی۔ ابن سعد نے ان کا سن وفات ۲۱۱ھ بتلایا ہے۔ موصوف کی روایات جملہ کتب احادیث میں موجود ہیں۔ موصوف رائے اور حدیث دونوں امامت کے درجہ پر فائز تھے۔

ہمیں سحر الزینی نے اپنی سند کے ساتھ ابو یعلیٰ سے، انھوں نے لیث سے، انھوں نے بکیر بن عبداللہ سے، انھوں نے اسماعیل بن قعقاع بن عبداللہ بن ابی حدرد سے بیان کیا، وہ فرماتے ہیں کہ: میرے دادا حضرت عبداللہ بن ابی حدرد رضی اللہ عنہ نے چار اوقیہ مہر پر ایک عورت سے شادی کی۔ نبی کریم صلی اللہ علیہ وسلم کو اس بات کا علم ہوا تو فرمایا: کاش تم لوگ پہاڑ تراشتے ہوتے۔“ اور آگے حدیث ذکر ہے۔

(۳۷۵) ۷/ ۶۳ م، د، س، ق: الحافظ، ابو عبداللہ موسیٰ بن داؤد الضبی الکوفی قاضی طرطوس رحمہ اللہ ②:

موصوف نے شعبہ، سفیان، مبارک بن فضالہ، جریر بن حازم، مالک، لیث اور ان کے طبقہ کے لوگوں سے حدیث سنی ہے اور ان سے احمد، ذہلی، دوری اور بے شمار لوگوں نے حدیث روایت کی ہے۔ امام مسلم وغیرہ نے ان سے حجت پکڑی ہے دارقطنی انھیں مصنف، مکتب اور مامون کہتے ہیں۔ ابن سعد کا قول ہے: موصوف ثقہ اور صاحب حدیث ہیں۔ ۲۱۷ھ میں طرطوس کی قضا پر فائز تھے کہ وفات پا گئے۔

میں کہتا ہوں: ان سے روایت کرنے والوں میں بشر بن موسیٰ، اسحاق بن بہلول، محمد بن احمد بن نصر ازدی بھی شامل ہیں۔

(۳۷۶) ۷/ ۶۴ ع: الحافظ ابو محمد (یا ابو عدی) عثمان بن عمر بن فارس البصری رحمہ اللہ ③:

آپ نے ہشام بن حسان، یونس بن یزید الایلی، اسامہ بن زید اللیشی، ابن ابی ذئب، شعبہ اور بے شمار لوگوں سے

① تہذیب الکمال: 1354/3، تہذیب التہذیب: 238/10، تقریب: 265/2، الکاشف: 164/3، الجرح والتعديل:

1514/8، میزان الاعتدال: 150/4، لسان المیزان: 394/7، العبر: 361/1۔

② تہذیب الکمال: 1385/3، تہذیب التہذیب: 312/10، تقریب: 282/2، الکاشف: 183/3، تراجم الاحبار:

382/3، الانساب: 180/5، تاریخ بغداد: 33/13، المغنی: 6488، التمهید: 48/2۔

③ تہذیب الکمال: 917/2، تہذیب التہذیب: 142/7، تقریب: 13/2، الکاشف: 254/2، میزان الاعتدال: 49/3،

لسان المیزان: 302/7، تاریخ بغداد: 280/11۔

حدیث روایت کی ہے۔ میدان حدیث کے شہسوار تھے۔ احمد، اسحاق، ابو یوسف، فلاس، رمادی، دوری، کہیکی اور متعدد لوگوں نے آپ سے حدیث روایت کی ہے۔

امام احمد آپ کو ثقہ اور نیک قرار دیتے ہیں۔ احمد عیسیٰ کا قول ہے: عثمان ثقہ اور ثبت تھے۔ یحییٰ بن یحیم اور فلاس نے آپ کا سن وفات ۲۰۹ھ بتلایا ہے۔

ہمیں ابو الفتح القیس نے اپنی سند کے ساتھ عثمان بن عمر سے، انھوں نے ابرح بن حمید سے، انھوں نے قاسم سے، انھوں نے سیدہ عائشہ صدیقہ رضی اللہ عنہا سے بیان کیا ہے، سیدہ صدیقہ رضی اللہ عنہا فرماتی ہیں: ”لوگوں کو سیدہ صفیہ کے حیض آجانے کا ڈر تھا۔ اس پر آپ ﷺ نے فرمایا: ”کیا تو ہمیں روکنے والی ہے؟“ عرض کیا گیا کہ انھوں نے نحر کے دن طوافِ افاضہ کر لیا ہے۔ تو آپ ﷺ نے ارشاد فرمایا: ”تب پھر کوئی بات نہیں۔“

(۳۷۷/۷۵۶، ق: الامام، الحافظ، الزاهد ابو عبد الرحمن خلف بن تمیم التمیمی الکوفی رحمہ اللہ): ①

آپ کی نسبت کے بارے میں دو اقوال اور بھی ہیں۔ (۱) بجلی (۲) اور مخزومی، آپ۔ بنی مخزوم کے آزاد کردہ غلام تھے۔ مصیصہ میں سکونت اختیار کر لی تھی۔ ابراہیم بن اوسم سے حدیث روایت کی اور ان کی صحبت میں رہے۔ ان کے علاوہ اسرائیل، ثوری، زائدہ، عاصم بن محمد العمری، ابو الاحوص اور متعدد لوگوں سے حدیث روایت کی ہے۔ جب کہ آپ سے آپ کے شیخ ابو اسحاق فزاری نے اور عمرو الناقد، حسین بن ابی السری، دوری، ترقی اور بے شمار لوگوں نے حدیث بیان کی ہے۔ یعقوب بن شیبہ بیان کرتے ہیں: آپ ثقہ، صدوق، عبادت گزار اور مجاہد تھے۔ ابو حاتم آپ کو ثقہ اور صالح الحدیث کہتے ہیں۔

یوسف بن مسلم خود آپ سے روایت کرتے ہیں کہ آپ نے ثوری سے دس ہزار احادیث سنیں ہیں۔ ابن حبان نے آپ کا سن وفات ۲۰۶ھ بتلایا ہے۔ موصوف بڑے عبادت گزار اور محنت کش آدمی تھے۔ ابن سعد نے سن وفات ۲۱۳ھ بتلایا ہے۔

(۳۷۸/۷۶۶: الحافظ، الثبت ابو عثمان عفان بن مسلم الانصاری، البصری الصفار محمد بن بغداد رحمہ اللہ): ②

آپ انصار کے آزاد کردہ غلام تھے۔ ۱۳۰ھ کے بعد پیدا ہوئے۔ شعبہ، ہشام دستوائی، حماد بن سلمہ، وہیب اور ان کے طبقہ کے لوگوں سے حدیث بیان کی ہے۔ اور آپ سے احمد، اسحاق، علی، ابن معین، فلاس، ہلال بن عطاء، حنبل بن اسحاق، ابو زرعہ دمشقی اور بے شمار لوگوں نے حدیث روایت کی ہے۔

یحییٰ قطان کا قول ہے: جب عفان کسی حدیث میں میرے موافق ہوں تو مجھے مخالف کی پروا نہیں رہتی۔

① تہذیب الکمال: 373/1، تہذیب التہذیب: 147/3، تقریب: 225/1، الجرح والتعديل: 1687/3، میزان الاعتدال:

659/1، الوافی بالوفیات: 356/13، الثقات: 227/8۔

② تہذیب الکمال: 941/2، میزان الاعتدال: 81/3، طبقات ابن سعد: 45/7، سیر الاعلام: 242/10۔

عجلی بیان کرتے ہیں: ابو عثمان ثقہ ثبت اور صاحب سنت تھے۔ معاذ بن معاذ قاضی نے انھیں مسائل کی بابت لوگوں کی جرح والتعدیل سے باز رہنے پر دس ہزار دینار کی پیش کش کی جس کو انھوں نے ٹھکرا دیا۔ اور فرمایا میں کسی کا حق باطل نہ کروں گا۔

یعقوب بن شبیبہ کا قول ہے: میں نے ابن معین کو یہ کہتے سنا ہے: اصحاب حدیث پانچ ہیں۔ مالک، ابن جریج، ثوری، شعبہ اور عفان۔ ابو حاتم کا قول ہے: عفان ثقہ متقن اور پختہ ہیں۔

جعفر بن محمد الصائغ بیان کرتے ہیں: ایک جگہ عفان، ابن مدینی، ابن ابی شیبہ اور احمد بن حنبل اکٹھے ہو گئے تو عفان کہنے لگے: تین لوگ تین کی بابت کمزور اور ضعیف ہیں: ابن المدینی حماد بن زید کی بابت، احمد، ابراہیم بن سعد کی بابت، اور ابن ابی شیبہ، شریک کی بابت، اس پر ابن المدینی نے کہا: اور عفان شعبہ کی بابت۔

میں کہتا ہوں: یہ بطور مزاح کے تھا۔ کیوں کہ اپنی جوانی میں ان چاروں نے ان مذکورین سے حدیث لکھی ہے البتہ دوسرے ان کی بابت ان چاروں سے زیادہ ثبت ہیں۔ عفان ان لوگوں میں سے تھے جنھوں نے ابتلاء کے دور میں سرنہ جھکا یا تھا۔

حنبل بیان کرتے ہیں: میں ابو عبد اللہ اور ابن معین کے ساتھ عفان کے پاس تھا جب کہ اسحاق بن ابراہیم امیر نے آپ کی آزمائش کر لی ہوئی تھی۔ اتنے میں ابن معین بولے: ہمیں وہ قصہ تو بتلایئے۔ عفان بولے: اے ابو زکریا! میں نے تم لوگوں کا چہرہ سیاہ نہیں ہونے دیا۔ میں نے مامون کی بات نہ مانی تھی۔ میرے پاس مامون کا خط آیا کہ یا تو جواب دو ورنہ تمہارا وظیفہ بند کر دیا جائے گا۔ مامون مجھے ماہانہ پانچ سو درہم وظیفہ دیتا تھا۔ چنانچہ اسحاق نے پوچھا: تم کیا کہتے ہو؟ تو میں نے "قل هو اللہ احد" پڑھ دیا اور پوچھا: تم ہی بتلاؤ کیا یہ مخلوق ہے؟

اسحاق بولے: امیر آپ کا وظیفہ ختم کر دے گا۔ اس پر میں نے یہ آیت پڑھی:

{وَفِي السَّمَاءِ رِزْقُكُمْ وَمَا تُوعَدُونَ} [الذاریات: ۲۲]

"اور تمہارا رزق اور جس چیز کا تم سے وعدہ کیا جاتا ہے آسمان میں ہے۔"

اس پر وہ خاموش ہو گیا اور میں اٹھ کھڑا ہوا۔

ابو یوسف اور ابن معین کا قول ہے: یہ واقعہ صفر ۲۱۹ھ کا ہے، اس کے چند دن بعد عفان وفات پا گئے۔ صحیح قول یہ ہے کہ عفان نے ۲۲۰ھ میں وفات پائی تھی۔

اور مذکورہ اسناد کے ساتھ جو محمد بن عبد اللہ تک ہے، وہ جعفر بن شاہر سے، وہ عفان سے، وہ حماد بن سلمہ سے، وہ ابوسنان سے، وہ عثمان بن ابی سودہ سے، وہ حضرت ابو ہریرہ رضی اللہ عنہ سے بیان کرتے ہیں، وہ فرماتے ہیں کہ نبی کریم ﷺ کا ارشاد ہے: "جب آدمی اپنے بھائی کی عیادت یا زیارت کرتا ہے تو رب تعالیٰ ارشاد فرماتے ہیں: تو پاکیزہ ہوا اور تیرا چلنا

پاکیزہ ہوا اور تم نے جنت میں اپنا ایک ٹھکانا بنالیا۔“ ❶

(۳۷۹) ۷۷/۶۷ع: الحافظ شام کے شیخ اور ان کے عالم ابو مسہر عبدالاعلیٰ بن مسہر الغسانی الدمشقی المعروف، ابن ابی دارمہ رحمۃ اللہ: ❷

موصوف ۱۲۰ھ میں پیدا ہوئے، سعید بن عبدالعزیز، عبداللہ بن علاء بن زبر، مالک بن انس اور بے شمار لوگوں سے حدیث روایت کی۔ اور آپ سے احمد، ذہلی، ابراہیم بن دیزل، عبدالرحمن القاسم الرواس، ابو زرعہ دمشقی اور ایک جماعت نے حدیث بیان کی ہے۔

ابوداؤد بیان کرتے ہیں: میں نے امام احمد کو یہ دعا مانگتے سنا ہے: اے اللہ! ابو مسہر پر رحم فرما وہ کیا ہی ثابت تھے۔ پھر ان کی تعریف کرنے لگے۔

ابو زرعہ، ابن معین کا قول نقل کرتے ہیں: جب سے میں بغداد سے نکل کر لوٹ کر بغداد آیا ہوں، میں نے اس دوران ابو مسہر جیسا آدمی نہیں دیکھا۔

میں کہتا ہوں: ابو مسہر ان لوگوں میں سے تھے جنہیں مامون کے ہاتھوں آزمائش سہنی پڑی تھی۔ وہ انھیں مجبور کرتا تھا کہ قرآن کو مخلوق کہو۔ حتیٰ کہ ان کا سر قلم کرنے کے لیے انھیں چمڑے کی کھال پر لٹا دیا اس پر انھوں نے قرآن کو مخلوق کہہ دیا۔ جس پر انھیں وہاں سے ہٹا دیا گیا۔ پھر مامون نے انھیں تقریباً سودن کے لیے جیل میں ڈال دیا۔ اسی دوران ان کا وقت اجل آن پہنچا اور وہ ۲۱۸ھ میں وفات پا گئے۔

مجھے ان کی عوالی میں سے صرف وہ احادیث ملی ہیں جو اجازۃ مروی ہیں۔

(۳۸۰) ۷۷/۶۸ع: الحافظ ابو الولید ہشام بن عبد الملک الطیالسی البصری رحمۃ اللہ: ❸

موصوف بڑے رتبہ کے عالم تھے۔ ۱۳۳ھ میں پیدا ہوئے۔ عکرمہ بن عمار، عمر بن ابی زائدہ، شعبہ، ہشام دستوائی اور ان کے طبقہ کے لوگوں سے حدیث روایت کی۔ اور ان سے دارمی، عبد بن حمید، بخاری، ابوداؤد، حمتام، کچی، محمد بن ضریس اور بے شمار لوگوں نے حدیث روایت کی ہے۔

میمونی امام احمد کا قول نقل کرتے ہیں: آج ابو ولید زمانہ کے شیخ ہیں۔ وہ متقن ہیں، میں ان پر کسی کو بھی ترجیح نہیں دیتا۔ احمد عجل کا قول ہے: ابو الولید ثقہ اور ثبت ہیں۔ ابوداؤد طیالسی کے بعد تشکات علوم کا مرجع اب یہی ہیں۔

❶ جامع الترمذی: کتاب الہن، باب رقم: 64۔

❷ تہذیب الکمال: 761/2، تہذیب التہذیب: 98/6، تقریب: 465/1، سیر الاعلام: 228/10، الثقات: 408/8۔

❸ تہذیب الکمال: 1441/3، تہذیب التہذیب: 45/11، تسیم الرياض: 128/1، تراجم الاحبار: 153/4، الانساب: 114/9۔

احمد بن سنان ابو الولید کی تعریف ان الفاظ سے بیان کرتے ہیں: ہمیں امیر المؤمنین ابو الولید نے بیان کیا۔ ابن وارہ کا قول: میرا نہیں خیال کہ میں نے ان کا مثل دیکھا ہے۔ ابو حاتم انھیں فقیہ، عاقل، ثقہ اور حافظ کہتے ہیں اور کہتے ہیں کہ میں نے ان کے ہاتھ میں کبھی کتاب نہیں دیکھی۔

میں کہتا ہوں: موصوف نے پورے نوے برس کی زندگی پائی۔ امام بخاری رحمہ اللہ نے ان کا سن وفات ربیع الآخر ۲۲۷ھ بتلایا ہے۔

ہمیں عبدالحق التاج نے اپنی سند کے ساتھ ابو الولید سے، انھوں نے یعلیٰ بن حارث محارب سے، انھوں نے ایاس بن سلمہ سے، انھوں نے اپنے والد سے بیان کیا وہ فرماتے ہیں:

”ہم نبی کریم ﷺ کے ساتھ جمعہ کی نماز ادا کرتے تھے اس وقت دیواروں کا سایہ اتنا نہ ہوتا تھا کہ ہم ان کے نیچے کھڑے ہو سکتے۔“

اس حدیث کو امام مسلم نے ”عن اسحاق عن ابی الولید“ کے طریق سے روایت کیا ہے۔

(۳۸۱) ۴/۶۹ خ ۳: الحافظ، الثبت ابو المنیر بدل بن مجبر الیربوعی، الواسطی ثم البصری رحمہ اللہ: ①

موصوف نے شعبہ، حسن بن فرقد، زائدہ اور متعدد لوگوں سے حدیث روایت کی ہے۔ اور بخاری، ابویحییٰ بن ابی مسرہ، ہندار، کدیہی اور بے شمار لوگوں نے ان سے حدیث روایت کی ہے۔

ابوزرعا انھیں ثقہ کہتے ہیں۔ ابو حاتم کا قول ہے، وہ میرے نزدیک، بہرہ، حبان اور عفان سے زیادہ راجح ہیں۔

موصوف بدل نے تقریباً اسی سال کی عمر پا کر ۲۱۵ھ کے قریب وفات پائی۔

(۳۸۲) ۴/۷۰ خ ۵، د، ت، س: شیخ الاسلام الحافظ ابو عبد الرحمن بن عبد اللہ بن مسلمہ بن قعب الحارثی،

القعبی، المدنی رحمہ اللہ: ②

پہلے بصرہ میں پھر مکہ میں سکونت اختیار کی۔ ۱۳۰ھ کے بعد پیدا ہوئے۔ فلاح بن حمید، ابن ابی ذئب، سلمہ بن وردان، مالک بن انس، شعبہ اور بے شمار لوگوں سے حدیث سنی۔ اور آپ سے ذہلی، عبد، ابوزرعا، ابو خلیفہ جمحی، بخاری، ابو داود، مسلم اور دیگر بے شمار لوگوں نے حدیث روایت کی ہے۔

ابوزرعا بیان کرتے ہیں: میں نے قعبی سے زیادہ جلیل القدر محدث سے حدیث نہیں لکھی۔

① تہذیب الکمال: 139/1، تہذیب التہذیب: 423/1، البحر والتعذیل: 1748/2، میزان الاعتدال: 300/1، الثقات: 153/8

② تہذیب الکمال: 742/2، تہذیب التہذیب: 31/6، الوافی بالوفیات: 617/17، طبقات ابن سعد: 291/3۔

ابو حاتم کا قول ہے: تعنبی ثقہ اور حجت ہیں، میں نے ان سے زیادہ خشوع والا نہیں دیکھا۔ ابن معین کا قول ہے کہ ہم نے کعب اور قعنبی کے سوا کسی کو بھی اللہ کے لیے حدیث بیان کرتے نہیں سنا۔ خرمی اس قدر جلالت اور تقدم کے باوجود یہ کہتے ہیں: تعنبی نے مالک سے بیان کیا اور وہ اللہ کی قسم! مالک سے بہتر ہیں۔ فلاس کہتے ہیں: تعنبی مستجاب الدعاء تھے۔ جب ابن مدینی سے یہ کہا گیا کہ مالک کے اصحاب میں پہلے معن کا پھر تعنبی کا درجہ ہے تو بر ملا کہا نہیں بلکہ تعنبی پہلے اور معن بعد میں ہیں۔ نصر بن مزروق کا قول ہے: مؤطا کی بابت سب سے زیادہ ثبوت راوی تعنبی ہیں۔

اسماعیل قاضی بیان کرتے ہیں: تعنبی حبیب کی قراءت سے خوش نہ تھے۔ حتیٰ کہ انھوں نے امام مالک کے سامنے مؤطا کی قراءت خود کی۔

تعنبی کے بارے میں مشہور ہے کہ وہ جہاں سے بھی گزرتے تھے لوگ انھیں دیکھ کر لا الہ الا اللہ پڑھتے تھے۔ حنفی بیان کرتے ہیں: تعنبی ایک سفر سے لوٹے تو امام نے فرمایا: روئے زمین کے سب سے بہتر آدمی کے استقبال کے لیے اٹھو۔ موصوف نے محرم ۲۲۱ھ میں وفات پائی۔

ہمیں یحییٰ بن ابی منصور وغیرہ نے اپنی سند کے ساتھ تعنبی سے بیان کیا۔ وہ فلاح بن حمید سے، وہ قاسم سے اور سیدہ عائشہ صدیقہ رضی اللہ عنہا سے بیان کرتے ہیں، سیدہ صدیقہ رضی اللہ عنہا فرماتی ہیں: میں نے نبی کریم ﷺ کو احرام باندھتے وقت اور احرام کھولتے وقت بیت اللہ کے طواف سے قبل خوشبو لگائی۔“ اس حدیث کو امام مسلم نے تعنبی سے روایت کیا ہے۔

(۳۸۳) ۷/۷۱ خ ۴: الحافظ، الامام، القدوة ابو الحسن علی بن عیاش الالبانی المحمضی البرکاء رحمۃ اللہ علیہ:

موصوف نے حریر بن عثمان، شعیب بن ابی حمزہ، شعیب بن صباح، عبدالرحمن بن ثابت بن ثوبان، ابو غسان المدینی، عفیر بن معدان اور بے شمار لوگوں سے حدیث روایت کی ہے۔ اور آپ سے حدیث روایت کرنے والوں میں احمد، بخاری ابو اسحاق جوزجانی، ابراہیم بن ہشیم، ذحلی، محمد بن عوف اور دوسرے لوگوں کے نام شامل ہیں۔

امام نسائی اور متعدد لوگوں نے انھیں ثقہ کہا ہے۔ ابو حاتم کا قول ہے: میں نے ان سب سے زیادہ فائدہ اٹھایا ہے۔ یحییٰ بن اسلم بیان کرتے ہیں: میں علی بن عیاش کو مامون کے پاس لے کر گیا۔ پہلے وہ مسکرائے پھر رونے لگے۔ اس پر مامون بولا: تم تو ایک دیوانے کو میرے پاس لے آؤ ہو؟ اس پر میں نے کہا: میں آپ کے پاس اہل شام کا سب سے بہتر اور حدیث کا سب سے بڑا عالم لے کر آیا ہوں سوائے ابو مغیرہ کے۔

موصوف نے تقریباً اسی برس کی عمر میں ۲۱۹ھ میں وفات پائی۔ ہمیں احمد بن عبدالسلام وغیرہ نے اپنی سند کے ساتھ علی بن عیاش سے بیان کیا کہ وہ شعیب سے، وہ محمد بن منکدر سے اور

① نہذیب الکمال: 986/2، تقریب التہذیب: 42/2، تراجم الاحبار: 41/3، الاکمال: 75/6، تاریخ الثقات: 349۔

وہ حضرت جابر رضی اللہ عنہ سے بیان کرتے ہیں: وہ فرماتے ہیں: نبی کریم ﷺ کا آخری امر آگ سے پکے کے کھانے سے وضو نہ کرنے کا تھا۔“

(۳۸۴) ۷/۷۲: القاضی، الحافظ، الثقفہ ابو زکریا یحییٰ بن ابی بکیر العبدی الکوفی ثم بغدادی، قاضی کرمان رحمۃ اللہ علیہ: ①

موصوف نے شعبہ، اسرائیل، زائدہ، ابو جعفر رازی اور ان کے طبقہ کے لوگوں سے حدیث سنی۔ اور ان سے ان کے پوتے عبداللہ بن محمد بن یحییٰ نے اور عیسیٰ بن ابی حرب، دوری، حارث بن ابی اسامہ، احمد بن عبید اللہ الترمذی اور متعدد لوگوں نے حدیث بیان کی ہے۔

موصوف حدیث کی اسناد میں خطا کرتے تھے پر محدثین نے انھیں ثقہ کہا ہے۔ امام احمد انھیں دانا اور ابن معین ثقہ کہتے ہیں: محمد بن ثنیٰ نے تاریخ وفات ۲۰۸ھ جب کہ ابن قانع نے ۲۰۹ھ بتلائی ہے۔ ہمیں ایک جماعت نے اپنی سند کے ساتھ یحییٰ بن ابی بکیر سے، انھوں نے عبدالعزیز بن عبداللہ سے، انھوں نے عبدالواحد بن ابی عون سے، انھوں نے قاسم سے بیان کیا، وہ فرماتے ہیں کہ سیدہ عائشہ صدیقہ رضی اللہ عنہا فرماتی ہیں: ”نبی کریم ﷺ وفات پا گئے اللہ کی قسم! جو آزمائش میرے والد پر آپڑی اگر وہ زمین میں گڑے پہاڑوں پر بھی آپڑتی تو انھیں بھی سرکا دیتی۔ (مدینہ میں) نفاق جڑ گیا، قبائل عرب مرتد ہو گئے اللہ کی قسم! لوگ ایک نقطہ میں اختلاف کرتے مگر میرے والد اس پر زور دیتے اور..... (المحدث)

(۳۸۵) ۷/۷۳: محدث شام ابوالخیرہ عبدالقدوس بن حجاج الخولانی الحمصی رحمۃ اللہ علیہ: ②

موصوف نے صفوان بن عمرو، حریر بن عثمان، ارطاه بن منذر، اوزاعی اور ان کے طبقہ کے لوگوں سے حدیث روایت کی ہے اور آپ سے احمد، بخاری، ذہلی، سلمہ بن شیبہ، دارمی، محمد بن عوف اور دوسرے بے شمار لوگوں نے حدیث روایت کی ہے۔ موصوف ثقہ علماء میں سے تھے۔ ابن زنجویہ کا قول ہے: میں نے ابو مغیرہ سے زیادہ خشوع والا نہیں دیکھا امام بخاری بیان کرتے ہیں: موصوف نے حمص میں ۲۱۲ھ میں وفات پائی۔ امام احمد نے نماز جنازہ ادا کی۔

ہمیں عمر بن خواجہ نے اپنی سند کے ساتھ ابوالخیرہ سے، انھوں نے اوزاعی سے، انھوں نے حسان بن عطیہ سے، انھوں نے محمد بن ابی عائشہ سے بیان کیا، وہ فرماتے ہیں کہ میں نے حضرت ابو ہریرہ رضی اللہ عنہ کو یہ فرماتے سنا کہ نبی کریم ﷺ کا

① تہذیب الکمال: 1491/3، تہذیب التہذیب: 369/6، میزان الاعتدال: 643/2، لسان المیزان: 290/7، طبقات ابن سعد: 17/7۔

② تہذیب الکمال: 846/2، تہذیب التہذیب: 369/6، تقریب: 515/1، الکاشف: 204/2، التاريخ الكبير: 120/6، الجرح والتعديل: 299/6، لسان المیزان: 290/7۔

ارشاد ہے:

”جب تم میں سے ایک تشہد پڑھ لے تو چار چیزوں سے اللہ کی پناہ مانگے (۱) عذاب جہنم سے (۲) عذاب قبر سے (۳) موت و حیات کے فتنے سے (۴) اور کج دجال کے شر سے۔“ ❶

(۳۸۶) ۷ / ۷۴ ع: الامام، شیخ الاسلام ابو عبد اللہ محمد بن مبارک الصوری القرشی القلانی رحمۃ اللہ علیہ: ❶
امام موصوف نے سعید بن عبد العزیز، معاویہ بن سلام، مالک بن انس، صدقہ بن خالد، اسماعیل بن عیاش سے حدیث سنی ہے۔

اور آپ سے ابن معین، ذہلی، محمد بن عوف، دارمی، ترقی، ابو زرہ النصری اور بے شمار لوگوں نے حدیث روایت کی ہے۔
ابن معین بیان کرتے ہیں: موصوف ابومسہر کے بعد دمشق کے شیخ تھے۔
ابوداؤد کا قول ہے: ابومسہر کے بعد شام کے بڑے ابن مبارک ہیں۔ ایک جماعت نے انھیں ثقہ کہا ہے۔
ابن مبارک کا قول ہے: اللہ کے لیے عمل کر یہ تیرے لیے اس عمل سے بہتر ہوگا جو تو اپنے لیے کرتا ہے۔ محبت کی علاقت محبوب کا مراقبہ اور اس کی رضا کی تلاش میں رہنا ہے۔

ابن مبارک ہی کا کلام ہے: وہ شخص اپنے دعویٰ میں جھوٹا ہے جو عیش پرست بھی ہو اور اللہ کی محبت کا مدعی بھی ہو۔
ابو زرہ بیان کرتے ہیں: میں دمشق میں ۲۱۵ھ میں ابن مبارک کے جنازہ میں شریک تھا۔ ابومسہر نے ان کی نماز جنازہ ادا کی اور ان کی بے حد تعریف کی۔

دارمی تک اسناد کے ساتھ، اور وہ ابن مبارک سے بیان کرتے ہیں، وہ کہتے ہیں ہمیں ولید نے، وہ کہتے ہیں مجھے ابن جابر نے خالد بن لجاج سے بیان کیا کہ میں نے حضرت عبد الرحمن بن عائش رضی اللہ عنہ کو سنا کہ نبی کریم ﷺ کا ارشاد ہے:
”میں نے اپنے رب کو سب سے احسن صورت میں دیکھا، رب تعالیٰ نے فرمایا: ملائے اعلیٰ کے فرشتے کس بات میں جھگڑ رہے ہیں؟ میں نے عرض کیا: اے میرے رب! آپ زیادہ جانتے ہیں، پس رب تعالیٰ نے اپنا دست مبارک میرے دونوں کندھوں کے بیچ میں رکھا تو میں نے اس کی ٹھنڈک کو اپنے سینے میں پایا۔ جس سے میں آسمانوں اور زمین میں جو کچھ ہے اسے جان گیا۔ پھر آپ ﷺ نے یہ آیت تلاوت فرمائی:

و كذلك نرى ابراهيم ملكوت السموات والارض (الانعام: ۲۵)

”اور ہم اسی طرح ابراہیم کو آسمانوں اور زمین کے عجائبات دکھانے لگے۔“

❶ صحیح مسلم: کتاب المساجد، رقم الحدیث: 130۔

❷ تہذیب الکمال: 1263/3، تہذیب التہذیب: 423/9، تقریب: 204/2، طبقات الحفاظ: 165، الحلیۃ: 298/9، البدایہ والنہایہ: 269/10، الوافی بالوفیات: 380/4، العبر: 367/1، المشتبه: 413، معرفة الثقات: 1643۔

(۳۸۷) ۷/ ۷۵۷ ع: الفقیہ ہشام بن عبید اللہ الرازی رحمہ اللہ: ①

موصوف بڑے پائے کے عالم تھے۔ ابن ابی ذئب، عبدالعزیز بن مختار، مالک بن انس اور حماد بن زید سے حدیث روایت کی اور آپ سے حسن بن عرفہ، ابن فرات، ابو حاتم، حمدان بن مغیرہ، محمد بن سعید العطار وغیرہ حدیث روایت کرتے ہیں۔ موسیٰ بن نصر بیان کرتے ہیں: میں نے رازی کو یہ کہتے سنا ہے: میں نے ایک ہزار سات مشائخ سے ملاقات کی ہے اور میں نے علم کی طلب میں ایک لاکھ درہم خرچ کیے ہیں۔

ابو حاتم کہتے ہیں: رازی صدوق ہیں، میں نے اپنے علاقہ میں، ”رے“ میں رازی سے بڑا اور ”دمشق“ میں ابو مسمر سے بڑا جلیل القدر اور بلند مرتبہ شخص نہیں دیکھا۔

میں کہتا ہوں: رازی سنت کے داعی اور جہمیہ کے دشمن تھے۔ ائمہ نے انھیں حدیث میں نرم کہا ہے۔ محمد بن حسن نے ان کے گھر میں وفات پائی تھی۔

موصوف نے ۲۲۱ھ میں وفات پائی۔ ابن حبان نے کتاب الضعفاء میں رازی کی روایت سے، ”عن ابن ابی ذئب عن ابن عمر مرفوعاً“ کے طریق سے مرفوعاً روایت کیا ہے کہ ”مرغی میری اُمت کے فقراء کی دولت مندی اور جمہان کا حج ہے۔“ لیکن یہ حدیث صحیح نہیں۔

(۳۸۸) ۷/ ۷۶۱ خ، د، ت، ق: ابو حذیفہ الفہدی رحمہ اللہ: ②

ان کا ”ذکر المستمع“ میں ہے۔ یہ موسیٰ بن مسعود البہذلی، البصری ہیں۔ ۲۲۰ھ میں وفات پائی۔

(۳۸۹) ۷/ ۷۷۷ د، ت، ق: الامام، المحدث، ابو صالح عبداللہ بن صالح بن محمد بن مسلم الجہنی المصری رحمہ اللہ: ③

موصوف نے امام لیث سے عقد مکاتبت کر لیا تھا اور ان کے شاگرد بھی تھے۔ ۱۳۷ھ میں پیدا ہوئے۔

آپ نے عمرو بن حارث کو دیکھا ہے اور موسیٰ بن علی، معاویہ بن صالح، عبدالعزیز بن ماجشون، سعید بن عبدالعزیز دمشقی، لیث بن سعد، نافع بن یزید اور ان کے طبقہ کے لوگوں سے حدیث سنی ہے۔

① تہذیب التہذیب: 47/11، الجرح والتعديل: 156/9، میزان الاعتدال: 300/4، لسان المیزان: 195/6، المعجم و حین: 90/3، تاریخ الثقات: 458۔

② تہذیب الکمال: 1393/3، تہذیب التہذیب: 370/10، تقریب: 288/2، الکاشف: 188/3، میزان الاعتدال: 221/4، لسان المیزان: 405/7۔

③ تہذیب الکمال: 66/2، تہذیب التہذیب: 256/5، تقریب: 423/1، الوافی بالوفیات: 213/17، سیر الاعلام: 405/10۔

ان سے بخاری، ابو حاتم، ابن معین، سمویہ، دارمی، محمد بن اسماعیل ترمذی، ابراہیم بن دیزل، محمد بن عثمان بن ابی سوار اور بے شمار لوگوں نے حدیث روایت کی ہے۔ حتیٰ کہ ابن دیزل کہتے ہیں: ہمیں خلف بن ولید نے، انھوں نے لیث بن سعد سے، انھوں نے عبد اللہ بن صالح نے اس سے بیان کیا جنھوں نے انھیں بیان کیا، وہ کہتے ہیں "شکر ادا کرنے والے کسی سے بھی (رزق میں) زیادتی روکی نہیں جاتی۔"

ابن دیزل بیان کرتے ہیں: عبد اللہ بن صالح سے ملاقات ہونے پر میں نے ان سے اس حدیث کے بارے میں پوچھا تو کہنے لگے: ہاں! میں نے یہ حدیث لیث کو "عن یحییٰ بن عطار د عن ابیہ، عن النبی ﷺ" کے طریق سے مرسل روایت کی ہے۔

ابن معین بیان کرتے ہیں: عبد اللہ کا کم از کم حال یہ ہے کہ انھوں نے یہ کتابیں لیث پر پڑھی ہیں۔ میں کہتا ہوں کہ میں نے ان کے احوال کو "المیزان" میں نقل کیا ہے۔ موصوف حجت نہیں۔ ان کی منکر روایات ہیں کیوں کہ یہ بڑی کثرت کے ساتھ احادیث روایت کرتے تھے۔ ابن عدی کہتے ہیں: میرے نزدیک ان کی حدیث مستقیم ہے قصداً جھوٹ نہ بولا کرتے تھے۔

میں کہتا ہوں: انھوں نے عاشوراء کے دن ۲۲۳ھ میں وفات پائی۔ امام نسائی انھیں غیر ثقہ کہتے ہیں۔ ہمیں احمد بن اسحاق نے اپنی سند کے ساتھ عبد اللہ بن صالح سے، وہ معاویہ بن صالح سے، وہ ربیعہ بن یزید سے وہ ابودریس سے، وہ حضرت ابوامامہ رضی اللہ عنہ سے روایت کرتے ہیں کہ نبی کریم ﷺ کا ارشاد ہے: تم شب کی نماز کو لازم پکڑو کہ یہ تم سے پہلے کے صالحین کا طریق ہے یہ سیدائت کو مٹانے والی اور گناہ سے بری کرنے والی ہے۔"

اس حدیث کی اسناد حسن ہے۔ اس کی اسناد میں مذکور تابعی اپنے صحابی سے چند سال قبل فوت ہو گئے تھے۔ مجھے ابواسحاق درجی نے اپنی سند کے ساتھ لکھ بھیجا کہ عبد اللہ بن صالح، معاویہ بن صالح سے، وہ صالح بن جبیر سے بیان کرتے ہیں: ہمارے پاس صحابی رسول حضرت ابو جعفر انصاری رضی اللہ عنہ بیت المقدس تشریف لے آئے تاکہ اس میں نماز ادا کریں۔ ہمارے ساتھ رجاء بن حیوہ بھی تھے۔ جب وہ لوٹنے لگے تو ہم ان کی مشایعت کے لیے ان کے ساتھ نکلے۔ مشایعت کے بعد جب ہم لوٹنے لگے تو فرمایا: تم لوگوں کا میرے ذمہ ایک بدلہ اور حق بنتا ہے وہ یہ کہ میں تمہیں نبی کریم ﷺ کی ایک حدیث سناؤں۔ ہم نے عرض کیا: اللہ آپ پر رحم فرمائے ضرور سنائیے۔ تو فرمایا:

ایک مرتبہ ہم نبی کریم ﷺ کے ساتھ تھے ہم میں دسویں حضرت معاذ بن جبل رضی اللہ عنہ تھے۔ ہم نے عرض کیا: اے اللہ کے رسول! کیا قوم میں کوئی ہم سے زیادہ اجر والا بھی ہے کہ ہم آپ ﷺ ایمان لائے اور آپ ﷺ کی اتباع کی۔ آپ ﷺ نے فرمایا: "تم کو کوئی چیز اس سے نہیں روک سکتی کہ اللہ کے رسول ﷺ تمہارے درمیان ہیں ان پر آسمان سے وحی آتی ہے، بلکہ وہ قوم زیادہ اجر والی ہے جو تمہارے بعد آئے گی۔ ان کے پاس دو تختیوں کے درمیان (جلد کی ہوئی) اللہ کی کتاب آئے گی۔ سو وہ

اس پر ایمان لائیں گے اور اس کے احکام پر عمل کریں گے وہ تم سے زیادہ اجر والے ہیں، وہ تم سے زیادہ اجر والے ہیں۔“
اس حدیث کی استاد صالح اور غریب ہے۔ امام بخاری رحمہ اللہ نے یہ حدیث کتاب افعال العباد میں عبد اللہ سے موافقت کے طور پر روایت کی ہے۔

ابن معین نے صالح بن جبیر کو ثقہ کہا ہے۔ اس حدیث کو ضمیرہ بن ربیعہ نے مرزوق نافع سے اور انھوں نے ابن معین سے روایت کیا ہے۔

اور اس حدیث کو ایک جماعت نے اوزاعی سے روایت کیا ہے، وہ کہتے ہیں مجھے اسید بن عبد الرحمن نے بیان کیا ہے لیکن انھوں نے صالح بن محمد کا نام لیا ہے، وہ کہتے ہیں ہمیں ابو جعدہ رضی اللہ عنہ نے اسی طرح حدیث روایت کی ہے۔
اس حدیث کو اوزاعی سے ایک اور جماعت نے بھی، عن اسید عن خالد بن دریک عن ابن محبویز عن ابی جمعة کے طریق سے روایت کیا ہے۔

اس حدیث کو ولید بن مزید اور عقبہ بن علقمہ نے اوزاعی سے ایک اور طریق سے بھی روایت کیا ہے۔
پس یہ اضطراب عبد اللہ بن صالح سے ہے۔

(۳۹۰) ۷/ ۷۸ خ: المقری، المحدث عبد اللہ بن صالح بن مسلم الحللی الکوفی رحمہ اللہ: ①

موصوف حافظ احمد بن عبد اللہ کے والد ہیں۔ حمزہ زیات سے قرآن پڑھا۔ ابو بکر ہشلی، فضیل بن مرزوق، شیبہ بن شیبہ، حماد بن سلمہ، عبد العزیز بن ماجشون اور دیگر بے شمار لوگوں سے حدیث حاصل کی۔

آپ سے آپ کے بیٹے نے اور ابو زرعد، ابو حاتم، ابراہیم حربی، حاتم بن بشر اور ایک جماعت نے حدیث روایت کی ہے۔ موصوف نے بخاری سے حدیث نہیں سنی۔ ابن معین انھیں ثقہ کہتے ہیں اور ابو حاتم صدوق قرار دیتے ہیں اور ابن حبان کے نزدیک مستقیم الحدیث ہیں۔

امام بخاری سورہ فتح کی تفسیر میں کہتے ہیں: ہمیں عبد اللہ نے، وہ کہتے ہیں ہمیں عبد العزیز بن ابی سلمہ نے بیان کیا۔ آگے الکلاباذی، الماککی اور ولید بن بکر کہتے ہیں: مذکورہ عبد اللہ یہ ابن صالح ثعلبی ہے۔ جب کہ ابو علی بن سکن کے نزدیک یہ تعنی ہے۔ اور ابو مسعود الاطراف میں انھیں ابو رجاء قرار دیتے ہیں۔

ابو علی غسانی، ابو الحجاج القضاہی اور محمد ذہبی ان کے کاتب، ان کو کاتب لیث قرار دیتے ہیں۔ کیونکہ بعینہ یہی حدیث امام بخاری نے اپنی کتاب ”الادب المفرد“ میں کاتب لیث سے روایت کی ہے اور وہ کاتب لیث سے کثرت کے ساتھ روایت کرتے ہیں۔ اور اپنی تصانیف میں ان کے نام کی تصریح کرتے ہیں۔ حالانکہ صحیح کے بعض نسخوں میں ان کے نام کی تصریح موجود

① تہذیب الکمال: 694/2، تہذیب التہذیب: 211/5، تقریب: 423/1، الکاشف: 96/2، لسان المیزان: 264/7، الثقات: 352/8۔

ہے۔ رہے مذکورہ غل غل تو ہم بخاری کی دن سے ملاقات کو نہیں جانتے۔ البتہ امام بخاری نے اپنی تاریخ میں "عن رجل عنه" کے طریق سے ان سے روایت کی ہے۔

ایک قول یہ ہے کہ غلی نے ۲۱۱ھ میں وفات پائی لیکن میرا خیال یہ ہے کہ موصوف اس کے بعد بھی زندہ رہے تھے۔ زیادہ صحیح یہ لگتا ہے کہ ان کا سن وفات ۲۲۱ھ ہے۔

ہمیں ابو الغنائم المسلم نے اپنی سند کے ساتھ عبد اللہ بن صالح غلی سے، انھوں نے اسرائیل سے، انھوں نے ابواسحاق سے، انھوں نے عبد الرحمن بن یزید سے، انھوں نے حضرت ابن مسعود رضی اللہ عنہ سے بیان کیا، وہ فرماتے ہیں کہ:

نبی کریم ﷺ نے مجھے یہ آیت یوں پڑھائی ہے:

"انی انا الرزاق ذو القوة المتین۔"

اس حدیث کی اسناد جید اور قوی ہے۔ البتہ "الامام" کے رسم الخط سے باہر ہونے کی وجہ سے یہ قراءت شاذ ضرور ہے۔ کیوں کہ فصیح قراءت "الامام" کی ہے۔ البتہ ہم اس کی تلاوت کی جرأت نہیں کر سکتے۔ کیوں کہ ہو سکتا ہے کہ یہ منسوخ ہو اور اس طرح ہم اس کے قراءت نہ ہونے کی قطعی نفی بھی نہیں کر سکتے کیوں کہ اس قراءت کے ناقل ثقہ ہیں، دوسرے قراءات میں اختلاف بھی تو موجود ہے۔ واللہ اعلم۔

(۳۹۱) ۷/ ۷۹ ع: الحافظ، الثبت، عمرو بن عاصم الکلابی، القیسی، البصری رحمہ اللہ: ①

موصوف نے شعبہ، جریر بن حازم، ہمام بن یحییٰ، ان کے دادا عبید اللہ بن وازع اور ان کے طبقہ کے لوگوں سے حدیث سنی ہے۔

ان سے امام بخاری اور باقیوں نے امام بخاری کے واسطہ سے روایت کی ہے۔ چنانچہ دارمی، نسوی، کدیہی اور بے شمار لوگوں نے ان سے حدیث روایت کی ہے۔

ابن معین انھیں ثقہ کہتے ہیں۔ امام نسائی کا قول ہے: ان میں کوئی حرج نہیں۔ اسحاق بن سيار عمرو بن عاصم کا قول نقل کرتے ہیں: میں نے حماد بن سلمہ سے دس ہزار سے زیادہ احادیث لکھی ہیں۔

امام بخاری رحمہ اللہ نے ان کا سن وفات ۲۱۳ھ بتلایا ہے۔

(۳۹۲) ۷/ ۸۰ ع: الحافظ ابو محمد سعید بن ابی مریم الشہیر سعید بن حکم بن محمد بن سالم الحمجی البصری رحمہ اللہ: ②

آپ بنو حجاج کے آزاد کردہ غلام تھے۔ اپنے شہر کے محدث تھے۔ یحییٰ بن ایوب، نافع بن یزید، مالک، لیث، ابو غسان، محمد

① تہذیب الکمال: 1038/2، تہذیب التہذیب: 58/8، میزان الاعتدال: 269/3، المغنی: 4670، تاریخ بغداد:

202/12، سیر الاعلام: 256/10۔

② تہذیب الکمال: 483/1، الکاشف: 258/1، البدایہ والنہایہ: 291/10، الوافی بالوفیات: 215/15، الثقات: 292/4

بن جعفر ابو کثیر اور ایک جماعت سے حدیث سنی ہے۔

ابن معین، ذہلی، دارمی، بخاری، یحییٰ بن عثمان بن صالح اور بے شمار لوگوں نے آپ سے حدیث روایت کی ہے۔
ابوداؤد کا قول ہے: ابو محمد میرے نزدیک حجت ہیں، غلی انھیں ثقہ کہتے ہیں اور ابن یونس فقیہ قرار دیتے ہیں۔ ۱۴۴ھ میں پیدا ہوئے اور ۲۲۴ھ میں وفات پائی۔

میں کہتا ہوں: ثقہ اور کثیر الحدیث تھے۔ مفردات غرائب بھی روایت کرتے تھے کیوں کہ کثیر الروایت تھے۔
"غیلانیات" کے اول میں ان کی عالی حدیث واقع ہے۔

(۳۹۳) ۴/۸۱ع: الحافظ ابو ایوب سلیمان بن حرب الواشی الازدی، البصری، قاضی مکہ رحمۃ اللہ علیہ:

موصوف نے شعبہ، حماد بن مبارک بن فضالہ اور ان کے طبقہ کے لوگوں سے حدیث سنی ہے۔ آپ سے احمد، اسحاق، ابو زرہ، ابو حاتم، بخاری، ابوداؤد، ابو خلیفہ جمحی اور بے شمار لوگوں نے حدیث روایت کی ہے۔

ابو حاتم کا قول ہے: آپ امام ہیں، تدلیس نہیں کرتے، رجال اور فقہ میں تکلم کرتے ہیں۔ آپ عفان سے کسی طرح کم نہیں۔ میں نے آپ کے ہاتھ میں کبھی کتاب نہیں دیکھی۔ میں بغداد میں آپ کی مجلس میں حاضر ہوا۔ وہاں انھوں نے ایک ہی مجلس میں چالیس ہزار احادیث گنوا دیں۔ موصوف کے لیے قصر مامون کے پہلو میں منبر کے جیسی ایک چیز بنائی گئی جس پر وہ بیٹھتے تھے۔ مامون اپنے درباریوں سمیت حاضر ہوا تو اس کے لیے باریک پردہ بھیجا اور خود املا کرواتے رہے۔ یحییٰ بن اسلم بیان کرتے ہیں مامون نے مجھ سے پوچھا: بصرہ میں کسے چھوڑ آئے ہو۔ تو میں نے اس کے سامنے متعدد مشائخ کا ذکر کیا جن میں سلیمان بن حرب بھی تھے۔ میں نے کہا کہ وہ ثقہ، حدیث کے حافظ، بے حد عاقل اور سمجھ دار ہیں۔ ان کی طرف رجوع کرنے کو کہا جاتا ہے۔ اس پر مامون نے کہا کہ انھیں تو میرے پاس لے آؤ۔

یعقوب بن شیبہ کا قول ہے: آپ ثقہ ثبت اور صاحب حفظ تھے۔

ہمیں عبدالرحمن بن محمد نے اپنی سند کے ساتھ سلیمان بن حرب سے، انھوں نے شعبہ سے، انھوں نے عدی سے بیان کیا، وہ کہتے ہیں کہ میں نے حضرت براء رحمۃ اللہ علیہ کو یہ فرماتے سنا کہ

نبی کریم ﷺ کے فرزند ارجمند جناب ابراہیم رحمۃ اللہ علیہ کا جب انتقال ہوا تو آپ ﷺ نے فرمایا: "اس کی جنت میں ایک دایہ ہے۔"

اس حدیث کو امام بخاری نے سلیمان بن حرب سے روایت کیا ہے۔

امام حنبل وغیرہ نے ان کا سن وفات ۲۲۴ھ بتلایا ہے۔ ان کا ایک رعب اور جلال ہے۔ عفان ان کی تعظیم کیا کرتے تھے۔

① تہذیب الکمال: 533/1، طبقات ابن سعد: 212/6، البدایہ والنہایہ: 291/10، سیر الاعلام النبلاء: 330/10، الثقات: 276/8۔

ایک مرتبہ ابن مدینی کے سامنے ان کا ذکر آگیا تو بے حد تعریف کی پھر بتایا کہ یحییٰ قطان، سلیمان بن حرب کے واسطے سے ہمیں حدیث بیان کیا کرتے تھے۔

(۳۹۴) ۸۲/۷ ع: الحافظ، المسند ابو عمر مسلم بن ابراہیم از دی القراہیدی، البصری ج۱: ۱

موصوف نے ابن عون سے صرف ایک حدیث سنی ہے۔ میں نے احمد بن ہبہ اللہ پر ابوروح اور زینب شعریہ کے واسطے سے قراءت کی انھیں زاہر بن طاہر نے بیان کیا کہ انھیں ابویعلیٰ نے، انھیں عبد اللہ بن محمد نے، انھیں محمد بن ایوب نے، انھیں مسلم نے بیان کیا، وہ کہتے ہیں:

میں نے ابن عون سے پوچھا تو انھوں نے مجھے بیان کیا کہ میں حضرت ابو داؤد کی خدمت میں حاضر ہوا تو وہ مایوس ہو چکے تھے۔ انھوں نے بیان کیا کہ میں نے حضرت ابن مسعود رضی اللہ عنہ کو فرماتے سنا ہے: اے لوگو! تمہیں ایک ہی زمین میں جمع کیا جائے گا تمہیں ایک پکارنے والا سنائے گا۔ اور نگاہ تم میں سرایت کرے گی مگر بد بخت وہ ہے جو ماں کے پیٹ سے بد بخت ہے اور خوش بخت وہ ہے جسے کوئی دوسرا نصیحت کرے۔“

ابن معین کا قول ہے: مسلم ثقہ اور مامون ہیں۔ ترمذی بیان کرتے ہیں: میں نے انھیں یہ کہتے سنا ہے: میں نے آنحضرت سے لکھا ہے اس کے باوجود پل کو پار نہیں کیا (یعنی سفر نہیں کیا)۔

ابوداؤد بیان کرتے ہیں: مسلم نے کسی کے پاس سفر کر کے حدیث نہیں سنی۔ وہ قرہ بن خالد اور ہشام دستوائی اور ابان بن یزید کے حدیثوں کے حافظ تھے۔

میں کہتا ہوں: انھوں نے ان سب سے حدیث سنی ہے۔ اور وہیب، شعبہ اور مالک بن مغول سے بھی حدیث سنی ہے۔

اور ان سے عبد، داری، کجی، بخاری، ابوداؤد اور ایک دنیا نے حدیث سنی ہے۔ صفر ۲۲۲ھ میں وفات پائی۔

(۳۹۵) ۸۳/۷ ع: الحافظ، الثقہ، ابوسلمہ موسیٰ بن اسماعیل التبوذکی المشرقی، البصری ج۱: ۱

موصوف نے شعبہ سے ایک حدیث سنی ہے اور حماد بن سلمہ سے ان کی تصانیف سنیں۔ جریر بن حازم یزید بن ابراہیم ستیری اور ان کے طبقہ کے لوگوں سے حدیث سنی۔ عباس دوری، ابن معین کا قول نقل کرتے ہیں: میں جس شیخ کے پاس بھیج بیٹھا ہوں تو اس سے بہت کھائی سوائے اس اثرم اور تبوذکی کے۔

ان سے ذہلی، ابوحاتم، بخاری، ابوداؤد، احمد بن ابی خیمہ اور بے شمار لوگوں نے حدیث سنی ہے۔

عباس دوری کا قول ہے: میں نے ابوسلمہ سے لکھی حدیثوں کو گنا تو وہ پینتیس ہزار حدیثیں تھیں۔

① تہذیب الکمال: 1323/3، تہذیب التہذیب: 121/10، نسیم الرياض: 203/3، طبقات الحفاظ: 167، تاریخ الثقات: 427۔

② تہذیب الکمال: 1383/3، میزان الاعتدال: 300/4، تراجم الاحبار: 315/3، نسیم الرياض: 40/1، تاریخ الثقات: 443۔

ابن مدینی بیان کرتے ہیں: جس نے ابوسلمہ سے نہیں لکھا تو وہ ان سے لکھنے والے سے لکھ لے۔ ابو حاتم بیان کرتے ہیں: ہم نے بصرہ میں جن مشائخ کو پایا ہے ان میں ابوسلمہ تبوذ کی سے زیادہ عمدہ احادیث والا کوئی نہیں ملا۔ ان کے نام تبوذ کی کی وجہ تسمیہ یہ ہے کہ انھوں نے تبوذک میں گھر خرید لیا تھا۔

احمد بن زحیر کا قول ہے: میں نے ابوسلمہ کو یہ بیان کرتے سنا ہے: جس نے میرا نام تبوذ کی رکھا ہے اللہ اسے جزائے خیر دے۔ میں تو بنی منقر کا آزاد کردہ غلام ہوں میں نے تو صرف تبوذک کے لوگوں میں سکونت اختیار کی تھی۔ موصوف نے رجب ۲۲۳ھ میں وفات پائی۔

ہمیں عمر بن قواس نے اپنی سند کے ساتھ ابن اسماعیل سے، انھوں نے حماد سے، انھوں نے ابو ہارون سے انھوں نے حضرت ابوسعید خدری رضی اللہ عنہ سے بیان کیا کہ نبی کریم ﷺ کا ارشاد ہے: جس نے مجھ پر جان بوجھ کر جھوٹ بولا، وہ اپنا ٹھکانا دوزخ میں بنالے۔“ (اس کی تخریج گزر چکی ہے)

(۳۹۶) ۷/ ۸۴ م، ت، س، ق: الحافظ، المحمود، العبد الصالح ابویحییٰ زکریا بن عدی بن صلت بن بسطام التیمی الکوفی رحمۃ اللہ علیہ: ❶

موصوف نے بغداد میں سکونت اختیار کر لی تھی۔ بنی تیم کے آزاد کردہ غلام ہونے کی وجہ سے آپ کی ولاء بنو تیم کے پاس تھی۔ آپ کے والد نصرانی یا یہودی تھے جو بعد میں مسلمان ہو گئے تھے۔ آپ نزیل مصر یوسف بن عدی کے بھائی ہیں۔ حماد بن زید، شریک القاضي، ابوالصلح الرقی، ابن مبارک، یزید بن زریع، جعفر بن سلیمان اور ان کے طبقہ کے لوگوں سے عراق اور الجزیرہ میں حدیث روایت کی۔ بخاری نے اپنی صحیح کے علاوہ میں ان سے روایت کی ہے، ان کے علاوہ ابن راھویہ دارمی، دوری، عبد بن حمید اور بے شمار لوگوں نے آپ سے حدیث روایت کی ہے۔ سنن ابی داؤد کے سوا سب کتابوں میں آپ کی حدیث ہے۔ آپ کا شمار ان چند اثبات میں ہوتا ہے جن کی طرف توجہ نہیں کی گئی ابونعیم نے ان کا تذکرہ نہیں کیا۔ ابراہیم بن عبد اللہ بن جنید کہتے ہیں: ابوداؤد دھوی نے یحییٰ بن معین سے کہا۔ میں اس بات کو سن رہا تھا کہ میں نے ابونعیم کو سنا کہ وہ زکریا بن عدی کا ذکر آ جانے پر کہنے لگے: بھلا اسے حدیث سے کیا واسطہ۔ وہ تو تورات کا عالم ہے (یعنی ایک سابقہ یہودی کی اولاد ہے)۔

ابن معین کا قول ہے: زکریا میں کوئی حرج نہیں۔ ان کے والد یہودی تھے جو اسلام لے آئے تھے۔ احمد علی بیان کرتے ہیں: زکریا ثقہ اور اپنے بھائی یوسف سے بلند درجہ کے ہیں۔ درویشانہ زندگی گزارتے تھے۔ خوب روایت تھے۔ عبد الرحمن بن خریش کا قول ہے: زکریا بن عدی بڑے جلیل القدر ثقہ اور متورع تھے۔ مجھے ابویحییٰ صاعقہ نے بیان کیا، وہ کہتے ہیں: زکریا یہاں آئے۔

❶ تہذیب الکمال: 337/1، تقریب: 261/1، الجرح والتعديل: 2712/3، الوافی بالوفیات: 202/14، الثقات.

لوگوں نے انھیں ایک عام آدمی سمجھ کر بات کی، کیونکہ صنعت کار تھے۔ لوگوں نے انھیں ایک معاملہ میں تیس درہم دیے۔ پھر جب وہ ایک ماہ بعد لوٹے اور ہم نے ان کا حال پوچھا تو کہنے لگے: میرا خیال ہے کہ میں نے اجرت کے بقدر کام نہیں کیا۔ ان کی آنکھیں دکھ رہی تھیں۔ ایک آدمی سرمہ لے آیا تو کہنے لگے: لگتا ہے کہ تم حدیث سننے والوں میں سے ہو۔ اس نے کہا: ہاں! تو اس کا سرمہ واپس کر دیا۔

ابن سعد انھیں ثقہ صالح اور کثیر الحدیث کہتے ہیں۔ موصوف نے ۲۱۱ھ میں وفات پائی۔

منذر بن شاذان بیان کرتے ہیں: میں نے زکریا سے بڑا حافظ نہیں دیکھا۔ ایک دفعہ احمد اور یحییٰ نے آکر انھیں کہا کہ ہمیں عبید اللہ بن عمرو کی کتاب دکھاؤ تو کہنے لگے: دیکھ کر کیا کرو گے لو میں تمہیں زبانی املاء کروا دیتا ہوں۔

آپ اعمش کے متعدد اصحاب سے حدیث بیان کرتے تھے اور سب کے الفاظ جدا جدا بیان کرتے تھے۔

کہتے ہیں کہ وفات کے وقت یہ دعا مانگی: اے اللہ! میں تیری ملاقات کا مشتاق ہوں۔

اسماعیل بن ابی الحارث اور ابو بکر بن خلف کہتے ہیں: موصوف نے دو جمادی الاخریٰ ۲۱۲ھ میں وفات پائی۔

(۳۹۷) ۸۵/۷ خ، ت، ق: الحافظ، الامام، الثقہ ابو الحسین عاصم بن علی بن عاصم بن صہیب تیمی،

واسطی ج۱: ۱

موصوف نے اپنے والد سے اور ابن ابی ذئب، عکرمہ بن عمار، عاصم بن محمد العمری، شعبہ، مسعودی اور ان کے طبقہ کے لوگوں سے حدیث سنی ہے۔

اور آپ سے بخاری نے اپنی صحیح میں، اور احمد، ابراہیم حربی، رازی، سدوسی علی بن عبدالعزیز اور بے شمار بغداد آئے تو لوگوں کا جہوم ہو گیا۔ آپ نے انھیں احادیث املا کروائیں۔

امام احمد فرماتے ہیں: عاصم صحیح الحدیث ہیں۔ کم غلطی کرتے ہیں۔ ابو حاتم انھیں صدوق کہتے ہیں۔ ابو الحسین المنادی بیان کرتے ہیں: شمار کیا گیا تو ان کی مجلس میں حاضرین کی تعداد ایک لاکھ سے متجاوز تھی۔ آپ کی طرف سے ہارون مکملہ املا کرواتے تھے۔ سدوسی بیان کرتے ہیں: ایک دن خلیفہ معتمد نے آدمی بھیج کر شمار کروایا کہ ہمارے شیخ کی مجلس میں کتنے لوگ ہوتے ہیں۔ گنا تو وہ ایک لاکھ بیس لوگ تھے۔

احمد بن عیسیٰ بیان کرتے ہیں: ایک دن مجھے خواب میں کہا گیا کہ تم عاصم کی مجلس کو لازم پکڑو۔ کیوں کہ وہ کافروں پر بے حد سخت ہیں۔ قرآن کی آزمائش میں انھوں نے سنت کی بے حد حفاظت کی۔ موصوف تین احادیث میں شعبہ سے متفرد ہیں۔ ان کو منکر قرار دے کر ابن عدی نے کہا: میں ان کی حدیث میں کوئی حرج نہیں دیکھتا۔

میں کہتا ہوں: موصوف نے رجب ۲۲۱ھ میں وفات پائی۔ ان کی عوالی غیلا نیات میں مذکور ہے۔

① نہذیب التہذیب: 636/2، میزان الاعتدال: 354/2، طبقات ابن سعد: 298/7، الثقات: 506/8۔

جوہری کی امالی میں ابن قدامہ کی سند کے ساتھ عاصم بن علی سے روایت ہے، وہ مسعودی سے، وہ علی بن اقر سے، وہ ابوالاحوص سے، اور وہ حضرت ابن مسعود رضی اللہ عنہ سے بیان کرتے ہیں کہ: ”جسے اس بات سے خوشی ہو کہ وہ کل کو اللہ سے مسلمان بن کر ملے گا تو وہ ان پانچ نمازوں کی وہاں حفاظت کرے جہاں ان کے لیے اذان دی جاتی ہے کہ یہ سنن ہدی میں سے ہے۔“

(۳۹۸) ۷/۸۶ع: الحافظ ابو بشر سہل بن بکار دارمی یا برجمی یا قیسی، البصری، الضریر رحمۃ اللہ علیہ: ①

آپ نے شعبہ، سری بن یحییٰ، یزید بن ابراہیم، اسود بن شیبان، وہیب اور ایک دنیا سے حدیث روایت کی۔ جب کہ ذہلی فسوی، ابو زرہ، عثمان بن خرزاذ اور ابو مسلم نے آپ سے حدیث روایت کی ہے۔ ابو حاتم آپ کو ثقہ کہتے ہیں اور محمد بن ثنی نے سن وفات ۲۲۳ھ بتایا ہے۔

(۳۹۹) ۷/۸۷ع: الحافظ، المسند، ابو عثمان سعید بن سلیمان الضبی، البزاز، سعدویہ الواسطی رحمۃ اللہ علیہ: ②

آپ نے مبارک بن فضالہ، عبدالعزیز بن ماجشون، حماد بن سلمہ اور ان کے طبقہ کے لوگوں سے حدیث سنی۔ اور امام بخاری، ابوداؤد، ابراہیم حربی، خلف بن عمرو، العکبری اور ابوبکر بن ابی دنیا وغیرہ نے ان سے حدیث روایت کی ہے۔ ابو حاتم کا قول ہے: سعید ثقہ، علت سے مامون اور عفان سے زیادہ ثقہ ہیں۔ ابن سعد کا قول ہے: سعید ثقہ اور کثیر حدیث والے ہیں۔ یحییٰ بیان کرتے ہیں: سعدویہ ہر حدیث کے بیان کرنے میں عمرو بن عون سے زیادہ سمجھدار ہیں۔ سراج، ابن عسکر کا قول نقل کرتے ہیں: جب سعدویہ کو آزمائش کے لیے بلایا گیا تو میں نے انھیں دارالامیر سے نقل کر یہ کہتے سنا: اے جوان! گدھا آگے کرو کہ تمہارا آقا کافر ہو چکا ہے۔ ابن سعد بیان کرتے ہیں: بغداد کے ساکن تھے، وہیں تجارت کا شغل تھا اور وہیں ۳ ذی الحجہ کو وفات پا گئے۔

صالح جزرہ بیان کرتے ہیں: میں نے سعدویہ کو سنا۔ ان سے پوچھا گیا کہ آپ ”حدیثنا“ نہیں کہتے تو کہنے لگے۔ میں نے تمہیں جو بھی بیان کیا ہے اسے سنا ہے کوئی تدلیس نہیں کی اور کاش میں تمہیں اپنا سب سنا بیان کر پاتا۔ اور میں نے انھیں یہ کہتے سنا ہے: میں نے ساٹھ حج کیے ہیں۔

میں کہتا ہوں: اپنے پہلے حج میں انھوں نے مکہ میں معاویہ بن صالح کو دیکھا تھا پر ان سے حدیث نہ سنی تھی۔ موصوف نے ذی الحجہ ۲۲۵ھ میں وفات پائی۔

ہمیں قاضی عبدالخالق بن عبدالسلام نے اپنی سند کے ساتھ سعدویہ سے، انھوں نے عباد سے، انھوں نے اسحاق سے،

① تہذیب الکمال: 554/1، تقریب: 335/1، الجرح والتعديل: 836/4، الکاشف: 406/1، الثقات: 291/8۔

② تہذیب الکمال: 492/1، تہذیب التہذیب: 43/4، التاريخ الكبير: 481/3، الجرح والتعديل: 107/4، سير الاعلام:

481/10، شذرات الذہب: 52/2۔

انھوں نے نافع سے، انھوں نے ابن عمر رضی اللہ عنہما سے بیان کیا، وہ فرماتے ہیں کہ: نبی کریم ﷺ اور حضرت ابو بکر و عمر رضی اللہ عنہما نے اور خلفاء رضی اللہ عنہم نے خضاب لگایا۔

(۴۰۰) ۸۸/۷ خ، د: الحافظ، الثبت، المسند، شیخ بغداد ابوالحسن علی بن جعد البہاشمی الجوبہری رحمۃ اللہ علیہ:

آپ بنو ہاشم کے آزاد کردہ غلام تھے۔ ۱۳۴ھ میں پیدا ہوئے۔ ابن ابی ذئب، عاصم بن محمد العمری، شعبہ، حریر بن عثمان اور ان کے طبقہ کے لوگوں سے حدیث بیان کی۔

آپ سے امام بخاری، ابوداؤد، ابوزرعہ، ابو حاتم، ابویعلیٰ موصلی، ابوالقاسم بغوی اور دیگر بے شمار لوگوں نے حدیث بیان کی ہے۔ موصوف نے اعمش کی زیارت کی تھی۔ ابوداؤد کا قول ہے: میں نے علی بن جعد سے بڑا حافظ نہیں دیکھا۔ ابن ابی ذئب نے ہمیں میں احادیث بیان کیں تو ابن جعد نے ان سب کو یاد بھی کر لیا اور ہمیں سنا بھی دیا۔

صالح جزرہ بیان کرتے ہیں: میں نے خلف بن سالم کو یہ کہتے سنا ہے: میں، احمد، اسحاق اور ابن معین علی بن جعد کے پاس گئے، وہ اپنی کتابیں ہمارے پاس نکال کر خود چلے گئے۔ ہم سمجھے کہ ہمارے لیے کھانا بنانے گئے ہیں۔ ہم نے ان کی کتابوں میں صرف ایک جگہ خطا دیکھی۔ کھانے سے فارغ ہونے کے بعد انھوں نے ہم سے وہ کتابیں لے لیں پھر اپنی یادداشت سے سب سنا دیا جو ہم نے لکھا تھا۔

عبدوس نیشاپوری کا قول ہے: میں نہیں جانتا کہ میں نے علی بن جعد سے بڑا حافظ دیکھا ہے۔ ابو حاتم بیان کرتے ہیں: وہ اپنی حدیثوں کے کیا عمدہ حافظ تھے۔ ابن معین بیان کرتے ہیں: علی شعبہ کے بارے میں بغدادیوں میں سب سے زیادہ اثبت ہیں۔ ایک قول یہ ہے کہ ساٹھ برس تک ایک دن چھوڑ کر دوسرے دن کا روزہ رکھتے رہے۔ بڑے عالم، ذہین اور مالدار تھے پر کسی قدر بدعتی بھی تھے۔ اس لیے بعض اسلاف سے سرزنش بھی ہوئی۔ کہتے تھے کہ میں قرآن کو مخلوق کہنے والوں کو کچھ نہ کہوں گا۔ اسی لیے قشیری نے ان جیسوں سے اپنی صحیح میں روایت نہیں لی۔

موصوف نے رجب ۲۳۰ھ میں وفات پائی۔

میں نے احمد بن اسحاق پر قراءت کی کہ تمہیں فتح بن عبدالسلام اپنی سند کے ساتھ علی بن جعد سے اور وہ حماد بن سلمہ سے، وہ ابوالعشراء سے اور وہ اپنے والد سے بیان کرتے ہیں۔ وہ فرماتے ہیں کہ میں نے نبی کریم ﷺ کی خدمت میں عرض کیا: اے اللہ کے رسول! کیا جانور کی زکاۃ صرف زرخرہ اور حلق سے ہوتی ہے؟ آپ ﷺ نے فرمایا: اگر تم نے اس کی ران میں نیزہ مارا تو یہ تجھے کافی ہو گیا۔“

① تہذیب الکمال: 957/2، تہذیب التہذیب: 288/7، الکاشف: 280/2، میزان الاعتدال: 116/3، الجرح والتعديل: 974/6

(۴۰۱) ۸۹/۷: الحافظ ابو عبد اللہ احمد بن عبد اللہ بن یونس الیربوعی الکوفی رحمہ اللہ: ①

موصوف ایک سو تیس ہجری میں پیدا ہوئے۔ سفیان، اسرائیل، عاصم عمری اور عبد العزیز بن ماجشون سے حدیث سنی۔ آپ سے، ابو زرعہ، بخاری، حاتم، مسلم، ابوداؤد، ابو حصین الوداعی اور بے شمار دلوگوں نے حدیث روایت کی ہے۔ ابوداؤد بیان کرتے ہیں: مجھے احمد بن یونس نے اس شخص کے پیچھے نماز پڑھنے سے منع فرمایا جو قرآن کے مخلوق ہونے کا قائل ہو۔ اور فرمایا: یہ لوگ کافر ہیں۔

فضل بن زیاد کا قول ہے: میں نے امام احمد کو سنا کہ وہ ایک آدمی سے کہہ رہے تھے: احمد بن عبد اللہ بن یونس کی طرف سفر کر کے جاؤ کہ وہ شیخ الاسلام ہیں۔

ابو حاتم انھیں ثقہ اور متقن کہتے ہیں۔ امام بخاری نے ان کا سن وفات ربیع الآخر ۲۲۷ھ بتلایا ہے۔ ہمیں ابن عمر نے اپنی کتاب میں اپنی سند کے ساتھ احمد بن عبد اللہ سے، انھوں نے ابو بکر بن عیاش سے، انھوں نے اعمش سے، انھوں نے عبد اللہ بن مرہ سے، انھوں نے ابوالاحوص سے، انھوں نے حضرت ابن مسعود رضی اللہ عنہ سے بیان کیا وہ فرماتے ہیں کہ نبی کریم ﷺ کا ارشاد ہے:

”میں ہر دوست کی دوستی سے براءت کا اظہار کرتا ہوں اور اگر میں کسی کو خلیل بناتا تو ابو بکر (رضی اللہ عنہ) کو خلیل بناتا۔“ احمد بن یونس بیان کرتے ہیں کہ جب میں ثوری کے پاس سے لوٹا تھا تو میں خود کو جو میں جانتا تھا اس سب سے بہتر سنا تھا۔ اور جب میں شریک کے پاس سے لوٹا تھا تو عقل تام کے ساتھ لوٹا تھا۔ اور جب میں مالک بن مغول کے پاس جاتا تو اپنی زبان کی حفاظت کرتا اور جب میں مندل بن علی کے پاس جاتا تو ان کی خوب بہتر نماز دیکھ کر کمر ہمت باندھ لیتا تھا۔

(۴۰۲) ۹۰/۷: الخ، م، د، ت، س: الحافظ، العالم ابو عبد الرحمن عبد اللہ بن عثمان بن جبلة بن ابی رواد عبدان رحمہ اللہ: ②

موصوف نے شعبہ سے احادیث سنی ہیں۔ اور ابو حمزہ السکری، مالک بن انس، ابن مبارک اور متعدد دلوگوں سے حدیث سنی ہے۔

اور آپ سے بخاری، ذہلی، نسوی، عبید اللہ بن واصل نے حدیث سنی ہے۔

① تہذیب الکمال: 28/1، تہذیب التہذیب: 50/1، تقریب: 19/1، الکاشف: 62/1، طبقات ابن سعد: 283/6، الجرح والتعديل: رقم 17۔

② تہذیب الکمال: 709/2، تہذیب التہذیب: 313/5، تقریب: 432/1، الوافی بالوفیات: 315/17، نسیم الرياض: 56/3، سیر الاعلام: 270/10۔

احمد بن عبدہ آملی کہتے ہیں کہ عبدان نے اپنی زندگی میں دس لاکھ دراهم صدقہ کیے۔ موصوف نے شعبان ۲۲۱ھ میں وفات پائی۔

(۴۰۳) ۷/ ۹۱ د، س: الحافظ اسد بن موسیٰ بن ابراہیم بن ولید بن عبد الملک بن مروان بن حکم الاموی۔ المعروف بہ اسد اللہ رحمۃ اللہ علیہ: ①

موصوف نے مصر میں سکونت اختیار کی، متعدد کتابیں لکھیں، ۱۳۲ھ میں پیدا ہوئے۔ یہ وہی سال ہے جب اموی دولت اپنے اختتام کو پہنچ چکی تھی۔ شعبہ، شیبان، مسعودی، ابن ابی ذؤب، حماد بن سلمہ، ابن ماجشون اور اس طبقہ کے متعدد لوگوں سے حدیث سنی۔ اسد بن موسیٰ کی اپنے سب سے بڑے شیخ سے ملاقات ہوئی وہ یونس بن ابی اسحاق ہیں۔ آپ سے احمد بن صالح، عبد الملک بن ربیع، سلیمان مرادی، مقدم بن داؤد الدعینی ابویزید یوسف القراطیسی اور بے شمار لوگوں نے حدیث بیان کی ہے۔

امام بخاری کا قول ہے: ان کی حدیث مشہور ہے۔ امام نسائی انھیں ثقہ کہتے ہیں اور یہ بھی کہتے ہیں کہ اگر وہ کوئی کتاب نہ لکھتے تو یہ ان کے لیے بہتر تھا۔ ابن یونس انھیں ثقہ کہتے ہیں۔ محرم ۲۱۲ھ میں وفات پائی۔

ہمیں عمر بن غدیر نے اپنی سند کے ساتھ اسد بن موسیٰ سے، انھوں نے روح بن مسافر سے، انھوں نے ابواسحاق سے، انھوں نے عمارہ بن عبد سے، انھوں نے حضرت علی رضی اللہ عنہ سے اور انھوں نے نبی کریم صلی اللہ علیہ وسلم سے بیان کیا کہ

ایک مرتبہ نبی کریم صلی اللہ علیہ وسلم نے اپنی قوم پر بددعا فرمائی۔ عرض کیا گیا: ان پر غیر دشمن مسلط ہو۔ فرمایا نہیں۔ عرض کیا گیا: بھوک، فرمایا نہیں عرض کیا گیا پھر آپ کیا چاہتے ہیں۔ فرمایا: اچانک موت جو دل کو جلا دے تعداد کو گھٹا دے پس تو ان پر طوفان بھیج۔

(۴۰۴) ۷/ ۹۲ ع: الحافظ، الحجۃ، ابو غسان، مالک بن اسماعیل النہدی الکوفی رحمۃ اللہ علیہ: ②

موصوف نے اسرائیل، فضیل بن مرزوق، عبد العزیز بن ماجشون، اسباط بن نصر، ورقاء اور ان کے طبقہ کے لوگوں سے بہت زیادہ حدیث سنی۔

اور آپ سے بخاری نے اور بخاری کے واسطے سے دوسروں نے اور دوری، ابن ملعب، ابو زرہ اور بے شمار لوگوں نے حدیث روایت کی ہے۔

ابن معین نے امام احمد سے کہا کہ اگر آپ کو اس بات سے خوشی ہو کہ آپ ایک ایسے آدمی سے حدیث لکھیں جس کے بارے میں آپ کے دل میں کچھ نہ ہو تو ابو غسان سے حدیث لکھیے۔

① تہذیب الکمال: ۹۱/۱، تہذیب التہذیب: ۲۶۰/۱، تقریب: ۶۳/۱، الکاشف: ۱۱۵/۱، الثقات: ۱۳۶/۸، میزان الاعتدال: ۲۰۷/۱، شذرات الذہب: ۲۷/۲۔

② تہذیب الکمال: ۱۲۹۵/۳، تہذیب التہذیب: ۳/۱۰، میزان الاعتدال: ۴۲۴/۳، طبقات ابن سعد: ۴۰۴/۶۔

ابو حاتم کا قول ہے: ابن معین بیان کرتے ہیں: کوفہ میں ان سے بڑا مستقن کوئی نہیں۔ یعقوب بن شیبہ بیان کرتے ہیں: ابو غسان ثقہ، محقق، صحیح کتاب والے اور عبادت گزار ہیں۔ ابن نمیر کا قول ہے: ابو غسان آئمہ محدثین میں سے ہیں۔ ابو حاتم کا بیان ہے: میں نے کوفہ میں ان سے بڑا مستقن نہیں دیکھا نہ ابو نعیم اور نہ کوئی اور میں جب انھیں دیکھتا تھا تو یوں لگتا تھا کہ جیسے ابھی قبر سے اٹھ کر آرہے ہوں۔ بڑی فضل و عبادت اور گریہ و استقامت والے تھے۔

ابوداؤد کہتے ہیں: ان کا اخذ حدیث بے حد عمدہ تھا البتہ تشیع میں بے حد شدید تھے۔ ابن سعد نے سن وفات ۲۱۹ھ بتلایا ہے۔ ہمیں عبد الرحمن بن محمد وغیرہ نے اپنی سند کے ساتھ ابو غسان سے، انھوں نے عمارہ سے، انھوں نے ثابت، انھوں نے حضرت انس رضی اللہ عنہ سے بیان کیا کہ نبی کریم ﷺ کو بے حد پسند فرماتے تھے۔

(۴۰۵) ۷/ ۹۳ ع: الحافظ، الحجۃ ابو محمد حجاج بن منہال بصری، اغاظمی رحمۃ اللہ علیہ: ①

موصوف نے شعبہ، قرہ بن خالد، یزید بن ابراہیم، عبد العزیز بن ماجشون اور ایک جماعت سے حدیث سنی ہے۔ اور آپ سے بخاری، احمد بن فرات، عبد، دارمی، ذہلی، اسماعیل القاضی الکلبی اور بے شمار لوگوں نے حدیث روایت کی ہے۔ ابو حاتم انھیں ثقہ اور فاضل کہتے ہیں، احمد علی ثقہ اور نیک قرار دیتے ہیں۔ موصوف دلائی کرتے تھے اور ہر دینار سے ایک حبة معاوضہ لیتے تھے۔

خلف کردوس کا قول ہے: موصوف صاحب سنت تھے اور سنت کو غلبہ دیتے تھے۔ امام بخاری نے سن وفات شوال ۱۷۱ھ ذکر کیا ہے۔

ہمیں یحییٰ بن ابی منصور نے اپنی سند کے ساتھ حجاج بن منہال سے، انھوں نے صالح مری سے، انھوں نے سلیمان سے انھوں نے ابو عثمان سے، انھوں نے حضرت ابو ہریرہ رضی اللہ عنہ سے بیان کیا کہ:

” (احد کے دن) نبی کریم ﷺ حضرت حمزہ رضی اللہ عنہ کے پاس سے گزرے ان کا مثلہ کیا ہوا تھا سو آپ ﷺ نے دل کو دکھا دینے والا وہ منظر دیکھا جو پہلے کبھی نہ دیکھا تھا۔ آپ ﷺ نے فرمایا: اللہ آپ پر رحم کرے! بے شک آپ بہت زیادہ صلہ رحمی کرنے والے اور بہت زیادہ خیرات کرنے والے تھے۔“

(۴۰۶) ۷/ ۹۳ خ، س، ق: الحافظ، الثقہ ابو عمرو عبد اللہ بن رجاء الغدانی، البصری رحمۃ اللہ علیہ: ②

آپ نے شعبہ، حاصم عمری، عکرمہ بن عمار، اسرائیل اور متعدد لوگوں سے حدیث سنی ہے۔ آپ سے بخاری، ابراہیم حربی، ابوبکر اثرم، یحییٰ، عثمان غنی، ابو خلیفہ اور بے شمار لوگوں نے حدیث روایت کی ہے۔

① تہذیب الکمال: 235/1، تہذیب التہذیب: 206/2، تقریب: 154/1، الکاشف: 208/1، طبقات الحفاظ: 171، سیر الاعلام: 352/10۔

② تہذیب الکمال: 280/2، تہذیب التہذیب: 209/5، الکاشف: 85/2، الجرح والتعديل: 255/5، میزان الاعتدال: 421/2، لسان المیزان: 261/7۔

امام بخاری "عن رجل" کہہ کر بھی ان سے روایت کرتے ہیں۔

ابو حاتم انھیں ثقہ اور پسندیدہ کہتے ہیں۔ ابن المدینی کا قول ہے: اہل بصرہ کا وہ آدمیوں کی عدالت پر اجماع ہے۔ (۱) ابو نمر الحوضی (۲) اور ابور جاء۔

فلاس کہتے ہیں: موصوف صدوق اور کثیر الغلط تھے۔ کثرت کے ساتھ تصحیف کر جاتے تھے۔ موصوف نے ۴۱۹ھ کے آخری دن وفات پائی۔

(۳۰۷) ۴/ ۹۵ خ، د، س، ت: الحافظ، الحجۃ ابو محمد عبداللہ بن یوسف الکلاعی الدمشقی ثم التمیمی حرث:

موصوف نے سعید بن سعید بن عبدالعزیز، عبدالرحمن بن یزید، مالک، لیث اور ان کے طبقہ کے لوگوں سے حدیث روایت کی ہے۔ اور ان سے بخاری، ابو حاتم، ذہلی، بکر بن ہبل، دمیاطی، یحییٰ بن عثمان، یوسف بن یزید قرطبی اور بے شمار لوگوں نے حدیث روایت کی ہے۔

ابن معین کا قول ہے عبداللہ اور قعنبنی موطا کے باب میں سب سے اثبت ہیں۔ اور کہتے ہیں کہ اب موطا کی بابت عبداللہ سے زیادہ ثبوت کوئی نہیں رہا۔ امام بخاری انھیں سب سے اثبت شامی قرار دیتے ہیں۔ ابو حاتم ثقہ اور دوسرے متورع، فاضل اور نیک قرار دیتے ہیں۔

موصوف نے ۲۱۸ھ میں وفات پائی۔

(۳۰۸) ۴/ ۹۶ خ، س: الحافظ، الحجۃ ابو عمر حفص بن عمر بن حارث بن سخرہ ازدی بصری الحوضی حرث:

آپ نمر بن غیمان کی اولاد میں سے ہیں۔ ہشام دستوائی، ابو حرہ واصل، شعبہ، محمد بن راشد کھولی، یزید بن ابراہیم اور بے شمار لوگوں سے حدیث روایت کی ہے۔

آپ سے حدیث روایت کرنے والوں میں بخاری، ابو داؤد، ابن فرات، کجی، اسماعیل قاضی، ابن ضریس، دورق، ابو خلیفہ اور بے شمار لوگوں کے نام آتے ہیں۔

احمد بن حنبل آپ کو ثقہ اور متقن کہتے ہیں اور یہ کہ ان پر کوئی حرف نہیں کہا جاسکتا۔

عبداللہ بن جریر انھیں متقن اور صاحب کتاب کہتے ہیں۔ ابو حاتم کا قول ہے: صدوق، متقن اور فصیح اعرابی تھے۔

میں کہتا ہوں: موصوف نے ۲۲۵ھ میں وفات پائی۔

① تہذیب الکمال: 758/2، تہذیب التہذیب: 405/1، الوافی بالوفیات: 101/13، شذرات الذهب: 156/2۔

② تہذیب الکمال: 303/1، تہذیب التہذیب: 405/1، تقریب: 187/1، الکاشف: 241/1، سیر الاعلام: 354/10، طبقات الحفاظ: 172۔

ہیں ابن ابی عمر وغیرہ نے اپنی سند کے ساتھ ابو حفص سے، انھوں نے ابراہیم بن سعد سے، انھوں نے ابراہیم بن شہاب سے، انھوں نے ابوبکر بن عبدالرحمن سے، انھوں نے مروان بن حکم سے، انھوں نے عبداللہ بن اسود بن عبدالغوث سے انھوں نے حضرت ابی بن کعب رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”بعض شعر میں حکمت ہوتی ہے۔“ ❶

(۴۰۹) ۷/ ۹۷ ع: المؤدب، الحافظ ابو احمد حسین بن محمد المروزی نزیل بغداد رحمہ اللہ: ❷

موصوف نے جریر بن حازم، اسرائیل، ابن ابی ذؤب، شیبان، ابو غسان، محمد بن مطرف سے حدیث روایت کی ہے۔ اور آپ سے آپ کے رفیق عبدالرحمن بن مہدی نے اور احمد، یحییٰ، ابو خثیمہ، دوری، حربی، حنبل اور بے شمار لوگوں نے حدیث روایت کی ہے۔

ابن سعد وغیرہ نے انھیں ثقہ کہا ہے۔ نسائی کا قول ہے ان میں کوئی حرج نہیں۔
مطین نے سن وفات ۲۱۴ھ بتلایا ہے۔

(۴۱۰) ۷/ ۹۸ د: الحافظ، العلما، ابو عمر حفص بن عمر البصری الضریر رحمہ اللہ: ❸

آپ نے حماد بن اسامہ، جریر بن حازم، مبارک بن فضالہ سے حدیث روایت کی ہے۔ آپ کی شعبہ سے ملاقات ثابت نہیں۔

اور ابوداؤد، ابوزرعہ، کچی، ابو خلیفہ وغیرہ آپ سے حدیث روایت کرنے والوں میں شامل ہیں۔
ابو حاتم انھیں صدوق اور اکثر حدیثوں کا حافظ کہتے ہیں۔

ابن حبان کا قول ہے۔ موصوف فقہ، اخبار، فرائض، حساب، شعر اور ایام الناس کے عالم تھے۔ پیدائشی نابینا تھے۔ ابن عساکر نے سن وفات شعبان ۲۲۰ھ ذکر کیا ہے۔

(۴۱۱) ۷/ ۹۹ خ، س، ت، ق، م: الامام، المحدث، ابو الہیثم، خالد بن مخلد القنطری الکوفی رحمہ اللہ: ❹

آپ نے مالک، سلیمان بن بلال، علی بن صالح، نافع بن ابی نعیم، ابو الفصن، ثابت بن قیس اور متعدد لوگوں سے حدیث سنی۔ بخاری اور ایک جماعت نے ان سے روایت کیا ہے سوائے ابوداؤد کے۔ ان کے علاوہ ذاری عہد، ابوامیہ طرسوسی وغیرہ نے بھی روایت کیا ہے۔ حتیٰ کہ عبید اللہ بن موسیٰ نے ابن کے بارے میں روایت کیا ہے کہ یہ شیعی تھے پر صدوق تھے، غرائب اور

❶ صحیح البخاری، کتاب الادب، رقم الباب: ۹۔

❷ تہذیب الکمال: ۲۹۴/۱، الکاشف: ۲۳۴/۱، الوافی بالوفیات: ۲۶/۱۳۔

❸ تہذیب الکمال: ۳۰۵/۱، تہذیب التہذیب: ۴۱۱/۲، لسان المیزان: ۳۰۱/۷، ضعفاء ابن الجوزی: ۲۲۳/۱۔

❹ تہذیب الکمال: ۳۶۳/۱، تقریب: ۲۱۸/۱، الجرح والتعديل: ۱۵۹۹/۳، طبقات ابن سعد: ۲۸۳/۶۔

مناکیر روایت کرتے تھے۔ ۲۱۳ھ میں وفات پائی۔ ابن معین کہتے ہیں: ان میں کوئی حرج نہیں۔

(۴۱۲) ۱۰۰/۷، ق: الحافظ، المجتہد ومحدث دمشق ابوالجماہر محمد بن عثمان التتوخی الکفر سوسی ^۱ :

آپ کی کنیت ابو عبد الرحمن تھی۔ ابوالجماہر لقب تھا۔ سعید بن بشر، خلید بن ولج، سعید بن عبد العزیز اور سلیمان بن بلال وغیرہ کے طبقہ سے روایت کی ہے۔

آپ سے ابوداؤد، ابوزرعہ، رازی، دارمی، تستری وغیرہ نے حدیث روایت کی ہے۔

ابوحاتم انھیں ثقہ کہتے ہیں: دارمی کا قول ہے: میں دمشق میں جن کو بھی ملا ہوں یہ ان میں سب سے ثقہ ہیں۔ شہر کے لوگوں کا آپ کے نیک ہونے پر اجماع تھا۔ میں نے دیکھا کہ لوگ انھیں ہشام پر اور سلیمان بن عبد الرحمن پ مقدم کرتے تھے۔ ابوزرعہ کہتے ہیں: ۲۲۳ھ میں وفات پائی۔

میں کہتا ہوں: موصوف نے اسی سے زیادہ برس کی عمر پائی ہے۔

ہمیں عبد اللہ بن حسن نے اپنی سند کے ساتھ محمد بن عثمان سے، وہ سعید بن بشر سے، وہ قتادہ سے، وہ حضرت انس رضی اللہ عنہ سے روایت کرتے ہیں کہ نبی کریم ﷺ نے حضرت اُبی سے ارشاد فرمایا: ”مجھے حکم ہوا ہے کہ میں تمہیں قرآن پڑھ کر سناؤں۔“ انھوں نے عرض کیا: کیا رب تعالیٰ نے آپ ﷺ سے میرا نام لیا ہے؟ آپ ﷺ نے فرمایا: ”ہاں“ انھوں نے عرض کیا: کیا بارگاہ الہی میں میرا ذکر ہوا؟ فرمایا: ”ہاں“ تو رونے لگے۔

لوگ کہتے ہیں کہ نبی کریم ﷺ نے انھیں قرآن پڑھ کر سنایا تھا لیکن ایسا ہوا نہیں۔

(۴۱۳) ۱۰۱/۷، خ، م، د، ت، ق: الامام، الحافظ، عالم شام ابوزکریا یحییٰ بن صالح الحمصی، المفقیہ الوحاظی ^۲ :

آپ نے عفیر بن معدان، سعید بن عبد العزیز، فلیح بن سلیمان، معاویہ بن سلام اور مالک وغیرہ سے حدیث روایت کی۔ آپ سے بخاری، ذہلی، ابوحاتم، دارمی، عبد الرحمن بن قاسم بن رواحہ اور بے شمار لوگوں نے حدیث روایت کی ہے۔

ابن معین آپ کو ثقہ، ابوعوانہ حسن الحدیث اور صاحب رائے کہتے ہیں۔ آپ محمد بن حسن الفقہی کے ہم پلہ تھے۔ احمد بن صالح کا قول ہے: ہمیں یحییٰ بن صالح نے امام مالک سے تیرہ ایسی احادیث سنائیں جو ہمیں کسی اور کے پاس سے نہ ملیں۔

میں کہتا ہوں: ایک جماعت نے آپ کو ثقہ کہا ہے البتہ ان کے بدعتی ہونے کی وجہ سے ان میں کلام بھی ہے۔

عقیل انھیں حمصی کہتے ہیں۔ احمد بن حنبل کا قول ہے: جہم کی رائے کی طرف میلان رکھتے تھے مجھے ان کے بارے میں ایک آدمی نے بتلایا ہے کہ وہ یہ کہتے تھے کہ کاش یہ محدثین ان میں احادیث کو چھوڑ دیتے۔ یعنی روایت باری تعالیٰ سے متعلق احادیث کو چھوڑ دیتے۔ موصوف نے ۲۲۲ھ میں وفات پائی۔ جب عمر اسی برس سے زیادہ تھی۔

① تہذیب الکمال: 1142/3، الوافی بالوفیات: 81/4، سیر الاعلام: 448/10۔

② تہذیب الکمال: 1503/3، الکاشف: 258/3، الضعفاء الکبیر: 408/4۔

ہمیں محمد بن محمد اسلم القاضی نے اپنی سند کے ساتھ ابو زکریا سے، انھوں نے جابر بن غانم سے، انھوں نے ابن حبیب سے، انھوں نے اپنے والد سے، انھوں نے اپنے دادا سے بیان کیا، وہ فرماتے ہیں کہ نبی کریم ﷺ کا ارشاد ہے:

”باجامعت نماز اکیلے کی نماز سے پچیس گنا افضل ہے اور ایسی جگہ نفل نماز جہاں دیکھنے والا کوئی نہ ہو وہ لوگوں کے سامنے نماز سے پچیس گنا افضل ہے۔“

(۴۱۴) ۷/۱۰۲ خ، ت، س: الحدیث الامام، الزاہد ابو الحسن آدم بن ابی ایاس الخراسانی المروزی ثم عسقلانی رحمہ اللہ: ①

آپ نے ابن ابی ذئب، حریر بن عثمان، شعبہ، اسرائیل، لیث اور ان کے طبقہ کے لوگوں سے شام، مصر، عراق اور تہران میں حدیث سنی ہے۔

اور آپ سے بخاری، ابو زرعہ، ابو حاتم، ہاشم بن مرشد الطبری اور سمویہ وغیرہ بے شمار لوگوں نے حدیث روایت کی ہے۔ ابو حاتم کا قول ہے: آدم ثقہ، مامون، عبادت گزار اور برگزیدہ بندوں میں سے تھے۔ امام احمد فرماتے ہیں: شعبہ کا ایک مکتب تھا اور آپ ان چھ لوگوں میں سے ایک تھے جو شعبہ کی حدیث کو لکھتے تھے۔ ابن سعد نے جمادی الآخرہ ۲۲۰ھ میں سن وفات ذکر کیا ہے۔ عمر ۸۸ برس تھی۔

(۴۱۵) ۷/۱۰۳ خ، م، د، ت، ق: الامام الحفاظ، محدث مدینہ ابو عبد اللہ، اسماعیل بن ابی اویس عبد اللہ بن عبد اللہ بن اویس بن مالک بن ابی عامر اصبحی مدنی رحمہ اللہ: ②

آپ نے امام نافع پر قرآن پڑھا، اپنے ماموں مالک بن انس سے اور عبد العزیز بن مہشون، سلیمان بن بلال سلمہ بن وردان اور بے شمار لوگوں سے حدیث سنی۔

آپ سے آپ کے دو شیخ نے اور محمد بن نصر الصائغ، علی بن جبلة اصہبانی، ابو محمد واری، حسن بن علی السری اور بے شمار لوگوں نے حدیث روایت کی ہے۔

آپ کی حدیث کتب ست میں مروی ہے۔ سوائے سنن نسائی کے۔ امام احمد فرماتے ہیں: ان میں کوئی حرج نہیں۔ ابو حاتم آپ کو صدق کامل کہتے ہیں البتہ مغفل تھے۔ نسائی کہتے ہیں: ضعیف ہیں۔

دارقطنی کا قول ہے: میں اپنی صحیح میں ان کی حدیث پسند نہیں کرتا۔ میں کہتا ہوں: موصوف نے ۲۲۶ھ میں وفات پائی۔

① تہذیب التہذیب: 196/1، تقریب: 30/1، الجرح والتعديل: 268/2۔

② تہذیب التہذیب: 284/1، تقریب: 67/1، الجرح والتعديل: 180/2۔

ہمیں عبدالحق الساج نے اپنی سند کے ساتھ اسماعیل سے، انھوں نے سلیمان بن بلال سے، انھوں نے یحییٰ بن سعید سے، انھوں نے عبد الرحمن بن قاسم سے، انھوں نے قاسم سے، انھوں نے حضرت ابن عباس رضی اللہ عنہما سے بیان کیا وہ فرماتے ہیں: نبی کریم ﷺ کے پاس دولعان کرنے والوں کا ذکر ہوا تو عاصم بن عدی نے اس بارے ایک بات کہی اور پلٹ گیا۔ پھر اس کی قوم کے ایک آدمی نے آکر ذکر کیا کہ اس نے اپنی کے پاس ایک غیر آدمی دیکھا تھا۔ تو عاصم نے کہا: میں اس آزمائش میں اپنی ایک بات کی وجہ سے مبتلا ہوا آگے حدیث ہے۔

اس حدیث کو امام مسلم نے "احمد بن یوسف عن اسماعیل" کے طریق سے روایت کیا۔

(۳۱۶) ۷/ ۱۰۳ ع: الحافظ الثبت ابو نعمان محمد بن فضل السدوسی، البصری عارم طرنت: ①

آپ نے جریر بن حازم، حماد بن محمد بن راشد کھولی اور بے شمار لوگوں سے حدیث سنی۔

جب کہ بخاری، عبد، ابو زرعہ، ابن وارہ، فسوی اور بے شمار لوگوں نے آپ سے حدیث روایت کی ہے۔

ابن وارہ کا قول ہے: عارم صدوق اور امین ہیں۔ ابو حاتم بیان کرتے ہیں: جب تمہیں عارم کوئی حدیث بیان کر دیں تو

اسی پر بس کر جاؤ۔ عارم عفان سے متاثر نہ تھے۔ اور سلیمان بن حرب عارم کو خود پر مقدم کیا کرتے تھے۔ آگے ابو حاتم بیان

کرتے ہیں: البتہ عارم کو اخیر عمر میں اختلاط لاحق ہو گیا تھا۔ اور ان کی عقل جاتی ہی تھی۔ عقلی روایت کرتے ہیں: میں نے جن کو

بھی دیکھا ہے عارم ان میں سب سے زیادہ خشوع والے تھے۔ اور میں نے ان سے اچھی نماز پڑھتے کسی کو نہیں دیکھا۔

دارقطنی کہتے ہیں: موصوف سے اختلاط کا عارضہ لاحق ہو جانے کے بعد بھی کسی منکر بات کا صدور نہ ہوا تھا۔

موصوف نے صفر ۲۲۳ھ میں وفات پائی۔

ہمیں ابن قدامہ نے اپنی سند کے ساتھ عارم سے، انھوں نے سعید بن زید سے، انھوں نے علی بن حکم سے، انھوں نے

ابو سعید رضی اللہ عنہ سے بیان کیا کہ نبی کریم ﷺ نے کھڑے ہو کر پینے سے منع فرمایا اور یہ کہ آدمی برتن میں پھونکے پھر اس سے پیے۔

(۳۱۷) ۷/ ۱۰۵ د، س، ق: حافظ کبیر ابو جعفر ابن الطباع محمد بن عیسیٰ بن الطباع البغدادی طرنت: ②

آپ نے مالک، جویریہ بن اسماء، شریک، حماد بن زید اور ایک جماعت سے حدیث روایت کی ہے اور آپ سے ابو داؤد،

ابو حاتم، عبد الکریم الدیر عاقولی اور بے شمار لوگوں نے حدیث روایت کی ہے۔

موصوف "اذنہ" رہ پڑے تھے۔

ابو حاتم انھیں ثقہ اور مامون کہتے ہیں۔ اور یہ بھی کہتے ہیں کہ میں نے ان سے زیادہ ابواب کا حافظ محدثین میں نہیں دیکھا۔

ابو داؤد انھیں ثقہ اور فقیہ کہتے ہیں۔ انھیں تقریباً چالیس ہزار احادیث یاد تھیں۔

① تہذیب الکمال: 1258/3، الانساب: 371/7، المغنی: 5904۔

② تہذیب الکمال: 1256/3، تہذیب التہذیب: 393/9۔

نسائی نے بھی انھیں ثقہ کہا ہے۔

میں کہتا ہوں: موصوف نے اسی کے پیٹے میں ۲۲۴ھ میں وفات پائی۔ آپ کی متعدد تصانیف ہیں۔

میری اسناد کے ساتھ ابو بکر شافعی آگے ابن طبراع سے، وہ عائشہ بنت یونس امرأة لیث سے اور وہ لیث سے بیان کرتی ہیں کہ انھیں مجاہد نے بیان کیا کہ ”حور عین زعفران سے پیدا کی گئی ہے۔“

اثر امام احمد کا قول نقل کرتے ہیں: ابن طبراع بڑے سمجھ دار اور دانا تھے۔

امام بخاری رحمہ اللہ فرماتے ہیں: میں نے علی کو سنا وہ کہتے ہیں میں نے عبدالرحمن اور یحییٰ کو سنا وہ دونوں ابن طبراع سے ہشتم کی حدیث کے بارے میں پوچھ رہے تھے۔ میں نہیں جانتا کہ کوئی ان سے زیادہ ہشتم کی حدیث کا عالم ہو۔ ابو حاتم بیان کرتے ہیں: میں نے محمد بن عیسیٰ کو بیان کرتے سنا کہ ابن مہدی اور ابو داؤد کا ہشتم کی ایک حدیث میں اختلاف ہو گیا کہ کیا انھوں نے وہ حدیث سن رکھی ہے یا وہ اس میں دیس سے کام لیتے ہیں۔ دونوں فیصلہ مجھ پر چھوڑ دیا تو میں نے ان دونوں کو بتلایا کہ فسوی بیان کرتے ہیں: ہمیں نعمان نے بیان کیا اور وہ منقطع القرین تھے۔

(۳۱۸) ۷/ ۱۰۶: الحافظ ابوالیمان حکم بن نافع بہرانی حمصی رحمہ اللہ:

موصوف بہراء کے موالی میں سے ایک زبردست امام اور عالم تھے۔ اور انھوں نے حریر بن عثمان، صفوان بن عمرو، ارطاة بن منذر، ابو بکر بن ابی مریم، عفیر بن معدان، شعیب بن ابی حمزہ اور ان کے پائے کے لوگوں سے حدیث سنی۔ موصوف بڑے ثقہ اور عقل مند تھے اور آپ سے بخاری، احمد، ابن معین، ذہلی، محمد بن عوف الطائی، ابو زرہ، علی بن محمد حسکائی اور بے شمار لوگوں نے حدیث روایت کی ہے۔

آپ کے حدیث جملہ کتب حدیث میں مروی ہے۔ مامون نے انھیں حمص کا قاضی بنانے کے لیے بلوایا۔ ابو حاتم انھیں ثقہ اور نبیل کہتے ہیں۔

ابو زرہ کا قول ہے: انھوں نے شعیب سے صرف ایک حدیث سنی تھی۔ جب کہ باقی کی اجازت تھی۔

امام احمد کہتے ہیں کہ شعیب نے انھیں حدیث روایت کرنے کی اجازت دے دی تھی۔

میں کہتا ہوں کہ اگرچہ انھیں شعیب سے اجازت روایت کی اجازت دی پھر بھی اصحاب صحیحین نے ان کے ثقہ اور متقن ہونے کی وجہ سے ان سے حدیث لی ہے۔

ایک جماعت نے ان کا سن وفات ۲۲۱ھ بتایا ہے۔ موصوف ۱۳۸ھ میں پیدا ہوئے تھے۔

بے شک یہ لوگ دولت مامونیہ میں علم حدیث کے سربراہ اور علماء تھے۔

اللہ ان سب پر رحم فرمائے۔

بِسْمِ اللَّهِ الرَّحْمَنِ الرَّحِيمِ

جلد حقوق ملکیت بحق ناشر محفوظ ہیں



مکتبہ رحمانیہ (ریٹیز)

نام کتاب

تذکرۃ الخطا

جلد اول — حصہ دوم

ترجمہ


مولانا محمد افتخار احمد ظفر

ناشر

مکتبہ رحمانیہ (ریٹیز)

مطبع

خضر جاوید پرنٹرز لاہور



اقرا سنٹر غزنی سٹریٹ، اردو بازار لاہور

فون: 042-37224228-37355743

ضروری وضاحت

ایک مسلمان جان بوجھ کر قرآن مجید، احادیث رسول ﷺ اور دیگر دینی کتابوں میں غلطی کرنے کا تصور بھی نہیں کر سکتا بھول کر ہونے والی غلطیوں کی تصحیح و اصلاح کے لیے بھی ہمارے ادارہ میں مستقل شعبہ قائم ہے اور کسی بھی کتاب کی طباعت کے دوران اغلاط کی تصحیح پر سب سے زیادہ توجہ اور عرق ریزی کی جاتی ہے۔ تاہم چونکہ یہ سب کام انسانوں کے ہاتھوں ہوتا ہے اس لیے پھر بھی غلطی کے رہ جانے کا امکان ہے۔ لہذا قارئین کرام سے گزارش ہے کہ اگر ایسی کوئی غلطی نظر آئے تو ادارہ کو مطلع فرمادیں تاکہ آئندہ ایڈیشن میں اس کی اصلاح ہو سکے۔ نیکی کے اس کام میں آپ کا تعاون صدقہ جاریہ ہوگا۔ (ادارہ)

تنبیہ

ہمارے ادارے کا نام بغیر ہماری تحریری اجازت بطور ملنے کا پتہ، ڈسٹری بیوٹر، ناشر یا تقسیم کنندگان وغیرہ میں نہ لکھا جائے۔ بصورت دیگر اس کی تمام تر ذمہ داری کتاب طبع کروانے والے پر ہوگی۔ ادارہ ہذا اس کا جواب دہ نہ ہوگا اور ایسا کرنے والے کے خلاف ادارہ قانونی کارروائی کا حق رکھتا ہے،

آٹھواں طبقہ

۲۔ ایسی روایتیں۔

۳۔ موصوف کی تاریخ وفات کی مابت دو اقوال اور بھی ہیں (1) 220ھ، (2) 119ھ۔

سے نقل کیا کہ وہ فرماتے ہیں: اصول سنت یہ ہیں۔ پھر انہوں نے اصول گنوائے جن میں یہ بھی کہا: ایک اصول قرآن اور حدیث کا منطوق ہونا بھی ہے۔ جیسے رب تعالیٰ کا ارشاد ہے:

”وقالت اليهود يد يد الله مغلوله“ (البائده: 64)

”اور یہود کہتے ہیں کہ اللہ کا ہاتھ (گردن سے) بندھا ہوا ہے۔“

اور ارشاد ہے:

”والسنون مطويات بيمينه“ (الزمر: 67)

”اور آسمان اس کے داہنے ہاتھ میں لپٹے ہوں گے۔“

ان جیسی آیات کے معانی میں نہ تو ہم کسی بات کا اضافہ کرتے ہیں اور نہ ہی ان کی تفسیر بیان کرتے ہیں اور جس بات پر قرآن اور سنت دونوں نے توقف کیا ہے، ہم بھی اس پر توقف کرتے ہیں اور ہم اس بات کے قائل ہیں۔ ارشاد باری تعالیٰ ہے:

”الرحمن على العرش استوى“ (طہ: 5)

”رحمن، جس نے عرش پر قرار پکڑا۔“

اور جو اس کے علاوہ کسی اور بات کا قائل ہوا، وہ اہل باطل اور جہمیہ میں سے ہے۔

(۴۲۰) ۲/۸: الحافظ، البارع، ابواسحاق ابراہیم بن نصر، المطوعی، مفید نیشاپوری رحمہ اللہ ①

آپ نے خوب علمی اسفار کیے۔ طلب حدیث میں بہت تھکے۔ ایک ”المسند“ بھی لکھی۔ ابن مبارک جریر بن عبد الحمید، ابوبکر بن عیاش اور ان کے طبقہ کے لوگوں سے حدیث سنی۔ عمر رسیدہ ہو کر وفات پائی۔ مگر آپ کا علم پھیل نہ سکا۔ آپ سے حدیث روایت کرنے والوں میں ابوزرعہ، ابو حاتم اور احمد بن یوسف السیوطی جیسے اساطین حدیث کے اسمائے گرامی آتے ہیں۔

”المسند“ کو حفظ کرنے کی بابت ابوزرعہ ان کی بے حد تعریف کرتے تھے اور انہیں دوسروں پر مقدم رکھتے تھے۔ دس ہجری میں دینو کے علاقہ ”باب الحزمی“ کی جنگ میں اللہ کی راہ میں شہادت سے سرفراز ہوئے۔ حاکم نے آپ کا سن شہادت دو سو تیرہ ہجری ذکر کیا ہے۔

(۴۲۱) ۳/۸: مخ، م، س، ت، الامام، الحافظ، شیخ خراسان ابوزکریا یحییٰ بن یحییٰ تمیمی، منقری، نیشاپوری رحمہ اللہ ②

حاکم بیان کرتے ہیں کہ یحییٰ بن یحییٰ اپنے زمانے کے متفقہ امام تھے۔ ۱۴۲ھ میں پیدا ہوئے۔ کثیر بن سلیم، ابن مالک،

① تعجیل المنفعة: 21، تاریخ بغداد: 191/6

② تہذیب الکمال: 3/1524، تہذیب التہذیب: 11/296 (518)، تقریب: 2/360، خلاصۃ التہذیب: 3/163، الکاشف:

271/3، نسیم الرياض: 2/12، رجال الصحیحین: 2196، دیوان الاسلام: 2200۔

زہیر بن معاویہ، لیث، سلیمان بن بلال، خارجہ بن مصعب اور ان کے طبقہ کے لوگوں سے حدیث سنی۔ جبکہ اسحاق، ذہلی، محمد بن اسلم، بخاری، مسلم، داؤد بن حسین، بیہقی، ابراہیم بن علی ذہلی اور بے شمار لوگوں نے آپ سے حدیث سنی اور روایت کی ہے۔

ہمیں محمد بن عبد السلام عضرونی اور زینت بنت کفدی نے اپنی سند کے ساتھ داؤد بن حسین سے نقل کیا، وہ کہتے ہیں: ہمیں یحییٰ بن یحییٰ، وہ کہتے ہیں: ہمیں سلیمان بن بلال نے یحییٰ بن سعید سے بیان کیا۔ وہ کہتے ہیں: مجھے ابوبکر بن حزانے بیان کیا کہ انہیں حضرت عبد اللہ بن زید اکازنی رحمۃ اللہ علیہ نے بیان کیا کہ ایک مرتبہ نبی کریم صلی اللہ علیہ وسلم بارش کی دُعا مانگنے کے لیے عید گاہ کی طرف تشریف لے گئے۔ جب آپ صلی اللہ علیہ وسلم نے (خطبہ وغیرہ کے بعد) دُعا مانگنے کا ارادہ فرمایا تو قبلہ رخ ہوئے اور (دُعا کے بعد نیک فال کے طور پر) اپنی چادر مبارک کو پلٹا۔

اس حدیث کو امام مسلم نے یحییٰ بن یحییٰ سے روایت کیا ہے۔

ابن راہویہ بیان کرتے ہیں: میں نے یحییٰ بن یحییٰ کی مثل نہیں دیکھا اور میرا گمان ہے کہ انہوں نے خود بھی اپنی مثل نہیں دیکھا تھا۔ ابوداؤد خفاف کا قول ہے: ہم نے امام احمد بن حنبل رحمۃ اللہ علیہ کو یہ فرماتے ہوئے سنا ہے: یحییٰ نے جس دن وفات پائی اس دن وہ اہل دنیا کے امام تھے۔ یحییٰ بن ذہلی رحمۃ اللہ علیہ کا قول ہے: میں نے یحییٰ بن یحییٰ سے زیادہ اپنے رب سے ڈرنے والا اور ان جیسا جلیل القدر عالم نہیں دیکھا۔

ابن راہویہ بیان کرتے ہیں: یحییٰ بن یحییٰ کی بیس ہزار سے زیادہ احادیث منصفہ شہود پر آشکارا ہوئی ہیں۔ ذہلی بیان کرتے ہیں: میں چاہوں تو یہ بھی کہہ سکتا ہوں کہ یحییٰ "صدق" میں محدثین کے سردار اور سرخیل تھے۔ عبد اللہ بن احمد کا قول ہے: میں نے اپنے والد سے سنا ہے، وہ یحییٰ بن یحییٰ کی تعریف کرتے ہوئے یہ فرما رہے تھے: خراسان نے ان جیسا اور کوئی نہیں جانا۔ ان کے حدیث میں کثرت کے ساتھ شک کرنے کے وجہ سے ہم نے ان کا نام "شکاک" رکھ دیا تھا۔ کیونکہ انہیں کسی بھی کلمہ میں ذرا توقف ہو جاتا تو سرے سے اس حدیث کے سماع کو ہی باطل قرار دے دیتے تھے اور اس حدیث کو بعد میں روایت نہ کرتے تھے۔

امام یحییٰ بے شمار فضائل و مناقب کے مالک ہیں۔ موصوف نے ماہ صفر ۲۲۶ھ میں داعی اجل کو لبیک کہا۔ موصوف امام شافعی رحمۃ اللہ علیہ سے عمر میں آٹھ برس بڑے تھے۔

(۴۲۲) ۸/۴: الامام، الحافظ، الحجة ابو عثمان سعید بن منصور بن شعبی المروزی ثم البغنی رحمۃ اللہ علیہ

آپ کی ایک نسبت "الطالقانی" بھی بیان کی جاتی ہے۔ موصوف اصحاب سنن کے در کے کھونٹے تھے۔ امام مالک، خلیج بن سلیمان، لیث بن سعد، عبید اللہ بن زیاد، ابو معشر، ابو عرائہ رحمۃ اللہ علیہ اور ان کے طبقہ کے لوگوں سے حدیث سنی ہے اور آپ سے امام احمد، ابوبکر، ام اثرم، مسلم، ابوداؤد، بشر بن موسیٰ، ابو شعیب حرائی، محمد بن علی الصائغ اور بے شمار لوگوں نے حدیث روایت کی ہے۔

① تہذیب الکمال: 5.5/1، تہذیب التہذیب: 89/4، تقریب: 3.6/1، خلاصۃ التہذیب: 390/1، الکاشف: 373/1، الجرح والتعديل: 284/4، میزان الاعتدال: 159/2، الوافی بالوفیات: 263/15۔

سلمہ بن شعیب رضی اللہ عنہ بیان کرتے ہیں: جب میں نے امام احمد رضی اللہ عنہ کے سامنے جناب سعید بن منصور رضی اللہ عنہ کا ذکر کیا تو انہوں نے آپ کی بے حد تعریف کی اور آپ کی شان کو بہت بڑھایا۔ ابو حاتم کا قول ہے: سعید ثقہ اور ان متقین واثبات میں سے تھے، جنہوں نے احادیث کو جمع بھی کیا اور انہیں کتابوں کے سپرد بھی کیا۔

حرب کرمانی کا قول ہے: سعید نے محض اپنی یادداشت کے بل پر ہمیں تقریباً دس ہزار احادیث املا کروائیں۔ موصوف نے ماہ رمضان ۱۲۷ھ^۱ میں مکہ میں جان جان آفریں کے سپرد کی۔

میں کہتا ہوں: موصوف وفات کے وقت نوے برس کی عمر میں تھے۔

غیلانیات میں مروی ہے کہ بشر بن موہبی کہتے ہیں: ہمیں سعید بن منصور نے، وہ کہتے ہیں: ہمیں سفیان نے ابن ابی خالد سے انہوں نے اپنے والد ماجد حضرت جابر رضی اللہ عنہ سے نقل کیا، وہ فرماتے ہیں: ”ایک مرتبہ میں خدمت نبوی صلی اللہ علیہ وسلم میں حاضر ہوا تو کیا دیکھا کہ آپ صلی اللہ علیہ وسلم کھانا تناول فرما رہے ہیں جس میں کدو تھا۔ میں نے عرض کیا: اے اللہ کے رسول! یہ کیا ہے؟۔ آپ صلی اللہ علیہ وسلم نے ارشاد فرمایا: ”ہم اس سے اپنے کھانے کو بڑھاتے ہیں۔“

(۴۲۳/۸: الامام، المجتہد، البحر ابو عبیدہ قاسم بن سلام، البغدادی، اللغوی، الفقہ رحمۃ اللہ علیہ)^۲

آپ نے متعدد کتابیں لکھیں۔ اسماعیل بن جعفر، شریک القاضی، ہشیم، ابن عیینہ، عباد بن عوام اور ان کے طبقہ کے لوگوں سے اور ان کے بعد کے لوگوں سے حدیث سنی۔ حتیٰ کہ ہشام بن عماد وغیرہ سے بھی حدیث نقل کی اور آپ سے حدیث روایت کرنے والوں میں دارمی، ابو بکر بن ابی الدنیا، علی بن عبد العزیز، حارث بن ابی اسامہ، محمد بن یحییٰ المروزی اور دیگر بے شمار لوگوں کے نام شمار کیے جاتے ہیں۔

موصوف ہرات میں پیدا ہوئے، والد درومی النسل تھے۔ احمد بن سلمہ کا قول ہے: میں نے اسحاق بن راہویہ کو یہ بیان کرتے سنا ہے: اللہ کو حق بات ہی پسند ہے تو حق بات یہ ہے کہ ابو عبیدہ مجھ سے بڑے عالم اور فقیہ ہیں۔ ابن راہویہ کا یہ قول بھی ہے کہ ہم ابو عبیدہ کے علوم کے تو محتاج ہیں جبکہ انہیں ہماری احتیاج نہیں۔

امام احمد رضی اللہ عنہ فرماتے ہیں: ابو عبیدہ استاذ العلماء ہیں اور ان کی خیر روز بروز بڑھتی ہی جا رہی ہے۔ یحییٰ بن معین رضی اللہ عنہ سے جب ان کے بارے میں پوچھا گیا تو کہنے لگے: (خوب! اب لوگ ابو عبیدہ کے بارے میں بھی پوچھنے لگے حالانکہ) (لوگوں کے بارے میں تو وہ پوچھتے ہوتے ہیں۔) (مراد رواۃ کی جرح و تعدیل کی بابت سوال ہے)۔

۱ سن وفات کی بابت 222ھ، 228ھ اور 229ھ کے اقوال بھی ملتے ہیں۔

۲ تہذیب الکمال: 2/1109، تہذیب التہذیب: 8/315 (572)، تقریب: 2/117، خلاصۃ التہذیب: 2/343، الکاشف: 2/390، میزان الاعتدال: 3/381، لسان المیزان: 7/338، تراجم الاحبار: 3/287، نسیم الرياض: 2/488، دیوان الاسلام: 1/455۔

ابوداؤد انہیں ثقہ اور مامون کہتے ہیں۔ میں کہتا ہوں: ابو عبید کے مقام و مرتبہ اور حفظ و علم کو وہی پہچان سکتا ہے جس نے ان کی کتابیں دیکھی ہوں۔ موصوف حدیث اور اس کی علل کے حافظ تھے البتہ معرفت حدیث میں متوسط تھے۔ آپ نقد و اختلاف اقوال کے عارف، لغت کے سرخیل اور قراءتوں میں امام تھے۔ آپ نے اس موضوع پر ایک مستقل کتاب بھی لکھی ہے۔ آپ ایک مدت تک ثنور کے قاضی بھی رہے۔

موصوف نے 124ھ میں مکہ میں رحلت فرمائی، رحمہ اللہ۔ موصوف کی ”کتاب الاموال“ اور ”الناسخ و المنسوخ“ متداول و دستیاب کتابیں ہیں۔

(۴۲۴) ۶/۸: د، ت، ق: الامام، الشہیر، ابو عبد اللہ نعیم بن حماد الخزاعی، المروزی، الفرخی، الاعدود رحمہ اللہ^① موصوف نے مصر میں سکونت اختیار کر لی تھی۔ ابراہیم بن طہمان سے حدیث سنی ہے۔ فرماتے ہیں: حسین بن واقد کو دیکھ رکھا تھا۔ البتہ ان سے کچھ سننے کی نوبت نہ آ سکی۔ ان کے علاوہ ابو حمزہ سکری، عیسیٰ بن عبید الکفدی، خارجہ بن مصعب، ابن مبارک، ہشیم اور بے شمار لوگوں سے حدیث سنی ہے۔

موصوف مشائخ قدما میں سے تھے اور اس لائق تھے کہ انہیں تبوذ کی کے طبقہ میں جگہ دی جاتی۔ آپ سے حدیث روایت کرنے والوں میں امام بخاری، داری، ابو حاتم، بکر بن ہبل دمیاطی اور بے شمار لوگوں کے نام شامل ہیں، جن کا خاتمہ حمزہ بن محمد الکاتب پر ہوتا ہے۔ البتہ امام بخاری رحمہ اللہ نے ان کی حدیث دوسری احادیث کے ساتھ ملا کر ذکر کی ہے۔ میں نے محمد بن قاسم سے نماز وغیرہ پر قرأت کی کہ تمہیں عبد اللہ بن عمر نے اپنی سند کے ساتھ ابو اسحاق جوزجانی سے نقل کیا۔ وہ کہتے ہیں: ہمیں نعیم بن حماد نے ابن عیینہ سے، انہوں نے ابو زناد سے، انہوں نے اعرج سے، انہوں نے حضرت ابو ہریرہ رضی اللہ عنہ سے نقل کیا، وہ فرماتے ہیں کہ نبی کریم ﷺ کا ارشاد ہے:

”آج تم ایسے زمانے میں ہو کہ اگر تم میں سے کوئی اس کے دسویں کو بھی ترک کر دے جس کا مجھے حکم دیا گیا ہے تو وہ ہلاک ہو جائے اور غریب لوگوں پر یا (راوی حدیث نعیم کو شک ہے کہ آپ ﷺ نے یہ فرمایا) میری امت پر ایک ایسا زمانہ آئے گا کہ ان میں سے جو اس کے دسویں پر بھی عمل کر لے گا جس کا مجھے حکم دیا گیا ہے تو وہ (اس پر بھی) نجات پالے گا۔“^②

یہ حدیث منکر ہے، اس کی کوئی اصل نہیں اور نہ اس کا کوئی شاہد ہے۔ اس حدیث کو سفیان سے سوائے نعیم کے اور کوئی بیان

① تہذیب الکمال: 1419/3، تہذیب التہذیب: 458/10 (831)، تقریب: 305/2، خلاصۃ التہذیب: 97/3، الکاشف: 207/3، الجرح والتعديل: 2125/8، میزان الاعتدال: 267/4، تبصیر المنتبه: 844/3، المشتبه، ص 410، ضعفاء ابن الجوزی: 164/3، معرفة الثقات: 1858۔

② جامع ترمذی: کتاب الفتن، باب رقم 79۔

نہیں کرتا۔ جناب نعیم امام ہونے کے باوجود منکر اللہ یث تھے۔

ہمیں عبدالرحمن بن محمد طبرزد نے اپنی سند کے ساتھ بن محمد سے بیان کیا، وہ کہتے ہیں کہ ہمیں نعیم بن حماد نے وہ کہتے ہیں: ہمیں ابو حزرہ السکری نے عبدالکریم بن ابی امیہ سے، انہوں نے اس آدمی سے بیان کیا جس نے انہیں یہ بیان کیا کہ اس نے جناب ابو ہریرہ رضی اللہ عنہ سے یہ دریافت کیا کہ بسا اوقات مجھے نماز میں ہوتے ہوئے بھی بے وضو ہو جانے میں ٹھک ہو جاتا ہے؟ (تب میں کیا کروں)۔ اس پر حضرت ابو ہریرہ رضی اللہ عنہ نے فرمایا: اسے میرے بھتیجے! نماز مت توڑنا یہاں تک کہ تم (کسی قسم کی) بو پاؤ یا گوز کی آواز سنو۔

”قاضی سلمان بن قدامہ پر قرأت کی گئی کہ تم سے محمد بن عبدالواحد الحافظ نقل کرتے ہیں، وہ کہتے ہیں: ہمیں محمد بن احمد نے، وہ کہتے ہیں کہ انہیں قاطعہ بنت عبداللہ نے، وہ کہتی ہیں: ہمیں محمد بن صباح الدولابی نے،^① وہ کہتے ہیں: ہمیں اسماعیل بن زکریا نے برید بن عبداللہ سے، انہوں نے ابو ہریرہ رضی اللہ عنہ سے، انہوں نے حضرت ابو موسیٰ اشعری رضی اللہ عنہ سے نقل کیا کہ ایک آدمی نے نبی کریم ﷺ کے حضور ایک دوسرے آدمی کی کوئی تعریف بیان کر دی تو آپ ﷺ نے ارشاد فرمایا: ”اسے مت سنانا ورنہ تو اسے ہلاکت میں ڈال دے گا اگر وہ تمہاری (بیان کردہ) تعریف سن لیتا تو کامیاب نہ ہوتا۔“

یہ حدیث غریب اور مفرد ہے۔ اسے امام احمد نے ”المسند“ میں اور امام احمد کے فرزند عبداللہ نے اور امام بخاری و مسلم نے بھی دولابی سے اسی طرح روایت کیا ہے۔

نعیم بن حماد جہیمہ کے حق میں بے حد شدید تھے۔ وہ کہا کرتے تھے: پہلے میں خود جہمی تھا اس لیے میں ان کے علاوہ کو اچھی طرح جانتا ہوں۔ پھر جب طلب حدیث میں لگا تو مجھ پر یہ حقیقت آشکارہ ہوئی کہ ان لوگوں کے عقائد تعطیل باری تعالیٰ کے گمراہ عقیدہ پر جا کر ختم ہوتے ہیں۔

خطیب کا قول ہے کہ ”المسند“ کو سب سے پہلے جمع کرنے والے نعیم ہی ہیں۔ ابن معین فرماتے ہیں: نعیم میرے دوست تھے۔ موصوف صدوق ہیں، انہوں نے بصرہ میں روح سے پچاس ہزار احادیث لکھیں۔ امام احمد اور علی انہیں ثقہ کہتے ہیں۔ ابو زرعدی مشقی کا قول ہے: نعیم نے ان احادیث کو بھی موصول بیان کیا جن کو لوگ موقوف بیان کرتے ہیں۔

ابو حاتم انہیں محل صدق، نسائی ضعیف اور ابوسعید بن یونس ثقات سے منکر احادیث روایت کرنے والا کہتے ہیں۔ میں کہتا ہوں کہ خلق قرآن کے فتنہ میں موصوف کو فقیہ ابو یوسف بوسطلی کے ساتھ مصر سے گرفتار کر کے بغداد لایا گیا اور سامرہ میں پس دیوار زنداں ڈال دیا گیا۔ جناب نعیم جمادی الاولیٰ 228ھ میں یا 229ھ میں اپنے خالق حقیقی سے جا ملے۔ البتہ راجح قول 228ھ میں

① ”قاضی“ کے الفاظ سے لے کر یہاں تک کی مہارت کا کل یہ مقام نہیں۔ یہ مہارت جناب ”دولابی“ کے تذکرہ میں آئی چاہیے تھی، جن کا ترجمہ رقم: 448 میں آئے آ رہا ہے۔

وفات پانے کا ہے۔ اگرچہ موصوف کا سہ علم تھے لیکن آئمہ محدثین نے ان سے استدلال نہیں کیا۔

(۴۲۵) ۸/۷: ق: محدث مصر، الامام، الحافظ، الثقفہ ابو زکریا، یحییٰ بن عبد اللہ بن بکیر المصری رحمہ اللہ ①

آپ نبی کریم صلی اللہ علیہ وسلم کے آزاد کردہ غلام تھے۔ امام مالک رحمہ اللہ اور امام لیث رحمہ اللہ کے مصاحب ہونے کے شرف سے سرفراز تھے۔ چنانچہ آپ نے ان دونوں سے کثرت کے ساتھ حدیث روایت کی۔ جبکہ آپ سے حدیث روایت کرنے والوں میں امام بخاری، ابو زرعہ، ابو حاتم رحمہم اللہ جیسے اجل محدثین کے ساتھ ساتھ بے شمار لوگوں کے نام گنوائے جاتے ہیں۔ امام مسلم رحمہ اللہ عن رجل عنہ کہہ کر یحییٰ بن عبد اللہ سے حدیث روایت کیا کرتے تھے۔ صدق و امانت کے اوصاف سے متصف ہونے کے ساتھ ساتھ علم کا برتن تھے۔ ابو حاتم بیان کرتے ہیں: موصوف بڑی شان والے تھے۔ ان کی حدیث لکھی جائے گی، البتہ محل استدلال نہیں۔ میں کہتا ہوں کہ ابو حاتم کی رجال کی بابت شدت معروف ہے، وگرنہ حضرات شیخین (بخاری و مسلم) نے یحییٰ بن عبد اللہ سے حدیث لی ہے۔

اس کے باوجود بھی نسائی انہیں ضعیف کہتے ہیں۔ لیکن یہ زیادتی ہے کیونکہ ایک دوسرے موقع پر خود امام نسائی نے انہیں (بجائے ضعیف کہنے کے) غیر ثقہ کہا ہے، بھلا امانت، فتویٰ میں بصیرت اور علم غزوات میں کون یحییٰ بن عبد اللہ کے ہم پلہ ہو سکتا ہے۔ اسی بناء پر امام بخاری رحمہ اللہ نے ان سے "عن رجل عنہ" کہہ کر حدیث روایت کی ہے۔

جناب یحییٰ کی حج کے موقع پر حماد بن زید سے ملاقات ہوئی۔ چنانچہ یحییٰ حماد سے روایت کرتے ہیں کہ بقر بن مخلص کا قول ہے کہ یحییٰ بن عبد اللہ بن بکیر نے امام مالک کی مؤطا کا ستر بار سماع کیا۔

موصوف ماہ صفر 231ھ میں رب تعالیٰ کے جوار رحمت میں جا بسے۔

ہم نے ایک عالی شان سند کے ساتھ جو یحییٰ کے طریق سے ہے، مؤطا کا سماع کیا ہے۔ مجھے ان کی ایک عالی حدیث ملی ہے جو ابن نجید کے جز میں مذکور ہے۔ میں نے اسے اپنی "تاریخ" میں رقم کیا ہے۔

(۴۲۶) ۸/۸: د: ت، س: الحافظ، الحجة، ابو الحسن مدد بن مرہد الاسدی، البصری رحمہ اللہ ②

آپ نے جویریہ بنت اسماء، حماد بن زید، یزید بن ذریع رحمہم اللہ اور ان کے طبقہ کے لوگوں سے حدیث سنی ہے۔ جبکہ آپ سے ابو زرعہ، امام بخاری، ابو داؤد، قاضی اسماعیل، ابو خلیفہ جمہی اور بے شمار لوگوں نے حدیث روایت کی ہے۔

① تہذیب التہذیب: 237/11، تقریب: 344/2، الکاشف: 260/3، میزان الاعتدال: 391/4، لسان المیزان: 434/7،

الثقات: 262/9، سیر الاعلام: 612/10، العبر: 410/1

② تہذیب الکمال: 1320/3، الکاشف: 136/3، الجرح والتعديل: 1998/8، الثقات: 200/9، تراجم الاخبار: 328/3،

سیر الاعلام: 591/10، دیوان الاسلام: 1808

ایک قول یہ بھی ہے کہ مدد آپ کا لقب ہے جبکہ نام عبد الملک بن عبد العزیز ہے اور آپ بیسویں طبقہ کے راوی ہیں۔

یہی قطان کہتے ہیں: اگر میں حدیث سنانے کے لیے مدد کے پاس چل کر جاؤں تو واقعی وہ اس بات کے اہل ہیں۔

ابن معین کا قول ہے: وہ ثقہ ہیں، ثقہ ہیں۔ ابو حاتم ان کی اُن احادیث کو جو "عن القطان، عن عبید اللہ بن عمر" کے طریق سے ہوں، سونے کی اشرفیاں کہتے تھے کیونکہ یہ ایسی احادیث ہیں جن کو گویا تم خود حضرت رسالت مآب سے سن رہے ہو۔ میں کہتا ہوں: جناب مدد کی ایک "مسند" بھی ہے۔ میں نے اُس کے بعض حصے کا سماع کیا ہے۔ موصوف نے 228 میں بڑھاپے کی عمر میں وفات پائی رحمۃ اللہ علیہ۔

ہمیں احمد بن عبد المجید نے اپنی سند کے ساتھ ابو خلیفہ سے نقل کیا کہ ہمیں مدد نے یزید بن ذریع سے، وہ کہتے ہیں: ہمیں ایوب نے نافع سے اور انہوں نے حضرت ابن عمر رضی اللہ عنہما سے نقل کیا، وہ فرماتے ہیں کہ "نبی کریم صلی اللہ علیہ وسلم نے بیع مزانہ سے منع فرمایا ہے۔"

مزانہ ^① یہ بیع کی ایک قسم ہے جس میں کھجور کے درخت خوشوں میں لگی کھجوروں کو معلوم المقدار کھجوروں کے بدلے میں اندازے سے بیچا جاتا ہے کہ اگر وہ خوشوں کی کھجور میں زیادہ نکلیں تو میری اور اگر کم نکلیں تو یہ نقصان بھی میرا۔ میرے پاس مدد کی ایک عالی حدیث ہے جو اجازہ مروی ہے۔ بعض جعل سازوں نے مدد کے نسب میں محض رنگ آمیزی کے طور پر متعدد آباد کے نام زبردستی داخل کر دیے ہیں۔

ہمیں احمد بن سلامہ نے اپنی سند کے ساتھ ابراہیم بن احمد بن مدد بن مرہد بن مرہل بن مغریل بن مرعیل بن اوئل بن سرندل بن عرندل بن ماسک ^② بن مستور والاسدی سے بیان کیا، وہ کہتے ہیں: مجھے میرے والد احمد نے، وہ کہتے ہیں: مجھے میرے والد مدد نے، وہ کہتے ہیں: ہمیں عیسیٰ بن یونس نے ہشام سے، انہوں نے اپنے والد سے، انہوں نے سیدہ عائشہ صدیقہ رضی اللہ عنہا سے اور سیدہ صدیقہ رضی اللہ عنہا جناب رسول اللہ صلی اللہ علیہ وسلم سے نقل فرماتی ہیں کہ "نبی کریم صلی اللہ علیہ وسلم ہم پر یہ قول فرمایا کرتے اور اس کا بدل بھی عنایت فرماتے تھے۔"

یاد رہے کہ امام بخاری رحمۃ اللہ علیہ جناب مدد کا نسب صرف مرہل تک ذکر کرتے ہیں اور بعد والے ناموں کو بیان نہیں کرتے۔ جیسا کہ امام بخاری رحمۃ اللہ علیہ کی تاریخ میں بھی اس کی تصریح ہے۔ امام مسلم نے بھی "الکنبی" میں یہی کہا ہے۔ البتہ انہوں نے "مغریل

① "مزانہ: اصطلاح میں بیع مزانہ، معلوم المقدار شی کو اصل اور اندازہ والی شے کے بدلے میں بیچنے کو کہتے ہیں۔ جیسے بیلوں پر لگے انگوروں کو خشک کشمش کے بدلے بیچنا کہ اس میں اگرچہ کشمش کی مقدار تو معلوم ہو سکتی ہے لیکن بیلوں پر لگے انگوروں کی تعداد بہر حال مجہول ہے۔ چونکہ اس بیع میں با کا عنصر پایا جاتا ہے اس لیے بیع کی یہ قسم بھی منع ہے۔ کیونکہ یہاں عوض انگور ہے جن میں تماثل اور مساوات ممکن نہیں۔" دیکھیں: "فتح ذی الجلال والاكرام شرح بلوغ المرام من اولی الا انعام: 83/2، طبعة دار المعرفة لاہور"۔ مترجم و شارح ہندہ عاجزا بقید امجد آصف نسیم۔

② شاید یہی وہ انوکھے نام ہیں جن کی بابت علامہ ذہبی نے اس بات کی تصریح کی ہے کہ یہ یار لوگوں کی مہربانی یا بذلہ سخی یا بودت طبع ہے وگرنہ بظاہر یہ غیر واقعی نسب نامہ ہے۔ واللہ اعلم۔ نسیم۔

بن موعس کے الفاظ لکھے ہیں۔ کلد بازی نے مذکور کا نسب اسی طرح بیان کیا ہے۔ البتہ انہوں نے "مغربی" کے بعد "بن راکم بن ماحک" کے الفاظ بھی بڑھائے ہیں۔

کہتے ہیں کہ بعض طلباء نے خالدی کے بیان کردہ مدد کے نسب کو دیکھ کر یہ کہا کہ اگر وہ اس کے شروع میں "بسم اللہ" لکھ دیتے تو یہ پتھر کے کانے کا دم بن جاتا۔

(۴۲۷) ۸/۹: الحافظ، الشیخ، محدث بخارہ ابو عبد اللہ محمد بن سلام البیہقی ^۱

علم حدیث کی خاطر موصوف نے بلاد اسلامیہ کی خاک چھان ماری۔ بڑے سفر کیے۔ حدیث ڈھونڈنے کے لیے سب کے پاس گئے۔ اسماعیل بن جعفر، ابوالاحوص، حشیم، ابواسحاق فزاری اور ان کے طبقہ کے لوگوں سے علم حدیث حاصل کیا۔ آپ سے حدیث لینے والوں میں امام بخاری، دارمی، عبید اللہ بن واصل اور ماوراء النہر کے دیگر بے شمار لوگوں کے نام آتے ہیں۔

ایک محدث بیان کرتے ہیں کہ مجھے یحییٰ بن یحییٰ نے بیان کیا کہ خراسان میں دو خزانے ہیں: ایک خزانہ اسحاق کے پاس جبکہ دوسرا خزانہ محمد بن سلام بیہندی کے پاس ہے۔ سہل بن متوکل بیہندی کا قول نقل کرتے ہیں کہ میں نے طلب حدیث اور اس کی نشر و اشاعت میں اسی ہزار خرچ کیے ہیں۔

عبید اللہ بن شریح بیان کرتے ہیں: میں نے موصوف بیہندی کو یہ کہتے ہوئے سنا ہے: مجھے تقریباً پانچ ہزار احادیث یاد ہیں۔ غنار اپنی تاریخ میں ذکر کرتے ہیں: بیہندی نے علم کے ہر باب میں لکھا ہے۔ سہل بن متوکل، بیہندی کا قول بیان کرتے ہیں: "میرا نام محمد بن سلام" (لام کی) تخفیف کے ساتھ ہے (یعنی سلام ہے نہ کہ سلام)۔ موصوف نے ماہ صفر 225ھ میں چونتیس برس کی عمر پر کرمانی اجل کو لبیک کہا۔ صحیح بخاری اور کتاب دارمی میں بیہندی کی حدیث موجود ہے۔

(۴۲۸) ۸/۱۰: حافظ کبیر، الشیخ یحییٰ بن ابویحییٰ عبد الحمید الحممانی، الکوفی ^۲

موصوف "المسند" کے مصنف بھی ہیں۔ آپ نے عبد الرحمن بن غنیل، قیس بن ربیع، سلیمان بن بلال، ابو عوانہ اور ان کے طبقہ کے لوگوں سے حدیث سنی اور آپ سے ابو حاتم، ابن ابی الدنیا، مطین، بغوی اور بے شمار لوگوں نے حدیث نقل کی ہے۔ آپ کا شمار اگرچہ سربراہانِ حفاظ حدیث میں ہوتا ہے لیکن موصوف کو حدیث میں اتقان حاصل نہ تھا۔ میں نے احمد بن اسحاق پر قرأت کی کہ تمہیں الفتح بن عبد اللہ اپنی سند کے ساتھ بغوی سے نقل فرماتے ہیں، وہ کہتے ہیں: ہمیں یحییٰ بن عبد الحمید نے، وہ کہتے ہیں:

① (تہذیب الکمال: 1208/3)، (الکاشف: 51/3)، (طبقات الحفاظ: 182)، (الانساب: 404/1)، (العبر: 2/395)، (الوافی بالوفیات: 115/3)، (سیر الاعلام: 628/10)۔

② تہذیب الکمال: 1507/3، تقریب: 325/2، الذیل علی الکاشف: رقم 1673، تمجیل للنفعة: 1168، الجرح والتعديل: 695/9، میزان الاعتدال: 295/3، البدایہ والنہایہ: 272/10، تاریخ بغداد: 167/14، اللغنی: 7006، الکامل: 2693/7، تراجم الاحبار: 268/1، سیر الاعلام: 526/1۔

ہمیں شریک نے، وہ کہتے ہیں: ہمیں منصور نے، وہ کہتے ہیں: ربیع بن حراش نے اور وہ کہتے ہیں کہ ہمیں حضرت علی بن ابی طالب رضی اللہ عنہ نے بیان کیا کہ میں نے نبی کریم ﷺ کو یہ ارشاد فرماتے ہوئے سنا ہے:

”مجھ پر دروغ گوئی نہ کرو۔ جس نے مجھ پر جان بوجھ کر دروغ گوئی سے کام لیا وہ دوزخ میں داخل ہوگا۔“^①

ابو حاتم بیان کرتے ہیں: میں نے ابن معین سے جب یحییٰ حمانی کے بارے میں پوچھا تو کہنے لگے: واہ! ان کی کیا بات ہے، پھر ان کی بے حد تعریف کی اور ان کا خوب ذکر کیا اور بتلایا کہ حمانی نے اپنی مسند کو چار ہزار مرتبہ روایت کر کے سنایا ہے۔ جبکہ شریک کی احادیث کو تین ہزار مرتبہ بیان کیا۔

ابن عدی کا قول ہے: کوفہ میں سب سے پہلے ”مسند“ لکھے والے یحییٰ حمانی ہیں۔ جبکہ بصرہ میں یہ اولیت مدد کے حصہ میں آئی ہے۔ اگرچہ احمد وغیرہ نے حمانی میں کلام کیا ہے لیکن ابن معین نے انہیں ثقہ کہا ہے۔ موصوف نے ماہ رمضان 228ھ میں وفات پائی۔

مطین بیان کرتے ہیں: میں نے ابن نمیر سے یحییٰ حمانی کے بارے میں پوچھا تو وہ کہنے لگے: وہ ان سب سے بڑے ہیں۔ ان سے حدیث لکھو۔ ”عمل القراءات“ میں دس سے زیادہ اوراق میں ان کا ترجمہ رقم ہے۔

(۴۲۹) ۸/۱۱: م، د، س، ق: الحافظ یزید بن عبد ربہ البحر جسی، الحمصی، الزبیدی رحمہ اللہ^②

موصوف حمص کے محدث اور موزن تھے۔ کنیہ جرجس کے قریب گھر کی وجہ سے ”جرجسی“ کہلانے لگے۔ بقیہ، ولید بن مسلم اور ان کے طبقہ کے لوگوں سے حدیث سنی، جبکہ آپ سے حدیث روایت کرنے والوں میں امام احمد، محمد بن عوف، ابو داؤد اور ایک جماعت کا نام شامل ہے۔

امام مسلم ”عن رجل عنه“ کہہ کر ان سے حدیث روایت کرتے ہیں۔ امام احمد ان کی تعریف کرتے ہوئے فرماتے ہیں: کیا ہی ثبت تھے۔ موصوف نے چھپن برس کی عمر پا کر 224ھ میں وفات پائی۔ میرے پاس ان کی ایک نازل درجہ کی حدیث ہے۔

ہمیں محمد بن سلیمان وغیرہ نے اپنی سند کے ساتھ ابو اُمیہ طرسوسی سے بیان کیا، وہ کہتے ہیں: ہمیں یزید بن عبد ربہ نے، وہ کہتے ہیں: ہمیں بقیہ نے خالد بن یزید سے، انہوں نے عطاء بن سائب سے بیان کیا، وہ کہتے ہیں کہ میں نے محارب بن دثار سے سنا، انہوں نے حضرت ابن عمر رضی اللہ عنہما سے سنا اور انہوں نے نبی کریم ﷺ کو یہ ارشاد فرماتے ہوئے سنا:

① صحیح البخاری، کتاب العلم: باب رقم 37، صحیح مسلم: کتاب الزہد: حدیث رقم 72۔

② تہذیب الکمال: 1537/3، تہذیب التہذیب: 344/11 (659)۔ الکاشف: 282۔ الجرح والتعديل: 1175/9۔ تاریخ

الثقات: 479۔ تراجم الاحبار: 298/4۔ الانساب: 242/3۔ معرفة الثقات: 2021۔

”اونٹوں کے گوشت (کھانے) سے تو وضو کرو البتہ بکریوں کے گوشت (کھانے) سے وضو نہ کرو اور اونٹوں کے دودھ (پینے) سے تو وضو کرو البتہ بکریوں کے دودھ (پینے) سے وضو نہ کرو اور بکریوں کے بازوؤں میں تو نماز پڑھ لیا کرو البتہ اونٹوں کے بیٹھنے کی جگہوں میں نماز ادا نہ کرو۔“

اس حدیث کو ابن ماجہ نے اپنے شیخ کے واسطے سے ابن عبد ربہ سے روایت کیا ہے۔^①

(۴۳۰) ۱۲/۸: الحافظ ابو زرہ احمد بن حمید البحر جانی، الصيد لانی رحمہ اللہ^②

حزہ سہمی اپنی تاریخ میں ان کا ذکر کرتے ہوئے بیان کرتے ہیں: موصوف حدیث کے حافظ اور علل کے عارف تھے۔ مکہ میں وفات پائی۔ یحییٰ بن سعید القطان اور ان کے طبقہ کے لوگوں سے حدیث روایت کی۔ جبکہ ان سے موسیٰ بن ہارون التھمال نے حدیث روایت کی ہے۔ میں نے اسماعیلی سے سنا، انہوں نے ابو عمران بن حثانی کو یہ بیان کرتے ہوئے سنا: ابو زرہ جانی، ابو زرہ رازی سے بڑے حافظ حدیث تھے۔

(۴۳۱) ۱۳/۸: الحافظ، العلامة محمد بن سعد بصری رحمہ اللہ^③

موصوف بنی ہاشم کے آزاد کردہ غلام تھے۔ الطبقات الکبریٰ، الطبقات الصغریٰ اور التاريخ جیسی شہرہ آفاق کتابوں کے مصنف ہیں۔ کاتب واقدی کے نام سے شہرت پائی۔

حشیم، سفیان بن عیینہ، ابن علیہ، ولید بن مسلم اور ان کے طبقہ کے لوگوں سے حدیث روایت کی ہے اور خوب روایت کی ہے۔ محمد بن عمرو واقدی سے روایت کرتے ہوئے اسے ابن معین اور ان کے اقران تک نیچے لے جاتے ہیں۔ جبکہ ابن ابی الدنیا، احمد بن یحییٰ بلاذری، حارث بن ابی اسامہ، حسین بن فہم اور دیگر حضرات نے آپ سے حدیث روایت کی ہے۔

ابن فہم بیان کرتے ہیں: موصوف کثیر العلم اور کثیر الکتاب تھے۔ حدیث، فقہ اور علم غریب میں کتابیں لکھیں۔ ابن فہم ہی نے ان کا سن وفات جمادی الاخریٰ 230ھ بتلایا ہے۔ وفات کے وقت عمر باسٹھ برس تھی۔ ہمارے شیخ حافظ شرف الدین دمیاطی نے ہمیں ابن سعد کی مشہور کتاب ”الطبقات الکبریٰ“ کے بارے میں بتلایا ہے کہ انہوں نے وہ کتاب ابن خلیل سے ان کی اسناد کے ساتھ سن رکھی ہے۔

ابراہیم حربی بیان کرتے ہیں کہ جناب امام احمد ہر جمعہ کو ضیل کو ابن سعد کے پاس بھیجا کرتے تھے وہ ان سے واقدی کی

① سنن ابن ماجہ: کتاب الطہارۃ: رقم الباب: 67۔

② اصل نسخہ میں ان کی تخریج مذکور نہیں۔

③ تہذیب الکمال: 1301/3۔ تہذیب التہذیب: 182/9۔ الجرح والتعديل: 1433/7، میزان الاعتدال: 560/3، تاریخ بغداد: 321/5، الوافی بالوفیات: 88/3، معجم الثقات: 108، المعین: رقم: 982، التقييد: 53/1۔

حدیث کے دو جز لایا کرتے تھے۔ امام موصوف اگلے جمعہ تک ان دونوں اجزاء میں غور و فکر کرتے رہتے، پھر انہیں واپس کر کے دو اور اجزاء منگوایا کرتے تھے۔ یہ بیان کر کے ابراہیم کہتے ہیں: اگر امام احمد ان اجزاء کو سننے خود شریف لے جایا کرتے تو یہ ان کے لیے بہتر تھا۔

ابن ابی حاتم کا قول ہے: میں نے اپنے والد سے ابن سعد کے بارے میں پوچھا تو انہوں نے فرمایا: وہ صادق ہیں۔ میں نے انہیں دیکھا ہے کہ وہ قواریری کے پاس جا کر حدیث سنانے کو کہتے تھے تو وہ انہیں حدیث سنایا کرتے تھے۔

(۴۳۲) ۸/۱۴: خ، د، ت، ق: الامام، الحافظ، الثقه ابو عباس حیوة بن ابی حیوة شرح بن یزید حضرمی، حمصی رحمۃ اللہ علیہ ①

آپ نے اپنے والد سے، اسماعیل بن عیاش، بقیہ، ابن حرب اور ایک جماعت سے حدیث روایت کی ہے اور آپ سے حدیث روایت کرنے والوں میں احمد، کونج، دارمی، ذہلی، ابن راہویہ، ابو زرعد مشقی، ابو حاتم، دیر عاقولی اور بے شمار لوگوں کے نام شامل ہیں۔

ابن معین وغیرہ نے انہیں ثقہ کہا ہے۔ موصوف نے 224ھ میں وفات پائی۔ رحمۃ اللہ علیہ۔

(۴۳۳) ۸/۱۵: الحافظ، الامام، ابو عبد اللہ محمد بن ابو یعقوب اسحاق بن حرب البلیخی اللؤلؤی رحمۃ اللہ علیہ ②

آپ نے امام مالک، خارجہ بن مصعب، یحییٰ بن یمان اور ایک جماعت سے حدیث روایت کی ہے اور آپ سے ابو بکر بن ابی الدنیا، حسین بن ابی احوص اور دوسرے لوگ حدیث بیان کرتے ہیں۔

احمد بن سيار المروزی بیان کرتے ہیں: موصوف حفظ حدیث اور یادداشت میں رب تعالیٰ کی ایک نشانی تھی۔ جس سے بھی اور جس فن میں بھی گفتگو کرتے اس پر غالب ہی رہتے۔ لوگ کہتے ہیں: انہوں نے سلیمان شاؤ کوئی کے ساتھ مذاکرہ کیا تو اس کا پورا حق ادا کیا۔ خطیب نے ان کے ضعیف ہونے کی طرف اشارہ کیا ہے۔ مجھے ابن ابی الدنیا کی تالیفات میں ان کی روایت ملی ہے۔

(موصوف نے 244ھ میں وفات پائی)۔

① تہذیب الکمال: 347/1- تقریب: 308/1- الکاشف: 263/1- الجرح والتعديل: 1366/3- سیر الاعلام: 668/10- رجال الصحيحین: 468- نسیم الرياض: 366/2- الثقات: 217/8-

② تہذیب الکمال: 1167/3- تہذیب التہذیب: 533/9- الکاشف: 19/3- الجرح والتعديل: 547/8- میزان الاعتدال: 80/4- لسان المیزان: 380/7- المغنی: 6099- الثقات: 98/9- معجم طبقات الحفاظ: ص 171-

(۴۳۴) ۸/۱۶: الحافظ، الثبت ابو عثمان عمرو بن عون السلمي، الواسطي بزاز ^{رحمہ اللہ} ①

موصوف نے حماد بن سلمہ، شریک، ابن ماجہ، ابن ہشون اور حشیم سے حدیث روایت کی ہے۔ جبکہ آپ سے روایت کرنے والوں میں امام بخاری، ابوداؤد، ابوحاتم، ابوزرعہ، علی بن عبدالعزیز اور ایک جماعت محدثین کا ذکر کیا جاتا ہے۔ محدثین کی ایک جماعت نے آپ کو ثقہ کہا ہے۔ یزید بن ہارون کا قول ہے: عمرو بن عون ان لوگوں میں سے ہیں جن کی تحریر روز افزوں ہوتی ہے۔ ابوزرعہ بیان کرتے ہیں: میں نے ان سے زیادہ مثبت کم ہی دیکھے ہیں۔ ابوحاتم کا قول ہے: عمرو ثقہ اور حجت ہیں۔ حاتم بن لیث نے ان کا سن وفات 225ھ بتلایا ہے۔ صحیح بخاری میں موصوف کی روایت موجود ہے۔

ہمیں احمد بن محمد بن ابراہیم نے اپنی سند کے ساتھ حافظ یعقوب سے بیان کیا اور وہ کہتے ہیں: ہمیں عمرو بن عوف بن اوس نے وہ کہتے ہیں: ہمیں یحییٰ بن ابی زائدہ نے اسرائیل سے، انہوں نے رکیبن بن رنح سے، انہوں نے اپنے والد سے اور انہوں نے حضرت ابن مسعود رضی اللہ عنہ سے نقل کیا کہ نبی کریم ﷺ کا ارشاد ہے:

”تم میں سے کوئی آدمی جتنا زیادہ بھی سودا کٹھا کر لے انجام کار وہ گھٹتا ہی ہے۔“ ②

اس حدیث کو ابن ماجہ نے ”عن عباس بن جعفر عن عمرو بن عون“ کے طریق سے روایت سے کیا ہے۔ یہ روایت یعقوب کی بجائے عباس سے مروی ہونے کی وجہ سے عالی ہو گئی ہے۔

(۴۳۵) ۸/۱۷: مخ، م، ہ: الامام، عالم دیار مصر ابو عثمان سعید بن کثیر بن عفیر بن مسلم انصاری مصری ^{رحمہ اللہ} ①

آپ نے یحییٰ بن ایوب، مالک، لیث، سلیمان بن بلال اور ان کے طبقہ کے لوگوں سے حدیث سنی اور آپ سے امام بخاری روح بن خزرج، احمد بن حماد زغبہ، احمد بن محمد الرشیدی، یحییٰ بن عثمان اور بے شمار لوگوں نے حدیث روایت کی ہے۔ ابن عدی وغیرہ نے انہیں ثقہ کہا ہے۔ البتہ جوزجانی نے ان پر جرح کی ہے۔ ابوحاتم بیان کرتے ہیں: سعید لوگوں کی کتابوں سے پڑھتے تھے۔ وہ صدوق ہیں۔ ابن یونس کا قول ہے: سعید انساب، اخبار ماضیہ، ایام عرب اور تواریخ کے سب سے بڑے عالم تھے۔ موصوف ان سب فنون میں عجب شان رکھتے تھے۔ بڑے ادیب، فصیح و بلیغ اور حاضر دماغ تھے۔ ان کی مجلس سے نہ جی بھرتا تھا اور نہ ہی ان کے علم کے چشمے خشک ہوتے تھے۔ بڑی جاذب اور دل کش گفتگو کے حامل تھے۔ آگے چل کر ابن یونس کہتے ہیں: موصوف کا سن ولادت 146ھ جبکہ سن وفات ماہ رمضان 226ھ ہے۔

① تہذیب الکمال: 1045/2۔ تہذیب التہذیب: 86/8 (129)۔ تقریب: 76/2۔ الکاشف: 338/2۔ الجرح والتعديل:

1393/6۔ تراجم الاحبار: 559/2۔ تاریخ الثقات: 368۔ سیر الاعلام: 450/10۔

② سنن ابن ماجہ: کتاب التجارات: رقم الباب: 58۔

② تہذیب الکمال: 501/1۔ تہذیب التہذیب: 74/4، تقریب التہذیب: 304/1۔ خلاصۃ تہذیب الکمال: 388/1۔

الکاشف: 371/1۔ الجرح والتعديل: 374/4۔

ہمیں یوسف بن وہار نے اپنی سند کے ساتھ امام بخاری رحمہ اللہ سے بیان کیا اور وہ فرماتے ہیں: ہمیں سعید بن عفیر نے، وہ کہتے ہیں: مجھے لیث نے، وہ کہتے ہیں: مجھے عبدالرحمن بن خالد نے ابن شہاب سے، انہوں نے سالم سے اور انہوں نے حضرت ابن عمر رضی اللہ عنہما سے نقل کیا، وہ فرماتے ہیں:

نبی کریم ﷺ نے اپنی حیات مبارکہ کے آخری زمانے میں ایک مرتبہ ہمیں عشاء کی نماز پڑھائی۔ جب آپ ﷺ نے سلام پھیرا تو فرمایا: ”بھلا تم نے اپنی یہ رات دیکھی ہے۔ اس سے ٹھیک ایک سو سال بعد ان لوگوں میں سے کوئی باقی نہ رہے گا جو اب (اس وقت) روئے زمین پر موجود ہیں۔“^①

(۲۳۶) ۸/۱۸: خ، د، ت، س: حافظ عمر، ابوالحسن علی بن عبد اللہ المدینی بن جعفر بن شیخ السعدی ثم البصری رحمہ اللہ^②

آپ بنی سعد کے آزاد کردہ غلام، صاحب تصانیف اور حافظ حدیث کے لیے ایک اسوہ اور نمونہ تھے، 161ھ میں پیدا ہوئے۔ اپنے والد سے اور حماد بن زید، ہشیم، ابن عیینہ اور ان کے طبقہ کے لوگوں سے حدیث سنی۔ جبکہ آپ سے ذہلی، امام بخاری، ابوداؤد، اسماعیل القاضی، البیہقی، بغوی اور بے شمار لوگ حدیث روایت کرتے ہیں۔

ابو حاتم بیان کرتے ہیں: ابن المدینی حدیث اور علل کی معرفت میں لوگوں میں ایک علامت کی حیثیت رکھتے تھے۔ میں نے امام احمد کو ان کا نام لیتے کبھی نہیں سنا، وہ آپ کی تعظیم کرتے تھے ہمیشہ آپ کی کنیت ذکر کرتے تھے۔ ابن عیینہ کا قول ہے: لوگ مجھے ابن المدینی کی محبت پر ملامت کرتے ہیں۔ اللہ کی قسم! اتنا وہ مجھ سے نہیں سیکھتے جتنا میں ان سے سیکھتا ہوں۔

احمد بن سنان بیان کرتے ہیں: ابن عیینہ، ابن المدینی کو ”حیۃ الوادی“ کا نام دیتے تھے۔ روح بن عبد المؤمن کا قول ہے: میں نے عبدالرحمن بن مہدی کو یہ کہتے ہوئے سنا ہے: ابن المدینی نبی کریم ﷺ کی احادیث کو سب سے زیادہ جاننے والے ہیں، بالخصوص سفیان بن عیینہ کی احادیث کے واسطے سے۔ قواریبی بیان کرتے ہیں: میں نے یحییٰ قطان کو یہ کہتے سنا ہے: علی اتنا مجھ سے نہیں سیکھتے جتنا میں ان سے سیکھتا ہوں۔

نسائی کا قول ہے: گویا کہ ابن المدینی مادر زاد اعلیٰ شان کے ہیں۔ ابراہیم بن معقل امام بخاری رحمہ اللہ کا یہ قول نقل کرتے ہیں کہ جتنا میں ابن المدینی کے سامنے خود کو چھوٹا سمجھتا ہوں، اتنا کسی اور کے آگے خود کو چھوٹا نہیں سمجھتا۔ ابوداؤد بیان کرتے ہیں: ابن المدینی اختلاف حدیث کے احمد سے بڑے عالم ہیں۔

میں کہتا ہوں: اس امام کے مناقب حد شمار سے باہر ہیں۔ البتہ خالق قرآن کے مسئلہ میں قدرے کوتاہی کر گئے اور احمد بن

① صحیح البخاری: کتاب العلم، باب رقم 41۔ مسند احمد: 121/2، 131۔

② تہذیب الکمال: 978/2۔ تہذیب التہذیب: 349/7 (575)، الکاشف: 288/2۔ الجرح والتعديل: 1064/6۔ میزان الاعتدال: 138/3۔ تاریخ بغداد: 485/11۔ شذرات الذهب: 81/2۔ الثقات: 469/8۔ دیوان الاسلام: ت: 2005۔

ابی داؤد کے پاس آمد و رفت بھی رکھی۔ کاش! یہ دونوں باتیں موصوف میں نہ ہوتیں۔ ہاں بعد میں اس مسئلہ سے علیحدگی اختیار کر لی اور اپنے سابقہ رویے پر بے حد نادم ہوئے اور خلقِ قرآن کے قائل کو کافر ماننے لگے تھے۔ اللہ ان پر رحم فرمائے اور ان کی بخشش کرے۔

موسوف نے سامرا میں ذی القعدہ 234ھ میں وفات پائی۔ امام نووی رحمۃ اللہ علیہ فرماتے ہیں: ابن المدینی کی تقریباً دو سو تصانیف ہیں۔ میرے پاس ان کی ایک عالی حدیث موجود ہے جس کے طریق میں ایک جگہ "اجازت" بھی موجود ہے۔

ہمیں احمد بن حنبلہ نے عبد المعز بن محمد سے اپنی سند کے ساتھ ابوالقاسم بغوی سے نقل کیا، وہ کہتے ہیں: ہمیں ابن المدینی نے، وہ کہتے ہیں: ہمیں عبد العزیز بن محمد نے عمرو بن یحییٰ مازنی سے، انہوں نے حضرت انس رضی اللہ عنہ سے نقل کی، وہ فرماتے ہیں کہ "ایک مرتبہ میری والدہ، اُم سلیم رضی اللہ عنہا نے جو ابو طلحہ رضی اللہ عنہ کی بیوی تھیں، آٹے میں قیمہ ڈال کر پکایا تو جناب ابو طلحہ رضی اللہ عنہ نے مجھے کہا کہ بیٹے! جا کر نبی کریم صلی اللہ علیہ وسلم کو ہمارے گھر دعوت پر بلا لاؤ۔ چنانچہ میں خدمتِ نبوی میں حاضر ہوا۔ آپ صلی اللہ علیہ وسلم اس وقت لوگوں میں تشریف فرما تھے۔ میں نے عرض کیا: میرے والد آپ صلی اللہ علیہ وسلم کو دعوت پر بلا رہے ہیں۔ آپ صلی اللہ علیہ وسلم اٹھے اور لوگوں سے بھی ارشاد فرمایا کہ چلو۔ جب میں نے آپ صلی اللہ علیہ وسلم کو اتنے لوگوں کے ساتھ تشریف لاتے دیکھا تو پہلے جا کر والد صاحب کی خدمت میں عرض کر دیا: اے ابا جان! نبی کریم صلی اللہ علیہ وسلم تو دوسرے لوگوں کے ساتھ تشریف لا رہے ہیں۔ وہ اٹھ کر دروازے پر جا کر کھڑے ہو گئے۔ اتنے میں نبی کریم صلی اللہ علیہ وسلم لوگوں سمیت تشریف لے آئے۔ جناب ابو طلحہ رضی اللہ عنہ نے آگے بڑھ کر عرض کیا: اے اللہ کے رسول! کھانا تو تھوڑا سا ہے۔ آپ صلی اللہ علیہ وسلم نے ارشاد فرمایا: وہ کھانا میرے پاس لاؤ۔ بے شک اللہ ابھی اس میں برکت ڈالے دیتا ہے۔ ابو طلحہ رضی اللہ عنہ وہ کھانا لے کر حاضر ہوئے تو نبی کریم صلی اللہ علیہ وسلم نے اس پر ہاتھ رکھ کر ڈعادی۔ پھر فرمایا: (اب) دس دس کر کے آتے جاؤ۔" حضرت انس رضی اللہ عنہ فرماتے ہیں: وہ اسی (کے قریب) لوگ آئے تھے جنہوں نے پیٹ بھر کر کھایا۔"

اس حدیث کو امام مسلم رحمۃ اللہ علیہ نے "عن عبد بن حمید بن القعنبي عن الدراوردی عبد العزيز" کے طریق سے روایت کیا ہے اور اس حدیث کو دروردی کے موالی نے روایت نہیں کیا۔

(۴۳۷) ۸/۱۹ع: فرید الدھر، سید الحفاظ ابوزکریا یحییٰ بن معین المری البغدادی رحمۃ اللہ علیہ

آپ بنو مزہ کے آزاد کردہ غلام تھے، آپ 158ھ میں پیدا ہوئے۔ آپ کے والد بے حد عمدہ کاتب اور بڑے زیرک مدرس تھے۔ کہتے ہیں کہ وہ ترکہ میں دس لاکھ دراهم چھوڑ گئے تھے۔ آپ نے ہشام، ابن مبارک، اسماعیل بن مجاہد، یحییٰ بن ابی

① تہذیب الکمال: 3/1519۔ تہذیب التہذیب: 11/280 (585)۔ الکاشف: 3/268۔ میزان الاعتدال: 3/350۔ معجم المؤلفین: 13/232۔ الانساب: 12/216۔ البدایہ والنہایہ: 10/312۔ تاریخ بغداد: 14/177۔

زائدہ، معمر بن سلیمان اور ان کے طبقہ کے لوگوں سے حدیث سنی۔ جبکہ آپ سے امام احمد، امام بخاری، امام مسلم، امام ابو داؤد، حنار، ابو زرعہ، ابو یعلیٰ، احمد بن حسن الصوفی رحمہ اللہ جیسے اساطین حدیث اور بے شمار لوگوں نے حدیث روایت کی ہے۔ ہمیں احمد بن اسحاق اور احمد بن تاج الامناء نے اپنی اپنی سند کے ساتھ احمد بن حسن الصوفی سے بیان کیا۔ وہ کہتے ہیں ہمیں ابن معین نے، وہ کہتے ہیں: ہمیں ابن عیینہ نے حمید الاعرج سے، انہوں نے سلیمان بن قیس سے، انہوں نے حضرت جابر بن جریج سے نقل کیا کہ

”نبی کریم ﷺ نے آفتِ سادیہ سے ہونے والے نقصان کو (پھلوں کی اصل قیمت سے) منہا کرنے کا حکم دیا اور کئی سالوں کی بیج (کو ایک ہی نشست میں کرنے) سے منع فرمایا۔“

اس حدیث کو ابو داؤد نے ابن معین سے بیان کیا ہے۔ امام نسائی فرماتے ہیں: ابو زکریا (یعنی ابن معین) رحمہ اللہ، مامون اور آئمہ حدیث میں سے ایک ہیں۔ ابن المدینی کا قول ہے: ہم نہیں جانتے کہ آدم علیہ السلام کے زمانہ سے لے کر اب تک جتنی حدیثیں ابن معین نے لکھی ہیں، اتنی کسی اور نے لکھی ہوں۔ عباس دوری بیان کرتے ہیں: میں نے ابن معین کو یہ کہتے ہوئے سنا: جب تک ہم نے ایک حدیث کو پچاس مرتبہ لکھ نہ لیا اسے نہ پہچانا۔ ابن معین کا یہ قول بھی نقل کیا جاتا ہے کہ میں نے اپنے ہاتھ سے دس لاکھ احادیث لکھی ہیں۔ ابن المدینی بیان کرتے ہیں: لوگوں کا علم ابن معین پر جا کر ختم ہو جاتا ہے۔ یحییٰ قطان فرماتے ہیں: ان دو جیسے علماء ہمارے پاس کبھی نہیں آئے: (۱) احمد بن حنبل رحمہ اللہ (۲) یحییٰ بن معین رحمہ اللہ۔ امام احمد رحمہ اللہ فرماتے ہیں: ابن معین ہم میں رجال کے سب سے بڑے عالم ہیں۔

میں کہتا ہوں: جناب یحییٰ ہماری اس کتاب میں ان کے مناقب پر طول بیانی کرنے سے بھی زیادہ مشہور ہیں۔ ایک محدث حبیش بن مبشر کا قول ہے: میں نے ابن معین کو وفات کے بعد خواب میں دیکھا تو پوچھا کہ رب تعالیٰ نے آپ کے ساتھ کیا معاملہ کیا؟ تو کہنے لگے: رب تعالیٰ نے مجھے نوازا، عطا کیا، تین سو حوریں میرے نکاح میں دے دیں اور دو دروازوں کے درمیان میرے لیے بستر لگوا دیا۔

موصوف نے مدینہ نبویہ میں بحالتِ ماخرت ذی القعدہ 233ھ میں وفات پائی۔ رحمہ اللہ

(۳۳۸) ۲۰/۸ ع: الحافظ، الحجۃ، شیخ الاسلام، سید المسلمین فی زمانہ ابو عبد اللہ احمد بن حلال بن اسد الدہلی، الشیبانی، المروزی، ثم البغدادی رحمہ اللہ

امام موصوف 164ھ میں پیدا ہوئے۔ آپ نے حشیم، ابراہیم بن سعد، سفیان بن عیینہ، عباد بن عباد، یحییٰ بن ابی زائدہ رحمہ اللہ

① تہذیب الکمال: 35/1۔ تہذیب التہذیب: 72/1۔ الکاشف: 68/1۔ الجرح والتعديل: 68/2۔ سیر الاعلام: 177/11۔ تاریخ بغداد: 412/4۔ التعديل والتخريج: رقم۔ وفيات الاعيان: 47/1۔

اور ان کے طبقہ کے لوگوں سے حدیث سنی اور آپ سے امام بخاری، امام مسلم، امام ابو داؤد، ابو زرعہ، مطین، عبد اللہ بن احمد، ابوالقاسم بغوی رحمہم اللہ اور بے شمار لوگوں نے حدیث روایت کی ہے۔ آپ کے والد ایک فوجی اور اہل اہل دعوت میں سے تھے۔ جوانی میں ہی وفات پا گئے تھے۔

عبد اللہ بن احمد رحمہم اللہ بیان کرتے ہیں: میں نے ابو زرعہ کو یہ کہتے ہوئے سنا ہے: تیرے والد کو بیس لاکھ احادیث یاد تھیں۔ میں نے ان کے ساتھ ابواب کا مذاکرہ کیا۔ حنبلی کا قول ہے: میں نے ابو عبد اللہ کو یہ کہتے سنا ہے: میں نے حشیم کی زندگی میں ان سے جو بھی سنا وہ میں نے یاد کر لیا۔ ابراہیم حربی بیان کرتے ہیں: میں نے امام احمد رحمہم اللہ کو دیکھا ہے۔ رب تعالیٰ نے ان میں اولین و آخرین کے علم کو جمع کر دیا تھا۔

ہمیں یوسف بن احمد وغیرہ نے اپنی سند کے ساتھ عبد اللہ بغوی سے بیان کیا، وہ کہتے ہیں: ہمیں احمد بن حنبل رحمہم اللہ اور قواریری نے، وہ دونوں کہتے ہیں: ہمیں معاذ بن ہشام نے، وہ کہتے ہیں: مجھے میرے والد قتادہ رحمہم اللہ نے، انہوں نے عمرہ سے اور انہوں نے حضرت ابن عباس رضی اللہ عنہما سے نقل کیا کہ

”ایک آدمی نے خدمت نبوی ﷺ میں حاضر ہو کر عرض کیا: اے اللہ کے نبی! میں بہت بوڑھا ہو گیا ہوں، اب (شب کا) قیام مجھ پر گرا ہوتا ہے۔ مجھے ایک ایسی رات (میں قیام) کا حکم دیجیے جس میں رب تعالیٰ مجھے شب قدر نصیب فرمادے۔ آپ ﷺ نے فرمایا: ”ستائیسویں کی رات کو لازم پکڑو۔“

یہ الفاظ امام احمد رحمہم اللہ کے ہیں اور معاذ اس روایت میں متفرد ہیں۔

حرمہ بیان کرتے ہیں: میں نے شافعی کو بیان کرتے ہوئے سنا ہے: میں نے بغداد کو اس حال میں چھوڑا کہ میرے پیچھے احمد بن حنبل رحمہم اللہ سے بڑا فقیہ، عالم اور افضل کوئی نہ تھا۔ ابن المدینی کہتے ہیں: رب تعالیٰ نے ارتداد کے وقت اس دین کی جناب ابو بکر صدیق رضی اللہ عنہ کے ذریعے مدد کی اور فتنہ قرآن کے وقت جناب احمد بن حنبل رحمہم اللہ کے ذریعے مدد کی۔

ابو عبیدہ بیان کرتے ہیں: یہ علم چار لوگوں پر ختم ہو جاتا ہے جن میں سب سے بڑے فقیہ امام احمد ہیں۔ ابن معین عباس سے بیان کرتے ہیں کہ لوگوں نے چاہا کہ میں امام احمد جیسا بن جاؤں۔ اللہ کی قسم! میں ان جیسا کبھی نہ بن سکوں گا۔ ابو حامد اسکونی کا قول ہے: خود امام احمد رحمہم اللہ نے اپنا مثل نہ دیکھا تھا۔ محمد بن حماد طہرانی بیان کرتے ہیں: میں نے ابو ثور کو یہ بیان کرتے ہوئے سنا ہے: احمد ثوری سے بڑے عالم یا فرمایا: بڑے فقیہ ہیں۔

میں کہتا ہوں: بیہقی نے ایک مستقل جلد میں امام احمد کی سیرت کو بیان کیا ہے، جبکہ ایک مستقل جلد اس موضوع پر ابن جوزی نے بھی لکھی ہے اور شیخ الاسلام انصاری نے بھی امام احمد رحمہم اللہ کے مناقب پر ایک نہایت لطیف جلد لکھی ہے۔ امام موصوف نے بروز جمعہ بارہ ربیع الاول 241ھ میں ستر سال کی عمر پا کر وفات پائی اور رب ذوالجلال کے جوار رحمت میں جا بے۔ میرے پاس امام موصوف کی عوالی میں سے دو حدیثیں اور ایک حکایت ہے جبکہ بطور اجازت کے پوری کی پوری ”مسند“ ہے۔

(۴۳۹) ۸/۲۱: خ، م، س، ق: الحافظ، الثبت، زبردست عالم ابو بکر عبد اللہ بن ابی شیبہ ابراہیم بن عثمان بن خواستی، البعسی، الکونی رحمۃ اللہ علیہ ①

موصوف بے مثل و بے نظیر عالم تھے: ”مسند“ و ”مصنف“ لکھی۔ آپ بنو عبس کے آزاد کردہ غلام تھے۔ شریک القاضی، ابوالاحوص، ابن مبارک، ابن عیینہ، جریر بن عبد الحمید اور ان کے طبقہ کے لوگوں سے حدیث روایت کی۔ جبکہ آپ سے ابو زریعہ بخاری، مسلم، ابوداؤد، ابن ماجہ، ابوبکر بن ابی عاصم، بقیہ بن مخلد، بغوی، جعفر فریابی اور دیگر بے شمار لوگ حدیث روایت کرنے والوں میں شامل ہے۔

امام احمد فرماتے ہیں: ابوبکر صدوق ہیں اور مجھے اپنے بھائی عثمان سے زیادہ محبوب ہیں۔ غلی بیان کرتے ہیں: ابوبکر ثقہ اور حافظ ہیں۔ فلاس بیان کرتے ہیں: میں نے ابوبکر بن ابی شیبہ سے بڑا حافظ نہیں دیکھا۔ ابوزرعہ رازی کا بھی ایسا ہی ایک قول ہے۔ ابوعبد اللہ کا قول ہے: علم حدیث چار لوگوں پر مشتمی ہوتا ہے جن میں سب سے زیادہ حدیث بیان کرنے والے ابن ابی شیبہ ہیں۔ جبکہ حدیث کے سب سے بڑے فقیہ امام احمد، حدیث کے سب سے زیادہ جامع ابن معین اور حدیث کے سب سے بڑے عالم ابن المدینی ہیں۔

صالح بن محمد بیان کرتے ہیں: میں نے جن لوگوں کو پایا ہے ان میں حدیث اور علل کے سب سے بڑے عالم علی بن المدینی اور اس کے سب سے بڑے حافظ ابوبکر بن ابی شیبہ ہیں۔ ابوعبید کا قول ہے: ابوبکر بن ابی شیبہ سب سے عمدہ کتاب مرتب کرنے والے ہیں۔ خطیب بیان کرتے ہیں: ابوبکر متقن اور حافظ ہیں۔ موصوف نے ایک مسند، ایک تفسیر اور احکام پر مشتمل ایک کتاب لکھی۔ امام بخاری رحمۃ اللہ علیہ نے ان کا سن وفات محرم 235ھ بتلایا ہے۔ میرے پاس ان کی متعدد عالی احادیث ہیں۔ انہی میں سے ایک عالی حدیث یہ بھی ہے:

ہمیں عبد الحافظ بن بدران نے اپنی سند کے ساتھ عبد اللہ بن بشر بن محمد سے بیان کیا، وہ کہتے ہیں: ہمیں ابوبکر بن ابی شیبہ نے، وہ کہتے ہیں: ہمیں حمید بن عبد الرحمن نے هشام بن عروہ سے، انہوں نے اپنے والد سے بیان کیا، وہ کہتے ہیں: میں نے حضرت اسامہ بن زید رضی اللہ عنہ کو اس سوال کے جواب میں کہ ”نبی کریم ﷺ جب عرفات سے روانہ ہوئے تھے تو آپ ﷺ کا چلنا کیسا تھا؟“ یہ فرماتے سنا: ”نبی کریم ﷺ تیزی سے چل رہے تھے اور جب کہیں کشادگی پاتے تو اور تیز چلتے۔“

ہشام کہتے ہیں: (مذکورہ روایت میں دو الفاظ آتے ہیں (۱) أَلْعَنَقُ (۲) النَّصُّ۔ یہ دونوں الفاظ تیز چلنے کے معنی میں آتے ہیں۔ البتہ نَصُّ بہ نسبت عَنَقُ کے زیادہ تیز چلنے کو کہتے ہیں۔

① تہذیب التہذیب: ۲/۶ (۱)۔ تقریب: ۱/۴۵۱ (۵۸۹)۔ الجرح والتعديل: ۵/۷۳۷۔ میزان الاعتدال: ۲/۴۹۰۔ لسان المیزان: ۲۶۰/۷۔ الوافی بالوفیات: ۱۷/۴۴۲۔ سیر الاعلام: ۱۱/۱۲۲۔ الثقات: ۸/۳۵۸۔

امام مسلم نے یہ حدیث ابن ابی شیبہ سے موافقت کے طور پر روایت کی ہے۔

(۴۴۰) ۲۲/۸: مخ، م، د، ت، س: الامام، الحافظ الکبیر ابو یعقوب اسحاق بن ابراہیم تمیمی، حنظلی مروزی رحمہ اللہ ۱
موصوف نے نیشاپور میں سکونت اختیار کر لی تھی اور وہاں کے بلکہ اہل مشرق کے عالم و شیخ تھے۔ ابن راہویہ کے نام سے معروف ہوئے۔ 166ھ میں پیدا ہوئے۔ ایک قول 161ھ میں پیدا ہونے کا بھی ہے۔ آپ نے لڑکپن میں ابن مبارک سے حدیث سنی۔ ان کے علاوہ جریر بن عبد الحمید، عبد العزیز بن عبد الصمد العمی، فضیل بن عیاض، عیسیٰ بن یونس، دراوردی اور ان کے طبقہ کے لوگوں سے حدیث سنی، جبکہ ان سے ایک جماعت نے حدیث روایت کی ہے، سوائے ابن ماجہ کے اور امام احمد، ابن معین، آپ کے شیخ یحییٰ بن آدم اور حسن بن سفیان، ابو العباس السراج اور بے شمار لوگوں نے حدیث روایت کی ہے۔

میں نے ابو المعالی ابرقوھی پر قرأت کی ہمیں الفتح الکاتب نے اپنی سند کے ساتھ جعفر فریابی سے بیان کیا، وہ کہتے ہیں: ہمیں اسحاق بن راہویہ نے، وہ کہتے ہیں: ہمیں عیسیٰ بن یونس نے، وہ کہتے ہیں: ہمیں اوزاعی نے ہارون بن رباب سے بیان کیا کہ جب حضرت عبد اللہ بن عمرو رضی اللہ عنہما پر جان کنی کا عالم طاری ہوا تو انہوں نے ایک شخص کو اپنی بیٹی کے رشتہ کا پیغام بھیجا اور فرمایا ”میں نے ان صاحب کے بارے میں ایک بات کہی تھی جو وعدے جیسی تھی اور مجھے ایک تہائی نفاق کے ساتھ اللہ سے ملنا پسند نہیں۔“

محمد بن اسلم طوسی کو جب ابن راہویہ کی موت کی خبر پہنچی تو کہنے لگے: میں اسحاق سے زیادہ رب تعالیٰ سے ڈرنے والے کسی شخص کو نہیں جانتا۔ رب تعالیٰ فرماتے ہیں:

”انما یخشی اللہ من عباده العلماء“ (فاطر: 28)

”اللہ سے تو اس کے بندوں میں سے وہی ڈرتے ہیں جو صاحب علم ہیں۔“

وہ سب سے بڑے عالم تھے۔ اگر ثور اور حمادین ان کی زندگی میں بقیہ حیات ہوتے تو ان کے علم کے محتاج ہوتے۔

امام احمد رحمہ اللہ فرماتے ہیں: مجھے عراق میں اسحاق کی کسی نظیر کا علم نہیں۔ نسائی انہیں ثقہ، مامون اور امام کہتے ہیں۔ ابوداؤد خفاف بیان کرتے ہیں: میں نے اسحاق بن راہویہ کو یہ بیان کرتے ہوئے سنا ہے: گویا کہ میں اپنی کتابوں میں لکھی ایک لاکھ تیس ہزار احادیث کو دیکھ رہا ہوں جن کو میں بیان کرتا ہوں۔ ابوداؤد خفاف یہ بھی بیان کرتے ہیں: اسحاق نے ہمیں اپنے حافظے سے گیارہ ہزار احادیث بیان کیں، پھر انہیں کتاب سے قرأت کیا تو ایک حرف کا بھی فرق نہ نکلا، نہ کم، نہ زیادہ۔

① تہذیب الکمال: 78/1۔ تہذیب التہذیب: 2/161۔ الثقات: 115/8۔ الجرح و التعذیل: 209/2۔ میزان الاعتدال:

182/1۔ لسان المیزان: 184/7۔ نسیم الریاض: 351/1۔ مشکوٰۃ المصابیح: 609/3۔ الوافی بالوفیات: 119/3۔ شذرات

الذہب: 89/2۔ تاریخ بغداد: 345/6۔

موصوف کی کنیت کے بارے میں ایک قول ”ابو محمد“ کا بھی ہے اور پورا نام ”اسحاق بن ابراہیم بن محمد بن ابراہیم بن مطہر“ ہے۔

ابوزرعہ کا قول ہے: اسحاق سے بڑا حافظ دیکھنے میں نہیں آیا۔ ابو حاتم بیان کرتے ہیں: موصوف کے انتقال اور خطا سے سلامتی پر حیرت ہوتی ہے۔ پھر جو حافظ ملا کیا خوب تھا۔ عبد اللہ بن احمد بن شہوہ کا میں نے ابن راہویہ کو یہ کہتے سنا ہے: امیر عبد اللہ بن طاہر کی مجلس میں ابن ابی صالح نے مجھے ایک بدعتی کے ساتھ اکٹھا کر دیا۔ امیر نے مجھ سے نزول باری تعالیٰ کی بابت احادیث پوچھیں تو میں نے ان کو بیان کر دیا۔ اس پر ابن ابی صالح کہنے لگا: تم نے رب کے ساتھ کفر کیا۔ بھلا وہ میرے لیے ایک آسمان سے دوسرے آسمان کی طرف اترے گا؟ میں نے کہا: میں اس رب پر ایمان لایا جو جو چاہتا ہے کرتا ہے۔

یہ حکایت صحیح ہے، اسے بیہقی نے "الاسماء والصفات" میں روایت کیا ہے۔

امام بخاری رحمہ اللہ فرماتے ہیں: اسحاق نے ستر سال کی عمر یا کر 238ھ میں پندرہ شعبان کی شب وفات پائی۔

(۴۴۱) ۸ / ۲۳۳ م: ہ: الحافظ، الصدوق ابو اسحاق ابراہیم بن محمد بن عرعہ بن البرند، السامی البصری رحمہ اللہ

آپ جعفر بن سلیمان الصنہبی، غندر، یحییٰ قطان اور بے شمار لوگوں سے حدیث کرتے ہیں اور آپ سے، ابوزرعہ، مسلم، ابو یعلیٰ، احمد بن حسن الصوفی رحمہ اللہ اور متعدد لوگوں نے حدیث روایت کی ہے۔

ابو حاتم آپ کو صدوق کہتے ہیں۔ جبکہ امام احمد رحمہ اللہ ان پر اشارہ میں طعن کرتے ہیں، جسے اثر نے ان سے روایت کیا ہے اور ابن معین نہیں ثقہ کہتے ہیں۔ قاسم بن صفوان البرزعی، عثمان بن فرزاز کا قول نقل کرتے ہیں: میں نے جن لوگوں کو دیکھا ہے ان میں بڑے حفاظ چار ہیں، پھر انہوں نے ان میں ابراہیم بن ابراہیم بن عرعہ کو بھی شمار کیا۔ میں کہتا ہوں: موصوف نے رمضان 331ھ میں وفات پائی۔

میرے پاس ان کی جملہ عوالی اجازۃ موجود ہیں۔

ہمیں محمد بن عبد السلام الفقیہ نے میری قرأت کے ساتھ اپنی سند کے ساتھ احمد بن حسن الصوفی سے بیان کیا، مجاہد سے اور انہوں نے حضرت ابن عباس رضی اللہ عنہما سے نقل کیا کہ

"نبی کریم ﷺ کی طرف اپنی لائھی سے اشارہ فرمایا کرتے تھے جبکہ حجر اسود کو بوسہ دیا کرتے تھے۔" یحییٰ کہتے ہیں: یہ روایت میرے پاس لکھی ہوئی نہیں۔

میں کہتا ہوں: میری کتاب میں یہ حدیث اسی طرح ہے اور آپ ﷺ حجر اسود کو بوسہ دیا کرتے تھے۔

اس حدیث کو امام نسائی نے ابراہیم بن عرعہ سے ابن حسن صوفی کی بجائے عثمان بن خرزاذ کے واسطے سے روایت کیا ہے جو

ایک عالی بدل ہے۔

(۴۴۲) ۸/۲۴: خ: الامام، الحافظ ابو عمر و خلیفہ بن خیاط العسفری، المصری رحمۃ اللہ علیہ

موصوف "شباب" کے نام سے معروف تھے۔ بڑے پائے کے محدث، زبردست ماہر انساب، تاریخ دان اور علامہ تھے۔
 "التاریخ" اور "الطبقات" نامی شہرہ آفاق کتابیں لکھیں، ابن عیینہ، یزید بن زریع، غندر اور ان کے طبقہ کے لوگوں سے حدیث سنی،
 جبکہ آپ سے حدیث روایت کرنے والوں میں امام بخاری، بقید بن مخلد، عبدون، ابو یعلیٰ اور ایک جناعت شامل ہے۔
 ابن عدی انہیں مستقیم الحدیث، صدوق اور ہوشیار و بیدار رواۃ میں شمار کرتے ہیں۔ مطین نے آپ کا سن وفات 240ھ
 بتلایا ہے۔ مسند ابی یعلیٰ موصلی میں ان کی ایک عالی حدیث موجود ہے۔

ہمیں احمد بن تاج الامناء نے ابروح ہروی کے واسطہ سے اپنی سند کے ساتھ ابو یعلیٰ موصلی سے بیان کیا، وہ کہتے ہیں:
 ہمیں شباب نے یہ کہتے ہیں: ہمیں محترم بن سلیمان نے بیان کیا، وہ کہتے ہیں: میرے والد نے حضرت انس رضی اللہ عنہ کو یہ فرماتے
 ہوئے سنا کہ

"ایک آدمی نبی کریم ﷺ کو اپنی کھجوروں کا صدقہ بھیجا کرتا تھا، یہاں تک کہ رب تعالیٰ نے بنو قریظہ اور بنو نضیر کی
 بستیاں فتح فرمادیں۔ اس کے بعد نبی کریم ﷺ نے ان کو واپس کرنا شروع کر دیا اور میرے گھر والوں نے مجھے نبی
 کریم ﷺ سے ان کھجوروں کا سوال کرنے بھیجا جو وہ لوگ آپ ﷺ کو بھیجا کرتے تھے۔ نبی کریم ﷺ وہ
 کھجوریں حضرت ام ایمن رضی اللہ عنہا کو مرحمت فرمادیا کرتے تھے۔ پس میرے گھر والوں نے میری گردن میں کپڑا
 باندھا جبکہ ام ایمن رضی اللہ عنہا یہ کہے جا رہی تھیں کہ اس ذات کی قسم جس کے سوا کوئی معبود نہیں! نبی کریم ﷺ وہ کھجوریں
 تمہیں نہ دیں گے۔

اور نبی کریم ﷺ یہ فرما رہے تھے: میرے لیے اتنا اور تیرے لیے اتنا (اور)۔ (راوی حدیث بیان کرتے ہیں)
 میرا خیال ہے کہ حضرت انس رضی اللہ عنہ نے یہ فرمایا تھا کہ ام ایمن رضی اللہ عنہا یہ فرما رہی ہیں: اللہ کی قسم! ہرگز نہیں۔ یہاں تک
 کہ نبی کریم ﷺ نے ان کو حضرت انس رضی اللہ عنہ کے دس گنا عطا فرمایا۔
 اس حدیث کو امام بخاری رحمہ اللہ نے شباب سے نقل کیا ہے۔

(۴۴۳) ۸/۲۴: خ، م، د، س، ق: حافظ کبیر، محدث بغداد ابو خثیمہ زہیر بن حرب النسائی رحمۃ اللہ علیہ

آپ نے ہشیم، ابن عیینہ، جریر، ابن ادریس رحمۃ اللہ علیہ اور دیگر بے شمار لوگوں سے حدیث سنی ہے اور آپ سے آپ کے بیٹے

① تہذیب الکمال: 377/1۔ تہذیب التہذیب: 160/3۔ الکاشف: 283/1۔ الجرح والتعديل: 1728/3۔ میزان الاعتدال:

665/1۔ لسان المیزان: 210/7۔ مقدمة الفتح: 401۔ الجمع بین رجال الصحیحین: 495/1۔ الثقات: 223/8۔

② تہذیب الکمال: 434/1، تہذیب التہذیب: 342/3، تقریب: 264/1، الکاشف: 326/1، الجرح والتعديل: 2690/3،

میزان الاعتدال: 86/2، الوافی بالوفیات: 227/14، سیر الاعلام: 489/11۔

ابوبکر نے اور امام احمد، امام بخاری، امام مسلم، ابوداؤد، ترمذی، ابویعلیٰ موصلی اور بغوی رحمہم اللہ وغیرہ نے حدیث بیان کی ہے۔ ابن معین وغیرہ نے آپ کو ثقہ کہا ہے۔ یعقوب بن شیبہ کا قول ہے: ابوخیثمہ، ابن ابی شیبہ سے زیادہ ثبت ہیں اور نسائی انہیں ثقہ اور مامون قرار دیتے ہیں۔ فریابی بیان کرتے ہیں: میں نے ابن نمیر سے پوچھا کہ ابوخیثمہ اور ابن ابی شیبہ میں سے آپ کو کون زیادہ محبوب ہے؟ تو کہنے لگے: ابوخیثمہ۔ پھر ان کی بے حد تعریف بھی کی۔ موصوف نے 74 برس کی عمر پا کر 234ھ میں وفات پائی۔ (ایک قول 232ھ میں وفات پانے کا بھی ہے)

ہمیں علی بن احمد ہاشمی نے اپنی سند کے ساتھ ابوالقاسم بغوی سے بیان کیا، وہ کہتے ہیں: ہمیں ابوخیثمہ شجاع بن مخلد اور حسن بن عرفہ نے، وہ کہتے ہیں: ہمیں ہشیم نے، وہ کہتے ہیں: ہمیں حمید نے حضرت انس رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”اپنی صفوں کو سیدھا رکھو اور ان میں مل کر کھڑے ہو، میں تم لوگوں کو اپنے پیچھے سے بھی دیکھتا ہوں۔“^①

شجاع اور حسن اپنی روایت میں یہ الفاظ زائد روایت کرتے ہیں: حضرت انس رضی اللہ عنہ فرماتے ہیں: میں اپنے میں سے ایک کو دیکھتا تھا کہ اس کا کندھا ساتھ والے کے کندھے اور اس کا قدم ساتھ والے کے قدم سے ملا ہوتا تھا، اگر میں آج ایسا کروں تو تم میں سے ایک یوں متنفر ہو جیسے سرکش خنجر ہوتا ہے۔

(۴۴۴) ۸/۲۶: خ ۴: حافظ کبیر ابوسلیمان سلیمان بن عبد الرحمن الدمشقی رحمہ اللہ

آپ شرجیل بن مسلم خولانی کے نواسے تھے۔ آپ نے اسماعیل بن عیاش، یحییٰ بن حمزہ، ولید بن مسلم، ابن عیینہ اور ان کے طبقہ کے لوگوں سے حدیث سنی اور آپ سے ابوزرعہ، بخاری، ابوداؤد اور جعفر فریابی وغیرہ نے حدیث روایت کی ہے۔ ترمذی آپ سے ”عن رجل عنه“ کہہ کر حدیث روایت کرتے ہیں۔ 153ھ میں پیدا ہوئے۔ دمشق کے محدث و مفتی تھے۔

ابوزرعہ النصری آپ کا تذکرہ ان الفاظ کے ساتھ کرتے ہیں: ہمیں اہل دمشق کے فقیہ سلیمان نے بیان کیا۔

ابن معین کا قول ہے: اگرچہ ان کی روایات میں منکر احادیث بھی ہیں لیکن پھر بھی ان میں کوئی حرج نہیں۔ ابوداؤد بیان کرتے ہیں: دوسرے لوگوں کی طرح یہ بھی خطا کرتے ہیں۔ البتہ سلیمان ہشام بن عمار سے بہتر ہیں۔ دارقطنی کا قول ہے: سلیمان ثقہ ہیں اور ضعفاء سے مناکیر روایت کرتے ہیں۔ ابواسحاق جوزجانی بیان کرتے ہیں: کئی دنوں تک ہمیں سلیمان بن ہب شرجیلی نے حاضر ہونے کی اجازت نہ دی۔ پھر جب ہم ان کے پاس حاضر ہوئے تو کہنے لگے: مجھے اس نوجوان ابوزرعہ رازی

① سنن ابی داؤد: کتاب الصلوٰۃ، رقم الباب: 93۔ مسند احمد: 254/3۔

② تہذیب الکامل: 543/1۔ تہذیب التہذیب: 207/4، الکاشف: 397/1، الجرح و التعديل: 559/4، میزان الاعتدال:

212/2، لسان المیزان: 237/7، مقدمة الفتح: 407۔

آپ کا پورا نام سلیمان بن عبد الرحمن بن عیسیٰ میمون ہے۔ ایک قول یہ بھی ہے کہ آپ کی کنیت ابویوب ہے۔

کے آنے کا علم ہوا تو میں نے اس سے ملنے کے لیے ایک لاکھ احادیث کی تیاری کی ہے۔

موصوف نے صفر 233ھ دمشق میں وفات پائی۔ اگرچہ آپ کی منکر روایات بھی ہیں لیکن آپ بڑے حافظ حدیث تھے۔ حفظ قرآن کی بابت آپ کی احادیث کا تحمل نہیں کیا جاتا۔ آپ ان کو ولید سے بیان کرنے میں متفرد ہیں۔ آگے سلیمان حدثنا ابن جریج کہتے ہیں۔ میرا خیال ہے کہ جناب سلیمان کو "حدثنا" کلمہ میں وہم ہوا ہے۔ گویا یہ کلمہ ابن جریج ہے۔ تب پھر یہاں ولید نے تدلیس سے کام لیا ہے۔

اس کو هشام بن عمار نے محمد بن ابراہیم سے (یہ ایک مجہول راوی ہے) انہوں نے ایک آدمی سے، انہوں نے عکرمہ سے اور انہوں نے حضرت ابن عباس رضی اللہ عنہما سے بیان کیا۔

ابو حاتم کا قول ہے: سلمان ضعفاء سے سب سے زیادہ روایت کرنے والے ہیں۔ میرے نزدیک یہ اس درجہ کے محدث ہیں کہ اگر ان کے سامنے ایک موضوع حدیث رکھی جائے تو وہ اسے پہچان نہ سکیں۔

(۴۴۵) ۸/۲۷: خ، م، د، س: حافظ شہید ابوسعید عبداللہ بن عمر بن میسرہ قواریری بصری رحمہ اللہ^①

آپ بنی جشم کے آزاد کردہ غلام اور بغداد میں علم حدیث کے کبار ائمہ میں سے تھے۔ آپ نے حماد بن زید، عبدالوارث مسلم زنجی، دراوردی اور ان کے طبقہ کے لوگوں سے حدیث سنی ہے۔ جبکہ آپ سے حدیث روایت کرنے والوں میں ابو زرہ، بخاری، ابوداؤد، مسلم، ابویعلیٰ موصلی، بغوی اور بے شمار لوگ شامل ہیں۔

ابن معین اور نسائی انہیں ثقہ کہتے ہیں۔ احمد سیار کا قول ہے: میں نے بصرہ میں مدد جیسا اور بغداد میں قواریری جیسا نہیں دیکھا۔ صالح جزرہ بیان کرتے ہیں: میں نے قواریری، ابن الدینی اور ابن عرعہ سے زیادہ بصرہ کی حدیثیں جاننے والا کوئی نہیں دیکھا۔ ثعلب کا قول ہے کہ میں نے قواریری سے ایک لاکھ احادیث سنی ہیں۔

میں کہتا ہوں: موصوف 335ھ میں اپنے خالق حقیقی سے جا ملے (موتیں)۔ منافقوں کے اوصاف کی بابت موصوف کی ایک عالی حدیث میرے پاس موجود ہے۔

ہمیں علی بن احمد الحاشمی نے اپنی سند کے ساتھ بغوی سے بیان کیا، وہ کہتے ہیں: ہمیں قواریری نے، وہ کہتے ہیں: ہمیں ابوعوانہ نے عبدالملک بن عمیر سے اور انہوں نے حضرت جابر بن سرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: "جب قیصر ہلاک ہو جائے گا تو اس کے بعد کوئی قیصر نہ ہوگا اور جب کسری ہلاک ہو جائے گا تو اس کے بعد کوئی کسری نہ ہوگا۔" اس ذات کی قسم جس کے ہاتھ میں میری جان ہے اتم ان دونوں کے خزانوں کو اللہ عزوجل کی راہ میں ضرور خرچ کر دے گا۔^②

① تہذیب الکمال: 886/2، تہذیب التہذیب: 40/7 (72)، تقریب: 537/1، الکاشف: 231/2، التاريخ الصغير: 366/2، الجرح والتعديل: 1547/5، سیر الاعلام: 442/11، تاریخ الثقات: 318، الثقات: 405/8۔
② صحيح البخاری: کتاب المناقب، رقم الباب: 25، صحيح مسلم: کتاب الفتن، حدیث رقم: 75۔

(۴۴۶) ۸/۲۸: ع: الحافظ، الثبت، ابو عبد الرحمن محمد بن عبد اللہ بن نمیر ہمدانی، کارفی، کوفی رحمۃ اللہ علیہ ①

آپ کا شمار سربراہ اور وہ علماء میں ہوتا ہے۔ اپنے والد سے اور مطلب بن زیاد، سفیان بن عیینہ، ابن ادریس اور ان کے طبقہ کے لوگوں سے حدیث روایت کی ہے جبکہ ائمہ ستہ نے آپ سے حدیث روایت کی ہے۔ سوائے امام ترمذی اور امام نسائی کے کہ وہ ایک واسطہ سے روایت کرتے ہیں۔ ان کے علاوہ بقیہ بن مخلد، مطین، ابو یعلیٰ اور دوسرے بے شمار لوگ بھی آپ سے حدیث روایت کرنے والوں میں سے ہیں۔

ابو اسماعیل ترمذی کا قول ہے: امام احمد، ابن نمیر کی عجیب تعظیم کیا کرتے تھے۔ ابراہیم بن مسعود ہمدانی بیان کرتے ہیں: میں نے امام احمد رحمۃ اللہ علیہ کو یہ بیان کرتے ہوئے سنا ہے: ابن نمیر تو عراق کے موتی ہیں۔ علی بن حسین بن جنید کا قول ہے: میں نے کوفہ میں ان کا مثل نہیں دیکھا۔ انہوں نے علم، فہم، سنت اور زہد کو جمع کیا۔ موصوف درویش قسم کے تنگ دست آدمی تھے۔ ابو حاتم انہیں ثقہ اور ثبت اور نسائی انہیں ثقہ اور مامون کہتے ہیں۔ احمد بن محمد بن رشید بن المصری کہتے ہیں: میں نے احمد بن صالح کو یہ کہتے ہوئے سنا ہے: میں نے عراق میں احمد اور ابن نمیر کا مثل نہیں دیکھا۔

امام بخاری رحمۃ اللہ علیہ نے موصوف کا سن وفات شعبان یا رمضان 234ھ بتلایا ہے۔

ہمیں احمد بن حمید بن تاج الامناء نے 692ھ میں اپنی سند کے ساتھ ابو یعلیٰ سے بیان کیا ہے، وہ کہتے ہیں: ہمیں ابن نمیر نے، وہ کہتے ہیں: ہمیں محمد بن بشر نے، وہ کہتے ہیں: ہمیں عبد اللہ نے ابو بکر بن سالم سے، انہوں نے سالم سے، انہوں نے حضرت ابن عمر رضی اللہ عنہما سے بیان کیا کہ نبی کریم صلی اللہ علیہ وسلم کا ارشاد ہے:

”مجھے خواب میں دکھلایا گیا کہ میں ایک کنویں سے پانی کے ڈول نکال رہا ہوں، اتنے میں ابو بکر آئے تو انہوں نے کمزوری کے ساتھ ایک یا دو ڈول نکالے اور اللہ انہیں معاف کرے۔ پھر عمر آئے اور ان سے پانی مانگا گیا۔ پس وہ ڈول ایک بڑے ڈول میں بدل گیا۔ میں نے ان جیسا طاقتور آدمی نہیں دیکھا جو اپنا کام بخوبی سرانجام دیتا ہو، یہاں تک کہ لوگ سیراب ہو گئے اور انہوں نے اپنے اونٹوں کو بھی سیراب کیا (اور بعد میں اس پانی کے پاس ٹھہر گئے)۔“

(۴۴۷) ۸/۲۹: خ: الحافظ، الثبت، المسند، الامام، العلامة ابو جعفر عبد اللہ بن محمد بن علی بن نفیل بن

زارع النفیلی، التفاعی، الحرانی رحمۃ اللہ علیہ ②

آپ کی محمد بن عمران المدنی، مالک، زحیر بن معاویہ، عفیر بن معدان اور ان جیسے بے شمار لوگوں سے ملاقات (اور ان سے

① تہذیب الکمال: 1227/3، تہذیب التہذیب: 282/9، الکاشف: 65/3، التاريخ الكبير: 144/1، طبقات ابن سعد: 289/6، سير الاعلام: 445/11، تراجم الاحبار: 25/4، نسيم الرياض: 260/1۔

② تہذیب الکمال: 738/2، تہذیب التہذیب: 6/16 (21)، تقریب: 1/448 (609)، التاريخ الكبير: 189/5، الجرح والتعديل: 735/5، تلخیص المستدرک: 117/2، سير الاعلام: 634/10، الوافی بالوفیات: 441/17، الثقات: 356/8۔

حدیث کا سماع) ثابت ہے اور آپ سے حدیث روایت کرنے والوں میں ابن معین، احمد، ذہلی، ابوداؤد، محمد بن ابراہیم یوشی، فریابی اور بے شمار لوگ شامل ہیں۔ امام بخاری رحمۃ اللہ علیہ نے آپ سے "عن رجل عنه" کہہ کر روایت کی ہے۔

ابوعبیدہ آجری کا قول ہے: میں نے ابوداؤد کو یہ کہتے سنا ہے: میں نے نفیلی سے بڑا حافظ نہیں دیکھا اور شاذ کوئی نفیلی کے سوا اور کسی کو حافظ تسلیم ہی نہ کرتے تھے۔ امام احمد ان کا ذکر بڑی تعظیم کے ساتھ کیا کرتے تھے۔ میں نے ان کے ہاتھ میں کبھی کوئی کتاب نہیں دیکھی۔

ابوحاتم انہیں ثقہ اور مامون کہتے ہیں۔ ابن وراء کا قول ہے: احمد بغداد میں، احمد بن صالح مصر میں، ابن نمیر کوفہ میں اور نفیلی حران میں یہ چاروں دین کے ستون ہیں۔ جبکہ خود ابن نمیر سے منقول ہے کہ نفیلی چار میں سے چوتھے ہیں۔ جبکہ باقی کے تین وکیع ابن مہدی اور ابونعیم ہیں۔

میں کہتا ہوں کہ اگر موصوف کی وفات بعد میں نہ ہوئی ہوتی تو میں ان کا تذکرہ گزشتہ طبقہ (یعنی ساتویں طبقہ) میں کرتا۔ موصوف نے 234ھ میں ربیع الاول یا ربیع الثانی میں وفات پائی (رحمۃ اللہ علیہ)۔

میرے پاس ان کی ایک عالی حدیث موجود ہے۔

ہمیں احمد بن حنبلہ رحمۃ اللہ علیہ نے اپنی سند کے ساتھ جعفر سے بیان کیا، وہ کہتے ہیں کہ ہمیں نفیلی رحمۃ اللہ علیہ نے بیان کیا، وہ کہتے ہیں کہ میں نے معقل بن عبید اللہ پر قرأت کی، وہ عطاء سے اور وہ حضرت جابر رضی اللہ عنہ سے روایت کرتے ہیں، وہ فرماتے ہیں: (حالت احرام میں) میرے پاس ایک موٹے بچو کا آنا مجھے اس بات سے زیادہ محبوب ہے کہ میرے پاس ایک فرہ مینڈھا آئے اور جس نے حالت احرام میں بچو کو مار ڈالا تو اس کی جزاء ایک مینڈھا ہے۔

اس حدیث کی اسناد ثابت نہیں ہے۔

(۴۴۸) ۸ / ۲۴: الحافظ المتقن، ابو جعفر محمد بن الصباح البرار الدولابی رحمۃ اللہ علیہ ①

موصوف مزینہ کے آزاد کردہ غلام اور "سنن" کے مصنف ہیں۔ اسماعیل بن زکریا، شریک بن عبد اللہ، ابن ابی زناد، اسماعیل بن جعفر اور ہشیم وغیرہ سے حدیث سنی اور آپ سے حدیث سننے والوں میں احمد، عبد اللہ بن احمد، ابراہیم حربی، بخاری، مسلم اور ابو داؤد رحمۃ اللہ علیہم وغیرہ حضرات شامل ہیں۔ آپ کی حدیث کتب ستہ میں مذکور ہے۔ آپ کے اصحاب میں سب سے آخر میں وفات پانے والوں میں ابو العلاء محمد بن احمد بن جعفر الوکیعی ہیں۔ امام احمد رحمۃ اللہ علیہ آپ کو ثقہ اور ابوحاتم رحمۃ اللہ علیہ ثقہ اور حجت کہتے ہیں اور تمام ان الفاظ کے ساتھ یاد کرتے ہیں: ہمیں محمد بن صباح الدولابی رحمۃ اللہ علیہ نے بیان کیا جو ثقہ اور مامون ہیں۔

① تہذیب الکمال: 212/3، تہذیب التہذیب: 229/9، تقریب: 171/2، الکاشف: 54/3، التاريخ الكبير: 118/1، الجرح والتعديل: 289/7، تراجم الاخبار: 61/4، المغنی: 5632، المعین: 986، تاریخ بغداد: 365، الوافی بالوفیات: 158/3۔

ابن حبان بیان کرتے ہیں: موصوف "رے" کی ایک بستی "دولاب" میں پیدا ہوئے۔ امام احمد رحمہ اللہ آپ کی بے حد تعظیم کرتے تھے۔ ابن معین رحمہ اللہ آپ کو ثقہ اور مامون جبکہ یعقوب بن شعبی رحمہ اللہ ثقہ، صاحب حدیث اور حشم کی احادیث کے عالم کہتے ہیں۔ ابن سعد رحمہ اللہ بیان کرتے ہیں: موصوف نے کرخ میں ماہ محرم 227ھ میں وفات پائی۔ (رحمہ اللہ)

دولابی کے بیٹے احمد بیان کرتے ہیں: میرے والد نے ایک یا دو ماہ کم ستر برس کی عمر پائی۔

(امام ذہبی رحمہ اللہ فرماتے ہیں:) 227ھ میں جن لوگوں نے وفات پائی ان کے نام یہ ہیں:

- احمد بن حاتم الطویل رحمہ اللہ۔
- ابراہیم بن بشار الرمادی رحمہ اللہ۔
- ابو نصر اسحاق بن ابراہیم بن یزید الفرادیسی المدمشقی رحمہ اللہ۔
- شیخ عراق بشر بن حارث الحافی رحمہ اللہ۔
- اسماعیل بن عمرو البعلی رحمہ اللہ۔ آپ اپنے وقت میں اصہبان کے "مسند" تھے۔
- سہل بن بکار البصری رحمہ اللہ۔
- ابوالاحوص محمد بن البغوی رحمہ اللہ۔ موصوف نے بغداد میں وفات پائی۔
- شعیب بن محرز البصری رحمہ اللہ۔
- محمد بن عبد الوہاب الارثبی رحمہ اللہ۔
- حشم بن خارجہ رحمہ اللہ۔
- یحییٰ بن بشر الحریری رحمہ اللہ۔
- خلیفہ ابواسحاق المقتسم رحمہ اللہ۔
- احمد بن یونس رحمہ اللہ۔
- سعید بن منصور رحمہ اللہ (وغیرہ)

ہمیں سنقر الاسدی پر حلت میں قرأت کی کہ تمہیں عبد الطیف بن یوسف اپنی سند کے ساتھ احمد بن یحییٰ الحصانی سے بیان کرتے ہیں، وہ کہتے ہیں: ہمیں محمد بن صباح نے، وہ کہتے ہیں: ہمیں اسماعیل بن جعفر نے العطاء سے، انہوں نے اپنے والد سے، انہوں نے حضرت ابو ہریرہ رضی اللہ عنہ سے بیان کیا کہ نبی کریم ﷺ کا ارشاد ہے: "کیا تم جانتے ہو کہ غیبت کیا ہے؟" ہم نے عرض کیا: اللہ اور اس کا رسول زیادہ جانتے ہیں۔ آپ نے فرمایا: "(غیبت یہ ہے کہ) تمہارا اپنے بھائی کے بارے میں ایسی بات کو ذکر کرنا جو اسے ناپسند ہو۔" حضرت ابو ہریرہ رضی اللہ عنہ نے عرض کیا: "آپ ﷺ کا کیا خیال ہے، جو بات میں کہہ رہا ہوں اگر واقعی وہ بات میرے بھائی میں ہو؟" آپ ﷺ نے ارشاد فرمایا: اگر تو اس میں وہ بات ہے جو تم کہہ رہے ہو تو تم نے اس کی غیبت کی اور

اگر اس میں وہ بات نہ ہو تب تو پھر تم نے اس پر بہتان باندھا۔

اس حدیث کو امام مسلم رحمہ اللہ نے روایت کیا ہے۔^①

(۴۴۹) ۸/۳۱: م، د، س: الامام، الثقفہ، بصرہ کے محدث و مسند ابو محمد شیبان بن فروخ بن ابی شیبہ، الحنبلی، الدبلی البصری رحمہ اللہ^②

آپ نے جریر بن حازم، ابو الاشعب الطارودی، حماد بن سلمہ، مبارک بن فضالہ، ابان بن یزید اور ان کے طبقہ کے لوگوں سے حدیث سنی اور آپ سے حدیث سننے اور روایت کرنے والوں میں مسلم، ابو داؤد، جعفر فریابی، عبدان الاہوازی، ابو یعلیٰ موصلی، بغوی، مطین اور بے شمار لوگ شامل ہیں۔

عبدان کا قول ہے کہ شیبان کے پاس پچاس ہزار احادیث تھیں۔ محدثین کے نزدیک شیبان حدیث سے زیادہ ثبت تھے۔ ابو زرہ بیان کرتے ہیں: شیبان صدوق ہیں۔ ابو حاتم کا قول ہے: شیبان قدری تھے البتہ لوگ حدیث کی وجہ سے ان کے پاس جانے پر مجبور تھے۔

میں کہتا ہوں: موصوف نے چھیانوے برس کی عمر پا کر 236ھ میں وفات پائی۔

بہمیں عبد الحافظ بن بدران اور دوسروں نے اپنی سند کے ساتھ بغوی سے بیان کیا ہے، وہ کہتے ہیں: ہمیں شیبان نے، وہ کہتے ہیں: ہمیں جریر بن حازم نے، وہ کہتے ہیں: ہمیں عبد الملک بن عمیر نے سالم بن مقعد سے، انہوں نے عمرو بن اوس ثقفی سے بیان کیا، وہ کہتے ہیں کہ

”جب عتبہ بن ابی سفیان^③ جان کنی کے عالم میں تھے تو میں ان سے ملنے گیا۔ وہ فرمانے لگے: مجھے یہ پسند نہیں کہ تم ایک بات سے پیچھے رہ جاؤ۔ میں تمہیں ایک حدیث سناتا ہوں جو مجھے سیدہ ام حبیبہ رضی اللہ عنہا نے سنائی ہے کہ نبی کریم ﷺ کا ارشاد ہے: ”جس نے دن کی نمازوں کے ساتھ بارہ رکعات (سنت نماز مزید) ادا کیں تو رب تعالیٰ اس کے لیے جنت میں ایک گھر بنائے گا۔“^④

① صحیح مسلم: کتاب البر، حدیث رقم: 424۔

② تہذیب الکمال: 592/2، تہذیب التہذیب: 374/4، تقریب: 356/1، الکاشف: 16/4، الجرح والتعديل: 1562/4،

میزان الاعتدال: 285/2، لسان المیزان: 244/7، سیر الاعلام: 101/11، البدایہ والنہایہ: 315/1، الثقات: 315/8۔

③ شاید یہ عتبہ بن ابی سفیان ہیں جیسا کہ صحیح مسلم میں ”عن عمرو بن اوس قال حدثنی عتبہ بن ابی سفیان الی آخر الحدیث“ السیر الکبریٰ للبیہقی اور الاصابہ میں بھی اسی طرح ہے۔

④ جامع الترمذی: کتاب الصلوٰۃ، رقم الباب: 189۔

(۳۵۰) ۸/۳۲: خ، م، د، س، ق: حافظ کبیر ابوالحسن عثمان بن ابوشیبہ محمد بن ابراہیم بن عثمان کوفی رحمۃ اللہ علیہ آپ نے مسند اور تفسیر لکھی اور شریک، ہشیم، اسماعیل بن عیاش، ابن مبارک اور ان کے طبقہ کے لوگوں سے حدیث سنی اور آپ سے ایک جماعت محدثین نے حدیث سنی، سوائے ترمذی کے۔ ان کے علاوہ ابوالعلی، احمد بن حسن صفوی، جعفر فریابی، لغوی اور بے شمار لوگوں نے حدیث سنی۔

ابن معین انہیں ثقہ اور مامون کہتے ہیں۔ امام احمد رحمۃ اللہ علیہ نے پوچھے جانے پر فرمایا: میں ان میں سوائے خیر کے اور کچھ نہیں جانتا۔ میں کہتا ہوں: موصوف کی مفرد اور غریب روایات بھی ہیں۔ امام بخاری رحمۃ اللہ علیہ نے ان سے خوب روایت لی ہے۔ موصوف باتوں کو خلط ملط کر کے بیان کر دیتے اور دروغ گوئی کے عادی بھی تھے۔ حتیٰ کہ قرآن میں بھی تصحیف کر جاتے تھے۔ (رحم فرمائے) شاید انہوں نے اس بات سے توبہ کر لی ہو۔

ابراہیم بن ابی طالب کہتے ہیں: میں ان سے ملنے گیا تو مجھے کہنے لگے: بھلا ابن راہویہ کب تک نہ مرے گا؟ میں نے کہا: کیا آپ جیسا شیخ بھی ایسی بات کی تمنا کرتا ہے؟ تو کہنے لگے: جانے دو، اگر ابن راہویہ مر گیا تو جریر بن عبد الحمید کی روایات صرف میرے لیے ہو جائیں گی۔

میں کہتا ہوں: عثمان اسحاق بن راہویہ کے بعد چھ ماہ ہی زندہ رہے اور 239ھ کے آغاز میں ہی وفات پا گئے۔ میں نے بلیمیس میں عبد الحافظ بن بدران پر اور دمشق میں یوسف بن احمد پر قرأت کی کہ ان دونوں نے اپنی سند کے ساتھ تمہیں عبد اللہ بن محمد سے بیان کیا۔ وہ کہتے ہیں: ہمیں عثمان بن ابی شیبہ نے، وہ کہتے ہیں: ہمیں ابو عتبہ اسماعیل بن عیاش نے صالح بن کیسان سے، انہوں نے اعرج سے، انہوں نے حضرت ابو ہریرہ رضی اللہ عنہ سے بیان کیا کہ

”نبی کریم صلی اللہ علیہ وسلم جب نماز شروع فرماتے تھے تو اپنے دونوں ہاتھوں کو اپنے کندھوں کے بالقابل اٹھاتے تھے اور جب رکوع فرماتے اور جب رکوع سے سر اٹھاتے تھے (تو بھی اسی طرح رفع یدین فرماتے تھے)۔

(۳۵۱) ۸/۳۳: ق: الحافظ، الثبت ابوالحسن علی بن محمد بن اسحاق بن ابی شداد الطنافی الکوفی رحمۃ اللہ علیہ موصوف کے دادا اسحاق کے نام کی بابت تین اقوال اور بھی ہیں (۱) شروا (۲) نباة (۳) اور عبد الرحمن۔ آپ قزوین کے محدث و عالم تھے۔ آپ اپنے دو ماموزوں یعنی بن عبید اور محمد بن عبید سے اور ابو معاویہ، ابن عیینہ، ابن وہب اور ان کے طبقہ کے لوگوں سے حدیث روایت کرتے ہیں اور آپ سے ابن ماجہ، ابوزرعہ، ابو حاتم، محمد بن یوبہ رازیون اور بے شمار لوگوں نے حدیث روایت کی ہے۔

① تہذیب الکمال: 919/2، تہذیب التہذیب: 149/7 (290)، تقریب: 13/2، الکشاف: 255/2، الجرح والتعديل: 913/6، میزان الاعتدال: 35/3، لسان المیزان: 301/7۔

② تہذیب الکمال: 990/2، تہذیب التہذیب: 378/7 (613)، تقریب: 43/2، الکشاف: 294/2، الجرح والتعديل: 1111/6، العبر: 406/1، معجم طبقات الحفاظ: 133، الثقات: 468/8۔

نسائی زیاد بن ایوب سے ابوالحسن کے بارے میں "مسند علی" میں ابوحاتم کا قول نقل کرتے ہیں کہ ابوالحسن ثقہ اور صدوق ہیں اور وہ فضل و کمال میں مجھے ابوبکر، عثمان سے فائق لگتے ہیں۔

ابویعلیٰ الخلیلی کا قول ہے: ابوالحسن علی اور ان کے بھائی نے قزوین میں سکونت اختیار کی، پھر کبار علماء دور دور سے ان کے پاس آنے لگے۔ دونوں بڑے مرتبہ کے عالم و محدث تھے۔ موصوف نے 239ھ میں وفات پائی (ایک قول 235ھ میں وفات پانے کا بھی ہے)

میں کہتا ہوں: ابوالحسن کی حدیث سنن ابن ماجہ میں موجود ہے۔

ہمیں عبدالحق تاج نے اپنی سند کے ساتھ محمد بن ماجہ سے بیان کیا، وہ کہتے ہیں: ہمیں ابوالحسن علی بن محمد نے، وہ کہتے ہیں: ہمیں ابن اوریس نے یزید بن ابی زیاد سے، انہوں نے حکم سے، انہوں نے مقسم سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں:

"نبی کریم ﷺ کو تین کپڑوں میں کفن دیا گیا جن میں سے ایک تو وہی قمیص تھی جس میں آپ ﷺ نے انتقال فرمایا تھا اور دوسرا ایک نجرانی چادروں کا جوڑا تھا۔"

یاد رہے کہ مذکورہ روایت کا ایک راوی یزید بن ابی زیاد کا حافظ خراب تھا۔

(۴۵۲) ۸ / ۳۴: خ، م، د، س: حافظ کبیر ابو عثمان عمرو بن محمد بن بکیر بن شاپور البغدادی ^①

موصوف عمرو الناقد کے نام سے معروف تھے، رقبہ میں سکونت اختیار کر لی۔ ہشیم، ابو خالد الاحمر، مسمر، ابن عیینہ اور متعدد لوگوں سے حدیث سنی۔ جبکہ آپ سے بخاری، مسلم، ابوداؤد، ابویعلیٰ، بغوی، فریابی اور بے شمار لوگوں نے حدیث سنی۔ امام احمد رحمہ اللہ فرماتے ہیں: موصوف خوب صدق کی جستجو میں رہتے تھے۔ ابوحاتم انہیں ثقہ اور مامون اور حسین بن فہم ثقہ، صاحب حدیث اور معدودے چند حفاظ میں شمار کرتے ہیں۔

ہمیں ابوالمعالی ابرقویہ اپنی سند کے ساتھ ابوالقاسم بغوی سے بیان کرتے ہیں، وہ کہتے ہیں: ہمیں عمرو الناقد نے، وہ کہتے ہیں: ہمیں سفیان نے، وہ کہتے ہیں: عمرو بن دینار نے عمرو بن شعیب سے، انہوں نے اپنے والد سے، انہوں نے اپنے دادا سے بیان کیا، وہ فرماتے ہیں کہ نبی کریم ﷺ کا ارشاد ہے:

"بیٹھ کر ادا کرنے والے کی نماز (اجر کے اعتبار سے) کھڑے ہو کر ادا کرنے والے کی نماز سے نصف ہے۔"

ابن فہم نے موصوف کا سن وفات چار ذی الحجہ 232ھ بیان کیا ہے۔ (رحمہ اللہ)

① جامع الترمذی: کتاب الصلوٰۃ: باب 157، سنن ابن ماجہ: کتاب الاقامة: باب رقم 141۔

(۴۵۳) ۸/۳۵: ع: الشیخ، الحافظ، محدث خراسان ابورجاء قتیبہ بن سعید الشافعی، البغلی، البغلاتی، البیہقی

آپ بنو ثقیف کے آزاد کردہ غلام تھے۔ 149ھ میں پیدا ہوئے۔ مالک، لیث، ابن لہیعہ، شریک اور ان کے طبقہ کے لوگوں سے حدیث سنی۔ جبکہ آپ سے ابن ماجہ کے سوا ایک جماعت محدثین نے اور موسیٰ بن ہارون، حسن بن سفیان، فریابی، ابوالعباس السراج اور بے شمار لوگوں نے حدیث سنی اور روایت کی ہے۔

آپ ثقہ، عالم، صاحب حدیث اور طلب علم میں کثرت سے اسفار کرنے والے تھے۔ موصوف بڑے صاحب ثروت اور مالدار تھے۔

احمد بن سیار فرماتے ہیں: مجھے قتیبہ نے کہا: ان سردیوں میں میرے پاس قیام کرو، میں تمہیں آئمہ سے ایک لاکھ احادیث بیان کروں گا۔ ابن سیار کا قول ہے: قتیبہ ثبوت اور صاحب سنت تھے۔ انہوں نے محدثین کے تین طبقات سے حدیث لکھی ہے۔ ابن معین انہیں ثقہ جبکہ نسائی ثقہ اور مامون کہتے ہیں۔

ہمیں محمد بن عبد السلام تمیمی اور احمد بن ہبۃ اللہ دمشقی نے اپنی سند کے ساتھ محمد بن اسحاق سے بیان کیا، وہ کہتے ہیں: ہمیں قتیبہ نے، وہ کہتے ہیں: ہمیں بکر بن معز نے عمرو بن حارث سے، انہوں نے بکیر سے، انہوں نے یزید مولیٰ سلمہ سے اور انہوں نے حضرت سلمہ بن مظنہ سے نقل کیا کہ

جب یہ آیت نازل ہوئی: (ارشاد باری تعالیٰ ہے)

”وَعَلَى الَّذِينَ يَطِيقُونَهِ فِدْيَةٌ طَعَامٍ مَسْكِينٍ“ (البقرہ: 184)

(ترجمہ) ”اور جو لوگ روزہ رکھنے کی طاقت رکھیں (لیکن رکھیں نہیں) وہ روزے کے بدلے محتاج کو کھانا کھلا دیں“

تو ہم میں سے جو روزہ نہ رکھنا چاہتا ہو وہ فدیہ دے دیا کرتا۔ یہاں تک کہ اس کے بعد والی آیت نے نازل ہو کر اس آیت کو منسوخ کر دیا۔

اس حدیث کو قزوینی کے سوا آئمہ محدثین کی ایک جماعت نے قتیبہ سے روایت کیا ہے۔

موصوف قتیبہ نے اکانوے برس کی عمر پاکر شعبان 240ھ میں وفات پائی (ایک قول 241ھ میں وفات پانے کا بھی ہے)۔ میرے پاس ان کی متصل والی روایات موجود ہیں۔

① تہذیب الکمال: 1123/2، تہذیب التہذیب: 358/8 (369)، تقریب: 123/2، الکاشف: 397/2، الجرح والتعديل: 784/7، میزان الاعتدال: 385/3، لسان المیران: 470، نسیم الرياض: 345/1، المغنی: 5029، الثقات: 20/9، تاریخ بغداد: 464/12۔

(۳۵۵) ۸/۳۷: خ، م، د: الحافظ ابو جعفر محمد بن مہران الرازی الجمال رحمۃ اللہ علیہ ①

موصوف علم حدیث میں یکتائے روزگار تھے۔ معتمر بن سلیمان، دراوردی، ابن عیینہ، عیسیٰ بن یونس اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں بخاری، مسلم، ابو داؤد، ابوزرعہ، ابوالعباس السراج، موسیٰ بن ہارون اور متعدد دیگر محدثین شامل ہیں۔

ابو حاتم بیان کرتے ہیں: موصوف جمال ابراہیم بن موسیٰ الفراء سے بڑے حافظ تھے۔ البتہ حدیث میں زیادہ اتقان موسیٰ میں تھا۔ ابوبکر الاعمین کا قول ہے: خراسان کے شیخ تو تین ہیں: قتیبہ، محمد بن مہران اور علی بن حجر۔ موصوف جمال نے 239ھ میں وفات پائی۔ موصوف کی عوالی اجازۃ ہیں۔

(۳۵۶) ۸/۳۸: ع: حافظ کبیر ابواسحاق ابراہیم بن موسیٰ الرازی الفراء رحمۃ اللہ علیہ ②

موصوف نے اپنے والد ابوالاحوص سے اور جریر بن عبد الحمید، یحییٰ بن ابی زائدہ، ولید بن مسلم اور ان کے طبقہ کے لوگوں سے حدیث روایت کی۔ اور آپ سے حدیث روایت کرنے والوں میں بخاری، مسلم، ابو داؤد، ابوزرعہ، محمد بن اسماعیل الترمذی جیسے اساطین محدثین اور دیگر بے شمار لوگوں کے نام آتے ہیں۔

ابوزرعہ کا قول ہے: موصوف ابن ابی شیبہ سے زیادہ متقن، زیادہ صحیح احادیث والے اور صنوان بن صالح سے بڑے حافظ تھے، صالح بن محمد بیان کرتے ہیں: میں نے ابوزرعہ کو یہ بیان کرتے ہوئے سنا ہے: میں نے ابراہیم بن موسیٰ سے ایک لاکھ احادیث لکھی ہیں اور ابن ابی شیبہ سے بھی ایک لاکھ احادیث لکھی ہیں۔ نسائی انہیں ثقہ کہتے ہیں اور ابو حاتم کا قول ہے: ابراہیم ثقہ میں سے ہیں اور محمد بن مہران جمال سے زیادہ متعین ہیں۔

میں کہتا ہوں: موصوف نے 230ھ کی حدود میں یا اس سے قبل وفات پائی (ایک قول 220ھ میں وفات پانے کا بھی ہے)۔ میں نے احمد بن حنبلہ، ابی حنیفہ، ابو عبد المعز بن محمد سے قرأت کی، وہ کہتے ہیں: ہمیں ابوالقاسم الشحامی نے اپنی سند کے ساتھ محمد بن ایوب بخلی سے بیان کیا، وہ کہتے ہیں: ہمیں ابراہیم فراء نے وہ کہتے ہیں: ہمیں عیسیٰ بن یونس نے وہ کہتے ہیں: ہمیں موسیٰ بن عبیدہ نے، وہ کہتے ہیں: مجھے ایوب بن خالد نے عبد اللہ بن رافع سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

① تہذیب الکمال: 1278/3، تہذیب التہذیب: 478/9، الجرح والتعديل: 401/8، میزان الاعتدال: 94/4، لسان المیزان: 397/5، المغنی: (البقرہ: 184) 6014، البدایۃ والنہایۃ: 318/1، سیر الاعلام: 143/11۔

② تہذیب الکمال: 66/1، تہذیب التہذیب: 170/1، تقریب: 44/1، خلاصۃ التہذیب: 57/1، الکاشف: 94/1، الجرح والتعديل: 436/2، طبقات الحفاظ: 196، ضعفاء ابن الجوزی: 56/1۔

”اليوم الموعود“ یہ قیامت کا دن ہے اور ”الشاهد“ یہ جمعہ کا دن ہے۔ اور ”المشهود“ یہ عرفہ کا دن ہے اور سورج بعد سے بہتر کسی دن پر نہ تو طلوع ہوا ہے اور نہ غروب ہوا ہے۔ اس میں ایک گھڑی ایسی ہے کہ جس مومن بندے کو بھی وہ مل جائے اور وہ اس میں خیر کی کوئی دُعا مانگے تو رب تعالیٰ (اس کی دُعا کو ضرور) قبول فرماتے ہیں۔
یہ حدیث امام ترمذی رحمہ اللہ نے روایت کی ہے۔^①

(۳۵۷) ۸/۳۹: مخ، م، س، ت: حافظ کبیر ابوالحسن علی بن حجر بن ایاس السعدی، المروزی رحمہ اللہ

موصوف نے طلب حدیث میں بڑے سفیر کیے۔ شریک، اسماعیل بن جعفر، ہشیم، ابن مبارک رحمہم اللہ اور ان جیسے لوگوں سے حدیث سنی۔ ابن ماجہ کے سوا ائمہ محدثین کی ایک جماعت نے آپ سے حدیث روایت کی ہے۔ ان کے علاوہ ابن خزیمہ، حسن بن سفیان رحمہم اللہ اور بے شمار لوگوں نے آپ سے حدیث کا سماع کیا ہے۔

محمد بن علی بن حمزہ مروزی کا قول ہے: موصوف بڑے حافظ اور فاضل تھے۔ بغداد میں سکونت اختیار کر لی۔ بعد میں مرو منتقل ہو گئے۔

نسائی انہیں ثقہ، مامون اور حافظ، جبکہ خطیب صادق، متقن اور حافظ کہتے ہیں۔ خلیل بن احمد سجری رحمہ اللہ کا قول ہے: میں نے سراج کو قتیہ کا قول نقل کرتے ہوئے سنا ہے کہ انہوں نے علی بن حجر کو لکھ بھیجا کہ اگر تم اپنی بینائی سے فائدہ اٹھانا چاہتے ہو تو عصر کے بعد کتاب مت دیکھنا۔

میں کہتا ہوں: موصوف بڑے ادیب اور شاعر بھی تھے۔ احکام القرآن جیسی کتاب لکھی اور بھی متعدد کتب لکھیں۔ 15 جمادی الاولیٰ 244ھ^② میں داعی اجل کو لبیک کہہ گئے۔ جبکہ عمر تو ۷۰ برس کی تکمیل کو پہنچ چکی تھی۔ رحمہ اللہ
ہمارے پاس ان کی جملہ عوالی موجود ہیں۔

ہمیں ابوالفضل بن تاج الامناء نے اپنی سند کے ساتھ امام ابن خزیمہ سے بیان کیا، وہ کہتے ہیں: ہمیں علی بن حجر، عبد الجبار بن علاء اور ابن عبد الحکم نے بیان کیا اور یہ حدیث علی بن حجر کی ہے۔ وہ کہتے ہیں: ہمیں حرمہ بن عبد المعز رحمہم اللہ نے اپنے چچا عبد الملک بن ربیع سے، انہوں نے اپنے والد سے، انہوں نے اپنے دادا سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے: ”(اپنے) بچے کو جب وہ سات برس کا ہو جائے، نماز سکھلاؤ اور دس برس کا ہونے پر (نماز میں کوتاہی کی صورت میں) اس کی تادیب کرو۔“^③

① جامع الترمذی: کتاب التفسیر: سورۃ بروج: رقم الباب: ۱۔

② تہذیب الکمال: 959/2، تہذیب التہذیب: 293/7 (504)، الکاشف: 280/2، الجرح والتعديل: 1004/6، تاریخ بغداد: 416/11، سیر الاعلام: 507/11، الثقات: 214/7۔

③ ایک قول 224ھ میں وفات پانے کا بھی ہے۔

④ جامع الترمذی: کتاب المواقیت: باب رقم: 182۔

اس حدیث کو امام ترمذی نے علی بن حجر سے روایت کیا ہے۔

(۳۵۸) ۸/۴۰: خ ۴: العلّامہ، شیخ الاسلام ابو ولید هشام بن عمار سلمیٰ دمشقی رحمۃ اللہ علیہ

آپ دمشق کے خطیب، مقرر، محدث اور مفتی تھے۔ 153ھ میں پیدا ہوئے۔ مالک، مسلم الزنجی، اسماعیل بن عیاش عیثم بن حمید اور ان کے طبقہ سے حدیث روایت کی اور خوب روایت کی۔ طلب علم میں متعدد علمی اسفار کیے۔ آپ سے حدیث روایت کرنے والوں میں ابو عبد اللہ، بخاری، ابو داؤد، نسائی، جعفر فریابی، عبد اللہ، اور دیگر بے شمار لوگ شامل ہیں۔ عراق بن خالد اور ابن تیمیم پر قرآن پڑھا۔ پھر قرآن کریم پر حائے میں مشغول ہو گئے جبکہ آپ پر ابو عبید نے آپ سے مقدم ہونے کے باوجود قرآن پڑھا۔ ان کے علاوہ احمد بن حلوانی، اسماعیل بن حویرث، احمد بن حامو یہ اور متعدد لوگوں نے قرآن پڑھا۔

آپ کا علمی جلالت کی بنا پر آپ کے دو مشائخ ولید بن مسلم اور محمد بن شعیب نے بھی آپ سے حدیث روایت کی ہے۔ ابن معین وغیرہ نے آپ کو ثقہ کہا ہے۔ ابن معین کا یہ قول ہے: ابو الولید دانا ہیں، دانا ہیں۔ دارقطنی آپ کو صدوق اور بلند مرتبہ کہتے ہیں۔ عبدان آپ کا قول روایت کرتے ہیں کہ میں نے بیس برس سے کبھی خطبہ دینے کی تیاری نہیں کی۔ (یعنی فی البدیہہ خطبہ دیتے تھے) پھر عبدان کہتے ہیں: دنیا میں ان کا مثل نہ تھا۔ محمد بن خریم بیان کرتے ہیں: میں نے هشام کے خطبے سنے ہیں، ان میں سے ایک خطبہ یہ بھی ہے:

”اے لوگو! حق بات کہو کہ یہ حق گوئی تمہیں روز قیامت حق پرستوں کے درجوں پر اتارے گی، جب سوائے حق کے اور کوئی فیصلہ نہ کیا جائے گا۔ ابو زرہ رازی بیان کرتے ہیں: جو هشام سے حدیث روایت کرنے سے رہ گیا وہ دس ہزار احادیث کی اسانید کے نازل ہو جانے کا محتاج ہو جائے گا۔

ہمیں ابرقوسی نے اپنی سند کے ساتھ فریابی سے بیان کیا، وہ کہتے ہیں: ہمیں هشام نے، وہ کہتے ہیں: ہمیں اسد بن موسیٰ نے، وہ کہتے ہیں: ہمیں محمد بن سلیمان نے یہ ابن حلال سے بیان کیا ہے، وہ کہتے ہیں: ابان نے حسن سے پوچھا کہ کیا تم نفاق سے ڈرتے ہو؟ انہوں نے کہا، بھلا کون مجھے نفاق سے بے خوف کر سکتا ہے؟ اس سے تو جناب عمر رضی اللہ عنہ بھی ڈرا کرتے تھے۔ موصوف نے محرم 245ھ میں وفات پائی۔

(۳۵۹) ۸/۴۱: ق: الحفاظ، الامام ابو عمرو سہل بن زحبلہ الرازی الخياط، الاشتر رحمۃ اللہ علیہ

موصوف نے ایک ”السنن“ بھی لکھی ہے۔ سفیان بن عیینہ، ابو معاویہ، حفص بن غیاث، ابو بکر بن عیاش، جریر بن عبد الحمید رحمۃ اللہ علیہ

① تہذیب الکمال: 1443/3، تہذیب التہذیب: 51/11 (90)، تہذیب: 320/2، الکاشف: 323/3، الجرح والتعديل: 255/9، میزان الاعتدال: 302/4، لسان المیزان: 419/7، المغنی: 6755۔

② تہذیب الکمال: 555/1، تہذیب التہذیب: 251/4، تقریب: 336/1، الکاشف: 407/1، الجرح والتعديل: 857/4، میزان الاعتدال: 119/3، الثقات: 391/8۔

اور ان کے طبقہ کے لوگوں سے حدیث سنی اور آپ سے ابن ماجہ، ادریس بن عبدالکریم، ابراہیم حربی، ابو یعلیٰ موسلی، ابن حسن صوفی رحمہم اللہ وغیرہ حضرات نے حدیث بیان کی ہے۔

طلب حدیث میں متعدد اسفار کیے اور نہایت عمدہ معرفت پیدا کی۔ آپ کا نام سہل بن ابوسہل ہے۔ بغداد میں 231ھ میں وفات پائی۔ ابو حاتم آپ کو صدوق اور مجلی ثقہ اور حجت کہتے ہیں۔ متعدد کتابیں لکھیں اور کئی اسفار کیے۔ اپنے زمانہ میں دیانت و اتفاق میں ان کا کوئی ہم عمر اور ساتھی ان پر مقدم نہ تھا۔ آپ کے بیٹے کا نام محمد ہے اور آپ عمرو بن خالد اور نفیلی سے روایت کرتے ہیں۔

ہمیں سفقر الضاعی نے اپنی سند کے ساتھ ابن ماجہ سے روایت کیا، وہ کہتے ہیں: ہمیں سہل بن ابوسہل، هشام بن عمار اور اسحاق بن اسماعیل رحمہم اللہ نے، وہ کہتے ہیں: ہمیں سفیان رحمہم اللہ نے زہری رحمہم اللہ سے، انہوں نے محمود بن ربیع رحمہم اللہ سے اور انہوں نے حضرت عبادہ بن صامت رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:

”جس نے فاتحہ الکتاب نہیں پڑھی اس کی کوئی نماز نہیں“۔^①

(۴۶۰) ۸/۴۲: ح: الحافظ ابو مسعود سہل بن عثمان العسکری رحمہم اللہ

آپ کا شمار سربراہ و درہ علماء میں ہوتا ہے۔ حماد بن زید، شریک، ابوالاحوص، علی بن مسہر رحمہم اللہ اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں مسلم، جعفر بن احمد فارس، عبدان الاہوازی، علی بن احمد بن بسطام رحمہم اللہ اور دیگر بے شمار لوگوں کے نام شامل ہیں۔

آپ سے کبار محدثین میں سے ابن المدینی نے بھی حدیث روایت کی ہے۔ ابو حاتم آپ کو صدوق کہتے ہیں۔ موصوف نے 235ھ میں وفات پائی۔

ہمیں محمد بن عبدالسلام تمیمی وغیرہ نے اپنی سند کے ساتھ عبدان الاہوازی سے بیان کیا، وہ کہتے ہیں: ہمیں سہل بن عثمان نے، وہ کہتے ہیں: ہمیں یحییٰ نے اعمش سے، انہوں نے ابواسحاق سے، انہوں نے ابو عبیدہ سے، انہوں نے حضرت ابن مسعود رضی اللہ عنہ سے نقل کیا اور وہ فرماتے ہیں: ”میں نے کسی کو نہیں سنا کہ اس نے قسم دے کر اس سے زیادہ شدت کے ساتھ اپنے حق کا مطالبہ کیا ہو جس شدت کے ساتھ نبی کریم صلی اللہ علیہ وسلم نے قسم دے کر اپنے حق کا مطالبہ کیا تھا۔ چنانچہ آپ صلی اللہ علیہ وسلم (اس دن) یہ دعا مانگتے جا رہے تھے۔

”اے اللہ! میں تجھ سے تیرے عہد اور تیرے وعدے کی وفاء کی درخواست کرتا ہوں۔ اے اللہ! اگر یہ جماعت ہلاک

① جامع الترمذی: کتاب المواقیب: رقم الباب: 69، سنن ابن ماجہ: کتاب الاقامة رقم الباب: 11۔

② تہذیب الکمال: 555/1، تہذیب التہذیب: 255/4، تقریب: 333/1، الکاشف: 407/1، الجرح والتعديل: 877/4، الوافی بالوفیات: 23/16، طبقات المحدثین باصبيان: 120۔

ہوگئی تو تیری پرستش نہ کی جائے گی۔ پھر آپ نے التفات فرمایا تو گویا کہ آپ ﷺ کا رخ انور چاند کا نکلا تھا۔ پھر آپ ﷺ نے ارشاد فرمایا: گویا کہ میں شام کے وقت ان (دشمن) لوگوں کی قتل گاہیں دیکھ رہا ہوں۔
ابو شیخ بیان کرتے ہیں: سکیل اسمہان گئے، وہاں سے ری چلے گئے، پھر وہاں سے عراق لوٹ آئے۔ آپ نے ”مسکر کرم“ میں وفات پائی۔

(۴۶۱) ۸/۴۳: س: حافظ، کبیر الامام ابو اسحاق ابراہیم بن یوسف البلیخی رحمۃ اللہ علیہ

آپ ”الماکیانی“ کے نام سے معروف تھے۔ بلخ کے عالم اور محمد اور عاصم کے بھائی تھے۔ آپ نے حماد بن زید، مالک، شریک، ابو الاحوص، اسماعیل بن جعفر، حشیم اور ان کے طبقہ کے لوگوں سے حدیث روایت کی ہے۔ جبکہ آپ سے حدیث روایت کرنے والوں میں جعفر سوار، محمد بن عبد اللہ الدومیری، محمد بن منذر، احمد بن قدامہ البلیخی، محمد بن الصدیق زکریا خیاط السدوسی اور بے شمار لوگوں کے نام شامل ہیں۔

نسائی اور ابن حبان نے انہیں ثقہ کہا ہے۔ ابن حبان کا قول ہے: موصوف ظاہر میں مرجی اور باطن میں سنی تھے۔ ابن صدیق بیان کرتے ہیں: میں نے ابراہیم کو یہ کہتے ہوئے سنا ہے: جو قرآن میں توقف کا قائل ہو، وہ جھمکی ہے۔ موصوف نے حمادی الاولیٰ 239ھ میں وفات پائی۔ (ایک قول 240ھ میں وفات پانے کا بھی ہے)۔ موصوف نے قتیبہ بن سعید کے ساتھ مکمل قطع تعلق کر رکھی تھی کیونکہ انہوں نے امام مالک کے سامنے آپ کو یہ کہہ کر ایذا پہنچائی تھی کہ یہ تو مرجی ہے، جس پر امام مالک نے آپ کو اپنی مجلس سے اٹھا دیا تھا۔ آپ نے امام مالک سے صرف ایک حدیث کا سماع کیا ہے۔

میں نے محمد بن عبد السلام تمیمی پر عبد المعز بن محمد سے قرأت کی کہ وہ اپنی سند کے ساتھ محمد بن عبد اللہ بن یوسف الدومیری سے بیان کرتے ہیں۔ وہ کہتے ہیں: ہمیں ابراہیم بن یوسف بلخی نے، وہ کہتے ہیں: ہمیں مسیب بن شریک نے عبیدہ بن معتب سے، انہوں نے ابو اسحاق سے، انہوں نے حضرت عقبہ بن عامر رضی اللہ عنہ سے بیان کیا کہ نبی کریم ﷺ کا ارشاد ہے: ”جب تم سے کوئی اپنے وضو سے فارغ ہو کر یہ دُعا پڑھے: ”اشھدان لا الہ الا اللہ وحدہ لا شریک لہ واشھدان محمدًا عبیدہ و رسولہ“ تو اس کے لیے جنت کے آٹھوں دروازے کھول دیے جاتے ہیں کہ جس سے چاہے داخل ہو۔

(۴۶۲) ۸/۴۰: م، ق: الحافظ، ابو محمد سوید بن سعید الحمری الحدثانی رحمۃ اللہ علیہ

آپ نے ”حدیث النور“ میں سکونت اختیار کر لی تھی۔ جو ”عانة“ کے تحت ولایت ہے۔ موصوف نے متعدد علمی اسفار کیے۔ امام

① تہذیب الکمال: 69/1، تہذیب التہذیب: 184/10، الکاشف: 97/1، الجرح والتعديل: 128/2، میزان الاعتدال: 76/1، المغنی: 31/1، الوافی بالوفیات: 172/6، شذرات الذهب: 91/2، الثقات: 76/8۔

② تہذیب الکمال: 560/1، تہذیب التہذیب: 272/4، تقریب: 340/1، الکاشف: 411/1، الجرح والتعديل: 1026/4، میزان الاعتدال: 248/2، لسان اللیزان: 240/7، سیر الاعلام: 411/11، الوافی بالوفیات: 52/16، البدایہ والنہایہ: 322/1۔

مالک سے "موطا" بیان کی۔ ان کے علاوہ خلص بن مسرہ، شریک القاضی، ابراہیم بن سعد، علی بن مسرہ، ابن عیینہ اور متعدد اکابر محدثین سے حدیث روایت کی۔ جبکہ آپ سے امام مسلم، مطین، ابن ناجیہ، عبد اللہ بن احمد، ابوالفندی، بغوی اور بے شمار لوگوں نے حدیث روایت کی ہے۔

بغوی بیان کرتے ہیں: موصوف حافظ حدیث میں سے تھے۔ امام احمد ان پر ان کے دو بچوں کے لیے خرچ کرتے تھے۔ ابو حاتم کا قول ہے: موصوف صدوق تھے پر بہت زیادہ تدلیس کرتے تھے۔ ابو زرہ کا قول ہے: سوید کی کتابیں تو صحیح ہیں البتہ جو احادیث وہ اپنی یادداشت سے بیان کرتے ہیں وہ صحیح نہیں ہیں۔ امام بخاری رحمہ اللہ فرماتے ہیں: سوید ناپسندیدہ تھے اس لیے انہیں دوسری احادیث کی بابت تلقین کرنے کی احتیاج ہوتی تھی اور وہ احادیث محل نظر بھی ہیں۔ امام نسائی انہیں غیر ثقہ کہتے ہیں۔ میں کہتا ہوں: موصوف علم کا برتن تھے۔ لیکن بڑھاپے میں ناپسندیدہ بھی ہو گئے اور حافظہ میں بھی نقص آ گیا تھا۔ اس لیے انہوں نے اپنی احادیث میں متعدد منکر احادیث بھی داخل کر دی تھیں۔ چنانچہ تم دیکھتے ہو کہ امام مسلم ان کی منکر احادیث سے اجتناب کرتے ہیں اور ان کو ان کے معتبر اصول سے تخریج کرتے ہیں۔

موصوف نے شوال 240ھ میں وفات پائی۔

ہمیں احمد بن المؤید نے اپنی سند کے ساتھ بغوی سے بیان کیا، وہ کہتے ہیں: ہمیں سوید بن سعید نے، وہ کہتے ہیں: ہمیں شریک نے ابواسحاق سے، انہوں نے حضرت حبشی بن جنادہ رضی اللہ عنہ سے بیان کیا، وہ فرماتے ہیں کہ میں نے نبی کریم ﷺ کو یہ ارشاد فرماتے ہوئے سنا ہے کہ

"علی مجھ سے ہے اور میں علی سے ہوں اور میری طرف سے صرف میں ادا کروں گا یا علی رضی اللہ عنہ"

(۴۶۳/۸، ۳۵: م، د: الحافظ، الامام ابو عبد اللہ محمد بن حاتم بن میمون السمین المروزی ثم البغدادی رحمہ اللہ) آپ نے عبد اللہ بن ادریس، ابن عیینہ، ابن علیہ، وکیع، قطان اور ان جیسے اکابر محدثین سے حدیث سنی اور آپ سے مسلم، ابو داؤد، حسین بن سفیان، احمد بن حسن الصوفی اور دیگر بے شمار لوگوں نے حدیث روایت کی ہے۔ ابن عدی اور دارقطنی نے آپ کو ثقہ کہا ہے۔ محمد بن سعد کا قول ہے: آپ نے تفسیر قرآن میں ایک کتاب مرحب کی۔ جسے بغداد میں لوگوں نے آپ سے لکھا۔ آپ (قطیعة الریح) ریح کی جاگیر میں فروکش ہوا کرتے تھے۔ ابو خلص خلاص کا قول ہے: ابو عبد اللہ کچھ بھی نہیں۔ میں کہتا ہوں کہ یہ مردود جرح ہے۔ موصوف نے 235ھ کے اخیر میں وفات پائی۔ (ایک قول 236ھ میں وفات پانے کا بھی ہے)۔

① تہذیب الکمال: 1184/3، تہذیب التہذیب: 101/9، تقریب: 152/2، الکاشف: 30/3، الجرح والتعديل: 1303/7، میزان الاعتدال: 503/3، لسان المیزان: 354/7، سیر الاعلام: 450/11، تاریخ بغداد: 266/2، المغنی: 5366، معجم للمؤتمنین: 167/9۔

رہے محمد بن حاتم المصیصی العابد جن کا لقب ”جی“ ہے۔ وہ السمن کے طبقہ کے محدث ہیں۔ اسی طرح محمد بن حاتم الزمی اور محمد بن حاتم بن بزیع یہ 250ھ کے قریب تک زندہ رہے اور رہے محمد بن حاتم بن نعیم المصیصی، وہ ابن عدی کے زمانہ تک زندہ رہے۔ یہ نسائی کے صفار مشائخ میں شمار کیے جاتے تھے۔

ہمیں احمد بن حنبلہ اللہ اپنی سند کے ساتھ امام مسلم سے نقل فرماتے ہیں کہ ہمیں زہیر، محمد بن حاتم اور عبد نے بیان کیا۔ آگے عبد یہ کہتے ہیں: مجھے بیان کیا، جبکہ دوسرے کہتے ہیں: ہمیں یعقوب بن ابراہیم نے، وہ کہتے ہیں: ہمیں ابن شہاب کے بھتیجے نے اپنے چچا سے بیان کیا، وہ کہتے ہیں کہ سالم فرماتے ہیں: میں نے حضرت ابو ہریرہ رضی اللہ عنہ کو یہ فرماتے ہوئے سنا کہ میں نے نبی کریم ﷺ کو سنا کہ آپ ﷺ کا ارشاد ہے:

”میری امت کے ہر آدمی کو معافی مل جائے گی سوائے بر ملا گناہ کرنے والوں کے اور یہ بھی بر ملا گناہ کرنے کی قبیل میں سے ہے کہ آدمی (گناہ کا) ایک کام کرے تو رات (کے اندھیرے) میں، پھر صبح کرے، جبکہ رب تعالیٰ نے اس (کے رات کے گناہ) کا پردہ بھی رکھا ہو اور وہ (صبح کو لوگوں سے) یہ کہتا پھرے: اے فلاں! میں نے گزشتہ شب یہ یہ کیا ہے۔“ ①

(۴۶۴) ۸/۳۶: خ: الحافظ، الحجو داہوا الحسن احمد بن حمید الکونی الطریثی رحمۃ اللہ علیہ ②

آپ عبید اللہ بن موسیٰ کے داماد اور دار ام سلمہ کے نام سے معروف تھے۔ ابن المبارک، حفص بن غیاث، یحییٰ بن ابی زائد اور عبید اللہ الاشجعی سے حدیث سنی اور آپ سے امام بخاری، دارمی، عباس دوری، حنبل اور بے شمار لوگوں نے حدیث روایت کی ہے۔ ابو حاتم نے آپ کو ثقہ کہا ہے۔ اور 220ھ میں جان جان آفریں کے سپرد کردی رحمۃ اللہ علیہ۔

(۴۶۵) ۸/۴۷: م: س: ثقہ، محدث بغداد ابو سلیمان داؤد بن عمرو بن زبیر بن عمرو بن جمیل الضبی بغدادی رحمۃ اللہ علیہ ③
آپ نے جویریہ بن اسماء، حماد بن زید، نافع بن عمر جمی، شریک، ابو مسعر السندی، اسماعیل بن عیاش اور متعدد لوگوں سے حدیث سنی اور بیان کی ہے اور آپ سے احمد، ابراہیم حربی، مسلم، بغوی، احمد بن حسن الصوفی اور دیگر حضرات نے حدیث روایت کی ہے۔

① صحیح البخاری: کتاب الادب، باب رقم 60، صحیح مسلم: کتاب الزہد: رقم الحدیث 52۔

② تہذیب الکمال: 20/1، تہذیب التہذیب: 26/1، تقریب: 13/1، الکاشف: 56/1، الجرح والتعديل: 46/2، سیر الاعلام: 509/1، التعديل والتخريج رقم: 5۔

③ تہذیب الکمال: 388/1، الکاشف: 290/1، الجرح والتعديل: 1918/3، میزان الاعتدال: 16/2، لسان المیزان: 212/9، طبقات الحفاظ: 199/1، الجمع بین رجال الصحیحین: 517/1، تاریخ بغداد: 363/8۔

ابوالحسن بن عطار کا قول ہے: میں نے امام احمد کو داؤد بن عمرو کی رکاب تھامتے دیکھا ہے۔ بغوی جناب داؤد کا تذکرہ ان الفاظ کے ساتھ کرتے ہیں: ہمیں ثقہ اور مامون داؤد بن عمرو نے بیان کیا۔ ابن معین کا قول ہے: ان میں کوئی حرج نہیں۔ میں کہتا ہوں: موصوف نے ربیع الاول 228ھ میں وفات پائی۔

ہمیں احمد بن اسحاق نے اپنی سند کے ساتھ عبد اللہ بن محمد سے بیان کیا، وہ کہتے ہیں: ہمیں داؤد بن عمرو النضبی نے، وہ کہتے ہیں: ہمیں محمد بن مسلم الطائفی نے عمرو سے، انہوں نے حضرت جابر بن عبد اللہ سے بیان کیا کہ نبی کریم ﷺ کا ارشاد ہے: ”جنگ تو ایک چال چلانا ہے“۔^①

(۴۶۶) ۸/۴۸: خ، د، ت، س: الفقیہ، الحافظ ابو عبد اللہ اصبح بن فزح الامویؒ^②

آپ حضرت عمر بن عبد العزیز کے آزاد کردہ غلام تھے، ایک سو پچاس ہجری میں پیدا ہوئے۔ عبد الرحمن بن زید بن اسلم سے حدیث بیان کی ہے۔ ایک قول یہ ہے کہ آپ نے اسامہ بن زید رضی اللہ عنہ سے بھی حدیث سنی ہے۔ ان کے علاوہ در اور دی، حاتم بن اسماعیل، عیسیٰ بن یونس، ابن وہب اور ان کے طبقہ کے لوگوں سے حدیث سنی ہے۔ ابن قاسم اور ابن وہب سے تفقہ حاصل کر کے فروغ میں زبردست مہارت پیدا کی اور خود آپ سے حدیث روایت کرنے والوں میں بخاری، احمد بن فرات، ابو درداء، عبد العزیز المرزوقی، بکر بن ہبل، دمیاطی، ابو یزید قرطبی، یحییٰ بن عثمان بن صالح اور بے شمار لوگ شامل ہیں۔

ابن معین کا قول ہے: اصبح روئے زمین پر امام مالک کی رائے کو سب سے زیادہ جاننے والے تھے۔ چنانچہ انہیں امام مالک کے ایک ایک مسئلہ کی معرفت حاصل تھی کہ یہ امام مالک کا کب کا قول ہے اور اس مسئلہ میں ان سے کس کس نے اختلاف کیا ہے۔ غلی کہتے ہیں: موصوف ثقہ اور صاحب سنت تھے۔ ابو حاتم بیان کرتے ہیں: اصبح، ابن وہب کے جلیل القدر اصحاب میں سے تھے۔ ابن یونس بیان کرتے ہیں: ایک مرتبہ عبد اللہ بن طاہر کے پاس دیا مصریہ کے قاضیوں کا ذکر آیا تو سعید بن عفیر نے اصبح کو سب پر فوقیت دی۔

بعض اکابر کا قول ہے: مصر نے اصبح کا مثل پیدا نہیں کیا۔ ربیع اور مرزوقی امام شافعی کے مصر آنے سے قبل جناب اصبح سے ہی تو فقہ حاصل کرتے تھے۔

ابن قدیر بیان کرتے ہیں: قرآن کے مخلوق باور کروانے کے فتنہ کے دوران مقتصم نے جناب اصبح کو گرفتار کر کے بیچنے کا حکم دیا تو اصبح بھاگ کر حطوان میں روپوش ہو گئے۔

موصوف نے شوال 225ھ میں وفات پائی۔ (ایک قول 220ھ کا ہے۔ ایک قول 226ھ کا بھی ہے)۔

① صحیح البخاری: کتاب الجہاد: رقم الباب 157۔ صحیح مسلم: کتاب الجہاد: رقم الحدیث: 18، 19۔

② تہذیب الکمال: 119/1، تہذیب التہذیب: 361/1، تقریب: 81/1، التاریخ الكبير: 36/1، الجرح والتعديل: 321/3۔

البدایة والنهاية: 293/10۔ الکنی للإمام مسلم: 141، الثقات: 133/8۔

ہمیں عبد اللہ بن قوام اور ایک جماعت نے اپنی سند کے ساتھ امام بخاری رحمہ اللہ سے بیان کیا، وہ فرماتے ہیں: ہمیں اصغی نے وہ کہتے ہیں: ہمیں ابن وہب نے عمرو بن حارث سے، انہوں نے قتادہ سے، انہوں نے حضرت انس رضی اللہ عنہ سے نقل کیا کہ ”(اپنے سفر حج کے دوران) نبی کریم ﷺ ظہر، عصر، مغرب اور عشاء کی نمازیں ادا کیں۔ پھر وادی محصب میں تھوڑی دیر کو سو گئے۔ پھر سوار ہو کر بیت اللہ تشریف لے گئے اور اس کا طواف کیا۔“

اس حدیث کو ”عن ابن یزید عن سعید عن قتادہ“ کے طریق سے روایت کرنے میں لیث نے اصغی کی متابعت کی ہے۔
(۴۶۹) ۸/۴۹: ع: الحافظ، الثقه ابو علی حسن بن ربیع بورانی، البجلی، القسری، الکوفی رحمہ اللہ ①

موصوف لکڑیوں اور چٹائیوں کی تجارت کرتے تھے۔ عبید اللہ بن اباد، عبد الجبار بن الورد، حماد بن زید، ابو الاحوص مہدی بن میمون، ابو اسحاق فازم الحمیمی اور ان کے طبقہ کے لوگوں سے حدیث بیان کی اور آپ سے شیخین (بخاری، مسلم) ابو داؤد، ابو زرعہ، علی بن عبد العزیز، سمویہ اور بے شمار لوگ حدیث روایت کرنے والوں میں شامل ہیں۔
عجلی بیان کرتے ہیں: موصوف ثقہ، صالح، عبادت گزار اور چٹائیوں کے بیوپاری تھے۔ ابو حاتم انہیں عبد اللہ بن ادریس کے سب سے ثقہ ساتھی قرار دیتے ہیں۔ ابن سعد نے ان کا سن وفات رمضان 221ھ بتلایا ہے (220ھ اور 222ھ میں وفات پانچ کے اقوال بھی ہیں)۔ موصوف ابن مبارک کے اصحاب میں سے تھے۔

ہمیں اسماعیل بن صدیق الغزال نے اپنی سند کے ساتھ حنبل بن اسحاق سے بیان کیا، وہ کہتے ہیں: ہمیں حسن بن ربیع، وہ کہتے ہیں: ہمیں جعفر بن سلیمان نے علی بن علی سے، انہوں نے ابو متوکل سے، انہوں نے حضرت ابو سعید خدری رضی اللہ عنہ سے بیان کیا، وہ فرماتے ہیں کہ

”نبی کریم ﷺ جب نماز شروع فرماتے تھے تو یہ دُعا پڑھتے تھے: ”سبحانک اللہم وبحمدک وتبارک اسمک وتعالی جدک ولا الہ غیرک“۔

(۴۶۸) ۸/۵۰: ق: الحافظ ابو علی سنید بن داؤد المصیص رحمہ اللہ ②

آپ کا نام حسین تھا۔ آپ علم کا برتن تھے۔ حماد بن زید، جعفر بن سلیمان، ابن مبارک، ابو بکر بن عیاش اور ان جیسے اکابر محدثین سے حدیث بیان کی اور آپ سے حدیث روایت کرنے والوں میں ابو بکر اثرم، ابو زرعہ، احمد بن ابی خنیسہ عبد الکریم الدیر عاقولی اور بہت سے لوگ شمار کیے جاتے ہیں۔

- ① تہذیب الکمال: 1/261، تہذیب التہذیب: 2/277، تقریب: 1/166، الکاشف: 1/221، التاریخ الكبير: 2/295، المواس بالوفیات: 12/9، سیر الاعلام: 1/399، الثقات: 8/172۔
- ② تہذیب الکمال: 1/553، تہذیب التہذیب: 4/244، تقریب: 1/335، الکاشف: 1/405، الجرح والتعديل: 4/1428، میزان الاعتدال: 2/236، لسان المیزان: 7/239۔

ابوداؤد کا قول ہے: وہ اتنے خاص تھے۔ ابو حاتم انہیں صدوق اور نسائی حد سے تجاوز کرتے ہوئے انہیں غیر ثقہ کہتے ہیں۔ موصوف سنید نے 226ھ میں وفات پائی۔ میں ان کی تفسیر کو جانتا ہوں۔

ہمیں الحافظ عبد المؤمن ابن خلف نے اپنی سند کے ساتھ یعقوب بن شیبہ سے بیان کیا۔ وہ کہتے ہیں: ہمیں سنید بن داؤد نے، وہ کہتے ہیں: مجھے حجاج نے ابن جریج سے، انہوں نے عکرمہ سے نقل کیا کہ

عقبہ بن ربیعہ اور شیبہ بن ربیعہ ایک جماعت لے کر ابوطالب کے پاس گئے اور کہنے لگے: اگر تمہارا بھتیجا محمد (ﷺ) ہمارے موالیٰ اور ہمارے حلیفوں کو اپنے پاس سے ہٹا دے جو ہمارے غلام اور ہمارے نوکر چاہیں تو یہ بات ہمارے نزدیک بہت بڑی اور ہمارے نزدیک ان کی زیادہ تابعداری کا سبب بنے گی۔ چنانچہ ابوطالب نے نبی کریم ﷺ کی خدمت میں حاضر ہو کر بتلایا کہ لوگ کیا کہہ گئے ہیں تو اس پر رب تعالیٰ نے یہ آیت نازل فرمائی:

”وانذر به الذین..... من الظالمین“ (الانعام: 51-52)

”اور وہ لوگ جو رکھتے ہیں کہ اپنے پروردگار کے روبرو حاضر کیے جائیں گے (اور جانتے ہیں) کہ اس کے سوا نہ تو کوئی ان کا دوست ہوگا اور نہ سفارش کرنے والا، ان کو اس (قرآن) کے ذریعے نصیحت کرو تا کہ وہ پرہیزگار بنیں اور جو لوگ صبح و شام اپنے پروردگار سے دُعا کرتے ہیں (اور) اس کی ذات کے طالب ہیں ان کو (اپنے پاس سے) مت نکالو، ان کے حساب کی جواب دہی تم پر کچھ نہیں اور تمہارے حساب کی جواب دہی ان پر کچھ نہیں۔ (پس ایسا نہ کرنا) اگر ان کو نکالو گے تو ظالموں میں ہو جاؤ گے۔“

عکرمہ بیان کرتے ہیں: یہ لوگ جناب بلال، جناب عمار، جناب سالم مولیٰ ابی حذیفہ اور جناب صبیح (رضی اللہ عنہ) اور حلفاء میں سے حضرت ابن مسعود رضی اللہ عنہ، حضرت مقداد بن عمرو رضی اللہ عنہ وغیرہ حضرات تھے۔ یہ حدیث مرسل ہے۔

(۴۶۹) ۸ / ۵۴ م: الحافظ، الامام ابو عبد اللہ محمد بن اسد الخوشی، الاسفرائینی رحمۃ اللہ علیہ ①

موصوف علم کا ایک برتن تھے اور فضیل بن عیاض، عبد اللہ بن مبارک، سفیان بن عیینہ، بقیہ، ولید بن مسلم اور ان کے طبقہ کے لوگوں سے حدیث سنی اور ان سے محمد بن عبد الوہاب الفراء، ابو حاتم، ابراہیم حربی، ابو بکر صنعانی اور ابولبید شامی اور دیگر بے شمار لوگوں نے حدیث روایت کی ہے۔

اسحاق بن راہویہ نے جب موصوف کے وفات پا جانے کی خبر سنی تو بے سائتہ یہ کہا: موصوف خراسان کے آدھے علوم کے حامل تھے۔

اور "خوس" یا "خش" (جس کی طرف منسوب ہو کر موصوف "الخوشی" کہلاتے ہیں) اسفرائن کی ایک بستی کا نام ہے۔

(۴۷۰) ۸/۵۲، ت: الحافظ الحجۃ ابو بکر سعد بن یعقوب الطالقانی رحمۃ اللہ علیہ ①

موصوف نے طلب حدیث میں بلاد اسلامیہ کا چپہ چپہ چھان مارا، حماد بن زید، ایوب بن جابر، یزید بن زریع، ہشیم، خالد الطحان، معتمر اور ان کے طبقہ کے لوگوں نے حدیث بیان کی اور آپ سے حدیث بیان کرنے والوں میں ابوداؤد، ترمذی، نسائی، اثر، اسحاق بن ابراہیم البستی، جعفر فریابی اور سراج جیسے اساطین و اکابر محدثین کے نام آتے ہیں۔ موصوف بغداد بھی گئے اور امام احمد سے مذاکرہ کرتے رہے۔ ابوزرعد اور نسائی انہیں ثقہ کہتے ہیں۔ امام بخاری رحمۃ اللہ علیہ نے موصوف کا سن وفات 244ھ ذکر کیا ہے۔

(۴۷۱) ۸/۵۳: الحافظ، البارع ابو ایوب سلیمان بن ایوب رحمۃ اللہ علیہ ②

آپ حسن بصری رحمۃ اللہ علیہ کے ہم وقت ساتھی اور سربر آوردہ عالم تھے۔ حماد بن زید، ہارون بن دینار، یحییٰ قطان اور دیگر بے شمار لوگوں سے حدیث سنی اور آپ سے اسماعیل قاضی، صالح جزدہ، احمد بن حسن الصوفی، ابو القاسم بغوی اور دوسروں نے حدیث روایت کی ہے۔ یحییٰ بن معین آپ کو ثقہ اور حافظ کہتے ہیں۔ حسین بن حبان، یحییٰ کا قول نقل کرتے ہیں کہ سلیمان صاحب بصیرت اور ثقہ حافظ حدیث تھے۔ آپ یحییٰ بن سعید سے احادیث حفظ کرتے تھے اور لکھنے کو پسند نہ کرتے تھے۔ علی بن جنید بیان کرتے ہیں: سلیمان حافظ تھے۔ میں نے بصرہ میں ان سے زیادہ ذہین نہیں دیکھا۔

منظین نے ان کا سن وفات 235ھ بیان کیا ہے۔ ہمیں اسماعیل بن فراء نے اپنی سند کے ساتھ اسماعیل قاضی سے بیان کیا، وہ کہتے ہیں: ہمیں سلیمان بن ایوب نے، وہ کہتے ہیں: ہمیں حماد نے ایوب سے بیان کیا۔ وہ کہتے ہیں: مجھے مدینہ کے ایک آدمی نے عروہ سے اور انہوں نے سیدہ عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں: ہم پر ایک ماہ ایسا بھی گزر جاتا تھا کہ چپاتی پکانے کی نوبت نہ آتی تھی۔

① تہذیب الکمال: 508/1، تہذیب التہذیب: 103/4، تقریب: 309/1، الجرح والتعديل: 320/4، الکاشف: 376/1،

تاریخ بغداد: 89/9، الثقات: 270۔

امام بخاری نے "التاریخ الکبیر" میں اور "الجرح والتعديل" میں ان کا نام (بجائے سعد کے) سعید لکھا ہے۔

② تہذیب التہذیب: 173/4، تقریب التہذیب: 321/1، الجرح والتعديل: 453/4۔

(۴۷۲) ۵۴/۸ خ، م، س، ق: الامام، الثبت، الحافظ ابو عبد اللہ محمد بن عبد اللہ بن محمد بن عبد الملک البصری
الرقاشی رحمۃ اللہ علیہ ①

آپ حماد بن زید، مالک بن انس اور ایک جماعت سے حدیث بیان کرتے ہیں، جبکہ آپ سے آپ کے بیٹے ابو قلابہ نے
اور امام بخاری رحمۃ اللہ علیہ، امام ترمذی رحمۃ اللہ علیہ وغیرہ نے حدیث روایت کی ہے۔
ابو حاتم آپ کو ثقہ اور پسندیدہ قرار دیتے ہیں۔ علی کا قول ہے: موصوف دن رات میں چار سو رکعات نماز پڑھا کرتے
تھے۔ آپ ثقہ اور رب تعالیٰ کے نیکو کار بندوں میں سے تھے۔ یعقوب سدوس نے آپ کو ثقہ اور ثبت کہا ہے۔ موصوف نے
219ھ میں وفات پائی۔

ہمیں ہدیہ بنت عکرمہ وغیرہ نے اپنی سند کے ساتھ دارمی سے بیان کیا، وہ کہتے ہیں: ہمیں رقاشی نے، وہ کہتے ہیں: ہمیں
یزید بن زریع نے، وہ کہتے ہیں: ہمیں محمد بن اسحاق نے، وہ کہتے ہیں: مجھے فاطمہ بنت منذر نے سیدہ اسماء بنت ابی بکر صدیق رضی اللہ عنہ
سے بیان کیا، وہ فرماتی ہیں کہ میں نے ایک عورت کو اپنے پاک ہونے پر اپنے کپڑوں کے بارے میں نبی کریم صلی اللہ علیہ وسلم سے سوال
کرتے ہوئے سنا تو نبی کریم صلی اللہ علیہ وسلم نے ارشاد فرمایا:

”جب تو ان کپڑوں میں خون (لگا) دیکھے تو اسے کھرچ دے، پھر پانی کے ساتھ رگڑ دے، پھر اس پر پانی ڈال دے،
پھر ان کپڑوں میں نماز پڑھ لے۔“

یہ حدیث حسن ہے اور اس کے روایت کرنے میں محمد الرقاشی متفرد ہیں۔ اس حدیث کو ابن ماجہ نے روایت کیا ہے۔

(۴۷۳) ۵۵/۸ خ، م، ت، س، ق: الحافظ، الحجۃ ابو الہیثم معالی بن اسد العمی البصری رحمۃ اللہ علیہ ②

آپ بھر کے بھائی ہیں۔ عبدالعزیز بن مختار، دھیب بن خالد، عبد اللہ بن الحشاشی اور انصاری، یزید بن زریع اور ان کے طبقہ
کے لوگوں سے حدیث بیان کی۔ جبکہ آپ سے امام بخاری، دارمی، عثمان دارمی، حلال بن الکلاء، علی بن عبدالعزیز، حفص بن عمر
سجۃ الف اور دیگر بے شمار لوگوں نے حدیث بیان کی ہے۔

ابو حاتم کا قول ہے: مجھے سوائے ایک کے ان کی کوئی خطا حدیث نہیں ملی۔ موصوف نے 218ھ یا 219ھ میں وفات پائی۔
ہمیں عمر بن محمد الفارسی وغیرہ نے اپنی سند کے ساتھ عبد اللہ بن عبد الرحمن سے بیان کیا، وہ کہتے ہیں: ہمیں معالی بن اسد نے،

① تہذیب الکمال: 1226/3، تہذیب التہذیب: 277/9، تقریب: 180/2، الکاشف: 64/3، الانساب: 154/4، رجال

الصحابیین: 1490، تاریخ بغداد: 413/5، الوافی بالوفیات: 301/3۔

② تہذیب الکمال: 1353/3، تہذیب التہذیب: 231/10 (432)، تقریب: 265/2، الکاشف: 163/3، تاریخ الثقات: 435،
معرفة الثقات: 1462، تراجم الاحبار: 328/3، الانساب: 381/9، رجال الصحیحین: 1972، سیر الاعلام: 626/10۔

وہ کہتے ہیں: ہمیں سلام بن ابی مطیع نے بیان کیا، وہ کہتے ہیں کہ میں نے ابوہریرہ حازکونضاک سے بیان کرتے ہوئے سنا، وہ کہتے ہیں کہ حضرت ابن مسعود رضی اللہ عنہ فرماتے ہیں: عالم بن یا معطل بن کہ ان دونوں کے سوا کسی میں خیر نہیں۔

(۳۷۴) ۵۶/۸ خ، س، ق: الحافظ، الحج، محدث الجزیدہ ابو یحییٰ احمد بن عبد الملک بن واقد الاسدی،

الحرفانی رحمہ اللہ

موصوف بنوا سعد کے آزاد کردہ غلام تھے، حماد بن زید، ابراہیم بن سعد، زحیر بن معاویہ بن ملیح، عبید اللہ بن عمرو اور ابو عوانہ سے حدیث بیان کی اور آپ سے امام بخاری، احمد، ابو زرعہ، ابو حاتم، نتما، ابو شعیب مرانی اور بے شمار لوگوں نے حدیث بیان کی ہے۔

امام احمد رحمہ اللہ فرماتے ہیں: میں نے انہیں دیکھ رکھا ہے۔ موصوف حدیث کے حافظ اور صاحب سنت تھے۔ عرض کیا گیا کہ اہل حران ان کے بارے میں کلام کرتے ہیں تو فرمایا: اہل حران کم ہی کسی پر خوش ہوتے ہیں اور وہ اپنی جاگیری کی وجہ سے سلطان پر غالب آگئے تھے۔ ابو حاتم کا قول ہے: موصوف صدوق واثقان میں ثعلبی کے ہم پلہ تھے۔ ابو عروہ نے آپ کا سن وفات ۲۲۱ھ ذکر کیا ہے۔

ہمیں عبد الحافظ بن بدران نے اپنی سند کے ساتھ ابو جعفر محمد بن غالب سے بیان کیا، وہ کہتے ہیں: ہمیں احمد بن عبد الملک نے، وہ کہتے ہیں: ہمیں ابوالفتح الرقی نے زیاد بن بیان سے، انہوں نے علی بن نفیل سے، انہوں نے سعید بن مسیب سے، انہوں نے أم المؤمنین سیدہ أم سلمہ رضی اللہ عنہا سے بیان کیا اور وہ نبی کریم ﷺ سے بیان کرتی ہیں کہ نبی کریم ﷺ کا ارشاد ہے: ”المحدی (سیدہ) فاطمہ رضی اللہ عنہا کی اولاد میں سے ہوگا۔“

(۳۷۵) ۵۷/۸: الحافظ الامام، القدوہ، شیخ وقت ابوالحسن احمد بن محمد شبویہ بن ثابت بن عثمان الخزاعی

المروزی رحمہ اللہ

موصوف نے ابن مبارک، فضل بن موسیٰ، سفیان بن عیینہ اور ان کے طبقہ کے لوگوں سے حدیث سنی اور آپ سے حدیث روایت کرنے والوں میں ابوداؤد، احمد بن ابی خیمہ، ابو زرعہ، مشقی اور دیگر لوگوں کے نام شامل ہیں۔

آپ سے خود آپ کے رفیق ابن معین نے بھی حدیث بیان کی ہے۔ نسائی آپ کو ثقہ کہتے ہیں۔ آپ کے بیٹے عبد اللہ بیان کرتے ہیں: میرے والد کہا کرتے تھے: جو قبر کا علم حاصل کرنا چاہے وہ اخبار و آثار کو لازم پکڑے اور جو خبر کا علم حاصل کرنا چاہے

① تہذیب الکمال: 30/1، تہذیب التہذیب: 57/1، تقریب: 20/1، الجرح والتعديل: 61/2، الثقات: 7/8، طبقات الحفاظ: 201/1، تاریخ بغداد: 266، سیر الاعلام: 662/1۔

② تہذیب الکمال: 34/1، تہذیب التہذیب: 71/1، تقریب: 24/1، الکاشف: 68/1، الانساب: 55/8، سیر الاعلام: 7/11۔

وہ رائے کو لازم پکڑے۔

عبداللہ بن احمد بن حنبل بیان کرتے ہیں: مجھے ثابت بن احمد بن شہویہ نے بیان کیا: میرے خیال میں یہ بات آتی تھی کہ میرے والد کی جہاد، قیدیوں کو چھڑوانے اور سرحدوں کے محاذ لازم پکڑنے کی وجہ سے جناب احمد بن حنبل پر فضیلت ہے۔ اس پر میں نے اپنے بھائی عبداللہ سے اس بارے میں پوچھا تو انہوں نے کہا کہ امام احمد زیادہ فضیلت کے مالک ہیں۔

ابو حاتم نے موصوف کا سن وفات 230ھ ذکر کیا ہے۔

میں کہتا ہوں: موصوف نے ساٹھ (۶۰) برس کی زندگی پائی۔

اور امام بخاری رحمہ اللہ وضو، اضافی اور جہاد کی بابت ”عن احمد بن محمد بن محمد عن ابن المبارک“ کے طریق سے جن احادیث کو روایت کیا ہے، دارقطنی کہتے ہیں: اس طریق میں ”احمد بن محمد“ یہ ”احمد بن شہویہ“ ہی ہیں۔ البتہ ابوالنضر کلابازی اور ایک جماعت نے مذکورہ احمد بن محمد کو ”احمد بن محمد بن محمد بن موسیٰ بن مردویہ السہسار“ قرار دیا ہے۔ واللہ اعلم۔

ہمیں حسن بن عبدالکریم نے اپنی سند کے ساتھ ابوداؤد سے بیان کیا، وہ کہتے ہیں: ہمیں احمد بن محمد بن ثابت نے، وہ کہتے ہیں: مجھے علی بن حسین نے اپنے والد سے، انہوں نے یزید نخعی سے، انہوں نے عکرمہ سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ

ارشاد باری تعالیٰ ہے:

”ان تبدوا ما فی انفسکم او تخفوا بحاسبکم بہ اللہ۔“ (البقرہ: ۲۸۳)

”تم اپنے دلوں کی بات ظاہر کرو گے تو، یا چھپاؤ گے تو، اللہ تم سے اس کا حساب لے گا۔“

کہ یہ ارشاد باری اس آیت کی وجہ سے منسوخ ہے:

”لا یشکلف اللہ نفساً الا وسعها۔“ (البقرہ: ۲۸۶)

”اللہ کسی شخص کو اس کی طاقت سے زیادہ تکلیف نہیں دیتا۔“

(۴۷۶/۸) ۵۸ خ، م، د، الحافظ، الصدوق، محدث بصرہ ابو خالد ہدبہ بن خالد بن اسود بن ہدبہ القیس،

الثوبانی، البصری رحمہ اللہ^①

ایک قول یہ ہے کہ آپ کا نام ہداب بن خالد ہے۔ لڑکپن میں شعبہ کے جنازے میں شرکت کا موقع بھی ملا۔ آپ نے مبارک بن فضال، حماد بن سلمہ، جریر بن حازم، سلیمان بن مغیرہ، ابان العطار اور بصرہ میں ان کے طبقہ کے لوگوں سے حدیث

① تہذیب الکمال: 1435/3، تہذیب التہذیب: 24/11 (52)، تقریب: 315/2، الکاشف: 218/3، الجرح والتعديل: 484/9، میزان الاعتدال: 294/4، لسان المیزان: 417/7، الاکمال: 412/7۔

سنی، البتہ تحصیل علم کے لیے کوئی علمی سفر نہ کیا تھا۔ آپ سے روایت کرنے والوں میں حضرات شیخین (بخاری و مسلم) ابوداؤد، بقیہ بن مخلد، ابن ابی عاصم، ابویعلیٰ، حسن بن سفیان، عبدان، ابغوی اور بے شمار لوگ شامل ہیں۔

ابن معین آپ کو ثقہ اور ابوحاتم صدوق کہتے ہیں۔ ابن عدی کا قول ہے: ان میں کوئی حرج نہیں۔ ان کی کوئی منکر حدیث میرے علم میں نہیں۔ میں نے ابویعلیٰ سے سنا ہے کہ جب ان سے ہد بہ اور مصد بہ اور شبیان کے بارے میں پوچھا گیا تو کہنے لگے: ہد بہ زیادہ ثقہ، زیادہ فضل اور زیادہ حدیثوں والے ہیں۔ البتہ نسائی انہیں ضعیف کہتے ہیں۔ میں کہتا ہوں: اس مقام پر ابوعبدالرحمن کی بیان کردہ تصنیف غیر مقبول ہے۔ یہ رہے ابن عدی جنہوں نے ہد بہ سے کبار محدثین کا علم حاصل کیا ہے، وہ اس بات کی صراحت کرتے ہیں کہ ہد بہ سے کوئی منکر روایت معروف نہیں اور یہ رہے حفاظ کے بادشاہ ابن معین جو صاف صاف انہیں ثقہ کہتے ہیں۔ یہ تصریح علی بن جنید نے خود ابن معین سے روایت کی ہے۔

عبدان احوازی کا قول ہے: ہم ہد بہ کے پیچھے نماز پڑھنے سے اس لیے گریز کیا کرتے تھے کہ وہ بڑی لمبی نماز پڑھتے تھے اور سجدوں میں تیس سے زیادہ مرتبہ تسبیح پڑھتے تھے۔ موصوف صورت و سیرت میں هشام بن عمار کے سب سے زیادہ مشابہ تھے۔ حتیٰ کہ نماز میں بھی۔ موصوف نے 235ھ میں وفات پائی۔ (اس کے علاوہ 238ھ اور 239ھ میں وفات پانے کے اقوال بھی ہیں)۔ ہمیں احمد بن اسحاق نے اپنی سند کے ساتھ جعفر فریابی سے بیان کیا، وہ کہتے ہیں: ہمیں ہد بہ نے، وہ کہتے ہیں: ہمیں ہمام نے قتادہ سے، انہوں نے حضرت انس رضی اللہ عنہ سے اور انہوں نے حضرت ابوموسیٰ اشعری رضی اللہ عنہ سے بیان کیا کہ نبی کریم ﷺ کا ارشاد ہے: "اس مومن کی مثال جو قرآن کی تلاوت کرتا ہے ترنج (چکو ترے) کی سی ہے۔" آگے پوری حدیث ہے۔ میں کہتا ہوں: ہد بہ نے تو ۷۰ سال کی عمر پائی تھی۔

(۴۷۷) ۸/۵۹ خ، ق: الامام، المحدث، عالم مدینہ، نزل مکہ یعقوب بن حمید بن کاسب رحمۃ اللہ علیہ^①

آپ نے ابراہیم بن سعد، عبدالعزیز بن ابی حازم، عبداللہ بن وحب اور بے شمار لوگوں سے حدیث سنی، متعدد روایات میں متفرق بھی ہیں۔ آپ کی منکر روایات بھی ہیں۔ جبکہ آپ سے امام بخاری، ابن ماجہ، عبداللہ بن احمد، اسماعیل قاضی، ابوبکر بن ابی عاصم اور ایک جماعت نے حدیث روایت کی ہے۔

امام بخاری یعقوب کا ذکر کرتے ہوئے فرماتے ہیں: ہم نے ان میں خیر ہی دیکھی ہے۔ البتہ ابوحاتم انہیں ضعیف کہتے ہیں۔ امام بخاری رحمۃ اللہ علیہ نے "شہدائے بدر" اور "صلح" کے ابواب میں ان کی روایت ذکر کی ہے۔ چنانچہ امام بخاری رحمۃ اللہ علیہ فرماتے ہیں: "ہمیں یعقوب نے، وہ کہتے ہیں: ہمیں ابراہیم بن سعد نے بیان کیا۔"

① صحیح البخاری: کتاب الاطعمۃ: رقم الباب: 30۔ صحیح مسلم: کتاب صلوۃ المسافرين: رقم الحدیث: 243۔

② تہذیب الکمال: 1549/3، تہذیب التہذیب: 383/11، تقریب: 375/2، الکاشف: 290/3، میزان الاعتدال: 445/7۔

تراجم الاحبار: 262/4، سیر الاعلام: 158/11، ضعفاء ابن الجوزی: 215/3۔

مذکورہ یعقوب یہی ابن کاسب ہی ہیں۔ ایک قول یہ بھی ہے کہ مذکورہ سند میں جن کا ذکر ہے وہ یعقوب دورقی ہیں۔ ہاں جو ان کو یعقوب بن ابراہیم بن سعد قرار دیتے ہیں، وہ خطا پر ہیں۔ کیونکہ امام بخاری رحمۃ اللہ علیہ نے ان مذکورہ یعقوب کو نہیں پایا۔ اسی طرح جس کے نزدیک یہ یعقوب بن محمد الزہری ہیں، جو ایک ضعیف راوی ہیں، وہ بھی خطا پر ہیں۔

ابن کاسب نے 241ھ کے آخر میں وفات پائی۔ (ایک قول 240ھ میں وفات پانے کا بھی ہے)۔

ہمیں عبدالحق التاج نے اپنی سند کے ساتھ محمد بن یزید سے بیان کیا، وہ کہتے ہیں: ہمیں یعقوب بن حمید نے، وہ کہتے ہیں: ہمیں عبدالعزیز بن محمد نے ثور بن زید سے، انہوں نے ابو الغیث سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”جس نے لوگوں کے مالوں کو ان کے برباد کرنے کے ارادے سے لیا تو رب تعالیٰ اسے ضائع فرما دے گا۔“^①

(۴۷۸/۸/۶۰ خ، م، د، س: الحفاظ، الثقه، مسند بصرہ ابویحییٰ عبدالاعلیٰ بن حماد الباہلی رحمۃ اللہ علیہ)^②

آپ بنو باہل کے آزاد کردہ غلام اور ”الفرسی“ کے نام سے معروف تھے۔ آپ محدث عباس بن ولید الفرسی کے چچا زاد تھے۔ حماد بن سلمہ، مالک، وھیب بن خالد، عبد الجبار بن الورد، سلام بن ابو مطیع، یزید بن زریع اور بے شمار لوگوں سے حدیث کا سماع کیا اور آپ سے سماع حدیث کرنے والوں میں حضرات شیخین، ابو داؤد، ابو حاتم، عبد اللہ بن ناجیہ، ابو یعلیٰ، فریابی، بغوی اور بے شمار لوگ شامل ہیں۔

ابو حاتم وغیرہ نے انہیں ثقہ کیا ہے۔ موصوف نے تقریباً نوے سال کی عمر پا کر جمادی الاخری 237ھ میں وفات پائی۔ (ایک قول 236ھ میں وفات پانے کا بھی ہے)۔

ہمیں ابو المعالی حمدانی نے اپنی سند کے ساتھ بغوی سے بیان کیا، وہ کہتے ہیں: ہمیں عبدالاعلیٰ نے، وہ کہتے ہیں: ہمیں خالد بن عبد اللہ نے سہیل سے، انہوں نے عبد اللہ بن دینار سے، انہوں نے ابو صالح سے اور انہوں نے حضرت ابو ہریرہ رضی اللہ عنہ سے بیان کیا، اور فرماتے ہیں کہ نبی کریم صلی اللہ علیہ وسلم کا ارشاد ہے:

”ایمان کے ساتھ یا (راوی کو شک ہے کہ آپ صلی اللہ علیہ وسلم نے یہ فرمایا) ستر سے کچھ اوپر دروازے ہیں۔ جن میں سب سے افضل دروازہ ”لا الہ الا اللہ“ (کا اقرار کرنا) ہے اور سب سے ادنیٰ دروازہ رستے سے تکلیف دہ چیز کا ہٹا دینا ہے اور حیاء ایمان کا ایک (مستقل) شعبہ ہے۔“^③

① صحیح البخاری: کتاب الزکاة: باب رقم: 18۔ سنن ابن ماجہ: کتاب الصدقات: باب رقم: 11۔

② تہذیب الکمال: 759/2، تہذیب التہذیب: 93/6 (196)، تقریب: 464/1 (780)، الکاشف: 142/2، التاريخ الكبير: 74/6، سير الاعلام: 28/11، تاريخ بغداد: 75/11۔

③ جامع الترمذی: کتاب الایمان: رقم الباب: 6، سنن ابن ماجہ: المقدمة: باب رقم: 9۔

(۳۷۹) ۸/۶۱ خ، م، س: الحافظ، الثبت ابو عبد اللہ محمد بن ابی بکر بن علی بن عطاء بن مقدم المقدمی البصری ^①

موصوف بن ثقیف کے آزاد کردہ غلام تھے۔ آپ نے اپنے چچا عمر بن علی سے اور حماد بن زید، ابو عوانہ، یزید بن زریج، یوسف بن ماجشون اور بے شمار لوگوں سے حدیث روایت کی ہے۔ جبکہ آپ سے حضرات شیخین، اسماعیل القاضي، ابن ابی عامر، ابو یعلیٰ، حسن بن سفیان، احمد بن علی المروزی اور متعدد لوگوں نے حدیث روایت کی ہے۔

ابن معین اور ابو زرہ نے آپ کو ثقہ کہا ہے۔ موصوف 234ھ کے آغاز میں ہی اپنے خالق حقیقی سے جا ملے۔ ہمیں احمد بن المؤید نے اپنی سند کے ساتھ جعفر بن محمد سے بیان کیا، وہ کہتے ہیں: ہمیں محمد بن ابوبکر المقدمی نے، وہ کہتے ہیں: ہمیں عبد اللہ بن یزید نے۔

(دوسری سند) اور احمد بن مؤید ہی اپنی سند کے ساتھ جعفر بن محمد سے اور وہ قتیبہ سے بیان کرتے ہیں۔ آگے قتیبہ اور محمد بن ابی بکر کہتے ہیں: ہمیں ابن الہیجہ نے شرح بن ہاعان سے اور وہ حضرت عقبہ بن عامر رضی اللہ عنہ کے بیان کرتے ہیں کہ نبی کریم ﷺ کا ارشاد ہے:

”میری امت کے زیادہ تر منافق اس کے قراء ہوں گے۔“ یہ قتیبہ کی روایت کے الفاظ ہیں جبکہ مقدمی کی روایت میں (میری امت کے الفاظ کی بجائے) ”اس امت“ کے الفاظ ہیں۔

ہمیں ابن تاج الامناء نے اپنی سند کے ساتھ ابو یعلیٰ سے بیان کیا، وہ کہتے ہیں: ہمیں محمد بن ابی بکر نے، وہ کہتے ہیں: ہمیں معمر نے بیان کیا کہ میں نے اپنے والد سے سنا، وہ کہتے ہیں: ہمیں ابو عثمان رضی اللہ عنہ نے بیان کیا کہ ”ان بعض غزوات میں جن میں نبی کریم ﷺ نے بنفس نفیس قتال فرمایا، ان میں سے ایک غزوہ میں نبی کریم ﷺ کے ساتھ سوائے طلحہ رضی اللہ عنہ اور سعد رضی اللہ عنہ کے کوئی اور نہ رہ گیا تھا۔“

یہ بات ان دونوں صحابہ رضی اللہ عنہما سے خود منقول ہے۔ اس حدیث کو بخاری اور مسلم نے مقدمی سے روایت کیا ہے۔ سو ہم نے اس کی موافقت کی ہے۔

(۳۸۰) ۸/۶۲ خ، م، د: الحافظ، الثبت، المقرئ ابو الرزین سلیمان بن داؤد الازدی، العسکی، البصری، الزهرانی ^②

آپ نے جریر بن حازم، فلج بن سلیمان، مالک، حماد بن زید، ابن شہاب الحنات، شریک بن عبد اللہ اور ایک جماعت سے

① تہذیب الکمال: 1179/3، تہذیب التہذیب: 79/9، تقریب: 148/2، الکاشف: 25/3، الثقات: 85/9، تراجم الاحبار: 13/4، الوافی بالوفیات: 259/2۔

② تہذیب الکمال: 536/1، تہذیب التہذیب: 190/4، تقریب: 324/1، الکاشف: 393/1، الجرح والتعديل: 493/4، الوافی بالوفیات: 389/15، سیر الاعلام: 676/10، الثقات: 378/8۔

حدیث سنی اور آپ سے حدیث روایت کرنے والوں میں حضرات شیخین، ابو داؤد، ابن المدینی، اسحاق، احمد، ابویعلیٰ، بغوی اور بے شمار لوگوں کے نام آتے ہیں۔

ابن معین، ابوزرعہ اور نسائی نے آپ کو ثقہ کہا ہے۔ آپ نے 234ھ میں وفات پائی۔

ہمیں علی بن احمد الحسینی نے اپنی سند کے ساتھ بغوی سے بیان کیا، وہ کہتے ہیں: ہمیں حماد بن زید نے ایوب سے، انہوں نے نافع سے، انہوں نے ابن عمر سے، انہوں نے حضرت بلال رضی اللہ عنہ سے بیان کیا، وہ کہتے ہیں کہ ”نبی کریم ﷺ نے کعبہ کے اندر دو ستونوں کے درمیان سامنے کی طرف رخ فرما کر (دو رکعت) نماز ادا فرمائی۔“

(۳۸۱) ۸/۶۳ خ، س، ق: الحافظ، الثقه، المحدث ابو احمد ہیشم بن خارجہ المعروف ابویحییٰ مروزی ثم البغدادی رحمۃ اللہ علیہ ①

آپ کی کثرت کی بابت ایک قول ”ابویحییٰ“ ہونے کا بھی ہے۔ آپ نے مالک، لیث، حفص بن میسرہ، یعقوب القمی اور بے شمار لوگوں سے حدیث بیان کی۔ آپ ان اکابر محدثین سے عراق، حجاز، مصر، شام اور خراساں میں ملے اور علم حدیث پر بے حد توجہ دی۔ اور آپ سے امام بخاری، امام احمد، عبد اللہ بن احمد بن حنبل، ابوزرعہ، ابویعلیٰ، احمد بن حسن الصوفی اور دوسرے لوگوں نے حدیث روایت کی ہے۔

الصوفی کا قول ہے کہ ہیشم بن خارجہ کو ”شعبہ صغیر“ کہا جاتا تھا۔ ابن معین نے آپ کو ثقہ کہا ہے۔ نسائی کا قول ہے: ان میں کوئی حرج نہیں۔ صالح جزرہ بیان کرتے ہیں: موصوف عبادت گزار اور دنیا سے بے نیاز آدمی تھے۔ امام احمد ابن خارجہ کی تعریف کیا کرتے تھے۔ البتہ مزاج میں قدرے تلخی تھی۔ امام بخاری رحمۃ اللہ علیہ نے موصوف کا سن وفات ذی الحجہ 227ھ بتلایا ہے۔ (ایک قول 228ھ میں وفات پانے کا بھی ہے)۔

ہمیں عمر بن القواس نے اپنی سند کے ساتھ احمد بن حسن سے بیان کیا، وہ کہتے ہیں: ہمیں ہیشم بن خارجہ نے، وہ کہتے ہیں: ہمیں جراح بن ملیح بہرانی نے، وہ کہتے ہیں: ہمیں خاتم بن حریث نے بیان کیا، انہوں نے حضرت ابو امامہ رضی اللہ عنہ کو سنا، وہ فرماتے ہیں کہ نبی کریم ﷺ کا ارشاد ہے:

”مانگے کی چیز ادا کی جائے گی اور برتنے کی چیز لوٹائی جائے گی اور جسے کوئی دودھ سے بھرے تھنوں والی اونٹنی ملے اسے جائز نہیں کہ وہ اس کا دودھ دودھ لے یہاں تک کہ اسے (اس کے مالک کو) لوٹا دے۔“

اس حدیث کو نسائی نے ”عن عمرو بن منصور عن ہیشم بن خارجہ“ کے طریق سے روایت کیا ہے۔

① تہذیب الکمال: 1455/3، تہذیب التہذیب: 93/11 (156)، تقریب: 326/2، الکاشف: 230/3، معجم طبقات الحفاظ: ۱۸۲، الثقات: ۲۰۰/۹، الانساب: ۲۴/۱۲، طبقات الحفاظ: ۲۰۴، العبر: ۴۰۰/۱، تاریخ بغداد: ۵۸/۱۴، التمشید: ۱۷/۲، سیر الاعلام: ۴۷۷/۱۰۔

(۴۸۲) ۸/۶۴ ت، د: الحافظ، الثقه ابو الحسن علی بن حجر بن بری القطان، الفارسی ثم البغدادی رحمہ اللہ ①

آپ نے حاتم بن اسماعیل، جریر بن عبد الحمید، عیسیٰ بن یونس، هشام بن یونس اور ان کے طبقہ کے لوگوں سے حدیث سنی اور آپ سے احمد بن حنبل، عباس دودی، ابراہیم حربی، ابو داؤد، ہلال بن العلاء اور دیگر بے شمار لوگوں نے حدیث روایت کی ہے۔ ابن معین اور علی بن موصوف کو ثقہ کہا ہے۔ حجاز یمن اور شام کے علمی اسفار بھی کیے۔ موصوف نے اصوار کے شہر "باب یر" میں 234ھ میں وفات پائی۔ (ایک قول 244ھ میں پانے کا بھی ہے۔

"فوائد سمویہ" میں رقم ہے کہ ہمیں علی بن حجر نے، وہ کہتے ہیں: ہمیں هشام نے، وہ کہتے ہیں: ہمیں معمر نے جعفر جزری سے، انہوں نے یزید بن اصم سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: میں نے بنی عامر کے جد اعلیٰ کو دیکھا۔ وہ ایک خاکستری رنگ کا اونٹ ہے جو بندھا ہوا ہے اور بیری کے پتے کھا رہا ہے۔" (۴۸۳) ۸/۶۵ خ، ت، س، ق: الامام، الحديث، الثقه، ابو اسحاق ابراہیم بن منذر الحزامی، الاسدی،

المدنی رحمہ اللہ ②

آپ نے سفیان بن عیینہ، ولید بن مسلم، معن بن عیسیٰ، ابن وہب، ابو جہر اور ان کے طبقہ کے لوگوں سے حدیث سنی اور آپ سے بخاری، ابن ماجہ، بیہقی بن مخلد، محمد بن ابراہیم البوشخی، مطین اور دیگر بے شمار لوگوں نے حدیث روایت کی ہے۔ ابو حاتم وغیرہ نے انہیں صدوق کہا ہے۔ ایک قول یہ ہے کہ موصوف نے امام مالک کو دیکھا اور ان سے ایک مسئلہ بھی ضبط کیا۔ فسوی نے موصوف کی تاریخ وفات محرم 236ھ بتلائی ہے (ایک قول 237ھ میں وفات پانے کا بھی ہے)۔

ہمیں امام عمر بن خواجہ نے اپنی سند کے ساتھ ابو محموداری سے بیان کیا، وہ کہتے ہیں: ہمیں ابراہیم بن منذر نے، وہ کہتے ہیں: ہمیں عبد العزیز بن ابی ثابت نے، وہ کہتے ہیں: مجھے اسماعیل بن ابراہیم نے اپنے چچا موسیٰ بن عقبہ سے، انہوں نے کریم سے، انہوں نے حضرت ابن عباس رضی اللہ عنہ سے بیان کیا، وہ فرماتے ہیں:

"نبی کریم ﷺ جب کوئی گفتگو فرماتے تھے تو آپ ﷺ کے دندان مبارک سے گویا ایک نور سا نکلتا دکھائی دیتا تھا۔

امام ترمذی نے یہ حدیث "الشہائل" میں داری سے روایت کی ہے اور حضرات محدثین نے عبد العزیز سے استدلال

نہیں کیا۔

① تہذیب الکمال: 955/2، تہذیب التہذیب: 284/7، تقریب: 32/2، الکاشف: 279/2، التاريخ الكبير: 263/6، الجرح والتعديل: 965/5، الاكمال: 400/1، تاريخ بغداد: 352/11، تراجم الاحبار: 48/3، سير الاعلام: 12/11، تہذیب مستمر اوہام: 215۔

② تہذیب الکمال: 95/1، تہذیب التہذیب: 1/273، تقریب: 65/1، الکاشف: 118/1، تعجیل المنفعة: 102/8، میزان الاعتدال: 220/1، شذرات الذهب: 86/2، الوافی بالوفیات: 75/9۔

(۳۸۴) ۸/۶۶ خ، م، د، س: محدث بغداد، الحافظ، الثبت، البارغ، ابو معمر اسماعیل بن ابراہیم بن معمر
الھر وی، القطیع الھذلی رحمۃ اللہ علیہ ①

موصوف نے اسماعیل بن جعفر، خلف بن خلیفہ، ابن مبارک، ہشیم، اسماعیل بن عیاش، شریک، سفیان بن عیینہ اور ان کے
طبقہ کے لوگوں سے حدیث روایت کی ہے اور آپ سے حدیث روایت کرنے والوں میں بخاری، مسلم، ابوداؤد، ابوزرہ، صالح بن
محمد، ابویعلیٰ اور دیگر بے شمار لوگ شامل ہیں۔

امام بخاری اور نسائی "عن رجل عنه" کہہ کر بھی موصوف سے روایت کرتے ہیں۔ ابن سعد انہیں ثقہ، ثبت اور صاحب
سنت و فضل کہتے ہیں۔ عبید بن شریک کا قول ہے: موصوف سنت کو دلیل بنانے پر زور دیتے ہوئے کہا کرتے تھے: "اگر میری گدھی
بھی بولتی ہوتی تو وہ بھی یہی کہتی کہ "وہ تو سنی ہے"۔ قرآن کی آزمائش میں خلیفہ کی بات مان لی۔ چنانچہ باہر نکلنے پر گویا ہوئے کہ ہم کافر
ہو کر نکلے ہیں۔

ابویعلیٰ بیان کرتے ہیں: ابو معمر نے موصل میں محض اپنی یادداشت سے تقریباً دو ہزار احادیث بیان کیں۔ بغداد لوٹنے پر
ان لوگوں کو صرف تیس ایسی احادیث لکھ بھیجیں جن میں موصوف خطا کر گئے تھے۔

عبداللہ بن احمد کا قول ہے: میں نے ابو معمر ہذلی کو یہ کہتے ہوئے سنا ہے: جو اس بات کا قائل ہو کہ رب تعالیٰ نہ کلام کرتا ہے
اور نہ سناتا ہے اور نہ دیکھتا ہے اور نہ راضی ہوتا ہے اور نہ غصہ ہوتا ہے تو وہ کافر ہے۔

ابوشعیب صالح الھر وی کا قول ہے: میں نے ابو معمر کو یہ کہتے ہوئے سنا ہے: "ہم یہ کہتے ہیں کہ کلام کی انتہاء اس عقیدہ پر ہوتی ہے
کہ آسمانوں میں کوئی "الہ" نہیں۔

موصوف نے جمادی الاولیٰ 236ھ میں وفات پائی۔

ہمیں احمد بن حنبلہ اللہ نے میری قرأت کے ساتھ، اپنی سند سے ابویعلیٰ سے بیان کیا اور وہ کہتے ہیں: ہمیں ابو معمر نے علی بن
ہشام سے، انہوں نے ہشام بن عروہ سے، انہوں نے بکر بن وائل سے، انہوں نے زہری سے، انہوں نے عروہ سے نقل کیا کہ سیدہ
عائشہ صدیقہ رضی اللہ عنہا فرماتی ہیں:

"نبی کریم ﷺ نے نہ تو کبھی کسی عورت پر ہاتھ اٹھایا اور نہ کبھی اپنے کسی خادم کو مارا اور نہ اپنے دست مبارک سے کبھی
کسی چیز کو بھی مارا۔ سوائے اس کے کہ آپ ﷺ کی راہ میں جہاد کر رہے ہوں اور نہ کبھی ایسا ہوا کہ آپ ﷺ
نے کسی کے ستانے پر اس سے کوئی انتقام ہی لیا ہو۔ الا یہ کہ رب تعالیٰ کی حرمتیں توڑی گئی ہوں تو آپ ﷺ (اس
کا) انتقام لیتے تھے۔"

① تہذیب الکمال: 95/1، تہذیب التہذیب: 273/1، تاریخ الصغیر: 366/2، تعجیل المنفعة: 102/8، میزان الاعتدال
220/1، شذرات الذهب: 86/2، الوافی بالوفیات: 75/9۔

اس حدیث کو امام نسائی نے "عن ابی بکر بن علی المروزی عن ابی معمر" کے طریق سے روایت کیا ہے۔

(۳۸۵) ۸/۶۷ خ، م، د، س: الحافظ، الحلی، ابوتوبہ ربیع بن نافع الخلیبی رحمہ اللہ ①

آپ طرسوس کے شیخ اور محدث تھے۔ معاویہ بن سلام، ابوالسلج الرقی، ابراہیم بن سعد، شریک، ابن مبارک اور دیگر بے شمار لوگوں سے حدیث روایت کی۔ جبکہ آپ سے ابوداؤد اور حضرات شیخین وغیرہ نے "عن رجل عنه" کہہ کر حدیث روایت کی ہے اور آپ سے احمد، دارمی، ابوحاتم، یعقوب نسوی اور دیگر بے شمار لوگوں نے بھی حدیث روایت کی ہے۔ ابوحاتم آپ کو ثقہ اور حجت کہتے ہیں۔ ابوداؤد کا قول ہے: موصوف طویل حدیثوں کے حافظ تھے۔ میں نے انہیں ننگے قدموں اور سر پر رسی رکھے چلنے دیکھا ہے۔ کہتے ہیں کہ موصوف ابدال میں سے تھے۔

میں کہتا ہوں: موصوف معاویہ سے روایت کرنے والے آخری لوگوں میں سے تھے۔ موصوف نے لمبی عمر پائی اور 241ھ میں داعی اجل کو لبیک کہہ گئے۔

ہمیں ابوالحسن محمد بن ابی الحرم وغیرہ نے اپنی سند کے ساتھ ابراہیم بن دیزیل سے بیان کیا، وہ کہتے ہیں: ہمیں ابوتوبہ نے، وہ کہتے ہیں: ہمیں محمد بن مہاجر نے اپنے والد سے، انہوں نے سیدہ اسماء بنت ابی بکر صدیق رضی اللہ عنہ سے بیان کیا، وہ فرماتی ہیں کہ میں نے نبی کریم صلی اللہ علیہ وسلم کو یہ ارشاد فرماتے ہوئے سنا ہے:

"جس نے دنیا کو ترک کر دیا تو اس نے (جہنم میں سونے چاندی سے تپائے ہوئے لگائے جانے والے) ایک داغ کو ترک کر دیا۔" ②

(۳۸۶) ۸/۶۸ د: الحافظ، الصدوق، محدث فلسطین ابو عبد اللہ محمد بن ابی السری المتوکل العسقلانی رحمہ اللہ ③

موصوف فضیل بن عیاض، معتمر بن سلیمان، رشدین بن سعد، ابن عیینہ، ابن وہب (اور ان کے طبقہ کے لوگوں سے حدیث سنی اور خوب بیان کی۔ آپ نے بکر بن بہل، دمیاطی، ابوداؤد، حسن بن سفیان، علی بن محمد الجکافی، محمد بن حسن بن قتیبہ اور دیگر بے شمار لوگوں نے حدیث روایت کی ہے۔

ابن معین نے انہیں ثقہ، ابن حبان نے حافظ حدیث، ابن عدی نے کثیر الغلط اور ابوحاتم نے نرم حدیث والا کہا ہے۔ میں کہتا ہوں: موصوف نے 238ھ میں اس دار فانی کو الوداع کہا۔

① تہذیب الکمال: 406/1، تہذیب التہذیب: 251/3، تقریب: 246/1، الکاشف: 305/1، الجرح والتعديل: 2105/3، الجمع بین رجال الصحیحین: 525، الوافی بالوفیات: 83/14، سیر الاعلام: 653/10۔
② مسند احمد: 342/3۔

③ تہذیب الکمال: 124/2، تہذیب التہذیب: 181/9، تقریب: 163/2، التاریخ الكبير: 239/1، الثقات: 88/9، ضعفاء ابن الجوزی: 95/3، سیر الاعلام النبلاء: 161/11۔

ہمیں ابرقوھی نے اپنی سند کے ساتھ جعفر بن محمد سے بیان کیا، وہ کہتے ہیں: ہمیں محمد بن ابی السریٰ عسقلانی نے، وہ کہتے ہیں: ہمیں زید بن ابی زرقاء نے سفیان سے بیان کیا اور فرماتے ہیں:

”ہم میں اور مرجیہ میں تین باتوں میں اختلاف ہے: ① مرجیہ کہتے ہیں کہ ایمان صرف قول کا نام ہے۔ عمل اس میں داخل نہیں۔ جبکہ ہم کہتے ہیں کہ ایمان قول اور عمل دونوں کا نام ہے۔ ② ہم کہتے ہیں کہ ایمان گھٹنا اور بڑھتا ہے جبکہ مرجیہ اس بات کے قائل نہیں۔ ③ ہم اس بات کے قائل ہیں کہ (ایمان اور کفر کے ساتھ ساتھ) نفاق (بھی پایا جاتا) ہے جبکہ مرجیہ نفاق کے وجود کا انکار کرتے ہیں۔“

ہمیں احمد بن حنبلہ اللہ نے اپنی سند کے ساتھ حسن بن سفیان سے بیان کیا، وہ کہتے ہیں: ہمیں محمد بن متوکل عسقلانی نے، وہ کہتے ہیں: ہمیں معتمر اور شعیب بن اسحاق نے، وہ دونوں کہتے ہیں: ہمیں ابن عون نے شعبی سے اور انہوں نے حضرت نعمان بن بشیر سے بیان کیا، وہ فرماتے ہیں کہ میں نے نبی کریم ﷺ کو یہ ارشاد فرماتے ہوئے سنا:

”حلال بھی واضح ہے اور حرام بھی واضح ہے۔“ ④ (الحديث)

(۳۸۷) ۸/۶۹ م، س، ق: الحافظ، الزاهد، العابد ابو صاحب حکم بن موسیٰ بن شیرزاد البغدادی، القنطری رحمہ اللہ ⑤

موصوف کا خاندان ”نسا“ سے تھا۔ امام مالک رحمہ اللہ کی زیارت کے شرف سے بہرہ یاب ہیں۔ اسماعیل بن عیاش، ہشکل بن زیاد، ابن مبارک، حیشم بن حمید، یحییٰ بن حمزہ، عبد الرحمن بن ابی الرجال اور بے شمار لوگوں سے حدیث سنی، امام بخاری رحمہ اللہ نے موصوف سے تعلیق روایت کی ہے۔ جبکہ آسے روایات کرنے والوں میں مسلم، ابو داؤد، احمد بن حسن الصوفی، احمد بن علی المروزی، ابو یعلیٰ الموصلی، مطین، ابن ابی الدنیا، بغوی، عبد اللہ بن احمد وغیرہ جیسے اکابر محدثین کے نام شامل ہیں۔

آپ سے روایت کرنے والوں میں آپ کے اکابر میں سے احمد بن حنبل اور ابن المدینی وغیرہ کے نام لیے جاتے ہیں۔ ابن معین اور علی نے آپ کو ثقہ کہا ہے۔ جبکہ ابو حاتم صدوق، ابن سعد ثقہ، کثیر الحدیث، صالح ثبت فی الحدیث اور پارچہ فروش کہتے ہیں۔

میں کہتا ہوں: موصوف نے شوال 232ھ میں وفات پائی۔ (ایک قول 235ھ میں وفات پانے کا بھی ہے)۔ آپ کی سند احمد میں ایک روایت ہے۔ جو ان روایات میں سے ہے جن کو عبد اللہ نے آپ سے سنا ہے۔

آپ کی ایک روایت یہ بھی ہے: ہمیں عیسیٰ بن یونس نے، وہ کہتے ہیں: ہمیں ہشام نے محمد سے، انہوں نے حضرت ابو ہریرہ رضی اللہ عنہ سے مرفوعاً روایت کیا ہے کہ جس پر قے غالب آجائے تو اس پر (روزہ کی) کوئی قضا نہیں اور جواز خود قے کرے وہ

① صحیح البخاری: کتاب الایمان: باب رقم: 39۔ صحیح مسلم: کتاب المساقات: حدیث رقم 107، 108۔

② تہذیب الکمال: 246/5، الکاشف: 247/1، التاریخ الكبير: 344/2، میزان الاعتدال: 580/1، لسان المیزان: 202/7، تاریخ بغداد: 226/8، الوافی بالوفیات: 124/3، الثقات: 195/8۔

(روزہ کی) قضا کرے گا۔

یہ حدیث غریب اور مفرد ہے جسے امام احمد نے ابوزرہ کے واسطے سے حکم بن موسیٰ سے روایت کیا ہے۔ پس یہ روایت درجہ عالی بن کرواقع ہوئی ہے۔

حاکم کہتے ہیں: ہمیں علی بن محمد الحمیری نے، وہ کہتے ہیں: ہمیں صالح بن محمد نے سرتج بن یونس کے بارے میں بیان کیا، وہ کہتے ہیں سرتج ثقہ ہیں، ثقہ ہیں اگر تم انہیں دیکھتے تو تمہاری آنکھیں ٹھنڈی ہو جاتیں۔ میں نے یحییٰ بن ایوب کے بارے میں پوچھا تو کہنے لگے: وہ ثقہ ہیں، ثقہ ہیں، اگر تم انہیں دیکھ لیتے تو تمہاری آنکھیں ٹھنڈی ہو جاتیں اور ان کے تیسرے حکم بن موسیٰ ہیں۔ وہ ثقہ اور مامون ہیں۔ ان تینوں نے خود کو عبادت کے لیے وقف کر دیا تھا۔

(۳۸۸) ۸/۷۰ خ، م، ت، س، ق: الحافظ المتقن ابوالاحمد محمود بن غیلان العدوی، المروزی ^{الثقی}

آپ بنی عدی کے آزاد کردہ غلام تھے۔ آپ کا شمار ائمہ اثر میں ہوتا ہے۔ سفیان بن عیینہ، فضل بن موسیٰ السینیانی، ولید بن مسلم، ابومعایہ، وکیع، عبدالرزاق اور بے شمار لوگوں سے حدیث روایت کی اور آپ سے ابوداؤد کے سوا ائمہ محدثین کی ایک جماعت نے حدیث روایت کی ہے۔ ان کے علاوہ مطین، ہشیم بن خلف دوری، حسن بن سفیان، بغوی اور دیگر لوگ حدیث روایت کرنے والوں میں شامل ہیں۔

امام احمد فرماتے ہیں: وہ حدیث کو سب سے زیادہ جاننے والے اور صاحب سنت ہیں۔ خلق قرآن کے فتنہ میں قید و بند کی صعوبتیں بھی دیکھنی پڑیں۔

نسائی انہیں ثقہ کہتے ہیں اور خود محمد بن غیلان کہتے ہیں کہ اسحاق بن راہویہ نے مجھ سے دو حدیثیں سن رکھی ہیں۔ میں کہتا ہوں: موصوف نے 239ھ میں وفات پائی اور 249ھ میں وفات پانے کا قول غلط ہے۔

ہمیں یوسف بن احمد اور عبدالحافظ بن بدران نے اپنی سند کے ساتھ عبد اللہ بن محمد سے بیان کیا، وہ کہتے ہیں: ہمیں محمود بن غیلان نے، وہ کہتے ہیں: ہمیں فضل بن موسیٰ السینیانی نے، وہ کہتے ہیں: ہمیں جعید نے عائشہ بنت سعد سے بیان کیا۔ وہ فرماتی ہیں کہ میں نے حضرت سعد بن ابی وقاصؓ کو یہ فرماتے ہوئے سنا ہے کہ نبی کریم ﷺ کا ارشاد ہے:

”اہل مدینہ کے ساتھ جو بھی برا ارادہ کرے گا وہ یوں پگھل (کر ختم ہو) جائے گا، جس طرح نمک پانی میں پگھل (کر فنا ہو) جاتا ہے۔“^①

① التہذیب الکمال: 1310/2، تہذیب التہذیب: 94/10 (109)، تقریب: 233/2، التاريخ الكبير: 404/7، نسیم الرياض: 457/3، البداية والنهاية: 318/10، تاریخ بغداد: 89/13، سیر الاعلام: 223/12۔

② صحیح البخاری: کتاب فضائل المدینة: رقم الباب: 7۔

(۳۸۹) ۸/۷۱ خ، ت، ر: الحافظ، الامام، سنت کا پرچم، ابوعلی حسن بن صباح بن محمد الواسطی، البغدادی

البنزار ^{رحمۃ اللہ علیہ}

موصوف نے سفیان بن عیینہ، ابو معاویہ، بشر بن اسماعیل، شعیب بن حرب، معن بن عیینہ، اسحاق ازرق اور بے شمار لوگوں سے حدیث بیان کی ہے اور آپ سے حدیث روایت کرنے والوں میں بخاری، ابوداؤد، ترمذی، ابوعلی موصلی، قرطبی، ابن حجر، ابن صاعد اور بے شمار لوگوں کے نام آتے ہیں۔ ان میں سب سے آخر میں وفات پانے والے جناب ابو عبد اللہ الحاکم ہیں۔

ابو حاتم بیان کرتے ہیں: حسن بن صباح صدوق تھے اور ان کا بغداد میں عجب رعب و دبدبہ تھا۔ امام احمد ان کے مقام و رتبہ کو بہت بڑھایا کرتے تھے۔ عبد اللہ بن احمد اپنے والد ماجد کا قول نقل کرتے ہیں۔ ابوعلی البیہقی پر جودن بھی آتا تھا، وہ اس میں کوئی نہ کوئی خیر کا کام ضرور کرتے تھے۔ ہم اپنے شیخ کے پاس جب جاتے تھے تو ان کے باہر تشریف لانے تک ہم لوگ حدیث کا مذاکرہ کرتے رہتے جبکہ ابوعلی اس وقت تک نماز میں مشغول رہتے۔

ابو العباس سراج خروا بن صباح سے روایت کرتے ہیں کہ مجھے تین بار مامون کے سامنے پیش کیا گیا۔ میری شکایت یہ لگائی گئی کہ میں امر بالمعروف اور نہی عن المنکر کا فریضہ سرانجام دیتا ہوں۔ چنانچہ اس نے مجھ سے پوچھا کہ کیا تم ہی ابن بزار ہو؟ میں نے کہا: ہاں: مامون نے پوچھا: کیا تم امر بالمعروف کرتے ہو؟ میں نے کہا: نہیں۔ البتہ میں نہی عن المنکر کرتا ہوں۔ اس پر مجھے پانچ درے مارے گئے۔

اور ایک بار یہ شکایت کی گئی کہ میں جناب علی رضی اللہ عنہ پر سب و شتم کرتا ہوں تو میں نے کہا: اے امیر المومنین! میں تو بڑی کوریلا بھلا نہیں کہتا کیونکہ وہ آپ کا ابن عم ہے تو بھلا میں اپنے آقا و مولیٰ جناب علی پر سب و شتم کیونکر کر سکتا ہوں۔ ابن صباح بزار خود بیان کرتے ہیں: خلق قرآن کے فتنہ میں مجھے روم لے جایا گیا۔ موصوف نے ربیع الآخر 249ھ میں وفات پائی۔

ہمیں محمد بن ابراہیم نحوی نے اپنی سند کے ساتھ یحییٰ بن محمد سے بیان کیا، وہ کہتے ہیں: ہمیں حسن بن صباح بزار نے، وہ کہتے ہیں: ہمیں شہابیہ نے ورقاء سے، انہوں نے عبد اللہ بن عبد الرحمن سے بیان کیا، وہ کہتے ہیں: میں نے حضرت انس رضی اللہ عنہ کو یہ فرماتے ہوئے سنا کہ نبی کریم ﷺ کا ارشاد ہے:

”لوگ سوال کرتے رہیں گے، یہاں تک یہ سوال بھی کر ڈالیں گے کہ یہ تو اللہ ہے جو ہر شی کھفایا ہے۔ پر خود اللہ کا

① تہذیب الکمال: 1/265، تہذیب التہذیب: 2/289، تقریب: 1/167، الکاشف: 1/222، التاریخ الکبیر: 2/265، الجرح والتعديل: 3/71، میزان الاعتدال: 1/499، الثقات: 8/176۔

خالق کون ہے؟^۱

اس حدیث کو امام بخاری نے بزار سے روایت کیا ہے۔ ہم نے اس سند کے عالی ہونے کی وجہ سے اس کی موافقت کی ہے۔
(۴۹۰) ۸/۷۲ خ، د، ت، س: الحافظ، الحجہ، الامام ابو زکریا یحییٰ بن موسیٰ بن عبد ربہ بن سالم الحجدانی، البلیغی،

السبتانی رحمہ اللہ^۲

آپ کا لقب ”حجتہ“ ہے۔ آپ نے سفیان بن عیینہ، ولید بن مسلم، وکیع، ابو معاویہ، یزید بن ہارون اور ان کے طبقہ کے لوگوں سے حدیث روایت کی ہے۔ عبدالرزاق کے پاس بھی حصول حدیث کے لیے سفر پر لے گئے۔ جبکہ آپ سے حدیث روایت کرنے والوں میں بخاری، مسلم، ابوداؤد، ترمذی، نسائی، دارمی، موسیٰ بن ہارون، حسن بن سفیان، ابوالعباس السراج اور محمد بن عبد اللہ بن یوسف الدویری شامل ہیں۔

ابوزرعہ، نسائی اور دارقطنی نے آپ کو ثقہ کہا ہے۔ جبکہ سراج ثقہ اور مامون کہتے ہیں۔ موسیٰ بن ہارون کہتے ہیں: آپ نیکو کار مسلمین میں سے تھے۔ آپ کا سن وفات ماہ رمضان 230ھ بیان کیا جاتا ہے۔ (ایک قول 240ھ میں وفات پانے کا بھی ہے)۔

ہمیں احمد بن حنبلہ اللہ نے اپنی سند کے ساتھ محمد بن عبد اللہ بن یوسف الدویری سے بیان کیا، وہ کہتے ہیں: ہمیں یحییٰ بن موسیٰ نے، وہ کہتے ہیں: ہمیں محمد بن سلیمان بن مسول نے، وہ کہتے ہیں: مجھے عبید اللہ بن سلمہ بن وھرام نے اپنے والد سے، انہوں نے طاؤس سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے:

”لوگ کانیں ہیں اور رگ چھپی ہوتی ہے (جس کا آسانی سے پتہ نہیں چلتا) اور برا آداب، بُری عادت کی طرح ہے۔“

(۴۹۱) ۸/۷۳ م: الحافظ، الامام، الثقہ ابو موسیٰ ہارون بن عبد اللہ بن مروان الحتمال البغدادی، النبر رحمہ اللہ^۳

آپ الحتمال کے نام سے معروف تھے۔ سفیان بن عیینہ، معن بن عیسیٰ، ابواسامہ، سیار بن حاتم، ابن ابی فدیہ اور ان کے طبقہ کے لوگوں سے حدیث سنی اور آپ سے آپ کے بیٹے الحافظ موسیٰ نے اور مسلم، نسائی، ابوالقاسم بغوی، یحییٰ بن صاعد اور متعدد لوگوں نے حدیث بیان کی ہے۔

حافظ خطیب آپ کو ثقہ، حافظ اور عارف کہتے ہیں۔ مروزی بیان کرتے ہیں: میں نے ابو عبد اللہ سے ہارون حمال کے

① صحیح مسلم: کتاب الاعتصام: رقم الحدیث: 3۔

② تہذیب الکمال: 1522/3، تہذیب التہذیب: 11/289 (565)، الکاشف: 269/3، المعین: 1032، رجال الصحیحین: 2207، الانساب: 85/4، المشتبه: 262، الاکمال: 123/3۔

③ تہذیب الکمال: 1430/3، تہذیب التہذیب: 11/18 (18)، تقریب: 2/312، الکاشف: 214/3، الجرح والتعديل: 382/9، المعین: 1020، الانساب: 228/4، الثقات: 239/9، سیر الاعلام: 115/12۔

بارے میں پوچھا کہ کیا میں ان سے حدیث لکھوں؟ تو انہوں نے فرمایا: اللہ کی قسم! ضرور لکھو۔ اس پر میں نے کہا کہ لوگوں نے آپ کے بارے میں یہ بات بیان کی ہے کہ ہارون حمال کی بابت پوچھے جانے پر آپ نے سکوت کیا تھا۔ تو انہوں نے فرمایا: یہ بات میرے علم میں نہیں۔

ابراہیم حربی بیان کرتے ہیں: اگر دروغ گوئی حلال ہوتی تو ہارون پھر بھی دروغ بیانی سے کام نہ لیتے۔ نسائی انہیں اللہ کہتے ہیں۔ ابن شاہین بیان کرتے ہیں: ہمیں ہمارے پڑوسی احمد بن محمد المؤذن نے بیان کیا، وہ کہتے ہیں: میں نے ہارون بن عبد اللہ کو یہ بیان کرتے ہوئے سنا کہ ایک مرتبہ امام احمد رات کے وقت میرے پاس رہے اور اگلے دن شام تک رہے۔ پھر فرمایا: آج سارا دن آپ لوگوں کو حدیث سنانے میں مشغول رہے۔ پس آپ خود تو سائے میں بیٹھے رہے جبکہ لوگ اپنے ہاتھوں میں تلمیں تھامے دھوپ میں بیٹھے رہے۔ سو آئندہ ایسا نہ کیجیے گا۔ جب بھی بیٹھیں تو لوگوں کے ساتھ بیٹھیں۔

ہمیں علی بن احمد العلوی نے اپنی سند کے ساتھ ابو القاسم بغوی سے بیان کیا، وہ کہتے ہیں: مجھے میرے دادا اور ہارون بن عبد اللہ نے، وہ دونوں کہتے ہیں: ہمیں حمید نے حضرت انس رضی اللہ عنہ سے بیان کیا، وہ فرماتے ہیں: ”ہم صبح کو جلد جمعہ کے لیے چلے جایا کرتے تھے پھر اس کے بعد قیلولہ کیا کرتے تھے۔“
مطین وغیرہ نے موصوف کا سن 243 ھ بیان کیا ہے۔

(۴۹۲) ۸ / ۷۷۴ د: الحافظ، الثقف، المکثر ابو عبد اللہ حامد بن یحییٰ بن ہانی البلیخی حلیہ

آپ نے طرسوس کی سکونت اختیار کر لی تھی۔ آپ نے سفیان بن عیینہ سے بہت زیادہ احادیث بیان کی ہیں۔ ان کے علاوہ، ایوب بن نجار، یحییٰ بن سلیم الطائفی، حسین الجعفی، عمر بن ہارون البلیخی، محمد بن معن الغفاری، عبد اللہ بن حارث مخزومی اور متعدد لوگوں سے حدیث روایت کی ہے اور آپ سے ابوداؤد، ابوزرعہ، ابو حاتم، ابن ابی عاصم، جعفر فریابی، ابو خثمہ علی بن عمرو الحرانی اور عمر بن سعید النخعی نے روایت کی ہے۔

ابن حبان کا قول ہے: موصوف اپنے زمانہ میں حدیث سفیان کے سب سے بڑے عالم تھے اور آپ نے اپنی عمر سفیان کی ہم نشینی میں فناء کر دی۔ فریابی بیان کرتے ہیں: انہوں نے ابن المدینی سے حامد بن یحییٰ کے بارے میں پوچھا تو انہوں نے فرمایا: واہ، سبحان اللہ! حامد نے اتنی لمبی عمر پائی کہ لوگ ان سے علم سیکھنے کے محتاج ہو گئے۔ ابو حاتم بیان کرتے ہیں: حامد صدوق ہیں۔ مطین وغیرہ نے حامد کا سن وفات 242 ھ بیان کیا ہے، رحمۃ اللہ علیہ۔

① تہذیب الکمال: 223/1، تہذیب التہذیب: 169/2، تقریب: 146/1، الکاشف: 200/1، الجرح والتعديل: 1338/3،
النقات: 218/8

(۴۹۳) ۸/۷۵ د: الامام، المحدث عثمان سعید بن نصیر البغدادی، الوراق رحمۃ اللہ علیہ ①

موصوف نے "کتاب البکاء" اور "کتاب العوائد" جیسی عمدہ اور نفیس کتابیں لکھیں۔ تعویذ اور ورقہ میں سکوتیں رکھیں۔ سفیان بن عیینہ، کعب، ابواسامہ، سیار بن حاتم، عبد الصمد بن عبد الوارث، روح بن عباد، ابو نعیم وغیرہ حضرات سے حدیث روایت کی، اور نفیل، قواریری، محمد بن المصنفی الحمصی تک نیچے درجے کے محدثین سے حدیث روایت کی۔ جبکہ خود آپ سے حدیث روایت کرنے والوں میں ابوداؤد، نسائی، ابو عبد الملك التستری، ابوطاہر، محمد بن ابراہیم البوشخی، ابو شعیب حرائی، سلیمان بن محمد بن فضل الجلی اور دیگر متعدد محدثین کے نام شمار کیے جاتے ہیں۔ البتہ نسائی نے آپ سے "السنن" کے علاوہ میں حدیث روایت کی ہے۔

موصوف مسروق اور عالم تھے۔ مجھے ان کی بابت کسی جرح کا علم نہیں۔ (موصوف کا سن وفات 350ھ ہے) (۴۹۵) ۸/۷۶ خ، د، س، ق: الحافظ محدث شام، فقیہ کبیر ابو سعید عبد الرحمن بن ابراہیم بن عمرو الاموی،

الد مشقی رحمۃ اللہ علیہ ②

موصوف بنو امیہ کے آزاد کردہ غلام، اوزاعی المذہب اور رحیم کے نام سے مشہور تھے۔ 170ھ میں پیدا ہوئے۔ سفیان بن عیینہ، مروان بن معاویہ، ولید بن مسلم، اسحاق الاوزاعی اور ان کے طبقہ کے لوگوں سے مصر، شام، حجاز، کوفہ اور بصرہ میں حدیث روایت کی۔ جبکہ آپ سے بخاری، مسلم، ابوداؤد، ہیثم بن مخلد، ابوزرعہ نے اور آپ کے دو بیٹوں عمرو اور ابراہیم نے اور محمد بن محمد الباغندی اور متعدد لوگوں نے حدیث روایت کی ہے۔

موصوف علم حدیث میں امام متقن تھے۔ فلسطین اور اردن کے قاضی رہے۔ البتہ جب مصر کے قاضی القضاۃ پر تعیناتی کی نوبت آئی تو وقت اجل آپہنچا۔

حسن بن علی بن بحر کا بیان ہے: رحیم 212ھ میں بغداد تشریف لائے تو میں نے دیکھا کہ میرے والد، احمد، ابن معین اور خلن بن سالم جیسے اکابر ان کے سامنے بچوں کی طرح زانوئے تلمذ طے کر کے بیٹھے ہوئے تھے۔ خطیب کا قول ہے کہ رحیم اوزاعی کے مذہب پر تھے۔ ابوحاتم انہیں ثقہ کہتے ہیں۔ ابوداؤد کا قول ہے: حجت میں اپنے زمانہ میں دمشق میں ان کا مثل نہیں تھا۔ نسائی انہیں ثقہ اور مامون کہتے ہیں۔

① تہذیب الکمال: 506/1، تہذیب التہذیب: 91/4، تقریب: 306/1، الکاشف: 377/1، سیر الاعلام: 80/17، الثقات: 297/8۔

② تہذیب الکمال: 772/2، تہذیب التہذیب: 131/6، تقریب: 471/1، الکاشف: 154/2، التاریخ الکبیر: 256/5، الجرح والتعديل: 999/5، میزان الاعتدال: 546/2۔

ہمیں ابرقوہی نے اپنی سند کے ساتھ فریابی سے بیان کرتے ہیں، وہ کہتے ہیں: ہمیں رحیم نے، وہ کہتے ہیں: ہمیں مروان بن محمد نے، وہ کہتے ہیں: ہمیں عبدالعزیز بن محمد نے قدامہ بن موسیٰ سے، انہوں نے عبداللہ بن ریحار سے، انہوں نے دھب بن منبہ سے یا دھب الذماری سے بیان کیا، وہ کہتے ہیں:

منافق کی یہ صفات ہیں:

☆ اس کا (بلا نا اور) سلام کرنا (دوسرے پر) لعنت کرنا ہے۔

☆ اس کا کھانا حرام ہوتا ہے۔

☆ وہ چور کے مال کو مال غنیمت گردانتا ہے۔

☆ دن میں غل مچانے والا اور رات میں لکڑی ہوتا ہے۔

موصوف نے 17 رمضان المبارک 245ھ فلسطین میں داعی اجل کو لبیک کہا۔ (جریڈ)

(۴۹۵) ۸/۷۷ س: الحافظ، المحب و ابو محمد خلف بن سالم السندی رحمہ اللہ

موصوف آل مہلب کے آزاد کردہ غلام اور بغداد کے ممتاز حفاظ میں سے تھے۔ ہشیم، ابو بکر بن عیاش، عبدالرزاق اور ان کے طبقہ سے حدیث روایت کی۔ جبکہ آپ سے حدیث روایت کرنے والوں میں احمد بن ابی خیمہ، حسن بن علی المعری، ابو القاسم بغوی اور دوسرے لوگ شامل ہیں۔

نسائی نے آپ سے ”عن رجل عنه“ کہہ کر روایت کی ہے۔ موصوف کا سن وفات 231ھ ہے۔ موصوف غرائب کی جستجو میں رہتے تھے۔

مروزی بیان کرتے ہیں: میں نے امام احمد سے ان کے بارے میں پوچھا تو فرمایا: مجھے ان کی بابت کذب بیانی کا کوئی علم نہیں۔ البتہ لوگ ان کی غرائب کی جستجو میں رہنے پر ان سے ناراض رہتے تھے۔

ابن معین انہیں صدوق کہتے ہیں۔ یعقوب بن شیبہ کا قول ہے: خلف بن سالم ثقہ، ثبت اور مدد و حمیدی سے زیادہ ثبت تھے۔ میں کہتا ہوں: احمد بن حسن الصوفی نے ان کا سن وفات 23 رمضان المبارک 231ھ بتلایا ہے۔ (ایک قول 232ھ

میں وفات پانے کا بھی ہے)

ہمیں حافظ عبدالمومن نے اپنی سند کے ساتھ یعقوب سدوسی سے بیان کیا، وہ کہتے ہیں: ہمیں خلف بن سالم نے، وہ کہتے ہیں: ہمیں دھب بن جریر نے، وہ کہتے ہیں: ہمیں جویریہ نے، وہ کہتے ہیں: ہمیں یحییٰ بن سعید نے اپنے چچا سے بیان کیا، وہ کہتے ہیں:

① تہذیب الکمال: 375/1، تہذیب التہذیب: 152/3، تقریب: 225/1، الکاشف: 282/1، الجرح والتعديل: 1690/3، میزان الاعتدال: 660/1، لسان المیزان: 210/7، تاریخ بغداد: 828/8۔

جب وہ دن تھا جس میں جناب عمار رضی اللہ عنہ شہید ہوئے تھے، تو اچانک ایک ڈیل ڈول والا آدمی گھوڑے پر سوار ہو کر دو مفلج کے بیچ میں نکلا اور اس نے ایک درد بھری آواز میں تین مرتبہ صدا لگائی: اے اللہ کے بندو! جنت کی طرف چلو، پھر چوتھی مرتبہ یہ کہا کہ وہ تلواریں کے سائے تلے ہے۔ اس پر لوگ چل پڑے۔ کیا دیکھا کہ وہ تو جناب عمار بن یاسر رضی اللہ عنہ تھے۔ پھر تھوڑی دیر بعد ہی وہ شہید کر دیے گئے۔

(۳۹۶) ۸/۷۸ ع: الحافظ، الحجۃ ابو جعفر احمد بن منیع البغوی، ثم البغدادی الہم رحمۃ اللہ علیہ ①

موصوف ایک معروف سند کے مصنف بھی ہیں۔ ہشتم، عباد بن العوام، عبدالعزیز بن ابی حازم، ابن مبارک اور ان کے طبقہ کے لوگوں سے حدیث روایت کی۔ جبکہ ان سے روایت کرنے والوں میں ائمہ ستہ جیسے اساطین حدیث شامل ہیں۔ البتہ امام بخاری رحمۃ اللہ علیہ ان سے ایک واسطہ سے روایت کرتے ہیں۔ ان کے علاوہ، آپ کے نواسے ابو القاسم البغوی، ابن ماجہ، ابن صاعد اور دیگر بڑے شمار لوگ شامل ہیں۔

آپ کے نواسے بیان کرتے ہیں: مجھے اپنے نانا کے بارے میں بتلایا گیا ہے کہ وہ فرماتے ہیں: میں نے چالیس برس تک ہر تین دنوں میں ایک قرآن ختم کیا ہے۔ صالح بن محمد جزروغیرہ نے انہیں ثقہ کہا ہے۔ بغوی کا قول ہے کہ موصوف نے چوراسی برس کی عمر پر اکشر شوال 244ھ میں وفات پائی۔

میں نے ابوالحسن الغراض پر قرأت کی کہ وہ اپنی سند کے ساتھ بغوی سے، وہ اپنے نانا احمد بن منیع سے، وہ ہشتم سے بیان کرتے ہیں، وہ کہتے ہیں کہ اگرچہ میں نے زہری سے نہیں سنا پر مجھے سفیان بن حسین نے زہری سے، انہوں نے حضرت انس رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”جب رات کا کھانا اس حال میں رکھ دیا جائے کہ نماز بھی کھڑی ہو رہی ہو تو پہلے رات کا کھانا کھاؤ۔“ ②

(۳۹۷) ۸/۷۹ ع: الامام الفقیہ ابو مصعب احمد بن بکر الزہری العوفی المدنی رحمۃ اللہ علیہ ③

آپ اہل مدینہ کے شیخ، قاضی اور محدث تھے۔ ائمہ محدثین میں ثبت شمار ہوتے تھے۔ 150ھ میں پیدا ہوئے، امام مالک کے در کے کھونٹے بن گئے اور ان سے تفقہ حاصل کیا۔ امام مالک، ابراہیم بن سعد، یوسف بن ماجشون اور متعدد علماء محدثین سے حدیث روایت کی۔ ائمہ ستہ آپ سے حدیث روایت کرنے والوں میں ہیں۔ البتہ نسائی ایک واسطہ سے روایت کرتے ہیں۔ ان

① تہذیب الکمال: 43/1، تہذیب التہذیب: 84/1، تقریب: 27/1، الکاشف: 71/1، الوافی بالوفیات: 192/8، تاریخ بغداد: 160/5، طبقات الحفاظ: 208، سیر الاعلام: 483/11۔

② مسند احمد: 103/3۔

③ تہذیب الکمال: 17/1، تہذیب التہذیب: 20/1، تقریب: 12/1، الکاشف: 53/1، میزان الاعتدال: 84/1، لسان المیزان: 52/6، نسیم الرياض: 340/4، الدیاج المذہب: 140/1، العبر: 436/1۔

کے علاوہ ابو زرعہ، جہی بن مخلد اور بے شمار لوگوں نے حدیث روایت کی ہے۔ جن میں سب سے آخر میں وفات پانے والے ابراہیم بن عبد الصمد البہاشمی ہیں۔

موصوف نے بانوے سال کی طویل عمر پائی۔ عبد اللہ بن محمد فضل الصید اوی بیان کرتے ہیں کہ کچھ لوگوں نے جناب ابو مصعب کے پاس آ کر کہا: اگر بغداد میں ایک آدمی قرآن کے مخلوق ہونے کا قول کرتا ہے اور ہماری اس سے ملاقات ہو جائے تو ہم کیا کریں؟ ابو مصعب نے کہا: یہ خبیث بھٹی کا قول ہے۔

دارقطنی بیان کرتے ہیں: ابو مصعب المؤطا کے روایت کرنے میں مثبت ہیں۔ ابن حزم کا قول ہے: امام مالک رحمہ اللہ سے سب سے آخر میں مؤطا روایت کرنے والے ابو مصعب اور ابو حذافہ ہیں۔ البتہ ان دونوں کی موطا میں تقریباً سوا حدیث زیادہ ہیں۔ ابن زبیر بن بکار کا قول ہے: ابو مصعب اہل مدینہ کے بلا نزاع فقیہ ہیں۔ رمضان 242ھ میں عہدہ قضا پر مامور تھے کہ وقت اجل آن پہنچا۔

الامام محی الدین محمد بن یعقوب الاسدی، ان کے چچا زاد بہاؤ الدین ایوب، محمد بن علی الصالحی اور احمد بن مومن پر میں نے قرأت کی۔

(دوسری سند) اور اسماعیل بن عبد الرحمن، عبد الکریم بن محمد اور بہرس بن عبد اللہ پر قرأت کی گئی جسے ہم سن رہے تھے، وہ کہتے ہیں: ہمیں ابراہیم بن عثمان الکاشی نے، وہ کہتے ہیں: ہمیں محمد بن عبد الباقی اور علی بن عبد الرحمن نے بیان کیا۔

(تیسری سند) اور ہمیں احمد بن رفیع الزاهد نے، وہ کہتے ہیں: ہمیں محمد بن ابراہیم، محمد بن ابی القاسم، عمر بن برک، الانجب الحمائی، سعید بن محمد، صفیہ بنت عبد الجبار وغیرہ نے بیان کیا۔

(چوتھی سند) اور میں نے مسنقر اشقری پر قرأت کی کہ تم سے عبد اللطیف بن یوسف، انجب بن ابی السعادات علی بن ابوالفخار، عبد اللطیف بن محمد اور محمد بن بن السباک نے بیان کیا۔

یہ سب بیان کرتے ہیں کہ ہمیں ابوالفتح اور محمد بن عبد الباقی نے، وہ دونوں کہتے ہیں: ہمیں مالک بن احمد البہاسی نے، وہ کہتے ہیں: ہمیں احمد بن محمد بن موسیٰ نے 405ھ میں، وہ کہتے ہیں ہمیں ابراہیم بن عبد الصمد البہاشمی نے رجب 324ھ میں املاء کر کے بیان کیا۔

(پانچویں سند) اور ہمیں ابوالفضل بن عا کر نے المؤید الطوسی سے، وہ کہتے ہیں: ہمیں ہبہ اللہ بن سہل نے، وہ کہتے ہیں: ہمیں سعید بن محمد نے، وہ کہتے ہیں: ہمیں ظاہر بن احمد نے، وہ کہتے ہیں: ہمیں ابراہیم البہاشمی نے وہ کہتے ہیں ابو مصعب زہری نے مالک سے، انہوں نے ابن شہاب سے، انہوں نے سالم سے، انہوں نے اپنے والد ماجد حضرت ابن عمر رضی اللہ عنہما سے نقل کیا کہ

”(ایک مرتبہ) نبی کریم ﷺ ایک آدمی کے پاس سے گزرے جو اپنے بھائی کو حیا کی بابت (وصیت و نصیحت) کر

رہا تھا تو آپ ﷺ نے ارشاد فرمایا: ”حیاء (تو) ایمان میں سے ہے۔“^①

اس حدیث کو امام بخاری رحمہ اللہ نے عبد اللہ بن یوسف کے واسطے سے مالک سے روایت کیا ہے۔

(۴۹۸) ۸/۸۰ ت، ق: حافظ کبیر ابواسحاق ابراہیم بن عبد اللہ اللہری وی رحمہ اللہ^②

موصوف نے بغداد میں سکونت اختیار کر لی تھی۔ اسماعیل بن جعفر، عبد الرحمن بن ابی الزناد، ہشیم در اور دی اور ان کے طبقہ کے لوگوں سے حدیث سنی۔ جبکہ آپ سے ترمذی، ابن ماجہ، ابن ابی الدنیا، فریابی، ابو یعلیٰ اور دیگر بے شمار لوگوں نے حدیث روایت کی ہے۔

آپ صدوق، عالم، عابد و زاہد، روزہ دار اور بڑی شان والے تھے۔ ہشیم کی احادیث کے سب سے بڑے عالم تھے۔ صالح جزرہ آپ سے روایت کرتے ہیں کہ میں نے ہشیم کی ہر ہر حدیث بیس سے زیادہ مرتبہ تک سنی ہے۔ ابن معین کا قول ہے: ہشیم کے اصحاب تو دولابی اور ابراہیم ہروی ہیں۔ البتہ ان میں زیادہ ذہین ہروی ہیں۔

البتہ ابوداؤد نے انہیں ضعیف کہا ہے۔ موصوف نے رمضان 244ھ میں سوئس سال کی دہائی میں وفات پائی۔ ہمیں علی بن احمد نے اپنی سند کے ساتھ الباغندی سے بیان کیا، وہ کہتے ہیں: ہمیں ہروی نے، وہ کہتے ہیں: ہمیں ابواسماعیل المؤمن دہ نے عطیہ سے، انہوں نے حضرت ابوسعید رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: ”بے شک اہل درجات یا (راوی کو شک ہے کہ آپ نے اہل علیمین، وہ نیچے سے یوں دکھائی دیں گے جیسے تم لوگ آسمان کے افق میں چمکتے ستاروں کو دیکھتے ہو اور بے شک ابوبکر و عمر ان میں سے ہیں اور کیا خوب ہیں۔“

(۴۹۹) ۸/۸۱ د، س: الامام حافظ کبیر، محدث بغداد ابویعقوب اسحاق بن ابی اسرائیل ابراہیم المروزی رحمہ اللہ^③

آپ نے شریک، حماد بن زید، جعفر بن سلیمان، کثیر بن عبد اللہ الایلی اور بے شمار لوگوں سے حدیث روایت کی ہے اور آپ سے امام بخاری رحمہ اللہ نے کتاب الادب میں اور ابوداؤد، سراج، ابو یعلیٰ موصلی، ابن ناجیہ، بغوی، حسن بن سفیان آپ کے شیخ حسن بن مہدی اور بے شمار لوگوں نے حدیث روایت کی ہے۔

عبد القدوس بن عبد اللہ نیشاپوری کا قول ہے: موصوف زبردست حافظ تھے، حفظ و درع میں ان کی نظیر ملتی نہ تھی۔ البتہ آپ پر یہ تہمت ہے کہ آپ نے قرآن کی بابت توقف کا قول کیا تھا۔ مصعب زبیری بیان کرتے ہیں: مجھے اسحاق بن اسرائیل نے خود

① صحیح البخاری: کتاب الایمان: باب رقم: 16۔

② تہذیب الکمال: 57/1، تہذیب التہذیب: 132/1، تقریب: 37/1، الکاشف: 383/1، الجرح والتعديل: 320/2، میزان الاعتدال: 24/1، الوافی بالوفیات: 28/6۔

③ تہذیب الکمال: 81/1، تہذیب التہذیب: 223/1، تقریب: 55/1، الکاشف: 107/1، الجرح والتعديل: 210/1، میزان الاعتدال: 182/1، تذکرۃ الحفاظ: 484/2، الوافی بالوفیات: 397/8۔

بیان کیا کہ میں نے قرآن کی بابت شک (اور توقف) کا قول نہیں کیا۔ البتہ میں بھی پہلوں کی طرح اس بابت خاموش ہوں۔ ابو القاسم بغوی بیان کرتے ہیں: آپ ثقہ اور مامون تھے البتہ کوتاہ فہم تھے۔ صالح جزوه کا قول ہے: موصوف صدوق تھے۔ البتہ قرآن کے بارے میں اس کے کلام اللہ ہونے کے قائل ہونے کے باوجود توقف کرتے تھے۔ شاہین بن اسماعیل کا قول ہے: میں نے امام احمد کو یہ کہتے سنا ہے: اسحاق بن اسرائیل مشہور^۱ واقعی تھے۔ البتہ موصوف صاحب حدیث اور عقل مند تھے۔ ذکر یا ساجی بیان کرتے ہیں: موصوف اگرچہ صدوق تھے۔ لیکن وقف کا قول کرنے کی وجہ سے متروک تھے۔

میں نے علی بن اسحاق پر قرأت کی، وہ اپنی سند کے ساتھ محمد بن ہارون سے بیان کرتے ہیں، وہ کہتے ہیں: ہمیں ابن ابی اسرائیل نے، وہ کہتے ہیں: ہمیں کثیر بن عبد اللہ الایلی نے، وہ کہتے ہیں: ہمیں حضرت انس رضی اللہ عنہ نے بیان کیا، وہ فرماتے ہیں کہ نبی کریم ﷺ کا ارشاد ہے:

”جس نے مجھ پر (جانتے بوجھتے قصد) ارادہ سے جھوٹ بولا، وہ جہنم میں اپنا ٹھکانہ بنا لے۔“^۲

موصوف نے شعبان 245ھ میں وفات پائی۔ یہ ابن قانع کا قول ہے (ایک قول 240ھ میں وفات پانے کا بھی ہے)۔ علی بن حسن بن حیان فرماتے ہیں: میں نے اپنے والد کی کتاب میں لکھا دیکھا ہے کہ ابو زکریا کہتے ہیں: ابن ابی اسرائیل ثقہ مسلمانوں میں سے تھے۔ انہوں نے جس سے بھی حدیث ضبط کی اسے اپنی تختیوں پر یا اپنی کتاب میں لکھ ضرور لیا، وہ قراریری سے زیادہ ثبت تھے۔ ایک قول یہ ہے کہ یحییٰ بن معین نے ان سے بہت زیادہ لکھا ہے۔

(۵۰۰) ۸۲/۸ م، س، ق: الحافظ: العلامة ابو حفص، حرمہ بن یحییٰ التمیمی، المصری، الفقہ الشافعی^۳

آپ بنی تجیب کے آزاد کردہ غلام اور امام شافعی کے اصحاب میں سے تھے۔ عبد اللہ بن وہب سے ایک لاکھ سے زیادہ احادیث روایت کی ہیں۔ ان کے علاوہ ایوب بن سوید، بشر بن بکر التمیمی، ابو عبد اللہ الشافعی وغیرہ سے بھی حدیث روایت کی ہے۔ اور آپ سے مسلم، قزوینی، یحییٰ بن مخلد، حسن بن سفیان، ابن قطیبہ عسقلانی اور دیگر بے شمار لوگوں نے حدیث روایت کی ہے۔

ابن معین کا قول ہے: مصر میں حرمہ نامی ایک شخص ہیں، جو ابن وہب کی احادیث کے سب سے بڑے عالم ہیں۔ ابو عمر الکندی بیان کرتے ہیں: مصر میں ابن وہب سے حرمہ سے زیادہ احادیث لکھنے والا اور کوئی نہ تھا۔ کیونکہ ابن وہب سے قاضی بنے کا مطالبہ کیا گیا تو وہ ایک سال اور چند ماہ تک حرمہ کے گھر میں روپوش رہے تھے۔

ہارون بن سعید بیان کرتے ہیں: جب اشہب نے حرمہ کو دیکھا تو بے ساختہ یہ کہا: یہ اہل مسجد میں سب سے بہتر ہیں۔ ابن

^۱ التمدید وغیرہ میں (مشہور کی بجائے) مشہور کا لفظ ہے (جس کا معنی منحوس ہے) اور یہی ظاہر بھی ہے۔

^۲ صحیح بخاری: کتاب العلم: باب رقم: ۳۸۔ صحیح مسلم: کتاب الایمان: حدیث رقم: ۱۱۲۔

^۳ تہذیب الکمال: 243/1، تہذیب التہذیب: 229/2، الکاشف: 213/1، الجرح والتعديل: 1224/3، میزان الاعتدال:

472/1، لسان المیزان: 95/7، رجال الصحیحین: 134، طبقات الحافظ: 210۔

عدی بیان کرتے ہیں: میں نے حرمہ کی احادیث کی خوب تحقیق کی ہے۔ مجھے ایسی کوئی حدیث نہیں ملی جسے اس وجہ سے ضعیف کہا جائے کہ ان کے پاس ابن وہب روپوش رہے اور اسی وجہ سے جملہ احادیث ان کے پاس تھیں۔ جب پھر بعید نہیں کہ دوسروں پر وہ احادیث غریب رہی ہوں۔ البتہ میں نے جب عبد اللہ بن محمد الفرہاذافی سے ان کے بارے میں پوچھا تو انہوں نے ضعیف کہا۔ ابو حاتم انہیں ناقابل استدلال کہتے ہیں۔ ابن یونس کا قول ہے: حرمہ 166ھ میں پیدا ہوئے اور شوال 143ھ وفات پائی (ایک قول 240ھ میں اور ایک قول 244ھ کا بھی ہے)۔ ابن یونس کہتے ہیں: حرمہ، ابن وہب کی احادیث کی سب سے زیادہ علماء کروانے والے تھے۔

ہمیں عبد الخالق بن علوان نے اپنی سند کے ساتھ ابن ماجہ سے بیان کیا، وہ کہتے ہیں: ہمیں حرمہ نے، وہ کہتے ہیں: ہمیں عبد اللہ بن وہب نے، وہ کہتے ہیں مجھے ابن الصبیح نے ابوالاسود سے، انہوں نے عروہ سے اور انہوں نے حضرت عبد اللہ بن زہب رضی اللہ عنہ سے بیان کیا کہ نبی کریم ﷺ کا ارشاد ہے:

”رضاعت تو وہی (معتبر) ہے جو انتزیوں کو پھاڑ دے“۔^①

(۵۰۱) ۸/۸۳ خ: حافظ کبیر، ابوزکریا یحییٰ بن جعفر بن ایمن البخاری، البکندی رحمۃ اللہ علیہ^②

آپ نے سفیان بن عیینہ، کعب، یزید بن ہارون، عبد الرزاق اور ان کے طبقہ کے لوگوں سے حدیث سنی، آپ اپنے زمانہ کے امام تھے۔ بخاری، عبید اللہ بن واصل، محمد بن ابی حاتم الوراق اور دیگر بے شمار لوگوں نے آپ سے حدیث روایت کی ہے۔ شوال 243ھ میں وفات پائی۔

(۵۰۲) ۸/۸۳ ع: الحافظ، الامام، الثبت ابو حفص عمرو بن علی بن بحر بن کنیز الباہلی، البصری الصیرفی

الفلاس رحمۃ اللہ علیہ^③

آپ کا شمار سربراہ آردہ علماء میں ہوتا ہے۔ 160ھ کے آخر میں پیدا ہوئے۔ یزید بن زریع، عبد العزیز بن عبد الصمد الحمی، سفیان بن عیینہ، معتمر بن سلیمان اور ان کے طبقہ کے لوگوں سے حدیث سنی۔ آپ نے بہت زیادہ حدیث سنی، بیان کی۔ اس میں جودت و اتقان پیدا کیا اور بڑی عمدہ احادیث بیان کیں۔ جبکہ آپ سے ائمہ ستہ نے اور نسائی نے ایک واسطہ کے اور آپ کے شیخ عفان نے اور ابوزرعہ، محمد بن جریر، ابن صاعد محاطی، ابوزوق الہزائی اور دیگر بے شمار لوگوں نے حدیث بیان کی۔ نسائی آپ کو ثقہ، حافظ اور صاحب حدیث کہتے ہیں۔ ابو حاتم کا قول ہے کہ آپ ابن المدینی سے زیادہ ثقہ تھے۔ عباس

① سنن ابن ماجہ: کتاب النکاح: باب: 37۔

② تہذیب الکمال: 1492/3، تہذیب التہذیب: 193/11 (325)، تقریب: 344/2، الکاشف: 251/3۔

③ تہذیب الکمال: 1044/2، تراجم الاحبار: 588/2، تاریخ بغداد: 207/12، المعین: 1040۔

عنبری بیان کرتے ہیں: میں نے تو انہیں سے حدیث سیکھی ہے۔ حجاج بن شاعر کا قول ہے: عمرو بن علی اپنے حافظ سے حدیث بیان کریں یا اپنی کتاب سے مجھے اس کی کوئی پرواہ نہیں۔

ابوزرعد کا قول ہے: موصوف میدان حدیث کے شہسوار تھے۔ ہم نے بصرہ میں ان سے، ابن المدینی سے اور شاذ کوئی سے بڑا حافظ نہیں دیکھا۔ فلاس خود بیان کرتے ہیں: میں نے بڑی کم عمری میں حماد بن زید کی مجلس میں شرکت کی ہے۔ تب ایک آدمی نے میرے گال کھینچے تو میں بھاگ گیا اور لوٹ کر دوبارہ وہاں نہ گیا۔ ابن اشکاب کا قول ہے: میں نے فلاس کا مثل نہیں دیکھا۔ وہ ہر کام بے حد عمدہ کرتے تھے اور خود فلاس سے منقول ہے: میں کبھی بھی فلاس ❶ نہیں رہا۔

ہمیں ابرقویہ نے اپنی سند کے ساتھ محمد بن ہارون سے، انہوں نے عمرو بن علی بن بحر فلاس سے، انہوں نے یحییٰ بن سعید سے، انہوں نے سفیان سے، انہوں نے عاصم بن زر سے، انہوں نے حضرت ابن مسعود رضی اللہ عنہ سے بیان کیا وہ فرماتے ہیں کہ تہی کریم ﷺ کا ارشاد ہے: (یہ دنیا اور دن اور رات کا یہ سلسلہ ختم نہ ہوگا۔ یہاں تک کہ میرے اہل بیت میں سے ایک آدمی عربوں کا حاکم بن جائے گا۔ جس کا نام میرے نام جیسا ہوگا۔)

موصوف فلاس نے سامرا میں ذی القعدہ 249ھ وفات پائی۔ موصوف اصہبان میں کئی بار آئے گئے تھے۔

(۵۰۳) ۸/۸۵: حافظ شہیر ابو ایوب سلیمان بن داؤد المنقری، البصری الشاذ کوئی رحمہ اللہ ❷

اگرچہ موصوف حفاظ حدیث میں شمار ہوتے ہیں۔ مگر وہم کرتے تھے۔ حماد بن زید، عبد الوارث، عبد الوحد بن زیاد اور ان کے طبقہ کے لوگوں سے حدیث کی ہے۔ آپ سے حدیث روایت کرنے والوں میں ابو قلابہ الرقاشی، ابو مسلم الکلبی، حسن بن سفیان اور ابو یعلیٰ وغیرہ شامل ہیں۔

ابن سفیان اور ابو یعلیٰ دونوں ابو ایوب سے روایت کرنے میں تدلیس سے کام لیتے تھے اور ”سلیمان ابو ایوب“ کا نام نہ لیتے تھے۔ عمرو الناقد بیان کرتے ہیں: شاذ کوئی بغداد آئے تو امام احمد نے مجھے ان کے پاس لے جانے کو کہا اور فرمایا: ”چلو تا کہ ہم ان سے علم نقد رجال سیکھیں۔ جنابی کا قول ہے: میں نے ابو عبد اللہ کو یہ بیان کرتے سنا ہے: ہم میں رجال کے سب سے بڑے عالم ابن معین، ابواب کے سب سے بڑے حافظ شاذ کوئی اور طویل احادیث کے سب سے بڑے حافظ ابن المدینی تھے۔ ذکر یا الساجی بیان کرتے ہیں: شاذ کوئی سب سے بڑے حافظ تھے۔ عباس عنبری کا قول ہے: شاذ کوئی چھوٹی احادیث کے جبکہ ابن المدینی بڑی احادیث کے حافظ ہیں۔

صالح جزرہ سے جب شاذ کوئی کے بارے میں پوچھا گیا تو کہنے لگے: میں نے ان سے بڑا حافظ حدیث نہیں دیکھا۔

❶ فلاس یہ صراف کو کہتے ہیں جو ریزگاری دیتا اور دینار کے بدلے فلوس دیتا ہے۔ (القاموس الوحید: ص 1252) نیم

❷ الجرح والتعديل: 4/114 (490)۔

البتہ وہ حدیث میں کذب بیانی کر جاتے تھے۔ ابن معین کا قول ہے: میں نے ان پر جھوٹ کو آزمایا ہے۔ نسائی وغیرہ انہیں غیر ثقہ کہتے ہیں۔

ابن عدی کا قول ہے کہ میں نے عبدان سے شاذ کوئی کے بارے میں پوچھا تو کہنے لگے: انہیں متہم کرنے سے اللہ کی بناو۔ البتہ بات یہ ہے کہ ان کی کتابیں ضائع ہو گئی تھیں اور وہ حافظہ سے احادیث بیان کرتے تھے۔

مطین اور ایک جماعت نے آپ کا سن وفات 234ھ بتلایا ہے۔ اللہ ان سے چشم پوشی فرمائے۔ ابن معین بیان کرتے ہیں: شاذ کوئی نے ہمیں بھجوا یا کہ حسن کی رائے سے ایک حرف بھی لے کر آؤ تو بھی میں اسے یاد نہ کروں گا۔

ہمیں ابن عساکر نے اپنی سند کے ساتھ ابویعلیٰ سے بیان کیا، وہ کہتے ہیں: ہمیں شاذ کوئی نے، وہ کہتے ہیں: ہمیں حفص بن غیاث نے، ابن جریج سے، انہوں نے عطاء سے، انہوں نے حضرت عباس رضی اللہ عنہ سے بیان کیا کہ نبی کریم ﷺ نے عرفہ میں روزہ نہ رکھا تھا۔

(۵۰۴) ۸/۸۶ خ، م، د، س: الامام، الحجۃ، الزاهد، العابد، ابو عبد الرحمن عبد اللہ بن محمد بن اسماء الضبی البصری ^①

آپ نے اپنے چچا جویریہ بن اسماء سے اور مہدی بن میمون، ابن مبارک اور ایک جماعت سے حدیث سنی ہے۔ جبکہ آپ سے بخاری، مسلم، یوسف القاضی، ابوخلیفہ، ابویعلیٰ اور بے شمار لوگوں نے حدیث روایت کی ہے۔

ابو حاتم انہیں ثقہ کہتے ہیں۔ ابن دارہ کا قول ہے: جب میں نے ابن المدینی کے سامنے ان کا ذکر کیا تو انہوں نے ان کا بڑا بلند ذکر کیا۔ احمد دورقی بیان کرتے ہیں: میں نے بصرہ میں ان سے افضل نہیں دیکھا۔ میں کہتا ہوں: موصوف نے 231ھ میں وفات پائی۔

ہمیں ابو الفضل بن عساکر نے اپنی سند کے ساتھ ابویعلیٰ سے بیان کیا، وہ کہتے ہیں: ہمیں عبد اللہ بن محمد بن اسماء نے، وہ کہتے ہیں: ہمیں جویریہ بن اسماء نے نافع سے، انہوں نے حضرت ابن عمر رضی اللہ عنہما سے اور انہوں نے نبی کریم ﷺ سے نقل کیا کہ نبی کریم ﷺ کا ارشاد ہے: "جس نے ہم پر اسلحہ اٹھایا وہ ہم میں سے نہیں" ^②۔

یہ حدیث صحیح ہے اور عوالیٰ میں سے ہے۔ میں نے یہ حدیث ایک بار "مسند ابی یعلیٰ" سے اور ایک بار "سؤالات ابن حمدان" سے سنی ہے۔

① تہذیب الکمال: 733/2، الکاشف: 124/2، التاریخ الكبير: 189/5، الجرح والتعديل: 734/5، الوافی بالوفیات: 440/17، سیر الاعلام: 685/1، الثقات: 356/8۔

② صحیح البخاری: کتاب الفتن: باب رقم: 7۔ صحیح مسلم: کتاب الایمان: رقم الحدیث: 164، 163، 161۔

(۵۰۵) ۸/ ۸۷ خ، م، د، س: الحافظ، الحجۃ، ابو عمرو عبید اللہ بن معاذ بن معاذ العبصری، البصری رحمۃ اللہ علیہ ①

آپ نے اپنے والد سے اور معمر بن سلیمان، یحییٰ القطان، وکیع اور متعدد لوگوں سے حدیث سنی ہے اور آپ سے حدیث بیان کرنے والوں میں مسلم، ابو زرہ، زکریا الساجی، ابو داؤد، جعفر فریابی، بغوی اور بے شمار لوگوں کے نام آتے ہیں۔
ابو داؤد بیان کرتے ہیں: موصوف کو دس ہزار احادیث یاد تھیں۔ جن میں اشعث کی "مسائل معقودہ" کی بابت احادیث معمر کی احادیث اور خالد کی احادیث شامل ہیں۔ میں نے انہیں دیکھا کہ وہ اپنے بیٹے کو سفیان کی احادیث پڑھا رہے تھے۔ موصوف بڑے فصیح و بلیغ تھے۔ ابو حاتم رازی نے انہیں ثقہ کہا ہے اور امام بخاری رحمۃ اللہ علیہ ان کا سن وفات 237ھ بیان کرتے ہیں۔ امام بخاری اور نسائی نے "عن رجل عنه" کے الفاظ کے ساتھ ان سے حدیث روایت کی ہے۔

اور جعفر فریابی تک میری سند کے ساتھ، جعفر بیان کرتے ہیں کہ ہمیں عبید اللہ بن معاذ نے، وہ کہتے ہیں: ہمیں میرے والد نے، وہ کہتے ہیں: ہمیں حسین معلم نے ابن بریدہ سے اور وہ حضرت عمران بن حصین رحمۃ اللہ علیہ سے بیان کرتے ہیں، وہ فرماتے ہیں کہ نبی کریم صلی اللہ علیہ وسلم کا ارشاد ہے:

"مجھے اپنے بعد تم لوگوں پر سب سے زیادہ جس کا ڈر ہے، وہ ایسا منافق ہے جو زبان آور ہو۔"

(۵۰۶) ۸/ ۸۸ د، ت، ق: الحافظ ابو عبد اللہ محمد بن حمید بن حیان الرازی رحمۃ اللہ علیہ ②

آپ یعقوب لہمی، ابن مبارک، جریری، فضل سینانی اور بے شمار لوگوں سے حدیث روایت کرتے ہیں۔ آپ علم کا سمندر تھے۔ البتہ کثرت کے ساتھ منکر روایات بیان کرنے کی وجہ سے غیر معتمد تھے۔ آپ سے حدیث روایت کرنے والوں میں ابو داؤد، ترمذی، ابن ماجہ، محمد الباغندی، محمد بن جریری، بغوی اور کئی لوگوں کے نام شامل ہیں۔

عبد اللہ بن احمد بیان کرتے ہیں: میں نے اپنے والد ماجد کو یہ بیان کرتے سنا ہے: جب تک "رے" میں محمد بن عبید زندہ ہیں وہاں علم بھی زندہ رہے گا۔ ابو زرہ کا قول ہے: جو محمد بن حمید سے حدیث سننے سے رہ گیا وہ دس ہزار احادیث میں نازل سند کا محتاج ہو جاتا ہے۔ البتہ امام بخاری رحمۃ اللہ علیہ فرماتے ہیں: ان کی حدیث محل نظر ہے۔ صالح جزرہ انہیں متہم کہتے ہیں۔ ابن خزیمہ کا قول ہے: اگر امام احمد کو ان کی معرفت ہو جاتی تو ان کی تعریف بیان نہ کرتے۔ صالح جزرہ بیان کرتے ہیں: میں نے شاذ کوئی اور ابن حمید سے زیادہ ہوشیاری کے ساتھ جھوٹ بولنے کسی کو نہیں دیکھا۔ امام نسائی انہیں غیر ثقہ کہتے ہیں۔

① تہذیب الکمال: 889/2، تہذیب التہذیب: 48/7 (92)، تقریب: 539/1، الکاشف: 233/2، التاريخ الكبير: 401/5،

الجرح والتعديل: 1584/5، سير الاعلام: 284/11، الثقات: 406/8۔

② تہذیب الکمال: 1190/3، الکاشف: 35/3، التاريخ الكبير: 69/1، تاريخ بغداد: 259/2، تراجم الاحبار: 102/4،

الروافی بالوفیات: 28/3، سير الاعلام: 503/1، ضعفاء ابن الجوزی: 54/3۔

ہمیں عبد الحافظ بن بدران وغیرہ نے اپنی سند کے ساتھ عبد اللہ بن محمد سے بیان کیا، وہ کہتے ہیں ہمیں ابن حمید نے، وہ کہتے ہیں ہمیں سلم بن فضل نے، وہ کہتے ہیں: ہمیں عبد اللہ بن عبد الرحمن بن ابی ملیکہ نے بیان کیا کہ میں نے قاسم بن محمد کو یہ بیان کرتے سنا کہ مجھے سائب نے بیان کیا، وہ کہتے ہیں کہ مجھ سے سعید بن ابی شیبہ نے پوچھا: اے میرے بھتیجے! کیا تم نے قرآن پڑھ رکھا ہے؟ میں نے عرض کیا: جی ہاں! تو فرمایا: قرآن کو خوش الحانی کے ساتھ پڑھا کرو کہ میں نے نبی کریم ﷺ کو یہ ارشاد فرماتے ہوئے سنا: ”قرآن کو خوش الحانی سے پڑھو کہ جو قرآن کو خوش الحانی سے نہیں پڑھتا وہ ہم میں سے نہیں اور رو اور اگر روانہ آئے تو رونے کی صورت ہی بنا لو“^①

ہمیں احمد بن حنبلہ نے اپنی سند کے ساتھ بیان کیا کہ ابن ابی ملیکہ بیان کرتے ہیں کہ حضرت عبید اللہ بیان کرتے ہیں: ایک دفعہ میں اور عبد اللہ بن سائب بن ابی شیبہ اکٹھے تھے کہ اتنے میں ہمارے سامنے سے حضرت ابولبابہ بن ابی شیبہ گزرے۔ آپ نے ارشاد فرمایا: ”جو قرآن کو خوش الحانی سے نہیں پڑھتا، وہ ہم میں سے نہیں۔“

اور اس سند کے ساتھ طبرسی مسلم سے بیان کرتے ہیں، وہ کہتے ہیں: ہمیں حارث بن عبید نے، وہ کہتے ہیں: ہمیں عبید اللہ بن افضل نے ابن ابی ملیکہ سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے: ”جو قرآن کو خوش الحانی سے نہیں پڑھتا، وہ ہم میں سے نہیں۔“

یہ حدیث ابن ابی ملیکہ سے اور بھی متعدد طرق سے مروی ہے۔

(موصوف محمد بن حمید نے 230 ھ یا 240 ھ یا 248 ھ میں وفات پائی)

(۵۰۷) ۸/۸۹ خ، ت: الحافظ، الحجۃ ابو جعفر عبد اللہ بن محمد عبد اللہ بن جعفر بن الیمان الجعفر، البخاری

المسند بن ابی شیبہ^②

آپ بنو جعفر کے آزاد کردہ غلام تھے اور احادیث مسندہ کی طرف از حد التفات کرنے کی وجہ سے ”مسندی“ کے لقب سے مشہور ہو گئے۔ ابن عیینہ، مروان بن معاویہ، اسحاق الازرق سے حدیث سنی۔ جناب عبد الرزاق کے پیچھے یمن گئے۔ موصوف کے سب سے قدیم شیخ فضیل بن عیاض ہیں۔ آپ سے امام بخاری، ذہلی، ابوزرعہ، عبید اللہ بن واصل، محمد بن نصر المروزی اور بے شمار لوگوں نے حدیث روایت کی ہے۔

ابو حاتم آپ کو صدوق کہتے ہیں۔ حاکم کا قول ہے: مسندی اپنے زمانہ میں وراء النھر کے بلا نزاع امام حدیث تھے اور یہ امام بخاری کے اُستاذ بھی ہیں۔ موصوف نے ذی القعدہ 229 ھ میں وفات پائی۔ رحمۃ اللہ علیہ۔

① صحیح البخاری: کتاب التوحید: باب 44۔ سنن ابی داؤد: کتاب الوتر، باب: 20۔

② تہذیب التہذیب: 9/6 (12)، تقریب: 1/447 (600)، التاریخ الکبیر: 5/189، الجرح والتعديل: 5/745، الوافی بالوفیات: 17/439، الثقات: 8/354، سیر الاعلام: 10/158۔

ہیں حسن بن علی الجوهری نے اپنی سند کے ساتھ محمد مروزی سے بیان کیا، وہ کہتے ہیں: ہمیں المسدی نے، وہ کہتے ہیں: ہمیں هشام بن یوسف نے بیان کیا۔

(دوسری سند) اور ہمیں مسلم بن محمد نے اپنی سند کے ساتھ حمدون بن عمارہ البزاز سے بیان کیا، وہ کہتے ہیں: ہمیں مسندی نے، وہ کہتے ہیں: ہمیں بن یوسف نے، وہ کہتے ہیں: ہمیں معمر بن عمرو بن مسلم سے، انہوں نے مکرمہ سے اور انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ

”حضرت ثابت بن قیس رضی اللہ عنہ کی اہلیہ نے ان کے ساتھ خلع کر لیا تو نبی کریم ﷺ نے ان کی عدت ایک اور آدھا حیض مقرر فرمائی۔“

یہ روایت بے حد غریب ہے اور مذکورہ حمدون ثقہ ہے۔

”تاریخ غنجان“ میں غنجان کی سند کے ساتھ مروی ہے کہ امام بخاری رحمہ اللہ فرماتے ہیں: مجھے حسن بن شجاع نے یہ کہا کہ بھلا تم سے کوئی حدیث کیسے رہ سکتی ہے کیونکہ تم تو ایک خزانے پر یعنی المسندی پر جا پڑے ہو۔

(۵۰۸) ۸/۹۰ خ، د، ت: الحافظ، المحبہ ابو بکر عبد اللہ بن محمد بن حمید البصری رحمہ اللہ^①

آپ ابن ابی الاسود کے نام سے مشہور ہیں۔ ہمدان کے قاضی، اور عبد الرحمن بن مہدی کے بھانجے تھے۔ مالک، ابو عوانہ، جعفر بن سلیمان، یزید بن زریع اور اپنے دادا ابو الاسود حمید بن الاسود سے حدیث سنی۔ اور آپ سے امام بخاری، ابو داؤد، ابن ابی الدنیا، یعقوب منسوی اور بے شمار لوگوں نے حدیث حاصل کرنا شروع کی تھی۔

میں کہتا ہوں: جناب ابو بکر نے جمادی الاخرہ 223ھ میں وفات پائی۔ جبکہ اس وقت عمر ساٹھ برس تھی۔ رحمۃ اللہ علیہ۔

(۵۰۹) ۸/۹۱ ع: الحافظ، الثبت ابو معمر عبد اللہ بن عمرو بن ابی الحجاج المنقری، البصری المقعد رحمہ اللہ^②

آپ بنو منقر کے آزاد کردہ غلام تھے۔ ابو الاشہب جعفر الطاطری، عبد الوارث، عنبر اور ایک جماعت سے حدیث روایت کرتے ہیں اور آپ سے امام بخاری، ابو داؤد اور دیگر ائمہ ایک واسطہ سے اور دارمی، ابو زرعہ اور دیگر بے شمار لوگ بلا واسطہ حدیث روایت کرتے ہیں۔

کتاب ستہ میں آپ کی روایت صرف عبد الوارث کے واسطہ سے ہے اور آپ عبد الوارث کی بابت سے زیادہ ثبت ہیں۔ ابن معین آپ کو ثقہ اور ثبت کہتے ہیں۔ ابو حاتم کا قول ہے: موصوف صدوق اور متقن ہیں حالبتہ آپ حدیث کے حفاظ میں سے

① تہذیب الکمال: 734/2، تہذیب التہذیب: 6/6 (4)، تقریب: 1/446 (592)، الکاشف: 2/125، التاريخ الكبير: 5/189،

الجرح والتعديل: 5/733، میزان الاعتدال: 2/491۔

② تہذیب التہذیب: 2/715، تہذیب التہذیب: 5/335 (574)، تقریب: 1/436 (501)، الکاشف: 2/113، الجرح والتعديل: 5/549، الوافی بالوفیات: 17/832، سیر الاعلام: 10/622۔

نہیں۔ البتہ ابو زرہ آپ کو ثقہ اور حافظ قرار دیتے ہیں۔ ابو داؤد کا قول ہے: آپ عبد الصمد سے زیادہ شہرت ہیں۔ یعقوب بن شیبہ بیان کرتے ہیں: آپ ثقہ، صحیح الکتاب اور قدری تھے۔ امام بخاری رحمہ اللہ نے آپ کا سن وفات 224ھ بتلایا ہے۔ (ایک قول 225ھ میں وفات پانے کا بھی ہے)

ہمیں ایوب بن ابی بکر الاسدی اور ان کے بھائی نے میری قرأت کے ساتھ اپنی سند سے ابو خلیفہ سے بیان کیا، وہ کہتے ہیں: ہمیں ابو معمر نے، وہ کہتے ہیں: ہمیں عبد الوارث نے عمرو بن عبید سے، انہوں نے حسن سے، انہوں نے حضرت انس رضی اللہ عنہ سے بیان کیا۔ وہ فرماتے ہیں: میں نے نبی کریم ﷺ کے ساتھ نماز ادا کی ہے۔ پس آپ ﷺ دنیا چھوڑ جانے تک رکوع کے بعد قنوت پڑھتے رہے۔

(۵۱۰) ۸/۹۲ س: الحافظ، الامام، الحجۃ ابو جعفر محمد بن عبد اللہ بن عمار الموصلی رحمہ اللہ

آپ موصل کے شیخ تھے اور ابن عمار کے نام سے معروف تھے۔ ابو بکر بن عیاش، سفیان بن عیینہ، المعانی بن عمران، عیسیٰ بن یونس اور ایک دنیا سے حدیث سنی۔ رجال اور علل میں آپ نے ایک بڑی کتاب لکھی۔ نسائی، جعفر فریابی باغندی، ابو یعلیٰ موصلی اور دیگر بے شمار لوگوں نے آپ سے حدیث روایت کی ہے۔

موصوف کی تجارت کی غرض سے بغداد آمدورفت تھی۔ عبید الجبل آپ کی بے حد تعظیم و توقیر کیا کرتے تھے۔ نسائی آپ کو ثقہ اور صاحب حدیث کہتے ہیں۔ خطیب کا قول ہے: موصوف ایک صاحب فضل اور محقق عالم، نہایت عمدہ حافظہ کے مالک اور کثیر الحدیث تھے۔ یزید بن محمد از دی بیان کرتے ہیں: ابن عمار موصل سے تھے۔ موصوف علل حدیث کے زبردست شناسا، علم حدیث کو از حد جمع کرنے والے اور حدیث کی خاطر از حد سفر کرنے والے تھے۔ عبید الجبل کا قول ہے: میں نے ابو یوسف القلوبی کو ابن عمار کے بارے میں یہ کہتے ہوئے سنا ہے کہ وہ علم حدیث میں ابن المدینی کے مثل تھے۔ عبیدان کی شان بہت زیادہ بیان کیا کرتے تھے۔ البتہ ابن عدی بیان کرتے ہیں: میں نے ابو یعلیٰ کو ابن عمار کے بارے میں بات کرتے سنا ہے، وہ کہتے ہیں کہ موصوف نے میرے ماموں کے خلاف جھوٹی گواہی دی تھی۔

میں کہتا ہوں: موصوف نے اسی برس کی عمر پا کر 242ھ میں وفات پائی۔

ہمیں احمد بن تاج الامناء نے اپنی سند کے ساتھ حسن بن سفیان سے بیان کیا، وہ کہتے ہیں: ہمیں ابن عمار نے، وہ کہتے ہیں: ہمیں معانی نے حنظلہ بن ابی سفیان سے، انہوں نے عکرمہ بن خالد سے، انہوں نے حضرت ابن عمر رضی اللہ عنہما سے بیان کیا کہ ایک آدمی نے آپ سے پوچھا: آپ جہاد پر کیوں نہیں نکلتے؟ تو انہوں نے فرمایا: میں نے نبی کریم ﷺ کو یہ ارشاد فرماتے ہوئے سنا:

① تہذیب الکمال: 1222/3، تہذیب التہذیب: 265/9، تقریب: 178/2، الکاشف: 62/3، الجرح والتعديل: 1641/7، لسان المیزان: 365/7، معجم طبقات الحافظ: 160 ص، تاریخ بغداد: 416/5، المغنی: 5673، الوافی بالوفیات: 304/3۔

”اسلام کی بنیاد پانچ باتوں پر ہے: (۱) لا الہ الا اللہ کی شہادت دینا (۲) نماز قائم کرنا (۳) زکوٰۃ ادا کرنا (۴) حج کرنا اور (۵) رمضان کے روزے رکھنا۔“

اس حدیث کو امام نسائی نے ابن عمار سے بیان کیا ہے۔

(۵۱۱) ۸/ ۹۳ خ، د: الامام، الحافظ ابو جعفر، احمد بن صالح الطبری ثم المصري رحمہ اللہ

موصوف سربراہ آورده علماء میں سے تھے۔ ابن یونس بیان کرتے ہیں: صالح طبرستان کے فوجیوں میں سے تھے۔ ان کے ہاں مصر میں 170ھ میں موصوف احمد پیدا ہوئے۔

میں کہتا ہوں: احمد نے سفیان بن عیینہ، ابویہ، ابن ابی ندیک، عبدالرزاق اور ان کے طبقہ کے لوگوں سے حدیث سنی۔ جبکہ امام بخاری، ابوداؤد، صالح جزیرہ، ابواسماعیل ترمذی، ابی داؤد اور بے شمار لوگوں نے حدیث بیان کی ہے۔

صالح جزیرہ بیان کرتے ہیں: مصر میں عمدہ حدیث بیان کرنے والا ان کے سوا اور کوئی نہ تھا۔ موصوف فقہ، حدیث اور نحو جیسے علوم و فنون کے جامع تھے۔ زہری، شعبہ اور ثوری کی حدیث کے عالم تھے اور اس کے بارے میں گفتگو کیا کرتے تھے۔

محمد بن عبد اللہ بن نمیر کا قول ہے: فرات پار کر کے احمد بن صالح جیسا کوئی آدمی دیکھنے میں نہیں آتا۔ ابوحاتم اور بخاری انہیں ثقہ کہتے ہیں۔ امام بخاری رحمہ اللہ فرماتے ہیں: میں نے کسی کو دلیل کے ساتھ ان کی بابت کلام کرتے نہیں دیکھا۔ احمد غلی آپ کو ثقہ اور صاحب سنت کہتے ہیں۔ یعقوب فسوی کا قول ہے: میں نے ہزار سے کچھ اوپر مشائخ سے حدیث لکھی ہے۔ پس میرے اور اللہ کے درمیان حجت دو آدمی ہیں: (۱) احمد بن صالح اور (۲) احمد بن حنبل۔

ابن وارہ بیان کرتے ہیں: بغداد میں امام احمد، حران میں نفیلی، کوفہ میں ابن نمیر اور مصر میں احمد بن صالح یہ دین کے ستون ہیں۔ میں کہتا ہوں: موصوف حجت ہیں۔ ان کی بابت کیا جانے والا قول غیر متمد ہے۔ البتہ ان میں، جیسا کہ خطیب نے بیان کیا ہے، قدرے تکبر اور بد خلقی تھی۔ نسائی کو ان سے ان کی مجلس میں کافی بے رخی دیکھنی پڑی تھی۔ جس بناء پر دونوں بزرگوں میں کافی ان بن رقی۔

میں کہتا ہوں: میں نے اپنی تاریخ میں احمد بن صالح کے جملہ احوال کو رقم کیا ہے۔

ہمیں ابو المعالی ہمدانی نے اپنی سند کے ساتھ ابوبکر عبد اللہ بن سلیمان ہمدانی نے بیان کیا، وہ کہتے ہیں: ہمیں ابو جعفر احمد بن صالح نے، وہ کہتے ہیں: ہمیں ابن ابی ندیک نے، وہ کہتے ہیں: مجھے ابن ابی ذئب نے معتبری سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ

۱ سنن النسائی: کتاب الایمان: باب رقم: 13۔

۲ تہذیب الکمال: 24/1، تقریب: 16/1، التاريخ الكبير: 6/2، میزان الاعتدال: 56/2، لسان المیزان: 172/7، الوافی بالوفیات: 424/6، تاریخ بغداد: 195/4۔

”میں نے خدمت نبوی ﷺ میں عرض کی: اے اللہ کے رسول! میں آپ ﷺ سے بہت ساری احادیث سنتا ہوں جو بھول بیٹھتا ہوں۔ اس پر آپ ﷺ نے فرمایا: ”اپنی چادر بچھاؤ“۔ سو میں نے اپنی چادر بچھائی۔ آپ ﷺ نے ایک چلو بھر کر اس میں ڈالا۔ پھر ارشاد فرمایا: اب اس چادر کو (اپنے سینے سے) چمٹالو۔ سو میں نے اسے چمٹالیا تو پھر اس کے بعد کوئی حدیث (کبھی) نہ بھولا۔

موصوف نے ذی القعدہ 248ھ میں وفات پائی۔

(۵۱۲) ۸/ ۹۴ع: الحافظ، الشَّعْبِ، محدث کوفہ ابو کریب، محمد بن العلاء، اُھمذ انی الکوفی رحمہ اللہ ①

موصوف نے ابن عیینہ، ابن مبارک، ہیشم، مرو بن عبید، حاتم بن اسماعیل اور ان کے طبقہ کے لوگوں سے حدیث سنی، جبکہ آپ سے ائمہ محدثین کی ایک جماعت کے علاوہ عبد اللہ بن احمد، فریابی، ابن خزیمہ، ابو مرویہ، محمد بن قاسم الحادلی اور بے شمار لوگوں نے حدیث روایت کی ہے۔

ابن نمیر کا قول ہے: عراق میں ابو کریب سے زیادہ حدیثوں والا اور کوئی نہیں اور نہ ہمارے علاقہ کی احادیث کو کوئی ان سے زیادہ جانتا ہے اور ابن عقدہ حفظ اور کثرت حدیث میں ابو کریب کو اپنے جملہ مشائخ مقدم رکھتے تھے اور کہتے تھے کہ کوفہ میں ابو کریب کی تین لاکھ احادیث ظاہر ہوئیں۔

موسیٰ بن اسحاق بیان کرتے ہیں: میں نے ابو کریب سے ایک لاکھ احادیث سنی ہیں۔ ابو حاتم انہیں صدوق کہتے ہیں۔ حاکم کا قول ہے: میں نے ابو الفضل محمد بن ابراہیم کو سنا، وہ کہتے ہیں: میں نے ابراہیم بن ابی طالب کو یہ بیان کرتے ہوئے سنا کہ مجھ سے محمد بن یحییٰ نے پوچھا کہ تم نے عراق میں سب سے بڑا حافظ کون دیکھا ہے؟ میں نے کہا کہ میں نے امام احمد کے بعد ابو کریب کا مثل نہیں دیکھا۔ ابو عمرو نیشاپوری الخفاف بیان کرتے ہیں: میں نے ابن راھویہ کے بعد مشائخ میں ابو کریب سے بڑا حافظ نہیں دیکھا۔

ابو کریب خود بیان کرتے ہیں: میں دمشق میں یحییٰ بن حمزہ سے ملنے گیا تو انہیں عہدہ قضاء پر متمکن دیکھا۔ پس میں نے ان سے کوئی حدیث نہیں سنی۔

مطین کا قول ہے: ابو کریب کی وصیت تھی کہ ان کی کتابیں ان کے ساتھ دفن کی جائیں۔ چنانچہ ایسا ہی کیا گیا۔ موصوف نے ستاسی برس کی عمر پا کر جمادی الاخرہ 248ھ میں وفات پائی۔ (ایک قول 247ھ میں وفات پانے کا بھی ہے)۔ ہمیں امیر قوصی نے اپنی سند کے ساتھ ابو کریب سے بیان کیا، وہ کہتے ہیں: ہمیں ابو معاویہ نے، وہ کہتے ہیں: ہمیں عبد الرحمن

① تہذیب الکمال: 1255/3، تقریب: 197/2، الکاشف: 86/3، التاریخ الكبير: 205/1، رجال الصحيحین: 1705، طبقات الحفاظ: 217، تراجم الاحبار: 18/4، نسیم الرياض: 108/2۔

بن اسحاق نے نعمان بن سعد سے اور انہوں نے حضرت علیؓ سے بیان کیا، وہ فرماتے ہیں کہ نبی کریم ﷺ کا ارشاد ہے: ”بے شک جنت میں ایک ایسا بازار بھی ہوگا جس میں خرید و فروخت نہ ہوگی مگر مردوں اور عورتوں کی تصویریں ہوں گی۔ پس جب آدمی ایک صورت خریدے گا تو اس میں داخل ہو جائے گا اور اس بازار میں حور عین کا مجمع بھی لگا ہوگا جو اپنی آواز کو بلند کر رہی ہوں گی۔ لوگوں نے ان جیسی عورتیں (اور ان کی آوازوں جیسی آوازیں نہ سنی ہوں گی) نہ دیکھی ہوں (اور وہ بلند آواز سے یہ گارہی ہوں گی) ہم ہمیشہ رہنے والیاں ہیں، ہم فنا نہ ہوں گی اور راضی رہنے والیاں ہیں (کبھی) ناراض نہ ہوں گی اور ہم تروتازہ رہنے والیاں ہیں، بد حال نہ ہوں گی۔ سو مبارک ہے اس کے لیے جو ہمارے لیے (خاوند طے ہوا) اور ہم اس کے لیے (بیویاں طے ہوئی) ہیں۔“ ❶

(۵۱۳) ۸/۹۵ خ: شیخ مرد، حافظ کبیر ابو الفضل صدقہ بن فضل المروزی رحمہ اللہ ❷

موصوف نے ابو حمزہ محمد بن میمون السکری، سفیان بن عیینہ، ابن وہب، حفص بن غیاث اور ان کے طبقہ کے لوگوں سے حدیث روایت کی ہے اور آپ سے حدیث روایت کرنے والوں میں بخاری، دارمی ابو السوہبہ محمد بن عمرو، احل خراساں اور دیگر بے شمار لوگوں کے نام گنوائے جاتے ہیں۔

آپ امام، حجت اور صاحب سنت تھے۔ آپ کے اصحاب میں سب سے آخر میں وفات پانے والے امام محمد بن نصر مروزی ہیں۔

عباس نرسی کا قول ہے: ہم یہ کہا کرتے تھے کہ خراسان میں صدقہ اور عراق میں احمد (علم حدیث کے سب سے بڑے حافظ) ہیں۔

میں کہتا ہوں نہ موصوف نے 226ھ یا 223ھ میں وفات پائی اور ہم نے ان کی صحیح میں کوئی عالمی حدیث نہیں سنی۔

(۵۱۴) ۸/۹۶ خ: ۴: الحافظ، الثبت ابو بکر محمد بن ابان البلیخی رحمہ اللہ ❸

آپ جناب و کعب کے مستمل تھے۔ سفیان بن عیینہ، ابو خالد الاحمر، ابن وہب اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں ائمہ محدثین کی ایک جماعت شامل ہے۔ چنانچہ امام مسلم نے صحیح کے علاوہ میں آپ سے حدیث روایت کی ہے۔ ان کے علاوہ ابن خزیمہ، ابو العباس السراج، محمد بن عبد اللہ بن یوسف الاویری اور بے شمار لوگ

❶ صحیح مسلم: کتاب الجنة: رقم الحدیث: 17۔ جامع الترمذی الجنة: باب رقم: 15۔

❷ تہذیب الکمال: 604/2، تقریب: 366/1، الکاشف: 27/2، التاريخ الكبير: 298/4، سير الاعلام: 489/1، الثقات: 3211/8۔

❸ تہذیب الکمال: 1156/3، تقریب: 140/2، الکاشف: 15/3، الجرح والتعديل: 1124/7، میزان الاعتدال: 454/3، تاريخ بغداد: 78/2، سير الاعلام: 115/11۔

شامل ہیں۔

موصوف علم حدیث میں ائمہ مصنفین میں سے اور حفظ و علم میں مشہور تھے۔ موصوف نے محمد 244ھ میں بلخ میں جان جان آفریں کے سپرد کردی۔ (ایک قول 245ھ میں وفات پانے کا بھی ہے)

ہمیں ابوالمعالی بن ابی عمرو بن ابی اسحاق نے اپنی سند کے ساتھ محمد الدومیری سے بیان کیا، وہ کہتے ہیں: ہمیں محمد بن زبان بلی نے، وہ کہتے ہیں: ہمیں ابن نمیر نے اسماعیل بن مسلم سے، انہوں نے یونس بن عبید اور ثابت سے، انہوں نے حضرت انس بن مالک رضی اللہ عنہ سے بیان کیا کہ

”ایک مرتبہ انہوں نے نبی کریم ﷺ کے پیچھے اکیلے نماز ادا کی جبکہ ان کے پیچھے ایک خاتون تھیں۔ یہاں تک کہ بعد میں اور لوگ آئے۔“

مذکورہ اسماعیل ”بصری“ ہے اور مصدوق ہے۔ ان سے مسلم نے روایت کی ہے۔ موصوف کا بسا اوقات اسماعیل بن مکی کے ساتھ اشتباہ ہو جاتا ہے جو ایک ضعیف راوی ہے اور دلچسپ بات یہ ہے کہ دونوں ہم عصر تھے۔ دونوں میں ان کے شیوخ کے ذریعے امتیاز کیا جاتا ہے۔

ہمیں احمد بن حنبلہ اللہ نے اپنی سند کے ساتھ محمد بن اسحاق سے بیان کیا، وہ کہتے ہیں: ہمیں محمد بن ابان نے، وہ کہتے ہیں: ہمیں دکیع نے، وہ کہتے ہیں: ہمیں عکرمہ بن عمار نے اسحاق بن عبد اللہ بن ابی طلحہ سے اور انہوں نے اپنے والد ماجد حضرت عبد اللہ بن ابی طلحہ رضی اللہ عنہ سے بیان کیا، وہ فرماتے ہیں:

”سیدہ ام سلمہ رضی اللہ عنہا نے نبی کریم ﷺ کی خدمت میں حاضر ہو کر عرض کیا: (اے اللہ کے رسول!) مجھے ایسے کلمات سکھلا دیجیے جن کے ذریعے میں اپنی نماز میں پناہ مانگتی رہوں تو آپ نے یہ ارشاد فرمایا:

”تو دس مرتبہ سبحان اللہ پڑھ، دس مرتبہ الحمد للہ کہہ پھر دس مرتبہ اللہ اکبر کہہ، پھر (اللہ سے) اپنی حاجت مانگ تو رب تعالیٰ (تیرے سوال کو قبول کرتے ہوئے) فرمائے گا: ہاں ہاں! (میں نے تیرا سوال پورا کیا)۔“

محمد بن ابان بلی بیان کرتے ہیں: ہمیں ابراہیم بن حکم نے اپنے والد سے بیان کیا، وہ کہتے ہیں کہ مجھے یہ بات پہنچی ہے کہ ”نضاء میں ایک فرشتہ ہے اگر اسے اجازت مل جائے تو وہ آسمانوں اور زمین کو اپنے انگوٹھے کے سرے پر دھر دے۔“

ہمیں عمر بن قواس نے اپنی سند کے ساتھ ابو الطیب عبد اللہ بن محمد المقری سے بیان کیا، وہ کہتے ہیں: حافظ عبد اللہ بن محمد بلی نے، وہ کہتے ہیں: ہمیں محمد بن ابان بلی ہے، وہ کہتے ہیں: ہمیں تفسیق بلی نے اسرائیل سے، انہوں نے ثور سے، انہوں نے مجاہد سے اور انہوں نے حضرت ابن عمر رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے:

”جس نے شراب پی چاہے تھوری پی یا زیادہ، رب تعالیٰ قیامت کے دن اسے جہنم کا کھولتا ہوا پانی پلائے گا۔“

(۵۱۵) ۸/ ۹۷ خ، م، ہ: الحافظ ابو قدامہ عبید اللہ بن سعید السرخسی رحمۃ اللہ علیہ

حفظ حدیث میں یکتائے روزگار تھے۔ آپ بنی۔ شکر کے آزاد کردہ غلام تھے۔ نیشاپور میں سکونت اختیار کی تھی۔ سفیان بن عیینہ، اسحاق الا زرق، یحییٰ قطان، حفص بن غیاث اور ان کے طبقہ کے لوگوں سے حدیث بیان کی۔ اگرچہ ایک قول یہ ہے کہ آپ کی حماد بن زید سے ملاقات ثابت ہے لیکن یہ صحیح نہیں۔

آپ سے حدیث روایت کرنے والوں میں شیخین، جعفر فریابی، نسائی، ابن خزیمہ، السراج اور بے شمار لوگوں نے حدیث روایت کی ہے۔

نسائی کا قول ہے: ابو قدامہ ثقہ اور مامون ہیں، ہم نے ان جیسے سے کم ہی حدیث لکھی ہے۔ ابراہیم بن ابی طالب بیان کرتے ہیں: ہمارے پاس نیشاپور سے ابو قدامہ سے زیادہ ثبت اور متفق اور کوئی نہیں آیا۔

ابن حبان کا قول ہے: یہ ابو قدامہ ہی تو ہیں جنہوں نے سرخس میں سنت کو غلبہ دیا، ظاہر کیا اور لوگوں کو اس کی دعوت دی، یحییٰ ذہلی بیان کرتے ہیں: موصوف امام، فاضل اور نیک تھے۔

میں کہتا ہوں: موصوف نے ”فربر“ میں 241ھ میں وفات پائی۔

میں نے احمد بن اسحاق پر قرأت کی۔ وہ اپنی سند کے ساتھ جعفر بن محمد سے بیان کرتے ہیں۔ وہ کہتے ہیں: ہمیں ابو قدامہ نے ”فیریاب“ میں 221ھ میں بیان کیا کہ میں نے عبد الرحمن بن مہدی کو سلام بن ابی مطیع سے بیان کرتے سنا۔

(دوسری سند) جعفر بیان کرتے ہیں: ہمیں یعقوب دورقی نے بغداد میں 234ھ میں بیان کیا، وہ کہتے ہیں ہمیں عبد الرحمن بن مہدی نے سلام سے بیان کیا، وہ کہتے ہیں میں نے ایوب کو کہتے سنا، جبکہ ان کے پاس ایک مرجی بیٹھا ہوا تھا۔ اس نے پوچھا: بھلا یہ تو بتلائیے کہ یہ جو ارشاد باری تعالیٰ ہے:

”وآخرون مرجون لا مرالہ اما یعذبہم واما یتوب علیہم“۔ (التوبہ: 106)

”اور کچھ اور لوگ ہیں جن کا کام اللہ کے حکم پر موقوف ہے چاہے ان کو عذاب دے اور چاہے ان کو معاف کر دے“ اس میں مذکور یہ لوگ مومن ہیں یا کافر ہیں؟ اس پر ایوب نے کہا:۔ چلے جاؤ اور جا کر پورا قرآن پڑھ لو کہ ہر ہر آیت میں نفاق کا ذکر ہے اور مجھے اپنے اوپر نفاق کا ڈر ہے۔

(۵۱۶) ۸/ ۹۸ م، ت، ہ، ق: الحافظ، المسند ابو عبد اللہ محمد بن یحییٰ بن ابی عمر العدنی رحمۃ اللہ علیہ

آپ خانہ کعبہ کے مجاور تھے۔ آپ نے فضیل بن عیاض، سفیان بن عیینہ، در اور دی، معتمر اور ان کے طبقہ کے لوگوں سے

① تہذیب الکمال: 879/2، تہذیب التہذیب: 16/7 (31)، تقریب: 533/1، الکاشف: 266/2، التاريخ الكبير: 382/5،

سير الاعلام: 405/11، الثقات: 406/8۔

② تہذیب الکمال: 1288/3، تہذیب التہذیب: 518/9، تقریب: 218/2، الکاشف: 107/3، الجرح والتعديل: 560/8،

معجم المؤلفين: 107/12، المعین: 1008، الانساب: 249/9۔

حدیث بیان کی اور ایک "مسند" بھی لکھی۔ لمبی عمر پائی، ستر حج کرنے کی سعادت سے سرفراز ہوئے۔ اپنے زمانہ میں حرم کے شیخ تھے۔ موصوف بڑے عابد و زاہد و نیکو کار تھے۔ ہمہ وقت طواف کا شغل رہتا تھا۔ آپ سے حدیث روایت کرنے والوں میں مسلم، ترمذی، مفضل الحمیدی، علی بن عبد الحمید النضاری اور بے شمار لوگ شامل ہیں۔

نسائی آپ سے "عن رجل عنه" کہہ کر حدیث روایت کرتے ہیں۔ ابو حاتم کا قول ہے: موصوف صدوق اور صالح تھے البتہ ان میں غفلت پائی جاتی تھی۔ مجھے ان کے پاس سے ایک موضوع حدیث ملی جسے وہ سفیان سے روایت کیا کرتے تھے۔ حسن بن احمد بن لیث کا قول ہے: مجھے یہ بات پہنچی ہے کہ موصوف نے ساٹھ برس تک طواف ترک نہ کیا تھا۔

موصوف نے 243ھ کے اخیر میں وفات پائی (ایک قول 235ھ میں وفات پانے کا بھی ہے)۔ رحمۃ اللہ علیہ۔

(۵۱۷) ۸/۹۹ع: الحافظ، الامام، شیخ الاسلام ابوسعید عبد اللہ بن سعید بن حصین الانجلی، الکندی، الکونی رحمۃ اللہ علیہ

آپ کوفہ کے محدث، صاحب تفسیر اور کتب کثیرہ کے مصنف ہیں۔ ہشیم، ابوبکر بن عیاش، عبد اللہ بن ادریس، عقبہ بن خالد اور بے شمار لوگوں سے حدیث روایت کی اور آپ سے ائمہ محدثین کی ایک جماعت نے اور ابن خزیمہ، ابویعلیٰ زکریا الساجی، عمر البیہری، عبد الرحمن بن ابی حاتم اور دیگر بے شمار لوگوں نے حدیث روایت کی ہے۔

ابو حاتم بیان کرتے ہیں: موصوف اپنے زمانہ کے لوگوں کے امام تھے۔ محمد بن احمد بن بلال الشطوی کا قول ہے:

میں نے انجلی سے بڑا حافظ حدیث نہیں دیکھا۔ امام نسائی انہیں صدوق کہتے ہیں۔

موصوف نے نوے (۹۰) برس سے زیادہ کی عمر پا کر ربیع الاول 257ھ میں وفات پائی۔

اس سال جن مزید ائمہ محدثین نے اس دنیائے فانی کو داغ مفارقت دیا ہے ان کے اسمائے گرامی یہ ہیں:

☆ احمد بن منصور زاج المروزی

☆ اسحاق بن ابراہیم بن حبیب بن الشہد المہری

☆ حسن بن عبد العزیز الجروی

☆ المعمر ابو علی حسن بن عرفہ بن یزید العبدي

☆ زہیر بن محمد بن نمیر المروزی الحافظ

☆ ابوطالب زید بن اخزم المہری الحافظ

☆ سلیمان بن معبد السخنی المروزی

① تہذیب الکمال: 688/2، تہذیب التہذیب: 236/5 (410)، الکاشف: 91/2، الجرح والتعديل: 342/5، الوافی

بالوفیات: 197/7، سیر الاعلام: 182/12، الجمع بین رجال الصحیحین: 920۔

- ☆ عباس ابو الفضل الریاشی
- ☆ علی بن خشرم المروزی
- ☆ محمد بن حسان ابو جعفر البغدادی الازرق
- ☆ محمد بن عمرو بن حنان
- ☆ محمد بن وزیر الواسطی (رحمہ اللہ)

ہمیں ابوسعید سنقر بن عبد اللہ الزینی نے اپنی سند کے ساتھ ابواسحاق الحاشمی سے بیان کیا ہے، وہ کہتے ہیں: ہمیں ابوسعید الاحلیج نے، وہ کہتے ہیں: ہمیں عبد السلام بن حرب نے خسیف سے، انہوں نے ابوعبیدہ سے، انہوں نے حضرت ابن مسعود رضی اللہ عنہما اور انہوں نے نبی کریم ﷺ سے نقل کیا کہ نبی کریم ﷺ کا ارشاد ہے:

”ہر تیس گائیوں میں ایک تمبیج یا سمیجہ آئے گا اور ہر چالیس میں ایک مسد آئے گا۔“^①

(۵۱۸) ۸/۱۰۰ اق: الحافظ، الامام، القاضي، ابو الفضل عباس بن یزید بن ابی حبیب السجری، البصری رحمہ اللہ
آپ کا شمار ان محدثین میں ہوتا ہے جنہوں نے علو روایت اور معرفت حدیث دونوں کو جمع کیا، یزید بن زریع، غندر، ابن عیینہ، مروان بن معاویہ، عبد الوہاب الثقفی، عبد الرزاق اور بے شمار لوگوں سے حدیث بیان کی اور آپ سے حدیث روایت کرنے والوں میں ابن ماجہ، ابن صاعد، ابن ابی حاتم، محاملی، ابن مخلد اسماعیل وراق اور دیگر بے شمار لوگ شمار کیے جاتے ہیں۔
ہمیں محمد بن بطیع وغیرہ نے بیان کیا کہ شعدہ الکامبیہ بیان کرتی ہیں، وہ کہتی ہیں: ہمیں ابو عبد اللہ اللہ تعالیٰ نے بیان کیا۔
(دوسری سند) ہمیں ابو المعالی الملقرانی اپنی سند کے ساتھ حسین بن اسماعیل سے بیان کیا، وہ کہتے ہیں: ہمیں عباس بن یزید بحرانی نے، وہ کہتے ہیں: ہمیں ابن عیینہ نے عمرو بن دینار سے، انہوں نے عبد الرحمن بن سائب سے، انہوں نے عبد الرحمن بن سعد سے۔ انہوں نے حضرت ابویوب انصاری رضی اللہ عنہ سے بیان کیا کہ نبی کریم ﷺ کا ارشاد ہے:

”پانی (یعنی غسل کرنے کے لیے پانی کا واجبی استعمال) تو پانی (یعنی منی کے نکلنے) سے ہی ہے۔“

یہ حدیث حسن اور غریب ہے۔ اسے امام نسائی وغیرہ نے روایت کیا ہے۔
صالح بن احمد الحافظ کا قول ہے: بحرانی ہمدان آئے، وہاں انہوں نے اپنی متعدد کتب بیان کیں۔ ابن ابی حاتم بیان کرتے

① صحیح یامیجہ: گائے کا ایک سال بچھڑایا بچھڑی۔ (معدن الحقائق: 1/198)
مُسْنِ يَأْتِي: وہ بچھڑایا بچھڑی جو دو سال کا ہو گیا ہو (معدن الحقائق: 1/198)۔ گائے، بکری وغیرہ کا وہ بچہ جس کے اگلے دانت نکل آئے ہوں (القاموس الوحید: 812)۔ ہماری عامی اردو میں اسے ”دندا“ کہتے ہیں۔

② تہذیب الکمال: 2/622، تہذیب التہذیب: 5/134 (232)، تقریب: 1/400، الکاشف: 2/69، الجرح والتعديل: 6/1193، میزان الاعتدال: 2/387۔

ہیں: میں نے اپنے والد کے ہمراہ سامرا میں ان سے حدیث بیان کی ہے۔ ابن اور مدہ کا قول ہے: موصوف صدق کا محل ہیں۔ محمد بن اسحاق الموسوی الاصبہانی بیان کرتے ہیں: میں طلب حدیث میں بصرہ گیا تو لوگوں نے مجھے یہ کہا: کیا تم لوگوں کے ہاں عباس بن یزید بحرانی موجود ہیں؟ میں نے کہا: جی ہاں! اس پر وہ لوگ کہنے لگے: تب پھر ہمارے پاس کیا کرنے آئے ہو؟

اسلمی دارقطنی کا قول نقل کرتے ہیں: بحارنی ثقہ اور مامون ہیں۔ ابو نعیم الحافظ کا قول ہے: بحرانی کا لقب عباس ہے اور وہ حدیث کے حافظ تھے۔

میں کہتا ہوں: موصوف ایک مدت تک ہمدان کے قاضی رہے۔ جبکہ ہمدان، اصفہان اور بغداد میں حدیث بیان کی۔ ابن محمّد نے موصوف کا سن وفات 258ھ بیان کیا ہے۔ خطیب کا قول ہے: ہمیں ازہری نے بیان کیا، وہ کہتے ہیں: دارقطنی سے جب عباس بحرانی کے بارے میں پوچھا گیا تو کہنے لگے: حضرات محدثین نے ان میں کلام کیا ہے۔

(۵۱۹) ۸/۱۰۱ م، د، س، ق: الحافظ، الفقیہ ابو طاہر احمد بن عمرو بن عبد اللہ بن عمرو بن السروح الاموی المصری ^{رحمہ اللہ}

آپ بنو امیہ کے آزاد کردہ غلام تھے۔ موطاء کی ایک نہایت عمدہ شرح بھی لکھی۔ سفیان بن عیینہ، ابن وہب اور سعید الامام وغیرہ بے شمار لوگوں سے حدیث روایت کی اور آپ سے مسلم، ابوداؤد، نسائی، ابوبکر بن ابی داؤد، عبد الرحمن بن احمد الرشیدی اور ایک جماعت نے حدیث روایت کی ہے۔

آپ کا شمار کبار علماء میں ہوتا ہے۔ ذی العقدہ 250ھ میں دار آخرت سدھار گئے۔ موصوف ایک حدیث میں متفرد تھے۔ ابن عدی کا قول ہے: ہمیں ابو العلاء الکوفی وغیرہ نے ابن السرح سے بیان کیا، وہ کہتے ہیں: ہمیں ابن وہب نے عمرو بن حارث سے، انہوں نے ابویونس سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”ہر بنی آدم آقا ہے اور آدمی اپنے گھر والوں کا آقا ہے اور عورت اپنے گھر کی مالکین ہے۔“

اس حدیث کے سب راوی ثقہ ہیں۔

میں نے عبد اللہ بن حسن القاضی پر قرأت کی کہ وہ اپنی سند کے ساتھ ابو طاہر ابن السرح سے بیان کرتے ہیں۔ وہ کہتے ہیں: مجھے رشید بن سعد نے یونس سے، انہوں نے ابن شہاب سے، انہوں نے حضرت انس رضی اللہ عنہ سے بیان کیا کہ نبی کریم ﷺ کا ارشاد ہے:

”جس نے مجھ پر قصد (دارادہ) سے جھوٹ بولا وہ جہنم میں اپنا ایک ٹھکانہ بنالے۔“

① تہذیب الکمال: 32/1، تہذیب التہذیب: 64/1، تقریب: 23/1، الکاشف: 66/1، الجرح والتعديل: 65/2، البدایہ والنہایہ: 6/11، الاکمال: 239/5، سیر الاعلام: 62/12، الديباج المذہب: 166/1۔

(۵۲۰) ۸/۱۰۲ م، د، ت، ق: الحافظ کبیر، محمد ابو عبد اللہ احمد بن ابراہیم بن کثیر الدقی، العبدی، النکری البغدادی ^①

آپ یعقوب دورقی کے بھائی ہیں۔ یہ دورقی نوپیاں بنانے کے فن کی طرف نسبت ہے۔ موصوف کے والد بڑے عابد و زاہد تھے۔ ایک قول یہ بھی ہے کہ اُس دور میں عبادت گزار کو "دورقی" کے نام سے یاد کیا جاتا تھا۔ آپ نے حیشم، یزید بن زریع، جریر، حفص بن غیاث اور ان کے طبقہ کے لوگوں سے حدیث سنی اور آپ سے مسلم، ابوداؤد، ترمذی، حیشم بن خلف، محمد بن محمد الباہلی اور دوسرے بہت سے لوگوں نے حدیث روایت کی ہے۔ آپ نے احادیث کو جمع کیا، کتابیں لکھیں۔ موصوف حدیث کے حافظ اور اس کے عالم تھے۔ نہایت عمدہ کتاب لکھتے تھے۔ ابو حاتم نے انہیں صدوق کہا ہے۔

ہمیں احمد بن عبد الرحمن العلوی وغیرہ نے بغوی سے اپنی سند کے ساتھ بیان کیا، وہ کہتے ہیں: ہمیں احمد بن ابراہیم دورقی نے، وہ کہتے ہیں: ہمیں عبد الرحمن بن غزوٰان نے بیان کیا، وہ کہتے ہیں: میں نے شعبہ کو یہ بیان کرتے ہوئے سنا ہے: میں نے جب بھی عمرو بن میرہ کو نماز میں دیکھا تو یہ گمان کیا کہ اب یہ اپنی دعا مانوا کر بتی نماز سے لوٹیں گے۔

ہمیں اسی سند کے ساتھ احمد بن ابراہیم دورقی نے، وہ کہتے ہیں: ہمیں ابوداؤد نے شعبہ سے بیان کیا، وہ کہتے ہیں: ایوب بنی ضبیہ کی مسجد میں حدیث حاصل کرنے جایا کرتے تھے۔ چنانچہ ایک دن ایوب نے قیس بن مسلم کی حدیث سنائی جو انہوں نے طارق بن شہاب سے روایت کی تھی کہ "ایک عورت نے حج کا ارادہ کیا"۔

پھر ایوب نے کہا: بھلا کسی حدیث کی ایسی اسناد تو لا کر دکھاؤ۔

موصوف نے شعبان 246ھ میں اسی سال کی عمر میں وفات پائی (برصغیر)۔

(۵۲۱) ۸/۱۰۳ ع: حافظ کبیر المعمر، الامام محدث عراق ابو یوسف یعقوب بن ابراہیم دورقی العبدی ^②

آپ نے بغداد میں لیث بن سعد کو دیکھا تھا۔ ابراہیم بن سعد، حیشم، عیسیٰ بن یونس، عبد العزیز در اوروی اور ان کے طبقہ کے لوگوں سے حدیث سنی اور آپ سے ایک جماعت محدثین نے اور نسائی نے ایک واسطہ سے اور قاسم مطر، یحییٰ بن صالح، ابو عبد اللہ النحاشی، ابن مخلد اور بے شمار لوگوں نے حدیث بیان کی ہے۔

① تہذیب الکمال: ۱۴/۱، العبر: ۴۴۶/۱، التمهید: ۱۷۱/۱، معجم المؤلفین: ۱۴۲/۱، طبقات الخلفاء: ۲۱/۱، الانساب: ۳۹۱/۵، تاریخ واسط: ۱۵۲، المشتبه: ۸۸۔

② تہذیب الکمال: ۱۵۴۸/۳، تہذیب التہذیب: ۳۸۱/۱۱، الکاشف: ۲۹۰/۳، الثقات: ۲۸۶/۹، تراجم الاحبار: ۲۷۰/۴، معجم المؤلفین: ۲۱۴/۱۳، تاریخ بغداد: ۳۷۷/۱۴، سیر الاعلام: ۱۴۱/۱۲۔

نسائی وغیرہ نے انہیں ثقہ، خطیب نے ثقہ، حافظ، متقن اور صاحب مسند کہا ہے۔ موصوف نے 252ھ میں وفات پائی۔ جبکہ عمر نے توے (۹۰) کی دہائی میں قدم رکھ دیا تھا۔ (ایک قول 250ھ میں وفات پانے کا بھی ہے)۔

موصوف اپنے بھائی احمد بن ابراہیم دورقی سے دو سال بڑے تھے۔

ہمیں محمد بن علی الصالحی نے اپنی سند کے ساتھ مبارک بن محمد البازرائی سے بیان کیا۔

(دوسری سند): اور ہمیں احمد بن ابو محمد المقری نے ابراہیم بن عبد الرحمن کے واسطے سے البازرائی سے بیان کیا۔

(تیسری سند): اور ہمیں احمد بن اسحاق نے، وہ کہتے ہیں ہمیں مرتضیٰ بن حاتم نے بیان کیا۔

(چوتھی سند): اور ہمیں عیسیٰ بن ابو محمد نے، وہ کہتے ہیں ہمیں علی بن محمود نے بیان کیا۔

(پانچویں سند): ہمیں حسن بن علی نے، وہ کہتے ہیں ہمیں جعفر بن ابی الحسن نے بیان کیا۔

(چھٹی سند): ہمیں زینب بنت یحییٰ اور محمد بن عبد الکریم المقری نے، وہ دونوں کہتے ہیں ہمیں ابو القاسم بن رواد نے

بیان کیا۔

(ساتویں سند): اور ہمیں محمد بن ابی القاسم نے اپنی سند سے ساتھ نصر بن احمد بن البرطر سے بیان کیا۔

(آٹھویں سند): اور ہمیں ابو المعالی ابرقومی نے اپنی سند کے ساتھ ابو عبد اللہ المحاملی سے بیان کیا، وہ کہتے ہیں: ہمیں یعقوب

بن ابراہیم دورقی نے، وہ کہتے ہیں: ہمیں یحییٰ بن سعید نے ابن عثمان سے بیان کیا، وہ کہتے ہیں: مجھے سعید نے حضرت ابو ہریرہ رضی اللہ عنہ سے، انہوں نے نبی کریم ﷺ سے بیان کیا کہ

”نبی کریم ﷺ جب سفر کا ارادہ فرماتے تھے تو یہ دعا پڑھتے تھے:

اَللّٰهُمَّ اِنِّیْ اَعُوْذُبِکَ مِنْ وَعْشَاءِ السَّفَرِ وَ کَاثِبَةِ الْمُنْقَلَبِ وَ سُوءِ الْمُنْتَظَرِ فِی الْاَهْلِ وَ الْمَالِ اَللّٰهُمَّ اِظْلِلْنَا الْاَرْضَ وَ هَوِّنْ عَلَیْنَا السَّفَرَ۔

(ترجمہ): اے اللہ! میں تجھ سے سفر کی مشقت سے، لوٹ کر کسی تکلیف دہ بات سے اور کسی بُری بات کے دیکھنے سے پناہ مانگتا ہوں، اے اللہ! اس سفر میں تو ہی ہمارا رفیق ہے اور ہمارے پیچھے ہمارے اہل و عیال کا نگران و نگہبان تو ہی ہے۔ اے اللہ! تو ہمارے لیے زمین کو لپیٹ دے (یعنی مسافقت بعیدہ کو مختصر کر دے) اور اس سفر کو ہم پر آسان کر دے۔ ❶

اس حدیث کو نسائی نے یعقوب دورقی سے روایت کیا ہے اور اس کی اسناد حسن ہیں۔

(۵۲۲) ۸/۱۰۴م ۴: الحافظ، القدوة، الزاهد، شیخ کوفہ ابو السری ہناد بن السری بن مصعب التمیمی، الدارمی، المحدث رحمۃ اللہ علیہ ①

ہمیں احمد بن حنبلہ رحمۃ اللہ علیہ نے اپنی سند کے ساتھ ہناد بن السری سے بیان کیا، وہ کہتے ہیں کہ ہمیں کعب نے شعبہ سے، انہوں نے عبد العزیز بن صہیب سے، انہوں نے حضرت انس رضی اللہ عنہ سے بیان کیا، وہ فرماتے ہیں:

”نبی کریم ﷺ جب بیت الخلاء میں داخل ہوتے تو یہ دعا پڑھتے تھے:

”اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ“

(ترجمہ): اے اللہ! میں پناہ چاہتا ہوں خبیث جنوں اور جننیوں سے۔

اس حدیث کو امام ترمذی نے ہناد بن السری سے روایت کیا ہے۔

احمد بن سلمہ نیشاپوری بیان کرتے ہیں: ہناد بہت رونے دھونے والے تھے۔ ایک مرتبہ جب وہ ہمیں احادیث سنا کر فارغ ہوئے تو وضو کر کے مسجد گئے اور زوال تک نماز میں مشغول رہے۔ اس دوران میں ان کے ساتھ مسجد میں ہی تھا۔ پھر لوٹ کر گھر گئے، نیا وضو کیا اور مسجد آکر ہمیں ظہر کی نماز پڑھائی۔ پھر عصر تک نماز میں رہے، بلند آواز سے قرآن پڑھتے اور گریہ کرتے رہے اور خوب گریہ کیا۔ پھر ہمیں نماز عصر پڑھائی۔ پھر مغرب تک قرآن کی مصحف سے تلاوت کرتے رہے۔ میں نے ان کے ایک پڑوسی سے کہا: ہناد کس قدر صبر کے ساتھ عبادت کرنے والے ہیں؟ تو اس نے کہا: دن میں ان کا عبادت کا یہ معمول گزشتہ ستر (۷۰) برس سے ہے۔ اگر تم ان کی رات کی عبادت دیکھ لو تو تیرا کیا حال ہوگا۔ نہ ان کی کوئی بیوی تھی اور نہ باندی۔ کوفہ کے راہب کہلاتے تھے۔ میں کہتا ہوں: موصوف نے ربیع الآخر 243ھ میں اکا نوے (۹۱) برس کی طویل عمر پا کر وفات پائی۔ (رحمۃ اللہ علیہ)

موصوف نے ”الزهد“ میں ایک بڑی کتاب لکھی ہے۔

(۵۲۳) ۸/۱۰۵خ، د، ت، س: الحافظ، الحجہ، ابوہاشم، زیاد بن ایوب الطوسی، ثم البغدادی، دلو یہ رحمۃ اللہ علیہ ②

ابن ادریس، مروان بن شجاع اور ان کے طبقہ کے لوگوں سے حدیث سنی۔ اور آپ سے حدیث روایت کرنے والوں میں امام بخاری، ابو داؤد، ترمذی، نسائی، ابن خزیمہ، ابن صاعد، المحاملی اور دیگر بے شمار لوگ شامل ہیں۔ حتیٰ کہ خود امام احمد نے آپ سے حدیث روایت کی ہے۔

① تہذیب الکمال: 1450/3، تہذیب التہذیب: 11/70 (107)، تقریب: 2/321، الکاشف: 3/226، الانساب: 9/139،

لعین: 1024، الثقات: 9/246، البداية والنهاية: 10/345۔

② تہذیب الکمال: 1/437، تہذیب التہذیب: 3/355، التاريخ الكبير: 3/345، الوافی بالوفیات: 15/17، تاریخ بغداد: 8/479، سیر الاعلام: 12/120، الثقات: 8/249۔

ابو اسحاق بن اورمہ کا قول ہے: روئے زمین پر زیاد بن ایوب سے زیادہ ثقہ کوئی نہیں۔ ابو عاتم آپ کو صدوق کہتے ہیں۔ مروزی بیان کرتے ہیں: ہمیں امام احمد نے فرمایا کہ زیاد سے لکھو کہ یہ ”چھوٹے شعبہ“ ہیں۔ خود زیاد کا قول ہے: میں 166ھ میں پیدا ہوا اور 181ھ میں علم حدیث سیکھنا شروع کر دیا تھا۔

میں کہتا ہوں: موصوف نے ربیع الاول 252ھ میں وفات پائی۔ (رحمۃ اللہ علیہ)

ہمیں محمد بن بطنج وغیرہ نے الناصح عبدالرحمن بن نجم سے بیان کیا۔

(دوسری سند): اور ہمیں خدیجہ بنت الرضی نے الہمراء عبدالرحمن سے بیان کیا۔

(تیسری سند): اور ہمیں احمد بن اسحاق نے، وہ کہتے ہیں: ہمیں نصر بن عبدالرزاق نے بیان کیا۔ یہ سب کہتے ہیں: ہمیں شہدہ نے، اور انہوں نے حسین بن طلحہ النعالی سے بیان کیا۔

(چوتھی سند): اور ہمیں ابرقومی نے اپنی سند کے ساتھ زیاد بن ایوب سے بیان کیا، وہ کہتے ہیں: ہمیں علی بن ثابت نے بیان کیا۔ ہمیں ابن ابی ذئب نے شعبہ مولیٰ ابن عباس رضی اللہ عنہ سے اور انہوں نے حضرت ابن عباس رضی اللہ عنہ سے بیان کیا کہ ”نبی کریم ﷺ نماز جمعہ کے بعد کی اور نماز مغرب کے بعد کی دو رکعات اپنے دولت کدہ میں ہی ادا فرماتے تھے۔“

(۵۲۳) ۸/۱۰۶، د، س، ق: الحافظ، الشقہ، محدث حمص عمرو بن عثمان بن سعد بن کثیر الحمصی رحمۃ اللہ علیہ ①

نسائی، ابوبکر بن ابی داؤد، ابوعروہ اور دیگر لوگوں نے حدیث روایت کی ہے۔

موصوف نے 250ھ میں داعی اجل کو لبیک کہہ دیا۔ (ایک قول 251ھ میں وفات پانے کا بھی ہے)۔ میرے پاس ابوبکر بن سلیمان بھستانی کی ”کتاب العیث“ میں ان کی عوالی موجود ہیں۔ موصوف کا شمار ان لوگوں میں ہوتا ہے جنہیں حدیث میں معرفت و اتقان کی دولت کے ساتھ ساتھ علو الاسانید کا سرمایہ بھی نصیب ہوا تھا۔ آپ کے بھائی یحییٰ بن عثمان بھی آپ کی طرح ثقہ اور عالی اسناد والے تھے۔

ہمیں ابرقومی نے اپنی سند کے ساتھ عمرو بن عثمان سے بیان کیا، وہ کہتے ہیں: ہمیں بقیہ نے، وہ کہتے ہیں: مجھے زہری نے عبدالرحمن بن کعب سے اور انہوں نے اپنے والد ماجد حضرت کعب بن مالک رضی اللہ عنہ سے بیان کیا کہ نبی کریم ﷺ کا ارشاد ہے: ”روز قیامت (سب) لوگوں کو جمع کیا جائے گا اور میں اور میری امت ایک ٹیلے پر ہوں گی۔ پس میرا رب مجھے ایک ہیز جوڑا پہنائے گا۔ پھر مجھے اجازت ملے گی تو جو رب چاہے گا میں وہ کہوں گا۔ پس یہی مقام محمود ہے۔“ ②

اس حدیث کی اسناد اگرچہ صالح ہے لیکن متن غریب ہے۔

① تہذیب الکمال: 1043/2، الکاشف: 336/2، شذرات الذهب: 124/2، سیر الاعلام: 305/12۔

② مسند احمد: 456/3۔

(۵۲۵) ۸/۱۰۷، خ، م، ت، س: الحافظ، القدوة، ابو عبد اللہ محمد بن القشیری النیشاپوری رحمہ اللہ

آپ بنی قشیر کے آزاد کردہ غلام اور سربر آوردہ علماء میں سے تھے۔ سفیان بن عیینہ، عبد اللہ بن ادریس، تھری بن حمیل، عبد الرزاق اور ان کے طبقہ کے لوگوں سے حدیث روایت کی۔ آپ ان لوگوں میں سے ایک تھے جنہوں نے حال اور قال دونوں اعتبار سے حدیث نبوی پر بھرپور توجہ دی۔ ابن ماجہ کے سوا ائمہ محدثین کی ایک جماعت نے آپ سے حدیث روایت کی ہے۔ ان کے علاوہ ابو زرہ، ابن خزیمہ بھی آپ سے حدیث روایت کرنے والوں میں داخل ہیں۔ آپ سے سب سے آخر میں حدیث سننے والے جناب حاجب بن احمد الطوسی ہیں اور ان کی روایت "الثقیات" میں سب سے اعلیٰ درجہ کی ہے۔

ہمیں علی بن محمد اور احمد بن محمد نے، وہ دونوں کہتے ہیں: ہمیں ابو القاسم الانصاری بیان کیا۔

(دوسری سند) اور ہمیں ابو الحسین الیونانی نے اپنی سند کے ساتھ محمد بن رافع سے بیان کیا، وہ کہتے ہیں: ہمیں ابراہیم بن حکم بن ابان نے، وہ کہتے ہیں: مجھے میرے والد نے عکرمہ سے بیان کیا اور انہیں حضرت ابو ہریرہ رضی اللہ عنہ نے بیان کیا کہ

"نبی کریم ﷺ ایک آدمی کے پاس سے گزرے جو اپنی قربانی کے جانور کو ہانکے لیے جا رہا تھا اور خود پیدل چل رہا تھا۔ آپ ﷺ نے اس سے (اس جانور کے بارے میں) دریافت فرمایا تو اس نے عرض کیا: یہ قربانی کا جانور ہے۔ آپ ﷺ نے ارشاد فرمایا: "اس پر سوار ہو جاؤ۔"

جعفر بن احمد الحافظ کا قول ہے: میں نے حضرات محدثین میں محمد بن رافع سے زیادہ حیثیت والا کوئی نہیں دیکھا۔ موصوف کے گھر میں صنوبر کا ایک درخت تھا جس کی ٹیک لگا کر موصوف بیٹھ جاتے اور علماء آپ کے سامنے دوڑاؤ ہو کر سب مرتب بیٹھ جاتے، ظاہریہ کی اولاد بھی اپنے خدام سمیت بیٹھ جاتی۔ محویت و ادب کا عالم یہ ہوتا تھا جیسے سب کے سروں پر پرندے بیٹھے ہوں۔ چنانچہ آپ خود اپنے ہاتھوں میں کتاب لے کر اس کی قرأت کرتے۔ آپ کے رعب و جلال کی بناء پر نہ کوئی بولتا اور نہ مسکراتا۔ پس اگر تو ان میں سے کوئی بولتا تو موصوف مجلس سے اٹھ کھڑے ہوتے۔

ذکر یا بن دلو یہ بیان کرتے ہیں: ایک مرتبہ امیر طاہر نے آپ کی خدمت میں پانچ ہزار بھیجے تو ان کو یہ کہہ کر واپس کر دیا کہ آفتاب عین سرد ما پر بھی آجائے تو بالآخر ڈھل ہی جایا کرتے ہے۔

احمد بن عمر بن یزید کا قول ہے کہ ہمیں محمد بن رافع نے بیان کیا کہ انہوں نے عبد الرزاق کو اور انہوں نے مصر کو یہ کہتے سنا: میں نے یمن میں انگوروں کا ایک اتنا بڑا خوشہ دیکھا جو ایک گدھے پر لادے جانے والے پورے بوجھ کے برابر تھا۔ مسلم اور نسائی کا قول ہے: ابن رافع ثقہ اور مامون ہیں۔ زنجویہ بیان کرتے ہیں محمد بن رافع نے ذی الحجہ 245ھ میں وفات پائی۔

① تہذیب الکمال: 1196/3، تہذیب التہذیب: 160/9، الکاشف: 42/3، العبر: 445/1، المعین: 980، اربع وسائل: 176، الوافی بالوفیات: 68/3، التمهید: 255/1۔

(۵۲۶) ۸/۱۰۸ع: حافظ کبیر الامام ابو بکر محمد بن بشار بن عثمان البصری، العبدی، النساج بزار رحمۃ اللہ علیہ موصوف حدیث بصرہ کے عالم، متقن اور مجتہد تھے۔ والدہ کی خدمت نے علمی اسفار نہ کرنے دیے۔ البتہ ان کی وفات کے بعد علم نے روئے زمین کی خاک چھنوا دی۔ آپ نے مرحوم بن عبد العزیز العطار، عبد العزیز العمی، معمر بن سلیمان، غندر، یحییٰ بن سعید، عمر بن علی المقدی اور ان کے طبقہ کے لوگوں سے حدیث سنی اور آپ سے ائمہ محدثین کی ایک جماعت نے اور بغوی، ابن خزیمہ، ابو العباس السراج، ابن صاعد، ابوداؤد اور بے شمار لوگوں نے حدیث روایت کی ہے۔

ارغیانی بیان کرتے ہیں: میں نے بزار کو یہ کہتے سنا ہے: مجھ سے پانچ سونے حدیث لکھی ہے۔ جبکہ میں نے اٹھارہ برس کی عمر میں ہی حدیث بیان کر دی تھی۔ ابوحاتم کا قول ہے: بزار صدوق ہیں۔ غلی بیان کرتے ہیں: بزار ثقہ، کثیر الحدیث اور جولاہے تھے۔

ابوداؤد بیان کرتے ہیں: میں نے بزار سے پچاس ہزار احادیث لکھی ہیں۔ البتہ ابو موسیٰ بزار سے زیادہ ثبت ہیں اور اگر بزار میں سلامتی نہ ہوتی تو ان کی حدیث ترک کر دی جاتی۔ ابن خزیمہ کا قول ہے: میں نے بزار کو یہ کہتے سنا ہے: میں اس جگہ حدیث بیان کرتے تب ہی بیٹھا جب تک میں نے اپنی بیان کردہ سب احادیث حفظ نہ کر لی تھی۔

امام ابن خزیمہ اپنی کتاب "التوحید" میں بزار کا تذکرہ ان الفاظ کے ساتھ کرتے ہیں: ہمیں اپنے زمانہ کے علم و اخبار کے امام ابو بکر محمد بن بشار نے بیان کیا۔

میں کہتا ہوں: موصوف نے رجب 252ھ میں وفات پائی۔ ان کو ضعیف کہنے والے کا قول غیر معتبر ہے۔ موصوف خود بیان کرتے ہیں: میں اس سال پیدا ہوا جس میں حماد بن سلمہ نے وفات پائی۔

موصوف کی وفات کے سال جن ائمہ محدثین نے وفات پائی ان کے نام یہ ہیں:

☆ محمد بن منصور الجواز رحمۃ اللہ علیہ

☆ عبد الوارث بن عبد الصمد بن عبد الوارث رحمۃ اللہ علیہ

☆ محمد بن یحییٰ بن یحییٰ بن عبد الکریم الازدی رحمۃ اللہ علیہ

☆ احمد بن عبد اللہ بن سوید بن نجوف رحمۃ اللہ علیہ

☆ المستعین رحمۃ اللہ علیہ

ہمیں احمد بن اسحاق نے اپنی سند کے ساتھ بزار سے بیان کیا، وہ کہتے ہیں: ہمیں حماد بن مسعد نے، وہ کہتے ہیں: ہمیں اشعث نے حسن سے، انہوں نے حضرت انس رضی اللہ عنہ سے اور انہوں نے نبی کریم صلی اللہ علیہ وسلم سے بیان کیا کہ نبی کریم صلی اللہ علیہ وسلم کا ارشاد ہے:

① تہذیب الکمال: 1177/3، نسیم الرياض: 44/2، المغنی: 5327، التمهید: 265/6، معرفة الثقات: 1573۔

”حوض (کوثر) پر برتنوں کی تعداد آسمان کے ستاروں کی تعداد جتنی ہے۔“^۱

(۵۲۷) ۸/۱۰۹ع: الحافظ الحجۃ ابو موسیٰ محمد بن المثنیٰ العنزی، البصری الزمینی^۲

آپ بصرہ کے محدث تھے۔ یزید بن زریع، معتمر بن سلیمان، سفیان بن عیینہ اور غندر سے حدیث سنی۔ آپ سے ایک جماعت نے حدیث روایت کی۔ نسائی ”عن رجل عنه“ کہہ کر روایت کرتے ہیں۔ ان کے علاوہ ابن صاعد، ابن خزیمہ، محلی اور بے شمار لوگوں نے حدیث روایت کی ہے۔

صالح جزرہ کا قول ہے: میں محمد بن ثنیٰ کو بندار پر مقدم کیا کرتا تھا۔ البتہ ابن ثنیٰ کی عقل میں قدرے خرابی تھی۔ ابو عمرو جرائی بیان کرتے ہیں: میں نے بصرہ میں ابو موسیٰ اور یحییٰ بن حکیم سے زیادہ ثبت کوئی نہیں دیکھا۔ ابو موسیٰ نے 252ھ میں وفات پائی۔ موصوف اپنے ہم شہر بندار کے ساتھ ایک ہی سال میں پیدا ہوئے۔ ایک ہی سال میں وفات پائی اور علمی سفر میں بھی ان کے دوش بدوش رہے۔ (رحمۃ اللہ علیہ)

ہمیں احمد بن اسحاق نے اپنی سند کے ساتھ محمد بن ثنیٰ سے بیان کیا، وہ کہتے ہیں: ہمیں ابن عیینہ نے هشام سے، انہوں نے اپنے والد سے اور انہوں نے سیدہ عائشہ صدیقہ رضی اللہ عنہا سے نقل کیا:

”نبی کریم ﷺ جب مکہ تشریف لاتے تھے تو اس کے بالائی حصہ سے داخل ہوتے اور اس کے زیریں حصہ سے نکلتے تھے“ اس حدیث کو آئمہ خمسہ نے ابو موسیٰ رضی اللہ عنہ سے روایت کیا ہے۔

(۵۲۸) ۸/۱۱۰د، ق: الامام، المجتہد، الحافظ، ابو ثور ابراہیم بن خالد الکلبی، البغدادی رحمۃ اللہ علیہ^۳

آپ کی کنیت کی بابت ایک قول ابو عبد اللہ کا بھی ہے۔ آپ نے سفیان بن عیینہ، عبیدہ بن حمید، ابو معاویہ، کعب، شافع اور ان کے طبقہ کے لوگوں سے حدیث بیان کی ہے اور آپ سے حدیث نقل کرنے والوں میں، ابو داؤد، ابن ماجہ، ابن اسحاق السراج قاسم الطریزی، محمد بن صالح بن ذریع اور بے شمار لوگ شامل ہیں۔

ابو بکر الاعمین بیان کرتے ہیں: میں نے امام احمد سے ابو ثور کے بارے میں پوچھا تو فرمایا: میں انہیں پچاس برس سے جانتا ہوں۔ میرے نزدیک وہ ثوری جیسی شان رکھتے تھے۔ نسائی کا قول ہے: وہ ثقہ، مامون اور ایک فقیہ ہیں۔ ابن حبان بیان کرتے ہیں: موصوف فقیہ، علم و ورع اور فضل میں دنیا کے ایک امام تھے۔ موصوف نے متعدد کتابیں لکھیں۔ سنن کی فروع پر کلام کیا اور

① جامع الترمذی: کتاب القيامة: باب رقم: 15، 14۔ مسند احمد: 225/3، 230۔

② تہذیب الکمال: 1264/3، الکاشف: 93/3، میزان الاعتدال: 24/4، لسان المیزان: 273/7، تراجم الاحبار: 56/4، نسیم

الریاض: 65/3، العبر: 4/2، الانساب: 363/9، الوافی بالوفیات: 384/4۔

③ تہذیب الکمال: 53/1، المغنی: 131، سیر الاعلام: 72/12، طبقات الحفاظ: 223، تاریخ بغداد: 65/16، شذرات

الذهب: 93/2، العبر: 431/1، النجوم الزاهرة: 301/5۔

ان کا دفاع کیا۔

ایک قول یہ ہے کہ آپ کا سن وفات سفر 240 ھ ہے۔

ہمیں احمد بن حنبلہ اللہ نے اپنی سند کے ساتھ ابو ثور سے بیان کیا، وہ کہتے ہیں: ہمیں الکنی نے، وہ کہتے ہیں: ہمیں شعبہ نے قتادہ سے، انہوں نے فلاس سے، انہوں نے ابو رافع سے اور انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”اگر تم جان لو کہ پہلی صف میں کتنا اجر ہے تو (اس میں جگہ پانے کے لیے) قرعہ ڈالا جائے۔“^①

اس حدیث کو ابن ماجہ نے ابو ثور سے روایت کیا ہے۔

(۵۲۹) ۸/۱۱۱ م، ت، س، ق: الفقیہ، الحافظ، الثبت، قاضی، نیشاپور ابو موسیٰ اسحاق بن موسیٰ الانصاری، الخطمی المدینی رحمہ اللہ^②

آپ نے ابن عیینہ، عبد السلام بن حرب، معن بن عیسیٰ وغیرہ سے حدیث سنی ہے۔ آپ امام حدیث اور صاحب سنت تھے۔ ابو حاتم نے آپ کی تعریف میں بے حد طول بیانی سے کام لیا ہے اور نسائی آپ کو ثقہ کہتے ہیں۔ آپ سے حدیث روایت کرنے والوں میں مسلم، ترمذی، نسائی، فریابی، ابن خزیمہ اور خود آپ کے فرزند ارجمند موسیٰ بن اسحاق کے علاوہ دیگر بے شمار لوگ شامل ہیں۔

امام ترمذی رحمہ اللہ جب یہ فرماتے کہ ہمیں ”انصاری“ نے بیان کیا تو اس وقت ان کی مراد ابو موسیٰ اسحاق بن موسیٰ ہی ہوتے ہیں۔

ایک قول یہ ہے کہ موصوف نے حمص کے صوبہ کے ایک چھوٹے شہر ”حوسہ“ میں 244 ھ میں وفات پائی۔

ہمیں ابن ابی عسرون نے اپنی سند کے ساتھ ابو موسیٰ سے بیان کیا، وہ کہتے ہیں: ہمیں محاربی نے موسیٰ الفراء سے، انہوں نے سلمہ بن کھیل سے، انہوں نے ابو عبد الرحمن سلمیٰ سے اور انہوں نے حضرت عثمان رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”تم میں سب سے افضل وہ ہے جس نے قرآن سیکھا اور پھر اسے سکھایا۔“^③

① سنن ابن ماجہ: کتاب الاقامة: رقم الباب: 51۔

② تہذیب التہذیب: 251/1، الوافی بالوفیات: 427/8، تاریخ بغداد: 355/6، شذرات الذهب: 105/2، الکنی الامام مسلم: 178، مشکوٰۃ المصابیح: 609/3، البدایہ والنہایہ: 346/10، سیر الاعلام: 554/11۔

③ صحیح البخاری: کتاب فضائل القرآن: رقم الباب: 21۔ جامع الترمذی، کتاب ثواب القرآن، باب: 15۔

(۵۳۰) ۸/۱۱۲ د، س، : الامام، الفقیہ، دیار مصریہ کے عالم وقاضی ابو عمرو حارث بن مسکین رضی اللہ عنہ

آپ بنو امیہ کے آزاد کردہ غلام تھے۔ لیث کی زیارت بھی کی اور ان سے ایک مسئلہ بھی دریافت کیا۔ ابن وہب اور ابن قاسم سے تفقہ حاصل کی۔ ابن عیینہ، بشر بن عمر اور اشہب وغیرہ سے حدیث سنی، جبکہ آپ سے ابو داؤد، نسائی، ابو یعلیٰ، محمد بن زہبان، ابن ابی داؤد اور بے شمار لوگوں نے حدیث بیان کی ہے۔

امام احمد نے آپ کی بے حد تعریف کی ہے اور آپ کے بارے خیر کے کلمات کہے ہیں۔ ابن معین کا قول: ان میں کوئی حرج نہیں اور ایک مرتبہ یہ کہا: موصوف فقیہ، ثقہ اور شہت تھے۔ خلق قرآن کے فتنہ میں گرفتار کر کے بغداد کی جیل میں ڈال دیے گئے لیکن آپ نے قرآن کو مخلوق کہنے سے انکار کر دیا۔ چنانچہ آپ متوکل کے خلافت و امارت سنبھالنے تک پس دیوار زندان رہے۔ متوکل نے خلیفہ بننے ہی آپ کو رہا کر دیا۔ پھر مصر کا قاضی بنا دیا گیا۔ مگر موصوف نے اس عہدے سے 245ھ میں استعفاء دے دیا جو متوکل نے منظور کر لیا۔ موصوف ربیع الاول 250ھ میں داعی اجل کو لبیک کہہ گئے۔ جبکہ اس وقت عمر کی چھیانوے (۹۶) بہاریں دیکھ چکے تھے۔

موصوف علم و زحد میں امامت کا مرتبہ رکھنے کے ساتھ ساتھ از حد حق گو اور عدل گستر قاضی بھی تھے۔

(۵۳۱) ۸/۱۱۳ د، س، ق: الحافظ، الحجۃ ابو سعید یحییٰ بن حکیم البصری المقوم رضی اللہ عنہ

آپ نے ابن عیینہ، غندر، قطان اور ان کے طبقہ کے لوگوں سے حدیث سنی اور آپ سے ابو داؤد، نسائی، ابن ابی داؤد، ابن خزیمہ، عمر بن بحر اور بے شمار لوگ حدیث روایت کرتے ہیں۔

ابو داؤد کا قول ہے: موصوف حافظ اور متقن تھے، نسائی انہیں ثقہ اور حافظ کہتے ہیں۔ ابو عمرو بہ کا قول ہے: میں نے بصرہ میں ابو سعید اور ابن المثنیٰ سے زیادہ ثبت کوئی نہیں دیکھا۔ ابو موسیٰ نے ان کی عبادت و ورع کی بے حد تعریف کی ہے۔ ابن حبان بیان کرتے ہیں: موصوف ان لوگوں میں سے ہیں جنہوں نے احادیث کو جمع کیا اور اس فن پر لکھا اور موصوف نے 256ھ میں دار آخرت کو رخصت سفر باندھا۔

میں کہتا ہوں: ابو سعید نے اسی برس سے زیادہ کی عمر پائی۔ میرے پاس ان کی ایک عالی حدیث ہے۔

ہمیں عبد الحافظ وغیرہ نے اپنی سند کے ساتھ ابو سعید سے بیان کیا، وہ کہتے ہیں: ہمیں محمد بن حسن نے، وہ کہتے ہیں: ہمیں داؤد بن ابی ہند نے بیان کیا، وہ کہتے ہیں: میں، حسن اور ثابت، اسحاق بن عبد اللہ بن حارث حاشمی کے پاس گئے۔ پھر ثابت نے

① تہذیب الکمال: 218/1، تاریخ بغداد: 216/8، تاریخ ابن کثیر: 7/11، العبر: 455/11، الوافی بالوفیات: 257/11،

شذرات الذهب: 121/2، وفیات الاعیان: 56/2۔

② تہذیب الکمال: 149/3، تہذیب التہذیب: 198/11 (337)، الانساب: 405/12، الثقات: 266/9، سیر الاعلام:

298/12، التمهید: 152/2، معجم المؤلفین: 194/13۔

ان سے کہا: اے ابویعقوب! ابوسعیدؓ حدیث کف (یعنی کندھے کا گوشت کھانے والی حدیث) بیان کرتے ہیں۔ اس پر اسحاق نے کہا: مجھے سیدہ ام حکیم بنت زبیر رضی اللہ عنہا نے بیان کیا کہ وہ نبی کریم ﷺ کے لیے کھانا تیار کیا کرتی تھیں۔ نبی کریم ﷺ ان کے ہاں تشریف لے جاتے اور بسا اوقات کھانا بھی تناول فرماتے۔ ام حکیم بیان کرتی ہیں: ایک مرتبہ نبی کریم ﷺ ان کے ہاں تشریف لے گئے تو انہوں نے نبی کریم ﷺ کے حضور ایک کندھے کے گوشت کا سالن پیش کیا۔ آپ ﷺ نے اس کا شوربہ نوش فرمایا، پھر اس کا گوشت بھی کھایا۔ پھر بدون اعادہ وضو کے نماز ادا فرمائی۔

(۵۳۲) ۸ / ۱۱۴ م، ۴: الحافظ، العلامة ابواسحاق ابراہیم بن سعید الجوهري، الطبری ثم البغدادی رحمہ اللہ

آپ نے ابن عیینہ، عبد الوہاب الثقفی، مروان بن معاویہ، ابو معاویہ (اور) ان کے طبقہ کے لوگوں سے حدیث سنی اور آپ سے امام بخاری رحمہ اللہ کے سوا ایک جماعت نے اور ابو طاہر بن فیل، ابن جوصاء، ابن صاعد اور بے شمار لوگوں نے حدیث روایت کی ہے۔ امام نسائی نے "کتاب الخصائص" میں "عن رجل عنه" کہہ کر آپ سے حدیث روایت کی ہے اور آپ کو ثقہ بھی کہا ہے۔ عبد اللہ بن جعفر بن خاقان بیان کرتے ہیں: میں نے ابراہیم بن سعید سے حضرت ابو بکر صدیق رضی اللہ عنہ کی ایک حدیث کے بارے میں پوچھا تو انہوں نے اپنی باندی سے فرمایا: ذرا "مسند ابی بکر" کا تیسواں جز تو میرے لیے لے آنا۔ اس پر میں نے کہا: حضرت ابو بکر سے مروی صحیح احادیث تو پچاس سے بھی متجاوز نہیں تو یہ (تیسواں جز) کہاں سے آگیا؟ انہوں نے جواب دیا: میرے پاس ہر حدیث سو طرف سے ہوتی ہے جن میں میں میں متفرد ہوتا ہوں۔

خطیب کا قول ہے: موصوف ثبت، ثقہ اور کثیر الحدیث تھے۔ انہوں نے ایک "المسند" بھی لکھی۔ ابراہیم بن عبد اللہ بیان کرتے ہیں: ابراہیم کے والد سعید ثقہ، بڑی شان والے اور ذہین تھے۔ ان کے ساتھ چار سو لوگوں نے حج کیا تھا۔ جن میں حشیم اور اسماعیل بن عیاش بھی تھے۔ جبکہ ان لوگوں میں میں بھی تھا۔

موصوف نے عین زہد کے محاذ پر 344ھ یا 247ھ یا 249ھ میں انتقال فرمایا۔

ہمیں ابوالحسن القرافی نے اپنی سند کے ساتھ ابراہیم بن سعید سے بیان کیا، وہ کہتے ہیں: ابواسامہ نے برید سے، انہوں نے ابوبرہ سے، انہوں نے حضرت ابوامویٰ اشعری رضی اللہ عنہ سے اور انہوں نے نبی کریم ﷺ سے بیان کی نبی کریم ﷺ کا ارشاد ہے: "بے شک رب تعالیٰ ظالم کو ذلیل دیے رکھتے ہیں، پھر جب اس کی گرفت فرماتے ہیں تو چھوٹے نہیں دیتے۔ پھر آپ نے:

آیت تلاوت فرمائی: (ارشاد باری تعالیٰ ہے)

"وَكَذَلِكَ اخذ ربك اذا اخذ القرى وهي ظالمة" (ہود: 102)

(ترجمہ): اور تمہارا پروردگار جب نافرمان بستیوں کو پکڑتا ہے تو اس کی پکڑیوں ہی ہوتی ہے۔

① تہذیب الکمال: 55/1، تہذیب التہذیب: 123/1، لسان المیزان: 169/7، الوافی بالوفیات: 354/5، شذرات الذهب

: 113/2، سیر الاعلام: 149/12۔

اس حدیث کو امام ترمذی نے ابراہیم بن سعید جوہری سے روایت کیا ہے۔^①

(۵۳۳) ۸/ ۱۱۵: الحافظ، العلامة الاخباری، الثقہ ابو یزید عمر بن شہبہ بن عبیدہ الثمیری، البصری ^②

آپ نے یوسف بن عطیہ، غندر یحییٰ قطان، عبد الوہاب ثقفی اور متعدد لوگوں سے حدیث روایت کی ہے اور آپ سے ابن ماجہ، ابن صاعد، محاطی، اشرم، محمد بن مخلد اور دیگر بے شمار لوگوں نے حدیث روایت کی ہے۔

موصوف کی سیر و مغازی اور انسانی تاریخ پر گہری نگاہ تھی۔ بصرہ کی ایک تاریخ بھی لکھی۔ مدینہ کے احوال بھی ایک کتاب کی نذر کیے۔ دارقطنی وغیرہ نے انہیں ثقہ کہا ہے۔ جمادی الآخرہ 262ھ میں 89 برس کی عمر پا کر سامرا میں وفات پائی۔ (جبکہ 262ھ یا 264ھ میں وفات پانے کے اقوال بھی ہیں) میرے پاس موصوف کی عالی روایات ہیں۔

اتنی سال مسند اصہبان ابو جعفر محمد بن عاصم الثقفی نے بھی وفات پائی۔ آپ ایک مشہور جزہ کے مؤلف تھے۔

ہمیں عبد الحافظ بن بدران نے اپنی سند کے ساتھ عمر بن شہبہ سے بیان کیا، وہ کہتے ہیں: مجھے ابو عسان محمد بن یحییٰ نے، وہ کہتے ہیں: ہمیں عبد العزیز بن عمران نے ابو النعمان بن عبد اللہ بن کعب بن مالک سے، انہوں نے اپنے والد سے اور انہوں نے اپنے دادا حضرت کعب بن مالک رضی اللہ عنہ سے بیان کیا، وہ فرماتے ہیں کہ

(۵۳۴) ۸/ ۱۱۶خ: الحافظ، الفقیہ، الحجۃ ابو یحییٰ زکریا بن صالح اللبخی اللؤلؤی ^③

آپ سربر آوردہ علماء میں شمار ہوتے تھے۔ آپ نے مفتی بلخ ابو مطیع حکم بن عبد اللہ، کعب، ابواسامہ، عبد اللہ بن نمیر اور ان کے طبقہ کے لوگوں سے حدیث حاصل کی اور آپ نے امام بخاری، احمد بن سیار، یحییٰ بن منصور الحر وی، قریابی اور دیگر بے شمار لوگوں نے حدیث بیان کی ہے۔

موصوف کا شمار ان لوگوں میں ہوتا ہے جن کے بارے میں ان کے شیخ قتیبہ کا یہ قول ہے: خراساں کے جوان تو چار ہی ہیں:

① زکریا بن یحییٰ بلخی ② حسن بن شجاع، ③ داری، اور ④ بخاری۔

ابن حبان بیان کرتے ہیں: زکریا ثقہ اور صاحب سنت و فضل تھے۔ اہل بدعت کا بے حد رد کرتے تھے۔ آپ نے کتاب الایمان نامی کتاب بھی لکھی۔ موصوف نے بڑھاپے میں جا کر ذی الحجہ 230ھ میں وفات پائی۔ ایک قول 232ھ میں وفات پانے کا بھی ہے۔

ہمیں ابرقوصی نے اپنی سند کے ساتھ زکریا بن یحییٰ سے بیان کیا، وہ کہتے ہیں: ہمیں ابو مطیع نے جعفر بن حیان سے بیان کیا،

① جامع الترمذی: کتاب التفسیر، سورۃ رقم 11، باب رقم 2۔

② تہذیب الکمال: 1012/2، الکاشف: 313/2، الجرح والتعديل: 624/6، الوافی بالوفیات: 488/22، سیر الاعلام:

719/12، الثقات: 446/8، دیوان الاسلام: 1306۔

③ تہذیب التہذیب: 335/3، تقریب: 262/1، الثقات: 354/8، الوافی بالوفیات: 203/14۔

وہ کہتے ہیں کہ حسن سے پوچھا گیا کہ یہ مرجیہ اس بات کے قائل ہیں کہ نفاق کا کوئی وجود نہیں۔ اس پر انہوں نے فرمایا کہ مجھے اس بات کا علم ہونا کہ میں نفاق سے بری ہوں، اس بات سے زیادہ محبوب ہے کہ یہ زمین سونے کی ہو جائے۔

(۵۳۵) ۸/۱۱۷: الحافظ، الناقد، الامام ابو یعقوب اسحاق بن بہلول بن حسان التنوخی الانباری رحمہ اللہ

آپ نے اپنے والد سے اور ابن عیینہ، ابو معاویہ، ابن عثیمہ، وکیع اور ان کے طبقہ کے لوگوں سے حدیث سنی۔ جبکہ آپ سے حدیث سن کر بیان کرنے والوں میں ابراہیم حربی، جعفر فریابی، ابن صاعد، الحاملی، آپ کے نواسے یوسف بن یعقوب اور زرق اور دوسرے بے شمار لوگ شامل ہیں۔

خطیب کا قول ہے: موصوف نے فقہ میں ایک کتاب لکھی اور ان کے ایسے اقوال ہیں جو میرے نزدیک پسندیدہ ہیں۔ موصوف نے قرأت میں بھی ایک کتاب لکھی اور ”مسند کبیر“ بھی تالیف کی۔ موصوف ثقرواۃ میں شمار ہوتے ہیں۔ بہلول بن اسحاق بیان کرتے ہیں: خلیفہ متوکل نے میرے والد کو بلوایا۔ ان سے حدیث سنی اور انہیں اتنی جاگیر بخشی جس کا سالانہ غلہ بارہ ہزار درق تک جا پہنچتا تھا۔ خلیفہ نے ان کے ساتھ مالی صلہ رحمی بھی کی۔ آگے بہلول کہتے ہیں: موصوف نے بغداد میں پچاس ہزار احادیث بیان کیں جن میں سے کسی ایک میں بھی خطائے نہ کی۔

ایک اور روایت میں ہے کہ موصوف نے اپنی یادداشت سے چالیس ہزار احادیث بیان کیں اور لمبی عمر پائی۔ موصوف نے انبار میں ذی الحجہ 252ھ میں 88 برس عمر پا کر وفات پائی۔

ہمیں عبدالحافظ بن بدران نے اپنی سند کے ساتھ اسحاق بن بہلول سے بیان کیا، وہ کہتے ہیں: ہمیں اسحاق ازرق نے عوف سے، انہوں نے ابن سیرین سے اور انہوں نے حضرت ابن حزام رضی اللہ عنہ سے بیان کیا، وہ فرماتے ہیں کہ ”نبی کریم ﷺ نے مجھے اس بات سے منع فرمایا کہ میں ایسی چیز بیچوں جو میرے پاس موجود نہ ہو۔“ اس حدیث کو ابن سیرین نے حضرت حکیم بن حزام رضی اللہ عنہ سے خود نہیں سنا۔

(۵۳۶) ۸/۱۱۸ع: الحافظ، العلامة ابو عمرو نصر بن علی الحنفی، الازری البصری رحمہ اللہ

آپ نے نوح بن قیس، یزید بن زریع، مرحوم بن عبد العزیز العطار، بشر بن مفضل، فضیل بن سلیمان، سقیان بن عیینہ اور دیگر بے شمار لوگوں سے حدیث بیان کی ہے اور آپ سے حدیث بیان کرنے والوں میں ائمہ محدثین کی ایک جماعت کے علاوہ زکریا ساجی، ابن خزیمہ، ابن ابی داؤد، ابن صاعد، محمد بن ہارون حضرمی اور دوسرے بے شمار لوگ شامل ہیں۔ امام احمد فرماتے ہیں: نصر بن علی میں کوئی حرج نہیں۔ ابو حاتم کا قول ہے: مجھے نصر، فلان سے زیادہ محبوب ہیں اور وہ ان

① الجرح والتعديل: 214/2 (236)

② تهذيب التهذيب: 429/10 (779)، تقريب: 299/2، الجرح والتعديل: 466/8

سے زیادہ ثقہ اور بڑے حافظ ہیں۔ نسائی انہیں ثقہ کہتے ہیں۔ ابن ابی داؤد بیان کرتے ہیں: خلیفہ مستعین نے انہیں عہدہ قضا سوچنے کے لیے تجویز کیا۔ چنانچہ والی بصرہ نے طلب کر کے انہیں خلیفہ کے ارادہ سے مطلع کیا تو اس پر انہوں نے استکارہ کرنے کو کہہ کر گھر لوٹ کر دو رکعت نماز پڑھی۔ پھر یہ دعا مانگی: "اے اللہ! اگر تیرے حضور میرے لیے خیر ہے تو مجھے اٹھالے۔ یہ دعا مانگ کر موصوف سو گئے۔ جب بیدار کرنے کے لیے جھنجھوڑا گیا تو وہ جانے کب سے وفات پا چکے تھے۔ موصوف نے ربیع الآخر 250ھ میں وفات پائی۔

(۵۳۷) ۸/۱۱۹ خ، د، س: الحافظ، قاضی حلوان ابو جعفر محمد بن عبد اللہ بن مبارک الفرش، البغدادی المخرمی ^{رحمۃ اللہ علیہ} آپ قریش کے آزاد کردہ غلام تھے۔

موصوف نے کعب، قطان، ابو معاویہ، اسحاق ازرق، ابواسامہ اور ان کے طبقہ کے لوگوں سے حدیث سنی اور آپ سے بخاری، ابوداؤد، نسائی، ابن خزیمہ، ابن صاعد، المحاملی اور بے شمار لوگوں نے حدیث روایت کی ہے۔

عبد اللہ بن احمد کا قول ہے: مجھے میرے والد نے فرمایا کہ مخرم میں محمد بن عبد اللہ نامی ایک جوان رہتا ہے۔ ان سے حدیث لکھنا۔ باغندی بیان کرتے ہیں: موصوف حافظ اور متقن تھے۔ نسائی وغیرہ نے آپ کو ثقہ کہا ہے۔ عبد اللہ بن محمد القرصانی کہتے ہیں: میں نے احمد محدثین کو یہ کہتے سنا ہے: ابن المدینی بغداد گئے تو لوگوں کا ہجوم لگ گیا۔ پوچھا گیا کہ آپ نے سب سے زیادہ ذہین کسے پایا ہے؟ تو فرمایا: ایک مخرم غلام کو۔ خطیب بیان کرتے ہیں: محمد بن عبد اللہ اثر کے سب سے بڑے حافظ اور حدیث کے سب سے بڑے عالم تھے۔

میں نے علی بن احمد پر قرأت کی کہ تمہیں ابوالحسن القطعی اپنی سند کے ساتھ محمد بن عبد اللہ مخرمی بیان کرتے ہیں کہ میں نے عبد الرحمن بن مہدی کو یہ بیان کرتے ہوئے سنا ہے کہ ابوداؤد اللیثی۔ یہ صالح بن محمد بن زائدہ ہے۔

موصوف مخرمی نے 254ھ میں وفات پائی (ایک قول 255ھ میں وفات پانے کا بھی ہے)۔

ہمیں ابوالمعالی القرانی نے اپنی سند کے ساتھ محمد بن عبد اللہ المخرمی نے بیان کیا، وہ کہتے ہیں ہمیں روح نے، وہ کہتے ہیں: ہمیں ابن جریج نے العلاء سے انہوں نے ابن دارہ مولیٰ عثمان بنی ہشام سے بیان کیا، وہ کہتے ہیں کہ حضرت ابو ہریرہ ^{رضی اللہ عنہ} فرماتے ہیں: روز قیامت (حضرت) محمد ^{صلی اللہ علیہ وسلم} کی شفاعت (کے مستحق کون لوگ ہوں گے، اس) کو سب سے زیادہ جاننے والا میں ہوں۔ یہ سن کر لوگ ان پر ٹوٹ پڑے اور عرض کرنے لگے: اللہ آپ پر رحم فرمائے ذرا (ان لوگوں کا حال تو) بیان کر دیجیے! تو حضرت ابو ہریرہ ^{رضی اللہ عنہ} نے فرمایا: نبی کریم ^{صلی اللہ علیہ وسلم} (اس شخص کا حال بیان کرتے ہوئے) فرماتے ہیں (جو روز قیامت شفاعت رسول ^{صلی اللہ علیہ وسلم} کا سب سے زیادہ مستحق ہوگا۔ یہ ہر وہ شخص ہے جو توحید کا اقرار کرتا ہو۔ چنانچہ آپ ^{صلی اللہ علیہ وسلم} فرماتے ہیں): اے

① تہذیب الکمال: 1224/3، تہذیب التہذیب: 272/9، الکاشف: 64/3، رجال الصحیحین: 1762، المعین: 1132، مسبر الاعلام: 265/12، تاریخ بغداد: 423/5، العبر: 6/2۔

اللہ! ہر اس مسلمان کو بخش دے جو تجھ پر ایمان لائے اور تیرے ساتھ کسی چیز کو شریک نہ ٹھہرائے۔“

(۵۳۸) ۸/۱۲۰ خ، م، د، س، ق: الحافظ، الحجۃ ابو جعفر احمد بن سنان بن اسد بن حبان الواسطی القبطان رحمۃ اللہ علیہ ① موصوف نے ایک ”المسند“ بھی تحریر کی۔ ابو معاویہ القریری، کعب، عبد الرحمن بن مہدی اور ان کے طبقہ کے لوگوں سے حدیث سنی۔ جبکہ آپ سے سوائے ترمذی کے ائمہ ستہ نے اور آپ کے فرزند جعفر بن احمد نے اور ابن خزیمہ، ابن صاعد علی بن عبد اللہ بن مبشر، عبد الرحمن بن ابی حاتم وغیرہ حضرات نے حدیث روایت کی ہے۔

ابو حاتم کا قول ہے: احمد بن سنان ثقہ اور صدوق ہیں۔ جبکہ عبد الرحمن بن ابی حاتم انہیں امام اہل زمانہ قرار دیتے ہیں۔ جعفر بیان کرتے ہیں: میں نے اپنے والد احمد کو یہ کہتے سنا ہے: اس دنیا میں جو بھی بدعتی ہے اسے اصحاب حدیث سے بغض ہوتا ہے اور جو بھی بدعت کا مرتکب ہوتا ہے اس کے دل سے حدیث کی حلاوت کو نکال دیا جاتا ہے۔

ایک قول یہ ہے کہ موصوف نے 256ھ میں وفات پائی۔ جبکہ ایک قول اس کے بعد وفات پانے کا بھی ہے۔ (جیسے 258ھ یا 259ھ میں وفات پانے کے اقوال بھی ہیں)۔

ہمیں ابوالحسن یونینی وغیرہ نے اپنی سند کے ساتھ احمد بن سنان سے بیان کیا، وہ کہتے ہیں: ہمیں یزید نے، وہ کہتے ہیں: ہمیں شریک نے محمد بن حجاج سے، انہوں نے عطاء سے، انہوں نے حضرت ابو ہریرہ رضی اللہ عنہ سے بیان کیا: وہ فرماتے ہیں کہ نبی کریم ﷺ کا ارشاد ہے:

”جنگ کے سورد بے ہیں اور ہر دو درجوں کے درمیان پانچ سو سال کی مسافت ہے۔“

(۵۳۹) ۸/۱۲۱ خ، م، د، ت، ق: الحافظ، الامام ابو محمد الحسن بن علی بن محمد الخلال الخلوانی رحمۃ اللہ علیہ ②

آپ مکہ کے محدث تھے۔ ابو معاویہ، کعب، معاذ بن ہشام اور بے شمار لوگوں سے حدیث بیان کی۔ عبد الرزاق کے پاس سفر کر کے گئے اور ان سے خوب حدیث لی اور خوب بیان بھی کی۔ موصوف اس علم کی راہ میں بہت تھکے اور بہت لکھا۔ ابراہیم بن اورمہ کا قول ہے: آج دنیا میں تین حافظ حدیث ہی باقی رہ گئے ہیں (۱) خراسان میں ذہلی، (۲) اصہبان میں ابن فرات اور (۳) مکہ میں حلوانی۔

میں کہتا ہوں: موصوف سے امام نسائی کے سوا ائمہ ستہ نے اور ابو بکر بن ابی عاصم، ابو العباس السراج محمد بن مجد اور بے شمار لوگوں نے حدیث روایت کی ہے۔

① تہذیب الکمال: 22/1، تہذیب التہذیب: 34/1، تقریب: 616/1، الکاشف: 59/1، الجرح والتعديل: 75/3، تاریخ بغداد: 365/7، الوافی بالوفیات: 166/12، العقد الثمین: 165/4۔

② تہذیب الکمال: 273/1، تہذیب التہذیب: 302/2، الکاشف: 224/1، الجرح والتعديل: 75/3، تاریخ بغداد: 365/7، الوافی بالوفیات: 166/12، العبر: 437/1، العقد الثمین: 165/4۔

ابوداؤد کا قول ہے: حلوانی رجال کے عالم تھے۔ یعقوب بن شیبہ بیان کرتے ہیں: حلوانی ثقہ ثبت اور متقن تھے، موصوف حلوانی نے ذی الحجہ 242ھ میں وفات پائی۔

میں نے بعلبک میں زینت بنت عمر پر عبد المعز بن محمد کی قرأت کی کہ وہ اپنی سند کے ساتھ حلوانی سے بیان کرتے ہیں، وہ کہتے ہیں: ہمیں عمر بن ابان نے، وہ کہتے ہیں: ہمیں مسلم نے اسماعیل بن امیہ سے بیان کیا، وہ کہتے ہیں: مجھے ابو زبیر نے طاؤس سے، انہوں نے عکرمہ سے، انہوں نے حضرت ابن عباس رضی اللہ عنہما سے بیان کیا کہ

”نبی کریم ﷺ حضرت ضباعہ رضی اللہ عنہ کے پاس (عیادت کے لیے) تشریف لے گئے، وہ بیمار تھیں۔ آپ ﷺ نے ارشاد فرمایا: ”تم حج کو چلی جاؤ البتہ (احرام باندھتے وقت یہ) شرط رکھ لینا کہ میرے حلال ہونے کی جگہ وہی ہوگی جہاں تو نے مجھے روک دیا“ (یعنی بیماری یا عذر و مجبوری کی وجہ سے مکہ پہنچنے سے رک گئی)۔

ہمیں ابو المعالی القرافی نے اپنی سند کے ساتھ حلوانی سے بیان کیا، وہ کہتے ہیں: ہمیں نصر بن حماد نے، وہ کہتے ہیں: ہمیں شعبہ نے یحییٰ بن سعید سے، انہوں نے سعید بن مسیب سے بیان کیا، وہ کہتے ہیں کہ میں نے حضرت سعد رضی اللہ عنہ کو یہ فرماتے سنا کہ میں نے نبی کریم ﷺ کو یہ فرماتے سنا، (آپ ﷺ جناب علی رضی اللہ عنہ سے یہ ارشاد فرما رہے تھے):

”تو میرے نزدیک ایسا ہے جیسے ہارون علیہ السلام موسیٰ علیہ السلام کے نزدیک تھے البتہ یہ بات ہے کہ میرے بعد اب کوئی (نیا) نبی نہیں ہے۔“

(۵۴۰) ۸/۱۲۲، د: الامام، الحافظ ابو جعفر محمد بن مسعود بن یوسف بن العجمی رحمۃ اللہ علیہ

آپ طرسوس کے محدث تھے، عیسیٰ بن یونس، القطان اور اس طبقہ کے ائمہ محدثین سے حدیث بیان کی۔ عبد الرزاق کی خدمت میں چل کر حاضر بھی ہوئے۔ موصوف نے علم حدیث میں خوب جان کا ہی سے کام لیا ہے اور اس میدان میں ممتاز اور نمایاں مقام حاصل کیا۔ آپ سے حدیث بیان کرنے والوں میں ابوداؤد، جعفر فریابی، محمد بن وضاح اندلسی حاجب بن ارکین، ابو العباس السراج، ابن ابی داؤد، محاملی اور دیگر بے شمار اکابر شامل ہیں۔

خطیب وغیرہ نے آپ کو ثقہ کہا ہے۔ ابن وضاح بیان کرتے ہیں: میں نے ابو جعفر سے بڑا عالم حدیث نہیں دیکھا۔ موصوف بڑے فاضل، بلند مرتبہ اور امام احمد بن حنبل سے کسی طرح کم نہ تھے۔ میں کہتا ہوں: موصوف 247ھ تک بقید حیات تھے۔

ہمیں احمد بن تاج الامناء نے اپنی سند کے ساتھ ابو جعفر طرسوسی سے بیان کیا، وہ کہتے ہیں: ہمیں عبد الرزاق نے، وہ کہتے ہیں: معمر نے یحییٰ سے، انہوں نے ابوسلمہ سے، انہوں نے حضرت ابو ہریرہ رضی اللہ عنہ سے بیان کیا کہ

① تہذیب الکمال: 1267/3، تہذیب التہذیب: 206/2، الکاشف: 95/3، تاریخ بغداد: 301/3، الثقات: 126/9، اربع رسائل: 174، التمهید: 369/2

”جناب ابو ہریرہ رضی اللہ عنہ ظہر، عشاء اور فجر کی نمازوں کی آخری رکعتوں میں قنوت پڑھا کرتے تھے اور فرماتے تھے کہ ایسا نبی کریم ﷺ کیا کرتے تھے۔“

(۵۴۱) ۸/۱۲۳ م ۴: الحافظ الامام، الثبت ابو الفضل عباس بن عبد العظیم البصری العنبری رضی اللہ عنہ ①
موصوف نے یحییٰ قطان، معاذ ابن ہشام، یزید بن ہارون، ابن مہدی، عبد الرزاق اور ان کے طبقہ کے لوگوں سے حدیث بیان کی ہے۔ جبکہ آپ سے ائمہ ستہ نے حدیث روایت کی ہے۔ البتہ امام بخاری رضی اللہ عنہ آپ سے متعلق روایت ذکر کرتے ہیں۔ ان کے علاوہ بقیہ بن مخلد، ابن خزیمہ، عمر بن بحیر، زکریا ساجی اور دیگر بے شمار لوگوں نے حدیث روایت کی ہے۔ نسائی آپ کو ثقہ اور مامون جبکہ ابن شنی سمسار آپ کو مسلمانوں کا سردار کہتے ہیں۔

میں کہتا ہوں: موصوف کو بصرہ کے دانش مندوں، اہل فضل و بزرگی اور شان والے لوگوں میں شمار کرتے کیا جاتا تھا۔ 246ھ میں وفات پائی۔ (ایک قول 240ھ میں وفات پانے کا بھی ہے)۔ میرے پاس موصوف کی عالی احادیث موجود ہیں۔
(۵۴۲) ۸/۱۲۳ خ، م، ت، س، ق: الحافظ، الامام، الفقیہ ابو یعقوب اسحاق بن منصور المروزی الکونجی،

نزیل نیشاپور رضی اللہ عنہ ②

موصوف نے سفیان بن عیینہ، یحییٰ قطان، کعب، عبد الرزاق، فریابی اور ان کے طبقہ کے لوگوں سے حدیث سنی اور امام احمد اور اسحاق سے بھی حدیث روایت کی ہے۔ جبکہ آپ سے امام ابو داؤد کے سوا ائمہ ستہ نے اور ابو العباس السراج، ابن خزیمہ، احمد بن حمدون الأعمش اور دیگر بے شمار لوگوں نے حدیث روایت کی ہے۔

امام مسلم انہیں ثقہ اور مامون کہتے ہیں۔ جبکہ نسائی ثقہ اور ثبت کہتے ہیں۔ خطیب بیان کرتے ہیں: موصوف مسائل فقہیہ میں امام احمد اور امام اسحاق سے کم درجہ میں تھے۔ حسان بن محمد الفقیہ کا قول ہے: میں نے اپنے مشائخ کو یہ بیان کرتے سنا ہے: اسحاق کو صحیح کو جب یہ معلوم ہوا کہ امام احمد رضی اللہ عنہ نے بعض مسائل سے رجوع کر لیا ہے تو انہوں نے ان کے جملہ مسائل کو ایک تھیلی میں ڈالا اور کندھے پر ڈال کر امام احمد کی طرف پایادہ عازم سفر ہو گئے۔ پھر ان کے سامنے ان کے بیان کردہ ایک ایک مسئلہ کے خط کو رکھ کر اس کی بابت پوچھتے گئے اور امام موصوف اس کی بابت بتلاتے چلے گئے اور موصوف پر بے حد حیران ہوئے۔
موصوف کو حج نے جمادی الاولیٰ 251ھ میں وفات پائی۔

① تہذیب الکمال: 658/2، التاريخ الكبير: 7/6، الوافی بالوفیات: 656/16، سیر الاعلام: 32/12، الثقات: 11/8، دیوان الاسلام: 140 ت۔

② تہذیب الکمال: 88/1، الکاشف: 113/1، الجرح والتعديل: 234/1، شذرات الذہب: 123/2، الکنی للامام مسلم: 197، الوافی بالوفیات: 426/8۔

(۵۴۳) ۸/۱۲۵ خ ۴: الحافظ، فقیہ کبیر ابوعلی حسن بن محمد بن الصباح البغدادی، الزعفرانی رحمۃ اللہ علیہ ①

درب زعفران سے تعلق ہونے کی وجہ سے زعفرانی کہلائے۔ ابن عیینہ، عبیدہ بن حمید، محمد بن ابی عدی، ابو معاویہ الضریر، اسماعیل بن علیہ اور ان کے طبقہ سے حدیث بیان کی۔ امام شافعی سے علم فقہ حاصل کیا۔ ان کے قدیم اقوال کو لیا۔ جبکہ امام مسلم کے سوا احمد ستہ نے اور زکریا ساجی، ابن خزیمہ، ابو عوانہ اسفرائینی، محمد بن مخلد ابو سعید بن الاعرابی اور بے شمار لوگوں نے حدیث روایت کی ہے۔

امام نسائی انہیں ثقہ قرار دیتے ہیں۔ ابن حبان کا قول ہے: امام شافعی رحمۃ اللہ علیہ کے پاس احمد بن حنبل رحمۃ اللہ علیہ اور ابو ثور جیسے عاقرہ بھی حاضر ہوتے تھے۔ لیکن امام موصوف کے سامنے حدیث کی قرأت کی ذمہ داری صرف زعفرانی کے ذمہ تھی۔ چنانچہ امام شافعی رحمۃ اللہ علیہ نے زعفرانی کی بابت ان لوگوں سے فرمایا: ذرا ڈھونڈو تو کہ تم لوگوں کو حدیث پڑھ کر کون سنائے؟ تو کس کو زعفرانی کے سوا کسی اور کو آگے کرنے کی جرأت نہ ہوتی تھی۔ میں وہاں سب سے کم سن ہوتا تھا۔ ابھی تو میری عین بھی نہ بھگی تھیں۔

ابن عدی کا قول ہے: زعفرانی بڑے فصیح و بلیغ تھے۔ ابو عمر الزاهد کا قول ہے: میں نے ابو القاسم بن شباطہ انماطی کو سنا، وہ کہتے ہیں: میں نے مزنی کو سنا، وہ کہتے ہیں: میں نے امام شافعی کو یہ فرماتے سنا ہے کہ میں نے بغداد میں ایک ایسا نبی (یعنی عجمی) دیکھا ہے جو مجھ پر اپنے علوم (اور احادیث وغیرہ) یوں پیش کیا کرتا تھا جیسے وہ عرب ہو اور میں کوئی نبطہ ہوں، اس کے بعد امام موصوف نے جناب زعفرانی کا نام لیا۔

موصوف زعفرانی نے نوے کے پٹے میں بغداد میں شعبان کے اخیر میں 260ھ میں وفات پائی (ایک قول 259ھ میں وفات پانے کا بھی ہے)۔

ہمیں محمد بن حسین القرشی نے مصر میں اپنی سند کے ساتھ زعفرانی سے بیان کیا، وہ کہتے ہیں: ہمیں سفیان نے عمرو بن دینار سے اور انہوں نے حضرت حلال بن سیاف سے بیان کیا کہ

”نبی کریم صلی اللہ علیہ وسلم کے دور مبارک میں ایک صاحب زخمی ہو گئے تو آپ صلی اللہ علیہ وسلم نے دو مرتبہ ارشاد فرمایا: ان کے لیے کسی طبیب کو بلاؤ۔“ لوگوں نے عرض کیا: اے اللہ کے رسول! کیا طبیب نفع دے گا؟ آپ صلی اللہ علیہ وسلم نے فرمایا: ہاں! رب تعالیٰ نے جو بھی بیماری اُتاری ہے تو اس کی شفاء بھی ضرور اُتاری ہے۔“

یہ سب سے اعلیٰ و مرسل روایت ہے۔

① تہذیب الکمال: 278/1، تقریب التہذیب: 170/1، الکاشف: 226/1، سیر الاعلام: 262/12، الثقات: 177/8، تاریخ بغداد: 407/7، الطبقات الشافعیۃ للسبکی: 114/2۔

(۵۴۴) ۸/۱۲۶، ت ہ س: الامام، المحدث، القدوة، ابوانس^۱ عبد الوہاب بن عبد الحکم^۲ بن نافع الوارق النسائی، ثم البغدادی رحمۃ اللہ علیہ^۳

موصوف بڑے عبادت گزار تھے۔ یحییٰ بن سلیم الطائفی، معاذ بن معاذ، البصرہ اور ایک جماعت سے حدیث روایت کی۔ جبکہ آپ سے ابو داؤد، ترمذی، نسائی، ابن صاعد، بغوی، محلی اور متعدد لوگوں نے حدیث بیان کی ہے۔
نسائی نے عبد الوہاب کو ثقہ کہا ہے۔ ابو مزاحم الخاقانی بیان کرتے ہیں: مجھے حسن بن عبد الوہاب وراق نے بیان کیا۔ میں نے اپنے والد کو کبھی ہتے یا مذاق کرتے نہیں دیکھا، بس صرف مسکراتے تھے۔ ایک مرتبہ انہوں نے مجھے والدہ کے ہتے دیکھ لیا تو برکت فرمایا: بھلا صاحب قرآن بھی یوں ہنسا کرتا ہے۔

امام احمد نے ان کا تذکرہ کرتے ہوئے فرمایا: رب تعالیٰ انہیں عافیت میں رکھے۔ ایسے لوگ کم ہی دیکھنے میں آتے ہیں۔ میں کہتا ہوں: موصوف امام احمد کے ساتھ خاص تھے۔ مروزی بیان کرتے ہیں: میں نے امام احمد کو فرماتے سنا ہے: عبد الوہاب نیک آدمی تھے۔ ایسے ہی لوگوں کو حق کی توفیق سے نوازا جاتا ہے۔ عبد الوہاب نے ذی العہدہ 251ھ میں تقریباً آشتی برس کی عمر پر وفات پائی (ایک قول 250ھ میں وفات پانے کا بھی ہے)

ہمیں احمد بن حنبلہ اللہ نے اپنی سند کے ساتھ عبد الوہاب بن عبد الحکم سے بیان کیا، وہ کہتے ہیں: ہمیں عبد المجید بن ابی رواد نے ابن جریج سے، انہوں نے المطلب بن حنبلہ سے اور انہوں نے حضرت انس رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”مجھ پر میری امت (کی نیکیوں) کے اجر پیش کیے گئے۔ یہاں تک کہ ایک آدمی مسجد سے نکال کا ل باہر کرتا ہے (اس نیکی اور اس کے اجر کو بھی مجھ پر پیش کیا گیا) اور مجھ پر اپنی امت کے گناہ (بھی) پیش کیے گئے تو میں نے ان میں اس سے بڑا گناہ نہیں دیکھا کہ ایک آدمی کو (پورا) قرآن یا اس کی ایک آیت ہی بخشی گئی (یعنی یاد کرنے کی توفیق دی گئی) اور اس نے اسے بھلا دیا۔“^۴

امام ترمذی رحمۃ اللہ فرماتے ہیں: میں نے امام بخاری رحمۃ اللہ کے سامنے اس حدیث کا تذکرہ کیا تو وہ اس حدیث کو نہ جانتے تھے اور ابن المدینی نے مطلب کے حضرت انس رضی اللہ عنہ سے سماع کے ثابت ہونے پر انکار کیا ہے۔

امام احمد رحمۃ اللہ سے پوچھا گیا کہ آپ کے بعد ہم کس سے (احادیث کو بابت) پوچھا کریں؟ تو فرمایا: عبد الوہاب وراق سے۔

① ایک قول ابوالحسن، کے کثرت ہونے کا بھی ہے۔

② ایک قول عبد الحکم کے بجائے صرف ”حکم“ کے ہونے کا بھی ہے۔

③ تہذیب الکمال: 2/869، تہذیب التہذیب: 6/446، تقریب: 1/527 (1399)، الکاشف: 2/212، الجرح والتعديل: 6/383، سیر الاعلام: 12/323۔

④ سنن ابی داؤد: کتاب الصلوٰۃ: رقم الباب: 16۔ جامع الترمذی: کتاب ثواب القرآن: باب رقم: 19۔

موصوف عبد الوہاب کا سنت کی بابت یہ قول ہے کہ رب تعالیٰ عرش کے اوپر ہے اور اس کے علم نے دنیا و آخرت کا احاطہ کر رکھا ہے۔
(۵۳۵) ۸/۱۲۷ م، س، ق: الامام، عالم دیار مصفیہ، الحافظ، المقری، الفقیہ ابو موسیٰ یونس بن عبد الاعلیٰ
الصفدی، المصری رحمۃ اللہ علیہ ①

آپ 170ھ کے اخیر میں پیدا ہوئے۔ ورث وغیرہ قراء سے قرآن پڑھا۔ سفیان بن عیینہ، ولید بن مسلم، ابن وہب، معن بن عیسیٰ ابو صمرہ، شافعی اور دیگر بے شمار ائمہ محدثین سے حدیث سنی۔ امام شافعی رحمۃ اللہ علیہ سے فقہ حاصل کیا۔ آپ سے اسامہ تجنی، ابن خزیمہ اور ابن جریر طبری نے قرأت حاصل کی۔ جبکہ آپ سے حدیث سننے والوں میں امام مسلم، نسائی، ابوبکر بن زیاد، ابن ابی حاتم، ابوطاہر المدینی اور بے شمار لوگوں کے نام شامل ہیں۔

امام شافعی رحمۃ اللہ علیہ سے بیان کیا جاتا ہے کہ میں نے مصر میں یونس سے زیادہ دانا نہیں دیکھا۔ یحییٰ بن حسان کا قول ہے: یونس اسلام کا ستون ہیں۔ امام نسائی وغیرہ نے انہیں ثقہ کہا ہے۔ ابن ابی حاتم بیان کرتے ہیں: میں نے اپنے والد کو یونس کی وثاقت بیان کرتے اور اونچے لفظوں میں ان کا تذکرہ کرتے دیکھا ہے۔
میں کہتا ہوں: موصوف کی امام شافعی رحمۃ اللہ علیہ سے ایک منکر روایت بھی ہے۔

میں نے محمد بن حسین القرشی وغیرہ پر قرأت کی۔ وہ حضرات اپنی سند کے ساتھ یونس سے بیان کرتے ہیں، وہ امام شافعی رحمۃ اللہ علیہ سے، وہ محمد بن خالد الجندی سے، وہ ابان بن صالح سے، وہ حسن سے، وہ حضرت انس رضی اللہ عنہ سے اور وہ نبی کریم ﷺ کا ارشاد ہے:

”یہ معاملہ اور زیادہ سخت ہوتا جائے گا اور دنیا پیٹھ پھیرتی جائے گی (یعنی اپنی عمر پوری کرتی جائے گی) اور لوگوں میں بخل بڑھتا ہی رہے گا اور قیامت تو سب سے برے لوگوں پر ہی آئے گی اور مہدی تو صرف عیسیٰ بن مریم علیہ السلام ہی ہیں۔“ ②
اس حدیث کو امام ابن ماجہ نے یونس سے روایت کیا ہے۔
موصوف یونس نے ربیع الاول 264ھ میں وفات پائی۔

(۵۳۶) ۸/۱۲۸ ق: الامام، الحافظ، قاضی مکہ ابو عبد اللہ زبیر بن ابی بکر بکار القرشی، الاسدی، المکی رحمۃ اللہ علیہ ③
موصوف زبردست ماہر انسان تھے۔ ابن عیینہ ابو صمرہ انس بن عیاض، نفر بن شمل، عبد اللہ بن نافع الصائغ اور بے شمار لوگوں

① تہذیب الکمال: 1567/3، تہذیب التہذیب: 440/11 (835)، الکاشف: 304/3، میزان الاعتدال: 481/4، سیر الاعلام: 348/12، تراجم الاحبار: 224/4، دیوان الاسلام: 2203 ت۔

② سنن ابن ماجہ: کتاب الفتن، باب رقم: 24۔

③ تہذیب الکمال: 423/1، تہذیب التہذیب: 312/3، تقریب: 257/1، الکاشف: 318/1، سیر الاعلام: 31/12، تاریخ بغداد: 467/8، الوافی بالوفیات: 187/14، دیوان الاسلام: 157 ت۔

سے حدیث بیان کی ہے۔ جبکہ آپ سے حدیث روایت کرنے والوں میں ابن ابی الدنیا، اسماعیل الوراق محاطی، یوسف ازرق اور دیگر بے شمار لوگ شامل ہیں۔

دارقطنی انہیں ثقہ اور خطیب ثقہ، ثبت اور متقدمین کے اخبار و احوال اور انساب کا عالم کہتے ہیں۔ موصوف نے قریش کے انساب پر ایک عمدہ کتاب بھی لکھی ہے۔ ذی القعدہ 256ھ میں وفات پائی۔

ہمیں محمد بن ابی بکر بن بطیح وغیرہ نے اپنی سند کے ساتھ زبیر بن بکار سے بیان کیا، وہ کہتے ہیں: مجھے ابو غزیہ نے فتح سے، انہوں نے سہیل بن ابی صالح سے، انہوں نے اپنے والد سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”اس بات کی گواہی دے کہ اللہ کے سوا کوئی معبود نہیں اور اس بات کی بھی گواہی دے کہ میں اللہ کا بندہ اور اس کا رسول ہوں۔ جو اس شہادت کے ساتھ اللہ سے جا ملے گا اس حال میں وہ (اللہ کی واحدانیت اور میری رسالت میں) شک کرنے والا نہ ہو تو اسے جنت سے محروم نہ رکھا جائے گا۔“^①

(۵۳۷) ۸/۱۲۹، ق: الحافظ، المحجوب ابو القاسم ہشام بن عبد الملک الیزنی الحمصی رحمۃ اللہ علیہ^②

موصوف حمص کے محدث تھے۔ اسماعیل بن عیاش، بقیہ، محمد بن حرب الابرش اور متعدد لوگوں سے حدیث بیان کی۔ جبکہ آپ سے حدیث روایت کرنے والوں میں ابو داؤد، ترمذی، ابو عروہ، الحارثی، ابن جوصاء اور بے شمار لوگ شامل ہیں۔ امام نسائی ابو حاتم کا قول نقل کرتے ہیں کہ موصوف حدیث میں متقن تھے۔ آپ کے سن وفات کے بارے میں ایک قول 251ھ کا ہے۔

ہمیں احمد بن اسحق نے اپنی سند کے ساتھ ہشام بن عبد الملک الحمصی سے بیان کیا، وہ کہتے ہیں: ہمیں محمد بن حرب نے، وہ کہتے ہیں: ہمیں زبیدی نے سلیم بن عامر سے، انہوں نے حضرت ابو امامہ رضی اللہ عنہ سے بیان کیا، وہ فرماتے ہیں:

”منافق وہ ہے کہ وہ جب بولے گا جھوٹ بولے گا اور جب وعدہ کرے گا تو اس کے خلاف کرے گا اور جب اسے امین سمجھا جائے گا تو خیانت کرنے کا اور جب مال غنیمت لے گا تو اس میں چوری کرے گا اور جب اسے حکم دیا جائے گا تو نافرمانی کرے گا اور جب دشمن کے سامنے ہوگا تو بزدلی دکھائے گا۔ بس جس میں یہ سب باتیں موجود ہوں وہ پورا منافق ہے اور جس میں چند ایک باتیں ہوں تو وہ کچھ منافق ہے۔“

یہ حدیث موقوف اور صحیح ہے۔

① صحیح مسلم: کتاب الایمان: رقم الحدیث: 45۔

② تہذیب الکمال: 1441/3، تقریب: 319/2، الکاشف: 223/3، الجرح والتعديل: 254/9، میزان الاعتدال: 301/4، لسان المیزان: 418/7، الثقات: 233/9، سیر الاعلام: 303/12۔

(۵۳۸) ۸/ ۱۳۰: الحافظ الامام ابو الحسن علی بن حسن الذہلی، الاخطس ^{چشمہ} ۱

آپ نیشاپور کے محدث تھے۔ ایک "المسند" بھی لکھی۔ ابو خاطر الاحمر ابن عیینہ، عبداللہ بن اورنس، جریر بن عبدالحمید، الحاربی اور اس طبقہ کے لوگوں سے حدیث بیان کی۔ جبکہ آپ سے ابراہیم بن محمد بن صفیان محمد بن سلیمان بن فارس اور ایک جماعت نے حدیث بیان کی ہے۔

حاکم کا قول ہے: موصوف اپنے زمانہ میں نیشاپور کے شیخ تھے۔ 251ھ تک بقید حیات رہے۔ ابو حامد بن اشرقی کا قول ہے کہ الافطس متروک الحدیث تھے۔

تنبیہ:

اس طبقہ میں جن حضرات محدثین کا بھی ذکر کیا گیا ہے۔ وہ سب کے سب ثقہ اور حفاظ حدیث ہیں، البتہ ہم نے ان جیسے حفاظ کے ایک طبقہ کا ذکر نہیں کیا۔ کیونکہ اس دور کے لوگ تھے جب ایک ہی مجلس میں بیس ہزار سے بھی زیادہ لوگ قلم دوات سنبھالے، ہمتن گوش آثار نبویہ لکھنے میں مستغرق ہوتے تھے جن میں دوسو سے زیادہ ائمہ محدثین املائے حدیث کے لیے رونق افروز ہوتے تھے۔ جو تدریس حدیث اور فتویٰ کے اہل ہوتے تھے۔ (بھلا اتنے سارے لوگوں کا تذکرہ اس مختصر کتاب میں کیسے سہا سکتا ہے)۔ یہ ان لوگوں کا تذکرہ ہے جنہوں نے علم حدیث میں عمریں فنا کر دیں اور اس علم کو زندہ کرتے کرتے خود مٹ گئے۔ غرض جب اس شان کے علماء حفاظ اور محدثین جستہ جستہ عالم آخرت کو سدھارتے گئے اور علم حدیث کی یہ مسندیں ان کے اہل لوگوں سے خالی ہوتی گئیں تو اب لوگ صرف سیکھنے والے ہی رہ گئے جو ان حضرات محدثین کا مذاق اڑاتے تھے۔ یہی حدیث وسنت کے وہ دشمن تھے جو اس علم اور اس علم والوں کے ساتھ تمسخر کرتے تھے۔ اس دور کے اکثر علماء فروع تقلید محض پر تکیہ کر کے بیٹھ رہے تھے۔ البتہ ان فروع کو بھی ابھی ضبط تحریر میں نہ لایا گیا تھا۔ اس پر مستزاد یہ کہ بغیر سوچے سمجھے معتدین متکلمین کی عقلی حکمتوں کے پیچھے اندھا دھند لگ گئے تھے۔ غرض ہر بلا دند ناتی پھر رہی تھی اور خواہشات نفسانیہ جیوں میں اور بیہوش ہوتی جا رہی تھیں۔ اس علم کے مٹ جانے کے آثار نمودار ہونے لگے اور اس کے اہل لوگوں سے دنیا خالی ہوتی جا رہی تھی۔

پس اللہ اس شخص پر رحم کرے جو اس دور میں اس علم کی طرف متوجہ ہوا۔ باتیں تو زیادہ نہ کہیں ہاں تلاوت قرآن میں کھب گیا اور اس زمانے کی خستہ علمی و عملی حالت پر رویا اور صحیحین کو اپنی نگار غور و فکر کا مرکز بنایا اور اس سے پہلے کہ اسے اہل آلتی اس نے رب تعالیٰ کی عبادت میں اپنی سانسیں ختم کر دیں۔

اے اللہ! تو نے جہاں ان لوگوں کو حق کی توفیق دی وہیں اب ان پر دنیا و آخرت میں رحم بھی فرما۔



۱ اصل نسخہ میں موصوف کے ترجمہ کے مصادر مذکور نہیں۔

نواں طبقہ

اس طبقہ میں ایک سو چھ (۱۰۶) حفاظ کا تذکرہ ہے

(۵۴۹) ۹/۱ خ ۴: الامام، شیخ الاسلام، حافظ نیشاپور ابو عبد اللہ محمد بن یحییٰ بن عبد اللہ بن خالد بن فارس

نیشاپوری الذہلی رحمہ اللہ

آپ بنی ذہل کے آزاد کردہ غلام تھے۔ 170ھ کے بعد پیدا ہوئے۔ آپ نے حفصین سے حدیث سنی، پردوئوں سے روایت کرنا ترک کر دیا۔ ان کے علاوہ ابن مہدی، اسباط بن محمد، ابوداؤد طیالسی، عبدالرازق اور حرین، شام، مصر، عراق، رے، خراسان، یمن اور الجزیرہ کے بے شمار مشائخ سے حدیث سنی اور فہم حدیث میں نمایاں مقام حاصل کیا اور آپ سے امام مسلم کے سوا احمد ستہ نے، سعید بن ابی مریم اور نفیلی نے حدیث روایت کی، جو آپ کے شیخ بھی تھے۔ ان کے علاوہ ابوزرعمہ، ابن خزمہ، سران، ابو حامد بن الشرقي، ابو حامد بن بلال، ابو علی المیدانی، محمد بن حسین القطان اور دیگر بے شمار لوگوں نے حدیث روایت کی ہے۔ موصوف ثقف، متدین اور سنت کے پیروکار تھے اور دین و حدیث کی صیانت کے وصف سے متصف ہونے کے ساتھ ساتھ خراسان کی مشیت علم آپ پر ختم تھی۔

محمد بن سہل بن عسکر کا قول ہے: ایک دفعہ ہم امام احمد کی خدمت میں بیٹھے تھے کہ اتنے میں محمد بن یحییٰ ذہلی تشریف لے آئے۔ جناب امام احمد رحمہ اللہ ان کے استقبال کے لیے لپک کر اٹھے تو لوگ حیرت زدہ رہ گئے۔ آپ نے اپنے اصحاب اور اپنی اولاد کو ان سے حدیث لکھنے کی وصیت فرمائی تھی۔

محمد بن داؤد المصیعی کا قول ہے: ایک دفعہ ہم امام احمد کی خدمت میں موجود تھے کہ ذہلی نے ایک حدیث ذکر کی جو ضعیف تھی۔ تو امام موصوف نے فرمایا: آپ جیسے آدمی کو زیبا نہیں کہ وہ ایسی احادیث بیان کیا کرے۔ یہ سن کر موصوف ذہلی شرمندہ ہو گئے۔ اس پر امام احمد نے فرمایا: اے ابو عبد اللہ! میں نے یہ بات آپ کی تعظیم کے لیے کہی ہے۔

امام احمد رحمہ اللہ سے ہی مروی ہے کہ میں نے محمد بن یحییٰ سے زیادہ، زہری کی حدیثوں کا عالم نہیں دیکھا۔

میں کہتا ہوں: موصوف ذہلی نے زہری کی احادیث پر خصوصی توجہ دی اور انہیں نوک قلم کیا۔ ان کو بڑی تن دہی سے انکشاف

① تہذیب الکمال: 1286/3، تہذیب التہذیب: 511/9، تقریب: 217/2، الکاشف: 107/3، الجرح والتعديل: 361/8، تاریخ بغداد: 415/3، الوافی بالوفیات: 186/5، التمهید: 308/1۔

کیا۔ ابن زیاد نیشاپوری ذہلی سے روایت کرتے ہیں، وہ کہتے ہیں کہ مجھے علی ابن المدینی نے یہ کہا: تم تو زہری (کے علوم) کے وارث ہو۔

ابو حاتم کا قول ہے: موصوف اپنے زمانہ کے امام تھے۔ ابو بکر بن زیاد آپ کو امیر المؤمنین فی الحدیث کے لقب سے یاد کرتے ہیں۔ حسین بن حسن بیان کرتے ہیں: میں نے موصوف ذہلی کو یہ کہتے سنا ہے: میں نے تحصیل علم کے لیے تین علمی سفر کیے ہیں۔ جبکہ اس راہ میں ڈیڑھ لاکھ رقم لٹا دی۔ میں بصرہ پہنچا تو باب البلد پر بیکی قطان کا جنازہ اٹھا پایا۔

امام ابن خزیمہ موصوف کا ذکر ان الفاظ سے فرماتے ہیں: ”ہمیں اپنے زمانہ کے امام محمد بن یحییٰ نے بیان کیا۔ دارقطنی فرماتے ہیں: جو علم کے محلات دیکھنا چاہے وہ محمد بن یحییٰ کی کتاب ”علل حدیث الذہری“ کی سیر کرے۔ ابو عمرو احمد بن نصر الخفاف کا قول ہے: میں نے موصوف ذہلی کو (ان کی وفات کے بعد) خواب میں دیکھا تو پوچھا کہ رب تعالیٰ نے آپ کے ساتھ کیا معاملہ فرمایا؟ فرمایا: رب تعالیٰ نے مجھے بخش دیا۔ میں نے دوسرا سوال پوچھا کہ آپ کی احادیث کے ساتھ کیا معاملہ کیا گیا؟ تو فرمایا: انہیں سونے کے پانی سے لکھ کر اعلیٰ علین میں لٹکا دیا گیا۔

موصوف ذہلی نے ربیع الاول 258ھ میں وفات پائی۔ جبکہ عمر نے نوے (۹۰) کے پینے میں قدم رکھ دیے تھے۔ (آپ کی تاریخ وفات کی بابت 252ھ اور 259ھ کے اقوال بھی ہیں)۔ سبط السلفی کے پاس آپ کی سب سے اعلیٰ مرویات کا جز موجود ہے۔ اس سال جن مزید بزرگوں نے وفات پائی ان کے نام یہ ہیں:

☆ احمد بن بدیل یمامی الکوفی قاضی ہمدان برقی

☆ محدث احمد بن سنان القطان برقی

☆ محمد احمد بن حفص بن عبد اللہ السلمی النیشاپوری برقی

☆ محدث حمید بن ربیع الخزاز الکوفی برقی

☆ شیخ صوفیہ یحییٰ بن معاذ الرازی الواغظ برقی

ہمیں احمد بن عبد الرحمن العابر اور ایک جماعت نے اپنی سند کے ساتھ ذہلی سے بیان کیا، وہ کہتے ہیں: ہمیں محمد بن عبد اللہ بن شتی نے، وہ کہتے ہیں: مجھے اشعث نے محمد بن سیرین سے، انہوں نے خالد الخذاء سے، انہوں نے ابو قلابہ سے، انہوں نے ابو مہلب سے، انہوں نے حضرت عمران بن حصین رضی اللہ عنہ سے نقل کیا کہ

”ایک مرتبہ نبی کریم ﷺ نے حضرات صحابہ کرام رضی اللہ عنہم کو نماز پڑھائی۔ جس میں آپ ﷺ سے سہو ہو گیا تو

آپ ﷺ نے سہو کے دو سجدے کیے، پھر تشہد پڑھی اور پھر سلام پھیرا۔“

یہ حدیث حسن، غریب اور فرد ہے اور ”شیوخ کی اپنے تلامذہ سے روایت“ کی قبیل سے ہے۔ اسے ابو داؤد، ابویسی اور ابن ماجہ نے ذہلی سے روایت کیا ہے۔ ہم نے اس حدیث کے عالی ہونے کی وجہ سے اس کی موافقت کی ہے۔

(۵۵۰) ۲/۹: امام ربانی، شیخ مشرق ابوالحسن محمد بن اسلم بن سالم بن یزید الکندی الطوسی ^{رحمۃ اللہ علیہ}

آپ بنی کندہ کے آزاد کردہ غلام تھے۔ آپ نے یعلیٰ بن عبید اور ان کے بھائی محمد بن عبید سے اور جعفر بن عون، یزید بن ہارون، عبید اللہ بن موسیٰ، المقریٰ اور ان کے طبقہ کے لوگوں سے حدیث روایت کی ہے۔ آپ نے ایک مسند بھی لکھی اور خوب عمدہ روایات بیان کیں۔ آپ ثقہ حفاظ اور اولیائے ابدال میں سے تھے۔ میں نے موصوف کی "اربعین" کو عالی اسناد کے ساتھ من رکھا ہے۔ آپ کے سب سے قدیم شیخ جناب نصر بن شمل ہیں۔

آپ سے حدیث بیان کرنے والوں میں ابراہیم بن ابی طالب، حسین بن محمد القبانی، ابن خزیمہ، ابن ابی داؤد محمد بن وکیع الطوسی اور دیگر بے شمار لوگ شامل ہیں۔

محمد بن رافع کا قول ہے کہ میں محمد بن اسلم کے پاس ملنے گیا تو میں نے انہیں اصحاب رسول ^ﷺ جیسا پایا۔ امام ابن خزیمہ موصوف کا تذکرہ ان الفاظ کے ساتھ کرتے ہیں: ہمیں اس امت کے عالم ربانی محمد بن اسلم نے بیان کیا۔

محمد بن یوسف البناء الاصبہانی، الزاهد بیان کرتے ہیں کہ ہمیں محمد بن اسلم کے خادم محمد بن قاسم الطوسی نے بیان کیا، وہ کہتے ہیں: میں نے اسحاق بن راہویہ کو سنا کہ جب ان سے نبی کریم ^ﷺ کے ارشاد "تم سواد اعظم کو لازم پکڑو" کے بارے میں پوچھا گیا (کہ اس میں سواد اعظم سے کیا مراد ہے) تو انہوں نے کہا: (یہ) محمد بن اسلم اور ان کے ساتھی اور ان کے پیروکار ہیں۔ میں نے گزشتہ پچاس برس سے ان سے زیادہ سنت سے تمسک والا علم نہیں سنا۔

ایک مرتبہ امام ابن خزیمہ نے ان الفاظ کے ساتھ انہیں خراج تحسین پیش کیا: ہمیں انہوں نے بیان کیا جن کے جیسا میری آنکھوں نے دیکھا نہیں اور وہ محمد بن اسلم ہیں۔ احمد بن نصر نیشاپوری بیان کرتے ہیں: مجھے بتلایا گیا کہ محمد بن اسلم کے جنازہ میں دس لاکھ انسان شریک تھے۔

میں کہتا ہوں: میں نے جناب محمد بن اسلم کے جملہ مناقب کو "تاریخ اسلام" میں ذکر کیا ہے۔ موصوف امام احمد بن حنبل ^{رحمۃ اللہ علیہ} کے مشابہ تھے۔ موصوف نے محرم 242ھ میں وفات پائی۔ ^{رحمۃ اللہ علیہ}

ہمیں ابو الفضل بن عساکر وغیرہ نے اپنی سند کے ساتھ محمد بن اسلم سے بیان کیا، وہ کہتے ہیں: ہمیں محمد بن عبید نے ^{رحمۃ اللہ علیہ} کہتے ہیں: ہمیں سلیمان بن ^{رحمۃ اللہ علیہ} یزید محارب نے حضرت ابن ابی اوفیٰ ^{رحمۃ اللہ علیہ} نے بیان کیا کہ نبی کریم ^ﷺ کا ارشاد ہے: "جس قوم میں کوئی قطع رحمی کرنے والا ہو، ان میں (رب تعالیٰ کی) رحمت نہیں اتر ا کرتی۔"

اس حدیث کے روایت کرنے میں ابو معاویہ نے محمد بن اسلم کی متابعت کی ہے اور ابو معاویہ اس روایت کو سلیمان سے روایت کرتے ہیں۔ سلیمان ابو آدم اور ایک ضعیف راوی ہیں۔ ایک قول یہ ہے کہ یہ ابن زید ہے۔

① تاریخ الصغیر: 377/2، الجرح والتعديل: 201/7، الوافی بالوفیات: 204/2، الحلیۃ: 238/9، طبقات الحفاظ: 234، 233، شذرات الذهب: 100/2، 101۔

② المعتمد یب میں یزیدی بجائے "زید" لکھا ہے۔

(۵۵۱) ۹/۳۷: الامام، الحافظ ابو محمد عبد بن حمید بن نصر الکلبی^①

آپ نے ایک تفسیر اور "المسند الکبیر" بھی لکھی۔ آپ کا پورا نام عبد الحمید تھا جسے تخفیف کر کے "عبد" کہا جاتا تھا۔ دوسری صدی ہجری کی تکمیل پر بھرپور جوانی میں تحصیل علم کے لیے رخت سفر باندھا اور یزید بن ہارون، محمد بن بشر العبدی، علی بن عاصم، ابن ابی ندیک، حسین بن علی الجعفی، ابوالسامہ، عبد الرزاق اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں امام مسلم، امام ترمذی، عمر بن بحر، بکر بن مرزبان، ابراہیم بن خزیم الشاشی اور بے شمار لوگ شامل ہیں۔

امام بخاری رحمہ اللہ نے اپنی صحیح میں "دلائل النبوة" کے ذکر میں موصوف سے ایک معلق روایت ذکر کی ہے۔ وہاں امام بخاری رحمہ اللہ نے انہیں "عبد الحمید" کے نام سے ذکر کیا ہے۔ موصوف کا شمار ائمہ ثقافت میں ہوتا ہے۔ موصوف کی مسند کا ایک منتخب حصہ عالی سند کے ساتھ ہمارے اور ہماری کم سن اولاد کے پاس موجود ہے۔ موصوف نے 249ھ میں وفات پائی۔ اسی سال ان لوگوں نے بھی وفات پائی:

☆ شیخ بغداد ابو علی حسن بن الصباح البزاز

☆ محدث الجزیرہ ابوسلیمان ایوب بن محمد بن زیاد الرقی الوزان

اور ان کے علاوہ ائمہ محدثین کی ایک بڑی جماعت نے انتقال فرمایا۔

ہمیں ابوالحسن بن الفقیہ نے بعلبک میں اور دیگر حضرات نے اپنی سند کے ساتھ عبد بن حمید سے بیان کیا، وہ کہتے ہیں: ہمیں محمد بن بشر العبدی نے سعید بن ابی عروبہ سے بیان کیا، وہ کہتے ہیں: ہمیں قتادہ نے سلیمان یثکری سے، انہوں نے حضرت جابر بن جابر سے بیان کیا کہ نبی کریم ﷺ کا ارشاد ہے:

"جس نے کسی (بے آباد اور ویران) زمین کی چار دیواری کر لی (تاکہ اسے آباد کرے) تو وہ زمین اسی کی ہو گئی۔"^②

(۵۵۲) ۹/۴۷: الامام، الحافظ، شیخ اسلام سمرقند ابو محمد عبد اللہ بن عبد الرحمن بن فضال بن بہرام بن عبد

الصمد تمیمی، دارمی، سمرقندی رحمہ اللہ^③

موصوف نے "مسند عبد بن حمید" کے ایک منتخب طبقہ پر ایک "المسند العالی" بھی لکھی۔ آپ 181ھ میں

① ایک قول "عبد الحمید" ہونے کا بھی ہے۔

② تہذیب التہذیب: 6/455 (940)، تقریب التہذیب: 1/529 (1411)۔

③ مسند احمد: 3/381، سنن ابی داؤد: کتاب الامارۃ: باب رقم: 38۔

④ تہذیب الکمال: 2/703، تہذیب التہذیب: 5/294 (52)، تقریب: 1/429 (432)، الکاشف: 2/103، الوافی بالوفیات

242/17، الثقات: 8/364، دیوان الاسلام: ت: 924۔

پیدا ہوئے جس میں امام ابن مبارک اس دنیا کو الوداع کہہ گئے تھے۔ آپ نے نصر بن شمل، یزید بن ہارون، سعید بن عامر الضبی، جعفر بن عون، زید بن یحییٰ بن عبید مشقی، وہب بن جریر اور ان کے طبقہ کے لوگوں سے حرین، شام، خراسان، عراق اور حدیث سنی۔ جبکہ آپ سے حدیث روایت کرنے والوں میں مسلم، ابو داؤد، ترمذی، مطین، جعفر فریابی، عمر بن بحر، نسائی، حفص بن احمد بن فارس الاصبہانی، عبد اللہ بن احمد بن حنبل، عیسیٰ بن عمر سمرقندی اور دیگر بے شمار لوگ شامل ہیں۔ البتہ امام نسائی نے آپ سے "السنن" کے علاوہ میں روایت کی ہے۔

خطیب کا قول ہے: موصوف داری حفاظ حدیث میں سے اور طلب علم کے لیے بے حد سفر کرنے والوں میں سے تھے۔ آپ وثاقت، ورع اور زہد و عبادت کے اوصاف سے متصف تھے۔ سمرقند کی قضا سوچی گئی تو ایک ہی مقدمہ کا فیصلہ کر کے اس منصب سے استعفاء دے دیا۔ خطیب آگے لکھتے ہیں: داری بے حد عقل مند اور بے انتہاء علم و فضل کے مالک تھے۔ دین و دیانت زحد و عبادت، قلت و قناعت، علم و بردباری اور فقہ و اجتہاد میں ضرب المثل تھے۔ مسند، ایک تفسیر اور کتاب الجامع جیسی تصانیف کے مالک تھے۔

ابو حاتم بیان کرتے ہیں: داری ثقہ اور صدوق تھے۔ امام احمد رحمہ اللہ داری کے بارے میں فرماتے ہیں: داری پر دنیا چیش ہوئی، پر انہوں نے قبول نہ کی۔ رجاء بن مرجی کا قول ہے: میں نے شاذ کوئی اور ابن راہویہ..... (آگے ایک جماعت کے نام گناتے ہیں)، کو دیکھا ہے۔ میں نے ان میں داری سے بڑا حافظ حدیث نہیں دیکھا۔ ابن ابی حاتم بیان کرتے ہیں: میں نے اپنے والد کو یہ کہتے سنا ہے: داری اپنے زمانہ کے امام تھے۔

ہمیں محمد عبدالغنی وغیرہ نے اپنی سند کے ساتھ داری سے بیان کیا، وہ کہتے ہیں: ہمیں یزید بن ہارون نے، وہ کہتے ہیں: ہمیں حمید نے حضرت انس رضی اللہ عنہ سے بیان کیا:

"ایک مرتبہ نبی کریم ﷺ نے جناب عبدالرحمن بن عوف رضی اللہ عنہ کے کپڑوں پر زرد رنگ کا نشان دیکھا تو دریافت فرمایا کہ: "یہ کیا ہے؟" انہوں نے عرض کیا کہ میں نے شادی کر لی ہے۔ اس پر آپ ﷺ نے فرمایا: ولیمہ (کا کھانا) دو، چاہے ایک بکری ہی ہو۔"

موصوف داری نے 8 ذی الحجہ 255ھ (اور ایک قول کے مطابق 225ھ) میں وفات پائی (رحمہ اللہ)۔ اسی سال جن مزیہ محدثین کا انتقال ہوا ان کے اسمائے گرامی یہ ہیں:

☆ محدث نیشاپور ابو عبدالرحمن عبداللہ بن ہاشم الطوسی رحمہ اللہ

☆ محدث واسط محمد بن حرب النشائی رحمہ اللہ

☆ محدث دمشق موسیٰ بن عامر بن عمارہ بن خریم المری، الدمشقی، آپ ولید کے راوی ہیں۔

☆ عبدالغنی بن رفاعہ اللخمی، المصری۔ موصوف بکر بن مضر سے روایت کرنے والے باقی لوگوں میں سے تھے۔

☆ اور کرامیہ کا بانی مہانی محمد بن کرام۔

(۵۵۳) ۹/۵ خ، ت: الحافظ، العلم، ابوالحسن احمد بن حسن بن جنید الترمذی رحمۃ اللہ علیہ ①

آپ "ترمذی کبیر" کے لقب سے معروف تھے۔ یعلیٰ بن عبید، ابو نصر، عبد اللہ بن موسیٰ، سعید بن ابی مریم اور ان کے طبقہ کے لوگوں سے حدیث سنی اور خوب حدیث روایت کی اور حصول علم کے لیے متعدد اسفار کیے۔ خود آپ سے حدیث روایت کرنے والوں میں امام بخاری، امام ترمذی، ابن ماجہ وغیرہ حضرات شامل ہیں۔ لوگ آپ سے علل، رجال اور فقہ کی بابت پوچھا کرتے تھے۔ آپ امام احمد کے اصحاب میں سے تھے۔ امام بخاری نے اپنی صحیح کی "کتاب المغازی" میں آپ کے واسطے سے امام احمد سے ایک حدیث روایت کی ہے۔

موصوف نے 240ھ کے چند سال بعد انتقال فرمایا۔ (ایک قول 222ھ میں وفات پانے کا بھی ہے)۔

(۵۵۴) ۹/۶: فقیہ کبیر، عالم اندلس، ابومروان عبد الملک بن حبیب السلمی ثم المرزاسی، الاندلسی القرطبی رحمۃ اللہ علیہ ②

موصوف 170ھ کے بعد پیدا ہوئے۔ صصعہ بن سلام، غازی بن قیس، اور زیاد شبطون وغیرہ سے حدیث حاصل کی۔ حج کے موقع پر عبد الملک بن ماجشون، اسد اللہ، اصبح بن فرج اور ان کے طبقہ کے لوگوں سے حدیث سنی۔ اور علم کا ایک بچہ تا پیدا کنارے کر اندلس لوٹے۔ آپ سے حدیث روایت کرنے والوں میں یحییٰ بن مخلد، محمد بن وضاح، یوسف القفای، مطرف بن قیس اور دیگر بے شمار لوگ شامل ہیں۔

موصوف مذہب مالکیہ کے سرخیل تھے۔ متعدد مشہور کتابیں بھی لکھیں۔ البتہ حدیث میں اتقان کا درجہ حاصل نہ تھا۔ بلکہ بطور مناولہ ③ کے حدیث کے بیان پر قناعت کر لیتے تھے۔ ابن فرضی کا قول ہے: موصوف فقیہ، ادیب نحوی، شاعر اخباری، بلیر انساب، دراز گو، اور متعدد علوم و فنون کے ماہر تھے۔ ابن بشکوال بیان کرتے ہیں: جب مغرب کے فقیہ سحنون کو ابن حبیب کے مرنے کی اطلاع دی گئی تو بے ساختہ کہہ اٹھے: "آج اندلس کا عالم وفات پا گیا۔ بلکہ اللہ کی قسم! دنیا کا عالم دنیا سے اٹھ گیا۔"

صدفی اپنی تاریخ میں لکھتے ہیں: ابن حبیب نے بہت احادیث جمع کیں۔ ان کا اخذ حدیث تو معتبر ہے البتہ انہیں رجال میں

① تہذیب الکمال: 18/1، تہذیب التہذیب: 22/1، تقریب: 13/1، الکاشف: 54/1، تاریخ بغداد: 116/4، التعلیل والتخریج: رقم: 6، التاريخ الكبير: 3/2۔

② تہذیب التہذیب: 390/6 (736)، تقریب: 18/1 (1304)، میزان الاعتدال: 652/2، لسان المیزان: 59/4۔

③ مناولہ: یہ تحصیل حدیث کی تیسری صورت کا نام ہے۔ اس کا لغوی معنی دینا اور عطا کرنا ہے۔ اصطلاح میں کسی شیخ و محدث کا اپنے شاگرد کو اپنی کوئی تحریر یا کتاب عطا کرنے کو "مناولہ" کہتے ہیں۔ پھر اگر تو محدث وہ تحریر دیتے ہوئے یہ بھی کہہ دے کہ یہ میری فلاں سے نقل کردہ روایات ہیں، جنہیں ان کو میرے واسطے سے نقل کرنے کی اجازت ہے تو اسے "مناولہ مع الاجازہ" کہتے ہیں اور اگر کچھ کہے بغیر وہ تحریر یا کتاب دے تو اسے "مناولہ بغیرہ اجازہ" کہا جاتا ہے۔ از علوم الحدیث ص: 312، مولفہ مولانا عبید اللہ الاسدی رحمۃ اللہ علیہ۔ نسیم

تمیز اور درایت حاصل نہ تھی۔ احمد بن محمد بن عبد البر کا قول ہے: اندلس میں سب سے پہلے حدیث کو متعارف کروانے والے ابن حبیب ہی تو ہیں۔ البتہ انہیں صحیح و سقیم احادیث کی معرفت حاصل نہ تھی۔ موصوف کے یحییٰ بن یحییٰ سے تعلقات اچھے نہ تھے۔ آپ یحییٰ کے شدید مخالف تھے۔ پہلے موصوف کی مشاورت رہتی تھی، لیکن یحییٰ کے مرنے کے بعد میدان علم کے اکیلے شہسوار ابن حبیب ہی رہ گئے۔

آپ کے سن وفات کی بابت ایک قول 239ھ ہے۔ سعید بن مخلون نے آپ کی تاریخ وفات چار رمضان 238ھ بتایا ہے۔ ہمیں ابن ہارون نے اپنی سند کے ساتھ ابن حبیب سے بیان کیا، وہ کہتے ہیں: ہمیں ہارون بن صالح اللطمی نے عبد الرحمن بن زید بن اسلم سے، انہوں نے ربیعہ بن محمد بن حارث تیمی سے بیان کیا کہ نبی کریم ﷺ کا ارشاد ہے:

”کوئی کسی دوسرے کی طرف سے حج نہ کرے سوائے بیٹے کے جو اپنے باپ کی طرف سے حج کرے۔“

یہ روایت منقطع ہے۔

(۵۵۵) ۹/۷۷ ع: الحافظ، المحمود ابو قدید عبید اللہ بن فضالہ النسائی رحمۃ اللہ علیہ ①

آپ نے یمن میں عبد الرزاق سے، بصرہ میں انصاری سے، مکہ میں المقری سے، یحییٰ بن یحییٰ سے نیشاپور میں اور شام میں ابوالیمان سے حدیث سنی۔ جبکہ آپ سے نسائی، ابن ابی عاصم، حسن بن سفیان اور دیگر لوگوں نے حدیث بیان کی ہے۔

نسائی نے آپ کو ثقہ اور مامون کہا ہے (آپ نے 241ھ میں وفات پائی)۔

ہمیں ابراہیم بن الدرجی نے اپنی کتاب میں اپنی سند کے ساتھ عبید اللہ بن فضالہ سے بیان کیا، وہ کہتے ہیں: ہمیں عبد الرزاق نے معمر سے، انہوں نے یحییٰ بن ابی کثیر سے، انہوں نے عمرو بن زید البکالی سے، انہوں نے عتبہ بن عبد السلمی سے بیان کیا کہ

”ایک اعرابی نے خدمت نبوی ﷺ میں حاضر ہو کر جنت کے بارے میں سوال کیا۔ آپ ﷺ نے ان سے حوض کا ذکر فرمایا، تو اس نے پوچھا: ”کیا جنت میں درخت ہوں گے؟“ آپ ﷺ نے ارشاد فرمایا: ”ہاں! اس میں طوبی نامی ایک درخت (بھی) ہے۔“

(۵۵۶) ۹/۸ خ، م، د، ت، س: الحافظ، الامام ابو عبد اللہ احمد بن سعید بن ابراہیم الخراسانی الرباطی، الاشقر، نزیل نیشاپور رحمۃ اللہ علیہ ①

موصوف نے وکیع، عبد الرزاق، ابن جریر، سعید بن عامر، اسحاق السلولی اور ان کے طبقہ کے لوگوں سے حدیث سنی اور آپ

① تہذیب الکمال: 887/2، تہذیب التہذیب: 43/7 (77)، تقریب: 538/1، الکاشف: 232/2، الجرح والتعديل: 1564/5، الثقات: 407/8۔

② تہذیب الکمال: 21/1، تہذیب التہذیب: 30/1، تقریب: 15/1، الکاشف: 57/1، التاريخ الكبير: 6/2، الوافی بالوفیات: 390/6، تاریخ بغداد: 165/4، سیر الاعلام: 207/12، التعلیل والتجریح: رقم: 27، شذرات الذهب: 102/2۔

سے اپنا ماجہ کے سوا ائمہ ست نے اور السراج، ابن خزیمہ اور متعدد لوگوں نے حدیث بیان کی ہے۔

ابن طاہر نے آپ کو "رباط" کا والی بنایا۔ اس لیے جب موصوف حضرت امام احمد رحمۃ اللہ علیہ سے ملنے گئے، تو انہوں نے آپ کا خندہ پیشانی سے استقبال نہ کیا اور یہ بھی فرمایا: کیا کل (یعنی قیامت) کو یہ بات نہ کہی جائے گی کہ ابن طاہر اور اس کے پیروکار کہاں ہیں؟ ذرا تو بھی دیکھ لینا کہ اس وقت تم کہاں ہو گے؟

ایک قول یہ ہے کہ آپ کا سن وفات 243ھ ہے (جبکہ 245ھ اور 246ھ میں وفات پانے کے اقوال بھی ہیں)۔ ہمیں ابن عساکر اپنی سند کے ساتھ ابوالعباس الثقفی سے بیان کرتے ہیں، وہ کہتے ہیں: ہمیں احمد بن سعید الرباطی نے بیان کیا۔ ابن عساکر اسی سند کے ساتھ ثقفی تک، اور وہ ابویحییٰ سے اور وہ قواریری سے بیان کرتے ہیں۔ آگے قواریری اور رباطی دونوں بیان کرتے ہیں: ہمیں محبوب بن حسن نے، وہ کہتے ہیں: ہمیں داؤد نے شعبی سے، انہوں نے مسروق سے اور انہوں نے سیدہ عائشہ صدیقہ رضی اللہ عنہا سے بیان کیا کہ سیدہ صدیقہ رضی اللہ عنہا فرماتی ہیں:

"(ابتداء میں) سفر و حضر دونوں کی نماز دو (دو) رکعت فرض کی گئی۔ پھر جب نبی کریم صلی اللہ علیہ وسلم (ہجرت کے بعد مستقل) مدینہ میں مقیم ہو گئے تو نماز فجر کو اس کی قرأت کے طویل ہونے کی وجہ سے اور نماز مغرب کو دن کے وتر ہونے کی وجہ سے (اپنے اپنے حال پر) چھوڑ دیا گیا (یعنی فجر کی نماز دو رکعت اور مغرب کی نماز تین رکعت ہی رہی)۔ جبکہ ظہر، عصر اور عشاء کی نماز میں حالت اقامت میں چار چار رکعت کر دی گئیں۔"

امام حاکم فرماتے ہیں: میں نے حافظ ابوعلیٰ کو یہ کہتے سنا ہے: اللہ کی قسم! رباطی ان ائمہ میں سے تھے جن کی اقتداء کی جاتی ہے۔ خلیلی رباطی کو حافظ اور مستن کہتے ہیں۔ محمد بن علی الصفاء کا قول ہے: آج اگر حسن بصری زندہ ہوتے تو اسحاق کے (علوم کے) محتاج ہوتے اور میں نے اسحاق کے بعد احمد رباطی جیسا نہیں دیکھا۔

(۵۵۷) ۹/۹: الامام، الحافظ، محدث خبر جان ابو عبد اللہ محمد بن عمیرہ نزہیہ رحمۃ اللہ علیہ ①

آپ نے اسحاق ازرق، یزید بن ہارون، عبد الرزاق اور ان کے طبقہ کے لوگوں سے حدیث سنی، اور آپ سے حدیث بیان کرنے والوں میں محمد بن عبد الرحمن الشامی، محمد بن شاذان، ابویحییٰ البزاز اور دیگر بے شمار لوگ شامل ہیں۔ مجھے یہ بات پہنچی ہے کہ موصوف کو ستر ہزار احادیث یاد تھیں رحمۃ اللہ علیہ۔

(۵۵۸) ۹/۱۰: الحافظ، الامام ابوطالب زید بن اخزم الطائی، البصری رحمۃ اللہ علیہ ②

موصوف نے یحییٰ بن سعید، ابن مہدی، معاذ بن هشام اور ان کے طبقہ کے لوگوں سے حدیث سنی اور امام مسلم کے سوا ائمہ

① متن کتاب میں مذکور ترجمہ کے مصادر مندرج نہیں۔

② تہذیب الکمال: 447/1، تہذیب التذیب: 393/3، تقریب: 271/1، الکاشف: 335/1، الجرح والتعديل: 2518/3، النقات: 251/8۔

ستہ نے آپ سے حدیث روایت کی ہے۔ ان کے علاوہ ابو عروبہ، عبد اللہ بن محمد بن وہب، بغوی، ابن صاعد اور محاملی وغیرہ آپ سے حدیث روایت کرنے والوں میں شامل ہیں۔

امام نسائی نے انہیں ثقہ کہا ہے۔ افسوس کہ جب زنگیوں نے 257ھ میں (یا 255ھ میں) بصرہ کو تباہ کیا اور وہاں کے لوگوں کا قتل عام کیا تو اس دوران کسی ناہنجار نے علم کے اس چراغ کو بھی ذبح کر کے ہمیشہ ہمیشہ کے لیے بجھا دیا۔ رحمۃ اللہ علیہ
ہمیں ابوالحسن العلوی نے اپنی سند کے ساتھ زید بن اخزم طائی سے بیان کیا، وہ کہتے ہیں: ہمیں عبد القاهر بن شعیب نے رحمۃ اللہ علیہ کہتے ہیں: ہمیں ابن عون نے محمد سے، انہوں نے حضرت ابو ہریرہ رضی اللہ عنہ سے اور انہوں نے نبی کریم صلی اللہ علیہ وسلم سے نقل کیا کہ نبی کریم صلی اللہ علیہ وسلم کا ارشاد ہے: ”جب تک نماز بندے کو روکے رکھتی ہے تو وہ (اجر کے اعتبار سے) نماز میں ہی ہوتا ہے۔“

(۵۵۹) ۹/۱۱۱ ت، س: الامام، الحافظ ابو عبد اللہ احمد بن نصر القرشی النیشاپوری رحمۃ اللہ علیہ ①

آپ نیشاپور کے فقیہ، مقری اور زاہد تھے۔ ابن نمیر، نصر بن شمیل، ابن ابی فدیک اور ان کے طبقہ کے لوگوں سے حدیث بیان کی۔ جبکہ آپ سے سلمہ بن شیب، ابن خزیمہ، ابو عروبہ حرانی اور متعدد دوسرے لوگوں نے حدیث بیان کیا ہے۔
امام حاکم کا قول ہے: موصوف اپنے زمانہ میں نیشاپور کے فقیہ محدث تھے۔ جناب ابن خزیمہ نے کوچ سے قبل آپ ہی سے فقہ حاصل کیا تھا۔ آپ نے 245ھ میں وفات پائی۔

میرے پاس ابن خزیمہ کے طریق سے موصوف کی ایک حدیث ہے۔

اس سال مزید جن محدثین نے وفات پائی ان کے اسمائے گرامی یہ ہیں:

☆ احمد بن عبدہ الضبی، البصری رحمۃ اللہ علیہ

☆ مقرئ مکہ ابوالحسن احمد بن محمد بن عون القواسم البتال رحمۃ اللہ علیہ

☆ سدی کے نواسے اسماعیل بن موسیٰ الفزاری الکوی رحمۃ اللہ علیہ

☆ عبد اللہ بن عمران العابدی المکی رحمۃ اللہ علیہ

☆ شیخ الصوفیہ ذوالنون مصری وغیرہ رحمۃ اللہ علیہ

(۵۶۰) ۹/۱۲ م، د، ت، س: الحافظ الناقد ابوالحسن علی بن نصر بن علی بن نصر بن علی بن صہبان الحمیری رحمۃ اللہ علیہ ②

آپ بصرہ کے محدث اور محدث بصرہ کے بیٹے تھے۔ ابو عاصم النبیل، ابن جریری، یزید بن ہارون اور ان کے طبقہ کے

① تہذیب الکمال: 43/1، تہذیب التہذیب: 85/1، تقریب: 27/1، الکاشف: 71/1، التاريخ الكبير: 6/2، العبر: 408/1، طبقات الحفاظ: 237، سیر الاعلام: 239/12۔

② تہذیب الکمال: 993/2، تہذیب التہذیب: 390/7 (630)، تقریب: 45/2، المغنی: 4351، شذرات الذهب: 316/1، تراجم الاحبار: 142/3، العبر: 297/1۔

لوگوں سے حدیث بیان کی۔ جبکہ آپ سے امام بخاری رحمہ اللہ کے سوا ائمہ محدثین نے روایت کی ہے۔ ان کے علاوہ ابن ماجہ، جعفر فریابی، ابوبکر بن ابوداؤد اور دیگر بے شمار لوگ شامل ہیں۔ البتہ امام بخاری رحمہ اللہ نے موصوف سے اپنی "تاریخ" میں ضرور روایت کیا ہے۔

ابن ابی حاتم کا قول ہے: میں نے اپنے والد سے ان کے بارے میں پوچھا تو انہوں نے انہیں ثقہ کہا اور ان کی بے حد تعریف و توصیف بیان کی۔ امام ترمذی بیان کرتے ہیں: علی بن نصر حافظ اور صاحب حدیث تھے۔ موصوف نے 250ھ میں وفات پائی۔

اس سال وفات پانے والے دیگر محدثین میں سے چند ایک کے اسماء گرامی ذیل میں مندرج ہیں:

☆ موصوف علی بن نصر کے والد ماجد نصر بن علی

☆ شیخ مصر حارث بن مسکین ابو عمرو القاضی

☆ محدث مصر ابو طاہر احمد بن عمرو بن السرح

☆ مقرئ مکہ ابو الحسن احمد بن محمد البزری

☆ محدث شیعہ عباد بن یعقوب الرواحی

☆ متعدد کتب کے مصنف عمرو بن بحر الجاحظ

ہمیں احمد بن حنبلہ رحمہ اللہ نے اپنی سند کے ساتھ علی بن نصر سے بیان کیا کہ وہ اور عبد القدوس بن محمد بیان کرتے ہیں اور اس روایت کے الفاظ علی بن نصر کے ہیں کہ مجھے عمرو بن عاصم نے، وہ کہتے ہیں: ہمیں ہمام نے، وہ کہتے ہیں: ہمیں قتادہ نے نصر بن انس سے، انہوں نے بشیر بن نہیک سے، انہوں نے حضرت ابو ہریرہ رضی اللہ عنہ سے بیان کہ نبی کریم ﷺ کا ارشاد ہے:

"جو فجر کی دو رکعت (سنت) نماز پڑھنا بھول گیا تو وہ انہیں آفتاب کے طلوع ہو جانے پر یعنی اس کے بعد) ادا کر لے۔"

(۵۶۱) ۹ / ۱۳ ات: حافظ کبیر ابو علی الحسن بن شجاع البلیخی رحمہ اللہ

موصوف نے عبید اللہ بن موسیٰ، مکی بن ابراہیم، ابو مسہر الغسانی، ابو الولید الطیالسی اور ان کے طبقہ سے حدیث سنی اور اس غرض کے لیے بہت سفر کیے اور آپ سے ابو زرعمہ، ابو العباس السراج، محمد بن زکریا البلیخی اور بے شمار لوگوں نے حدیث روایت کی ہے۔ امام بخاری رحمہ اللہ نے اپنی صحیح میں "حدثنا الحسن، حدثنا اسماعیل" کی سند میں جن حسن کو ذکر کرتے ہیں، بظاہر وہ مکی حسن بن شجاع ہیں۔ جبکہ امام ترمذی رحمہ اللہ آپ سے "عن رجل عنه" کہہ کر حدیث روایت کرتے ہیں۔

① تہذیب الکمال: 1/263، تہذیب التہذیب: 2/282، ترقیب: 1/167، الکاشف: 1/222، سیر الاعلام: 12/187، الثقات: 178/8۔

قیبہ کا قول ہے: خراسان کے رجال کار اور مرد میدان تو چار ہی ہیں: (۱) دارمی (۲) بخاری (۳) ذکر یا المولوی اور (۴) حسن بن شجاع۔

دیگر حضرات کا قول ہے: معرفت ابواب میں کوئی ابن شجاع کا ہم پلہ نہ تھا۔ امام احمد رحمہ اللہ انہیں ابو زرعہ کی نظیر مانتے تھے۔ بڑھاپے سے قبل ہی وفات پا جانے کی وجہ سے زیادہ شہرت نہ پاسکے۔ موصوف نے صرف اچاس برس عمر پائی تھی۔ محمد بن جعفر طبری کہتے ہیں: ابن شجاع نے 15 شوال 244ھ میں وفات پائی۔ رحمہ اللہ

(۵۶۲) ۹/۱۴۱۲، ق: الحافظ، العلم ابو محمد رجاء بن مرتجی المروزی رحمہ اللہ ①

سمرقندی بھی کہلاتے تھے۔ مفید بغداد بھی لقب تھا۔ نصر بن شمل، یزید بن ابی حکیم العدنی، ابو نعیم، ابوالیمان اور ان کے طبقہ کے لوگوں سے حدیث سنی۔ اور آپ سے حدیث کرنے والوں میں ابوداؤد، ابن ماجہ، ابوالعباس السراج، ابن صاعد، محاطی اور دیگر بے شمار لوگوں کے نام گنوائے جاتے ہیں۔ ہمارے پاس ان کی ایک عالی حدیث موجود ہے۔

دارقطنی انہیں ثقہ اور امام کہتے ہیں۔ خطیب کا قول ہے: موصوف حدیث کے علم، حفظ اور معرفت میں ثقہ اور امام تھے۔

امام بخاری رحمہ اللہ فرماتے ہیں: موصوف رجاء نے بغداد میں جمادی الاولیٰ 249ھ میں وفات پائی۔ (رحمہ اللہ)

ہمیں احمد بن حبیہ اللہ نے اپنی سند کے ساتھ رجاء بن مرتجی سے بیان کیا، وہ کہتے ہیں: ہمیں نصر بن شمل نے، وہ کہتے ہیں: ہمیں موسیٰ بن ثروان نے، وہ کہتے ہیں مجھے طلحہ بن عبد اللہ بن کریم نے، وہ کہتے ہیں ہمیں مجھے سیدہ ام درداء رضی اللہ عنہا نے بیان کی کہ مجھے میرے آقا (ابودرداء رضی اللہ عنہ) نے بیان کیا کہ انہوں نے نبی کریم ﷺ کو یہ ارشاد فرماتے ہوئے سنا ہے:

”جب کوئی آدمی اپنے بھائی کے لیے اس کی پیٹھ پیچھے دعا کرتا ہے تو ایک فرشتہ (اس کی دعا پر) کہتا ہے: آمین اور ایسا ہی تجھے بھی ملے۔“ ②

ہمیں منقرحلی نے اپنی سند کے ساتھ رجاء بن مرتجی سے بیان کیا، وہ کہتے ہیں: ہمیں عبد اللہ بن رجاء نے، وہ کہتے ہیں:

ہمیں سعید بن مسلمہ نے مسلم بن ابی مریم سے، انہوں نے حضرت عبد اللہ بن شریل رضی اللہ عنہ سے بیان کیا کہ

ایک دفعہ نبی کریم ﷺ نے ایک سیاہ و سفید دھاری دار چادر میں نماز ادا فرمائی تو (نماز کے بعد) ایک صاحب سے یہ ارشاد فرمایا: ”تم اپنی چادر (مجھے) دے دو۔“ ان صاحب نے عرض کیا: اے اللہ کے رسول! وہ چادر میری چادر سے بہتر ہے؟ آپ ﷺ نے فرمایا: ہاں! (میں یہ بات جانتا ہوں) پر اس میں سرخ دھاگا ہے اور مجھے اس بات کا اندیشہ ہوا کہ یہ چادر مجھے نماز میں (کسی) فتنہ میں مبتلا نہ کر دے۔“

① تہذیب الکمال: 412/1، تہذیب التہذیب: 269/3، تقریب: 249/1، الکاشف: 309/1، الجرح والتعديل: 2277/3، الثقات: 248/8، الوافی بالوفیات: 103/14، سیر الاعلام: 90/12۔

② سنن ابی داؤد: کتاب الوتر: باب رقم: 29۔

(۵۶۳) ۹/۱۵ م ۴: الحافظ، الحجة ابو عبد الرحمن سلمہ بن شبيب النسائی، النیشاپوری، نزیل مکہ رحمۃ اللہ علیہ ①

موصوف نے یزید بن ہارون، ابو داؤد، ابو اسامہ، جارد بن یزید، یعلیٰ بن عبید، مردان بن محمد الطاطری، عبد الرزاق اور ان کے طبقہ کے لوگوں سے حدیث سنی، جبکہ آپ سے حدیث بیان کرنے والوں میں ائمہ ستہ سوائے امام بخاری رحمۃ اللہ علیہ کے اور ابو حاتم، عبد اللہ بن احمد بن حنبل، محمد بن ہارون الرویانی، حاتم بن محبوب اور دیگر بے شمار لوگ شامل ہیں۔

ایک قول یہ بھی ہے کہ خود امام احمد بن حنبل رحمۃ اللہ علیہ نے بھی آپ سے حدیث روایت کی ہے۔

نسائی کا قول ہے: ان میں کوئی حرج نہیں۔ موصوف نے رمضان المبارک 249ھ (یا 247ھ یا 246ھ) میں وفات

پائی۔ موصوف وفات سے صرف ایک سال قبل مصر آئے تھے۔ "حدیث الاخمیمی" میں آپ کی ایک عالی حدیث موجود ہے۔

اسی سال ان محدثین نے بھی وفات پائی۔

☆ شیخ العربیہ ابو عثمان المازنی رحمۃ اللہ علیہ

☆ خلیفہ متوکل علی اللہ بن المعتمد رحمۃ اللہ علیہ

ہمیں عبد الحافظ بن بدران وغیرہ نے اپنی سند کے ساتھ سلمہ بن شبيب سے بیان کیا، وہ کہتے ہیں: ہمیں عبد الحمید بن عبد الرحمن الحماني نے، وہ کہتے ہیں: ہمیں ابوسعید نے حضرت انس بن مالک رضی اللہ عنہ سے بیان کیا، وہ فرماتے ہیں کہ "جناب ابو طلحہ نے مجھے نبی کریم صلی اللہ علیہ وسلم کو اس کھانے پر بلانے کے لیے بھیجا جو انہوں نے آپ صلی اللہ علیہ وسلم کے لیے تیار کیا تھا۔ آپ صلی اللہ علیہ وسلم نے فرمایا: (کیا) میں بھی اور جو میرے ساتھ ہیں وہ بھی (سب مدعو ہیں)؟ میں نے عرض کیا: جی ہاں! (آپ صلی اللہ علیہ وسلم سب مدعو ہیں)۔ چنانچہ نبی کریم صلی اللہ علیہ وسلم تقریباً ستر آدمیوں کے ساتھ تشریف لے آئے۔ سو جب آپ صلی اللہ علیہ وسلم تشریف لے آئے تو جناب ابو طلحہ کی زوجہ نے آپ صلی اللہ علیہ وسلم کی خدمت میں عرض کیا: کھانا تھوڑا سا ہے۔ آپ صلی اللہ علیہ وسلم نے ارشاد فرمایا: "کھانا نکالنے میں مجھ پر غلٹ نہ کرنا، پس آپ صلی اللہ علیہ وسلم نے (لوگوں) کو خود بلایا اور دس دس آدمی داخل ہو کر کھاتے اور نکلتے گئے۔ یہاں تک کہ سب ہی نے کھالیا اور کھانا پھر بھی بچ رہا۔

(۵۶۴) ۹/۱۶: الحافظ، الحجۃ ابو مسعود احمد بن فرات الرازی رحمۃ اللہ علیہ ②

آپ اصہبان کے محدث اور متعدد کتب کے مصنف تھے۔ عبد اللہ بن نمیر، ابو اسامہ، یزید بن ہارون، ابن ابی فدیک، عبد الرزاق وغیرہ سے حدیث سنی۔ رجال محدثین کے شرف زیارت کے لیے بہت سفر کیے۔ ابو داؤد، ابن ابی عاصم، فریابی،

① تہذیب الکمال: 524/1، الکاشف: 384/1، التاریخ الكبير: 85/4، الوافی بالوفیات: 320/15، طبقات المحدثین

باصہبان: 161، الثقات: 287/8، سیر الاعلام: 256/12۔

② تہذیب الکمال: 33/1، تہذیب الکمال: 66/1، تقریب: 23/21، الکاشف: 66/1، الجرح والتعديل: 67/2، میزان

الاعتدال: 127/1، الوافی بالوفیات: 280/7، تاریخ دمشق: 528/7۔

عبدالرحمن بن یحییٰ بن مندہ، عبداللہ بن جعفر بن فارس اور بے شمار لوگ آپ سے حدیث روایت کرتے ہیں۔
ابراہیم بن محمد الطیان کا قول ہے: میں نے موصوف ابو مسعود کو یہ بیان کرتے ہوئے سنا ہے کہ میں نے سترہ سو مشائخ سے
حدیث لکھی ہے۔ جبکہ جو احادیث لکھی ہیں ان کی تعداد پندرہ لاکھ ہے۔ اور میں نے اپنی تالیفات میں ان میں سے ڈیڑھ لاکھ
احادیث لکھی ہیں۔

امام احمد رحمہ اللہ بیان فرماتے ہیں: میرا نہیں گمان کہ اب ابن فرات سے زیادہ مسندات کو جاننے والا کوئی باقی رہ گیا ہے۔ ابو
عروبہ حرائی کا قول ہے: موصوف کو قوت حفظ میں ابو بکر بن ابی شیبہ کا ہم پلہ شمار کیا جاتا تھا۔ جبکہ مثبت حدیث میں احمد بن سلمان
الرهاوی کے برابر گردانے جاتے تھے۔

ابن عدی کا قول ہے: مجھے ابن فرات کی کسی منکر روایت کا علم نہیں۔ وہ صدق و حفظ والے ہیں۔ ابو عمران طرسوسی بیان کرتے
ہیں: میں نے اثرم کو بیان کرتے سنا ہے کہ میں نے امام احمد کو یہ فرماتے سنا ہے: اس آسمان تلے نبی کریم ﷺ کی احادیث کو ابو
مسعود رازی سے زیادہ جاننے والا کوئی نہیں۔ خود ابو مسعود بیان کرتے ہیں: میں نے بارہ برس کی عمر سے ہی حدیث لکھنا شروع کر
دی تھی۔ جبکہ اٹھارہ برس کی عمر میں انہیں اپنی یادداشت سے بیان کرنا شروع کر دیا تھا۔

ابو بکر الاعمین سے جب یہ پوچھا گیا کہ ابن فرات اور شاذکونی میں سے بڑا حافظ کون ہے؟ تو انہوں نے یہ جواب دیا کہ
مسندات کے بڑے حافظ تو ابن فرات ہیں البتہ منقطع روایات زیادہ شاذکونی کو یاد تھیں۔
میں کہتا ہوں: آج سب سے زیادہ عالی سنا جانے والا مجموعہ ”جزء ابن فرات“ ہے۔

ہمیں امام احمد بن سلامہ نے کتابۃ اپنی سند کے ساتھ ابن فرات سے بیان کیا، وہ کہتے ہیں: ہمیں عبدالرزاق نے معمر سے
انہوں نے حضرت قتادہ سے، انہوں نے حضرت انس رضی اللہ عنہ سے بیان کیا کہ
” (ایک مرتبہ) نبی کریم ﷺ نے ایک ہی رات میں اپنی سب ازواج کے پاس چکر لگایا اور (بعد میں) ایک ہی غسل
فرمایا۔“

موصوف نے شعبان 258ھ میں وفات پائی۔ اسی سال جن اور محدثین نے دعائی اجل کو لبیک کہا ان میں سے چند ایک
کے اسمائے گرامی مندرجہ ذیل ہیں:

- ☆ حفص بن عمرو الربابی رحمہ اللہ
- ☆ فضل بن یعقوب الرخامی رحمہ اللہ
- ☆ محمد بن اسماعیل الحسانی رحمہ اللہ
- ☆ محمد بن عمر بن ابی مذکور رحمہ اللہ
- ☆ عبیدہ بن عبداللہ الصقار الکوفی رحمہ اللہ

(۵۶۵) ۹/۱۷۱ س: ق: الحافظ، الشہ، الرجال، الجوال ابوالا زھر احمد بن ازھر بن منیع بن سلیط العبیدی الشیشا پوری رضی اللہ عنہ
موصوف نے حج کے موقع پر اگرچہ جناب سفیان بن عیینہ کی زیارت کی لیکن ان سے حدیث سننے کی نوبت نہ آ سکی۔ آپ
نے ابن نمیر، یعلیٰ بن عبیدہ، محمد بن عبیدہ، اسباط بن محمد، عبدالرزاق، ابو صمرہ اللبثی، وہب بن جریر اور ان کے طبقہ کے لوگوں سے
حدیث سنی، اور آپ سے حدیث سننے والوں میں نسائی، ابن ماجہ، ابن خزیمہ، ابو حامد بن الشرقی، محمد بن حسین القطان اور متعدد لوگ
شامل ہیں۔

آپ کے ساتھیوں میں سے محمد بن رافع اور ذہلی نے بھی آپ سے حدیث روایت کی ہے اور خود فرمایا کرتے تھے کہ مجھ سے
یحییٰ بن یحییٰ تمیمی نے حدیث لکھی ہے۔ موصوف علماء محدثین کے زمرہ میں شمار ہوتے تھے۔ ابو حاتم انہیں صدوق کہتے ہیں۔ نسائی
اور دارقطنی کا قول ہے کہ ان میں کوئی حرج نہیں۔ ابن الشرقی بیان کرتے ہیں: مجھ سے پوچھا گیا کہ تم عراق کا سفر کیوں نہیں کرتے؟
تو میں نے کہا: بھلا میں وہاں جا کر کیا کروں گا جبکہ یہاں ہمارے پاس حدیث کی بندرگاہیں ہیں اور وہ ذہلی، ابوالا زھر اور احمد بن
یوسف ہیں۔

کہتے ہیں کہ جب ابن معین نے ابوالا زھر کی عبدالرزاق کے واسطے سے فضائل کے باب میں مروی حدیث پر انکار کیا تو
انہوں نے اس بات کی قسم اٹھائی کہ میں یہ حدیث بیان نہ کروں گا یہاں تک کہ ایک درہم صدقہ کر لوں۔

موصوف نے 263ھ میں وفات پائی۔ (ایک قول 261ھ میں وفات پانے کا بھی ہے)

ہمیں ابوالحسین الیونینی وغیرہ نے اپنی سند کے ساتھ ابوالا زھر سے بیان کیا، وہ کہتے ہیں: ہمیں اسباط بن محمد نے، وہ کہتے
ہیں: ہمیں شیبانی نے بیان کیا، وہ کہتے ہیں کہ میں نے حضرت عبداللہ بن ابی اوفی رضی اللہ عنہ سے دریافت کیا کہ نبی کریم ﷺ نے (بھی
کسی کو) رجم فرمایا تھا؟ تو انہوں نے فرمایا: جی ہاں! میں نے پوچھا کہ: سورہ نور کے نازل ہونے کے بعد یا پہلے؟ تو انہوں نے
فرمایا: یہ بات میرے علم میں نہیں۔

(۵۶۶) ۹/۱۸۱ س: الامام، الحافظ، فقیہ عصر ابو عبد اللہ محمد بن عبد اللہ بن عبد الحکم المصری رضی اللہ عنہ

موصوف 182ھ میں پیدا ہوئے۔ ابن وہب، ابو صمرہ، ابن ابی فدیك، شافعی، اشہب، ابن فرات وغیرہ حضرات
سے حدیث روایت کی۔ اور آپ نے نسائی، ابن کزیمہ ابن صاعد، ابن ابی حاتم، ابوبکر بن زیاد، الاحم اور بے شمار لوگوں نے حدیث

① تہذیب الکمال: 15/1، تہذیب التہذیب: 11/1، الجرح والتعديل: 11/2، العبر: 26/2، الثقات: 43/8، شذرات الذهب:

146/2، الصغفاء لابن عدی: 95/1، العلل المتناہیة: 218/1، اللالی المصنوعة: 303/2۔

② تہذیب الکمال: 1221/3، تہذیب التہذیب: 260/9، تقریب: 178/2، التمهید: 63/1، تراجم الاحبار: 89/4، نسب:

الریاض: 459/4، الوافی بالوفیات: 238/3، سیر الاعلام: 498/12۔

روایت کی ہے۔

اپنے والد اور امام شافعی رحمہ اللہ سے تفقہ حاصل کیا۔ نسائی انہیں کبھی ثقہ تو کبھی یہ کہتے ہیں کہ ان میں کوئی حرج نہیں۔ ابن خزیمہ کا قول ہے: میں نے فقہاء کرام میں محمد بن عبد اللہ سے زیادہ صحابہ کرام رضی اللہ عنہم اور تابعین عظام کے اقوال کو جاننے والا کوئی نہیں دیکھا۔ ابن ابی حاتم بیان کرتے ہیں: موصوف ثقہ، صدوق اور اصحاب مالک میں سے مصر کے ایک فقیہ تھے۔ ابواسحاق شیرازی بیان کرتے ہیں: خلق قرآن کے فتنہ میں گرفتار کر کے ابی داؤد کے پاس لائے گئے، پر انہوں نے قرآن کو مخلوق ماننے سے انکار کر دیا۔ جس پر انہیں رہا کر دیا گیا۔ مصر کی علمی ریاست آپ پر ختم تھی۔

ابن خزیمہ کا قول ہے: موصوف کو اسنادوں پر ضبط نہ تھا۔

میں کہتا ہوں: موصوف نے متعدد کتابیں لکھیں، جن میں سے چند ایک کے نام یہ ہیں:

☆ الرد علی الشافعی

☆ کتاب احکام القرآن

☆ رد علی فقہاء العراق

موصوف نے 268ھ میں وفات پائی۔ (ایک قول 269ھ میں وفات پانے کا بھی ہے)۔

ہمیں علی بن احمد نے اپنی سند کے ساتھ محمد بن عبد اللہ سے بیان کیا، وہ کہتے ہیں: ہمیں ابن وہب نے، وہ کہتے ہیں: مجھے عیاض بن عبد اللہ نے محزمہ بن سلیمان سے، انہوں نے کریب سے، انہوں نے حضرت ابن عباس رضی اللہ عنہ سے بیان کیا کہ انہیں سیدہ ام حانی رضی اللہ عنہا نے بیان کیا کہ انہوں نے خدمت نبوی ﷺ میں عرض کیا:

”اے اللہ کے رسول! یہ میرا ماں جایا“ علیؑ کہتا ہے کہ وہ اسے (ضرور) قتل کر کے رہے گا جسے میں نے پناہ دے

رکھی ہے۔ تو نبی کریم ﷺ نے ارشاد فرمایا: ہم نے بھی اسے پناہ دے دی جسے تو نے پناہ دے دی ہے۔“

سعید بن عثمان بیان کرتے ہیں کہ میں نے جناب محمد بن عبد اللہ کو ایک معمولی سے دم بریدہ کوتاہ قد گدھے پر سوار دیکھا ہے

اور وہ یہ کہتے جارہے تھے: ارے بھائی! رستہ دینا، ذرا رستہ دینا۔

موصوف جمعہ پڑھنے جارہے تھے جبکہ قمیض میں متعدد پیوند لگے تھے۔ اگر وہ اس سے عمدہ قمیض پہننا چاہتے تو پہن سکتے

تھے۔ کیونکہ موصوف کے پاس مال و زر کی بے حد کثرت تھی۔ موصوف بے حد متواضع اور ثقہ تھے۔ اہل مصر کسی کو ان کے برابر نہ سمجھتے تھے۔

① سیدہ ام ہانی رضی اللہ عنہا جناب امیر المؤمنین سیدنا علی بن ابی طالب رضی اللہ عنہ کی ہم شیرہ تھیں۔ نسیم

(۵۶۷) ۹/۱۹ خ، م، د، ت، ق: الحافظ، الامام ابو جعفر احمد بن صخر الدارمی، السرخسی رحمۃ اللہ علیہ موصوف نے نصر بن شمیل، عبد الصمد بن عبد الوارث، جعفر بن عون اور ان کے طبقہ کے لوگوں سے حدیث سنی۔ جبکہ امام نسائی کے سوا ائمہ ستہ نے بھی آپ سے حدیث روایت کی ہے اور امام ترمذی "عن رجل عنه" کہہ کر آپ سے حدیث روایت کرتے ہیں۔

ہمیں احمد بن حنبلہ اللہ نے اپنی سند کے ساتھ احمد بن سعید دارمی سے بیان کیا، وہ کہتے ہیں: ہمیں حجاج بن نصیر نے، وہ کہتے ہیں: ہمیں شعبہ نے عوام بن مزاحم سے، انہوں نے ابو عثمان نہدی سے اور انہوں نے حضرت عثمان غنی رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:

"روز قیامت بے سینگ بکری کو بھی سینگ والی بکری سے بدلہ دلوا دیا جائے گا۔" ❶

جناب دارمی سے ان کے شیوخ میں سے محمد بن المثنیٰ المنزی نے اور متاخرین میں سے ابن خزیمہ نے حدیث روایت کی ہے۔ سرخس کے قاضی بھی رہے۔ ممتاز اور جنید علماء میں شمار ہوتے تھے۔ امام احمد رحمۃ اللہ علیہ فرماتے ہیں: ہمارے پاس دارمی سے بڑا کوئی خراسانی فقیہ نہیں آیا۔

ابو عمرو المستملی بیان کرتے ہیں: ہم ان کی مرض الوفا میں ان کی عیادت کے لیے گئے تو انہوں نے دس ہزار درہم کی دیت کی اور ایک غلام بھی آزاد فرمایا۔

میں کہتا ہوں کہ موصوف نے 263ھ میں وفات پائی (ایک قول 253ھ میں وفات پانے کا بھی ہے)۔

اسی سال جن چند مزید محدثین نے وفات پائی، ان کے اسمائے گرامی یہ ہیں:

☆ زاید عراق سری بن المفلس السقطی رحمۃ اللہ علیہ

☆ علی بن شعیب السمار رحمۃ اللہ علیہ

☆ علی بن مسلم الطوسی

☆ مقرئ رے، محمد بن عیسیٰ التیمی رحمۃ اللہ علیہ

☆ محمد بن یحییٰ بن ابی حزم القطعی رحمۃ اللہ علیہ

☆ یوسف بن موئی القطان الرازی رحمۃ اللہ علیہ

☆ ہارون بن سعید الایلی رحمۃ اللہ علیہ

❶ تہذیب الکمال: 21/1، تہذیب التہذیب: 31/1، تقریب: 15/1، الکاشف: 58/1، الوافی بالوفیات: 6/390، تاریخ بغداد: 166/4، شذرات الذهب: 127/2، سیر الاعلام: 233/1۔
❷ مسند احمد: 235/2۔

☆ احمد بن سعید احمد انی المصری رحمہ اللہ

(۵۶۸) ۹/۲۰، ت، س: الحافظ، الامام ابواسحاق ابراہیم بن یعقوب السعدی، الجوز جانی رحمہ اللہ ①

موصوف دمشق کے محدث تھے اور دمشق میں ہی سکونت اختیار کر لی تھی۔ حسین بن علی الجعفی، یزید بن ہارون، جعفر بن عون، شہابہ اور ان کے طبقہ کے لوگوں سے حدیث سنی اور بہت زیادہ سنی۔ امام احمد رحمہ اللہ سے فقہ سیکھی۔ آپ سے حدیث روایت کرنے والوں میں ابوداؤد، ترمذی، نسائی، ابوزرعہ، ابن جریر، ابن جوصاء، ابوبشر الدولابی اور دیگر بے شمار لوگ شامل ہیں۔

نسائی آپ کو ثقہ کہتے ہیں: ابن عدی کا قول ہے: موصوف نے دمشق میں سکونت اختیار کر لی تھی۔ موصوف منبر پر حدیث بیان کرتے تھے۔ جبکہ امام احمد ان کو لکھ رہے ہوتے تھے۔ یوں امام احمد رحمہ اللہ اپنی سند کو قوی کرتے تھے۔ موصوف منبر پر اپنی کتاب پڑھتے تھے۔

ابن عدی یہ بھی کہتے ہیں کہ موصوف جناب علی بن عثمان کے بارے میں جفا کار تھے۔ دارقطنی کا قول ہے: موصوف کا شمار ثقہ حفاظ مصنفین میں ہوتا تھا۔ البتہ جناب علی بن عثمان کی بابت کج روی کا شکار تھے۔

ابودوداح آپ کا سن وفات ذی القعدہ 259ھ جبکہ دیگر حضرات 256ھ بتلاتے ہیں۔ آپ نے ضعیف راوی کے بارے میں ایک کتاب بھی لکھی ہے۔

(۵۶۹) ۹/۲۱، م، د: الحافظ، المامون، ابو محمد حجاج بن یوسف بن الحجاج الشقفی، البغدادی رحمہ اللہ ②

موصوف حجاج بن الشاعر کے نام سے معروف تھے کیونکہ آپ کے والد القدوة الشاعر کے نام سے جانے جاتے تھے۔ حدیث میں فرد فرید تھے۔ ابوداؤد طیالسی، یعقوب بن ابراہیم، ابونضر، حجاج عور اور ان کے طبقہ کے لوگوں سے حدیث سنی، جبکہ آپ سے ابوداؤد، مسلم، ہی بن مخلد، ابویعلیٰ، عبدالرحمن بن ابی حاتم، محاملی اور بے شمار لوگوں نے حدیث روایت کی ہے۔

ابن ابی حاتم کا قول ہے: ابو محمد ثقہ اور حافظ ہیں۔ ابوداؤد بیان کرتے ہیں: موصوف مادی جیسے سوجدہ شین سے افضل ہیں۔ ہمیں ایک جماعت نے اپنی سند کے ساتھ ابو عبید محاملی سے بیان کیا، وہ کہتے ہیں: مجھے یہ بات پہنچی ہے کہ موصوف حجاج بن شاعر کے ایک پڑوسی نے انہیں یہ کہتے سنا: اے اللہ کے دشمن! تو غلط کہتا ہے، اے اللہ کے دشمن! تو غلط کہتا ہے۔ وہ پڑوسی یہ سن کر ان کے پاس گئے اور پوچھا: کیا بات ہے؟ تو انہوں نے کہا کہ میں نے (اپنا پیشاب سکھانے کے لیے) اپنی شرمگاہ کو ایک نالی میں داخل کیا۔ تاکہ پیشاب کا چھینٹا کپڑوں کو نہ لگے۔ تو اس پڑوسی نے کہا کہ یہ شیطان نے آکر کہا تھا کہ تیری کمر کو ناپاکی لگ گئی ہے۔

① تہذیب الکمال: 68/1، تہذیب التہذیب: 181/1، تقریب: 154/1، الکاشف: 97/1، المغنی: 30/1، شذرات الذهب: 139/2، الوافی بالوفیات: 170/6۔

② تہذیب الکمال: 236/1، تہذیب التہذیب: 209/2، تقریب: 154/1، الکاشف: 208/1، العبر: 19/2، تاریخ بغداد: 240/8، میزان الاعتدال: 466/1، الوافی بالوفیات: 315/11، طبقات الحنابلہ: 148/1۔

محالی یہ بھی بیان کرتے ہیں کہ مجھے یہ بات بھی پہنچی ہے کہ ایک مرتبہ موصوف ایک جنگ گلی میں داخل ہوئے جس کے خرمیں ایک پر نالہ لگا تھا۔ وہ پر نالہ دیکھ کر موصوف خود سے گویا ہوئے کہ بھلا اس کا پانی مجھ پر گرے گا یا نہیں؟ فرض جب یہ سوچتے سوچتے کافی دیر ہو گئی تو چل کر اس کے نیچے جا بیٹھے اور بولے: اب شک سے راحت مل گئی۔

میں کہتا ہوں: ایسے اسور ان لوگوں کو پیش آتے ہیں جو دوسرے کا شکار ہوتے ہیں۔ صالح جزرہ کا قول ہے: میں نے حجاج بن شاعر کو یہ کہتے ہوئے سنا ہے: ایک مرتبہ میری ماں نے میرے لیے سوروئیاں اکٹھی کیں۔ میں ان کو ایک قھلی میں ڈال کر شہاب کی طرف مدائن میں عازم سفر ہو گیا۔ پس میں نے ان کے دروازے پر سون تک قیام کیا۔ میں روزانہ ایک روٹی نکالتا اور جلد جا کر اسے پانی میں بھگو تا اور نرم کر کے کھا لیتا۔ پس جب وہ روئیاں ختم ہو گئیں تو میں لوٹ گیا۔

ابن قانع بیان کرتے ہیں: حجاج بن شاعر نے رجب 259ھ میں وفات پائی۔ اس سال جن حریدہ شہین نے وفات پائی ان کے اسامہ گرامی یہ ہیں:

☆ اسحاق بن وحب الاعراف الواسطی برطیہ

☆ بشر بن مطر السامری برطیہ

☆ علی بن معبد الرقی نزہل مصر برطیہ

☆ محمود بن آدم المروزی برطیہ

☆ اسحاق بن ابراہیم لولؤ، البغوی برطیہ

(۵۷۰) ۹/۲۲ دس: الحافظ، البارع ابو احمد حمید بن زنجویہ اللارذی الشسائی برطیہ^①

”کتاب الاموال“ اور ”التوغیب والتوہیب“ آپ ہی کے رشحات قلم ہیں۔ نصر بن شعیب، یزید بن ہارون، یحضر بن عون، سعید النضہی اور ان کے طبقہ کے لوگوں سے حدیث سنی۔ اور آپ سے ابو داؤد سجستانی، نسائی، ابراہیم الحریلی، ابن صاعد، محمد بن خرمہ و مشقی، عبد اللہ بن عتاب دمشقی، قاضی محالی اور دیگر بے شمار لوگوں نے حدیث روایت کی ہے۔

ابو عبیدہ کا قول ہے: ہمارے پاس ابن زنجویہ اور احمد بن شیبہ جیسا کوئی خراسانی جوان نہیں آیا۔ نسائی انہیں ملے کہتے ہیں۔ ابن حبان بیان کرتے ہیں۔^② ”نسا“ میں سنت کو ظاہر اور غالب کرنے والے ابن زنجویہ ہی تو ہیں۔ دوسرے احمد نے موصوف کو ملے، محبت اور کبار احمد میں شمار کیا ہے۔ موصوف نے 251ھ میں وفات پائی۔ (ایک قول 247ھ میں اور ایک قول 248ھ میں وفات پانے کا بھی ہے)۔ موصوف کے والد کا نام مغلہ بن قتیبہ تھا۔

① تہذیب الکمال: 339/1، تہذیب التہذیب: 41/3، الکاشف: 257/1، البحر والنعبدیل: 977/3، الوافی بالوفیات: 200/13، سیر الاعلام: 19/12، النقات: 197/8، دیوان الاسلام: 1078۔
② خرمہ اور مروکے درمیان واقع خراسان کا ایک قدیم شہر۔ دیکھیں ”المنجد العربی فی الاعلام: ص 573“۔ نجم

(۵۷۱) ۹/۲۳۳، س: الحافظ، الحجہ، ابو عاسم خشیش بن اصرم النسائی رحمۃ اللہ علیہ ①

موصوف نے ”کتاب الاستقامہ“ تحریر کی جس میں اہل بدعت کا بھرپور رد کیا۔ آپ نے عبد اللہ بن بکر، روح بن عبادہ، عبد الرزاق اور ان کے طبقہ کے لوگوں سے حدیث سنی اور آپ سے حدیث بیان کرنے والوں میں ابو داؤد، نسائی، علی بن احمد بن علان، ابو بکر بن ابی داؤد، احمد بن عبد الوارث العسّال اور دیگر بے شمار لوگ شامل ہیں۔
امام نسائی نے آپ کو ثقہ کہا ہے۔ موصوف نے رمضان 253ھ میں مصر میں وفات پائی۔ رحمۃ اللہ علیہ

(۵۷۲) ۹/۲۳۴، ق: الامام، الحافظ، القدوہ، ابو محمد زہیر بن محمد بن قیس المروزی رحمۃ اللہ علیہ ②

آپ نے بغداد میں سکونت اختیار کر لی تھی۔ روح بن عبادہ، ابو نصر، عبد الرزاق، عبید اللہ بن موسیٰ اور ان کے طبقہ کے لوگوں سے حدیث سنی اور آپ سے ابن ماجہ، احمد بن عمر، بزار، ابن صاعد، محاملی اور حسین بن یحییٰ بن عیاش وغیرہ نے حدیث بیان کی ہے۔
سراج کا قول ہے: زہیر ثقہ اور مامون ہیں۔ خطیب بیان کرتے ہیں: زہیر ثقہ، صادق، متورع اور عابد و زاہد تھے۔ اخیر عمر میں بغداد چھوڑ کر طرسوس کی سرحد پر جا رہے اور وہیں وفات پائی۔

ابو القاسم بغوی بیان کرتے ہیں: میں نے امام احمد رحمۃ اللہ علیہ کے بعد زہیر سے افضل کسی کو نہیں دیکھا۔ میں نے انہیں یہ کہتے ہوئے سنا ہے: چالیس برس کی عمر ہونے پر گوشت کھانے کی تمنا ہوتی ہے، لیکن میں گوشت نہ کھاؤں گا یہاں تک کہ روم میں داخل ہوں اور وہاں کے غنائم میں سے کھاؤں۔

محمد بن زہیر بیان کرتے ہیں: میرے والد ہر رمضان میں توے قرآن ختم کرتے تھے۔

موصوف رحمۃ اللہ علیہ نے 257ھ میں وفات پائی۔ (ایک قول 258ھ میں وفات پانے کا بھی ہے)

(۵۷۳) ۹/۲۵۵، الامام، الحافظ، ابو بکر محمد بن ابی عتاب الحسن بن طریف البغدادی الاعمین رحمۃ اللہ علیہ ③

ایک قول یہ ہے کہ آپ کے والد ابو عتاب الحسن کا نام طریف تھا۔

موصوف ثبت احمد محدثین میں سے تھے، روح بن عبادہ، یزید بن ہارون، فریابی اور ان کے طبقہ کے لوگوں سے حدیث بیان کی۔ جبکہ امام مسلم رحمۃ اللہ علیہ نے اپنی صحیح کے مقدمہ میں، اور ابن ابی الدنیا، بغوی، سراج اور دیگر متعدد محدثین نے آپ سے روایت

① تہذیب الکمال: 1/272، تہذیب التہذیب: 3/142، تقریب: 1/223، الکاشف: 1/281، الوافی بالوفیات: 13/319، سیر الاعلام: 12/150۔

② تہذیب الکمال: 1/435، تہذیب التہذیب: 3/347، تقریب: 1/264، الکاشف: 1/327، الجرح والتعديل: 3/2681، سیر النبلاء: 12/360، طبقات الحفاظ: 246، تاریخ بغداد: 8/484۔

③ تہذیب الکمال: 3/1240، تہذیب التہذیب: 9/334، تقریب: 2/189، الکاشف: 3/75، معجم طبقات الحفاظ: ص 172، المعین: 1141، الانساب: 1/316، العبر: 1/433۔

کی ہے۔ ابن حبان نے آپ کو ثقہ کہا ہے۔ امام احمد رحمہ اللہ کو جب ان کی وفات کی خبر پہنچی تو فرمایا: مجھے ان پر رشک آتا ہے۔ اس حال میں وفات پائی کہ سوائے حدیث کے اور کچھ نہ جانتے تھے۔

میں کہتا ہوں: موصوف نے بڑھاپے کی عمر کے اوائل میں جمادی الآخری 240ھ میں وفات پائی۔

ہمیں احمد بن محمد الحافظ، نے اپنی سند کے ساتھ الامین سے بیان کیا، وہ کہتے ہیں: ہمیں محمد بن جعفر المدائنی نے درقاہ سے بیان کیا، وہ کہتے ہیں: میں نے شعبہ سے پوچھا: آپ نے ابو زبیر کی حدیث کیوں ترک کی؟ تو فرمایا: میں نے انہیں ایک مرتبہ توالتے دیکھا اور دیکھا کہ کم توالتے ہیں تو میں نے ان کی حدیث ترک کر دی۔

(۵۷۴) ۲۶/۹ خ، م، د، س: الحافظ، ابوالعباس فضل بن سہل البغدادی، الاخرج رحمہ اللہ ①

آپ کا شمار بغداد کے کبار محدثین میں ہوتا ہے۔ حسین بن علی الجعفی، ہاشم بن قاسم، شبانہ بن سوار اور ان کے طبقہ کے لوگوں سے حدیث سنی اور آپ سے ابن ماجہ کے سوا ائمہ ستہ اور ابن صاعد، محاطی، محمد بن مخلد اور بے شمار لوگوں نے حدیث بیان کی ہے۔

موصوف ذہانت و ذکاوت، معرفت اور اتقان میں معروف تھے۔ نسائی وغیرہ نے انہیں ثقہ کہا ہے۔ موصوف سے کوئی حدیث رو نہ گئی تھی۔ احمد بن حسین الصوفی کا قول ہے: فضل بن سہل حفظ حدیث میں غضب کے آدمی تھے۔ میں کہتا ہوں: موصوف نے صفر 255ھ میں وفات پائی۔ جب عمر نے اسی کے پیٹے میں قدم رکھ دیا تھا۔ رحمہ اللہ

ہمارے پاس ان کی عالی احادیث ہیں جو صحاح کے موافق ہیں۔

(۵۷۵) ۲۷/۹ خ، د، س، ت: حافظ کبیر ابویحییٰ محمد بن عبد الرحیم بن ابی ذہیر العدوی العمری، الفارسی ثم

البغدادی رحمہ اللہ الصاعقہ ②

آپ بنی عدی کے آزاد کردہ غلام تھے۔ یزید بن ہارون، روح بن عبادہ، ابوالاحمد زبیری، عفان اور ان کے طبقہ کے لوگوں سے حدیث سنی، اور بہت زیادہ سنی۔ امام مسلم اور ابن ماجہ کے سوا ائمہ ستہ نے اور ابوبکر بن ابی داؤد، ابن صاعد، محاطی اور بے شمار لوگوں نے آپ سے حدیث بیان کی۔

خطیب بیان کرتے ہیں: موصوف متقن، حفظ و ضبط کے مالک، عالم اور حدیث کے حافظ تھے۔ محمد بن محمد بن داؤد کرخی کا قول ہے: موصوف کو اپنی غضب کی اور تیز ترین یادداشت کو بنا پر "صاعقہ" کا خطاب دیا گیا۔ موصوف پارچہ فروش تھے۔ نسائی نے

① تہذیب الکمال: 1098/2، تہذیب التہذیب: 277/8 (507)، تقریب: 110/2، الکاشف: 382/2، الجرح والتعديل: 359/7، سیر الاعلام: 209/12، تاریخ بغداد: 364/12۔

② تہذیب الکمال: 1234/3، تہذیب التہذیب: 311/9، تقریب: 185/2، الکاشف: 70/3، الوافی بالوفیات: 245/3، تاریخ بغداد: 363/2، البدایہ والنہایہ: 20/11، الانساب: 5/7، رجال الصحیحین: 1766۔

انہیں ثقہ کہا ہے۔ 185ھ میں پیدا ہو کر شعبان 255ھ میں وفات پائی۔ میرے پاس ان کی ایک عالی حدیث ہے۔
ہمیں احمد بن اسحاق نے اپنی سند کے ساتھ الصاعقہ سے بیان کیا، وہ کہتے ہیں ہمیں روح بن عبادہ نے ابن عیینہ سے،
انہوں نے عمار دہنی، انہوں نے عطیہ سے، انہوں نے حضرت ابوسعید خدری رضی اللہ عنہ سے بیان کیا، وہ فرماتے ہیں کہ نبی کریم ﷺ
کا ارشاد ہے:

”بھلا میں کیونکر آرام سے بیٹھ سکتا ہوں جبکہ صور والا صور کو منہ میں لیے کھڑا انتظار کر رہا ہے کہ کب اسے حکم ملے کہ وہ
صور میں پھونکنے تو وہ پھونک دے (اور قیامت برپا ہو جائے)۔“
حضرات صحابہ کرام رضی اللہ عنہم نے عرض کیا: اے اللہ کے رسول! ہم کیا کہیں؟ تو آپ ﷺ نے ارشاد فرمایا: تم کہو: ”حَسْبُنَا
اللَّهُ وَنِعْمَ الْوَكِيلُ“، (ہمیں اللہ ہی کافی ہے اور وہ کیا ہی خوب کارساز ہے)۔

(۵۷۶) ۹/۲۸، ۴: الحافظ ابو بکر محمد بن عبد الملک بن زنجویہ البغدادی، الغزال رحمۃ اللہ علیہ^①
موصوف امام احمد رحمۃ اللہ علیہ کے صاحب اور بے علمی حداسفار کرنے والے تھے۔ آپ نے یزید بن ہارون، عبد الرزاق، محمد بن
یوسف فریابی، زید بن حباب، جعفر بن عون اور ان کے طبقہ کے لوگوں سے حدیث سنی اور آپ سے حدیث روایت کرنے والوں
میں اصحاب سنن اربعہ، ابویعلیٰ، ابن صاعد، محاطی کے دو بیٹے، عبد الرحمن بن حاتم اور دیگر بے شمار لوگ شامل ہیں۔
نسائی وغیرہ نے انہیں ثقہ کہا ہے۔ آپ کا اوڑھنا بچھونا ہی حدیث تھا۔ جمادی الآخرہ 258ھ میں موصوف نے وفات پائی۔
ہمارے پاس موصوف کی متعدد مواقع کی عالی احادیث موجود ہیں۔

(۵۷۷) ۹/۲۹: الحافظ، المتقن ابو عبد اللہ محمد بن یحییٰ بن موسیٰ الاسفرائینی رحمۃ اللہ علیہ^②
آپ ”حویہ“ کے نام سے معروف تھے۔ سعید بن عامر الضبعی، ابو ضر، ابو عاصم، عبید اللہ بن موسیٰ، ابو مسہر اور بے شمار لوگوں سے
حدیث روایت کی اور آپ سے ابو العباس سراج، ابن خزیمہ، ابو عوانہ اسفرائینی، محمد بن محمد بن رجاء وغیرہ نے حدیث روایت کی ہے۔
ابو عوانہ کہا کرتے تھے: ”محمد بن یحییٰ نا اور محمد بن یحییٰ کم“ ان کی مراد مذکورہ ذہلی ہوتے تھے۔
میں کہتا ہوں: ظاہر یہ ہے کہ ”حویہ“ ان کے والد ”یحییٰ“ کا لقب تھا۔ موصوف نے آٹھ ذی الحجہ 259ھ میں وفات پائی۔
میرے پاس مسند ابی عوانہ میں ان کی ایک عالی حدیث موجود ہے۔

① مسند احمد: 73/3

② تہذیب الکمال: 1235/3، تہذیب التہذیب: 315/9، تقریب: 186/2، الکشاف: 71/3، الجرح والتعديل: 16/8، الوافی
بالوفیات: 39/4، تاریخ بغداد: 345/2

③ الوافی بالوفیات: 188/5، العبر: 19/2، طبقات الحفاظ: 242، شذرات الذهب: 140/2

(۵۷۸) ۳۰/۹: شیخ الاسلام، امام الحافظ ابو عبد اللہ محمد بن اسماعیل بن ابی حاتم بن المعتمر بن یحییٰ بن یحییٰ البخاری رحمہ اللہ

عالم اسلام کی شہرہ آفاق کتاب "الجامع الصحیح" کے مؤلف آپ ہی تھے۔ آپ ہی صحیح کے معانی میں سے تھے۔ آپ نے متعدد کتابیں لکھیں۔ شوال 194ھ میں پیدا ہوئے۔ 205ھ میں حدیث کا سب سے پہلا جامع کیا۔ ابن مبارک کی تصانیف بچپن میں ہی حفظ کر ڈالیں۔ یتیمی میں پرورش پائی۔ اپنے شہر میں محمد بن مسلم السعفی، ابو محمد بن یوسف کجکندی وغیرہ کی مرویات سننے کے بعد 210ھ میں اپنی والدہ اور بھائی کے ہمراہ علمی اسفار پر روانہ ہو گئے۔ چنانچہ حجاز میں کئی منہاجیم سے بخندہ میں علفان سے، مکہ میں الطبری سے، بصرہ میں ابو عامر اور انصاری سے، کوفہ میں عبید اللہ بن موسیٰ سے شام میں ابو نعیم و یحییٰ بن عسقلان میں آدم سے، حمص میں ابوالیمان سے اور دمشق میں ابو مسمر سے حدیث سنی۔

موصوف امام بخاری رحمہ اللہ نے نو سال خود کو علم حدیث سے آراستہ کیا۔ پھر قلم سنبھال لیا بھلاست میدان حدیث کا شہسوار بنایا کہ پھر وہ قلم رکھنے میں نہ آیا۔ جبکہ دوسری طرف مسجد حدیث پر بھی رفتی افرودہ ہو گئے اور صحت مسلم کو علم حدیث سے فیض یاب کرنے لگے۔ لیکن جائے حیرت ہے کہ ایسی گونا گوں بلند پایہ دینی خدمات کا آغاز امام موصوف نے اس جہت کرنا تھا جو کبھی تک امام موصوف کی مستیں بھی نہ بھیگی تھیں۔

امام صاحب عقل و ذکا و کامیاب عالم کا کوسا اور زہد و عبادت اور تقویٰ و ورع کا بیکر تھے۔ آپ سے حدیث روایت کرنے والوں میں امام ترمذی، محمد بن نصر المروزی، اخفقیہ، صالح بن محمد جزیرہ، مطین، ابن خزیمہ، ابو قریش محمد بن حمیر، ابن سعد اللہ بن ابی داؤد، ابو عبد اللہ الغریبری، ابو حامد بن الشرقی، منصور بن محمد البزدوی، ابو عبد اللہ الحافظی اور بے شمار برآحدہ و علامہ اسرار کے محدثین کے نام ہی گنوائے جاتے ہیں۔

حضرت امام بخاری رحمہ اللہ علم حدیث میں مشینت کے درجہ پر فائز تھے۔ بن نجیف رحمہ اللہ نے عجلت گم گم گئی تھی۔ امام موصوف خود بیان کرتے ہیں کہ جب میں نے افکارہ برس کی دہلیز پر قدم رکھا تو میں نے عبید اللہ بن موسیٰ کے حجر کلمات میں حضرات صحابہ کرام رضی اللہ عنہم اور تابعین عظام رحمہم کے فتاویٰ اور اقوال کو لکھنا شروع کر دیا تھا۔ انہی قول و فعل ائمہ کے سامنے چاند کی راتوں میں میں نے "التاریخ" سپرد قلم کر دی۔

امام بخاری رحمہ اللہ سے یہ بھی مروی ہے: میں نے ایک ہزار اکہ محدثین سے حدیث لکھی ہے۔

① تہذیب الکمال: 1169/3، تہذیب التہذیب: 47/9، تقریب التہذیب: 114/2، الذکاء: 183، الخرج والتعلیل: 191/7، تسمیم الریاض: 746/1، الوافی بالوفیات: 206/2، اللحدیث الفاضل: 287، تاریخ بغداد: 42، مجمع طلیقات الحفاظ: ص 151۔

امام موصوف بے پناہ خوبیوں اور گونا گوں مناقب کے حامل تھے۔ آپ کا میرنشی محمد بن ابی حاتم بیان کرتا ہے کہ میں نے حاشد بن اسماعیل اور ایک اور آدمی کو سنا، وہ دونوں بیان کرتے ہیں کہ امام صاحب لڑکپن میں حدیث سننے کے لیے ہمارے ساتھ آتے جاتے تھے۔ لیکن وہ لکھتے کچھ نہ تھے بس سن لیتے تھے۔ اس بات کو کافی دن گزر گئے۔ ہم دونوں موصوف سے وقتاً فوقتاً پوچھتے رہتے تھے کہ آپ حدیث سن کر کیوں نہیں لکھتے۔ چنانچہ ایک دن فرمانے لگے: تم دونوں نے مجھ پر اصرار کی حد کر دی ہے۔ اچھا تم دونوں نے اب تک جو کچھ بھی لکھا ہے، ذرا مجھے وہ تو دکھاؤ۔ ہم نے ان پر اپنی احادیث پیش کر دیں۔ جو پندرہ ہزار سے زیادہ تھیں۔ لیکن اس وقت ہماری حیرت کی انتہاء نہ رہی جب موصوف نے وہ تمام احادیث (متون و اسانید سمیت) زبانی سنا دیں۔ اب ہمارا حال یہ تھا کہ ہم اپنے لکھے کی اصلاح و تصحیح موصوف کی یادداشت سے کیا کرتے تھے۔

پھر اس کے بعد امام موصوف نے فرمایا: تم لوگ شاید یہ سمجھے بیٹھے تھے کہ میں یوں ہی بے کاری بیٹھے اپنے اوقات ضائع کرتا رہتا ہوں؟ (لیکن ایسا ہرگز نہیں)۔ غرض وہیں سے ہم نے سمجھ لیا کہ آگے چل کر کوئی ان سے آگے نہ بڑھ سکے گا۔ محمد بن خمیر دیکھتا کہ قول ہے: میں نے امام بخاری رحمہ اللہ کو خود یہ فرماتے سنا ہے: مجھے ایک لاکھ صحیح احادیث یاد ہیں جبکہ غیر صحیح از براحدیث کی تعداد دو لاکھ تک ہے۔

ابن خزمہ فرماتے ہیں: چرخ نیلی گردوں کے نیچے بخاری سے بڑا حدیث کا عالم دیکھنے، سننے میں نہیں آیا۔ میں کہتا ہوں: میں نے امام موصوف کی سیرت و سوانح اور فضائل و مناقب پر ایک مستقل ضخیم کتاب لکھی ہے۔ جو حیرت انگیز اور عبرت آمیز واقعات و نصائح پر مشتمل ہے۔ موصوف امام بخاری رحمہ اللہ، امام مسلم رحمہ اللہ، امام ابو داؤد رحمہ اللہ اور امام ترمذی رحمہ اللہ۔ یہ حضرات "مقدسی" کی "الاربعین" کے "طبقہ خامس" کے رجال میں سے ہیں۔

امام موصوف نے عید الفطر کی شب 256ھ میں ہمیشہ ہمیشہ کے لیے اس دار فانی کو الوداع کہہ دیا۔ اس سال عالم آخرت کی طرف کوچ کرنے والوں میں ان حضرات کے نام بھی ہیں:

☆ زبیر بن بکار رحمہ اللہ

☆ علی بن منذر الطریفی رحمہ اللہ

☆ محمد بن ابی عبد الرحمن عبد اللہ بن یزید المقرئ رحمہ اللہ

☆ محمد بن عثمان بن کرامہ رحمہ اللہ

میں نے اسماعیل بن الفراء وغیرہ پر قرأت کی کہ تمہیں حسین بن زبیری نے اپنی سند کے ساتھ حضرت امام بخاری رحمہ اللہ سے بیان کیا۔ وہ فرماتے ہیں: ہمیں عبید اللہ بن موسیٰ نے اُمش سے، انہوں نے شقیق سے بیان کیا۔ وہ بیان کرتے ہیں کہ میں حضرت ابن مسعود رضی اللہ عنہ اور حضرت ابو موسیٰ اشعری رضی اللہ عنہ کے ساتھ تھا۔ ان دونوں نے فرمایا کہ نبی کریم ﷺ کا ارشاد ہے: "قیامت سے قبل ایسے دن آئیں گے جن میں جہل اُتر پڑے گا اور علم اُٹھالیا جائے گا اور قتل و غارت عام ہو جائے گی۔"

اس حدیث کو امام مسلم رحمہ اللہ نے "عن ابی النضر، عن ابیہ، عن الاشجعی، عن سفیان، عن الاعمش" کے طریق سے روایت کیا ہے۔ گویا کہ (حدیث کی سند میں مذکور راوی) ابوالوقت نے یہ حدیث امام مسلم رحمہ اللہ سے سنی ہے۔

(۵۷۹) ۳۱/۹ م، ت، س، ق: الامام، حافظ عصر، ابوزرعہ عبید اللہ بن عبد الکریم بن یزید بن فروخ، القرشی الرازی رحمہ اللہ ①

آپ قریش کے موالی میں سے تھے۔ ابونعیم، قبیسہ، خلا بن سبی مسلم بن ابراہیم، قننی، محمد بن سابق اور ان کے طبقہ کے لوگوں سے حرین، شام، عراق، الجزیرہ، خراسان اور مصر وغیرہ میں حدیث سنی۔ موصوف حفظ، دینداری، ذہانت، ذکاوت، اخلاص اور علم و عمل میں یکتائے روزگار تھے۔

خود آپ کے مشائخ حرمہ اور فلاس وغیرہ نے آپ سے حدیث روایت کی ہے۔ ان کے علاوہ مسلم، آپ کے بھانجے ابو حاتم، ترمذی، ابن ماجہ، نسائی، ابن ابی داؤد، ابوعوانہ، سعید بن عمرو البرذعی، ابن ابی حاتم، محمد بن حسین القطان اور دیگر بے شمار لوگوں نے بھی حدیث روایت کی ہے۔

"السابق واللاحق" میں حافظ ابراہیم بن اورمہ کی فلاس سے اور ان کی ابوزرعہ رازی سے روایت ہے، وہ فرماتے ہیں کہ امام بخاری رحمہ اللہ فرماتے ہیں: میں نے عبد اللہ بن احمد بن حنبل کو یہ کہتے سنا کہ ہمارے ہاں ابوزرعہ آ کر ٹھہرے تو والد صاحب نے مجھے ارشاد فرمایا: اے میرے بیٹے! میں نے شیخ سے حدیث کا مذاکرہ کرنے کی خاطر اپنے نوافل کا معمول ترک کر دیا ہے۔

صالح بن محمد کا قول ہے: میں نے جناب ابوزرعہ کو یہ کہتے سنا ہے: میں نے ابن ابی شیبہ سے بھی ایک لاکھ اور ابراہیم بن موسیٰ رازی سے بھی ایک لاکھ احادیث لکھی ہیں۔ (اس پر صالح کہتے ہیں) میں نے عرض کیا: کیا آپ مجھے اپنی یادداشت سے صرف دس احادیث لکھوا سکتے ہیں؟ تو کہنے لگے: نہیں۔ البتہ مجھے سنادی جائیں تو میں پہچان سکتا ہوں۔

ایک روایت میں ہے کہ کسی نے جناب ابوزرعہ سے یہ فتویٰ پوچھا ہے کہ میں نے اپنی بیوی پر اس شرط پر طلاق کی قسم اٹھالی ہے کہ آپ کو ایک لاکھ احادیث یاد ہیں۔ اس پر کہنے لگے: گھبراؤ نہیں! بیوی پاس ہی رکھو! کیونکہ مجھے ایک لاکھ احادیث یاد ہیں اور تمہاری بیوی کو طلاق نہیں پڑی۔

ابن عقدہ، مطین سے، اور وہ ابن ابی شیبہ سے روایت کرتے ہیں، وہ کہتے ہیں کہ میں نے ابوزرعہ سے بڑا حفظ حدیث نہیں دیکھا۔ صنعانی کا قول ہے: ہمارے نزدیک ابوزرعہ، احمد بن حنبل کے مشابہ ہیں۔ علی بن بنید بیان کرتے ہیں: میں نے ابوزرعہ سے بڑا عالم نہیں دیکھا۔ ابویعلیٰ موصلی کا قول ہے:

① تہذیب الکمال: 881/2، تہذیب التہذیب: 30/7 (62)، تقریب التہذیب: 536/1، الکاشف: 230/2، الجرح والتعديل: 328/1، سیر الاعلام: 165/13۔

ابوزرعہ سے ملاقات کرنے پر پتا چلتا تھا کہ جتنا سنا ہے، وہ اس سے بڑھ کر تھے۔ موصوف ابواب، شیوخ اور تفسیر کے حافظ تھے۔ صالح جزرہ کا قول ہے: میں نے ابوزرعہ کو یہ بیان کرتے ہوئے سنا ہے: مجھے قراتوں کی بابت بس بیس ہزار احادیث یاد ہیں۔ یونس بن عبدالاعلیٰ بیان کرتے ہیں: میں نے ابوزرعہ سے زیادہ، متواضع کسی کو نہیں دیکھا۔ عبدالواحد بن غیاث کا قول ہے: خود ابوزرعہ نے اپنا مثل نہ دیکھا تھا۔ ابو حاتم کا قول ہے: ”موصوف اپنے پیچھے اپنا جیسا کوئی نہ چھوڑ گئے اور نہ ہی ان کے بعد اس میدان میں کوئی ان جیسا صاحب علم تھا۔ میں نے ان جیسا عابد و زاہد کم ہی دیکھا ہے۔“

موصوف نے 264ھ کے آخری دن میں وفات پائی جبکہ عمر نے بڑھاپے کی دہلیز پر قدم رکھ دیے تھے۔ (رحمہ اللہ) اسی سال ان اکابر محدثین نے بھی وفات پائی۔

☆ محدث مصر احمد بن عبدالرحمن بن وہب رحمہ اللہ (موصوف نے حشل میں وفات پائی)۔

☆ امام ابوالبراہیم المزنی، الفقیہ رحمہ اللہ

☆ امام یونس بن عبدالاعلیٰ رحمہ اللہ۔ (یہ تینوں مشائخ مصر کے تھے)

ہمیں احمد بن حبیہ اللہ نے اپنی سند کے ساتھ یعقوب سے اور انہوں نے ابوزرعہ سے بیان کیا، وہ کہتے ہیں: ہمیں عمرو بن مرزوق نے، وہ کہتے ہیں: ہمیں عکرمہ بن عمار نے، وہ کہتے ہیں: ہمیں شداد نے بیان کیا، وہ کہتے ہیں: میں نے حضرت ابوالوارث رحمہ اللہ کو سنا، وہ فرماتے ہیں کہ نبی کریم ﷺ کا ارشاد ہے:

”اے اولاد آدم! تیرا اپنا زائد مال خرچ کر دینا، تیرے لیے بہتر ہے اور تیرا اسے روکے رکھنا تیرے لیے برا ہے اور بقدر گزراں کے روک رکھنے پر ملامت نہیں اور (خرچ کرنے میں) ابتداء اس سے کہ جس کا تو کفیل ہے اور اوپر والا ہاتھ نیچے والے ہاتھ سے بہتر ہے۔“^①

اور ہمیں ابن عساکر نے ابوالمنظف بن سمعانی سے بیان کیا، وہ کہتے ہیں: ہمیں عبد اللہ بن محمد نے، وہ کہتے ہیں: ہمیں عثمان بن محمد نے عبد الملک سے بیان کیا۔

آگے عبد الملک یعقوب سے اور یعقوب ابوزرعہ سے مذکورہ سند کے ساتھ یہی حدیث بیان کرتے ہیں۔

(۵۸۰) ۹/۳۲ س: الحافظ، الثقف، ابوالحسن احمد بن سلیمان الرھاوی محدث الجزیرہ رحمہ اللہ^②

آپ نے زید بن حباب، جعفر بن عون، مسکین بن بکیر، یحییٰ بن آدم اور ان کے بعد کے محدثین سے حدیث سنی اور بڑی کثرت کے ساتھ سنی۔ آپ علم کا برتن تھے اور آپ سے نسائی، ابو عروہ بن محمد بن عبد اللہ، مکحول البیرونی اور دیگر بے شمار لوگوں نے

① صحیح مسلم: کتاب الزکوٰۃ: حدیث رقم: 97۔ جامع الترمذی: کتاب الزکوٰۃ: باب رقم: 32۔

② تہذیب الکمال: 22/1، تہذیب التہذیب: 33/1، تقریب التہذیب: 16/1، الجرح والتعديل: 52/2، سیر الاعلام

حدیث بیان کی۔ آپ نے عبد الرحمن بن ابی حاتم کو جو احادیث لکھ بھیجی تھیں، انہیں ان کی روایت کی اجازت بھی دی۔
آپ 261ھ میں اپنے خالق حقیقی سے جا ملے۔ نسائی آپ کا ذکر کرتے ہوئے آپ کو ثقہ، مامون اور صاحب حدیث کہتے ہیں:

اسی سال جن اور محدثین نے بھی وفات پائی ان کے اسمائے گرامی یہ ہیں:

☆ شیخ واسطہ شعیب بن ایوب الصریفی رحمۃ اللہ علیہ

☆ مقرئ الجزیرہ ابو شعیبہ صالح بن زیاد السوسی رحمۃ اللہ علیہ

☆ المحدث علی بن اشکاب رحمۃ اللہ علیہ اور ان کا بھائی۔

☆ الشیخ ابو یزید بسطامی رحمۃ اللہ علیہ

ہمیں احمد بن حنبلہ اللہ نے اپنی سند کے ساتھ الرھاوی سے بیان کیا، وہ کہتے ہیں: ہمیں یزید بن ہارون نے، وہ کہتے ہیں:

ہمیں الجریری نے ابو العلاء سے، انہوں نے مطرف سے اور انہوں نے حضرت عمران بن حصین رضی اللہ عنہ سے بیان کیا کہ

”نبی کریم صلی اللہ علیہ وسلم نے اپنے اصحاب میں سے ایک صاحب سے ارشاد فرمایا: ”کیا تم نے اس مہینہ کی آخری راتوں میں

کوئی روزہ رکھا ہے؟“ انہوں نے عرض کیا: جی نہیں۔ تو آپ صلی اللہ علیہ وسلم نے ارشاد فرمایا: ”جب تو رمضان کے روزے رکھ

چکے تو اس کی جگہ دو دن کے روزے رکھنا۔“

اس حدیث کو امام مسلم نے ابن ابی شیبہ کے واسطہ سے یزید بن ہارون سے روایت کیا ہے۔

(۵۸۱) ۹/۳۳۳ س: الحافظ، الفقیہ ابوالحسن احمد بن سیار بن ایوب المروزی رحمۃ اللہ علیہ ①

آپ کا شمار سربراہ آردہ علماء میں ہوتا ہے۔ آپ نے عبدان بن عثمان، عفان بن مسلم، سلیمان بن حرب، یحییٰ بن کثیر صفوان

بن صالح اور ان کے طبقہ کے لوگوں سے مدائن میں حدیث سنی۔ اور آپ سے محمد بن نصر المروزی، نسائی، ابن خزیمہ، محمد بن عقیل

البلخی، ابو العباس الحموینی، حاجب بن احمد الطوسی اور دیگر بے شمار لوگوں نے حدیث روایت کی ہے۔

امام بخاری رحمۃ اللہ علیہ ”عن احمد بن محمد بن ابی بکر المقدمی“ کہہ کر جن احمد سے روایت کی ہے، ایک قول یہ ہے کہ

یہ یحییٰ احمد بن سیار بن ایوب ہیں۔

موصوف مروزی نے مرو کی ایک تاریخ بھی لکھی۔ ابن ابی حاتم کا قول ہے: میں نے اپنے والد کو دیکھا کہ وہ احمد کی تعریف

میں بے حد رطب اللسان ہو رہے تھے اور ان کی نقاہت اور علم کی بے حد تعریف کر رہے تھے۔

① تہذیب الکمال: 1/22، تہذیب التہذیب: 1/35، تقریب: 1/16، الکاشف: 1/59، الجرح والتعديل: 2/53، تاریخ بغداد

187/4، سیر الاعلام: 12/609۔

میں کہتا ہوں: موصوف مذہب میں اپنی خاص رائے رکھتے تھے۔ چنانچہ آپ صرف جمعہ کی نماز کے لیے اذان کے وجوب کے قائل تھے۔ اسی طرح نماز میں صرف تکبیر تحریمہ کے وقت رفع یدین کے وجوب کے قائل تھے۔ بعض علماء نے آپ کو علم و فضل میں اپنے زمانہ کا ابن مبارک کہا ہے۔ آپ ستر برس کی عمر پر کر بیع الآخر 268ھ میں اپنے خالق حقیقی سے جا ملے۔ اس سال جن ائمہ محدثین نے وفات پائی ان میں سے چند ایک کے نام یہ ہیں:

☆ المعمر احمد بن شیبان الرملی۔

☆ المسند احمد بن یونس بن مسیب الضبی الاصبہانی رحمۃ اللہ علیہ

☆ محدث بلخ عیسیٰ بن احمد العسقلانی رحمۃ اللہ علیہ

☆ فقیہ مصر محمد بن عبد اللہ بن عبد الحکم رحمۃ اللہ علیہ

موصوف احمد بن سیار اپنے زمانہ کے امام حدیث اور علم کا برتن تھے اس کے ساتھ ساتھ زہد، شرافت و نجابت عبادت و ریاضت اور تقویٰ و ورع میں بھی ممتاز تھے۔ دارقطنی نے انہیں ثقہ کہا ہے۔

(۵۸۲) ۳۴/۹: الامام الحافظ، القدوہ ابوالحسن احمد بن عبد اللہ بن صالح العجلی، الکوفی رحمۃ اللہ علیہ ①

کی رجعت کے قائل ہو وہ بھی کافر ہے۔ کہتے ہیں کہ خلق قرآن کے فتنہ کے زمانہ میں موصوف نے بھاگ کر مغرب میں پناہ لے لی تھی، اور گوشہ نشینی اور عبادت و ریاضت کی زندگی گزارنے لگے تھے۔

موصوف 182ھ میں پیدا ہوئے اور 261ھ میں طرابلس میں وفات پائی۔ مجھے ان کی کسی حدیث کا علم نہیں اور انہوں نے سوائے حکایات کے اور کچھ روایت بھی نہیں کیا تھا۔

(۵۸۳) ۳۵/۹: الحافظ عیسیٰ بن شاذان البصری القطان رحمۃ اللہ علیہ ②

آپ نے عبد اللہ بن رجا، ابو عمرو الخوصی اور ان دونوں محدثین کے طبقہ کے لوگوں سے حدیث روایت کی ہے۔ جبکہ آپ سے حدیث روایت کرنے والوں میں ابوداؤد، ابو عمرو، علی بن عبد اللہ بن مبشر، ابن ابی داؤد اور دیگر بے شمار لوگ شامل ہیں۔

ابو عبید کا قول ہے: میں نے ابوداؤد کو یہ بیان کرتے سنا ہے: میں نے نفیلی سے بڑا کوئی حافظ حدیث نہیں دیکھا۔ میں نے کہا: کیا عیسیٰ بن شاذان سے بڑا حافظ حدیث بھی نہیں دیکھا؟ تو فرمایا: ہاں! عیسیٰ بن شاذان سے بڑا بھی نہیں دیکھا۔

میں نے احمد بن تاج الامناء پر عبد المعز الحردی سے قرأت کی، وہ کہتے ہیں: ہمیں زاهر الشحامی نے بیان کیا۔ آگے وہ اپنی سند کے ساتھ عیسیٰ بن شاذان سے بیان کرتے ہیں، وہ کہتے ہیں: ہمیں ابراہیم بن ابی سوید نے، وہ کہتے ہیں: ہمیں حماد بن سلمہ

① تاریخ بغداد: 215، 214/4، العبر: 21/2، الوافی بالوفیات: 79/7، طبقات الحفاظ: 242، شذرات الذهب: 141/2۔

② تہذیب الکمال: 1079/2، تہذیب التہذیب: 212/8 (394)، تقریب: 98/2، الکاشف: 367/2، سیر الاعلام: 581/12۔

نے، وہ کہتے ہیں: ہمیں یونس، حبیب اور ہشام نے محمد سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”ایمان تو یمن والوں کا ہے اور فقہ تو یمن والوں کی ہے اور حکمت تو یمن والوں کی ہے۔“
موصوف 240ھ کے بعد تک بقید حیات رہے۔

(۵۸۴) ۳۶/۹: الحافظ، الامام ابو یاسر عمار بن رجاہ التغلبی الاسر آبادی رحمہ اللہ

موصوف نے ایک ”المسند“ بھی تحریر کی۔ یزید بن ہارون، محمد بن بشر العبدی، حسین جعفی، زید بن حباب، یحییٰ بن آدم، الحزبی اور ان کے طبقہ کے لوگوں سے حدیث سنی۔ موصوف نے طویل عمر پائی، علم حدیث پر لکھا بھی اور احادیث کو جمع بھی کیا اور خود آپ سے حدیث روایت کرنے والوں میں ابو نعیم بن عدی، احمد بن محمد بن مطرف، جو آپ کے اصحاب کے خاتم تھے۔ محمد بن حسین الادیب، بندار بن ابراہیم القاضی، جعفر بن شہزیل اور دیگر بے شمار لوگ شامل ہیں۔

ابوسعید اور یسی کا قول ہے: موصوف بڑے فاضل، دیندار، زبردست عبادت گزار اور درویش و زاہد آدمی تھے۔ موصوف کی قبر زیارت گاہ خلائق ہے۔ آپ 267ھ میں جرجان میں اپنے خالق حقیقی سے جا ملے۔

(۵۸۵) ۳۷/۹: الحافظ الصدوق ابو یعقوب اسحاق بن ابراہیم بن موسیٰ الجرجانی الحصار، الوزدولی رحمہ اللہ

موصوف نے ایک ”مسند“ بھی لکھی۔ علم حدیث کی تحصیل کے لیے بے شمار اسفار کیے۔ عبید اللہ بن موسیٰ، مسلم بن ابراہیم، آدم بن ابی ایاس اور احمدہ محدثین کی ایک جماعت سے حدیث سنی اور آپ سے عبد الرحمن بن عبد المؤمن، جرجانی، ابراہیم بن موسیٰ جرجانی، محمد بن جعفر البصری اور دیگر بے شمار لوگوں نے حدیث روایت کی ہے۔

موصوف ثقہ محدث تھے۔ موصوف نے 295ھ میں داعی اجل کو لبیک کہہ دیا۔ آپ کی روایات کی تخریج بے حد دشوار ہے۔

(۵۸۶) ۳۸/۹: الحافظ، الثبت ابو العباس فضل بن یعقوب البغدادی الرخامی رحمہ اللہ

آپ نے حجاج اعور، محمد بن یوسف فریابی، ادریس بن یحییٰ اسد اللہ، زید بن یحییٰ الدمشقی، یحییٰ بن سکن اور ان کے طبقہ کے لوگوں سے حدیث روایت کی اور خود آپ سے حدیث روایت کرنے والوں میں امام بخاری رحمہ اللہ، ابن ماجہ، ابن صاعد، ابن محامل، ابن خزیمہ، ابن مخلد اور بے شمار لوگوں کا نام شمار کیا جاتا ہے۔

① الجرح والتعديل: 395/6، طبقات الحنابلة: 247/1، المنتظم: 61/5۔

② الانساب: ب/582، طبقات الحفاظ: 243، شذرات الذهب: 140/2۔

③ تهذيب الكمال: 1101/2، تهذيب التهذيب: 288/8 (530)، تقريب: 112/2، الكاشف: 384/2، الجرح والتعديل:

397/7، الوافي بالوفيات: 7/9، تاريخ بغداد: 266/12۔

امام دارقطنی نے آپ کو ثقہ اور حافظ ثقہ کہا ہے۔ ابن ابی حاتم بیان کرتے ہیں: میں نے ان سے حدیث لکھی ہے اور وہ ثقہ تھے۔ میں کہتا ہوں: موصوف نے 258ھ میں وفات پائی۔

ہمیں مسلم بن محمد وغیرہ نے اپنی سند کے ساتھ ابو العباس سے بیان کیا، وہ کہتے ہیں: ہمیں یحییٰ بن مسکن نے، وہ کہتے ہیں: ہمیں شعبہ نے ابو اسحاق سے، انہوں نے تمیمی سے اور انہوں نے حضرت ابن عباس رضی اللہ عنہ سے اور انہوں نے نبی کریم ﷺ کا ارشاد ہے: بیان کیا کہ نبی کریم ﷺ کا ارشاد ہے:

”قرآن کریم کی سب سے بڑی سورت سورۃ بقرہ ہے اور اس کی سب سے بڑی آیت آیت الکرسی ہے۔“

(۵۸۷) ۳۹/۹ع: الحافظ، الثقہ ابو عبد اللہ محمد بن معمر بن ربیع القیس البصری البخرانی رحمۃ اللہ علیہ ①

آپ نے ابو اسامہ، حرمی بن عمارہ، روح بن عبادہ اور ان کے طبقہ کے لوگوں سے حدیث بیان کی ہے۔ جبکہ آپ سے ائمہ ستہ نے اور ابن ابی عاصم، ابوبکر بن ابی داؤد، ابن خزیمہ اور دیگر بے شمار لوگوں نے حدیث روایت کی ہے۔ آپ نے 256ھ (یا 250ھ) میں وفات پائی۔ جبکہ بحرانی کبیر جن کا نام عباس ہے آپ کے بعد دو سال تک زندہ رہے۔ ان کا تذکرہ گزر چکا ہے۔

(۵۸۸) ۴۰/۹ع: الحافظ محدث شاش حاشد بن اسماعیل بن عیسیٰ البخاری، الغزال رحمۃ اللہ علیہ ②

آپ کا شمار ائمہ اثر میں ہوتا تھا۔ عبید اللہ بن موسیٰ، وطب بن جریر، یحییٰ بن ابراہیم اور ان کے طبقہ کے لوگوں سے حدیث سن کر تحصیل علم کے لیے عالم اسلام کا کونہ کونہ چھان مارا۔ آپ سے حدیث روایت کرنے والوں میں محمد بن یوسف الغبربری، بکر بن مزیر، محمد بن اسحاق سمرقندی، احمد بن محمد بن آدم شاشی اور دیگر بے شمار لوگوں کے نام شامل ہیں۔ یثیم بن کلیب کی آپ سے ملاقات ثابت نہیں۔ آپ نے 261ھ یا 262ھ میں وفات پائی۔

غنجار ”تاریخ بخاری“ میں اپنی سند کے ساتھ ابو جعفر المسندی کا قول نقل کرتے ہیں، وہ کہتے ہیں: ہمارے حفاظ تو تین ہی ہیں: (۱) محمد بن اسماعیل، (۲) حاشد بن اسماعیل (۳) اور یحییٰ بن سہیل۔

میں کہتا ہوں: مذکورہ ابن سہیل نے بھی متعدد علمی اسفار کیے اور ابو عاصم النبیل وغیرہ سے حدیث سنی۔ البتہ انہوں نے اتنی شہرت نہ پائی۔ اس لیے میں نے بھی ان کے ترجمہ کو ملاحظہ نہ کر نہیں کیا۔

(۵۸۹) ۴۱/۹ع: الحافظ، الحجّت، ابوبکر احمد بن منصور بن سیار بن معارک البغدادی، الرمادی رحمۃ اللہ علیہ ③

ہمارے پاس موصوف کی بے شمار احادیث موجود ہیں۔ یزید بن ہارون، ابوداؤد، زید بن حباب، ابونضر، عبدالرزاق اور ان

① تہذیب الکمال: 1275/3، تہذیب التہذیب: 366/9، الکاشف: 99/3، الانساب: 99/2، المعین: 1146، التمهید: 151/2۔

② اصل نسخہ میں موصوف کے ترجمہ کے مآخذ و مراجع مذکور نہیں۔

③ تہذیب الکمال: 42/1، تہذیب التہذیب: 83/1، تقریب: 26/1، الجرح والتعديل: 78/2، میزان الاعتدال: 158/1،

الوافی بالوفیات: 192/8، سیر الاعلام: 251/1۔

کے طبقہ کے لوگوں سے حدیث سنی۔ آپ نے ایک ”مسند“ بھی لکھی۔ بڑے حافظہ اور معرفت والے تھے۔ آپ سے ابن ماجہ، اسماعیل قاضی، محاملی، عبدالرحمن بن ابی حاتم، ابو عوانہ، اسماعیل صفار اور دیگر بے شمار لوگوں نے حدیث روایت کی۔ ابو حاتم نے آپ کو ثقہ کہا ہے۔ ابن اور مدہ اصہبانی کا قول ہے: ”اگر ہمیں ایک آدمی ابن ابی شیبہ سے اور ایک رمادی سے حدیث بیان کرے تو ہمارے نزدیک دونوں احادیث برابر ہیں۔“

میں کہتا ہوں: رمادی نے تراوی (۸۳) برس کی عمر یا کر ربیع الآخر 265ھ میں وفات پائی۔

اسی سال جن مزید اکابر کی وفات حسرت آیات کا سانحہ پیش آیا ان کے اسمائے گرامی یہ ہیں:

☆ مسند بغداد سعدان بن نصر مخزومی رحمہ اللہ

☆ مسند موصل علی بن حرب الطائفی رحمہ اللہ

☆ الحدیث عبداللہ بن ایوب الحارمی رحمہ اللہ

☆ شیخ الصوفیہ ابو حفص نیشاپوری رحمہ اللہ

☆ فقیہ مغرب محمد بن سحنون المالکی رحمہ اللہ

(۵۹۰) ۹/۴۲ م، د، س، ق: الامام، الحافظ، محدث نیشاپور ابو الحسن احمد بن یوسف بن خالد السلمی، النیشاپوری

حمدانی رحمہ اللہ ①

موصوف نے حفص بن عبید اللہ ابو نصر، محمد بن عبید الطنسی، عبدالرزاق اور ائمہ محدثین کی ایک جماعت سے کوفہ، شام، حجاز، بصرہ، یمن اور الجزائرہ میں حدیث سنی اور آپ سے مسلم، ابو داؤد، نسائی، ترمذی ابن خزیمہ، ابو حامد بن الشرقی، ابو حامد بن بلال، محمد بن حسین القطان اور دیگر بے شمار لوگوں نے حدیث روایت کی ہے۔

موصوف خود کہا کرتے تھے: میں نے عبید اللہ بن موسیٰ سے تیس ہزار احادیث لکھی ہیں۔

میں کہتا ہوں: آپ کی عدالت اور جلالت متفق علیہ ہے۔ آپ نے بیالیس (۴۲) برس کی عمر یا کر 264ھ (یا 263ھ)

میں وفات پائی۔ رحمہ اللہ

ہمیں عبداللہ بن مروان الفقیہ نے اپنی سند کے ساتھ احمد بن یوسف السلمی سے بیان کیا، وہ کہتے ہیں: ہمیں طلق بن غنم نے، وہ کہتے ہیں: ہمیں اسرائیل نے یوسف بن ابو بردہ سے، انہوں نے اپنے والد سے اور انہوں نے حضرت عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں:

① تہذیب التہذیب: 91/1، تقریب: 29/1، الکاشف: 73/1، الجرح والتعديل: 81/2، شذرات الذهب: 147/2، سیر النبلاء: 384/12۔

”نبی کریم ﷺ جب بیت الخلاء سے باہر تشریف لاتے تھے تو یہ دُعا پڑھتے تھے: ”غُفِرَ اَنُکَ“ (اے اللہ! ہم تجھ سے تیری بخشش کا سوال کرتے ہیں)۔

ہمیں نصر اللہ بن محمد اپنی سند کے ساتھ احمد بن یوسف السلمی سے بیان کیا، وہ کہتے ہیں: ہمیں محمد بن مبارک نے، وہ کہتے ہیں: ہمیں جیشم بن حمید نے العلاء بن حارث سے، انہوں نے مکحول سے، انہوں نے غصبہ سے، انہوں نے ابوسفیان سے اور انہوں نے سیدہ ام حبیبہ رضی اللہ عنہا سے بیان کیا۔ وہ فرماتی ہیں کہ میں نے نبی کریم ﷺ کو یہ ارشاد فرماتے سنا ہے: ”جس نے اپنی شرمگاہ کو چھوا تو وہ وضو کرے“۔^①

(۵۹۱) ۴۳/۹: الحافظ، المتقن، الطواف ابو بشر اسماعیل بن عبد اللہ بن مسعود العبدی، الاصبہانی سمویہ رحمہ اللہ موصوف نے حسین بن حفص، بکر بن بکار، ابو نعیم، ابو مہر الغسانی، سعید بن ابی مریم، علی بن عیاش اور ان کے طبقہ کے لوگوں سے حدیث سنی اور آپ سے محمد بن احمد بن یزید، ابو بکر بن ابی داؤد، عبد اللہ بن جعفر بن احمد بن فارس اور دیگر بے شمار لوگوں نے حدیث روایت کی ہے۔

ابو شیخ کا قول ہے: موصوف حافظ، متقن اور حدیث کا مذاکرہ کرنے والے تھے۔ ابو نعیم الحافظ بیان کرتے ہیں: اسماعیل حفاظ اور فقہاء میں سے تھے۔ ابن ابی حاتم انہیں صدوق کہتے ہیں۔

میں کہتا ہوں: جو بھی موصوف سے منقول علم و اثر کو ایک نظر دیکھے گا تو جان لے گا کہ انہیں حدیث کا کس قدر اہتمام تھا۔ موصوف 267ھ میں اس دار فانی سے رحلت کر گئے۔

اسی سال جن مزید ائمہ محدثین و علماء و فقہاء نے عالم آخرت کو سدھارا، ان میں سے چند ایک کے نام یہ ہیں۔

☆ اسحاق بن ابراہیم بن شاذان الفارسی رحمہ اللہ

☆ مسدد مصر بحر بن نصر الخولانی رحمہ اللہ

☆ المسند عباس بن عبد اللہ الترقی رحمہ اللہ

☆ المسند محمد بن عزیز الایلی رحمہ اللہ

☆ یونس بن حبیب الاصبہانی، صاحب طیالسی رحمہ اللہ

☆ یحییٰ بن محمد بن یحییٰ الذہلی الحدیث، الشہید رحمہ اللہ

ہمیں احمد بن سلامہ نے کتاب مسعود جمالی وغیرہ سے بیان کیا، وہ اپنی سند کے ساتھ اسماعیل بن عبد اللہ سے، وہ کہتے ہیں:

① صحیح البخاری: کتاب الصلوٰۃ: باب رقم: 9۔ سنن ابی داؤد: کتاب الطہارۃ: باب رقم: 69۔

② الجرح والتعديل: 182/2، اللباب: 142/2، العبر: 35/2، طبقات الحفاظ: 244/243، تہذیب بدران: 27/3۔

ہمیں سعید بن ابی مریم نے، وہ کہتے ہیں: ہمیں یحییٰ بن ایوب نے ابن عجلان سے، انہوں نے عیاض بن عبداللہ سے، انہوں نے حضرت عبداللہ بن عمرو رضی اللہ عنہ سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے: "میری امت کے ہر قرن میں کچھ آگے بڑھنے والے لوگ ہوں گے۔"

یہ حدیث بے حد غریب ہے اور اس کی اسناد صالح ہیں۔

(۵۹۲) ۹/۴۴ دس،: الامام حافظ کبیر ابو حاتم محمد بن ادريس بن منذر الخطلی، الرازی رحمہ اللہ

موصوف کا شمار سربراہ آورده علماء میں ہوتا ہے۔ آپ 195ھ میں پیدا ہوئے اور خود بیان کرتے ہیں کہ میں نے 209ھ میں حدیث لکھنا شروع کر دی تھی۔

میں کہتا ہوں: موصوف ابھی بے ریش ہی تھے کہ تحصیل علم کے لیے رخصت سفر باندھ کر بلاد اسلامیہ کی خاک چھاننے کے لیے عازم سفر ہو گئے۔ آپ نے عبید اللہ بن موسیٰ، محمد بن عبد اللہ انصاری، اصمعی، ابو نعیم، ہوزہ بن خلیفہ، عفان، ابو مسہر اور دیگر بے شمار ائمہ محدثین سے حدیث سنی۔ ایک زمانہ تک علم کے سفر پر رواں دواں رہے۔ خود بیان کرتے ہیں: میرا پہلا علمی سفر سات برس تک جاری رہا تھا۔ میں نے ایک ہزار فرسخ سے زیادہ کی مسافت پیدل چل کر قطع کی تھی۔ پھر میں نے مسافت کی مساحت شمار کرنا ترک کر دی اور بحرین سے پانچ سو مصر کی طرف چلا پڑا۔ پھر رملہ بھی پیدل ہی گیا۔ پھر طرسوس کا رخ کیا۔ جبکہ ابھی تک میں صرف بیس برس کا ہی تھا۔

میں کہتا ہوں: موصوف سے یونس بن عبد الاعلیٰ، محمد بن عوف طائی، ابوداؤد، نسائی، ابو عوانہ، اسفرائینی، ابوالحسن علی بن ابراہیم القطان، ابو عمرو احمد بن محمد بن حکیم، عبد الرحمن بن حمدان الجلاب، عبد المومن بن خلف نسفی اور دیگر بے شمار لوگوں نے حدیث بیان کی۔

موسیٰ بن اسحاق انصاری قاضی بیان کرتے ہیں: میں نے ابو حاتم سے بڑا حافظ حدیث نہیں دیکھا۔ احمد بن سلمہ الحافظ کا قول ہے: میں نے محمد بن یحییٰ کے بعد ابو حاتم سے بڑا حدیث کا حافظ اور اس کے معانی کا عالم نہیں دیکھا۔ نسائی انہیں ثقہ کہتے ہیں، ابن ابی حاتم کا قول ہے: میں نے اپنے والد کو یہ بیان کرتے سنا ہے: ایک دفعہ میں نے ابوالولید طلیسی کے باب پر یہ کہا کہ جو بھی مجھ پر ایک صحیح حدیث کو ناما نوس کرے گا اسے انعام میں ایک درہم ملے گا۔ وہاں اس وقت لوگوں کا ایک جم غفیر تھا۔ جن میں ابو زرہ بھی موجود تھے۔ بخدا میری مراد صرف یہی تھی کہ کوئی مجھے ایسی صحیح حدیث سنا دے جو میں نے سن نہ رکھی ہو تاکہ میں اس کے راوی کے پاس جا کر اس سے وہی حدیث سن لوں۔ تو مجھے ایسی صحیح حدیث سنانے کی کسی میں بھی ہمت نہ ہوئی۔

① تہذیب الکمال: 1164/3، تہذیب: التہذیب: 31/9، تقریب: 143/2، الکاشف: 18/3، الجرح والتعديل: 113/7، نسیم
الریاض: 298/4، الوافی بالوفیات: 183/2، سیر الاعلام: 247/3۔

اور میں نے اپنے والد کو یہ فرماتے بھی سنا ہے: محمد بن یحییٰ "رے" آئے۔ تو میں نے انہیں زہری کی تیرہ احادیث سنائیں۔ جن میں سے وہ صرف تین احادیث ہی جانتے تھے۔

ابو حاتم بیان کرتے ہیں: 214ھ میں میں بصرہ میں تھا۔ میں نے گزربسر کے لیے اپنے کپڑے بچ ڈالے۔ جب ان کی رقم بھی ختم ہو گئی تو نوبت فاقوں تک آپہنچی۔ دو دن کے فاقہ کے بعد میں نے اپنے ساتھی کو مطلع کیا تو وہ کہنے لگا۔ میرے پاس ایک دینار ہے۔ چنانچہ اس نے مجھے نصف دینار دے دیا۔ ایک مرتبہ ہم سمندری سفر سے اترے تو ہمارا زادیراہ ختم ہو چکا تھا۔ ہم تین دن تک بغیر کچھ کھائے پیے چلتے رہے۔ اسی دوران ہمارا ایک بوڑھا ساتھی بھوک کی شدت سے بے ہوش ہو کر گر پڑا۔ ہم نے اسے بلایا جلا یا مگر وہ اپنے ہوش کھو چکا تھا۔ ہم اسے اسی حالت میں چھوڑ کر آگے بڑھ گئے۔ ابھی ایک فرسخ ہی طے کیا تھا کہ میں بے ہوش ہو کر گر پڑا۔ میرا ساتھی مجھے چھوڑ کر چل پڑا۔ اتنے میں ایک کشتی ساحل پر آ گئی۔ اس نے کپڑا ہلا کر انہیں مدد کے لیے متوجہ کیا۔ انہوں نے آ کر اسے پانی پلایا۔ پھر وہ ہمارے دوسرے دو ساتھیوں کے پیچھے لپکے۔ مجھے اس وقت ہوش آیا جب ایک آدمی میرے منہ پر پانی کے چھینٹے مار رہا تھا۔ میں نے ہوش میں آ کر پانی پیا۔ پھر ہم سب اس شیخ کے پیچھے گئے اور اسے بھی ہوش میں لا کر پانی پلایا۔ ہمیں اس ناگفتہ بہ حالت سے تندرست ہونے میں چند دن لگ گئے تھے۔

ہمیں اسماعیل بن عبدالرحمن نے 692ھ میں اپنی سند کے ساتھ ابو حاتم رازی سے بیان کیا، وہ کہتے ہیں: ہمیں انصاری نے، وہ کہتے ہیں: مجھے حمید نے حضرت انس رضی اللہ عنہ سے بیان کیا، وہ فرماتے ہیں کہ

"یہ عید الفطر یا عید قربان کی بات ہے کہ جناب ابوبکر رضی اللہ عنہ نے سورۃ بقرہ شروع فرمائی۔ میں نے سمجھا کہ شاید آپ دس آیت تک ہی پڑھیں گے۔ لیکن جب آپ آگے بڑھ گئے تو ہم سمجھے کہ شاید سو آیات پڑھا کر آپ قرأت ختم فرما دیں گے۔ لیکن جب آپ نے سو آیات پڑھ لیں تو میں نے آپ ﷺ کے بوڑھے اصحاب کو دیکھا کہ وہ ڈولنے لگے تھے۔"

جناب ابو حاتم رازی نے بیاسی برس کی عمر پا کر شعبان 277ھ میں وفات پائی۔

اسی سال ان ائمہ نے بھی وفات پائی۔

☆ مسند بغداد محمد بن جحیم السمری رحمہ اللہ

☆ محدث کوفہ محمد بن حسین بن ابی الحسن الکوفی صاحب "مسند" رحمہ اللہ

(۵۹۳) ۹/۴۵ دس: الحافظ، العالم ابو عبد اللہ محمد بن عبد اللہ بن عبد الرحیم بن سعید الزہری، المصری رحمہ اللہ

آپ ابن البرقی کے نام سے معروف تھے۔ بنو زہرہ کے موالی میں سے تھے۔ اور "الضعفاء" نامی ایک کتاب بھی لکھی۔ عمرو بن ابی سلمہ التیمیسی، اسد بن موسیٰ، عبد الملک بن هشام، محمد بن یوسف فریابی، ابو عبد الرحمن المقرئ اور ان کے طبقہ کے لوگوں سے

① تہذیب الکمال: 1221/3، تہذیب التہذیب: 263/9، تقریب: 187/2، الکاشف: 62/3، الجرح والتعديل: 631/7، الاکمال: 480/1، التمهید: 68/1، سیر الاعلام: 46/13۔

حدیث سنی۔ جبکہ یحییٰ بن معین وغیرہ سے بھی حدیث حاصل کی اور آپ سے ابو داؤد، نسائی، محمد بن العفانی، عمر بن بکیر اور ایک جماعت نے حدیث روایت کی ہے۔

نسائی کہتے ہیں: ان میں کوئی حرج نہیں۔ ابن یونس کا قول ہے: ابن البرقی ثقہ تھے اور انہوں نے مغازی بیان کیے۔ اور ”برقی“ کے نام سے اس لیے مشہور ہوئے کہ ان کے خاندان کی ”برقہ“ تک تجارت تھی۔ موصوف نے ۲۳۹ھ میں وفات پائی۔ ہمیں محمد بن عبد السلام نے اپنی سند کے ساتھ محمد بن عبد الرحیم البرقی سے بیان کیا، وہ کہتے ہیں: ہمیں ابو معید نے سلیمان بن موسیٰ سے، انہوں نے نافع سے، انہوں نے حضرت ابن عمر رضی اللہ عنہما سے اور (دوسری سند) سلیمان بن موسیٰ نے عطاء سے، انہوں نے حضرت ابن عباس رضی اللہ عنہما سے بیان کیا۔ یہ دونوں حضرات نبی کریم ﷺ کے بیان کرتے تھے کہ نبی کریم ﷺ کا ارشاد ہے:

”جس نے کوئی چیز خریدی اور وہ اس کے لیے اچھی ثابت ہوگئی تو جب تک وہ اس دوسرے سے جدا نہیں ہوتا وہ خیار کے ساتھ ہے۔ چنانچہ چاہے تو اسے لے لے (اور چاہے تو ترک کر دے) اور اگر وہ اس سے جدا ہو گیا تو اب اسے کوئی خیار نہ ہوگا۔“

(۵۹۴) ۳۶/۹: الحافظ ابو بکر احمد بن عبد اللہ رحمہ اللہ ①

آپ مذکورہ محمد بن عبد اللہ کے بھائی ہیں اور آپ بھی ”البرقی“ کہلاتے تھے۔ آپ نے عمرو بن ابی سلمہ اور ان کے طبقہ کے لوگوں سے حدیث سنی۔ جیسے خود ان کے بھائی اس طبقہ سے تھے۔ آپ نے ”معرفۃ الصحابة“ میں ایک کتاب بھی لکھی۔ آپ سے احمد بن علی المدائنی نے حدیث روایت کی ہے۔

آپ کا شمار حفاظ متقنین میں ہوتا ہے۔ ۲۷۰ھ رمضان میں ایک چوپائے کی کاری ضرب لگنے سے وفات پا گئے۔ طبرانی نے ان سے بہت روایت کیا ہے لیکن انہیں وہم ہوا ہے۔ ان سے غلطی یہ ہوئی ہے کہ انہوں نے احمد کے بھائی عبد الرحیم سے سیرت سنی اور یہ سمجھ بیٹھے کہ ان کا نام ”احمد“ ہے۔

(۵۹۵) ۳۷/۹: حافظ کبیر، العلما ابو بکر، احمد بن محمد بن ہانی الاسکافی، الاثرم رحمہ اللہ ②

موصوف صاحب امام احمد تھے۔ ابو نعیم، ہوزہ، بن خلیفہ، احمد بن اسحاق حضرمی، عبد اللہ بن بکر السلمی عبد اللہ بن صالح المضری، عفان، ابو الولید، قعنبی، مسدد اور ان کے طبقہ کے لوگوں سے حدیث سنی، اور متعدد کتابیں بھی لکھیں۔ جبکہ آپ سے حدیث سننے

① الجرح والتعديل: 61/2، الوافی بالوفیات: 80/7، طبقات الحفاظ: 253، شذرات الذهب: 158/2، المتنظم: 71/5۔
② تہذیب اکمال: 40/1، تہذیب التہذیب: 78، 79/1، تقریب: 25/1، الکاشف: 69/1، الجرح والتعديل: 72/2، الثقات: 36/8، طبقات الحفاظ: ص: 60، سیر النبلاء: 623/1۔

والوں میں نسائی، موسیٰ بن ہارون، ابن صاعد، علی بن ابی طاہر القزوی، عمر بن محمد بن عیسیٰ الجوهری، احمد بن محمد بن شا کر اور دوسرے لوگ شامل ہیں۔ آپ نے علل حدیث پر بھی ایک کتاب لکھی۔ آپ کا شمار یکتائے روزگار حفاظ حدیث میں ہوتا تھا۔

ابو بکر خلّال کا قول ہے: آپ بڑے جلیل القدر اور حدیث کے حافظ تھے۔ جب عاصم بن علی بغداد آئے تو انہوں نے پوچھا: کون مجھے فوائد نکال کر دے گا؟ تو انہوں نے ابو بکر جیسا کوئی دوسرا نہ دیکھا۔ اتنی کم عمر میں کوئی ان کے جیسا نہ تھا۔ چنانچہ ابو بکر احادیث کی قرأت کے دوران یہ کہتے جاتے تھے: یہ وہم ہے، یہ خطا ہے۔ جس سے عاصم بے حد خوش ہوتے۔ اثرم عجیب بیدار مغز اور زیرک تھے۔ حتیٰ کہ ابن معین وغیرہ کا یہ قول بھی ہے کہ ان کے والدین میں سے ایک ”جن“ تھا۔

آگے چل کر خلّال کہتے ہیں: مجھے ابو بکر بن صدقہ نے بیان کیا، وہ کہتے ہیں: میں نے ابراہیم اصہبانی کو یہ کہتے سنا ہے: ابو بکر، ابو زر عرازی سے بھی بڑے حافظ اور زیادہ متقن تھے۔

محمد بن اشکاب بیان کرتے ہیں: میں نے یحییٰ بن ایوب مقابری کو یہ کہتے سنا ہے: اثرم کے والدین میں سے ایک ”جن“ تھا۔ خلّال کا قول ہے: میں نے حسن بن علی بن عمر الفقیہ کو یہ کہتے سنا ہے: خراسان سے دو شیخ حج کے لیے آئے۔ چنانچہ ایک نے ایک طرف ایک حلقہ لگالیا اور دوسرے نے دوسری طرف اور دونوں حدیث املاء کروانے لگے، لیکن اثرم دونوں حلقوں کے بیچ میں بیٹھ کر لکھنے لگے اور دونوں مشائخ کی عبارات کو من و عن لکھ لیا۔

میں کہتا ہوں: میرا خیال ہے کہ اثرم نے 260ھ کے بعد وفات پائی تھی۔ موصوف نے ”السنن“ پر ایک نہایت عمدہ کتاب لکھی جو آپ کی امامت اور وسیع حافظہ کی غمازی کرتی ہے۔

ہمیں عبدالولی بن عبدالرحمن الخطیب وغیرہ نے اپنی سند کے ساتھ ابوالاشعث سے بیان کیا، وہ کہتے ہیں: ہمیں یزید بن زریع نے۔ وہ کہتے ہیں: ہمیں روح نے منصور سے، انہوں نے ابراہیم سے، انہوں نے علقمہ سے، انہوں نے حضرت ابن مسعود رضی اللہ عنہ سے بیان کیا وہ فرماتے ہیں:

”ایک مرتبہ نبی کریم ﷺ نے ہمیں نماز پڑھائی تو اس میں کمی یا بیشی فرمادی۔ جب آپ ﷺ نماز پڑھا چکے تو ہم نے عرض کیا: اے اللہ کے رسول! کیا نماز میں کوئی (نئی) بات پیش آگئی ہے؟ اس پر آپ ﷺ اپنے قدموں پر واپس مڑے اور (سہو کے) دو سجدے کئے۔“

یہ ابن صاعد کی روایت ہے (جسے وہ ابوالاشعث سے روایت کرتے ہیں) جبکہ اثرم نے محمد بن منہال سے اور انہوں نے یزید سے اس حدیث میں یہ زائد الفاظ بھی روایت کیے ہیں: کہ (حضرت صحابہ کرام رضی اللہ عنہم فرماتے ہیں) ہم نے عرض کیا: (اے اللہ کے رسول!) آپ نے اتنی اور اتنی نماز ادا کی ہے۔ آگے گزشتہ کی طرح حدیث ہے۔

(۵۹۶) ۳۸/۹: الحافظ، الشَّحْبُ ابو علی حسن بن سلیمان المہصری قبیطہ برطانیہ ①

آپ نے ابو نعیم، ابو عثمان نہدی، عبد اللہ بن یوسف التیمی اور ان کے طبقہ کے لوگوں سے حدیث بیان کی اور آپ سے ابو بکر بن خزیمہ، ابو بکر بن زیاد و غیرہ پوری اور ایک جماعت نے حدیث بیان کی ہے۔

ابن یونس نے آپ کے حافظہ کی تعریف بیان کی ہے۔ اور کہتے ہیں کہ موصوف قبیطہ نے مصر میں ۲۶۱ھ میں وفات پائی۔

(۵۹۷) ۳۹/۹: الحافظ، الفقہ، المجتہد ابو سلیمان داؤد بن علی الاصبہانی، البغدادی برطانیہ ②

آپ مذہب ظاہریہ کے فقیہ تھے۔ ۲۰۰ھ میں پیدا ہوئے۔ عمرو بن مرزوق، قعنی، سلیمان بن حرب، مسد اور محمد بن کثیر العبیدی سے حدیث سنی۔ اسحاق بن راہویہ سے فقہ سیکھی۔ متعدد کتابیں لکھیں۔ موصوف کو صحیح و سقیم احادیث کی معرفت کی کمال بصیرت حاصل تھی۔ خطیب کا قول ہے کہ موصوف امام، عابد و زاہد، اور متقی و پرہیزگار تھے۔ آپ کی کتابوں میں بے شمار احادیث مندرج ہیں۔ لیکن اس کے باوجود آپ سے روایت بے حد کم ہے۔

آپ سے آپ کے بیٹے محمد نے اور زکریا بن یحییٰ الساجی، یوسف بن یعقوب الدواوی اور عباس بن احمد المذکر نے حدیث روایت کی ہے۔

ابو اسحاق "طبقات الفقہاء" میں لکھتے ہیں: موصوف ۲۰۲ھ میں پیدا ہوئے، اسحاق، اور ابو ثور سے علم حاصل کیا۔ بڑے زاہد اور قناعت پسند تھے۔ ثعلب کا قول ہے: داؤد کی عقل ان کے علم سے زیادہ تھی۔ ابو اسحاق مبارک استمعی کا قول ہے: میں نے داؤد کو دیکھا کہ وہ اسحاق بن راہویہ کے دلائل کو دور کر رہے تھے۔ میں نے نہ ان کے بعد کسی کو دیکھا کہ وہ ابن راہویہ کے دلائل کو دور کرتا ہو اور نہ ان سے پہلے۔ کیونکہ ابن راہویہ کی حیثیت ہی کچھ ایسی تھی کہ کسی کو ان کے سامنے بات کرنے کی جرأت نہ ہوتی تھی۔

میں کہتا ہوں: امام احمد نے انہیں اپنی مجلس میں آنے سے منع کر رکھا تھا۔ وہ انہیں قرآن کو حارث مائے کی وجہ سے بدعتی کہتے تھے۔ ابن کمال کہتے ہیں: داؤد نے رمضان ۲۷۰ھ میں وفات پائی۔

اسی سال ان ائمہ محدثین کا بھی انتقال ہو گیا تھا۔

☆ مصر کے قاضی و محدث بکار بن قتیبہ المہصری برطانیہ

☆ محدث کوفہ حسن بن علی بن عفان العامری برطانیہ

☆ محدث اصبہان اسید بن عاصم الشافعی برطانیہ

① لسان المیزان: 214/2، طبقات الحفاظ: 253۔
 ② طبقات الفقہاء: 92، المنتظم: 75/5-77، وفیات الاعیان: 257/255/2، میزان الاعتدال: 16-14/2، لسان المیزان: 422/2، شذرات الذهب: 158/2۔

☆ شیخ مصر ربیع بن سلیمان المرادی رحمہ اللہ

ہمیں المومل البالس اور ایک جماعت نے اپنی سند کے ساتھ العباس بن احمد المذکر سے، اور انہوں نے داؤد بن علی سے بیان کیا، وہ کہتے ہیں: مجھے اسحاق حطلی سے، وہ کہتے ہیں: ہمیں عیسیٰ بن یونس نے، وہ کہتے ہیں: ہمیں اوزاعی نے ابراہیم بن مرہ سے، انہوں نے زہری سے، انہوں نے ابوسلمہ سے، انہوں نے حضرت ابو ہریرہ رضی اللہ عنہ سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے:

”کنواری کو نہ بیایا جائے یہاں تک کہ اس سے اجازت لے لی جائے اور شوہر دیدہ کا حصہ اس سے مشورہ کرتا ہے جب تک کہ ناراضی کی دعوت نہ دے اور جب شوہر دیدہ ناراضی کی دعوت دے اور اس کے اولیاء رضا کی دعوت دیں تو معاملہ حاکم کی طرف لے جایا جائے گا۔“

مذکورہ روایت کو داؤد بن علی سے روایت کرنے والا راوی عباس بن احمد غیر ثقہ ہے۔

(۵۹۸) ۹/۵۰ م ۴: الحافظ، الحجۃ، محدث بغداد ابو بکر بن محمد بن اسحاق الصاغانی رحمہ اللہ ①

آپ نے یزید بن ہارون، روح بن عبادہ، یعلیٰ بن عبید، ابو میر، سعید بن ابی مریم اور ان کے طبقہ کے لوگوں سے حدیث سنی۔ جبکہ آپ سے امام بخاری رحمہ اللہ کے علاوہ ائمہ ستہ نے اور ابن خزیمہ، ابوعوانہ، اسماعیل الصفار، ابو العباس الاصم، شجاع بن جعفر اور بے شمار لوگوں نے حدیث روایت کی ہے۔

ابن ابی حاتم انہیں ثبت اور صدوق، ابن خراش ثقہ اور مامون، اور دارقطنی ثقہ اور ثقہ سے بھی بڑھ کر کہتے ہیں۔ ابو مزاحم غافقی کا قول ہے: موصوف صاغانی اپنے وقت میں ابن معین کے مشابہ تھے۔ ابو بکر خطیب بیان کرتے ہیں: موصوف ثبت اور مستحسن تھے۔ بے پناہ صلابت دینی کے مالک تھے۔ تمسک بالسنہ میں مشہور تھے اور روایت میں بے حد وسعت رکھتے تھے۔ ابن کمال کا قول ہے کہ موصوف صاغانی نے ۲۷۷ھ میں وفات پائی۔

(پہلی سند): ہمیں محمد بن بطن، احمد بن عبد الرحمن اور عبد الحمید بن خولان نے، وہ کہتے ہیں ہمیں عبد الرحمن بن نجم نے بیان کیا۔ (دوسری سند): اور ہمیں خدیجہ بنت الرضی نے اپنی سند کے ساتھ محمد بن اسحاق اور عباس بن محمد سے بیان کیا، وہ دونوں کہتے ہیں ہمیں فضل بن دکین نے، وہ کہتے ہیں ہمیں عبد اللہ بن عامر الاسلمی نے ابو زناد سے، انہوں نے سعد یا سعید بن سلیمان سے، انہوں نے حضرت زید بن ثابت رضی اللہ عنہ سے بیان کیا کہ نبی کریم ﷺ کا ارشاد فرماتے ہیں:

”کیا میں تمہیں جنت کے خزانوں میں سے ایک خزانے کا پتہ نہ دوں؟ (وہ یہ کہ) ”تم لا حول ولا قوۃ الا باللہ“ کو

① تہذیب الکمال: ۱۱۶۶/۳، تہذیب التہذیب: ۳۵/۹، تقریب: ۱۴۴/۲، الکاشف: ۱۸/۳، الثقات: ۱۳۶/۹، البیہقی

بالوفیات: ۱۹۵/۲، تاریخ بغداد: ۲۴۰/۱، سیر الاعلام: ۵۹۲/۱۲۔

کثرت کے ساتھ پڑھا کرو۔^①

(۵۹۹) ۹/۵۱ خ، د، س: الحافظ، الامام ابو جعفر محمد بن اشکاب البغدادی رحمۃ اللہ علیہ

آپ مشہور محدث اور امام علی بن حسین بن ابراہیم بن حرب بن زعلان کے بھائی تھے۔ جبکہ دونوں میں چھوٹے آپ تھے۔ آپ نے ابونضر، عبد الصمد بن عبد الوارث، اسماعیل بن عمرو اور ان کے طبقہ کے لوگوں سے حدیث سنی۔ جبکہ آپ سے بخاری، ابوداؤد، نسائی، ابن صاعد، محاطی، محمد بن مخلد اور دیگر بے شمار لوگوں نے حدیث روایت کی ہے۔

ابوحاتم آپ کو صدوق کہتے ہیں۔ ایک قول یہ ہے کہ آپ نے عاشورا کے دن ۲۶۱ھ میں اٹنی برس کی عمر پا کر وفات پائی۔ ہمیں عمر بن قواس نے اپنی سند کے ساتھ محمد بن اشکاب سے بیان کیا، وہ کہتے ہیں ہمیں وہب بن جریری نے، وہ کہتے ہیں ہمیں شعبی نے ابن ابی خالد سے، انہوں نے منہال بن عمرو سے، انہوں نے سعید بن جبیر سے، انہوں نے حضرت ابن عباس رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:

”جس نے کسی مریض کی عیادت کی اور (دوران عیادت) اس کے پاس بیٹھ کر یہ دعاسات مرتبہ پڑھی:

”أَسْئَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ“

”میں اس اللہ سے جو عظمت والا ہے (اور) عرش عظیم کا رب ہے، اس بات کا سوال کرتا ہوں کہ وہ تمہیں شفا دے“

تو اسے تندرستی مل جائے گی بشرطیکہ اس کا وقت اجل نہ آن پہنچا ہو۔“^②

(۶۰۰) ۹/۵۲ س: حافظ کبیر، الثبت، ابو عبد اللہ محمد بن مسلم بن عثمان بن وارہ الرازی رحمۃ اللہ علیہ

آپ ابن وارہ کے نام سے مشہور ہوئے۔ ابو عاصم، فریابی، ابی نعیم، ابو مغیرہ، عبد القدوس اور ان کے طبقہ کے لوگوں سے حدیث سنی۔ جبکہ آپ سے امام نسائی رحمۃ اللہ علیہ نے اور امام بخاری رحمۃ اللہ علیہ نے صحیحین کے علاوہ میں اور محمد بن مسیب ارغیانی، ابوبکر بن مجاہد، ابن حاتم اور دیگر بے شمار لوگوں نے حدیث روایت کی ہے۔

ابن ابی حاتم کا قول ہے: ابن وارہ ثقہ اور صدوق ہیں، میں نے ابو زرہ کو دیکھا ہے کہ وہ آپ کا بے حد اکرام و احترام کیا کرتے تھے۔

① صحیح البخاری: کتاب الدعوات: باب رقم 51، 68۔ صحیح مسلم: کتاب الذکر: رقم الحدیث: 44-46۔

② تہذیب التہذیب: 65/9، الوافی بالوفیات: 229/2، تاریخ بغداد: 223/2، طبقات الحفاظ: 257۔

③ جامع الترمذی: کتاب الطب: باب رقم: 32۔ مسند احمد: 239/1-243۔

④ تہذیب الکمال: 1271/3، تہذیب التہذیب: 451/9، تقریب التہذیب: 207/2، الکاشف: 97/3، الجرح والتعديل: 332/8، الانساب: 255/13، تذکرۃ الحفاظ: 139/2، تاریخ بغداد: 256/3، معجم المؤلفین: 21/12، المنتظم: 25/5،

العبر: 46/2

فضلک رازی بیان کرتے ہیں: میں نے ابن ابی شیبہ کو یہ بیان کرتے سنا ہے: میں نے سب سے بڑے جن حفاظ کو دیکھا ہے وہ ابن فرات، ابن وارہ اور ابو زرعہ ہیں۔

نسائی آپ کو ثقہ اور صاحب حدیث کہتے ہیں۔ طحاوی کا قول ہے: رے کے تین آدمی ایسے ہیں کہ اپنے اپنے وقت میں روئے زمین پر کوئی ان کا ثانی اور مثل نہ تھا ابو حاتم، ابو زرعہ اور ابن وارہ۔ ابن خراش بیان کرتے ہیں: ابن وارہ متقن اور امین تھے۔ ایک رات میں ان کا مہمان تھا کہ ابواسحاق سبعی اور ان کے مشائخ کا ذکر چل نکلا تو انہوں نے ایک ہی مجلس میں ان کے دوسو ستر لوگوں کا ذکر کر دیا۔

عثمان بن خرزاذ کا قول ہے: میں نے شاذ کوئی کو یہ بیان کرتے سنا ہے: ایک مرتبہ محمد بن مسلم (ابن وارہ) میرے پاس آئے اور بڑے دنگ لہجے سے میرے ساتھ بات کرنے لگے۔ میں نے پوچھا: جناب کہاں سے ہیں؟ تو بتلایا کہ رے سے ہوں۔ پھر گویا ہوئے کہ کیا تم نے میرا تذکرہ نہیں سنا اور کیا تم نے میرا ذکر نہیں سنا؟ میں ”ذوالرحلتین“ ہوں۔ شاذ کوئی کہتے ہیں: میں نے پوچھا: نبی کریم ﷺ سے یہ بات کس نے روایت کی ہے کہ بعض شعر حکمت والے ہوتے ہیں۔ وہ بولے: ہمارے بعض اصحاب نے۔ میں نے پوچھا: کون سے؟ تو کہنے لگے: ابو نعیم اور قبیصہ نے، اس پر میں نے کہا: او غلام! ذرا میرا درہ لانا۔ پھر میں نے انہیں گن کر پچاس درے مارے اور کہا: میرے پاس سے نکل جاتمہارا کوئی بھروسہ نہیں کہ یہ بھی کہنے لگے کہ مجھے میرے بعض لونڈوں نے بیان کیا ہے۔

ذکر یا ساجی بیان کرتے ہیں: ابن وارہ ایک مرتبہ ابو کریب کے پاس گئے، ابن وارہ، تھوڑے سے شیخی خورے بھی تھے۔ چنانچہ کہنے لگے: کیا تمہارے پاس میرا تذکرہ اور میری خبر نہیں پہنچی، میں ”ذوالرحلتین“ ہوں، میں ابن وارہ ہوں۔ اس پر ابو کریب نے بے ساختہ یہ جملے چست کر دیے: ”وارہ وما وارہ وما ادراک ما وارہ“ (وارہ، اور وارہ کیا ہے اور تجھے کیا خبر کہ وارہ کیا ہے)۔ (اور پھر یہ کہا) اللہ کی قسم! میرے پاس سے اٹھ جاؤ۔ نہ تو میں تمہیں حدیث سناؤں گا اور نہ ان لوگوں کو حدیث سناؤں گا جن میں تم موجود ہو گے۔

ابن عقدہ بیان کرتے ہیں: ابن وارہ نے ابو کریب کو خوب زچ کیا تھا۔ چنانچہ جب انہوں نے پوچھا کہ تم کون ہو؟ تو کہنے لگے کہ میں حدیث کا باپ اور اس کی ماں ہوں۔

میں کہتا ہوں: ابن وارہ نے رمضان ۲۷۰ھ میں وفات پائی (ایک قول ۲۶۵ھ میں وفات پانے کا بھی ہے) ہمیں منقر الاسدی اور ابونصر الفارسی نے اپنی سند کے ساتھ ابن وارہ سے بیان کیا، وہ کہتے ہیں: ہمیں فریابی نے، وہ کہتے ہیں: ہمیں ثوری نے اسماعیل السدی سے اور انہوں نے عبد خیر سے بیان کیا، وہ کہتے ہیں کہ ”جناب علی بن ابی طالب کی چار انگوٹھیاں تھیں جن کے ذریعے وہ مہر لگایا کرتے تھے: (۱) ایک یا قوت کی جو قلب کے لیے، (۲) دوسری فیروزے کی جو بصارت کے لیے تھی، (۳) تیسری چینی لوہے کی جو قوت کے لیے تھی، (۴) اور چوتھی عقیق کی جو حفاظت کے لیے تھی۔

اب یا قوت والی انگوٹھی پر یہ عبارت کندہ تھی "لا اله الا الله الملك الحق المبين" (اللہ کے سوا کوئی معبود نہیں جو حقیقی بادشاہ اور ہر شے کو کھول دینے والا ہے) اور فیروزہ کی انگوٹھی کی عبارت یہ تھی: "الله الملك" (اللہ ہی بادشاہ ہے) اور لوہے کی انگوٹھی کی عبارت یہ تھی: "الْعِزَّةُ لِلَّهِ جَمِيعاً" (عزت ساری کی ساری اللہ ہی کے لیے ہے) اور عقیق کی انگوٹھی کی عبارت یوں تھی: "ما شاء الله لا قوة الا بالله استغفر الله" (جو اللہ نے چاہا وہ ہوا۔ نیکی کی توفیق اللہ ہی سے ہے۔ میں اللہ سے معافی مانگتا ہوں)۔

بلاشبہ یہ ایک من گھڑت روایت ہے۔ اگرچہ اس کے سب راویہ مامون ہیں لیکن اس روایت کا ایک راوی ابو جعفر غیر معروف ہے۔ لگتا ہے کہ یہ روایت اسی ابو جعفر نے گھڑی ہے۔

(۶۰۱) ۹/۵۳: الحافظ، العلامة ابو یوسف یعقوب بن شیبہ بن صلت بن عصفور الشدوسی البصری ^۱

آپ نے بغداد میں سکونت اختیار کر لی تھی۔ "المسند الكبير المجلد" کے نام سے ایک بے حد عمدہ "مسند" لکھی کہ ایسی مسند پہلے لکھی نہ گئی تھی، لیکن افسوس کہ مشیت ایزدی سے یہ مسند پایہ تکمیل کو نہ پہنچ سکی۔

آپ نے علی بن عاصم یزید بن ہارون، روح بن عبادہ، ابو بدر سکونی، ابو نصر اور ان کے بعد کے لوگوں سے حدیث سنی اور بڑی کثرت کے ساتھ سنی۔ یہاں تک کہ ابن معین کے اصحاب اور ان کے طبقہ کے لوگوں سے بھی حدیث لکھی۔ جبکہ آپ سے حدیث روایت کرنے والوں میں آپ کا پوتا محمد بن احمد بن یعقوب اور یوسف بن یعقوب الازرق اور ایک جماعت شامل ہے۔ خطیب وغیرہ نے آپ کو ثقہ کہا ہے اور آپ کبار علماء محدثین میں شمار ہوتے تھے۔ دنیا کی کثرت دیکھی پر اس سے دور رہے۔ موصوف خطیب ازہری سے روایت کرتے ہیں، وہ کہتے ہیں کہ مجھے یہ بات پہنچی ہے کہ موصوف یعقوب کے گھر میں چالیس بستر تھے جو ان کے گھر میں مقیم ان کاتبوں کے لیے تھے جو ان کی "المسند" کی تمییز کیا کرتے تھے اور وہ اپنی آمدن سے دس ہزار دینار لازمانی سبیل اللہ خرچ کیا کرتے تھے۔ ازہری بیان کرتے ہیں: کہتے ہیں کہ موصوف کا "مسند ابی ہریرہ" کا نسخہ مصر میں دیکھنے میں آیا ہے۔ وہ دوسوا جزاء پر مشتمل تھا۔ موصوف کی مسند ان مسانید پر مشتمل تھی:

☆ مسند عشرہ مبشرہ رضی اللہ عنہ

☆ مسند ابن مسعود رضی اللہ عنہ

☆ مسند عمار رضی اللہ عنہ

☆ اور بعض موالی کی مسند

میں کہتا ہوں: مجھے یہ بات پہنچی ہے کہ موصوف کی "مسند علی" پانچ جلدوں پر مشتمل تھی۔

^۱ تاریخ بغداد: 283، 281/14، العبر: 25/2، النجوم الزاهرة: 37/3، طبقات الحفاظ: 254، شذرات الذهب: 146/2، المنتظم: 43/5، تاریخ ابن کثیر: 35/11۔

ابن کامل کا قول ہے: یعقوب فقیہ، مؤرخ اور احمد بن معدل اور حارث بن مسکین کے اصحاب میں سے تھے۔ البتہ قرآن کے مخلوق یا غیر مخلوق ہونے کی بابت موصوف توقف کا اعتقاد رکھتے تھے۔

میں کہتا ہوں: موصوف نے ربیع الاول ۲۶۲ھ میں وفات پائی۔ میرے پاس ان کی مسند کا ایک جز موجود ہے۔ موصوف پر عراق کی قضاء پیش ہوئی، مگر وقف کی رہائش کی وجہ سے یہ عہدہ قبول نہ کیا۔

(۶۰۲) ۹/۵۴: حافظ کبیر ابو عبد اللہ محمد بن سنجر رحمۃ اللہ علیہ ①

موصوف کی روایات بے حد کم یاب اور نادر ہیں۔ ②

مجھے الامام عبد الرحمن بن محمد اور علی بن احمد نے "اجازۃ" بیان کیا، وہ دونوں اپنی سند کے ساتھ ابن سنجر سے بیان کرتے ہیں۔ وہ کہتے ہیں: ہمیں ابراہیم بن زکریا المعلم نے، وہ کہتے ہیں: ہمیں شعبہ نے ابو اسحاق سے، انہوں نے حارث سے اور انہوں نے حضرت علی بن عثمان سے بیان کیا، وہ فرماتے ہیں کہ

"نبی کریم ﷺ جمعہ کے دن فجر کی نماز (کی پہلی رکعت) میں "تنزیل السجدة" اور (دوسری رکعت میں) "حل اتی علی الانسان" کی تلاوت فرمایا کرتے تھے۔

میں نے اپنے شیخ القطب "تاریخ مصر" سے اور دیگر مصادر سے بھی یہ بات نقل کی ہے کہ شیخ قطب فرماتے ہیں: محمد بن عبد اللہ بن سنجر الجرجانی "صاحب مسند" نے یزید بن ہارون، فریابی، ابوالخیرہ الخولائی، ابو نعیم، ابو عاصم، خالد بن مخلد، اسد بن موسیٰ اور حمیدی سے حدیث سنی ہے اور ان سے حدیث کرنے والوں میں عیسیٰ بن مسکین، احمد بن عمرو بن منصور، محمد بن المسیب الارغیانی، محمد بن دلیل، عبد الجبار بن احمد السمرقندی، ابراہیم بن محمد بن ضحاک، عبد الرحمن بن احمد الرشیدی اور دیگر بے شمار لوگ شامل ہیں۔

ابن السنی کی "القناعة" میں ابراہیم بن محمد بن ضحاک کے واسطے سے ابن سنجر کی ایک حدیث موجود ہے۔ قطب الدین کا قول ہے: میرے پاس ابن سنجر کی "مسند علی بن عثمان" موجود ہے۔ جس میں وہ یعلیٰ بن عبید، یزید بن نمیر اور دیگر بے شمار لوگوں سے حدیث روایت کرتے ہیں۔

ابن ابی حاتم کا قول ہے: ابن سنجر ثقہ ہیں۔ خود ابن سنجر بیان کرتے ہیں: جب میں اسحاق کو حج کے ہمراہ علم حدیث سکھنے نکلا تو میرے پاس نو ہزار دینار تھے۔ چنانچہ اسحاق میرے لیے احادیث لکھتے تھے اور وہ ہر شہر میں ایک نکاح بھی کر لیتے تھے۔ جبکہ ان

① اصل نسخہ میں موصوف کے ترجمہ کے مصادر مذکورہ نہیں۔ نسیم

② اجازت: یہ حدیث کی تحصیل کی تیسری صورت ہے۔ یہ حدیث کی نقل کی تحریری یا زبانی اجازت کو کہتے ہیں اور اس کی کیفیت یہ ہوتی ہے کہ اُستاذ اور محدث اپنے شاگرد سے یہ کہتا ہے کہ میں تمہیں اپنے واسطے سے فلاں کتاب یا فلاں حدیث کی روایت کی اجازت دیتا ہوں۔ "از علوم الحدیث لعبد اللہ الاسعدی: ص 311۔ نسیم

کا مہر میں ادا کیا کرتا تھا۔

میں کہتا ہوں: پھر ابن سبیر نے مصر کے ایک صوبہ میں "قطابہ" نامی بستی میں مستقل رہائش رکھ لی تھی۔ ابن یونس کا قول ہے: ابن سبیر نے ربیع الاول ۲۵۸ھ میں وفات پائی۔

(۶۰۳) ۹/۵۵، ۴: الحافظ، الامام ابو الفضل عباس بن محمد بن حاتم الحاشمی، الدوری، البغدادی رحمہ اللہ ①

آپ بنی ہاشم کے موالی میں سے تھے اور ابن معین کے ساتھی تھے۔ ۱۸۵ھ میں پیدا ہوئے۔ حسین بن علی الجعفی، ابو نصر، یعقوب بن ابراہیم، عبد الوہاب بن عطاء، شیبہ، یحییٰ بن ابوبکر اور دیگر بے شمار لوگوں سے حدیث سنی۔ جبکہ آپ سے اصحاب سنن اربعہ، ابو جعفر بن البختری، ابو عباس الاصم، اسماعیل الصفار اور دیگر بے شمار لوگوں نے حدیث روایت کی ہے۔

امام نسائی نے آپ کو ثقہ کہا ہے۔ الاصم کا قول ہے: میں نے اپنے مشائخ میں ان سے زیادہ عمدہ احادیث والا کوئی نہیں دیکھا۔ میں کہتا ہوں: موصوف نے ابن معین کی روایت سے رجال کے بارے میں جو ایک ضخیم کتاب لکھی ہے وہ بے حد مفید اور موصوف کی علم رجال پر گہری نگاہ کی غمازی کرتی ہے۔ موصوف نے صفر ۲۷۱ھ میں وفات پائی۔ (جبکہ ایک قول ۲۷۰ھ میں وفات پانے کا بھی ہے)۔

اسی سال محمد بن حماد، الطبرانی اور محمد بن سنان القزاز نے بھی وفات پائی۔

ہمیں عمر بن قواس نے اپنی سند کے ساتھ عباس بن محمد سے بیان کیا، وہ کہتے ہیں: ہمیں ابو عتاب نے، وہ کہتے ہیں: ہمیں شعبہ نے معاویہ بن قرہ سے، انہوں نے اپنے والد سے بیان کیا، وہ فرماتے ہیں کہ

"ایک مرتبہ حضرت ابن مسعود رضی اللہ عنہ ایک درخت پر چڑھے۔ لوگ ان کی پتلی پتلی پنڈ لیاں دیکھ کر ہنسنے لگے۔ اس پر نبی کریم ﷺ نے ارشاد فرمایا: "ان دونوں کا وزن میزان میں کسی کے وزن سے (نیکوئی میں) زیادہ ہے۔"

(۶۰۴) ۹/۵۶ ق: الحافظ، العالم، المسند ابو قلابہ عبد الملک بن محمد بن عبد اللہ الرقاشی الزاهد رحمہ اللہ ②

آپ بصرہ کے محدث تھے۔ ۲۰۹ھ میں پیدا ہوئے۔ یزید بن ہارون، عبد اللہ بن بکر السہمی، روح بن عبادہ، العقیلی، ابو عاصم اور ان کے طبقہ کے لوگوں سے حدیث سنی۔ بچپن ہی سے والد کی ترغیب و تحریص پر علم حدیث کی طرف متوجہ ہو گئے تھے۔ رب تعالیٰ نے عقل رسا سے نواز رکھا تھا۔ اس لیے بہت جلد اس فن میں طاق ہو گئے۔ آپ سے حدیث روایت کرنے والوں میں ابن ماجہ، ابن صاعد، ابوبکر نجاد، ابوسہل بن زیاد القطان، ابراہیم بن علی، الجعفی اور بے شمار لوگوں کے نام گنوائے جاتے ہیں۔

① تہذیب الکمال: 660/2، تہذیب التہذیب: 129/5 (226)، تقریب: 399/1 (161)، الکاشف: 68/2، الجرح والتعديل

1189/6، الوافی بالوفیات: 658/16، سیر الاعلام: 522/12۔

② تہذیب الکمال: 861/2، تہذیب التہذیب: 419/6 (875)، تقریب: 522/1 (1344)، الکاشف: 214/2، میزان الاعتدال

663/2، لسان المیزان: 293/7، سیر الاعلام: 177/13، المغنی: 3840۔

دارقطنی بیان کرتے ہیں: موصوف صدوق پر روایت حدیث میں بہت زیادہ خطا کرنے والے تھے کیونکہ آپ اپنا یادداشت سے حدیث بیان کرتے تھے۔ احمد بن کامل القاضی کا قول ہے: کہتے ہیں: ابو قلابہ دن اور رات میں چار سو رکعات نفل نماز پڑھا کرتے تھے اور یہ بھی مشہور ہے کہ موصوف نے محض اپنی یادداشت سے ساٹھ ہزار احادیث بیان کی تھیں۔

ابو عبیدہ آجری بیان کرتے ہیں: میں نے ابو داؤد سے ابو قلابہ کے بارے میں پوچھا تو کہنے لگے: ابو قلابہ امین اور مامون ہیں۔ میں نے ان سے حدیث لکھی ہے۔ محمد بن جریر کا قول ہے: میں نے ابو قلابہ سے بڑا حدیث کا حافظ نہیں دیکھا۔

میں کہتا ہوں: موصوف نے شوال ۲۷۶ھ میں وفات پائی۔ موصوف کی ایک عالی حدیث "الغیلائیات" میں موجود ہے۔ ان میں سے ایک حدیث یہ بھی ہے۔

(پہلی سند): ہمیں ابو قلابہ نے ۲۷۶ھ میں بیان کیا، وہ کہتے ہیں: ہمیں یعقوب حضرمی اور سعید بن عامر نے، وہ دونوں کہتے ہیں: ہمیں شعبہ نے سفیان سے بیان کیا۔

(دوسری سند): اور ہمیں ابو قلابہ نے، وہ کہتے ہیں: ہمیں ابو عاصم نے، وہ کہتے ہیں: ہمیں سفیان نے علی بن اقر سے اور انہوں نے حضرت ابو جحیفہ ثنیثیؒ سے بیان کیا، وہ فرماتے ہیں کہ نبی کریم ﷺ کا ارشاد ہے:

"البتہ میں تو ٹیک لگا کر نہیں کھاتا"

کہتے ہیں کہ جناب ابو قلابہ کی والدہ نے حمل کے دوران ایک خواب دیکھا کہ جیسے انہوں نے کسی ہمد کو جنم دیا ہے۔ لوگوں نے کہا کہ اگر تو تیرا یہ خواب سچا ہے تو تو ایک ایسا بچہ جنم دے گی جو کثرت کے ساتھ نمازیں پڑھے گا۔ (پھر جناب ابو قلابہ پیدا ہوئے جو اس خواب کی سو فی صد سچی تعبیر تھے)۔

(۶۰۵) ۵۷/۹: حافظ کبیر ابو اُمیہ محمد بن ابراہیم بن مسلم البغدادی ثم الطرسوسی رحمہ اللہ

آپ نے ایک "المسند" بھی لکھی۔ آپ نے عبد اللہ بن بکر السہمی، عبد الوہاب بن عطاء، روح بن عبادہ، جعفر بن عون، ابوسمیر اور بے شمار لوگوں سے حدیث سنی۔ جبکہ ابو عوانہ، ابن جوصاء، ابو بکر بن زیاد نیشاپوری، ابو علی الحصارى، عثمان بن محمد سمرقندی اور دیگر بے شمار لوگوں نے آپ سے حدیث بیان کی ہے۔

ابو داؤد وغیرہ نے آپ کو ثقہ کہا ہے۔ ابو بکر الفقیہ الخلف غ ذکر کیا ہے: ابو اُمیہ حدیث میں امام اور بڑے جلیل القدر تھے۔ ہمیں ابن مؤمل نے اپنی سند کے ساتھ ابو اُمیہ سے بیان کیا، وہ کہتے ہیں: ہمیں سعید بن سلیمان نے، وہ کہتے ہیں: ہمیں سلیمان بن داؤد یمانی نے، وہ کہتے ہیں: ہمیں یحییٰ نے ابوسلمہ سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

① تہذیب الکمال: ۱۱۵۹/۳، تہذیب التہذیب: ۱۵/۹، تقریب: ۱۴۱/۲، الجرح والتعديل: ۱۸۴/۷، تاریخ بغداد: ۳۹۴/۱، سیر الاعلام: ۹۱/۱۳، تراجم الاحبار: ۱۷/۴۔

”جس نے حلال مال سے اللہ کی رضامندی کے لیے ایک مسجد تعمیر کی اللہ اس کے لیے جنت میں موتی اور یاقوت کا ایک گھر بنائے گا۔“^①

ابوسعید بن یونس بیان کرتے ہیں: ابوامیہ نے طرسوس میں جمادی الآخرہ ۲۷۳ھ میں وفات پائی۔
میں کہتا ہوں: موصوف کی ”الشقیات“ میں مروی احادیث کے علاوہ بھی عالی احادیث کے دو جز ہمارے پاس موجود ہیں۔

(۶۰۶) ۵۸/۹: الحافظ، الامام، ابوجعفر بن عوف بن سفیان، الطائی، الحمصی رحمۃ اللہ علیہ

آپ شام کے محدث تھے۔ عبید اللہ بن موسیٰ، فریابی، ابو مغیرہ، ابو مسہر، آدم بن ابی ایاس، عبد السلام ابن عبد الحمید السکونی اور دیگر بے شمار لوگوں سے حدیث سنی اور آپ سے ابوداؤد، ابن جوصاء، عبد الرحمن بن ابی حاتم، خثعمہ بن سلیمان، عبد الغافر بن سلامہ اور دیگر بے شمار لوگوں نے حدیث روایت کی ہے۔

ابن عدی کا قول ہے: موصوف شام کی صحیح اور ضعیف احادیث کے عالم تھے۔ اس باب میں ابن جوصاء انہیں پر اعتماد کرتے تھے اور خاص حمص کی احادیث کی بابت آپ ہی سے پوچھا جاتا تھا۔

میں کہتا ہوں: متعدد ائمہ محدثین نے موصوف کو ثقہ کہا ہے اور موصوف کی علم حدیث کی بابت معرفت اور عقل و ذہانت کو خراج تحسین پیش کیا ہے۔ خود امام احمد بن حنبل نے ان سے ایک حدیث سنی ہے جسے انہوں نے اس کو اپنے والد سے بیان کیا تھا۔
موصوف نے ۲۷۲ھ کے وسط میں وفات پائی تھی۔

اسی سال ان بزرگوں نے بھی وفات پائی:

☆ مسند کوفہ ابو عمر احمد بن عبد الجبار العطاردی رحمۃ اللہ علیہ

☆ مسند حمص ابو عتبہ احمد بن الفرخ الحجازی، الحمصی رحمۃ اللہ علیہ

☆ محدث نیشاپور ابو احمد محمد بن عبد الوہاب العبدی القراء رحمۃ اللہ علیہ

ہمیں احمد بن عبد الرحمن العلوی وغیرہ نے اپنی سند کے ساتھ محمد بن عوف سے بیان کیا، وہ کہتے ہیں: ہمیں عبد السلام بن عبد الحمید السکونی نے اپنے والد سے، انہوں نے عمرو بن قیس سے، انہوں نے حضرت واثلہ بن اسقع رضی اللہ عنہ سے اور انہوں نے نبی کریم صلی اللہ علیہ وسلم سے بیان کیا کہ

”جموئی قسم گھروں (اور بستیوں اور آبادیوں) کو دیران کر کے رکھ دیتی ہے۔“

① صحیح مسلم: کتاب المساجد: رقم الحدیث: 24، 25۔ صحیح البخاری: کتاب الصلوٰۃ: رقم الباب: 65۔

② تہذیب الکمال: 1254/3، تہذیب التہذیب: 383/9، تقریب: 197/2، الکاشف: 86/3، العبر: 50/2، نسیم الریاض: 498/4، الوافی بالوفیات: 293/4، معجم طبقات الحفاظ: 165۔

(۶۰۷) ۹/۵۹ ت، س: الحافظ، الامام، الحجة ابو يوسف يعقوب بن سفیان بن جؤان الفارسی الفسوی رحمہ اللہ آپ نے "التاریخ الكبير" اور "المشیخة" نامی نہایت عمدہ کتابیں لکھیں۔ ابو عاصم، الانصاری، مکی بن ابراہیم، عبد اللہ بن موسیٰ، ابو مسہر، حبان بن حلال، سعید بن ابی مریم اور ان کے طبقہ کے لوگوں سے حدیث سنی اور آپ سے حدیث روایت کرنے والوں میں ترمذی، نسائی، ابن خزیمہ، ابو عوانہ، ابن ابی حاتم، محمد بن حمزہ بن عمارہ، عبد اللہ بن جعفر بن درستویہ النخوی اور دیگر بے شمار لوگوں نے حدیث روایت کی ہے۔

آپ تیس برس تک طلب حدیث میں دیار اسلام میں پھرتے رہے۔ ابو زرعة دمشقی بیان کرتے ہیں: ہمارے پاس آنے والے ذہین ترین لوگوں میں سے ایک یعقوب بن سفیان ہیں۔ اہل عراق نے ان کا مثل نہیں دیکھا اور دوسرے عرب بن اسماعیل ہیں۔ یہ ان لوگوں میں سے ہیں جنہوں نے مجھ سے حدیث لکھی ہے۔

محمد بن داؤد الفارسی موصوف کا تذکرہ ان الفاظ کے ساتھ کرتے ہیں: ہمیں عبد صالح یعقوب بن سفیان نے بیان کیا۔ ایک قول یہ بھی ہے کہ یعقوب سیدنا عثمان بنی النخوع کے بارے میں "کلام" کیا کرتے تھے۔ لیکن یہ قول صحیح نہیں ۲۷۷ھ میں ابو حاتم رازی کی وفات سے ایک سال قبل وفات پائی۔ ہمارے پاس خود موصوف کی "المشیخة" میں ایک حدیث موجود ہے۔ ہمیں محمد بن جاعد نے اپنی سند کے ساتھ یعقوب بن سفیان سے بیان کیا، وہ کہتے ہیں: ہمیں مکی بن ابراہیم نے، وہ کہتے ہیں: ہمیں بہز بن حکیم نے اپنے والد سے اور انہوں نے اپنے دادا سے بیان کیا، وہ فرماتے ہیں کہ

"نبی کریم ﷺ کی خدمت میں جب کوئی کھانا پیش کیا جاتا تھا تو آپ ﷺ دریافت فرمایا کرتے تھے کہ "(یہ) حدیہ (کھانا) ہے یا صدقہ ہے؟" اگر لوگ عرض کرتے کہ یہ حدیہ ہے تو آپ ﷺ اس میں سے تناول فرمالیتے اور اگر لوگ عرض کرتے کہ یہ صدقہ ہے تو آپ ﷺ اپنے اصحاب سے یہ ارشاد فرمادیتے: "(اسے) تم لوگ کھاؤ۔" یہ حدیث غریب ہے۔

(۶۰۸) ۹/۶۰ س: الحافظ، الحجة ابو یعقوب يوسف بن سعید بن مسلم المصيصی رحمہ اللہ

آپ نے حجاج بن محمد، محمد بن مصعب، عبید اللہ بن موسیٰ، ابو مسہر، ہوزہ بن خلیفہ اور ان کے طبقہ کے لوگوں سے حدیث سنی اور آپ سے نسائی، ابن جاعد، ابو بکر بن زیاد اور دیگر بے شمار لوگوں نے حدیث بیان کی ہے۔

موصوف نے تحصیل حدیث کے لیے بے شمار سفر کیے۔ نسائی آپ کو ثقہ اور حافظ اور عبد الرحمن بن ابی حاتم ثقہ اور صدوق کہتے ہیں۔ آپ نے جمادی الاخریٰ ۲۷۱ھ میں وفات پائی۔ (ایک قول ۲۶۵ھ میں وفات پانے کا بھی ہے) میرے پاس موصوف کی

① تہذیب الکمال: 1550/3، تہذیب التہذیب: 385/11 (747)، تقریب: 375/2، الکاشف: 291/3، الجرح والتعديل: 868/9، لسان المیزان: 307/6، المعین: 1161، الانساب: 323/10، سیر الاعلام: 180/13۔

② تہذیب الکمال: 1559/3، 1560، تہذیب التہذیب: 414/11 (807)، تقریب: 381/2، الکاشف: 198/3، الجرح والتعديل: 938/9، العبر: 48/2، معجم طبقات الحفاظ: 190۔

موافقات میں سے ایک حدیث موجود ہے۔

ہمیں ابن القواس نے اپنی سند کے ساتھ ابویعقوب مصیعی سے بیان کیا، وہ کہتے ہیں: ہمیں محمد بن مصعب نے، وہ کہتے ہیں: ہمیں حماد بن سلمہ نے ایوب سے، انہوں نے ابوقلابہ سے، انہوں نے ابومہلب سے اور انہوں نے حضرت عمران بن حصین رضی اللہ عنہ سے بیان کیا کہ نبی کریم ﷺ کا ارشاد ہے:

”مومن پر لغت کرنا اسے قتل کر دینے کی طرح ہے۔“

یہ حدیث اس طریق سے غریب ہے اور ابن مصعب اس حدیث کو روایت کرنے میں متفرد ہیں۔

(۶۰۹) ۹/۶۱: الامام، الحافظ، شیخ الاسلام ابواسحاق ابراہیم بن اسحاق البغدادی، الحرابی رحمہ اللہ

آپ کا شمار سر بر آوردہ علماء میں ہوتا ہے۔ ۱۹۸ھ میں پیدا ہوئے، ابو نعیم، ہوزہ بن خلیفہ، عفان، عبد اللہ بن صالح الحلی، ابو عبیدہ، مسدداور ان کے طبقہ کے لوگوں سے حدیث سنی۔ امام احمد سے تفقہ حاصل کیا اور آپ امام صاحب کے نہایت اجل اصحاب میں شمار کئے جاتے ہیں۔ آپ سے ابن صاعد، ابوبکر نجاد، ابوبکر شافعی، عمر بن جعفر الخلی، عبد الرحمن بن عباس الذہبی، ابوالقاسمی اور دیگر بے شمار لوگوں نے حدیث روایت کی ہے۔

خطیب بیان کرتے ہیں: موصوف علم میں امام، زہد و ورع کے سرخیل، فقہ کے عارف، احکام پر سیر حاصل بصیرت کے مالک، حدیث کے حافظ، علل کو خوب پہچاننے والے، لغت کے ماہر اور ادب کے معلم تھے۔ ”غریب الحدیث“ نامی ایک کتاب لکھی، اور متعدد تصانیف کے مالک تھے، آپ کا خاندان ”مرو“ سے تھا۔

قفطی کا قول ہے کہ موصوف کی سب سے عمدہ اور سب سے بڑی کتاب ”غریب الحدیث“ ہے۔ ثعلب بیان کرتے ہیں: میں نے گزشتہ پچاس برسوں سے ابراہیم حربی کی مجلس یا نحو کی کسی مجلس کو جانے نہیں دیا۔ سلمی کا قول ہے: میں نے دارقطنی سے ابراہیم حربی کے بارے میں پوچھا، تو فرمانے لگے کہ انہیں زہد اور علم و ورع میں امام احمد پر قیاس کیا جاتا تھا۔ کہتے ہیں کہ خلیفہ معتضد نے آپ کی طرف دس ہزار دینار بھیجے لیکن آپ نے وہ رقم واپس بھیج دی۔ پھر معتضد نے ایک بار اور بھی ایک ہزار دینار بھیجے۔ آپ نے ان کو بھی واپس کر دیا۔

ابوالفضل زہری اپنے والد سے اور وہ ابراہیم حربی سے بیان کرتے ہیں۔ وہ کہتے ہیں: میں نے جب بھی کوئی شعر پڑھا تو اس کے بعد تین مرتبہ ”قل هو اللہ احد“ کی قرأت ضرور کی۔ عبد اللہ بن احمد بن ضبل بیان کرتے ہیں کہ مجھے میرے والد نے ارشاد فرمایا کہ ابراہیم حربی کے پاس جاؤ تا کہ وہ تمہیں قرآن سکھائیں۔

① تاریخ بغداد: 40-28/6، المنتظم: 7-3/6، الوافی بالوفیات: 324-320/5، طبقات السبکی: 257-256/2، طبقات الحفاظ: 259، طبقات المفسرین: 5/1، شذرات الذهب: 190/2۔

حاکم کا قول ہے: میں نے محمد بن صالح القاضی کو یہ بیان کرتے ہوئے سنا ہے کہ ہم نہیں جانتے کہ فقہ، حدیث، ادب، زہد وغیرہ سب فنون میں بغداد نے ابراہیم حربی جیسا کوئی پیدا کیا ہو۔ دارقطنی بیان کرتے ہیں: ابراہیم حربی ہر علم میں زبردست ماہر تھے اور علم حدیث میں صدوق تھے۔

میں کہتا ہوں: موصوف نے ذی الحجہ ۲۸۵ھ میں وفات پائی۔

اسی سال اور ائمہ محدثین نے وفات پائی۔ ان میں سے چند ایک نام یہ ہیں:

☆ مسند الیمن اسحاق بن ابراہیم الدبری۔ آپ عبدالرزاق کے صاحب تھے۔

☆ شیخ عربیت ابوالعباس محمد بن یزید المبرد رحمہ اللہ

ہمارے پاس موصوف ابراہیم حربی کی متعدد تالیفات موجود ہیں۔

موصوف کی غیلانیات میں مذکور روایات میں سے ایک روایت یہ ہے: ہمیں عمر بن عبدالنعم نے اپنی سند کے ساتھ ابراہیم حربی سے بیان کیا، وہ کہتے ہیں: ہمیں علی بن جسد نے، وہ کہتے ہیں: ہمیں مبارک بن فضالہ نے هشام بن عروہ سے، انہوں نے اپنے والد ماجد سے اور انہوں نے سیدہ عائشہ صدیقہ رضی اللہ عنہا سے بیان کیا کہ نبی کریم ﷺ کا ارشاد ہے:

”ایسی چیز سے شکم سیر ہونے والا جو اسے دی نہ گئی ہو، وہ جھوٹ کے دو کپڑوں کو پہننے والے کے جیسا ہے۔“^①

(۶۱۰) ۹/۶۲: الحافظ، العالم ابواسحاق ابراہیم بن عبداللہ بن جنید الحنفی رحمہ اللہ^②

آپ نے ”سامرا“ میں سکونت اختیار کر لی تھی۔ سعید بن ابی مریم، ابو نعیم، ابوالولید، عمرو بن مرزوق، یحییٰ بن بکیر اور نفلی سے حدیث سنی۔ آپ نے ابن معین سے رجال کا علم حاصل کیا۔ احادیث کو لکھا بھی اور جمع بھی کیا۔ آپ سے حدیث روایت کرنے والوں میں ابوالعباس بن مسروق، محمد بن قاسم الکوکبی، ابوبکر الخرائطی، احمد بن محمد الادمی اور دیگر بے شمار لوگ شامل ہیں۔ خطیب انہیں ثقہ قرار دیتے ہوئے کہتے ہیں: موصوف نے زہد اور رقائقت میں کتابیں لکھیں۔

میں کہتا ہوں: مجھے موصوف کی تاریخ وفات کا علم نہیں ہو سکا۔ اندازہ یہ ہے کہ آپ نے ۲۶۰ھ کے قریب وفات پائی۔

(۶۱۱) ۹/۶۳، ۴: الحافظ، الامام، محدث دیار مصریہ ابو محمد ربیع بن سلیمان بن عبد الجبار بن کامل المرادی رحمہ اللہ^③

آپ بنی مراد کے موالی اور موزون تھے۔ امام شافعی کے ہمہ وقت حاضر باش شاگرد اور ان کے علوم کے ناقل تھے۔ ۱۹۶ھ

① صحیح البخاری: کتاب النکاح: رقم الباب: ۱۰۶۔ صحیح مسلم: کتاب اللباس: رقم الحدیث: ۱۲۷، ۱۲۶، جامع الترمذی: کتاب البر، باب رقم: ۸۷۔ مسند احمد: ۱۶۸/۶، ۳۴۵۔

② الجرح والتعديل: ۱۱۰/۲، تاریخ بغداد: ۱۲۰/۶، طبقات الحنابلہ: ۹۶/۱، طبقات الحفاظ: ۲۶۰۔

③ تهذيب الكمال: ۴۰۴/۱، تهذيب التهذيب: ۲۴۵/۳، تقريب: ۲۴۵/۱، الكاشف: ۳۰۴/۱، الجرح والتعديل: ۲۰۸۳/۳، ديوان الاسلام: ۹۸۰، الوافي بالوفيات: ۸۱/۱۴، تاريخ بغداد: ۳۰۲/۱۴۔

میں پیدا ہوئے، ابن وہب، سعید بن لیث، بشر بن بکیر، یحییٰ بن خان، اسد السنہ اور احمد محمد ثنین کی ایک جماعت سے حدیث سنی۔ جبکہ آپ سے اصحاب سنن نے حدیث روایت کی ہے۔ البتہ امام ترمذی نے ایک واسطہ سے روایت کی ہے۔ ان کے علاوہ آپ سے حدیث روایت کرنے والوں میں ابو زرعہ رازی، ابو حاتم، ابن ابی حاتم، زکریا ساجی، طحاوی، ابو بکر بن زیاد، حسن بن حبیب الحصارزی، ابو العباس الاصبم اور دیگر بے شمار لوگ شامل ہیں۔

ابن یونس نے آپ کو ثقہ کہا ہے۔ خود آپ سے مروی ہے کہ ابن وہب کے بعد مصر میں جس محدث نے بھی حدیث بیان کی، میں ان کا مستملی تھا۔ موصوف نے شوال ۲۷۰ھ میں وفات پائی۔ آپ سے حدیث روایت کرنے والا سب سے آخری شخص ابو الفوارس السندی تھا۔

(پہلی سند): ہمیں ابو الحسین علی بن محمد وغیرہ نے بیان کیا، وہ کہتے ہیں: ہمیں حسین بن مبارک نے بیان کیا۔

(دوسری سند): اور ہمیں احمد بن عبد المنعم نے اپنی سند کے ساتھ ربیع بن سلیمان سے بیان کیا، وہ کہتے ہیں: ہمیں امام شافعی نے، وہ فرماتے ہیں: ہمیں میرے چچا محمد بن علی بن شافع نے ابن شہاب سے، انہوں نے عبید اللہ بن عبد اللہ سے اور انہوں نے زوجہ رسول، ام المؤمنین، سیدہ عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں:

”نبی کریم ﷺ جب کسی سفر کا ارادہ فرماتے تھے تو اپنی ازواج رضی اللہ عنہن میں قرعہ ڈالتے تھے۔ چنانچہ جن زوجہ مطہرہ کے نام بھی قرعہ نکل آتا۔ آپ ﷺ انہیں سفر میں اپنے ہمراہ لے جاتے تھے۔“

(۶۱۲/۹: الحافظ، الامام ابواللیث عبد اللہ بن سرج بن حجر بن عبد اللہ بن فضل الشیبانی البخاری رحمہ اللہ)

آپ مشہور محدث ابو عبیدہ کے والد ہیں۔ عبدان بن عثمان، وہب بن زمعہ، احمد بن حفص الفقیہ، محمد بن سلام البیہقی، حبان بن موسیٰ اور ان کے طبقہ کے لوگوں سے حدیث روایت کی ہے۔

بہل بن بشر بیان کرتے ہیں: میں نے جناب ابواللیث کو یہ بیان کرتے سنا ہے: میں نے دس ہزار ایسی احادیث یاد رکھی ہیں جن میں سے کوئی بھی مکرر نہیں۔ محمد بن یزید المروزی کا قول ہے: میں نے حافظ ابواللیث کو عبدان کے ساتھ ایک ہی تخت پر بیٹھے دیکھا ہے اور میں نے دیکھا کہ عبدان آپ کی بے حد تعظیم و تکریم کر رہے تھے۔

میں کہتا ہوں: میں ابواللیث سے واقف نہیں۔ میں نے تاریخ غبار سے یہ تذکرہ بعینہ رقم کر دیا ہے۔ موصوف غبار نے آپ کی تاریخ وفات ذکر نہیں کی۔

(۶۱۳) ۹/۶۵ ت: الامام، الحافظ، حجة الاسلام ابوالحسن مسلم بن حجاج القشیری النیشاپوری رحمہ اللہ

ایک قول یہ ہے کہ آپ ۲۰۴ھ میں پیدا ہوئے اور حدیث کا پہلا سماع ۲۱۸ھ میں کیا۔ یحییٰ بن یحییٰ تمیمی سے بہت زیادہ حدیث روایت کی، ان کے علاوہ قعنبی، احمد بن یونس یربوعی، اسماعیل بن ابی اویس، سعید بن منصور، عون بن سلام، احمد بن حنبل اور دیگر بے شمار ائمہ محدثین سے حدیث روایت کی ہے۔ امام ترمذی رحمہ اللہ نے آپ سے ایک حدیث روایت کی ہے۔ ان کے علاوہ ابراہیم بن ابی طالب، ابن خزیمہ، السراج، ابن صاعد، ابو عوانہ، ابو حامد بن الشرقی، ابو حامد احمد بن حمدان اللامعی، ابراہیم بن محمد بن سفیان الفقیہ، یحییٰ بن عبدان، عبد الرحمن بن ابی حاتم محمد بن مخلد العطار اور دیگر بے شمار لوگوں نے حدیث روایت کی ہے۔

ہمیں الفخر علی بن احمد نے اپنی سند کے ساتھ القشیری سے بیان کیا، وہ کہتے ہیں ہمیں حسن بن ربیع الحمیلی نے، وہ کہتے ہیں ہمیں مفصل کے بھائی فضل بن مہلبیل نے حبیب بن ابی عمرہ سے بیان کیا، وہ کہتے ہیں: میری کوئی چیز سعید بن جبیر کے ذمہ تھی۔ میں ان کے پاس گیا تو کہنے لگے: مجھ سے اس چیز کا مطالبہ نہ کرنا یہاں تک کہ میں خود تیرے پاس آؤں کہ میں نے حضرت بن عباس رضی اللہ عنہ کو یہ فرماتے ہوئے سنا ہے کہ نبی کریم صلی اللہ علیہ وسلم ارشاد ہے:

”جو اپنے بھائی کے پاس اس کا حق دینے چل کر گیا تو اسے ہر ہر قدم کے بدلے ایک درجہ ملے گا اور جس نے رستے سے کسی تکلیف دہ چیز کو ہٹا دیا تو اسے اس کے بدلے میں صدقہ کرنے کا ثواب ملے گا اور ہر نیکی صدقہ ہے۔“

خطیب کہتے ہیں کہ فضل کے سوا کسی نے اس روایت کو مستند نہ کر نہیں کیا۔

ایک مرتبہ اسحاق کوچ نے جناب مسلم بن حجاج سے یہ کہا کہ جب تک اللہ آپ کو مسلمانوں میں باقی رکھے گا، ہم کبھی خیر سے محروم نہ ہوں گے۔ احمد بن سلمہ بیان کرتے ہیں: میں نے ابو زرعہ اور ابو حاتم کو دیکھا ہے کہ وہ صحیح حدیث کی معرفت اپنے زمانہ کے مشائخ پر مقدم رکھا کرتے تھے۔ احمد بن سلمہ ہی بیان کرتے ہیں: میں نے حسین بن منصور کو یہ کہتے سنا ہے کہ میں نے اسحاق بن راہویہ کو جناب مسلم بن حجاج کا ذکر کرتے ہوئے سنا تو فارسی زبان میں یہ کہا: بھلا ان جیسا کون ہوتا؟

ابن ابی حاتم کا قول ہے: مسلم ثقہ اور حافظ ہیں۔ میں نے رے میں ان سے حدیث لکھی ہے۔ میرے والد انہیں صدوق کہا کرتے تھے۔ ابو قریش الحافظ بیان کرتے ہیں: حافظ دنیا چاہیں۔ پھر ان میں جناب مسلم بن حجاج کو بھی شمار کیا۔

ابو عمرو بن حمدان کا قول ہے: میں نے ابن عقدہ سے پوچھا کہ بخاری اور مسلم میں بڑا حافظ کون ہے؟ تو کہنے لگے: دونوں ہی عالم (حدیث) ہیں۔ میں نے دوبارہ پوچھا تو کہنے لگے: جناب محمد (بخاری) کو اہل شام کی بابت غلطی لگ جاتی تھی۔ اس کی وجہ یہ تھی کہ انہوں نے اہل شام کی کتابیں لے کر انہیں دیکھا تھا۔ چنانچہ بسا اوقات ان میں ایک جگہ ایک شخص کو اس کی کنیت کے ساتھ ذکر کیا ہوتا تھا تو دوسری جگہ اس کو اس کے نام کے ساتھ ذکر کیا ہوتا تھا اور جناب محمد انہیں دو آدمی سمجھ بیٹھے تھے۔ جبکہ مسلم کو عمل

① تہذیب الکمال: 1324/3، تہذیب التہذیب: 126/10 (226)، تقریب: 245/2، العبر: 547/1، نسیم الرياض: 245/1

تاریخ بغداد: 10/13، دیوان الاسلام: ت 184-1

میں غلطی کرنے کا کم ہی سابقہ پڑتا تھا۔ کیونکہ انہوں نے مسانید تو لکھیں لیکن مقابلے اور مراسیل نہ لکھیں۔

محمد بن الماسری بیان کرتے ہیں: میں نے مسلم کو یہ بیان کرتے سنا ہے: میں نے اپنی یہ صحیح تین لاکھ سنی ہوئی احادیث میں سے لکھی ہے۔ احمد بن سلمہ کا بیان ہے: صحیح کی تالیف میں میں نے جناب امام مسلم کے ساتھ پندرہ برس تک احادیث لکھیں۔ یہ کل بارہ ہزار احادیث تھیں۔ حافظ ابوعلی نیشاپوری کا قول ہے: اس آسان تلے جناب مسلم کی ”صحیح“ سے زیادہ صحیح کوئی کتاب نہیں۔ میں کہتا ہوں: شاید موصوف تک امام بخاری کی ”صحیح“ پہنچی نہ تھی (جو انہوں نے صحیح مسلم کی بابت یہ قول کیا ہے)

ابن الشرقي کا قول ہے: میں محمد بن یحییٰ کی مجلس میں شریک ہوا تو انہوں نے یہ اعلان کیا: سن لو! جو آدمی اس بات کا قائل ہے کہ میرے منہ سے نکلے الفاظ قرآنی مخلوق ہیں، وہ یہاں سے نکل جائے۔ اس پر جناب مسلم بن حجاج اٹھ کر مجلس سے نکل گئے۔ ابو بکر خطیب بیان کرتے ہیں: امام موصوف جناب بخاری رحمہ اللہ کا بے حد دفاع فرمایا کرتے تھے بالآخر یہی بات ان میں اور دہلی میں رنجش کا سبب بن گئی۔

امام حاکم بیان کرتے ہیں: جناب مسلم رحمہ اللہ نے رجال پر ”المسند الکبیر“ لکھی۔ لیکن میں نے کسی کو ان سے وہ مسند سننے نہیں دیکھا۔ (اس کے علاوہ ان کی کتابوں کی قدرے تفصیل یہ ہے)

☆ کتاب الجامع علی الابواب (میں نے اس کے بعض اجزاء دیکھے ہیں)

☆ کتاب الاسماء والکنی

☆ کتاب التیمیز

☆ کتاب العلل

☆ کتاب الوجدان

☆ کتاب الافراد

☆ کتاب الاقران

☆ کتاب سؤالات احمد بن حنبل

☆ کتاب حدیث عمرو بن شعیب

☆ کتاب الانتفاع باحب السباع

☆ کتاب مشانخ مالک و مشانخ الثوری

☆ کتاب مشانخ شعبہ

☆ کتاب من لیس له الارب واحد

☆ کتاب المحضر مین

- ☆ کتاب اولاد الصحابہ
- ☆ کتاب اوحام الحمدین
- ☆ کتاب الطبقات
- ☆ کتاب افراد الشاہین

ابن الشرقي کا قول ہے: میں نے امام موصوف رحمۃ اللہ علیہ کو یہ فرماتے ہوئے سنا ہے: میں نے اپنی اس سند میں جو بات بھی لکھی ہے دلیل سے لکھی ہے اور جو بات بھی ساقط کی ہے دلیل سے کی ہے۔

امام مسلم رحمۃ اللہ علیہ نے رجب ۲۶۱ھ میں وفات پائی۔ آپ کی قبر زیارت گاہ خلائق ہے۔

(۶۱۴) ۹/۶۶: الحافظ، المتقن ابو جعفر محمد بن علی بن عبد اللہ بن مہران البغدادی الوراق حمدان رحمۃ اللہ علیہ

حمدان آپ کا لقب تھا۔ آپ نے عبید اللہ بن موسیٰ، ابو نعیم، عبد اللہ بن رجاء، قبیصہ، معاویہ بن عمرو اور ان کے طبقہ کے لوگوں سے حدیث سنی۔ جبکہ ابن صاعد، ابن مخلد، اسماعیل الصفار، ابو الحسن بن ثوبان اور متعدد لوگوں نے آپ سے حدیث روایت کی ہے۔

خطیب آپ کو فاضل، ثقہ، عارف اور حافظ کہتے ہیں۔ ابن شاہین اپنے والد سے نقل کرتے ہیں کہ موصوف امام احمد کے معزز و فاضل اصحاب میں سے تھے۔ ابن منادی کا قول ہے: حمدان بن علی کی بابت فضل و صلاح اور صدق و وثاقت کی گواہی دی جاتی تھی۔ ہمیں یہ بات پہنچی ہے کہ موصوف نے عالم نزع میں اس بات کا انکشاف کیا کہ میرے بدن نے کبھی کسی کے بدن کو چھوا تک نہیں۔ نہ کسی مرد کے بدن کو اور نہ کسی عورت کے بدن کو۔ دارقطنی انہیں ثقہ کہتے ہیں۔ میں کہتا ہوں: موصوف نے ۲۷۲ھ میں وفات پائی۔

ہمیں محمد بن عبد الرحیم نے اپنی سند کے ساتھ اپنی کتاب میں حمدان سے بیان کیا، وہ کہتے ہیں: ہمیں محمد بن عمرو الرومی نے، وہ کہتے ہیں: ہمیں اعش کے رہبر عبید اللہ بن سعید الجعفی نے، وہ کہتے ہیں: مجھے صالح بن حیان نے ابن بریدہ سے، انہوں نے اپنے والد سے بیان کیا۔ میرا خیال ہے کہ وہ اسے مرفوع کر کے بیان کرتے ہیں کہ "الصمد: یہ اس ذات کو کہتے ہیں جسے کسی کا کوئی خوف نہ ہو۔"

"السادس من حدیث الصفار" میں متعدد ایسی احادیث ہیں جنہیں صفار نے حمدان سے روایت کیا ہے۔

(۶۱۵) ۹/۶۷ ت، س: الامام، الثبت، سید الحفاظ ابو داؤد و سلیمان بن اشعث بن اسحاق بن بشیر بن شداد بن عمرو، الازدی، البجستانی صاحب "السنن" رحمہ اللہ

ابو عبیدہ الآجری بیان کرتے ہیں: میں نے امام ابو داؤد کو یہ فرماتے ہوئے سنا ہے: میں ۲۰۲ھ میں پیدا ہوا جبکہ ۲۲۰ھ میں میں نے بغداد میں جناب عفان کی نما جنازہ پڑھی تھی۔

آپ نے ابو عمرو الضری، مسلم بن ابراہیم، قعنبی، عبد اللہ بن رجاء، ابو الولید الطیالسی، احمد بن یونس، ابو جعفر نفیلی، ابو توبہ الخلیفی، سلیمان بن حرب اور بے شمار ائمہ محدثین سے جاز، شام، مصر، عراق، الجزیرہ، الثغر اور خراسان وغیرہ بلاد اسلامیہ میں حدیث سنی۔ جبکہ آپ سے آپ کے بیٹے ابو بکر نے اور ترمذی، نسائی، ابو عوانہ، ابو بشر الدولابی، علی بن حسن بن العبد، ابو اسامہ محمد بن عبد الملک، ابو سعید بن الاعرابی، ابو علی الوائلی، ابو بکر بن داسہ، ابو سالم محمد بن سعید الجودی، ابو عمر، احمد بن علی وغیرہ نے حدیث روایت کی ہے۔ یاد رہے کہ مؤخر الذکر ان سات ائمہ نے آپ سے آپ کی سنن بھی روایت کی ہے۔

ان کے علاوہ محمد بن یحییٰ الصولی، ابو بکر النجاد، محمد بن احمد بن یعقوب المتوئی وغیرہ نے بھی آپ سے حدیث روایت کی ہے۔ جبکہ آپ کے شیخ امام احمد بن حنبل رحمہ اللہ نے آپ سے "حدیث العترة" روایت کی ہے اور انہوں نے آپ کی کتاب دیکھ کر اس کی تعریف و تحسین کی۔

محمد بن اسحاق الصافانی کا قول ہے: جناب ابو داؤد کے لیے حدیث یوں نرم (اور آسان) ہو گئی جیسے لوہار کے آگے لوہا نرم پر جاتا ہے۔ ابراہیم حربی نے بھی آپ کے بارے میں ایسا ہی کہا ہے۔ حافظ موسیٰ بن ہارون بیان کرتے ہیں: "ابو داؤد دنیا میں حدیث کے لیے اور آخرت میں جنت کے لیے پیدا کیے گئے ہیں"۔ میں نے ان سے افضل کسی کو نہیں دیکھا۔ ابن داسہ کا قول ہے: میں نے جناب ابو داؤد کو یہ فرماتے ہوئے سنا ہے: میں نے اپنی کتاب میں یا تو صحیح احادیث کو ذکر کیا ہے یا اس کے مشابہ یا اس کے قریب قریب اور اگر کسی روایت میں شدید کمزوری تھی تو میں نے اس کو واضح کر دیا ہے۔

ابن داسہ ہی بیان کرتے ہیں: ہمیں یہ بات پہنچی ہے کہ امام ابو داؤد با عمل علماء میں سے تھے حتیٰ کہ بعض ائمہ نے انہیں سیرت و عمل میں امام احمد کے مشابہ قرار دیا ہے اور خود امام احمد اپنی سیرت و کردار میں جناب و کعب کے مشابہ تھے۔ جبکہ و کعب، سفیان کے، اور سفیان منصور کے اور منصور ابراہیم کے اور ابراہیم علقمہ کے اور علقمہ جناب ابن مسعود رحمہ اللہ کے مشابہ تھے اور علقمہ فرماتے ہیں کہ جناب ابن مسعود رحمہ اللہ نبی کریم ﷺ کے مشابہ تھے۔

حاکم کا قول ہے: جناب ابو داؤد اپنے زمانہ میں بلا نازع امام اہل حدیث تھے۔ ابن داسہ بیان کرتے ہیں: جناب ابو داؤد

① تہذیب الکمال: ۱/۵۳۰، تہذیب التہذیب: ۱۶۹/۴، تقریب: ۱/۳۲۱، الکاشف: ۱۶۹/۴، الجرح والتعديل: ۴/۴۵۶، الوافی بالوفیات: ۱۵/۱۵۳، تاریخ اصحابان: ۷۳۵، الثقات: ۸/۲۸۲۔

اپنی ایک آستین کشادہ اور ایک تنگ رکھتے تھے۔ پوچھنے پر عجیب بات فرمائی کہ کھلی آستینیں کتابیں رکھنے کے لیے ہے جبکہ دوسری کی مجھے ضرورت نہیں۔

خود امام موصوف اپنی "السنن" میں فرماتے ہیں: میں نے مصر میں ایک گھڑی ناپی تو وہ تیرہ بالشت نکلی اور ایک نارنگی دیکھی جو دو ٹکڑے کر کے ایک اونٹ پر لادی جا رہی تھی۔

ابن ابی داؤد کا قول ہے: میں نے اپنے والد ماجد کو یہ بیان کرتے سنا ہے: "سب سے بہتر کلام وہ ہے جو بن چاہے بھی دل میں اترتا چلا جائے"۔ آپ ۱۶ شوال ۲۷۵ھ میں بمقام بصرہ اپنے خالق حقیقی سے جا ملے۔ خلیفہ کے بھائی نے زنگی کے فتنہ کے بعد آپ سے اس بات کا التماس کیا کہ آپ بصرہ میں ہی رہ پڑیں تاکہ آپ سے علمی استفادہ کر سکے۔

زکریا ساجی بیان کرتے ہیں: اللہ کی کتاب "اصل اسلام" ہے تو سنن ابنی داؤد "عہد اسلام" ہے۔ امام ابو داؤد کا قول ہے: میں نے حضرت رسالت مآب ﷺ کی پانچ لاکھ احادیث لکھی ہیں۔ جن میں سے انتخاب کر کے میں نے یہ "السنن" مرتب کی ہے جس میں چار ہزار آٹھ سو احادیث مذکورہ ہیں۔

میں کہتا ہوں: بحقیق قول یہ ہے کہ موصوف ابو داؤد بھتان کے تھے جو مکران اور سندھ کی حدود سے متصل ایک اقلیم ہے اور یہ ہرات والے تھے۔ البتہ بعض کا یہ قول بھی ہے کہ بھتان یہ بصرہ کی ایک بستی کا نام ہے۔

میں نے حسن بن عبد الکریم پر قرأت کی کہ تمہیں عیسیٰ بن عبد العزیز نے اپنی سند کے ساتھ امام ابو داؤد سے بیان کیا، وہ کہتے ہیں: ہمیں عیسیٰ بن مسعود نے، وہ کہتے ہیں: ہمیں شہیل نے ابن ابی نجیح سے اور انہوں نے مجاہد سے بیان کیا کہ "جناب ابن عباس رضی اللہ عنہ فرمایا کرتے تھے: قرآن کریم میں منسوخ ہونے والی سب سے پہلی آیت آیت قبلہ ہے۔ پھر روزہ کی بابت پہلی آیت منسوخ ہوئی۔"

(۶۱۶) ۹/۶۸ س: الحافظ، الثقفہ ابو داؤد سلیمان بن سیف الحرانی رحمہ اللہ ①

آپ حران کے محدث تھے۔ یزید بن ہارون، جعفر بن عون، سعید الضبعی، عبد اللہ بن بکر السہمی، وہب بن جریر اور ان کے طبقہ کے لوگوں سے حدیث سنی، اور خوب سنی اور نہایت عمدہ بیان بھی کی۔ امام نسائی نے آپ سے بہت زیادہ روایت کی اور آپ کو ثقہ کہا۔ ان کے علاوہ ابو عروبہ، ابو عوانہ، ابو نعیم الجرجانی، محمد بن مسیب الارغیانی، ابو علی محمد بن سعید الحافظ اور دیگر بے شمار لوگوں نے آپ سے حدیث روایت کی ہے۔

ابن عقدہ نے آپ کی تاریخ وفات شعبان ۲۷۲ھ ذکر کی ہے۔

① تہذیب الکمال: ۵۳۹/۱، تقریب التہذیب: ۳۲۶/۱، الکاشف: ۳۹۵/۱، الجرح والتعديل: ۹۳۰/۴، الوافی بالوفیات: ۳۹۱/۱۵، سیر الاعلام: ۱۴۷/۱۳، الثقات: ۲۸۱/۸۔

میں نے عمر بن عبد المنعم پر ابو القاسم الحرستانی سے قرأت کی۔ وہ کہتے ہیں: ہمیں علی بن مسلم الفقیہ نے ۵۲۸ھ میں اپنی سند کے ساتھ سلیمان بن سیف حرانی سے بیان کیا، وہ کہتے ہیں: ہمیں ابو عتاب سہل بن حمار نے، ہمیں عزہ بن ثابت نے عمرو بن دینار سے بیان کیا، وہ کہتے ہیں کہ مجھے حضرت ابن عباس رضی اللہ عنہما نے بیان کیا، وہ فرماتے ہیں کہ نبی کریم ﷺ فرمادے: "حج اور عمرہ لگا کر وہ یہ دونوں فقر اور گناہوں کو یوں دور کر دیتے ہیں جیسے لوہار کی دھونکنی لوہے کے میل کچیل کو دور کر دیتی ہے۔" ❶

اس حدیث کو امام نسائی نے سلیمان بن سیف سے روایت کیا ہے۔

(۶۱۷) ۹/۶۹ ع: الحافظ، الحجو داوود عمرو احمد بن حازم الغفاری، الکوفی رحمہ اللہ ❷

آپ ابن ابی غزہ کے نام سے معروف ہیں۔ آپ کی مسند کا ایک جز ہمارے پاس موجود ہے۔ آپ نے جعفر بن عون، یعلیٰ بن عبید، عبید اللہ بن موسیٰ اور ان کے بعد کے لوگوں سے حدیث سنی اور آپ سے حدیث بیان کرنے والوں میں مطین، محمد بن علی بن رجیم الشیبانی، ابراہیم بن العزائم، الحافظ ابن عقدہ اور دیگر لوگوں کے نام شمار کیے جاتے ہیں۔

ابن حبان آپ کو "الثقات" میں ذکر کر کے ثقہ اور متقن قرار دیتے ہیں۔ میں کہتا ہوں: آپ نے ذی الحجہ ۲۷۶ھ میں وفات پائی۔ ہمیں حسن بن علی نے اپنی سند کے ساتھ احمد بن حازم غفاری سے بیان کیا، وہ کہتے ہیں: ہمیں یعلیٰ بن عبید الاعش نے ابو ظہیان سے بیان کیا، وہ کہتے ہیں کہ حضرت ابویوب انصاری رضی اللہ عنہ سرزمین شام جہاد کے لیے نکلے۔ جب آپ کی وفات کا وقت قریب آیا تو فرمایا:

"جب میری وفات ہو جائے تو میری میت ساتھ اٹھالے چلنا۔ چنانچہ جس جگہ تمہارا دشمنوں سے سامنا ہو وہیں مجھے اپنے قدموں تلے دفن کر دینا۔ البتہ دنیا سے جاتے جاتے میں تمہیں نبی کریم ﷺ سے سنی ایک حدیث سنا دیتا ہوں۔ اگر میں اس وقت مرض الوفات میں مبتلا نہ ہوتا تو تمہیں یہ حدیث نہ سنا تا۔ سو میں نے حضرت رسالت مآب ﷺ کو یہ ارشاد فرماتے ہوئے سنا ہے:

"جو اس حال میں مر گیا کہ وہ اللہ کے ساتھ کسی چیز کو شریک نہیں ٹھہراتا تو وہ جنت میں داخل ہوگا۔" ❸

اس حدیث کی اسناد صحیح ہے۔ احمد ستہ نے یہ حدیث اپنی کتب میں ذکر کی ہے۔

❶ سنن النسائی: کتاب الحج: باب رقم 6۔

❷ الجرح والتعديل: 48/2، اللباب: 377/2، 378، الوافی بالوفیات: 298/6، 299، طبقات الحفاظ: 266، شذرات الذهب: 168/2-169۔

❸ صحيح البخاری: کتاب العلم: باب رقم 49۔ صحيح مسلم: کتاب الايمان: رقم الحديث: 150-153۔

(۶۱۸) ۷۰/۹: الحافظ، الثقہ ابو الفضل احمد بن ملاعب البغدادی الحزرمی رحمۃ اللہ علیہ ①

آپ نے عبد اللہ بن بکر السہمی، ابو نعیم، عفان، مسلم بن ابراہیم اور عبد الصمد بن نعمان سے حدیث سنی اور آپ سے ابن صاعد، اسماعیل الصغار، النجاد، ابو عمرو بن سماک اور دیگر لوگوں نے حدیث بیان کی ہے۔

ابن عقدہ کا قول ہے: میں نے موصوف احمد بن ملاعب کو یہ بیان کرتے سنا ہے: ”جب تک میں کسی حدیث کو اس طرح یاد نہ کر لوں جیسے مجھے قرآن یاد ہے تو میں اس وقت تک وہ حدیث بیان نہیں کرتا“۔ ابن صاعد یہ بھی کہتے ہیں: میں نے انہیں دیکھا ہے کہ وہ واو اور ”قا“ میں فصل کیا کرتے تھے۔ ابن خراش وغیرہ نے انہیں ثقہ کہا ہے۔ ہمارے پاس ان کی عالی حدیث کا ایک جز موجود ہے۔ موصوف نے جمادی الاولیٰ ۲۷۵ھ میں وفات پائی۔

ہمیں اسماعیل بن عبد الرحمن اور احمد بن مومن نے اپنی سند کے ساتھ ابن ملاعب سے بیان کیا۔ وہ کہتے ہیں: ہمیں عمرو بن طلحہ القادسی نے، وہ کہتے ہیں: ہمیں اسباط نے سماک سے، انہوں نے عکرمہ سے اور انہوں نے حضرت ابن عباس رضی اللہ عنہما سے بیان کیا کہ ”نبی کریم ﷺ چٹائی پر نماز ادا فرمایا کرتے تھے۔“ اس حدیث کی اسناد صالح ہے۔

(۶۱۹) ۷۱/۹: الحافظ، الحجہ، الامام ابو بکر احمد بن ابی خثیمہ زہیر بن حرب النسائی ثم البغدادی رحمۃ اللہ علیہ ②

آپ نے ”التاریخ الکبیر“ نامی ایک کتاب بھی لکھی۔ اپنے والد سے اور ابو نعیم، ہوزہ بن خلیفہ، قطیبہ بن العلاء، عفان، مسلم بن ابراہیم، موسیٰ بن اسماعیل اور بے شمار ائمہ محدثین سے سنی ہے۔ جبکہ بغوی، ابن صاعد، محمد بن مخلد، الصغار، ابو ہبیل القطان، احمد بن کامل اور کئی دوسرے لوگوں نے آپ سے حدیث بیان کی ہے۔

دارقطنی آپ کو ثقہ اور مامون کہتے ہیں۔ خطیب کا قول ہے کہ احمد بن ابی خثیمہ ثقہ، عالم، متقن، حافظ، ایام الناس سے واقف اور ادب کے راوی تھے۔ موصوف نے علم حدیث امام احمد اور ابن معین سے، علم الانساب معصب زبیری سے، علم تاریخ علی بن محمد المدائنی سے اور ادب محمد بن سلام الحمی سے حاصل کیا۔ میں نے ان کی تاریخ سے زیادہ فوائد سے معمور کوئی کتاب نہیں دیکھی۔

ابن منادی کا قول ہے کہ موصوف نے چورانوے (۹۴) برس تک کی عمر پائی اور جمادی الاولیٰ ۲۷۹ھ میں وفات پا گئے۔ ہمیں عزالدین الفراء نے اپنی سند کے ساتھ ابن ابی خثیمہ سے بیان کیا، وہ کہتے ہیں: ہمیں عفان نے، وہ کہتے ہیں: ہمیں عبد الصمد بن کیسان نے، وہ کہتے ہیں: ہمیں حماد بن سلمہ نے قتادہ سے، انہوں نے عکرمہ سے، انہوں نے حضرت ابن عباس رضی اللہ عنہما سے

① تاریخ بغداد: 168/8، طبقات الحنابلہ: 79/1، طبقات الحفاظ: 266، 267، شذرات الذهب: 166/2، الوافی بالوفیات: 208/8۔

② تاریخ بغداد: 164-162/4، طبقات الحنابلہ: 44/1، الوافی بالوفیات: 377/376/6، لسان المیزان: 174/1، الفہرست: 286۔

سے اور انہوں نے حضرت رسالت مآب ﷺ سے بیان کیا کہ نبی کریم ﷺ کا ارشاد ہے:

”میں نے اپنے رب کو دیکھا ہے۔“

(۶۲۰) ۹/۷۲: القاضی، العلامة، الفقیہ، الحافظ ابوالعباس احمد بن محمد بن عیسیٰ البرقی رحمۃ اللہ علیہ ①

آپ ۲۰۰ھ قبل پیدا ہوئے، ابو نعیم، قعنی، ابو عمر الحوضی، ابوالولید الطیالسی اور ان کے طبقہ کے لوگوں سے حدیث سنی، امام محمد بن حسن الشیبانی کے شاگرد ابوسلیمان الجوزجانی سے امام ابو حنیفہ رحمۃ اللہ علیہ کی فقہ میں مہارت حاصل کی۔ آپ سے حدیث روایت کرنے والوں میں ابن صاعد، اسماعیل الصفار، ابن المنبری، ابوبکر النجاد، ابوسہل بویاد اور ایک جماعت شامل ہے۔

خطیب کا قول ہے: آپ کو بغداد کا قاضی بنایا گیا۔ آپ ثقہ، ثبت اور معتمد تھے۔ آپ کا تعارف زہد و عبادت اور نیکی و صلاح کے عنوان سے کرایا جاتا تھا۔ ابو عمر القاضی بیان کرتے ہیں: میں نے قاضی اسماعیل کو دیکھا ہے کہ وہ موصوف کا بے حد اکرام و اعزاز کرتے تھے۔ وہ آپ سے آپ کی اور آپ کے گھروالوں کی خیر خیریت پوچھا کرتے تھے اور آپ کے مجلس سے چلے جانے کے بعد کہتے کہ ان صاحب نے ذکر و عبارت کے لیے خود کو گھر میں باندھ کر رکھ دیا ہے۔ قاضی تو ایسے ہوا کرتے ہیں ناکہ ہمارے جیسے۔

میں کہتا ہوں: میں نے موصوف البرقی کی مسند ابی ہریرہ رضی اللہ عنہ عالی سند کے ساتھ سن رکھی ہے۔ آپ نے ذی الحجہ ۲۰۸ھ میں وفات پائی۔ اسی سال محدث الرقہ حلال بن العلاء بن اللھلال الرقی نے بھی وفات پائی۔

ہمیں عبد الرحمن بن محمد اور ایک جماعت نے اپنی سند کے ساتھ البرقی سے بیان کیا، وہ کہتے ہیں: ہمیں ابو نعیم نے، وہ کہتے ہیں: ہمیں شیبان نے، کسی سے، انہوں نے ابوسلمہ سے اور انہوں نے حضرت عبداللہ بن عمرو رضی اللہ عنہ سے بیان کیا، وہ فرماتے ہیں کہ ایک مرتبہ عہد نبوی میں سورج گرہن ہو گیا تو اعلان کر دیا گیا: ”الصلاة جامعة“ پھر آپ ﷺ نے پہلی رکعت کو دو رکعوں اور ایک سجدہ (یعنی دو سجدوں) کے ساتھ اور پھر کھڑے ہو کر دوسری رکعت کو بھی دو رکعوں اور ایک سجدے کے ساتھ ادا کیا۔ پھر قعدہ میں بیٹھے رہے یہاں تک کہ سورج روشن ہو گیا۔

سیدہ عائشہ صدیقہ رضی اللہ عنہا فرماتی ہیں کہ آپ ﷺ نے اس سے زیادہ طویل رکوع اور سجدہ کبھی (کسی نماز میں) میں نہ کیا تھا۔

(۶۲۱) ۹/۷۳: حافظ کبیر، زاہد و عابد ابو جعفر احمد بن مہدی بن رستم الاصبہانی رحمۃ اللہ علیہ ②

آپ نے ابو نعیم، قبیسہ، ابوالیمان، سعید بن ابی مریم، مسلم بن ابراہیم اور ان کے طبقہ کے لوگوں سے حدیث سنی۔ جبکہ آپ سے محمد بن یحییٰ بن مندہ، احمد بن ابراہیم، احمد بن معید السمار اور ایک جماعت نے حدیث کی ہے۔

① تاریخ بغداد: 61/5-62، طبقات الفقہاء: 14، طبقات الحنابلہ: 66/1، طبقات الحفاظ: 267، شذرات الذهب: 175/2،

البدایہ والنہایہ: 69/11۔

② الجرح والتعديل: 79/2، الوافی بالوفیات: 198/8-199، النجوم الزاہرہ: 67/3، طبقات الحفاظ: 267، شذرات الذهب: 85/1-86۔

ابونعیم کا قول ہے: موصوف صاحب ثروت تھے۔ آپ نے اہل علم پر تین لاکھ دراهم تک خرچ کر ڈالے تھے۔ محمد بن یحییٰ بن مندہ بیان کرتے ہیں: گزشتہ چالیس برس سے ہمارے ان علاقوں میں ابو جعفر سے زیادہ ثقہ کسی محدث نے حدیث بیان نہیں کی۔ آپ نے ایک مسند بھی لکھی۔ چالیس برس تک بستر کو پیٹھ نہ لگائی۔ بڑے عبادت گزار اور ذاکر و شاعر تھے۔ ابوشیخ، ابویعلیٰ احمد بن محمد بن ابراہیم سے بیان کرتے ہیں کہ خود احمد بن مہدی نے بیان کیا کہ ایک دفعہ بغداد میں رات کی تاریکی میں ایک عورت نے میرے پاس آکر اپنی درد بھری داستان سنائی کہ میں ایک شریف زادی ہوں اور کسی نے میرے ساتھ زبردستی زنا کر لیا تھا۔ جس سے میں حاملہ ہو گئی ہوں۔ بخدا آپ مجھے رسوا ہونے سے بچالیں۔ میں نے لوگوں سے یہ کہہ دیا ہے کہ اس بچے کے باپ آپ ہیں اور آپ میرے خاوند ہیں۔

موصوف ابن مہدی کہتے ہیں: میں یہ بات سن کر چپ ہو گیا۔ چند دنوں بعد محلے کا امام اور اڑوس پڑوس کے لوگ مجھے بچہ کی مبارک باد دینے آن پہنچے۔ میں نے ان سب کا شکریہ ادا کر کے انہیں رخصت کر دیا۔ پھر میں اس عورت کو بچے کے خرچ کے لیے دو دینار بھیجے۔ یہ سلسلہ جاری رہا یہاں تک کہ وہ بچہ دو برس کا ہو کر وفات پا گیا۔ لوگوں نے آکر تعزیت کی اور میں نے انہیں رب کا امر تسلیم کرنے اور شکور رضا اختیار کرنے کا کہہ کر رخصت کر دیا۔

پھر چند دن بعد وہ عورت خود آئی اور میرے دیے سب دینار لوٹانے چاہے اور کہنے لگی: اللہ آپ کی ستاری کرے (جیسا کہ آپ نے میری ستاری کی) یہ اپنا سونا واپس لے لیجیے۔ اس پر میں نے کہا: یہ رقم تو میں نے اپنی طرف سے اس بچہ کو بطور صلہ رحمی کے دی تھی۔ (اس کا مالک وہی تھا) اور اب اس رقم کی وارث تم ہو۔“ (سبحان اللہ)

موصوف ابن مہدی نے ۲۷۲ھ میں وفات پائی۔

میں نے احمد بن محمد المعلم پر قرأت کی، وہ کہتے ہیں: ہمیں یوسف بن خلیل نے اپنی سند کے ساتھ احمد بن مہدی سے بیان کیا، وہ کہتے ہیں: ہمیں ابونعیم نے، وہ کہتے ہیں: ہمیں شریک نے لیث سے، انہوں نے محمد بن مہندر سے اور انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ فرما رہے ہیں: ”ماموں (بھی) وارث (بن سکتا) ہے۔“^①

(۶۲۲) ۹/۷۳ س: الحافظ، العلامة ابو احمد محمد بن عبد الوہاب بن حبیب العبدی، النیشاپوری، الادیب، الفراء ^②

آپ نے حفص بن عبد اللہ، محاضر بن مورع، جعفر بن عون، یعلیٰ، شہابہ بن سوار، حفص بن عبد الرحمن الفقیر، الواقدی، الاصمعی

① سنن ابی داؤد: کتاب الفرائض: رقم الباب: 8۔ جامع الترمذی: کتاب الفرائض، باب رقم: 12۔
 ② تہذیب الکمال: 1236/3، تہذیب التہذیب: 319/9، تقریب: 187/2، الکاشف: 72/3، العبر: 383/1، طبقات الحفاظ: 262، الوافی بالوفیات: 74/4۔

وغیرہ سے حدیث سنی۔ آپ کثرت کے ساتھ دلیل پیش کیا کرتے تھے۔

آپ نے ادب اصمعی اور ابو عبیدہ سے، حدیث ابن المدینی اور احمد سے، فقہ اپنے والد سے اور علی بن حشام سے حاصل کی۔
حاکم بیان کرتے ہیں: موصوف ان علوم میں فتویٰ دیا کرتے تھے اور آپ کی حیثیت ان علوم میں مرجع کی تھی۔ آپ سے
حدیث لکھنے والوں میں ابو نصر ہاشم بن قاسم کا نام شامل ہے۔ میں کہتا ہوں: ابو نصر آپ کے مشائخ میں سے تھے۔ جبکہ بشر بن حکم،
ذہلی، نسائی، ابن خزیمہ، حسن بن یعقوب البخاری ابو عبد اللہ بن الاخرم اور دیگر بے شمار لوگوں نے بھی آپ سے حدیث روایت کی ہے۔
امام مسلم نے آپ کو ثقہ کہا ہے اور اپنی صحیح کے علاوہ میں آپ سے حدیث روایت کی ہے۔ خود آپ سے روایت ہے کہ ایک
مرتبہ حکام و سلاطین کا ذکر چل نکلا تو یہ دعا مانگی: اے اللہ! ان حکمرانوں کو میری ذات بھلا دے اور جو ان کے سامنے میرا ذکر کرنا
چاہے تو اس کے دل کو باندھ دے تاکہ میں اسے یاد ہی نہ رہوں۔

صحیح بخاری میں جو حدیث ابو احمد، حدیث ابو غسان کی سند کے ساتھ ایک حدیث مروی ہے۔ ایک قول اس
بارے میں یہ ہے کہ یہاں مذکور ابو احمد یہی "فراء" ہی ہیں۔ جبکہ دو اور اقوال بھی ہیں ایک یہ کہ یہ مرار بن حمویہ ہیں اور دوسرا یہ کہ یہ محمد
بن یوسف البیکندی ہیں۔

موصوف فراء نے پچانوے برس کی طویل عمر پائی اور ۲۷۲ھ میں اس دار فانی کو الوداع کہا۔
میں نے عبد اللہ بن محمد الحزمی پر قرأت کی کہ انہوں نے ابو یعقوب السامی پر قرأت کی، انہوں نے اپنی سند کے ساتھ فراء
سے بیان کیا، وہ کہتے ہیں: ہمیں یعلیٰ نے، وہ کہتے ہیں: ہمیں اعمش نے ابراہیم سے، انہوں نے اسود سے، انہوں نے سیدہ عائشہ
صدیقہ ثانیہ سے بیان کیا۔ سیدہ صدیقہ ثانیہ فرماتی ہیں:

"(ایک مرتبہ) نبی کریم ﷺ نے ایک یہودی سے ادھار غلہ خریدا اور اس کے پاس اپنے لوہے کی زرہ گروئی رکھوا دی۔"
اس حدیث کو امام بخاری رحمہ اللہ نے محمد بن عبد الوہاب سے روایت کیا ہے اور اسے یعلیٰ بن عبید کی طرف منسوب نہیں کیا۔

(۶۲۳) ۹/۷۵: الحافظ، الناقد ابو بکر فضل بن عباس الرازی، فضلك الصالح رحمہ اللہ^۱
آپ کا شمار ائمہ محدثین میں ہوتا ہے۔ تحصیل علم کے لیے بلاد اسلامیہ کو چھان مارا، مفید کتابیں لکھیں۔ عیسیٰ قالون، عبد العزیز
بن عبد اللہ الدیسی، حدیث، قتیبہ بن سعید اور ان کے طبقہ کے لوگوں سے حدیث روایت کی اور آپ سے ابو عوانہ، ابو بکر الخرازی، محمد بن
نفل العطار، محمد بن جعفر الطبری اور دیگر بے شمار لوگوں نے حدیث روایت کی ہے۔

مروزی کا قول ہے: ایک مرتبہ میرے پاس شیراز کی طرف سے ایک خط آیا جس میں یہ لکھا تھا کہ فضلك نے شیراز میں یہ
قول کیا ہے کہ ایمان مخلوق ہے۔ تو ان لوگوں نے فضلك کو ان کے اعوان و انصار سمیت شیراز سے نکال دیا۔

^۱ الجرح والتعديل: 7/66، تاریخ بغداد: 368-12/367، طبقات الحفاظ: 268، شذرات الذهب: 160/2، المنتظم:

میں کہتا ہوں: فضلک نے صفر ۲۷۰ھ میں وفات پائی اور رہی یہ بحث کہ ایمان مخلوق ہے یا غیر مخلوق؟ تو یہ اس کا محل نہیں البتہ زیادہ بہتر اور سلامتی والا مسلک اس باب میں سکوت کا ہے۔

خطیب بیان کرتے ہیں: فضلک ثقہ، ثبت اور حافظ تھے اور بغداد میں سکونت اختیار کر لی تھی۔ ہمیں ابن علان نے اپنی سند کے ساتھ فضلک الصانع سے بیان کیا، وہ کہتے ہیں: ہمیں محمد بن مہران نے، وہ کہتے ہیں: ہمیں عبدالعزیز بن عیسیٰ الحمرانی نے عبدالکریم الجزری سے، انہوں نے عمرو بن شعیب سے، انہوں نے اپنے والد سے اور انہوں نے اپنے دادا سے بیان کیا، وہ فرماتے ہیں کہ نبی کریم ﷺ کا ارشاد ہے: ”وہ شخص جنت میں داخل نہ ہوگا جس نے کسی محرم خاتون سے جماع کیا۔“ میں اس سند میں مذکور عبدالعزیز حمرانی سے ابھی تک واقف نہیں ہو سکا۔

(۶۲۴) ۹/۷۶: الحافظ الثقف ابو علی حنبل بن اسحاق بن حنبل بن حلال بن اسد الشیبانی رحمۃ اللہ علیہ ①

آپ امام احمد رحمۃ اللہ علیہ کے چچیرے بھائی اور ان کے شاگرد بھی تھے۔ ابو نعیم، عفان، محمد بن عبد اللہ الانصاری، سلیمان بن حرب، حمیدی، مسدد اور بے شمار لوگوں سے حدیث سنی اور آپ سے ابن صاعد، ابو بکر خلیل، محمد بن مخلد، عثمان بن سماک، محمد بن عمرو الرزاز اور ایک جماعت نے حدیث روایت کی ہے۔

آپ نے ایک نہایت عمدہ تاریخ بھی لکھی ہے۔ خطیب آپ کو ثقہ اور ثبت کہتے ہیں۔ ابن النادی بیان کرتے ہیں: حنبل واسطہ گئے تو ہمیں وہاں سے ان کی وفات کی خبر پہنچی۔ یہ جمادی الاولیٰ ۲۷۳ھ کا واقعہ ہے۔

میں کہتا ہوں: ہم نے موصوف کی ”کتاب الفتن“ کا ایک جز جبکہ ”کتاب المحنة“ پوری کا سماع کیا ہے۔ اس کے علاوہ ان کی احادیث کا ایک جز بھی سنا ہے۔ موصوف نے اسی برس کے قریب عمر پاکر وفات پائی تھی۔

(۶۲۵) ۹/۷۷: الحافظ، البارع ابو بکر محمد بن عیسیٰ بن یزید التمیمی، الطرسوسی رحمۃ اللہ علیہ ②

موصوف نے علم حدیث کے لیے بلاد اسلامیہ کی خاک چھان ماری۔ اصہبان، خراسان اور بلخ میں حدیث روایت کی۔ ابو نعیم، ابو عبد الرحمن المقرئ، عفان، ابو الیمان اور احمدہ محدثین کی ایک جماعت سے حدیث روایت کی اور آپ سے ابو عوانہ، ابن خزیمہ، ابو العباس الدغولی، یحییٰ بن عبدان، عبد اللہ بن ابراہیم بن صباح الاصہبانی اور محمد بن احمد الحموی وغیرہ نے حدیث روایت کی ہے۔ حاکم کا قول ہے: آپ فہم، تحقیق اور علم حدیث کے لیے سفر کرنے والے مشہور لوگوں میں سے ایک تھے۔ آپ سے اہل مرد

① الجرح والتعديل: 320/3، تاریخ بغداد: 8-287/286، طبقات الحفاظ: 268، شذرات الذهب: 163/2-164، المنتظم: 79/5، النجوم الزاهرة: 70/3۔

② میزان الاعتدال: 679/3، الوافی بالوفیات: 196/4، طبقات الحفاظ: 268، تاریخ ابن عساکر: خ 426/15۔

نے زیادہ حدیث روایت کی ہے۔ البتہ ابن عدی آپ کو سارقین حدیث کے زمرہ میں شمار کرتے ہیں۔

میں کہتا ہوں: موصوف نے ۲۷۶ھ میں تو بے برس کی عمر پا کر وفات پائی۔

ہمیں یحییٰ بن احمد الفقیہ نے اپنی سند کے ساتھ ابو بکر بیہقی سے بیان کیا، وہ کہتے ہیں: ہمیں ابو الحسن العلوی نے، وہ کہتے ہیں: ہمیں عبد اللہ بن الشرقی نے، وہ کہتے ہیں: ہمیں عبد اللہ بن حاشم نے، وہ کہتے ہیں: ہمیں معاذ عنبری نے، وہ کہتے ہیں: ہمیں سفیان نے ابن المنکدر سے اور انہوں نے حضرت جابر رضی اللہ عنہ سے بیان کیا، وہ فرماتے ہیں کہ

”ایک آدمی نے خدمت نبوی ﷺ میں حاضر ہو کر استفسار کیا کہ کیا اہل جنت سویا بھی کریں گے؟ تو آپ ﷺ نے فرمایا: نیند یہ موت کا بھائی ہے اور اہل جنت کو موت نہ آئے گی۔“ یہ حدیث غریب ہے۔

اور اسی سند کے ساتھ ابو بکر بیہقی تک، وہ بیان کرتے ہیں: ہمیں ابو عبد اللہ الحفاظ نے، وہ کہتے ہیں: ہمیں ابو العباس المحموبی نے، وہ کہتے ہیں: ہمیں محمد بن عبد اللہ الطرسوسی (صاحب ترجمہ) نے، وہ کہتے ہیں: ہمیں سفید بن داؤد نے، وہ کہتے ہیں: ہمیں یوسف بن محمد بن منکدر نے، اپنے والد سے اور انہوں نے حضرت جابر رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

” (حضرت) سلیمان علیہ السلام کی والدہ نے (ایک دفعہ) انہیں فرمایا: ”اے میرے بیٹے! رات کو زیادہ سویا نہ کرو کہ رات کو زیادہ سوتا، سونے والے کو روز قیامت تنگ دست کر کے چھوڑے گا۔“

(۶۲۶) ۹/۷۸: الحافظ، الصدوق ابویحییٰ عبدالکریم بن عیشم البغدادی، القطان الدیر عاقولی رحمہ اللہ^۱

علم حدیث کے لیے خوب پھرے، متعدد کتب لکھیں۔ ابونعیم، سلیمان بن حرب، حکم بن نافع، مسلم بن ابراہیم اور حمیدی سے حدیث سنی اور آپ سے ابن صاعد، ابن سماک، ابوہل القطان اور متعدد دوسرے لوگوں نے حدیث بیان کی ہے۔

ابن کامل بیان کرتے ہیں: ہم نے موصوف سے احادیث لکھی ہیں۔ آپ ثقہ اور مامون تھے۔

میں کہتا ہوں: ہمارے پاس ان کی حدیث کا پہلا جز موجود ہے۔ خطیب آپ کا ذکر کر کے آپ کو ثقہ اور ثبت کہتے ہیں۔ آپ نے شعبان ۲۷۸ھ میں وفات پائی۔ اس وقت اسی برس عمر تھی۔

اسی سال ان دو اکابر محدثین نے بھی وفات پائی:

☆ موئی بن سہیل بن کثیر الوشاء

☆ ابو یعلیٰ محمد بن شداد المسمعی

یہ دونوں حضرات اپنے وقت میں بغداد کے ”المسند“ تھے۔ جبکہ ابو بکر شافعی کے بڑے مشائخ میں سے بھی تھے۔

^۱ طبقات الحنابلہ: 216/6-217، اللباب: 523/1، طبقات الحفاظ: 269، شذرات الذهب: 172/2، تاریخ بغداد

ہمیں اسماعیل بن عبد الرحمن نے اپنی سند کے ساتھ عبدالکریم بن ہیشم سے بیان کیا، وہ کہتے ہیں: ہمیں ابو توبہ نے، وہ کہتے ہیں: ہمیں معادیہ بن سلام نے زید بن سلام سے بیان کیا کہ انہوں نے ابو سلام کو بیان کرتے سنا، وہ کہتے ہیں: مجھے عبداللہ بن فروخ نے بیان کیا کہ انہوں نے سیدہ عائشہ صدیقہ رضی اللہ عنہا کو یہ فرماتے سنا ہے کہ نبی کریم ﷺ کا ارشاد ہے:

”رب تعالیٰ نے ہر انسان کو تین سو ساٹھ جوڑوں پر پیدا کیا ہے، پس جس نے بھی اللہ اکبر، الحمد للہ، لا الہ الا اللہ، سبحان اللہ، استغفر اللہ کہا اور مسلمانوں کے رستے سے کوئی پتھر ہٹا دیا یا کسی نیکی کے کرنے کو کہا یا کسی برائی سے روکا یا کسی کانٹے کو ہٹا دیا تو وہ اس وقت اس حال میں شام کرے گا کہ وہ اپنی جان کو دوزخ سے دور کر چکا ہو گا۔“

اس حدیث کو امام مسلم نے ”عن الحلوانی عن ابی توبہ“ کے طریق سے روایت کیا ہے۔

(۶۲۷) ۹/۷۹ س: الحافظ، الفقیہ ابوالحسن عبدالملک بن عبدالحمید بن عبدالحمید بن میمون بن مہران الجعفی، المیمونی، الرقی، رحمہ اللہ

آپ اپنے علاقے کے عالم اور مفتی تھے اور امام احمد کے کبار اصحاب میں شمار کیے جاتے تھے۔ محمد بن عبید اللہ الطنسی، اسحاق الاذرق، روح بن عبادہ، حجاج بن محمد، یعنی اور ان کے طبقہ کے لوگوں سے حدیث بیان کی۔ جبکہ نسائی نے آپ سے حدیث روایت بھی کی ہے اور آپ کو ثقہ بھی کہا ہے۔ ان کے علاوہ ابوعوانہ الاسفرائینی، ابوبکر بن زیاد، ابوعلی محمد بن سعید الرقی اور دیگر بے شمار لوگوں نے آپ سے حدیث روایت کی ہے۔

آپ اکابر علماء میں شمار ہوتے تھے۔ آپ نے ربیع الاول ۷۳ھ میں وفات پائی۔

اس سال محمد بن عیسیٰ بن حبان المدائنی نے بھی وفات پائی جو بغداد میں ابن عیینہ کے اصحاب کے خاتم تھے۔ ہمیں احمد بن حصبہ اللہ نے اپنی سند کے ساتھ میمون بن ابوداؤد حرانی سے بیان کیا، وہ دونوں کہتے ہیں: ہمیں محمد بن عبید اللہ بن عمر نے عبدالرحمن بن قاسم سے، انہوں نے اپنے والد سے اور انہوں نے سیدہ عائشہ صدیقہ رضی اللہ عنہا سے بیان کیا کہ سیدہ عائشہ صدیقہ رضی اللہ عنہا فرماتی ہیں: ”میری تمنا تھی کہ میں بھی جناب رسول اللہ ﷺ سے اجازت لے لیتی جیسا کہ (سیدہ) سودہ رضی اللہ عنہا نے آپ ﷺ سے اجازت لے لی تھی۔ پس میں منیٰ میں نماز فجر ادا کرتی اور لوگوں کے آنے سے قبل رمی بھی کر لیتی۔“

① صحیح مسلم: کتاب الزکوۃ: رقم الحدیث: 54۔

② تہذیب الکمال: 2/855، تہذیب التہذیب: 6/400 (853)، تقریب: 1/520 (1321)، الکاشف: 2/110، الجرح والتعديل: 5/1690، سیر الاعلام: 13/89۔

(۶۲۸) ۸۰/۹: الامام، الحافظ، البطل، الکرار، ابو الفضل عبید اللہ بن واصل بن عبد الشکور بن زین البخاری رحمۃ اللہ علیہ ① آپ بخاری کے محدث تھے۔ تحصیل علم کے لیے متعدد اسفار کیے اور زیادہ تر احادیث ابو الولید الطیالسی، عبدان بن عثمان کی بنی، مسدّد اور عبد السلام بن مطہر سے حاصل کیں۔ جبکہ آپ سے امام بخاری رحمۃ اللہ علیہ نے اپنی صحیح کے علاوہ میں حدیث روایت کی ہے۔ ان کے علاوہ صالح بن محمد الجزره، عبد اللہ بن محمد بن یعقوب الحارثی الفقیہ اور ماوراء النھر کے دیگر بے شمار لوگوں نے حدیث روایت کی ہے۔

آپ ۲۰۰ھ میں پیدا ہوئے اور شوال ۲۷۲ھ میں معرکہ خوکجہ میں جام شہادت نوش کیا (ایک قول یہ بھی ہے کہ یہ معرکہ ۲۷۱ھ میں پیش آیا تھا)۔

(۶۲۹) ۸۱/۹: ت، س: حافظ کبیر، الثقفہ ابو اسماعیل محمد بن اسماعیل السلمی الترمذی رحمۃ اللہ علیہ ②

آپ نے محمد بن عبد اللہ الانصاری، ابو نعیم، قبیصہ، مسلم بن ابراہیم، حمیدی، سعید بن ابی مریم اور ان کے طبقہ کے لوگوں سے حدیث سنی اور خوب سنی اور نہایت عمدہ بیان کیں اور اس موضوع پر کتابیں بھی لکھیں۔ آپ سے حدیث روایت کرنے والوں میں موکی بن ہارون، اسماعیل الصفار، ابو بکر البخار، ابو عبد اللہ بن مخرم اور دیگر بے شمار لوگ شامل ہیں۔ جبکہ امام ترمذی رحمۃ اللہ علیہ نے اپنی جامع میں اور نسائی نے اپنی سنن میں آپ سے حدیث روایت کی ہے۔

امام نسائی رحمۃ اللہ علیہ آپ کو ثقہ اور دار قطنی ثقہ اور صدوق کہتے ہیں۔ جبکہ ابو حاتم نے آپ کے بارے میں کیا ہے۔ خطیب کا قول ہے: ابو اسماعیل نہایت ذی فہم، متقن اور سنی مذہب کے تمسک میں مشہور تھے۔ ابن منادی نے آپ کا سن وفات ۲۸۰ھ بتلایا ہے۔

ہمیں ابو زکریا ابن صیرفی اور ایک جماعت نے اپنی سند کے ساتھ محمد بن اسماعیل السلمی سے بیان کیا، وہ کہتے ہیں: ہمیں حسن بن سوار ابو العلاء نے، وہ کہتے ہیں: ہمیں عبد العزیز بن ماجشون نے صالح بن کیسان سے، انہوں نے ابن شہاب سے انہوں نے عبد الحمید بن عبد الرحمن بن یزید سے، انہوں نے محمد بن سعد بن ابی وقاص رحمۃ اللہ علیہ سے اور انہوں نے اپنے والد ماجد رحمۃ اللہ علیہ سے بیان کیا وہ فرماتے ہیں کہ ایک مرتبہ حضرت عمر رضی اللہ عنہ نے خدمت نبوی صلی اللہ علیہ وسلم میں حاضری کی اجازت مانگی، اس وقت قریش کی کچھ خواتین آپ صلی اللہ علیہ وسلم کے پاس بیٹھی آپ صلی اللہ علیہ وسلم سے سوال کر رہی تھیں اور بہت زیادہ کر رہی تھیں۔ ان کی آوازیں آپ کی آواز سے بلند ہو رہی تھیں۔ پس جب آپ نے انہیں حاضر ہونے کی اجازت مرحمت فرمادی تو سب نے جلدی سے حجاب کر لیے۔ حضرت عمر رضی اللہ عنہ جب داخل ہوئے تو نبی کریم صلی اللہ علیہ وسلم ہنس رہے تھے۔ آگے طویل حدیث مذکور ہے۔

① اصل کتاب میں موصوف کے ترجمہ کے تاخذ مذکور نہیں ہیں۔ نیم

② تہذیب الکمال: ۱۱۷۵/۳، تہذیب التہذیب: ۶۲/۹، تقریب: ۱۴۵/۲، الکاشف: ۲۱/۳، الجرح والتعديل: ۱۰۸۵/۷، لسان المیزان: ۳۵۲/۷، تاریخ بغداد: ۴۲۵/۲، الوافی بالوفیات: ۲۱۲/۲۔

اس حدیث کو حضرات شیخین نے ابراہیم بن سعد کی صالح سے مروی حدیث روایت کی ہے۔ جبکہ لیث نے یہ حدیث بڑی عمر کا اور زیادہ مرتبہ کا مالک ہونے کے باوجود یزید بن الہاد سے روایت نہیں کی، وہ اسے ابراہیم بن سعد سے اور وہ اسے صالح سے روایت کرتے ہیں۔ اس حدیث کا مدار صالح پر ہے۔

(۶۳۰) ۹/۸۲ ق: الحافظ، الحجۃ ابوالاحوص قاضی عکبر، محمد بن ہشیم بن حماد البغدادی رحمۃ اللہ علیہ

آپ نے ابو نعیم، عبد اللہ بن رجاء، مسلم بن ابراہیم، نفیلی اور بے شمار لوگوں سے حدیث بیان کی ہے اور آپ سے ابن ماجہ، ابن صاعد، ابو عوانہ، عثمان بن سناک، ابو بکر الاسکافی، ابو بکر الشافعی اور ایک خلق خدا نے حدیث روایت کی ہے۔
دارقطنی کا قول ہے: ابن الحشیم ثقہ حفاظ میں سے تھے۔ میں کہتا ہوں: موصوف نے جمادی الاولیٰ ۲۷۹ھ میں عکبر، میں وفات پائی۔

(پہلی سند): ہمیں احمد بن حنبلہ اللہ نے قاسم بن ابی سعید سے بیان کیا، وہ کہتے ہیں: ہمیں حبیب الرحمن بن عبد الواحد نے، وہ کہتے ہیں عبد الحمید بن عبد الرحمن نے بیان کیا۔

(دوسری سند): اور ہمیں احمد بن ابوالمنظف بن السمانی نے، وہ کہتے ہیں: ہمیں عبد اللہ بن محمد نے، وہ کہتے ہیں: عثمان بن محمد الحمی نے بیان کیا آگے (عبد الحمید بن عبد الرحمن اور عثمان الحمی) دونوں کہتے ہیں: ہمیں ابو نعیم اسفرائینی نے، وہ کہتے ہیں: ہمیں حافظ ابو عوانہ نے ۳۱۶ھ میں، وہ کہتے ہیں: ہمیں قاضی عکبر ابوالاحوص اور محمد بن یحییٰ نے، وہ دونوں کہتے ہیں: ہمیں حسن بن ربیع نے، وہ کہتے ہیں: ابن ادریس نے، وہ کہتے ہیں: ہمیں حصین بن خبیب بن ابی ثابت سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ

ایک دیہاتی نے خدمت نبوی ﷺ میں حاضر ہو کر عرض کیا: اے اللہ کے رسول! میں آپ ﷺ کی خدمت میں ایسے لوگوں کے پاس حاضر ہوا ہوں کہ جن کے نہ تو کسی چرواہے کے پاس زادراہ ہے اور نہ ان کے کسی اونٹ نے دم ہی ہلائی ہے (یعنی قحط سالی سے زمین خمر اور جانور لاغر ہو چکے ہیں) اس پر آپ ﷺ منبر پر چڑھے اور رب تعالیٰ کی حمد و ثناء بیان کرنے کے بعد ان الفاظ کے ساتھ عافرمائی:

”اے اللہ! ہمیں ایسی بارش کے ساتھ سیراب فرما جو مدد کرنے والی، شادابی لانے والی، سیراب کر دینے والی، تہ بہ تہ جل قہل کر دینے والی، ابھی برسنے والی ہو اور دیر سے برسنے والی نہ ہو۔“

یہ عافر ماکر آپ ﷺ منبر سے نیچے اتر آئے۔ پھر جو بھی آیا اس نے یہی کہا: ہمیں تو زندگی بخش دی گئی۔
اس حدیث کو ابن ماجہ کے سوا کسی نے بھی ابوالاحوص سے روایت نہیں کیا۔

① تہذیب الکمال: ۱۲۸۲/۲، تہذیب التہذیب: ۴۹۸/۹، تقریب: ۲۱۵/۲، الکاشف: ۱۰۴/۳، میزان الاعتدال: ۱۴/۴، العبر: ۶۳/۲، الانساب: ۳۴۵/۹، تاریخ بغداد: ۳۶۲/۲۔

(۶۳۱) ۸۳/۹: الحافظ، المجوہ، ابو معین حسین بن حسن الرازی رحمۃ اللہ علیہ ①

ابو محمد بن ابی حاتم نے آپ کا یہی نام ذکر کیا ہے اور وہ آپ کو زیادہ جانتے ہیں۔ البتہ حاکم نے آپ کا نام حسین بن حسن کی بجائے محمد بن حسین ذکر کیا ہے۔

آپ نے سعید بن ابی مریم، موسیٰ بن اسماعیل، احمد بن یونس، یحییٰ بن بکر، ابوتوبہ، ربیع بن نافع اور دیگر بے شمار لوگوں سے حدیث روایت کی ہے۔ آپ نے فنون حدیث میں کمال مہارت اور دستگاہ حاصل کی۔ آپ سے حدیث روایت کرنے والوں میں ابونعیم، بن عدی، محمد بن فضل الحمد ابازی، ابن ابی حاتم، یوسف بن ابراہیم، احمد انی اور احمد بن قشرد (وغیرہ ائمہ محدثین شامل ہیں)۔ امام حاکم کا قول ہے: ابو معین اکابر حفاظ حدیث میں سے تھے۔ جبکہ دوسروں نے آپ کا سن وفات ۲۷۲ھ بتلایا ہے۔ ہمیں یحییٰ المغاز نے اپنی سند کے ساتھ ابو معین الرازی سے بیان کیا، وہ کہتے ہیں: ہمیں عبدالسلام بن مطر نے، وہ کہتے ہیں: ہمیں فضیل نے هشام سے، انہوں نے حسن سے بیان کیا، وہ کہتے ہیں کہ حضرت صفوان بن یشیع فرماتے ہیں:

”جب شکم سیر ہو کر روٹیاں کھائی جانے لگیں اور پیالے بھر (بھر) کے پانی پیا جانے لگے تو سمجھ لو کہ دنیا اور دنیا والے ہلاک ہونے والے ہیں۔“

(۶۳۲) ۸۳/۹: الامام، الحافظ، ابو بکر محمد بن صالح البغدادی الانماطی رحمۃ اللہ علیہ ②

آپ کیلچہ کے نام سے معروف تھے۔ مسلم بن ابراہیم، عفان، سعید بن ابی مریم، التبوذکی، محبوب بن موسیٰ اور ان کے طبقہ کے لوگوں سے حدیث سنی اور آپ سے ابن صاعد، محاملی، اسماعیل صفار اور ایک جماعت نے حدیث بیان کی ہے۔ خطیب کا قول ہے: موصوف حافظ حدیث اور متقن تھے۔ امام ابوداؤد سے جب ان کے بارے میں پوچھا گیا تو انہوں نے موصوف کو صدوق کہا۔ ابن عقدہ بیان کرتے ہیں: ہمیں فضل بن اشرس نے بیان کیا کہ بکر بن خلف نے جب محمد بن صالح کو دیکھا تو ہمیں یہ کہا: تمہارے پاس وہ شخص آیا ہے جو اس علم کا نہایت باریکی کے ساتھ جائزہ لیتا ہے۔ نسائی نے آپ کو ثقہ کہا ہے۔ لیکن وہ آپ کو احمد بن صالح بغدادی کے نام سے یاد کرتے ہیں۔

خطیب بیان کرتے ہیں: اس بات میں کوئی شک نہیں کہ یہ محمد بن صالح ہیں ناکہ احمد بن صالح ہیں۔ ابن مخلد بھی آپ کو احمد کہا کرتے تھے۔

ابن عقدہ بیان کرتے ہیں: ابو بکر بغدادی نے مکہ میں ۲۷۱ھ (یا ۲۷۲) میں وفات پائی۔ میں نے انہیں دیکھا ہے، وہ خطاب استعمال نہ کیا کرتے تھے۔

① الجرح والتعديل: 50/3، العبر: 49/2-50، طبقات الحفاظ: 269، شذرات الذهب: 162/2۔

② تهذيب الكمال: 1211/3، تهذيب التهذيب: 226/9، معجم طبقات الحفاظ: 157، تاريخ بغداد: 358/5۔

ہمیں احمد بن اسحاق نے اپنی سند کے ساتھ محمد بن صالح بغدادی سے بیان کیا، وہ کہتے ہیں: ہمیں ابن مریم نے، وہ کہتے ہیں: ہمیں یحییٰ بن ایوب نے، وہ کہتے ہیں: مجھے یحییٰ بن سعید نے، وہ کہتے ہیں: مجھے ابو صالح نے بیان کیا کہ انہیں بنی اسد کے ایک آدمی نے بیان کیا، وہ کہتے ہیں کہ

”میں ربذہ میں جناب ابوذر غفاری رضی اللہ عنہ کے پاس سے گزرا تو انہوں نے مجھے بیان کیا کہ انہوں نے نبی کریم ﷺ کو یہ ارشاد فرماتے سنا ہے:

”میری اُمت میں میرے ساتھ بہت زیادہ محبت کرنے والے وہ لوگ ہوں گے جو میرے بعد آئیں گے، وہ اس بات کی تمنا کریں گے کہ کاش! وہ اپنے اہل و عیال اور اپنا مال و متاع اس بات کے بدلے دیں ڈالیں کہ ایک دفعہ میری زیارت کر لیں“^① (یعنی اگر سب کچھ دے کر بھی روئے انور کی زیارت ہو سکتی ہوتی تو وہ ایسا کر گزرتے)۔

(۶۳۳) ۹/۸۵: الحفاظ، الرجال ابو اسحاق ابراہیم بن حسین الکسائی، الحمد انی للہ

آپ ”ابن دیزیل“ کے نام سے معروف تھے۔ اس کے علاوہ آپ کے دو لقب اور بھی تھے (۱) دابہ عفان (۲) سفینہ سفینہ اس پرندے کو کہتے ہیں جو جس درخت پر بھی بیٹھتا ہے اس کے تمام پتے کھا جاتا ہے۔ یہی حال موصوف ابراہیم کا بھی تھا کہ جس شیخ کے پاس بھی جاتے تھے اس کی سب احادیث حاصل کر لیتے تھے۔

آپ نے ابو مسر، عفان، ابو نعیم، مسلم بن ابراہیم، قالون، علی بن عیاش اور ان کے طبقہ کے لوگوں سے حدیث سنی۔ جبکہ آپ سے ابو عوانہ، احمد بن ہارون البردبجی، احمد بن مروان دینوری، ابو الحسن علی بن ابراہیم القطان، عبد الرحمن بن حمدان الجلاب، احمد بن اسحاق بن نجاب اور دیگر بے شمار لوگوں نے حدیث روایت کی ہے۔

حاکم نے آپ کو ثقہ اور مامون کہا ہے۔

ہمیں قاضی عبد الخالق نے اپنی سند کے ساتھ ابراہیم بن دیزیل سے ہمدان میں بیان کیا، وہ کہتے ہیں: ہمیں موسیٰ بن اسماعیل نے، وہ کہتے ہیں: ہمیں داؤد بن ابی فرات نے، وہ کہتے ہیں: مجھے عبد اللہ بن بریدہ نے بیان کیا ہے کہ

”حضرت عمر رضی اللہ عنہ ایک رات گشت کے لیے نکلے تو انہوں نے چند عورتوں کو باتیں کرتے پایا۔ چنانچہ ایک بولی: اہل مدینہ میں سے سب سے زیادہ خوبصورت کون ہے؟ تو ایک کہنے لگی: ابو ذؤیب۔ صبح ہوئی تو جناب عمر رضی اللہ عنہ نے ابو ذؤیب کو طلب فرمایا۔ وہ بنی سلیم کا ایک آدمی تھا۔ جو بڑا ہی خوبصورت تھا۔ اس پر ایک گناہ ڈال کر جناب حضرت عمر رضی اللہ عنہ نے فرمایا: تم واقعی ان کے بھیڑیے ہو۔ یہ بات آپ نے دو یا تین مرتبہ کہی۔ پھر فرمایا: اس ذات کی قسم جس

① صحیح مسلم: کتاب الجنة: حدیث رقم 12۔ مسند احمد: 156/5، 170۔

② الوافی بالوفیات: 346/5، البدایہ والنہایہ: 71/11، لسان المیزان: 48/1، طبقات الحفاظ: 269-270، شذرات الذهب: 177/2، العبر: 65/2۔

کے قبضے میں میری جان ہے۔ تم اس سرزمین میں میرے ساتھ اکٹھے نہ رہو گے جہاں میں رہتا ہوں۔ اس پر وہ بولا:
اگر ایسا کرنا ناگزیر ہے تو مجھے بھی اسی جگہ بھیج دیجیے جہاں آپ نے میرے چچا زاد کو بھیجا ہے۔ چنانچہ آپ نے اس شخص
کو بصرہ بھیج دیا۔

جناب ابراہیم ابن دیزل اپنی کتاب ”المثل“ لکھنے پر مثال دیے جاتے تھے۔

محدث ہمدان صالح بن احمد بیان کرتے ہیں: میں نے علی بن عیسیٰ کو یہ بیان کرتے ہوئے سنا ہے: جو اسناد ابن دیزیل
لاتے ہیں اگر ان میں یہ بات بھی مروی ہو کہ ”کھانا پینا ترک کر دیا جائے“ تو بھی وہ اسناد درست ہی ہوں گی۔ ایک قول یہ ہے کہ ابن
دیزیل نے عفان سے چار سو بار ابو جہرہ کی حضرت ابن عباس سے مروی خبر کو سنا تھا۔

قاسم بن ابی صالح بیان کرتے ہیں: میں نے ابراہیم بن دیزیل سے سنا کہ یحییٰ بن معین مجھے کہتے تھے کہ مجھے لیث کے ابن
علمان سے مروی نسخہ سے حدیث بیان کرو۔

کہتے ہیں کہ ایک رات موصوف لکھنے بیٹھے تو لکھنے میں اس قدر مستغرق ہو گئے دو راتیں اور ایک دن بیت گیا حتیٰ کہ نماز جمعہ
وغیرہ جاتی رہی۔ لیکن یہ قول ثابت نہیں۔

موصوف ابراہیم بن دیزیل نے اخیر شعبان ۲۸۱ھ میں وفات پائی۔

ہمیں عبدالحق بن علوان نے اپنی سند کے ساتھ ابراہیم بن حسین سے ہمدان میں بیان کیا، وہ کہتے ہیں: ہمیں عفان نے،
وہ کہتے ہیں: ہمیں مبارک بن فضالہ نے حسن سے بیان کیا، وہ کہتے ہیں: مجھے حضرت ابو بکر جیٹھو نے بیان کیا کہ
”نبی کریم ﷺ نماز ادا فرما رہے ہوتے تھے۔ چنانچہ جب سجدہ میں جاتے تو جناب حسن آپ ﷺ کی پیٹھ پر یا گردن
پر سوار ہو جاتے، آپ ﷺ انہیں بڑے آرام سے اٹھالیتے کہ کہیں گرنہ جائیں۔ آپ ﷺ نے ایسا کئی مرتبہ کیا۔ پس جب آپ
ﷺ نماز ادا فرما چکے تو لوگوں نے عرض کیا: اے اللہ کے رسول! ہم نے آپ ﷺ کو دیکھا کہ آپ ﷺ نے جناب حسن کے
ساتھ ایسا معاملہ کیا جو آپ ﷺ نے کسی کے ساتھ نہیں کیا۔ اس پر آپ ﷺ نے ارشاد فرمایا:
”یہ میرا دنیا میں خوشبو دار پھول ہے اور میرا یہ بیٹا سردار ہے۔ عنقریب اللہ تعالیٰ اس کے ذریعے مسلمانوں کی دو
جماعتوں کے درمیان صلح کرادے گا۔“

(۶۳۴) ۸۶/۹: الحافظ، الشیخ ابو موسیٰ عیسیٰ بن عبد اللہ بن سنان بن دلو یہ الطیالسی البغدادی رعا ب ^۱
آپ حدیث والے اور اتقان والے تھے۔ عبید اللہ بن موسیٰ، عفان، المقری، ابو نعیم، حمیدی اور ان کے طبقہ کے لوگوں سے

^۱ تاریخ بغداد: ۱۷۰/۱۱، طبقات الحفاظ: ۲۷۲۔
مذکورہ لفظ تاریخ بغداد میں ”زفاث“، طبقات الحفاظ میں ”زغاب“ اور سیر الاعلام النبلاء میں ”زفاث“ لکھا ہے۔ لیکن صحیح یہ ہے کہ یہ لفظ ”زغاب“ ہے
اور مذکورہ متون الفاظ کتابت میں غلطی کا نتیجہ ہیں۔

حدیث سنی اور آپ سے حدیث روایت کرنے والوں میں اسماعیل الصفار، ابن النجری، احمد بن کامل اور ابو بکر الشافعی جیسے اکابر محدثین شامل ہیں۔

دارقطنی نے آپ کو ثقہ کہا ہے اور ابن منادی کا قول ہے: موصوف حفاظ میں شمار ہوتے تھے۔ آپ نے شوال ۲۷۲ھ میں وفات پائی۔

(پہلی سند) ہمیں احمد بن عبد السلام وغیرہ نے اپنی سند کے ساتھ رعب الطیالسی سے بیان کیا، وہ کہتے ہیں: ہمیں ابو غسان نے بیان کیا۔

(دوسری سند) اور اسی سند کے ساتھ شافعی کہتے ہیں: ہمیں معاذ بن ثنیٰ نے، وہ کہتے ہیں: ہمیں عبد الرحمن بن مبارک نے بیان کیا۔

(تیسری سند) اور ہمیں محمد بن بشر بن مطر نے، وہ کہتے ہیں: ہمیں شبان نے بیان اور یہ تینوں (ابو غسان، شبان اور ابن مبارک) کہتے ہیں: ہمیں عمارہ بن زاذان نے، وہ کہتے ہیں: ہمیں ثابت نے حضرت انس رضی اللہ عنہ سے بیان کیا، وہ فرماتے ہیں کہ ”نبی کریم ﷺ کدو کو بے حد پسند فرماتے تھے۔“

(۶۳۵) ۹/۸۷ع: المحدث، الحافظ، الثقہ، ابو عبد اللہ محمد بن حماد الرازی، الطہرانی، نزیل عسقلان رحمۃ اللہ علیہ آپ نے علم حدیث کے لیے روئے زمین کا کونہ کونہ چھان مارا۔ آپ کا شمار رب تعالیٰ کے نیکو کار بندوں میں ہوتا ہے۔ آپ نے عبد الرزاق بن حمام، عبید اللہ بن موسیٰ، عبید اللہ بن عبد المجید الحنفی، ابو عاصم النبیل اور ان کے طبقہ کے لوگوں سے عراق، شام اور یمن میں حدیث سنی۔ جبکہ آپ سے امام ابن ماجہ نے اپنی سنن میں اور ابو اسحاق ابراہیم بن محمد بن ابی ثابت اور عبد الرحمن بن ابی حاتم نے حدیث روایت کی ہے۔

ابن ابی حاتم کا قول ہے: حماد را زی ثقہ ہیں۔ میں نے رے، بغداد اور اسکندریہ میں ان سے حدیث لکھی ہے۔ دارقطنی انہیں ثقہ کہتے ہیں۔ ابو احمد بن عدی کا قول ہے: میں نے فقیہ منصور کو یہ بیان کرتے سنا ہے: میں نے اپنے مشائخ میں سے کسی کو دیکھ کر اس بات کی تمنا نہیں کی کہ میں فضیلت و بزرگی میں اس جیسا ہو جاؤں سوائے تین کے۔ ان میں سے سب سے پہلے محمد بن حماد طہرانی ہیں۔ موصوف طہرانی نے ربیع الآخر ۲۷۷ھ میں اسی برس سے زیادہ عمر پا کر وفات پائی۔

(۶۳۶) ۹/۸۸ع: المحدث، الامام، الثبت ابو علی بشر بن موسیٰ الاسدی، البغدادی رحمۃ اللہ علیہ موصوف ابواسامہ کی مجلس میں حاضر ہوئے لیکن اس کے سوا اور کچھ لکھ نہ سکے۔ (وہ عبارت یہ ہے) ”ہمیں ہشام بن عروہ

① تہذیب الکمال: 1189/3، تہذیب التہذیب: 124/9، الکاشف: 35/3، میزان الاعتدال: 527/3، تاریخ بغداد: 281/2، سیر الاعلام: 628/12۔

② الجرح والتعديل: 367/2، تاریخ بغداد: 88-86/7، طبقات الحفاظ: 270-271، المنتظم: 28/6۔

نے بیان کیا۔ آپ نے روح بن عبادہ سے وہ حدیث بھی سنی جو آپ نے اسماعیل الخطیبی سے سن رکھی تھی اور وہ یہ ہے کہ ”روح بیان کرتے ہیں، ہمیں حبیب بن شہید نے حسن سے بیان کیا، وہ کہتے ہیں: ”جنت کی قیمت ”لا الہ الا اللہ“ کہنا ہے۔

آپ نے ابو نعیم، ہوزہ بن خلیفہ، القری، الحسن الاشیب، الاصمعی، خلاد بن یحییٰ، یحییٰ بن اسحاق الحسینی، حمیدی، عفان اور ان کے طبقہ کے لوگوں سے بہت زیادہ حدیث سنی۔ جبکہ آپ سے حدیث روایت کرنے والوں میں محمد بن مخلد، الشجاد، ابو علی بن الصواف، ابوبکر الشافعی، ابوبکر القطعی، طبرانی اور دیگر بے شمار لوگ شامل ہیں۔

ابوبکر الخلال کا قول ہے: امام احمد موصوف بشر کا اکرام فرمایا کرتے تھے اور ان کے لیے حمیدی کو مکہ خط بھی لکھا۔ دارقطنی آپ کو ثقہ اور ثعلبی کہتے ہیں۔ بشر کا سن ولادت ۱۹۰ھ اور سن وفات ربیع الاول ۲۸۸ھ ہے۔

ہمیں عمر بن عبد المنعم نے اپنی سند کے ساتھ بشر بن موسیٰ سے بیان کیا، وہ کہتے ہیں: ہمیں ہوزہ نے، وہ کہتے ہیں: ہمیں عوف الاعرابی نے خلاص اور محمد سے، انہوں نے حضرت ابو ہریرہ رضی اللہ عنہ سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے:

”جب تم میں سے کسی نے روزہ رکھا، پھر اس نے (روزہ کے دوران) بھول کر کھا لیا اور پی لیا تو وہ اپنا (باقی کا) روزہ پورا کرے کہ اسے تو اللہ نے کھلایا اور پلایا ہے۔“^①

(۶۳۷/۹/۸۹ س: الحافظ، الصدوق، محدث الجزیرہ ابو عمرہ حلال بن المحدث ابو محمد حلال بن العلاء بن حلال بن عمر بن حلال الباہلی، الرقی، الادیب رحمۃ اللہ علیہ)^②

آپ بنی باہل کے موالیٰ میں سے تھے۔ آپ نے اپنے والد سے اور حجاج بن محمد، محمد بن مصعب القرظی، ابو جعفر نفیلی، عبد اللہ بن جعفر اور ان کے طبقہ کے لوگوں سے حدیث سنی اور آپ سے نسائی، ابوبکر النجار، خثیمہ طرابلسی، محمد بن الصموت اور دیگر بے شمار لوگوں نے حدیث بیان کی ہے۔

آپ حفاظ حدیث کا مرجع تھے۔ دور دور سے لوگ آپ کے پاس آتے تھے۔ آپ کے بیان کا نہایت عمدہ طرز تھا۔ نسائی کا قول ہے: ان میں کوئی حرج نہیں۔ گوان کی منکر روایات ہیں جو ان کے والد سے مروی ہیں۔ لیکن میں نہیں جانتا کہ یہ ریب و نکارت ان کی طرف سے ہے یا ان کے والد کی طرف سے ہے۔

موصوف نے عمید قربان کے تیسرے دن ۲۸۰ھ میں وفات پائی۔

① صحیح بخاری: کتاب الصوم: باب رقم ۲۶۔ صحیح مسلم: کتاب الصیام: رقم الحدیث: ۱۷۔

② تنزیہ الکمال: ۱۴۵۲/۳، الکاشف: ۲۲۸/۳، الجرح والتعديل: ۳۱۸/۹، میزان الاعتدال: ۳۱۵/۴، لسان المیزان: ۴۲۱/۷،

اللعین: ۱۱۵۸، معجم طبقات الحفاظ العبر: ۶۴/۲، طبقات الحفاظ: ۲۶۴۔

ہمیں عبد الرحمن بن عبد الرحیم الماکی نے "اشتر" میں اپنی سند کے ساتھ ہلال بن العلاء الباہلی سے بیان کیا، وہ کہتے ہیں: ہمیں میرے والد نے، وہ کہتے ہیں: ہمیں عبید اللہ بن عمرو نے زید سے، انہوں نے ابواسحاق سے، انہوں نے حارث سے، انہوں نے حضرت علی رضی اللہ عنہ سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے:

رب تعالیٰ ارشاد فرماتے ہیں: روزہ میرے لیے ہے اور میں ہی اس کا اجر دوں گا۔ اور روزہ دار کے منہ کی بدبو رب تعالیٰ کے نزدیک مشک کی خوشبو سے زیادہ پاکیزہ ہے۔^①

خیثمہ نے جناب ہلال سے یہ اشعار بھی سن رکھے ہیں:

إِقْبَلْ مَعَاذِيرَ مَنْ نَأْتِيكَ مُعْتَذِرًا أَنْ بَرَّ عِنْدَكَ قِيَمًا قَالَ أَوْ فُجْرًا
جو تیرے پاس عذر خواہی کرتا آئے تو اس کی معذرت اور عذر قبول کر، چاہے وہ اپنی بات میں تیرے پاس نیکی کرے یا برائی کرے۔

فَقَدْ أَطَاعَكَ مَنْ أَرْضَاكَ ظَاهِرُهُ وَقَدْ أَخْلَكَ مَنْ يَغْصِيكَ مُسْتَوْرًا
تیرا مطیع وہ ہے جس کا ظاہر تجھے خوش کرے، اور جو چھپے میں تیری نافرمانی کرے وہی تجھے چھوڑ جانے والا (اور تیرے کاموں کو بگاڑنے والا) ہے۔

(۶۳۸) ۹/۹۰: الفقیہ، الحافظ حرب بن اسماعیل الکرمانی صاحب امام احمد رحمۃ اللہ علیہ^②

آپ ابو الولید الطیالسی، حمیدی، سعید بن منصور، ابو عبید اور ان کے طبقہ کے لوگوں سے حدیث سنی۔ جبکہ آپ سے ابو حاتم رازی نے باوجود آپ سے مقدم ہونے کی حدیث حاصل کی۔ ان کے علاوہ اسحاق نہاوندی، قاسم بن محمد کرمانی، ابوبکر الخلال وغیرہ نے حدیث روایت کی ہے۔ موصوف نے ۲۸۰ھ میں وفات پائی۔

ہمیں علی بن احمد نے اپنی سند کے ساتھ حرب بن اسماعیل سے بیان کیا، وہ کہتے ہیں: ہمیں سعید بن منصور نے، وہ کہتے ہیں: ہمیں ابوالاحوص نے ابو حمزہ میمون سے، انہوں نے ابراہیم سے، انہوں نے اسود سے، انہوں نے سیدہ عائشہ صدیقہ رضی اللہ عنہا سے بیان کیا۔ سیدہ صدیقہ رضی اللہ عنہا فرماتی ہیں کہ نبی کریم ﷺ کا ارشاد ہے:

"جس نے ظالم کے خلاف بددعا کی تو اس کی مدد کی جائے گی۔"^③

① صحیح البخاری: کتاب الصوم: رقم الباب: ۲، ۹۔ صحیح مسلم: کتاب الصیام: رقم الحدیث: 162-164۔

② الجرح والتعديل: 253/3، طبقات الحنابلة: 145/1-146، طبقات الحفاظ: 271، شذرات الذهب: 176/2، تہذیب بدران: 108/4۔

③ جامع الترمذی: کتاب الدعوات: باب 102۔

(۶۳۹) ۹/۹۱: الحافظ، المکثر ابوسعید عبداللہ بن شیبہ الربعی، المدنی، الاخباری رحمۃ اللہ علیہ ①

اگرچہ آپ ایک ضعیف راوی ہیں لیکن اس کے باوجود آپ علم کا برتن تھے۔ آپ نے ابو جعفر محمد بن عبد الملک، عبد العزیز بن عبد اللہ الاویسی، اسماعیل بن ابی اویس، اسحاق بن محمد الفروی، ایوب بن سلیمان اور ایک دنیا سے حدیث روایت کی۔ جبکہ آپ سے زبیر بن بکار نے آپ سے بڑا ہونے کے باوجود حدیث روایت کی ہے۔ ان کے علاوہ ابو زرعہ، ابراہیم حربی ابن صاعد، محاطی، ابوروق المرانی اور دوسرے بے شمار لوگوں نے حدیث روایت کی ہے۔

ابو احمد الحاکم کا قول ہے: ابوسعید "ذاهب الحدیث" ہیں۔ (یعنی ان کی حدیث ضائع ہو گئی)۔ فضلك رازی بیان کرتے ہیں: ابوسعید کی گردن مار دینا حلال ہے۔ "میں کہتا ہوں: موصوف نے ۲۶۰ھ سے قبل ادھیڑ عمر میں وفات پائی۔

ہمیں علی بن احمد الحسینی نے اپنی سند کے ساتھ ابوسعید عبداللہ بن شیبہ الربعی سے بیان کیا، وہ کہتے ہیں: ہمیں ابراہیم بن منذر نے، وہ کہتے ہیں: ہمیں ابن وہب نے، وہ کہتے ہیں: مجھے داؤد بن قیس نے زید بن اسلم سے، انہوں نے حضرت ابن عمر رضی اللہ عنہما سے بیان کیا کہ نبی کریم ﷺ کا ارشاد ہے:

"جس نے (امیر کی) طاعت سے ہاتھ کھینچ لیا اس کے پاس کوئی حجت نہ ہوگی اور جو جماعت سے علیحدگی میں مر گیا وہ

جاہلیت کی موت مرا۔" ②

(۶۴۰) ۹/۹۲: الحافظ، المحو داہو القاسم محمود بن ابراہیم بن محمد بن عیسیٰ بن قاسم بن سمیع الدمشقی رحمۃ اللہ علیہ ③

آپ "الطبقات" نامی کتاب کے مؤلف ہیں اور "ابن سمیع" کی کنیت سے مشہور ہوئے۔ اسماعیل بن ابی اویس، یحییٰ بن کبیر ابو جعفر نفیلی، صفوان بن صالح اور ان کے طبقہ کے لوگوں سے حدیث سنی اور آپ سے ابو حاتم، ابو زرعہ دمشقی، ابوالحسن بن جوصاء اور دیگر بے شمار لوگوں نے حدیث روایت کی ہے۔

ابو حاتم کا قول ہے: ابن سمیع صدوق ہیں، میں نے دمشق میں ان سے زیادہ ذہین کسی کو نہیں دیکھا۔ عمرو بن مدیر کا قول ہے: موصوف نے دمشق میں جمادی الآخرہ ۲۵۹ھ میں وفات پائی۔

(۶۴۱) ۹/۹۳ م: الحافظ، الصدوق، الجوال ابو عمران موسیٰ بن قریش بن نافع التمیمی البخاری رحمۃ اللہ علیہ ④

آپ نے ابو نعیم، مسلم بن ابراہیم، علی بن عیاش، عبد اللہ بن صالح، اسحاق بن بکر بن مضر اور ان کے طبقہ کے لوگوں سے

① اصل نسخہ میں موصوف کے ترجمہ کے مصادر مذکور نہیں۔ لیم

② مسند احمد: 2/70، 80، 93، 97۔

③ الجرح والتعديل: 8/292، العبر: 2/19، طبقات الحفاظ: 271، شذرات الذهب: 2/140۔

④ تهذيب الكمال: 3/1392، تهذيب التهذيب: 10/336 (639)، تقريب: 2/287، الكاشف: 3/188، رجال الصحيحين:

رقم 1889، طبقات الحفاظ: 265، سير الاعلام: 13/49۔

حدیث سنی۔ جبکہ آپ سے امام مسلم نے اپنی صحیح میں حدیث روایت کی ہے۔ ان کے علاوہ حسین بن حسن بن وضاح، علی بن حسن بن عبیدہ، اسحاق بن خلف اور دوسروں نے حدیث روایت کی ہے۔ ارشد ابن موکول نے آپ کا سن وفات ۲۵۴ھ بیان کیا ہے۔

(۶۴۲) ۹/۹۴: الحافظ، الامام ابو جعفر محمد بن غالب بن حرب الظبی، البصری، التمار، تتمام حنیفہ ①

آپ نے بغداد میں سکونت اختیار کر لی تھی۔ ابو نعیم، مسلم بن ابراہیم، عفان، قعنبی اور ان کے طبقہ کے لوگوں سے حدیث سنی۔ احادیث پر لکھا بھی اور احادیث کو جمع بھی کیا اور آپ سے حدیث روایت کرنے والوں میں ابن ابی شری، اسماعیل صفار، عثمان بن سماک، ابوہل قطان، ابو بکر شافعی، ابو بکر برہاری اور دیگر بے شمار لوگ شامل ہیں۔

دارقطنی کا قول ہے: محمد بن غالب ثقہ اور مجود ہیں اور یہ بھی کہا ہے کہ موصوف ثقہ اور مامون ہیں۔ البتہ خطا کرتے ہیں۔

میں کہتا ہوں: موصوف نے رمضان ۲۸۳ھ میں وفات پائی۔

ہمیں احمد عبد السلام اور ایک جماعت نے اجازۃ اپنی سند کے ساتھ محمد بن غالب سے بیان کیا، وہ کہتے ہیں: ہمیں عبد الصمد بن نعمان نے، وہ کہتے ہیں: ہمیں شیبان نے اعش سے، انہوں نے ابو صالح سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جس جنازہ پر بھی تین صفیں بن جائیں جو اس (کی بخشش) کے لیے سفارش کرتی ہوں تو ان کی اس میت کی بابت سفارش کو قبول کر لیا جاتا ہے۔“

(۶۴۳) ۹/۹۵: الحافظ الثقہ ابو الموجه محمد بن عمرو بن موجه الفزازی، المروزی، اللغوی حنیفہ ②

موصوف نے سعید بن منصور، سعید بن سلیمان، علی بن جعد، صدقہ بن فضل، عبدان بن عثمان اور ان کے طبقہ کے لوگوں سے خراسان، عراق اور حجاز جیسے بلاد اسلامیہ سے حدیث سنی۔ ابن ابی حاتم نے ان کا مختصر تذکرہ کیا ہے اور آپ سے ابن ابی حاتم، حسن بن محمد بن حلیم، علی بن محمد الحنبلی، بکر بن محمد الدہمسی، ابو بکر بن ابی نصر اور دیگر بے شمار لوگوں نے حدیث بیان کی ہے۔ آپ نے ۲۸۲ھ میں مرو میں وفات پائی۔

ہمیں احمد بن حنبلہ اللہ نے اپنی سند کے ساتھ ابو الموجه سے بیان کیا، وہ کہتے ہیں: ہمیں سعید بن ہبیرہ نے، وہ کہتے ہیں: ہمیں وہیب نے صالح بن حیان سے، انہوں نے محمد بن کعب قرظی سے اور انہوں نے حضرت ابن عباس رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جب تم رب تعالیٰ سے دُعا مانگو تو اپنی ہتھیلیوں کے اندر کی جانب سے دُعا مانگو (یعنی ہتھیلیوں کو منہ کی طرف کر کے دُعا

① الجرح والتعديل: 5/8، تاریخ بغداد: 143/3، اللباب: 222/1، میزان الاعتدال: 681/3۔

② الجرح والتعديل: 35/8، الوافی بالوفیات: 290/4، طبقات الحفاظ: 270۔

مانگو) اور ان کی پیٹھ کر کے دُعا نہ مانگو (یعنی ہاتھوں کو الٹا کر کے دُعا نہ مانگو) اور (دُعا ختم کر کے) ان دونوں کو اپنے منہ پر پھیر لو۔“

اس حدیث کو امام حاکم نے ”المستدرک“ میں روایت کیا ہے اور مذکورہ راوی ”صالح“ کمزور ہے اور امام بخاری رحمہ اللہ ان کے بارے میں فرماتے ہیں: ان میں نظر ہے۔

(۶۴۴) ۹/ ۹۶: المحدث، الحافظ، الشہید ابوزکریا یحییٰ بن حافظ کبیر محمد بن یحییٰ الذہلی النیشاپوری رحمہ اللہ

آپ حیرکان کے نام سے مشہور تھے۔ اپنے والد کے بعد نیشاپور کے امام اور مفتی تھے۔ رضا کاری مجاہدوں کی ایک جماعت کے امیر (امیر المطوعہ) بھی تھے۔ آپ نے ذکر و عبادت کے لیے اپنی ایک مخصوص جگہ بھی بنا رکھی تھی۔ یحییٰ بن یحییٰ، سلیمان بن حرب، احمد بن یونس، مسدد، علی بن جعد، اسماعیل بن ابی اویس اور ان کے طبقہ کے لوگوں سے حدیث سنی، جبکہ آپ سے آپ کے والد نے، اور ابن خزیمہ، ابو عبد اللہ بن اصرم، محمد بن صالح بن ہانی، ابراہیم بن اسماعیل احمد بن محمد بن شعیب، احمد بن علی بن صنویہ اور متعدد دیگر افراد نے حدیث روایت کی ہے۔

حاکم کا قول ہے: موصوف فتویٰ اور امارت و ریاست میں نیشاپور کے امام، ابن امام تھے۔ میں نے ابن ہانی کو یہ کہتے سنا ہے: ہم رمضان کے مہینہ میں یحییٰ بن محمد کی مجلس املا میں حاضر ہوئے۔ پھر شوال ۲۶۷ھ میں انہیں شہید کر دیا گیا تو حدیث کی مجلسیں اُٹھ گئیں۔ دواتیں خشک ہو گئیں اور وہ فتنہ اُٹھا کہ کسی کو حدیث کی مجلس قائم کرنے کی یادوات لے کر باہر نکلنے کی صورت باقی نہ رہی۔ ۲۷۰ھ تک یہ حالت باقی رہی۔ پھر ابو عثمان سعید بن اسماعیل الزاهد نے کسی تدبیر سے السری بن خزیمہ کو بلوایا اور ان کے لیے مجلس املا کا انعقاد کیا اور پھر اپنے ہاتھ سے دوات کو رکھا۔ تب لوگوں کا ایک جم غفیر جمع ہو گیا۔

محمد بن عبد الوہاب الفراء بیان کرتے ہیں: ہم اور ہماری آنے والی نسلیں بھی موصوف یحییٰ کا شکر یہ ادا کرنے سے قاصر ہیں۔ انہوں نے ہماری خاطر جان دے دی تھی تو آج ہم بے خوف و خطر اپنے رب کی عبادت کر پارہے ہیں۔

صالح جزرہ، ابن ابی حاتم کو خط میں لکھتے ہیں: آج بہ نسبت دوسرے علوم کے دین اور حدیث کا علم بے رُخی، بے اعتنائی اور عدم التفات کا شکار ہے۔ موصوف ابوزکریا کی شہادت سے حاملین دین اور اہل کتابت پر مصائب و آفات کے پہاڑ ٹوٹ پڑے۔ وہ اپنے والد سمیت شہید ہو گئے پر اپنے پیچھے اپنا کوئی مثل چھوڑ کر نہ گئے۔ پھر ہر ایک کو اپنی اپنی پڑ گئی۔ سنت کی سر بلندی کے دعویدار بھی دین سے نکلنے چلے گئے اور اب ہر ایک ملوک و سلاطین کی ہم زبانی کر رہا ہے۔

ابن الشرقی بیان کرتے ہیں: میں نے ذہلی کو سنا کہ وہ اپنے بیٹے کو اپنے والد کے بارے میں بتلا رہے تھے۔ ابو احمد الحاکم

① تہذیب الکمال: ۱۵۱۷/۳، تہذیب التہذیب: ۲۷۶/۱۱ (۵۵۰)، تقریب: ۳۵۷/۲، الکاشف: ۲۶۷/۳، الانساب: ۱۹۴/۸، العبر: ۳۶/۲، تاریخ بغداد: ۲۱۷/۱۴۔

نے اپنے شیوخ سے ذہلی کا یہ قول نقل کیا ہے: میں نے علماء اور ان کی اولاد کو دیکھا ہے۔ پر میں نے اپنے بیٹے بچے جیسا کوئی نہیں دیکھا۔

الصنغی کا قول ہے: میں نے نوح بن احمد کو سنا، وہ کہتے ہیں: میں نے احمد بن عبد اللہ نجستانی کو یہ بیان کرتے سنا: میں قید خانہ میں حیرکان (ذہلی) کو ڈنڈے مارنے گیا۔ میرا ارادہ انہیں قتل کرنے کا نہ تھا۔ ابھی میں نے ہاتھ بڑھا کر ان کی داڑھی پکڑی ہی تھی کہ انہوں نے میرے خصے دبوج لیے اور اس قدر زور سے دبائے کہ مجھے موت قریب نظر آنے لگی، اتنے میں مجھے اپنی آستین کا خنجر یاد آ گیا تو میں نے اسے نکال کر ان کا پیٹ چاک کر دیا۔

میں کہتا ہوں: احمد نے خروج کر کے ظلم و ستم کی راہ اختیار کر لی تھی۔ جس پر حیرکان نے اس کے خلاف جنگ کا بگل بجا دیا۔ بالآخر دونوں میں مذبھیز ہو گئی لیکن افسوس کہ حیرکان کو اپنی جماعت کی کم تعداد کی بنا پر میدان کارزار چھوڑنا اور بھاگ جانا پڑا۔ لیکن احمد کے ہر کاروں نے بالآخر انہیں ڈھونڈ کر قید میں ڈال دیا۔

ہمیں ابرقوھی نے اپنی سند کے ساتھ یحییٰ بن محمد سے بیان کیا، وہ کہتے ہیں: ہمیں اسماعیل بن ابی اویس نے، وہ کہتے ہیں: مجھے میرے والد نے ابن شہاب سے، انہوں نے مالک بن اوس بن الحدثان سے، انہوں نے حضرت عمر بن ابی بکر رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

ہمارا (گروہ انبیاء کا) کوئی ترکہ نہیں ہوتا۔ ہم جو چھوڑ جاتے ہیں وہ صدقہ ہوتا ہے۔^①

(۶۴۵) ۹/۹۷: الحافظ، المکثر، المعمر، ابوالعباس محمد بن یونس بن موسیٰ القرشی، السامی، البصری الکندی رحمہ اللہ

آپ بصرہ کے محدث تھے۔ البتہ کمزور راوی تھے۔ ابوداؤد، الخریزی، ازہر السمان سے اور اپنے سوتیلے باپ روح بن عبادہ سے حدیث بیان کی۔ جبکہ آپ سے ابن الانباری، اسماعیل الصفار، ابوبکر الشافعی، ابوبکر بن خلاد النصبی، ابوبکر القطعی اور دیگر بے شمار لوگوں نے حدیث بیان کی ہے۔

موصوف خود بیان کیا کرتے تھے کہ میں نے ایک ہزار، ایک سو چھیاسی بھریوں سے حدیث لکھی ہے اور میں نے جناب عبدالرزاق کوج کے موقع پر دیکھا، البتہ میں ان سے حدیث نہ سن سکا۔

حسن الصائغ بیان کرتے ہیں: ہمیں موصوف کدیکی نے بیان کیا کہ ایک دفعہ میں ابن الدینی اور شاذکونی کے ساتھ تفریح کے لیے نکلا۔ ان دونوں امیر نے لوگوں کو اس کام سے منع کر رکھا تھا۔ چنانچہ جیسے ہی ہم ایک جگہ راستانے کو بیٹھے تو امیر نے ہمیں وہیں دھریا اور ہم گرفتار کر لیے گئے۔ میں ان میں سب سے کم عمر تھا۔ چنانچہ ان لوگوں نے مجھے منہ کے بل گرا دیا۔ اس پر میں نے

① صحیح البخاری: کتاب النفقات: باب رقم 3، صحیح مسلم: کتاب الجہاد: رقم الحدیث: 52، 54، 51۔

② تہذیب الکمال: 1294/3، تہذیب التہذیب: 539/9، تقریب: 222/2، الوافی بالوفیات: 391/5، التمشید: 1/109، تاریخ بغداد: 435/3، العبر: 78/2، ضعفاء ابن الجوزی: 109/3۔

کہا: اے امیر! ذرا مجھ سے یہ حدیث تو سن لو۔ (سنو!)

”ہمیں حمیدی نے، وہ کہتے ہیں: ہمیں سفیان نے عمرو سے، انہوں نے ابو قابوس سے، انہوں نے حضرت ابن مسعود رضی اللہ عنہ سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے: ”تم زمین والوں پر رحم کرو، آسمان والے تم پر رحم کرے گا۔“

اس پر امیر نے کہا: یہ حدیث دوبارہ سناؤ۔ تو میں نے حدیث دہرا دی۔ اس پر امیر نے کہا: اس جیسی احادیث یاد رکھا کرو اور جاؤ تم جا کر سیر کر سکتے ہو۔

ابن عدی کا قول ہے کہ کدیمی پر وضع حدیث کی تہمت ہے اور ابن حبان تو یہاں تک کہتے ہیں کہ شاید کدیمی نے ایک ہزار سے زیادہ احادیث وضع کی تھیں۔ ابن عدی کا یہ قول بھی ہے کہ علامۃ المشائخ نے کدیمی سے روایت کو ترک کر دیا ہے اور ابوداؤد نے ان پر کذب کی تہمت لگائی ہے۔

موسیٰ بن ہارون نے کعبہ کے غلاف کو پکڑ کر یہ بات کہی: اے اللہ! میں تجھے اس بات کا گواہ بناتا ہوں کہ کدیمی کذاب ہے جو احادیث وضع کرتا ہے۔ قاسم مطرز کا قول ہے: میں روز قیامت رب تعالیٰ کے حضور کدیمی کے گھٹنے سے گھٹنا کر یہ بات کہوں گا کہ: اے رب! یہ تیرے نبی پر جھوٹی احادیث گھڑا کرتا تھا۔

دارقطنی بیان کرتے ہیں: کدیمی پر وضع حدیث کی تہمت ہے۔ البتہ اسماعیل الخطیبی انہیں ثقہ کہتے ہیں اور کہتے ہیں: میں نے ان سے بڑا حدیث کا حلقہ نہیں دیکھا۔

کدیمی نے جمادی الاولیٰ ۲۸۶ھ میں تقریباً سو برس کی عمر پا کر وفات پائی۔ اللہ ان سے درگزر اور چشم پوشی کا معاملہ فرمائے۔ اسی سال اور بھی متعدد ائمہ محدثین نے وفات پائی۔

(۶۳۶) ۹/۹۸: الامام، الحافظ، صاحب مسند ابو محمد حارث بن محمد بن ابی اسامہ داہر، البغدادی، التیمی رحمۃ اللہ علیہ^① آپ نے ایک مسند لکھی تو سہمی، لیکن اسے مرتب نہ کر پائے۔ آپ کا سن پیدائش ۱۸۶ھ ہے۔ یزید بن ہارون، عبد الوہاب الخفاف، علی بن عاصم، عبد اللہ بن بکر، روح بن عبادہ، ابوبدر السکونی، واقدی اور دیگر بے شمار لوگوں سے حدیث سنی۔ اور آپ سے حدیث روایت کرنے والوں میں ابو جعفر الطبری، ابوبکر النجاد، ابن خلاد النصبی، ابوبکر الشافعی، شیخ مرو عبد اللہ بن حسین النضری اور بے شمار لوگ شامل ہیں۔

اگرچہ ابراہیم جانتے تھے کہ حارث بن محمد (درس حدیث پر) دراہم لیتے ہیں لیکن پھر بھی انہیں ثقہ کہتے ہیں۔ ابو حاتم بن

① تاریخ بغداد: 218-219/9، المنتظم: 155/5، میزان الاعتدال: 442/1، 443، لسان المیزان: 157/2، 159، طبقات الحفاظ: 273-292، شذرات الذهب: 178/2۔

حبان نے بھی انہیں ثقہ کہا ہے اور دارقطنی نے بھی انہیں صدوق کہا ہے۔ رہا ان کا روایت حدیث پر درابہم لینے کا معاملہ تو اس کی وجہ یہ تھی کہ موصوف بڑے متکدست تھے اور ان کی بیٹیاں بھی تھیں۔ ابوالفتح الازدی اور ابن حزم انہیں ضعیف کہتے ہیں۔

میں کہتا ہوں: موصوف نے ۹۷ برس کی عمر پا کر عرفہ کے دن ۲۸۲ھ میں وفات پائی۔ ہمیں الامام عبدالرحمن بن قدامہ اور ایک جماعت نے اپنی سند کے ساتھ حارث بن ابی اسامہ سے بیان کیا، وہ کہتے ہیں: ہمیں اسود بن عامر نے، وہ کہتے ہیں: ہمیں ابوہلال الراسی نے، عبداللہ بن بریدہ سے بیان کیا، میرا خیال ہے کہ انہوں نے یہ کہا کہ سیدہ عائشہ صدیقہ رضی اللہ عنہا نے خدمت نبوی ﷺ میں عرض کیا:

”اے اللہ کے رسول! اگر میں شب قدر پاؤں تو کیا دعا مانگوں؟ تو آپ ﷺ نے فرمایا: تم یہ دعا مانگنا:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ

”اے اللہ! میں تجھ سے معافی اور عافیت کا سوال کرتی ہوں۔“

اس حدیث کو امام نسائی نے عن یونس، عن ابن وہب، عن سعید بن ابی ایوب، عن عبد الرحمن بن مروزق، عن الجریوی، عن ابن بریدہ، عن عائشہ رضی اللہ عنہا کے طریق سے روایت کیا ہے۔ یہ حدیث ہمارے پاس بے حد عالی سند کے ساتھ موجود ہے۔

(۶۴۷/۹: ۹۹/۹: الحافظ، المسند، ابو مسلم ابراہیم بن عبد اللہ بن مسلم بن معاذ البصری الکحی حلیہ^①)

موصوف ”السنن“ اور ”کتاب بقیۃ الشیوخ“ کے مؤلف ہیں۔ ابو عاصم النبیل، الانصاری، الاصبغی، بدل بن مجبر، مسلم بن ابراہیم اور دیگر بے شمار لوگوں سے حدیث سنی۔ جبکہ آپ سے النجار، فاروق الخطابی، جب القزاز، ابوبکر القطعی ابو القاسم الطبرانی، ابو محمد بن ماسی اور بے شمار لوگوں نے حدیث روایت کی ہے۔

ہمیں احمد بن المؤید نے اپنی سند کے ساتھ ابو مسلم الکحی سے بیان کیا، وہ کہتے ہیں: ہمیں ابو عاصم نے عبدالحمید سے، وہ کہتے ہیں: مجھے صالح بن ابی غریب نے کثیر بن مرہ سے اور انہوں نے حضرت معاذ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جس کا آخری کلام ”لا الہ الا اللہ“ ہوگا وہ جنت میں داخل ہوگا“^②

دارقطنی وغیرہ نے انہیں ثقہ کہا ہے۔ موصوف صاحب مغازی، بڑے ذہین اور حدیث کے عالم تھے۔ بختری نے ان کی تعریف بیان کی ہے۔ ایک قول یہ ہے کہ موصوف نے درس حدیث کے آغاز سے قبل دس ہزار درابہم صدقہ کیے۔ فاروق خطابی بیان

① تاریخ بغداد: 124-120/6، المنتظم: 52-50/6، اللباب: 85/3، طبقات الحفاظ: 273، شذرات الذهب: 210/2، الانساب: 359/10۔

② صحیح البخاری: کتاب الجنائز: باب رقم ۱، سنن ابی داؤد: کتاب الجنائز: باب رقم 16، مسند احمد: 233/5۔

کرتے ہیں کہ جب ہم ابو مسلم سے "السنن" سن چکے تو انہوں نے ایک ہزار دینار خرچ کر کے ہماری ایک نہایت زبردست دعوت کی۔ احمد بن جعفر حنبلی کا قول ہے: موصوف کبھی جب بغداد آئے تو رجہ عثمان میں حدیث کا درس دیا جس میں سات مستملی تھے جو ایک دوسرے تک آواز پہنچاتے تھے۔ اس دن اژدہام کا عالم یہ تھا کہ جن کو بیٹھنے کی جگہ نہ ملی وہ کھڑے کھڑے لکھ رہے تھے۔ درس کے بعد جگہ ناپی گئی اور دو اتوں کو گنا گیا تو ان کی تعداد چالیس ہزار سے زیادہ کی نکلی۔ جبکہ صرف سننے اور دیکھنے والے ان کے علاوہ تھے۔ یہ حکایت ثابت ہے۔ اسے خطیب نے اپنی تاریخ میں بشری الفاتنی سے نقل کیا ہے جنہوں نے یہ بات خود حنبلی سے سنی تھی۔

کہتے ہیں کہ موصوف کی اخیر عمر میں بینائی جاتی رہی تھی۔ جعفر بن محمد بن محمد طبری کا قول ہے: ایک مرتبہ ہم بغداد میں موصوف کبھی کی خدمت میں بیٹھے تھے۔ جیسے ہی انہیں اس بات کا علم ہوا کہ ہم صالح جزره کے اصحاب میں سے ہیں تو انہوں نے ہماری بے حد تعظیم کی اور کہنے لگے: تم لوگ انہیں سید المسلمین کیوں نہیں کہتے۔ پھر ہمارا اکرام کیا۔ پھر دریافت کیا کہ کیا سنا چاہتے ہو؟ ہم نے کہا کہ ابن عرعرہ کی احادیث اور اصمعی کی حکایات۔ جس پر انہوں نے ہمیں یہ دونوں باتیں زبانی لکھوائیں۔ موصوف نے بغداد میں محرم ۲۹۲ھ میں تقریباً سو برس کی عمر پا کر وفات پائی۔ موصوف کی میت کو بصرہ لاکر دفن کیا گیا۔

(۶۳۸) ۹/۱۰۰: الحافظ، الامام، الحجة ابو سعید عثمان بن سعید بن خالد البجستانی، الدارمی رحمہ اللہ ①

آپ ہرات اور اس طرف کے علاقوں کے محدث تھے۔ ابو الیمان البصرانی، سعید بن ابی مریم، سلیمان بن حرب، یحییٰ الواعظی اور ان کے طبقہ کے لوگوں سے حدیث سنی اور ابن المدینی، یحییٰ، احمد اور اسحاق سے اس فن میں مہارت حاصل کی اور تحصیل حدیث کے لیے بے پناہ سفر کیے۔ جبکہ آپ سے ابو عمر و احمد بن محمد الحیر، محمد بن یوسف اللہری، احمد بن محمد بن عبدوس الطراکلی، ابو نصر محمد بن محمد الفقیہ، حامد الرفاء اور دیگر بے شمار لوگوں نے حدیث بیان کی ہے۔

ابو الفضل یعقوب القراب کا قول ہے: ہم نے عثمان بن سعید جیسا آدمی نہیں دیکھا اور نہ خود انہوں نے اپنا مثل دیکھا۔ ابو حامد الأمشی کا قول ہے: میں نے عثمان، ذہلی اور یعقوب فسوی کا مثل نہیں دیکھا اور بعض کا قول ہے کہ دارمی، ابراہیم حربی کی نظیر تھے۔ میں کہتا ہوں: موصوف عثمان نے "سؤالات عن الرجال لیحیی بن معین" اور ایک "مسند کبیر" لکھی تھی۔ ان کے علاوہ جھیمہ کے رد میں بھی متعدد کتابیں لکھیں۔ یہ موصوف دارمی ہی ہیں جو ہرات میں ابن کرام کے سامنے خم ٹھونک کر کھڑے ہو گئے اور بالآخر اسے حرّات سے نکال کر ہی دم لیا۔

موصوف دارمی ایک قول کے مطابق ۲۰۰ھ میں پیدا ہوئے۔ ایک فاسد نے ایک بار ان سے پوچھا: اگر آپ علم والے نہ

① المرح والتعديل: 153/6، طبقات الحنابلة: 221/1، طبقات السبکی: 305/2، 306، البداية والنهاية: 69/11، طبقات الحفاظ: 274، شذرات الذهب: 176/2۔

ہوتے تو کیا ہوتے؟ تو آپ نے جواب دیا: میں نے عیب کا ارادہ کیا پروہ زینت بن گیا۔ موصوف دارمی نے ذی الحجہ ۲۸۰ھ میں وفات پائی۔

ہمیں ابوعلی الخلال نے اپنی سند کے ساتھ دارمی سے بیان کیا، وہ کہتے ہیں: ہمیں یحییٰ الحمائی نے، عبد اللہ بن نمیر سے انہوں نے مجاہد سے، انہوں نے شعبی سے، انہوں نے حضرت جابر بن شاذان سے بیان کیا، وہ فرماتے ہیں کہ نبی کریم ﷺ کا ارشاد ہے: "اگر تمہارے اندر موسیٰ بھی ظاہر ہو جائیں اور تم ان کی پیروی کرنے لگو اور مجھے چھوڑ دو تو تم سیدھی راہ سے گمراہ ہو جاؤ اور اگر وہ زندہ ہوتے، پھر میری نبوت (کا زمانہ) پاتے تو میری اتباع کرتے۔" ①

(۶۴۹) ۱۰۱/۹: الحافظ، الصدوق ابو الحسن علی بن عبد العزیز بن المرزبان بن ساہور، شیخ الحرم، البغوی البیہقی ②
آپ نے ایک "مسند" بھی لکھی۔ ابو نعیم، عفان، شعبی، مسلم بن ابراہیم، ابو عبید اور متعدد ائمہ محدثین سے حدیث سنی اور خوب سنی۔ اور آپ سے آپ کے بھتیجے ابو القاسم البغوی نے اور علی بن محمد بن مہر وہ القزوینی، ابوعلی حامد الرقاع، ابو الحسن بن مسلمہ القطان، عبد المؤمن بن خلف النسی طبرانی اور دیگر بے شمار لوگوں نے حدیث روایت کی ہے۔ نوے سے کچھ اوپر برس کی زندگی پائی۔ دار قطنی آپ کو ثقہ اور مامون ابن ابی حاتم صدوق کہتے ہیں۔ البتہ نسائی آپ پر برا فروختہ ہیں کیونکہ موصوف حدیث روایت کرنے کی اجرت لیتے تھے۔ لیکن یہ امر بھی بے غبار ہے کہ موصوف بڑے تنگ دست، خانہ کعبہ کے مجاور اور درویش تھے۔

ابن السنی کا قول ہے: مجھے یہ بات پہنچی ہے کہ جب لوگوں نے انہیں اس بات پر ملامت کی تو کہنے لگے: اے میری قوم! میں دو کڑیوں کے بیچ میں تھا۔ پس جب حجاج چلے گئے تو ابو نفیس قعیقعان نے آواز لگائی کہ کون باقی ہے؟ کسی نے کہا کہ صرف مجاورین۔ تو اس نے کہا کہ ٹھیک ہے۔ خانہ کعبہ بند کر دو۔

موصوف نے ۲۸۶ھ میں وفات پائی۔

ہمیں حسن بن علی نے اپنی سند کے ساتھ علی بن عبد العزیز سے بیان کیا، وہ کہتے ہیں: ہمیں ابو نعیم نے، وہ کہتے ہیں: ہمیں مسعودی نے عمرو بن مرہ سے، انہوں نے عبد اللہ بن سلمہ سے بیان کیا، وہ فرماتے ہیں کہ حضرت علی رضی اللہ عنہ ایک یہ دعا بھی مانگا کرتے تھے:

اللہم ثبتنا علی کلمۃ العدل، والہدی، والصواب وقوام الکتاب ہادین، مہدیین، راضین مرضیین، غیر ضالین ولا مضلین۔

"اے اللہ تو ہمیں عدل، ہدایت، درستی اور کتاب اللہ کی اصل والے کلمہ پر ثابت قدم رکھ۔ اس حال میں کہ ہم ہدایت

① مسند الدارمی: المقدمة: باب رقم: 39۔ مسند احمد: 371/3۔

② تہذیب التہذیب: 362/7 (583)، الجرح والتعديل: 1076/6، میزان الاعتدال: 143/3، لسان المیزان: 241/4، التہذیب: 183/5، سیر الاعلام: 348/13، الثقات: 377/8۔

دینے، ہدایت پانے والے، رب پر راضی رہنے والے اور ہم پر رب راضی ہو، نہ تو ہم بے راہ ہوں اور نہ بے راہ کرنے والے ہی ہوں۔“

(۶۵۰) ۱۰۲/۹ اس: الحافظ، الحجہ، محدث انطاکیہ ابو عمرو عثمان بن عبد اللہ بن محمد بن خرزاذہ الانطاکیہ ^{رحمۃ اللہ علیہ}

آپ عثمان بن خرزاذہ کے نام سے مشہور تھے۔ آپ نے عفان، ابوالولید الطیاسی، عمرو بن مرزوق، سعید بن عقیل، سعید بن منصور اور ان کے طبقہ کے لوگوں سے حدیث سنی۔ جبکہ آپ سے نسائی نے حدیث بیان کی ہے اور آپ کو ثقہ کہا ہے۔ ان کے علاوہ ابوعوانہ، ابن جوصاء، ضیثمہ، طرابلسی، هشام بن محمد الکندی اور دیگر بے شمار لوگوں نے حدیث بیان کی ہے اور امام طبرانی کو حدیث روایت کرنے کی اجازت بھی دی۔

محمد بن محمود الاھوازی کا قول ہے: میں نے جن جن کو دیکھا ہے، وہ ان سب سے بڑے حافظ تھے۔ امام حاکم انہیں ثقہ اور یاقوت کہتے ہیں۔ موصوف نے ذی الحجہ ۲۸۱ھ (یا ۲۸۲ھ) میں وفات پائی۔

ہمیں ابن غدیر نے اپنی سند کے ساتھ عثمان بن خرزاذہ سے بیان کیا، وہ کہتے ہیں: ہمیں احمد بن یونس نے، وہ کہتے ہیں: ہمیں ابواسرائیل نے فضیل ^{لفقی} اسی سے، انہوں نے مجاہد سے، انہوں نے حضرت ابن عمر ^{رضی اللہ عنہما} سے بیان کیا کہ

”(ایک مرتبہ) نبی کریم ^{صلی اللہ علیہ وسلم} نے عشاء کی نماز کو (اس قدر) مؤخر فرمایا کہ سونے والا سو گیا اور جاگنے والا بیدار ہو گیا اور تہجد پڑھنے والے نے (اٹھ کر) تہجد ادا کر لی۔ پھر آپ ^{صلی اللہ علیہ وسلم} باہر تشریف لائے اور نماز کھڑی کی گئی اور آپ ^{صلی اللہ علیہ وسلم} نے نماز ادا فرمائی اور (بعد میں) ارشاد فرمایا: اگر مجھے اپنی امت پر مشقت کا اندیشہ نہ ہوتا تو میں انہیں حکم دیتا کہ وہ اس نماز کو اس وقت اور اسی لمحے ادا کیا کریں۔“

(۶۵۱) ۱۰۳/۹: الحافظ، الثقہ، محدث شام ابو زرہ عبد الرحمن بن عمرو بن عبد اللہ بن صفوان بن عمرو الدمشقی،

النصری ^{رحمۃ اللہ علیہ}

آپ نے ہوزہ بن خلیفہ، ابو نعیم، احمد بن خالد الوہبی، ابومسہر الغسانی، عفان، سلیمان بن حرب اور ان کے طبقہ کے لوگوں سے حدیث بیان کی اور آپ سے ابو داؤد، ابن صاعد، ابوالعباس الاصم، الطحاوی، علی بن ابی العقب، طبرانی اور دیگر بے شمار لوگوں نے حدیث بیان کی ہے۔

① تہذیب الکمال: ۹۱۲-۹۰۷/۲، تہذیب التہذیب: ۱۱۴/۷ (۲۴۴)، تقریب: ۲/۸، الجرح والتعديل: ۸۱۶/۶، سیر الاعلام

۳۷۸/۱۳، الثقات: ۴۵۵۔

② تہذیب الکمال: ۸۰۶/۲، تہذیب التہذیب: ۲۳۶/۶ (۴۸۲)، تقریب: ۱/۴۹۳، الکاشف: ۱۷۸/۲، الجرح والتعديل: ۱۱۵۹/۵۔

ابو الیمون بن راشد جناب ابو زرعد کا قول نقل کرتے ہیں، وہ فرماتے ہیں کہ میں جب نہایت کم سنی میں ابو مسہر کی مجلس میں جا بیٹھا تو انہیں اس بات پر تعجب ہوا۔ احمد بن ابی الحواری آپ کا ذکر کرتے ہوئے کہتے ہیں: آپ الشباب کے شیخ ہیں۔ ابو حاتم نے آپ کو صدوق کہا ہے۔

میں کہتا ہوں: موصوف نے جمادی الآخرہ ۲۸۱ھ میں وفات پائی۔

(پہلی سند): ہمیں احمد بن سلامہ نے کتابہ محمد بن اسماعیل الطرسوسی سے بیان کیا۔

(دوسری سند): اور ہمیں نحوہ بنت محمد نے اپنی سند کے ساتھ ابو زرعد سے بیان کیا، وہ کہتے ہیں: ہمیں ابو الیمان نے، وہ کہتے

ہیں: ہمیں شعیب نے زہری سے بیان کیا کہ طاؤس بیان کرتے ہیں کہ میں نے جناب ابن عباس رضی اللہ عنہما سے دریافت کیا کہ لوگ یہ ذکر کرتے ہیں کہ نبی کریم ﷺ نے یہ ارشاد فرمایا ہے:

”جمعہ کے دن غسل کرو اور اپنے سروں کو دھوؤ چاہے تم جنابت سے نہ بھی ہو۔ اور خوشبو (بھی لگاؤ) (کہ کیا یہ بات

درست ہے) اس پر انہوں نے فرمایا: غسل والی بات تو ٹھیک ہے اور رہی خوشبو والی بات تو میں اسے نہیں جانتا۔“^①

اس حدیث کو امام بخاری رحمہ اللہ نے حکم سے بیان کیا ہے۔

(۶۵۲) ۹/۱۰۳: الحافظ، القاضی، الامام، شیخ الاسلام ابو اسحق اسماعیل بن اسحاق بن محمد شہ بصرہ حماد بن زید

الازدی، البصری، ثم البغدادی، المالکی رحمہ اللہ^②

آپ صاحب تصانیف اور عراق کے مالکیہ کے شیخ اور عالم تھے۔ ۱۷۹ھ میں پیدا ہوئے۔ محمد بن عبد اللہ الانصاری، قسطنطنیہ، مسلم، عبد اللہ بن رجا، اسماعیل بن ابی اویس سے حدیث سنی۔ قرأت قالون سے، فقہ احمد بن المعذل سے اور حدیث اور علل کا علم ابن المدینی سے حاصل کیا۔

اور آپ سے ابو بکر النجاد، ابو بکر الشافعی، حسن بن محمد بن کیسان، ابو بحر البہاری اور دیگر بے شمار لوگوں نے حدیث روایت کی ہے۔

بے شمار لوگوں نے آپ سے فقہ سیکھی۔ خطیب کا قول ہے: ابو اسحاق عالم، متقن اور فقیہ تھے۔ موصوف نے امام مالک کے مذہب کی تشریح بھی کی اور اسے مدلل و مبرہن بھی کیا۔ جہاں ایک مسند لکھی وہیں علوم القرآن پر بھی ایک لکھی۔ ایوب اور مالک کی احادیث کو جمع کیا۔

① صحیح البخاری: کتاب الجمعة: باب رقم: 6۔

② الجرح والتعديل: 157/2، تاریخ بغداد: 284/6، البداية والنهاية: 72/11، طبقات الحفاظ: 275، الديباج المذهب: 290-282/1، شذرات الذهب: 178/2، طبقات الفقہاء: 164-165۔

میں کہتا ہوں: موصوف نے ایک مؤطا بھی لکھی اور محمد بن حسن کے رد میں دوسوا جزاء پر مشتمل ایک ضخیم کتاب بھی لکھی جو ابھی غیر مکمل تھی۔ خطیب بیان کرتے ہیں: موصوف نے بغداد کو وطن بنالیا اور مرتے دم تک بغداد کے قاضی بھی رہے۔ علوم میں اتنا آگے بڑھے کہ ایک نشانی بن گئے۔ آپ نے "احکام القرآن" نامی ایک زبردست کتاب بھی لکھی جس کی نظیر پہلے کبھی دیکھی نہ گئی تھی۔ اس کے علاوہ "معانی القرآن" اور "کتاب القراءات" بھی لکھی۔

مبرد کا قول ہے: موصوف قاضی اسماعیل علم صرف میں مجھ سے بھی فائق ہیں۔ یحییٰ بن اشم نے ایک مرتبہ قاضی اسماعیل کو سامنے سے آتے دیکھا تو کہنے لگے: "مدینہ آ گیا" (یعنی علم کا ایک پورا شہر چلا آ رہا ہے)۔ نسائی نے کتاب الکنی میں اسماعیل قاضی کی ایک کنیت بھی ذکر کی ہے۔ موصوف کا ذی الحجہ ۲۸۲ھ میں اچانک انتقال ہو گیا۔ ^۱

(۶۵۳) ۱۰۵/۹: الحافظ، الحجو دا بوالفضل جعفر بن محمد بن ابی عثمان الطیالسی، البغدادی ^۱

آپ نے عفان، مسلم بن ابراہیم، عارم، اسحاق بن محمد القروی، سلیمان بن حرب اور دیگر بے شمار لوگوں سے حدیث بیان کی۔ جبکہ آپ سے ابن صاعد، اسماعیل الصقار، النجار، ابن شیح، اور ابوبکر الشافعی نے حدیث روایت کی ہے۔ غیلانیات میں آپ کے ایک عالی حدیث موجود ہے۔

احمد بن المنادی کا قول: جعفر بن محمد اتقان، حافظہ اور صدوق میں مشہور تھے۔ خطیب بیان کرتے ہیں: موصوف ثقہ، ثبت، خوش خط اور زبردست اخاز تھے۔ آپ نے رمضان ۲۸۲ھ میں وفات پائی۔

(۶۵۳) ۱۰۶/۹: الحافظ، الامام، الجوال ابو محمد فضل بن محمد بن مسیب الشعرانی، البہقی ^۲

آپ یمن کے حاکم بازام کی اولاد میں سے تھے جو نبی کریم ﷺ کے والاناہ مبارک پہنچنے پر اسلام لے آیا تھا۔ آپ نے سلیمان بن حرب، قالون عیسیٰ، سعید بن ابی مریم، عبد اللہ بن صالح، اسماعیل بن ابی اویس، ابوتوبہ حلی، ابوجعفر نفیلی اور بے شمار لوگوں سے حدیث سنی اور آپ سے ابن خزیمہ، ابن الشرقي، علی بن حمشاذ، ابو عبد اللہ بن الاخرم، محمد بن المؤمل اور نور آپ کے پوتے اسماعیل بن محمد بن الفضل اور دیگر بے شمار لوگوں نے حدیث بیان کی ہے۔


ابن مؤمل کا قول ہے: ہم لوگ یہ کہا کرتے تھے کہ بلاد اسلامیہ میں سوائے اندلس کے شاید کوئی شہر باقی بچا ہو جس میں موصوف فضل شعرانی تحصیل حدیث کے لیے داخل نہ ہوئے ہوں۔ حاکم بیان کرتے ہیں: موصوف ادیب، فقیہ، عابد و زاہد اور رجال کے عارف تھے۔ موصوف نے سر کے بال بڑھا رکھے تھے اس لیے شعرانی کہلاتے تھے۔ ابن ماکول کا قول ہے: موصوف نے خلف سے قرآن پڑھا اور قرأت سیکھی اور آپ کے پاس امام احمد سے مروی ان کی تاریخ بھی تھی اور مصیعی سے ان کی تفسیر

^۱ تاریخ بغداد: 189-188/7، طبقات الحنابلہ: 124-123/1، المنتظم: 154/5، طبقات الحفاظ: 276-275، شذرات الذهب: 178/2۔

سیکھی۔ ابن ابی حاتم بیان کرتے ہیں: ائمہ محدثین نے ان میں کلام کیا ہے۔

ابن الاخرم کہتے ہیں: اگرچہ فضل شعرانی صدوق تھے لیکن تشیع میں بے حد غالی تھے۔ حاکم کا قول ہے: شعرانی ثقہ ہیں، ان میں کیا جانے والا طعن بے دلیل ہے۔ موصوف شعرانی نے ۲۸۲ھ کے آغاز میں وفات پائی۔
(علامہ ذہبی اس طبقہ کے محدثین کے ذکر کے اختتام پر فرماتے ہیں):

اس دور میں اور اس کے قریب کے دور میں ائمہ محدثین کی بہتات تھی۔ میں نے یہاں ان کا عشر عشر بھی ذکر نہیں کیا۔ البتہ ان میں سے اکثر کا ذکر میں نے اپنی تاریخ میں کیا ہے۔ اسی طرح اس دور میں ائمہ اہل رائے اور ائمہ فروع کی بھی کثرت تھی۔ جبکہ دوسری طرف معتزلہ اور شیعہ کے اساطین اور عقل کے پیچھے دوڑنے والے اصحاب کلام کی بھی ایک کثیر تعداد بھی تھی۔ جنہوں نے اسلاف کی آثار نبویہ سے تمسک کی روش کو پس پشت ڈال رکھا تھا۔ ادھر حضرات فقہاء میں تقلید اور اجتہاد میں تناقض نے سر اٹھایا ہوا تھا۔ پس وہی ذات پاک ہے کہ جس کے قبضہ میں سارا خلق وامر ہے۔ پس تیرا بھروسہ اللہ ہی پر ہو، اے شیخ! اپنے اوپر ترس کھا، انصاف کا دامن تھام اور ان حافظان حدیث کو نگاہ حقارت سے مت دیکھ اور نہ ہی انہیں عیب کی نگاہ سے دیکھ اور ان کے بارے میں یہ گمان مت رکھ کہ یہ ہمارے زمانہ کے محدثین جیسے ہیں حاشا دکلا، میں نے اس طبقہ میں جن لوگوں کو بھی ذکر کیا ہے۔ اللہ ہی کی تعریف ہے کہ ان میں سے ہر ایک دینی بصیرت کا حامل اور راہ نجات کا عالم ہے۔ ہمارے زمانہ کا کوئی بڑے سے بڑا محدث بھی ان کی معرفت حدیث کے رُجہ تک پہنچنے سے قاصر ہے۔ میرا گمان ہے کہ خواہشات نفسانیہ کے ہاتھوں میں مغلوب ہو کر اگر تمہیں صاف صاف کہنا مشکل ہو تو تم زبان حال سے یہ نہ کہنے لگو کہ ”بھائی! یہ احمد کون صاحب تھے؟ یہ ابن المدینی کون ہیں؟ یہ ابو زرعد اور ابو داؤد کیا چیز ہیں؟ ارے! یہ تو صرف محدثین ہیں، انہیں فقہ کی کیا سادہ بدھ۔ انہیں تو فقہ کے اصول و مبادی تک کی خبر نہیں۔ یہ بھلا رائے کو کیا سمجھیں گے؟ یہ لوگ تو بیان، معانی اور دقائق سے بالکل نا بلد ہیں، برہان و دلیل، منطق و حجت سے انہیں دور کا بھی واسطہ نہیں۔ یہ لوگ رب تعالیٰ کو دلیل سے کیا جانیں۔ ان کا شمار ملت کے فقہاء کے کسی کھاتے میں نہیں!!!! اس لیے میری تو یہی فہمائش ہے کہ یا تو بربادی سے خاموش رہ اور اگر بولنا ہی ہے تو علم کے ساتھ بول۔ اور علم نافع تو وہی ہے جو ان جیسوں سے ملتا ہے۔ البتہ تیری ائمہ فقہ کی طرف نسبت ہمارے زمانے کے محدثین کی ائمہ حدیث کی طرف نسبت جیسی ہے۔ بات نہ تیری ہے اور نہ میری۔ فضیلت والوں کو تو فضیلت والے ہی سمجھ سکتے ہیں۔ پس جو اللہ سے ڈرتا ہے، وہ اللہ کو یاد بھی رکھتا ہے اور اپنی تقصیروں کو جانتا بھی ہے اور مانتا بھی ہے اور جاہ و جہالت کا رسیا اور اس کے بل پر بولنے کا عادی ہو، شر اور پندار اس کا شیوہ ہو، اس سے کنارہ کشی کر اور اسے اپنی بے راہ روی میں گم گشتہ رہنے دے، یہ اپنے بھٹکنے کا انجام اور اس کا وبال دیکھ کر ہی دم لے گا۔ ہم اللہ ہی سے سوال کرتے ہیں کہ وہ ہمیں معافی دے اور عافیت و سلامتی میں رکھے۔



دسواں طبقہ

ائمہ محدثین کے اس طبقہ میں ننانوے حفاظ کا تذکرہ ہے۔^①

(۶۵۵) ۱۰/۱: الحافظ، البارع ابواسحاق ابراہیم بن اورمہ الاصبہانی رحمۃ اللہ علیہ ^②

آپ اپنے زمانہ میں بغداد کے ”مفید“ تھے۔ محمد بن بکار، صالح بن حاتم بن وردان، عاصم بن نصر عمرو بن علی الفلاس اور ان کے طبقہ کے لوگوں سے حدیث سنی اور آپ سے ابن ابی الدنیا، محمد بن یحییٰ بن مندہ، ابوبکر الباغندی اور ایک جماعت نے حدیث بیان کی ہے۔

دارقطنی آپ کو ثقہ، حافظ اور نبیل کہتے ہیں۔ ابن المنادی کا قول ہے: ہم نے ان جیسا محدث نہیں دیکھا۔ بیمار رہتے تھے اور عباس الدوری کے پاس زیادہ آتے جاتے تھے۔ حافظ ابو نعیم کا قول ہے: حفظ و معرفت میں جناب ابراہیم اپنے زمانہ پر سبقت لے گئے تھے۔ عراق میں سکونت اختیار کر لی جہاں لوگ آپ کے ”فائدہ“ کو لکھتے تھے۔

میں کہتا ہوں: آپ کی حدیث پھیل نہ سکی۔ کیونکہ آپ نے صرف پچپن برس کی عمر پائی تھی۔

ابن المنادی وغیرہ نے آپ کا سن وفات ۲۶۶ھ کا اخیر بتلایا ہے۔

میں کہتا ہوں کہ اسی سال ان محدثین نے بھی وفات پائی:

☆ قاضی اصہبان الفقیہ صالح بن احمد بن محمد بن حنبل الشیبانی رحمۃ اللہ علیہ

☆ المحدث ابو جعفر محمد بن عبد الملک بن مروان الدیقی الواسطی رحمۃ اللہ علیہ

☆ العلامة محمد بن شجاع بن النعمان البغدادی، صاحب تصانیف کثیرہ رحمۃ اللہ علیہ

ہمیں ابن القواس نے اپنی سند کے ساتھ ابراہیم بن اورمہ سے بیان کیا، وہ کہتے ہیں: ہمیں عبید اللہ بن معاذ نے، وہ کہتے

ہیں: ہمیں میرے والد نے، وہ کہتے ہیں: ہمیں شعبہ نے عبد العزیز بن صہیب سے، انہوں نے حضرت انس رضی اللہ عنہ سے بیان کیا:

”نبی کریم صلی اللہ علیہ وسلم نے صوم وصال رکھنے سے منع فرمایا۔“

① اس طبقہ میں بظاہر زیادہ کا تذکرہ ہے لیکن چونکہ ان میں سے بعض ”حافظ“ نہیں اور بعض دور دریا رہنے یا ضعیف ہونے کی وجہ سے باوجود ”حافظ“ کے مشہور نہ ہو سکے تھے۔ اس لیے ان کا شمار اس قطار میں نہیں۔ گو ان کا تذکرہ موجود ہے۔

② الجرح والتعديل: 88/2، تاریخ بغداد: 43-42/6، طبقات الحفاظ: 277، شذرات الذهب: 151/2، المنتظم: 56/5-57۔

(۶۵۶) ۱۰/۲: الحافظ، الامام شیخ الاسلام ابو عبد الرحمن بن مخلد القرطبی ^{رحمہ اللہ} ①

آپ نے "المسند الکبیر" اور ایک ایسی جلیل القدر تفسیر لکھی جس کے بارے میں ابن حزم جیسے نقاد نے بھی بے ساختہ یہ کہا کہ ایسی تفسیر کبھی لکھی نہیں گئی۔ رمضان ۲۰۱ھ میں پیدا ہوئے۔ یحییٰ بن یحییٰ اللیثی القرطبی، ابو مصعب الزہری، یحییٰ بن بکیر ابراہیم بن منذر الحزامی، ذہیر بن عباد، صفوان بن صالح، یحییٰ بن عبد الحمید الحمائی، ابن نمیر، ابن ابی شیبہ اور ان جیسے کبار محدثین سے حدیث سنی۔ مشرق و مغرب گھوم گئے۔ آپ کے شیوخ کی تعداد ۲۸۰ سے زیادہ کی بتلائی جاتی ہے۔ آپ سے آپ کے بیٹے احمد نے اور احمد بن عبد اللہ الاموی، اسلم بن عبد العزیز، محمد بن عمر بن لبابہ، حسن بن سعید، عبد اللہ بن یونس المقبری اور دیگر بے شمار لوگوں نے حدیث بیان کی ہے۔

موصوف قرطبی امام، علم قدوہ اور مجتہد تھے۔ کسی کی تقلید نہ کرتے تھے۔ ثقہ، حجت، صالح، عبادت گزار، تہجد گزار، گریہ و زاری کرنے والے اور یکتائے روزگار تھے۔ ابن ابی خثمہ آپ کا ذکر کرتے ہوئے کہتے ہیں: ہم انہیں "جاروب" کہا کرتے تھے۔ کیونکہ انہوں نے جملہ بلاد اسلامیہ کی خاک چھان ماری تھی اور وہ جہاں بھی ہوتے تھے وہاں کا کوئی فرد ہمارے پاس آنے کا محتاج نہ رہتا تھا۔

ابو الولید الفرضی کا قول ہے: قرطبی نے اندلس کو حدیث سے معمور کر دیا تھا۔ ابو عبد الملک القرطبی اپنی تاریخ میں لکھتے ہیں: قرطبی دراز قد، گنجان داڑھی، بلند بینی اور گھٹیلے بدن والے تھے۔ طبیعت میں انکساری تھی۔ جنازوں میں اہتمام سے شرکت کرتے، خود موصوف قرطبی کہا کرتے تھے۔ میں اس شخص کو جانتا ہوں جس کے پاس تحصیل علم کے زمانہ میں بند گوبھی کے پتوں کے سوا کھانے کو اور کچھ نہ ہوتا تھا۔

امام طبرانی سے مروی ہے، وہ کہتے ہیں: جب میں عراق سے لوٹا تو یحییٰ بن بکیر نے مجھے اپنے پہلو میں بٹھایا اور مجھ سے سات احادیث سنیں۔ لوگوں نے "اہل اثر" کے مذہب کے اظہار پر موصوف طبرانی پر بے حد تعصب کیا۔ چنانچہ میرا اندلس محمد بن عبد الرحمن مروانی نے لوگوں کو آپ سے دفع کیا اور آپ کی کتابیں لکھوائیں اور آپ سے یہ کہا: "اپنا علم پھیلاؤ اور عام کرو۔"

موصوف طبرانی بیان کرتے ہیں: میں نے اندلس میں مسلمانوں کے لیے (حدیث اور علم دین کا) وہ درخت لگایا ہے جسے دجال ہی آکر اکھیڑے تو اکھیڑے۔ ابن حزم کا قول ہے: موصوف طبرانی امام احمد کے اور بخاری، مسلم اور نسائی کے مقابلے کے علم حدیث کے میدان کے شہسوار تھے۔ طبرانی خود بیان کرتے ہیں: میں تحصیل علم کے لیے جس کے پاس بھی سفر کر کے گیا، پایادہ گیا۔

① تاریخ علماء الاندلس: ۱/۹۱، ۹۳، طبقات الحنابلہ: ۱/۱۲۰، البرایۃ والنہایۃ: ۱۱/۵۶، ۵۷، طبقات الحفاظ: ۲۷۷، طبقات المفسرین: ۱/۱۱۶، ۱۱۷، شذرات الذہب: ۲/۱۶۹، المنتظم: ۵/۱۰۰-۱۰۱۔

موصوف کی نیکی، عبادت گزاری اور سخاوت زبان زد خلافت تھی۔ حتیٰ کہ اپنے کپڑے تک دوسروں کو دے دیتے تھے۔ موصوف مستجاب الدعاء تھے۔ کہتے ہیں کہ آپ ہر رات تیرہ رکعت میں پورا قرآن پڑھ ڈالتے تھے۔ جبکہ دن روزہ سے رہتے۔ یہ تو میدانِ عبادت کا حال تھا۔ جبکہ جہاد کے ستر معرکوں میں شرکت کر کے دادِ شجاعت بھی لی اور غازیانِ اسلام کی صف میں ممتاز جگہ پائی۔ مجاہدی الآخرہ ۶۷ھ میں علم و عمل کا یہ چراغ مدتوں ٹمٹما ٹمٹما کر بالآخر بجھ گیا۔

اسی سال ان ائمہ محدثین نے بھی اس دنیائے دروں کو داغِ مفارقت دے دیا تھا:

☆ العلامة ابو محمد عبد اللہ بن مسلم بن قتیبہ الدینوی رحمۃ اللہ علیہ۔ متعدد کتب کے مصنف

☆ محدث مکہ محمد بن اسماعیل بن سالم الصائغ رحمۃ اللہ علیہ

☆ محدث دمشق یزید بن محمد بن عبد الصمد ابو محمد الدمشقی رحمۃ اللہ علیہ

☆ المسند ابو بکر محمد بن احمد بن ابی العوام بن یزید الریاحی رحمۃ اللہ علیہ

ہمیں محمد بن عطاء اللہ نے غر میں اپنی سند کے ساتھ امام قرطبی سے بیان کیا، وہ کہتے ہیں: ہمیں ہانی بن متوکل نے معاویہ بن صالح سے، انہوں نے ایک آدمی سے، انہوں نے ایک آدمی سے، انہوں نے مجاہد سے، انہوں نے حضرت علی بن ابی طالب رضی اللہ عنہ سے بیان کیا، وہ فرماتے ہیں: ”اگر میں اللہ کا ذکر کرنا بھول جاتا ہوں تو نبی کریم صلی اللہ علیہ وسلم پر صلوٰۃ بھیجنے کے ذریعے ہی رب تعالیٰ کا تقرب حاصل کر پاتا ہوں کہ میں نے نبی کریم صلی اللہ علیہ وسلم کو یہ ارشاد فرماتے سنا ہے کہ ”جبرئیل علیہ السلام نے عرض کیا: اے محمد صلی اللہ علیہ وسلم! رب تعالیٰ ارشاد فرماتے ہیں:

جس نے آپ پر دس مرتبہ درود بھیجا! اس نے میری ناراضی سے امان کو واجب کر لیا۔

(۶۵۷) ۱۰/۳: الامام، القدودہ، شیخ بغداد ابو بکر احمد بن محمد بن الحجاج الفقیہ المروزی رحمۃ اللہ علیہ ①

آپ امام احمد کے اجل اصحاب میں سے تھے۔ آپ کے والد خوارزم کے جبکہ والدہ مرذویہ کی تھیں۔ ایک زمانہ امام احمد کی چوکت کے کھونٹے بنے رہے اور انہیں سے علم اور عمل دونوں کو حاصل کیا۔ محمد بن منہال الضریر، محمد بن عبد اللہ بن نمیر، عبید اللہ قواریری، احمد بن حنبل، ہارون بن معروف، سرتج بن یونس اور ان کے طبقہ کے لوگوں سے حدیث سنی اور آپ سے الفقیہ ابو بکر الخلال، محمد بن مخلد العطار، محمد بن عیسیٰ بن ولید اور دیگر بے شمار لوگوں نے حدیث روایت کی ہے۔

ہمیں ابراہیم بن اسماعیل القرشی نے ابو الفجر اسعد بن روح اور عائشہ بنت معر سے کتابتہ بیان کیا، وہ دونوں اپنی سند کے ساتھ احمد بن محمد بن حجاج المروزی سے بیان کرتے ہیں، وہ کہتے ہیں: ہمیں محمد بن ابی بکر البصری، وہ کہتے ہیں: ہمیں سلام نے ثابت سے، وہ حضرت انس رضی اللہ عنہ سے بیان کرتے ہیں، وہ فرماتے ہیں:

① تاریخ بغداد: 425-423/4، طبقات الفقہاء: ص 170، طبقات الحنابلہ: 63، 56/1، الوافی بالوفیات: 393/7، شذرات الذهب: 166/2، المنتظم: 94/5-95۔

”رب تعالیٰ نے حضرت یوسف علیہ السلام کی طرف وحی بھیجی (اور دریافت فرمایا) اے یوسف! جب تیرے بھائیوں نے تجھے مار ڈالنے کا ارادہ کر لیا تھا تو تجھے (ان سے) کس نے بچایا؟ انہوں نے عرض کیا: اے میرے رب! تو نے۔ (پھر) رب تعالیٰ نے فرمایا: جب تو نے اس عورت کا ارادہ کیا تو تجھے (اس سے) کس نے بچایا؟ انہوں نے عرض کیا: اے میرے رب! تو نے۔ (پھر) رب تعالیٰ نے فرمایا: پھر تجھے کیا ہوا کہ تو مجھے بھول گیا اور تو نے مخلوق کو یاد رکھا؟ انہوں نے عرض کیا: اے میرے رب! ایک کلمہ تھا جو میری زبان نے ادا کیا تو تو نے اس کے ذریعے میرے دل کو سکون بخشا۔ رب تعالیٰ نے فرمایا: میری عزت کی قسم! میں تجھے چند برس تک قید میں ضرور ڈالوں گا۔“

ہمیں عبدالرحمن بن محمد نے کتابۃ بیان کیا، وہ کہتے ہیں: ہمیں عمر بن محمد نے اپنی سند کے ساتھ احمد بن اصرم اور ابوبکر مروزی سے بیان کیا، وہ دونوں کہتے ہیں: ہمیں امام احمد کے رفیق محمد بن نوح نے، وہ کہتے ہیں: ہمیں اسحاق ازرق نے عبید اللہ سے، انہوں نے نافع سے، انہوں نے حضرت ابن عمر رضی اللہ عنہما سے بیان کیا کہ نبی کریم ﷺ کا ارشاد ہے:

”ہر اُمت کا کچھ حصہ جنت میں اور کچھ حصہ جہنم میں جائے گا۔ سوائے اس اُمت کے کہ یہ پوری کی پوری جنت میں جائے گی۔“

اسحاق بن داؤد کا قول ہے: میں نہیں جانتا کہ کوئی ابوبکر مروزی سے زیادہ اسلام پر ثابت قدم اور قائم ہو۔ ابوبکر بن صدقہ بیان کرتے ہیں: میں نہیں جانتا کہ کسی نے مروزی سے زیادہ دین کا دفاع کیا ہو۔ خلال کا قول ہے: مروزی جہاد پر نکلے تو لوگوں نے سامرا تک ان کی مشایعت کی۔ وہاں مروزی انہیں واپس بھیجنے لگے تو لوگ نہ مانے، اس پر سامرا تک ان کے ساتھ آنے والوں کو گنا تو ان کی تعداد پچاس ہزار نکلی۔

موصوف نے جمادی الاولیٰ ۲۷۵ھ میں وفات پائی۔ اگرچہ دوسرے لوگ فنون حدیث میں موصوف پر فائق تھے، لیکن آپ سنت کے امام اور سنت کے سخت پیروکار تھے۔ بڑی عظمت اور جلال کے مالک تھے۔ اسی سال محدث بغدادی بن ابی طالب جعفر بن زبرقان بھی اپنے خالق حقیقی سے جا ملے۔ ابن قتیبہ: اگرچہ ابن قتیبہ علم کا برتن تھے لیکن علم حدیث میں اتنا درک نہ رکھتے تھے اس لیے میں نے ان کا (تفصیلی) ذکر نہیں کیا۔

(۶۵۸) ۱۰/۴: الامام، الحافظ ابو عیسیٰ محمد بن سورۃ السلمی الترمذی الضریحیؒ

”جامع الترمذی“ اور ”کتاب العلل“ جیسی شہرہ آفاق کتب کے مصنف آپ ہی ہیں۔ ہمیں محمد بن قایماذ اور ایک

① تہذیب الکمال: ۱۲۵۵/۳، تہذیب التہذیب: ۳۸۷/۹، تقریب: ۱۹۸/۲، الکاشف: ۸۶/۳، میزان الاعتدال: ۶۷۸/۳، لسان المیزان: ۳۷۱/۷، الانساب: ۳۶۱/۲، المعین: ۱۱۷۸، الوافی بالوفیات: ۲۹۴/۴، طبقات الحفاظ: ۲۷۸، العبر: ۴۴۲/۱-۴۴۴، دیوان الاسلام: ۵۸۷۔

جماعت نے اپنی سند کے ساتھ امام ابو یسٰیٰ ترمذی سے بیان کیا، وہ کہتے ہیں: ہمیں زیاد بن ایوب نے، وہ کہتے ہیں: محارب بن لیث سے، انہوں نے عبد الملک سے، انہوں نے عکرمہ سے، انہوں نے حضرت ابن عباس رضی اللہ عنہما سے بیان کیا کہ نبی کریم ﷺ کا ارشاد ہے:

”نہ تو اپنے بھائی سے جھگڑ اور نہ اس کا مذاق اڑا اور نہ اس سے کوئی ایسا وعدہ کر کہ تو اسے نباہ نہ سکے۔“^①

امام ترمذی فرماتے ہیں: (سند میں مذکور) عبد الملک میرے نزدیک ابن بشیر ہے۔

میں کہتا ہوں: بسا اوقات معمولی ہنسی مذاق کی رخصت ہوتی ہے۔

آپ نے قتیبہ بن سعید، ابو معصب، ابراہیم بن عبد اللہ ہروی، اسماعیل بن موسٰی السدی، سوید بن نصر، علی بن حجر، محمد بن عبد الملک بن ابی الشوارب، عبد اللہ بن معاویہ الحنفی اور ان کے طبقہ کے لوگوں سے حدیث سنی۔ جبکہ حدیث میں تفقہ امام بخاری رحمہ اللہ سے حاصل کیا اور آپ سے حدیث روایت کرنے والوں میں مکحول بن فضل، محمد بن محمود بن عنبر، حماد بن شا کر عبد بن محمد (یہ سب نسبی ہیں) اور حشیم بن کلیب الشاشی، احمد بن علی بن حسنویہ، ابو العباس المحبوبي، اور دیگر بے شمار لوگوں نے حدیث بیان کی ہے۔

ابن حبان ”الشفقات“ میں رقم طراز ہیں: موصوف ابو یسٰیٰ ترمذی ان لوگوں میں سے تھے جنہوں نے حدیث کو جمع و تصنیف بھی کیا اور اس کو حفظ بھی کیا۔ ابو سعد اور یسیٰ کا قول ہے: حدیث کے حفظ و یادداشت میں موصوف کی مثال دی جاتی تھی۔ حاکم بیان کرتے ہیں: میں نے عمر بن علک کو یہ کہتے سنا ہے:

”امام بخاری رحمہ اللہ“ اس دنیا سے رخصت ہو گئے اور وہ خراسان میں اپنے پیچھے علم، حفظ، اور زہد و ورع میں امام ترمذی کا مثل چھوڑ کر نہ گئے۔ خوفِ الہی سے اس قدر روتے تھے کہ بینائی جاتی رہی اور مدتوں نابینا رہے۔

ہمارے شیخ ابن دقیق العید کا قول ہے: ترمذی: (تاء کے) کسرہ کے ساتھ ہے۔ یہی مشہور اور زبانِ زو خاص و عام ہے۔ گویا کہ یہ اعراب تو اتر کے درجہ تک پہنچا ہوا ہے۔ مومن ساجی بیان کرتے ہیں: میں نے عبد اللہ بن محمد الانصاری کو یہ کہتے سنا ہے کہ ترمذی میں تاء پر ضم ہے۔

ابو علی منصور بن عبد اللہ الخالدی امام ترمذی کا یہ قول نقل کرتے ہیں: میں نے ”الجامع“ لکھ کر اسے حجاز، عراق اور خراسان کے علماء پر پیش کیا، پس ان سب نے اور میرے گھر والوں نے اس کتاب پر بے حد خوشی کا اظہار کیا گویا کہ یہ کتاب میرے گھر میں ایک بولتا پیغمبر تھی (یعنی رسول اللہ ﷺ کے سچے اور صحیح ارشادات کا مجموعہ تھی)۔

ابو نصر عبد الرحیم بن عبد الحق الیوسفی کا قول ہے: امام ترمذی کی ”الجامع“ چار قسم پر ہے۔ ① جس کی صحت قطعی ہے۔ ② جو ابوداؤد اور نسائی کی شرط پر ہے۔ ③ جس کو لا کر امام موصوف نے اس کی علت کو واضح کر دیا ہے۔ ④ جس کی علت کو ظاہر کرنے کے بعد امام موصوف فرماتے ہیں: میں یہ حدیث اس کتاب میں صرف اس لیے لایا ہوں کہ اس پر بعض فقہاء کا

عمل ہے۔

کہتے ہیں کہ بعض محدثین نے امام موصوف کا یوں امتحان لیا کہ ان پر آپ کی چالیس غریب احادیث پڑھ دیں، لیکن امام موصوف نے وہ سب احادیث زبانی سنا دیں۔ اس پر انہوں نے کہا کہ میں نے آپ جیسا کوئی نہیں دیکھا۔ اور اسی نے اپنی سند کے ساتھ بیان کیا ہے کہ موصوف امام ابو عیسیٰ ترمذی فرماتے ہیں: ایک دفعہ میں مکہ کے رستے میں سفر پر تھا۔ پس میں نے (اسی) دوران ایک شیخ کی حدیث کے دو جز میرے ساتھ تھے مگر ان میں سے ایک تو خاص نکلا۔ اب شیخ کی ان خالی پر اوراق نگاہ پڑ گئی تو کہنے لگے: کیا تمہیں مجھ سے شرم نہیں آتی؟ میں نے کہا کہ مجھے یہ احادیث زبانی از بر ہیں اور میرا ایک جز خالی ہو گیا (یعنی مٹ گیا ہے)

کہنے لگے: اچھا وہ احادیث سناؤ۔ میں نے وہ سب احادیث سنا دیں وہ نہ مانے اور کہنے لگے: تم نے میرے آنے سے پہلے یہ احادیث یاد کر لیں تھیں۔ اس پر میں نے کہا: اچھا پھر آپ مجھے ان کے علاوہ چند احادیث سنائیں تو انہوں نے مجھے چالیس احادیث سنائیں جو میں نے من و عن دہرا دیں اور ایک حرف میں بھی خطانہ کی۔

امام موصوف کو یہ شرف بھی حاصل ہے کہ امام بخاری رحمہ اللہ وغیرہ نے بھی آپ سے حدیث سنی۔ موصوف تیرہ رجب ۲۷۹ھ (یا ۲۷۵ھ) میں ترمذ میں اپنے خالق حقیقی سے جا ملے۔

اسی سال ان آئمہ نے بھی وفات پائی:

☆ المسند، المحدث احمد بن حنبل بن ثابت ابو جعفر البرجلانی۔ برجلان یہ بغداد کا ایک محلہ ہے جس کی طرف منسوب ہو کر برجلانی کہلائے۔

☆ المسند ابراہیم بن عبد اللہ العیسیٰ الکوفی۔ خاتمہ اصحاب کعب۔

☆ محدث مکہ ابو یحییٰ عبد اللہ بن احمد بن ابی مسرہ

☆ المحدث جعفر بن محمد بن شاكر۔ موصوف نے بغداد میں توڑے برس کی عمر پا کر وفات پائی۔

(۶۵۹) ۵/۱۰: حافظ کبیر، المفسر ابو عبد اللہ محمد بن یزید القزوينی بن ماجہ الربعی رحمہ اللہ

”سنن ابن ماجہ“ جیسی شہرہ آفاق کتاب کے مصنف آپ ہی ہیں۔ اس کے علاوہ تفسیر اور تاریخ پر بھی کتابیں رقم کیں۔ دیار قزوین کے محدث ہونے کے شرف سے سرفراز تھے۔ ۱۹۰ھ میں پیدا ہوئے۔ محمد بن عبد اللہ بن نمیر، جبارہ بن مفلس، ابراہیم بن منذر الحزامی، عبد اللہ بن معاذ، ہشام بن عمار، محمد بن ریح، داؤد بن رشید اور ان کے طبقہ کے لوگوں سے حدیث سنی اور آپ سے محمد بن عیسیٰ الالبہری، ابو عمر، احمد بن محمد بن حکیم، ابوالحسن القطان، سلیمان بن یزید القاسمی، احمد بن روح البغدادی اور دیگر بے شمار لوگوں نے حدیث روایت کی ہے۔

① تہذیب الکمال: ۱۲۹۱/۳، تہذیب التہذیب: ۵۳۰/۹، تقریب: ۲۲۰/۲، الکاشف: ۱۱۰/۳، طبقات الحفاظ: ۲۷۸، معجم طبقات الحفاظ: ص: ۱۷۱، الوافی بالوفیات: ۲۲۰/۵، معجم المؤلفین: ۱۱۵-۱۱۶۔

موصوف ابن ماجہ خود فرماتے ہیں: میں نے یہ "السنن" ابو زرہ پر پیش کی تو انہوں نے اس کا بغور جائزہ لینے کے بعد کہا میرا خیال ہے کہ اگر یہ کتاب لوگوں کے ہاتھوں تک پہنچ گئی تو یہ (متداول) جوامع یا ان میں سے اکثر معطل ہو کر رہ جائیں گی۔ پھر یہ بھی کہا کہ کاش اس میں ضعیف اسناد والی تیس احادیث نہ ہی ہوتیں تو اچھا تھا۔ ابو یعلیٰ الخلیلی کا قول ہے: ابن ماجہ بڑے درجہ کے ثقہ، متفق علیہ اور قابل استدلال و احتجاج ہیں۔ بڑے حفظ و معرفت کے مالک تھے۔ کوفہ، بصرہ، عراق، مکہ، شام اور مصر وغیرہ کے علمی سفر بھی کیے۔

میں کہتا ہوں: سنن ابن ماجہ بڑی عمدہ کتاب ہے۔ کاش! اس میں چند کمزور احادیث نہ ہی ہوتیں۔ البتہ وہ بھی زیادہ نہیں۔ امام موصوف نے ۲۲ رمضان ۲۷۳ھ (یا ۲۸۳ھ) میں وفات پائی۔ رحمہ اللہ۔ موصوف کی "السنن" میں بتیس کتابیں ہیں۔ ابو الحسن القطان جو صاحب ابن ماجہ ہیں، بیان کرتے ہیں: "السنن" میں ۱۵۰۰ ابواب ہیں جن میں کل چار ہزار احادیث ہیں (باب اور کتاب کی اصطلاحات سے اہل علم بخوبی واقف ہیں۔ نسیم) اور ۳۰۰ھ میں محدث نصیبین اسحق بن سيار نے داعی اجل کو لبیک کہا۔

ہمیں عبدالحق البعلی نے اپنی سند کے ساتھ ابن ماجہ سے بیان کیا، وہ کہتے ہیں: ہمیں اسماعیل بن حفص نے، وہ کہتے ہیں: ہمیں ابو بکر عیاش نے اعمش سے، انہوں نے ابوسفیان سے، انہوں نے حضرت جابر رضی اللہ عنہ سے بیان کیا کہ نبی کریم ﷺ کا ارشاد ہے: "جب مردے کو قبر میں اتار دیا جائے تو اسے آفتاب کو غروب ہوتا دکھایا جاتا ہے پس وہ اٹھ بیٹھ کر اپنی آنکھیں ملنے لگتا ہے اور کہتا ہے: ذرا مجھے نماز تو پڑھنے دو۔"

اس حدیث کو ضیاء مقدسی نے "المختارہ" میں ابن قدامہ سے روایت کیا ہے۔

(۶۶۰) ۶/۱۰: الحافظ، الحجۃ ابو الفضل احمد بن سلمہ النیشاپوری، البراز، المعدل رحمہ اللہ ①

بلخ اور بصرہ کے علمی اسفار میں موصوف امام مسلم رحمہ اللہ کے ہمراہ تھے۔ قتیبہ بن سعید، ابن راہویہ، عبد اللہ بن معاویہ، ابو کریم عثمان بن ابی شیبہ اور ان کے طبقہ کے لوگوں سے حدیث سنی اور آپ سے حدیث بیان کرنے والوں میں ابو زرہ، ابن دارہ (یہ دونوں آپ کے شیخ بھی ہیں) ابو حامد بن الشرقي، ابو الفضل محمد بن ابراہیم اور ائمہ محدثین کا ایک طبقہ شامل ہے۔ موصوف نے صحیح مسلم کے طرز پر ایک "المستخرج" بھی لکھی۔ ہمارے شیخ ابو القاسم نصر آبادی کا قول ہے کہ میں نے ابو علی الثقفی کو خواب میں دیکھا تو انہوں نے مجھے وصیت کی کہ احمد بن سلمہ کی "صحیح" کو لازم پکڑنا۔ علی بن عیسیٰ بیان کرتے ہیں: میں نے احمد بن سلمہ کو یہ کہتے سنا ہے: میرے والد نے اسحاق کو اس بات کا مشورہ کرنے کے لیے کھانے پر بلایا کہ میں قتیبہ کے پاس تحصیل علم کے لیے جاؤں یا نہ جاؤں۔ چنانچہ انہوں نے کہا کہ میرا یہ بیٹا قتیبہ کے پاس جانے کے لیے بہت اصرار کر رہا ہے۔ بھلا

① الجرح والتعديل: 54/2، تاریخ بغداد: 187، 186/4، طبقات الحفاظ: 279، شذرات الذهب: 192/2۔

آپ کی رائے کیا ہے؟ پھر یہ بھی بتایا کہ مجھے اپنے اس بیٹے سے بے حد پیار ہے۔ چنانچہ موصوف اسحاق نے ایک نظر میری طرف دیکھا پھر کہنے لگے: یہ میری مجلس میں میرے بہت قریب بیٹھتا ہے۔ اس نے مجھ سے بہت ساری احادیث سن لی ہیں جبکہ ابورجاء کے پاس وہ احادیث ہیں جو ہمارے پاس نہیں۔ میری رائے ہے کہ آپ اسے جانے دیں۔ اللہ جانے اسے کسی دن بہت فائدہ ہو۔

موصوف ابن سلمہ نے جمادی الآخری ۲۸۶ھ میں جان جان آفریں کے سپرد کر دی۔

اسی سال ان اکابر نے بھی وفات پائی:

☆ شیخ الصوفیہ ابوسعید خراز رحمۃ اللہ علیہ

☆ راوی سیرت ابوسعید عبدالرحیم بن عبداللہ بن عبدالرحیم بن البرقی رحمۃ اللہ علیہ

☆ (اپنے زمانہ کے بے مثل شاعر) ابوعبادہ ولید بن عبید الطائی البحرانی رحمۃ اللہ علیہ

☆ المسند احمد بن علی البغدادی الخزار رحمۃ اللہ علیہ

☆ احمد بن المعلى الدمشقی القاضی رحمۃ اللہ علیہ

☆ اصحاب عبدالرزاق رحمۃ اللہ علیہ یمن میں

☆ ابراہیم بن سوید السامی رحمۃ اللہ علیہ

☆ ابراہیم بن برہ الصنعانی رحمۃ اللہ علیہ

☆ حسن بن عبدالاعلیٰ الیوسی رحمۃ اللہ علیہ

☆ محمد بن وضاح القرطبی رحمۃ اللہ علیہ۔ ان کے علاوہ بھی متعدد ائمہ محدثین اور اکابر علماء نے اسی سال وفات پائی۔

(۶۶۱) ۱۰/۷: الامام، الحافظ، شیخ خراسان ابواسحاق ابراہیم بن ابی طالب محمد بن نوح بن عبداللہ النیشاپوری رحمۃ اللہ علیہ ①

موصوف نے اسماعیل بن راہویہ، محمد بن ابان البغلی، محمد بن مہران، داؤد بن رشید، ابومصعب اور ان کے طبقہ کے لوگوں سے حدیث سنی اور آپ سے ابن خزیمہ ابوالولید، حسان بن محمد اور نیشاپور کے بے شمار لوگوں نے حدیث روایت کی ہے۔

موصوف بڑی شان کے مالک تھے۔ حاکم کا قول ہے: حدیث اور رجال کی معرفت اور جمع شیوخ میں موصوف اپنے زمانہ میں نیشاپور کے امام تھے۔ امام احمد کے پاس تشریف لے گئے۔ ان سے متعدد احادیث کا ذکر کیا اور ان سے متعدد تعلیقات اخذ کیں۔

عبداللہ بن سعد بیان کرتے ہیں: نہ میں نے ابراہیم بن ابی طالب کا مثل دیکھا ہے اور نہ ہی خود انہوں نے اپنا مثل دیکھا۔

① المنتظم: 77-76/6، العبر: 100/2، الوافی بالوفیات: 128/6، طبقات الحفاظ: 280-297، شذرات الذهب: 218/2۔

حافظ ابو علی النیشاپوری نے لڑکپن میں انہیں دیکھا تو کہنے لگے: میں نے ایسا شیخ دیکھا ہے کہ میری آنکھوں نے ان کا مثل نہیں دیکھا۔
حاکم بیان کرتے ہیں: میں نے حافظ محمد بن یعقوب کو یہ کہتے سنا ہے: ”ہمارے اس شہر نے ان تین محدثین کو جنم دیا ہے: ① محمد بن یحییٰ رحمہ اللہ، ② مسلم رحمہ اللہ، ③ ابراہیم بن ابی طالب رحمہ اللہ۔ میں نے الفقیہ احمد بن اسحاق کو یہ کہتے سنا ہے: میں نے حضرات محمد بن ابراہیم بن ابی طالب سے زیادہ بارعب کسی کو نہیں دیکھا۔ ہم ان کی مجلس میں یوں بیٹھا کرتے تھے جیسے ہمارے سروں پر پرندے بیٹھے ہوں۔ ایک مرتبہ ابو زکریا عنبری کو چھینک آئی تو انہوں نے مارے خوف کے اپنی چھینک دہالی۔ تو میں نے انہیں چپکے سے کہا: ڈرو نہیں۔ تم اللہ تعالیٰ کے سامنے نہیں بیٹھے اور میں نے ابو عبد اللہ بن یعقوب کو ابن الشرفی سے روایت کرتے سنا ہے کہ وہ بیان کرتے ہیں: خراسان نے پانچ محدثین کو جنم دیا ہے: ① داری، ② بخاری، ③ محمد بن یحییٰ، ④ مسلم، ⑤ ابراہیم بن ابی طالب۔ حاکم کا قول ہے: موصوف ابراہیم کو اپنی ایک دکان کا سترہ درہم کرایہ آیا کرتا تھا۔ بس اس پر ان گزرتھی۔ موصوف نے کتاب العلل اور دوسری متعدد کتب کی املا بھی کروائی۔ رجب ۲۹۵ھ میں اپنے خالق حقیقی سے جا ملے۔

ہمیں المؤید بن محمد نے اپنی سند کے ساتھ ابراہیم بن ابی طالب سے بیان کیا، وہ کہتے ہیں: ہمیں ابو کریب نے، وہ کہتے ہیں: ابو خالد نے شعبہ سے، انہوں نے عاصم سے، انہوں نے زر سے، انہوں نے حضرت علی رضی اللہ عنہ سے بیان کیا، وہ فرماتے ہیں کہ نبی کریم ﷺ نے (جناب علی رضی اللہ عنہ سے) ارشاد فرمایا:

”اے علی! اللہ سے ہدایت اور (درستی) راستی مانگو۔ ہدایت سے مراد سیدھا راستہ اور درستی سے مراد تیر کا سیدھا کرنا ہے۔

اسی سال ان محدثین کا بھی انتقال ہو گیا:

☆ شیخ الصوفیہ ابو الحسن احمد بن محمد النوری رحمہ اللہ

☆ مسند بغداد ابو شعیب عبد اللہ بن حسن بن احمد بن ابی شعیب الحرانی رحمہ اللہ

☆ فقیہ عراق ابو جعفر محمد بن احمد بن نصر الترمذی الشافعی رحمہ اللہ۔ یہ حضرات تو بے کی دہائی میں داعی اجل کو لبیک کہہ گئے۔

(۶۶۲) ۸/۱۰: الحافظ، الامام ابو العباس احمد بن علی بن مسلم، محدث بغداد، الابار رحمہ اللہ ①

موصوف نے مسدد، علی بن جعد، شیبان بن فروخ، امیہ بن بسطام، رحیم اور دیگر بے شمار لوگوں سے حدیث بیان کی اور آپ سے علج، ابوبکر النجاء، ابوسہل بن زیاد، القسیمی اور دیگر بے شمار لوگوں نے حدیث بیان کی ہے۔ خطیب کا قول ہے: موصوف ابار ثقہ، حافظ، متقن اور عمدہ مذہب والے تھے۔ جعفر الخلدی بیان کرتے ہیں: ابابریب سے بڑے زاہد تھے۔ انہوں نے والدہ سے قتیبہ کے پاس جانے کی اجازت مانگی جو انہوں نے نہ دی۔ چنانچہ والدہ کی زندگی تک رکے رہے۔ والدہ کی وفات کے بعد جب سفر کر کے مبلغ پہنچے تو قتیبہ راہی ملک عدم ہو چکے تھے۔ لوگ آپ کی اس بات پر تعزیت کیا کرتے تھے۔

① تاریخ بغداد: 4/306-307، طبقات الحنابلہ: 1/52، اللباب: 1/23، طبقات الحفاظ: 280۔

میں کہتا ہوں: موصوف نے ایک تاریخ اور متعدد کتب لکھیں اور پندرہ شعبان ۲۹۰ھ میں اپنے خالق حقیقی سے جا ملے۔

اسی سال ان اکابر محدثین نے بھی وفات پائی:

☆ صاحب ابو عاصم حسن بن سہل الحویز رحمۃ اللہ علیہ

☆ محمد بن زکریا الغلانی، الاخباری رحمۃ اللہ علیہ

☆ محمد بن عباس المودب رحمۃ اللہ علیہ

☆ محمد بن یحییٰ بن منذر القزاز رحمۃ اللہ علیہ یہ سب کے سب طبرانی کے شیوخ تھے۔ اللہ ان سب پر رحم فرمائے۔

(پہلی سند) ہمیں ابن ابی عمر اور الفخر علی نے اپنی سند کے ساتھ احمد بن علی الابار سے بیان کیا، وہ کہتے ہیں: ہمیں علی بن عثمان الاحقی نے وہ کہتے ہیں: ہمیں ابو عوانہ نے بیان کیا۔

(دوسری سند) اور اسی سابقہ سند کے ساتھ احمد بن علی الابار بیان کرتے ہیں، وہ کہتے ہیں: ہمیں حدیبہ نے، وہ کہتے ہیں: ہمیں حمام نے بیان کیا۔ آگے حمام اور ابو عوانہ دونوں قتادہ سے اور وہ حضرت انس رضی اللہ عنہ سے اور وہ حضرت مالک بن صعصعہ رضی اللہ عنہ سے بیان کرتے ہیں کہ نبی کریم صلی اللہ علیہ وسلم ارشاد ہے:

”ایک دفعہ میں بیت اللہ کے پاس نیند اور بیداری کے بیچ بیچ میں تھا کہ میں نے ایک کہنے والے کو یہ کہتے سنا: ”تین میں سے ایک، دو آدمیوں کے درمیان۔ پھر مجھے لے جایا گیا اور میرا سینہ کھولا گیا اور (پھر) میرے پاس سونے کے ایک ٹشت میں ماء زمزم لایا گیا۔ پھر میرا سینہ نکالا گیا اور دھویا گیا، پھر اسے واپس اپنی جگہ رکھ دیا گیا اور اسے حکمت اور ایمان سے بھر دیا گیا۔ پھر میرے پاس ایک سفید جانور لایا گیا۔ جو گدھے سے بڑا اور خچر سے چھوٹا تھا، پھر مجھے اس پر سوار کر دیا گیا۔ پھر ہم چلے یہاں تک کہ آسمان دنیا تک پہنچے۔ آگے طویل حدیث ہے۔“

اس حدیث کو امام بخاری رحمۃ اللہ علیہ نے اپنی صحیح میں چار مواقع پر حدیبہ سے ذکر کیا ہے۔ اس لیے ہم نے اس کی موافقت کی ہے۔

(۶۶۳) ۱۰/۹: حافظ کبیر الامام ابو بکر احمد بن عمرو بن النبیل ابی عاصم الشیبانی رحمۃ اللہ علیہ

آپ ابن ابی عاصم کے نام سے مشہور ہیں۔ بڑے عابد و زاہد اور اصہبان کے قاضی تھے۔ آپ نے اپنے نانا ابو سلمہ التبوذکی سے اور ابو الولید، حدیبہ بن خالد، هشام بن عمار، ازرق بن علی اور بے شمار لوگوں سے حدیث سنی، تحصیل علم کے لیے متعدد اسفار کیے۔ اور نہایت مفید کتابیں لکھیں۔ آپ سے حدیث روایت کرنے والوں میں احمد بن بندار الشعار، احمد بن معبد السمسار، ابو محمد بن حیان الحافظ، ابو احمد العسال، محمد بن احمد الکسائی، عبد الرحمن بن محمد بن سیاہ اور بے شمار اصہبانوں کے نام شمار کیے جاتے ہیں۔

ابن ابی حاتم کا قول ہے: آپ صدوق ہیں۔ سولہ برس تک اصہبان کی مسجد قضا پر رونق افروز رہے۔ پھر علی بن متویہ کے

① اصل کتاب میں موصوف کے ترجمہ کے مآخذ مذکور نہیں۔

ساتھ کسی ناراضی کے ہو جانے پر معزول کر دیے گئے۔ کہتے ہیں کہ زنگیوں کے فتنہ کے دوران بصرہ میں آپ کی کتابیں ضائع ہو گئی تھیں۔ پر آپ نے محض اپنی یادداشت سے پچاس ہزار احادیث پھر لکھ ڈالیں۔

ابن الاعرابی "طبقات النساء" میں لکھتے ہیں: رہے ابن ابی عاصم تو میں نے ان کے بارے میں سنا ہے کہ انہیں شفیق بلٹی کے ایک ہزار مسائل یاد تھے۔ آپ کا شمار حدیث وفقہ کے حفاظ میں ہوتا ہے۔ موصوف "ظاہر کا قول" کرنے کا مذہب رکھتے تھے۔ اور قیاس کو ترک کر دیا تھا۔

ابو نعیم الحافظ کا قول ہے: موصوف "ظاہری" مذہب رکھتے تھے۔ صالح بن احمد کے بعد قاضی بنائے گئے۔ ربیع الآخر ۲۸۷ھ میں وفات پائی۔ ہمارے پاس موصوف کی جملہ کتب موجود ہیں۔ ابوموسیٰ المدینی نے موصوف کا ایک مستقل طول طویل ترجمہ بھی رقم کیا ہے۔

اسی سال عبید بن شریط کا بھی انتقال ہو گیا۔ اسی کے نام پر احمد بن اسحاق بن ابراہیم بن عبید بن شریط الشعمی کوئی نے مصر میں ایک نسخہ گھڑا تھا اور وہ ۱۲۰ھ میں پیدا ہونے کا مدعی بھی تھا، وہ کذاب تھا۔

میں نے اسحاق بن ابی بکر پر قرأت کی کہ تمہیں یوسف بن ظلیل نے اپنی سند کے ساتھ ابن ابی عاصم سے بیان کیا، وہ کہتے ہیں: ہمیں حدیث نے، وہ کہتے ہیں: ہمیں ابو حلال نے، وہ کہتے ہیں: ہمیں سوادہ بن حنظلہ نے حضرت سمرہ بن جندب رضی اللہ عنہ سے بیان کیا وہ فرماتے ہیں کہ نبی کریم ﷺ کا ارشاد ہے:

"تمہیں بلال کی اذان سحری کا کھانا کھانے سے نہ روکے اور نہ مستطیل (عمودی نمودار ہونے والی) صبح ہی (روکے)

البتہ افق پر پھیلی صبح (کے طلوع ہو جانے پر سحری کھانا روک دو)۔" ①

(۶۶۳) ۱۰/۱۰: الحافظ، العلامة، التبت ابو علی صالح بن محمد بن عمرو بن حبیب الاسدی، البغدادی رحمۃ اللہ علیہ ②

آپ صالح جزرہ کے نام سے مشہور تھے۔ ماوراء النہر کے شیخ کہلائے۔ بخاری میں سکونت اختیار کر لی تھی۔ جب کہ بنو اسد کے موالی میں سے تھے۔ ۲۰۵ھ بغداد میں پیدا ہوئے۔ سعید بن سلیمان سدویہ، خالد بن خداش، علی بن جعد، ابونصر التمار، یحییٰ بن معین، احمد بن حنبل، یحییٰ الحمائی اور ان کے طبقہ کے لوگوں سے حجاز، شام، مصر، خراسان اور ماوراء النہر میں حدیث سنی اور آپ سے امام مسلم بن حجاج نے اپنی صحیح کے علاوہ حدیث روایت کی ہے۔ ان کے علاوہ ابونصر، محمد بن محمد الفقیہ، خلف بن محمد الخیام، ابواحمد علی بن محمد الحمیری، بکر بن محمد الدیمسی، احمد بن سہل، محمد بن محمد بن صابر اور دیگر بے شمار لوگوں نے حدیث روایت کی ہے۔

آپ نے ۲۶۶ھ میں بخاری میں سکونت اختیار کر لی۔ بخارا کے والی نے آپ کا بے حد اکرام و اعزاز کیا۔ دارقطنی آپ کو ثقہ

① صحیح مسلم: کتاب الصیام، حدیث رقم: 43۔ جامع الترمذی: کتاب الصوم، باب رقم: 15۔

② تاریخ بغداد: 9-322-328، المنتظم: 6/62، دول الاسلام: 1/198، البداية والنهاية: 11/102، طبقات الحفاظ: 281/282، شذرات الذهب: 2/216، تہذیب ابن عساکر: 6/381-382۔

حافظ اور عارف کہتے ہیں۔

ابوسعبد الادریسی کا قول ہے: میں نے صالح جزرہ کے زمانہ میں خراسان اور عراق میں ان جیسا حافظ حدیث نہیں دیکھا۔
ماوراء النہر میں گئے تو ایک مدت تک محض اپنے حافظ سے حدیث بیان کرتے رہے۔ میں نہیں جانتا کہ کسی نے ان کی احادیث پر
کوئی گرفت کی ہو۔ میں نے ابن ابی حاتم کو دیکھا ہے وہ ان کی شان بیان کرنے میں بڑا مبالغہ کرتے تھے۔ خطیب بیان کرتے
ہیں: موصوف نے ایک زمانہ تک محض حافظ سے احادیث بیان کیں اور کبھی کوئی کتاب ساتھ لے کر نہ بیٹھے۔ موصوف شیعہ و صدوق
اور بڑے خوش طبع مشہور تھے۔

سہل بن شاذویہ کا قول ہے: میں نے امیر خالد بن احمد کو یہ کہتے سنا ہے کہ میں نے صالح جزرہ سے پوچھا کہ آپ کا یہ لقب
جزرہ کیونکر پڑا؟ تو انہوں نے اس کا قصہ یہ سنایا کہ ایک مرتبہ عمر بن زرارہ ہمارے پاس تشریف لائے اور انہوں نے عبداللہ بن
بسر بن شاذویہ کی یہ حدیث سنائی کہ ان کے پاس مریض پر دم کرنے کے لیے (جزرہ) پر دئے ہوئے کچھ مہرے تھے۔ اس حدیث
کے بیان کے وقت میں موجود نہ تھا۔ بعد میں میں نے یہ لفظ بجائے جزرہ کے جزرہ لکھ دیا۔ بس وہیں سے میں اس لفظ کے ساتھ
مشہور ہو گیا۔

میں نے اپنی تاریخ میں موصوف کا مفصل ترجمہ اور کچھ نادر باتیں بھی لکھیں ہیں۔ موصوف جزرہ نے ذی الحجہ ۲۹۳ھ میں
وفات پائی۔

اسی سال ان احمد کا بھی انتقال ہو گیا:

☆ مسند اصہبان محمد بن اسد المدینی رحمۃ اللہ علیہ۔ موصوف طرابلسی سے روایت کرنے والوں میں سب سے آخری شخص تھے۔

☆ المسند محمد بن عبدوس بن کامل السراج رحمۃ اللہ علیہ

☆ مسند نیشاپور داد بن حسین البہقی رحمۃ اللہ علیہ

(۶۶۵) ۱۰/۱۱: الحافظ، المسند ابو عبد اللہ محمد بن ایوب بن یحییٰ بن الضریس الجعفی، الرازی رحمۃ اللہ علیہ ①

موصوف ابن فریس کے نام مشہور ہوئے۔ "فضائل القرآن" نامی ایک کتاب بھی لکھی۔ ۲۰۰ھ میں پیدا ہوئے۔ قعنبی، مسلم
بن ابراہیم، ابوالولید الطیالسی، محمد بن کثیر العبدی اور ان کے طبقہ کے لوگوں سے حدیث سنی اور آپ سے احمد بن اسحاق بن یمناب۔
اسماعیل بن نجید، عبداللہ بن محمد بن عبد الوہاب الرازی اور دوسرے لوگوں نے حدیث بیان کی ہے۔

خود جناب محمد بن ایوب کا قول ہے: میں نے اپنے بصرہ کے آخری دورے میں صرف کاجوں کو جو اجرت دی وہ دس ہزار
دراہم تھی۔ ابن ابی حاتم اور الخلیلی نے انہیں ثقہ اور محدث ابن محدث کہا ہے۔ موصوف کے دادا یحییٰ ثوری کے اصحاب میں سے

① الجرح والتعديل: ۱۹۷/۷، العبر: ۹۸/۲، الوافی بالوفیات: ۲۳۴/۲، طبقات الحفاظ: ۲۸۳، شذرات الذهب: ۲۱۶/۲۔

تھے۔ میں کہتا ہوں: میں نے روح الھر وی سے اجازت موصوف کی عالی احادیث کا سماع کیا ہے۔ عاشوراء کے دن ۲۹۳ھ میں حدیث کا یہ آفتاب ہمیشہ ہمیشہ کے لیے غروب ہو گیا۔

ہمیں احمد بن حنبلہ اللہ نے میری قرأت کے ساتھ زینب بنت ابوالقاسم اور عبدالعزیز بن محمد سے ۲۹۳ھ میں بیان کیا وہ دونوں اپنی سند کے ساتھ محمد بن ایوب سے بیان کرتے ہیں، وہ کہتے ہیں: مسلم بن ابراہیم نے، وہ کہتے ہیں: ہمیں هشام نے قتادہ سے، انہوں نے حضرت انس رضی اللہ عنہ سے بیان کیا کہ ”نبی کریم ﷺ نے کھڑے ہو کر پینے سے منع فرمایا۔“

اس حدیث کو داؤد نے مسلم سے روایت کیا ہے۔ ہم نے اس کی عالی اسناد میں اس کی موافقت کی ہے اور امام مسلم نے یہ حدیث اپنی صحیح میں ”عن ابن ابی شیبہ، عن وکیع، عن هشام“ کے طریق سے روایت کی ہے۔ ابن نجید کے جز میں ہمیں موصوف کی عالی احادیث ملی ہیں۔

(۶۶۶) ۱۰/۱۲: الحافظ، القدوہ المستملی ابو عمر و احمد بن مبارک النیشاپوری رحمہ اللہ ❶

موصوف بڑے عابد و زاہد اور مستجاب الدعاء تھے۔ آپ نے قتیبہ، یزید بن صالح، احمد بن حنبلہ، ہبل بن عثمان العسکری، عبد اللہ القواریری اور ان کے طبقہ کے لوگوں سے حدیث سنی اور آپ سے ابو حامد بن الشرقی، زنجویہ بن محمد، محمد بن صالح اور اہل نیشاپور نے حدیث روایت کی ہے۔

موصوف کا شمار علمائے حدیث میں ہوتا ہے۔ عمر کے اٹھائیسویں برس سے لے کر مرتے دم تک حدیث لکھواتے رہے۔ ابو بکر الصغی کا قول ہے: ابو عمر و مستملی دن کے روزہ دار اور رات کے شب زندہ دار تھے۔

میں کہتا ہوں: موصوف سے حدیث بیان کرنے والوں میں ابو عبد اللہ بن اخرم اور محمد بن داؤد الزاہد بھی شامل ہیں۔ ”المزکیات“ میں موصوف کی۔ ایک حدیث ہمارے پاس موجود ہے۔ آپ جمادی الآخریٰ ۲۸۴ھ میں اپنے خالق حقیقی سے جا ملے۔

اسی سال ان احمد محدثین نے بھی وفات پائی:

☆ راوی موطا، الفقیہ اسحاق بن حسن الحر بنی رحمہ اللہ۔ آپ نے قفجی سے موطا کو روایت کیا ہے۔

☆ ابو خالد عبدالعزیز بن معاویہ القرشی رحمہ اللہ

☆ هشام بن علی السیرانی رحمہ اللہ

❶ للتبصیر: ۱۷۳/۵، العبر: ۷۳/۲، الوافی بالتوفیات: ۳۰۲/۷، البدایہ والنہایہ: ۷۸-۷۷/۱۱، طبقات الحفاظ: ۲۰۸۳، شذرات الذهب: ۱۸۶/۲۔

☆ یزید بن ایشم النار رحمۃ اللہ علیہ☆ محمود بن الفرغ الاصبہانی الزاهد رحمۃ اللہ علیہ(۶۶۷) ۱۰/ ۱۳: الامام، الحافظ، الفقیہ ابو عبد اللہ محمد بن جابر بن حماد المروزی رحمۃ اللہ علیہ ①

امام حاکم موصوف کا ذکر کرتے ہوئے بیان کرتے ہیں: اپنے زمانہ کے امام تھے، ادھیڑ عمر میں قدم رکھا ہی تھا کہ وقت اجل نے آیا۔

میں کہتا ہوں: وفات کے وقت موصوف بڑھاپے کی دہلیز پر قدم رکھ چکے تھے۔

آپ نے ہد بہ بن خالد، شبیان بن فروخ، ابو مصعب، علی بن المدینی، احمد بن حنبل، اسحاق، حبان بن موسیٰ، علی بن حجر اور احمد بن صالح وغیرہ حضرات سے حدیث سنی ہے۔ تحصیل حدیث کے لیے مصر، شام، حجاز اور عراق کے سفر کئے۔ امام بخاری رحمۃ اللہ علیہ نے اپنی تاریخ میں موصوف سے حدیث روایت کی ہے۔ ان کے علاوہ ابن خزیمہ، ابو حامد بن الشرقي، ابو العباس الدغولی، اور ابو العباس المحموبی نے بھی آپ سے حدیث روایت کی ہے۔

آپ ۲۳ شوال ۲۹۹ھ میں بمقام ”مرو“ اپنے خالق حقیقی سے جا ملے۔ (رحمۃ اللہ علیہ)

(۶۶۸) ۱۰/ ۱۴: الامام، الحافظ، الزاهد، المؤمن ابو عبد اللہ محمد بن علی بن حسن بن بشر الحکم الترمذی رحمۃ اللہ علیہ ②

موصوف متعدد مفید کتب کے مصنف بھی ہیں۔ اپنے والد سے اور قتیبہ بن سعید، حسن بن عمر بن شفیق، صالح بن عبد اللہ الترمذی، یحییٰ بن موسیٰ، عتبہ بن عبد اللہ المروزی، عباد بن یعقوب الرواحنی اور ان کے طبقہ کے لوگوں سے حدیث بیان کی۔ موصوف نے علم حدیث پر از حد توجہ دی اور اس غرض کے لیے متعدد بلاد اسلامیہ کے اسفار بھی کیے۔ اور آپ سے حدیث روایت کرنے والوں میں یحییٰ بن منصور القاضی، حسن بن علی اور نیشاپور کے متعدد علماء شمار کیے جاتے ہیں۔ کیونکہ موصوف ۲۵۸ھ میں نیشاپور گئے تھے۔

اسلمی کا قول ہے: اہل ترمذ نے آپ کو ”کتاب ختم الولاية“ اور ”کتاب علل الشریعة“ کے لکھنے پر دیس سے نکال دیا تھا۔ لوگوں کا دعویٰ تھا کہ محمد بن علی اس بات کے قائل ہیں کہ (خاتم الانبیاء کی طرح) ایک خاتم الاولیاء (بھی) ہوتا ہے۔ اور یہ کہ موصوف ولایت کو نبوت سے افضل گمان کرتے تھے اور موصوف اپنے اس اعتقاد کی یہ دلیل پیش کیا کرتے تھے کہ نبی کریم صلی اللہ علیہ وسلم نے ایک موقع پر شہیدوں کے بارے میں یہ فرمایا تھا کہ ”ان پر انبیاء بھی رشک کریں گے۔“ چنانچہ محمد بن علی یہ کہتے تھے کہ

① تاریخ ابن عساکر: خ، ۱۵/ ۱۷۸-۱۷۹، طبقات الحفاظ: ۲۸۷، شذرات الذهب: ۱۷۵/۲۔

② طبقات الصوفیہ: ۲۱۷-۲۲۰، حلیۃ الاولیاء: ۱۰/ ۲۳۳-۲۳۵، طبقات السبکی: ۲۴۵/۲-۲۴۶، لسان المیزان:

۵/ ۳۱۰-۳۰۸، طبقات الحفاظ: ۲۸۲۔

اگر شہداء انبیاء سے افضل نہ ہوتے تو وہ ہرگز ان پر رشک نہ کرتے۔^① غرض ملک بدر ہو جانے پر جب آپ بلخ پہنچے تو ان لوگوں نے مذہبی ہم آہنگی کی بناء پر ان کا پر جوش استقبال کیا اور بڑی آؤ بھگت کی۔ میں کہتا ہوں کہ موصوف نے تقریباً اسی برس کی عمر پائی تھی۔

(۶۶۹) ۱۵/۱۰: الحافظ، الامام ابو الفضل احمد بن نصر بن عبد الوہاب النیشاپوری رحمۃ اللہ علیہ^②

آپ ائمہ کے زمرہ میں داخل ہیں۔ شیبان، ابو مصعب، بھل بن عثمان، اسحاق بن راہویہ، ہدیہ بن خالد اور ان کے طبقہ کے لوگوں سے حدیث سنی۔

حاکم کا قول ہے: موصوف بصریوں میں سے عمدہ محدث تھے۔ امام بخاری رحمۃ اللہ علیہ نیشاپور تشریف لاتے تو انہی کے گھر ٹھہرتے تھے۔ البتہ چند دن موصوف کے بھائی محمد بن نصر کے ہاں بھی گزارتے تھے۔ حاکم کہتے ہیں: حضرات شیخین نے صحیحین میں ان دونوں بھائیوں سے حدیث روایت کی ہے۔ دونوں کی اسناد اور سماع یکجا ہے۔

میں کہتا ہوں کہ امام بخاری رحمۃ اللہ علیہ نے موصوف احمد بن نصر سے بڑے ہونے کے باوجود ان سے حدیث روایت کی ہے۔ ان کے علاوہ ابو حامد بن الشرقي، محمد بن یعقوب بن الاخرم، احمد بن اسحاق الصیدلانی، محمد بن صالح بن ہانی، ابو الفضل محمد بن ابراہیم اور دیگر بے شمار لوگوں نے بھی آپ سے حدیث روایت کی ہے۔

ایک حدیث کو روایت کرتے ہوئے امام بخاری رحمۃ اللہ علیہ الفاظ ذکر فرماتے ہیں: ”مجھے احمد نے تحقیق سے بیان کیا: ”یہاں احمد سے مراد احمد بن نصر ہیں ناکہ احمد بن حنبل اور ایک دوسرے مقام پر امام بخاری رحمۃ اللہ علیہ یوں بیان فرماتے ہیں: ”ہمیں محمد نے، وہ کہتے ہیں: ہمیں عبید اللہ بن معاذ نے بیان کیا: ”امام حاکم فرماتے ہیں: مذکورہ محمد (احمد بن نصر کے بھائی) محمد بن نصر ہیں۔ موصوف نے ۲۹۰ھ کی حدود میں وفات پائی۔

ہمیں ابن تاج الامناء نے اپنی سند کے ساتھ احمد بن نصر سے بیان کیا، وہ کہتے ہیں: ہمیں عبید اللہ بن معاذ نے، وہ کہتے ہیں: ہمیں میرے والد نے، وہ کہتے ہیں: ہمیں شعبہ نے عبد الحمید صاحب الزیادی سے بیان کیا کہ انہوں نے حضرت انس رضی اللہ عنہ کو یہ ارشاد فرماتے ہوئے سنا:

”ایک مرتبہ ابو جہل نے (ضد اور عناد کی بنا پر) یہ کہا:

اَللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَامْطِرْ عَلَيْنَا حِمَارًا مِّنَ السَّمَاءِ اَوْ لِنَعْنَا بِعَذَابِ الْيَمِيْنِ

① کاش علامہ ذہبی اس مقام پر یہ مسئلہ قدرے کھول کر بیان کر دیتے اور یہ بات الم نشرح کر دیتے کہ نبوت بہر حال علی الاطلاق افضل ہے اور ایسی روایات، حکمت، اصول اور مسلمہ عقائد شرعیہ کے صریح متعارض ہونے کی وجہ سے مردود یا مؤذول ہیں۔ لیکن قدر اللہ ماشاء۔ نسیم

② موصوف کے ترجمہ کے ماخذ، اصل کتاب میں مرکوز نہیں ہیں۔

”اے اللہ! اگر یہ (قرآن) تیری طرف سے برحق ہے تو ہم پر آسمان سے پتھر برسایا کوئی اور تکلیف دینے والا عذاب بھیج“

(اس پر رب تعالیٰ نے یہ آیت نازل فرمائی)
”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ“

”اور اللہ ایسا نہیں کرنا نہیں عذاب دے اور آپ ان میں موجود ہوں“ (الانفال: ۳۳)

اس حدیث کو امام بخاری رحمہ اللہ نے احمد بن نصر اور مسلم کے واسطے سے عبید اللہ سے عالی سند کے ساتھ روایت کیا ہے۔

(۶۷۰) ۱۰/۱۶: الحافظ کبیر ابو عبد اللہ محمد بن وضاح بن بزلیح بن معاویہ الاموی القرطبی رحمہ اللہ

آپ کے دادا جناب بزلیح حاکم اندلس عبدالرحمن کے آزاد کردہ غلام تھے۔ آپ امویوں میں شمار کیے جاتے تھے۔ ۱۹۹ھ یا ۲۰۰ھ میں قرطبہ میں پیدا ہوئے۔ یحییٰ اللیثی، اسماعیل بن ابی اویس، زہیر بن عباد، اصغ بن الفرغ، حرمہ، اسحاق بن ابی اسرائیل، یعقوب بن کاسب اور ان کے طبقہ کے لوگوں سے حدیث سنی۔ موصوف نے اس سے قبل سفر کر کے آدم بن ابی ایاس وغیرہ سے ملاقات کی تھی۔ لیکن اس سفر میں ان سے حدیث سننے کا موقع نہ ملا۔ پھر حجاز، شام، عراق اور مصر کے سفر کیے۔ اندلس پہنچ کر وہیں کے ہو رہے اور اندلس دارالحدیث بن گیا۔

ابن الفرضی کا قول ہے: موصوف ابو عبد اللہ قرطبی حدیث کے عالم، اس کے طرق کے ماہر، اس کی علل کے متکلم اور بہت زیادہ حدیث روایت کرنے والے تھے۔ موصوف بڑے عابد و زاہد، صابر و شاکر، عقیف و پاک دامن اور علم کی اشاعت کے بے حد حریص تھے۔ رب تعالیٰ نے اہل اندلس کو ان کی ذات سے بے حد نفع پہنچایا۔ احمد بن حباب جن جن سے بھی ملے تھے ان میں سے کسی کو بھی موصوف پر ترجیح نہ دیتے تھے۔ جناب ابن حباب موصوف کی بے حد تعظیم و تکریم کرتے تھے اور ان کی عقل، فضیلت اور تقویٰ و ورع کی صفت کرتے کرتے کھلتے نہ تھے۔ البتہ موصوف کے بے شمار احادیث کو رد کر دینے پر ان پر تکبر بھی کرتے تھے۔

ابن الفرضی بیان کرتے ہیں: موصوف ابن وضاح قرطبی کثرت کے یہ الفاظ کہا کرتے تھے: ”یہ کلام نبوی نہیں“ حالانکہ وہ کلام نبوی ثابت ہوتا تھا۔ اس باب میں موصوف سے بے پناہ خطا سرزد ہوئی ہے اور وہ کثرت کے ساتھ غلطی اور تحریف کا شکار بھی ہوئے۔ اس پر مستزاد یہ کہ موصوف کو عربیت اور فقہ کی بھی معرفت حاصل نہ تھی۔

میں کہتا ہوں: ابن وضاح سے احمد بن خالد بن حباب، قاسم بن اصغ، محمد بن عبد الملک بن ایمن، ابو عمر احمد بن عبادہ، محمد بن مسور الفقیہ اور دیگر بے شمار اندلسیوں نے حدیث روایت کی ہے۔

① تاریخ علماء الاندلس: ۱۵۱۲، بغیۃ الملتئم: ۱۳۳-۱۳۴، میزان الاعتدال: ۵۹/۴، الوافی بالوفیات: ۱۷۴/۵، طبقات القراء لابن الجزری: ۲۷۵/۲، لسان المیزان: ۴۱۷-۴۱۶/۵، طبقات الحفاظ: ۲۸۳، شذرات الذهب: ۱۹۴/۲۔

ابن حزم بیان کرتے ہیں: ابن وضاح چاروں مسلسل روزے رکھا کرتے تھے۔
میں کہتا ہوں: موصوف نے محرم ۲۸۹ھ میں وفات پائی۔

ہمیں ابو محمد بن ہارون بن المغرب نے ابو القاسم بن قتی سے لکھ بھیجا، انہوں نے شریع بن محمد سے، انہوں نے علی بن احمد الحافظ سے بیان کیا، وہ کہتے ہیں ہمیں احمد بن محمد بن حصور نے اپنی سند کے ساتھ ابن وضاح سے بیان کیا، وہ کہتے ہیں: ہمیں ابو بکر بن ابی شیبہ نے، وہ کہتے ہیں: ہمیں یزید بن ہارون نے، وہ کہتے ہیں: حمید نے بکر بن عبد اللہ سے، انہوں نے حضرت ابن عمر رضی اللہ عنہما سے بیان کیا، وہ فرماتے ہیں:

”نبی کریم ﷺ نے صرف حج کا ہی احرام باندھا تھا۔ اور ہم نے آپ کے ساتھ احرام باندھا۔ پس جب آپ ﷺ مکہ پہنچے تو ارشاد فرمایا: جس کے ساتھ قربانی کا جانور نہیں وہ اپنا احرام کھول دے۔“ اس پر لوگوں نے اپنا احرام کھول دیا۔ سوائے ان کے جن کے ساتھ قربانی کے جانور تھے۔ اور چونکہ نبی کریم ﷺ کے ساتھ قربانی کے جانور تھے اس لیے آپ ﷺ نے اپنا احرام نہ کھولا۔“

(۶۷۱) ۱۰/۱۷: الامام، الحافظ، ابو محمد قاسم بن محمد بن قاسم بن محمد بن سیار البیانی، الاندلسی، القرطبی رحمہ اللہ

آپ خلیفہ ولید بن عبد الملک کے آزاد کردہ غلام اندلس کے فقہا و محدثین کے شیخ تھے اور ابن وضاح اور قتی کے درجہ کے شیخ تھے۔ آپ نے ابراہیم بن منذر الحزامی، ابراہیم بن محمد الشافعی، ابو الطاہر بن السرح، حارث بن مسکین اور ان کے طبقہ کے لوگوں سے حدیث بیان کی ہے۔ ابن عبد الحکم کی صحبت کو لازم پکڑا۔ یہاں تک کہ فقہ میں کامل دستگاہ حاصل کر لی اور امام و مجتہد کے درجہ تک پہنچے۔ چنانچہ آپ کسی کی تقلید نہ کیا کرتے تھے۔ موصوف نے مقلدین کے رد میں کتاب ”الاحفاح“ بھی لکھی۔

آپ سے حدیث روایت کرنے والوں میں احمد بن حباب، محمد بن عمر بن لبابہ، خود آپ کے فرزند محمد اور محمد بن عبد الملک بن ابیمن اور سعید بن عثمان الاعین وغیرہ کے نام شمار کیے جاتے تھے۔

ابن القرضی کا قول ہے: موصوف نے ابن عبد الحکم اور مزنی کو لازم پکڑ لیا اور فقہ میں کمال مہارت و تحقیق حاصل کی۔ آپ نظرو دلیل کا مذہب رکھتے تھے۔ البتہ شافعی مذہب کی طرف قدرے میلان ضرور تھا۔ نظرو تحقیق، غورو تعمق اور حجت و برہان میں اندلس میں کوئی ان کے مثل نہ تھا۔

احمد بن خالد بیان کرتے ہیں: میں نے فقہ میں قاسم کا مثل نہیں دیکھا۔ محمد بن عبد اللہ بن قاسم الزاهد کا قول ہے: میں نے قتی بن مخلد کو یہ بیان کرتے سنا ہے: قاسم بن محمد، محمد بن عبد اللہ بن عبد الحکم سے برے فقیہ تھے۔ اسلم بن عبد العزیز کا قول ہے: میں نے ابن عبد الحکم کو یہ بیان کرتے سنا ہے: اندلسیوں میں قاسم بن محمد سے بڑا کوئی فقیہ یہاں نہیں آیا۔ ابن عبد البر کا قول ہے: قرطبہ

① تاریخ علماء الاندلس: ۱/۳۵۵-۳۵۷، جذوة المقتبس: ۳۲۹، بغیۃ الملتبس: ۴۴۶، طبقات السبکی: ۳۴۴/۲-۳۴۵، طبقات الحفاظ: ۳۸۳-۳۸۴، شذرات الذهب: ۱۷۰/۲۔

میں قاسم بن محمد اور احمد بن خالد بن حباب سے بڑا فقیہ کوئی نہ تھا۔

موصوف قاسم ۶۷۷ھ میں اپنے خالق حقیقی سے جا ملے۔

(۶۷۲) ۱۰/۱۸: الحافظ، الامام، اللغوی ابوالحسن محمد بن عبدالسلام بن ثعلبہ القرطبی النخشی ^{رحمہ اللہ} ①

موصوف متعدد کتب کے مصنف ہیں۔ یحییٰ بن یحییٰ لیثی، محمد بن ابی عمر العدنی، سلمہ بن شیبہ، محمد بن بشار اور ان کے طبقہ کے لوگوں سے حدیث روایت کی اور خوب روایت کی اور آپ سے حدیث روایت کرنے والوں میں اسلم بن عبدالعزیز، محمد بن القاسم بن محمد، قاسم بن اصبح اور خود آپ کے فرزند محمد بن النخشی کے علاوہ دیگر بے شمار لوگ شامل ہیں۔

بہس عبداللہ بن محمد الطائی نے اپنی سند کے ساتھ محمد بن عبدالسلام النخشی سے بیان کیا، وہ کہتے ہیں: ہمیں بتا دینے والے وہ کہتے ہیں: ہمیں غندر نے، وہ کہتے ہیں: ہمیں شعبہ نے ابوقزعمہ سے، انہوں نے حضرت انس رضی اللہ عنہ سے بیان کیا، وہ فرماتے ہیں کہ میں جناب ابوطحہ رضی اللہ عنہ کی سواری پر ان کے پیچھے سوار تھا اور جناب ابوطحہ رضی اللہ عنہ کا گھٹنا نبی کریم ﷺ کے گھٹنے کو چھوا جاتا تھا اور (آپ ﷺ یا جناب ابوطحہ رضی اللہ عنہ) حج اور عمرہ دونوں کا تلبیہ پڑھ رہے تھے۔

موصوف محمد بن عبدالسلام بڑے جلیل القدر تھے انہیں جی اور ان کے ہم رتبہ لوگوں کے ساتھ ذکر کیا جاتا تھا۔ قضاء پیش ہوئی پر قبول نہ کی۔ اندلس میں حدیث کے چرچے کرنے میں موصوف کا بڑا اہم کردار ہے۔ موصوف نے اثنی برس کی عمر پر ۲۰۶ھ میں وفات پائی۔

آپ کے رفقاء کی وفات کا ذکر گزر چکا ہے۔

اسی سال آپ کے ساتھ آپ کے ایک ہم نام جناب ابو عبداللہ بن محمد بن عبدالسلام بن بشار نیشاپوری ^{رحمہ اللہ} نے بھی وفات پائی۔ موصوف و زقاق، بڑے عابد و زاہد اور شیخ خراسان یحییٰ بن یحییٰ تمیمی کے شاگرد تھے۔ انہوں نے آپ سے آپ کی کتابیں سیکیں جبکہ تفسیر اسحاق سے سنی۔

مذکورہ محمد بن عبدالسلام بڑے روزہ دار، شب زندہ دار، ثقہ اور خدا رسیدہ بزرگ محدث تھے۔ ابو حامد بن الشریقی محمد بن حسن اور ایک جماعت نے آپ سے حدیث روایت کی ہے۔ موصوف ماہ رمضان میں اپنے خالق حقیقی سے جا ملے تھے۔

(۶۷۳) ۱۰/۱۹: خیاط السنہ، حافظ کبیر، الثقف ابو عبدالرحمن زکریا بن یحییٰ بن اویس السجری ^{رحمہ اللہ} ②

آپ نے دمشق میں سکونت اختیار کر لی تھی۔ قتیہ بن سعید، شیبان بن فروخ، صفوان بن صالح، بشر بن ولید، اسحاق بن

① تاریخ علماء الاندلس: ۱۵-۱۴/۲، طبقات النحویین واللغویین: ۲۶۸، اللباب: ۱/۴۴۶-۴۴۷، البلغة فی تاریخ أئمة اللغة: ۲۲۶، طبقات الحفاظ: ۲۸۴، بقیة الوعاة: ۱/۱۶۰۔

② تہذیب التہذیب: ۳/۳۳۴، طبقات الحفاظ: ۲۸۴، خلاصة تہذیب الکمال: ۱۲۲، شذرات الذهب: ۱۹۶/۲۔

راہویہ اور ان کے طبقہ کے لوگوں سے حدیث سنی۔ موصوف نے علم حدیث کی تحصیل کے لیے بے پناہ اسفار کیے۔ اور آپ سے امام نسائی نے کثرت کے ساتھ حدیث روایت کی ہے۔ ان کے علاوہ ابن جوصاء، ابو علی بن ہارون الطبرانی اور دیگر بے شمار لوگوں نے حدیث روایت کی ہے۔

نسائی نے آپ کو ثقہ کہا ہے۔ جبکہ عبد الغنی الازدی نے آپ کو ثقہ اور حافظ کہا ہے۔

میں کہتا ہوں: موصوف نے چورانوے (۹۴) برس عمر پا کر ۲۸۹ھ میں وفات پائی۔

اسی سال جن دیگر ائمہ محدثین نے وفات پائی ان میں سے چند ایک کے اسمائے گرامی یہ ہیں:

☆ ابو عبد الملک احمد بن ابراہیم القرشی البسری رحمہ اللہ

☆ المسد احمد بن محمد بن یحییٰ بن حمزہ السلمی رحمہ اللہ

☆ انس بن اسلم رحمہ اللہ۔ یہ تینوں محدثین دمشق کے تھے۔

ہمیں محمد بن عبد الرحمن التمیمی وغیرہ نے اپنی سند کے ساتھ ذکر یا بن یحییٰ السنجرى سے بیان کیا، وہ کہتے ہیں: ہمیں ابو مروان ثمالی نے، وہ کہتے ہیں: ہمیں میرے والد نے ابن ابی زناد سے، انہوں نے اپنے والد سے، انہوں نے اعرج سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں:

” (ایک مرتبہ) نبی کریم ﷺ حضرت عثمان رضی اللہ عنہ سے ملے اور فرمایا: ”یہ جبریل علیہ السلام ہیں جو مجھے اس بات کی خبر دے رہے ہیں کہ رب تعالیٰ نے ام کلثوم رضی اللہ عنہا سے تیرا نکاح رقیہ کے مہر جتنے مہر پر اور ان کی جیسی صحبت پر کر دیا ہے۔“

(۶۷۴) ۲۰/۱۰: الامام شیخ الاسلام ابو عبد اللہ محمد بن نصر المروزی، الفقیہ الشافعی^۱

موصوف مروزی ۲۰۲ھ میں پیدا ہوئے۔ یحییٰ بن یحییٰ، اسحاق بن راہویہ، یزید بن صالح، صدقہ بن فضل، شیبان بن فروخ، سعید بن عمرو الاشعثی، محمد بن عبد اللہ بن نمیر، هشام بن عمار اور دیگر بے شمار لوگوں سے حدیث سنی اور اس علم میں ایک نمایاں مقام اور زبردست مہارت حاصل کی۔

میں کہتا ہوں: موصوف مروزی سے ابو العباس السراج، ابو حامد بن الشرقي، ابو عبد اللہ بن الاخرم، ابو نصر محمد بن محمد الفقیہ، محمد بن اسحاق سمرقندی اور دیگر بے شمار لوگوں نے حدیث روایت کی ہے۔ خطیب عبد ان بن عثمان سے بیان کرتے ہیں کہ موصوف مروزی حضرات صحابہ کرام رضی اللہ عنہم اور ان کے بعد کے لوگوں کے اختلاف کو سب سے زیادہ جاننے والے تھے۔

ہمیں ایک جماعت نے کتابۃ بیان کیا اور الفخر علی پر قرأت کی گئی۔ یہ سب منصور بن عبد المنعم سے بیان کرتے ہیں، وہ کہتے

^۱ طبقات العبادى: 49، تاریخ بغداد: 315/3-318، تہذیب الاسماء واللغات: 92/1-94، الوافی بالوفیات: 111/5، طبقات الشافیه اللسبکی: 246/2-255، طبقات الحفاظ: 284-285، شذرات الذهب: 216/2-217.

ہیں: ہمیں محمد بن اسماعیل نے اپنی سند کے ساتھ امام محمد بن نصر مروزی سے بیان کیا وہ کہتے ہیں: ہمیں ابو کامل جعدری نے، وہ کہتے ہیں: ہمیں عبدالواحد بن زیاد نے، وہ کہتے ہیں: ہمیں طلحہ بن یحییٰ بن عبید اللہ نے، وہ کہتے ہیں: مجھے عائشہ بنت طلحہ نے سیدہ عائشہ صدیقہ رضی اللہ عنہا سے بیان کیا کہ سیدہ صدیقہ رضی اللہ عنہا فرماتی ہیں کہ ایک دن نبی کریم ﷺ نے ارشاد فرمایا: "اے عائشہ! کیا تم لوگوں کے پاس (کھانے کو) کچھ ہے؟ تو سیدہ صدیقہ رضی اللہ عنہا نے عرض کیا: (آج) ہمارے پاس کھانے کو کچھ نہیں۔ اس پر آپ ﷺ نے فرمایا: پھر میرا روزہ ہے۔"

اس حدیث کو امام مسلم نے کامل سے روایت کیا ہے۔

حاکم کا قول ہے: موصوف مروزی اپنے زمانہ میں بلا نزاع امام اہل حدیث تھے۔ ابو بکر الصیرفی الفقیہ بیان کرتے ہیں: اگر موصوف مروزی کی صرف "کتاب القسامۃ" ہی ہوتی تب بھی وہ سب سے بڑے فقیہ تھے۔ الاصغری کا قول ہے: ہم نے یحییٰ بن یحییٰ کے بعد خراسان کے فقہاء میں محمد بن نصر سے زیادہ عقل مند امام نہیں دیکھا۔ عبداللہ بن محمد اسفرائینی کا قول ہے: میں نے ابن عبدالحکم کو یہ بیان کرتے سنا ہے: محمد بن نصر مصر میں امام تھے تو خراسان میں ان کے رتبہ اور مقام و مرتبہ کا عالم کیا ہوتا؟ ابو عبداللہ بن الاخرم کا قول ہے: محمد بن نصر اپنے دوسرے علمی سفر سے ۲۶۰ھ میں لوٹے اور نیشاپور میں اقامت اختیار کر لی۔ آپ نے مضاربہ پر تجارت شروع کر دی اور خود علم و عبادت میں مشغول ہو گئے۔ پھر ۲۷۵ھ میں سمرقند چلے گئے۔ ابن قتیبہ بیان کرتے ہیں: میں نے کسی مسئلہ کے دریافت کیے جانے پر محمد بن یحییٰ کو بار بار یہ کہتے سنا ہے: بھائی! یہ مسئلہ ابو عبداللہ مروزی سے جا کر پوچھو!

ابو بکر الاصغری کا قول ہے: محمد بن نصر امام ہیں۔ میں نے ان سے اچھی نماز پڑھتے کسی کو نہیں دیکھا۔ مجھے یہ بات پہنچی ہے کہ ایک مرتبہ دوران نماز ایک بھڑنے ان کی پیشانی پر ایسا زنگ مارا کہ خون بہنے لگا لیکن آپ نے نماز کے ادب میں جنبش تک نہ کی۔ ابن اخرم بیان کرتے ہیں: نماز کے دوران اگر ان کے کان میں کبھی گھس جاتی اور خون بھی بہنے لگتا تب بھی ان کے خشوع و خضوع کا عالم یہ ہوتا تھا کہ وہ اس کبھی کو ہٹاتے تک نہ تھے۔ ہمیں آپ کے نماز میں خشوع پر تعجب ہوتا تھا۔ آپ اپنی ٹھوڑی سینے سے ٹیک کر کسی گاڑی ہوئی لکڑی کی طرح سیدھے کھڑے رہتے تھے۔ بڑے خوب رو اور خوش رنگ تھے۔ جیسے کسی نے چہرے میں انار نہچوڑ دیا ہو۔ البتہ داڑھی سفید براق تھی۔

محمد بن عبدالوہاب النعمی کا قول ہے: خراسان کا والی اسماعیل بن احمد موصوف مروزی کو سالانہ چار ہزار درہم بھیجا کرتا تھا۔ اور اتنی ہی رقم والی، خراسان کا بھائی اسحاق بھی آپ کو دیا کرتا تھا اور لطف کی بات یہ ہے کہ اتنی ہی رقم آپ کو اہل سمرقند بھی پیش کیا کرتے تھے۔ لیکن آپ یہ ساری رقم لوگوں پر بے دریغ لٹا دیتے تھے۔ کسی نے یہ رقم سنبھال رکھنے کو کہا تو کہنے لگے: مصر میں میری خورد و نوش، لباس پوشاک اور قلم و قرطاس کا سالانہ خرچ بیس درہم سے زیادہ کا نہیں تھا (تو میں نے اتنی رقم رکھ کر کیا کرنا ہے) تیرا کیا خیال ہے کہ اگر اتنی رقم خرچ ہو بھی جائے تو کیا بیس درہم بھی باقی نہ بچیں گے (اور اتنی رقم ہی مجھے کافی رہتی ہے)

حافظ سلیمانی کا قول ہے: محمد بن نصر امام اور توفیق ربانی سے بہرہ یاب تھے۔ یحییٰ بن یحییٰ اور عبدان سے حدیث سنی، آپ نے ”تعظیم قدر الصلوٰۃ“ نامی ایک کتاب بھی لکھی۔

ہمیں ابوالغنائم القیس نے اپنی سند کے ساتھ اجازۃ محمد بن نصر سے بیان کیا، وہ فرماتے ہیں: میں مصر سے نکلا، میرے ساتھ ایک باندی بھی تھی۔ میں سمندری سفر پر ایک کشتی میں مکہ کے ارادہ سے سوار ہوا۔ لیکن وہ کشتی راستے میں غرق ہو گئی اور میرے دو ہزار اجزاء اس حادثہ میں سمندر کی نذر ہو گئے۔ میں اور میری باندی ایک جزیرے کو جا گئے۔ وہاں ہمیں کوئی آدم زاد نظر نہ آیا۔ اس دوران اس قدر شدید پیاس لگی کہ جان لبوں کو آگنی اور میں اپنی باندی کی ران پر سر رکھ کر مرنے کو تیار ہو گیا۔ اتنے میں ایک آدمی ایک برتن میں پانی لے آیا۔ پس میں نے اس سے خود بھی پیا اور اپنی باندی کو بھی پلایا۔ پھر وہ آدمی چلا گیا۔ اللہ جانے وہ کہاں سے آیا تھا۔

وزیر ابوالفضل البلعی بیان کرتے ہیں: میں نے امیر اسماعیل بن احمد کو یہ کہتے سنا ہے: میں سمرقند میں تھا۔ میں وہاں لوگوں پر ہونے والے مظالم کی دادرسی کے لیے بیٹھ گیا، اتنے میں محمد بن نصر داخل ہوئے تو میں ان کی تعظیم میں اٹھ کھڑا ہو گیا۔ جب وہ چلے گئے تو میرے بھائی اسحاق نے مجھے سخت ست کہا کہ تم رعایا کے آدمی کے لیے اٹھ کھڑے ہوتے ہو جب میں رات کو سویا تو حضرت رسالت مآب ﷺ کی زیارت ہوئی۔ خواب میں میرا بھائی اسحاق بھی میرے ساتھ نظر آیا۔ پھر نبی کریم ﷺ نے توجہ فرمائی اور میرا بازو تھام کر ارشاد فرمایا: تیری اور تیری اولاد کی حکومت محمد نصر کی تعظیم کی وجہ سے باقی رہے گی اور اس (اسحاق) کی حکومت ان کے استخفاف کی وجہ سے ضائع ہو جائے گی۔“

ایک موقع پر ابو محمد بن حزم کہنے لگے: لوگوں میں سب سے بڑا عالم وہ ہے جو سنن کو سب سے زیادہ جمع کرنے والا، ان کو سب سے زیادہ ضبط کرنے لگا، ان کے معانی کو سب سے زیادہ یاد رکھنے والا، ان کی صحت کو سب سے زیادہ جاننے والا، اور لوگوں کے مجمع عالیہ اور اختلافی مسائل کو سب سے زیادہ جاننے والا ہو۔ آگے چل کر کہتے ہیں: میں نہیں جانتا کہ حضرات صحابہ کرام رضی اللہ عنہم کے بعد یہ اوصاف محمد بن نصر المروزی سے زیادہ اتم کسی میں موجود ہوں۔ اگر کوئی یہ کہے کہ نبی کریم ﷺ اور حضرات صحابہ کرام رضی اللہ عنہم کی جو بھی حدیث ہے وہ محمد بن نصر المروزی کے پاس موجود ہے تو اس کا کہنا بے جا نہ ہوگا۔

موصوف نے ۹۲ برس کی طویل عمر پا کر محرم ۲۹۴ھ میں وفات پائی اور اپنے پیچھے کوئی اپنے جیسا نہ چھوڑ گئے۔

(۶۷۵) ۲۱/۱۰: الحافظ، العلامة ابو بکر احمد بن عمرو بن عبدالحق البزار البصری رحمہ اللہ

آپ نے ”المسند الکبیر المعلن“ نامی ایک بلند پایہ کتاب بھی لکھی۔ ہد بہ بن خالد، عبدالاعلیٰ بن حماد، حسن بن علی بن راشد، عبداللہ بن معاویہ الجمعی، محمد بن یحییٰ بن فیاض الزمائی اور ان کے طبقہ کے لوگوں سے حدیث سنی۔ جبکہ آپ سے عبدالباقی

① تاریخ بغداد: 4/334-335، المنتظم: 6/50، الوافی بالوفیات: 7/268، لسان المیزان: 1/237-239، النجوم الزاہرہ: 3/157-158، طبقات الحفاظ: 285، شذرات الذهب: 2/209۔

بن قانع، محمد بن عباس بن نجح، ابوبکر الخثلی، عبد اللہ بن حسن، ابوالشیخ اور دیگر بے شمار لوگوں نے حدیث بیان سنی ہے۔
آپ نے اخیر عمر میں اپنے علوم کو پھیلانے اصہبان، شام اور ان کے گرد و نواح کے علاقوں کے اسفار کیے۔ دارقطنی نے آپ کا ذکر کر کے آپ کی تعریف بیان کی ہے۔ کہتے ہیں کہ موصوف ثقہ تھے البتہ محض اپنے حافظہ پر تکیہ کرنے کی بنا پر خطا کرتے تھے۔
میں کہتا ہوں: موصوف نے ۲۹۲ھ میں رملہ میں وفات پائی۔

اس سال وفات پانے والے ائمہ محدثین میں سے چند ایک کے نام درج ذیل ہیں:

☆ القاضی ابوبکر احمد بن علی بن سعید المروزی الحدیثی۔ آپ امام نسائی رحمہ اللہ کے شیخ ہیں۔

☆ مقرئ بغداد اور لیس بن عبد الکریم الحداد رحمہ اللہ۔ آپ خلف کے شاگرد ہیں۔

☆ القاضی ابو خازم عبد الحمید بن عبد العزیز الخثلی رحمہ اللہ۔ آپ نے بغداد میں وفات پائی اور نہایت بلند پایہ قاضی تھے۔

ہمیں اسحاق بن طارق نے اپنی سند کے ساتھ احمد بن عمرو سے بیان کیا، وہ کہتے ہیں: ہمیں محمد بن یحییٰ بن فیاض نے، وہ کہتے ہیں: ہمیں عبد الاعلیٰ نے، وہ کہتے ہیں: ہمیں حمید نے بیان کیا، وہ کہتے ہیں: میں نے ثابت سے نماز کھڑی ہو جانے کے بعد بات کرنے والے آدمی کے بارے میں پوچھا تو فرمانے لگے کہ میں نے حضرت انس رضی اللہ عنہ کو یہ ارشاد فرماتے سنا ہے: ایک مرتبہ نماز کھڑی ہو گئی تھی کہ ایک آدمی نے (نماز شروع ہونے سے قبل) خدمت نبوی ﷺ میں اپنی کوئی حاجت پیش کی۔ اور وہ آپ ﷺ سے بات کرنے لگا اور اس نے آپ ﷺ کو نماز ہو جانے کے بعد (نماز شروع کرنے سے) روک دیا تھا۔

(۶۷۶) ۱۰/۲۲: الحافظ، الامام، محدث خراسان ابو عمرو و احمد بن نصر بن ابراہیم نیشاپوری الحنفی رحمہ اللہ

آپ نے اسحاق بن راہویہ، ابو مصعب زہری، یعقوب بن کاسب، محمد بن عبد العزیز بن رزمہ، ابوکریب اور ان کے طبقہ کے لوگوں سے حدیث سنی اور بہت زیادہ سنی۔ اور آپ سے ابو حامد بن الشرقي، احمد بن ابی بکر الحیری، محمد بن احمد بن حمدون، ابوبکر الصغی اور دیگر بے شمار لوگوں نے حدیث روایت کی ہے۔

ابو زکریا العنبری بیان کرتے ہیں: اول اول موصوف کا رجحان زہد و عبادات اور ابدال و درویشی کی صحبت کی طرف تھا۔ پھر آپ علم کی انتہاء کو پہنچے تو یہی مقصد حیات ٹھہرا۔ بڑھاپے میں جا کر سارا مال صدقہ کر دیا۔ جس کی قیمت پچاس لاکھ درہم بتلائی جاتی ہے۔

الصغی کا قول ہے: ہم کہا کرتے تھے کہ ابو عمرو و خفاف کو ایک لاکھ احادیث یاد تھیں اور انہوں نے تیس برس سے زیادہ تک لگاتار روزے رکھے تھے۔ حاکم بیان کرتے ہیں: میں نے فقیہ احمد بن اسحاق کو یہ بیان کرتے سنا ہے: میں ابو عمرو کے ساتھ قاضی

① الجرح والتعديل: 73/2، طبقات الفقهاء: 114، العبر: 113-112/2، البداية والنهاية: 117/11، طبقات الحفاظ: 286-285، شذرات الذهب: 231/2-232.

ابو ذر سے ملنے گیا۔ جب موصوف نے واپسی کا ارادہ کیا تو قاضی صاحب نے کہا: اگر آپ کچھ دیر اور ٹھہر جائیں تو مہربانی ہوگی۔ اتنے میں ابوالاحمد بن یاسین الباہلی داخل ہوئے۔ قاضی صاحب نے انہیں اپنی بائیں جانب بٹھایا، پھر یہ کہا: اے شیخ! تم دونوں کی ناراضی کا سن کر سلطان برا فروختہ ہیں۔ مناسب ہے کہ تم دونوں صلح کر کے سلطان کو راضی کر لو۔ اس پر موصوف ابو عمرو و خفاف گویا ہوئے کہ کیا قاضی صاحب نے مجھے اس لیے بٹھلایا تھا۔ انہوں نے کہا: جی ہاں! اس پر موصوف نے ہاتھ پکڑ کر ابوالاحمد کا سر کھولا اور اپنی ہتھیلی پر زبان پھیر کر وہ ہاتھ ابوالاحمد کے سر پر پھیر دیا اور یہ کہا: سلطان سے جا کر کہہ دو کہ ابوالاحمد میرے بچوں جیسا ہے۔

پھر ابوالاحمد بولے: قاضی صاحب! کیا انہوں نے ٹھیک کہا ہے؟ قاضی صاحب نے ٹھیک کہا ہے؟ قاضی صاحب نے کہا: نہیں۔ لیکن جب سلطان ابوالبراہیم کو یہ بات پہنچی تو وہ خوب ہنسے اور کہا: ان شیخ سے دوبارہ ایسی کسی بات کا مطالبہ نہ کرنا۔ حاکم بیان کرتے ہیں: میں نے ابوطیب الکراہیسی کو یہ کہتے سنا ہے کہ میں نے ابو عمرو و خفاف کی وفات کے دن امام الاممہ ابن خزیمہ کو علی رؤوس الاشهاد یہ کہتے سنا ہے کہ خراسان میں ان سے بڑا حافظ حدیث کوئی نہ تھا۔ ابوالعباس سراج کا قول ہے: میں نے ابو عمرو و خفاف سے بڑا حافظ حدیث نہیں دیکھا۔ موصوف احادیث بیان کیا کرتے تھے حتیٰ کہ موضوع اور مرسل روایت تک بیان کر جاتے تھے۔

محمد بن مؤمل الماسرجسی بیان کرتے ہیں: میں نے ابو عمرو و خفاف کو یہ کہتے سنا ہے: مجھے خراسان کا والی عمرو بن لیث الصفا کہہ کرتا تھا: اے چچا! میں جب بھی آپ کے ناموافق کوئی کام کروں تو بے شک میری گردن مار دیتے جیے گا۔ یہاں تک کہ میں آپ کی خواہش کے مطابق کام کرنے لگوں۔

میں کہتا ہوں: موصوف خفاف بڑے جلیل القدر تھے۔ ان کے اشارۃ ابو پر حکام و سلاطین سر تسلیم خم کر دیا کرتے تھے۔ حتیٰ کہ لوگوں نے انہیں "زین الاشراف" کا لقب دے دیا۔ موصوف شعبان ۲۹۹ھ میں اپنے خالق حقیقی سے جا ملے تھے۔

اس سال ان ائمہ نے بھی وفات پائی:

☆ الحدیث محمد بن حامد رحمۃ اللہ علیہ۔ آپ ابن السنی کے ماموں تھے۔

☆ المسند احمد بن انس بن مالک رحمۃ اللہ علیہ مشقی رحمۃ اللہ علیہ

☆ شیخ الصوفیہ مشافذ الدینوری رحمۃ اللہ علیہ

ہمیں ابن عساکر نے اپنی سند کے ساتھ ابو عمرو و خفاف سے بیان کیا، وہ کہتے ہیں: ہمیں نصر بن علی نے، وہ کہتے ہیں: ہمیں عبد اللہ بن داؤد نے ثور سے، انہوں نے خالد بن معدان سے، انہوں نے ربیعہ الجرشسی سے، انہوں نے سیدہ عائشہ صدیقہ رضی اللہ عنہا سے بیان کیا کہ

"نبی کریم صلی اللہ علیہ وسلم سوموار اور جمعرات کے دنوں کی نگہداشت فرمایا کرتے تھے اور شعبان اور رمضان کے روزے رکھا کرتے تھے"

یہ حدیث صحیح ہے۔ جبکہ ربیعہ جرش کے صحابی ہونے میں حضرات محدثین کا اختلاف ہے۔

(۶۷۷) ۱۰/۲۳: الحافظ، الرحالی، الجوالی، قاضی خوارزم عبد اللہ بن ابی الخوارزمی المفضل رحمہ اللہ ①

آپ نے احمد بن یونس الیربوعی، سعید بن منصور، قتیبہ بن سعید سلیمان بن بنت شرحبیل، اسحاق بن راہویہ اور ان کے طبقہ کے لوگوں کو پایا اور ان سے حدیث سنی۔ اور آپ سے امام ابو عبد اللہ البخاری رحمہ اللہ نے ”کتاب الضعفاء“ میں حدیث روایت کی ہے۔ امام موصوف رحمہ اللہ کے علاوہ محمد بن علی الحسانی الخوارزمی اور ابوالعباس محمد بن احمد بن حمدان البحرانی نے بھی حدیث بیان کی۔ یہ دونوں حضرات برقانی کے شیخ ہیں۔

ایک قول یہ ہے کہ امام بخاری رحمہ اللہ نے اپنی صحیح میں ”اخبونا عبد اللہ“ حدثنا سلیمان بن عبد الرحمن، کہہ کر جن عبد اللہ کا ذکر کیا ہے وہ یہی عبد اللہ الخوارزمی ہیں۔ موصوف نے تقریباً نوے برس کی عمر پا کر ۲۹۰ھ سے کچھ سال بعد وفات پائی۔ میں نے قاضی ابومحمد بن علوان پر بعلبک میں قرأت کی کہ تمہیں عبد الرحمن بن ابراہیم الفقیہ نے بیان کیا، وہ کہتے ہیں کہ ہمیں شبہہ نے اپنی سند کے ساتھ عبد اللہ الخوارزمی سے بیان کیا، وہ کہتے ہیں: ہمیں ہد بہ نے، وہ کہتے ہیں: ہمیں حماد بن سلمہ نے، وہ کہتے ہیں: ہمیں یحییٰ بن سعید اور ربیعہ بن ابی عبد الرحمن نے یزید مولیٰ المنبہث سے، انہوں نے حضرت زید بن خالد بنی شہر سے بیان کیا کہ ”ایک آدمی نے نبی کریم صلی اللہ علیہ وسلم سے لفظ کے بارے میں دریافت کیا تو آپ صلی اللہ علیہ وسلم نے ارشاد فرمایا:

”تم اس کے سر بند اور (تھیلی اور) اس کی بندش کو بٹلاؤ، پھر ایک سال تک اس کی تشہیر کرو۔ پس اگر تو اس (دوران

اس) کا مالک گیا اور وہ اس سر بند اور اس کی بندش کو پہچان لے تو اسے اس کی چیز حوالہ کرو) وگرنہ وہ شے تمہاری ہے۔“

اس حدیث کو امام مسلم نے ”عن اسحاق الکوسج، عن حبان عن عماد“ کی سند کے ساتھ روایت کیا ہے۔

(۶۷۸) ۱۰/۲۴: الامام، العلامة، الحافظ، ابو عبد اللہ محمد بن ابراہیم بن سعید العبدی البوشنی الفقیہ المالکی رحمہ اللہ ②

موصوف متعدد کتب کے مصنف اور تحصیل علم کے لیے بے پناہ سفر کرنے والے تھے۔ یحییٰ بن بکیر، یوسف بن عدی، نفلی، روح بن صلاح، محمد بن سنان العوتی، مسدد بن مسرہ، اسماعیل بن اویس، سعید بن منصور، احمد بن یونس، ابونصر التمار، امیہ بن بسطام، محمد بن منہال اور ان کے طبقہ کے لوگوں سے حدیث سنی اور آپ سے محمد بن اسحاق الصاعانی، ابو عبد اللہ البخاری، ابن خزیمہ، ابو حامد بن الشرقی، ابوبکر الصنہبی، علی بن الحزری، اسماعیل بن نجید اور دیگر بے شمار لوگوں نے حدیث بیان کی ہے۔

① تہذیب الکمال: خ 663، تہذیب التہذیب: خ 129/2، تہذیب التہذیب: 139/5، طبقات الحفاظ: 286، خلاصۃ التہذیب: 190۔

② الجرح والتعديل: 187/7، طبقات الحنابلة: 1/264-265، الوافی بالوفیات، السبکی: 189/2-207، شذرات الذهب: 205/2۔

آپ ایک مرتبہ داؤد بن علی الظاہری کے پاس گئے تو انہوں نے آپ کا بے حد اکرام کیا اور یہ کلمات تحسین کہے: تم لوگوں کے پاس وہ شخص آیا جو فائدہ دیتا ہے، فائدہ اٹھاتا نہیں (یعنی سب اس کے علم سے فائدہ حاصل کرنے کے محتاج ہیں، لیکن وہ دوسروں کا محتاج نہیں)۔

امام بخاری رحمہ اللہ اپنی صحیح میں سورہ بقرہ کے اختتام پر یہ سند ذکر کرتے ہیں: "حدثنا محمد، حدثنا نفعی، حدثنا مسکین بن بکیر عن شعبۃ" کہ یہاں مذکورہ محمد یہی موصوف بوشچی ہیں البتہ ایک قول اس کے ذہلی ہونے کا بھی ہے۔ ابو زکریا العبر ی کا قول ہے: میں حسین القبانی کے جنازہ میں حاضر ہوا تو ان کی نماز جنازہ موصوف بوشچی نے پڑھائی۔ پس جب آپ نے لوٹنے کا ارادہ کیا تو آپ کی سواری آگے کی گئی اور اس شان سے آگے کی گئی کہ ابو عمرو خفاف الحافظ نے اس کی لگام اور امام ابن خزیمہ نے اس کی رکاب تھامی ہوئی تھی۔ جبکہ ابراہیم بن ابی طالب اور الجردی دونوں آپ کو سواری پر بٹھا رہے تھے اور آپ کے پیڑے درست کر رہے تھے۔ جبکہ موصوف بوشچی کسی کو بھی کسی بات سے منع نہ کر رہے تھے۔

میں کہتا ہوں: موصوف علم اللسان کے سرخیل تھے۔ ابو بکر بن جعفر بیان کرتے ہیں: میں نے بوشچی کو سنا، وہ اپنے مستملی کو یہ کہہ رہے تھے: میرے لفظوں کو لازم پکڑو اور بے غم رہو۔ ابو عبد اللہ بن اخرم کا قول ہے: میں نے بوشچی کو یہ کہتے سنا ہے: ہمیں یحییٰ بن بکیر نے بیان کیا۔ آپ نے یہ الفاظ منہ بھر کر کہے۔ ابو عبد اللہ بیان کرتے ہیں: میرے خراسان کے امراء صفار اور ان کے بھائیوں نے سات لاکھ دراہم کی صلہ رحمی اور بھائی چارہ کیا ہے۔

ہمیں احمد بن حنبلہ وغیرہ نے اپنی سند کے ساتھ محمد بن ابراہیم البوشچی سے بیان کیا، وہ کہتے ہیں: ہمیں روح بن صلاح نے، وہ کہتے ہیں: ہمیں موسیٰ بن علی بن رباح نے، اپنے والد سے، انہوں نے حضرت عبد اللہ بن عمرو بن العاص سے اور انہوں نے نبی کریم ﷺ سے بیان کیا کہ نبی کریم ﷺ کا ارشاد ہے:

"حسد (یعنی رشک) صرف دو آدمیوں کے ساتھ جائز ہے: ایک وہ آدمی جسے رب تعالیٰ نے قرآن سے نوازا پھر اس نے اسے قائم کیا اور اس کے حلال کو حلال اور اس کے حرام کو حرام جانا اور دوسرا وہ آدمی جسے رب تعالیٰ نے مال دیا۔ چنانچہ وہ اس سے اپنے قرابتداروں کے ساتھ حسن سلوک اور صلہ رحمی کرتا ہے اور اس کے ذریعے رب تعالیٰ کی طاعت بجالاتا ہے۔ وہ حسد کرنے والا اس جیسا ہونے کی تمنا کرتا ہے (کہ یہ جائز ہے)۔ جس میں (آگے مذکورہ) چار باتیں ہوں تو جتنی دنیا بھی اس سے دور کر دی جائے (یعنی دنیا کی جتنی نعمتوں سے بھی وہ محروم کر دیا جائے) یہ بات اس کے حق میں مضرت نہیں، وہ چار باتیں یہ ہیں (۱) حسن اخلاق، (۲) پاکدامنی، (۳) راست گوئی، (۴) امانت کی حفاظت۔" ①

① صحیح البخاری: کتاب العلم: باب: 15۔ مسند احمد: 36، 9/2۔

موصوف بوشی ۲۰۳ھ میں پیدا ہوئے اور ۲۹۰ھ کے آخری دن میں داعی اجل کو لبیک کہہ گئے۔ موصوف نے نیشاپور میں وفات پائی اور ۲۹۱ھ کے پہلے دن دفن کیے گئے۔

اسی سال جن اور ائمہ محدثین نے وفات پائی ان میں سے چند ایک اسما گرامی یہ ہیں:

☆ شیخ القراء محمد بن عبد الرحمن قنبل المکی رحمۃ اللہ علیہ

☆ شیخ الادب ابوالعباس احمد بن یحییٰ ثعلب رحمۃ اللہ علیہ

☆ محدث مکہ محمد بن علی الصانع رحمۃ اللہ علیہ

☆ محمد بن احمد بن البراء العبیدی رحمۃ اللہ علیہ

☆ محمد بن احمد بن النضر ابن بنت معاویہ بن عمرو الادوی رحمۃ اللہ علیہ

☆ ہارون بن موسیٰ الانخفش مقرئ دمشق رحمۃ اللہ علیہ

(۶۷۹) ۱۰/۲۵: الحافظ، الامام ابو بکر محمد بن علی البغدادی رحمۃ اللہ علیہ ①

آپ ابن اخت عراق ② کہلاتے تھے۔ سعید بن داؤد زبیری، احمد بن عبد الملک الحرانی، احمد بن حنبل اور یحییٰ بن معین وغیرہ سے حدیث سنی۔ اور آپ سے حدیث بیان کرنے والوں میں ابو جعفر طحاوی، علی بن احمد علان وغیرہ شامل ہیں۔

ابو سعید بن یونس کا قول ہے: موصوف حدیث کے حافظ بھی تھے اور احادیث کے فہم سے بھی بہرہ مند تھے۔ مصر میں حدیث بیان کی اور بلاد مصر کے زیریں علاقہ کی ایک بستی کی طرف نکل گئے اور وہیں ربیع الاول ۲۶۳ھ میں انتقال ہو گیا۔ موصوف حسن احادیث والے تھے۔ خطیب نے اپنی تاریخ میں آپ کا ذکر بھی کیا ہے اور آپ کی ایک غریب حدیث ذکر بھی کی ہے۔

(۶۸۰) ۱۰/۲۶: الامام، الحافظ، القاضی ابو محمد بن یوسف بن یعقوب بن اسماعیل بن حماد بن زید بن درہم

الازدی البصری، ثم البغدادی صاحب سنن رحمۃ اللہ علیہ ③

آپ قاضی یوسف کے نام سے مشہور تھے اور بنو ازد کے موالیٰ میں سے تھے۔ ۲۰۸ھ میں پیدا ہوئے۔ بچپن سے ہی تحصیل علم میں لگ گئے۔ چنانچہ آپ نے مسلم بن ابراہیم، سلیمان بن حرب، مسدد، شیبان بن فروخ اور ان کے طبقہ کے لوگوں سے حدیث سنی اور آپ سے ابو عمر بن سماک، ابن قانع، دعلج، ابو بکر الشافعی، طبرانی، ابن ماسی، علی بن محمد بن کیسان اور دیگر بے شمار لوگوں

① تاریخ بغداد: 3/59-60، طبقات الحنابلہ: 1/307-308، تاریخ ابن عساکر: خ: 15/136، المنتظم: 5/49، طبقات الحفاظ: 286۔

② "میر الاعلام" میں عراق کی جگہ "غزال" لکھا ہے۔

③ تاریخ بغداد: 14/310-312، المنتظم: 6/96-97، طبقات علماء الحدیث لابن عبد الہادی: الورقة: 113/2، النجوم الزاہرہ: 3/171، طبقات الحفاظ: 287، شذرات الذهب: 2/227۔

نے حدیث بیان کی ہے۔

خطیب بیان کرتے ہیں: قاضی یوسف ثقہ، صالح، پاکدامن، بارعب اور درست احکام والے تھے۔ ۲۷۶ھ میں بصرہ اور واسطہ کی قضا سپرد کی گئی اور ساتھ جانب شرقی کی قضا بھی سونپ دی گئی۔ موصوف نے رمضان ۲۹۷ھ میں وفات پائی۔

اس سال جن دیگر ائمہ محدثین نے وفات پائی، ان میں سے چند ایک کے نام یہ ہیں:

☆ مسند دمشق عبد الرحمن بن قاسم بن الرواس الباشمی، صاحب البوسهریہ

☆ محدث کوفہ عبید بن غنام الکوفی المحدث

☆ الفقہ محمد بن داؤد بن علی الطاہری ریشیہ۔ "کتاب الزہرۃ" آپ ہی کی تصنیف ہے۔

ہمیں علی بن احمد نے ایک جماعت میں اپنی سند کے ساتھ کتابہ قاضی یوسف سے بیان کیا، وہ کہتے ہیں: ہمیں عمرو بن مرزوق نے، وہ کہتے ہیں: ہمیں شعبہ نے عبد العزیز بن صہیب سے، انہوں نے حضرت انس رضی اللہ عنہ سے بیان کیا کہ نبی کریم ﷺ کا ارشاد ہے: "سحری کھایا کرو کہ سحری کے کھانے میں برکت ہوتی ہے"۔^۱

(۶۸۱) ۱۰/۲۷: الحافظ، البارع، محدث کوفہ ابو جعفر محمد بن عثمان بن ابی شیبہ العباسی الکوفی ریشیہ^۲

آپ نے اپنے والد سے، اور احمد بن یونس سے، اور اپنے دو چچوں ابو بکر اور قاسم سے اور علی بن المدینی، یحییٰ الحملمیعی بن معین، سعید بن عمرو الاشعثی، منجاب بن حارث اور ان کے طبقہ کے لوگوں سے حدیث سنی۔ جبکہ آپ سے حدیث بیان کرنے والوں میں ابو عمرو بن سماک، ابو علی بن صواف، ابو بکر الشافعی، سلیمان الطبرانی، حسین بن عبید الدقاق سعد الناقد اور دیگر بے شمار لوگ شامل ہیں۔

صالح جزرہ آپ کو ثقہ کہتے ہیں۔ ابن عدی کا قول ہے: میں نے ان کی کوئی منکر حدیث دیکھی ہی نہیں جو میں اسے ذکر کروں۔ اور بقول عبدان کے ان میں کوئی حرج نہیں۔ البتہ عبد اللہ بن احمد انہیں کذاب جبکہ ابن خراش ان پر وضع حدیث کی تہمت لگاتے ہیں۔ مطین بیان کرتے ہیں: ابو جعفر تو عصائے موسیٰ ہیں جو شعبہ بازوں کی شعبہ بازیوں کو نگل جاتا ہے۔ البرقانی کا قول ہے: میں نے تو ان کی بات قدح ہی سنی ہے۔

ہمیں اسحاق الاسدی نے اپنی سند کے ساتھ ابو جعفر سے بیان کیا، وہ کہتے ہیں: ہمیں ابراہیم بن محمد بن میمون نے، وہ کہتے ہیں: ہمیں حاکم بن زحیر نے سدی سے، انہوں نے خیر سے، انہوں نے حضرت علی رضی اللہ عنہ سے بیان کیا، وہ فرماتے ہیں: "جب نبی کریم ﷺ کا وصال ہو گیا تو میں نے اس بات کی قسم اٹھائی کہ جب تک میں قرآن کو از بر نہ کر لوں گا اپنی

① صحیح البخاری: کتاب الصوم: باب رقم 20، صحیح مسلم: کتاب الصیام: حدیث رقم 45۔

② موصوف کے ترجمہ کے ماخذ ذکر نہیں کیے۔

چادر کو پیٹھ سے نہ اتاروں گا چنانچہ میں نے چادر کی پیٹھ سے اتار رکھنے سے پہلے پہلے قرآن کو جمع (اور یاد) کر لیا۔
 موصوف ابو جعفر محمد بن عثمان نے جمادی الاولیٰ ۲۹۷ھ میں وفات پائی۔ ابن السنادی ابن ابی شیبہ کی وفات ذکر کرنے کے
 بعد کہتے ہیں: ہم حضرات مشائخ محدثین کو یہ کہتے سنا کرتے تھے کہ محمد بن عثمان، موسیٰ بن اسحاق، مطین اور عبید بن قنم جیسے
 لوگوں کے مرجانے سے کوفہ کی حدیث بھی چلی گئی۔
 میں کہتا ہوں: ان سب بزرگوں نے ایک ہی سال میں وفات پائی تھی۔

(۶۸۲) ۱۰/۲۸: حافظ کبیر ابو جعفر محمد بن عبد اللہ بن سلیمان الحضرمی، الکوفی رحمۃ اللہ علیہ ①

آپ مطین کے نام سے معروف ہوئے۔ ابو نعیم کی زیارت سے مشرف ہوئے۔ جبکہ حدیث احمد بن یونس، یحییٰ الحمائی،
 یحییٰ بن بشر الحمری، سعید بن عمرو الاشعثی وغیرہ سے سنی۔ موصوف علم کا برتن تھے۔ آپ سے حدیث روایت کرنے والوں میں
 ابوبکر النجاد، ابوالقاسم الطبرائی، ابوبکر اسماعیلی، علی بن حسان الدمی، علی بن عبد الرحمن البرکائی اور دیگر متعدد لوگوں کے نام شامل ہیں۔
 موصوف نے ایک "المسند" بھی لکھی اور آپ کی ایک "تاریخ صغیر" بھی ہے۔ الحافظ ابوبکر بن دارم بیان کرتے ہیں: میں
 نے مطین سے ایک لاکھ احادیث لکھی ہیں۔ دارقطنی سے جب ان کے بارے میں پوچھا گیا تو انہیں ثقہ اور "جیل" (علم) کہا۔
 موصوف ۲۰۲ھ میں پیدا ہوئے اور ربیع الآخر ۲۹۷ھ میں وفات پا گئے۔ ابو جعفر عیسیٰ نے مطین کے بارے میں کلام کیا
 ہے۔ اور انہوں نے مطین کے تین اوہام کو بھی شمار کیا ہے۔ لیکن یاد رہے کہ معاصرین کا ایک دوسرے کی بابت کلام قابل التفات
 نہیں ہوا کرتا۔ بہر حال مطین مطلق ثقہ ہیں تاکہ جیسا کہ عیسیٰ نے کہا ہے۔

ہمیں شعبان الارملی نے اپنی سند کے ساتھ مطین سے بیان کیا ہے، وہ کہتے ہیں: ہمیں احمد بن یونس نے، وہ کہتے ہیں: مجھے
 اسرائیل نے ابواسحاق سے، انہوں نے عبد الرحمن بن ابی لیلیٰ سے، انہوں نے حضرت علی بن فضال سے بیان کیا، وہ فرماتے ہیں کہ نبی
 کریم ﷺ نے (انہیں) ارشاد فرمایا:

"کیا میں تمہیں چند کلمات نہ سکھلاؤں۔" آگے مصیبت میں دعائے نکلنے کی بابت چند کلمات مذکور ہیں۔

(۶۸۳) ۱۰/۲۹س: الحافظ، الحجہ، القاضی ابوبکر احمد بن علی بن سعید الروزی رحمۃ اللہ علیہ ②

آپ بنو امیہ کے موالیٰ میں سے تھے۔ علی بن جعد، ابونصر التمار، کامل بن طلحہ، یحییٰ بن معین، احمد بن حنبل، ابراہیم بن حجاج
 السامی، سوید بن سعید اور ان کے طبقہ کے لوگوں سے حدیث سنی۔ آپ سے ابو عبد الرحمن حدیث بیان کر کے کہتے ہیں: ان میں کوئی

① فہرست ابن الندیم: 323-324، طبقات الحنابلہ: 300-301، الانساب: ب/534، دول الاہل: 181/1، میزان
 الاعتدال: 607/3، الوافی بالوفیات: 345/3، الرسالة المسرفة: 63۔

② تاریخ بغداد: 304-305، طبقات الحنابلہ: 52/1، طبقات الحفاظ: 289، تہذیب التہذیب: 62/1۔

خرج نہیں۔ ان کے علاوہ ابو عوانہ، ابن جوصاء، ابو علی بن معروف، القاسم الطبرانی، ابو احمد المفسر اور دیگر بے شمار لوگوں نے حدیث بیان کی ہے۔

آپ علم کا برتن اور ثقہ محدثین میں سے تھے۔ متعدد مفید کتابیں اور چند مسانید بھی لکھیں۔ دمشق کے نائب قاضی بنائے گئے اور حمص کے بھی قاضی رہے۔ نوے برس کے قریب عمر یا کر ۱۵ ذی الحجہ ۲۹۲ھ میں اپنے خالق حقیقی سے جا ملے۔

میں نے ابو الفتح محمد بن عبد الرحیم پر متعدد بار قرأت کی کہ ہمیں عبد الوہاب بن ظافر نے اپنی سند کے ساتھ احمد بن علی القاضی المروزی سے بیان کیا، وہ کہتے ہیں: ہمیں ابراہیم بن حجاج نے، وہ کہتے ہیں: ہمیں حماد بن سلمہ نے حماد سے، انہوں نے ابراہیم سے، انہوں نے اسود سے، انہوں نے سیدہ عائشہ صدیقہ رضی اللہ عنہا سے بیان کیا، سیدہ صدیقہ رضی اللہ عنہا فرماتی ہیں:

”نبی کرم ﷺ مسجد میں اعتکاف کے ساتھ ہوتے تھے۔ پس آپ ﷺ اپنا سر مبارک باہر (میرے حجرے کی طرف) نکالتے تو میں خطمی (بوٹی) سے آپ ﷺ کا سر مبارک دھو دیتی تھی حالانکہ میں اس وقت حیض سے بھی ہوتی تھی۔“

اس حدیث کو نسائی احمد بن علی المروزی سے روایت کیا ہے۔

یاد رہے کہ محمد بن یحییٰ المروزی، وہ ایک شیخ اور محدث ہیں جو صدوق اور ابو بکر کے طبقہ کے ہیں۔ انہوں نے ۳۰۰ھ سے قبل بغداد میں ابو عبید اور عاصم بن علی سے حدیث بیان کی ہے۔

(۶۸۳) ۳۰/۱۰: الحفاظ، الصدوق، محدث واسط ابو الحسن اسلم بن سہل بن سلم بن زیاد بن حبیب الواسطی
الرزاز جزئیہ ①

آپ نے واسط کی تاریخ بھی لکھی اور ”مبطل“ کے نام سے معروف تھے۔ آپ نے اپنے نانا وھب بن بقیہ سے اور اپنے والد کے چچا سعید بن زیاد سے اور محمد بن ابی نعیم، سلیمان بن احمد، محمد بن خالد الطحان اور ان کے طبقہ کے ان لوگوں سے حدیث بیان کی جو ۲۳۰ھ کے بعد موجود تھے اور آپ سے محمد بن عثمان بن سمعان، محمد بن عبد اللہ بن یوسف، ابراہیم بن یعقوب، احمد بن علی بن حمید البزاز، محمد بن جعفر بن الیث الواسطی، ابو القاسم الطبرانی اور دیگر بے شمار لوگوں نے حدیث بیان کی ہے۔

حافظ انجمیں بیان کرتے ہیں: موصوف رزاز یوں کے محلہ کی طرف منسوب ہونے کی وجہ سے رزاز کہلائے۔ آپ کی سبھ انہیں کے محلہ میں تھی۔ آپ ثقہ، ثبت امام اور صحیح حدیث والے تھے۔

میں کہتا ہوں: موصوف نے ۲۹۲ھ میں وفات پائی۔

① معجم الادباء: 127/6-128، میزان الاعتدال: 211/1، لسان المیزان: 388/1، طبقات الحفاظ: 289، شذرات الذهب: 210/2، العبر: 93/2۔

ہمیں محمد بن داؤد نے کفریہ طعن میں اپنی سند کے ساتھ اسلم بن ہل سے بیان کیا، وہ کہتے ہیں: ہمیں محمد بن ابی نعیم نے وہ کہتے ہیں: ہمیں شریک نے سماک سے، انہوں نے عکرمہ سے اور انہوں نے حضرت ابن عباس رضی اللہ عنہما سے بیان کیا کہ ارشاد باری تعالیٰ ہے:

”لا شرقیة ولا غربیة“

”(وہ زیون کا درخت) نہ مشرق کی طرف ہے اور نہ مغرب کی طرف“ (النور: ۳۵)

(حضرت ابن عباس رضی اللہ عنہما اس آیت کی تفسیر میں ارشاد فرماتے ہیں): یہ درخت صحراء میں ہوتا ہے اسے کوئی پہاڑ یا غار نہیں چھپاتا۔ جب سورج طلوع ہوتا ہے تو اس کی روشنی سیدھی اسی پر پڑتی ہے اور غروب آفتاب کے وقت بھی یہ درخت آفتاب کے سامنے ہوتا ہے اور وہ اپنے تیل کی وجہ سے منور ہوتا ہے۔

(۶۸۵) ۱۰/۳۱: الامام، الحافظ، الحجۃ، محدث وراق ابو عبد الرحمن عبد اللہ بن احمد بن محمد بن حنبل الشیبانی مروزی الاصل البغدادی رحمۃ اللہ علیہ

آپ امام العلماء ابو عبد اللہ احمد بن حنبل کے فرزند از جہند ہیں۔ ۲۱۳ھ کو پیدا ہوئے اور سب سے زیادہ اپنے والد ماجد سے حدیث سنی۔ ان کے علاوہ یحییٰ بن عبد وہب، صاحب شعبہ، ہشیم بن خارجہ، محمد بن ابی بکر المقدمی، شیبان بن فروخ اور ان کے طبقہ کے لوگوں سے حدیث سنی۔ آپ کے والد ماجد امام احمد رحمۃ اللہ علیہ نے آپ کو علی بن جعد سے حدیث سننے سے منع کر دیا تھا۔ اور آپ سے نسائی، ابن صاعد، ابو بکر النجاد، دعلج، اسحاق الکاذبی، ابو علی بن صواف، ابو بکر الشافعی، احمد بن محمد اللنبانی، ابو بکر القطیبی اور دیگر بے شمار لوگوں نے حدیث روایت کی ہے۔

خطیب بیان کرتے ہیں: عبد اللہ ثقہ، ثبت اور بڑے سمجھ دار تھے۔ احمد بن المنادی اپنی ”تاریخ“ میں لکھتے ہیں: ”عبد اللہ سے بڑھ کر کسی نے بھی اس دنیا میں اپنے باپ سے حدیث روایت نہیں کی۔ کیونکہ آپ نے اپنے والد سے ”المسند“ سنی جو تیس ہزار احادیث پر مشتمل ہے اور تفسیر کا سماع کیا جس میں ایک لاکھ بیس ہزار روایات ہیں۔ گو کہ اس میں دو ٹکٹ کا سماع کیا ہے تو باقی کی وجاہدہ“ اجازت بھی کی ہے۔ اس کے علاوہ ”التاریخ“ ”الناسخ والمنسوخ“، حدیث شعبہ، المقدم والمؤخر من کتاب اللہ، جوابات القرآن، المناسک الکبیر، حدیث الشیوخ اور ان کے علاوہ اور بھی متعدد کتب ہیں جن کا آپ

① الجرح والتعديل: 7/5، تاریخ بغداد: 376-175/9، طبقات الخنابلة: 180/1-181، تهذيب الكمال: خ 664/، طبقات القراء لابن الجوزي: 408/1، تهذيب التهذيب: 143-141/5، شذرات الذهب: 204-203/2۔

② احمد محدثین نے تحصیل حدیث کا یہ آٹھواں طریق ذکر کیا ہے۔ وجاہدہ کا لغوی معنی پانا ہے۔ اصطلاح محدثین میں کسی شخص کے کسی محدث کی تحریر کردہ کسی روایات یا کتاب کے پانے کو، جس کے خط کو وہ پہچانتا بھی ہو، وجاہدہ کہتے ہیں۔ ”از علوم الحديث محمد عبید اللہ الاسعدی: ص: 315۔“

نے اپنے والد ماجد سے سماع کیا ہے اور ان کو اپنے والد ماجد سے روایت کیا ہے۔ ہم نے اپنے اکابر مشائخ کو دیکھا ہے کہ وہ موصوف عبد اللہ کی بابت اس بات کی شہادت دیتے تھے کہ انہیں رجال، علل حدیث اور اسما کی کمال درجہ کی معرفت حاصل ہے اور انہیں جب بھی پایا، علم کی طلب میں مگن ہی پایا اور تو اور بعض نے تو انہیں کی کثرت و معرفت کی بنا پر اپنے والد پر بھی ترجیح دے دی ہے۔

اسماعیل بن محمد بن حاجب بیان کرتے ہیں: میں نے صہیب بن سلیم کو یہ کہتے سنا ہے: میں نے جناب عبد اللہ سے پوچھا کہ آپ نے اپنے والد سے کتنی احادیث سنی ہیں تو کہنے لگے: ایک لاکھ دس ہزار سے کچھ زیادہ احادیث۔ ابو زرہ بیان کرتے ہیں کہ مجھے امام احمد نے فرمایا: میرا یہ بیٹا حدیث سے حظ اٹھاتا ہے اور مجھ سے بھی صرف انہی احادیث کا ذکر کرتا ہے جو مجھے یاد نہیں ہوتیں۔

عباس الدوری کا قول ہے: مجھے جناب ابو عبد اللہ نے فرمایا: اے عباس! عبد اللہ نے بے شمار علم محفوظ کر رکھا ہے۔ ابو علی بن صواف جناب عبد اللہ کا قول نقل کرتے ہیں کہ میں جس حدیث کے بارے میں یہ کہوں کہ: میرے والد بیان کرتے ہیں تو سمجھ لو کہ میں نے وہ بات اور حدیث اپنے والد سے دو یا تین بار سن رکھی ہوتی ہے۔ زیادہ نہیں تو کم از کم ایک بار تو سنی ہی ہوتی ہے۔ میں کہتا ہوں: موصوف عبد اللہ نے بھی اسی ماہ میں وفات پائی جس میں والد ماجد نے رحلت فرمائی تھی، یعنی جمادی الآخریٰ ۲۹۰ھ ہیں۔ آپ کے جنازہ میں ایک دنیا نے شرکت کی تھی۔ رحمہ اللہ

(۶۸۶) ۳۲/۱۰: العلامة، المحدث، شیخ اللغة العربیہ ابو العباس، احمد بن یحییٰ بن یزید الشیبانی البغدادی رحمہ اللہ آپ ثعلب کے لقب سے مشہور تھے اور بنو شیبان کے آزاد کردہ غلام تھے اور کوفیوں میں بڑے رتبہ کے مالک تھے۔ آپ نے ابراہیم بن منذر الحزامی، محمد بن سلام الحمی، عبید اللہ بن عمر القواریری، محمد بن الاعرابی اور ایک جماعت محدثین سے حدیث سنی اور آپ سے لفظویہ، محمد بن عباس الیزیدی، علی الانفش، احمد بن کامل، ابو عمر الزاهد، محمد بن مقسم اور دیگر بے شمار لوگوں نے حدیث روایت کی ہے۔

آپ ۲۰۰ھ میں پیدا ہوئے اور سولہ برس کی عمر میں ہی تحصیل علم کا آغاز کر دیا۔ اور علم ادب میں کامل دستگاہ حاصل کر لی۔ اگرچہ آپ نے اس وقت حدیث سنی بھی تھی لیکن عفان اور ان کے ہم رتبہ لوگوں سے سنی تھی۔ البتہ میں نے اپنی اس کتاب میں موصوف کا ذکر اس لیے کر دیا ہے کہ خود وہ بیان کرتے ہیں: میں نے قواریری سے ایک لاکھ احادیث سنی ہیں۔ خطیب کا قول ہے: ثعلب حجت، دیندار، صالح اور حفظ حدیث بھی مشہور تھے۔ میں کہتا ہوں: موصوف کی متعدد تصانیف ہیں۔ کہتے ہیں کہ موصوف نے ترکہ میں چھ ہزار دینار چھوڑے تھے۔ آپ نے جمادی الاولیٰ ۲۹۱ھ میں وفات پائی۔

① تاریخ بغداد: 327-369/7، اللباب: 237-236/3، میزان الاعتدال: 504/1، شذرات الذهب: 218/2، طبقات الحفاظ: 290، لسان المیزان: 125-121/2۔

موصوف کے لہجے میں لحن تھا۔ بولنے وقت نکلتے تھے۔ موصوف ۲۲۵ھ میں ہی لوگوں کی قوم کا ذکر کیا گئے تھے۔
کا قول ہے کہ کوئیوں کے سب سے بڑے عالم ثعلب ہیں۔ لہذا آپ کا ذکر کرتے ہوئے کہتے ہیں، انکی ثعلب کے ہم کلاس میں
نہ رکھتے تھے۔ کہتے ہیں کہ ثعلب از حد بخوش ہے۔

(۶۸۷) ۳۳/۱۰: الحافظ، العلامة، البارع ابو علی الحسن بن علی بن حمید البغدادی الشمری شہید

آپ کو اس لیے معمری کہا جاتا تھا کیونکہ آپ کے نانا اسماعیلان معمری، صاحب معمر تھے۔ آپ نے ثعلب بن حوام پر
التار، علی بن المدینی، شیبان بن فروغ، رحیم، یحییٰ بن زید اور دیگر بے شمار لوگوں سے عراق، شام اور مصر میں حدیث سنی سنی
آپ سے ابو بکر النجاد، احمد بن کامل، ابو القاسم الطبرانی، المنذہ اور دیگر بے شمار لوگوں نے حدیث بیان کی ہے۔
خطیب بیان کرتے ہیں: موصوف علم کا برتن تھے۔ آپ کی فہم و بصیرت زبان زد خلایق تھی اور حافظہ عداد تھا۔ اللہ تعالیٰ کی
بعض احادیث غریب جبکہ بعض میں آپ متفرد ہیں۔ دار قطنی آپ کو صدوق اور حافظ کہتے ہیں۔ وہی بن ہارون نے آپ کی
جرح کی ہے۔ کیونکہ دونوں میں ایک گونہ عداوت تھی۔ موصوف کی بعض احادیث پر انکار بھی کیا گیا ہے۔ پہلے موصوف نے ان کے
اصول کی تخریج کی لیکن پھر بعد میں ان کی روایت ترک کر دی۔

عبدان الخوازی کا قول ہے: میں نے دنیا میں معمری جیسا حدیث والا نہیں دیکھا۔ اپنی مقلد بیان کرتے ہیں اس نے
عبداللہ بن احمد سے معمری کے بارے میں پوچھا تو انہوں نے فرمایا: وہ جان بوجھ کر جھوٹ نہیں بولتے۔ اپنی حدیث کا قول ہے:
موصوف کثیر الحدیث اور برحق احادیث والے تھے۔ عبدان کا قول ہے: ان کا مثل دیکھنے میں نہیں آیا۔ ان کی بات سنی پرستوں میں
نہیں آیا کہ انہوں نے حدیث کو مرفوع بیان کیا ہو اور متون میں اضافہ کیا ہو۔ حالانکہ یہ بات بغدادیوں میں خاص طور پر پالی جاتی
ہے اور تو اور ان کے ثقات کی حدیث بھی اس بات سے خالی نہیں ملتی۔ چنانچہ یہ لوگ موقوف کو مرفوع اور مرسل کو موصول بتا دیتے تھے
اور اساجد میں بھی اضافہ کر دیتے تھے۔

میں کہتا ہوں: یہ لوگ ایسا اس وقت کرتے تھے جب ان کے نزدیک رُبعی یا اصل ثابت ہو جاتا تھا اور ایسا کرنے میں ہر حال
رخصت ہے۔ لیکن ایسا کرنا مناسب نہیں۔

میں نے سقز زنجی پر ثعلب میں قرأت کی کہ جنہیں ابو الفتح عبد اللطیف نے بیان کیا وہ کہتے ہیں: ہمیں ابو یحییٰ عبد الحق ابو علی
نے اپنی سند کے ساتھ معمری سے بیان کیا وہ کہتے ہیں: ہمیں حقیق بن حماد نے وہ کہتے ہیں: ہمیں عمرو بن واقد بن ہارون نے کمال
سے، انہوں نے جناد بن ابی امیہ سے، انہوں نے حضرت حمید بن مسلمہ سے بیان کیا کہ نبی کریم ﷺ نے (میدان

① مرجع الذهب: 496/2-497، طبقات النحویین واللفویین: 141-150، فهرست ابن الندیم: 110-111، تاریخ بغداد:
204/5-212، وفیات الاعیان: 104، 102/1، الوافی بالوفیات: 243/8-245، طبقات الفراء لابن الخوزی: 148/1-149،
طبقات الحفاظ: 290، ہفتہ الزعائن: 396-397، شذرات الذهب: 207/2-208.

جہاد میں مارے جانے والے کافر کے) ساز و سامان کا مستحق (اس کو) مارنے والے غازی و مجاہد کو قرار دیا۔

حاکم بیان کرتے ہیں: میں نے حافظ ابو بکر بن ابی دارم کو یہ کہتے سنا ہے: میں اس وقت بغداد میں ہی تھا جب موسیٰ بن ہارون نے معمری پر انکار کیا اور معاملہ قاضی یوسف تک جا پہنچا، بعد اس بات کے کہ پہلے دونوں کے درمیان قاضی اسماعیل حکم بنے تھے۔ چنانچہ موسیٰ بن ہارون نے یہ کہا کہ یہ احادیث ثقات سے شاذ ہیں لہذا ان کے اصول کی تخریج لازم ہے۔ اس پر معمری کہنے لگے: میری یہ عادت معروف ہے کہ جب میں کسی شیخ کے پاس ایک غریب حدیث دیکھتا ہوں میں جو نہیں جانتا اور میں نے وہ حدیث اس شیخ کی کتاب سے پڑھی ہوتی ہے اور میں نے اس کو یاد کیا ہوتا ہے تو اس کی کوئی اصل نہیں ہوتی۔

موصوف معمری نے محرم ۲۹۵ھ میں وفات پائی۔ ابن کامل نے ان کا سن وفات یہی بیان کیا ہے۔ آگے بیان کرتے ہیں: موصوف حدیث اور اس کی جمع و تصنیف میں امام ربانی تھے۔ القصر اور اس کے صوبوں کے قاضی بھی رہے۔

(۶۸۸) ۱۰/۳۴: القاضی، الامام، الحافظ ابو بکر موسیٰ بن اسحاق بن موسیٰ الانصاری، النخعی، فقیہ، الشافعی رحمہ اللہ

آپ نیشاپور کے اور پھر احوال کے بھی قاضی رہے۔ قرآن قالون سے پڑھا۔ آپ موصوف قالون پر وفات سے قبل قرآن پڑھنے والے سب سے آخری شخص تھے۔ آپ نے قالون، احمد بن یونس، علی بن جعد، اپنے والد، اسحاق بن موسیٰ سے اور ان کے طبقہ کے لوگوں سے حدیث سنی۔ جبکہ آپ سے حدیث بیان کرنے والوں میں عبد الباقی بن قانع، حبیب القزاز، ابو محمد بن ماسی اور دیگر بے شمار لوگ شامل ہیں۔

آپ بڑے جلیل القدر عالم تھے۔ ابن ابی حاتم کا قول ہے: میں نے ان سے حدیث لکھی ہے۔ موصوف ثقہ اور صدوق ہیں۔ احمد بن کامل بیان کرتے ہیں: موصوف بڑے فصیح و بلیغ، بہت زیادہ حدیث سننے والے۔ صفات حمیدہ کے مالک اور مذہب شافعیہ کے زبردست طرفدار تھے۔ میں نے ان کے فرزند احمد بن موسیٰ کو اپنے والد سے یہ کہتے سنا ہے کہ میں نے ابو کریم سے تین لاکھ احادیث کا سماع کیا ہے۔ ابن المنادی کا قول ہے: مجھے یہ بات پہنچی ہے کہ موصوف صرف اٹھارہ برس کی عمر میں ہی قرآن کے سب سے بڑے قاری بن گئے تھے۔ کہتے ہیں کہ خلیفہ معتضد اپنے وزیر کو اس بات کی وصیت کی تھی کہ وہ موسیٰ بن اسحاق اور اسماعیل القاضی کو لازم پکڑ لے اور ساتھ ہی یہ کہا کہ یہ دونوں ایسے لوگوں میں سے ہیں جنکے ذریعے زمین والوں پر سے بلائیں دور ہوتی ہیں۔

موصوف نے تقریباً سو برس کی عمر پا کر احوال میں ۲۹۷ھ میں وفات پائی۔

ہمیں عبد الرحمن بن قدامہ نے اپنی سند کے ساتھ موسیٰ بن اسحاق سے بیان کیا، وہ کہتے ہیں: ہمیں ابراہیم بن اسحاق النخعی نے، وہ کہتے ہیں ہمیں قیس بن ربیع نے اسود بن قیس سے، انہوں نے اپنے والد سے اور انہوں نے حضرت عمر غزنوی سے بیان کیا،

① الجرح والتعديل: ۱۳۵/۸، تاریخ بغداد: ۵۴-۵۲/۱۲، طبقات السبکی: ۳۴۵/۲، طبقات القراء لابن الجوزی: ۳۱۷/۲، طبقات الحفاظ: ۲۹۱-۲۹۲، شذرات الذهب: ۲۲۶/۲-۲۲۷۔

وہ فرماتے ہیں:

”نبی کریم ﷺ سے جب رمضان کا کوئی روزہ رہ جاتا تھا تو آپ ﷺ ذی الحجہ میں اس کی قضا کر لیتے تھے۔“

(۶۸۹) ۳۵/۱۰: الحافظ، الامام، الحجۃ ابو عمران بن الحداد ابو موسیٰ الهمالی، البغدادی رحمۃ اللہ علیہ ①

آپ عراق کے محدث تھے۔ اپنے والد سے اور علی بن جعد، احمد بن حنبل، یحییٰ بن یحییٰ الهمانی، خلف بن هشام اور ان کے طبقہ کے لوگوں سے حدیث سنی۔ حدیث پر لکھا بھی اور ان کو جمع بھی کیا، جبکہ آپ سے ابو سہل القطان، ابو طاہر الذہلی، جعفر القلیدی، ابو بکر الشافعی، علی بن طبرانی، ابو بکر الصغری، قاضی ابو طاہر اور دیگر بے شمار لوگوں نے حدیث بیان کی ہے۔

میں نے احمد بن حنبل رحمۃ اللہ پر قرأت کی کہ تمہیں مسلم بن احمد نے اپنی سند کے ساتھ موسیٰ بن ہارون سے بیان کیا، وہ کہتے ہیں: ہمیں حباب بن جبلة الدقاق نے، وہ کہتے ہیں: ہمیں مالک نے ابو زناد سے، انہوں نے اعرج سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جس نے طلوع آفتاب سے قبل ایک رکعت پالی تو اس نے نماز فجر پالی اور جس نے غروب آفتاب سے قبل ایک رکعت پالی تو اس نے نماز عصر پالی۔“

الصغری کا قول ہے: ہم نے حفاظ حدیث میں موسیٰ بن ہارون سے زیادہ بارعب اور ان سے زیادہ متورع کسی کو نہیں دیکھا۔ خطیب بیان کرتے ہیں: موسیٰ بن ہارون ثقہ اور حافظ ہیں۔ حافظ عبد الغنی بن سعید کا قول ہے: کلام رسول ﷺ پر اپنے اپنے زمانے میں سب سے عمدہ کلام کرنے والے ابن المدینی، موسیٰ بن ہارون اور دارقطنی ہیں۔

حاکم بیان کرتے ہیں: میں نے ابو سہل بن زیاد کو کہتے سنا ہے: اسماعیل قاضی جناب موسیٰ بن ہارون کو اپنے تحت پر اپنے ساتھ بٹھلاتے تھے اور جو بھی پڑھتے تھے اس پر غور کرتے تھے۔ کہتے ہیں کہ موسیٰ بن ہارون بہت حج کرتے تھے چنانچہ ایک سال بغداد میں تو ایک سال مکہ اور خانہ کعبہ کی درباری میں گزارتے تھے۔

موصوف ۲۱۴ھ میں پیدا ہوئے اور شعبان ۲۹۴ھ میں وفات پا گئے۔

(۶۹۰) ۳۶/۱۰: الامام، ثقہ، محدث بصرہ ابو خلیفہ فضل بن حباب الجمعی، البصری رحمۃ اللہ علیہ ②

آپ نے مسلم بن ابراہیم سلیمان بن حرب، مسدد، ابو الولید الطیالسی، حفص بن عمر الحوضی اور ان کے طبقہ کے لوگوں سے حدیث سنی، موصوف محدث، ثقہ، صادق اور اپنے وقت کے طبقہ حدیث سے کثرت کے ساتھ حدیث روایت کرنے والے تھے

① طبقات الحنابلہ: ۱/۳۳۴، طبقات الحفاظ: ۲۹۲، تاریخ بغداد: ۱۳/۵۰-۵۱۔

② فہرست ابن الندیم: ۱۶۵، طبقات الحنابلہ: ۲۵۱-۲۴۹/۱، میزان الاعتدال: ۳/۳۵۰، طبقات القراء لا بن الجوزی: ۲/۸-۹، لسان المیزان: ۴/۴۳۸، بغیۃ الوعاة: ۲/۲۴۵، شذرات الذهب: ۲/۲۴۶۔

اور آپ سے ابو بکر الجعابی، طبرانی، اسماعیلی، ابن عدی، ابوشیح، ابواحمد الغطریفی اور بے شمار لوگوں نے حدیث بیان کی ہے۔
سوسال کی زندگی پا کر بھی طبقہ محدثین میں مشہور نہ ہوئے اور جمادی الاولیٰ ۲۰۵ھ میں وفات پا گئے۔
اس سال ان محدثین کا بھی انتقال ہو گیا:

☆ الحدیث عبد اللہ بن محمد بن شریہ صاحب اسحاق رضی اللہ عنہ۔ موصوف نے نیشاپور میں وفات پائی۔

☆ الحدیث عمران بن موسیٰ بن مجاشع السنتیانی رضی اللہ عنہ۔ جرجان میں وفات پائی۔

☆ الحدیث المقرئ ابو محمد القاسم بن زکریا البغدادی المطرز رضی اللہ عنہ

موصوف ابو خلیفہ کی ایک عالی حدیث ”غطریفی“ کے جز میں موجود تھی۔ موصوف صاحب فنون اور حدیث کی عمدہ معرفت رکھنے والے تھے۔

(۶۹۱) ۱۰/۳: الحافظ، الثبت ابوالحسن علی بن حسین بن جنید الرازی رضی اللہ عنہ

موصوف اپنے شہر میں مالکی معروف تھے کیونکہ آپ نے امام مالک رضی اللہ عنہ کی احادیث کو جمع کیا تھا۔ علل درجال پر ادراک و بصیرت رکھتے تھے۔ ابو جعفر نفیلی، صفوان بن صالح، ابو مصعب، المعافی بن سلیمان، محمد بن عبد اللہ بن نمیر اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں عبد الرحمن بن ابی حاتم، احمد بن اسحاق الصنفی، دعلج، ابواحمد الحمال، اسماعیل بن نجید اور دیگر بے شمار لوگ شامل ہیں۔

ابن ابن حاتم آپ کو ثقہ اور صدوق اور ابویعلیٰ الخلیلی انہیں امام مالک کے علم کا سب سے بڑا حافظ کہتے ہیں۔

میں کہتا ہوں: موصوف کو زہری کی احادیث بھی یاد تھیں۔ آپ نے ۲۹۱ھ کے اخیر میں وفات پائی۔ رضی اللہ عنہ

ہمیں محمد بن عبد السلام التمیمی نے اپنی سند کے ساتھ علی بن حسین بن جنید سے بیان کیا، وہ کہتے ہیں: ہمیں معافی بن سلیمان نے، وہ کہتے ہیں: ہمیں زہیر نے، وہ کہتے ہیں ہمیں اسماعیل بن ابی خالد نے حضرت ابن ابی ادنیٰ رضی اللہ عنہ سے بیان کیا، وہ فرماتے ہیں:

”نبی کریم ﷺ نے (جنگ خندق کے دن مشرکین اور ان کے) احزاب پر ان الفاظ کے ساتھ بدعا فرمائی:
اللَّهُمَّ مُنْزِلَ الْكِتَابِ سَرِّعِ الْحِسَابِ اللَّهُمَّ اهْزِمِ الْأَحْزَابَ اللَّهُمَّ اهْزِمْهُمْ وَزَلْزِلْهُمْ

”اے اللہ! اے کتاب اتارنے والے، اے جلد حساب لینے والے! اے اللہ! ان لشکروں کو شکست دے، اے اللہ! انہیں شکست دے اور انہیں ہلا کر رکھ دے۔“

① الجرح والتعديل: ۱۸۹/۶، مختصر طبقات علماء الحديث لابن عبد الهادي: الوقعة: ۱/۱۱۶، العبر: ۸۹/۲، دول الاسلام ۱۷۶/۱، طبقات الحفاظ: ۲۹۲-۲۹۳، شذرات الذهب: ۲۰۸/۲۔

(۶۹۲) ۳۸/۱۰: الحافظ، المتقن ابو علی حسین بن محمد بن حاتم البغدادی رحمۃ اللہ علیہ ①

آپ عبید اللعل کے نام سے مشہور تھے اور ابن معین کے شاگرد تھے۔ داؤد بن رشید، ابراہیم بن عبد اللہ الصحر وی، یعقوب بن حمید بن کاسب، محمد بن عبد اللہ بن عمار اور ان کے طبقہ کے لوگوں سے حدیث روایت کی ہے اور آپ سے حدیث روایت کرنے میں ابو بکر الشافعی، طبرانی، عثمان بن سنفہ اور دیگر بے شمار لوگ شامل ہیں۔

خطیب بیان کرتے ہیں: آپ حافظ اور متقن تھے۔ ابن المنادی کا قول ہے: "السند" کے حفظ میں آپ کو خصوصی تقدم حاصل تھا۔ ابن قانع بیان کرتے ہیں: موصوف نے ۲۹۴ھ میں وفات پائی۔

ہمیں اسماعیل بن عبد الرحمن نے اپنی سند کے ساتھ حسین بن محمد بن حاتم سے بیان کیا، وہ کہتے ہیں: ہمیں یعقوب بن محمد نے، وہ کہتے ہیں: ہمیں ابن ابی حازم نے العلاء بن عبد الرحمن سے، انہوں نے اپنے والد سے، انہوں نے ابوسلمہ سے بیان کیا: انہوں نے حضرت ابو ہریرہ رضی اللہ عنہ کو دیکھا کہ انہوں نے سورہ نجم کے اختتام پر سجدہ کیا۔ میں نے پوچھا: کیا آپ نے اس مقام پر نبی کریم ﷺ کو سجدہ کرتے دیکھا ہے؟ اس پر انہوں نے فرمایا: اگر میں نے یہاں نبی کریم ﷺ کو سجدہ کرنے نہ دیکھا ہوتا تو میں بھی سجدہ نہ کرتا۔

ہمیں سفقر الزینی نے اپنی سند کے ساتھ حسین بن محمد بن حاتم سے بیان کیا، وہ کہتے ہیں: ہمیں سوید نے، وہ کہتے ہیں: ہمیں معاویہ بن عمار نے ابوزبیر سے بیان کیا، وہ کہتے ہیں کہ حضرت جابر رضی اللہ عنہ سے جب حضرت علی رضی اللہ عنہ کے بارے میں پوچھا گیا تو انہوں نے فرمایا: ہم نے انہوں میں سے منافقوں میں صرف اسی علامت سے ہی تو پہچانا کہ وہ جناب علی رضی اللہ عنہ سے بغض رکھا کرتے تھے۔

(۶۹۳) ۳۹/۱۰: الحافظ، ابو بکر محمد بن النضر بن سلمہ بن الجارود بن یزید الجارودی النیشاپوری، الفقیہ

الحسینی رحمۃ اللہ علیہ ②

ہمیں اسماعیل بن الفراء نے اپنی سند کے ساتھ محمد بن نضر جارودی سے بیان کیا، وہ فرماتے ہیں: ہمیں ابومروان محمد بن عثمان نے، وہ کہتے ہیں ہمیں ابراہیم بن سعد نے زہری سے، انہوں نے عطاء بن یزید سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں:

① تاریخ بغداد : ۹۴-۹۳/۸، المنتظم : ۶۱-۶۲/۶، البدایہ والنہایہ : ۱۱/۱۰۲، النجوم الزاہرہ : ۱۶۱/۳، طبقات الحفاظ : ۲۹۳، شذرات الذهب : ۲۱۶/۲۔

② الجرح والتعديل : ۱۱۱/۸، اللباب : ۱/۲۴۹-۲۵۰، تهذيب الكمال : خ ۱۱۱۷۹، طبقات الحفاظ : ۲۹۳، شذرات الذهب : ۲۰۸/۲۔

”لوگوں نے عرض کیا: اے اللہ کے رسول! کیا ہم روز قیامت اپنے رب کو دیکھ پاویں گے؟ آپ ﷺ نے ارشاد فرمایا: جب آفتاب کے سامنے بادل نہ ہو اور ماہتاب جب چودھویں کی رات میں ہو، تو کیا تم ان کو دیکھنے میں ایک دوسرے سے تکلیف اٹھاتے ہو؟ لوگوں نے عرض کیا: اے اللہ کے رسول! نہیں! تو آپ ﷺ نے ارشاد فرمایا: ایسے ہی تم اپنے رب کو دیکھو گے۔ آگے طویل حدیث مذکورہ ہے۔

اس حدیث کو امام مسلم رحمہ اللہ نے روایت کیا ہے۔ ❶

موصوف جارودی نے اسحاق، سوید بن سعید، محمد بن عبد الملک بن ابی الشوارب، اسماعیل بن ثابت السدی، ابو کریم اور ان کے طبقہ کے لوگوں سے حدیث بیان کی اور آپ سے ابن خزیمہ، ابو حامد بن الشرقي، ابو الفضل محمد بن ابراہیم و غیرہ نے حدیث بیان کی ہے۔

ابن ابی حاتم بیان کرتے ہیں: میں نے ”رے“ میں ان سے حدیث سنی ہے۔ موصوف حفاظ حدیث میں سے صدوق تھا۔ حاکم کا قول ہے: جارودی حفظ و کمال اور ریاست و حشمت میں اپنے وقت کے شیخ تھے۔ والد سمیت پورا گھرانہ حنفی تھا۔ ایک قول یہ بھی ہے کہ موصوف کو بعض علمی اسفار میں امام مسلم کی رفاقت کا شرف بھی ملا ہے۔

ابو احمد الحاکم بیان کرتے ہیں: امام محمد بن یحییٰ الذہلی اپنی تصانیف میں موصوف جارودی کی عربیت اور ذہانت سے استفادہ کرتے تھے اور اس غرض کے لیے بسا اوقات رات کو انہیں اپنے گھر میں بٹھرا لیتے تھے۔ موصوف ربیع الاول ۲۹۱ھ میں اپنے خالق حقیقی سے جا ملے۔

ہمیں الحسن بن علی بن الجوهری نے اپنی سند کے ساتھ جارودی سے بیان کیا، وہ کہتے ہیں: ہمیں عبد اللہ بن عبد الرحمن سرمدی نے، وہ کہتے ہیں: ہمیں محمد بن بکر نے صدقہ بن ابی عمران سے، انہوں نے ایاد بن لقیط سے، انہوں نے حضرت براء بن عازب رضی اللہ عنہ سے بیان کیا، وہ فرماتے ہیں:

”ایک مرتبہ نبی کریم ﷺ ایک میدان میں ایک مردار کے پاس سے گزرے تو فرمایا: جتنا یہ مردار دنیا والوں کے نزدیک بے قیمت ہے، دنیا رب تعالیٰ کے نزدیک اس سے بھی زیادہ بے قیمت ہے۔“

الجارودی کہتے ہیں: مذکورہ سند میں محمد بن بکر الحنفی ہے نہ کہ البرسانی۔ حاکم بیان کرتے ہیں: محفوظ روایت حضرت مستور بن شداد سے مروی ہے۔

ہمیں ابن عساکر نے اپنی سند کے ساتھ الجارودی سے بیان کیا، وہ کہتے ہیں: ہمیں اسحاق بن ابراہیم الصواف نے، وہ کہتے ہیں: ہمیں سالم بن نوح نے، وہ کہتے ہیں: ہمیں عبید اللہ بن عمر نے نافع سے، انہوں نے حضرت ابن عمر رضی اللہ عنہما سے بیان کیا کہ ”نبی کریم ﷺ صرف اسی وقت چاشت کی نماز پڑھتے تھے جب آپ سفر سے واپس تشریف لاتے تھے۔“

❶ صحیح مسلم: کتاب الایمان: حدیث رقم: 299۔

(۶۹۴) ۱۰/۴۰: الحافظ، الثقفہ ابو معشر حمدیہ بن الخطاب ابن ابراہیم البخاری، الضریح الشیخ^①
 آپ امام بخاری رحمہ اللہ کے مستمل تھے۔ آپ نے محمد بن سلام بیکندی، ابو جعفر المسندی، یحییٰ بن جعفر، ابو قدامہ السرخسی اور
 ان کے طبقہ کے لوگوں سے حدیث سنی۔
 میرا نہیں خیال کہ موصوف نے کبھی کوئی علمی سفر کیا ہو اور آپ سے ابو بکر محمد بن احمد بن حامد السعدانی اور اہل بخارا نے حدیث
 بیان کی۔

(۶۹۵) ۱۰/۴۱: حافظ کبیر ابو محمد عبید اللہ بن محمد بن مالک النیشاپوری، عبدوس رحمہ اللہ^②
 آپ نے سمرقند میں سکونت اختیار کر لی تھی۔ غنبار "تاریخ بخارا" میں لکھتے ہیں: موصوف عبدوس نے یحییٰ بن یحییٰ قتیبہ،
 ابن راہویہ، ابن ابی شوارب، عمرو بن زرارہ اور فلاس وغیرہ سے حدیث سنی ہے۔ موصوف غنبار نے اس باب میں ائمہ محدثین کی ایک
 جماعت کا ذکر کیا ہے اور آپ سے محمد بن محمد بن نصر المروزی، عمر بن یحیر، اہل بن شاذویہ وغیرہ حضرات نے حدیث بیان کی ہے۔
 ابو عمر محمد بن اسحاق بن جمیلہ السمرقندی بیان کرتے ہیں: حافظ عبدوس نے سمرقند میں ۲۸۲ھ میں وفات پائی۔ جبکہ دوسروں
 نے آپ کا سن وفات شعبان ۲۸۳ھ بتلایا ہے۔

(۶۹۶) ۱۰/۴۲: الحافظ، الثقفہ ابو عبد الرحمن تمیم بن محمد بن طمغاج الطوسی رحمہ اللہ^③
 شیبان بن فروج، ابراہیم بن حجاج، محمد بن ریح، ابن زغبہ، علی بن حجر، ہدیہ بن خالد اور ان کے طبقہ کے لوگوں سے
 حدیث سنی، آپ نے المسند الکبیر کو جمع کیا۔ آپ سے محمد بن زہیر، علی بن حمشاذ، ابو عبد اللہ بن الاخرم، محمد بن العباس البخاری اور دیگر
 بے شمار لوگوں نے آپ سے حدیث روایت کی ہے۔ جن میں ابو نصر الفقیہ، محمد بن ابراہیم بن منذر بھی شامل ہیں جنہوں نے
 الاختلافات نامی کتاب لکھی ہے۔

حاکم بیان کرتے ہیں: مجھے ابو عمرو بن ابی جعفر نے اپنی سند کے ساتھ تمیم بن محمد الطوسی سے بیان کیا، وہ کہتے ہیں: ہمیں
 سلیمان بن سلمہ الخبازی نے، وہ کہتے ہیں ہمیں عبد اللہ بن عبد القدوس نے، وہ کہتے ہیں ہمیں هشام نے عروہ سے، انہوں نے اپنے
 والد سے، انہوں نے سیدہ عائشہ صدیقہ رضی اللہ عنہا سے بیان کیا کہ نبی کریم ﷺ کا ارشاد ہے:
 "چار چیزیں چار چیزوں سے مستغنی نہیں ہو سکتیں: آنکھ دیکھنے سے، زمین بارش سے، مادہ نر سے اور عالم علم سے۔"
 ابو القاسم بن منندہ بیان کرتے ہیں: موصوف تمیم نے ۲۹۰ھ کے بعد وفات پائی۔

①، ② ان دونوں حضرات کے ترجمہ کے مصادر اصل کتاب میں مذکور نہیں۔ تمیم

③ طبقات الحنابلہ: ۱/۱۲۲، تاریخ ابن عساکر: ۳/۱۲۷۵، ا۔ب، تہذیب بدران: ۳/۳۶۱۔

(۶۹۷) ۱۰/۴۳: حافظ الکبیر ابو یحییٰ زکریا بن داؤد بن بکر النیشاپوری الحنفی رحمہ اللہ ①

حاکم بیان کرتے ہیں: آپ اپنے زمانے میں سب سے مقدم تھے۔ "تفسیر کبیر" لکھی۔ یحییٰ بن یحییٰ، جرید بن صالح القراء، علی بن جعد، ابو مصعب زہری، ابو بکر بن ابی شیبہ اور ان کے طبقہ کے لوگوں سے حدیث سنی۔ جبکہ آپ سے ابو حامد بن الشرقي، حسن بن یعقوب، محمد بن صالح بن ہانی، محمد بن داؤد بن سلیمان، علی بن عیسیٰ اور ایک جماعت نے حدیث روایت کی ہے۔ موصوف نے ۲۸۶ھ میں وفات پائی۔

(۶۹۸) ۱۰/۴۴: الحافظ، الکاہر ابو محمد نصر بن احمد بن نصر الکندی، البغدادی، نزہیل بخاراوی رحمہ اللہ ②

آپ نصرک کے نام سے معروف تھے۔ محمد بن بکار بن ریان، عبدالاعلیٰ بن محمد النری، عبید اللہ القواریری اور ان کے طبقہ کے لوگوں سے حدیث بیان کی۔ اور آپ سے ابو العباس بن عقدہ، حلف بن محمد الخیام اور ان کے طبقہ کے لوگوں نے حدیث بیان کی ہے۔

آپ نے ایک "السند" بھی لکھی ہے۔ آپ علم حدیث کے ائمہ میں سے تھے۔ ابو الفضل السیلمانی کا قول ہے: کہتے ہیں کہ موصوف صالح جزرہ سے بھی بڑے حافظ حدیث تھے۔ البتہ ان پر مساکرات نوش کرنے کی تہمت تھی۔

میں کہتا ہوں: مجھے ان کی حدیث نہیں ملی۔ موصوف نے ۲۹۳ھ میں وفات پائی۔

اسی سال ان محدثین نے بھی وفات پائی:

☆ ابراہیم بن علی الذہلی رحمہ اللہ

☆ داؤد بن حسین صاحب یحییٰ بن یحییٰ النیشاپوری رحمہ اللہ

☆ عیسیٰ بن محمد الطہمانی الروزی رحمہ اللہ

☆ نعفل بن عباس بن مہران الاصبہانی رحمہ اللہ

☆ المعمر محمد بن اسد المرینی رحمہ اللہ۔ آپ طرابلسی کے اصحاب میں سے سب سے آخری ہیں۔

☆ محمد بن عبدوس بن کامل السراج رحمہ اللہ

☆ وھیم بن ہمام الطبرانی رحمہ اللہ

ہمیں حسن بن یونس نے اپنی سند کے ساتھ نصر بن احمد الکندی سے بیان کیا، وہ کہتے ہیں: ہمیں کھل بن شاذویہ نے وہ کہتے ہیں: ہمیں محمد بن کھل بن عثمان نے، وہ کہتے ہیں: ہمیں میرے والد نے، وہ کہتے ہیں: ہمیں عیسیٰ غنبار نے ابو حمزہ سے، انہوں نے

① موصوف کے ترجمہ کے مآخذ اصل کتاب میں مذکور نہیں۔

② تاریخ بغداد: 293/13، المنتظم: 59/6، طبقات الحفاظ: 295۔

اعمش سے، انہوں نے ایوب بن ابی تمیمہ سے، انہوں نے حضرت ابو ہریرہ رضی اللہ عنہ سے بیان کیا کہ نبی کریم ﷺ کا ارشاد ہے:

”انگوروں کو ”الکرم“ کا نام مت دو کیونکہ ”الکرم“ یہ مسلمان مرد ہے۔“

بہل بیان کرتے ہیں کہ جب مسلم بن حجاج بخارا آئے تو میں نے انہیں یہ حدیث محمد بن بہل کے واسطے سے سنا۔ امام مسلم نے یہ حدیث سن کر اسے محمد بن بہل کے واسطے سے بیان کیا۔

میں کہتا ہوں: اس حدیث کی اسناد کا تخریج مشکل ہے اور یہ حدیث مفرد ہے اور یہ حدیث اسی سند کے ساتھ محمد بن احمد تک کہ وہ بیان کرتے ہیں: ہمیں منصور بن جریر نے، وہ کہتے ہیں: ہمیں عبد اللہ بن محمد بن الشرفی نے، وہ کہتے ہیں: ہمیں مسلم نے، وہ کہتے ہیں: مجھے ابو عبد اللہ بن بہل نے، وہ کہتے ہیں: ہمیں میرے والد نے بیان کیا۔ آگے حدیث ذکر ہے۔

(۶۹۹) ۱۰/۳۵: المحدث، العالم، الصدوق ابو بکر عبد اللہ بن محمد بن عبید بن سفیان بن ابی الدنیا القرشی،

الامری، البغدادی رحمۃ اللہ علیہ^①

آپ نے متعدد کتب لکھیں اور ابن ابی الدنیا کے نام سے معروف ہوئے۔ آپ بنو امیہ کے موالیٰ میں سے تھے۔ ۲۹۸ھ میں پیدا ہوئے۔ سعید بن سلیمان، علی بن جعد، سعید بن محمد الجرمی، خلف بن هشام، خالد بن خدش، عبد اللہ بن خیران صاحب مسعودی، ابو نصر التمار، عبید اللہ العیشی اور دیگر بے شمار لوگوں سے حدیث سنی۔ جبکہ آپ سے حارث بن ابی اسامہ نے آپ سے متقدم ہونے کے باوجود حدیث روایت کی ہے۔ ان کے علاوہ احمد بن محمد اللذہبی، حسین بن صفوان البرزعی، ابو بکر النجاد، احمد بن خزیمہ، ابو بکر الشافعی اور دیگر بے شمار لوگوں نے حدیث روایت کی ہے۔

ابن ابی حاتم کا قول ہے: میں نے والد صاحب کے ساتھ ہو کر ان سے حدیث لکھی ہے۔ یہ صدوق ہیں۔ خطیب بیان کرتے ہیں: آپ متعدد خلفاء کی اولادوں کے مؤدب و اتالیق تھے۔ ابن کامل بیان کرتے ہیں: خلیفہ معتضد کے مؤدب آپ ہی تھے۔ ابو بکر بن شاذان بیان کرتے ہیں: ہمیں ابو ذر القاسم بن داؤد نے، وہ کہتے ہیں: مجھے ابن ابی الدنیا نے بیان کیا: ”مکتفی موفق کے پاس داخل ہوا۔ اس نے اپنی تختی کو اپنے ہاتھ میں تھام رکھا تھا۔ یہ دیکھ موفق بولا: کیا بات ہے تو نے اپنی تختی اپنے ہاتھ میں تھام رکھی ہے؟ مکتفی نے جواب دیا۔ میرا غلام فوت ہو گیا ہے اور اسے اس کام سے یعنی تختی اور کتاب اٹھانے سے راحت مل گئی ہے۔ یہ بات سن کر موفق کہنے لگا: یہ بات تم خود سے نہیں کر سکتے (ضرورتاً تمہیں تمہارے مؤدب نے سکھائی ہے) ایک مرتبہ رشید نے حکم دیا کہ اس پر اس کے بچوں کی تختیاں پیش کی جائیں۔ چنانچہ وہ تختیاں پیش کی گئیں۔ تو رشید نے اپنے بیٹے سے پوچھا: تیرے غلام کو کیا ہوا کہ تیری تختی اس کے ساتھ نہیں؟ اس نے کہا: وہ فوت ہو گیا ہے اور اسے کتاب سے راحت مل گئی ہے۔ اس پر رشید نے کہا: گویا کہ تم پر

① الجرح والتعديل: 163/5، تاریخ بغداد: 89/10-91، طبقات الحنابلہ: 192/1-195، البداية والنهاية: 71/11، الوافی بالوفیات: 228/2-229، طبقات الحفاظ: 294-295۔

موت کتاب سے زیادہ اہل ہے۔ اس نے کہا: جی ہاں! رشید نے کہا: تم کتاب چھوڑ دو۔ پھر رشید نے پوچھا: کیا تمہیں مودب سے محبت ہے؟ بیٹے نے کہا: بھلا میں اس سے محبت کیوں نہ کروں۔ یہ وہی تو ہیں جنہوں نے سب سے پہلی میری زبان پر رب کے ذکر کو جاری کیا تھا اور اس کے ساتھ ساتھ تو جب چاہے وہ تمہیں ہنس بھی سکتا ہے اور جب تو چاہے وہ تمہیں رُلا بھی سکتا ہے۔ اس پر رشید نے کہا: اے راشد! اسے میرے سامنے پیش کرو۔ چنانچہ رشید کے سامنے پیش کیا گیا۔ پھر پہلے میں نے خلفاء کے اخبار و مواظک کو بیان کیا جن کو سن کر رشید بے تحاشا رونے لگا۔ پھر میں نے نادرا اعراب ذکر کیے، تو ہنسنے لگا۔ پھر مودب نے مجھے کہا: تو نے تو مجھے مشہور کر دیا۔ تو نے تو مجھے مشہور کر دیا۔

ہمیں ابن قدامہ نے اپنی سند کے ساتھ ابن ابی الدنیا سے بیان کیا، وہ کہتے ہیں: ہمیں خالد بن خدش نے، وہ کہتے ہیں: ہمیں صالح المري نے جعفر بن زید العبدی سے، اور انہوں نے حضرت انس رضی اللہ عنہ سے بیان کیا، وہ فرماتے ہیں:

”ایک مرتبہ نبی کریم ﷺ اپنے اصحاب میں تشریف فرما تھے کہ اتنے میں ایک آدمی (وہاں سے) گزرا۔ اس پر ایک صاحب بولے ”یہ تو مجنون (دیوانہ) ہے۔ یہ سن کر آپ ﷺ نے ارشاد فرمایا: مجنون تو وہ ہے جو نافرمانی پر جما کھڑا ہو، البتہ یہ آدمی مرض زدہ ہے۔“

میں کہتا ہوں: ابن ابی الدنیا کی حدیث ابن بخاری کی وجہ سے نہایت درجہ کی عالی ہے کیونکہ اس حدیث میں وہ صرف چار واسطوں سے حضرت رسالت مآب ﷺ سے حدیث بیان کرتے ہیں۔ موصوف نے جمادی الاولیٰ ۲۸۱ھ میں وفات پائی۔ اس سال مالکیہ کے مشہور عالم محمد بن ابراہیم بن موانہ نے بھی اسکندریہ میں وفات پائی۔

(۷۰۰) ۱۰/۴۶: الحافظ، العلامة ابواسحاق ابراہیم بن اسماعیل العنبری، الطوسی رحمہ اللہ^①

آپ نے ایک مسند بھی لکھی ہے۔ یحییٰ بن یحییٰ، اسحاق بن راہویہ، قتیبہ، عبید اللہ القواریری، ہشام بن عمار، حرملہ، ابو مصعب اور ان کے طبقہ کے لوگوں سے خراسان، عراق، شام، حرین، مصر اور الجزیرہ میں حدیث سنی۔ جبکہ آپ سے ابو نصر الغفقیہ، ابوالحسن بن زہیر، محمد بن صالح بن ہانی اور دیگر بے شمار لوگوں نے حدیث بیان کی ہے۔

ابونفر کا قول ہے: میں نے موصوف سے ان کی مسند اپنے خط کے ساتھ دوسو سے زیادہ اجزاء میں لکھی ہے۔ حاکم موصوف کا ذکر کر کے کہتے ہیں: موصوف اپنے زمانے میں طوس کے محدث تھے اور طوس کے شیخ محمد بن اسلم کے بعد ان لوگوں کے شیخ، زاہد اور عالم بھی تھے۔ ”تاریخ حلب“ کے مولف نے لکھا ہے: شاید ان کا انتقال ۲۹۰ھ سے قبل ہوا تھا۔

① العبر: 67/2، وفیات سنة: 282، طبقات الحفاظ: 295، شذرات الذهب: 205/2، تہذیب بدین: 200/2-201۔

(۷۰۱) ۱۰/۷۴: حافظ کبیر ابوعلی حسین بن محمد بن عبد الرحمن بن فہم بن محرز البغدادی رحمۃ اللہ علیہ

آپ نے حسین بن فہم کے نام سے شہرت پائی۔ محمد بن الکاتب سے ان کی ”الطبقات“ سنی۔ ان کے علاوہ خلف بن هشام، محمد بن سلام الجعفی، ابن معین، مصعب بن عبد اللہ اور ان کے طبقہ کے لوگوں سے حدیث سنی۔ جبکہ آپ سے حدیث سننے والوں میں احمد بن معروف الخشاب، احمد بن کامل، اسماعیل الخطیبی، ابوعلی الطوماری وغیرہ کے نام گنوائے جاتے ہیں۔

موصوف تھوڑا کم سنتے تھے۔ ابن کامل کا قول ہے: موصوف عمدہ مجلس والے، علوم و فنون کے ماہر، حدیث کی مسند و مقطوع روایات کو بہت زیادہ یاد کرنے والے۔ ان کے علاوہ اخبار و انساب کی اصناف، شعر کی اقسام، رجال کی معرفت پر بھی بے حد درک رکھتے تھے۔ زبردست فصیح و بلیغ تھے۔ البتہ فقہ میں متوسط استعداد رکھتے تھے۔ ایک دفعہ مجھ سے کہنے لگے: میں معرفت رجال ابن معین سے اور محدثین کی ایک جماعت سے حاصل کی ہے۔ دارقطنی بیان کرتے ہیں: حسین بن فہم قوی نہیں۔ خطیبی نے آپ کا سن وفات رجب ۲۸۹ھ بتلایا ہے جبکہ آپ ۲۱۱ھ میں پیدا ہوئے تھے۔

اس سال ۱۸۸۸ھ میں بھی وفات پائی:

☆ مسند مصر ابو یزید یوسف بن یزید القراطیسی رحمۃ اللہ علیہ

☆ مسند دمشق ابو عبد الملک احمد بن ابراہیم بن البسری رحمۃ اللہ علیہ

☆ بکر بن ہبل الدمیاطی رحمۃ اللہ علیہ

☆ خلیفہ معتضد باللہ رحمۃ اللہ علیہ

(۷۰۲) ۱۰/۳۸خ: الحافظ، الامام ابوعلی حسین بن محمد بن زیاد نیشاپوری، القبانی رحمۃ اللہ علیہ

آپ نیشاپور میں حدیث کا ایک ستون تھے۔ اسحاق، ہبل بن عثمان، ابراہیم بن منذر، منصور بن ابی مزاحم، ابو مصعب، ابن ابی شیبہ اور ان کے طبقہ کے لوگوں سے حدیث سنی۔ جبکہ آپ سے امام بخاری نے اپنی صحیح میں روایت کی ہے۔ (ان شاء اللہ)۔ کیونکہ امام بخاری رحمۃ اللہ علیہ نے اپنی صحیح میں ایک جگہ سند بیان کی ہے: ”حدثنا حسین، حدثنا احمد بن منیع“ کلابازی وغیرہ کا قول ہے کہ یہاں مذکور حسین یہ القبانی ہیں، البتہ ایک قول ان کے حسین بن یحییٰ بن جعفر بیکندی کے ہونے کا بھی ہے۔ لیکن پہلا قول زیادہ انسب ہے کیونکہ قبانی کے پاس احمد بن منیع کی مسند موجود تھی اور نیشاپور میں امام بخاری رحمۃ اللہ علیہ کی خدمت ہمہ وقت حاضر باش وہی رہتے تھے۔

① تاریخ بغداد: ۹۳-۹۲/۸، العبر: ۸۳/۲، البداية والنهاية: ۹۵-۹۶/۱۱، طبقات الحفاظ: ۲۹۵-۲۹۶، شذرات الذهب: ۲۰۱/۲

② اللباب: ۱۲/۳، تہذیب الکمال: ۲۹۸-۲۹۹، میزان الاعتدال: ۵۴۵-۵۴۶، تہذیب التہذیب: ۳۶۸/۲-۳۶۹، طبقات الحفاظ: ۲۹۶، شذرات الذهب: ۲۰۱/۲

امام بخاری رحمہ اللہ کے علاوہ آپ سے دلیج الجری، محمد بن یعقوب بن ابرہم، ابو الفضل محمد بن ابراہیم البہاشی، یحییٰ بن محمد العیمری اور دیگر بے شمار لوگوں نے حدیث روایت کی ہے۔

حاکم کا قول ہے: موصوف حدیث کا ایک ستون اور حافظِ نیاں تھے۔ علمی اسفار کثرت کے ساتھ کئے "السند" الاہواب، الراری اور اکتی لکھی۔ خود قبانی سے روایت ہے، وہ بیان کرتے ہیں: میرے دادا زیاد کا ایک بھاری ^① کاٹا تھا۔ وہ خود وزن نہ تو لے سکتے تھے البتہ وہ کاٹا دوسروں کو استعمال کے لیے دے دیا کرتے تھے۔ پھر اسی کاٹنے کی طرف ہو کر میرے دادا قبانی کہلانے لگے (اور اسی نسبت سے میں بھی قبانی کہلاتا ہوں)۔ موصوف یہ کاٹنا اپنے ساتھ بلادِ فارس سے لے کر آئے تھے۔

ابو عبد اللہ الاخرم کا قول ہے: امام مسلم کے بعد حضرات محدثین کا مرجع آپ ہی بن گئے تھے۔ محمد بن صالح بن حافی کا قول ہے: میں نے حسین قبانی کو یہ بیان کرتے سنا ہے: میں نے امام بخاری کو سرج بن یونس کے واسطے سے حدیث سنائی ہے۔ پھر میں نے کسی طالبِ علم کے پاس کتاب میں یہ لکھا دیکھا: میں نے یہ حدیث امام بخاری سے سنی ہے اور انہوں نے وہ حدیث قبانی سے سنی ہے۔

موصوف قبانی نے ۲۸۹ھ میں وفات پائی۔

بہمیں احمد بن حنبلہ رحمہ اللہ نے اپنی سند کے ساتھ حسین بن محمد القبانی سے بیان کیا، وہ کہتے ہیں: میں نے ابو بکر بن ابی شیر سے انہوں نے ابو الاحوص سے، انہوں نے ابواسحاق سے بیان کیا، وہ کہتے ہیں: میں نے عمرو بن میمون کو حضرت معاذ رضی اللہ عنہ سے بیان کرتے سنا ہے، وہ فرماتے ہیں کہ نبی کریم ﷺ نے فرمایا:

"(اے معاذ! یہ بتاؤ کہ) اللہ کا (اپنے) بندوں پر کیا حق ہے؟ میں نے عرض کیا: اللہ اور اس کا رسول زیادہ جانتے ہیں، اس پر آپ ﷺ نے ارشاد فرمایا: (وہ یہ) کہ بندے اس کی عبادت کریں اور اس کے ساتھ کسی چیز کو شریک نہ ٹھہرائیں۔" ^② آگے باقی کی حدیث مذکور ہے۔

اس حدیث کو امام بخاری رحمہ اللہ نے "عن اسحاق، عن یحییٰ بن آدم، عن ابی الاحوص" کے طریق سے روایت کیا ہے۔ بہمیں اسماعیل بن عبد الرحمن نے اپنی سند کے ساتھ حسین بن محمد القبانی سے بیان کیا، وہ کہتے ہیں: بہمیں ابو سمر نے ابراہیم بن سعد سے، انہوں نے اپنے والد سے، انہوں نے اعرج سے، انہوں نے حضرت ابو ہریرہ رضی اللہ عنہ سے بیان کیا کہ:

نبی کریم ﷺ روزِ جمعہ نمازِ فجر (کی پہلی رکعت) میں الم تہلیل اور (دوسری رکعت میں) "هل اقلی علی الانسان" کی

^① قبانی: بھاری شیا جو لے کر ایک پلا سے کاٹتا۔ جس کے اوپر ایک لمبی چھری ہوتی ہے جس پر خانے اور نمبر بٹے ہوتے ہیں اور اس میں ایک کڑا لگا ہوتا ہے۔ وزن کے ہموار سے وہ کڑا جس نمبر پر آتا ہے وہی وزن مستحضر ہوتا ہے۔ (القاموس الوحید: ص 1274)۔ اسی کاٹنے کی طرف منسوب ہو کر موصوف صاحب ترجمہ قبانی کہلاتے تھے۔

^② صحیح البخاری: کتاب التوحید: باب رقم: ۱۔

قرأت فرماتے تھے۔

اس حدیث کو امام مسلم نے "عن ابی الطاهر عن ابی وہب عن ابراہیم" کے طریق سے اسی طرح روایت کیا ہے۔ (۷۰۳/۱۰: ۴۹/الحفاظ، الثبت، البارع ابو بکر محمد بن اسماعیل بن مہران الاسامعیلی انیشاپوری رحمہ اللہ)

آپ اسماعیل کے نام سے معروف تھے۔ اور یہ ان اسماعیلی کے علاوہ ہیں جو ابن عدی کے رفیق اور ان اسماعیلی سے متفق ہیں۔ آپ نے ہشام بن عمار، حرملہ، عیسیٰ بن حماد، احمد بن ابی الحواری، ابو نعیم الحسینی، اسحاق بن موسیٰ الحسینی، اسحاق بن راحیہ، یحییٰ بن طلحہ الیربوعی اور ان کے طبقہ کے لوگوں سے حریم، شام، مصر، کوفہ، بصرہ، بغداد، نیشاپور اور دیگر بے بلاد اسلامیہ میں حدیث سنی۔

جبکہ آپ سے ابو العباس السراج، ابو حامد بن الشرقي، ابو بکر احمد بن علی الرازی، ابو عبد اللہ الاخرم، علی بن محمد بن حمشاذ، ابو العباس محمد بن حمدان نزیل خوارزم، احمد بن اسحاق الصیدلانی اور خود آپ کے بیٹے احمد بن محمد بن اسماعیل اور ان کے علاوہ دیگر بے شمار لوگوں نے حدیث روایت کی ہے۔

حاکم بیان کرتے ہیں: موصوف نیشاپور میں حدیث کی کثرت، اسفار علیہ کی کثرت اور شہرت کی وجہ سے حدیث کا ایک رکن اور ستون سمجھے جاتے تھے۔ آپ بصریوں اور شامیوں سے بہت عمدہ حدیث بیان کرتے تھے۔ آپ نے زہری کی حدیث کو جمع کیا اور بہت خوب جمع کیا۔ اسی طرح مالک، یحییٰ بن سعید، عبد اللہ بن دینار، موسیٰ بن عقبہ کی احادیث کو بھی جمع کیا۔ آپ ثقہ اور مامون تھے۔

ابراہیم بن ابی طالب کا قول ہے: ہمیں امام مالک کی احادیث کو اسماعیلی کی طرح کسی نے بھی بیان نہیں کیا کیونکہ وہ بہت عمدہ احادیث بیان کرتے تھے۔

حاکم بیان کرتے ہیں: میں نے احمد بن محمد بن اسماعیل کو یہ بیان کرتے سنا ہے: میرے والد مفر ۲۸۹ھ میں بیمار پڑ گئے اور اس مرض میں جتنا رہ کر بالآخر ذی الحجہ ۲۹۵ھ میں رحلت فرما گئے۔

حاکم بیان کرتے ہیں: میں نے عبد اللہ بن سعد کو بار بار اس بات پر افسوس کرتے دیکھا کہ انہیں اسماعیلی سے حدیث سننے کا موقع نہ مل سکا اور کہا کرتے تھے کہ ہم انہیں اس وقت ملے جب انہیں اقوہ ہو گیا تھا اور یہ بیماری تا دم واپسی ختم نہ ہو گئی۔

ہمیں ابن ابی عسرون، ابن عسا کر اور بنت کندی نے المؤید طوسی، ابوروح الحرووی اور زینب بنت اشعری سے کتاب بیان کیا۔ مؤید کہتے ہیں: ہمیں ابو عبد اللہ المذاری نے، جبکہ زینب کہتی ہیں: ہمیں اسماعیل القاری نے اور ابوروح کہتے ہیں: ہمیں حمیم

① الانساب: ب/۳۶، میزان الاعتدال: ۴۸۵/۳، مرآة الجنان: ۲۲۵/۲، لسان المیزان: ۵/۸۱-۸۲، طبقات الحفاظ: ۲۹۶-۲۹۷.

شذرات الذهب: ۲/۲۲۱۔

البحر جانی نے بیان کیا اور ہ تیوں (ابو عبد اللہ مزاری، اسماعیل القاری اور نسیم جرجانی) کہتے ہیں: ہمیں ابو حفص عمر بن احمد بن عمر الزاحد نے اپنی سند کے ساتھ اسماعیلی سے بیان کیا، وہ کہتے ہیں: ہمیں سوار بن عبد اللہ نے، وہ کہتے ہیں: ہمیں معمر بن سلیمان نے ایوب سے، انہوں نے محمد سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے: "جب کتا کسی برتن میں منہ ڈال جائے تو اسے سات مرتبہ دھویا جائے جن میں سے پہلی بار اسے مٹی سے مانجا جائے اور جب مٹی کسی کسی برتن میں منہ مار جائے تو اسے صرف ایک مرتبہ دھویا جائے"۔^①

(۷۰۴) ۵۰/۱۰: الحافظ، الثبت، المامون ابو احمد محمد بن عبدوس بن کامل السلمی، البغدادی، السراج۔^②

آپ ابن عبدوس کے نام سے معروف تھے اور عبد اللہ بن احمد بن حنبل کے رفیق تھے۔ آپ کے والد موصوف عبدوس کا نام عبد الجبار تھا۔ آپ نے علی بن جعد، داؤد بن عمرو الضبی، احمد بن حبان، ابو بکر بن ابی شیبہ اور ان کے طبقہ کے لوگوں سے حدیث سنی اور آپ سے جعفر الخلوئی، ابو بکر النجار، علی السجری، ابن ماسی، طبرانی، اور دیگر متعدد لوگوں نے حدیث بیان کی ہے۔

ابو الحسین بن منادی کا قول ہے: ابن عبدوس حفاظ حدیث میں شمار کیے جاتے تھے۔ موصوف کو حدیث کی نہایت معرفت حاصل تھی۔ آپ کے ثقہ اور ضبط ہونے کی وجہ سے لوگوں نے آپ سے خوب حدیث روایت کی ہے۔ آپ کی عبد اللہ بن احمد بن حنبل سے بھائیوں جیسی دوستی تھی۔ آپ نے رجب کے اخیر میں یا شعبان کے شروع میں ۲۹۳ھ میں وفات پائی۔

اور میری ابن نجید تک سند کے ساتھ، ابن نجید بیان کرتے ہیں کہ ہمیں محمد بن عبدوس نے بغداد میں بیان کیا، وہ کہتے ہیں: ہمیں مسروق بن مرزبان نے، وہ کہتے ہیں: ہمیں عبد السلام بن حرب نے یزید بن عبد الرحمن سے، انہوں نے محمد بن مسلم سے انہوں نے حضرت جابر رضی اللہ عنہ سے بیان کیا، وہ فرماتے ہیں کہ "ہمیں مشرکوں کے تاجروں کو قتل کر دینے سے منع کر دیا گیا۔"

(۷۰۵) ۵۱/۱۰: الحافظ، البارع، الناقد ابو محمد بن عبد الرحمن بن یوسف بن سعید بن خراش الروزی ثم البغدادی۔^③

آپ ابن خراش کے نام سے معروف تھے۔ عبد الجبار بن العلاء مکی، خالد بن یوسف السمعی، عمرو بن علی الطلاس، علی بن خشرم، ابو عمیر بن نحاس، ابو اتقی ہشام بن عبد الملک الحمصی، نصر بن علی اور ان کے طبقہ کے لوگوں سے مصر سے خراسان تک کے بلاد

① صحیح البخاری: کتاب الوضوء، باب رقم 33۔ صحیح مسلم: کتاب الطہارۃ: حدیث رقم 891-91۔

② تاریخ بغداد: 381-380/2، طبقات الحنابلہ: 314/1، طبقات الحفاظ: 297، شذرات الذهب: 512/2۔

③ الکامل لابن عدی: (خ ۲۔ الظاہریۃ) 236/2، تاریخ بغداد: 281-280/10، میزان الاعتدال: 601-600/2، المعبر 71-70/2، لسان المیزان: 445-444/3، طبقات الحفاظ: 298، شذرات الذهب: 184/2۔

اسلامیہ میں حدیث سنی۔ جبکہ آپ سے ابوہل القحطان، ابوالعباس بن عقدہ، بکر بن محمد بن الصیرفی وغیرہ نے حدیث بیان کی ہے۔ بکر بن محمد بیان کرتے ہیں: میں نے ابن خراش کو یہ بیان کرتے سنا ہے: میں نے اس علم کی تحصیل میں بڑی بڑی مصیبتیں جھیلی ہیں اور تو اور یاس کی شدت سے پانچ مرتبہ خود اپنا پیشاب تک پینے کی نوبت آگئی تھی۔ ابونعیم بن عدی کا قول ہے: میں نے ابن خراش سے بڑا حافظ حدیث نہیں دیکھا۔ ابن عدی جرجانی بیان کرتے ہیں: موصوف میں قدرے تشیع پایا جاتا تھا۔ مجھے اُمید ہے کہ عمد اکذب بیانی سے کام نہ لیتے ہوں گے۔ میں نے ابن عقدہ کو ہی بیان کرتے سنا ہے: ابن خراش جب ہمارے پاس تشیع کی کوئی بات لکھتے تھے تو یہ کہا کرتے تھے: یہ بات صرف میرے اور تمہارے درمیان دفن رہے گی اور میں نے عبدان کو یہ کہتے سنا ہے: ایک مرتبہ بندار ہمارے پاس بیٹھے تھے کہ ابن خراش ان کے پاس دو جز لے کر آیا۔ جو اس نے (معاذ اللہ) حضرات شیخین رضی اللہ عنہما (حضرت صدیق اکبر رضی اللہ عنہ اور حضرت فاروق اعظم رضی اللہ عنہ) کے مثالب پر سیاہ کیے تھے۔ بندار نے دو ہزار درہم کے بدلے اسے ان تاریکیوں کے بیان کی اجازت دے دی۔ بندار نے اس رقم سے ایک حجرہ تعمیر کرنا شروع کیا۔ افسوس کہ حجرہ مکمل ہوتے ہی بندار کی زندگی کی ڈور بھی پوری ہو گئی اور وفات پا گیا (اور اسے اس حجرہ میں رہنا بھی نصیب نہ ہوا)۔

ابوزر محمد بن یوسف بیان کرتے ہیں: ابن خراش نے (معاذ اللہ) حضرات شیخین رضی اللہ عنہما کے مثالب لکھے (خاکش بدھن) اور وہ رافضی تھا۔

ابن عدی بیان کرتے ہیں: میں نے عبدان کو یہ بیان کرتے سنا ہے: میں نے ابن خراش سے حدیث کے بارے میں پوچھا: ”ہم (گروہ انبیاء) جو چھوڑ جاتے ہیں وہ صدقہ ہوتا ہے۔“ (کہ یہ حدیث کیسی ہے) تو اس نے کہا کہ یہ حدیث بالکل نہیں ہے اور اس نے مالک بن اوس پر کذب کی تہمت بھی دھردی۔ (جو اس حدیث کے راوی ہیں)۔ آگے عبدان بیان کرتے ہیں کہ ابن خراش مرسل روایات کو موصول اور موقوف روایات کو مرفوع کر کے روایات کیا کرتا تھا۔

میں کہتا ہوں: یہ جاہل رافضی تو نہ حدیث جانتے ہیں اور نہ سیرت اور نہ انہیں حدیث کی کیفیت کا علم ہے، لیکن اے حافظ حدیث اور ماہر عالم! جس نے اس علم کی خاطر اپنا پیشاب تک پیا اگر تو اپنے ان علمی اسفار میں مخلص اور سچا ہے تو تو بتلا کہ روز قیامت رب تعالیٰ کو (ان خرافات و ہزلیات اور ہرزہ سرائیوں کا) کیا عذر پیش کرے گا؟ حالانکہ تو تو ان سب باتوں کے حقائق سے باخبر بھی ہے۔ ارے! تو تو زندیق ہے اور حق کا مخالف بھی ہے اللہ تجھ سے کبھی راضی نہ ہو۔

ابن خراش ۲۸۳ھ میں اللہ کی ناراضی کی طرف ہمیشہ ہمیشہ کے لیے جا پہنچا۔

اسی سال ان محدثین کا بھی انتقال ہو گیا:

☆ اسحاق بن ابراہیم بن سنین النخلی، مؤلف ”الذیبا ج“

☆ شیخ الصوفیہ ہل بن عبد اللہ التستری۔

☆ محمد بن سلیمان بن الحارث الباقندی۔ موصوف حافظ ابی بکر محمد بن محمد بن محمد کے والد ہیں۔

☆ محمد بن غالب بن حرب الستمامی، المحدث

(۷۰۶) ۵۲/۱۰: الحافظ، الامام ابو بکر محمد بن محمد ابن رجاء السندی الاسفرائینی رحمہ اللہ

آپ نے ایک "اصحح" بھی لکھی اور امام مسلم رحمہ اللہ کی کتاب کی تخریج بھی کی۔ اسحاق بن راحوب، احمد بن حنبل، علی ابن احمد بنی۔ ابن نمیر، ابو بکر بن ابی شیبہ اور ان جیسے ائمہ محدثین سے سنی۔ طالب علم کے لیے متعدد اسفار کیے۔ آپ سے حدیث روایت کرنے والوں میں ابو عوانہ، ابو حامد بن الشرقي، محمد بن صالح بن حانی، ابن الاخرم، ابو نصر محمد بن محمد اور دیگر حضرات شامل ہیں۔

حاکم بیان کرتے ہیں: موصوف اسفرائینی دیندار، شہت اور اپنے زمانے میں دوسروں پر فائق تھے۔ اپنے دادا رجاء اور ایک جماعت سے حدیث سنی۔ بشر بن احمد نے آپ کا سن وفات ۲۸۶ھ ذکر کیا ہے۔

میں کہتا ہوں: موصوف نے اسی برس کی عمر پائی۔

(۷۰۷) ۵۳/۱۰: الحافظ، العلما ابو اسحاق ابراہیم بن معقل بن حجاج النسفی رحمہ اللہ

آپ نسف کے عالم اور قاضی تھے۔ "المسند الکبیر" اور ایک تفسیر لکھی۔ قتیبہ بن سعید، جبارہ بن المفلس، حشام بن عمار اور ان کے طبقہ کے لوگوں سے حدیث روایت کی۔ اور صحیح البخاری کو خود امام بخاری سے روایت کیا۔ المستغفری بیان کرتے ہیں: قاضی نسفی فقیہ، حافظ، پاکدامن اور پرہیزگار ہونے کے ساتھ ساتھ علماء کے اختلاف کو علی وجہ البصیرت جانتے تھے۔

آپ سے آپ کے بیٹے سعید نے، اور محمد بن زکریا اور عبد المؤمن بن خلف نے حدیث بیان کی ہے۔ یہ سب حضرات نسفی تھے۔ موصوف نے ذی الحجہ ۲۹۵ھ میں وفات پائی۔
الحلیبی بیان کرتے ہیں: آپ حافظ اور ثقہ تھے۔

ہمیں احمد بن عبد اللہ نے اپنی سند کے ساتھ ابراہیم بن معقل سے بیان کیا، وہ کہتے ہیں: ہمیں ابو کریب نے، وہ کہتے ہیں: ہمیں یونس بن بکیر نے ابن اسحاق سے، وہ کہتے ہیں: مجھے موسیٰ بن عبد اللہ بن شعیب نے اپنے چچا ثمامہ بن عبد اللہ بن انس سے انہوں نے حضرت انس رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

① الجرح والتعديل : 87/8، تاریخ ابن عساکر خ : 451/15 ب، 452، طبقات الحفاظ : 298، شذرات الذهب : 193/2-194.

② العبر : 101-100/2، الوافی بالوفیات : 149/6، النجوم الزاہرہ : 164/3، طبقات الحفاظ : 298، طبقات المفسرین : 22/1، شذرات الذهب : 218/2، تہذیب بدران : 300/2.

”جس نے چاشت کی نماز پڑھی اللہ اس کے لیے جنت میں سونے کا ایک گھر بنائے گا۔“^①

اس حدیث کو امام ترمذی نے ابو کریب سے روایت کیا ہے اور وہ اسے موسیٰ بن فلاں بن انس سے اور وہ اسے شام سے روایت کرتے ہیں۔

(۷۰۸) ۱۰/۵۴: الفقیہ، الحافظ، ابو محمد عبدان بن محمد بن عیسیٰ المروزی رحمۃ اللہ علیہ^②

آپ نے قتیبہ بن سعید، اسماعیل بن مسعود الجحدری، علی بن حجر، ابو کریب اور ان کے طبقہ کے لوگوں سے خراسان، حرمین اور عراق وغیرہ، بلاد اسلامیہ میں حدیث سنی۔ اور آپ سے عمر بن علق، ابن الشری، ابو العباس الدغولی، یحییٰ بن محمد العبری، ابو احمد العسال، ابو القاسم الطبرانی، اور دیگر بے شمار لوگوں نے حدیث روایت کی ہے۔

آپ مرو کے مفتی اور وہاں کے عالم اور درویش تھے۔ مصر گئے تو اصحاب شافعی سے فقہ حاصل کیا اور شافعی مذہب میں طاق ہو گئے اور موطاء وغیرہ کو تصنیف کیا۔

ہمیں ایک جماعت نے^③ اذن کے ساتھ منصور الفراوی سے بیان کیا، وہ کہتے ہیں: ہمیں محمد بن اسماعیل نے اپنی سند کے ساتھ عبدان بن محمد سے بیان کیا، وہ کہتے ہیں: مجھے قتیبہ نے، وہ کہتے ہیں: ہمیں معن نے، وہ کہتے ہیں: ہمیں ابراہیم بن طہمان نے ابو زبیر سے، انہوں نے حضرت جابر رضی اللہ عنہ سے بیان کیا، وہ فرماتے ہیں:

”ایک آدمی کے سینے میں یا حلق میں ایک انجانا تیر آگیا جس سے وہ شہید ہو گیا۔ تو اسے اسی حالت میں اس کے کپڑوں میں لپیٹ (کردفن کر) دیا گیا۔ جبکہ ہم اس وقت نبی کریم صلی اللہ علیہ وسلم کے ساتھ تھے۔“

یہ حدیث غریب ہے۔ جبکہ مجمع طبرانی میں یہ حدیث زیادہ عالی اسناد کے ساتھ مروی ہے۔

خطیب بیان کرتے ہیں: موصوف ثقہ، حافظ، زاہد اور صالح تھے۔ ۲۲۰ھ میں پیدا ہوئے اور ۲۹۳ھ میں وفات پا گئے۔

ابن سمعانی کا قول ہے: آپ خراسان میں مذہب شافعی کو پھیلانے والوں میں سے ایک ہیں۔ احمد بن سيار کے بعد فتاویٰ اور پیچیدہ مسائل کے حل کے لیے لوگوں کا مرجع آپ ہی تھے۔

میں کہتا ہوں: طبرانی کی آپ سے مکہ میں ملاقات ہوئی تھی۔

① جامع الترمذی: کتاب الوتر: باب رقم: 15۔

② تاریخ بغداد: 135/11-136، الانساب: 1/138، المتکلم: 58/6، طبقات السبکی: 297/2-298، طبقات الحفاظ: 299-298، شذرات الذهب: 215/2، حسن المحاضرة: 349/1۔

③ یہ اجازت ہی کا دوسرا نام ہے جو تحصیل حدیث کا تیسرا طریقہ ہے۔ اس کی مفصل تعریف گزر چکی ہے۔ نیم

میں نے وہاں سے اصحاب حدیث کی جمع کردہ احادیث کو جمع کیا۔ سوائے امام مالک کی حدیث کے۔ کہ میرے پاس غلطی سے اس کے ساتھ موجود نہ تھی اور سوائے ابو حصین کی حدیث کے اور میں نے بشر بن مفضل کی چھ سو احادیث کو جمع کیا۔ جو چاہے ان میں اضافہ بھی کر لے۔

ابن حبان کا قول ہے: عبدان ہمارے پاس ایک بڑا بلند رتبہ اور معزز لشکر لے کر آئے۔ موصوفہ بردست تکمست آدمی تھے۔ ابن عدی بیان کرتے ہیں: عبدان بڑے نام والے تھے۔ میں کہتا ہوں: عبدان کو غلطی اور تھوڑا بہت وہم پیش آتا تھا البتہ موصوفہ صدوق ہیں۔ نوے برس کی عمر پا کر ۳۰۶ھ کے اخیر میں اپنے خالق حقیقی سے جا ملے۔

اسی حال ان ائمہ محدثین نے بھی وفات پائی:

- ☆ فقیر عراق ابو العباس احمد بن عمر بن سرج الشافعی رحمہ اللہ۔ موصوفہ نے پچھتر برس کی عمر پائی تھی۔
- ☆ مسند بغداد ابو عبد اللہ احمد بن یحییٰ بن الجلاء رحمہ اللہ۔
- ☆ السند علی بن اسحاق بن زاطیا الخزومی رحمہ اللہ۔
- ☆ القاضی محمد بن خلف رحمہ اللہ۔ آپ کا لقب وکیع تھا۔
- ☆ محدث قزوین محمد بن سعود الاسدی رحمہ اللہ۔

(۷۱۰) ۵۶/۱۰: الحافظ، العالم ابو علی عبد اللہ بن محمد بن علی البغلی، محدث بلخ رحمہ اللہ ①

آپ نے قتیبہ بن سعید، ابراہیم بن یوسف، علی بن حجر، حدیث بن عبد الوہاب اور ائمہ محدثین کی ایک جماعت سے حدیث سنی۔ جبکہ آپ سے ابن قانع، الجعابی اور ابو بکر الشافعی وغیرہ نے حدیث روایت کی ہے۔ آپ نے عیسیٰ اور تاریخ پر کتابیں لکھیں اور اخیر عمر میں نیشاپور اور بغداد میں حدیث بیان کی۔

احمد بن حنبل شافعی بیان کرتے ہیں: جب عبد اللہ بن محمد البغلی نیشاپور آئے تو وہ لوگ آپ سے حدیث کا مذاکرہ کرنے سے عاجز آ گئے۔ پھر جعفر بن محمد بن نصر نے حج کی احادیث کا مذاکرہ کیا جن کو عبد اللہ بن محمد بیان کیا کرتے تھے۔ تب جعفر نے ان سے کہا کہ کیا تمہیں یہی کی وہ احادیث یاد ہیں جو وہ حضرت انس رضی اللہ عنہ سے بیان کرتے تھے کہ نبی کریم ﷺ نے حج اور عمرہ دونوں کا تلبیہ کیا؟ جس پر عبد اللہ مبہوت ہو کر رہ گئے۔ تب جعفر نے یوں حدیث بیان کی:

ہمیں یحییٰ بن حبیب نے اس سند کے ساتھ بیان کیا، وہ کہتے ہیں ہمیں معمر نے اپنے والد سے بیان کیا۔ (آگے باقی کی سند اور حدیث ہے)

اللہ ان قرامطہ کا ستیاناس کرے کہ موصوفہ عبد اللہ ۲۹۳ھ میں ان بد بختوں کے ہاتھوں شہید ہو گئے۔ البتہ امام ابو عبد اللہ

① تاریخ بغداد: ۱/۹۳-۹۴، المنتظم: ۶/۷۹، العبر: ۲/۱۰۲، شذرات الذهب: ۲/۲۱۹۔

نے یہ کہا ہے کہ موصوف عبداللہ نے بلخ میں ۲۹۵ھ میں وفات پائی۔

ابوبکر خطیب بیان کرتے ہیں: موصوف عبداللہ بن محمد حفظہ واثقان اور وثاقت اور کثرت روایت میں حضرات محدثین کے امام تھے۔ آپ نے متعدد کتابیں بھی لکھیں۔

میں کہتا ہوں: میرے پاس ابن قانع کی معجم کے دسویں جز میں عبداللہ بن محمد کی حدیث ہے جبکہ تلام نے اپنے نوادہ کے تیسرے جز میں اپنے والد کے واسطے سے عبداللہ بن محمد سے حدیث بیان کی ہے اور میرے پاس ابن جمیع کے مجموعے میں عبداللہ بن محمد النیر ازکی سند سے موصوف سے مروی ایک حدیث ہے۔

(۷۱) ۱۰/۵۷: حافظ کبیر ابویحییٰ عبدالرحمن بن محمد بن سلم الرازی ^{رحمہ اللہ}

آپ جامع اصہبان کے امام اور ایک مسند اور ایک تفسیر کے مصنف بھی ہیں۔ سہل بن عثمان، عبدالعزیز بن یحییٰ، حسن بن عیسیٰ الزہری اور ان کے طبقہ کے لوگوں سے حدیث بیان کی ہے۔ جبکہ آپ سے ابو احمد العسائی، ابو الشیخ الطبرانی اور دیگر بے شمار لوگوں نے حدیث بیان کی ہے۔

آپ ثقہ محدثین میں سے تھے۔ آپ ۲۹۱ھ میں اپنے خالق حقیقی سے جا ملے۔

(۷۲) ۱۰/۵۸: الحافظ الامام ابوسعید یحییٰ بن منصور الهوری ^{رحمہ اللہ}

موصوف اکابر اور سربرآوردہ علماء میں سے تھے۔ علی ابن المدینی، ماحد بن حنبل، اسحاق، حبان بن موسیٰ، ابن نمیر، ابو مصعب یعقوب بن کاسب اور ان کے طبقہ کے لوگوں سے حدیث سنی۔ جبکہ آپ سے حدیث روایت کرنے والوں میں ابو العباس بن عقیل، ابو عبداللہ بن الاخرم، محمد بن صالح بن حانی اور ایک جماعت کے لوگوں کے نام شمار کیے جاتے ہیں جن میں سب سے آخر میں وفات پانے والے جناب احمد بن موسیٰ الغنیری ان کا نام لیا جاتا ہے۔

حاکم اپنی تاریخ میں بیان کرتے ہیں: ابوسعید اللہ وی الحافظ اپنے زمانہ میں اپنے علاقے کے امام تھے۔ موصوف نے ۳۰ شعبان میں بمقام ہرات وفات پائی۔ یہ حاکم کا بیان ہے۔ جبکہ دوسروں نے آپ کا سن وفات ذی الحجہ ۲۹۴ھ ذکر کیا ہے اور یہی قول زیادہ رائج ہے۔

خطیب بیان کرتے ہیں: یہ یحییٰ بن ابی نصر منصور ہیں۔ آپ نے بغداد میں حدیث بیان کی ہے۔ آپ کے اہل میں سے آپ سے حدیث روایت کرنے والوں میں ابو عمرو بن سماک ہیں۔ ان کے علاوہ الخطیبی اور ابوبکر الشافعی نے بھی آپ سے حدیث

① ذکر اخبار: اصہبان: ۱۱۲/۲-۱۱۳، النجوم الزاہرہ: ۱۳۳/۳، طبقات المفسرین: ۲۸۲/۱، طبقات محدثین یا اصہبان ورفقہ: ۱۳۴۔

② تاریخ بغداد: ۲۲۵-۲۲۶/۱۴، طبقات الحنابلہ: ۴۰۱/۱، المنتظم: ۲۶/۶، طبقات الحفاظ: ۳۰۰، النجوم الزاہرہ: ۱۲۳/۳، شذرات الذهب: ۲۱۳/۲۔

روایت کی ہے۔ آپ ثقہ، زاہد، صالح اور حافظ تھے۔ آگے لکھتے ہیں: اسحاق بن یعقوب نے آپ کا سن وفات قریباً ۲۸۸ھ بیان کیا ہے اور مہینہ شعبان کا ذکر کیا ہے۔

ہمیں مسلم بن محمد نے اپنی سند کے ساتھ یحییٰ بن منصور الحر وی سے بیان کیا، وہ کہتے ہیں: ہمیں ابوہریرہ بن عقیبہ سے، انہوں نے سالم سے، انہوں نے حضرت ابن عمر رضی اللہ عنہما سے بیان کیا، وہ فرماتے ہیں: "آپ اکثر ان الفاظ کے ساتھ قسم اٹھاتے تھے: "لا ومقلب القلوب" (اس ذات کی قسم جو دلوں کو پلٹنے والی ہے)۔

(۷۱۳/۱۰: ۵۹: الحافظ، الرجال ابو اسحاق ابراہیم بن یوسف الرازی المحسنی فی الرجال)

آپ نے طاہر بن عباد، عبد الواحد بن غیاث، ہشام بن عمار اور ان کے طبقہ کے لوگوں سے حدیث سنی۔ آپ نے سوا جزاء سے زیادہ پر مشتمل ایک سند بھی لکھی۔ آپ نے ایک سند بھی لکھی۔ آپ سے اس سند کو مصیرہ بن علی القزوی نے روایت کیا ہے اور آپ سے حدیث روایت کرنے والوں میں ابو بکر الاسمعیلی، ابو علی الحسن النیشاپوری، ابو احمد بن عدی، احمد بن علی الدیلمی، العباس بن الحسین الصفار وغیرہ کا نام شامل ہے۔ الصفار آپ کے اصحاب میں سے سب سے اخیر میں فوت ہوئے تھے۔

ابو علی النیشاپوری نے آپ کو ثقہ اور مامون کہا ہے۔ ابو شیخ آپ کا سن وفات ۲۰۱ھ ذکر کیا ہے۔ میرے پاس موصوف کی عوالی اجازۃ موجود ہے۔

میں نے یحییٰ بن عبد المنعم بن شہاب المؤدب پر قرأت کی کہ تمہیں عبد العزیز بن احمد نے ۶۲۳ھ میں بیان کیا، وہ کہتے ہیں: ہمیں یحییٰ بن ثابت بن بندار نے اپنی سند کے ساتھ ابراہیم بن یوسف، ابو یعلیٰ اور حسن بن سفیان سے بیان کیا، وہ تینوں کہتے ہیں: ہمیں محمد بن عبید بن حساب نے، وہ کہتے ہیں: ہمیں ابو عوانہ نے ابو حصین سے، انہوں نے ابو صالح سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

"جس نے جان بوجھ کر مجھ پر جھوٹ باندھا وہ جہنم میں اپنا ٹھکانہ بنالے"

اس حدیث کو امام مسلم نے ابن حساب سے روایت کیا ہے۔

(۷۱۴/۱۰: ۶۰: الحافظ، العلامہ، شیخ الوقت ابو بکر جعفر بن محمد بن حسن بن المسدحاض الترمذی دینوری، الفریابی)

آپ دینور کے قاضی اور متعدد کتب کے مصنف ہیں۔ ترکی سے مصر چلے آئے تھے۔ آپ نے علی ابن احمد بنی، ابو جعفر

① الانساب: ۵۹۰/ب، الوافی بالوفیات: ۶/۱۷۲، طبقات الحفاظ: ۳۰۰-۳۰۱، شذرات الذهب: ۲۳۵/۲، الرسالة المستطرفة: ۷۰، تہذیب ابن عساکر: ۳۱۱/۲۔

② فہرست ابن الندیم: ۳۲۴، تاریخ بغداد: ۱۹۹/۷-۲۰۲، الانساب: ۱۸۷/۳-۱۸۸، معجم البلدان: ۲۸۴/۴، الکامل فی التاریخ: ۸/۵۵، دول الاسلام: ۱۸۱/۴۱، شذرات الذهب: ۲۳۵/۲، الرسالة المستطرفة: ۴۷-۴۸۔

الطی، قتیبہ، اسحاق، محمد بن خالد، ہشام بن عمار، سلمان بن ابی شریحہ، ابن شیبہ کے دونوں بیٹوں، عبد اللہ بن حماد، شیبان بن فروخ، محمد بن ابی بکر المقدسی اور دیگر بے شمار لوگوں سے حدیث روایت کی ہے۔ جبکہ آپ سے النہاد ابو علی بن السواف، ابو بکر الرافعی، القطیبی، ابن عدی، الاسامی، ابو طاهر الذہلی قاضی مصر، ابو الفضل الزہری اور دیگر بے شمار لوگوں نے حدیث روایت کی ہے۔

موصوف ثقہ اور مامون تھے۔ ابن السواف بیان کرتے ہیں: میں نے فریابی کو یہ کہتے سنا ہے: میں جس سے بھی ملا ہوں میں نے خود ان کی زبانی حدیث سنی ہے سوائے دو کے۔ ایک ابو مصعب کہ ان کی زبان میں گڑبگڑ تھی اور دوسرے معنی بن مہدی الموصلی۔ میں نے سب سے پہلی حدیث ۲۲۳ھ میں لکھی تھی۔

ابن حفص الزیات کا قول ہے: جب فریابی بغداد آئے تو ان کا ظہور وغیرہ کے ذریعے زبردست استقبال کیا گیا، پھر شارع منار پر لوگوں کو جمع کیا گیا۔ تاکہ وہ آپ سے حدیث سن سکیں۔ غرض جب حاضرین مجلس کو گنا گیا تو صرف سامعین حدیث کی تعداد تیس ہزار کے قریب نکلی جبکہ مستملین کی تعداد تین سے سولہ تھی۔

ابو الفضل الزہری بیان کرتے ہیں: جس مجلس میں میں جناب فریابی سے حدیث سن رہا تھا صرف دوات والوں کی تعداد دس ہزار کے قریب تھی جو حدیث کو لکھ رہے تھے جبکہ سننے والے لوگ ان کے علاوہ تھے۔

میں کہتا ہوں: یہ ۲۹۸ھ کی بات ہے۔ ابن عدی کا قول ہے: جب ہم فریابی کی مجلس حدیث میں حاضر ہوتے تھے تو حاضرین مجلس دس ہزار سے زیادہ ہوا کرتے تھے۔ خطیب بیان کرتے ہیں: فریابی علم کا برتن اور فہم و معرفت والے تھے۔ شرق و مغرب گھوم گئے اور اکابر محدثین سے ملنے کے لیے بلاد اسلامیہ کا کونا کونا چھان مرا۔ موصوف ثقہ اور حجت تھے۔ دار قطنی کا قول ہے: فریابی نے شوال ۲۰۰ھ میں حدیث کا درس دینا موقوف کر دیا تھا۔ ابو علی نیشاپوری الحافظ بیان کرتے ہیں: جب میں بغداد گیا تو اس وقت فریابی زندہ تھے۔ البتہ انہوں نے حدیث بیان کرنا بند کر دیا تھا۔ ہمیں ان کے پاس جانے کا وہاں موقع ملا۔ میں ان کے سامنے رو پڑا۔ ہم انہیں نگاہ حسرت سے دیکھا کرتے تھے۔

میں کہتا ہوں: فریابی کا سن پیدائش ۲۰۷ھ ہے اور سن وفات محرم ۳۰۱ھ ہے۔ موصوف نے اپنی زندگی میں ہی اپنی قبر کھود رکھی تھی۔

ہمیں احمد بن اسحاق الزاہد نے اپنی سند کے ساتھ فریابی سے بیان کیا وہ کہتے ہیں: ہمیں شیبان بن فروخ نے وہ کہتے ہیں: ہمیں ابو الاشہب نے طریف سے بیان کیا وہ کہتے ہیں: میں نے حسن سے پوچھا: اے ابو سعید: بہت سارے لوگ یہ گمان کرتے ہیں کہ اب نفاق نام کی کوئی شے باقی نہیں رہی یا لوگ اب نفاق سے نہیں ڈرتے۔ ابو الاشہب راوی کو شک ہے کہ طریف نے ان دونوں باتوں میں سے کون سی بات کہی۔ اس کے جواب میں جناب حسن نے کہا: اللہ کی قسم! مجھے اس بات کا علم ہو چکا کہ میں نفاق سے بری ہوں، روئے زمین کے سونے کے بن جانے سے زیادہ محبوب ہے۔

(۷۱۵) ۱۰/۶۱: الحافظ ابو بکر محمد بن علی بن طرخان بن جہاش البغلی ثم البکندی رحمہ اللہ

ابو بکر محمد بن علی بن طرخان بن جہاش البغلی ثم البکندی رحمہ اللہ

ایک قول یہ ہے کہ آپ کی کنیت ابو عبد اللہ ہے۔ آپ نے قتیبہ، لوینا، صفام بن عمار اور ان کے طبقہ کے لوگوں سے حدیث سنی۔ تحصیل حدیث کے لیے بے شمار سفر کیے۔ ابن ماکولانے آپ کو آپ کے دادا جہاش کی وجہ سے ذکر کیا ہے اور بیان کیا ہے کہ ابن جہاش حافظ اور عمدہ کتابوں والے تھے۔ موصوف نے رجب ۲۹۸ھ میں وفات پائی۔ آپ سے آپ کے بیٹے ابوبکر حسن بن علی الطوسی، ابو حریب محمد بن احمد الحافظ اور ایک جماعت نے حدیث بیان کی ہے۔ قاسم بن مندہ نے ذکر کیا ہے کہ ہجرت ۹۷ برس کی عمر پائی تھی۔

(۷۱۶) ۱۰/۶۰: الحافظ، الثقفہ ابو علی الحسین بن ادریس بن مبارک بن ہشیم الانصاری، الصحر وی رحمہ اللہ

آپ نے سعید بن منصور، سعید بن سعید، سعید بن نصر، صفام بن عمار، عثمان بن ابی شیبہ، داؤد بن رشید اور ان کے طبقہ کے لوگوں سے حدیث بیان کی ہے اور بہت زیادہ حدیث بیان کی ہے۔

ہمیں ابن الفراء نے اپنی سند کے ساتھ حسین بن ادریس انصاری سے بیان کیا، وہ کہتے ہیں: ہمیں صفام بن عمار نے کہتے ہیں: ہمیں یحییٰ بن حمزہ نے، وہ کہتے ہیں: مجھے ادراعی نے ابو نجاشی مولیٰ رافع سے بیان کیا، وہ کہتے ہیں کہ حضرت ظہیر بن عمار نے ہمارے پاس تشریف لائے ارشاد فرمایا کہ

”نبی کریم صلی اللہ علیہ وسلم نے ہمیں اس بات سے منع فرمایا کہ جس میں ہمارا (ہی) نفع ہو۔ میں نے عرض کیا: وہ کیا ہے؟ آپ شک نبی کریم صلی اللہ علیہ وسلم چوتھائی کھجور اور جو کے ایک دسق پر ٹھیکہ پردے دیتے تھے۔ اس پر آپ صلی اللہ علیہ وسلم نے ارشاد فرمایا کہ ”ایسا نہ کرو یا تو ان میں خود کاشت کرو یا ان کو کاشت پردے دو یا ان کو روکے رکھو۔“

اس حدیث کو امام مسلم نے ”عن ابی مصر عن ابی حمزہ“ کے طریق سے روایت کیا ہے۔

اور آپ سے حدیث بیان کرنے والوں میں بشر بن محمد المدنی، منصور بن عباس، محمد بن عبد اللہ بن غریبہ، ابو حاتم بن حمر، ابو بکر القاسم اور دوسرے بے شمار لوگ شامل ہیں۔ آپ نے حدیث کو اپنی جملہ توجہات کا مرکز بنایا ہوا تھا۔ آپ نے حدیث حاصل کی اور امام بخاری رحمہ اللہ کے طرز پر ایک تاریخ بھی رقم کی۔ دارقطنی نے آپ کو ثقہ کہا ہے اور ابو الولید الباجی کا قول ہے کہ آپ میں کوئی حرج نہیں۔ ابن ابی حاتم کا قول ہے: آپ ابن اخرم کے نام سے معروف تھے۔ انہوں نے مجھے خالد بن حیان سے مروی اپنی احادیث ایک خبر بھیجا تھا جو باطیل سے بھرا تھا۔ اب میں نہیں جانتا یہ حسین کی طرف سے تھا خالد کی طرف سے۔

① اصل کتاب میں موصوف کے ترجمہ کے مآخذ غیر مذکورہ ہیں۔

② الجرح والتعديل: 47/3، الانساب: 589/ب، میزان الاعتدال: 531/530/ا، الوافی بالوفیات: 340/12، لسان اللہ: 272/273، النجوم الزاہرہ: 184/3، طبقات الحفاظ: 302، شذرات الذهب: 235/2۔

میں کہتا ہوں: حسین ثقہ ہیں۔ ابو نصر الفای کا قول ہے: موصوف نے ۳۰۱ھ میں وفات پائی۔
 ہمیں ابن المنادی نے اپنی سند کے ساتھ حسین بن ادریس سے بیان کیا، وہ کہتے ہیں: ہمیں ابو مصعب نے مالک سے
 انہوں نے ابو زبیر سے، انہوں نے ابو طفیل سے بیان کیا کہ انہیں حضرت معاذ بن جبل رضی اللہ عنہ نے بیان فرمایا کہ
 ”وہ لوگ غزوہ تبوک کے سال نبی کریم ﷺ کے ہمراہ نکلے۔“

(۷۱۷) ۱۰/۶۳: الحافظ، المفید ابو محمد بن عبد اللہ بن محمد بن ناجیہ بن بخیہ البریری ثم البغدادی رحمہ اللہ

موصوف نے سوید بن سعید، ابو معمر الہذلی، عبد الوارث بن غیاث، عبد الاعلیٰ بن حماد، ابو بکر بن ابی شیبہ اور ان کے طبقہ کے
 لوگوں سے حدیث سنی۔ آپ نے احادیث جمع بھی کیا اور انہیں نذر قرطاس بھی کیا۔ جبکہ آپ سے ابو بکر الشافعی، ابن ابی جانی، ابو
 القاسم بن نحاس، اسحاق المعالی، محمد بن مظفر، عمر بن زیات اور دیگر بے شمار لوگوں نے حدیث بیان کی ہے۔
 موصوف ثقہ، ثبت اور احادیث کے عارف تھے۔ ایک بڑی مسند بھی لکھی۔ جیسا کہ خطیب نے اس بات کی تصریح کی ہے۔
 میں کہتا ہوں: موصوف مسند تھے۔

حافظ ابن البرکے کہتے ہیں: مجھے خلف بن قاسم نے ”مسند ابن ناجیہ“ مناولہ^① دی۔ جو ایک سو تیس اجزاء پر مشتمل تھی اور اس
 اسے سلم بن فضل نے موصوف ابن ناجیہ سے روایت کیا تھا۔ میں کہتا ہوں: موصوف نے رمضان ۳۰۱ھ میں وفات پائی۔
 میں نے احمد بن حنبلہ اللہ پر قرأت کی کہ تمہیں ابو البرکات زین الاسماء نے ۶۲۳ھ میں بیان کیا کہ ہمیں مبارک بن علی نے
 اپنی سند سے ساتھ عبد اللہ بن محمد بن ناجیہ سے بیان کیا، وہ کہتے ہیں: ہمیں وحب بن بقیہ نے، وہ کہتے ہیں خالد واسطی نے مطرف
 بن طریف سے، انہوں نے ابو اسحاق سے، انہوں نے حارث سے، انہوں نے حضرت علی بن فضال سے بیان کیا کہ
 ”نبی کریم ﷺ نے اس بات سے منع فرمایا کہ کوئی آدمی عشاء سے پہلے اور اس کے بعد بلند آواز سے قرآن کی تلاوت
 کرے کہ (جس سے) وہ اپنے ساتھیوں کی نماز کو ضائع کرے جبکہ لوگ نماز پڑھ رہے ہوں۔“

(۷۱۸) ۱۰/۶۰: الحافظ ابو عبد اللہ محمد بن عبد الرحمن اللہری وی السامی رحمہ اللہ

موصوف نے احمد بن یونس البربوعی، ابراہیم بن محمد الشافعی، اسماعیل بن ابی اویس، احمد بن حنبل اور اس طبقہ کے کبار کثر
 محدثین سے حدیث سنی۔ جبکہ آپ سے حدیث روایت کرنے والوں میں امام ابن حبان بھی ہیں جو آپ کے کبار شیوخ میں سے

① تاریخ بغداد: ۱۰۴/۱۰، المنتظم: ۱۲۵/۶، المعبر: ۱۱۹/۲، طبقات الحفاظ: ۳۰۲، شذرات الذهب: ۳۳۵/۲

الرسالة المبتطرة: ۱۷۔

② مناولہ: یہ تحصیل حدیث کا چوتھا طریقہ ہے۔ اس کی تعریف بیان کی جا چکی ہے۔ نسیم

③ مختصر طبقات علماء المحدث لابن عبد الہادی: الورقة: ۱/۱۲۱، المعبر: ۱۲۰/۲، الوافی بالوفیات: ۲۲۶/۳، طبقات

الحفاظ: ۳۰۴، شذرات الذهب: ۲۳۵/۳۔

ہیں۔ ان کے علاوہ بشر بن محمد المزنی، عباس بن فضل النضر وی اور جملہ اہل سمرات نے حدیث روایت کی ہے۔
موصوف نے ۳۰۱ھ میں وفات پائی۔

اسی سال احمد بن محمد بن جعد الوشاء نے بھی وفات پائی جو "موطا سوید" کو موصوف سوید سے روایت کرنے والے ہیں اور ان کے علاوہ بھی متعدد علماء محدثین نے بھی اسی سال وفات پائی۔

بہمیں التاج عبدالحق نے اپنی سند کے ساتھ محمد بن عبد الرحمن الحمزوی السامی سے بیان کیا، وہ کہتے ہیں: ہمیں خلف بن ہشام نے، وہ کہتے ہیں: ہمیں ابن ابی زناد نے اپنے والد خارجہ بن زید سے، انہوں نے اپنے والد سے بیان کیا، وہ فرماتے ہیں کہ "نبی کریم ﷺ نے مجھے اس بات کا حکم ارشاد فرمایا کہ میں یہودی کی کتاب (اور ان کی زبان) سیکھوں۔ سو ابھی نصف ماہ بھی نہ گزرا تھا کہ میں نے (ان کی کتاب اور زبان دونوں کو) سیکھ لیا۔ چنانچہ یہ یہودی جب بھی آپ ﷺ کو تحریر رکھ کر بھیجتے تھے تو میں ان کی وہ تحریر پڑھ کر خدمت اقدس میں گوش گزار کرتا تھا۔"

اس حدیث کو امام بخاری نے معلق بیان کیا ہے اور وہ (اپنی سند میں عن ابی خارجہ کی بجائے) "وقال خارجة" میں کہتا ہوں ابن ابی زناد امام بخاری کی شرط پر نہیں۔ اسی لیے تو ہم دیکھتے ہیں کہ انہوں نے یہ روایت جزم کی صیغہ کے ساتھ معلق روایت کی ہے اور عبد الرحمن اس حدیث کو روایت کرنے میں متفرد ہیں۔

(دوسری سند) اور اسی سند کے ساتھ موصوف سامی تک، وہ بیان کرتے ہیں: ہمیں سعید بن منصور نے، وہ کہتے ہیں ہمیں فتح بن عبد الرحمن بن قاسم سے، انہوں نے اپنے والد سے اور انہوں نے سیدہ عائشہ صدیقہ رضی اللہ عنہا سے بیان کیا، وہ فرماتی ہیں: "ہم عورتیں حضرت رسالت مآب ﷺ کے ساتھ نماز فجر ادا کرتی تھیں اور پھر اپنی چادریں یوں لپیٹے لوثتی تھیں کہ (ابھی) اندھیرا (باقی) ہونے کی وجہ سے مرد بھی ایک دوسرے کو نہ پہچان پاتے تھے اور نہ عورتیں۔"

اس حدیث کو امام بخاری نے "عن یحییٰ بن موسیٰ عن سعید" کے طریق سے روایت کیا ہے۔

(۱۹۷/۱۰: ۶۵) الحافظ، الامام، شیخ الاسلام ابو عبد الرحمن احمد بن شعیب بن علی بن سنان بن بحر الخراسانی القاضی، النسائی، صاحب السنن ^۱

آپ ۲۱۵ھ میں پیدا ہوئے۔ قتیبہ بن سعید، اسحاق بن راہویہ، ہشام بن عمار، محمد بن نصر مروزی، ابو کریب، سوید بن نصر الشاء اور ان جیسے ائمہ محدثین سے خراسان، عراق، حجاز، مصر، شام اور الجزائر وغیرہ بلاد اسلامیہ میں حدیث سنی اور علم حدیث میں خوب مہارت پیدا کی اور معرفت و اتقان اور علوِ استاد میں یکنائے روزِ ظہر ہے۔ آپ نے مصر کو وطن بنا لیا تھا۔

① الانساب: ۱/۵۵۹، المنتظم: ۱۳۱/۶-۱۳۲، وقیات الاعیان: ۱/۷۷-۷۸، الکامل فی التاریخ: ۹/۶۸، الوافی بالوفیات: ۱۶/۶-۴۱۷، طبقات القراء للجزدی: ۱/۶۱، طبقات الحفاظ: ۳۰۳، مشدرات الذیاب: ۲/۲۳۹-۲۴۱۔

اور آپ سے حدیث روایت کرنے والوں میں ابو بشر الدولابی، ابو علی الحسین بن محمد نیشاپوری، حمزہ الکلتانی، حسن بن خضر السیوطی، ابوبکر بن السنی، ابو القاسم الطبرانی، محمد بن معاویہ بن الاحمر الدلسی، حسن بن رشیق، محمد بن عبد اللہ بن صبیح یہ اور دیگر بے شمار لوگ شامل ہیں۔

صرف پندرہ برس کی عمر میں سفر کر کے قیہ کی خدمت میں حاضر ہوئے اور یہ ۲۳۰ھ کا قصہ ہے۔ امام موصوف خود فرماتے ہیں: اس وقت میں ان کے ہاں ایک برس اور دو ماہ تک ٹھہرا ہوا۔ موصوف مصر کے محلہ زقاق القنادیل میں رہتے تھے۔ چہرہ کے نقوش تیکھے۔ تنومند و توانا اور خوش لباس تھے۔ ادھیڑ عمر میں بھی صحت بے مثال تھی۔ نوبی^۱ دھاری دار چادر میں زیب تن فرماتے تھے۔ جماع کے رسیا تھے۔ چار بیویاں کر رکھی تھیں۔ جن میں باریاں مقرر کر رکھی تھیں۔ اس کے باوجود باندیوں سے استماع کو بھی ہاتھ سے جانے نہ دیتے تھے۔ پلے ہوئے مرغ شوق سے کھاتے تھے۔ اسی لیے مرغ خرید کر انہیں خوب مونا تازہ کیا جاتا تھا۔

امام موصوف کا ایک طالب علم بیان کرتا ہے: میرا خیال ہے کہ امام موصوف چہرہ کی تازگی برقرار رکھنے کے لیے غید پیتے ہیں۔ جبکہ ایک طالب علم کا قول ہے: کاش! میں جان لیتا کہ عورتوں کو پیچھے سے آنے کی بابت امام موصوف کا مذہب (اور دلیل) کیا ہے۔ وہ طالب علم بیان کرتا ہے کہ میرے پوچھنے پر فرمایا: بنیذ تو حرام ہے اور عورتوں کی دبروں میں کچھ بھی کرنا غیر صحیح ہے۔ البتہ محمد بن کعب قرظی نے حضرت ابن عباس رضی اللہ عنہ سے یہ نقل کیا ہے کہ اپنی کھیتی کو جدھر سے چاہو پانی دو، لہذا ان کے قول سے تجاوز غیر مناسب ہے۔

ابن الذہبی کا قول ہے: نبی کریم ﷺ سے عورتوں کی دبروں میں آنے کی ممانعت ثابت ہے۔ میں نے اس موضوع پر ایک مستقل کتاب بھی لکھی ہے۔ جو مشہور میں نے وزیر بن خنزبہ سے سنی ہے۔ جسے وہ صاحب نسائی محمد بن موسیٰ المامونی سے بیان کرتے ہیں، وہ یہ کہتے ہیں: میں نے کچھ لوگوں کو امام نسائی پر اس بابت انکار کرتے سنا ہے کہ انہوں نے جناب علی رضی اللہ عنہ کے خصائص و مناقب پر تو ایک کتاب لکھی ہے البتہ حضرات شیخین (حضرت صدیق اکبر اور حضرت فاروق اعظم رضی اللہ عنہما) کے فضائل و مناقب پر کچھ نہ لکھا۔ جب میں نے یہ بات امام موصوف کے سامنے ذکر کی تو کہنے لگے: جب میں دمشق گیا تو میں نے وہاں اکثر لوگوں کو (معاذ اللہ) جناب علی رضی اللہ عنہ سے بے زار دیکھا۔ سو میں نے اس امید پر (کتاب الخصائص لعن اللہ علیہ) لکھی کہ اللہ (اس کتاب کی برکت سے) انہیں راہ ہدایت کی توفیق دے۔ پھر امام موصوف نے بعد میں فضائل صحابہ رضی اللہ عنہم پر بھی ایک کتاب لکھی۔ ایک دفعہ کسی سائل نے ان سے پوچھا اور میں یہ بات سن رہا تھا کہ آپ سیدنا معاویہ رضی اللہ عنہ پر کچھ کیوں نہیں لکھتے؟ اس پر ابام موصوف گویا ہوئے: بھلا کیا لکھوں؟ کیا یہ حدیث: "اے اللہ! اس کا پیٹ نہ بھرے۔" اس پر سائل خاموش ہو گیا۔^۲

① نوبی: مصر کے جنوبی حصہ میں آباد ایک قوم۔ ان کے علاقہ کو بلا نوبیہ کہا جاتا ہے۔
 ② رب تعالیٰ امام نسائی سے اس بابت درگزر فرمائے کہ سیدنا معاویہ رضی اللہ عنہ بڑی شان اور بے انتہاء خوبیوں والے تھے جیسا کہ آگے ملائذ نبی کا لفظ بھی ادا ہے۔ نسیم

(امام ذہبی فرماتے ہیں): میں کہتا ہوں: ارے یہ تو سیدنا معاویہ رضی اللہ عنہ کی منقبت اور فضیلت کا بیان ہے۔ اس کی دلیل نبی

کریم ﷺ کا یہ ارشاد ہے:

”اے اللہ! میں جس پر بھی لعنت بھیجوں یا اسے برا بھلا کہوں تو اس بات کو اس کے حق میں پاکیزگی اور باعثِ رحمت بنا

دے۔“

حافظ خراسان ابوعلی نیشاپوری ان الفاظ کے ساتھ امام نسائی کی تعریف بیان کرتے ہیں: ”ہمیں امام عصر امام نسائی نے بیان کیا، جن کی امامت میں کسی کا نزاع نہیں۔“

احمد بن نصر ابو طالب کا بیان ہے: بھلا امام نسائی جیسا صبر کس میں ہے کہ ان کے پاس ابن لہیعہ کی حدیث ترجمہ کے ساتھ ہے۔ یعنی وہ ”عن قیثبہ عن ابن لہیعہ“ کی اسناد کے ساتھ حدیث بیان کیا کرتے تھے۔

دارقطنی کا قول ہے: موصوف اپنے زمانے کے ہر مشہور محدث سے افضل اور اس پر مقدم تھے۔ قاضی مصر ابو القاسم عبد اللہ بن ابی العوام السعدی کا قول ہے: ہمیں نسائی نے، وہ کہتے ہیں: ہمیں اسحاق، وہ کہتے ہیں: ہمیں محمد بن اعین نے بیان کیا، وہ کہتے ہیں: میں نے ابن مبارک سے پوچھا کہ فلاں یہ کہتا ہے کہ جو یہ کہے کہ یہ ارشاد باری تعالیٰ: ”اننی انا للہ لا الہ الا انا فاعبدنی“

(بے شک میں ہی اللہ ہوں، میرے سوا کوئی معبود تو نہیں تو تو میری عبادت کر) (ط: ۱۳)

مخلوق ہے، وہ کافر ہے تو انہوں نے کہا: تو وہ ٹھیک کہتا ہے۔ نسائی (یہ روایت ذکر کرنے کے بعد) کہتے ہیں: میرا بھی یہی قول ہے۔

ابن طاہر بیان کرتے ہیں: میں نے سعید بن علی زنجانی سے ایک راوی کے بارے میں پوچھا۔ انہوں نے اسے ثقہ کہا۔ میں نے کہا: نسائی تو اسے ضعیف کہتے ہیں۔ اس پر زنجانی نے کہا: اے بیٹے! نسائی نے رجال میں حضرات شیخین سے بھی زیادہ سخت شرط رکھی ہیں۔

مسلم بن مظفر الحافظ کا قول ہے: میں نے مصر کے مشائخ کو سنا کہ وہ امام نسائی کی دن رات میں عبادت کی کثرت و مشقت کی تعریف کر رہے تھے اور یہ کہ موصوف امیر مصر کے ایک جہاد میں بھی نکلے تھے تو امیر مصر نے امام موصوف کی جرأت و شجاعت کی اور مسلمانوں کو چھڑوانے کی بابت سنن ماثورہ کو قائم کرنے کی اور خود سلطان کی مجلس میں زیادہ بیٹھے سے گریز کرنے کی بے حد تعریف کی۔ البتہ یہ ہے کہ موصوف خوش خوراک تھے حتیٰ کہ دمشق میں خوارج کے ہاتھوں شہید ہونے تک موصوف کی یہ عادت برقرار رہی۔

دارقطنی بیان کرتے ہیں: ابن الحداد ابو بکر الشافعی حدیث کثرت سے بیان کرتے تھے۔ البتہ موصوف امام نسائی کے علامہ

سے حدیث بیان نہ کرتے تھے اور کہتے تھے کہ اللہ کے حضور بنانے کے لیے میں امام نسائی پر راضی ہوں۔

دارقطنی یہ بھی بیان کرتے ہیں کہ ابو عبد اللہ بن مندہ جزہ اعظمی مصری وغیرہ سے ایمان کرتے ہیں موصوف نسائی الحیر میں مصر سے دمشق چلے گئے تھے۔ وہاں جب ان سے جناب معاویہ رضی اللہ عنہ اور ان کی بہت مروی فضائل کی بارے میں پوچھا گیا تو کہنے لگے: وہ تو برابر برابر چھوٹ جائیں تو بھی خیر ہے، جانتیکہ ان کی کوئی فضیلت ہو۔ اس پر لوگوں نے انہیں لاکھوں پر دیکھ لیا اور نصیحتیں دے کر درپے لاکھیں ماریں۔ یہاں تک کہ انہیں مسجد سے نکال دیا۔ پھر انہیں مکہ لے جایا گیا اور وہیں وفات پائی۔

اس روایت میں اگرچہ جائے وفات یہی مذکور ہے۔ لیکن صحیح یہ کہ موصوف رملہ میں فوت ہوئے تھے۔

دارقطنی بیان کرتے ہیں: امام نسائی حج کے ارادہ سے مکہ کی طرف عازم سفر ہوئے۔ دمشق میں فتزیش آگیا تو شہادت کا سبب بن گیا۔ ابھی جان لیوں پر تھی کہ مکہ لے جانے کی وصیت کی۔ چنانچہ انہیں مکہ لے جا کر صفا مہرہ کے درمیان دفن کر دیا گیا۔ موصوف نے شعبان ۳۰۳ھ میں وفات پائی۔

دارقطنی کا قول ہے: موصوف اپنے زمانہ میں مشائخ مصر میں سے سب سے بڑے فقیہ اور حدیث و رجال کے سب سے بڑے عالم تھے۔ ابوسعید بن یونس اپنی تاریخ میں لکھتے ہیں: امام نسائی، امام حافظ اور ثبت تھے۔ ذی القعدہ ۳۰۲ھ میں مصر سے نکلتے اور فلسطین میں بروز منگل تیرہ صفر ۳۰۳ھ میں اپنے خالق حقیقی سے جا ملے۔

میں کہتا ہوں: میں نے ابو زرعہ المقدسی کے طریق سے اچھی سے موصوف کی "السنن" پوری سنی ہے۔

(۷۲۰) ۶۶/۱۰: الحافظ، الثبت ابو اسحاق ابراہیم بن اسحاق النیشاپوری الاثنا عشریؒ

آپ نے ایک "تفسیر کبیر" لکھی اور علم حدیث کے لیے بے شمار سفر کیے۔ اسحاق بن راحویہ، عثمان بن ابی شیبہ، عبد اللہ بن مبارک محمد بن حمید الرازی، لوینا، ہارون الہمال اور ان کے طبقہ کے لوگوں سے حدیث سنی اور آپ سے ابن الشرقی، ابو عبد اللہ الاثرم، یحییٰ بن محمد العبرہ اور دیگر بے شمار لوگوں نے حدیث بیان کی ہے۔

آپ نے ۳۰۳ھ میں وفات پائی۔

(۷۲۱) ۶۷/۱۰: الحافظ، الامام ابو یعقوب اسحاق بن ابراہیم بن نصر النیشاپوری البشتیؒ

آپ "بشتی" کے نام سے معروف تھے۔ قتیبہ بن سعید، اسحاق، عثام بن عمار، عبد اللہ بن عمران العبادی اور متعدد دیگر سے حدیث سنی۔ آپ نے ایک مسند بھی لکھی۔ اور آپ سے محمد بن صالح بن عانی، محمد بن ابراہیم اکاکی، محمد بن احمد بن یحییٰ نے حدیث سنی۔

① اصل کتاب میں موصوف کے ترجمہ کے مصادر غیر مذکورہ ہیں۔ نسیم

② الاکمال لابن ماکولا: 433/1، الانساب: 83، العنبر: 125/2، طبقات الحفاظ: 304، شذرات الذهب: 241/2، 242، الرسالة المستطرفة: 71۔

موصوف ثقہ تھے۔ البتہ مجھے ان کا سن وفات نہیں مل سکا۔ ہاں ۳۰۳ تک زندہ ضرور تھے۔

یاد رہے کہ ان کے ہم نام اسحاق بن ابراہیم، وہ بستی ہیں ناکہ ہشتی اور ان کی کنیت بھی ابو یعقوب کی بجائے ابو محمد ہے وہ بڑے پائے کے محدث اور کثیر الاسفار تھے۔ انہوں نے محمد بن الصباح اور ان کے طبقہ کے لوگوں سے حدیث سنی تھی۔

(۷۲۲) ۶۸/۱۰: الحافظ الاوحد، ابو یعقوب اسحاق بن موسیٰ بن ابی عمران نیشاپوری ثم الاسفرائینی رحمۃ اللہ علیہ امام احکم موصوف کا ذکر کرتے ہوئے بیان کرتے ہیں: زبردست امام اور کثیر الاسفار تھے۔ المونی سے فقہ سیکھی۔ قتیبہ اسحاق، علی بن حجر، ابن حید، منصور بن ابی مزاحم، محمد بن بکار بن الریان، ہشام بن عمار اور زغہ سے حدیث سنی۔ جبکہ آپ سے ابو عمر وحیدی، مؤمل بن الحسن، ابو عوانہ اسفرائینی اور محمد بن عبدک سے حدیث بیان کی ہے۔
ان کے علاوہ محمد بن یعقوب اور محمد بن صالح بن ہانی نے بھی حدیث بیان کی ہے۔ موصوف ۲۸۴ھ میں اپنے خالق حقیقی سے جا ملے

(۷۲۳) ۶۹/۱۰: الحافظ، الامام ابو محمد جعفر بن احمد بن نصر النیشاپوری، الحصری رحمۃ اللہ علیہ

موصوف الحصری کے نام سے معروف تھے۔ علم حدیث میں بڑی شان کے امام تھے۔ اسحاق بن راہویہ، ابو کریم ابومروان العثماني، ابو مصعب الزہری اور ان کے طبقہ کے لوگوں سے حدیث سنی۔ جبکہ آپ سے ابن الشرقي، احمد بن خضر الشافعی، محمد بن الشرقي، محمد بن ابراہیم الشافعی اور ابو عمر بن حمدان وغیرہ نے حدیث بیان کی ہے۔
حاکم بیان کرتے ہیں: مجھے موصوف کے نواسے محمد بن السکری نے بیان کیا کہ میرے نانا نے رات کو تین حصوں میں بانٹ رکھا تھا۔ چنانچہ ایک حصہ میں نماز پڑھتے، دوسرے میں سوتے اور تیسرے حصے میں احادیث لکھنے کا کام کرتے تھے۔ بیماری کے ایام میں بھی قرأت قرآن میں فرق نہ آتا تھا۔

حاکم موصوف کی شان میں از حد مبالغہ کرنے کے بعد کہتے ہیں: موصوف نے تین سو تین ہجری میں وفات پائی۔
میں نے محمد بن عبد السلام تمیمی پر عبد المعز بن محمد سے قرأت کی، وہ کہتے ہیں: ہمیں ابو القاسم المستملی نے اپنی سند کے جعفر بن احمد الحافظ سے بیان کیا، وہ کہتے ہیں: ہمیں محمد بن رافع نے، وہ کہتے ہیں: ہمیں شباہ نے، وہ کہتے ہیں: مجھے ورقاء نے ابو زناد سے، انہوں نے اعرج سے اور انہوں نے حضرت ابو ہریرہ رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:
”قیامت اس وقت تک قائم نہ ہوگی یہاں تک تیس کے قریب دجال اور کذاب انھیں گے جن میں سے ہر ایک خود کو اللہ کا رسول سمجھتا ہوگا۔“^①

① اصل کتاب میں موصوف کے ترجمہ کے مصادر غیر مذکور ہیں۔ بحکم

② الانساب: 169/ب، العبر: 126/2، النجوم الزاہرہ: 188/3، طبقات الحفاظ: 304-305، شذرات الذهب: 242/2

③ صحیح البخاری: کتاب المناقب: باب رقم: 25۔ صحیح مسلم: کتاب الفتن: حدیث رقم: 84۔

۳۰۳ھ میں جن اور محدثین نے وفات پائی ان کے نام یہ ہیں:

☆ احمد بن حسین بن اسحاق الصوفی الصغیر رحمہ اللہ۔ (بغداد میں وفات پائی)

☆ المقرئ ابو جعفر احمد بن فرج الضریر رحمہ اللہ۔ (بغداد میں انتقال ہوا)

☆ المحدث الجوال ابو احسن عبد اللہ بن محمد بنت یونس السمانی رحمہ اللہ

☆ ابو حفص عمر بن ایوب السقطی البغدادی رحمہ اللہ

☆ شیخ المعتمد محمد بن عبد الوہاب ابو علی الجبائی رحمہ اللہ (بصرہ میں رحلت کی)۔

(۷۲۴) ۷۰/۱۰: الحافظ، الامام، شیخ خراسان ابو العباس الحسن بن سفیان بن عامر الشیبانی، النسوی رحمہ اللہ

”الاربعمین“ اور ”السند الکبیر“ جیسی بلند پایہ کتب کے مصنف جناب ابو العباس نے اسحاق، ابن معین، شیبان بن فروخ، قتیبہ، عبد الرحمن بن سلام الجمعی، سہل بن عثمان، حبان بن موسیٰ اور دیگر بے شمار لوگوں سے حدیث سنی۔ ابن ابی شیبہ کی تصانیف خود ان سے نہیں، جبکہ ”السند“ کا بہت سارا حصہ اسحاق سے سنا۔ ”کتاب السنن“ ابو ثور سے سنی، انہیں سے فقہ بھی سیکھی اور انہی کے مذہب پر فتویٰ بھی دیتے تھے۔ تفسیر محمد بن ابی بکر المقدسی سے سنی اور آپ سب سے بڑے جس شیخ سے ملے وہ سعد بن یزید الفراء ہیں۔

اور آپ سے ابن خزیمہ، یحییٰ بن منصور القاضی، الحافظ ابو علی، محمد بن ابراہیم الهاشمی، ابو بکر اسماعیلی، ابو حاتم بن حبان، ابو عمرو بن حمدان، ابو احمد بن غطریف اور آپ کے پوتے اسحاق بن سعد بن حسن نے حدیث روایت کی ہے۔

جعفر بن محمد البستی کا قول ہے: میں نے حسن بن سفیان کو یہ کہتے سنا ہے: اگر میں حبان بن موسیٰ کی احادیث میں مشغول نہ رہتا تو میں تمہیں ابو الولید طیالسی اور سلیمان بن حرب کی احادیث سناتا۔

میں کہتا ہوں: ان کی مراد یہ تھی کہ انہیں حبان کی کتابوں نے ابن مبارک کی کتابوں سے روک رکھا۔

ابو علی الحافظ بیان کرتے ہیں: میں نے حسن بن سفیان کو یہ کہتے سنا ہے: میں والدہ کی وجہ سے یحییٰ بن یحییٰ کے پاس جانے سے رہ گیا، وہ مجھے سفر پر جانے سے روکتی تھیں۔ رب تعالیٰ نے مجھے ان کے بدلے میں ابو خالد الفراء دے دیے، وہ یحییٰ سے زیادہ عالی سند والے تھے۔ حاکم کا قول ہے: موصوف اپنے زمانے میں خراسان کے محدث تھے۔ ثبت، کثرت حدیث، فہم، تفسیر اور ادب میں دوسروں پر فائق تھے۔

ابن حبان بیان کرتے ہیں: حسن ان لوگوں میں سے تھے جنہوں نے علم حدیث کے لیے سفر کیے، لکھا اور صحبت دین اور صلاحت سنت سے متصف ہو کر حدیث کو پوری بیدار مغزی کے ساتھ بیان کیا۔ ابو بکر احمد بن علی الرازی کا قول ہے: حسن کی دنیا میں نظیر نہ ملتی تھی۔ حاکم بیان کرتے ہیں: میں محمد بن داؤد بن سلیمان کو یہ بیان کرتے سنا ہے: ہم حسن بن سفیان کے پاس بیٹھے تھے

① الجرح والتعديل: 16/3، الانساب: 1/63، میزان الاعتدال: 492/1-493، شذرات الذهب: 241/2۔

کراتے میں ابن خزمہ، ابو عمرو بن الحیری اور احمد بن علی الرازی ادھر آنکے چنانچہ رازی کہنے لگے: میں نے یہ طبق آپ کی احادیث سے لکھا ہے۔ تو حسن بولے: لاؤ دکھاؤ۔ پس انہوں نے اسے پڑھا اور اسناد کو آپس میں خلط ملط کر دیا۔ تو موصوف حسن نے اسے رد کر دیا۔ انہوں نے تھوڑی دیر پڑھا جیسے کیا تو حسن نے اسے دوبارہ رد کر دیا۔ جب انہوں نے تیسری بار بھی ایسا کیا تو جناب حسن نے انہیں کہا: دیکھو میں نوے برس کا بوڑھا ہو چکا ہوں۔ میں نے تم سے دو دفعہ اذیت اٹھائی ہے۔ مشائخ کی بابت اللہ سے ڈرو، کہ کبھی ان کی بددعا لگ بھی جاتی ہے۔ اس پر ابن خزمہ نے انہیں کہا: رک جاؤ اور شیخ کو اذیت مت دو۔ تب رازی بولے: میں نے صرف یہ جاننے کے لیے ایسا کیا تھا کہ مجھے معلوم ہو جائے کہ شیخ کو حدیث کی معرفت حاصل ہے۔

آپ نے "نسا" سے تین فرسخ کے فاصلے پر واقع "بالور" نامی ایک بستی میں رمضان ۳۰۳ھ میں وفات پائی۔ ابن حبان نے ان کے جنازہ میں شرکت کا ذکر کیا ہے۔

میں نے حسن بن سفیان کی "الاربعین" ابو الفضل بن عساکر سے، انہوں نے المؤید سے، انہوں نے فاطمہ بنت زعبل سے سنی، وہ کہتے ہیں: ہمیں عبدالعزیز بن محمد بن فارسی نے اپنی سند کے ساتھ حسن بن سفیان سے بیان کیا، وہ کہتے ہیں: ہمیں عبدالحمید بن بیان السکری نے، وہ کہتے ہیں ہمیں ہیشم نے شعبہ سے، انہوں نے عدی بن ثابت سے، انہوں نے سعید بن جبیر سے اور انہوں نے حضرت ابن عباس رضی اللہ عنہما سے بیان کیا نبی کریم ﷺ کا ارشاد ہے:

"جس نے اذان کی آواز سنی اور اس کا جواب نہ دیا (یعنی اذان سن کر نماز ادا کرنے مسجد میں نہ آیا اور گھریا دوکان وغیرہ پر ہی نماز پڑھ لی) تو اس کی کوئی نماز نہیں مگر یہ کہ کوئی عذر ہو۔"

اس حدیث کو ابن ماجہ نے عبدالحمید سے بیان کیا ہے: ہم نے اس حدیث کے عالی ہونے کی وجہ سے اس کی موافقت کی ہے۔

(۷۲۵) ۱۰/۷۱: الحافظ، الفقیہ ابو محمد بن عبد اللہ بن محمد بن عبد الرحمن بن شیروہ بن اسد القرشی المطلبی

النیشاپوری رحمہ اللہ

آپ ابن شیروہ کے نام سے مشہور تھے۔ متعدد کتابیں بھی لکھی۔ اسحاق بن راہویہ، عبد اللہ بن معاویہ الجمعی، عمرو بن زرارہ، ابوکریب، احمد بن صنیع اور ان کے طبقہ کے لوگوں سے حدیث سنی اور آپ سے محمد بن یعقوب الاخرم، حسین بن علی الحافظ اور اہل نیشاپور نے حدیث روایت کی ہے۔

کہتے ہیں کہ آپ نے زیادہ تر احادیث ہندار سے روایت کی ہیں۔ موصوف خود فرماتے ہیں کہ ہندار نے مجھے کہا: اے ابن شیروہ! تو نے تو مجھے کنگال کر کے رکھ دیا (یعنی مجھ سے میری سب حدیثیں لے لیں) اللہ کرے کہ تجھے یہ کاتبین حدیث کنگال کر دیں (یعنی تم خوب حدیث بیان کرو)۔

۱ اصل کتاب میں موصوف کے ترجمہ کے ماتخذ غیر مذکور ہیں۔ نسیم

احمد بن خضر شامی لکھتے ہیں: میں نے ابن خزیمرہ کو یہ کہتے سنا ہے: میں نے بچپن میں ابن شیرویہ کو مناظرہ کرتے دیکھا تھا تو کہا کرتا تھا: کیا تم بھی ابن شیرویہ کی طرح علم سیکھ سکتے ہو، ہرگز نہیں۔

ہمیں ابو الفضل بن ہبہ اللہ نے عبد المعز بن محمد سے اپنی سند کے ساتھ ابن شیرویہ سے بیان کیا، وہ کہتے ہیں: ہمیں ابو کریب نے، وہ کہتے ہیں: ہمیں ابن ادریس نے ابن اسحاق اور مالک سے، انہوں نے عبد اللہ بن فضل سے، انہوں نے تافع بن جبر سے اور انہوں نے حضرت ابن عباس رضی اللہ عنہما سے بیان کیا، وہ فرماتے ہیں کہ نبی کریم ﷺ نے ارشاد فرمایا:

”شوہر دیدہ اپنے ولی سے زیادہ اپنی جان کا حق رکھتی ہے، البتہ کنواری سے اس کی جان کے بارے میں پوچھا جائے گا اور اس کی اجازت اس کی خاموشی ہے۔“

ہمیں اسحاق بن ابی بکر الاسدی نے اپنی سند کے ساتھ ابن شیرویہ سے بیان کیا، وہ کہتے ہیں: ہمیں اسحاق بن راحویہ نے، وہ کہتے ہیں: ہمیں محمد بن سلمہ اور محارب بن نے، وہ دونوں کہتے ہیں: ہمیں محمد بن اسحاق نے ابان بن صالح سے، انہوں نے مجاہد سے بیان کیا، وہ کہتے ہیں کہ

”میں نے حضرت ابن عباس رضی اللہ عنہما پر تین بار قرآن پڑھا ہے۔ میں ہر آیت پر (ان سے) یہ بات سیکھتا تھا کہ یہ آت کس بارے میں نازل ہوئی ہے اور یہ آیت کیسی تھی۔“

اس حدیث کی اسناد حسن ہے۔

• ابن شیرویہ نے نوے کے پٹے میں ۵۰۵ھ میں وفات پائی۔ وہ بالاتفاق ثقہ تھے۔

اس سال علماء کی ایک جماعت نے وفات پائی جن میں سے چند حضرات کے نام یہ ہیں:

☆ مسند اصہبان ابو عبد اللہ محمد بن بصیر ابان المدینی رحمہ اللہ۔ موصوف نے نوے یا کچھ زیادہ برس کی عمر پائی۔

☆ المرقی ہارون بن علی المروقی رحمہ اللہ

(۷۲۶) ۱۰/۷۲: الحافظ، الثقہ، محدث الجزیرہ ابو یعلیٰ احمد بن علی بن المثنیٰ بن یحییٰ بن عیسیٰ بن ہلال التمیمی رحمہ اللہ ①

موصوف ابو یعلیٰ الموصلی کے نام سے مشہور تھے۔ ایک اور ”المسند الکبیر“ بھی لکھی۔ علی بن جعد، ابن معن، محمد بن منہال الضریر، نسان بن ربیع، شیبان بن فروخ، یحییٰ الحمائی اور دیگر بے شمار لوگوں سے حدیث سنی ہے۔

آپ نے خود اپنے لیے اپنے شیوخ کے معجم تین اجزاء میں لکھی۔ آپ سے ابو حاتم بن حبان، ابو علی المیثاق پوری، حمزہ بن محمد الکنانی، ابو بکر الاسماعیلی، ابو بکر بن المقری، ابو عمرو بن حمزان، الضریر بن احمد المرجمی، محمد بن نصر الخفاس اور ایک خلق خدا نے

① العبر: 134/2، الوافی بالوفیات: 241/7، النجوم الزاہرہ: 197/3، دول الاسلام: 186/1۔

حدیث روایت کی ہے۔

ہمیں محمد بن عبدالسلام تمیمی نے اپنی سند کے ساتھ ابویعلیٰ سے بیان کیا، وہ کہتے ہیں: ہمیں محمد بن ابی بکر المقدسی نے، وہ کہتے ہیں: ہمیں یوسف بن یزید نے، وہ کہتے ہیں: ہمیں ابراہیم بن عمر بن ابان نے، وہ کہتے ہیں: مجھے ابن شہاب نے اپنے والد سے، انہوں نے حضرت عبدالرحمن بن عوف رضی اللہ عنہ سے بیان کیا کہ جس وقت حضرت عثمان رضی اللہ عنہ نے جمیع العشرہ کے لیے سامان وغیرہ کو خدمت نبوی ﷺ میں پیش کیا تھا، اس وقت وہ خود وہاں موجود تھے۔ چنانچہ حضرت عثمان رضی اللہ عنہ سات سو اوقیہ سونا لے کر آئے تھے۔

یہ حدیث غریب ہے اور مذکورہ ابراہیم ضعیف ہے اور اگر یہ روایت صحیح ہو تو یہ بیس ہزار دینار بنتے ہیں۔ یزید بن محمد الازدی بیان کرتے ہیں: موصوف ابویعلیٰ اہل حفظ و دیانت اور حلم و عفت والے تھے۔ آپ کی وفات پر سارا بازار بند ہو گیا تھا اور شریک ہونے والوں کی تعداد شمار میں نہ آتی تھی۔ ایک مرتبہ ابو عمرو وحیدی نے آپ کا ذکر کیا تو آپ کو حسن بن سفیان سے افضل قرار دیا۔ جب ان سے پوچھا گیا کہ بھلا آپ ابویعلیٰ کو حسن پر کسے ترجیح دیتے ہیں حالانکہ حسن کی مسند زیادہ بڑی اور ان کے شیوخ زیادہ اعلیٰ ہیں تو ابو عمرو کہنے لگے: وہ یوں کہ ابویعلیٰ اجر کی امید پر حدیث بیان کرتے ہیں جبکہ حسن (دنیا) کمانے کے لیے حدیث بیان کرتے تھے۔ ابن حبان نے موصوف ابویعلیٰ کو ثقہ قرار دینے کے بعد انہیں مستقن اور متدین کہا ہے اور یہ بھی ذکر کیا ہے کہ بعض اسانید میں ان کے اور حضرت رسالت مآب ﷺ کے درمیان صرف تین واسطے ہیں۔ حاکم کا قول ہے: میں ابویعلیٰ حافظ کو دیکھتا تھا کہ وہ ابویعلیٰ پر اور قرآن کے اتقان، حفظ اور دینداری پر حیرت کا اظہار کیا کرتے تھے۔ کم احادیث ہی تھیں جو موصوف پر مخفی رہ گئی تھیں۔ حاکم بیان کرتے ہیں کہ ابویعلیٰ ثقہ اور مامون تھے۔ ابویعلیٰ اور الحافظ بیان کرتے ہیں: اگر ابویعلیٰ بشر بن ولید ابو یوسف کی کتب میں مشغول نہ ہوتے تو وہ بصرہ میں سلیمان بن حرب اور ابو الولید الطیالسی کو پالیتے۔

سمعی کا قول ہے: میں نے اسماعیل بن محمد بن فضل الحافظ کو یہ کہتے سنا ہے: میں نے مسانید پڑھی ہیں جیسے مسند العدنی، مسند ابن منیع، ان کی مثال نہروں کی سی ہے، جبکہ ابویعلیٰ کی مسند سمندر جیسے ہے۔ جس میں سب کے سب دریا اور سب نہریں آکر گرتی ہیں۔

میں کہتا ہوں: میں نے مسند ابی یعلیٰ اجازت عالیہ کے ساتھ سنی ہے البتہ اس کا نصف جزاء سننے سے رہ گیا۔ آپ کی اصالی الجوہری "میں عالی حدیث موجود ہے جو ابن البخاری کی ہے۔ موصوف ابویعلیٰ شوال ۲۱۰ھ میں پیدا ہوئے۔ تحصیل حدیث کے لیے پہلا سفر پندرہ برس کی عمر میں کیا۔ پھر تو جیسی زندگی بھر کا مشغلہ یہی حدیث ہی رہ گیا اور بالآخر اس میدان کے فرد فرید اور مجمع الخلائق ٹھہرے۔ آپ نے احمد بن حاتم الطویل سے بغداد میں ۳۲۵ھ میں حدیث سنی تھی۔ موصوف ۳۰۷ھ میں اپنے خالق حقیقی سے جا ملے۔

اسی سال ان اکابر محدثین نے بھی وفات پائی:

☆ الحافظ زکریا الساجی رحمۃ اللہ علیہ۔ ان کا ترجمہ آگے آ رہا ہے۔

☆ الحدیث جعفر بن محمد بن سبالوا رحمۃ اللہ علیہ

☆ جعفر بن احمد بن عاصم الدمشقی رحمۃ اللہ علیہ

☆ الحافظ، المفید جعفر بن محمد بن موسیٰ النیشاپوری رحمۃ اللہ علیہ۔ آپ نے مسافرت میں حلت میں وفات پائی۔ موصوف "جعفر" کہلاتے تھے۔

☆ المسند ابو علی الحسن بن الطیب الشجاعی، البغنی (بغداد میں وفات پائی)

☆ مصری مصر ابو بکر بن مالک بن یوسف البغنی رحمۃ اللہ علیہ

☆ محمد بن صالح درج العکری رحمۃ اللہ علیہ

☆ المعمر ابو جعفر محمد بن علی بن مخلد بن فرقد الاصبہانی رحمۃ اللہ علیہ

☆ الحدیث محمود بن محمد الواسطی رحمۃ اللہ علیہ

☆ المسند ابو عمران موسیٰ بن سہل الخوی محدث بصرہ رحمۃ اللہ علیہ

☆ المتقن ابو محمد حشمت بن خلف بن محمد الدوری شمس البغدادی رحمۃ اللہ علیہ

☆ الحافظ ابو زکریا یحییٰ بن زکریا۔ النیشاپوری صاحب قتیبہ رحمۃ اللہ علیہ۔ (مصر میں وفات پائی)

(۷۲۷) / ۱۰ / ۷۳: الام، الحافظ، محدث بصرہ ابو یحییٰ زکریا بن یحییٰ بن عبد الرحمن بن بحر بن عدی بن عبد الرحمن

بن ابیض بن الدیلم بن باسل بن ضبہ الضبی، البصری، الساجی رحمۃ اللہ علیہ ①

آپ نے نے عبید اللہ بن معاذ العنبری، ہدیہ، ابو الریح الزهرانی، عبد الاعلیٰ بن حماد النرسی، طالوت بن عباد، سلیمان بن داؤد الحمیری اور ان کے طبقہ کے لوگوں سے حدیث سنی، آپ نے احادیث کو جمع بھی کیا اور کتابیں بھی لکھیں۔ آپ سے حدیث روایت کرنے والوں میں ابو احمد بن عدی ابو بکر الاسماعیلی، ابو عمرو محمد بن احمد بن حمدان، قاضی یوسف الحیانجی، عبد اللہ بن محمد بن اسحاق الواسطی، یوسف بن یعقوب النخیری، علی بن لؤلؤ الوراق اور ان کے علاوہ دیگر بے شمار لوگوں کے نام شمار کیے جاتے ہیں۔

موصوف ابو الحسن الاشعری الامولی نے "تحریر مقالة اهل الحديث والسلف" آپ ہی سے حاصل کی ہے۔ موصوف الساجی نے احادیث کے علل پر ایک ایسی جلیل القدر کتاب رقم کی ہے جو آپ کے اس فن میں تبحر کی غمازی کرتی ہے۔ موصوف ساجی نے تقریباً نوے برس کی عمر پا کر ۷۳۰ھ میں وفات پائی۔

① الجرح والتعديل: 601/3، فهرست ابن النديم: 300، طبقات العبادي: 61، طبقات الشيرازي: 104، طبقات الشافعية السبكي: 301-299/3، شذرات الذهب: 250/2-251، الرسالة المستطرفة: 148، طبقات الامولين: 167/1۔

میں نے ابو الفضل بن عساکر پر ابو روح اللہ دی سے قرأت کی، وہ بیان کرتے ہیں کہ ہمیں زاہر بن طاہر نے اپنی سند کے ساتھ موصوف الساجی سے بصرہ میں بیان کیا، وہ کہتے ہیں: ہمیں عبید اللہ بن معاذ نے، وہ کہتے ہیں: ہمیں میرے والد نے، وہ کہتے ہیں: ہمیں سلیم بن حبان نے حمید بن ہلال سے، انہوں نے ابو صالح سے، انہوں نے حضرت ابو سعید خدری رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جب تم میں سے کوئی نماز پڑھ رہا ہو تو وہ کسی کو اپنے سامنے سے ہرگز گزرنے نہ دے (اور اسے ہاتھ سے روکے) اور اگر وہ نہ مانے تو اسے دھکیل دے کہ اس کے ساتھ شیطان ہے۔“^①

ابن ابی بیان کرتے ہیں کہ ہمیں الساجی نے بیان کیا، وہ کہتے ہیں کہ میرے والد نے بیان کیا: میں جن بھی اہل حدیث سے ملا ہوں، میں نے سنت کے بارے میں ان کا یہی قول دیکھا ہے کہ رب تعالیٰ اپنے آسمان میں اپنے عرش پر ہے اور وہ اپنی مخلوق میں سے جس کے ساتھ چاہے جیسا چاہے اس کے قریب ہوتا ہے۔ آگے انہوں نے جملہ عقائد کو ذکر کیا ہے۔

(۷۲۸) ۱۰/۷۴: الامام، العلم، الفرد، الحافظ، ابو جعفر محمد بن جریر بن یزید بن کثیر الطبری رحمہ اللہ^②

آپ کا شمار سربراہان علماء میں ہوتا ہے۔ متعدد کتابیں لکھیں طبرستان سے تعلق تھا۔ علم حدیث کے لیے بلاد اسلامیہ میں خوب پھرے۔ محمد بن عبد الملک بن ابی الشوارب، ابو ہمام السکونی، اسحاق بن ابی اسرائیل، اسماعیل بن موسیٰ السدی محمد بن حمید الرازی، احمد بن منیع، ابو کریب، ہناد بن السری اور بے شمار لوگوں سے حدیث سنی۔ حضرات قراء کی ایک جماعت سے قراء تیں حاصل کیں۔ محمد الباقری، احمد بن کامل، ابو القاسم الطبرانی، عبدالغفار الحسینی، ابو عمرو بن حمدان اور دیگر بے شمار لوگ آپ سے حدیث روایت کرنے والوں میں شامل ہیں۔

ابو بکر انطیب بیان کرتے ہیں: ابن جریر طبری ائمہ میں سے تھے۔ جن کی معرفت و فضیلت کی وجہ سے ان کے قول کو لیا جاتا ہے اور ان کی رائے کی طرف رجوع کیا جاتا ہے۔ ایسے علم کو جمع کیا کہ معاصرین میں سے کوئی اس میں شریک نہ ہو سکا۔ آپ کتاب اللہ کے حافظ، اس کے معانی کے عالم، احکام قرآن کے فقیہ، سنن اور ان کے صحیح و سقیم طرق اور ان کے ناخ و منسوخ کے عالم، صحابہ کرام رضی اللہ عنہم اور تابعین عظام کے احوال کے عارف اور قوموں کی تواریخ و اخبار پر نگاہ بصیرت رکھنے والے تھے۔ ”تاریخ الامم“ میں آپ کی ایک مشہور اور ضخیم کتاب ہے اور ایک تفسیر لکھی جس کی نظیر نہ ملتی تھی۔ اس طرح ”کتاب الآثار“ کے نام سے بھی ایک بے مثال کتاب لکھی لیکن افسوس کہ اسے پایہ تکمیل تک نہ پہنچا سکے۔ موصوف کی اصول و فروع میں متعدد کتابیں ہیں۔ موصوف حضرات فقہاء کے اقوال میں اپنی رائے آپ رکھتے تھے اور متعدد مسائل میں متغیر بھی تھے جو ان سے محفوظ ہیں۔ موصوف طبرانی ۲۲۴ھ

① صحیح البخاری: کتاب الصلوٰۃ: باب رقم ۱۰۰۔ صحیح مسلم: کتاب الصلوٰۃ: حدیث رقم 259۔

② فہرست ابن الندیم: 326۔ تاریخ بغداد: 162/2-169۔ وفیات الاعیان: 191/4 و 129۔ میزان الاعتدال: 498/3، 499۔ طبقات الحفاظ: 307، 308۔ شذرات الذهب: 260/2۔

میں پیدا ہوئے۔ کہتے ہیں کہ خلیفہ مکتفی نے ایک ایسی کتاب لکھوانے کا ارادہ کیا جس پر جملہ اقوال کا جماع ہو، چنانچہ موصوف ابن جریر کو بلوایا گیا تو انہوں نے مکتفی کے لیے ایک ایسی کتاب کی املاء کروادی۔ خلیفہ نے اس پر انعام دینا چاہا جو آپ نے قبول نہ کیا۔ لوگوں نے کہا کہ ضروریات کو پورا کرنا بھی تو ناگزیر ہے۔ اس پر موصوف نے کہا کہ میرا امیر المؤمنین سے بس یہی سوال ہے کہ وہ جمعہ کے دن سوال کرنے سے منع کر دیں۔ تو امیر نے ایسا ہی کیا۔ اسی طرح وزیر نے فقہ پر ایک کتاب لکھنے کو کہا تو آپ نے ایک مختصر سی کتاب لکھ دی۔ وزیر نے ایک ہزار دینار دینا چاہا تو واپس کر دیا۔

کہتے ہیں کہ موصوف چالیس برس تک روزانہ چالیس ورق لکھتے رہے۔ آپ کے شاگرد رشید ابو محمد فرغانی کہتے ہیں: اگر کوئی تفسیر ابن جریر کے حصول کے لیے چین تک کا بھی سفر کرے تو سودا مہنگا نہیں۔ الحافظ حسینی کا قول ہے: مجھ سے ابن خزیمہ نے پوچھا کہ کیا تم نے ابن جریر سے کچھ لکھا ہے؟ میں نے کہا: نہیں۔ کیونکہ وہ اپنی کتابیں ظاہر نہ کرتے تھے۔ کیونکہ حنابلہ لوگوں کو آپ کے پاس آنے سے روکتے تھے۔ اس پر حسینی نے کہا: یہ تم نے برا کیا۔

ابو بکر بن بالویہ کا قول ہے: میں نے امام الائمہ ابن خزیمہ کو یہ بیان کرتے سنا ہے: مجھے روئے زمین پر طبری سے بڑے کسی عالم کا علم نہیں۔ حنابلہ نے ان کے ساتھ بڑا ظلم کیا ہے۔ ابو محمد الفرغانی بیان کرتے ہیں: جناب محمد طبری بے حد ستائے گئے، پر اس کے باوجود کسی ملامت گر کی پروا نہ کرتے تھے۔ البتہ اہل علم و دین آپ کے علم و زہد، دنیا سے بے اعتنائی اور اپنے دادا کی طبرستان چھوڑ دی جائیداد سے آنے والے سالانہ نفع پر ہی از حد قناعت کے ساتھ زندگی گزارنے کو بظہر تحسین دیکھتے بھی تھے اور ان سب باتوں کے معترف بھی تھے۔

عبداللہ بن احمد السمار کا قول ہے کہ ابن جریر نے ایک دفعہ اپنے اصحاب سے فرمایا: اگر دنیا کی تاریخ لکھی جائے تو کیا تم لوگ اس کام کے لیے تیار ہو؟ انہوں نے پوچھا: یہ کتنی جلدوں میں تیار ہوگی؟ تو فرمایا: تقریباً تیس ہزار اوراق میں۔ اس پر وہ بولے: اس میں تو زندگیوں کی تاریخ کے پورا ہونے سے پہلے ہی ختم ہو جائیں گی۔ ابن جریر بولے: انا للہ! کہ اب ہمتیں پست ہو گئیں۔ پھر آپ نے تیس کی بجائے تقریباً تین ہزار اوراق لکھوائے۔ ایسی ہی گفتگو تفسیر لکھنے کے آغاز کے وقت بھی ہوئی اور آپ نے بالآخر تاریخ جتنی ہی تفسیر بھی لکھی۔ (یعنی وہ تفسیر تین ہزار اوراق پر مشتمل تھی)

فرغانی بیان کرتے ہیں: موصوف نے دو سال میں بغداد میں شافعی مذہب عام کر دیا اور اب اس کی اقتداء کی جانے لگی تھی۔ پھر آپ کا علم پھیلنا۔ آپ نے اپنے اجتہاد کو اپنی کتابوں میں رقم کیا۔ قضاء پیش ہوئی پر قبول نہ کی۔ محمد بن علی بن اہل الامام کا قول ہے: میں نے ابن جریر کو یہ بیان کرتے سنا ہے: جو اس بات کا قائل ہو کہ جناب ابو بکر رضی اللہ عنہ و عمر رضی اللہ عنہ حدیث نہیں ہیں تو وہ قابلِ گردن زدنی ہے۔

فرغانی کے بقول امام موصوف نے اپنی تفسیر مکمل کر لی تھی۔ اس کے علاوہ تاریخ، کتاب القراءات، کتاب العدد و التزیل، کتاب اختلاف العلماء، کتاب تاریخ الرجال، کتاب لطیف القول فی الفقہ بھی پایہ تکمیل کو پہنچی تھیں۔ آپ نے ان کتابوں کو بے حد

عمرہ لکھا۔

ان کے علاوہ کتاب الخفیف، کتاب التہبیر فی الاصول بھی آپ کے علمی شاہکار ہیں۔ آپ نے ”کتاب تہذیب الآثار“ آغاز کیا جو آپ کی سب سے عمدہ اور محبوبہ روزگار کتاب ہے۔ جس کے آغاز میں آپ نے جناب صدیق اکبر رضی اللہ عنہ سے مروی صحیح احادیث رقم کیں۔ آپ نے ان میں سے ہر ایک حدیث کے طریق، علت، اس کے فقہی مسائل، علماء کے اختلافات، ان کے دلائل، اس کی لغوی تحقیق، غرض اس کے گونا گوں پہلوؤں پر روشنی ڈالی۔ آپ نے حضرات عشرہ مبشرہ حضرات اہل بیت، موالی کی مسانید اور حضرت ابن عباس رضی اللہ عنہما کی مسند کا ایک حصہ بھی لکھا ہی تھا کہ وقت اجل آن پہنچا۔

فرغانی یہ بھی بیان کرتے ہیں: امام موصوف نے ایک مفصل کتاب بھی شروع کی تھی۔ جس کا صرف کتاب الطہارۃ کا حصہ پندرہ سو اوراق پر مشتمل تھا۔ البتہ کتاب الصلوٰۃ کا اکثر حصہ بھی لکھا۔ ان کے علاوہ کتاب الحکماء، کتاب المجاہد اور کتاب السجلات بھی اس مفصل کتاب میں درج کی۔ جب آپ کو اس بات کی خبر پہنچی کہ ابوداؤد نے حدیث غدیر خم، پر کلام کیا ہے تو کتاب الفضائل لکھ ڈالی اور حدیث کی تصحیح پر مفصل کلام کیا۔

میں کہتا ہوں کہ میں نے موصوف کی ”طرق الحدیث“ پر لکھی کتاب کی ایک جلد دیکھی ہے۔ جس میں مندرج کثرت طرق کو دیکھ کر میں دہشت زدہ رہ گیا۔

جب آپ نے لڑکپن کی دہلیز پر قدم رکھا اور والد نے تحصیل علم کے لیے سفر کی اجازت دے دی تو بقول فرغانی آپ نے بلاد اسلامیہ کا کوئہ کوئہ چھان مارا۔ امام موصوف فرماتے ہیں: ایک دفعہ والد صاحب کی طرف سے خرچ پہنچنے میں تاخیر ہو گئی تو میں نے اپنی قمیض کی آستینیں بیچ ڈالی۔

میں کہتا ہوں: اگر میں چاہوں تو میں موصوف ابن جریر طبری جیسے امام کی سیرت میں بیس اوراق لکھ ڈالوں۔

التنوخی، عثمان بن محمد بن السلمی سے بیان کرتے ہیں کہ مجھے ابن مؤلف القاند نے بیان کیا، وہ کہتے ہیں: مجھے ابن مزوق کے غلام نے بیان کیا، وہ کہتے ہیں: میرے آقا نے ایک باندی خرید کر اس کے ساتھ میری شادی کر دی۔ اب میں تو اس سے محبت کرتا تھا پر وہ مجھ سے نفرت کرتی تھی۔ ایک دن میں نے آرزوہ خاطر ہو کر اسے یہ کہہ دیا: بھلا میں تمہیں کب تک برداشت کروں.....

ابن جریر، ابن خزیمہ، ابن صاعد، عبدالرحمن بن ابی حاتم کہ یہ حضرات ابوالحسن المقدسی الحافظ کے چالیس حفاظ کے طبقہ سایہ کے لوگوں میں سے ہیں۔

ابن کامل کا قول ہے کہ موصوف ابن جریر نے اتوار کی شب ۲۸ شوال ۳۱۳ھ میں وفات پائی اور رجب یلعقوب میں اپنے گھر میں دفن کیے گئے۔ موصوف کے اکثر بال اس وقت تک بھی سفید نہ ہوئے تھے۔ رنگت سرخی مائل گندمی تھی، آنکھیں بڑی، بدن کمزور، قد لمبا، اور بڑے فصیح و بلیغ تھے۔ جنازہ میں شریک ہونے والوں کی تعداد کتنی زیادہ تھی۔ بس اللہ ہی جانتا ہے۔ کتنے مہینوں تک لوگ دن رات آپ کی قبر پر آکر آپ کی نماز جنازہ پڑھتے رہے۔ بے شمار اہل ادب و علم نے آپ کے مرثیے کہے۔

چنانچہ ابوسعید بن اعرابی ان الفاظ کے ساتھ مرثیہ کہتے ہیں:

حدث مقطوع وخطب جلیل
دقی عن مثله اصطبہار الصبور
ایک ایسا دل دہلا دینے والا حادثہ اور ایک ایسی عظیم مصیبت سروں پر آگئی کہ ایسی مصیبت پر بڑے بڑے صبر کرنے والے
بھی صبر کا دامن تھام نہ سکیں۔

قام ناعی العلوم اجمع لها قام ناعی محمد بن جریر
جب محمد بن جریر کی موت کی اطلاع دینے والا کھڑا ہوا تو گویا وہ جملہ علوم کی موت کی خبر دینے والا تھا۔
ہمیں عبدالرحمن بن محمد نے اپنی سند کے ساتھ ابن جریر طبری سے بیان کیا، وہ کہتے ہیں: مجھے بشر بن وجیہ نے، وہ کہتے ہیں:
ہمیں قزحہ بن سدید نے، وہ کہتے ہیں: مجھے عمرو بن دینار نے حضرت جابر بن عبد اللہ سے بیان کیا کہ نبی کریم ﷺ کا ارشاد ہے:
”جس کا موت پر لا الہ الا اللہ کے کلمہ کے ساتھ خاتمہ ہوا وہ جنت میں داخل ہوگا۔“

(۷۲۹) ۱۰/۷۵: الحافظ، الامام، الشافعی ابو محمد عبداللہ بن محمد بن سیار رحمۃ اللہ علیہ^①

آپ علماء مجم میں سے تھے اور الفرہانی یا الفرہاذانی کہلاتے تھے۔ قتیبہ بن سعید، هشام بن عمار، وحیم، محمد بن وزیر،
ابو کریب، عبدالملک بن شعیب بن لیث بن سعد اور ان کے طبقہ کے لوگوں سے حدیث سنی۔ اس طبقہ کے لوگ بلاد اسلامیہ کے
متعد شہروں میں بکھرے ہوئے تھے اور آپ سے محمد بن حسن النقاش المقرئ، ابو احمد بن عدی ابو بکر اسامی، بشر بن احمد الاسفرائینی
، ابو عمرو بن حمدان وغیرہ نے آپ سے حدیث سنی ہے۔

ابن عدی بیان کرتے ہیں: موصوف فرہانی امام نساکی کے رفیق تھے۔ رجال پر بڑی بصیرت رکھتے تھے۔ حجت محمد ثنین میں
سے تھے۔ میں نے حرمہ سے حدیث لکھوانے کو کہا تو کہنے لگے: حرمہ ضعیف ہیں۔ پھر مجھے ان سے صرف تین احادیث ہی لکھوائیں۔
ہمیں احمد بن تاج الامناء وغیرہ نے الفرہاذانی سے اپنی سند کے ساتھ بیان کیا، وہ کہتے ہیں: ہمیں ہارون بن زید بن ابی
زرقاء نے، وہ کہتے ہیں: ہمیں میرے والد نے، وہ کہتے ہیں: ہمیں میرے والد نے، وہ کہتے ہیں: ہمیں شعبہ نے یحییٰ بن عطاء سے،
انہوں نے اپنے والد سے، انہوں نے حضرت عبداللہ بن عمرو رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:
”اللہ کی رضا باپ کی رضا میں اور اللہ کی ناراضی باپ کی ناراضی میں ہے“^②

موصوف نے ۳۰۰ھ کے چند سال بعد وفات پائی۔

① مختصر طبقات علماء الحديث لابن عبد الهادي: الورقة 1/124 - معجم البلدان: 258/4-259، اللباب: 427/2، طبقات

الحفاظ: 308، شذرات الذهب: 235/2۔

② جامع الترمذی: کتاب البر: باب رقم 3۔

(۷۳۰) ۷۶/۱۰: المطرز، الحافظ، الشہ، المقری ابو بکر القاسم بن زکریا بن یحییٰ البغدادی رحمہ اللہ ①

آپ "المطرز" کے نام سے معروف تھے۔ عمران بن موسیٰ القزاز، سدید بن سعید، ابو کریب اور متعدد ائمہ محدثین سے حدیث سنی۔ آپ نے ابو جمدون الطیب اور ابو عمرو الدوری پر بھی قرأت کی۔

الحوازی کے شیخ الفخاری کہتے ہیں کہ موصوف نے ان پر بھی قرأت کی ہے۔

آپ سے حدیث بیان کرنے والوں میں ابو الحسن بن المنادی، جعفر الخلدی، جعابی، ابو بکر شافعی، عبد العزیز بن جعفر، محمد بن مظفر، ابو حفص بن زیات اور دیگر بے شمار لوگوں کے نام گنوائے جاتے ہیں۔

خطیب بیان کرتے ہیں: موصوف ثقہ اور ثبت تھے۔ دارقطنی، انہیں مقرئ نبیل کے لقب سے یاد کرتے ہیں۔ ابن المنادی نے موصوف المطرز کا سن وفات سترہ صفر ۳۰۵ھ ذکر کیا ہے اور یہ بھی کہتے ہیں کہ اس سال موصوف نے حدیث کا کوئی درس نہ دیا تھا۔ موصوف حدیث اور صدق والوں میں سے تھے۔ آپ نے "المسند الایواب اور الرجال پر بہت لکھا۔

ہمیں عبد الرحمن بن محمد الفقیہ نے اپنی کتاب میں اپنی سند کے ساتھ المطرز سے بیان کیا، وہ کہتے ہیں: ہمیں محمد بن سلیمان لوین نے، وہ کہتے ہیں: ہمیں ولید بن ابوشور نے سدی سے، انہوں نے اپنے والد سے، انہوں نے حضرت ابو ہریرہ رضی اللہ عنہ سے بیان کیا کہ نبی کریم صلی اللہ علیہ وسلم کا ارشاد ہے:

"جب کتا تم میں سے کسی ایک کے برتن میں منہ ڈال جائے تو چاہیے کہ وہ اسے سات مرتبہ دھوئے" ②

(۷۳۱) ۷۷/۱۰: الحافظ، الرجال، المامون ابو الحسن عبد اللہ بن محمد بن عبد اللہ بن یونس السمنانی رحمہ اللہ ③

آپ خراسان کے سربراہ اور وہ محدثین میں سے تھے۔ ابن راہویہ، هشام بن عمار، عیسیٰ بن زغیرہ، ابو کریب محمد بن اعطاء اور ان کے طبقہ کے لوگوں سے حدیث سنی۔ جبکہ آپ سے ابو عبد اللہ محمد بن یعقوب الحافظ، ابو عمرو بن حمدان، ابو احمد بن عدی، ابو بکر اسماعیلی، ابو عمرو بن مطر اور دیگر بے شمار لوگوں نے حدیث بیان کی۔ آثار کی زبردست بصیرت رکھتے تھے۔ شعر و ادب سے بھی وابستگی تھی۔ موصوف ۳۰۳ھ میں اپنے خالق حقیقی سے جا ملے۔

ہمیں محمد بن عبد السلام نے اپنی سند کے ساتھ السمنانی سے بیان کیا، وہ کہتے ہیں: ہمیں عمرو بن عثمان نے، وہ کہتے ہیں: ہمیں بقیہ نے، وہ کہتے ہیں: مجھے یونس بن یزید نے زہری سے، انہوں نے سالم سے، انہوں نے حضرت ابن عمر رضی اللہ عنہما سے بیان کیا کہ نبی

① تاریخ بغداد: 441/12، طبقات القراء الذہبی: 195/1، طبقات القراء للجزری: 17/2، طبقات الحفاظ: 308، البدایہ والنہایہ: 128/11، تہذیب التہذیب: 314/8، 315، شذرات الذہب: 246/2۔

② اس حدیث کی تخریج گزر چکی ہے۔

③ مختصر طبقات علماء الحدیث لابن عبد الہادی: الورقة: 2/124، العبر: 126/2، طبقات الحفاظ: 309، شذرات الذہب: 242/2۔

کریم رحمۃ اللہ علیہ کا ارشاد ہے:

”جس نے جمعہ یا کسی دوسری نماز کی ایک رکعت کو پالیا تو اس نے نماز کو پالیا۔“

(۷۳۲) ۱۰/۷۸: الحافظ، الشہ، محدث مروا ابو عبد الرحمن عبد اللہ بن محمود بن عبد اللہ السعدی المروزی رحمۃ اللہ علیہ

آپ نے حبان بن موسیٰ المروزی، علی بن حجر، محمود بن غیلان، عمر بن شہبہ اور ان کے طبقہ کے لوگوں سے حدیث سنی اور آپ سے ابو منصور الازہری، احمد بن سعید المعذنی، الفقیہ، القاضی ابو الفضل الحدادی اور دیگر بے شمار لوگوں نے حدیث بیان کی ہے۔
آپ سے امام الائمہ ابن خزمہ نے حدیث سنی ہے جو آپ کے طبقہ کے محدث ہیں۔ حاکم نے آپ کو ثقہ اور مامون کیا ہے۔
۳۱۱ھ میں وفات پائی۔

میں نے احمد بن حنبلہ، عبد المعز بن محمد سے قرأت کی، وہ بیان کرتے ہیں کہ ہمیں محمد بن محمد بن حسین اور عبد الرحمن بن عبد الجبار الحافظ نے اپنی سند کے ساتھ عبد اللہ بن محمود السعدی سے بیان کیا، وہ کہتے ہیں: ہمیں محمود بن غیلان نے، وہ کہتے ہیں: ہمیں فضل بن موسیٰ نے، وہ کہتے ہیں: ہمیں عبد اللہ بن سعید نے اپنے والد سے، انہوں نے حضرت ابن عباس رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”دو نعمتیں ایسی ہیں جن میں اکثر لوگ دھوکے میں پڑے ہوئے ہیں (۱) ایک صحت (۲) اور دوسری فرصت“
خلیل کا قول ہے: موصوف کے والد محمود نے ابن عیینہ سے حدیث سنی ہے اور والد سے آپ نے حدیث روایت کی ہے۔
عبد اللہ علم حدیث میں حافظ کا مرتبہ رکھتے تھے۔

(۷۳۳) ۱۰/۷۹: الحافظ، امام کبیر ابو حفص عمر بن محمد بن بحیر الہمدانی، السمرقندی البخیری رحمۃ اللہ علیہ

آپ ماوراء النہر کے محدث اور اصحاح اور ایک تفسیر کے مصنف ہیں۔ ۲۲۳ھ میں پیدا ہوئے۔ آپ کے والد محدث اور کثیر الاسفار تھے۔ جو عارم اور ان کے طبقہ کے لوگوں سے حدیث بیان کرتے تھے۔ چنانچہ موصوف کی بڑی تمنا تھی کہ وہ اپنے بیٹے ابو حفص کو بھی اس علم سے روشناس کرائیں۔ چنانچہ سات مرتبہ انہیں علمی اسفار میں اپنے ساتھ لے گئے۔
آپ نے عیسیٰ بن حماد زغبہ، بشر بن معاذ العتدی، دارمی کے ماموں محمد بن معاویہ اور دیگر بے شمار لوگوں سے حدیث سنی، اور آپ سے، محمد بن صابر، محمد بن بکر دھتان، معمر بن جبریل الکرینی، اعیان بن جعفر سمرقندی اور دیگر بے شمار لوگوں نے حدیث بیان

① مختصر طبقات علماء الحديث: الورقة: 2/124، العبر: 148/2، طبقات الحفاظ: 309، شذرات الذهب: 262/2۔

② صحيح البخاری: کتاب الرقاق: باب رقم ۱۔ جامع الترمذی: کتاب الزهد: باب رقم ۱۔ ابن ماجہ فی الزهد: باب: 15۔

③ الانساب: 66/ب، العبر: 149/2، دول الاسلام: 188/1، النجوم الزاہرہ: 309/3، شذرات الذهب: 262/2، طبقات المفسرین الودی: 8-7/2۔

کی ہے۔

مصر گئے تو احمد بن صالح المصری کا جنازہ اٹھا ہوا تھا۔ چنانچہ اس میں شریک ہوئے۔ ابوسعید اور یس کا قول ہے: موصوف فاضل، نیکو کار اور حدیث میں مثبت تھے۔ طلب آثار اور علمی اسفار کی طرف از حد متوجہ رہتے تھے۔

میں کہتا ہوں: موصوف کے وطن کے دور ہونے کی وجہ سے میرے پاس ان کی کوئی عالی حدیث تو نہیں۔ البتہ موصوف صدوق تھے۔

موصوف حسن کی حدیث بیان کرتے ہیں متفرد ہیں۔ چنانچہ کہتے ہیں: ہمیں عباس بن ولید الخلال نے، وہ کہتے ہیں: ہمیں مردان بن محمد نے، وہ کہتے ہیں: ہمیں معاویہ بن سلام نے یحییٰ بن ابی کثیر سے، انہوں نے ابو نصرہ سے، انہوں نے ابوسعید سے مرفوعاً بیان کیا کہ

”بے شک اللہ نے تمہاری نماز میں (ایک اور نماز کا اضافہ کیا ہے جو سرخ اونٹوں سے بہتر ہے۔ خبردار! وہ فجر سے پہلے کی دور کعتیں ہیں۔“

موصوف نے ۳۱۱ھ میں وفات پائی۔

ہمیں ابو الفضل بن عسا کر نے اپنی سند کے ساتھ ابو حفص بن بکیر سے بیان کیا، وہ کہتے ہیں: ہمیں محمد بن ثنی نے، وہ کہتے ہیں: ہمیں عثمان بن عمر نے، وہ کہتے ہیں: ہمیں فلیح نے ہلال بن علی سے، انہوں نے عطاء بن سیار سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”میرا ہر امتی جنت میں داخل ہوگا مگر وہ جس نے انکار کیا۔ لوگوں نے عرض کیا: اے اللہ کے رسول! یہ انکار کرنے والا کون ہے؟ آپ نے ارشاد فرمایا: ”جس نے میری اطاعت کی، وہ جنت میں داخل ہوگا اور جس نے میری نافرمانی کی وہی انکار کرنے والا ہے۔“^①

(۷۳۴) ۸۰/۱۰: حافظ کبیر، امام الائمہ، شیخ الاسلام ابو بکر بن محمد بن اسحاق بن خزیمہ بن مغیرہ بن صالح بن بکر السمی النیشاپوری رحمہ اللہ^②

آپ نے ابن خزیمہ کے نام سے شہرت پائی۔ ۲۲۳ھ میں پیدا ہوئے۔ بچپن ہی سے تحصیل حدیث میں لگ گئے۔ اسحاق بن راہویہ اور محمد بن حمید سے حدیث تو سنی پران دونوں سے اس زمانہ میں لو کہیں اور نقص اتقان کے ہونے کی وجہ سے بڑے ہو کر

① صحیح البخاری: کتاب الاعتصام: باب ۲۔

② الجرح والتعديل: ۱۹۶/۷، تاریخ جرجان: ۴۱۳، تہذیب الاسماء واللغات: ۷۸/۱، الوافی بالوفیات: ۱۹۶/۲، طبقات

الشافیۃ السبکی: ۱۱۰-۱۰۹/۳، شذرات الذہب: ۲۶۳-۲۶۲/۲، الرسالة المستطرفة: ۲۰۔

حدیث بیان نہ کی۔ ان کے علاوہ محمود بن غیلان، عقبہ بن عبد اللہ التمیمی، مروزی، محمد بن ابان المستملی، اسحاق بن عقیلی، علی بن حجر، احمد بن منیع ابو قدامہ السرخسی، بشر بن معاذ، ابو کریب، عبد الجبار بن العلاء اور ان کے طبقہ کے لوگوں سے حدیث کی اور خوب بیان بھی کی اور نہایت عمدہ بیان کی، احادیث کو لکھا بھی۔ حتیٰ کہ چہارو، انگ عالم میں آپ کا چہ چاہوئے لگا۔ اپنے زمانہ میں خراسان میں حفظ و امامت آپ پر ختم تھی۔

حضرات شیخین نے اپنی اپنی صحیح کے علاوہ میں آپ سے حدیث بیان کی ہے۔ ان کے علاوہ محمد بن عبد اللہ بن عبد القہم سے بھی آپ سے حدیث بیان کی ہے جو آپ کے شیخ ہیں اور احمد بن مبارک المستملی، ابراہیم بن ابی طالب، ابو علی اثیفا پسی، اسحاق بن سعید السوفی، ابو عمرو بن حمدان، ابو حامد احمد بن محمد بن بالویہ، ابو بکر احمد بن ہران الطهری، محمد بن احمد بن یسیر اور خود آپ کے پوتے محمد بن فضل بن محمد کے علاوہ دیگر بے شمار لوگوں نے حدیث بیان کی ہے۔

ابو عثمان الخمری بیان کرتے ہیں: ہمیں ابن خزیمہ نے بیان کیا: جب میں کسی حدیث کے لکھنے کا ارادہ کرتا تھا تو دو رکعت نماز پڑھ کر استخارہ کرتا تھا۔ یہاں تک کہ میری ایک رائے بن جاتی، پھر میں اسے لکھنا شروع کرتا۔ یہ بات بیان کر کے ابو جہنم کہتے ہیں: موصوف ابن خزیمہ کی برکت سے رب تعالیٰ خراسان والوں پر سے مصیبتوں کو دور فرمایا کرتے تھے۔

ابو بکر بن بالویہ کا قول ہے: میں نے امام ابن خزیمہ کو بیان کرتے سنا ہے کہ جب ان سے یہ پوچھا گیا کہ کیا آپ کے بال حمام میں کاٹ دیے جائیں تو فرمایا: نبی کریم ﷺ کبھی حمام میں داخل نہ ہوئے تھے۔ یہ بات میرے نزدیک ثابت ہے اور نہ آپ نے کبھی بال منڈوائے تھے۔ البتہ میری باندی میرے بال کاٹ دیتی ہے۔

ابو بکر محمد بن جعفر کا قول ہے کہ میں نے امام ابن خزیمہ کو اس سوال پر کہ آپ کو یہ علم کہاں سے ملا؟ یہ جواب دیتے سنا ہے کہ نبی کریم ﷺ نے ارشاد فرمایا: زمزم کا پانی ہر اس غرض کے لیے ہے جس کے لیے پیا جائے۔ چنانچہ میں نے اسے پیتے وقت رب تعالیٰ سے علم نافع کی دعا مانگ لی تھی۔

محمد بن فضل کا قول ہے: میرے دادا جان کچھ بچا نہ رکھتے تھے بلکہ اسے اہل علم پر خرچ کر دیتے تھے۔ وہ غل کو تو جانتے تھے۔ ان کے نزدیک دس ہو یا بیس دونوں ایک تھے۔

ابو بکر محمد بن ہبل الطوسی بیان کرتے ہیں: میں نے ربیع بن سلیمان کو کہتے سنا: کیا تم لوگ ابن خزیمہ کو جانتے ہو؟ ہم نے کہا: جی ہاں! تب بولے: اتنا انہوں نے ہم سے نفع نہیں اٹھایا جتنا ہم نے ان سے نفع اٹھایا ہے۔ محمد بن اسماعیل اسکری امام ابن خزیمہ سے سنا ان کا یہ قول نقل کرتے ہیں: میں مزنی کی مجلس میں گیا۔ ان سے (قتل) شہد کے بارے میں پوچھا گیا۔ چنانچہ سائل نے کہا: رب تعالیٰ نے اپنی کتاب میں قتل کی صرف دو قسموں کو ہی ذکر فرمایا ہے۔ (۱) قتل عمد (۲) اور قتل خطا۔ پھر تم لوگوں نے قتل کی تین قسموں کا قول کیونکر کر لیا؟ اور تم لوگ علی بن زید بن جدعان سے دلیل پکڑتے ہو؟ یہ سن کر مزنی خاموش رہ گئے۔ اس پر میں نے سائل سے یہ کہا کہ اس حدیث کو ابوب اور خالد الخذاء نے بھی روایت کیا ہے۔ اس سائل نے مجھ سے پوچھا: عقبہ بن ابی کون ہے؟

میں نے کہا: ایک بصری شیخ ہے۔ ابن سیرین نے اپنی حلالیت کے باوجود ان سے روایت کی ہے۔ اس پر وہ سائل کہہ اٹھا کہ جو سے مناظرہ آپ کریں گے یا یہ صاحب؟ مزنی بولے: جہاں بات حدیث کی آجائے گی تو یہ مناظرہ کریں گے کیونکہ یہ مجھ سے زیادہ حدیث کو جانتے ہیں۔ اس کے بعد میں بولوں گا۔

محمد بن فضل کہتے ہیں: میں نے اپنے دادا جان کو یہ بیان کرتے سنا ہے: میں نے اپنے والد سے قتیبہ کے پاس جانے کی اجازت مانگی تو فرمایا: پہلے قرآن پڑھ لو پھر جانے دوں گا۔ پھر میں نے قرآن یاد کر لیا۔ اس پر والد نے فرمایا: پہلے تراویح میں ایک قرآن سناؤ پھر بعد میں دیکھیں گے۔ میں نے یہ بھی کر دکھایا۔ پھر جب عید کا دن آیا تو والد صاحب نے مجھے اجازت دے دی اور میں مروروانہ ہو گیا۔ وہاں میں نے محمد بن هشام، صاحب شمیم سے جناب قتیبہ کی وفات کی خبر سنی۔

ابوعلی نیشاپوری کا قول ہے: میں نے موصوف ابن خزیمہ جیسا نہیں دیکھا۔ ابوالاحمد حسینک کا قول ہے: میں نے امام ابو بکر ابن خزیمہ کو سنا کہ وہ علی بن خشرم کے واسطے سے ابن راہویہ کا قول نقل کرتے ہیں کہ انہیں ستر ہزار احادیث یاد تھیں۔ اس پر میں نے کہا: آپ کو کتنی احادیث یاد ہیں؟ اس پر انہوں نے میرے سر پر شفقت سے ہاتھ مارتے ہوئے کہا: تم کتنی زیادہ فضول باتیں کرتے ہو۔ پھر فرمایا: اے برخوردار! جس بھی ورق میں جو لکھا گیا ہے میں اسے جانتا ہوں۔

ابوعلی نیشاپوری بیان کرتے ہیں: موصوف کو احادیث سے مسائل تھپیہ یوں ازبر تھے جیسے قاری کو سورت ازبر ہوتی ہے۔ میں کہتا ہوں: امام ابن خزیمہ یکتائے روزگار تھے۔ مجھے حسن بن علی نے، وہ کہتے ہیں: مجھے ابن لیثی نے، وہ کہتے ہیں: مجھے ابوالوقت نے، وہ کہتے ہیں: ہمیں ابواسامعیل انصاری نے، وہ کہتے ہیں: ہمیں عبدالرحمن بن محمد بن محمد بن صالح نے، وہ کہتے ہیں: ہمیں میرے والد نے، وہ کہتے ہیں: ہمیں ابو حاتم محمد بن حبان تمیمی نے بیان کیا، وہ کہتے ہیں: میں نے روئے زمین پر سوائے ابن خزیمہ کے کسی کو نہیں دیکھا جسے صفات السنن کی عمدگی پر دسترس ہو، اور ان کے صحیح الفاظ اور ان کی زیادات ازبر ہوں جیسے ساری سنن ان کی آنکھوں کے سامنے ہوں۔

حاکم اپنی تاریخ میں لکھتے ہیں: ہمیں محمد بن احمد بن واصل نے بیکندرمیں، وہ کہتے ہیں: مجھے میرے والد نے، وہ کہتے ہیں: ہمیں محمد بن اسماعیل نے، وہ کہتے ہیں: مجھے محمد نے، وہ کہتے ہیں: ہمیں احمد بن سنان نے، وہ کہتے ہیں: مجھے عبدالرحمن بن مہدی کے والد مہدی نے بیان کیا، وہ کہتے ہیں: عبدالرحمن دس یا اس سے زیادہ دن سفیان کے پاس رہتے۔ اس دوران وہ ہمارے پاس نہ آتے تھے اور اگر وہ آ بھی جاتے تو فوراً جناب سفیان کا قاصد بلوا کر لے جاتا۔

اس روایت نقل کرنے کے بعد حاکم کہتے ہیں: بے شک مذکورہ محمد امام ابن خزیمہ ہی ہیں کیونکہ مجھے داری نے ابن خزیمہ سے اور انہوں نے ابن سنان کے واسطے سے یہ حکایت سنائی ہے اور میں نے امام مسلم کے خط سے یہ تحریر پڑھی ہے۔ "ہمیں ہمارے ساتھی محمد بن اسحاق نے، وہ کہتے ہیں: ہمیں زکریا بن یحییٰ نے، وہ کہتے ہیں: ہمیں عبداللہ بن یوسف نے حدیث استقاء بیان کی ہے۔ اور امام مسلم نے احمد بن عبدالرحمن بن قاسم بن فسطاط کو لکھ بھیجا، جس میں وہ ذکر کرتے ہیں کہ انہیں محمد بن رافع الحیرزی نے بیان

کیا، وہ کہتے ہیں: مجھے محمد بن عبد اللہ بن عبد الحکم نے، وہ کہتے ہیں: مجھے محمد بن اسحاق بن خزیمہ نے، وہ کہتے ہیں: ہمیں موسیٰ بن خاقان نے، وہ کہتے ہیں ہمیں اسحاق ازرق نے سفیان سے، انہوں نے اعش سے، انہوں نے مسلم اہلین سے، انہوں نے سعید سے، انہوں نے حضرت ابن عباس رضی اللہ عنہما سے بیان کیا، وہ فرماتے ہیں: جب اہل مکہ نے اپنے پیغمبر کو نکال دیا تو جناب صدیق اکبر رضی اللہ عنہ نے برملا فرمایا: میرا یقین ہے کہ اب عنقریب (فریقین میں) قتال ہو کر رہے گا۔

ابوبکر الثقاف بیان کرتے ہیں: ابو محمد بن صاعد نے جناب ابن خزیمہ سے "کتاب الجہاد" کی روایت کی اجازت لکھ مانگی تو آپ نے انہیں اجازت دے دی۔

حاکم کا قول ہے: مجھے ابوبکر محمد بن حمدون اور ایک جماعت نے یہ بیان کیا ہے: البتہ ابوبکر (ابن خزیمہ) تاریخ و واقعات کو ان سب سے زیادہ جانتے تھے۔

امام موصوف ادھیڑ عمر کو پہنچ گئے اور ریاست و سیارت آپ کے فرشِ راہ تھی تو اس وقت آپ کے اصحاب آفاق دنیا پر شاروں کی مانند درخشندہ تھے۔ چنانچہ فتویٰ، حسن تصنیف اور مجالس سلاطین میں سیاست کے میدان میں ابوعلی اہقی، ابوبکر بن اسحاق الفسعی اور خلیفہ ابن خزیمہ گویا سبقت لے جا رہے تھے۔ دوسری طرف آداب اور جمع علوم کی کثرت میں ابوبکر بن ابی عثمان سب سے آگے تھے اور ابومحمد یحییٰ بن منصور آپ کے گھروں کے بڑے، آپ کے مذہب کے سب سے بڑے عارف اور قضا کے سب سے زیادہ اہل تھے۔ جب منصور طوسی آیا تو وہ سماع حدیث کے لیے موصوف ابن خزیمہ کے پاس آتا جاتا تھا۔ یہ معتزلی تھا اور اسے ان چار مذکورہ ائمہ سے خدا واسطے کا بیر اور حسد تھا۔ چنانچہ اس نے ابو عبد الرحمن الواعظ سے مل کر یہ مشہور کر دیا کہ موصوف ابن خزیمہ کو عظیم کلام میں کوئی دسترس نہیں بلکہ یہ اس سے منع بھی کرتے ہیں۔ حالانکہ ان کے اپنے اصحاب اس علم میں ماہر اور کامل ہیں اور وہ اس باب میں ان کے خلاف ہیں جبکہ انہیں اس بات کی مطلق خبر نہیں کہ وہ کلابیہ کے مذہب پر ہیں۔ یوں یہ دونوں شریعہ امام ابن خزیمہ کے اصحاب میں باہم دوری پیدا کرنے کی قوی طمع کرنے لگے۔

حاکم بیان کرتے ہیں: میں نے ابوبکر احمد بن اسحاق کو یہ بیان کرتے سنا ہے: اللہ کی قدرت کہ جب حاکم ابو سعید فوت ہوا تو موصوف ابن خزیمہ اور ان کی جماعت نے اس کے مرنے پر خوشی کا اظہار کیا اور ایسا ان لوگوں سے لاعلمی میں ہوا۔ لوگوں نے آپ سے ایک ضیافت کرنے کو کہا۔ آپ کے دو خوبصورت باغ تھے مجھے بھی دوسروں کے ساتھ باہر مجبوری اس دعوت میں جانا پڑ گیا۔

حاکم کہتے ہیں: اور مجھے ابو احمد الحسین بن علی بن بیان کیا کہ یہ دعوت جمادی الاولیٰ ۳۰۹ھ میں کی گئی تھی۔ ایسی دعوت پہلے کبھی دیکھنے سننے میں نہ آئی تھی۔ اس میں بکری گائے اونٹ وغیرہ کے ہر قسم کے گوشت کا اہتمام کیا گیا۔ طرح طرح کی مٹھائیاں، جینی گنیس، خرش فروش بچھائے گئے۔ شہر بصرہ کے باورچیوں کو طلب کیا گیا کہ وہ اس میدان میں اپنے اپنے فن کے جوہر دکھائیں۔ اسکے بعد موصوف امام ابن خزیمہ مشائخ اور نوجوانوں پر مشتمل محدثین کی ایک جماعت کے پاس تشریف لے گئے جو "ہمز رد" میں جمع تھی۔ آپ ان کی مشایعت میں وہاں سے سوار ہو کر روانہ ہوئے۔ جبکہ سب سے آگے آپ خود چل رہے تھے۔

بازاروں سے گزرتے ہوئے آپ نے ہر خاص و عام کو بلا امتیاز اس عظیم الشان ضیافت میں شرکت کی دعوت دی اور اپنی محبت کا واسطہ دے کر آنے پر اصرار کیا۔ غرض اس قدر لوگ آئے کہ شہر کا کوئی چھوٹا بڑا باقی نہ بچا تھا۔ اب باور پکی کھانے بنائے جاتے تھے۔ جبکہ نان بابائی روٹیاں لگاتے جاتے تھے اور تو اور شہر بھر سے اناج اور ہر قسم کا گوشت اونٹوں اور بچروں پر لاد کر کھنا کر لیا گیا۔ امام موصوف ان سب امور کی نگرانی خود کر رہے تھے اور ہر کام نہایت عمدہ طریق سے مکمل کر رہے تھے۔ حتیٰ کہ حاضرین میں سے ہر ایک نے اس بات کی شہادت دی کہ ایسی دعوت کبھی دیکھنے میں نہیں آئی۔

مجھے ابو بکر احمد بن یحییٰ المتکلم نے بیان کیا کہ دعوت سے لوٹ کر ہم بعض اہل علم کے پاس اکٹھے ہوئے۔ اس دوران یہ بات چل نکلی کہ کلام اللہ قدیم ہے یا حادث اور یہ رب تعالیٰ کے خبر دینے کے وقت ثابت ہوتا ہے (یعنی نزول کے وقت ثابت ہوتا ہے)۔ وہاں طوسی بھی بیٹھے تھے جو امام ابن خزیمہ کا مذہب رکھتے تھے۔ لوگوں نے انہیں ان کی بات بتلائی اور منصور نے تو یہ تک کہہ دیا: کیا میں شیخ کو بتاؤں کہ یہ لوگ مذہب کلابیہ رکھتے ہیں؟ امام موصوف کو جب اس واقعہ اور اجتماع کی خبر لگی تو اپنے اصحاب کو جمع کر کے فرمایا: یہ کیا میں نے تم لوگوں کو علم کلام میں پڑنے سے روکا نہیں تھا؟ اس دن آپ نے انہیں اس سے زیادہ کچھ نہ کہا۔

مجھے عبد اللہ بن اسحاق الانماطی المتکلم نے بیان کیا، وہ کہتے ہیں: طوسی امام ابن خزیمہ کے ساتھ لگے رہے یہاں تک کہ انہیں اپنے اصحاب پر دلیر دیا۔ اب ابو بکر بن اسحاق اور ابو بن ابی عثمان یہ دونوں امام ابن خزیمہ کی املاء کو دہراتے تھے اور وہاں سے اٹھ کر ابو علی الشافعی کی مجلس میں جا کر وہ سب سنا دیتے۔ یوں فریقین میں دوری بڑھتی گئی۔

میں نے ابوسعید عبد الرحمن بن احمد الطبری کو یہ کہتے سنا ہے کہ میں امام ابن جعفر کو سنا، وہ فرماتے تھے: بے شک یہ قرآن اللہ کا کلام ہے۔ اس کی وحی، اس کی تنزیل اور غیر مخلوق ہے اور جو شخص بھی ان باتوں میں سے کسی ایک بات کا بھی قائل ہو جیسے:

☆ بعض قرآن مخلوق ہے، یا

☆ رب تعالیٰ ازل میں کلام کرنے کے بعد اب متکلم نہیں، یا

☆ رب تعالیٰ کے افعال مخلوق ہیں، یا

☆ یہ قرآن حادث ہے۔

تو بلاشبہ وہ جھمی (بھی) ہے اور جہنمی بھی ہے۔ جو بھی میری کتابوں میں غور کی نگاہ ڈالے گا اس پر یہ بات واضح ہو جائے گی۔ یہ کلابیہ، اللہ ان پر لعنت کرے۔ مجھ پر جھوٹ بولتے ہیں۔ یاد رکھو کہ یہ ثقفی اور ضعیفی اور یحییٰ بن منصور تینوں کے تینوں جھوٹے ہیں۔ انہوں نے میرے جیتے جی (میرے سامنے) مجھ پر جھوٹ بولا ہے۔ علم کے متلاشی پر ان سے میری نسبت کوئی بات قبول کرنا حرام ہے اور ہاں! میرے نزدیک ان میں سب سے بڑا جھوٹا ابو بکر بن ابی عثمان ہے۔ یہ انہیں ایسی باتیں جانتا ہے جو میں نے کبھی بھی نہیں ہوتیں۔

میں نے محمد بن احمد بن بالو یہ کو سنا، وہ کہتے ہیں: میں نے امام ابن خزیمہ کو یہ بیان فرماتے سنا ہے: یہ جاہل لوگ یہ گمان

کرتے ہیں کہ رب تعالیٰ اپنا کلام منکر نہیں لاتا۔ سوان لوگوں نے اللہ کے کلام کو سمجھائی نہیں۔ اللہ نے اپنی کتاب میں متعدد واقع پر خلق آدم کے قصہ کو بیان کیا ہے۔

اس طرح موسیٰ علیہ السلام کے ذکر کو بار بار بیان کیا ہے اور متعدد مقامات پر اپنی حمد بیان کی ہے اور ”فَبِأَيِّ آلَاءِ رَبِّكُمَا تُكَذِّبَانِ“ ایک ہی صورت میں متعدد بار ذکر کیا ہے۔ اس لیے میں کسی مسلمان کے بارے میں یہ وہم بھی نہیں کر سکتا کہ اسے اس بارے میں وہم ہے کہ رب تعالیٰ نے کسی بات کو دوبارہ نہیں کہا۔

میں نے صبحی کو کہتے سنا ہے: جب ان لوگوں کو خود حالات بگاڑ دیے تو ابو عمر و میری ثالثی کا کردار ادا کرنے اٹھ کھڑے ہوئے اور ابو بکر پر اس بات کا زور دیا کہ وہ کتاب اللہ کے قدیم ہونے کا اقرار کر لے اور اس پر مخالفین کی فاسد اغراض کو آشکار کیا، یہاں تک وہ امام ابن خزمیہ کے پاس جا کر معافی تلافی کرنے پر آمادہ ہو گیا۔ چنانچہ میں ابن ابی عثمان اور ابو علی ثقفی، امام موصوف کی خدمت میں حاضر ہوئے۔ ابو علی نے گفتگو کا آغاز کرتے ہوئے یہ کہا: اے استاد محترم! ہمارے مذہب کی جس بات پر بھی آپ کو اعتراض ہے ہم اس سے رجوع کرنے کو تیار ہیں۔ امام ابن خزمیہ رضی اللہ عنہ نے فرمایا: تم لوگ کلابیہ فرقہ کی طرف میلان رکھتے ہو۔ امام احمد رضی اللہ عنہ تو عبد اللہ بن سعید (کلابی) اور اس کے ساتھیوں جیسے حادث وغیرہ کی بابت بڑے سخت تھے۔

غرض یہ گفتگو بہت طول پکڑ گئی۔ تب میں نے کہا: میں نے اپنے مذاہب کے اصول کو ایک دستاویز میں جمع کر دیا ہے۔ پھر میں نے وہ دستاویز نکال کر دکھائی۔ امام موصوف نے ساری عبارت بالغور دیکھنے کے بعد فرمایا: میرا خیال ہے کہ اس دستاویز میں کوئی بات میرے مذہب کے خلاف نہیں۔ تب میں نے کہا: پھر آپ اس پر اپنے دستخط کر دیں کہ یہ میرا مذہب بھی ہے۔ سو آپ نے یہ عبارت لکھ دی۔ تب میں نے ابو عمرو حیدری سے کہا: یہ تحریر محفوظ کر لو تا کہ ایک دوسرے سے بحث باقی نہ رہے اور نہ کوئی کسی دوسرے پر کسی زیادتی کی تہمت لگائے۔ اس کے بعد ہم لوگ متفرق ہو گئے۔ اس قصہ کو زیادہ دیر نہ گزری تھی کہ وہ آدمیوں نے آپ کے پاس آ کر کہا: شاید آپ نے وہ تحریر غور سے نہیں دیکھی تھی۔ ان لوگوں نے آپ کے ساتھ دھوکا کیا ہے اور صورت حال بدل دی ہے۔ اس پر امام موصوف نے میری کو پیغام بھیجا کہ وہ آپ کی تحریری شہادت واپس کر دے مگر اس نے انکار کر دیا۔ پھر ابو بکر کی موت کے بعد میری نے وہ تحریر مجھے واپس کر دی۔ میں نے اس بات کی وصیت کی کہ وہ تحریر میرے ساتھ دفن کی جائے۔ تاکہ میں اسے رب تعالیٰ کے سامنے دلیل بنا کر پیش کر سکوں۔ وہ یہ ہے:

”قرآن اللہ کا کلام اور اس کی ذات صفات میں سے ایک صفت ہے اور اس کے کلام میں سے کوئی چیز بھی مخلوق اور حادث نہیں ہے اور جو بھی اس بات کا قائل ہو کہ کچھ قرآن مخلوق ہے یا حادث ہے، یا اس بات کا قائل ہو کہ کلام اس کے فعل کی صنعت ہے تو وہ جھمی، گمراہ اور بدعتی ہے اور میں اس بات کا قائل ہوں کہ کلام اللہ کی ذاتی صفت ہے اور وہ ہمیشہ سے شکم ہے اور جو اس بات کا قائل ہو کہ رب تعالیٰ صرف ایک بار ہی تکلم کرتا ہے اور وہ اتنی دیر ہی شکم کہلاتا ہے جتنی دیر تک تکلم کرتا ہے، پھر اس کے بعد اس کا کلام ختم ہو جاتا ہے تو وہ اللہ کا انکار کرنے والا ہے۔“

اور میں اس بات کا بھی قائل ہوں کہ رب تعالیٰ آسمان دنیا پر اترتا ہے اور جو اس بات کا قائل ہو کہ یہاں نزول سے مراد رب کے علم یا امر کا نزول ہے تو وہ گمراہ ہے اور اپنے بندوں سے کیفیت کے بغیر کلام کرتا ہے، رحمن عرش پر بلا کیف مستوی ہے۔ نہ کہ اس طرح جس طرح تھمیر بیان کرتے ہیں کہ استواء سے مراد استیلاء یعنی غالب آنا ہے اور یہ کہ رب تعالیٰ اپنے بندوں کے ساتھ ابردار میں بھی کلام کرتا ہے اور اس کا اعادہ بھی کرتا ہے۔

آگے مفصل عقائد کا بیان ہے۔

دارقطنی بیان کرتے ہیں: امام ابن خزمہ امام اور شیعہ تھے جسکی نظیر ملتی نہ تھی۔ ابو بشر اقطاع کہتے ہیں: امام ابن خزمہ رحمہ اللہ کا ایک صاحب علم پڑوسی تھا۔ اس نے خواب میں دیکھا کہ حضرت رسالت مآب ﷺ کی صورت پر ایک تختی ہے اور ابن خزمہ اس لکڑی کو صقل کر رہے ہیں (یعنی آراستہ اور بیجا آراستہ کر رہے ہیں)۔ تعبیر بیان کرنے والے نے اس کی یہ تعبیر بیان کی کہ یہ شخص نبی کریم ﷺ کی سنت کو زندہ کرے گا۔

امام ابن خزمہ رحمہ اللہ کا ذکر آجائے پر ایک مرتبہ ابو العباس بن سرج نے یہ کہا: وہ احادیث نبویہ سے کتوں کو یوں تراش تراش کر نکالتے تھے جیسے چھینی سے ٹکینے تراشے جاتے ہیں۔

ابوزکریا یحییٰ بن محمد بن العنبر ی بیان کرتے ہیں: میں نے امام ابن خزمہ کو یہ بیان کرتے سنا ہے: جب صحیح حدیث ثابت ہو جائے تو نبی کریم ﷺ کے ارشاد کے سامنے کسی کا قول معتبر نہیں۔

حاکم بیان کرتے ہیں: میں نے محمد بن صالح بن ہانی کو سنا، وہ کہتے ہیں: میں نے ابن خزمہ کو یہ بیان کرتے سنا: جو اس بات کا اقرار نہ کرتا ہو کہ رب تعالیٰ اپنے عرش پر سات آسمانوں سے اوپر مستوی ہے، وہ کافر اور مباح الدم ہے اور اس کا مال فہی (نفیست) ہے۔

ابوالولید الغفقیہ بیان کرتے ہیں: میں نے امام ابن خزمہ کو یہ بیان کرتے سنا ہے: قرآن اللہ کا کلام ہے۔ جو اسے مخلوق کہتا ہے وہ کافر ہے اور اسے توبہ کرنے کو کہا جائے گا اگر تو وہ کر لے تو خیر و گرنہ اس کی گردن مار دی جائے اور اس کے لاش کو مسلمانوں کے قبرستان میں دفن نہ کیا جائے۔

حاکم "کتاب علوم الحدیث" میں لکھتے ہیں: میرے پاس کئی درقوں میں امام ابن خزمہ کے فضائل و مناقب لکھے جمع ہیں اور آپ کی تصنیفات کی تعداد ایک سو چالیس سے زیادہ ہے، جو مسائل کے علاوہ ہے۔ جبکہ صرف مسائل و اجزاء میں لکھے جاتے ہیں۔ آپ نے تین اجزاء میں صرف "حدیث بریرہ" پر فقہی کلام کیا ہے۔

محمد بن عبد اللہ المعدل کا قول ہے: میں نے عبد اللہ بن خالد الاصہبانی کو یہ کہتے سنا ہے: جب عبد الرحمن بن ابی حاتم سے امام ابن خزمہ رحمہ اللہ کے بارے میں پوچھا گیا تو کہنے لگے: ارے تیرا بھلا ہوا وہ اس لائق ہیں کہ ہمارے بارے میں ان سے پوچھا جائے نہ کہ ہم سے ان کے بارے میں پوچھا جائے۔ وہ تو مقتدا اور امام ہیں۔

الفقیہ ابو بکر محمد بن علی الشاشی بیان کرتے ہیں: میں امام ابن خزیمرہ سے ملنے گیا تو ابو بکر الشاشی اٹھری نے ان سے پوچھا: مجھے یہ بات پہنچی ہے کہ جب مزنی اور ابن عبدالحکم میں مناظرہ ہوا تو مزنی سے کہا گیا کہ وہ تو امام شافعی کا رد کرتے ہیں؟ تو انہوں نے کہا کہ ایسی جسارت تو صرف محمد بن اسحاق بن خزیمرہ نیشاپوری ہی کر سکتے ہیں؟ اس پر ابو بکر الشاشی نے کہا: واقعی وہ ایسے ہی تھے۔ ابو اسحاق ابراہیم بن محمد المضارب بیان کرتے ہیں: میں نے امام ابن خزیمرہ کو خواب میں دیکھا تو بے ساختہ یہ کہا: اللہ آپ کو اسلام کی طرف سے جزائے خیر دے۔ اس پر انہوں نے خواب میں یہ جواب دیا کہ یہی بات مجھے جبرئیل علیہ السلام نے آسمان میں کہی ہے۔

امام حاکم نے موصوف کی سیرت و احوال کو بالاستیعاب رقم کیا ہے اور یہ بھی لکھا ہے کہ ایک مرتبہ انہوں نے اپنے باغ میں ایک نہایت عظیم اور بے مثال دعوت دی۔ آپ بازاروں سے گزرتے ہوئے لوگوں کو دعوت میں شریک ہونے پر اصرار کرتے جاتے تھے اور لوگ اپنے ساتھ طرح طرح خوانوں، لذیذ مٹھائیوں اور گوشت کے سالنوں کو لیے اس دعوت کی طرف خوشی خوشی لپکے جارہے تھے۔ حتیٰ کہ انہوں نے شہر میں کچھ باقی نہ چھوڑا۔ لوگ تھے کہ شمار میں نہ آتے تھے۔ ارے ایسی دعوت تو سلطان وقت کے لیے کی جاتی ہے۔

امام ابوعلی الشافعی نے اپنے علم و کمال کے باوجود متعدد مسائل میں امام ابن خزیمرہ کی مخالفت کی جیسے مسئلہ توفیق و خذلان، مسئلہ ایمان، مسئلہ تلفظ بالقرآن وغیرہ تو جمہور علماء ابوعلی کے خلاف ہو گئے۔ جس پر انہوں نے گھر میں گوشہ نشینی اختیار کر لی اور وہیں وفات پا گئے۔ یوں ان کی آزمائش ختم ہوئی۔ موصوف ثقفی بڑی شان کے مالک تھے۔

یاد رہے کہ علماء میں چھوٹے بڑے مسائل میں اختلاف ہوتا چلا آیا ہے۔ معصوم عن الخطا تو وہی رحا جسے اللہ نے خطا سے بچائے رکھا اور ایسا کتاب و سنت کے تمسک اور لایعنی سے اجتناب سے ہی نصیب ہوا اور اللہ جسے چاہتا ہے صراطِ مستقیم کی اجازت دیتا ہے۔

میرے پاس امام ابن خزیمرہ رحمۃ اللہ علیہ کی عوالی کے متعدد اجزاء اجازۃ موجود ہیں۔ موصوف نے دو ذی قعدہ ۳۱۱ھ میں وفات پائی۔ ہمیں احمد بن حنبلہ اللہ نے اپنی سند کے ساتھ ابن خزیمرہ سے بیان کیا، وہ کہتے ہیں: بشر بن معاویہ نے، وہ کہتے ہیں: ہمیں حماد بن زید نے عمرو بن دینار سے جو آل زبیر کا میرنشی تھا، انہوں نے سالم سے، انہوں نے اپنے والد سے، انہوں نے اپنے والد حضرت عمر رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے:

”جس نے بھی بازار میں داخل ہوتے وقت یہ دعا پڑھ لی: ”لا الہ الا اللہ وحدہ لا شریک لہ لہ المملک ولہ

الحمد۔ یحییٰ ویمیت وهو حی لا یموت بیدلہ الخیر وهو علی کل قدیر“

(ترجمہ) ”اللہ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کی بادشاہی ہے۔ سب تعریف اسی کی ہے وہ زندگی دیتا ہے اور وہی موت دیتا ہے اور وہی زندہ ہے جو کبھی نہ مرے گا۔ سب خیریں اسی کے ہاتھ میں ہیں“

اور وہ ہر چیز پر قادر ہے

تو رب تعالیٰ اس کی دس لاکھ نیکیاں لکھ دیتے ہیں اور اس کی دس لاکھ برائیاں مٹا دیتے ہیں اور اس کے لیے جنت میں ایک

گھر بنا دیتے ہیں۔

اور ہمیں ابن عساکر نے اپنی سند کے ساتھ ابن خزیمہ سے بیان کیا، وہ کہتے ہیں: ہمیں علی بن معبد نے، وہ کہتے ہیں: ہمیں زید بن یحییٰ نے، وہ کہتے ہیں: ہمیں مالک نے سالم سے، انہوں نے حضرت ابن عمر رضی اللہ عنہما سے بیان کیا کہ نبی کریم ﷺ کا ارشاد ہے: "جو ازار و تکبر اپنا (چادر وغیرہ کا) کپڑا گھسیٹ کر چلتا ہے رب تعالیٰ روز قیامت اس کی طرف (نگاہ رحمت سے) نہ دیکھے گا۔"

اس حدیث کو امام نسائی نے خیاطہ السنہ سے مالک کی احادیث کو جمع کرتے ہوئے روایت کیا ہے جو علی بن معبد سے مروی

ہیں اور یہ ایک عالی سند ہے۔

(۷۳۵) ۸۱/۱۰: الحافظ، الامام، الثقفہ، شیخ خراسان ابو العباس محمد بن اسحاق بن ابراہیم بن مہران الشافعی

النیشاپوری رحمۃ اللہ علیہ

آپ السراج کے لقب سے مشہور تھے اور بنو ثقیف کے موالی میں سے تھے۔ ایک مسند اور تاریخ بھی لکھی۔ ۲۱۶ھ میں پیدا ہوئے۔ یحییٰ بن یحییٰ تمیمی کی زیارت نصیب ہوئی اور حدیث قتیبہ بن سعید، اسحاق بن راہویہ، محمد بن یحییٰ بن بکار بن الریان، داؤد بن رشید، ابو کریب، محمد بن عمرو، زینج، حسن بن عیسیٰ بن ماسرجس، محمد بن حمید، عمرو بن زرارہ، ابو ہمام السکونی اور بے شمار ائمہ محدثین سے سنی اور آپ سے حدیث روایت کرنے والوں میں حضرات شیخین جنی اللہ عنہما کے اونچے نام بھی شامل ہیں۔ البیہان بزرگوں نے اپنی اپنی صحیح کے علاوہ میں موصوف السراج سے حدیث روایت کی ہے۔

ان کے علاوہ ابو حاتم، ابن ابی الدنیا، ابو عمرو بن السماک، ابو اسحاق المزکی، ابو علی الحافظ، احمد بن حسن الخلدی، غلیل بن احمد السجری، عبید اللہ بن محمد القامی، عبد اللہ بن احمد البصری، ابوالحسن احمد بن محمد القطرانی الخفاف اور دیگر بے شمار لوگ شامل ہیں۔ ہم نے موصوف کی مسند کے متعدد اجزاء عالی استاد کے ساتھ سنے ہیں۔

ہمیں مسلم بن علان وغیرہ نے اپنی سند کے ساتھ محمد بن اسحاق السراج سے بیان کیا، وہ کہتے ہیں: ہمیں میرے بھائی ابراہیم نے، وہ کہتے ہیں: ہمیں محمد بن ابان نے، وہ کہتے ہیں: ہمیں جریر بن حازم نے نافع سے اور انہوں نے حضرت ابن عمر رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے:

① الجرح والتعديل: 196/7، حضرت ابن النديم: 220، تاريخ بغداد: 1/248-252، الانساب: 115/ب، 295/ب، الوافي بالوفيات: 188-187/2، طبقات الشافعية للسبكي: 109-108/3، شذرات الذهب: 268/2، الرسالة المستطرفة: 75۔

”جو جمعہ کو آئے تو چاہیے کہ وہ غسل کرے“

ابوبکر بن جعفر المزکی بیان کرتے ہیں کہ میں نے موصوف سراج کو یہ کہتے سنا ہے: امام بخاری رحمہ اللہ نے جرج میں لکھا کہ وہ اپنے خط سے اس میں سے ایک کتاب لکھی۔ میں نے وہ کتاب امام بخاری رحمہ اللہ پر خود قرائت کی ہے۔ خود موصوف سراج سے مروی ہے کہ ایک مرتبہ انہوں نے اپنی کتابوں کی طرف اشارہ کر کے یہ کہا: یہ امام مالک کے حروف مسائل ہیں، جب سے میں نے ان کو لکھا ہے کبھی ان پر سے گرد تک نہیں جھاڑی۔

حسان بن محمد الفقیہ کا قول ہے: ابو العباس السراج ایک مرتبہ ابو عمرو الخفاف کے پاس گئے تو انہوں نے چمچا: اسے ابو العباس! آپ نے اتنا مال کہاں سے اکٹھا کیا ہے؟ تو کہنے لگے: ایک زمانہ تک میں اور میرے دو بھائی ابراہیم ہمدانی و اسماعیل سخت تنگدستی کی زندگی گزارتے رہے۔ مونٹا جھوٹا کھاتے اور پہنتے رہے، تب جا کر یہ مال اکٹھا ہوا۔ لیکن اسے ابو عمرو! تم نے یہ مال کہاں سے جمع کیا؟ وہ مال بے حد زیادہ تھا۔ اس سوال پر ابو عمرو نے یہ شعر پڑھا:

اتذکر اذ لحافک جلد شاة واذ نعلک من جلد البعیر

”ذرا یاد کر کہ جب تیرا لحاف بکری کی کھال کا اور جوتا اونٹ کی کھال کا ہوتا تھا۔“

فسبحان اللہ الذی اعطاک ملکا وعلیک الجلوس علی السریر

”پس پاک ہے وہ اللہ جس نے تجھے حکومت دی اور تجھے تخت پر بیٹھنے کا سلیقہ سکھایا۔“

ابو العباس بن حمدان نے خوارزم میں بیان کیا کہ میں نے سراج کو یہ کہتے سنا: میں نے خواب میں دیکھا گویا کہ میں ایک طویل سیرچی چڑھ رہا ہوں۔ سو میں اس کے ننانوے درجے چڑھ گیا۔ سو میں جسے بھی یہ خواب سنا ہوں وہ اس کی یہی تعبیر بتاتا ہے کہ آپ ننانوے برس کی زندگی پائیں گے۔

ابن حمدان کا قول ہے: پھر آپ نے اتنی ہی زندگی پائی۔ لیکن میں کہتا ہوں کہ موصوف السراج نے اتنی عمر نہ پائی تھی۔ کیونکہ ابو اسحاق المزکی نے خود السراج سے نقل کیا ہے، وہ بیان کرتے ہیں: میں ۲۱۸ھ میں پیدا ہوا اور میں نے حضرت رسالت مآب ﷺ کی طرف سے بارہ ہزار قرآن ختم کیے اور آپ ﷺ کی طرف سے بارہ ہزار قربانیاں دیں۔

اب محمد بن احمد البرقاق بیان کرتے ہیں: میں نے موصوف سراج کو دیکھا کہ وہ ہر ہفتہ میں یا ہر دو ہفتہ میں نبی کریم ﷺ کی طرف سے ایک جانور قربان کرتے تھے۔ پھر اصحاب حدیث کو بلا کر نہیں کھلا دیتے۔

حافظ ابویہل الصعلو کی آپ کو ان الفاظ کے ساتھ خراج تحسین پیش کرتے ہیں: ہمیں ان سراج نے بیان کیا جو اپنے فن میں یکمائے روزگار اور اپنے وزن میں کامل ترین تھے۔ حافظ ابو عبد اللہ بن الاخرم کا قول ہے: صحیح مسلم کی تخریج میں جناب سراج نے میری مدد مانگی میں ان کی حدیث کی کثرت اور حسن اصول کو دیکھ کر آگشت بدندان رہ گیا۔ آپ جب کوئی عالی سند والی حدیث پاتے تو یہ کہا کرتے: ہم تو اسے ضرور لکھیں گے: اگر میں یہ کہتا کہ یہ خیر تو ہمارے صاحب کی شرط پر نہیں تو یہ کہتے: اس خبر کی بابت مجھے

رخصت دے دو اور اس بارے میں میری سفارش قبول کرو۔

ابو عمرو بن نجید بیان کرتے ہیں: میں نے دیکھا کہ موصوف سراج تو سوار ہیں جبکہ عباس المستملی ان کے آگے آگے امر بالمعروف اور نہی عن المنکر کرتے چل رہے ہیں۔ چنانچہ موصوف فرماتے جاتے: اے عباس! فلاں شی بدل دو اور فلاں شی کو توڑ دو۔

حاکم بیان کرتے ہیں: میں نے اپنے والد کو یہ بیان کرتے سنا ہے: جب زعفرانی آیا اور اس نے قرآن کے تلاوت ہونے کے عقیدہ کو ظاہر کیا تو میں نے سراج کو بازار سے گزرتے ہوئے بارہا یہ کہتے سنا: زعفرانی پر لعنت بھیجو۔ جس پر سب لوگ باوازا بلند زعفرانی پر لعنت بھیجتے تھے۔ یہ دیکھ کر زعفرانی بخارا نکل گیا۔

صعلو کی بیان کرتے ہیں: ہم کہا کرتے تھے: موصوف سراج تو سراج (یعنی چراغ) جیسے ہیں۔ ابوالحسن الخفاف کا قول ہے کہ ہمیں موصوف السراج نے لکھوایا کہ جو اس بات کا اقرار نہ کرے اور اس بات پر ایمان نہ رکھے کہ رب تعالیٰ تعجب فرماتے ہیں اور ہنستے ہیں اور ہر رات آسمان دنیا پر نزول فرماتے ہیں اور یہ ارشاد فرماتے ہیں: کون ہے جو مجھ سے مانگے کہ میں اسے عطا کروں، تو وہ شخص زندیق اور کافر ہے۔ اس سے توبہ طلب کی جائے گی۔ کر لے تو خیر وگرنہ اس کی گردن مار دی جائے گی۔

حاکم بیان کرتے ہیں: میں نے ابوسعید بن ابی بکر بن ابی عثمان کو یہ کہتے سنا ہے: جب نیشاپور میں کلابیہ کا عقیدہ پھیلنے لگا تو موصوف سراج صرف ان لوگوں کی اولاد کو حدیث پڑھاتے تھے جو ”کلابیہ“ نہ ہوتے تھے۔ چنانچہ موصوف امتحان لے کر اس بات کا اندازہ کر لیتے تھے۔ اس طرح ایک مرتبہ مجھے بھری مجلس میں کھڑا کر کے یہ کہا: کہو! میں اللہ کے آگے ان کلابیہ سے بری ہوں۔ تو میں نے یہ کہا: اگر میں نے ایسا کہہ دیا تو میرا باپ مجھے کھانے کو روٹی نہ دے گا۔ اس پر آپ ہنس پڑے اور کہا: اسے جانے دو۔

ابوزکریا عنبری نے خفاف کو سنا کہ وہ موصوف سراج سے کہہ رہے تھے: آپ امیر کے پاس جا کر اسے نصیحت کیجیے! اس پر سراج چلے گئے۔ وہاں امیر کے پاس ابو عمرو بھی بیٹھے تھے۔ انہوں نے آپ کا تعارف کروایا کہ یہ ہمارے شیخ اور بڑے ہیں جو ملنے آئے ہیں۔ آپ کو ان کی گفتگو سے نفع پہنچے گا۔ تب موصوف نے کہا: اے امیر! اقامت کے کلمات ایک ایک ہیں۔ جیسا کہ حرمین میں یہی رائج ہے۔ جبکہ ہماری جامع مسجد میں کلمات اقامت دو دو بار کہے جاتے ہیں۔ حالانکہ دین تو نکلا ہی حرمین سے ہے۔ یہ سن کر امیر ابو عمرو اور سب لوگ خجالت کھانے لگے۔ وہ تو سمجھے کہ شاید السراج شہر کی بات کریں گے۔ پھر انہوں نے سراج کی سرزنش کی۔ اس پر سراج بولے: مجھے اللہ سے اس بات سے شرم آگئی کہ دین کی بات چھوڑ کر دنیا کی بات کروں۔

ابوالولید حسان الفقیہ موصوف السراج سے سنا، یہ قول نقل کرتے ہیں: بغداد پر افسوس! جب پوچھا گیا کہ آپ نے بغداد چھوڑا کیوں تھا؟ تو کہنے لگے: میرا بھائی وہاں پچاس برس تک مقیم رہا۔ ان کی وفات پر میں نے ایک آدمی کو دوسرے سے یہ کہتے سنا: یہ کس کی میت ہے؟ تو دوسرا بولا: بیچارہ ایک پردیسی ہے، اس پر میں نے کہا: انا للہ! علم و تجارت میں اس قدر شہرت پانے اور اتنی طویل مدت ٹھہرنے کے بعد بھی لوگ انہیں ایک پردیسی سمجھ رہے ہیں۔ تبھی میں نے بغداد چھوڑنے کا فیصلہ کر لیا۔

موصوف سراج نے ربیع الآخر ۳۱۳ھ میں وفات پائی۔

ہمیں محمد بن عبد السلام تمیمی وغیرہ نے اپنی سند کے ساتھ السراج سے بیان کیا، وہ کہتے ہیں: ہمیں قتیبہ نے، وہ کہتے ہیں: ہمیں لیث نے ابن ابی ملیکہ سے، انہوں نے حضرت مسور بن مخرمہ رضی اللہ عنہ سے بیان کیا، وہ فرماتے ہیں کہ میں نے نبی کریم ﷺ کو برسر منبر یہ ارشاد فرماتے سنا:

”بے شک بنو ہشام بن مغیرہ نے مجھ سے اجازت مانگی کہ وہ، اپنی بیٹی علی بن ابی طالب رضی اللہ عنہ کے نکاح میں دے دیں، پر میں نے اجازت نہیں دی۔ پھر میں اس بات کی اجازت تبھی دوں گا جب حضرت علی رضی اللہ عنہ میری بیٹی کو طلاق دے دیں گے پھر چاہے ان کی بیٹی سے نکاح کر لیں۔ بے شک فاطمہ میرا نکڑا ہے، جو بات اسے تشویش میں ڈالے گی، وہ مجھے بھی تشویش میں ڈالے گی اور جس بات سے اسے اذیت پہنچے گی اس بات سے مجھے بھی اذیت پہنچے گی۔“

اس حدیث کو آئمہ خمسہ نے قتیبہ سے روایت کیا ہے۔ جبکہ بخاری و ترمذی نے سعید الجری سے اور مسلم نے احمد سے، پھر آگے دونوں نے اس سند کے ساتھ یہ حدیث روایت کی ہے: ”عن یعقوب بن ابراہیم، عن ابیہ عن الولید بن کثیر عن ابی حنبلۃ عن الزہری عن علی بن الحسین رضی اللہ عنہ عن المسور رضی اللہ عنہ“ گویا کہ عبد المعز ہروی نے یہ حدیث ان دونوں سے سنی تھی۔

(۷۳۶) ۸۲/۱۰: الحافظ، الامام، المسند ابو بکر محمد بن حسین بن مکرم البغدادی ثم البصری رحمہ اللہ

موصوف ابن مکرم کی کنیت کے ساتھ معروف تھے۔ بھرہ رہ پڑے اور وہیں بشر بن ولید الکندی، محمد بن یحییٰ بن الریان، منصور بن ابی مزاحم، عبید اللہ فواریری اور ان کے طبقہ کے لوگوں سے حدیث بیان کی اور آپ سے محمد بن مخلد، ابو القاسم طبرانی، ابن عدی، ابن السنی، ابن المقرئ اور دیگر بے شمار لوگوں نے حدیث بیان کی ہے۔ ابراہیم بن فہد بیان کرتے ہیں: ہمارے پاس بغداد سے ابن مکرم سے بڑا عالم حدیث کوئی نہیں آیا۔ دارقطنی انہیں ثقہ کہتے ہیں۔ میں کہتا ہوں: موصوف کا سن وفات ۳۰۹ھ ہے۔

ہمیں اسحاق الصفار نے اپنی سند کے ساتھ ابن مکرم سے بیان کیا، وہ کہتے ہیں: ہمیں عمرو بن علی نے، وہ کہتے ہیں: ہمیں ابوداؤد نے، وہ کہتے ہیں: ہمیں حریش بن مساب نے، وہ کہتے ہیں: ہمیں حسن نے، وہ کہتے ہیں: مجھے حمران بن زیاد نے حضرت عثمان رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”بے شک یہ تو روکھی سوکھی روٹی اور سر چھپانے کو گھر اور تن ڈھانپنے کا کپڑا ہے۔ جو اس کے علاوہ ہے وہ سب ”فصل“ (یعنی زائد از ضرورت) ہے۔“

(۷۳۷) ۸۳/۱۰: الحافظ الاوحد، محدث عراق ابو بکر محمد بن محمد بن سلیمان بن حارث الواسطی ثم البغدادی

الباغندی^۱

آپ نے ابن المدینی، شیبان بن فروخ، محمد بن عبد اللہ بن نمیر، ہشام بن عمار، نوید بن سعید اور دیگر بے شمار لوگوں سے حدیث سنی ہے اور آپ سے دلعج، محمد بن مظفر، عمر بن شاہین، ابو بکر بن الحفری، علی بن الحاملی، ابو بکر احمد بن عبدان، عبید اللہ بن البواب اور دیگر بے شمار لوگوں نے حدیث بیان کی ہے۔

خطیب بیان کرتے ہیں: مجھے یہ بات پہنچی ہے کہ موصوف نے اکثر احادیث اپنے حافظہ سے بیان کی ہیں، قاضی ابو بکر الالبہری کا قول ہے: میں نے موصوف باغندی کو یہ کہتے سنا ہے: میں نے احادیث بنویہ سے تین لاکھ مسائل بیان کیے ہیں۔ ابن شاہین کا قول ہے: ایک مرتبہ موصوف نماز ادا کرنے کو اٹھے، تکبیر بھی کہہ دی پر بعد میں کہنے لگے: ہمیں محمد بن سلیمان لوین نے بیان کیا۔ جب ہم نے سبحان اللہ کہہ کر انہیں ٹوکا تو وہ قرأت کرنے لگے۔

ابو بکر اسماعیلی بیان کرتے ہیں: میں ان پر کذب کی تہمت تو نہیں لگاتا البتہ خبیث درجہ کے مدلس تھے اور تھیف بھی کر جاتے تھے۔ خطیب بیان کرتے ہیں: میں نے جملہ مشائخ کو ان سے حدیث لیتے اور صحیح میں درج کرتے دیکھا ہے۔

محمد بن احمد بن زہیر الحافظ کا قول ہے: باغندی ثقہ ہیں۔ اگر وہ موصل میں ہوتے تو تم لوگ ضرور ان کے پاس جاتے لیکن وہ خود تم لوگوں پر پیش ہوتے ہیں۔ حمزہ بھی بیان کرتے ہیں: میں نے احمد بن عبدان سے باغندی کے بارے میں پوچھا تو کہنے لگے: وہ مدلس اور خلط ملط کرتے تھے۔ البتہ ابو بکر بن ابی داؤد سے بڑے حافظ تھے۔

دارقطنی انہیں کثیر التذلیس کہتے ہیں کہ وہ ایسی احادیث بیان کرتے تھے جو سنی نہ ہوتی تھیں۔ دارقطنی "الضعفاء" میں لکھتے ہیں: باغندی مدلس اور خلط ملط کرنے والے ہیں وہ اپنے اور اپنے شیخ کے درمیان کے واسطہ سے حدیث سن کر اسے سند سے ساقط کر دیتے تھے۔ کثیر الخطا بھی تھے۔ الا لکائی قول ہے: کہتے ہیں کہ باغندی اپنے حافظہ سے اس قدر سرعت کے ساتھ حدیث بیان کرتے تھے جیسے تیز تلاوت کر رہے ہوں حتیٰ کہ جوش میں عمامہ بھی سر سے گر جاتا تھا۔

میں کہتا ہوں: موصوف نے سب سے پہلے واسطہ میں ۲۲۷ھ میں حدیث سنی اور ذی الحجہ ۳۱۲ھ میں وفات پا گئے۔ ہمیں احمد بن ہبہ اللہ نے اپنی سند کے ساتھ باغندی سے بیان کیا، وہ کہتے ہیں: ہمیں شیبان نے، وہ کہتے ہیں: ہمیں حماد نے، وہ کہتے ہیں: ہمیں ثابت اور سلیمان تہی نے حضرت انس رضی اللہ عنہ سے بیان کیا کہ نبی کریم ﷺ کا ارشاد ہے:

"میں معراج کی رات سرخ نیلے کے پاس موسیٰ کے پاس سے گزرا تو وہ اپنی قبر میں کھڑے نماز پڑھ رہے تھے۔"

اس حدیث کو مسلم نے شیبان سے روایت کیا ہے۔ ہم نے اس کی سند کے ایک درجہ بلند ہونے کی وجہ سے اس کی موافقت

کی ہے۔

(۷۳۸) ۸۴/۱۰: حافظ کبیر، ثقہ، مسند العالم ابو القاسم عبد اللہ بن محمد بن عبد العزیز بن المرزبان، البغوی رحمہ اللہ ①

آپ بغدادی الاصل اور احمد بن منیع کے نواسے تھے۔ رمضان ۲۱۲ھ میں پیدا ہوئے۔ چچا کے متوجہ کرنے پر حدیث سننے کا آغاز علی بن عبد العزیز اور اپنے دادا سے کیا۔ پھر علی بن جعد، ابن المدینی، احمد بن حنبل، ابونصر الشمارشبان بن فروخ، داود بن عمرو الضبی، یحییٰ الحمائی، سدید بن سعید اور تقریباً تین سو سے زیادہ مشائخ سے حدیث سنی۔ احادیث کو جمع کر کے "مجمع العبابۃ" اور "المجعدیات" لکھی۔ لمبی عمر پائی اور یکتائے روزگار تھے۔

آپ سے ابن صاعد، جعابی، قطعی، اسماعیلی، ابو حفص بن شاہین، عمر الکتانی، ابن المنظر، دارقطنی، ابو القاسم بن حباب، ابو طاہر المخلص، عبد الرحمن بن ابی شریح الہروی، ابو مسلم الکاتب اور دیگر بے شمار لوگوں نے حدیث سنی۔

موصوف کہا کرتے تھے: میں نے ابو عبید کو اور ان کے جنازہ کو بھی دیکھا ہوا ہے۔ میں نے ان سے ۲۲۵ھ میں حدیث لکھی۔ اپنے چچا کے ساتھ عاصم بن علی کی مجلس میں بھی گیا۔

احمد بن عبدان بغوی کا قول نقل کرتے ہیں: میرا سینہ تنگ تھا۔ ایک دن میں ہاتھوں میں ابن معین کا جز لیے دریا کنارے جا رہا تھا تو اچانک موسیٰ بن ہارون مل گئے۔ انہوں نے پوچھا: یہ تمہارے پاس کیا ہے۔ میں نے بتلادیا کہ ابن معین کا ایک جز ہے۔ اس پر انہوں نے میرے ہاتھوں سے وہ جز لے کر دجلہ میں پھینک دیا اور یہ کہا کہ کیا تم احمد بن حنبل، ابن معین اور ابن المدینی کو سیکھا کرنا چاہتے ہو؟

ابن ابی حاتم بیان کرتے ہیں: بغوی صحیح احادیث بیان کرتے تھے۔

دارقطنی کا قول ہے: بغوی حدیث پر کم کلام کرتے تھے اور اگر کرتے تھے تو لکڑی میں کیل کی طرح کرتے تھے۔ (یعنی مضبوط کلام کرتے تھے) ابن عدی بیان کرتے ہیں: بغوی صاحب حدیث اور وراق تھے اپنے دادا اور چچا وغیرہ کے لیے لکھتے تھے۔ سارا وقت اسی کام میں لگا دیتے۔ ابن عدی شروع میں انہیں ضعیف کہتے تھے۔ بعد میں قوی کہنے لگے تھے اور کہتے تھے: موصوف نے لمبی عمر پائی۔ حتیٰ کہ لوگ ان کے علم کے محتاج ہو گئے اور لوگ انہیں قبول کرنے لگے اور اگر میری یہ شرط نہ ہوتی کہ میں رواۃ کی بابت ہر متکلم کے کلام کو ذکر کروں گا تو میں ان کی بابت کلام متکلمین کو ذکر نہ کرتا۔

رواۃ کی بابت ہر متکلم کے کلام کو ذکر کروں گا تو میں ان کی بابت کلام متکلمین کو ذکر نہ کرتا۔ میں کہتا ہوں: اکثر صحیح لکھنے والوں نے ان سے حدیث کی ہے۔ جیسے اسماعیلی، دارقطنی اور برقانی وغیرہ۔ موصوف نے ۱۰۳ برس کی زندگی پائی۔ خطیب انہیں ثقہ، ثبت، عارف اور فہیم کہتے ہیں۔ سلمیٰ کا قول ہے کہ جب میں نے دارقطنی سے بغوی کے بارے میں پوچھا تو کہنے لگے: ثقہ ہیں، علم کا پہاڑ ہیں اور امام اور مشائخ سے کم خطا کرنے والے ہیں۔

① فہرست ابن الندیم: 325، تاریخ بغداد: 111/10-117، شذرات الذہب: 274-275/2، الرسالة المستطرفة: 78۔

ابو یعلیٰ خلیل کا قول ہے: بغوی ایک عمر رسیدہ شیخ ہیں۔ ان کے پاس سوائے مشائخ سے احادیث تھیں کہ اپنے زمانہ میں ان سے روایت کرنے میں متفرد تھے جیسے حکم بن موسیٰ، طلوت بن عباد، نعیم بن ہمیم وغیرہ۔ موصوف عارف و حافظ تھے۔ اپنے چچا کی سند لکھی۔ لوگوں نے اخیر عمر میں ان سے حسد کیا اور ان کی بابت ایسا کلام کیا جو ان کے لائق نہ تھا۔
ابو احمد حاکم بغوی کا قول نقل کرتے ہیں: میں نے ایک ہزار مشائخ کے لیے لکھا ہے۔

میں نے ابو المعالی ابرقویہ پر قرأت کی کہ تمہیں الفتح بن عبد السلام نے بیان کیا کہ ہبۃ اللہ بن حسین نے اپنی سند کے ساتھ بغوی سے بیان کیا، وہ کہتے ہیں: ہمیں بشر بن ولید الکندی نے، وہ کہتے ہیں: ہمیں ابراہیم بن سعد نے زہری سے، انہوں نے حضرت انس رضی اللہ عنہ سے بیان کیا کہ انہوں نے ایک دن نبی کریم ﷺ کو چاندی کی انگوٹھی پہنے دیکھا۔ اس پر لوگوں نے بھی چاندی کی انگوٹھیاں پہن لیں۔ پس نبی کریم نے اپنی انگوٹھی اتار پھینکی تو لوگوں نے بھی اتار پھینکیں اور آپ ﷺ ایک آدمی کے ہاتھ میں انگوٹھی دیکھی تو اس کی انگلی پار مارا یہاں تک کہ اس نے بھی انگوٹھی اتار پھینکی۔

اس سند کے ساتھ بغوی تک، وہ کہتے ہیں: ہمیں منصور بن ابی مزاحم نے، وہ کہتے ہیں: ہمیں ابراہیم بن سعد نے زہری سے بیان کیا کہ نبی کریم ﷺ نے ایک آدمی کو سونے کی انگوٹھی پہنے دیکھا تو آپ ﷺ نے اس کی انگلی پر مارا یہاں تک کہ اس نے وہ انگوٹھی پھینک دی۔

منصور نے اس روایت کو مرسل بیان کیا ہے۔

کہتے ہیں کہ اس دنیا میں بغوی سے حدیث روایت کرنے والا آخری شخص ابو العباس بن شیخ ہے جس کی سند عالی ہے۔ اس کے اور بغوی کے درمیان چار واسطے ہیں۔

بغوی نے عید الفطر کی رات ۳۱۷ھ میں وفات پائی۔

اس سال ان بزرگوں نے بھی وفات پائی۔

☆ ابو علی حسن بن محمد بن حسن الدارکی رحمہ اللہ (بصرہ میں)

☆ فقیہ بصرہ ابو عبد اللہ احمد بن سلیمان الزبیری، الشافعی، البصری رحمہ اللہ

☆ محدث مصر ابو الحسن علی بن احمد بن سلیمان بن صقل علان رحمہ اللہ

☆ اور علان کے رفیق ابو بکر محمد بن زبان بن حبیب الحضری رحمہ اللہ

(۷۳۹) ۸۵/۱۰: الحافظ، القدوہ، ابواسحاق ابراہیم بن محمد بن حسن بن مقویہ الاصبہانی رحمہ اللہ

آپ اصبہان کی جامع مسجد کے امام تھے اور ابن مقویہ کے نام سے معروف ہوئے۔ محمد بن عبد الملک بن ابوالشوارب، بشر

بن معاذ العتدی، احمد بن منیع، هشام بن خالد الازرق، عبد الجبار بن العلاء، محمد بن ہاشم عسکری اور اس کے طبقہ کے لوگوں سے حدیث سنی۔ علم کے لیے بہت اسفار کیے۔ بڑے عابد و زاہد، متورع، اور ہمیشہ درزہ سے رہنے والے تھے۔ حدیث جانتے بھی تھے اور حفظ بھی تھی۔ آپ دو اور ناموں سے بھی معروف تھے۔ (۱) ابن فیرۃ الطلیان، (۲) اور ابنہ

آپ سے ابو علی بن ہارون، طبرانی، ابن العسال، ابوالشیخ، ابن المقرئ وغیرہ نے حدیث راویت کی ہے۔ ابن اضری کہتے ہیں: میں نے سب سے پہلے انہیں سے حدیث لکھی اور ابوالشیخ کا قول ہے: ابن مقویہ صدق کی کان تھے۔ آپ جمادی الآخرہ ۳۰۰ھ میں اپنے خالق حقیقی سے جا ملے۔

میں کہتا ہوں: یاد رہے کہ ابراہیم بن محمد بن حسن الاصہبانی جو ان کے ہم نام ہیں، وہ ایک اور شیخ ہیں۔ یہ حضار بن السری، احمد بن فرات اور ایک جماعت سے جا ملے تھے اور ان سے حدیث حاصل کی۔ ہمدان میں رہ پڑے۔ ان سے جبریل بن محمد اور نصر بن کاظم وغیرہ نے حدیث کی ہے۔

(۷۴۰) ۸۶/۱۰: الحافظ، الامام، الرحال ابو عبد اللہ محمد بن یحییٰ بن مندہ بن ولید بن سندہ بن ابطہ بن اسجد ار العبدی الصہبانی رحمۃ اللہ علیہ ①

یاد رہے کہ مذکورہ مندہ کا نام ابراہیم تھا۔ آپ ابن مندہ کے نام سے معروف ہوئے اور مشہور محدث حافظ ابو عبد اللہ محمد بن اسحاق کے دادا ہیں۔ اسماعیل بن موسیٰ الفزادی السدی، عبد اللہ بن معاویہ، محمد بن سلیمان لوین، ابو کریب محمد بن العلاء، ہناد بن اسلمی اور ان کے طبقہ کے لوگوں سے حدیث سنی اور آپ سے ابو احمد الصال، ابوالقاسم الطبرانی ابوالشیخ، ابواسحاق بن حمزہ اور محمد بن احمد بن عبد الوہاب وغیرہ نے حدیث راویت کی ہے۔

نوجوانی میں ہی وفود علم کا عالم یہ تھا کہ احمد بن فرات نزاعی مسائل میں آپ سے رجوع کر لیتے تھے۔ ابوالشیخ بیان کرتے ہیں: ابن مندہ ہمارے شیوخ کے استاذ اور امام ہیں۔ سہل بن عثمان کو پایا۔

رجب ۳۰۱ھ میں وفات پائی۔

میں نے محمد بن یوسف النخوی پر قرأت کی کہ تمہیں ابن رواحہ اپنی سند کے ساتھ ابن مندہ سے بیان کرتے ہیں وہ کہتے ہیں: ہمیں میرے والد اور میرے دو چچوں نے، وہ کہتے ہیں: ہمیں ہمارے والد ابو عبد اللہ نے، وہ کہتے ہیں ہمیں میرے والد نے، وہ کہتے ہیں: مجھے میرے والد نے، وہ کہتے ہیں: ہمیں سعید بن عنفہ نے، وہ کہتے ہیں: ہمیں بقیہ نے، بکر بن سعد سے، انہوں نے خالد بن معدان سے، انہوں نے ابو زیاد سے بیان کیا، وہ کہتے ہیں: میں نے سیدہ عائشہ صدیقہ رضی اللہ عنہا سے پیاز کھانے کے بارے میں پوچھا تو سیدہ صدیقہ رضی اللہ عنہا نے فرمایا:

① ذکر اخبار اصہبان: ۲۲۲/۲-۲۲۴، طبقات الحنابلہ: ۱/۳۲۸، ولیات الاعیان: ۴/۲۸۹، شذرات الذهب: ۲/۲۳۴

”نبی کریم ﷺ نے جو آخری کھانا تناول فرمایا تھا، اس میں پیاز تھا۔“

یہ حدیث غریب ہے۔ اس کی اسناد صالح ہے۔ اسے احمد نے اپنی مسند میں ”عن حبیۃ الحمصی عن بقیۃ“ کے طریق سے روایت کیا ہے۔

میں نے اسحاق بن طارق الاسدی پر قرأت کی کہ یہ ہمیں ابن خلیل نے اپنی سند کے ساتھ ابن مندہ سے بیان کیا، وہ کہتے ہیں: ہمیں ابو بکر بن ابی الخضر نے، وہ کہتے ہیں: ہمیں ابو عقیل الثقی نے، وہ کہتے ہیں: ہمیں مجالد نے، وہ کہتے ہیں: ہمیں عون بن عبد اللہ بن عتبہ نے اپنے والد سے بیان کیا، وہ کہتے ہیں:

”نبی کریم ﷺ نے وفات نہ پائی یہاں تک کہ آپ ﷺ نے پڑھا اور لکھا۔“

مذکورہ عبد اللہ کو روایت نبوی ﷺ کا شرف حاصل ہے۔ آپ ﷺ نے انہیں برکت کی وعادی تھی۔

میں کہتا ہوں: اگرچہ نبی کریم ﷺ اتنی تھے اور لکھتا پڑھنا نہ جانتے تھے لیکن اس کے باوجود معمولی کتابت و قرأت سیکھنے کے جواز میں کوئی مانع نہیں۔ چونکہ آپ ﷺ نے کاتبین وحی کو کثرت سے املاء کروائی تھی اور وحی لکھوائی تھیں اور ملوک و سلاطین کو خطوط بھی لکھوائے تھے۔ اس بناء پر ممکن ہے کہ آپ ﷺ نے خط کو قدرے سمجھ لیا ہو اور آپ ﷺ ایک یا دو کلمات تحریر فرما لیتے ہوں جیسا کہ حدیبیہ کے دن آپ ﷺ نے اپنا اسم شریف خود تحریر فرمایا تھا، یا درہے کہ اس قدر لکھنا جاننا آپ ﷺ کو اتنی ہونے کے شرف سے نکال نہیں دیتا۔ جیسا کہ بے شمار ملوک و سلاطین امی ہوتے ہیں اور وہ صرف علامتیں لکھنا ہی جانتے ہوتے ہیں۔

(۷۴۱) ۱۰/۸۷: الحافظ، الناقد الامام ابو عبد اللہ محمد بن ابی بکر احمد بن ابی خیشمہ زحیر بن حرب النسانی ثم

البغدادی و شیخہ^①

آپ نے نصر بن علی الجعفی، عباد بن یعقوب، عمرو بن علی الفلاس اور ان کے طبقہ کے لوگوں سے حدیث سنی اور آپ سے اور آپ کے سے احمد بن کامل، ابو بکر بن مقسم المقری، ابو القاسم الطبرانی اور دوسرے لوگوں نے حدیث بیان کی ہے۔

ابن کامل بیان کرتے ہیں: چار آدمی ہیں، میری تمنا تھی کہ وہ زندہ رہتے: ① ابن جریر رضی اللہ عنہ، ② محمد البربری رضی اللہ عنہ، ③ ابو عبد اللہ بن ابی خیشمہ رضی اللہ عنہ، ④ اسمعیل بن عیسیٰ رضی اللہ عنہ۔ میں نے ان سے زیادہ بڑا حافظ نہیں دیکھا۔

خطیب کا قول ہے: ابو بکر کے والد تاریخ لکھنے میں ان سے مدد لیتے تھے۔ موصوف نے ذی الحجہ ۲۹۷ھ میں وفات پائی۔ ہمیں الفخر علی وغیرہ نے اپنی سند کے ساتھ محمد بن ابن ابی خیشمہ سے بیان کیا، وہ کہتے ہیں: ہمیں عمرو بن ابی الصیرفی نے، وہ کہتے ہیں: ہمیں منذر بن زیاد الطائی نے، وہ کہتے ہیں: ہمیں ولید بن سربیع نے حضرت عبد اللہ بن ابی ادنی بنی نضلہ سے بیان کیا کہ ”میں نے نبی کریم ﷺ کو دیکھا، آپ ﷺ نماز میں اپنی ریش مبارک کو ہاتھ لگا رہے تھے۔“

یہ حدیث حضرت ابن ابی اوفی رضی اللہ عنہ سے اسی اسناد کے ساتھ مروی ہے اور افلاس اس حدیث کی روایت میں متفرق ہیں۔

(۷۳۲) ۸۸/۱۰: الحافظ، الناقدا ابو عثمان سعید بن عمرو والازدی البرزعی رضی اللہ عنہما ①

برزخ: یہ آذربائی جان کا ایک صوبہ ہے۔ موصوف نے علمی اسفار کیے اور ابو کریب، عبیدہ بن عبد اللہ ابو سعید الشیخ، عمرو بن علی البصری، بندار، احمد بن اخرا بن وہب اور بے شمار لوگوں سے حدیث سنی اور آپ سے حفص بن عمر اردبیلی، احمد بن ظاہر المیسائی، حسن بن علی بن عباس، ابراہیم بن احمد المیمذی اور دیگر بے شمار لوگوں نے حدیث بیان کی ہے۔ آپ ابو زرہ کے شاگرد تھے اور ان سے حدیث بھی روایت کی ہے۔

ابن عقدہ نے آپ کا سن وفات ۲۹۲ھ بتلایا ہے۔

ہمیں حسن بن علی نے اپنی سند کے ساتھ موصوف البرزعی سے بیان کیا، وہ کہتے ہیں: ہمیں جب مصر سے لوٹا تو دوبارہ ابو زرہ کے ہاں ٹھہر گیا۔ میں نے انہیں مزنی کی کتاب پیش کی۔ جب اس میں امام شافعی کے خلاف کوئی قول آتا تو موصوف ابو زرہ تبسم فرمادیتے اور یہ کہتے: تیرے صاحب نے اپنے اختیار سے کوئی کام نہیں کیا وہ اپنے دعویٰ سے جدا نہیں ہو سکتے۔ میں نے پوچھا: کیا آپ نے ان سے کوئی حدیث سنی ہے؟ تو کہا: نہیں۔ البتہ صرف دو دن ان کی مجلس میں بیٹھا ضرور ہوں اور مجھے ان کے بارے میں یہ بات پہنچی ہے کہ وہ اس بات کے قائل ہیں: قرآن کے جوا لفاظ میں کہتا ہوں وہ مخلوق ہیں۔ پس جب عبد الرحیم ان کی طرف روانہ ہوئے تو میں نے انہیں حکم دیا تھا کہ وہ اس بارے میں ان سے ضرور پوچھیں۔ وہ یہ بات سن کر رو پڑے اور کہا: میں نے ایسا کچھ نہیں کہا۔

(۷۳۳) ۸۹/۱۰: الحافظ، الامام ابو زکریا یحییٰ بن زکریا بن یحییٰ الاعرج النیشاپوری رضی اللہ عنہ، حیوہ ②

موصوف نے تحصیل علم کے لیے خوب سفر کیے۔ اسحاق بن راہویہ، علی بن حجر، قتیبہ، محمد بن طریف، یحییٰ بن یعقوب الدوری، یونس بن عبد الاعلیٰ اور ان کے طبقہ کے لوگوں سے حدیث سنی۔ اور آپ سے آپ کے بھتیجے ابو الحسن محمد بن عبد اللہ بن حیوہ صاحب نسائی نے اور ابو حامد بن الشرقی، ابن عقدہ، یحییٰ بن عبد اللہ اور دیگر بے شمار لوگوں نے حدیث بیان کی ہے۔ ایک قول یہ بھی کہ امام نسائی نے آپ سے حدیث روایت کی ہے۔ ابن یونس آپ کو حافظ، نبیل اور فاضل کہتے ہیں۔ آپ نے ذوالقعدہ ۷۰ھ میں مصر میں وفات پائی۔

① معجم البلدان: 380-381، الوافی بالوفیات: 417/13، طبقات الحفاظ: 313۔

② المتظم: 156/6، شذرات الذهب: 251/2-252، العبر: 135/2۔

(۷۴۴) ۹۰/۱۰: الحافظ، الامام ابوالآذان عمر بن ابراہیم البغدادی رحمۃ اللہ علیہ ①

آپ نے ابن شنی، یحییٰ بن حکیم المقوم، اسماعیل بن مسعود، عبد اللہ بن محمد بن مور الزہری اور ان کے طبقہ کے لوگوں سے حدیث سنی۔

اور امام نسائی نے آپ سے بڑا ہونے کے باوجود آپ سے حدیث روایت کی ہے۔ ان کے علاوہ ابن قانع، خراسانی عبد اللہ بن اسحاق، مظفر بن یحییٰ، ابوالقاسم الطبرانی وغیرہ نے حدیث بیان کی ہے۔

خطیب وغیرہ نے آپ کو ثقہ کہا ہے۔ برقانی اسماعیلی کے واسطے سے بیان کرتے ہیں کہ ایک دفعہ ایک یہودی سے موصوف کا جھگڑا طول پکڑ گیا۔ چنانچہ آپ نے کہا: ہم دونوں آگ میں اپنا اپنا ہاتھ ڈالتے ہیں جو حق پر ہو اس کا ہاتھ نہ جلے گا۔ چنانچہ دونوں نے آگ پر ہاتھ ڈال دیے تو یہودی کا ہاتھ جل گیا۔ جبکہ آپ کا ہاتھ محفوظ رہا۔ آپ نے تریسٹھ برس کی عمر پا کر ۲۹۰ھ میں وفات پائی۔

(۷۴۵) ۹۱/۱۰: الحافظ، الباہر، ابو عبد اللہ محمد بن علی البغدادی قرطمہ رحمۃ اللہ علیہ ②

آپ نے محمد بن حمید الرازی، ابوسعید الشیخ، زعفرانی، محمد بن یحییٰ الذہلی اور ان کے طبقہ کے لوگوں سے حجاز، شام، عراق، خراسان اور مصر وغیرہ بلاد اسلامیہ میں حدیث سنی۔ حفظ و اتقان میں رب تعالیٰ کی ایک نشانی تھے۔ ان سے روایت کرنا بڑا شرف تھا۔ ابن عقدہ بیان کرتے ہیں: میں نے داؤد بن یحییٰ کو یہ کہتے سنا: لوگ حفظ میں ابو زرعہ اور ابو حاتم وغیرہ کا نام لیتے ہیں۔ اللہ کی قسم! میں نے قرطمہ سے بڑا حافظ نہیں دیکھا۔ میں ملنے گیا تو کہنے لگے: یہ کتابیں دیکھ رہے ہو۔ ان میں سے جو بھی لے تو میں زبانی پڑھ کر سناتا ہوں۔ سو میں نے کتاب الاثریہ نکالی تو انہوں نے از اول تا آخر ساری کی ساری سنادی۔ خطیب نے آپ کا سن وفات ۲۹۰ھ بیان کیا ہے۔

(۷۴۶) ۹۲/۱۰: الحافظ، الامام ابو بکر احمد بن محمد بن عبد اللہ بن صدقہ البغدادی رحمۃ اللہ علیہ ③

موصوف ابن صدقہ کے نام سے معروف تھے۔ جن دنوں امام احمد نے حدیث بیان کرنا بند کر دی ان دنوں آپ نے ان سے متعدد مسائل پوچھے تھے۔ آپ نے اسماعیل بن مسعود الجحدی، محمد بن مسکین الیمامی، محمد بن حرب النسائی اور ان کے طبقہ کے لوگوں سے حدیث بیان کی۔

ہمیں ابن قدامہ نے اپنی سند کے ساتھ ابن صدقہ سے بیان کیا، وہ کہتے ہیں: ہمیں صالح بن محمد نے، وہ کہتے ہیں: ہمیں

① تاریخ بغداد: 216-215/11، طبقات علماء الحديث لابن عبد الهادي: الورقة: 1/128۔

② تاریخ بغداد: 66-65/3، مختصر طبقات علماء الحديث: الورقة: 2/128، شذرات الذهب: 2/205۔

③ تاریخ بغداد: 41-40/5، طبقات الحنابلة: 65-64/1، طبقات القراء للجزدي: 119/1۔

میرے والد نے عثمان بن مرہ سے، انہوں نے قاسم سے، انہوں نے سیدہ عائشہ صدیقہ رضی اللہ عنہا سے بیان کیا، سیدہ صدیقہ فرماتی ہیں:

”ان تصویر بنانے والوں کو روز قیامت ایسا عذاب دیا جائے گا جو اہل عالم میں سے کسی کو نہ دیا جائے گا۔ انہیں کہا جائے گا ”جو تصویریں تم نے بنائی ہیں انہیں زندہ کر کے دکھاؤ“

آپ سے ابن قانع، ابوبکر الشافعی، ابوالقاسم طبرانی وغیرہ نے حدیث بیان کی ہے۔ ابوبکر خلیل نے آپ سے مسائل حاصل کیے۔ آپ ضبط و اتقان کے ساتھ موصوف تھے۔ ایک جماعت سے قراءتیں روایت کیں۔ ابن المنادی کا قول ہے: موصوف بے انتہاء ضبط و خدات کے مالک تھے۔ محرم ۲۹۳ھ میں وفات پائی۔

(۷۴۷) ۱۰/۹۳: الحافظ، الامام، الثبت ابوبکر احمد بن ہارون بن روح البردنجی، البرزعی، منزلی بغدادی ^{رحمہ اللہ}

آپ نے ابوسعید الشیخ، اعلیٰ بن اشکاب، ہارون بن اسحاق اُہمذانی، بحر بن نصر الخولانی، اور متعدد لوگوں سے حدیث بیان کی ہے۔ خوب پھر اور خوب لکھا۔ آپ سے ابوبکر الشافعی، ابولؤلؤ الوراق، ابوعلی ابن الصواف اور دیگر بے شمار لوگ حدیث بیان کرے ہیں۔

دارقطنی آپ کو ثقہ اور جبل کہتے ہیں۔ حاکم بیان کرتے ہیں: موصوف سے ہمارے شیخ ابوعلی الحافظ نے مکہ میں ۳۰۳ھ میں حدیث سنی۔

ہمیں عبدالرحمن بن محمد اور ایک جماعت نے اپنی سند کے ساتھ البردنجی سے بیان کیا، وہ کہتے ہیں ہمیں یزید بن جہود نے، وہ کہتے ہیں: ہمیں احمد بن حنبل نے، وہ کہتے ہیں: ہمیں شافعی نے، وہ کہتے ہیں: ہمیں مسلم بن خالد نے هشام سے، انہوں نے اپنے والد سے، انہوں نے سیدہ عائشہ صدیقہ رضی اللہ عنہا کو یہ فرماتے سنا:

”نبی کریم ﷺ نے اس بات کا فیصلہ فرمایا کہ خراج عثمان کی وجہ سے آئے گا“

(۷۴۸) ۱۰/۹۴: الحافظ، الامام، ابوجعفر محمد بن العباس بن ایوب صہبانی ^{رحمہ اللہ}

آپ ابن الاخرم کے نام سے معروف تھے۔ آپ فقیہ اور محدث تھے۔ ابوبکر یب، زیاد بن الحسانی، عمار بن خالد علی بن حرب، مفضل بن غان الغلابی اور ان کے طبقہ کے لوگوں سے حدیث سنی۔ جبکہ آپ سے ابواحمد العال، عبداللہ بن محمد بن عمر، ابومحمد بن حیان، ابوشیخ، احمد بن ابراہیم بن یوسف اور بے شمار اصہبانیوں سے حدیث روایت کی ہے۔

میں نے آپ کی ایک وصیت پڑھی ہے جس میں آپ لکھتے ہیں: اللہ عرش پر ہے اور اس کے علم نے دنیا اور آخرت کا احاطہ کر رکھا ہے اور جو اس بات کا قائل ہو کہ میرے الفاظ قرآنی مخلوق ہیں، وہ کافر ہے۔

① ذکر اخبار اصہبان: ۱۱۳/۱، تاریخ بغداد: ۱۹۴/۵-۱۹۵، النجوم الزاہرہ: ۱۸۴/۳، العبر: ۱۱۸/۲۔

② ذکر اخبار اصہبان: ۲۲۴/۲-۲۲۵، العبر: ۱۲۰/۲، الوافی بالوفیات: ۱۹۰/۳-۱۹۱، شذرات الذهب: ۳۲۴/۲-۳۲۵۔

شیخ کی مراد قرآن کریم کے الفاظ ہیں جو تلاوت اور قرأت کیے جاتے ہیں اور وہ لوہین میں محفوظ، سینوں میں موجود لکھا ہوا اور سنا جاتا ہے۔ نہ کہ وہ الفاظ مراد ہیں جو قاری کہتا ہے۔ کیونکہ قاری کے الفاظ اس کے کسب سے ہیں پس تلفظ، تلاوت، کتابت اور حفظ یہ بندے کے افعال، امور اور صفات ہیں اور بندے کے افعال مخلوق ہیں۔ البتہ حضرات اکابر اس بات کی علی الاطلاق اجازت نہیں دیتے تھے۔ کیونکہ انہیں اس بات کا اندیشہ تھا کہ کہیں یہ تفصیل قرآن کے مخلوق ہونے کے عقیدہ تک نہ لے جائے۔ اس لیے وہ لفظ پر مخلوق کے اطلاق کو بدعت کہتے تھے۔ امام احمد نے اس کی خوب وضاحت کی ہے اور وہ فرماتے ہیں: جو یہ کہتا ہے کہ میرے قرآن کے الفاظ مخلوق ہیں اور اس کی مراد خود قرآن ہو تو وہ ہنسی ہے۔

ابن الاخرم نے ۳۰۱ھ میں وفات پائی۔

بہمیں عبد الرحمن بن احمد اور ایک جماعت نے اپنی سند کے ساتھ ابن افرم سے بیان کیا، وہ کہتے ہیں: ہمیں ابو کریب نے، وہ کہتے ہیں: ہمیں محمد بن خازم نے، وہ کہتے ہیں: ہمیں ائمش نے ابو نصر سے، انہوں نے حضرت ابو ذر غفاریؓ سے بیان کیا، وہ فرماتے ہیں کہ نبی کریم ﷺ کا ارشاد ہے:

”زمین اور آسمان کے درمیان پانچ سو برس کی مسافت ہے اور اس آسمان اور اس کے ساتھ والے آسمان کے درمیان بھی پانچ سو برس کی مسافت ہے۔ اسی طرح ساتوں آسمانوں اور زمینوں کے درمیان اتنی ہی مسافت ہے اور ساتویں آسمان اور عرش کے درمیان ان سب کی مسافت کے بقدر مسافت ہے اور اگر تم اپنے ساتھی کے لیے ان میں سوار رخ کرو (یا کھو دو) تو اسے جان لو۔“

مذکورہ ابو نصر مجہول راوی ہے اور یہ حدیث منکر ہے۔ اسے بیہقی نے ”کتاب السماء والصفات“ میں روایت کیا ہے۔

(۷۳۹) ۹۵/۱۰: الحفاظ، الشہ، الرجال ابو عبد الرحمن محمد بن منذر بن سعید اللہریؒ وی رحمہ اللہ ①

موصوف کا لقب ”شکر“ تھا۔ آپ نے محمد بن رافع، علی بن خشرم، احمد بن عیسیٰ المصری، عمر بن شہبہ، امامدی، اور ان کے طبقہ کے لوگوں سے حدیث سنی، احادیث جمع کیں اور نہیں لکھا بھی اور اس فن میں سبقت لے گئے۔ جبکہ آپ سے ابو الولید حسان بن محمد، ابو عمرو بن مطر، ابو بکر احمد بن علی الرازی اور ایک جماعت نے حدیث روایت کی ہے۔

آپ نے دو میں سے کسی ایک رقع میں ۳۰۳ھ میں بمقام حرات وفات پائی۔ اس سال حضرات محدثین کی ایک جماعت نے بھی وفات پائی۔

(۷۵۰) ۹۶/۱۰: الحفاظ، الامام ابو الحسن علی بن سعد بن عبد اللہ نزہیل رے العسکریؒ ②

آپ نے ابو حفص فلاس، محمد بن ثنی، دورقی، زبیر بن بکار اور ان کے طبقہ کے لوگوں سے حدیث سنی اور آپ سے ابو شیخ، ابو بکر

① مختصر علماء الحديث: الورقة: 1/129، العبر: 126/2، شذرات الذهب: 242/2.

② الانساب: 391/ب، مختصر طبقات علماء الحديث: 1/149، طبقات الحفاظ: 315، شذرات الذهب: 246/2.

القیاب، ابو عمرو وغیرہ نے حدیث روایت کی ہے۔ آپ سے سب سے آخر میں حدیث روایت کرنے والے خیاب میمون رازی ہیں۔ ہمارے پاس موصوف کی کتاب السرائر موجود ہے۔ آپ نے ۳۰۵ھ یا ۳۱۳ھ میں وفات پائی۔

ہمیں احمد بن حنبلہ نے اپنی سند کے ساتھ اسکری سے بیان کیا، وہ کہتے ہیں: ہمیں حسین بن حسن بن حماد الشافعی نے، وہ کہتے ہیں: مجھے میری دادی بانہ بنت بھڑ بن حکم نے اپنے والد سے، انہوں نے اپنے والد سے، انہوں نے اپنے والد سے بیان کیا کہ نبی کریم ﷺ کا ارشاد ہے: جس نے غروب آفتاب کے وقت ستر بار سبحان اللہ کہا تو اس کے سب (برے) اعمال بخش دیے جائیں گے۔

یہ حدیث منکر اور بانہ ان کا خاوند مجہول ہیں۔

(۷۵۱) ۹۷/۱۰: الحافظ، البارع ابوالحسن علی بن سعید بن بشیر بن مہران الرازی نزہل مصریؒ

آپ مصر کے محدث تھے۔ عبدالاعلیٰ بن حماد، محمد بن حاشم بعلکی، نوح بن عمر السکسکی اور ان کے طبقہ کے لوگوں سے حدیث بیان کی اور آپ سے ابوسعید بن الاعرابی، عبداللہ بن جعفر بن ابورو، محمد بن احمد بن خروف ابوالقاسم طبرانی اور دیگر بے شمار لوگوں نے حدیث بیان کی ہے۔

حمزہ السہمی بیان کرتے ہیں: میں نے دارقطنی سے ان کے بارے میں پوچھا تو فرمایا: وہ کوئی اتنے دیندار نہ تھے۔ میں نے مصر میں سنا کہ وہ ایک بستی کے والی تھے۔ جب ان لوگوں نے خراج دینے میں کچھ دیر کی تو موصوف نے ان کے خزیر پکڑ کر مسجد میں باندھ دیے تھے۔

میں نے پوچھا: حدیث میں کیسے تھے؟ تو فرمایا: وہ ایسی حدیث بیان کرتے تھے جن کا متابع نہ ہوتا تھا۔ موصوف نے ذی الحجہ ۲۹۷ھ میں وفات پائی۔ اور "علیک" کے نام سے معروف تھے۔

(۷۵۲) ۹۸/۱۰: الحافظ، الرحال ابو محمد جعفر بن محمد بن موسیٰ العرج، المیشاپوریؒ، جعفر کر

آپ نے حلب میں سکونت اختیار کر لی اور وہیں وفات پائی۔

ہمیں ابراہیم بن اسماعیل نے اپنی کتاب میں اپنی سند کے ساتھ جعفر کر سے موصول میں بیان کیا، وہ کہتے ہیں: ہمیں اسحاق بن عبداللہ الخشک نے، وہ کہتے ہیں: ہمیں حفص بن عبداللہ نے مصر سے، انہوں نے ربیعہ سے، انہوں نے حضرت انس رضی اللہ عنہ سے بیان کیا، وہ فرماتے ہیں:

"نبی کریم ﷺ میانہ قامت تھے نہ تو ٹپکتے ہوئے دراز قامت تھے اور نہ کوتاہ قامت تھے۔ روئے مبارک روشن

① میزان الاعتدال: 131/3، طبقات الحفاظ: 315-316، النجوم الزاہرہ: 203/3، شذرات الذهب: 232/2

② تاریخ بغداد: 204-203/7، مستظلم: 154/6، مختصر طبقات علماء الحديث: الورقة: 1/129۔

تھا۔ نہ بہت زیادہ سفید اور نہ گندمی، کھنے اور سیدھے بالوں والے تھے۔ جو کھنکریا لے نہ تھے اور نہ ہی بالکل سیدھے تھے۔ چالیس برس کی عمر میں نبوت سے سرفراز ہوئے۔ اور دس برس مکہ میں اور دس برس مدینہ میں رہے۔ ﷺ
آپ نے حسن بن عرفہ، عبد اللہ بن حاشم، محمد بن یحییٰ الذہلی، علی بن حرب اور ان کے طبقہ کے لوگوں سے حدیث بیان کی، اور آپ سے ابواسحاق بن حمزہ اصہبانی، ابوعلیٰ نیشاپوری، ابوبکر اسماعیلی، ابن القریٰ اور دیگر بے شمار لوگوں نے حدیث بیان کی ہے۔ متعدد ائمہ نے آپ کو ثقہ کہا ہے اور موصوف کی معرفت اور حفظ کی تعریف بیان کی ہے

(۷۵۳) ۹۹/۱۰: الحافظ، الامام ابو جعفر احمد بن علی بن محمد بن جارودی الاصبہانی الرجال الجارودی رحمہ اللہ

آپ نے حدیث پر لکھا بھی۔ ابوسعید الخدری، عمر بن شہبہ، ہارون بن اسحاق، احمد بن فرات اور بے شمار اصحاب نیوں سے حدیث بیان کی ہے اور اس علم پر بے حد توجہ دی۔

اور آپ سے ابواسحاق بن حمزہ، ابوالقاسم الطبرانی، ابو شیخ، عبد الرحمن بن محمد بن سیاہ اور دیگر بے شمار لوگوں نے حدیث بیان کی ہے۔

موصوف نے ۲۹۹ھ میں وفات پائی۔

(۷۵۴) ۱۰۰/۱۰: الحافظ، الثقفہ، ابن الحافظ ابو جعفر القطان جعفر بن احمد بن سنان بن اسد الواسطی رحمہ اللہ

آپ نے اپنے والد سے اور تمیم بن مختصر، ابوکریب، ہناد بن السری، سلیمان بن عبید اللہ الغیلانی، محمد بن بشار اور ان کے طبقہ کے لوگوں سے حدیث سنی اور آپ سے ابوبکر ابن القریٰ، ابن عدی، قاضی یوسف المیساجی وغیرہ نے حدیث بیان کی ہے۔

موصوف نے ۳۰۷ھ میں وفات پائی۔

ہمیں ابو الفضل بن عساکر نے اپنی سند کے ساتھ جعفر بن احمد سے بیان کیا، وہ کہتے ہیں: ہمیں احمد بن سنان نے واسط میں، وہ کہتے ہیں: ہمیں تمیم بن مختصر نے، وہ کہتے ہیں: ہمیں اسحاق نے سفیان اور شریک سے، انہوں نے ہشام سے، انہوں نے اپنے والد سے، انہوں نے حضرت عبد اللہ بن عمرو سے بیان کیا، وہ فرماتے ہیں کہ نبی کریم ﷺ کا ارشاد ہے:

”رب تعالیٰ اس علم کو یوں نہیں اٹھاتے کہ اسے لوگوں سے اٹھا لیتے ہیں البتہ علم کو علماء کے اٹھا لینے سے اٹھا لیتے ہیں۔

یہاں تک کہ جب کوئی عالم نہیں رہ جاتا تو لوگ جاہلوں کو اپنا سردار بنا لیتے ہیں۔ سو وہ سوال ہونے پر بغیر علم کے فتویٰ دیتے ہیں اور خود بھی گمراہ ہوتے ہیں اور دوسروں کو بھی گمراہ کرتے ہیں۔“

① ذکر اخبار اصہبان: ۱۱۷/۱-۱۱۸، الوافی بالوفیات: ۲۱۵/۷۔

② مختصر طبقات علماء الحدیث: الورقة: ۲/۱۲۹، طبقات الحفاظ: ۳۱۶۔

(۷۵۵) ۱۰/۱۰۱: الحافظ، الامام ابو بکر محمد بن ہارون الرویانی رحمۃ اللہ علیہ ①

آپ نے ایک مشہور مسند لکھی۔ ابو رجیع زہری، اسحاق شاہین، ابو کریب، فلاس، ابو زرعہ اور بے شمار لوگوں سے حدیث بیان کی ہے اور آپ سے اسماعیلی، ابراہیم بن احمد القرمیسی، جعفر بن عبد اللہ فقا کی اور دوسروں نے حدیث بیان کی ہے۔ ابو یعلیٰ نخعی نے آپ کو ثقہ کہا ہے اور ذکر کیا ہے کہ آپ کی متعدد تصانیف ہیں۔ موصوف نے ۳۰۷ھ میں وفات پائی۔ ہمیں قاضی تقی الدین سلیمان نے بارہا اپنی سند کے ساتھ الرویانی سے بیان کیا، وہ کہتے ہیں: ہمیں ابن شنی نے، وہ کہتے ہیں: میں عثمان بن عمرو نے، وہ کہتے ہیں: ہمیں قلیح نے ابو حازم سے، انہوں نے حضرت سہل بن سعد رضی اللہ عنہ سے بیان کیا کہ در نبوی ﷺ میں ایک لڑکی زنا سے حاملہ ہو گئی، جب اس سے پوچھا گیا کہ تجھے کس نے حاملہ کیا ہے تو اس نے ایک بوڑھے کا نام لیا۔ پوچھے جانے پر اس نے اعتراف کر لیا۔ اُس پر نبی کریم ﷺ نے فرمایا: یہ کمزور ہے اسے کوڑے مارے جائیں۔ پس آپ ﷺ نے حکم دیا کہ اسے سوتنکوں کے جھاڑو کی ایک ہی ضرب لگائی جائے۔ اس حدیث کو نسائی نے ابو حازم کی حدیث سے روایت کیا ہے۔

(۷۵۶) ۱۰/۱۰۲: الحافظ، العلامة، الجوال، ابو محمد، عبد اللہ بن محمد بن وہب الدینوری رحمۃ اللہ علیہ ②

آپ نے ابو عمیر بن نحاس، الدوری، الشج، البسری، احمد بن عبد الرحیم بن وہب اور ان کے طبقہ کے لوگوں سے حدیث بیان کی۔ تحصیل حدیث کے لیے اقالیم اسلامیہ گھوم گئے۔ آپ سے فریابی، ابو علی نیشاپوری، قاضی یوسف السیاحی، قاضی ابو بکر الالبہری، عمر بن سہل الدینوری، عبد اللہ بن سعید البروجردی نے حدیث بیان کی ہے۔ ابو علی نیشاپوری بیان کرتے ہیں: ابو زرعہ موصوف دینوری سے مذاکرہ حدیث میں عاجز آ جاتے تھے۔ ابو علی موصوف دینوری کا قول نقل کرتے ہیں: میں ابو زرعہ کے پاس گیا تو خراسانی انہیں موضوع احادیث سنارہا تھا اور وہ ان احادیث کو باطل کہتے جاتے تھے۔ جبکہ وہ خراسانی بنے جارہا تھا اور کہہ رہا تھا: بھلا جو حدیث آپ کو یاد نہ ہوگی وہ باطل ٹھہرے گی۔ اس پر میں نے پوچھا: اویہائی! تیرا مذہب کیا ہے؟ اس نے کہا: حنفی، میں نے پوچھا: ذرا ابو حنیفہ کی حماد سے مسند روایات تو سناؤ۔ تو وہ خاموش ہو گیا۔ پھر میں نے ابو زرعہ سے کہا کہ آپ کو ابو حنیفہ کی حماد سے جو احادیث یاد ہیں وہ سنا دیجیے! انہوں نے سنا دیں تو میں نے اس سے کہا: اے گنوار! تجھے شرم نہیں آتی کہ امام المسلمین کو تو موضوع احادیث سناتا ہے اور اپنے امام کی ایک حدیث بھی یاد نہیں۔ ابو زرعہ اس پر حیران رہ گیا اور فرط مسرت سے مجھے بوسہ دیا۔

موصوف دینوری نے ۳۰۸ھ میں وفات پائی۔

① العبر: 135/2، الوافی بالوفیات: 148/5، شذرات الذهب: 251/2۔

② الکامل لابن عدی: 288/3، شذرات الذهب: 252/2، المغنی فی الضعفا: 355/1۔

ہمیں سقر حلبی نے اپنی سند کے ساتھ دینوری سے بیان کیا، وہ کہتے ہیں: ہمیں عبد اللہ بن محمد بن وہب نے، وہ کہتے ہیں: مجھے احمد بن سعید احمداًنی نے، وہ کہتے ہیں: ہمیں ابن وہب نے ابن لہیعہ سے، انہوں نے جناب بن عبد اللہ سے بیان کیا کہ انہوں نے سفیان بن عوف القاری کو سنا، وہ کہتے ہیں: میں نے حضرت عبد اللہ بن عمر رضی اللہ عنہما کو فرماتے ہوئے سنا: نبی کریم ﷺ نے ایک دن جبکہ ہم حاضر خدمت تھے یہ ارشاد فرمایا:

”اجنبیوں کو بشارت۔ ہم نے عرض کیا: اے اللہ کے رسول! یہ اجنبی کون ہیں؟ آپ ﷺ نے فرمایا: بہت سے برے لوگوں میں نیک لوگ جسکی نافرمانی کرنے والے ان کی ماننے والوں سے زیادہ ہوں۔“

مذکورہ، جناب قلیل الحدیث ہیں۔ تلاش بسیار کے بعد بھی ان کا حال معلوم نہیں ہو سکا اور ایک جنید بن عمرو العدائی ہیں۔ وہ بھی غیر معروف ہیں۔

(۷۵۷) ۱۰/۱۰۳: الحافظ، الامام ابوالحسن علی بن ابی الازھر سراج الحر انسی البصری رحمۃ اللہ علیہ

آپ نے ابوعمیر نحاس، یوسف بن بحر، سعید بن ابی زید و القسیر انی، سعید بن عمرو السکونی اور دیگر بے شمار لوگوں سے حدیث بیان کی ہے اور آپ سے ابوبکر الشافعی، اسماعیلی، ابواحمد العسال، ابوبکر الجعابی ابو عمرو بن حمدان اور دیگر بے شمار لوگوں نے حدیث بیان کی ہے۔

دارقطنی، آپ کو حافظ حدیث کہتے ہیں۔ خطیب بیان کرتے ہیں: الحرشی تاریخ کے عارف اور حدیث کے حافظ تھے۔ دارقطنی نے یہ بھی کہا ہے کہ موصوف مسکرات پیتے تھے۔

میں کہتا ہوں: موصوف نے ربیع الاول ۳۰۸ھ میں وفات پائی۔

ہمیں علی بن احمد نے کتابۃ اپنی سند کے ساتھ الحرشی سے بیان کیا، وہ کہتے ہیں: ہمیں ابوعمیر وطی نے، وہ کہتے ہیں: ہمیں رواد بن جراح نے، وہ کہتے ہیں: ہمیں سعید بن بشیر نے اعش سے، انہوں نے ابوصالح سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ سے ایک آدمی نے دریافت کیا:

اے اللہ کے رسول! مجھے ایک آدمی دیکھتا ہے جب کہ اس وقت میں چھپ کر نماز پڑھ رہا ہوتا ہوں تو مجھے اس کے دیکھنے سے خوشی ہوتی ہے؟ آپ ﷺ نے فرمایا: تمہیں دوا جریلیں گے۔ ① چھپ کر نماز پڑھنے کا، ② اور دوسرا اعلانیہ نماز پڑھنے کا۔

(۷۵۸) ۱۰/۱۰۳: الحافظ، العالم ابو محمد بن عبدالمومن بن خالد الازدی، اٹھلی، محدث حر جان رحمۃ اللہ علیہ ①

آپ نے محمد بن زبور، محمد بن حید الرازی ابراہیم بن موسیٰ الزردولی سے حدیث سنی اور آپ سے ابن عدی، اسماعیلی، احمد بن ابی عمران الجرجانی، ابوالحسن القصری اور متعدد لوگوں نے حدیث بیان کی ہے۔

① تاریخ جرجان: 213، 214، الانساب: 546/ب، شذرات الذهب: 258/2۔

آپ جر جان کے اکابر اور علماء میں سے تھے۔ ابن ماکولہ بیان کرتے ہیں: آپ ثقہ اور حدیث کے عارف ہیں۔
محرّم ۳۰۹ھ میں اپنے خالق حقیقی سے جا ملے۔

(۷۵۹) ۱۰/۱۰۵: الحافظ، الحجہ، العلامة، الزاهد ابو جعفر احمد بن یحییٰ بن زحیر التستری رحمۃ اللہ علیہ

آپ کا شمار سر بر آوردہ علماء میں ہوتا ہے۔ ابو کریب، محمد بن حرب النشائی، حسین بن ابی زید الدبائغ، محمد بن عمار الرازی، عمرو بن عیسیٰ الفصیحی اور ان کے طبقہ کے لوگوں سے حدیث بیان کی اور خوب اور عمدہ بیان کی۔ احادیث پر لکھا اور صحیح اور ضعیف احادیث میں فرق کیا اور اس فن میں مہارت تامہ حاصل کی۔

آپ سے ابو حاتم بن حبان، ابواسحاق بن حمزہ، ابوالقاسم الطبرانی، ابوبکر بن المقرئ اور دیگر بے شمار لوگوں نے حدیث بیان کی ہے۔

حاکم بیان کرتے ہیں: میں نے جعفر بن احمد المرائی کو یہ کہتے سنا ہے: ایک مرتبہ عبدان اموازی نے ابن زحیر کی ایک حدیث پر انکار کیا۔ اس پر ابن زحیر نے جا کر انہیں اس حدیث دکھا کر کہا: میری اصل تو یہ ہے لیکن تمہاری "عن ابن علقین عن الزہری عن مسالک" والی اسناد کہاں سے ہے؟ یہ سنتے ہی عبدان معذرت کرنے لگے اور کہنے لگے: اے ابو جعفر! میں نے تمہاری حدیث کو غریب سمجھا۔ ابن المقرئ آپ کو ان الفاظ کے ساتھ خراج تحسین پیش کرتے ہیں: ہمیں تاج المحدثین احمد بن یحییٰ بن زہیر نے بیان کیا۔ آگے حدیث ذکر ہے۔

میں کہتا ہوں: موصوف نے ۳۱۰ھ میں وفات پائی۔

میں نے محمد بن عبد السلام تمیمی پر عبد المعز بن محمد سے قرأت کی، وہ اپنی سند کے ساتھ احمد بن یحییٰ سے بیان کرتے ہیں، وہ کہتے ہیں: ہمیں محمد بن عبد اللہ بن عبید بن عقیل نے، وہ کہتے ہیں: ہمیں ابو عاصم نے، وہ کہتے ہیں: ہمیں سفیان نے نعیم بن ابی ہند سے، انہوں نے ابو مسہر سے، انہوں نے حضرت حذیفہ رضی اللہ عنہ سے بیان کیا، وہ فرماتے ہیں کہ نبی کریم صلی اللہ علیہ وسلم کا ارشاد ہے: "جس نے اللہ کی رضا کے لیے مرنے سے ایک دن پہلے روزہ رکھا وہ جنت میں داخل ہوگا اور جس نے "لا الہ الا اللہ" کہا وہ جنت میں داخل ہوگا اور جس کے اعمال کا خاتمہ اللہ کی رضا کے لیے مسکین کو کھانا کھلانے پر ہو وہ جنت میں داخل ہوگا۔"

(۷۶۰) ۱۰/۱۰۶: الحافظ، السالم ابو بشر محمد بن احمد بن حماد بن سعید بن مسلم الانصاری، الرازی، الدولابی،

الوراق رحمۃ اللہ علیہ

آپ نے احمد بن ابی شریح الرازی، محمد بن منصور الحوازی، محمد بن بشر، ہارون بن سعید ایللی، موسیٰ بن عامر دمشقی، زیاد بن

① الانساب: 106/ب، العبر: 145/2، النجوم الزاہرہ: 205/3۔

② الانساب: 233/ب، وضعیات الاعیان: 353-352/4، العبر: 146-145/2، النجوم الزاہرہ: 206/3، شذرات الذهب:

ایوب اور ان کے طبقہ کے لوگوں سے حرین، العراق، مصر، شام اور الجبال وغیرہ، بلاد اسلامیہ میں حدیث سنی۔ موصوف نے متعدد کتب لکھیں۔

اور آپ سے حدیث روایت کرنے والوں میں ابن ابی حاتم، ابن عدی، ابن حبان، حسن بن شریق، حشام بن محمد قسره، ابن ابی نعمری اور دیگر بے شمار لوگ شامل ہیں۔

دارقطنی کہتے ہیں: موصوف متکلم فیہ راوی ہیں البتہ سوائے خیر کے میں اور کچھ نہیں ملا۔ ابن عدی کا قول ہے: ابن حماد نے نعیم بن حماد کے بارے میں اہل رائے کے بارے میں سخت رائے رکھنے کی وجہ سے جو قول کیا ہے اس کی وجہ سے متہم ہیں۔

میں کہتا ہوں: موصوف نے نعیم پر کذب کی تہمت لگائی ہے۔ البتہ یہ بھی ہے کہ نعیم منا کیر احادیث والے تھے۔ واللہ اعلم۔

میں کہتا ہوں: موصوف کا سن پیدائش ۲۲۳ھ ہے۔ محمد بن احمد بن حماد کوئی تو وہ دارقطنی کے طبقہ کے ہیں۔

میں نے اسحاق بن طارق پر قرأت کی، وہ اپنی سند کے ساتھ دولاہی سے بیان کرتے ہیں، وہ کہتے ہیں: ہمیں ابو غسان محمد بن عمرو نے، وہ کہتے ہیں: ہمیں حکام بن سلم نے، وہ کہتے ہیں: ہمیں عثمان بن زائدہ نے زبیر بن عدی سے، انہوں نے حضرت انس رضی اللہ عنہ سے بیان کیا، وہ فرماتے ہیں:

”وفات کے وقت نبی کریم ﷺ کی عمر مبارک تریسٹھ (۶۳) برس تھی اور جناب ابو بکر رضی اللہ عنہ بھی وفات کے وقت تریسٹھ برس کے تھے۔ اور جناب عمر رضی اللہ عنہ بھی تریسٹھ برس کے تھے۔

اس حدیث کو امام مسلم نے ابو غسان زینج سے روایت کیا ہے۔

(۶۱/۱۰: ۱۰۷: الحافظ، الصدوق، الرجال ابو الحسن محمد بن ابراہیم بن شعیب البحر جانی الغازی رحمہ اللہ)

آپ جرجان کے محدث تھے۔ محمد بن عبد الملک بن ابی الشوارب، عمرو بن علی فلاس، محمد بن یحییٰ زہلی اور ان کے طبقہ کے لوگوں سے حدیث سنی اور آپ سے ابن عدی، اسماعیلی، ابو احمد، حاکم اور دیگر بے شمار لوگوں نے حدیث بیان کی ہے۔

آپ ثقہ روایت میں سے تھے۔ البتہ مجھے آپ کا سن وفات نہیں مل سکا۔ ہاں ۳۱۰ھ کے بعد فوت ہوئے تھے۔

میں نے ابن عساکر پر ابوروح سے بیان کیا، وہ اپنی سند کے ساتھ محمد بن ابراہیم الغازی سے بیان کرتے ہیں، وہ کہتے ہیں: ہمیں محمد بن حمید نے، وہ کہتے ہیں: حکم بن بشر نے، عمرو بن قیس الملائی سے، انہوں نے جعفر سے، انہوں نے سعید بن جبیر سے، انہوں نے حضرت ابن عمر رضی اللہ عنہما سے بیان کیا، وہ فرماتے ہیں کہ نبی کریم ﷺ کا ارشاد ہے:

”جب رمضان آتا ہے تو جنت کے سب دروازے کھول دیے جاتے ہیں اور جہنم کے سب دروازے بن کر دیے جاتے ہیں اور سرکش شیاطین کو پابند سلاسل کر دیا جاتا ہے۔“

جاتے ہیں اور سرکش شیاطین کو پابند سلاسل کر دیا جاتا ہے۔“

① الانساب: 405/أ، مختصر طبقات علماء الحديث: الورقة: 1/131، شذرات الذهب: 2/262۔

② سنن النسائی: کتاب الصیاب: باب رقم: 4، 5۔

(۷۶۲) ۱۰۸/۱۰: الحافظ، الزاہد، القدوہ، ابو جعفر احمد بن حمدان بن علی بن سنان نیشاپوری، الکبیری رحمہ اللہ ہمیں احمد بن ہبہ اللہ نے اپنی سند کے ساتھ ابو جعفر سے بیان کیا، وہ کہتے ہیں: ہمیں احمد بن ازہر نے ۱۰۰ کہتے ہیں: ہمیں ابو نصر نے ۱۰۰ کہتے ہیں: ہمیں عبد الرحمن بن عبد اللہ بن دینار نے اپنے والد سے، انہوں نے حضرت ابن عمر رضی اللہ عنہما سے بیان کیا، وہ فرماتے ہیں کہ

میں نے اپنی بیوی کو حیض میں طلاق دے دی۔ حضرت عمر رضی اللہ عنہ نے نبی کریم ﷺ سے اس بارے میں دریافت کیا تو فرمایا: اسے کہو کہ وہ اس سے رجوع کر لے۔ یہاں تک کہ وہ پاک ہو جائے۔ پھر اسے ایک اور حیض آجائے۔ پھر وہ پاک ہو جائے، پھر چاہے تو اس سے جماع کرنے سے قبل طلاق دے دے یا روک لے کہ وہ عدت ہے جس پر عورتوں کو طلاق دینے کا رب تعالیٰ نے حکم دیا ہے۔ یہ حدیث اس طریق سے غریب ہے۔

آپ نے عبد اللہ بن حاشم طوسی، محمد بن یحییٰ الذہلی، احمد بن الاذہر، ابن ابی میسرہ، احمد بن ابی غزوہ الغفاری اور ان کے طبقہ کے لوگوں سے حدیث سنی اور آپ سے آپ کے دو بیٹوں ① ابو العباس محمد بن شیخ خوارم، اور ② ابو عمرو محمد نے اور حسان بن محمد الغفقیہ، حافظ ابو علی، عبد اللہ بن سعد اور دیگر بے شمار لوگوں نے حدیث بیان کی ہے۔

آپ کے بیٹے بیان کرتے ہیں کہ والد صاحب نے کبرسنی میں موصل کا سفر کیا اور وہ سفر صرف محمد بن عباد کی ابن عیینہ سے مروی حدیث کے لیے ابو یعلیٰ کی طرف تھا۔ جبکہ تحویل قبلہ کی حدیث کے لیے عمران بن موسیٰ بن مجاشع کے پاس جرجان جا پہنچے میرے والد ثبت زندہ دار تھے اور آپ کی ساری اولاد عابد و زاہد تھی۔

آپ نے ابن خزیمہ کی وفات سے چھ دن قبل ۳۱۱ھ میں وفات پائی۔

(۷۶۳) ۱۰۹/۱۰: الحافظ، الثقفہ ابو اسحاق عمر بن موسیٰ بن مجاشع الجرجانی السخنی رحمہ اللہ

آپ جرجان کے محدث تھے۔ ہدہ بن خالد، ابراہیم بن منذر الحزامی، سدید بن سعید، ابو الریح الزہری ابو کامل الکدیری اور ان کے طبقہ کے لوگوں سے حدیث سنی۔

اور آپ سے ابراہیم بن یوسف السخانی، ابو عبد اللہ بن الاخرم، ابو علی النیشاپوری، ابو عمرو بن نجید، ابو عمرو محمد بن ابی نعیم، ابو عمرو بن سعید، ابو الریح الزہری ابو کامل الکدیری اور دیگر بے شمار لوگوں نے حدیث بیان کی ہے۔

آپ ثقہ، ثبت، صاحب تصانیت تھے۔ رجب ۳۰۵ھ میں وفات پائی۔ اس وقت عمر نے سو برس کے پٹے میں قدم رکھ دیا ہوا تھا۔

① طبقات الصوفیہ: ۳۳۲-۳۳۴، تاریخ بغداد: ۱۱۵/۴-۱۱۶، الوافی بالوفیات: ۳۶۰/۶۔

② تاریخ جرجان: ۳۲۲-۳۲۳، الانساب: ۲۹۳/۱، العبر: ۱۲۹/۲، طبقات الحفاظ: ۳۲۰-۳۲۱۔

میں ابو عبد اللہ بن محمد بن عبد السلام حمیری پر عبد المعز بن محمد البرزازی سے قرأت کی وجہ سے وہ اپنی سند کے ساتھ سختیاتی سے بیان کرتے ہیں، وہ کہتے ہیں: ہمیں ابو کامل نے، وہ کہتے ہیں: ہمیں عبد الواحد بن دینار نے، وہ کہتے ہیں: ہمیں موسیٰ بن عبد اللہ جھمی نے بیان کیا، وہ کہتے ہیں: میں نے مصعب بن سعد کو سنا، وہ کہتے ہیں: میں نے اپنے دادا کو یہ بیان کرتے سنا کہ نبی کریم ﷺ کا ارشاد ہے:

”کیا تم میں سے کوئی اس بات سے عاجز ہے کہ وہ روزانہ ایک ہزار نیکیاں کماے؟“ لوگوں نے عرض کیا: وہ کیسے؟ آپ ﷺ نے فرمایا: ”وہ ہر روز سو بار سبحان اللہ کہے تو اس کی ایک ہزار نیکیاں لکھی جائیں گی اور اس سے ایک ہزار برائیاں مٹادی جائیں گی۔“^①

(۷۶۴) ۱۰/۱۱۰: الحافظ، ابو عمران موسیٰ بن سہل البصری الجونی رحمۃ اللہ علیہ^②

آپ ثقہ محدثین میں سے تھے۔ عبد الواحد بن غیاث، محمد بن روح المصري، طالت بن عباد، هشام بن عمار اور ان کے طبقہ کے لوگوں سے حدیث سنی۔ بغداد میں سکونت اختیار کر لی۔ دارقطنی نے آپ کو ثقہ کہا ہے اور آپ سے وحج، محمد بن مظفر، علی بن عمر السکری، ابن المقرئ اور دیگر بے شمار لوگوں نے حدیث بیان کی ہے۔

رجب ۳۰۷ھ میں وفات پائی۔ آپ کا شمار حدیث کے علماء اور مسندین میں ہوتا ہے۔

ہمیں ابن ابی عمر نے اپنی سند کے ساتھ الجونی سے بیان کیا، وہ کہتے ہیں: ہمیں اسحاق بن ابراہیم القرسانی نے، وہ کہتے ہیں: ہمیں حجاج بن محمد نے، وہ کہتے ہیں: ہمیں شعبہ نے قتادہ سے، انہوں نے نصر بن انس سے، انہوں نے بشیر بن نہیک سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں:

”نبی کریم ﷺ جب حالت جنابت میں کھانے (پینے) یا سونے کا ارادہ فرماتے تو وضو فرمالیتے تھے۔“ یہ حدیث بعض طریق سے ضعیف ہے۔

(۷۶۵) ۱۰/۱۱۱: الحافظ، الثقہ ابو العباس محمد بن حسن بن قتیبہ العسقلانی رحمۃ اللہ علیہ^③

آپ فلسطین کے محدث اور ابن قتیبہ کے نام سے معروف تھے۔ صفوان بن صالح المؤذن، ابراہیم بن ہشام الغسانی، ہشام بن عمار، یزید بن عبد اللہ بن موہب الرطلی، حرمہ بن یحییٰ، محمد بن یحییٰ الزمائی اور ان کے طبقہ کے لوگوں سے حدیث سنی۔ اور آپ سے ابن عدی، ابو علی نیشاپوری، قاضی یوسف السیاحی، ابن المقرئ اور دیگر بے شمار لوگوں نے حدیث بیان کی ہے۔ میرا خیال ہے کہ موصوف نے ۳۱۰ھ میں وفات پائی۔

① مسند احمد: ۱/۱۷۴۔

② تاریخ بغداد: ۱۳/۵۶-۵۷، الانساب: ۱۴۳/۱، المعجم: ۱۵۵/۲۔

③ تاریخ ابن عساکر: ۱۵/۱۲۰، ب، مختصر طبعات علماء الحديث: الورقة: ۱۳۱/۲، المعجم: ۱۴۷/۲۔

ہمیں احمد بن حنبلہ اللہ اور سلیمان بن قدامہ نے اپنی سند کے ساتھ ابن قتیبہ سے بیان کیا، وابن قتیبہ دیگر رواۃ کے ساتھ بیان کرتے ہیں کہ ہمیں کثیر بن عبید نے، وہ کہتے ہیں: ہمیں حسن نے سفیان سے، انہوں نے ہشام سے، انہوں نے اپنے والد سے، انہوں نے سیدہ عائشہ صدیقہ رضی اللہ عنہا سے بیان کیا۔ سیدہ صدیقہ رضی اللہ عنہا فرماتے ہیں:

”ایک دفعہ نبی کریم ﷺ میرے پاس تشریف لائے تو میں اپنی سہیلیوں کے ساتھ کھیل رہی تھی۔“

(۷۶۶) ۱۰/۱۱۲: الحافظ، الشیخ ابو محمد ہیشم، بن خلف الدوری رحمہ اللہ ❶

آپ نے عبد الاعلیٰ بن حماد، عبید اللہ بن عمر القواریری، اسحاق بن موسیٰ، ابن حمید، عثمان بن ابی شیبہ اور ان کے طبقہ کے لوگوں سے حدیث سنی اور آپ سے ابو بکر الافعی، عبد العزیز بن جعفر الخرقی، علی بن لؤلؤ، ابو عمرو بن حمدان اور دیگر بے شمار لوگوں نے حدیث بیان کی ہے۔

اسماعیلی بیان کرتے ہیں: موصوف دوری ثبت محدثین میں سے تھے۔ ابن کامل کا قول ہے: موصوف نے سفید بالوں کو نہ بدلا۔ بہت زیادہ حدیث والے تھے۔ انہیں اپنی کتابیں ضبط تھیں۔

ابن المنادی نے دوری کا سن وفات صفر ۳۰۳ھ ذکر کیا ہے۔

ہمیں عمر بن عبد النعم نے اپنی سند کے ساتھ الدوری سے بیان کیا، وہ خلف سے بیان کرتے ہوئے کہتے ہیں: ہمیں ابو کریب نے، وہ کہتے ہیں: ہمیں ابو خالد نے اسماعیل سے، انہوں نے شعبی سے، انہوں نے مسروق سے بیان کیا، وہ کہتے ہیں: میں نے سیدہ عائشہ صدیقہ رضی اللہ عنہا سے خیام کے بارے میں پوچھا تو سیدہ عائشہ صدیقہ رضی اللہ عنہا نے فرمایا: رسول اللہ ﷺ نے ہمیں اختیار دیا تو ہم نے آپ ﷺ کو اختیار کر لیا۔ تو یہ کوئی طلاق تھی؟

(۷۶۳) ۱۰/۱۱۳: الحافظ، الحجۃ ابو قریش محمد بن جمعہ بن خلف الاصم القھستانی رحمہ اللہ ❷

آپ نے محمد بن حمید الرازی، احمد بن منیع، یحییٰ بن حکیم المقوم، ابو کریب، عبد الجبار بن العلاء، احمد بن مقدم، محمد بن زہور اور ان کے طبقہ کے لوگوں سے حدیث سنی۔

اور آپ سے ابو بکر الشافعی، ابو علی نیشاپوری ابو بھل صعلوکی، احمد بن محمد بن بالویہ ابو حامد، احمد بن سہل الانصاری اور دیگر بے شمار لوگوں نے حدیث راویت کی ہے۔

آپ کا شمار اکابر علماء میں ہوتا ہے۔ ایک مسند کبیر بھی لکھی۔ الابواب پر بھی ایک کتاب تحریر کی۔ مالک سفیان اور شعبہ کی احادیث کو لکھا۔ بڑے بیدار مغز فہم، یادداشت والے اور متقن تھے۔

خطیب نے آپ کو ضابط، حافظ، متقن، کثیر السماع اور کثیر الاسفار لکھا ہے۔ ابواب اور رجال پر دو مسندیں لکھیں۔ ائمہ کی

❶ تاریخ بغداد: 63/14، المنتظم: 156/6، العبر: 135/2۔

❷ تاریخ بغداد: 169/3، الانساب: 466/1، العبر: 158/2، الوافی بالوفیات: 309/2-310۔

احادیث رقم کیں۔ حفاظ حدیث مذاکرہ کے وقت مفلوب ہو جایا کرتے تھے۔

میں کہتا ہوں: موصوف نے قریان میں نوے برس کی عمر پا کر ۳۱۳ھ میں وفات پائی۔

فہمیں احمد بن حنبلہ وغیرہ نے اپنی سند کے ساتھ ابو قریش سے بیان کیا، وہ کہتے ہیں: ہمیں سلمہ بن صہب نے ۱۰۰ کہے ہیں: ہمیں حسن بن محمد بن امین نے ۱۰۰ کہتے ہیں: ہمیں معقل بن عبید اللہ نے ۱۰۰ کہے ہیں: ہمیں سعید بن مسیب سے ۱۰۰ کہے ہیں: حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”عورت پہلی کی طرح ہے اگر تو اسے سیدھا کرنے چلے گا تو اسے توڑ بیٹھے گا اور اگر تو اسے پھوڑ دے گا تو اس کی کٹی کے ہوتے ہوئے اس سے فائدہ اٹھائے گا۔“

(۷۶۸/۱۰: ۱۱۳: الحافظ، العلامة قدوة المحدثین ابو بکر عبد اللہ بن ابی داؤد سلیمان بن اشعث بن اسحاق بن بشیر الازدی، جستان فی التحدیث ①)

آپ نے متعدد کتابیں لکھیں۔ اقلیم جستان میں پیدا ہوئے۔ عیسیٰ بن حماد، احمد بن صالح، ابن السرح، محمد بن یحییٰ الزمائی، علی بن خشرم، محمد بن اسلم، ابوسعید اللاج اور ان کے طبقہ کے لوگوں سے خراسان، عراق، حرین، مصر، شام، الجزائرہ وغیرہ بلاد اسلامیہ میں حدیث سنی۔ اور زبردست مہارت پیدا کی۔ حتیٰ کہ اقران و امثال کے سردار ٹھہرے۔ آپ سے ابن مظفر، دارقطنی، ابو عمر بن حیویہ، ابو احمد الحاکم، ابو حفص بن شاہین، ابو القاسم بن النہاب، عیسیٰ بن وزیر، ابو طاہر الخفص، محمد بن عمر بن زہور، ابو مسلم الکاتب اور دیگر بے شمار لوگوں نے حدیث بیان کی ہے۔

۲۳۰ھ میں پیدا ہوئے۔ ۲۴۰ھ میں ہی والد ماجد کے متوجہ کرنے پر حدیث سننے لگے۔ کیونکہ موصوف بڑے ذہین تھے۔ ابو بکر شاذان بیان کرتے ہیں: ابن ابی داؤد اصہبان آئے (یا جستان آئے) لوگوں نے حدیث بیان کرنے کو کہا: تو کہنے لگے: میرے ساتھ ”اصل“ نہیں۔ لوگوں نے کہا: ابن ابی داؤد کا اصل سے کیا واسطہ؟ غرض لوگوں کے جوش دلانے پر موقوف نے محض اپنی یادداشت سے تیس ہزار احادیث لکھوا دیں۔

حاکم بیان کرتے ہیں: میں حافظ ابو علی کو سنا، وہ کہتے ہیں میں نے ابو بکر کو یہ بیان کرتے سنا: میں نے ۲۳۶ھ میں اصہبان میں محض اپنی یادداشت سے تیس ہزار احادیث لکھوا دیں۔ مجھے اس وقت صرف احادیث کے بارے میں وہم ہوا۔ لوٹ کر اصل میں دیکھا تو ان میں سے بھی پانچ اصل کے مطابق نکلیں۔

ابو الغنائم اپنی سند کے ساتھ خطیب سے بیان کرتے ہیں: وہ کہتے ہیں: ابو بکر کو ان کے والد ابو داؤد تحصیل علم کے لیے لکھے اور مشرق و مغرب کی خاک چھان ماری۔ خراسان، بصرہ، فارس، اصہبان، الجبال، بغداد، کوفہ، مدینہ، مکہ، شام، مصر، الجزائرہ اور نفود اور دیگر بلاد اسلامیہ گھوم گئے۔ احادیث سنتے بھی رہے اور لکھتے بھی رہے۔ پھر بغداد میں سکونت اختیار کر لی اور مسند، سنن، تفسیر،

قرأت، نسخ و منسوخ وغیرہ پر کتابیں لکھیں۔

موصوف فقیر، عالم اور حافظ تھے، میں کہتا ہوں: موصوف اس قدر وسعت علمی کے ہاوصف بڑے قوی اور شجاع تھے۔ ابو احمد الحاکم بیان کرتے ہیں میں موصوف ابو بکر کو یہ کہتے سنا: میں نے ابو زرہ سے کہا: مجھے مالک کی احادیث میں سے کوئی غریب حدیث سناؤ تو انہوں نے مجھے وہب بن کیسان سے سیدہ اسماء رضی اللہ عنہا کی یہ حدیث سنا دی:

”گن گن کر نہ رکھ کہ تم پر بھی گنا جائے گا۔“

یہ حدیث مجھے عبد الرحمن بن سبیہ کے واسطے سے روایت کی جو ضعیف ہے۔ میں نے کہا: آپ پر لازم ہے کہ آپ حدیث مجھ سے ”عن احمد بن صالح بن عبد اللہ بن نافع عن مالک“ کے طریق سے لکھیں۔ اس پر وہ غصہ ہو گئے اور میرے والد کو میری شکایت کر دی۔ پر میرے والد ماجد نے کہا: میں دیکھتا ہوں کہ ابو بکر مجھے کیا کہتا ہے۔ انہوں نے دیکھا کہ وہ اسناد منقطع تھی کیونکہ احمد بن صالح بے ریشوں کو آنے سے منع کرتا تھا۔ چنانچہ ابو داؤد نے چاہا کہ ان کا بیٹا احمد بن صالح سے حدیث سنے۔ غرض جب ان کی داڑھی بڑھ گئی تو بھیجا۔ انہوں نے احمد سے حدیث سنی۔ شیک کو جب پتا چلا تو کہنے لگے کہ کیا تیرے جیسا بھی میرے ساتھ ایسا کرے گا۔

امام ابو داؤد نے فرمایا: مجھ پر انکار نہ کیجیے۔ میرے بیٹے کو ان اکابر کے ساتھ بٹھلایے اگر یہ ان کے ہم پل نہ نکلا تو آنے سے روک دوں گا۔

احمد بن عبید اللہ بن شخیر بیان کرتے ہیں: ابن ابی داؤد بڑے عابد و زاہد تھے۔ ان کی نماز جنازہ میں تین لاکھ کے قریب شریک تھے۔ موصوف نے ذی الحجہ ۳۱۶ھ میں وفات پائی۔ آپ کے پس ماندگان میں تین بیٹے (۱) عبد الاعلیٰ، (۲) محمد، اور (۳) ابو عمر عبید اللہ، جبکہ پانچ بیٹیاں تھیں۔ موصوف نے ستاسی برس کی لمبی عمر پائی۔

اسی سال جن اور ائمہ نے وفات پائی ان کے نام یہ ہیں:

☆ ابو بکر محمد بن خزیم العقیلی دمشقی رحمہ اللہ

☆ شیخ مصر ابو الحسن بیان بن محمد الحمال الزاہد رحمہ اللہ

☆ ابو عبد اللہ احمد بن ہشام بن عمار الدمشقی رحمہ اللہ

☆ شیخ النخو ابو بکر محمد بن السری بن السراج رحمہ اللہ۔ صاحب المبرد

ہمیں ابو المعالی القرانی نے اپنی سند کے ساتھ ابو بکر بن ابی داؤد سے بیان کیا، وہ کہتے ہیں: ہمیں احمد بن صالح نے، وہ کہتے ہیں: ہمیں ابن وہب نے، وہ کہتے ہیں: مجھے مخرمہ بن بکیر نے اپنے والد سے بیان کیا، وہ کہتے ہیں: میں نے یونس بن یوسف کو سعید بن مسیب سے بیان کرتے سنا، وہ کہتے ہیں کہ سیدہ عائشہ صدیقہ رضی اللہ عنہا فرماتی ہیں کہ نبی کریم ﷺ کا ارشاد ہے:

”رب تعالیٰ عرفہ کے دن سے زیادہ کسی بھی دن میں بندوں کو آگ سے آزاد نہیں فرماتے“

(۷۶۹) ۱۰/۱۱۵: الحافظ، المحمود، ابو احمد عبدوس بن احمد بن عباد الشقفی اہمذانی رحمہ اللہ

آپ کا نام عبد الرحمن ہے۔ محمد بن عبید الاسدی، یعقوب الدوری، زیاد بن ایوب، ابو سعید النخعی، حمید بن عبد الرحمن بن مر

رستہ، محمود بن خدّاش، عباس بن یزید البحرانی، اور متعدد ائمہ سے حدیث بیان کی ہے۔ ان کے علاوہ اپنے والد حمزہ بن عباد بن سعید سے کافی حدیث سنی۔

اور آپ سے احمد بن عبید الاسدی، احمد بن صالح، علی بن حسن بن ربیع، جبریل العدل، القاسم بن حسن الفلکی، محمد بن حمزہ بن المؤمل، ابوالاحمد الغطریقی، ابوالاحمد الحاکم وغیرہ نے حدیث بیان کی ہے۔

شیرویہ تاریخ ہمدان میں لکھتے ہیں: عبدوس سے ہمارے علاقے کے اکثر محدثین نے حدیث روایت کی ہے۔ موصوف ثقہ، مستقر اور علم حدیث میں بڑی شان والے تھے۔

صالح بن احمد کا قول ہے: میں نے اپنے والد کو یہ بیان کرتے سنا ہے: عبدوس ہمارے علاقے میں حدیث کی کسوٹی تھے۔ موصوف نے صفر ۳۱۲ھ میں وفات پائی۔ اور الساجی شہر میں اپنے گھر میں دفن ہوئے۔

میں احمد بن حبیب اللہ دمشقی پر عبدالمعز بن محمد سے بیان کیا، وہ اپنی سند کے ساتھ عبدوس سے بیان کرتے ہیں، وہ کہتے ہیں: ہمیں محمد بن عبید احمد انی نے، وہ کہتے ہیں: ہمیں ربیع بن زیاد نے، وہ کہتے ہیں ہمیں محمد بن عمرو نے محمد بن ابراہیم تمیمی سے، انہوں نے علقمہ بن وقاص سے، انہوں نے حضرت عمر بن الخطاب سے بیان کیا، وہ فرماتے ہیں کہ نبی کریم ﷺ کا ارشاد ہے:

”بے شک اعمال کا دار و مدار نیتوں پر ہے اور آدمی کو وہی ملے گا جس کی وہ نیت کرے گا۔ پس جس کی ہجرت اللہ اور اس کے رسول کی طرف ہوئی سو اس کی ہجرت اللہ اور اس کے رسول کی طرف ہوئی اور جس کی ہجرت دنیا کو پانے کے لیے یا کسی عورت سے نکاح کرنے کے لیے ہوئی تو اس کی ہجرت اس چیز کی طرف ہوگی جس کی طرف اس نے ہجرت کی۔“

یہ حدیث بے حد غریب ہے جو محمد بن عمرو کی حدیث سے ہے۔ ربیع بن زیاد ان سے اس حدیث کو روایت کرنے میں متفرا ہیں۔ میرا نہیں خیال کہ ابن عبید کے سوا کسی نے ان سے یہ حدیث روایت کی وہ اور وہ صدوق ہیں۔

(۷۷۰) ۱۰/۱۱۶: الحافظ، الامام محدث حران ابو عمرو یہ حسین بن محمد بن ابی معشر مودود السلمی الحرانی صاحب

التاریخ الخلفاء

موصوف نے ۲۳۶ھ میں تحصیل حدیث کا آغاز کیا۔ مخلد بن مالک السلمی، محمد بن حارث الرافقی، محمد بن وہب بن ابی کریم، اسماعیل بن موسیٰ الفزاری، عبد الجبار بن العلاء، مسیب بن واضح اور ان کے طبقہ کے بعد کے طبقہ کے بے شمار لوگوں سے حدیث سنی۔ موصوف بڑے ثقہ اور معزز عالم تھے۔

آپ سے ابو حاتم بن حبان، ابوالاحمد بن عدی، ابن مقرئ، ابوالاحمد الحاکم، محمد بن مظفر، قاضی ابوبکر الالبہری عمر بن علی القفطان اور دیگر بے شمار لوگوں نے حدیث بیان کی ہے جو سفر کر کے آپ کے پاس پہنچے۔

ابن عدی بیان کرتے ہیں: موصوف رجال اور حدیث کے عارف تھے۔ پھر اہل حران کے مفتی بھی تھے۔ جب بھی ان سے کچھ پوچھا۔ تسلی بخش جواب نہ ملا۔

ابو احمد "الکفی" میں لکھتے ہیں: یہ حسین بن محمد بن مودود بن حماد اسلمی ہیں، انہوں نے ابو عثمان عبد الرحمن بن عمرو الجلی اور ابو وہب بن مسرح سے حدیث سنی۔ ہم نے جن مشائخ کو بھی پایا ہے موصوف ان سب سے عمدہ حافظہ والے تھے۔ حدیث فقہ اور کلام میں حسن معرفت کی وجہ سے مرجع خلاق تھے۔

ابن عساکر معاویہ کے ترجمہ میں لکھتے ہیں: ابو عروہ غالی فاشع تھے اور بنی امیہ کے خلاف میلان رکھتے تھے۔ میں کہتا ہوں: جو بھی حضرات شیخین رضی اللہ عنہما سے محبت رکھتا ہے وہ عالی نہیں ہو سکتا۔ ہاں جوان دونوں عظیم صحابہ رضی اللہ عنہما میں کلام کر کے غالی وہ ہے اور وہ دھوکہ میں پڑا ہے اور معاذ اللہ جوان دونوں صحابہ رضی اللہ عنہما کی تکفیر کرے اس کی تکفیر کرنا اور اس پر لعنت بھیجنا ناجائز ہے۔ تب پھر ابو عروہ میں غالی تشیع کس نے دیکھ لیا؟ البتہ وہ بنو امیہ کے مظالم پر باتیں کر جاتے تھے۔ جیسے ولید پر۔

موصوف نے ۳۱۸ھ میں وفات پائی۔ یہ اکثر کا قول ہے: لیکن میں کہتا ہوں کہ انہوں نے ۳۱۰ھ کے قریب وفات پائی۔ ہمیں ابو الفضل بن ہبہ اللہ نے ۶۹۳ھ میں میری قرأت کے ساتھ عبد المعز بن محمد سے بیان کیا، وہ اپنی سند کے ساتھ ابو عروہ سے بیان کرتے ہیں، وہ کہتے ہیں ہمیں محمد بن علاء نے، وہ کہتے ہیں: ہمیں خالد بن حیان نے، وہ کہتے ہیں: ہمیں سالم ابوالمہاجر نے میمون بن مہران سے، انہوں نے حضرت ابو ہریرہ رضی اللہ عنہ اور سیدہ عائشہ صدیقہ رضی اللہ عنہما سے بیان کیا کہ نبی کریم ﷺ اعضائے وضو کو تین تین بار دھوتے تھے۔

(۷۱/۱۰) الحافظ، الامام، الثقفہ ابو محمد بن یحییٰ بن محمد بن صاعد بن کاتب الهاشمی، البغدادی رحمۃ اللہ علیہ^①

موصوف کاتب، ابو جعفر منصور کے آزاد کردہ غلام تھے۔ ابو محمد ۲۲۸ھ میں پیدا ہوئے۔ وہ خود بیان کرتے ہیں: میں ۳۹ھ میں حسن بن عیسیٰ ماسرجس سے حدیث لکھی۔

آپ نے لوین، احمد بن منیع، سوار بن عبد اللہ القاضی، یحییٰ بن سلیمان بن فضلہ، حسن بن حماد سجاده، ابوہام السکونی، ہارون بن عبد اللہ الحمال، ابو عمار حسین بن حریش، عبد اللہ بن عمران العابدی، محمد بن زینعہ اور بے شمار لوگوں سے حدیث سنی۔

اور آپ سے حدیث بیان کرنے والوں میں بغوی باوجود بڑے ہونے کے اور محمد بن عمر الجعابی، ابن مظفر، دارقطنی ابن حبابہ، ابو طاهر المخلص، عبد الرحمن بن ابی شریح، ابو مسلم الکاتب، ابو ذر عمار بن محمد اور بے شمار لوگوں کے نام شامل ہیں۔

آپ کے یوسف اور احمد نامی دو بھائی بھی تھے۔ دارقطنی آپ کو ثقہ، ثبت اور حافظ کہتے ہیں۔ احمد بن عبد ان شیرازی بیان کرتے ہیں: موصوف نے باغندی سے بھی زیادہ احادیث حاصل کر لی تھیں اور روایت حدیث میں کوئی آپ سے مقدم نہ تھا۔

ابو علی نیشاپوری کا قول ہے: عراق میں ابن صاعد کے معاصرین میں سے کوئی ان سے فہم میں بڑھ کر نہ تھا۔ ہمارے نزدیک

① فہرست ابن الندیم: 325، تاریخ بغداد: 234-231/14، المنتظم: 236-235/6، شذرات الذهب: 280/2۔

فہم یہ حفظ سے برتر ہے۔ جبکہ حفظ و فہم دونوں میں ابن صاعد، ابن ابی داؤد سے آگے تھے۔

ابن الجعفی سے پوچھا گیا کہ کیا ابن صاعد حافظ حدیث تھے؟ تو انہوں نے مسکرا کر جواب دیا کہ ابو محمد کی بابت حفظ کا سوال نہیں کیا جاتا۔ وہ حدیث میں درایت کے مالک تھے۔

برقانی کا قول ہے: مجھے ابو بکر الالبہری نے بیان کیا: میں ابن صاعد کے پاس بیٹھا تھا کہ ایک خاتون نے آکر یہ مسئلہ پوچھا کہ اگر کنویں میں مرغی گر کر مر جائے گی تو کیا اس کا پانی ناپاک ہے یا پاک؟ اس پر ابن صاعد بولے: تیرا بھلا ہوا اللہ کی بندی مرغی خود کیسے کنویں میں گر گئی اسے تو تم نے ڈبویا۔

اس پر میں نے کہا: اگر تو مرغی کے مرنے کے بعد اس کا پانی متغیر نہیں ہوا تو ابھی تک وہ پاک ہوگا۔ خطیب بیان کرتے ہیں: ابن صاعد کا علم میں ایک مقام تھا۔ موصوف سنن و احکام میں کتابیں لکھیں ہمیں شاید انہوں نے تورع کے طور پر اس عورت کو جواب نہ دیا ہو، کیونکہ بہر حال یہ مسئلہ اختلافی ہے۔ میں کہتا ہوں: ابن صاعد کا علل و رجال ایسا مضبوط کلام ہے جو ان کی جمہور علمی کو بتلاتا ہے۔ موصوف نے ذی الحجہ ۳۱۸ھ میں وفات پائی۔

ہمیں الحافظ احمد بن محمد، محمد بن ابراہیم نحوی، علی بن محمد الغیثہ، داؤد بن قدامہ عبد الرحمن بن صومہ نے اپنی سند کے ساتھ ابن صاعد سے بیان کیا، وہ کہتے ہیں: ہمیں محمد بن عشار نے، وہ کہتے ہیں ہمیں ابراہیم بن صدقہ نے وہ کہتے ہیں ہمیں یونس نے ابن سرین سے، انہوں نے حضرت ابو ہریرہ رضی اللہ عنہ سے بیان کیا، وہ فرماتے ہیں کہ نبی کریم ﷺ کا ارشاد ہے:

”جب کتاب میں سے کسی کے برتن میں منہ مار جائے تو چاہیے کہ وہ اسے سات مرتبہ دھوئے جن میں سے پہلی بار مٹی سے مانجے۔“^۱

اس حدیث کو امام ترمذی نے ”ایوب عن محمد“ کے طریق سے روایت کیا ہے۔ ابن جنید کہتے ہیں: ابراہیم صدق کا نقل ہیں۔ ہمیں مسلم بن محمد وغیرہ نے اجازۃ اپنی سند کے ساتھ ابن صاعد سے بیان کیا وہ کہتے ہیں ہمیں حسن بن مدرک نے، وہ کہتے ہیں ہمیں یحییٰ بن حماد نے، وہ کہتے ہیں ہمیں ابو عوانہ نے داؤد بن عبد اللہ الاودی سے، انہوں نے حمید بن عبد الرحمن سے بیان کیا، وہ فرماتے ہیں کہ:

ہم صحابی رسول حضرت اسید اللہ کی خدمت میں حاضر ہوئے تو انہوں نے فرمایا: نبی کریم ﷺ کا ارشاد ہے:

”حیاء تیرے پاس خیر ہی لے کر آتی ہے۔“^۲



① جامع الترمذی: کتاب الطالق: باب رقم: 68۔

② صحیح البخاری: کتاب الادب: باب رقم: 77۔ صحیح مسلم: کتاب الایمان: حدیث رقم: 60۔

